

श्रीमद्भगवत्पतञ्जलिमुनिविरचितं

व्याकरणमहाभाष्यम्

महामहोपाध्याय श्रीनागोजिभट्टविरचितमहा-

भाष्यप्रदीपोद्घोतोद्भासितेन महामहो-

पाध्यायश्रीकैयटोपाध्याय-

विरचितेन प्रदीपेन


विराजितम्


सम्पादकः


श्रीगुरुप्रसादशास्त्री



प्रतिभा प्रकाशन, दिल्ली











a reproduction of earlier edition of Vyākaraṇa Mahābhāṣya first
published in 1938 edited by Pt. Nand Kishore Shastri, Varanasi

श्रीमद्भगवत्पतञ्जलिमुनिविरचितं

व्याकरणमहाभाष्यम्

महामहोपाध्याय श्रीनागोजिभट्टविरचितमहा-

भाष्यप्रदीपोद्घोतोद्भासितेन महामहो-

पाध्यायश्रीकैयटोपाध्याय-

विरचितेन प्रदीपेन

विराजितम्

तस्यायं-

षष्ठोऽध्यायः

पण्डितराजश्रीस्नेहिरामशास्त्रिणां पौत्रेण, न्यायाचार्य पण्डित
श्री शिवनारायणशास्त्रिणां पुत्रेण, श्रीगुरुप्रसादशास्त्रिणा
व्याकरणाद्याचार्येण महता परिश्रमेण संशोधितं,
टिप्पण्या संयोजितञ्च



प्रतिभा प्रकाशन, दिल्ली

If any defect is found in this book please return the copy by V.P.P.
to the publisher for exchange free of cost and / or postage

*The publication has been brought out with financial assistance
from Rashtriya Sanskrit Sansthan New Delhi*

प्रथम संस्करण - 1938

पुनर्मुद्रण - 1999

ISBN : 81-85268-91-6 (सैट)

मूल्य : रु. 375/- (9 भाग)
(रुपये तीन सौ पचहत्तर प्रति सैट (नौ भाग)

प्रकाशक

प्रतिभा प्रकाशन

(प्राच्य-विद्या-प्रकाशक एवं पुस्तक विक्रेता)

29/5, शक्ति नगर, दिल्ली - 110007

दूरभाष : 7451485

मुद्रक :

तरुण आफसैट प्रैस, दिल्ली

duction of earlier edition of Vyākaraṇa Mahābhāṣya first
in 1938 edited by Pt. Nand Kishore Shastri, Varanasi

PATAÑJALI'S KARANA MAHĀBHĀṢYA

WITH

KAIYAṬA'S PRADĪPA

AND

NĀGOJIBHAṬṬA'S UDDYOTA

With the Notes

By

Pt. Guruprasad Shastri

(With Adhyāya)



**Pratibha Prakashan
Delhi**

If any defect is found in this book please return the copy by V.P.P.
to the publisher for exchange free of cost and / or postage.

*The publication has been brought out with the financial assistance
from Rashtriya Sanskrit Sansthan New Delhi*

1st Edition in 1938

Reprinted in 1999

ISBN : 81-85268-91-6 (for set)

Rs. 375/- Set For 9 vols.

(Rs. Three hundred seventy five only for nine vols.)

Published by :

Pratibha Prakashan

(Oriental Publishers & Booksellers)

29/5, Shakti Nagar

Delhi-110007

Phone : 7451485

Printed at :

Tarun Offset Printers, Delhi

॥ श्रीः ॥

श्रीमद्भगवत्पतञ्जलिमुनिविरचितं—

❖ व्याकरण-महाभाष्यम् ❖

उद्द्योतोद्भासितप्रदीपविराजितम् ।

तस्यायं—

* षष्ठाऽध्यायस्य प्रथमः पादः *

❖ तस्य प्रथममाहिकम् ❖

एकाचो द्वे प्रथमस्य ।६।१।१।

एकाच इति किमर्थं बहुव्रीहिः,—एकोऽयस्मिन्स एकाच्, एकाच इति, आहोस्वित्तत्पुरुषोऽयं समानाधिकरणः,—एकोऽच् एकाच्, एकाच इति ? ॥ किं चातः ? ॥ यदि बहुव्रीहिः—सिद्धं पपाच पपाठः इयाय आरेति न सिच्यति ।

प्रदीपः] एकाचो द्वे प्रथमस्य । एकाच इति किमयमिति । निर्देशस्य समानत्वाद्भिन्ना-
र्थत्वाच्च एकवचननिर्देशाच्च द्वयोर्युगपदाश्रयितुमशक्यत्वाद्बलादिः शेष इत्यादेर्बहुव्रीहिलिङ्गस्य
दर्शनाद्दीर्घ इणः कितीति तत्पुरुषलिङ्गोपलम्भात्स्वरस्य दुरवधारणत्वादेकश्रुत्या वा सूत्र-
पाठात्स्वराक्षिप्त्याभावात्प्रश्नः । बहुव्रीहित्पुरुषयोर्विग्रहप्रदर्शनं विरुद्धार्थप्रतिपादनार्थम् ।
नहि संज्ञाभेदमात्राद्दोषः, किन्तु विरुद्धार्थप्रतिपादनात् । किं चात इति—द्वयोर्विशेषं
पृच्छति । सिद्धं पपाचेति । प्रथमत्वाभावेऽपि व्यपदेशिवद्भावाद्वक्ष्यमाणोद्योगविभागाद्वा

उद्द्योतः] एकाचो द्वे । निर्देशस्य समानत्वादिति । अनेन सन्देहबीजं साधारणधर्म-
दर्शनमुक्तम् । ननु भयोरप्याश्रयणमस्त्वत आह—भिन्नार्थत्वादिति । न ह्येकशब्देन भिन्नयोर-
भिधानमुपपद्यत इति भावः । नन्वक्षादिवदेकशेषोऽस्त्वत आह—एकवचनेति । समाहारे
एकशेषस्तु नास्त्येवेति भावः । लिङ्गमप्युभयोरस्तीति न तेनाऽपि निर्णय इत्याह—हलादि-
रिति । एतेन निषादस्थपत्यधिकरणन्यायेन तत्पुरुषत्वनिर्णय इत्यपास्तम् । इणः कितीति ।
बहुव्रीहिपक्षे इणो द्वित्वाऽसंभवादिति भावः । स्वरादपि न निर्णय इत्याह—स्वरस्येति ।
तत्र हेतुः—एकश्रुत्या चेति । एवञ्च एकश्रुत्या पाठपक्षे स्वरो दुरवधारण इति भावः । 'किञ्चात'
इति प्रश्नविषयः प्रश्नोऽनुपपन्नोऽत आह—द्वयोरिति । ननु बहुव्रीह्यर्थेकाच्चेपि प्रथमत्वा-
ऽभावात्कथं द्वित्वमत आह—प्रथमत्वाभावेपीति । योगविभागः—'एकाचो द्वे' इत्येवंरूपः ।

१ 'तेनाऽयं' पा० । २ 'इत्यत आह' पा० । ३ 'द्वयोरिति' इति पाठस्तूचितः ।

अथ तत्पुरुषः समानाधिकरणः,—सिद्धमियाय आरेति; पपाच पपाठेति न सिध्यति ॥ अत उत्तरं पठति—

॥ * ॥ एकाचो द्वे प्रथमस्येति बहुव्रीहिनिर्देशः ॥ * ॥

‘एकाचो द्वे प्रथमस्येति बहुव्रीहिनिर्देशोऽयम् ॥

एकवर्णेषु च कथम् ? ॥ * ॥ एकवर्णेषु च व्यपदेशिवद्भचनात् ॥ * ॥ ‘व्यपदेशि-
वदेकस्मिन्कार्यं भवतीति वक्तव्यम् । एवमेकवर्णेषु द्विवचनं भविष्यति ॥

‘एकाचो द्वे भवत’ इत्युच्यते तत्र न ज्ञायते कस्यैकाचो द्वे भवत इति ? ॥
वक्ष्यति—‘लिटि धातोरनभ्यासस्येति, तेन ‘धातोरेकाच’ इति विज्ञायते ॥

यदि ‘धातोरेकाच’ इति, सिद्धं पपाच पपाठः; जजागार पुपुञ्जीयिषतीति
न सिध्यति ॥ धातोरिति नैषैकाऽऽसमानाधिकरणा षष्ठी,—धातोरेकाच इति ॥
किं तर्हि ? ॥ अवयवयोगेणा षष्ठी,—‘धातोर्य एकाजवयव’ इति ॥ अवयवयोगेणा

प्र.] बहुव्रीहिपक्षे पंचैद्विवचनं सिध्यति न तु तत्पुरुषपक्षे । बहुव्रीहिनिर्देश इति । बहुव्रीहै-
निर्देश उच्चारणं, बहुव्रीहिणा र्थोऽर्थनिर्देशः प्रतिपादनमित्यर्थः । व्याप्तिन्यायाश्रयेण बहुव्रीहिरा-
श्रीयते, वक्ष्यमाणव्यपदेशिवद्भावात्तत्पुरुषफलस्य बहुव्रीहिणा कृतत्वात् । अत एव प्रयोजनाभा-
वात्तन्नावृत्त्येकशेषाणामन्यतमाऽनाश्रयणं । लिङ्गमप्यनेकं बहुव्रीहिरस्ति ‘हलादिः शेषः’ ‘शपूर्वाः
खयः’ ‘लित्यभ्यासस्योभयेषा’मिति । अजमात्रस्य द्विवचनेऽभ्यासस्य हलभावाच्छेषसंप्रसार-
णाद्योगात् । एकवर्णेषु चेति । मुख्य एकाज्यपदेशो येषामस्ति ते व्यपदेशिनः पचादयस्ते
यथा द्विवचनं प्रतिपद्यन्ते तथैकवर्णा अपि । कस्यैकाच इति । विधिं मत्वा त्रिशेषानुपादाना-
त्पृच्छति । वक्ष्यतीति । नायं विधिः, किं तर्हि अधिकार इत्यस्वातन्त्र्यादस्योत्तरवाक्येष्वर्थ-
विशेषस्य व्यवस्थानम् । धातोरेकाच इति,—वैयधिकरण्येन सम्बन्धोऽभिमतः । धातोरवयव-
स्यैकाचो द्वे भवत इत्यर्थः । इतरस्तु सामानाधिकरण्येन सम्बन्धं मत्वाह—यदि धातोरिति ।

उ.] बहुव्रीहिशब्दस्य निर्देशाभावादाह—बहुव्रीहेरिति । बहुव्रीहिपदेन तत्संज्ञकमुच्यते ।
निर्देश—उच्चारणं प्रतिपादनं वेत्यर्थः । ननु स्वपदार्थप्रधानत्वेनान्तरङ्गवात्तत्पुरुषा न्याय्योऽत
आह—व्याप्तीति । व्याप्तिमेव दर्शयति—वक्ष्यमाणेति । तन्नावृत्त्येकशेषाणामिति । सौत्रो
विभक्त्यन्तानामेकशेष इत्यभिमानः । अनेकमिति । तत्पुरुषस्य तु एकमेव लिङ्गं ‘दार्ध इण’
इतीति भावः । वस्तुतो व्यपदेशिवद्भावेन सिद्धत्वात्तस्य लिङ्गत्वमेव नास्ति । नन्वस्याधि-
कारत्वात्तत्र तत्र कार्यनिर्देशोऽस्त्येवेति तत्प्रश्नानुपपत्तिरत आह—विधिं मत्वेति । स्वार्थ-
त्वे संभवति पारार्थ्यकल्पनं न युक्तमिति भावः । भाष्ये कस्येत्यस्य—धातोः, प्रातिपदिकस्य
वेत्यर्थः । नायं विधिरिति । विधित्वे हि लिटि धातोरित्यादिविधेयानिर्देशात्पूर्वजैष सिद्ध-
त्वाच्च वैयर्थ्यं स्यादतोऽधिकार एवायमिति भावः । व्यवस्थानमिति । ‘धातोरेकाच’
इत्येवमर्थविशेषस्य व्यवस्थितार्थस्यर्थः । जजागारेत्यादिसिद्धये आह—वैयधिकरण्येनेति ।

१ ‘एकवर्णेषु कथम्’ इति पाठान्तरम् । २ इतिः कचित्र ।

३ ‘पचे’रिति कचिन्नास्ति । ४ ‘बार्थस्य निर्देशः’ पा० ।

पृष्ठी चेत्सिद्धं जजागार पुपुत्रीयिषतीति, पपाच पपाठेति न सिध्यति ॥

एषोऽपि व्यपदेशिवद्भावेन धातोरेकार्जवयवो भवति ॥

‘एकाचो द्वे प्रथमस्ये’त्युच्यते तेन यत्रैव प्रथमश्चाऽप्रथमश्चास्ति तत्र द्विर्वचनं स्याज्जजागार पुपुत्रीयिषतीति; पपाच पपाठेत्यत्र न स्यात् ॥

॥ * ॥ प्रथमत्वे च ॥ * ॥ प्रथमत्वे च ॥ किम् ? ॥ ‘व्यपदेशिवद्बचनात्सिद्ध-
मित्येव ॥ स तर्हि व्यपदेशिवद्भावो वक्तव्यः ? ॥ न वक्तव्यः ।

॥ * ॥ उक्तं वा ॥ * ॥ किमुक्तम् ? ॥ ❀ ‘तत्र व्यपदेशिवद्बचनमेकाचो द्वे प्रथ-
मार्थं पत्वे चादेशसंप्रत्ययार्थम्’ ❀ नैष दोषः । ❀ ‘अवचनाल्लोकविज्ञाना-

प्र.]नैवेति । सर्वानुग्रहाय वैयधिकरण्यमाश्रीयते । तस्मिन्ननेकविषयतां लक्षणस्य, प्रथमग्रहणाच्च ।

सामानाधिकरण्ये हि व्यवच्छेद्याभावात्प्रथमग्रहणमनर्थकं स्यात् । यत्रैव प्रथमश्चेति ।

प्राथम्यस्य द्वितीयाद्यपेक्षत्वात् । अवचनादिति । वचनरहितं यल्लोकविज्ञानं वचनेनाऽनिबद्धं

लोकव्यवहारात्मकं, तस्मात्सिद्धमित्यर्थः । तथा हि—लोके शिलापुत्र(क)स्य शरीरमिति बहिर्वस्तु-

भेदेऽसत्यपि भेदस्य व्यवहारोऽवस्थाभेदाश्रयो दृश्यते । शिलापुत्रो विक्रीयमाणत्वाद्यनेका-

वस्थायुक्तो यो दृष्टस्तस्येदं शरीरमिति परिदृश्यमानावस्थाभेदेन निर्दिश्यते । एकमेव

हि वस्तु ‘तदेवेदं’मिति प्रत्यभिज्ञानादेकत्वमत्यजद्वयवस्थाभेदान्नानारूपमभाति । तर्था

हन्त्यात्मानमात्मनेत्येकत्वापि बुद्ध्यवस्थापितावस्थाभेदाश्रयः कर्तृकर्मकरणभावः । इयायेत्य-

उ.]सम्भवति सामानाधिकरण्ये वैयधिकरण्यस्याऽयुक्त्वादाह—सर्वेति । एकाजनेकाज्जात्वानु-

ग्रहायेत्यर्थस्तदेवाह—तस्मिन्निति । ‘अनेकविषयते’त्यनेन व्याप्तिन्यायः सूचितः । यतस्तस्मिन्वै-

यधिकरण्ये सत्यनेकविषयता लक्षणस्य भवतोत्यक्षरार्थः । ‘अनेकविषयत्वाल्लक्षणस्ये’ति कचित्पाठ-

स्तत्रान्वयश्चिन्त्यः । वैयधिकरण्याश्रये ज्ञापकमप्याह—प्रथमग्रहणाच्चेति । इति भविष्यतीति ।

इति व्यवहारविषयो भविष्यतीत्यर्थः । आप्ये—प्रथमत्वे [चा प्रथमत्वे] चेत्यस्योक्तमिति शेषः ।

किमुक्तमिति पृच्छति—किमिति । तदाह—व्यपदेशिवदिति । ‘स तर्हि वक्तव्य’इति

काका प्रश्नः । ‘न वक्तव्य’इत्येतद्भ्रममुत्तरयति—उक्तंवेति । ‘आद्यन्तवदिति सूत्रे’ इति शेषः ।

पत्वे चादेशेति । ‘आदेशप्रत्यययो’रिति सूत्रे प्रत्ययांशोऽवयवपृष्ठो सत्त्वात्पक्षवत्त्वैदित्यादौ

सकारमात्रस्य प्रत्ययस्य पत्वार्थमित्यर्थम् । वचनेनाऽनिबद्धं—वचननिबन्धनत्वाभाववत् ।

लोकव्यवहाराच्छास्त्रेऽपि मुख्यप्रथमादिवत्सिद्धं तत्तत्कार्यमित्यर्थः । अवस्थाभेदाश्रय इति ।

अवस्थाकृतभेदाश्रय इत्यर्थः । भेदेनेति । दृश्यमानावस्था पूर्वावस्थातो भेदेन निर्दिश्यते

इत्यर्थः । नन्वेवं भेदे सति प्रत्यभिज्ञा(नं) न स्यादत आह—एकमेव हीति । यथा नटादिशरीर-

मिति भावः । बुद्ध्यवस्थापितेति । बुद्धिकल्पितैत्यर्थः । अवस्था—अन्तःकरणाद्युपाधि-

सम्बन्धरूपा, नतु वास्तव आत्मन्यवस्थाभेदोऽस्तीति भावः । वस्तुतः ‘शिलापुत्रकस्य शरीर’-

मित्यादि वस्तुशून्यं विकल्पात्मकं ज्ञानं, शब्दज्ञानानुपाती वस्तुशून्यो विकल्पः । ‘पुरुषस्य-

चैतन्य’मितिवत्प्रकृते एकाच्चवज्ञानमपि तथैव । इणो दीर्घ इत्यादिज्ञापकाल्लोकानिरुद्धत्वादा

१ ‘काजवयव इति भविष्यति’ पा० । २ अयं पाठः कचिन्नास्ति । ३ ‘यत्वाल्लक्षणं’ पा० ।

४ ‘सामानाधिकरण्ये च’ पा० । ५ ‘यथा’ पा० । ६ ‘ग्रहणञेति’ पा० । ७ लेटो रूपम् ।

त्सिद्धम्' ॥ इत्येव ॥ * ॥ योगविभागो वै 'कौजमात्रस्य द्विर्वचनार्थः' ॥ * ॥ अथवा योगविभागः करिष्यते, — ['एकाचो द्वे'] एकाचो द्वे भवतः । किमर्थो योगविभागः ? ॥ 'एकाजमात्रस्य द्विर्वचनार्थः' । एकाजमात्रस्य द्विर्वचनं यथा स्यात् । इयाय पपाच । ततः—'प्रथमस्य' । प्रथमस्यैकाचो द्वे भवतः ॥ इदमिदानीं किमर्थम् ? ॥ नियमार्थम्,—यत्र प्रथमश्चाप्रथमश्चास्ति तत्र प्रथमस्यैकाचो द्विर्वचनं यथा स्यादप्रथमस्य मा भूदिति । जजागार पुपुत्रीयिषतीति ॥

॥*॥ एकाचोऽवयवैकाच्चादवयवानां द्विर्वचनप्रसङ्गः ॥*॥ एकाचोऽवयवैकाच्चादवयवानां द्विर्वचनं प्राप्नोति । नेनिजतीत्यत्र निजशब्दोऽप्येकाच, इजशब्दोऽपि प्र.] नापि प्रयोगभेदादेति इतो यन्ति आयन् जगमिषतीत्याद्यन्तरूपस्येण एकोयमिकारोऽजिति व्यपदिश्यते । अथ वाऽन्वयव्यतिरेकाभ्यां परिकल्पितार्थत्वाच्छब्दार्थसमुदायस्याऽविवक्षितार्थ एको वर्णोऽजिति व्यपदिश्यते । एवं पचेरनन्तप्रयोगविषयस्य प्रयुज्यमानं लिङादिपरं रूपमवयव इति व्यपदिश्यते । प्रथमव्यपदेशोऽपि प्रयोगभेदादेवेति 'प्रथमगर्भेण हते'त्यादिलोकव्यवहार एकस्मिन्नपि दृश्यते । असतोऽपि द्वितीयादोन्मुखा परिकल्प्य व्यवहारान्मुख्यप्रथमसामर्थ्याद्वा । प्रसिद्धत्वाच्चैवविषयस्य व्यवहारस्य नास्ति गौणत्वं । सत्यपि वा गौणत्वे 'लिङ्यभ्यासस्योभयेषां' 'दीर्घ इणः किती'त्यादेशोपकाङ्क्षवति शास्त्रीयकार्यप्रवृत्तिः । योगविभागो वेति । तेन प्राथम्यार्थो व्यपदेशिवद्भावो नाश्रयितव्यः । तत्र हि योगविभागसामर्थ्यादिति धातोरनन्त्यास्येत्यादावेकाच इति प्रथमस्येति च वाक्यभेदेन सम्बध्यते, एकवाक्यतायां तस्यैव दोषस्य प्रसङ्गात् । तस्मादेतस्माद्ग्रहणवाक्यात्प्रक्रियावाक्यानि लक्ष्यसंस्कारकाणि उपप्लवन्ते । 'धातोरवयवस्यैकाचो लिटि द्वे भवत' इत्येकं वाक्यम् 'धातोः प्रथमस्यै(वै^३)काच' इति नियमार्थ द्वितीयम् । 'अजादेर्धातोर्द्वितीर्यस्यैकाच' इति तृतीयम् । एकाच इति । अवयवा अयेकाचः, समुदायोऽपि व्यपदेशिवद्भावाद्धातोरवयवश्च । ततो विशेषानुपादानात्सर्वेषां द्विर्वचनप्रसङ्गः । निजशब्दोपीति । यथा येनैव हस्तेन बाहुर्हस्तवानुच्यते तेनैव देवदत्तोऽपि,

उ.] तादृशस्यापि शास्त्रीयकार्यनिमित्तता । 'अथवे'त्यादिपक्षश्चिन्त्य इत्याद्यन्तवत्सूत्रे उक्तं, तद्वनयन्नाह—एवं पचेरिति । प्रयोगभेदादेवेति । भाविप्रयोगान्तरस्थापेक्षया प्रथमव्यवहार इति भावः । प्रथमगर्भेणेति । प्रागसूतायामग्रेऽसोष्यमाणायां चायं व्यवहारः । गर्भोऽपत्यं । साधर्म्याद्वेति । अपत्यान्तराभाववत्कालिकापत्यत्वेन सादृश्यं । तस्माद्वा एकस्मिन्नपि लोके व्यवहारो दृश्यत इत्यन्वयः । नन्वेवं सति गौणत्वादस्य ग्रहणं न स्यादित्यत आह—प्रसिद्धत्वाच्चेति । द्वितीये सादृश्यमूलकत्वाद्गौणत्वं दुर्वारमत आह—सत्यपि वा गौणत्वे इति । नन्वधिकारार्थत्वादस्य विभागेऽविभागे वा न विशेषोऽत आह—तत्र इति ।

वाक्यभेदेन सम्बन्धप्रकारमाह—तस्मादिति । नियमार्थमिति । प्रथमाऽप्रथमसद्भावविषये इति भावः । नन्वेक इकारः कथं सर्वेषामवयवः स्यादित्याशङ्क्य दृष्टान्तेनोपपादयति—

१) अयमंशः केषु चिपुस्तकेषु नास्ति । २) 'द्विर्वचनार्थः' । ३) अयमंशो लुप्तः सम्प्रति । ४) 'किमर्थः' ।

५) 'प्रथमस्य द्विर्वचनं' 'प्रथमस्यैकाचो द्विर्वचनं' । ६) 'अन्यस्य' । ७) 'प्रसङ्गात्' । ८) 'अजादेर्द्वितीर्यस्य' ।

ऽप्येकाच्, इकारोऽप्येकाच्, निशब्दोपि । तत्र निऽशब्दस्य द्विर्वचने रूपं सिद्धं

प्र.] एषमिकारेण सर्वं एकाज्यपदेशभाज इति भावः । **इकारोपीति ।** व्यपदेशिवद्भावादिति भावः । 'अर्थवता व्यपदेशिवद्भाव' इत्यनाश्रित्येकारोपीत्युक्तम् । न ह्येतद्वचनमपि तु न्यायः । अर्थवतो भेदकल्पनसम्भवादनर्थकोपि यदि भेदेनाश्रयितुं शक्यते तत्तत्रापि भवत्येव व्यपदेशिवद्भावः । शक्यते चेकारोऽप्यनेकसमुदायान्तर्भावान्नानारूप इवोपलभ्यमानेन रूपेणैकाजिति व्यपदेश्यम् । नन्वर्थवत्त्वात्समुदायस्यैव द्विर्वचनं भविष्यति नावयवानामनर्थकानाम् ; नैतदस्ति । यत्र विशिष्टं शब्दस्वरूपमुपादायते तत्रार्थवद्ब्रह्मणपरिभाषोपतिष्ठते । यथा 'शे' इत्यत्र । अन्यथाऽर्थवदधातुरित्यर्थवद्ब्रह्मणमनर्थकं स्यात् । अधातुरप्रत्यय इति पर्युदासाश्रयणात्तत्सदृशशब्दग्रहणादर्थवत्परिभाषोपस्थानादनर्थकस्य ग्रहणाऽप्रसङ्गाद्धातोरवयवस्यैकाच् इत्यवयवत्वेनाश्रयणाच्चाऽनर्थकस्याप्यङ्गाकरणाच्चास्तीति तत्परिभाषोपस्थानम् । अत्र च पर्यायेण सर्वेषां द्विर्वचनप्रसङ्गश्चोचते न तु युगपत् । न ह्येकोऽवयवो युगपदनेकस्यावयविनोऽवयवत्वेन शक्योऽपेक्षिम्, अवयवस्य गुणत्वात्परार्थत्वादेकं प्रति गुणभावादपरं प्रति गुणभावायोगात् । पर्यायेण त्वपेक्षाया अविरोधात्सर्वप्रसङ्ग उच्यते । एकस्यचैकोचो द्विर्वचने कृते एकाज्यपदेशहेतोरचोऽपि द्विरुक्तत्वात्स्मिन्नेव प्रयोगेऽपरस्यैकाचो द्विर्वचनाऽप्रसङ्गः, प्रवृत्तत्वाल्लक्षणस्य । तस्मात्प्रयोगान्तरे पर्यायेण सर्वेषां द्विर्वचनप्रसङ्गः । **इशब्दस्येति ।** इकारस्य लघूपधगुणे सत्यभ्यासस्यासवर्णइति इकारस्य इयङि नियेजेति रूपं स्यात् । इकारस्यापि द्विर्वचन एतदेव **उ.] यथेति । इत्यनाश्रित्येति ।** असहाये एव व्यपदेशिवद्भाव इत्यनाश्रित्येत्यपि बोध्यम् । आद्यन्तवत्सूत्रे 'व्यपदेशिवदेदिवदेकस्मिन्' इत्युक्तेः । तस्मात्त्रयाणामपत्तावेव तात्पर्यम् । पूर्वपक्षत्वात् भगवता न शोदः कृतः । वक्ष्यमाणेन सर्वसमाधानाच्चेति दिक् । **अर्थवत इति ।** अर्थस्य त्यागोपादानाभ्यां भेदकल्पनायाः सुकरत्वादित्यर्थः । सति संभवेऽर्थवत्त्वकृतभेदेन भेदः । असति तु प्रकारान्तरेणापीति तद्भावः । **अन्यथेति ।** शापकमिदं चिन्त्यं, पर्युदासेनैवार्थवत्त्वञ्जमे परिभाषानुपयोगात् । अर्थवद्ब्रह्मणस्य विशिष्टार्थग्रहणायवश्यकत्वाच्चेत्याहुः ।

अर्थवत्परिभाषानाश्रयणे हेतुन्तरमाह—धातोरवयवस्येति । अर्थवत्त्वाद्धातोस्तदवयव इत्युक्तेऽवयवोऽनर्थक एव प्रतीयत इति भावः । अतएव जजागारेत्यादौ जागित्यस्य द्वित्वं भवति । ननु सर्वेषां द्वित्वमेकत्रैव प्रयोगे युगपच्चोचते उत प्रयोगभेदात्पर्यायेण? तत्राद्यः पक्षो नोपपद्यते । प्रमित्यनुष्ठानयोरसम्भवादित्याह—**अत्रचेति ।** तत्र प्रमितेस्तावद्युगपदसम्भवाह—**नह्येक इति । शक्योऽपेक्षितमिति ।** प्रमातुमित्यर्थः । एकस्य तद्वैशिष्ट्येन प्रमाकालेऽपरस्य तद्वैशिष्ट्येन प्रमाया असम्भवादिति भावस्तदाह—**अवयवस्येत्यादिना ।** युगपदनुष्ठानाऽसम्भवादपि पर्यायप्रसङ्ग इत्याह—**एकस्य चेति ।** लक्ष्यभेदात्पुनः प्रवृत्तिभ्रमं वारयति—**अचोपि द्विरुक्तत्वादिति ।** एवं च तदंशमादाय लक्ष्ये लक्षणस्येति न्यायप्रवृत्तिरिति भावस्तदाह—**प्रवृत्तत्वाल्लक्षणस्येति ।** अनभ्यासस्येति निषेधाच्चेत्यपि बोध्यम् । वाचः क्रमवृत्तित्वाच्च युगपदनुष्ठानाभाव इत्यपि बोध्यम् । ननु रूपसिद्धेर्दोषस्य सत्त्वाद्दोषा

दोषाश्च न सन्ति । इज्जशब्दस्य द्विवचने रूपं न सिध्यति दोषो अपि न सन्ति ।
इकारस्य द्विवचने रूपं न सिध्यति दोषाश्च सन्ति । निशब्दस्य द्विवचने रूपं
सिद्धं दोषाश्च भवन्ति ॥ तत्र को दोषः ? ॥ * ॥ तत्र जुस्भाववचनम् ॥ * ॥ तत्र
जुस्भावो वक्तव्यः । अनेनिजुः । पर्यवेविषुः । अभ्यस्ताज्जेजुस्भावो भवतीति
जुस्भावो न प्राप्नोति, जकारेण व्यवधानात् ॥ * ॥ स्वरश्च ॥ * ॥ स्वरश्च न
सिध्यति । नेनिजति यत्परिवेविषतीति, अभ्यस्तानामादिरुदात्तो भव[ती]-
त्यजादौ लसार्वधातुक इत्येष स्वरो न प्राप्नोति ॥ * ॥ अद्भावश्च ॥ * ॥ अद्भावश्च न
सिध्यति, नेनिजति पर्यवेविषतीति । 'अदभ्यस्ता'दित्यद्भावो न प्राप्नोति ।
॥ * ॥ नुम्प्रतिषेधश्च ॥ * ॥ नुम्प्रतिषेधश्च न सिध्यति । नेनिजत् । परिवेविषत् ;
'नाभ्यस्ताच्छु'रिति नुम्प्रतिषेधो न प्राप्नोति, जकारेण व्यवधानात् ॥
॥ * ॥ शास्त्रहानिश्च ॥ * ॥ शास्त्रहानिश्च भवति । समुदायैकाचः शास्त्रं हीयते ॥

॥ * ॥ सिद्धं तु तत्समुदायैकाच्चाच्छास्त्राऽहानेः ॥ * ॥ सिद्धमेतत् ॥ कथम् ? ॥ 'तत्समु-
दायैकाच्चात्' ॥ किमिदं तत्समुदायैकाच्चादिति ? ॥ तस्य समुदायस्त-
त्समुदायः । एकाज्भाव एकाच्चम् । तत्समुदायस्यैकाच्चं तत्समुदायैकाच्चं,
तत्समुदायस्यैकाच्चवादिति । तत्समुदायैकाचो द्विवचनं भविष्यति ॥

प्र.] रूपम् । दोषा अपि न सन्तीति । रूपासिद्धेरन्यस्य जुस्भावाद्यसिद्धिदोषस्याऽप्रसङ्गात् ।
स्वर इति । स्वरविधौ व्यञ्जनस्याविद्यमानत्वात्स्वरसिद्धिरिति चेत्, तन्न, 'ह्रस्वरप्राप्तौ
व्यञ्जनमविद्यमानव'दित्येव व्यवस्थापनात् । यत्परिवेविषतीति । यच्छब्दस्य प्रयोगो 'निपा-
तैर्यच्च'दोति निघातप्रतिषेधार्थः । शास्त्रहानिश्चेति । एकस्मिन्नेकाच्यवयवे द्विरुच्यमाने
पूर्वोक्तेन न्यायेनाऽन्येषां तस्मिन्नेव प्रयोगे द्विवचनाभावात्तद्विपर्ययं शास्त्रं त्यक्तं स्यात् ।

सिद्धं त्विति । समुदाये द्विरुच्यमानेऽवयवानामपि तत्रान्तर्भावाद्विवचनसम्बन्धात्

उ.] न सन्तीत्युक्तमत आह—रूपासिद्धेरिति । ह्रस्वरप्राप्ताविति । (न) विधेयस्वर-
विषये एतदेवेति भावः । एतेन—'स्वरोद्देश्यके विधौ व्यञ्जनस्याविद्यमानत्वाय तदावश्यकम्,
अतएव शौकंवाकमित्यादावनुदात्तादेरव्यसिद्धः । एवञ्च इत्येव व्यवस्थापनादित्युक्त'मित्यपास्तम् ।
अत्रच जकारादेर्ह्रस्वः स्वरप्राप्त्यभावाद्विद्यमानत्वमेवेति तेन व्यवधानात्स्वरसिद्धिरिति बोध्यम् ।

पूर्वोक्तेनेति । 'लक्ष्ये लक्षणस्येति न्यायेनानभ्यासस्येति निषेधेन चेत्यर्थः । अन्येषामिति ।
अवयवान्तराणामित्यर्थः । तदुक्तं भाष्ये—समुदायैकाच इति । समुदायरूप एकाच्—समुदायै-
काच्, तस्य शास्त्रं तद्विपर्ययं शास्त्रमित्यर्थः । धातोः प्रथमैकाच्चावच्छेदेनाऽसति बाधके शास्त्र-
व्यापारादिति भावः । भाष्ये—समुदाय इति—जातावेकवचनं, तेषां समुदाय इत्यर्थः ।
तत्समुदायैकाच्चादिति, त्यबलोपे पञ्चमी । तेषां समुदायस्य एकाच्चमाश्रित्य द्वित्व-

१ 'दोषा अपि' पा० । २ 'दोषाश्च' पा० । ३ 'दोषास्तु (न) सन्ति' पा० । ४ 'यत्प-
रिवेविषतीति' पा० । ५ 'नेनिजतः परिवेविषतः' पा० । ६ इतिः कचित्रास्ति । ७ 'शास्त्रं
तद्विपर्यय' मिति पाठः काचित्कः । ८ 'तद्विपर्ययशास्त्रम्' पा० । ९ 'धातौ' पा० ।

कुत एतत् ? ॥ 'शास्त्राऽहानेः' । एवं हि शास्त्रमहीनं भवति ॥

ननु च समुदायैकाचोऽपि द्विर्वचने क्रियमाणेऽवयवैकाचः शास्त्रं
हीयते ॥ न हीयते ॥ किं कारणम् ? ॥ * ॥ अवयवात्मकत्वात्समुदायस्य ॥ * ॥
[अवयवात्मकत्वात्समुदायस्य] । अवयवात्मकः समुदायः । अभ्यन्तरो हि
समुदायेऽवयवः । तद्यथा, - वृक्षः प्रचलन्सहावयवैः प्रचलति ॥

॥ * ॥ तत्र बहुव्रीहिनिर्देशेऽन्यस्य द्विर्वचनमन्यपदार्थत्वात् ॥ * ॥ तत्र बहुव्रीहि-
निर्देशेऽन्यस्य द्विर्वचनं प्राप्नोति, - आटुः आटुः ॥ किं कारणम् ? ॥ 'अन्य-
पदार्थत्वाद्वहुव्रीहेः' । अन्यपदार्थं बहुव्रीहिर्वर्तते । तेन यदन्यदचस्तस्य
द्विर्वचनं स्यात् । तद्यथा - 'चित्रगुरानीयता'मित्युक्ते यस्य ता गावः सन्ति
स आनीयते न गावः ॥ * ॥ सिद्धं तु तद्गुणसंविज्ञानात्पार्ष्णिके लोके ॥ * ॥
सिद्धमेतत् ॥ कथम् ? ॥ 'तद्गुणसंविज्ञानाद्भवतः पाणिनेराचार्यस्य यथा-
लोके' । तद्यथा लोके - 'शुक्रवाससमानय' 'लोहितोष्णीषा ऋत्विजः प्रचर-
न्ती'ति, - तद्गुण आनीयते तद्गुणाश्च प्रचरन्ति । एवमिहापि ॥

प्र.] कस्मिंश्चिच्छास्त्रं हीनमित्यर्थः । नन्विति । शास्त्रेण साक्षात्समुदाय एवाऽनुगृहीतः स्यात्,
न त्ववयवा इति प्रश्नः । न हीयत इति । यद्यपि समुदाये द्विरुच्यमाने साक्षादवयवेषु
शास्त्रं न प्रवृत्तं तथापि शास्त्रीयफलसंपत्त्या शास्त्राऽहानिरुच्यते । अवयवे तु द्विरुच्यमाने
तस्मिन्प्रयोगेऽवयवान्तराणां समुदायस्य च शास्त्रीयफलसम्बन्धाभावाद्धीनमेव श्रम्यं स्यात् ।

अन्यस्येति । एकस्य वाऽनेकस्य वा हल एव द्विर्वचनप्रसङ्गः । तद्यथेति । चित्रगु-
णशब्दस्यान्यपदार्थ एव वाच्यो न तु वृत्तिपदार्थ इति न तस्य कार्येण सम्बन्धः । सिद्धं
त्विति । तस्यान्यपदार्थस्य गुणो विशेषणं तस्य संविज्ञानं, स वृत्तिपदार्थो गुणो वा यस्या-
ऽन्यस्य पदार्थस्य तस्य संविज्ञानम् । संनिहितविशेषणस्यान्यपदार्थस्य विशिष्टसम्बन्धाश्रयेण
केन चिद्बहुव्रीहिणाऽभिधानादित्यर्थः । शुक्रवाससमिति । अत्र सत्यपि स्वस्वामिभावे वास-
स्संयोगाश्रयो बहुव्रीहिरिति शुक्रवासस्संयुक्तपुरुषानयने पृथगचोदितान्यपि वासांसि सामर्थ्या-

उ.] प्रवृत्त्या सिद्धमित्यर्थः । ननु समुदायद्वित्वेपि अवयवानामप्येकाच्चात्कथं न शास्त्राहानि-
रत आह - समुदाये इति । यथा सकृदनुष्ठितप्रयाजादिना शेषित्रयोपकारात्फलाभावात्पृथग-
ननुष्ठानमेवं समुदायेऽपि द्विरुक्तेऽवयवानां तत्फललाभात्पृथगननुष्ठानमिति भावः । एतदेव
स्पष्टयितुं भाष्ये चोचसमाधाने इत्याह - शास्त्रेणेति । यद्यपीति । 'अवयवे अद्विरुच्यमाने' इति
च्छेदः । 'समुदायेद्विरुच्यमाने' इति पाठः कश्चित् । गैलिटकारस्य द्वित्वे व्यपदेशिवद्भवेनादित्वेपि
मुख्यादित्वाभावाद्धलादिः शेषेणाभ्यासटकारनिवृत्तावत उपधाया इति वृद्धावाटेत्यस्य सिद्धेर्भाष्ये
आटुतरित्याद्युक्तं । तच्च पपाचेत्यस्याप्युपलक्षणमित्याह - अनेकस्य वेति । अतद्गुणसंविज्ञानो
बहुव्रीहिरिति भावः । तस्य संविज्ञानमिति । आनयनाद्यन्वयित्वेन ज्ञानमित्यर्थः ।
गुणोवेति वा शब्दः संविज्ञानमित्युत्तरं बोध्यः । सन्निरुद्धविशेषणस्येति बहुव्रीहिः । विशिष्ट-

१ अयं कश्चिन्न । २ 'अवयवेऽद्विरुच्यमाने' पा० । ३ शेषिणश्च आग्नेयादयो यागा इत्यर्थः ।

अथ यस्य द्विर्वचनमारभ्यते किं तस्य स्थाने भवत्याहोस्विद्धिः प्र-
योग इति ? ॥ कश्चात्र विशेषः ? ॥ * ॥ स्थाने द्विर्वचने णिलोपवचनं समुदाया-
देशत्वात् ॥ * ॥ स्थाने द्विर्वचने णिलोपो वक्तव्यः, -आटिटत् आशिश्त् ॥

प्र.] दानयनेन सम्बध्यन्ते । इह तु यः शुक्लवासा दृष्टस्तमानयेति दर्शनक्रियायां वासांस्त्युपल-
क्षणत्वेनोपात्तानि, तथा च तानि युक्तान्येव । दर्शनक्रिया त्वानयनैक्रियोपलक्षणत्वेन निर्दिष्टेति
नावश्यं तत्र शुक्लानां वाससां संविज्ञानम् । चित्रगुणशब्दस्तु स्वस्वामिभावविशिष्टमन्यपदार्थ-
माहेति नास्थानयने वर्तिपदार्थसंनिधानम् । इह तु एकोऽन्यस्य स एकाजिति विशिष्टावयवो-
पलक्षितस्यावयवविनोऽन्यपदार्थत्वादपरित्यागेनावयवविनोऽभावात्तस्य कार्यं विधीयमानं तत्रा-
न्तर्भावात्संनिहितोऽवयव उपलक्षणभावेनाऽप्युपादीयमानः प्रतिपद्यते ।

अथ यस्येति । सोपस्कारत्वात्सूत्राणां तन्निबन्धनानि लक्ष्यसंस्कारकाणि वाक्यान्तरा-
ण्युपप्लवन्ते । तत्र 'द्वे' इत्येतत्सङ्ख्येये वर्तते । तच्च सङ्ख्येयं शब्दानामन्वारख्येयत्वेन प्रस्तुतत्वा-
च्छब्दरूपं वा स्यात्तत्सम्बन्धि बोधार्णम् । तत्र यदा शब्दरूपं सङ्ख्येयं तदैकाच इति स्थाने-
योगा षष्ठी, 'षष्ठी स्थानेयोगे'ति परिभाषोपस्थानात्, तदा स्थाने द्विर्वचनमित्येष पक्षो भवति ।
यथास्तेभूरिति । यदा तूच्चारणं सङ्ख्येयं तदा तस्य क्रियारूपत्वात्क्रियायाः शब्दस्य च स्थान्या-
देशभावाऽयोगादेकाच इति कर्मलक्षणा षष्ठीविज्ञायते उच्चारणशब्दाध्याहारेण, शेषलक्षणा वा

उ.] सम्बन्धाश्रयेणेति । संयोगसमवायान्तरसम्बन्धाश्रयेणेत्यर्थः । तदन्यतरसम्बन्धन्यपदार्थ-
केन केनचिद्बहुव्रीहिणेति फलितं । 'विशिष्टसम्बन्धाश्रयेण' इति पाठः कश्चित् । 'अत्र सत्यपि
स्वस्वामिभावे' इति पाठः । सत्येवेति तदर्थः । वासःसंयोगाश्रय इति । भूमादयो मतो-
रिव बहुव्रीहेरपि विषया इति भावः । 'असत्यपी'ति पाठस्तु मनुष्यस्वभावस्यैवग्रन्थविरुद्धः ।
यदा तत्र पाठे 'वासस्संयोगाश्रय' इत्यस्य वासस्संयोगमूल(क)काधाराधेयभावे सप्तम्यर्थं बहुव्रीहि-
रित्यर्थः । केनचिद्बहुव्रीहिणेत्युक्तं, तत्र 'केनचि'दित्यस्य फलमाह-इह त्विति । उपलक्षण-
त्वेनेति । दर्शनक्रियाकर्मोपलक्षणत्वेनेत्यर्थः । तथा-दर्शनक्रियायाः तानि-वाससांसि युक्तानि-
विषयतया संबद्धानीत्यर्थः । नावश्यं तत्रेति । वर्तिपदार्थानां दर्शनक्रियायामुपलक्षणत्वाश्रयणा-
दिति भावः । स्वस्वामिभावविशिष्टमिति । देशान्तरस्थाभिरपि गोभिस्तत्त्वसंभवादिति
भावः । सर्वथाऽत्राऽतद्गुणसंविज्ञानत्वमेवेति तात्पर्यम् । प्रकृते तु तद्गुणसंविज्ञानत्वमेवेत्याह-
इह त्विति । उपलक्षणभावेनापीति । य एकाज् दृष्टस्तस्य द्वित्वमित्येवमुक्तावपीति
भावः । तत्रापि तद्गुणत्वमेव किं पुनरत्रेति तात्पर्यम् । पक्षद्वयोपपत्तिं सूत्राक्षरैर्दृश्यति-
सोपस्कारत्वादिति । 'द्वे' इत्यस्य सङ्ख्येयानुक्तेस्तत्सापेक्षत्वादिति भावः । तन्निबन्धनानि-
तद्वदितानि । संख्येयइति । 'आ दद्यतः सङ्ख्याः सङ्ख्येये' इत्युक्तेरिति भावः । स्थान्यादेश-
भावायोगादिति । असम्बन्धावष्टीस्थाने इत्यस्याऽप्रवृत्तेरिति भावः । तत्कार्यकारी हि
तत्स्थाने भवति । नहि शब्दकार्यं बोधं क्रिया कर्तुमीष्टे इति तस्या आदेशत्वाऽसम्भव इति
तात्पर्यं । ननु कुबोगाभावात्कथं कर्मणि षष्ठीत्यत आह-उच्चारणशब्दाध्याहारेणेति ।

१ 'देशित्वात्' पा० । २ 'आनयनोपलक्षण' पा० । ३ 'कर्मणि षष्ठी' । ४ 'तद्वित्त्वम्' पा० ।

किं कारणम् ? ॥ 'समुदायादेशत्वात्' । समुदायस्य समुदाय आदेशस्तत्र
संप्रगुधत्वात्प्रकृतिप्रत्ययसमुदायस्य नष्टो णिर्भवतीति, - 'णेरनिटी' ति णिलोपो
न प्राप्नोति ॥ इदमिह संप्रधार्य, - द्विर्वचनं क्रियतां णिलोप इति; किमत्र कर्त-
व्यम् ? ॥ परत्वाणिलोपः ॥ नित्यं द्विर्वचनं-कृतेऽपि णिलोपे प्राप्नोत्यकृतेऽपि ॥
द्विर्वचनमप्यनित्यम्, अन्यस्य कृते णिलोपे प्राप्नोत्यन्यस्याऽकृते ।
शब्दान्तरस्य च प्राप्तुवन्विधिरनित्यो भवति ॥

नित्यमेव द्विर्वचनम् ॥ कथम् ? ॥ रूपस्य स्थानिवत्त्वात् ॥

॥ * ॥ यच्च सन्यङन्तस्य द्विर्वचने ॥ * ॥ यच्च सन्यङन्तस्य द्विर्वचने चोद्यं
तदिहापि चोद्यम् ॥ किं पुनस्तत् ? ॥ * 'सन्यङन्तस्येति चेदशोः सन्यनिटः दीर्घ-
कुत्व[सं]प्रसारणत्वम्, अधिकस्य द्विर्वचनादावृद्ध्याश्चाभ्यस्तविधिप्रतिषेधः, स-
न्यङाश्रये च समुदाये समुदायादेशत्वाज्जलाश्रयेचाऽव्यपदेश आभिश्चत्वात्' * -
इति ॥ अस्तु तर्हि द्विःप्रयोगो द्विर्वचनम् ॥ * ॥ द्विःप्रयोगः [द्विर्वचनम्] इति चेणकार-

प्र.] यथा मातुः स्मरतीति 'द्विःप्रयोगो द्विर्वचन' मित्येव पक्षो भवति । तत्र गुणदोषपरीक्षाभौ
विचारः क्रियते । आटिटदिति । प्राग्द्विर्वचनं भवति । - 'द्विर्वचनं यण्यवायावेकादेशलोपो-
पघातलोपणिलोपकिंनोरुत्वेभ्य' इति । अथ वा कृतेऽपि णिलोपे द्विर्वचनेचांति रूपस्थानिव-
द्भावात्कृताकृतप्रसङ्गित्वात्नित्यत्वाद्विर्वचनं भवति । तच्चैकस्य टिशब्दस्य शब्दान्तरं समुदायरूप-
मादेशः, तत्र णेरभावादिकारलोपाऽप्रसङ्गः । न च स्थानिवद्भावाण्यग्रहणेनादेशस्य ग्रहणम् ।
नह्ययं णेरादेशः । किं तर्हि ? समुदायस्य टिशब्दस्य । यत्र च द्वौ स्थानित्वेन शब्देन निर्दिष्टौ
यथैकः पूर्वपरयोरिति, तत्रान्यतरेणादेशस्य व्यपदेशो भवति, - खटु इत्यर्थः इति । इह तु समुदाये
णिरन्तर्भूतत्वादादेशेन सम्बध्यते, न तु साक्षादित्यविषयोऽयं स्थानिवद्भावस्य । अनित्यं
द्विर्वचनमिति । द्विर्वचनेऽचांति कार्यस्थानिवद्भावं मन्यते । अशोः सन्यनिट इत्यादि

उ.] 'एकाचो द्वे उच्चारणे' इत्येतद्वाक्यैकदेशोऽयमिति भावः । 'शेषलक्षणावे'त्यभ्युच्चयः । नन्वाटिटदित्यत्र
परत्वाणिलोपे स्थानिवत्त्वाद्विर्वचनमिति न दोषोऽत आह-प्रागिति । त्वदुक्तप्रक्रियायां ह्यभ्यासे
इकारश्रवणं न स्यादित्यर्थः । द्विर्वचनेचांत्यस्य कार्यातिदेशत्वादिति भावः । नच स्थानिव-
द्भावादिति । 'स्थानिवदादेश' इत्यनेन । नह्ययं णेरिति । अयं-द्विर्वचनरूपः । एवञ्चकारे
णित्वं दुर्लभं । नच प्यन्ताङ्गान्त्यत्वेनेकारस्य लोपः सुलभः, अलोन्यपरिभाषया निर्दिश्यमानपरि-
भाषयाच प्यन्ताङ्गस्य निर्दिश्यमानोऽन्त्यश्च यो णिस्तस्य लोप इत्यर्थदिति भावः । नन्वेवं खटु इत्यं
इत्यादौ रपरत्वं न स्यात्समुदायादेशत्वेपि ऋवर्णादेशत्वाभावादत आह-यत्र चेति । 'स्थानि-
वत्त्वेने'त्यस्य 'प्रत्येक'मित्यादिः । भाष्ये-संप्रगुधत्वादित्यस्य, विवेकानाकलनादित्यर्थः । ननु
द्विर्वचनेचीति रूपस्थानिवद्भावात्कथं शब्दान्तरे प्राप्तिरत आह-कार्यस्थानिवद्भावमिति ।

१ 'देशित्वात्' । २ 'समुदायादेश' पा० । ३ 'लोपे' । ४ 'भवतीति' पा० । ५ काचि-
त्कमेतत् । ६ 'योज्यं' पा० । ७ 'सन्यङो' रित्यत्रैतद्वक्ष्यति । ८ 'सङाश्रये' च समुदाये पा० ।

९ अयं काचित्कः । १० 'त्वभ्यासे' पा० । ११ 'शब्दान्तरप्राप्ति' पा० ।

षकारादेशादेरेस्त्ववचनं लिटि ॥ * ॥ द्विःप्रयोग इति चेष्णकारषकारादेशादेरेस्त्वं लिटि वक्तव्यम् । नेमतुः । नेमुः । सेहे । सेहाते । सेहरे । अनादेशादेरिति प्रतिषेधः प्राप्नोति । स्थाने पुनर्द्विर्वचने [सति] समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः स आदेशादिर्भवति ॥ द्विःप्रयोगे चापि द्विर्वचने सति न दोषः । वक्ष्यति तत्र लिङ्ग्रहणस्य प्रयोजनं,—‘लिटि य आदेशादिस्तदादेर्ने’ति ॥ * ॥ इडचनं [चं] यङलोपे ॥*॥ इट् चं यङलोपे वक्तव्यः । बेभिदिता । बेभिदितुम् । एकाच उपदेशेऽनुदात्तादित्प्रतिषेधः प्राप्नोति । स्थाने पुनर्द्विर्वचने सति समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः स भवति य एकाच उपदेशेऽनुदात्तः ॥ द्विःप्रयोगे चापि द्विर्वचने न दोषः । एकाग्रहणेऽनाङ्गं विशेषयिष्यामः,—एकाचोऽङ्गादिति ॥

प्र.] ‘सन्त्यङो’ रित्यत्र व्याख्यास्यते । नेमतुरिति । ‘णो न’ इति नत्वे कृते धातुरादेशादिर्भवति । ततो द्विःप्रयोगेऽप्यादेशादित्वं न व्यावर्तते । स्थाने द्विर्वचने तु शब्दान्तरत्वादादेशादित्वाभावः । आदेशादिव्यपदेशस्य चात्राऽलाभ्यत्वात्स्थानिवत्त्वाऽभावः । लिटीति । नैत्वसत्वयोरनैमित्तिकत्वाह्णिनिमित्तत्वाऽभावः । बेभिदितेति । बेभिद्यशब्दात्तृच, अहोपयलोपयोः कृतयोरिट्प्रतिषेधः प्राप्नोति । ‘पूर्वस्मादपि विधौ स्थानिवद्भाव’ इत्यनाश्रित्य चोद्यप्रतिसमाधाने । एकाचोऽङ्गादिति । उपदेशग्रहणेनाऽनुदात्त एव विशेष्यते न त्वेकाजिति भावः । आवृत्तिसङ्ख्यया

उ.] भाष्ये-रूपस्य स्थानिवत्त्वादिति । स्थानिवत्त्वेन रूपस्यातिदेशादित्यर्थः । व्याख्यास्यत इति चिचीषतोत्यादौ समुदायस्यादेशत्वेन संमोहादित्वे कृते सति परेऽजन्ताङ्गस्य दीर्घो न स्यादित्यादिदोषा अत्रापि बोध्याः । ‘अशेः सन्यनिट्’ इति दोषस्तु न प्रकृते इति बोध्यम् । ननु स्थानिवत्त्वादादेशादित्वमत आह—आदेशादिव्यपदेशस्येति । अप्राधान्येनाऽप्यलाभ्ययणे स्थानिवत्त्वनिषेधस्तत्र स्थापित इत्यर्थः । अशास्त्रायाश्चास्य तदभाव इत्यपि बोध्यम् । भाष्ये—संप्रमुग्धत्वात्प्रकृतिप्रत्ययस्येति । प्रकृतिज्ञानस्येत्यर्थः । अत एवाटिटित्यत्रेव संप्रमुग्धत्वात्प्रकृतिप्रत्ययसमुदायस्येति अत्र नोक्तम् । भाष्ये—एकाच इति । बेभिदितेत्यत्र भिदेरेव द्विःप्रयोगादुपदेशे एकाचत्वाच्च ततः परस्येति निषेधप्रसङ्ग इत्यर्थः । एकाचोऽङ्गादिति । अङ्गत्वस्य विधानप्रतिबद्धतया एकाचो विहितादित्यर्थेन न दोष इत्याशयः । एवं चोपदेशग्रहणमनुदात्तांशे एव सम्बध्यते, न त्वेकाजंशेऽपि, विभित्सतीत्यादौ विहितविशेषणेनैवाऽदोषात्तदाह—नत्वेकाजिति । भाष्यस्य यथाश्रुतत्वे हि अन्तरङ्गत्वात्सन्नन्ते द्वित्वे कृते तावेव सुसिद्धाविति वक्ष्यमाणरीत्या समुदायस्यैवाङ्गत्वेन विभित्सतीत्यादांवेकाचोऽङ्गात्परत्वाभावेनेङागमस्य दुर्गारत्वेनाऽसङ्गतिः स्पष्टैव । उपदेशग्रहणप्रयुक्त्याजिविशेषणत्वे तु बेभिदितेत्यादौ दोषस्तदवस्थ एवेति बोध्यम् । ननु द्विःप्रयोगपक्षे उच्चारणभेदेन शब्दभेदे मानाभावात्कथमनेकाचत्वमत आह—आवृत्तिसङ्ख्यया चेति । भाष्ये—ननु चैकैकमपीति । समुदायोऽवयवश्चेत्यर्थः ।

१ ‘प्रयोगेऽपि’ पा० । २ काचित्कोऽयं चः । ३ ‘इडावश्च’ पा० । ४ ‘प्रकृतिप्रत्ययसमुदायस्य’ पा० । परमेतन्नागेशोक्तिविरुद्धम् । ५ ‘सत्वनत्वयोः’ पा० । ६ ‘द्विःप्रयोगेऽपि’ पा० ।

ननु चैकैकमत्राङ्गम् ? ॥

समुदाये या वाक्यपरिसमाप्तिस्तयाऽङ्गसंज्ञा भविष्यति ॥

कुत एतत् ? ॥ 'शास्त्राऽहानेः' । एवं हि शास्त्रमहीनं भवति ॥

॥*॥ इदं दीर्घप्रतिषेधश्च ॥*॥ इदो दीर्घत्वस्य च प्रतिषेधो वक्तव्यः । जरीगृहीतो ।

जरीगृहीतुम् । 'ग्रहोऽलिति दीर्घ' इति दीर्घत्वं प्राप्नोति । स्थाने पुनर्द्विवचने सति

प्र.] चैतद्व्यङ्ग्यं नैकाच् । ननु चैकैकमिति । एकमेव द्रिच्यत इत्येकस्माद्यः प्रत्ययविधिः सोऽपरस्मादर्पति द्वे अङ्गे भवतः, तत्र परं यदेकाङ्गं तदाश्रय इदं प्रतिषेधः प्राप्नोतीत्यर्थः । आवृत्तिसङ्ख्याश्रया चैकैकमिति वीप्सा । समुदाय इति । एकैवाऽङ्गसंज्ञा समुदायस्य ननु पृथगवयवयोः, समुदायस्य प्राधान्यात्प्रधाने कार्यसंप्रत्ययात्समुदायव्यवहारोऽप्यावृत्तिसङ्ख्याश्रयः । जरीगृहीतेति । जरीगृह्यशब्दात्तुच् । ग्रहिणाङ्गमिति । अत्र तुचो जरीगृहित्यङ्गं

उ.] अङ्गमिति । प्रत्ययविधानावधिरित्यर्थः । इदमेव ध्वनयितुं सिषेचेत्यत्र वक्ष्यति एकैकस्मादप्यत्र सुसिद्धिधिरिति । नवेकैकमत्र पदमित्यर्थः । तेन हि एतस्य सर्वस्य तद्रीत्या व्याख्यानमिति ध्वनितं । तदाह एकमेवेति । एकस्मात् समुदायात् । अपरस्मात् अवयवात् । एवं चोत्तरभिधेत्यस्याप्यङ्गत्वं, तस्यापि प्रत्ययविधानाऽवधित्वात् । तत्रालोपयलोपयोरेकदेशविकृतन्यायेन भिदित्यस्याऽप्यङ्गत्वम् । एवं चोपदेशेऽनुदात्तादिकदेशविकृतन्यायेन लोकदृष्टान्तमूलके नैकाचो विहितत्वबुद्धिरपि तुचोऽस्त्येवेति इदः प्रतिषेधः स्यादेवेत्यर्थः । एकैवाङ्गसंज्ञेति । अर्थभावः—'धातोस्तृज्भवती'त्यस्य धातुत्वावच्छिन्नात्तृज्भवतीत्यर्थः । तत्र तदवच्छिन्नं यद्यपि द्वयं—समुदायोऽवयवश्च, तथापि प्रधानसन्निधौ प्रधान एव कार्यप्रवृत्त्यर्थव्यत्वेन प्रधानस्य समुदायस्यैव तद्विधानावधित्वं नावयवस्य । एवं हि शास्त्रमहीनं भवतीत्यस्य प्रधानन्यायेन हानं न भवतीत्यर्थः । ननु क्रियावाचकत्वस्याऽभ्यासनैरर्थक्योक्त्या समुदाये एव पर्याप्तार्थावयवमपि तत्रैवेति, अवयवविषयकवाक्यस्य वक्तुमशक्यतया 'समुदाये या वाक्यसमाप्तिरित्यसङ्गतं, द्वयोः संभवे ह्येवं वक्तुं योग्यमिति चेन्न; उत्तरखण्डसाहित्यं विनाऽभ्यासमात्रादर्थप्रत्ययाभावेन तस्य नैरर्थक्यम् । उत्तरखण्डस्य तु प्रत्ययान्वयवहितप्राग्वर्तिनः केवलार्थबोधकताया दृष्टत्वेनाऽर्थवत्त्वमेव । पेचतुरित्यादौ तदभावेऽप्युत्तरखण्डमात्रेणार्थबोधाच्च । यातेर्यङन्तास्तिक्वि यातिरित्यादावियानित्यादावर्वाशष्टप्रत्ययादिव तत् एवार्थबोध इति न तावताऽभ्यासस्यार्थवत्त्वं शङ्क्यमिति दिक् । न तु पृथगवयवयोरिति । एकोऽवयवशब्दस्तद्धितसमुदायपरस्तेन पृथक् समुदायावयवयोरित्यर्थो नत्वयवयोः पृथक् प्राप्तिरस्ति । अभ्यासस्य नैरर्थक्याद्धानुत्वाभावेन प्रत्ययविधानावधित्वाभावात्सर्वेपि तदादिग्रहणेन समुदायस्यैव प्राप्तिरिति यथाश्रुतासङ्गतिरिति बोध्यम् । जरीगृह्यशब्दादिति । तत्रालोपयलोपयोः कृतयोर्ग्रहः पर इडिति दीर्घप्रसङ्ग इति भावः । भाष्ये—ग्रहिणाङ्गमिति । उक्तरीत्या ग्रहेरिति विहितविशेषणं, तुचो जरागृह्यशब्दं न केवलो ग्रहिः । एकदेशविकृतन्यायेनाऽपि जरीगृहित्यस्यैवाङ्गत्वं ननु ग्रहेरिति भावः । ननु चैकैकमिति । उक्त आशयः । ननु द्विःप्रयोगे

१ 'एवं शास्त्रमहीनं' पा० । २ 'जरीगृहीता' पा० । ३ 'गृहीत्य' 'गृहि-इत्य' ४ 'गृहित्य' पा० ।

समुदायस्य समुदाय आदेशस्तत्र संप्रमुखत्वात्प्रकृतिप्रत्ययस्य नष्टो ग्रहिः ॥
द्विःप्रयोगेऽपि द्विर्वचने न दोषः, ग्रहिणाऽङ्गं विशेषयिष्यामः—
ग्रहेरङ्गादिति ॥ ननु चैकैकमप्यत्राङ्गम् ? ॥

समुदाये या वाक्यपरिसमाप्तिस्तयाऽङ्गसंज्ञा भविष्यति ॥

कुत एतत् ? ॥ 'शास्त्राऽहानेः' । एवं हि शास्त्रमहीनं भवति ॥

॥ * ॥ पदादिविधिप्रतिषेधश्च ॥ * ॥ पदादिलक्षणविधेः प्रतिषेधो वक्तव्यः ।
सिषेच । सुत्राप । 'सात्पदायो'रिति षत्वप्रतिषेधः प्राप्नोति । स्थानेपुनर्द्विर्वचने
सति न दोषः,—समुदायस्य समुदाय आदेशस्तत्र संप्रमुखत्वात्प्रकृतिप्रत्ययस्य

प्र.] न तु ग्रहिः । विशेषणसामर्थ्याद्धि यथाश्रुतरूपाऽङ्गीकरणम् । सिषेचेति । सिचेलङ्घित
इति तिङन्तं पदमिति तदादेरेव पदत्वात्पदादिः सकार इति षत्वप्रतिषेधप्रसङ्गः । प्रकृति-
प्रत्ययस्येति । प्रत्ययो—ज्ञानम् । प्रकृतिविज्ञानस्येत्यर्थः । अथ वा प्रकृतेः प्रत्ययस्य

उ.] जरीगृहिर्ग्रहिरेव, एकदेशविकृतन्यायेन चाङ्गत्वमपीति दोषस्तदवस्थएवेत्यत आह—विशेष-
णसामर्थ्याद्धीति । अङ्गस्य विभक्तिविपरिणामेन विशेषणसामर्थ्यादित्यर्थः । अन्यथाऽङ्ग-
निमित्तावयवस्येति षष्ठ्यैव व्याख्यायेतेति भावः । ग्रहेरत्र विषयेऽङ्गत्वाऽव्यभिचाराच्च ।

यथाश्रुतेति । सूत्रश्रुतानुपूर्वीग्रहेर्विहितस्येदो दीर्घ इत्यर्थ इति भावः । अत्र तु यङ-
न्तादिङ्हितो ननु ग्रहेरिति तात्पर्यम् । अन्यथा नित्यत्वात्संप्रसारणे गृहीतमित्यस्याऽसिद्धिरिति
एतद्भाष्यकैयटयोर्विहितविशेषणत्वं एव तात्पर्यम् । एकाचोक्ताऽदिति वदस्यापि भाष्यस्य तथैव
व्याख्याया उचितत्वाच्च । किञ्चाऽसिद्धवत्सूत्रस्थ भाष्यसंमतलावस्यायामडाविति पक्षेऽग्रही-
ष्टमित्यादौ दीर्घानाप्तिः । इदमेवाभिप्रेत्य कैयटेन 'यङलोपे चोक्त'मिति ग्रहोलिटीतिसूत्रभा-
ष्यस्थं प्रतीकमुपादाय—ग्रहेर्विहितस्येत्येवं विहितविशेषणाच्चङ्गलोपे दीर्घाभावसिद्धिरिति उक्तम् ।
भाष्यकृता तु अन्यत्रास्य दोषस्य सम्यक् परिहाराभिधानादनादरेण तद्वार्त्तिकं तदन्तर्द्विर्वचनादिति
विवृतमिति चोक्तम् । अतएव ग्राहितमित्यादौ न दीर्घः । एतच्च यङ्लुगन्ते यदि ग्रहेः प्रयोगो-
ऽस्ति तदा ततः परस्येदो दीर्घो भवत्येव । अतएव स्थाने द्विर्वचनपक्षेण न फलभेदः । तत्पक्षे
हि तत्र दीर्घः प्राप्नोत्येव, स्थानिवत्त्वेन ग्रहितत्वात् । यङ्लुगुत्तरमेव तत्र द्वित्वप्रकृतेः, तदुत्तरं
प्रत्ययप्रवृत्तेश्च, पूर्वापरभाष्यच्छायाया तत्पक्षे ग्रहेरङ्गादित्यस्याऽभावलाभाच्च । अत एव स्थाने
द्विर्वचनपक्षे एतद्दीर्घानुपन्यासाद्भवतो न्यूनतेत्यपास्तम् । नन्वभ्यासादुत्तरसकारस्य न
पदादित्वमत आह—सिचेरिति । तदादेरेवेति । उत्तरखण्डादेरेवेत्यर्थः । ननु नात्र
प्रकृतिप्रत्ययसंमोहः, किन्तु प्रकृतेरेवेत्यत आह—प्रत्ययो ज्ञानमिति । प्रत्ययस्य
चेति । प्रकृतेस्तत्त्वेनाऽज्ञाने तन्निरूपितत्वात्प्रत्ययत्वाज्ञाने प्रत्ययस्यापि संमोह
इत्यर्थः । भाष्ये—सुसिद्ध्यां पदमिति । पदसंज्ञा सूत्रे पदं—पदसंज्ञोद्देश्यं सुबन्तं
तिङन्तञ्च । तत्सुसिद्ध्यां यस्माद्विधिस्तदादित्वेन विशेषयिष्याम इत्यर्थस्तदाह—

नष्टः स पदादिर्भवति ॥' द्विःप्रयोगे चापि द्विर्वचने न दोषः । सुसिद्ध्यां पदं विशेषयिष्यामः—सुसिद्धन्तं पदम् । यस्मात्सुसिद्धिधिः तदादि सुबन्तं तिङन्तं च ॥ ननु चैकैकस्मादप्यत्र सुसिद्धिधिः ? ॥

समुदाये या वाक्यपरिसमाप्तिस्तया पदसंज्ञा भविष्यति ॥

कुत एतत् ? ॥ 'शास्त्राऽहानेः' । एवं हि शास्त्रमहीनं भवति ।

तावेव सुसिद्धौ यौ ततः परौ सैव च प्रकृतिराधा ।

आदिग्रहणं च कृतं समुदायपदत्वमेतेन ॥

प्र.]चेत्यर्थः । तावेवेति—परिहारान्तरम् । उच्चारणक्रियाया एव द्वित्वं न तूच्चार्यमाणस्य शब्दस्य, ततश्चैकस्मादेव प्रत्ययविधिर्न तु द्वाभ्यामित्येकैवाऽङ्गसंज्ञा पदसंज्ञा चेति नास्ति दोषः । आदिग्रहणं चेति । 'प्रत्ययग्रहणे यस्मात्स विहितस्तदादेरतदन्तस्य ग्रहणं भवतां'-त्यत्र । समुदायपदत्वमिति । सिषेच्छब्दस्य पदसंज्ञा न तु सेच्छब्दस्य तदवयवस्य । नन्वेवं बेभिदितेति स एवैकाज्जातुरिति प्रतिषेधः प्राप्नोति । नैष दोषः । उच्चारणभेदादिरोधिसङ्ख्याप्रादुर्भावात् पूर्वसङ्ख्याकृतव्यपदेशनिवर्तनात् । तथा च 'गिरिणे'त्यादौ 'सावेकाच' इति विभक्त्येवाऽस्तत्त्वं न भवति । तदत्राऽऽवृत्तिभेदाद्रूपद्वयमाश्रित्य 'समुदाये वाक्यपरिसमाप्ति'रिति परिहार उक्तः । रूपभेदानङ्गीकरणेन तु 'तावेव सुसिद्धौ' इति द्वितीयः परिहारः ॥

उ.] सुसिद्धन्तं पदं यस्मादित्यादि । एकैकस्मादिति । समुदायादवयवाच्चेत्यर्थः । समुदाये येति । लिटीत्यस्य विषयसप्तमीत्वेन पूर्वं द्वित्वे ततः समुदायाद्विहित्याशयः । समुदायस्य धातुत्वं तु धातोरेव द्विःप्रयोगेण भेदाग्रहादिति बोध्यम् । इत एववाऽरुचेराह—तावेवेति । तदाह—परिहारान्तरमिति । न त्वयं पूर्वोक्तार्थसङ्ग्रहश्लोक इति भ्रमः कार्य इति भावः । 'लिङुत्पत्यन्तरमेव द्वित्व'मिति पक्षेऽपि दूषणोद्धार इति तात्पर्यम् । पूर्वोक्ताधोपपादनपरमेवैतद्भाष्यम् । 'ननु चैकैकस्मादप्यत्र'त्यस्योभयोरपि तत्त्वप्रत्यभिज्ञानादुभाभ्यामपि तद्विधिरिति प्रत्यभिज्ञेत्यर्थ इति परे । एकैवेति । उच्चारणक्रियाद्वयविशिष्टस्येत्यर्थः । उच्चारणभेदेन शब्दभेदाभाव इति भावः । एकैवाङ्गसंज्ञेत्यपि प्रकृतविषयमेव, बेभिदितेत्यत्र कृतद्वित्वाद्यङ्गान्तादुत्पत्त्या नास्य परिहारस्य विषयः । स एवेति । 'यलोपाऽल्लोपयोः कृतयो'रिति शेषः । उच्चारणभेदादिति । उत्तरा सङ्ख्या पूर्वा सङ्ख्या निवर्तयतीति भावः । तदत्रेति । सिषेचेत्यत्र । अयमत्र भाष्याश्वरार्थः—यौ ततो निधानावधेः परौ तावेवौ सुसिद्धौ, यतो विहितौ सा प्रकृतिराधैव न द्वितीयेत्यर्थः । 'आगन्तुनामन्ते निवेश' इति न्यायाद्वितीयोच्चारणस्यैव विधेयत्वाद्वितीयोच्चारणस्य प्रत्ययोत्पत्तिकालेऽभावात् । आद्या-आद्योच्चारणविषया । कृते तु द्वित्वे द्वितीयोच्चारणेनाऽर्थबोधादभ्यासस्य नैरर्थक्यव्यवहारोऽपि । नन्वेवमपि द्वितीयोच्चारणविषयतद्रूपेण व्यवधानात्प्रत्ययपरत्वाभाव आद्यस्येत्यत आह—आदिग्रहणञ्चेति । समुदायपदत्वमिति । उच्चारणक्रियाद्वयविषयत्वेन समुदायव्यवहारः । [एकाचो द्वे प्रथमस्य] ॥

१ 'द्विः प्रयोगेऽपि' पा० । २ अयं पाठः कचिन्न । ३ 'ननु चैकैकस्मात्सुसि' 'ननु चैकैकस्मादपि सुसि' पा० । ४ 'एवं शास्त्र' ५ 'प्रकृत' पा० ।

अजादेर्द्वितीयस्य १६।१।२।

॥ * ॥ द्वितीयस्येत्यवचनमजादेरिति कर्मधारयात्पञ्चमी ॥ * ॥ द्वितीयस्येति शक्य-
मवक्तुम् ॥ कथम् ? ॥ अजादेरिति नैषा बहुव्रीहेः षष्ठी, -अच्-आदिर्यस्य सोय-
मजादिः, अजादेरिति ॥ किं तर्हि ? ॥ कर्मधारयात्पञ्चमी, -अच्-आदिः अजादिः,
अजादेः परस्येति । तत्रान्तरेण द्वितीयग्रहणं द्वितीयस्यैव भविष्यति ।

॥ * ॥ द्वितीयद्विवचने प्रथमनिवृत्तिः प्राप्तत्वात् ॥ * ॥ द्वितीयद्विवचने प्रथमस्य
निवृत्तिर्वक्तव्या । अटितिपति । अशिशिपतीति ॥ किं कारणम् ? ॥ 'प्राप्तत्वात्' ।
प्राप्तत्वात्केकाचो द्वे प्रथमस्येति ॥ ननु च द्वितीयद्विवचनं प्रथमद्विवचनं बाधि-
ष्यते ॥ कथमन्यस्योच्यमानमन्यस्य बाधकं स्यात् ? ॥ असति खल्वपि सम्भवे

प्र.] अजादेः । द्वितीयस्येति शक्यमवक्तुमिति । अजादेरिति बहुव्रीहिपक्षे सामर्थ्या-
दप्रथमायै प्रारम्भे विज्ञायमाने तृतीयानामर्थ्येकाचां द्विवचनप्रसङ्गाद्वितीयस्येति वक्तव्यम् ।
कर्मधारयपक्षे त्वजादेरिति पञ्चमनिदेशात्तत्प्राप्तत्वात्तत्परस्येति परिभाषापस्थानादनन्तरस्त्वेन
कार्येण भाव्यं न व्यवहितस्येति नाथो द्वितीयग्रहणेन । तत्र व्याख्यानात्स्वपदार्थप्रधानत्वादन्त-
रङ्गत्वाद्वा कर्मधारय एवाश्रयिनव्य इति भावः । प्राप्तत्वादिति । यद्यपि सत्यामेव प्राप्तौ
निवृत्तिरुच्यते न त्वसत्यां, तथापि विशिष्टाऽप्राप्तिरिह हेतुत्वेन विवक्षिता । प्राप्तेर्विघातकाभावा-
दित्यर्थः । ननु चेति । येननाप्राप्तित्वात् । कथमन्यस्येति । विरोधाद्वाध्यबाधकभावं
मन्यते । यथा काऽणोः । इह च विरोधाभावः । अविरोधे हि समुच्चयः दृश्यते, -यथा कृत्कृत्य-
प्रत्ययसंज्ञानाम् । भिन्नफलत्वात्संज्ञानां समुच्चय इति चेदिहाप्यस्यैव फलभेदः । एकेन
प्रथमस्य द्विवचनविधानादजादेर्द्वितीयस्येतिनेन तु द्वितीयस्य ।

उ.] अजादाद्वे । ननु बहुव्रीहिपक्षेऽपि प्रथमस्य पूर्वेण सिद्धतया सामर्थ्येन द्वितीयस्यैव
भविष्यतीति तत्रापि द्वितीयग्रहणं व्यर्थमत आह-अजादेरिति ।

यद्यपि 'इत्थंतेस्त्रुतीयस्येत्यस्य नियमार्थत्वेनापि तृतीयानां द्वित्वं वारयितुं
शक्यं तथापि तस्य वार्तिकत्वाददोषः । 'न न्द्राः संयोगादय' इति सूत्रेऽटवृत्तस्याजादेरित्यस्ये-
न्द्रिद्राधिपतीत्यादौ दस्य द्वित्वनिषेधाभावाय पञ्चम्यन्तत्वकर्मधारयपरत्वावयवकत्वादिति
आयत्तदाह-तत्र व्याख्यानादिति । 'तत्पुरुषः समानाधिकरण' इत्यादौ कर्मधारययोग्य-
पदानां समासाभावस्य सूत्रकारशैलीसिद्धत्वेऽप्याह व्याख्यानात्कर्मधारय इति भावः । समास-
द्वयसम्भवं न्यायोपपत्त्यमित्याह-अन्तरङ्गत्वाद्देति । तद्विज्ञेयस्वपदार्थप्रधानत्वम् । यद्यपीति ।
एवञ्च प्राप्तत्वादिति हेतुरसङ्गत इति भावः । विशिष्टेति । निवर्तकान्तराभावविशिष्टे-
त्यर्थः । यथा काणोरिति । परदेशस्यैकेनाक्रान्तत्वात्तद्वैव द्वितीयस्य परत्वाऽयोगात्तत्र-
विरोध इति भावः । भिन्नफलत्वादिति । समानफलत्वे हि बाध्यबाधकभाव-
इत्यर्थः । नन्यद्वितीयत्वादित्वादित्यसिद्धो हेतुः । कृतेऽपि प्रथमद्विवचनं द्वितीयस्यैकाचः

१ 'तत्र द्वितीय' । २ 'द्वितीयवचन' । ३ 'मानं द्विवचनमन्यस्य' पा० ।

बाधनं भवत्यस्ति च सम्भवो यदुभयं स्यात् ॥ * ॥ न वा प्रथमस्य विज्ञाने हि द्वितीयाऽप्राप्तिरद्वितीयत्वात् ॥ * ॥ न वा वक्तव्यम् ॥ किङ्कारणम् ? ॥ प्रथम-
विज्ञाने हि सति द्वितीयस्याऽप्राप्तिः स्यात् । किं कारणम् । 'अद्वितीयत्वात्' ।
न हीदानीं प्रथमद्विर्वचने कृते द्वितीयो द्वितीयो भवति ॥ कस्तर्हि ? ॥ तृतीयः ।
तद्यथा द्वयोरासीनयोस्तृतीय उपजायमाने न द्वितीयो द्वितीयो भवति ॥
कस्तर्हि ? ॥ तृतीयः ॥

नहि किं चिदुच्यतेऽकृते द्विर्वचने यो द्वितीयस्तस्य भवितव्यमिति ॥
किं तर्हि ? ॥ कृते द्विर्वचने यो द्वितीयस्तस्य द्विर्वचनं भविष्यति ॥

'अनारम्भसममेवं स्यात्' । अटेः प्रथमस्य द्विर्वचनं स्याद्धलादिः शेषो
द्वितीयस्य द्विर्वचनं हलादिः शेषः । त्रयाणामकाराणां पररूपत्वेऽपितीत्येवं

प्र.] नवेति । अनेनाऽसम्भवः प्रदर्श्यते । यस्य द्वितीयस्यैकाचो द्विर्वचनं विधेयन्तस्य
प्रथमद्विर्वचने कृतेऽद्वितीयत्वाद्वितीयद्विर्वचनं न प्राप्नोतीत्यर्थः । ननु यदि नियोगतः
प्राक्प्रथमद्विर्वचनं स्यात्ततोऽयं विरोधः स्याद्यदा तु पूर्वं द्वितीयद्विर्वचनं तदा विरोधाभावा-
त्स्यादेव प्रथमद्विर्वचनम् । नैतदस्ति । नित्यत्वात्प्राथम्यात्क्रमन्यतिक्रमे हेत्वभावात्पूर्वं प्रथम-
द्विर्वचनं, तत्र कृतेऽद्वितीयत्वाद्वितीयद्विर्वचनाऽप्रसङ्ग इत्यनवकाशत्वाद्वितीयद्विर्वचनेन
प्रथमद्विर्वचनं बाध्यते । तद्यथेति । यदा द्वयोः पुरस्तान्मध्ये वा तृतीय उपजायते तदाऽयं
दृष्टान्तो, यदा तु परत उपजायते तदा द्वितीयो द्वितीय एव भवति । नहि किं चिदिति ।
द्वितीयत्वनिर्देशाद्विशेषानुपादानात् । सामर्थ्यादत्र विशेष आश्रीयत इति मत्वाह-
अनारम्भसममिति । अटिस इति स्थिते प्रथमद्विर्वचनमट् अट्, हलादिः शेष
इति टकारस्य निवृत्तिः । द्वितीयद्विर्वचनमट्-अट् । ततो हलादिः शेषः । तत्र
द्वयोस्त्रयाणां वाऽकाराणां पररूपे विशेषाभावाद्वितीयद्विर्वचनमनर्थकं स्यादित्यर्थः ।
'हलादिः शेषो द्वितीयद्विर्वचन'मित्ययं क्रमः कथं लभ्यते, विपरीतक्रमः कस्मान्न भवति ? ।
उच्यते,—नित्यत्वात्पूर्वं हलादिः शेषो भवति । द्वितीयद्विर्वचनं तु शब्दान्तरप्राप्त्याऽनित्यम् ।
तद्धि कृते हलादिशेषेऽटः प्राप्नोति । अकृते तु टट्शब्दस्य । अन्तरङ्गत्वात्त्वतो गुण इति
पररूपं सन्यत इतीत्यस्य बाधकं मन्यते । इत्वं हि सनमभ्यासं चापेक्षत इति बहिरङ्गम् ।

उ.] सत्त्वादत आह—यस्येति । अकृतद्विर्वचनकालिकी द्वितीया व्यक्तिराश्रीयत इति भावः ।
प्राथम्यादित्यस्योपपादकं क्रमन्यतिक्रमे हेत्वभावादिति । अनवकाशत्वादिति । तद्बाधं
विना चारितार्थाभावादिति भावः । द्वितीयत्वनिर्देशादिति । तत्र विनिगमनाविरहात्सर्व-
द्वितीयव्यक्तियग्रहणमिति भावः विशेष इति । द्वितीयविशेष इत्यर्थः । भाष्ये-कृते द्विर्वचने इति ।
अनभ्यासस्येतत्तत्पुरुषेणैकाजिवशेषणमिति भावः । पररूपे इति । 'अत आदे'रिति तु न, तस्य
लित्येव प्रवृत्तेः । द्वयोस्त्रयाणामिति । पररूपोत्तरं द्वितीयद्वित्वे द्वयोरन्यथा त्रयाणामिति भावः ।
विपरीतक्रमः कस्मादिति । एवं च टट्शब्दस्य द्वित्वे द्वितीयद्विर्वचनमर्थवदित्यर्थः । ननु

१ 'उपजायते' । २ भाष्यवार्तिकमेतदिति मन्ये । ३ 'हलादिशेषः' । ४ 'त्येवं रूपं' पा० ।

रूपं स्यात् । 'नानारम्भसमम्' । अटेः प्रथमस्य द्विर्वचनं हलादिः शेषः
इत्वम् । द्वितीयस्य द्विर्वचनं, हलादिः शेषः, इत्वम् । द्वयोरिकारयोः
सर्वणदीर्घत्वमभ्यासस्यासर्वण इतीयङादेशः । ईयटिषतीत्येतद्रूपं यथा स्या-

प्र.] 'प्रागभ्यासत्रिकारेभ्योऽङ्गाधिकार' इति पक्षे इत्वमाङ्गं न भवतीति 'वाष्पादाङ्गं बलव'-
दित्यपि नास्ति । सत्यपि वेत्वस्याङ्गत्वे नानाश्रयत्वादाङ्गार्णयोरत्र परिभाषानुपस्थानमिति
भावः । तस्मात्सामर्थ्यादकृते प्रथमद्विर्वचने यो द्वितीयस्तस्य द्विर्वचनेन भाव्यम् । स च
प्रथमद्विर्वचने कृते द्वितीयो न भवतीति सामर्थ्यात्प्रथमद्विर्वचनं द्वितीयद्विर्वचनेन बाध्यते ।
कृतेऽपि प्रथमद्विर्वचने यो द्वितीयस्तस्य द्विर्वचनं नानर्थकमिति मत्वाह-**नानारम्भसम-**
मिति । इत्वमिति । आसप्तमपरितमाप्तेरङ्गाधिकारादाङ्गमित्वम् । सामान्येन च वाष्पा-
दाङ्गं बलवदित्याश्रीयते, न समानाश्रयाङ्गवार्णविषयमेवेति इत्वमेव प्रवर्तते न पररूपम् । तत्र
कृते द्वितीयद्विर्वचनं प्राप्नोत्यभ्यासस्यासर्वण इतीयङादेशश्च । तत्र नित्यत्वाद्वितीयद्विर्वचनम् ।
इयङादेशो ह्यनित्यः । कृते द्वितीयद्विर्वचने नित्यत्वादित्वे चाऽऽसर्वण इति वचनादियङोऽप्रस-
ङ्गात् । ननु परस्य कृतेऽपीत्वे तस्य स्थानिवद्भावात्पूर्वस्येयङ् प्राप्नोति । नैष दोषः 'सर्वणं न
भवतीति प्रसज्यप्रतिषेध आश्रीयते । सर्वणं च यो विधिः स सर्वणस्य विधिर्भवतीति सर्वण-
विधौ स्थानिवत्प्रतिषेधादियङोऽप्रसङ्गात् । **द्वयोरिकारयोरिति ।** अथ परस्येयङादेशः
कस्माच्च भवति ? । अन्तरङ्गत्वात्पूर्वमेकादेशं मन्यते । एकादेशस्य त्वभ्यासहस्वत्वं विशेषा-
ऽभावाच्चेत्तम् । **इयटिषतीति ।** अस्यामपि प्रक्रियायां नास्ति द्वितीयद्विर्वचने विशेषः,
अकृतेपि तस्मिन्नेतद्रूपलाभात् । प्रथमद्विर्वचने कृते हलादिः शेषः, इत्वमियङिति कार्यप्रवर्त-
नात् । अत एवान्येषां ग्रन्थः 'इत्वं परस्येयङादेशो द्वयोरिकारयोः सर्वणदीर्घता ईयटिषतीत्येतद्रूपं-
यथा स्यादिति । युक्त एवायं ग्रन्थः । वाष्पादाङ्गं बलवदिति परस्येकारस्येयङा भाव्यं, न त्वेका-
देशेन । तस्मिन्कृते एकादेशस्तस्य त्वन्तवद्भावाद्भूस्वत्वं न भवति । नाभ्यासादीनां हस्वत्व-

उ.] कृते प्रथमद्विर्वचने हलादिः शेषं च सन्यत इति इत्वं कस्मान्नेत्यत आह-**अन्तरङ्गत्वा-**
दिति । इत्वं हीति । पररूपं तु वार्णत्वादन्तरङ्गमिति भावः । **सत्यपिचेति ।** आसप्तमा-
ध्यायसमाप्तेरङ्गाधिकार इति पक्षस्याकरे स्थितत्वादिति भावः । ननु इत्नोत्तरं द्वितीयद्विर्वचना-
त्प्रागभ्यासस्यासर्वण इति इयङ् प्राप्नोतीत्यत आह-**तत्र कृत इति । नैष दोष इति ।** वस्तुतस्तु
'अभ्यासस्यासर्वण' इति सूत्रारम्भसामर्थ्यात्तद्विषये स्थानिवत्त्वाप्रवृत्तिरित्याह्निकशेषे निरूप-
विष्यामः भूलेक्तसमाधानन्तु चिन्त्यं । 'पूर्वत्रासिद्धेन स्थानिव' इत्यवष्टम्भ भाष्ये सर्वणग्रहणस्य
प्रत्याख्यानादित्याहुः । **मन्यत इति ।** वाष्पादाङ्गमिति समानाश्रयविषयमिति मन्यत इति भावः ।
विशेषाभावादिति । पर्जन्यवत्प्रवृत्त्या पूर्वं प्रकृतेर्लक्ष्ये लक्षणस्येति न्यायेन न दोष
इत्यन्ये । **वार्णादिति ।** समानाश्रय एवैतत्प्रवृत्तिरिति तु निर्मूलमिति भावः । **पाठेनेति ।**
ससन्धिकार्यपाठे छेदेनेति बोध्यं । **व्यक्तिरिति ।** व्यक्तिविशेष इत्यर्थः ।

तु । ओणेश्चोवोणिषतीति ॥ नाऽनिष्टार्था शास्त्रप्रवृत्तिर्भवितुमर्हति ॥

॥ * ॥ यथा वादिविकारेऽलोन्यविकाराऽभावः ॥*॥ यथा वाऽऽदिविधावलोन्य-
विधिर्न भवत्येवं द्वितीयद्विर्वचने प्रथमद्विर्वचनं न भविष्यति ॥ विषम
उपन्यासः,—नाऽप्राप्तेऽलोन्यविधावादिविधिरारभ्यते स तस्य बाधको
भविष्यति ॥ इदमप्येवंजातीयकं,—नाप्राप्ते प्रथमद्विर्वचने द्वितीयद्विर्वचनमा-
रभ्यते तद्बाधकं भविष्यति ॥ यदप्युच्यते—‘असति खल्वपि सम्भवे बाधनं
भवति, अस्ति च सम्भवो यदुभयं स्या’दिति । नैतदस्ति । सत्यपि संभवे
बाधनं भवति । तथा, —दधि ब्राह्मणेभ्यो दीयतां तक्रं कौण्डिन्यायेति सत्यपि
दधिदानस्य संभवे तक्रदानं निवर्तकं भवति । एवमिहापि सत्यपि संभवे
प्रथमद्विर्वचनस्य द्वितीयद्विर्वचनं बाधिष्यते ॥ * ॥ तत्र पूर्वस्याऽचो निवृत्तौ
व्यञ्जनाऽनिवृत्तिः ॥ * ॥ तत्र पूर्वस्याऽचो निवृत्तौ व्यञ्जनस्याऽनिवृत्तिर्वक्तव्या ।

प्र.] इत्यन्तादिवद्भावप्रतिषेधात् । ओणेश्चेति । अत्रापि ‘उवोणिषती’ति पाठेन भाव्यम् ।
उवोणिषतीत्येतस्याऽकृते द्वितीयद्विर्वचने सिद्धत्वात् । नानिष्टार्थेति । ‘द्वितीयस्ये’ति व्यक्ति-
राश्रीयते न जातिः । या चाऽकृते प्रथमद्विर्वचने द्वितीयव्यक्तिः सा कृते तस्मिन्द्वितीया न
भवतीति विरोधाद्वितीयद्विर्वचनेन प्रथमद्विर्वचनं बाध्यते । यथा वेति । भवतु द्वितीयस्येति
जातिनिर्देशस्तथापि सामान्यविहितस्य विशेषविहितमसत्यपि विरोधे बाधकं भवति ।
यथा द्वीपमित्यादावादेः परस्येत्यादेर्विधीयमानमपीत्त्वमन्त्यस्य न भवत्येवमिहापि द्वितीयद्वि-
र्वचनं विधीयमानं प्रथमस्य न भवति । ननु चाऽपि इत्येका पष्ठ्यादेः परस्येत्यादिमलमनुसंहतेति
कुतोऽलोन्यस्य प्रसङ्गः ? । इह तु प्रथमस्येति द्वितीयस्येति च पष्ठ्यद्वयसंभवादुभयोः प्रसङ्गः ।
नैतदस्ति । ‘अप’ इत्येकाऽपि पष्ठ्य वचनद्वयप्रामाण्यादाद्यन्तावुपसंहयेत,—अप आद्यन्तयो-
रोत्वं भवतीति । एकस्माद्वि ग्रहणकवाक्याल्लक्ष्यसंस्कारकमनेकं प्रक्रियावाक्यमुपप्लवते ।

उ.] न जातिरिति । व्यक्ति सामान्यमित्यर्थः । तदाह—या चाकृते इति । प्रथमस्य तादृशस्यैव
ग्रहणेन तत्साहचर्यात्तदपेक्षत्वाच्च द्वितीयत्वस्य द्वितीयस्यापि तादृशस्यैव ग्रहणमिति भावः ।

ननु प्रमाणस्य प्रयोजनानुवर्त्तिवाभावान्नानिष्टार्थेत्ययुक्तमत आह—भाष्ये—यथावेति ।
तद्याचष्टे—भवत्विति । जातिनिर्देश इति । माभूद्यक्तिविशेषनिर्देश इत्यर्थः । असत्यपि
विरोध इति । यथा दधिदानं तक्रदानेन । धातुरूप उभयोरप्येको विषयः । नन्वोदनसेका-
ख्यफलाऽभेदात्तत्र बाधेऽपि रूपविशेषाख्यफलभेदादत्र कथं बाध इति चेन्न; दधितक्रजन्य-
विजातीयतृप्तेस्तत्रापि भेदाद्बाधानापत्तेः । अत्राप्यर्थाभिधानाख्यफलस्याऽभेदाच्च । अप आद्य-
न्तयोरिति । एकाऽपि पष्ठ्य तन्त्रादिन्यायाश्रयेण संबन्धिभेदाद्विद्यतेऽपि आदेरीत्वं भवति
अपोऽन्त्यस्य चेतीति भावस्तदाह—एकस्माद्वीति । एवं च कृते प्रथमद्विर्वचने
द्वितीयद्विर्वचनस्य चारितार्थेऽपि यत्र यत्र द्वितीयद्विर्वचनप्राप्तिस्तत्रावश्यं प्रथमद्विर्वचनप्राप्ते-
र्येन नाप्राप्तिन्यायेन बाधः, यथा आदेरित्यनेनान्त्यस्येत्यस्य । अन्यथाऽपस्यादेरपीत्त्वविधानेना-

१ ‘धाने आदि’ पा० । २ ‘भविष्यति’ पा० । ३ इदं काचित्कम् । ४ ‘उवोणिषतीति’ पा० ।

अटितिषतीति । यथैवाऽचो निवृत्तिर्भवत्येवं व्यञ्जनस्यापि प्राप्नोति ॥*॥ तत्र पूर्व-
स्याचो निवृत्तौ व्यञ्जनाऽनिवृत्तिरशासनात्पूर्वस्य ॥*॥ तत्र पूर्वस्याचो निवृत्तौ व्यञ्ज-
नस्याऽनिवृत्तिः सिद्धा ॥ कुतः ? ॥ 'अशासनात्पूर्वस्य' । नेह वयं पूर्वस्य प्रति-
पेधं शिष्यः ॥ किं तर्हि ? ॥ द्वितीयस्य द्विर्वचनमारभामहे । व्यञ्जनानि पुन-
र्नटभार्यावद्भवन्ति । तद्यथा नटानां स्त्रियो रङ्गगता यो यः पृच्छति 'कस्य
यूयं' 'कस्य यूयं' मिति तं तं 'तव' 'तवे'त्याहुः । एवं व्यञ्जनान्यपि यस्य
यस्याऽचः कार्यमुच्यते तं तं भजन्ते ॥*॥ न्द्रादिप्रतिषेधाच्च ॥*॥ यदयं 'नन्दाः
संयोगादय' इति प्रतिषेधं शास्ति तज्ज्ञापयत्याचार्यः—'पूर्वनिवृत्तौ व्यञ्जनस्या-
ऽनिवृत्तिरिति ॥ * ॥ तत्र द्वितीयाऽभावे प्रथमाऽद्विर्वचनं प्रतिषिद्धत्वात् ॥ * ॥ तत्र
द्वितीयस्यैकाचोऽभावे प्रथमस्य द्विर्वचनं न प्राप्नोति । आटतुः । आटुः ॥
किं कारणम् ? ॥ 'प्रतिषिद्धत्वात्' । अजादेर्द्वितीयस्येति प्रतिषेधात् ॥ नैष दोषः ॥

प्र.] यथैवाचो निवृत्तिरिति । यथाभूतस्य प्रथमस्यैकाचो द्विर्वचनं प्राप्तं तथाभूतस्य द्विती-
यद्विर्वचनेन बाध्यं, स्वव्यञ्जनस्य च प्राप्तमिति व्यञ्जनानामपि द्विर्वचनबाधप्रसङ्ग इत्यर्थः ।

अशासनात्पूर्वस्येति । अप्राप्यनुमानं बाधो, नहि प्रमाणेन प्राप्तं बाधितुं शक्यते,
प्रमाणत्वाविशेषात्, तस्मात्—अजादिधातुद्वितीयद्विर्वचनविषये प्रथमद्विर्वचनं न विहितं न प्रति-
षिद्धम् । नटभार्यावच्च व्यञ्जनानि भवन्तीति द्वितीयैकाजन्तर्भावात्तानि द्विरुच्यन्ते इत्यर्थः ।
न्यायसिद्धेऽर्थे लिङ्गदर्शनमाह—न्द्रादिप्रतिषेधाच्चेति । न्द्राश्च ते आदयस्तेषां द्विर्वचनप्रति-
षेधादन्यानि द्वितीयेनाऽचा सह द्विरुच्यन्ते । तत्र द्वितीयाभाव इति । इहाजादेरित्यजादि-
सामान्यनिर्देशात्तत्र द्वितीयद्विर्वचनमारभ्यमाणं प्रथमद्विर्वचनस्य बाधकमिति यस्यामप्या-
दिव्यक्तौ द्वितीयाभावाद्वितीयद्विर्वचनाभावस्तस्यामपि प्रथमद्विर्वचनाऽप्रसङ्गः । अटितिषती-

उ.] देरित्यस्य चारितार्थ्येनाऽन्त्यांशबाधकत्वं न स्यादिति तात्पर्यम् । नन्वेकाच इत्युत्त्याऽचो
विधानेन तस्य तन्निवृत्तावपि व्यञ्जनस्य तन्निवृत्तौ मानाभावोऽत आह—यथाभूतस्येति ।
'एकाच' इति बहुव्रीहिरिति भावः । भाष्ये—अशासनात्पूर्वस्येति । पूर्वस्य प्रतिषेधाऽद्यास-
नादित्यर्थः । अप्राप्यनुमानमिति । द्वितीयैकाचसहिताजादिधात्वतिरिक्तविषयमेकाच इत्यांति
भावः । न प्रतिषिद्धमिति । शब्दतः प्रतिषेधे हि तथा शङ्कितुमपि शक्यतेत्यर्थः । ननु न्द्रादो-
त्यत्र नटराणां ग्रहणादादिशब्दार्थाऽप्रसिद्धिरत आह—न्द्राश्च ते आदयश्चेति । नवाटतुरि-
त्यादौ द्वितीयद्विर्वचनाऽप्रवृत्तेः कथं प्रथमस्य तद्बाध इत्याह—इहाजादेरिति । जात्युद्देशेन
विहितस्य जात्युद्देशेनैव तद्बाधकत्वं, यथा हलादिः शेषे इति भावः । अजादिसामा-
न्येति । 'द्वितीयस्येति' करणात्स्वकृतोऽजादिपदे बहुव्रीहिरेव संमत इति भावः । व्यपदेशि-
बद्धानेन द्वितीयत्वाद्जादेरित्येवात्र द्वित्वमिति तु न वाच्यं, द्वितीयस्येत्युपादानात्प्रथम-

१ 'भवती'ति कचिन्न । २ 'व्यञ्जनस्याऽनिवृत्तिः' पा० । ३ 'व्यञ्जनानि पुनर्नटभार्यावत्' पा० ।

अत्र 'नटभार्यावद्यञ्जनानि' इति वार्तिकमासीत्तल्लभं सम्प्रति व्याख्यामात्रन्तस्योपलभ्यते
इति तु गौडाः । ४ 'रङ्ग गताः' पा० । ५ 'नन्दादि' पा० ।

॥ * ॥ सति तस्मिन्प्रतिषेधः ॥ * ॥ सति द्वितीयैर्द्विर्वचने प्रथमस्य प्रतिषेधः ।
 ॥ * ॥ सति तस्मिन्प्रतिषेध इति चेद्वलादिः शेषे दोषः ॥ * ॥ सति तस्मिन्प्रतिषेध-
 इति चेद्वलादिः शेषे दोषो भवति । हलादिः शेषे सत्याद्ये हल्यनाद्यस्य
 लोपः स्यात् । इहैव स्यात्-पपाचे पपाठेति । इह न स्यात्-आटतुः
 आटुरिति ॥ * ॥ लोकवद्वलादिः शेषे ॥ * ॥ लोकवद्वलादिः शेषे सिद्धम् ।
 तद्यथा-लोके ईश्वर आज्ञापयति-‘ग्रामाङ्गामान्मनुष्या आनीयन्तां ग्रामोङ्गं
 ग्रामेभ्यो ब्राह्मणा आनीयन्ता’मिति । येषु तत्र ग्रामेषु ब्राह्मणा न सन्ति न
 तर्हीदानीं ततोऽन्यस्यानयनं भवति । यथा तत्र क चिदपि ब्राह्मणस्य सत्ता-
 सर्वत्राऽब्राह्मणस्य निवर्तिका भवत्येवमिहापि क चिदपि हलाद्यः सन् सर्वस्या-
 ऽनाद्यस्य हलो निवर्तको भवति ॥ * ॥ क चिदन्यत्र लोप इति चेद्विर्वचनम् ॥ * ॥
 क चिदन्यत्र लोप इति चेद्विर्वचनमप्येवं प्राप्नोति । क चिदपि द्वितीयः सन्

प्र.] त्यादावजायाकृतौ विधेयमानं द्वितीयद्विर्वचनमाटतु रित्यादावपि प्रथमद्विर्वचनं बाधेतेत्यर्थः ।
 अप्राप्तिरेवाऽत्र प्रतिषेधत्वेन विवक्षिता । सति तस्मिन्निति । अजादेरिति व्यक्तिनिर्देशो
 न त्वाकृतिनिर्देशः । अतो नायमपवादोऽजादिमात्रनिबन्धनः, द्वितीयस्यैकाचः संभवमभि-
 समाक्ष्य प्रवर्तते । यत्रेदानीं द्वितीयो नास्ति तत्रानुपजातनिमित्तोऽपवाद एव न प्रवर्ततइति-
 प्रथमस्यैकाचो द्विर्वचनमुत्सर्गः प्रवर्तत एव । तेन यस्यामे राजादिव्यक्तौ द्वितीयद्विर्वचनं प्रवर्तते
 तस्यामेव प्रथमद्विर्वचनं बाध्यते नान्यस्यामित्यर्थः । जात्युपलक्षिता व्यक्तिः प्राधान्येना-
 श्रियते न तु जातिः । तेन सर्वस्यामे राजादिव्यक्तौ द्वितीयवत्यामिदं शास्त्रं प्रवर्तते ।
 व्यक्तिपदार्थाश्रयणे दोषमाह-सति तस्मिन्निति । लोकवदिति । तत्राकृतिः पदार्थाश्री-
 यत इति भावः । प्रागाङ्गमिति । यथा ग्रामाकृतेराश्रयणात्क चिदपि ग्रामे वर्तमानो

उ.] द्वितीययोः सत्तायामेवाऽजादेरित्यस्य प्रवृत्तेः । ननु नानेन प्रतिषेधः क्रियत इति प्रतिषिद्ध-
 त्वादित्ययुक्तमतआह-अप्राप्तिरेवेति । ननु व्यक्तिनिर्देशे कस्यांचिद्वाक्तावेव शास्त्रं प्रवर्ततेति
 शास्त्रस्य व्यक्त्यन्तरे प्रवृत्तिर्न स्यादत आह-जात्युपलक्षितेति । जात्युपलक्षितसर्वव्यक्ति-
 विषयकत्वाच्छास्त्रस्य न दोष इति भावः । ननु जातेः प्राधान्यं नाम न विशेष्यत्वं, तस्यां
 द्विरुच्चारणाऽन्वयासंभवात् । किन्तु जातिगतामेकत्वसङ्ख्यां व्यक्तिपारोप्य प्रयोग इत्येव, तेन
 सकलव्यक्तिसङ्ग्रहसिद्धिः । किंच तज्जात्युपलक्षितव्यक्तित्वमदोऽप्यस्येव । एवञ्च कथमेत-
 दिति चेन्न ; द्वितीयैकाचसत्तासमानाधिकरणाऽजादित्वजातेराश्रयणं न तु तदसमानाधिकरणाया
 अपीति तात्पर्यात् । हलादिः शेषे त्वादिहलसत्तासमानाधिकरणाऽभ्यासत्ववत्येव नेतर-
 निवृत्तिः शेषपदलभ्या किन्त्वभ्यासत्ववत्येवेति । अत्र च लक्ष्यानुसारिव्याख्यानमेव प्रमाण-
 मिति बोद्धव्यम् । लोके जात्याश्रयणमुपपादयति-यथा ग्रामाकृतेरिति । भाष्ये-सर्वत्राजा-

१ भाष्यवार्तिकमेतदित्यन्ये । २ ‘द्वितीयस्य’ पा० । ३ ‘अनाद्यस्य हलो’ पा० । ४ ‘प्रागाङ्ग’
 पा० । ५ ‘ग्रामेभ्यो ग्रामेभ्यो’ पा० । ६ ‘सर्वत्रे’ति काचित्कम् । ७ ‘हल’ इति कचिच्च ।

सर्वस्य प्रथमस्य निवर्त्तकः स्यात् । तस्मादस्तु 'सति तस्मिन्प्रतिषेध' इत्येव ॥
ननु चोक्तं ॐ 'सति तस्मिन् प्रतिषेध इति-चेद्वलादिः शेषे दोष' ॐ इति ॥
प्रतिविधास्यते हलादिः शेषे ॥ [अजादेर्द्वितीयस्य] ॥

न न्द्राः संयोगादयः । ६ । १ । ३ ।

किमर्थमिदमुच्यते ? ॥ * ॥ न्द्रादेर्द्विर्वचनप्रसङ्गस्तत्र न्द्राणां प्रतिषेधः ॥ * ॥ न्द्रादेरे-
काचो द्विर्वचनं प्राप्नोति तत्र न्द्राणां संयोगादीनां प्रतिषेध उच्यते ॥ * ॥ ईर्ष्यतेस्तृ-
तीयस्य द्वे भवतः ॥ * ॥ ईर्ष्यतेस्तृतीयस्य द्वे भवत इति वक्तव्यम् । के चिन्ताव-
दाहुः-एकाच ईति । ईर्ष्ययिषति । अपर आह-व्यञ्जनस्येति । ईर्ष्ययिषति ॥

॥ * ॥ कण्ठादीनां च ॥ * ॥ कण्ठादीनां च तृतीयस्य द्वे भवत इति वक्त-
व्यम् । कण्ठयिषति । असूययिषति ॥ * ॥ वा नामधातूनाम् ॥ * ॥ वा
नामधातूनां तृतीयस्य द्वे भवत इति वक्तव्यम् । अश्वीयिषति । अशिन्धी-
यिषति । अपर आह-॥ * ॥ यथेष्टं वा ॥ * ॥ यथेष्टं वा नामधातूनामिति ।
पुपुत्रीयिषति । पुतित्रीयिषति । पुत्रीयिषति ॥ [नन्दाः संयोगादयः] ॥

प्र० ब्राह्मणो मनुष्यान्तरानयनं निवर्त्तयति तथाभ्यासजातेराश्रयणात्कचिदप्यभ्यासे वर्त्तमानो
हलादिः सर्वत्राऽनादेर्हलो निवृत्तिं करोतीत्यर्थः । तस्मादस्त्विति । इह व्यक्तपक्ष
आश्रीयते । हलादिः शेषे तु जातिपक्षः । व्यक्तपक्षेऽपि वा प्रतिविधास्यते-अहलभ्यासो
भवति तत आदिशेष इति ॥ [अजादेर्द्वितीयस्य] ।

न न्द्राः । किमर्थमिति । पूर्वस्याऽचो व्यञ्जनानीति पूर्वपक्षो, नटभार्यावद्यञ्जनानी-
त्युत्तरः पक्षः ॥ [नन्दाः संयोगादयः] ।

उ० लक्षणस्येति । प्रागाङ्ग- 'ग्राममात्रे' इत्यादिः । सर्वस्यानाद्यस्येति । सर्वाभ्याससंबन्धिन
इत्यर्थः । सर्वस्येति । सर्वधातुसंबन्धिन इत्यर्थः । अहलभ्यास इति । 'ह्रस्वोहलादिः शेष'
इति संहितापाठेऽहलिति विभज्यते । तत्राभ्यासस्येति षष्ठ्यन्तं प्रकृतमपि सामर्थ्यात्प्रथ-
मया विपरिणम्यते । तेनाऽभ्यासस्थस्य सर्वस्य हलो निवृत्तिः क्रियते । 'आदिः शेष'
इत्यनेन तु यत्रादौ हलः सम्भवस्तत्र सोऽभ्यनुज्ञायत इति भावः । लक्ष्यानुसारिपूर्वोक्त-
व्याख्यानापेक्षयेदमेव युक्तम् । [अजादेर्द्वितीयस्य] ।

न न्द्राः । भाष्ये-कण्ठादीनां तृतीयस्येति । तृतीयरयैकाच इत्यर्थः । तत्र कण्ठा-
दीनां तृतीयैकाचोऽसंभवाच्चद्वितिसमुदायोपलक्षणं तत् । तद्वनयन्नुदाहरति-कण्ठयिषि-
षतीति । एवञ्च चङ्गप्यस्य प्रवृत्तिरिति बोध्यं यद्यभिधानमस्ति । नामधातूनामिति ।
नामघटितधातूनामित्यर्थः । तत्संबन्धितृतीयैकाच इत्यर्थः । तृतीयस्य वा भवति द्विती-
यस्य वेत्यर्थः । तद्वनयन्नाह-अशिन्धीयिषतीति । अजोदिविषयमेतत् । 'अजादे' रित्यनु-
वर्तत इति भावः । तत्रानुवर्तत इति मतान्तरमाह-अपर आह इति । यथेष्टमिति ।

१ 'नन्दादे' पा० । २ वार्तिके 'द्वे भवतः' इति कचिन्न पठ्यते । ३ 'केचिदाहुः' ।

४ इतिः वाचकः । ५ 'अपर आह-यथेष्टं नामधातूनामिति' पा० ।

पूर्वोऽभ्यासः १६।१।४।

पूर्वोऽभ्यास इत्युच्यते कस्य पूर्वोऽभ्याससंज्ञो भवति ॥ 'द्वे' इति वक्तृते । द्वयोरिति वक्तव्यम् ॥ स तर्हि तथानिर्देशः कर्तव्यः ? ॥ न कर्तव्यः । अर्थाद्विभक्तिविपरिणामो भविष्यति । तद्यथा—'उच्चाणि देवदत्तस्य गृहाणि आमन्त्रयस्वैनम्' । 'देवदत्त'मिति गम्यते । 'देवदत्तस्य गावोऽश्वा हिरण्यं चै, आढ्यो वैधवेयः' । 'देवदत्त' इति गम्यते । पुरस्तात्पृष्ठीनिर्दिष्टं सदर्थप्रथमानिर्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थत्पृष्ठीनिर्दिष्टं भविष्यति ॥ [पूर्वोऽभ्यासः] ॥

उभे अभ्यस्तम् १६।१।५।

॥ * ॥ अभ्यस्तसंज्ञायां सहवचनेम् ॥ * ॥ [अभ्यस्तसंज्ञायां सहग्रहणं वक्तव्यम्] । उभे अभ्यस्तं सहेति वक्तव्यम् ॥ किं प्रयोजनम् ॥ * ॥ आद्युदात्तत्वे पृथगप्रसङ्गार्थम् ॥ * ॥ आद्युदात्तत्वं सह भूतयोर्यथा स्यादेकैकस्य मा भूदिति । यस्मिन्नेवाभ्यस्तकार्येऽदोषस्तदेवं पठितम्—'अनुदात्तं पदमेकवर्ज'मिति । नास्ति यौगपद्येन संभवः ॥ पर्यायस्तर्हि प्रसज्येत ॥ पर्यायश्च, पूर्वस्य तावत्परेण रूपेण

प्र.] पूर्वोऽभ्यासः । कस्य पूर्व इति । अवध्यवधिमत्संबन्धे दिग्योगलक्षणा पञ्चमी भवति । यथा 'ग्रामात्पूर्व' इति । इह त्ववयवावयविसंबन्धो विवक्षितः—कस्य पूर्वोऽवयव इति पञ्चम्यभावः, यथा 'पूर्वं कायस्येति । विभक्तिविपरिणाम इति । पूर्वविभक्तित्यागेन सामर्थ्याद्विभक्त्यन्तरेत्योह इत्यर्थः ॥ [पूर्वोऽभ्यासः] ।

उभे अ । सहग्रहणमिति । सहभूतयोः परस्परापेक्षयोरेकाऽभ्यस्तसंज्ञा यथा स्यादित्येवमर्थं सहेति वक्तव्यम् । आद्युदात्तत्वं इति । यस्यानुदात्ते क्रियमाणे उदात्तस्वरितविधानमनर्थकमापद्यते स वर्ज्य इति व्याख्याने प्रधानवाचिन्येकशब्दे यौगपद्यप्रसङ्गः ।

उ.] उपस्थितप्रथमद्वितीयतृतीयानां पर्यायेणेत्यर्थः । युगपत्तु त्रयाणां न, बाध्यबाधकभावस्य निर्णीतत्वात् । अतएव पुनरत्र वाग्रहणं चरितार्थम् । [नन्द्वाः संयोगादयः] ॥

पूर्वोऽभ्यासः । ननु कस्मात्पूर्वमिति वक्तव्यमत आह—अवधीति । इहेति । पूर्वशब्दोऽवयववाचीतिभावः । विभक्त्यन्तरस्येति । स्वरितत्वप्रतिज्ञानाद्योग्यविभक्त्यन्तरेत्योह इतिभावः । अयमेव 'प्रत्ययोह' इत्युच्यते । [पूर्वोऽभ्यासः] ।

उभे अभ्यस्तम् । सहभूतयोरिति । तद्व्याख्यानं—परस्परापेक्षयोरिति । प्रत्येकं वाक्यपरिसमाप्तिन्यायादयोर्द्वे संज्ञे स्यातामतः सहग्रहणमिति भावः । नन्वनुदात्तं पदमेकवर्जमिति वचनात्कार्थं द्वयोर्दात्तत्वमत आह—यस्यानुदात्तत्वे इति । एवं

१ चकारः कचिन्नास्ति । २ 'सहग्रहणं' पा० । ३ अयं पाठः कचिन्नास्ति । ४ 'कर्तव्यं' पा० ।

५ 'अभ्यस्तस्य कार्ये' पा० । ६ 'स्तदेव' । ७ 'पठति' पा० । ८ 'यौगपद्ये' पा० ।

व्यवहितत्वाच्च भविष्यति ॥ परस्य तर्हि स्यात् ॥ तत्राचार्यप्रवृत्तिर्ज्ञापयति न परस्य भवतीति यदयं बिभेत्यादीनां पिपि प्रत्ययात्पूर्वमुदात्तं भवतीत्याह ॥

एवं व्यवधानाच्च पूर्वस्य ज्ञापकाच्च परस्य, उच्यते चेदमभ्यस्तानामादिरुदात्तो भवतीति, तत्र स एव दोषः—पर्यायः प्रसज्येत । तस्मात्सहग्रहणं कर्त्तव्यम् ॥ न कर्त्तव्यम्, उभेग्रहणं क्रियते तत्सहार्थं विज्ञास्यते ॥ अस्त्यन्यदुभेग्रहणस्य प्रयोजनम् ॥ किम् ? ॥ * ॥ उभेग्रहणं संज्ञिनिर्देशार्थम् ॥ * ॥ अन्तरेणाप्युभेग्रहणं प्रकृतः संज्ञिनिर्देशः ॥ कथम् ? ॥ 'द्वे' इति वर्त्तते ॥ इदं तर्हि प्रयोजनं ॥ किम् ? ॥ यत्रोभे शब्दरूपे श्रयेते तत्राभ्यस्तसंज्ञा यथा स्यादिह मा भूत्,— ईत्सन्ति ईप्सन्ति । ईत्सन् ईप्सन् । ऐत्सन् । ऐप्सन् ॥

प्र.] एकवर्जमिति सङ्ख्यावचने तु विरोधाद्यौगपद्याऽसंभवात्पर्यायप्रसङ्गः ॥ उभेग्रहणमिति । सहभावोपसर्जनद्वित्वमुभयशब्दस्यार्थ इति भावः । 'द्वे' इत्यनुवृत्त्या द्विरुक्तस्याभ्यस्तसंज्ञायां लब्धायामुभेग्रहणं सहभूतयोरेकाभ्यस्तसंज्ञार्थम् । ईत्सन्तीति । कृते द्विर्वचनेऽकृत एवाभ्यासलोपेऽन्तरङ्गत्वाद्बुभयोः प्रत्येकं प्रवृत्ताभ्यस्तसंज्ञा कृतेऽभ्यासलोपे परस्य न निवर्त्तते । उभेग्रहणात्तु निरस्यत इति भावः । ऋध आपश्च सन् । सनीवन्तद्धेतीडभावपक्षे द्विर्वचनात्परत्वात् प्रतिपदविधेर्बलवत्त्वादांश्चप्यधामीदित्तीत्वं रपरत्वं च । 'नन्दाः संयोगादय' इति

उ.] व्याख्याने बीजमाह—प्रधानवाचिनीति । प्रधानमुदात्तस्वरितोद्देश्यं वर्जयित्वा शिष्टमनुदात्तमित्यर्थः । यौगपद्याऽसंभवे हेतुमाह—सङ्ख्यावचन इति । प्रसिद्धत्वात्तस्यैव ग्रहणमिति भावः । भाष्ये—पर्यायश्चेति । अस्य 'वक्तुमशक्य' इति शेषः । उभयोरेष्यप्राप्तेरिति भावस्तदेवाह—पूर्वस्य तावदिति । यदयं बिभेत्यादीनामिति । अविद्यमानोदात्ते लसार्वाधातुके परेऽभ्यस्तानामादिरुदात्त इत्यर्थकेन 'अनुदात्ते चे'त्यनेनैव सिद्धेरिति भावः ।

एवमेकैकस्याऽप्राप्त्या पर्याये दूषिते तं समर्थयितुमाह—एवमित्यादि । तत्र स एवेति । विनिगमनाविरहादिति भावः । उभेशब्दस्य तादृशविशिष्टार्थवृत्तित्वे मानमाह—द्वे इत्यनुवृत्त्येति । भाष्ये—विज्ञास्यते' इत्युक्त्या तस्य तादृशार्थकत्वं न लोकसिद्धमिति सूचितम् । ननु 'द्वे' इत्यनुवर्त्तनाद्योरेव संज्ञा स्यान्नाऽन्यतरापाये इति किमुभेग्रहणेनाऽत आह—कृते द्विर्वचने इति । ननु ईत्सन्तीत्यादिवारणायोभेग्रहणं नावश्यकम् । अद्भाव-नुम्विधेजुरभावेपु यथायथमभ्यस्तरूपादङ्गात् अभ्यस्तरूपाद्धातोर्त्यर्थकरणेनाऽदोषादिति चेन्न; ऊर्णोर्तेर्यङ्लुगन्तात्परस्य झादेरदाद्यनापत्तेः । अङ्गस्येत्यस्य पठयन्ततयाऽङ्गावयवस्येत्यर्थस्यैवौचित्यात् । जुस्विधावपि धातोर्विहितस्याभ्यस्तात्परस्येत्यर्थस्यैवौचित्याच्च । अतएव न पूर्वपक्षसिद्धान्तयोर्निर्दलता । अन्तरङ्गत्वादिति । द्विर्वचनमात्रापेक्षत्वात् । अभ्यासलोपस्वीकारसन्नियोगेन विधीयमानो बहिरङ्ग इति भावः । यथोद्देशपक्षं वांश्चित्येदं । परत्वादित्यस्येष्टत्वादित्यर्थस्तदाह—प्रतिपदविधेरिति । तत्रावश्यं प्राप्तेऽस्यारम्भमिति भावः ।

किं च स्यात् ?॥ अद्भावो नुमप्रतिषेधो जुस्भाव इत्येते विधयः प्रसज्येरन् ॥
अद्भावे तावन्नदोषः । सप्तमे योगविभागः करिष्यते, इदमस्ति—‘अदभ्यस्ता’-
दिति । तत् ‘आत्मनेपदेषु’ । आत्मनेपदेषु चाऽद्भवति । ‘अनत’ इत्युभयोः शेषः ॥

यदप्युच्यते ‘नुमप्रतिषेध’ इति; एकादेशे कृते व्यपवर्गाभावाच्च भविष्यति ॥
इहदमिह संप्रधार्य नुमप्रतिषेधः क्रियतामेकादेश इति किमत्र कर्तव्यम् ?॥ पर-
त्वाच्च नुमप्रतिषेधः ॥ नित्य एकादेशः,—कृतेपि नुमप्रतिषेधे प्राप्नोत्यकृतेऽपि ॥

प्र.] रेफस्य द्विर्वचनप्रतिषेधः । ‘पूर्वत्रासिद्धीयमद्विर्वचने’ इति वचनाद्वकारस्य चत्वेन तकारे कृते
‘त्स’ इत्यस्य द्विर्वचनम् । अन्येत्वाहुः—अभ्यासलोपसंनियोगेनेत्वमुच्यमानं द्विर्वचनं प्रतीक्षत इति
प्राग्द्विर्वचनम् । तच्च यदा पूर्वत्रासिद्धीयमद्विर्वचन इत्येतदुभौ साभ्यासस्येति सूत्रारम्भाद-
नित्यत्वान्नाश्रीयते तदा ‘ध्स’ इत्यस्य, तदाश्रयणे तु ‘त्स’ इत्यस्य । तत् ईत्वाभ्यासलोपो । ईत्सं
ईप्स इति स्थिते लट् झिः । अद्भावश्च प्राप्नोति शप्च । कृताऽकृतप्रसङ्गित्वान्नित्यत्वाच्च शप् ।
अद्भावस्तु शपि कृते तेन व्यवधानाच्च प्राप्नोतीत्यनित्यः । ततो झोऽन्त इत्यन्तादेशश्च प्राप्नोति
पूर्वेण सह शप एकादेशश्च । तत्र वर्णाश्रयत्वादन्तरङ्गत्वादेकादेशस्ततोऽद्भावः प्राप्नोति । अथवा
शपः प्रागेव परत्वादद्भावः प्राप्नोति । सोऽपि हि नित्यः । शप एकादेशे कृतेऽन्तवद्भावात्तस्य
प्रसङ्गात् । ईत्सञ्ज्ञिति । शतरि कृते शप्च प्राप्नोत्येकादेशश्च । तत्र वर्णाश्रयत्वादन्तरङ्गत्वा-
देकादेशे कृते धातुसार्वधातुकयोर्व्यपवर्गाभावाच्छपोऽप्राप्तिः । तत्र सार्वधातुकमात्रपेक्षत्वा-
च्छबेवाऽन्तरङ्गत्वात्पूर्वं भवति । तत्र शब्दपरविप्रतिषेधात्परयोरकारयोः पूर्वमेकादेशस्ततः
पूर्वेणेति प्रक्रियाश्रयः सिद्धान्तो भविष्यति । पूर्वपक्षे तु पूर्वयोरकारयोरैकादेशे कृते नुमप्रति-
षेधप्रसङ्गश्चोद्यते । ऐत्सञ्ज्ञिति । ईत्संलङ् झिः शप् । अकारयोः पररूप एकादेशे कृते

उ.] अभ्यासलौपस्तु पृथगेव विधीयते नैतत्सन्नियोगेनेत्यभिमानः । सूत्रारम्भादिति ।
अन्यथा कृतणत्वस्य द्वित्वे प्राणिनिषतीत्यादिसिद्धेस्तसूत्रानर्थक्यं स्पष्टमेवेति भावः । प्रकृते
तदनाश्रयणे फलाभावादाह—तदाश्रयणे त्विति । तत्र वर्णाश्रयत्वादिति । ‘वर्णा-
दाङ्’ मिति तु न समानस्थानिकत्वाभावादिति भावः । ‘एकादेशश्च’ इत्युत्तरं ‘यद्यपी’ति शेषः ।
शपोऽप्राप्तिरित्यस्य तथापीति शेषः । शबेवान्तरङ्गत्वादिति । एकादेशस्तत्पदान्तत्वे विशिष्टं
पूर्वमकारं गुणसंज्ञकमुत्तरं चापेक्षत इति बह्वपेक्षत्वादहिरङ्ग इति भावः । सिद्धान्तपूर्वपक्षयो-
राशयं दर्शयति—तत्र शब्देति । पूर्वयोरकारयोरिति । अन्तरङ्गत्वाददिदमेवोचितम् ।
वस्तुतस्तु तत्र शब्देत्यादि चोद्यत इत्यन्तोऽग्रन्थः । सर्वनामस्थानोत्पत्तेः पूर्वं त्रयाणामेकादेशे
कृते उभयत आश्रयणेऽन्तादिवद्भावाभावाच्च व्यपवर्गाभाव इति हि सिद्धान्तभाष्ये वक्ष्यति । किंच तदा
पूर्वं पूर्वयोः परयोर्वा एकादेशे न विशेषस्तस्मात्पदस्य विभज्यान्वाख्यानमिति पूर्वपक्षः । अन्यथा
सिद्धान्त इति वक्तुमुचितम् । भाष्ये—अनत इत्युभयोः शेष इति । अत एव प्रतिषिद्धी-
त्यादौ नाद्भावः । भाष्ये—एकादेश इति । पूर्वयोरैकादेशे कृते शतुरकारेणैकादेशस्य संप्रा-
रणेति बोध्यम् । ननु नुमप्रतिषेधे कृतेऽकृते च द्वयोरकारयोरैवं पररूपमिति कथमनित्यत्वमत-

१ ‘नुमप्रतिषेधो न भविष्यति’ पा० । २ ‘चत्वे’ पा० । ३ ‘विशिष्टपूर्वं’ पा० ।

एकादेशोऽप्यनित्यः, अन्यस्य कृते नुमप्रतिषेधे प्राप्नोति अन्यस्याऽकृते । शब्दान्तरस्य च प्रामुख्यविविधिरनित्यो भवति ॥ अन्तरङ्गस्तर्कैकादेशः ॥ काऽन्तरङ्गता ? ॥ वर्णावाधित्यैकादेशो, विधिविषये नुमप्रतिषेधो, विधिश्च नुमः सर्वनामस्थाने, प्राक्तु सर्वनामस्थानोत्पत्तरेकादेशः । तत्र नित्यत्वा-
चान्तरङ्गत्वाच्चैकादेशः, एकादेशे कृते व्यपवर्गाभावाच्च भविष्यति ॥

यदप्युच्यते—जुस्भाव इति, एकादेशे कृते व्यपवर्गाभावाच्च भविष्यति ॥ एकादेश इत्युच्यते केन चात्रैकादेशः ? ॥ अन्तिना ॥ नात्रान्तिभावः प्राप्नोति ॥ किं कारणम् ? ॥ जुस्भावेन बाध्यते ॥ नात्र जुस्भावः प्राप्नोति ॥ किं कारणम् ? ॥ शपा व्यग्रहितत्वात् ॥ एकादेशे कृते नास्ति व्यवधानम् । [एकादेशः पूर्वविधौ स्थानिवद्भवतीति व्यवधानमेव ॥] किं पुनः कारणम् ? ॥ निमित्तवानन्तिरेका-
देशं तावत्प्रतीक्षते न पुनस्तावत्येव निमित्तमस्तीत्यन्तिभावेन भवितव्यम् ॥ इहापि तर्हि तावत्येव निमित्तमस्तीत्यन्तिभावः स्यात्,—अनेनित्युः पर्यवेविषुः ॥ अस्तु, अन्तिभावे कृते स्थानिवद्भावाज्जिग्रहणेन ग्रहणाज्जुस्भावो भवि-
ष्यति । अथ वा यद्यपि निमित्तवानन्तिरयं तस्य जुस्भावोऽपवादः । न चाप-

प्र.] तस्यान्तवद्भावाज्जुस्त्राप्नोति । अन्यस्याकृतइति । मितः पूर्वभक्तत्वान्निमित्तं कृते शब्दाऽन्त-
रत्वम् । निमित्तवानिति । अन्तादेशे प्राक्कृते एकादेशे च व्यपवर्गाभावाज्जुसोऽप्रसङ्गः ।

उ.] आह—मित इति । तत्राऽकृतेऽनवयवस्याऽकारस्य पररूपनिमित्तत्वं, कृते तु वर्णग्रह-
णेऽपि कचिदगमा इति न्यायाङ्गीकारात्सावयवस्येत्यभिमानः । इदमपि अचोऽवयवो मिदि-
त्यभ्युपेत्य । वस्तुतो यस्य विहितस्तस्यैवावयव इति सिद्धान्तः । इदमेव ध्वनयन्ननि-
त्यत्वमेकादेशस्योक्त्वाऽपि उपसंहारे 'नित्यत्वाच्चैकादेश' इति वक्ष्यति भाष्यकृत् । अत एव
प्रतीषिषन्नित्यादौ न नुमिवेधः । भाष्ये—एकादेशे कृते नास्ति व्यवधानमिति ।
एवञ्च जुस्भावेन बाधादन्तिभावाऽप्राप्तावेकादेशे कृते व्यपवर्गाभावाच्च भविष्यतीत्यसङ्गत-
मिति भावः । एतदुत्तरम्—एकादेशः पूर्वविधौ स्थानिवद्भवतीति व्यवधानमेवेति कचित्पाठो
दृश्यते सोऽग्रन्थः । एवं हि जुस्भावाऽप्राप्तावन्तिभावे कृते व्यपवर्गाभावाच्च भविष्यतीत्यस्य-
स्थित्वे 'किं पुनः कारण'मित्यग्रिमग्रन्थानुत्थानापत्तेः । किञ्चेदमिह व्यपदेश्यं सदाचार्यं
इत्यादेरप्यसङ्गत्यापत्तिरिति बोध्यम् । अन्तिरेकादेशं तावदिति । सनकारशब्दकारयो-
रेकादेशमित्यर्थः । यदि तदुत्तरमन्तिः स्याज्जुसा बाधः संभाव्येत । ततः प्रागेव
स्वन्तो त्रयाणामकाराणां पररूपे व्यपवर्गाभावाज्जुसोऽप्राप्तिरिति भावः । न पुनस्ता-
वत्येवेति । एकादेशात्प्रागेवेत्यर्थः । उपदेशिवद्भेदनाज्जुसोऽन्तस्याऽन्तरङ्गत्वमिति भावः ।
अन्तिभावेनेति । 'सर्वे सर्वपदादेश' इति न्यायेन छविशिष्टस्यान्तविशिष्ट आदेश इत्यर्थं
इति भावः । इहापि तर्हीति । द्वित्वात्पूर्वमेवेत्यर्थः । अस्त्वन्तिभावे इति ।
शेर्जुसित्यादौ प्रक्रियालाघवाय विशिष्ट एव स्थानीति भावः । केचित्तु—शेर्जुसित्यत्रेकारस्यो-

चादविषये उत्सर्गोऽभिनिविशते । पूर्वं अपवादा अभिनिविशन्ते पश्चादुत्सर्गाः । प्रकल्प्य वापवादविषयन्तत उत्सर्गः प्रवर्तते । न तर्वादत्र कदा चिदप्यन्तिभावो भवति । अपवादं जुष्मावं प्रतीक्षते । न खल्वपि क चिदभ्यस्तानां क्षेत्रानन्तर्यं, सर्वत्र विकरणैर्व्यवधानं, तेनावश्यं विकरणाशः प्रतीक्ष्यः कचिलुका कचिच्छुना क चिदेकादेशेन । स यथैव शुलुकौ प्रतीक्षते तथैमेकादेशमपि ॥

एवं तर्हीदमिह व्यपदेश्यं सदाचार्यो न व्यपदिशति ॥ किम् ? ॥ स्थानिवद्भावम् । स्थानिवद्भावाद्यवधानं व्यवधानाच्च भविष्यति ॥ पूर्वविधौ स्थानिवद्भावो न चायं पूर्वस्य विधिः ॥ पूर्वस्मादपि विधिः पूर्वविधिः ॥

तदेतदसति प्रयोजने उभेग्रहणं सहार्थं विज्ञास्यते ॥ कथं चैकैकस्याऽप्यभ्यस्तसंज्ञा प्राप्नोति ? ॥ 'प्रत्येकं वाक्यपरिसमाप्तिर्दृष्टे'ति । तद्यथा—प्रत्येकं बृद्धिगुणसंज्ञे भवतः ॥

ननु चायमप्यस्ति दृष्टान्तः,—'समुदाये वाक्यपरिसमाप्तिरिति । तद्यथा,—'गर्गाः शतं दण्डयन्ता'मिति । अर्थिनश्च राजानो हिरण्येन भवन्ति, न च प्रत्येकं दण्डयन्ति ॥ सत्येतस्मिन् दृष्टान्ते तत्र यदि 'प्रत्येक'मित्युच्यते इहापि सह-ग्रहणं कर्तव्यम् ; अथ तत्रान्तरेण 'प्रत्येक'मिति वचनं प्रत्येकं गुणबृद्धिसंज्ञे भवत इहापि नार्थः सहग्रहणेन ॥ [उभे अभ्यस्तम्] ।

प्र. पूर्वहीति । उत्सर्गानां विषयान्तरस्यापि संभवादपवादविर्वाजिते विषये प्रवृत्तेन्याय्यत्वात् ।

प्रकल्प्य वेति । यथा 'न सम्प्रसारणे संप्रसारण'मितिवचनात्परस्य यणः पूर्वं संप्रसारणं प्रवर्तते पूर्वस्य तु तन्निमित्तः प्रतिषेधः । यदि तु परस्य यणः पूर्वं न प्रवर्तते तदा पूर्वस्यापि प्रतिषेधो न स्यात् ।

उ. चारणार्थत्वेनात्रेतो लोपे विशिष्टस्याऽस्त्वित्वेन स्थानिवत्त्वाभावादन्तो ज्ञत्वाभावाजुसोऽप्राप्तिरित्यरुचेराह—अथवा—यद्यपीति—आहुः । पूर्वं हीति हिशब्दसूचितमपवादानां पूर्वं प्रवृत्तौ न्यायं दर्शयति—उत्सर्गाणामिति । यथा कर्मण्यणो विषयान्तरे सावकाशस्याऽकारान्तेभ्यः सन्देहात् पूर्वं प्रवृत्तिः, कस्तु निःसन्दिग्धत्वात्तत्र द्यतिति पूर्वं प्रवर्तत इति तेन मुक्ते विषयेऽणप्रवृत्तिरिति न्यायत्वमित्यर्थः । 'प्रकल्प्य वैत्वस्य विषयं दर्शयति—यथा नसंप्रसारण इति । इदं तु 'न संप्रसारण'इति सूत्रस्थभाष्यविरुद्धमिति तत्रैव स्फुटं भविष्यति । सह-ग्रहणवादी 'प्रेतसं' इत्यादावपि जुसोऽपवादस्य विषयसत्त्वेन पूर्वमन्तिभावाऽप्रवृत्तिमाह—न खल्वपीति । पूर्वस्मादपीति । अतएव 'प्रत्येपिप'न्नित्यादौ न दोषः । अथोभेग्रहणस्य सहार्थत्वमप्रसिद्धमिति बोधयन् तदपि प्रत्याख्यातुमाह—भाष्ये—कथञ्चैकैकस्येति । इहापि नार्थ इति । लक्ष्यानुरोधादुक्तरीत्याऽभ्यस्तानामादिरित्यस्य पूर्वपरयोरप्रवृत्त्यां वैयर्थ्याच्चात्र समुदाये-वाक्यपरिसमाप्तिन्यायवैवाश्रयणं । पर्यायकल्पनापेक्षयाऽत्रैतन्नयायाश्रयणकल्पनैवोचितेतिभावः ।

१ 'तत्तावदत्र न कदा' पा० । २ 'एवमेकादेशमपि' पा० ।

३ 'कृत्वैकैक' पा० । ४ 'प्रवर्तते' पा० ।

जक्षित्यादयः षट् १६।१।६।

॥ * ॥ जक्षित्यादिषु सप्तग्रहणं वेवीत्यर्थम् ॥ * ॥ जक्षित्यादिषु सप्तग्रहणं कर्तव्यम् । 'सप्त जक्षित्यादयोऽभ्यस्तसंज्ञका भवन्तीति वक्तव्यम् ॥ किं प्रयोजनम् ? ॥ 'वेवीत्यर्थम्' । वेवीतेरभ्यस्तसंज्ञा यथा स्यात् । वेव्यते । [अभ्यस्तानामादिरित्याद्युदात्तत्वं भवति ।]

॥ * ॥ अपरिगणनं वागणान्तत्वात् ॥ * ॥ न वार्थः परिगणनेन, अस्वागणान्तमभ्यस्तसंज्ञा ॥ इहापि तर्हि प्राप्नोति—'आङः शासु' ॥ अस्तु ॥ अभ्यस्तकार्याणि कस्मान्न भवन्ति? ॥ भूयिष्ठानि परस्मैपदेषु, आत्मनेपदी चायम् ॥ स्वरस्तर्हि प्राप्नोति ॥ यच्चोप्यस्यात्मनेपदेष्वभ्यस्तकार्यं स्वरस्तत्राप्यस्यानुदात्तेतः परं लसार्वधातुकमनुदात्तं भवतीत्यनुदात्तत्वे कृते नास्ति विशेषो धातुस्वरेणोदात्तत्वे सत्यभ्यस्तस्वरेण वा । पसिवशी छान्दसौ । दृष्टानुविधिश्च छन्दसि भवति । चर्करीतमभ्यस्तमेव ॥ हुङ्स्तर्हि प्राप्नोति ॥ अस्तु ॥ अभ्यस्तकार्याणि कस्मान्न भवन्ति ? ॥ भूयिष्ठानि परस्मैपदेष्व्वात्मनेपदी चायम् ॥ स्वरस्तर्हि प्राप्नोति ॥

प्र.] जक्षित्या । जक्षितिरादिर्येषान्ते जक्षित्यादय इत्याश्रित्याह—जक्षित्यादिष्विति । वेव्यतइति । 'अभ्यस्तानामादि'रित्युदात्तत्वं भवति । अन्यथा धातुस्वरे डित्वालसार्वधातुकानुदात्तत्वे यणादेशे च कृते 'उदात्तस्वरितयोर्यण' इति स्वरितत्वं प्रसज्येत । आङः शास्विति । वेवीडोऽनन्तरमयं कैश्चित्पठ्यत इति भावः । भूयिष्ठानीति । बहुतराणीत्यर्थः । पसिवशी इति । 'पस शोस्ति स्वप्ने' इति ये न पठन्ति केवलं 'पस स्वप्ने' 'वश कान्ता' विति यन्मतेनैतदुक्तम् । अन्ये त्वाहुः—'शास्तीति धातुपाठ एव शसः शितपानिर्देशः कृतोऽर्थभेदात्तु द्विःपठितः । अन्ये तु 'पस स्वप्ने' इति न पठन्ति । वशेर्भाषायां वार्तिककारमतेन प्रयोगः

उ.] जक्षित्यादयः । वक्ष्यमाणरीत्या सप्तग्रहणस्याऽनावश्यकत्वादाह—जक्षितिरादितिरिति । ननु वेव्यत इत्यत्राऽऽत्मनेपदेष्वनत इत्यदादेशस्य सिद्धेः किमभ्यस्तसंज्ञयेत्यत आह—अभ्यस्तानामादिरिति । स्वरितत्वं प्रसज्येतेति । व्यशब्दाकारस्येत्यर्थः । सिद्धान्तेऽप्युदात्तादनुदात्तस्येति स्वरितस्यैवैष्टत्वाच्चिन्त्यमिदम् । तस्माद्वेशब्दैकारे उदात्तश्रवणं न स्यादित्येव वक्तुं युक्तम् । ननु जक्षित्यादिभ्यः पूर्वमेव—आसउपवेशने इत्यनन्तरमाङः शास्विति पठ्यत इति कथं तस्याऽभ्यस्तसंज्ञा स्यादत आह—वेवीडोऽनन्तरमिति । ननु मैत्रेयादयो वेवीडनन्तरं 'पस शास्ति स्वप्ने' 'वश कान्ता' विति पठन्तीति पसिवशी इति द्वयोरेव कथमुपादानमत्तआह—पस शास्तीति । केचित्तु—'पसपस्ती'ति पठन्ति । 'शास्ती'तिपाठेपि न पृथग्भावान्तरमिदं तकारान्तमिदित्, किन्तु 'शसः शितपा निर्देश इति मतेन भाष्यमित्याह—अन्ये त्वाहुरिति । शास इति । आङः शास्विति अनुदात्तेत इत्यर्थः । ननु वशेद्वच्छन्दसत्वे 'वष्टि भागुरि'रि-

१ 'सञ्ज्ञा भवन्ति' पा० । २ अयं पाठः कचिन्न । ३ 'यत्रा' पा० ।

४ 'विषयश्छन्दसि भवन्ति' पा० । ५ 'शस्ति' 'सस्ति' पा० । ६ 'पठ्यते' पा० ।

अङ्घ्रिङोरिति प्रतिषेधविधानसामर्थ्यात्स्वरो न भविष्यति॥ अथ वा ससैवेने धा-
तवः पठ्यन्ते । जक्ष् । अभ्यस्तसंज्ञो भवति । इत्यादयश्च षट् । जक्षित्यादयः षडिति ।
[* जक्षिजागृदरिद्राशारदीधीङ्वीङ् चकास्तथा । अभ्यस्तसंज्ञा सप्तैते साम्यासा ये च धातवः *]

तुजादीनां दीर्घाभ्यासस्य । ६ । १ । ७ ।

॥*॥ तुजादिषु छन्दःप्रत्ययग्रहणम् ॥*॥ तुजादिषु छन्दःप्रत्ययग्रहणं कर्त-
व्यम् । छन्दसि तुजादीनां दीर्घा भवतीति वक्तव्यम् । प्रत्ययग्रहणं च कर्त-
व्यम् । अस्मिश्चाऽस्मिश्च प्रत्यय इति वक्तव्यम् । इह मा भूत्-तुतोञ् शब-
लान् हरीन् ॥*॥ अनारम्भो वाऽपरिगणितत्वात् ॥*॥ अनारम्भो वा छन्दसि दीर्घ-
त्वस्य न्याय्यः ॥ कुतः ? ॥ 'अपरिगणितत्वात्' । नहि छन्दसि दीर्घत्वस्य
परिगणनं कर्तुं शक्यम् ॥ किं कारणम् ? ॥*॥ 'अन्येषां च दर्शनात् ॥*॥ येषामपि
दीर्घत्वं नारभ्यते तेषामपि छन्दसि दीर्घत्वं दृश्यते । तद्यथा-पुरुषो नारक
इति ॥ * ॥ अनेकान्तत्वाच्च ॥*॥ येषां चाप्यारभ्यते तेषामप्यनेकान्तः । यस्मि-
न्नेव च प्रत्यये दीर्घत्वं दृश्यते तस्मिन्नेव च न दृश्यते । मामहान उक्थ-
पात्रम् । ममहान इति च ॥ [तुजादीनां दीर्घाभ्यासस्य] ॥

प्र. साधुः । चर्करीतमिति । यङ्लुगन्तस्य पूर्वाचार्यसंज्ञा । अङ्घ्रिङोरिति । यदि हुङोऽ-
भ्यस्तसंज्ञा स्यात् हुवाते हुवतइत्यादौ कृतेऽभ्यस्तस्वरे लसार्वाधातुकस्य भवितव्यमेव
निघातेनेति प्रतिषेधोऽनर्थकः स्यात् । तस्मात्प्रतिषेधसामर्थ्यात्प्रत्ययस्वर एव भवति नाऽभ्यस्त-
स्वरः । नन्वसति प्रयोजने ज्ञापकम्, अस्ति च प्रतिषेधस्य प्रयोजनं हुते हुषे इत्यादा-
वनुदात्तत्वं माभूत्प्रत्ययस्वर एव यथा स्यात् । अत्र अभ्यस्तानामादिरिति न प्रवर्तते,
अजादौ तस्य विधानात् । तत्राऽसतिप्रतिषेधे 'अनुदात्ते चे'त्यानुदात्तं पदं स्यात् । सति तु
प्रतिषेधेऽन्तोदात्तं भवतीति ज्ञापकत्वं नोपपद्यते । एवं तर्ह्यभ्यस्तानामादिरित्यत्राऽङ्घ्रिङो-
रित्यनुवृत्त्या प्रतिषेधवचनसामर्थ्यादित्यर्थोऽभिप्रेतः ।

अथवेति । नायं शितपा निर्देशः, किं तर्हि, 'जक्षिति पृथक्पदम् । 'इत्यादय' इत्यत्र इति-
शब्देन जक्षि(ति)ः परामृश्यते । आदिशब्दश्च समीपवाची । तेन तत्समीपाः षडभ्यस्तसंज्ञा
इति सप्तानामेवाऽभ्यस्तसंज्ञा सूत्रेण संगृहीतेत्यर्थः । [जक्षित्यादयः षट्] ।

उ.] त्यादिप्रयोगाणां का गतिरत आह-वशेरिति । यदि भाष्यवार्तिककारौ प्रमाणं तर्ह्यसाधुरेव स
प्रयोग इतिभावः । निघातेनेति । शेषनिघातेनेत्यर्थः । अनुदात्ते चेति । अनेनानुदात्तत्वे
हि अविधमानोदात्तलसार्वाधातुकमस्तीत्यभ्यस्तत्वे तत्प्रवृत्तिः स्यादितिभावः । अङ्घ्रिङोरित्य-
नुवृत्त्येति । इङ् प्रसङ्गोच्चारितः । प्रतिषेधविधानसामर्थ्यादिति । भाष्यस्वारस्यात्-
त्राऽचीति नानुवर्तत इत्यन्ये । भाष्यं शितपेति । शितपि रुदादिभ्य इति तद्रूपं नेत्यर्थः ।
समीपवाचीति । एवञ्चातद्गुणबहुव्रीहिणा जक्षेः परे षट् जक्षिश्चेति सप्तानां सिद्धा संज्ञेत्यर्थः ।

लिटि धातोरनभ्यासस्य ।६।१।८।

धातोरिति किमर्थम् ? ॥ ईहाञ्चके ॥ नैतदस्ति, लिटीत्युच्यते न चात्र लिटं पदयामः ॥ प्रत्ययलक्षणेन ॥ 'न लुमता तस्मि' इति प्रत्ययलक्षणप्रतिषेधः ॥ इदं तर्हि—सस्वांसो विश्विरे ॥*॥ लिटि द्विर्वचने जागर्त्तवाचनम् ॥*॥ लिटि-द्विर्वचने जागतेर्वेति वक्तव्यम् । यो जागार तमृचः कामयन्ते । यो जजागार तमृचः कामयन्ते ॥ अनभ्यासस्येति किम् ? ॥ कृष्णो नोनाव वृषभो यदीदम् । नोनूयतेनोनाव ॥*॥ अभ्यासप्रतिषेधानर्थक्यं च छन्दसि वावचनात् ॥*॥ अभ्यासप्रतिषेधश्चानर्थकः ॥ किं कारणम् ? ॥ 'छन्दसि वावचनात्' । अवश्यं छन्दसि वा द्वे भवत इति वक्तव्यम् ॥ किं प्रयोजनम् ? ॥

॥*॥ प्रयोजनमादित्यान्याचिषामहे ॥*॥ यियाचिषामहे इति प्राप्ते ॥*॥ देवता नो दाति प्रियाणि ॥*॥ ददाति प्रियाणि ॥*॥ मर्षवा दातु ॥*॥ मधवा ददातु ॥*॥ स नस्तुतो वीरवद्भातु ॥*॥ वीरवद्भातु ॥

यावतेदानीं छन्दसि वा द्वे भवत इत्युच्यते धातुग्रहणेनापि नार्थः ॥ कस्माच्च भवति सस्वांसो विश्विरे इति ? ॥ 'छन्दसि वावचनात्' । तदेतद्भातुग्रहणं सांन्यासिकं तिष्ठतु तावत् । [लिटि धातोरनभ्यासस्य] ॥

सन्त्यङोः ।६।१।९।

प्र.] लिटि धातोः । अभ्यासप्रतिषेधानर्थक्यमिति । जुगुप्सिषते लोलूयिषत इत्यादौ सकृत्प्रवृत्त्या लक्षणस्य चरितार्थत्वात्पुनः प्रवृत्त्यभावादुत्तरार्थोऽप्यभ्यासप्रतिषेधो न कर्त्तव्यः । 'चर्त्तयेतदर्थस्तु कर्त्तव्यः (एव) । यदा सन्त्यङन्ताणिच कृते चङ्गवति अजुगुप्सदलोलूयदिति; तदा द्विर्वचनं मा भूदिति चिन्त्यमेतत् । [लिटि धातोरन] ।

उ.] लिटि धातोः । भाष्ये ईहाञ्चके इति । आमन्तो न धातुरिति भावः । विश्विरे इति । श्रुवो लिटि इरेचि छन्दस्युभयथेति सार्वधातुकत्वाच्च्रुवः श्रुभावः श्रुश्च । अत्र विकरणान्त-समुदायो लिट्परो न धातुरिति तदीयप्रथमैकाचो न द्वित्वमिति भावः । ननूत्तरार्थं तदावश्यक-मत आह—जुगुप्सिषत इति । स्वार्थसन्नन्तादिच्छासन् । उत्तरत्र यङन्तात्सन् ।

तदा द्विर्वचनमिति । लक्षणभेदादित्यर्थः । एवं यङन्तात्सन्त्यपि लक्षणभेदो द्रष्टव्यः । अतएव 'स्तौतिण्यो'रिति सूत्रे भाष्ये यङन्तात्सनि सोषुपिषत इति प्रयुक्तं सङ्गच्छते । 'कृतसूत्रे प्रयोजनाऽभावपरंतु भाष्यमिति भावः । 'अभ्यासप्रतिषेधानर्थक्यं छन्दसि वावचना'दिति भाष्य-वार्तिकस्वारस्यालोके एषां प्रयोगाणामसाधुत्वं कल्पयितुं युक्तमित्यपरे । भाष्ये—तदेतद्भातु-ग्रहणमिति । अयं भावः—धातुग्रहणामावे लिटीत्यादि प्रथमैकाच एव विशेषणं स्यात्तथाच पपाजेत्यादावेव स्यात्तु जजागारेत्यादौ, तस्य लिट्परत्वाभावादिति । [लिटि धातोः] ।

१ वार्तिकमिदं लुप्तप्रायः । २ इमानि वार्तिकान्यन्यैर्भाष्यत्वेन ज्ञातानि ।

किमियं षष्ठी आहोस्वित्सप्तमी ॥ कुतः सन्देहः ? ॥ समानो निर्देशः ॥ किं चातः ? ॥ यदि षष्ठी, सन्यङन्तस्य द्विवचनेन भवितव्यम् । अथ सप्तमी, सन्यङ्गोः परतः पूर्वस्य द्विवचनेन भवितव्यम् ॥ कश्चात्र विशेषः ? ॥ * ॥ सन्यङ्गोः परत इति चेदिदो द्विवचनं परादित्वात् ॥ * ॥ सन्यङ्गोः परत इति चेदिदो द्विवचनं कर्तव्यम् । अटिठिषति । अशिशिषति ॥ किं पुनः कारणं न सिद्ध्यति ? ॥ 'परादि-त्वात्' । इट् परादिः ॥ * ॥ हन्तेश्चेटः ॥ * ॥ हन्तेश्चेटो द्विवचनं कर्तव्यम् । जेष्ठीयते ॥ ननु च यस्यापि सन्यङन्तस्य द्विवचनं तस्यापि स्थानिवद्भावप्रसङ्गः, ईटि स्थानि-वद्भावादीदो द्विवचनं न प्राप्नोति ॥ नैष दोषः । द्विवचननिमित्तोऽचि स्थानि-वदित्युच्यते, न चासौ द्विवचननिमित्तम् ॥ यस्मिन्नपि द्विवचनं यस्यापि द्विव-चनं सर्वोसौ द्विवचननिमित्तम् ॥ * ॥ तस्मादीदो द्विवचनम् ॥ * ॥ तस्मादुभा-भ्यामेव ईदो द्विवचनं कर्तव्यम् । यश्चोभयोर्दोषो न तमेकश्चोभो भवति ॥ * ॥ * ॥ एकाच उपदेशेऽनुदात्तादित्युपदेशवचनमुदात्ताविशेषणं चेत्सन इट्प्रतिषेधः ॥ * ॥ एकाच उपदेशेऽनुदात्तादित्युपदेशवचनमनुदात्ताविशेषणं चेत्सन इट्प्रतिषेधो वक्तव्यः । बिभत्सति । चिच्छित्सति । द्विवचने कृते उपदेशेऽनुदात्तादेकाचः श्रूयमाणादितीट्प्रतिषेधो न प्राप्नोति ॥ अस्तु तर्हि सन्यङन्तस्य ॥

प्र.] सन्यङ्गोः । किमियं षष्ठीति । विभक्तिविचारद्वारेण तदर्थो विचार्यते । किं चात इति । अर्थभेदप्रश्नः । सन्यङन्तस्येति । 'प्रत्ययग्रहणे यस्मात्स विहितस्तदादेस्तदन्त-स्येति षष्ठीपक्षे तदन्तविधिः । सप्तमीपक्षे तु 'तस्मिन्निति निर्दिष्टे पूर्वस्येति परिभाषोपस्थाना-द्धातोः रित्यधिकांश्च पूर्वस्य धातोः कार्यभाक्त्वम् । कश्चात्र विशेष इति । लक्ष्यगतविशेष-प्रश्नः । हन्तेश्चेति । गमहनेत्युपधालोपस्य स्थानिवद्भावाद्धन एव द्विवचनप्रसङ्गः । यस्यापीति । सति तस्मिन् कार्यभावादस्त्येव निमित्तत्वमिति भावः । यद्यपि रूपस्थानि-वद्भावादीदो न भवति द्विवचनं तथापि प्राप्तिमात्राश्रयेण द्विवचननिमित्तत्वमीकारस्योच्यते ।

उ.] सन्यङ्गोः । विभक्तिविचारस्य प्रकृतानुपयोगादाह-विभक्तीति । सप्तमीपक्षेपि तदन्त-विधिर्दुर्वारोऽत आह-परिभाषोपस्थानादिति । एवं च सनि परे इत्यर्थे कस्मादित्यवधि-साकाङ्क्षत्वेन यस्माद्विहितस्तरमादित्यन्वये 'प्रत्ययग्रहणे चापश्चम्या' इति निषेधात् तदन्त-विधिरिति भावः । अर्थकृतविशेषस्य स्पष्टमुक्तत्वात्प्रश्नानुपपत्तेराह-लक्ष्यगतेति । हन्तेश्चेति । हन्तेरुत्तरस्य यङ ईडिति पक्षे इदम् । ननुपधालोपेऽनन्वक्तत्वाद्धातोर्द्विवचनाऽप्रसङ्ग एवेत्यत आह-गमहनेति । ननु सन्यङन्तस्य द्वित्वे ईटः कार्यित्वेन निमित्तत्वाभावात्कथमुपधालोपस्य स्थानिवत्त्वमत आह-सनीति । तद्भावभावितामात्रेण निमित्तता । एवञ्च ईडिशिष्टस्य प्रथमै-काच्चाभावेन तस्य द्वित्वं न स्यादिति भावः । यद्यपीति । एवञ्च ईकारस्य द्वित्वनिमित्त-त्वाभावात्स्थानिवत्त्वं दुर्लभमिति भावः । प्राप्तिमात्राश्रयेणेति । 'यदि स्थानिवत्त्वं न स्यात् स्यादेवेदो द्विवचन'मिति काल्पनिकप्राप्तिमात्राश्रयेणेत्यर्थः । भाष्ये सप्तमीपक्षे दोषान्तरमाह-

१ इदं वार्तिकं लुप्तं सम्प्रति ।

॥ सन्यङन्तस्येति चेदशेः सन्यनिटः ॥ * ॥ सन्यङन्तस्येति चेदशेः सन्यनिटो द्विर्वचनं वक्तव्यम् । इयक्षमाणा मृगुभिः सजोषा ॥ यस्यापि सन्यडोः परतो द्विर्वचनं तेनाप्यत्रावश्यमिडभावे यत्नः कर्तव्यः ॥ किं कारणम् ? ॥ अशेर्हि प्रतिपदमिडिधीयते—‘स्मिपूडूरञ्जवशां सनी’ति, तेनैव द्वितीयद्विर्वचनमपि न भविष्यति ॥ अथ वा नैतदशे रूपं, यजरेष छान्दसो वर्णलोपः । तद्यथा—तुभ्येदमग्रे । तुभ्यमिदमग्रय इति प्राप्ते । आम्बानां चरुम् । नाम्बानां चरुमिति प्राप्ते । आग्याधिनी रुगणाः । सुगणा इति प्राप्ते । इष्कर्तार-मध्वरस्य । निष्कर्तारमध्वरस्येति प्राप्ते । शिवा उद्रस्य भेषजी । शिवारुद्रस्य भेषजीति प्राप्ते ॥

अश्वर्थो वै गम्यते ॥ कः पुनरश्वोत्यर्थः ? ॥ अश्वोतिर्व्याप्तिकर्मा ॥ एवन्तर्हि यजिरप्यश्वर्थे वर्तते ॥ कथं पुनरन्यो नामान्यस्यार्थे वर्तते ? ॥ बह्वर्था अपि धातवो भवन्तीति । तद्यथा—वपिः प्रकिरणे दृष्टश्छेदनेचापि वर्तते । केशान्वपतीति ।

ईडिः स्तुतिचोदनायाच्चासु दृष्ट ईरणे चापि वर्तते । अग्निर्वा इतो वृष्टिमीदृष्टे । मरुतोऽमुतश्चावयन्ति ॥ करोतिरथमभूतप्रादुर्भावे दृष्टो निर्मलीकरणे चापि वर्तते,—पृष्ठं कुरु पादौ कुरु । उन्मृद्वानेति गम्यते । निक्षेपणे चापि दृश्यते—कटे कुरु घटे कुरु अश्मानमितः कुरु । स्थापयेति गम्यते ॥

प्र.] अनुदात्तविशेषणं चेदिति । यदा तूभयविशेषणं तदा न दोषः, उपदेश एकाच्चात् । मन्त्रन्तस्यापि द्विःप्रयोगे द्विर्वचने दोष एव, स्थाने द्विर्वचने तु प्रकृतिप्रत्ययस्य संप्रमुग्धत्वादितः प्राप्तिरेव नास्तीति न दोषः । इयक्षमाणा इति । अश्वोतेः सन् । ‘स्मिपूडूरञ्जवशां सनी’ति प्राप्ते इदं छान्दसत्वाच्च भवति । द्विर्वचनं । हलादिः शेषः । ‘सन्यत’ इतीत्वम् । ‘अभ्यासस्यासवर्ण’ इतीयङ् । पत्वकत्वपत्वानि । ‘पूर्ववत्सन’ इत्यात्मनेपदं ज्ञानच् । अचिक्षमाणा इति तु षष्ठोपक्षे प्राप्नोति । तेनैवेति । यथा छान्दसत्वादिण्येन भवत्येवं द्वितीयद्विर्वचनमपि । तदभावात्प्रथमद्विर्वचनम् । वर्णलोप इति । वियक्षमाणा इति प्राप्ते यकारस्य लोपः । उपेयप्राप्त्यर्थत्वा-

उ.] अनुदात्तविशेषणं चेदिति । एकाच्चा इति परविशेषणं चेदित्यपि बोध्यम् । विहितविशेषणपक्षे दोषाभावात् । सन इट्प्रतिषेध इति । अन्यथा आवृत्तिकृतद्वित्वेन श्रूयमाणैकाच्चास्य बाधितत्वात्स न स्यादिति भावः । षष्ठोपक्षेऽपि दोष एवेत्याह—सनन्तस्यापीति ।

नन्वधातेः सनि परस्मैपदित्वादियक्ष्यमाणा इति न सिद्ध्यतीत्यत आह—अश्वोतेरिति । द्विर्वचनमिति । अशेरश-अश इतीति भावः । अचिक्षमाणा इति । अश इत्यत्र ‘पूर्वत्रासिद्धोयमद्वित्वे’ इति परत्वात्कुत्वादपि कृतेषु द्वितीयैकाच्चाः ‘क्ष’ इत्यस्य द्वित्वे-हलादिः शेषः । ततः पूर्वत्रासिद्धोयमित्यस्य ‘द्वित्वे कर्तव्ये कृते च तदाश्रयस्य कार्यान्तरे कर्तव्येऽसिद्धत्वं न’ इत्याद्यं ‘कुहोश्चुरिति’ चुत्वे ‘सन्यत’ इतीत्वमिति भावः । तदभावादिति । अपवादाभावादुत्सर्ग-

१ अयं पाठः काचित्कः । २ ‘एवन्तर्हि’ इति कचिच्च ।

३ इतिः कानित्कः । ४ ‘छेदनेऽपि’ पा० ।

एवं तर्हि— ॥ * ॥ दीर्घकुत्वप्रसारणत्वमधिकस्य द्विर्वचनात् ॥ * ॥

दीर्घत्वं द्विर्वचनाधिकस्य न सिध्यति,—चिचीषति जुहूषति । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः सम्भवति, तत्राऽजन्तानां सनीति दीर्घत्वं न प्राप्नोति ॥ इदमिह संप्रधार्य दीर्घत्वं क्रियतां द्विर्वचनमिति किमत्र कर्तव्यम् ? ॥ परत्वाद्दीर्घत्वम् ॥ नित्यं द्विर्वचनम् । कृतेऽपि दीर्घत्वे प्राप्नोत्यकृतेऽपि प्राप्नोति ॥ दीर्घत्वमपि नित्यम् । कृतेऽपि द्विर्वचने प्राप्नोत्यकृतेऽपि प्राप्नोति ॥ अनित्यं दीर्घत्वं । नहि कृते द्विर्वचने प्राप्नोति ॥ किं कारणम् ? ॥ समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्याऽजन्तता नास्तीति दीर्घत्वं न प्राप्नोति ॥

द्विर्वचनमप्यनित्यम् । अन्यस्य कृते दीर्घत्वे प्राप्नोत्यन्यस्याऽकृते । शब्दान्तरस्य च प्राप्नुवन्निधिरनित्यो भवति ॥ उभयोरनित्ययोः परत्वाद्दीर्घत्वम् ॥

यत्तर्हि नाऽकृते द्विर्वचने दीर्घत्वं तन्न सिध्यति—जुहूषतीति ॥ [—दीर्घत्व] ।

कुत्वं द्विर्वचनाधिकस्य न सिध्यति,—जिघांसति जङ्घन्यते ॥ किं कारणम् ? ॥ समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो हन्तिर्भवति, तत्राभ्यासादन्तेर्हकारस्येति कुत्वं न प्राप्नोति ॥ [—कुत्व] ।

संप्रसारणं च द्विर्वचनाधिकस्य न सिध्यति—जुहूषति । जोहूयते । समु-

प्र.] दुपायानां धातूनां चाऽनेकार्थत्वात्तन्निमित्तमदराभावः । दीर्घकुत्वेति । यस्माद्विर्वचनादाधिक्यमुपजायते तस्माद्दीर्घत्वादनि न सिध्यन्ति । समुदायादेशत्वात्संप्रमुग्धत्वात् । यदा तु सन्त्यङाः परतो द्विर्वचनं तदा प्रत्ययसंप्रमोहाभावाद्दीर्घत्वादनि सिध्यन्ति । द्विर्वचनाधिकस्येति । द्विर्वचनेन शब्दान्तरेणादेशेनाधिकत्वाद्दीर्घाद्यप्रसिद्धिः । स्थानेद्विर्वचने चायं दोषो न तु द्विःप्रयोगे, तत्र प्रकृतिप्रत्ययसंप्रमोहाभावात् । 'सर्वे सर्वपदादेशा' इत्याश्रयेण संप्रमोहः । प्रागेव दीर्घत्वं भविष्यति ततो द्विर्वचनमिति मत्वाह—इदमिहेति । नित्यं द्विर्वचनमिति । आकृतिपक्षे शब्दान्तरप्राप्त्यभावात् । अनित्यमिति । व्यक्तिपक्ष इति भावः । जुहूषतीति । हातुमिच्छतीति सन् । अत्राऽकृते द्विर्वचनेऽभ्यस्तत्वाभावात्संप्रसा-

उ.] प्रवृत्तिरिति भावः । 'अधिकस्य द्विर्वचना'दिति हेतुगर्भमभिधानमित्याह—यस्मादिति ।

आधिक्येऽपि द्विःप्रयोगद्विर्वचनेऽक्षतिरित्याह—समुदायादेशत्वादिति । षष्ठीतत्पुरुषः ।

संप्रमुग्धत्वादिति । प्रकृतिप्रत्यययोरित्यर्थः । द्विर्वचनेनेति । शब्दान्तररूपादेशरूपद्विर्वचनेनेत्यर्थः । ननु प्रकृतिप्रत्ययैकदेशयोरयमादेश इति कथं प्रकृतिप्रत्ययसंमोहोऽत आह—सर्वे इति । अवयवसंमोहद्वारकस्तत्संमोह इत्यपि बोध्यम् । आकृतीति । प्रथमैकात्वाकृतेरेकत्वात् । वस्तुत इदमग्रे भाष्ये एवोच्यते इति न किञ्चिदेतत् । भाष्ये—अजन्तता नास्तीति । अजन्ताङ्गता नास्तीत्यर्थः । प्रकृतिप्रत्ययसंमोहादङ्गत्वाऽप्रतीतिरिति भावः । अव्यक्तीति । व्यक्तयोर्दीर्घभावाऽभावाभ्यां भेदात् । ननु जुहोतेः

१ 'संप्रसारण'पा० २ इतिः काचित्कः । ३ 'हन्तिहकार' पा० । ४ 'वायं' पा० ।

दायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो ह्ययतिर्भवति,
तत्र ह्योऽभ्यस्तस्येति संप्रसारणं न प्राप्नोति ॥

नैष दोषः । नश्यति ह्येतत्—‘ह्योऽभ्यस्तनिमित्तस्ये’ति ॥ यावत्ता चेदानीं
‘ह्योऽभ्यस्तनिमित्तस्ये’त्युच्यते सोऽप्यदोषो भवति,—यदुक्तं ‘तत्तर्हि नाकृते
द्विवचने दीर्घत्वं तन्न सिद्ध्यती’ति ॥ [—सम्प्रसारण] ।

पत्वं च द्विवचनाधिकस्य न सिद्ध्यति—पिपक्षति यियक्षति । समुदायस्य
समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः सम्भवति तत्रेणकु-
भ्यामुत्तरस्य प्रत्ययसकारस्येति पत्वं न प्राप्नोति ॥ इदमिह संप्रधार्य,—
द्विवचनं क्रियतां पत्वमिति; किमत्र कर्तव्यम् ? ॥ परत्वात्पत्वम् ॥ पूर्वत्रासिद्धे
पत्वं, सिद्धाऽसिद्धयोश्च नास्ति संप्रधारणा ॥ [—पत्व] ।

॥ * ॥ आबुद्धयोश्चाभ्यस्तविधिप्रतिषेधः ॥ * ॥ आबुद्धयोश्चाभ्यस्ताश्रयो विधिः
प्राप्नोति स प्रतिषेधः । ईप्सन्ति ईप्सन्ति । ईप्सन् ईप्सन् । ऐप्सन् ऐप्सन् ॥
किं च स्यात् ? ॥ अद्भावो नुमप्रतिषेधो जुस्भाव इत्येते विधयः प्रसज्येरन् ॥
नैष दोषः,—उक्तो अत्र परिहाराः । ॥ * ॥ सडाश्रये च कार्ये समुदायस्य समुदाया-
देशत्वाज्जलाश्रये चाऽव्यपदेश आभिभवात् ॥ * ॥ सडाश्रये च कार्ये समुदायस्य
समुदायादेशत्वाज्जलाश्रये चाऽव्यपदेशः ॥ किं कारणम् ? ॥ ‘आभिभवात्’ ।
आभिभूतमिवेदं भवति, तथा—क्षीरोदके संपृक्ते आभिभवाच्च ज्ञायते
‘कियत्क्षीरं’ कियदुदकं’मिति, ‘कस्मिन्वाऽवकाशे, क्षीरं’ ‘कस्मिन्नवकाशे उदकं’-

प्र.] रणाभावादीर्घाप्रसङ्ग इति पूर्वं द्विवचनं ततः संप्रसारणं ततो हल इति दीर्घत्वात्परत्वाद-
ज्जननमां सनीति दीर्घत्वम् । क्षीरोदके इति । व्यक्तिविशेषविवक्षायां जातिपरत्वाभावा-
देकवद्भावो न कृतः । सप्तम्येकवचनं वा । प्रत्ययसकारसहितस्य प्रथमस्यैकाचो द्विवचनां-
उ.] सनि दीर्घत्वे द्वित्वे जुहूपतात्यस्य सिद्धेर्यत्रतर्हीत्याद्यसङ्गतमत आह—ह्यानु-
मिति । ‘अकृते द्विवचने’ इत्यस्य—‘दीर्घाऽप्रसङ्ग’ इत्यनेनान्वयः । ननु द्वित्वे
सम्प्रसारणे ‘हल’ इति दीर्घत्वेन सिद्धिरत आह—परत्वादिति । वस्तुतो ‘हल’
इति दीर्घत्वमपि न, प्रकृतिप्रत्ययसंमोहात्सम्प्रसारणात्ताद्भावात् । संप्रसारणं तु
सामर्थ्याद्भविष्यतीति बोध्यम् । भाष्ये—सोप्यदोष इति । द्वित्वात्प्राक् संप्रसारणे
परत्वादीर्घे च सिद्धेरितिभावः । नास्ति सम्प्रधारणेति । ‘पूर्वत्रासिद्धयमद्वित्वे’ इत्यना-
श्रित्येदमुक्तम् । अत्रेति । ‘उभे अभ्यस्त’मिति सूत्रे इति भावः । जलाश्रये चेति-
स्वरूपकथनम् । प्रत्ययसकारसहितस्येति । अवयवसंमोहद्वारकस्तत्संमोह
इत्यर्थः । जलादौ सडादौ प्रत्यये कुत्वादिविधानादिति भावः । भाष्ये—कस्मिन्नवकाशे
इति । सर्वथा प्रकृतिप्रत्ययसंमोहपरमेतद्दृष्टव्यम् । विधय इति । घत्वादयः । अत्र
घत्वादिषु कृतेषु पश्चान्नित्यवीप्सयोरिति द्वित्वे सतीष्टसिद्धिः । अन्था द्रोग्धा—द्रोढेत्य-

१‘हः सम्प्रसारणमभ्यस्तस्येति’ इति पा० । २‘उभे अभ्यस्तम्’ । ३‘कस्मिन्नव’ पा० ।

मिति । एवमिहाप्यामिभवाच्च ज्ञायते—‘का प्रकृतिः, कः प्रत्ययः, कस्मिन्वाऽव-
काशे प्रकृतिः, कस्मिन्वावकाशे प्रत्ययः’ इति ॥ तत्र को दोषः ? ॥ सकि
‘सली’ति कुत्वादीनि न सिद्ध्यन्ति ॥ इदमिह संप्रधार्य द्विवचनं क्रियतां कुत्वा-
दीनीति, किमत्र कर्तव्यम् ? ॥ परत्वात्कुत्वादीनि ॥

पूर्वत्रासिद्धे कुत्वादीनि, सिद्धाऽसिद्धयोश्च नास्ति संप्रधारणा ॥

एवं तर्हि—[॥*॥ पूर्वत्राऽसिद्धीयमद्विवचने ॥*॥] पूर्वत्रासिद्धीयमद्विवचन इति
वक्तव्यम् । तच्चावश्यं वक्तव्यं, विभाषिताः प्रयोजयन्ति—द्रोघा—द्रोघा ।
द्रोढा—द्रोढा । यावता चेदानीं पूर्वत्रासिद्धीयमद्विवचन इत्युच्यते सोऽप्यदोषो
भवति यदुक्तं—‘यत्नं न सिद्ध्यती’ति ॥

इह स्थाने द्विवचने णिलोपोऽपरिहृतः । सन्यङोः परतो द्विवचने इटो
द्विवचनं वक्तव्यम् । सन्यङन्तस्य द्विवचने हन्तेः कुत्वमपरिहृतम् । तत्र ‘सन्य-
ङन्तस्य द्विवचनं द्विःप्रयोगश्चेत्येष पक्षो निर्दोषः ॥ तत्रेदमपरिहृतं—‘सन इट्-
प्रतिषेध’ इति ॥ एतस्यापि सप्तमे परिहारं वक्ष्यति,—ॐ उभयविशेषणत्वात्सिद्ध-
म् ॥ इति ॥ कथं जेष्ठीयते ? ॥ वक्ष्येत्येतत्—ॐ यङ्प्रकरणे हन्तेर्हि सायां णी ॥ इति ॥

दाक्षान्साहान्मिद्विंश १६।१।१२।

‘दाक्षान्’निति किं निपात्यते ? ॥ * ॥ दाक्षेर्वसौ द्वित्वेऽप्रतिषेधौ ॥ * ॥ दाक्षे-
र्वसौ द्वित्वेऽप्रतिषेधौ निपात्यते । दाक्षान्सो दाक्षुषः सुतम् । दाक्षान् ॥

‘साहान्’निति किं निपात्यते ? ॥ * ॥ सहेर्दांर्वत्वं च ॥ * ॥ [सहेर्दांर्वत्वं च
निपात्यते] ॥ किं च ? ॥ द्वित्वेऽप्रतिषेधौ च । साहान्बलाहकः । साहान् ॥

प्र.] दामिश्रत्वम् । सलीति । सनः सकारादारभ्य महिजो डकारेण प्रत्याहारः । विभा-
षिता इति । विधय इत्यर्थः । [सन्यङोः] ।

दाक्षान् । ‘षह मर्षणे’ इति चौरादिकस्याधृषादेति विभाषितणिचः कसौ ‘साहान्’निति

उ.] निष्टप्रसङ्ग इति भावः । भाष्ये—इह स्थाने द्विवचन इति । तस्मात्तदाश्रयणमशक्य-
मिति भावः । ‘सन्यङोः परत’ इति पक्षे स्थाने द्विवचनत्वे द्विःप्रयोगत्वे चेदो द्वित्वं वक्तव्यमिति
सोऽपि दुष्टः । षष्ठोपक्षे—हन्तेः कुत्वमपरिहृतमिति । ‘स्थाने द्विवचनत्वे’ इति शेषः ।
भाष्ये—उभयविशेषणत्वादिति । ‘एकाच’ इत्यस्य विहितविशेषणत्वाद्देत्यपि बोध्यम् । कथं
जेष्ठीयत इति । ईडागमपक्षेऽल्लोपस्य स्थानिवत्वाद्धन एव द्वित्वं प्राप्नोतीति भावः ।

दाक्षान् । द्वित्वेऽप्रतिषेधाविति । द्वित्वेऽप्रतिषेधावित्यर्थः । ननु भूवादपठित-
सहेरात्मनेपदित्वात्परस्मैपदमपि निपात्यमित्यत आह—चौरादिकस्येति । ‘षह पुह-

१ इदं वचनं सम्प्रति कचिदपि नोपलभ्यते । २ एकाच उपदेशे (अ२।१०) इत्यत्र ।

३ यङि च (अ४।३०) इत्यत्र । ४ ‘णीभावः’ पा० । ५ ‘दाक्षेः कसौ’ पा० ।

५ ‘सहेर्दांर्वत्वेत्येवमिदं व्याख्याभाष्यं सम्प्रति तुल्यं स्यादिति गौडाः ।

‘मीढा’निति किं निपात्यते ? ॥ * ॥ मिहेर्दत्वं च ॥ * ॥ [मिहेर्दत्वं निपात्यते] ॥
 किञ्च ? ॥ यच्च पूर्वयोः ॥ किञ्च पूर्वयोः ? ॥ द्वित्वेऽप्रतिषेधौ दीर्घत्वं च ।
 मीढस्तोकाय तनयाय मृद । यथेयमिन्द्रमीढः ॥ महार्थो वै गम्यते ॥ कः
 पुनर्महार्थः ? ॥ मेहिर्दानकर्मा ॥ अतः किम् ? ॥ इत्वमपि निपात्यम् ॥ * ॥ महार्थ
 इति चेन्मिहेस्तदर्थत्वात्सिद्धम् ॥ * ॥ महार्थ इति चेन्मिहिरपि महार्थं वर्तते ॥

कथं पुनरन्यो नामाऽन्यस्याऽर्थे वर्तते ? कथं मिहिर्महार्थे वर्तते ॥
 बह्वर्था अपि धातवो भवन्ति [इति] ॥ अस्ति पुनरन्यत्रापि कच्चिन्मिहिर्महार्थे
 वर्तते ? ॥ अस्तीत्याह । मिहेर्मेघः ॥ मेघश्च कस्माद्भवति ? ॥ अपो ददातीति ॥

॥ * ॥ द्विर्वचनप्रकरणे कृजादीनां के [उपसङ्ख्यानम्] ॥ * ॥ द्विर्वचनप्रकरणे
 कृजादीनां के उपसङ्ख्यानं कर्तव्यम् । चक्रम् । चिक्लिदम् । चक्रसमिति ॥ कादि-
 ष्विति वक्तव्यम् । इहापि यथा स्यात्-बभ्रुः ययुरिति ॥ * ॥ चरिचलिपतिवदोना-
 मच्याक्चाभ्यासस्य ॥ * ॥ चारेचलिपतिवदीनामचि द्वे भवत इति वक्तव्यम् ।
 ‘आक् चाभ्यासस्य’ । [आक्चाभ्यासस्येति वक्तव्यम्] ॥ चराचरः ।
 चलाचलः । पतापतः । वदावदः ।

॥ * ॥ हन्तेर्घश्च ॥ * ॥ हन्तेर्घश्च वक्तव्यः । ‘अचि द्वे भवत आक्चाभ्यासस्य’ ।
 घनाघनः ॥ * ॥ पाटेर्णिलूक् दीर्घश्चाभ्यासस्योक्च ॥ * ॥ पाटयतेर्णिलूक् वक्तव्यः ।
 अचि द्वे भवत इति वक्तव्यम् । दीर्घश्चाभ्यासस्य, ऊक्चागमः । पाटूपाटः ॥

॥ * ॥ द्विर्वचनं यणयवायावादेशाऽऽलोपोपधालोपणिलोपकिकिनोरुत्वेभ्यः ॥ * ॥
 यणयवायावादेशाऽऽलोपोपधालोपणिलोपकिकिनोरुत्वेभ्यो द्विर्वचनं भवति
 (पूर्व)विप्रतिषेधेन । द्विर्वचनस्यावकाशः-बिभिदतुः । बिभिदुः । यणादेश-
 स्यावकाशः-दध्यत्र । मध्यत्र । इहोभयं प्राप्नोति, चक्रतुः चक्रुरिति ॥

प्र.] रूपम् । चक्रमिति । ‘घञर्थे कविधान’मिति कः । ययुरिति । ‘यो द्वे चे’त्यत्र ‘द्वे चे’ति न
 वक्तव्यं भवतीति भावः । चराचर इति । ‘अभ्यासस्यानच्’ति वचनाद्वलादिः शेषाभावः ।

उ.] चक्यर्थे इति दैवादिकस्य त्वर्थासङ्गतिरिति भावः । विभाषितणिच इति । अत्र णिच्पक्षे
 वृद्ध्या सिद्धे दीर्घत्वनिपातनं किमर्थमिति केचित् । सहानित्यस्याऽसाधुत्वात्त्यन्ये । भाष्ये-
 मेघः कस्मादपो ददातीति । यद्यपि ‘मिह सेचने’ इति धात्वर्थानुसारात्सिञ्चतीति मेघ इति
 वक्तुं शक्यं, तथाप्यल्पजलदानृत्वं तथा सति प्रतीयेत, बहुजलदानृत्वं च ततः प्रतीयत इति भावः ।
 ननु ‘यो द्वे चे’ति कुप्रत्ययसन्नियोगेन द्वित्वविधानाद्ययुरिति सिद्धमत आह-यो द्वे इति ।
 ननु चराचरादौ हलादिः शेषः स्यादत आह-अभ्यासस्येति । अभ्यासस्य यदुच्यते तदचि
 नेति तदर्थः । ‘अत्र लोपोऽभ्यासस्ये’ति सूत्रे भाष्ये पठितव्यमिदम् । इदं वचनं वैकल्पिकं द्रष्टव्यं,
 ‘रात्रिचर’ इत्यादिप्रयोगदर्शनात् । तत्र ‘ट’ इत्यन्ये । ‘पाटूपाट’ इत्यत्र पूर्ववद्वलादिः शेषाभावः ।

१ अयं पाठो बहुषु पुस्तकेषु न दृश्यते । २ ‘महर्तिदान’ पा० । ३ वार्तिकमेतदित्यन्ये ।
 ४ अयं पाठः कचिदपि नास्ति । ५ चकारः कचिन्न । ६ भाष्ये ईदृशः पाठः सम्प्रतितुन दृश्यते ।

अयवायावादेशानामवकाशः,—चयनम् चायकः । लवनम् लावकः । द्विर्वचनस्य स एव । इहोभयं प्राप्नोति,—चिचाय चिचयिथ । लुलाव लुलविथ । आहोपस्यावकाशः,—गोदः कम्बलदः । द्विर्वचनस्य स एव । इहोभयं प्राप्नोति,—ययतुः ययुः । तस्थतुः तस्थुः ॥ उपधालोपस्यावकाशः,—ल्लेभमन्नं मधु, पित्तमं घृतम् । द्विर्वचनस्य स एव । इहोभयं प्राप्नोति,—जग्मतुः जग्मुः । जम्नतुः जम्नुः ॥ णिलोपस्यावकाशः,—कारणा हारणा । द्विर्वचनस्य स एव । इहोभयं प्राप्नोति,—आटिटत् आशिशत् ॥ उत्त्वस्यावकाशः,—निपूर्ताः पिण्डाः । द्विर्वचनस्य स एव । इहोभयं प्राप्नोति,—मित्रावरुणौ ततुरिः, दूरे ह्यध्वा जगुरिः । द्विर्वचनं भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ? ॥ न वक्तव्यः । इष्टवाची 'पर'शब्दः । विप्रतिषेधे परं यदिष्टं तद्भवतीति ॥

॥ * ॥ द्विर्वचनात्प्रसारणावधात्वादिविकाररीत्वेत्वेत्त्वोत्त्वगुणवृद्धिविधयः ॥ * ॥ द्विर्वचनात्प्रसारणावधात्वादिविकाररीत्वेत्वेत्त्वोत्त्वगुणवृद्धिविधयो भवन्ति-विप्रतिषेधेन । द्विर्वचनस्यावकाशः—विभिदतुः विभिदुः । संप्रसारणस्यावकाशः—इष्टम् । सुप्तम् । इहोभयं प्राप्नोति,—इजतुः इजुरिति ॥

नैतदस्ति प्रयोजनम्, अस्त्वत्र द्विर्वचनं, द्विर्वचने कृते परस्य रूपस्य कितीति भविष्यति, पूर्वस्य 'लिङ्यध्यासस्योभयेषा'मिति [संप्रसारणं भविष्यति] ॥ इदं तर्हि—सोषुष्यते ॥

इदं चाप्युदाहरणम्,—इजतुः इजुरिति ॥

ननु चोक्तम्—'अस्त्वत्र द्विर्वचनं, द्विर्वचने कृते परस्य रूपस्य कितीति भविष्यति पूर्वस्य लिङ्यध्यासस्योभयेषा'मिति ॥ न सिद्ध्यति,—'न संप्रसारणे संप्रसारण'मिति प्रतिषेधः प्राप्नोति ॥ अकारेण व्यवहितत्वाच्च भविष्यति ॥ एकादेशे कृते नास्ति व्यवधानम् ॥ 'एकादेशः पूर्वविधौ स्थानिवद्भवती'ति स्थानिवद्भावाद्यवधानमेव ॥ एवन्तर्हि समानाङ्गग्रहणं तत्र चोदयिष्यति ॥

आत्वस्यावकाशः—ग्लाता माता । द्विर्वचनस्य स एव । इहोभयं प्राप्नोति, जग्ले । मग्ले ॥ धात्वादिविकारणामवकाशः,—नमति सिञ्च[ती]ति । द्विर्वचनस्य स

प्र]सोषुष्यत इति । 'स्वपिस्यमिष्येज्वां यज्ज'ति संप्रसारणम् । जग्ल इति । भावे लकारः ।

उ.] 'द्विर्वचनं यणयवायावे'ति वार्तिकं 'द्विर्वचने चो'त्यत्र व्याख्यातम् । स्वपिस्यमीति । नन्वस्य द्विवापवादत्वाद्विप्रतिषेधासङ्गतिरिति चेन्न, 'असम्भवे नाधकत्व'मिति वार्तिकमते तदुदाहरणसत्त्वेनाऽक्षतेः । भाष्ये—इदं चापीति । न सम्प्रसारण इति ज्ञापकात्पूर्वं परस्य सम्प्रसारणं पश्चात्पूर्वस्येति भावः । एकादेशे कृत इत्यादिव्यवधानमेवेत्यन्तोऽग्रन्थस्तथा हि पूर्वं द्वित्वे तत् उत्तरखण्डे सम्प्रसारणे पूर्वखण्डस्याकारेणाद्गुणातिरिक्तैकादेशस्य प्राप्तिरेव

१ अयं कचित्रदृश्यते । २ इतिः कान्तिकः । ३ 'न संप्रसारणे संप्रसारणं' (६-१-३७) इत्यत्र ।

एव । इहोमर्षं प्राप्नोति,—नानाम सिषेच सञ्जी ॥ रीत्वस्वावकासः—मात्रीयति पित्रीयति । द्विवचनस्य स एव । इहोमर्षं प्राप्नोति—चेकीयते जेह्रीयते ॥ इत्व-
स्वावकासः—पीयते गीयते । द्विवचनस्य स एव । इहोमर्षं प्राप्नोति—येपीयते
जेमीयते ॥ इत्वोस्ववोरवकासः—आस्तीर्णं निपूर्वाः । द्विवचनस्य स एव । इहो-
मर्षं प्राप्नोति—भातेस्तीयते । निपोपूर्वते ॥ गुणवृद्धोरवकासः—चेता, गौः । द्विव-
चनस्य स एव । इहोमर्षं प्राप्नोति—चिचाय चिचयिथ । लुलाव लुलविथ ॥ नैत-
दस्ति प्रयोजनम् । अस्त्वन्न द्विवचनं, द्विवचने कृते परस्य रूपस्य गुणवृद्धी भवि-
ष्यतः ॥ इदं तर्हि प्रयोजनं—इयाय इययिथ ॥ ननु चात्राप्यस्तु द्विवचनं,
द्विवचने कृते परस्य रूपस्य गुणवृद्धी भविष्यतः । न सिद्ध्यति, अन्तरङ्गत्वा-
त्सवर्णदीर्घत्वं प्राप्नोति ॥ ‘वार्णादाङ्गं बलीय’ इति गुणवृद्धी भविष्यतः ॥

किं वक्तव्यमेतत् ? ॥ नहि ॥ कथमनुच्यमानं गंस्यते ? ॥ आचार्यप्रवृत्ति-
ज्ञापयति,—‘वार्णादाङ्गं बलीयो भवती’ति,—यद्यमभ्यासस्यासवर्णं इत्य-
सवर्णग्रहणं करोति ॥ कथं कृत्वा ज्ञापकम् ? ॥ नह्यन्तरेण गुणवृद्धी असवर्ण-
परोऽभ्यासो भवति ॥ नैतदस्ति ज्ञापकम्, अर्थार्थमेतत्स्यात्—इयसि इयतः
इयर्थः ॥ उवोण उवोणिथ ॥

वक्तर्हि—‘दीर्घं इणः किंती’ति दीर्घत्वं ज्ञास्ति ? ॥ एतस्याप्यस्ति वचने
प्रयोजनम् ॥ किम् ? ॥ सवर्णदीर्घवाधनार्थमेतत्स्यात् ॥ स यथैव तर्हि सवर्ण-
दीर्घत्वं बाधते एवं यणादेशमपि बाधेत ॥ एवं तर्हि यणादेशे योगविभागः
करिष्यते । इदमस्ति [‘इणो यण’] । इणो यणभवति । तत ‘एरनेकाचः’ । एश्वा-
नेकाच इणो यणभवति । ततो ‘ऽसंयोगपूर्वस्य’ । ‘एरनेकाच’ इत्येव ॥ असवर्ण-

प्र.] अञ्चितीति पर्युदासपक्षे विप्रतिषेधः । प्रसज्यप्रतिषेधे त्वमैमित्तिकत्वादात्मन्तरङ्गम् । एवं
सत्त्वन्त्वे अपि चेकीयत इति । यङि ‘रोङ्’ इति रीडादेशः । उवोणेति । अमन्न इति प्रतिषेधा-

ङ.] न । तत्र कृते स्थानिवत्त्वावधाने निषेधाप्रवृत्त्या पूर्वयकारस्य सम्प्रसारणे परेणैकारेण
पूर्वत्वे इज्जतुरिति स्यात् । तदभावे पूर्वस्य यङि इयेज्जतुरिति स्यादिति पूर्वं सम्प्रसारणप्रवृत्तये वि-
प्रतिषेधस्यावश्यकत्वेन विप्रतिषेधप्रत्याख्यानवादिन ईदृशोक्त्यसङ्गत्यापत्तेः । ‘लिखभ्यासस्ये’ति
सूत्रस्योभयेषां ग्रहणसामर्थ्येन सर्वतः पूर्वं प्रवृत्तेर्भाष्ये वक्ष्यमाणतया पूर्वमेकादेशप्रवृत्तेर्वक्तुम-
शक्यत्वाच्च । तस्मादकारेण व्यवहितत्वाच्च भविष्यतीत्युत्तरमेवंतर्हि समानाङ्गैस्त्येव
ग्रन्थ इति बोध्यम् । एवं तर्हि समानाङ्गैति । एवञ्च व्यवहितेऽपि निषेधप्रवृत्तिरित्यर्थः । भावे
लकार इति । ननु कर्तरि, परस्मैपदप्रसङ्गादिति भावः । आत्स्वमन्तरङ्गमिति । एवञ्चान्त-
रङ्गबहिरङ्गयोर्विप्रतिषेधोऽयुक्त इति भावः । इदञ्च द्विवचनेचीति स्थानिवत्त्ववारणायावश्यक-
मिति तात्पर्यम् । एवं सत्त्वन्त्वे अपीति । ते कथ्यनैमित्तिकत्वादन्तरङ्गे इति तयोर्विप्रति-
षेधाऽयोग इत्यर्थः । भाष्ये—न ह्यन्तरेणेति । एवञ्चाऽसवर्णाच्यराभ्यासेवर्णादीनां इयडादि-

१ ‘मेमोयते’ । २ ‘निपूर्चम्’ पा० । ३ अथ पाठो न सर्वत्र दृश्यते । ४ ‘दीर्घत्वविधानार्थ’ पा० । ५ ‘याथा’ प० ।

ग्रहणमेव तर्हि ज्ञापकम् ॥ ननु चोक्तमस्यर्थमेतत्स्यादिति ? ॥ नैकमुदाहरण-
मसवर्णग्रहणं प्रयोजयति ॥ एवमपि स्थानिवद्भावोऽपि प्राप्नोति ॥

अथ सत्यपि विप्रतिषेधे यावता स्थानिवद्भावः कथमिवैतत्सिद्ध्यति,
कस्मादेवात्र न भवति ? ॥ योऽनादिष्टादचः पूर्वस्तस्य विधिं प्रति स्थावि-
रद्भावः, आदिष्टाच्चैषोऽचः पूर्व इति ॥ [दाक्षान्] ॥

❀ इति श्रीमद्भगवत्पतञ्जलिविरचिते व्याकरणमहाभाष्ये षष्ठाध्यायस्य

प्रथमे पादे प्रथममाह्निकम् ❀ ॥ ६।१।१ ।

प्र.] दिजादेरित्याह भवति । नैकमुदाहरणमिति । अन्यथाऽभ्यासस्यार्त्तेरिति नूयात् ।
'उवोणे'त्यादौ तुच्छान्दसत्त्वाद्यभावाद् दृश्यते तत् इयडादिप्रकरणे 'तन्वादिनां छन्दसि बहुल'-
मित्युवङ् भविष्यति, यथा सुर्वलोक इतिभावः । एवमपरीति । यदि पूर्वं दिर्वचनं कियते
पश्चाद्गुणवृद्धी इत्यर्थः ॥ * इति कैयटकृते भाष्यप्रदीपे षष्ठस्य प्रथमे प्रथममाह्निकम् * ॥

उ.] विधानं व्यर्थमेव स्यादिति ज्ञापकमित्यर्थः । न चाऽसवर्णग्रहणाकरणेनापीदं सिद्धम् ।
इष्टपुरित्यादावपीयडापत्तेः । एवञ्चाऽसवर्णग्रहणविशिष्टं सूत्रमेतदर्थज्ञापकमित्यर्थः ।
यद्यप्यसवर्णग्रहणं ज्ञापकमित्येवोक्तं, तथाप्युपपादनग्रन्थेन सम्पूर्णसूत्रस्यैव ज्ञापकता
लभ्यते । न चान्तरङ्गत्वाद्दोषोऽपि पूर्वान्तवत्त्वेनाभ्यासत्वादिवर्णत्वाच्च णल्यसवर्णे
इयङ्गिधानेन सूत्रं चरितार्थं, न चाचिन्वित्यनेन सिद्धिः, वृद्धिवाधानार्थत्वादिति वाच्यं,
कृदतिङ्सूत्रस्थभाष्योक्तरीत्याऽचः परस्मिन्निति स्थानिवत्त्वेन तदप्रवृत्तेः । तद्गुणवृद्धि-
नैतदस्ति ज्ञापकमस्यर्थमेतत्स्यादिति । असवर्णग्रहणस्यैव ज्ञापकत्वे तत्त्वण्डनावसरे
तस्यैव व्यावर्त्यं दर्शयितुमुचितम् । उवोणेति भाष्ये । इयडादिप्रकरणे 'तन्वादीनां छन्दसि
बहुल'मिति वचनप्रज्ञानत इदमपि फलमित्याशयः । यत्तर्हीति । अन्तरङ्गत्वात्सवर्णदोषं हि
तद्वैयर्थ्यं स्पष्टमेव । ज्ञापिते तूत्तरखण्डे यणप्रवृत्त्या तत्सार्थक्यं स्पष्टमेव । समानाश्रये एवै-
तत्प्रवृत्तिरिति तु नाग्रह इति भावः । एवं तर्हीति । केचित्तु यणादेशेऽप्यस्य वैयर्थ्याभावेन
तद्भाषे न मानमित्येकदेशयुक्ती इमौ पूर्वपक्षसिद्धान्ताविति वदन्ति । कैयटे-अन्यथाऽभ्यास-
स्यार्त्तेरिति । न च दितपा निर्देशाद्यङ्गुलि न स्यादिति वाच्यं, 'भवतेर' इतिवत्तत्सत्त्वात् ।
'दितपा शपे'त्यस्य भाष्येऽदर्शनाच्च । उदाहरणान्तरेऽन्यथासिद्धिमाह-उवोणेत्यादौत्विति ॥
भाष्यप्रामाण्येन 'ए' 'ओ' इत्याद्याचारकिबन्तानां लिटि, उवोणैकीयिषतीत्यादेशान्भिमिधानेन
न तत्र दोष इति भावः । आचारकिबन्तेभ्य आमा भाव्यमित्यन्ये । यदि पूर्वमिति ।
तदानादिष्टादचः पूर्वत्वसत्त्वादिति भावः । भाष्ये-अथ सत्यपि विप्रतिषेधे इति ।
दिर्वचनेन परविप्रतिषेधेऽसौति परत्वाद्गुणवृद्धयोः पूर्वं सत्योरित्यर्थः । कथमिवेत्यस्य विव-
रणं 'कस्मादेवात्र न भवती'ति । 'स्थानिवद्भाव'इति शेषः । आदिष्टाच्चैव इति । 'दिर्व-

१ 'कथं चैतत्' पा० । २ अयं पाठः कचिन्नास्ति । ३ 'नादिष्टाऽचः पूर्व'इति पा० ।
४ 'पूर्वो भवति' पा० । ५ 'सुवर्णो' पा० । ६ 'कोषिषति' । ७ 'असति' पा० ।

व्यङ्गः संप्रसारणं पुत्रपत्योस्तत्पुरुषे । ६।१।१३।

॥ * ॥ व्यङ्गः संप्रसारणे पुत्रपत्योस्तदादावतिप्रसङ्गः ॥ * ॥ व्यङ्गः संप्रसारणे पुत्र-
पत्योस्तदादावतिप्रसङ्गो भवति । पुत्रपत्यादौ संप्रसारणं प्राप्नोति । कारीष-
गन्ध्यापुत्रकुलम् । कारीषगन्ध्यापतिकुलम् ॥ * ॥ वर्णग्रहणात्सिद्धम् ॥ * ॥ वर्णग्रहण-
एतन्नवति यस्मिन्विधिस्तदादाविति, न चेदं वर्णग्रहणम् ॥ * ॥ वर्णग्रहण-

प्र.] व्यङ्गः संप्रसारणम् । कारीषगन्ध्यापुत्रकुलमिति । पुत्रस्य कुलं पुत्रकुलं,
कारीषगन्ध्यायाः पुत्रकुलं कारीषगन्ध्यापुत्रकुलम् । यद्यप्यत्र तदादिविधिर्नास्ति तथापि पुत्र-
पतिशब्दानन्तर्याश्रयसंप्रसारणप्रसङ्गश्चोच्यते । यदा तु 'कारिषगन्धीपुत्रस्य कुल'मिति विग्रह-
स्तदा 'कारिषगन्धीपुत्रकुल'मिति भवत्येव । **वर्णग्रहणादिति ।** वर्णग्रहणे तदादिविधि-
विज्ञानादिह च वर्णाऽग्रहणात्सिद्धमित्यर्थः । न च तदादिविध्यभावेपि तदादौ पुत्रपत्यानन्तर्या-
श्रयसंप्रसारणप्रसङ्गो, यस्मात्तत्पुरुष इत्यनेनाधारः व्यङ्ग्यस्य पुत्रपत्योश्च तत्पुरुषउपात्तः तत्पुरुषा-
वयत्वं पुत्रपत्योः ख्यापयति । यथा 'वृक्षे शाखे'ति वृक्षः शाखायाः प्रत्यासत्त्याऽवयवी
प्रतीयते । यथा च 'वृक्षात्पर्णं पतती'त्यपादानत्वेनाप्युपात्तो वृक्षः पर्णस्यावयवत्वेन
प्रत्यासत्त्या गम्यते । यत्तु कारकसूत्रे भाष्य उक्तं—'न ज्ञायते वृक्षस्य वा कुररस्य
वे'ति, तच्छब्दव्यापाराभिप्रायेण । इह च पुत्रपत्यादौ तत्पुरुषे यौ पुत्रपती तौ
व्यङ्ग्यतावयवस्य तत्पुरुषस्यावयवौ न भवत इति संप्रसारणाभावः । **तदन्तप्रतिषेध इति ।**

उ.] चनेचीति कार्यातिदेश' इतिमते इदम् । तदा हि परत्वाद्बृद्धौ पूर्वोक्तपूर्वविप्रतिषेधेन
आयादेशात्पूर्वमैशब्दस्य द्वित्वेऽभ्यासहस्वत्वे सिद्धम् । वस्तुतस्तत्र रूपातिदेश एव
सिद्धान्त इति परत्वाद्बृद्धावपि स्थानिवत्त्वं दुर्वारमतोऽभ्यासस्यासवर्ण इति सूत्रारम्भ-
सामर्थ्यादभ्यासकार्ये तदुत्तरखण्डादेशस्य तत्कार्यप्रतिबन्धकरथानिवत्त्वाभावकल्पनमावश्यक-
मिति विप्रतिषेधाभावेऽपि न दोष इति भगवतो गूढं तात्पर्यम् ॥

॥ * ॥ इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते

षष्ठस्य प्रथमे पादे प्रथममाहिकम् ॥ * ॥

व्यङ्गः संप्रसारणम् । पुत्रशब्दान्तेन कुलशब्दस्य समासे संप्रसारणस्येष्टत्वा-
दाह-पुत्रस्येति । यद्यपीति । अल्पग्रहणाभावादिति भावः । वर्णग्रहणादिति हेतो-
र्वैयधिकरण्यं स्वरूपासिद्धत्वं वा परिहरति-**वर्णग्रहणे इति ।** तदादिविधिव्यवयेऽल्पग्रहणे
इत्युक्तेरिह सिद्धमत्र वर्णग्रहणाभावादिति वार्त्तिकार्थ इति भावः । **तत्पुरुषावयवत्वमिति ।**
तत्पुरुषचरभावयवत्वमित्यर्थः । समासस्यावयवद्वयसाक्षाद्भूत्वादिति भावः । **प्रत्यास-**
स्येति । 'कस्य शाखे'त्याकाङ्क्षायामाधारत्वेन श्रुतत्वात्स एवावयवी प्रतीयत इत्यर्थः ।
तच्छब्दव्यापारेति । शब्दतस्तदवयवत्वाऽप्रतीतेरिति भावः । कदाचिदन्यावयवत्वस्यापि
प्रतीतेरनियमाभिप्रायं तदित्यन्ये । **पुत्रपत्यादौ तत्पुरुषे-पुत्रकुलपतिकुलरूपे व्यङ्ग्यतावय-**

१ इदं काचित्कम् । २ वार्त्तिकमेतदिति नागेशभट्टः । भाष्यमिदमित्यन्ये ।

इति चेत्तदन्तस्य प्रतिषेधः ॥ * ॥ वर्णग्रहण इति चेत्तदन्तस्य प्रतिषेधो वक्तव्यः । पुत्रपत्यन्ते संप्रसारणं प्राप्नोति । कारीषगन्ध्यापरमपुत्रः कारीषगन्ध्यापरमपतिः । कौमुदगन्ध्यापरमपुत्रः कौमुदगन्ध्यापरमपतिः ॥ किं कारणम् ? ॥ यत्र हि तदादिविधिर्नास्ति तदन्तविधिना तत्रभविष्यत्यम् ॥ * ॥ सिद्धं तूत्तरपदवचनात् ॥ * ॥ सिद्धमेतत् ॥ कथम् ? ॥ 'उत्तरपदवचनात्' । 'पुत्रपत्योरुत्तरपदयो'रिति वक्तव्यम् ॥ तर्हि वक्तव्यम् ? ॥ न, वक्तव्यम् । पूर्वपदमुत्तरपदमिति सम्बन्धिशब्दावेतौ । सति पूर्वपदे उत्तरपदं भवति । सति चोत्तरपदे पूर्वपदमिति । न चात्र पुत्रपती उत्तरपदे ॥ इहापि तर्हि न प्राप्नोति, कारीषगन्धीपुत्रः कारीषगन्धीपतिरिति ॥ किं कारणम् ? ॥ 'पूर्वपद'मित्युच्यते नह्यत्र व्यङ्ग्यं पूर्वपदमस्ति ॥ व्यङ्ग्यन्तमेतत्पूर्वपदम् ॥ कथम् ? ॥ 'प्रत्ययग्रहणे यस्मात्स तदादेर्ग्रहणं भवती'ति ॥ यदि 'प्रत्ययग्रहणे यस्मात्स तदादेर्ग्रहणं भवती'त्युच्यते परमकारीषगन्धीपुत्रः परमकारीषगन्धीपतिरिति न सिध्यति ॥ 'प्रत्ययग्रहणे यस्मात्स तदादेर्ग्रहणं भवत्यस्त्रीप्रत्ययेने'ति ॥ यद्यस्त्रीप्रत्ययेनेत्युच्यते अतिक्रान्तः कारीषगन्ध्यामतिकारीषगन्ध्वः । तस्य पुत्रोऽतिकारीषगन्ध्वपुत्रः अतिकारीषगन्ध्वपतिरित्यत्रापि प्राप्नोति । ॥ * ॥ अस्त्रीप्रत्ययेनाऽनुपसर्जनेन ॥ * ॥ यो ह्युपसर्जनं स्त्रीप्रत्ययो भवत्येषा तत्र

प्र.] तदन्तविध्यपवादस्तदादिविधिरिति तदभावे तदन्तविधिना भाव्यम् । तत्पुरुषेण सन्निधापितमुत्तरपदं पुत्रपतिभ्यां विशेष्यत इत्यस्ति तदन्तविधिप्रसङ्गः ।

सिद्धं त्विति । तत्पुरुषे नियतसंनिधाने पूर्वपदात्तरपदे । विशेषणविशेष्यभावे च कामचारादुत्तरपदेन पुत्रपती विशेष्येते । तत्रोत्तरपदान्तयोः पुत्रपत्योरसंभवादुत्तरपदे एव

उ.] वस्येति । व्यङ्ग्यपूर्वावयवस्य तत्पुरुषस्य चरमावयवौ न भवत इत्यर्थः । एतेनावयवावयवस्य समुदायावयवत्वमस्त्येवेति परास्तम् । तत्पुरुष इति । उत्तरपदस्य सामर्थ्यात्सन्निहितस्य वचनाद्विशेषणत्वेन व्याख्यानात्सिद्धमिति वार्तिकयोजनेति भावः । भाष्ये-सम्बन्धिशब्दाविति । ननूत्तरपदग्रहणस्याकर्तव्यत्वे तत्पुरुषाक्षिप्तत्वं हेतुर्न त्वनयोः सम्बन्धिशब्दत्वं, यदि वा पूर्वपदग्रहणं सूत्रे स्यात्तदैवं वक्तुं योग्यमिति चेन्न, एतौ समासस्य सम्बन्धबोधकौ शब्दावतः समासबोधकतत्पुरुषपदेन स्वार्थस्य सम्बन्ध्याकाङ्क्षायामेतयोराक्षेप इत्यर्थेनादोषात् । नन्वेकस्योत्तरपदशब्दस्यैव प्रकृतोपयोगितया सम्बन्धिशब्दत्वमुच्यतां किं द्वयोरुच्येति चेन्न, तयोः परस्परसापेक्षत्वेनैकेन निराकाङ्क्षप्रतिपत्त्यभावात् । तदाह-सति पूर्वपदे इत्यादि । उत्तरति-व्यङ्ग्यन्तमिति । तस्माच्चट्टे-प्रत्ययग्रहणेति । स्त्रीप्रत्ययग्रहणे तदादिनियम एव निषिध्यते नतु तदन्तविधिरिति भावः । भाष्ये-स्त्रीप्रत्ययेनानुपसर्जनेनेति । प्रत्यासत्त्या यस्य समुदायस्य स्त्रीप्रत्ययान्तत्वमानेयं तदर्थं प्रत्यनु-

१ भाष्यमेतदित्यन्ये । वाचनिकपरिभाषावार्तिकमित्यपरे । २ 'तदादेस्तदन्तस्य' पा० ।

३ इदं वार्तिकमिति परे । इदं भाष्यमित्यन्ये ।

परिभाषा-‘प्रत्ययग्रहणे यस्मात्स तदादेर्ग्रहणं भवती’ति ॥

प्यङ्गन्ते यावन्तो यणस्तेषां सर्वेषां संप्रसारणं प्राप्नोति, -वाराहीपुत्रः
तार्णकर्णीपुत्रः ॥

॥॥ तत्राऽप्रत्ययस्थस्य प्रतिषेधः ॥॥ तत्राऽप्रत्ययस्थस्य प्रतिषेधो वक्तव्यः ॥

॥ * ॥ यथागृहीतस्यादेशवचनादप्रत्ययस्थे सिद्धम् ॥ * ॥ ‘निर्दिश्यमानस्यादेशा
भवन्ती’त्येवमप्रत्ययस्थस्य न भविष्यति ।

॥ * ॥ अनन्यविकारेऽन्यसदेशस्य वै ॥ * ॥ अथ वाऽनन्यविकारेऽन्यस-
देशस्य कार्यं भवती’त्येषा परिभाषा कर्तव्या ॥ कः पुनरत्र विशेषः-एषा वा
परिभाषा क्रियेताऽप्रत्ययस्थस्य वा प्रतिषेध उच्येत ? ॥

अवश्यमेवा परिभाषा कर्तव्या, बहुन्येतस्याः परिभाषायाः प्रयोजनानि ॥
कानि ? ॥॥ प्रयोजनं न संप्रसारणे संप्रसारणम् ॥॥ ‘न संप्रसारणे संप्रसारण’-
मित्येतच्च वक्तव्यं भवति ॥ कथं व्यधेर्विद्ध इति ? ॥ ‘अनन्यविकारे-
ऽन्यसदेशस्य कार्यं भवती’ति न दोषो भवति ॥

नैतदस्ति प्रयोजनं, क्रियते न्यास एव ॥

॥॥ सान्तमहतो दीर्घत्वे ॥॥ सान्तमहतो दीर्घत्वे प्रयोजनम् । पयांसि यशांसि ।
‘प’ ‘य’ इत्यस्यापि प्राप्नोति । अनन्यविकारेऽन्यसदेशस्य कार्यं भवतीति न दोषो
भवति ॥ एतदपि नास्ति प्रयोजनं, ‘नोपधाया’ इति तत्र वर्तते ॥ एवमप्यनांसि
मनांसीत्यत्रापि प्राप्नोति ॥ नैष दोषः । सान्तसंयोगेन नोपधां विशेषयिष्यामः-
‘सान्तसंयोगस्य नोपधाया’ इति ॥ एवमपि, -हंसशिरीसि भ्वंसशिरीसि,-
अत्रापि प्राप्नोति ॥ नैष दोषः । हम्मतेहंसः ॥ कः पुनराह-‘हम्मतेहंस’
इति ? ॥ किं तर्हि ? ॥ हन्तेहंसः, -हन्त्यध्वानमिति ॥ एवं तर्हि सर्वनाम-

प्र.] पुत्रपती गृह्येते । पुत्रपतिभ्यां तूत्तरपदं न विशेष्यत इति तदन्तविध्यभावः । प्यङ्गन्तमिति ।
प्रत्ययग्रहणपरिभाषया तदन्तस्य कार्यत्वात् । हंसशिरीसीति । अनुस्वारस्याऽसिद्धत्वा-
दकाराऽकारस्य दीर्घप्रसङ्गः । हन्तेरिति । ‘वृत्तवर्दिहनी’ति लक्षणसम्भावात् । हन्ति-

उ.] पसर्जनत्वमेवैतत्परिभाषानिमित्तमिति बोध्यम् । अत्रोपसर्जनत्वं लौकिकमेव, स्त्रीप्रत्यये
शाजीयस्य तस्याऽसम्भवात् । अन्यसदेशस्येति । सदेशशब्दः समीपपरः । अन्त्येन समानो
देशो यस्येत्यक्षरार्थः । समानदेशत्वं चेतराव्यवधाने इति भावः । क्रियते न्यास एवेति ।
अन्यसमानदेशत्वाभावात् सम्प्रसारणे सम्प्रसारणमित्यस्यावश्यकत्वादिति भावः । एव-
मप्यनांसीति । सान्तसंयोगान्तस्य यो नकारस्तदुपधाया इत्यर्थ इति भावः । सान्तसंयो-
गेनेति । सान्तसंयोगावयवनस्योपधाया इत्यर्थ इति भावः । नन्वनुस्वारे नोपधात्वाभावोऽत
आह-अनुस्वारस्येति । भाष्ये-हम्मतेहंस इति । एवञ्च नोपधात्वाभाव इति भावः ।

१ अयं पाठो न सर्वत्रोपलभ्यते, प्रामाणिकपुस्तकाश्रयेण त्वस्माभिर्मुद्रितः । भाष्यमिदं
न वार्तिकमित्यभ्ये । २ अस्य व्याख्या समानत्वाद्गुणा भवेदिति गौडाः ।

स्थान इति वर्तते; सर्वनामस्थानपरतया सान्तसंयोगं विशेषयिष्यामः, सान्तसंयोगेन नोपधा [विशेषयिष्यामः],—‘सर्वनामस्थानपरस्य सान्तसंयोगस्य नोपधाया’ इति ॥

॥ * ॥ अकारान्तस्याऽष्टोपे ॥ * ॥ अकारान्तस्याऽष्टोपे प्रयोजनम्,—तद्वर्णा तद्वर्णे इति । ‘त’ इत्यत्रापि प्राप्नोति । ‘अनन्यविकारेऽन्यसदेशस्य कार्यं भवती’ति न दोषो भवति ॥ एतदपि नास्ति प्रयोजनम्,—अनाऽकारं विशेषयिष्यामः,—‘अनो योऽकार’ इति ॥ एवमप्यनसा अनसे इत्यत्रापि प्राप्नोति ॥ अन्कारेणाङ्गं विशेषयिष्यामोऽनाऽकारम्,—‘अकाराऽन्तस्याङ्गस्याऽनो योऽकार’ इति ॥ एवमप्यनस्तद्वर्णाऽनस्तद्वर्णे इत्यत्रापि प्राप्नोति ॥ एवं तर्हि ॥ * ॥ कार्यकालं संज्ञापरिभाषम् ॥ * ॥ यत्र कार्यं तत्रोपस्थितं द्रष्टव्यम् । ‘अस्ये’ति तत्रोपस्थितमिदं भवति ‘यच्च भ’मिति; तत्र यजादिपरतयाऽङ्कारं विशेषयिष्यामोऽनाऽकारं—‘यजादिपरत्वाऽनो योऽकार’ इति ॥

॥ * ॥ मृजेर्बुद्धिविधौ ॥ * ॥ मृजेर्बुद्धिविधौ प्रयोजनम् । न्यमाट् । अटोपि बुद्धिः प्राप्नोति । ‘अनन्यविकारेऽन्यसदेशस्य कार्यं भवती’ति न दोषो भवति ॥ एतदपि नास्ति प्रयोजनं—यथापरिभाषितमिको गुणबुद्धी इतीक एव बुद्धिर्भविष्यति ॥ एवमपि मिमार्जिषतीत्यत्र प्राप्नोति ॥

अस्तु । अभ्यासनिर्वासेन द्रव्यो भविष्यति ॥

॥ * ॥ वसोः संप्रसारणे च ॥ * ॥ वसोः संप्रसारणे च प्रयोजनम् । विदुषः पदय । विदिवकारस्यापि प्राप्नोति । ‘अनन्यविकारेऽन्यसदेशस्य कार्यं भवती’ति न दोषो भवति ॥ एतदपि नास्ति प्रयोजनम् । ‘न संप्रसारणे संप्रसारण’मिति प्रतिषेधो भविष्यति । ‘इद्’कारेण व्यवहितत्वाच्च प्राप्नोति ॥ एवं तर्हि—[एतदपि नास्ति प्रयोजनं] ‘निर्दिश्यमानस्यादेशा भवन्ती’ति [वकारस्य] न भविष्यति ॥

॥ * ॥ युवादीनां च ॥ * ॥ युवादीनाञ्च संप्रसारणे प्रयोजनम् । यूनाः [पदय] यूना यूने । यकारस्यापि प्राप्नोति । ‘अनन्यविकारेऽन्यसदेशस्ये’ति न दोषो भवति ॥ एतदपि नास्ति प्रयोजनं ‘न संप्रसारणे संप्रसारण’मिति न भवि-

प्र.] गच्छतीत्यर्थः । यथा परिभाषितमिति । परिभाषितानतिक्रमेणेत्यर्थः । अविभरिति । डुभृजो लङ्, तिप्तिपोरन्यतरः । शपः श्रुः । दिवं चनम् । भृजामिदित्त्वम् । सोतेति ।

उ.] लक्षणसम्भावादिति । नहि ह्रस्वतेस्तथा लक्षणमस्तीत्यर्थः । भाष्ये—एवं तर्हीति । अङ्गांशे प्रत्ययस्योत्थिताकाङ्क्षादियमेकदेशयुक्तिः । एवं तर्हि कार्यकालमिति । अयं भावः—तत्पक्षे भव्येति श्रुते मपदार्थजिज्ञासायां यच्च भमित्युपस्थितेन तच्छक्तिग्रहे प्रकृत-

१ अर्थपाठः क्वाचित्कः । २ ‘अनकारान्तस्या’पा० । ३ ‘तद्वर्णः तद्वर्णेति’ । ४ ‘कार्यकालं हि’ पा० ।

५ परिभाषेयं वार्तिककृतः । ६ ‘स्येति न दोषो भवति’ पा० । ७ चः क्वाचित्कः ।

भवति ॥ ठकारेण व्यवहितत्वाच्च प्राप्नोति ॥ एकादेशे कृते नास्ति व्यवधानम् ॥ 'एकादेशः पूर्वविधौ स्थानिवद्भवती'ति स्थानिवद्भावाव्यवधानमेव ॥ एवं तर्हि समानाङ्गग्रहणं तत्र चोदयिष्यति ॥

॥ * ॥ बौद्धपदग्रहणं च ॥ * ॥ बौद्धोपधोग्रहणं न कर्तव्यं भवति-^३'बौद्ध-^३वाया दीर्घ इक' इति ।

इह कस्माच्च भवति-अविर्भवान् ? ॥ 'अनन्त्यविकारेऽन्यसदेशस्ये' ति न दोषो भवति ॥ एतदपि नास्ति प्रयोजनं क्रियते न्यास एव ॥

॥ * ॥ आदित्यदादिविधिसंयोगादिलोपकुत्वढत्वभष्मावषत्वणत्वेष्वितिप्रसङ्गः ॥ * ॥ आदिविधावतिप्रसङ्गो भवति-'आत्वादः षः सः', 'णो नः',-इहैव स्यात्,-नेता सोता । इह न स्यात्-नमति सिञ्चतीति । आदि ॥ त्यदादिविधि-इहैव स्यात्, तद्-सः । त्यद्-स्य इत्यत्र न स्यात् । त्यदादिविधिः ॥ संयोगादिलोप-इहैव स्यात्,-मङ्गा । मङ्गव्यमित्यत्र न स्यात् । संयोगादिलोपः ॥ कुत्व-इहैव स्यात्, पक्ता । पक्त्वमित्यत्र न स्यात् । कुत्व ॥ ढत्व-इहैव स्यात्-लेढा । लेढव्यमित्यत्र न स्यात् । ढत्व ॥ भष्माव-इहैव स्यात्,-अभुत्सि । अभुत्सा-तामित्यत्र न स्यात् । भष्माव ॥ षत्व-इहैव स्यात्-द्रष्टा । द्रष्टव्यमित्यत्र न स्यात् । षत्व ॥ णत्व-इहैव स्यात्-माषवापेण । माषवापाणामित्यत्र न

प्र.] धात्वन्त्यसदेशस्यैव सत्त्वन्त्वप्रसङ्गः । स्य इत्यत्रेति । तदोः स सावनन्त्ययो'रिति सत्त्वं तकारस्यानन्त्यसदेशत्वाभावाच्च प्राप्नोति । मङ्गव्यमिति । पदान्त्यसदेशत्वाभावात्संयोगादिलोपाऽ-

ठ.] विषयके जाते तस्य बोधः । तत्र लक्ष्यानुरोधादुपस्थितयचोत्यस्य तन्त्रादिन्यायाश्रयेणाऽन्विशेषणत्वमपीति । यत्तु 'तत्पक्षे हि यच्च भमित्यादेर्यत्र भशब्दस्तत्र यचोति, यस्मात्प्रत्ययविधिस्तदादिप्रत्यय इति चोपतिष्ठत इत्यर्थः । एवं चोपस्थितपदानां पदैकवाक्यतयाऽन्वये यथेष्टमभिसम्बन्धः । एतेन-प्रत्ययस्याऽङ्गांशे उत्थिताकाङ्क्षत्वेन तत्रैव यचीत्यादीनामन्वय उचित इत्यपास्तम् । भाष्यप्रामाण्येन लक्ष्यानुरोधेन चेदृशे विषये उत्थाप्याकाङ्क्षयैवान्वयाङ्गीकारादिति भाव' इति, तन्न; एवं हि 'उपस्थितमिदं भवति यच्च भ'मिति । भाष्याऽसङ्गतेः । तदा हि 'उपस्थितमिदं भवति यचा'येवेति वक्तुमुचितम् । किञ्च पदैकवाक्यतयान्वयेऽपि स्वोपस्थापकोपस्थापिते यतः प्रत्ययविधिस्तदादेवान्वयापत्तिः । भाष्यप्रामाण्यात्तु मनुक्तार्थ एवोचित इति दिक् । यज्जादिपरतयेति । 'विधौ परिभाषे'ति न्यायो नास्त्येवेति भावः । इयमयेकदेश्युक्तिस्तत्तुक्तेः । आकङ्कारात्संज्ञासु कार्यकालपक्षाभावस्य पूर्वमुपपादितत्वाच्च ।

अभ्यासनिर्वासेनेति । लक्ष्ये लक्षणस्येति न्यायाऽन्त्यत्वेन पुनः प्रवृत्तिरिति भावः । पर्यन्त्यवद्वक्षणप्रवृत्त्या न्यायाऽन्त्यत्वाङ्गीकारेण पुनः प्रवृत्तेरनौचित्यादियमयेकदेश्युक्तिः । इदंकारणेति । यून इत्यादावेकव्यवधाने चरितार्थो निषेधोऽत्र न प्रवर्तत इत्यर्थः ।

१ न सम्प्रसारणे संप्रसारणमित्यत्र (६।१।३७) । २ 'बौद्धपद' पा० ।

२ अयं पाठो न प्रामाणिकेचादशेषु पलभ्यते । ३ अत्र सर्वत्र विभक्त्यन्तोऽपि पाठः ।

स्थात् । [णत्व] ॥

एते दोषाः समा भूयांसो वा, तस्मान्नार्थोऽनया परिभाषया ॥ नहि दोषाः सन्तीति परिभाषा न कर्तव्या लक्षणं वा न प्रणेत्यं, न हि भिक्षुकाः सन्तीति स्थाल्यो नाधिश्रीयन्ते, न च मृगाः सन्तीति यवा नोप्यन्ते ! ॥ दोषाः खल्वपि साकल्येन परिगणिताः, प्रयोजनानामुदाहरणमात्रम् ॥

कुत एतत् ? ॥ नहि दोषाणां लक्षणमस्ति ॥ तस्माद्यान्येतस्याः परिभाषायाः प्रयोजनानि तदर्थमेषा परिभाषा कर्तव्या प्रतिविधेयं दोषेषु ॥

इदं प्रतिविधीयते ॥ * ॥ उदात्तनिर्देशात्सिद्धम् ॥ * ॥ यत्रैषा परिभाषेत्यते तत्रोदात्तनिर्देशः कर्तव्यः । ततो वक्तव्यम्—‘अनन्त्यविकारेऽन्यसदेशस्य कार्यं भवत्युदात्तनिर्देश’ इति ॥ स तर्ह्युदात्तनिर्देशः कर्तव्यः ? ॥ न कर्तव्यः, —यत्रैवान्त्यसदेशश्चानन्त्यसदेशश्च युगपत्समवस्थितौ तत्रैषा परिभाषा भवति । दोषेषु चान्यत्राऽन्यसदेशोऽन्यत्रानन्त्यसदेशः । प्रयोजनेषु—पुनस्तत्रैवान्त्यसदेशश्चानन्त्यसदेशश्च । तथाजातीयकानि खल्वप्याचार्येण प्रयोजनानि पठितानि यान्युभयवन्ति भवन्ति ॥ इदमेकं यथा दोषस्तथा वोरूपधामग्रहणमिति,—अविभर्भवान् ॥ तच्चापि क्रियते न्यास एव ।

बन्धुनि बहुव्रीहौ १६।१।१४।

॥ * ॥ मातृज्मातृकमातृषु व्यङ् प्रसार्यो विभाषया ॥ * ॥ [मातृज्मातृकमातृषु व्यङ्

प्र.] प्रसङ्गः । मापवापाणामिति । विभक्तिरथस्य नकारस्य पदान्त्यसदेशत्वाभावाण्णत्वा-प्रसङ्गः । उदात्तनिर्देशादिति । यथा स्वरितेनाधिकारः, एवमुदात्तेनैषा परिभाषेत्यर्थः । न कर्तव्य इति । सर्वत्रापि परिभाषोपस्थाने दोषाभावात् । यत्रैवेति । विधिनिषेधयोरेकविषयत्वाश्रयणात् । इदमेकमिति । अविभरित्यत्रान्त्यसदेशस्येकोऽसंभवादनन्त्यसदेशस्येकः प्राप्नो दीर्घ उपधामग्रहणेन निवर्त्यते । [व्यङ्ः संप्रसारणं पुत्रपत्न्योः] ।

बन्धु । कारीपगन्ध्या माताऽस्येति बहुव्रीहौ कृतेऽस्मादेव वचनान्मातृशब्दस्य मात-

उ.] समानङ्गेति । एवञ्च व्यवधानेऽपि न दोष इति भावः । पदान्त्यसदेशत्वाभावादिति । पदस्येत्यधिकारात्पदावयवयोः संयोगाद्योः रकोलौप इति सूत्रार्थ इति भावः । एवं णत्वान्ताः पदाधिकारप्रयुक्ता एव दोषा बोध्याः । विभक्तिरथस्येति । ‘प्रतिपदिकान्तनुग्विभक्तिषुवेति णत्वप्राप्तिः । भाष्ये—एते दोषाः समा इति । वार्तिकोक्तप्रयोजनैः समा इत्यर्थः । भूयांसो वेति ।—दुष्टताप्रतिपादनपरम् । एवमुदात्तेनेति । प्रतिशापितेनेत्यर्थः । विधिनिषेधयोरिति । प्रत्यासत्तेरित्यर्थः । यद्यप्यत्र परिभाषाप्रयोजनानि अन्यथा साधितानि तथाप्य-दमुपडिति सिद्धयर्थं ‘सान्तमहतः’ ‘अल्लोपोऽन’ इत्यादावेकदेश्युक्ताऽन्याव्यानेकङ्केशपरिहारार्थञ्च परिभाषाऽऽवश्यकीति भावः । [व्यङ्ः संप्रसारणम्] ॥

बन्धुनि । अस्मादेव वचनादिति । यस्तु ‘मातृर्मातृच्युत्रार्थमहते’ इति स १) काचित्कमेतत् । २) भवन्तीति कचिन्ना । ३) यथादोषास्तथा ४) इदं व्याख्यानं कापि नोपलभ्यते ।

विभाषया प्रसार्यः] । मातृ-कारीषगन्ध्या माताऽस्य कारीषगन्धीमातः । कारीषगन्ध्यामातः । मातृ-मातृक-कारीषगन्धीमातृकः कारीषगन्ध्या-मातृकः । मातृक ॥ मातृ-कारीषगन्धीमाता । कारीषगन्ध्यामाता ॥

ग्रहिज्यावयिव्याधिवाष्टिविचतिवृश्चतिपृच्छतिभृजतीनां डिति च ६।१।१६

वयिग्रहणं किमर्थं न वेन्मजादिषु पठ्यते वेजश्च वयिरादेशः क्रियते तत्र यजादीनां कितीत्येव सिद्धम् ? ॥ तत्रैतत्स्यान्डिर्योयमारम्भ इति, तच्च न, लिट्ययमोदेशो, लिट् च किदेव ॥ अत उत्तरं पठति-

॥ * ॥ वयिग्रहणं वेजः प्रतिषेधात् ॥ * ॥ वयिग्रहणं क्रियते । [किङ्कारणम् ?] । 'वेजः प्रतिषेधात्' । वेजो लिटि प्रतिषेधं वक्ष्यति स वयेर्मा भूदिति ॥ यथैव हि वेन्मग्रहणाद्विधिः प्रार्थ्यते एवं प्रतिषेधोऽपि प्राप्नोति । ॥*॥ न वा यकारप्रतिषेधो ज्ञापकोऽप्रतिषेधस्य ॥*॥ न वैष दोषः ॥ किं कारणम् ? ॥ यदयं 'लिटि वयो य' इति वयेर्यकारस्य संप्रसारणप्रतिषेधं शास्ति तज्ज्ञापयत्याचार्यो 'न वेन्मग्रहणाद्वयेः संप्रसारणप्रतिषेधो भवती'ति ॥ नैतदस्ति ज्ञापकम् । पितृभ्यासार्थमेतत्स्यात्, -वयेः पित्सु वचनेष्वभ्यासस्य यकारस्य संप्रसारणं मा भूदिति ॥ ननु च वेन्मग्रहणादेव वयेः पित्स्यैपि वचनेष्वभ्यास-यकारस्य संप्रसारणप्रतिषेधः सिद्धः ॥ न सिध्यति ॥ किं कारणम् ? ॥ 'किती'ति तत्रानुवर्तते ॥ एवमपि वयेः पित्सु वचनेष्वभ्यासस्य यकारस्य संप्रसारणं न प्राप्नोति ॥ किं कारणम् ? ॥ इत्यादिः शेषेण बाध्यते ॥

नात्र हलादिः शेषः प्राप्नोति ॥ किं कारणम् ? ॥ वक्ष्यति होतृ-ॐ अभ्याससंप्रसारणं इत्यादिः शेषाद्विप्रतिषेधेन ॥ इति । स एव वयेर्यकारस्य संप्रसारणप्रतिषेधः पितृभ्यासार्थो न ज्ञापकार्यो भवति ॥

प्र.] जादेशः । चकारः स्वरार्थः, तेन पूर्वपदप्रकृतिस्वरत्वं बाधित्वाऽन्तोदात्तत्वं भवति । मातृ-मातृकशब्दयोश्च भेदेनोपादानात्रचतुश्चेति पक्षे समासान्ताऽभावः । [बन्धुनि बहुव्रीहौ] ॥

ग्रहिज्या । विकृतिग्रहणमिति । कश्चिद्भूयादेव इति सूत्रं मा कारि । वयिग्रहणेन-

उ.] संजुद्धिमात्रविषयः । प्रकृते च भाष्ये सविसर्गोदाहरणात् तद्विषयत्वाभावः स्पष्ट एव । मात्रा पुत्रस्य श्लाघ्यत्वद्योतनाभावाच्चेत्याहुः । पूर्वपदप्रकृतिस्वरं-बहुव्रीहित्वात्प्राप्तम् । अस्यापि वचनस्य बहुव्रीहावेव प्रवृत्तेः ।

ग्रहिज्या । भाष्ये-वेजो लिटीति । 'वेज' इति सूत्रेण लिटि सम्प्रसारणं निषिध्यते इति भावः । न वा यकारप्रतिषेध इति । न च वयेर्यस्यैव सम्प्रसारणं माभूदिति नियमार्थमिदम् ; एवमपि वयेर्वय 'वेज' इति प्रतिषेधाभावे वेन्वाद्यजादित्वे सम्प्रसारणसिद्धौ

१ 'मादेशः क्रियते लिट् च' पा० । २ अर्थ पाठः सम्प्रति नोपलभ्यते । ३ इतिः कचित्र । ४ 'प्राप्यते' पा० । ५ 'पित्सु' पा० । ६ लिट्यभ्यासस्य (६।१।१७) इत्यत्र । ७ 'ज्ञापनार्थो' ।

॥ * ॥ पितृभ्यासार्थमिति चेन्नाऽविशिष्टत्वात् ॥ * ॥ पितृभ्यासार्थमिति चेत्तच्च ॥ किं कारणम् ? ॥ 'अविशिष्टत्वात्' । अविशेषेण प्रतिषेधो, निवृत्तं तत्र कितीति । अतश्चाऽविशेषेण, वेओपि हि पित्सु वचनेष्वभ्यासस्य संप्रसारणं नेष्यते—ववौ ववियेति ॥ विकृतिग्रहणं खल्वपि प्रतिषेधे क्रियते न च विकृतिः प्रकृतिं गृह्णाति ॥ [ग्रहिज्यावयिव्यधि] ।

लिट्वभ्यासस्योभयेषाम् । ६।१।१७।

॥ * ॥ ग्रहिवृश्चतिपृच्छतिभृज्जतीनामविशेषः ॥ * ॥ [ग्रहिवृश्चतिपृच्छतिभृज्जतीनामविशेषः] ॥ यदुच्यते—'वृश्चरविशेष' इति, तच्च । यद्यत्र रेफस्य संप्रसारणं न स्वाद्वकारस्य प्रसज्येत । रेफस्य पुनः संप्रसारणे सति उरदस्वस्य स्थानिवद्भावाच्च संप्रसारणे संप्रसारणमिति प्रतिषेधः सिद्धो भवति । तस्माद्वक्तव्यम्—'ग्रहरेविशेषः । पृच्छतिभृज्जत्योरविशेषः' ॥ इति ॥

अथोभयेषाम्ग्रहणं किमर्थम् ? ॥ उभयेषामभ्यासस्य संप्रसारणं यथा स्वाद्वचिस्वपियजादीनां ग्रहादीनां च ॥ नैतदस्ति प्रयोजनम् । प्रकृत-मुभयेषाम्ग्रहणमनुवर्तते ॥ यद्यनुवर्तते 'ग्रहिज्यावयिव्यधिवष्टिविचतिवृश्चति-पृच्छतिभृज्जतीनां किति चे'ति यजादीनां हिस्थपि प्राप्नोति ॥ नैष दोषः सम्बन्धमनुवर्तिष्यते । 'वचिस्वपियजादीनां किति' । 'ग्रहादीनां किति चे' । 'वचिस्वपियजादीनां किति' । ततो—'लिट्वभ्यासस्योभयेषाम्' । 'किति'

प्र.] वेजो ग्रहणाद्विसंप्रसारणप्रतिषेधो भविष्यतीत्याशङ्क्योक्तं—विकृतिग्रहणमिति । यद्यपि वयो यकारस्य प्रतिषेध उक्तो न च वेजो यकारोऽस्ति तथापि पुष्कलं परिहारं वक्तुमेतन्ना-श्रितम् । अथ वा 'लिटि वय' इति योगविभागः करिष्यते । तत्र वयिग्रहणेन वेजो ग्रहणात्संप्र-सारणप्रतिषेधो भविष्यति । ततो 'य' इति द्वितीयो योगो नियमार्यो,—यस्य यकारश्चान्यश्चास्ति तस्य वयेर्यकारस्यैव निषेधो भवतीत्याशङ्क्योक्तं—विकृतिग्रहणमिति । प्रकृत्या विकृति-गृह्णाते स्थानिवद्भावाच्चतु विकृत्या प्रकृतिभिन्नरूपत्वादिति भावः । तदेवं वयिग्रहणप्रत्याख्यातम् ॥

लिट्वभ्यासस्यो । ग्रहीति । असति सूत्रे यद्रूपं तदेव सतीत्यभिप्रायेणैतदुक्तम् । भाष्य-

उ.] वयिग्रहणवैयर्थ्यस्योपपत्तेः । भाष्ये—ज्ञापक इत्यस्य—बोधकं प्रमाणमित्यर्थो बोद्धव्यः । यद्व्यतिरोक्तमिति । अतएव विव्यथे विव्याधेत्यादि सिद्धिः । विकृतिग्रहणं खल्व-पीति भाष्यस्य,—प्रकृतानुपयोगमाशङ्क्य मन्दमतिशङ्कानिवर्तकत्वेन योजयति—कश्चिदिति । पुष्कलं—युक्ततरम् ॥ [ग्रहिज्या] ॥

लिट्वभ्यास । वृश्चतावविशेषं वदतो वार्तिककारस्याभिप्रायमाह—असतीति । सूत्राभावे हलादिः शेषेण 'ववृश्चे'त्यादि रूपं, सत्यपि तदेवेति भावः । भाष्यकार-स्त्विति । ग्रहिज्येति योगे वृश्चतिग्रहणस्य वृक्च इत्याद्यर्थम्, अत्रोभयेषाम्ग्रहणस्य

१ भाष्यवार्तिकमेतदित्यन्ये । २ इयं व्याख्या न कापीदानीमुपलभ्यते ।

३ 'वक्तव्यमेतत्' पा० । ४ चः काचित्कः ।

‘डिती’ति निवृत्तम् ॥ अथ वा-॥ * ॥ मण्डूकगतयोऽधिकाराः ॥*॥ यथा मण्डूका
उत्प्लुत्योत्प्लुत्य गच्छन्ति तद्वदधिकाराः ॥

अथ चैक्ययोगः करिष्यते-‘वचिस्वपियजादीनां किति प्रहादीनां डिति
चेति । ततो ‘लिख्यभ्यासस्ये’ति । न चैक्ययोगेऽनुवृत्तिर्भवति ॥ अथ वोभयं
निवृत्तं तदपेक्षिष्यामहे ॥ इदं तर्हि उभयेषां ग्रहणस्य प्रयोजनमुभयेषा-
मभ्यासस्य संप्रसारणमेव यथा स्याद्यदन्यत्प्राप्नोति तन्मा भूदिति ॥

किं चान्यत्प्राप्नोति ? ॥ हलादिः शेषः । ‘अभ्यासस्य संप्रसारणं हलादिः-
शेषाद्विप्रतिषेधेने’ति वक्ष्यति स पूर्वविप्रतिषेधो न पठितव्यो भवति ॥

॥ * ॥ अभ्याससंप्रसारणं हलादिःशेषाद्विप्रतिषेधेन ॥ * ॥ अभ्यासस्य संप्रसारणं
भवति हलादिःशेषाद्विप्रतिषेधेन । अभ्याससंप्रसारणस्यावकाशः-इयाज उर्वारः ।
हलादिःशेषस्यावकाशः-विभिदतुः विभिदुः । इहोभयं प्राप्नोति-विष्याध विष्य-
धिय । अभ्याससंप्रसारणं भवति पूर्वविप्रतिषेधेन ॥ स तर्हि पूर्वविप्रतिषेधो
वक्तव्यः ? ॥ * ॥ न वा संप्रसारणसंप्रसारणाश्रयबलीयस्त्वादित्यत्रापि ॥ * ॥ न वा
वक्तव्यः ॥ किं कारणम् ? ॥ ‘संप्रसारणसंप्रसारणाश्रयस्य बलीयस्त्वादित्य-
त्रापि’ । संप्रसारणं संप्रसारणाश्रयं च बलीयो भवतीति वक्तव्यमन्यत्रापि,
नावश्यमिहैव वक्तव्यम् ॥ किं प्रयोजनम् ? ॥ * ॥ प्रयोजनं रमालोपेयङ्गणः ॥*॥
रम्-भृष्टः भृष्टवान् । संप्रसारणं च प्राप्नोति रम्भावश्च । परत्वाद्भावः स्यात् ॥
सम्प्रसारणं बलीयो भवतीति वक्तव्यं, संप्रसारणं यथा स्यात् । रम् ॥ आलोपः-
जुहुवतुः जुहुवुः । संप्रसारणं च प्राप्नोत्यालोपश्च । परत्वादालोपः स्यात् ।
संप्रसारणं बलीयो भवतीति वक्तव्यं, संप्रसारणं यथा स्यात् । सम्प्रसारणे
प्र.] कारस्तु रेफस्य संप्रसारणे सत्यसति वा विशेरो नास्तीति मत्वा वार्तिककारेणेतदुक्त-
न्तच्चाऽयुक्तमिति मन्यमान आह-ग्रदुच्यत इति ।

इदं तर्हीति । उभयेषां ग्रहणात्पुनःसंप्रसारणस्य विधिर्भवन् विध्यन्तरस्य बाधको

उ.] चाऽन्यग्रहणार्थमावश्यकत्वात् सोऽभिप्राय इति तद्भावाः । रेफस्येति । ‘लिख्यभ्यास-
विषये’इत्यादिः । भाष्ये-उरद्वस्येति । तस्याऽङ्गाधिकारस्थत्वेनाऽङ्गसंज्ञाद्वारा नियमतः
पूर्वं परबुद्धेरावश्यकत्वेन परनिमित्ततयाऽचः परस्मिन्निति स्थानिवत्त्वमिति भावः । उभये-
षां ग्रहणमिति । वच्यादीनां ग्रह्यादीनां च तत्तत्सूत्रे बोधकं यत्पदं तदनुवर्तते इत्यर्थः ।
न चैक्ययोग इति । सङ्गाहकवाक्यमेकमिति भावः । ननुभयेषां ग्रहणे कृतेऽपि
परस्य हलादिः शेषस्य कथं बाधोऽत आह-उभयेषामिति । इयाजेति । हलादिः शेषे
कृते सम्प्रसारणमत्र सावकाशमिति भावः । ‘पूर्वत्वञ्च प्राप्नोत्याकारलोपश्चेत्यत्रत्यं प्रतीकम्-

१ भाष्यवार्तिकमेतदित्यन्ये । कात्यायनवार्तिकमिति परे । नागेशोऽप्येवम् । २ ‘अभ्यास-
सम्प्रसारणं’ पा० । ३ हलादिःशेषाद्भवति विप्रति’ पा० । ४ ‘उवाप’ पा० । ५ इदं सर्वत्र
लुप्तमासीत्प्रामाणिकपुस्तकाधारेण हन्त गौडैः कृतम् । ६ ‘आकारलोपश्च’ ।

कृते पूर्वत्वं च प्राप्नोत्याकारलोपश्च । परत्वादाल्लोपः स्यात् । सम्प्रसारणाश्रयं च बलीयो भवतीति वक्तव्यं, पूर्वत्वं यथा स्यात् । आलोपः ॥ इयङ्-शुशु-वतुः शुशुवुः । सम्प्रसारणं च प्राप्नोतीत्युदादेशश्च । परत्वादियुदादेशः स्यात् । सम्प्रसारणं बलीयो भवतीति वक्तव्यं, सम्प्रसारणं यथा स्यात् । [इयङ् ॥]

यण्-सम्प्रसारणे कृते पूर्वत्वं च प्राप्नोति यणादेशश्च । परत्वाद्यणादेशः स्यात् । सम्प्रसारणाश्रयं च बलीयो भवतीति वक्तव्यं, पूर्वत्वं यथा स्यात् ॥

नैतानि सन्ति प्रयोजनानि । यत्तावदुच्यते-‘र’मिति । इदमिह सम्प्रधावं रम्भावः क्रियतां सम्प्रसारणमिति किमत्र कर्तव्यम् ? ॥ परत्वाद्वम्भावः ॥ नित्यं सम्प्रसारणं । कृतेऽपि रम्भावे प्राप्नोत्यकृतेऽपि प्राप्नोति ॥ रम्भावोऽपि नित्यः-कृतेऽपि सम्प्रसारणे प्राप्नोत्यकृतेऽपि ॥ कथम् ? ॥ योऽसावृकारे रेफस्तस्य चोपधायाश्च प्राप्नोति ॥ अनित्यो रम्भावो, नहि कृते सम्प्रसारणे प्राप्नोति ॥ किं कारणम् ? ॥ नहि वर्णैकदेशा वर्णग्रहणेन गृह्यन्ते ॥

अथापि गृह्यन्ते एवमप्यनित्यः । उपदेश इति वर्तते । तच्चावश्यमुपदेशग्रहणमनुवर्त्य बरीभृज्यत इत्येवमर्थम् ॥

आलोपेयङ्येण इति । नित्यं सम्प्रसारणमन्तरङ्गं पूर्वत्वम् । तदेतदनन्वार्थं ‘सम्प्रसारणं सम्प्रसारणाश्रयश्च बलीयो भवतीति वक्तव्यं पूर्वविप्रतिषेधो वा वक्तव्यः ॥ उभयं न वक्तव्यम् । उक्तमत्रोभयेषाङ्ग्रहणस्य प्रयोजनम्-‘उभयेषामभ्यासस्य सम्प्रसारणमेव यथा स्याद्यदन्यत्प्राप्नोति तन्माभू’दिति ॥

॥ * ॥ व्यचेः कुटादित्वमनस्यङ्गिति सम्प्रसारणार्थम् ॥ * ॥ व्यचेः कुटादित्वमनसीति वक्तव्यम् ॥ किं प्रयोजनम् ? ॥ ‘अङ्गिति सम्प्रसारणार्थम्’ । अङ्गिति सम्प्रसारणं यथा स्यात् । उद्विचिता । उद्विचितुम् । उद्विचितव्यम् ॥

‘अनसी’ति किमर्थम् ? ॥ उरुव्यचाः कण्टकः ॥ [लिट्यभ्यासस्योभयेषाम्] ॥

प्र.] भवति । आकारलोपश्चेति । सति चाकारलोपे तस्य स्थानिवद्भावादुक्त्वात् स्यात्तत्तश्च यणादेशः प्रसज्येत । यणादेशश्चेति । ‘एरनेकाच’ इत्यनेन । उपदेश इति । तेनोपदेशे यो रेफस्तस्य रम्भावः । ऊरुव्यचा इति । उरु विचतीति ‘मिथुनेऽसिः पूर्ववच्च सर्व’मित्यसिप्रत्ययः । [लिट्यभ्यासस्योभयेषाम्] ॥

उ.] आकारलोपश्चेति । न चाकारलोपे किमनिष्टमत आह-सति चेति । इदं च सम्प्रसारणाश्रयश्च बलवदित्यस्यैव प्रयोजनं बोध्यम् । एरनेकाच इत्यनेनेति । शु र् अतुसिति स्थितेऽनेकाच्चादिकारस्य यण्प्राप्तिरिति भावः । नतूकारस्येको यणीति यण्, तस्य परत्वात् पूर्वत्वेन बाधात् । तेनोपदेशे इति । अतएव रीको रेफस्य न निवृत्तिरिति भावः । आलोपेयङ्येण इत्यस्य ‘यदप्युच्यत’ इत्यादिः । मिथुनेऽसिरिति । धातूपपदयोगो मिथुनमिति भावः । [लिट्यभ्यासस्योभयेषाम्] ॥

१ ‘दाकार’ पा० २ अयं पाठः काचित्कः । ३ इति काचित्कः । ४ ‘सम्प्रसारणं तदाश्रयं च’ ।

स्वापेश्चिडि । ६।१।१८।

॥ * ॥ चङ्ग्रहणं शक्यमकर्तुम् ॥ * ॥ कथं ? ॥ कितीति वर्तते । नचान्यः
स्वापेश्चिडिस्त, अन्यदतश्चकः ।

न वशः । ६।१।२०।

॥ * ॥ वशेर्यङि प्रतिषेधः * ॥ वशेर्यङि प्रतिषेधो वक्तव्यः संप्रसारणस्य ।
वावश्वते ॥ क मा भूत् ? ॥ उष्टः उशन्तीति ॥ स तर्हि तथा प्रतिषेधो
वक्तव्यः ? ॥ न वक्तव्यः । यङीति वर्तते ॥ एवं तर्ह्यन्वाचष्टे-‘यङीति वर्तते’-
इति ॥ नैतदन्वाख्येयम्-अधिकारा अनुवर्तन्त इति । एष एव न्याय्यो यदुत
‘अधिकारा अनुवर्तते’ इति ॥ [न वशः] ॥

श्रुतं पाके । ६।१।२७।

किं निपात्यते ? ॥ * ॥ आश्रम्योः श्रुभावः ॥ * ॥ आश्रम्योः श्रुभावो निपा-

प्र.] स्वापे । कितीति वर्ततइति । कितीत्येतत्तु चानुकृष्टत्वादस्वरितत्वाद्वा नानुवर्तिष्यत-
इति भावः । तच्च डिद्वहणं ‘लिखभ्यासस्योमयेषां मित्यत्र नानुवर्तते, लिटो डिटोऽसंभवात् ।
इद्वै त्वनुवर्तते । न चान्य इति । यङ् तावदनेकाच्चात्स्वापेर्नास्ति । अपित्सार्वाधानुकं तु
विकरणैर्व्यवहितम् । अडादयः स्वापेर्न विहिताः । [स्वापेश्चिडि] ।

न वशः । वशेर्यङीति । यथा ‘स्वापेश्चिडि’त्यत्र डिद्वहणानुवत्त्या चङीति प्रत्याख्यातं
तमेहापि डिद्वहणानुवृत्त्या डिन्मात्रे प्रतिषेध इत्याशङ्कानिवारणाय वार्तिककारो यङ्ग्रहणा-
नुवृत्तिमन्वाचष्टे । नैतदन्वाख्येयमिति । ‘स्वापेश्चिडि’त्यत्र चङ्ग्रहणं कृतमेव । ततश्च
कितीत्यस्याऽनधिकाराख्येयं संबध्यते, अनन्तरत्वात् ॥ [न वशः] ।

श्रुतं । आश्रम्योरिति । ‘आ पाके’ इत्यदादौ पठ्यते । ‘अै पाके’ इति भूवादौ । षटा-

उ.] स्वापेश्चिडि । ननुभयस्मिन्प्रकृते केवलकितीत्यस्यैव कथं संबन्धोऽत आह-किती-
त्येतदिति । ‘चानुकृष्टं नोत्तरत्रे’त्येतल्लुटिचेति सूत्रस्थभाष्यविरुद्धमत आह-अस्वरित-
त्वाद्देति । ग्रहिज्येति सूत्रेचेनास्वरितत्वेपि संबन्ध इति भावः । व्याख्यानाच्चानुवृत्तिरिति
तत्त्वम् । ननु कितीत्यनुवृत्तौ मध्येऽपि सम्बन्धः स्यादत आह-तच्चेति । ‘अन्यो नास्ती’-
त्राऽन्यत्वं कुत इत्यतो भाष्ये-अन्यदतश्चक इति । [स्वापेश्चिडि] ॥

न वशः । ननु स्वापेश्चिडिति चङ्ग्रहणेन कितीत्यस्य निवृत्त्या यङीत्यस्यैवानुवृत्ते-
डिन्मात्रे प्रतिषेधाप्राप्तेः किं वार्तिकेनेत्यत आह-यथा स्वापेरिति । चङ्ग्रहणं कृतमेवेति ।
वार्तिकमते स्थितमेव चङ्ग्रहणं भाष्यकृता प्रत्याख्यातमिति डिद्वहणानुवृत्तिशङ्कानिरासा-
याऽन्वाख्यात्मनर्थकमित्यर्थः । भाष्ये-अधिकारा इति । अधिकारार्थस्वरितगुणयुक्ता इत्यर्थः ।

श्रुतं पाके । निपातनसामर्थ्याल्लुक्किरणालुक्किरणयोरिति लक्षणप्रतिपदोक्त-
परिभाषा च न प्रवर्तते । विरोधाद्भेदयोरप्रवृत्तिरित्याशयेनाह-आ पाक इत्यादि ।

१) इदं वार्तिकं सम्प्रति कापि न दृश्यतेऽस्य व्याख्यामात्रमेवोपलभ्यते । भाष्यमिदमित्यन्ये ।

त्यते । ॥३॥ क्षीरहविषोः ॥३॥ क्षीरहविषोरिति वक्तव्यम् । शृतं क्षीरं शृतं हविः ॥
क मा भूत् ? । आणा यवागूः अपिता यवागूरिति ॥ ३ अपेः शृतमन्यत्र हेतोः ॥
अपेः शृतमन्यत्र हेतोरिति वक्तव्यम् ॥ इह मा भूत्, अपितं क्षीरं देवदत्तेन,
यज्ञदत्तेनेति ॥ [शृतं पाके] ॥

प्यायः पी । ६।१।२८।

॥३॥ आङ्पूर्वादन्धूधसोः [नियमार्थं] ॥३॥ आङ्पूर्वादन्धूधसोरिति वक्तव्यम् ।
आपीनोऽन्धुः । आपीनमूधः ॥ किं प्रयोजनम् ? ॥ 'नियमार्थम्' । आङ्पूर्वादन्धू-
धसोरेव ॥ क मा भूत् ? । आप्यानक्षेत्रमा इति ॥ उभयतो नियमश्चायं
द्रष्टव्यः, - 'आङ्पूर्वादिवान्धूधसोः' 'अन्धूधसोरेवाङ्पूर्वा'दिति ॥ क मा भूत् ? ॥
प्रप्यानोऽन्धुः । प्रप्यानमूधः ॥ आङ्पूर्वाच्चैष नियमो द्रष्टव्यः । भवति हि-

प्र.] दिषु तु मित्त्वार्थं 'आ पाके' इति पठ्यते । आतिश्च कर्मकर्तृविषयस्य पचैरर्थे पच्यमानकर्तृ-
कव्यापारे वर्तते । ततः पक्तृव्यापारे णिजुत्पद्यते । ततश्च पचतीति योऽर्थः स एव श्रपयतीति
गम्यते । तत्र यदा श्रातेः क्त उत्पद्यते तदाऽकर्मकत्वात्कर्तरि भवति, श्रपेस्तु कर्मणि । शृतं
क्षीरं स्वयमेव । शृतं क्षीरं देवदत्तेन । अपेः शृतमन्यत्र हेतोरिति । हेतुशब्देन
प्रयोजकस्य हेतोर्व्यापारः प्रेषणादिलक्षण उपचारादुच्यते । तेन पक्तुर्यः प्रयोजकस्तदीये व्यापारे
पचिप्रकृतिणिज्वाच्ये श्रपयतेरुत्पन्नस्य णिचोऽभिधेये क्षीरहविषोरपि शृतमिति न भवति किं तु
श्रपितमिति । तत्र 'श्राश्रप्यो'रिति वचनादाद्यपक्तृलक्षणप्रयोजकव्यापाराङ्गीकरणादन्यत्र हेतोरि-
त्यनेन पाचयितृलक्षणप्रयोजकव्यापारनिषेधः सामर्थ्यादवसीयते । 'एतश्च पाकग्रहणाल्लभ्यते ।
द्विविधो हि पाको विकित्तिर्लक्षणां विच्छेदनालक्षणश्च । पाचयितृव्यापारे तु णिचि कृते पाचना-
लक्षणोऽर्थः प्राधान्येनाभिधीयते न तु पाकलक्षण इति निपातनाऽभावः । [शृतं पाके] ॥

उ.] एवञ्चोभयोरप्यत्र निपातनमिति भावः । घटादिषु त्विति । एवञ्चास्यैव सोऽनुवाद इति
नातिरिक्तः स इति भावः । भाष्ये-अपीति-हेतुमण्यन्तनिर्देशः । एतदर्थमेव निपात-
नाश्रयणम् । ननु ण्यन्तस्य पाकानुकूलव्यापारे वर्तनेऽपि पाकेऽवृत्तेः कथं तत्र निपातनं,
यथाकथञ्चित्पाकवृत्तित्वाश्रयणे तु ण्यन्ताण्णावपि निपातनापत्तिरत आह-आतिश्चेति ।
उभयविधोऽपि पच्यर्थः पाकशब्देनोच्यते, अविशेषात् । अन्तर्भावितपच्यर्थपच्यर्थस्तु न गृह्यते,
तत्त्वस्य गमकसत्त्वे एव स्वीकारादिति भावः । पक्तृव्यापारे इति । 'निवृत्तप्रेषणाद्वातोः
प्राकृतेऽर्थे णिजुच्यत' इत्युक्तेः । स्वतन्त्रप्रयोजकरूपस्य मुख्यहेतोरत्रासंभवादाह-हेतुशब्दे-
नेति । ननु श्राश्रप्योरिति श्रपेरन्यनुज्ञानादन्यत्र हेतोरित्युक्तमत आह-तेन पक्तुरिति ।
पक्तृलक्षणेति । पक्तृलक्षणभूतो धर्मभूतो यः प्रयोजकव्यापार इत्यर्थः । एवं पाचयितृलक्षणे-
त्यपि व्याख्येयम् । विच्छेदना-विकित्प्यनुकूलो व्यापारः । पाचना-तदनुकूलो व्यापारः ।

१ अयमंशः कांचिदपि नैवोपलभ्यते । २ 'अये' पा. । ३ 'सीजना' 'पकना' ।

४ हिः कचिन्न ।

पीनं मुखं, पीनाः शंवर्जः, श्लक्ष्णपीनमुखी कन्येति ॥ [प्यायः पी] ॥

विभाषा श्वेः ॥६॥१॥३०॥

॥ * ॥ श्वेलित्यभ्यासलक्षणप्रतिषेधः ॥ * ॥ श्वेलित्यभ्यासलक्षणं संप्रसारणं नित्यं प्राप्नोति तस्य प्रतिषेधो वक्तव्यः । शिष्ययतुः शिष्ययुः ॥ किमुच्यते लिट्यभ्यासलक्षणस्येति, न पुनः किल्लक्षणस्यापि ? । किल्लक्षणमपि हि नित्यमत्र प्राप्नोति ॥ किल्लक्षणं श्रयतिलक्षणं बाधिष्यते ॥ यथैव तर्हि किल्लक्षणं [श्रयतिलक्षणं] बाधते एवमभ्यासलक्षणमपि बाधेत ॥ न ब्रूमोऽपवादत्वाच्छ्रयतिलक्षणं किल्लक्षणं बाधिष्यतइति ॥ किं तर्हि ? ॥ परत्वात् । श्रयतिलक्षणस्यावकाशः—पिन्ति वचनानि—शुश्राव शुश्रविथ । शिष्याय शिष्ययिथ । किल्लक्षणस्यावकाशोऽन्ये कितः,—शूनः शूनवान् । इहोभयं प्राप्नोति,—शिष्ययतुः शिष्ययुरिति । श्रयतिलक्षणं भवति विप्रतिषेधेन ॥

अभ्यासलक्षणादपि तर्हि श्रयतिलक्षणं भविष्यति विप्रतिषेधेन । अभ्यासलक्षणस्यावकाशोऽन्ये यजादयः,—इयाज उवाप । श्रयतिलक्षणस्यावकाशः—परं

प्र.] प्यायः पी । आङ्पूर्वाच्चेति । आडाश्रयणेन नियमद्वयविधानात्केवलस्य सर्वत्र पाभावः । 'आङ्पूर्वाद्वान्धूधसो'रित्यनेन नियमेन तुल्यजातीयत्वादुपसर्गान्तरं निवार्यते न तु केवलः प्यायतिः । [प्यायः पी] ॥

विभाषा श्वेः । लिटः कित्वाऽकिस्त्वभेदेन द्वैविध्यादुभयत्र विभाषेयम् । तत्र संप्रसारणपक्षे कृतसंप्रसारणस्य द्विवचनास्ति वक्तव्यं, संप्रसारणाऽभावपक्षे त्वभ्यासस्य लिट्यभ्यासस्योभयेषांमिति संप्रसारणं प्राप्नोतीति मत्वाह—श्वेलिटीति । यथैवेति । किल्लक्षणं नित्यं संप्रसारणं परत्वादियं विभाषा बाधते यथा तथाऽभ्यासलक्षणमपीति भावः । अन्ये यजादय इति । केपु

उ.] प्यायः पी । 'आङ्पूर्वाच्चैष नियम' इति भाष्यस्य,—पुनरुक्तत्वपरिहारायाह—आडाश्रयणेनेति । ननु आद्यनियमेन केवलस्यापि व्यावृत्तिः स्यादत आह—आङ्पूर्वादेवेति । अन्येतु—आङ्पूर्वाच्चैष इति । नत्वन्धूधसोरेव, तयोरप्याङ्पूर्वादेवेति नियमद्वयमित्यर्थः । तथा सति पीनं मुखमित्याद्यसिद्धिः स्यात्तदाह—भवति हीति । अन्धूधसोस्तु केवलाद्भवतां त्यत्र न मानमेव च कैयटश्चिन्त्यः । तद्व्याख्याने हि पीनोऽन्धुरित्यादेः साधुत्वं लभ्यते, न च तत्र मानमस्तौ त्याहुः । भाष्ये—श्लक्ष्णपीनमुखीति । 'मुखे'त्युचितः पाठः । चतुर्थभाष्ये स्वाङ्गादिति सूत्रेऽ'स्वाङ्गपूर्वपदा'दित्यस्य कर्मधारयार्थकस्यानुवृत्तेरुक्तत्वादिति बोध्यम् । कर्मधारयपूर्वपदो वा बहुव्रीहिर्बोध्यः । [प्यायः पी] ॥

विभाषा श्वेः । ननु शुश्रुवतुरित्यादावभ्यासेऽपि संप्रसारणस्येष्टत्वात्किमर्थं प्रतिषेधोऽत आह—लिटः कित्वेति । किति प्राप्तमकिति चाऽप्राप्तमिति भावः । अत्र च

१ 'पुण्य' पा० । २ 'शङ्खनकाः' 'शंवषः' पा० । शंवटी—'फली' 'छिम्मी' । ३ 'किल्लक्षणं बाधते पा० । ४ 'अपवादलक्षणत्वात्' पा० । ५ 'पिति' पा० । ६ 'उवाय' पा० ।

धातुरूपं-शुशुवतुः शुशुवुः शुशुविथ । श्वयतेरभ्यासस्योभयं प्राप्नोति-शिश्वि-
यंतुः शिश्वियुः । श्वयतिलक्षणं भविष्यति विप्रतिषेधेन ॥

नैष युक्तो विप्रतिषेधो, नहि श्वयतेरभ्यासस्याऽन्ये यज्ञादयोवकाशाः ।
श्वयतेर्यज्ञादिषु यः पाठः सोऽनवकाशस्तस्यानवकाशत्वादयुक्तो विप्रतिषेधः ।
तस्मात्सुष्ठ्वयते- श्वयतेर्लिङ्यभ्यासलक्षणप्रतिषेधः * इति ॥ [विभाषा श्वेः] ॥

हः संप्रसारणमभ्यस्तस्य च । ६।१।३२।

॥ * ॥ हः संप्रसारणे योगविभागः [णौ च संश्रद्धिष्यार्थः ।] ॥ * ॥ हः संप्रसारणे
योगविभागः कर्तव्यः । 'हः संप्रसारणं' । [हः संप्रसारणं] भवति णौ च संश्रद्धोः ।
ततोऽभ्यस्तस्य च । अभ्यस्तस्य च संप्रसारणं भवतीति ॥ किमर्थो योगवि-
भागः ? ॥ 'णौ च संश्रद्धिष्यार्थः' । णौ च संश्रद्धिष्ये हः संप्रसारणं यथा स्यात् ।

प्र.] निदवयवेषु कृतं शास्त्रं समुदाये प्रवृत्तं भवति । नहि श्वयतेरिति । 'यज्ञादाना'मिति
व्यवस्थावाच्यादिशब्दोपादानाद्यथापाठं सर्वेषां चोदितत्वात्कार्येण भाष्यम् । सर्वकार्यार्थश्च
गणपाठः-इति 'किति संप्रसारणं, यज्ञादिषु श्वयतिपाठस्यावकाश' इत्यपि न शक्यते वक्तुम् ॥

हः सं । हः संप्रसारणे योगविभाग इति । इहैकमनेकं वा कार्यं विधातुं काल-
विच्छेदाभावेन निर्देश एकयोगः । तत्रैकस्मिन्योगे पठ्यमानेऽव्याप्तिरिति योगविभागः कर्तव्यः ।

उ.] मूत्रे 'लिङ्यङो'रिति वर्तते । कृतसंप्रसारणस्येति । परत्वालपूर्वं संप्रसारणमिति भावः ।
तथाभ्यासेति । विशेषाभावादित्यभिमानः । भाष्ये-वक्ष्यमाणरोत्याऽभ्यासलक्षणांशे विप्र-
तिषेधाऽसंभवं मत्वोभयोरप्यपवादत्वादिदं बाधकमिति तदाशयं परिकल्प्याह-न ब्रह्मोऽपवा-
दत्वादिति । केषुचिदिति । यथा कर्मण्यण् कचित्सावकाश आकारान्तेषु केन बाध्यत
इति भावः । भाष्ये-परं धातुरूपमिति । अभ्यासोत्तरखण्डे तदभावो विभाषाफल-
मिति भावः । अभ्यासस्योभयमिति । 'लिङ्यभ्यासस्ये'ति संप्रसारणं, 'विभाषा श्वे'रिति
प्राशिकाऽभावश्चेत्यर्थः । यथापाठमिति । संमुग्धनिर्देशे हि तथा वक्तुं शक्यम् । अत्र त्ववयवा
एव पृथङ्निर्दिष्टा इति भावः । शून इत्याद्यर्थं यज्ञादिपाठः सावकाशः स्यादत आह-सर्वे-
ति । एवं चैतत्कार्येर्हेदयकः पाठोऽनवकाश इति भावः । लिट्प्रश्रयत्यभ्यासविषयक-
लक्षणस्योपप्लुतस्याऽचरितार्थमिति तात्पर्यम् । न च विप्रतिषेधशास्त्रसहकृतेनाऽनेन तद-
भाव एव कल्प्यतामिति वाच्यं, द्वित्वालपूर्वं परत्वादिभाषाप्राप्त्या द्वित्वोत्तरमभ्यासस्य प्राप्त्या-
युगपत्प्राप्त्यभावात् । एतदेवाऽनवकाशत्वोक्त्या भाष्ये सूचितमित्याहुः । [विभाषा श्वेः] ॥

हः संप्रसारणमभ्य । एकमनेकं वेति । यथा 'नद्यादिभ्यो ढ'गित्यादि, 'स्थाध्वोरिच्चे'-
त्यादि च । तत्रैकयोगे जुहावित्यादि सिद्धयति, जुहावयिषतीत्यादि न सिद्धयति । प्यन्तस्याभ्य-
स्तत्वेऽपि ह्ययतेरभ्यस्तत्वाऽभावात् । तदाह-अव्याप्तिरिति । भाष्ये 'संश्रद्धिष्ये' इत्युक्ति-

जुहावयिषति । अजुहवत् ॥ किं पुनः कारणं न सिध्यति ? ॥ 'होऽभ्यस्तस्य चे'त्यु-
च्यते न चैतद्धोऽभ्यस्तम् ? ॥ कस्य तर्हि ॥ ह्यययते ॥ इ एतदभ्यस्तम् ॥
कथम् ? ॥ 'एकाचो द्वे प्रथमस्ये' ॥ एवं तर्हि ह्यतेरभ्यस्तस्येत्युच्यते न चात्र
ह्यतेरभ्यस्तम् ॥ कस्तर्हि ह्यययतिः ? ॥ ह्यतेरेवात्राभ्यस्तम् ॥ कथम् ? ॥
'एकाचो द्वे प्रथमस्ये'ति ॥ एवमपि- ॥ * ॥ अभ्यस्तनिमित्तेऽनभ्यस्तप्रसारणार्थम् ॥ * ॥
'अभ्यस्तनिमित्ते' इति वक्तव्यम् ॥ किं प्रयोजनम् ? ॥ 'अनभ्यस्तस्य प्रसा-
रणार्थम्' । अनभ्यस्तस्य प्रसारणं यथा स्यात्, जुहृषति जोह्यते ।
॥ * ॥ अभ्यस्तप्रसारणे ह्यभ्यासप्रसारणाऽप्राप्तिः ॥ * ॥ अभ्यस्तप्रसारणे हि अभ्यास-
प्रसारणाऽप्राप्तिः स्यात् । 'न संप्रसारणे संप्रसारण'मिति प्रतिषेधः प्रसज्येत ॥
नैव दोषः । व्यवहितत्वाच्च भविष्यति ॥

प्र.] 'होऽभ्यस्तस्येत्युच्यते' इत्यभिहिते 'एवं तर्हि ह्यतेरभ्यस्तस्येत्यादिकमर्थभेदाभावा-
त्पुनरुक्तमित्याहुः । तत्र पौनरुक्त्यं परिहरन्ति-जिह्वायकीयिषतीत्यादौ संप्रसारणं मा प्रवर्तिष्येति'
ह्यतेरर्थोऽव्यतिरेको वा रूपाव्यतिरेको वाश्रयितव्यस्तत्र पूर्वग्रन्थोऽर्थव्यतिरेकाश्रयः, उत्तरस्तु
रूपव्यतिरेकाश्रयः । इह ह्यतेरर्थो यत्र न व्यतिरिच्यते, यथा जुहाव जुहवियेति, तत्र
संप्रसारणेन भाव्यं न त्वर्थव्यतिरेके । ह्यययतौ च प्यर्थस्य प्राधान्याद्व्यतिरिक्तार्थो
ह्यतिरिति पूर्वपक्षः । न चैतदिति । अव्यतिरिक्तार्थस्येति भावः । अव्यतिरिक्तार्थे त्वार्था-
यमाणे जुहृषतीत्यत्र न प्राप्नोति । प्रत्ययार्थस्येच्छायाः प्राधान्यात्प्रकृत्यर्थस्य गुणभावादिति
मत्वाह-इ एतदिति । णिचि तर्हि युकि कृते रूपस्य व्यतिरिक्तत्वात्संप्रसारणाऽप्राप्तिरिति
मत्वाह-एवं तर्हि ह्यतेरिति । युगागमस्य तद्वक्तृतया नास्ति रूपव्यतिरेक इत्याह-
ह्यतिरिति । प्रकारान्तरेण संश्रद्धपरे णावप्राप्तिमाह-एवमपीति । अनभ्यस्तस्येति ।
अकृतद्विवचनस्येत्यर्थः । व्यवहितत्वादिति । अवर्णहकाराभ्यां पूर्वो यण् व्यवहित
इति तस्य संप्रसारणप्रतिषेधो न भविष्यतीत्यर्थः । तद्यथेति । ननु दृष्टान्तेषु विरुद्धपदसमा-

उ.] रभ्यासेऽपि संप्रसारणार्थेति बोध्यम् । अर्थव्यतिरेक इति । व्यतिरेको नाम अधि-
कार्यसंबलितता । तद्विशेषणिकोपस्थितिः । प्रकृतिप्रत्ययाभ्यां तथैवोपस्थितेः । तदभावोऽव्य-
तिरेकः, तेन स्वार्थप्राधान्यमित्यर्थः । 'आश्रयितव्य' इत्यस्य 'संप्रसारणनिमित्तत्वेने'तिशेषः । ततश्च
यत्र ह्यतिः स्वार्थप्राधान्येनाभिधत्ते तत्र संप्रसारणमित्यर्थः । रूपाव्यतिरेक इति ।
रूपभेदाऽभाव इत्यर्थः । तदेव विज्ञेयति-इह ह्यतेरित्यादिना । व्यतिरिक्तार्थः-
अधिकमर्थं प्रति गुणभूतस्वार्थकः । न प्राप्नोतीति । एवं तु रूपाव्यतिरेक एवाश्रय-
णीयः । जुहावयिषति जिह्वायकीयिषतीत्यादौ च युका रूपव्यतिरेकान्न दोषः । तत्र चाश्रिते
सिद्धयत्येव जुहृषतीतीति भावः । युगागमस्य तद्वक्तृतयेति । जिह्वायकीयिषतीत्येतद्व्या-

१ अयं पाठः कचिन्नास्ति । २ 'प्रथमस्येति' इति पा० । ३ 'अभ्यस्तः' पा० ।
४ 'संप्रसार' पा० । ५ 'णस्याऽप्राप्तिः' । ६ 'ननु च व्यवहितत्वात्' पा० ।

॥*॥ समानाङ्गे प्रसारणप्रतिषेधात् प्रतिषेधः ॥*॥ समानाङ्गे प्रसारणप्रतिषेधा-
त्प्रतिषेधः प्राप्नोति ॥ समानाङ्गग्रहणं तत्र चोदयिष्यति ॥

॥ * ॥ कृदन्तप्रतिषेधार्थं वै ॥ * ॥ कृदन्तप्रतिषेधार्थं वाऽभ्यस्तनिमित्त इति
वक्तव्यम् ॥ किं प्रयोजनम् ? ॥ ह्यायकमिच्छति ह्यायकीयति । ह्यायकीयतेः
सन् जिह्वायकीयति ॥ स तर्हि निमित्तशब्द उपादेयो न ह्यन्तरेण निमित्त-
शब्दं निमित्तार्थोऽवगम्यते ॥ अन्तरेणापि निमित्तशब्दं निमित्तार्थोऽ-
वगम्यते । तद्यथा—‘दधिन्नपुसं प्रत्यक्षो ज्वरः’ । ज्वरनिमित्तमिति गम्यते ।
‘नङ्गलोदकं पादरोगः’ । पादरोगनिमित्तमिति गम्यते । ‘आयुर्वै घृतम्’ ।
आयुषो निमित्तमिति गम्यते ॥ अथ वाऽकारो मत्वर्थीयः । अभ्यस्तमस्मिन्नस्ति सो-
यमभ्यस्तोऽभ्यस्तस्येति ॥ अथ वाऽभ्यस्तस्येति नैषा ह्यतिसमानाधिकरणा
षष्ठी ॥ का तर्हि ? ॥ सम्बन्धषष्ठी । अभ्यस्तस्य यो ह्यतिः ॥ किं चाभ्य-
स्तस्य ह्यतिः ? ॥ प्रकृतिः । ‘ह्योऽभ्यस्तप्रकृते’रिति योगविभागस्तु कर्तव्य
एव । नात्र ह्यतिरभ्यस्तप्रकृतिः । किं तर्हि ? ॥ ह्यायतिः । [न हि गिरभ्यस्तः]

प्र.] नाधिकरण्यादौणार्थत्वं प्रतीयते, इह तु मुख्यार्थसंभवे कथं गौणस्य ग्रहणम् ? । लक्ष्यसंस्का-
रार्थत्वाल्लक्षणस्य तत्सिद्धये गौणस्याप्यर्थस्येहाङ्गीकरणाददोषः । अथ वेति । यौगिकत्वा-
न्निमित्तोऽभ्यस्तशब्दस्य गौणार्थत्वाभावः । ह्यतिरेवाभ्यस्तशब्देनोच्यते न तु सनादिः प्रत्यय
इति षष्ठीनिर्देशो न चोदनीयः । अभ्यस्तमस्मिन्नस्तोत्यधिकरणत्वेन ह्यतिरेव निर्दिष्टः । प्रत्यया-
भिधाने वा सप्तम्याः स्थाने षष्ठी कृता । व्यधिकरणे वा षष्ठ्यौ । अभ्यस्तस्य सनादेः प्रकृतिर्यो
ह्यतित्तस्येत्यर्थः । अभ्यस्तस्य यो ह्यतिरिति । एवं चोभयप्रसङ्गे परत्वात्सं-
सारणे कृते दिवं चनमित्यदोषः । ‘जिह्वायकीयिषती’त्यत्र तु न भवत्यभ्यस्तेन प्रत्ययविशे-

उ.] वृत्त्ये उपायान्तरं वक्ष्यतीति भावः । प्रतिषेधो न भविष्यतीति । तदभावे सकृत्प्रवृत्त्यैवो-
भयोः संप्रसारणसिद्धिरिति भावः । लक्ष्यसंस्कारेति । तात्पर्यानुपपत्तिरपि लक्षणाबीज-
मिति भावः । नन्वभ्यस्तनिमित्तप्रत्ययस्याभ्यस्तशब्देनाभिधाने सप्तमी युक्तेति षष्ठीनिर्देशो-
ऽयुक्तोऽत आह—ह्यतिरेवेति । ननु सप्तम्यर्थवृत्तिनाऽभ्यस्तशब्देन कथं ह्यतेरभिधान-
मत आह—अभ्यस्तमस्मिन्निति । ह्यतेरभ्यस्तकारणत्वात्, कारणे च कार्यस्य भावादित्यर्थः ।
अत्र प्रक्षेपे जिह्वायकीयिषतीतिसिद्धिर्वक्ष्यमाणस्वीयप्रकारेणेति भावः । इत एव
वाऽस्वरसादाह—सप्तम्याः स्थाने इति । भाष्ये वक्ष्यमाणवैयधिकरण्यान्वयाऽपेक्षया
स्वोक्ते वैलक्षण्यं दर्शयितुं व्यधिकरणषष्ठीपक्षेऽन्वयमाह—अभ्यस्तस्य सनादेरिति ।
अदोष इति । जुहूपतोत्यादिसिद्धेरिति भावः । कथं तर्हि तृतीयपक्षे कृदन्ते संप्रसारणाऽ-
भावोऽत आह—जिह्वायकीयिषतीति । ननु सन्यङोरिति षष्ठीनिर्देशादभ्यासेन स्वष-

१ ‘वै’ त्यत्र ‘वै’ ति पा० २ गम्यते’ पा० ३ ‘रोगनिमित्तं’ पा० ४ ‘आयुर्वृतं’ पा० ।
५ ‘अभ्यस्तमस्त्यस्मिन् सो’ पा० । ६ ‘अभ्यस्तस्य प्रकृतिः’ । ७ ‘ह्यायतिः’ पा० ।

अपस्पृधेथामानृचुरानृहुश्चिच्युषेतित्याजश्राताःश्रितमाशीराशीर्ताः ।

अपस्पृधेथामिति किं निपात्यते ? ॥ [॥*॥ स्पधेर्लङ्यात्मनेपदानां मध्यमपुरुषस्य द्विवचने आधामि द्विवचने सम्प्रसारणमकारलोपश्च॥*॥] स्पधेर्लङ्यात्मनेपदानां मध्यम-पुरुषस्य द्विवचने आधामि द्विवचनं संप्रसारणमकारलोपश्च निपात्यते । इन्द्रश्च विष्णो यदपस्पृधेथाम् । अपस्पृधेथामिति भाषायाम् ॥ अपर आह- [॥*॥ अपपूर्वात्स्पधेर्लङ्यात्मनेपदानां मध्यमपुरुषस्य द्विवचने आधामि संप्रसारणमाकारलोपश्च॥*॥] अपपूर्वात्स्पधेर्लङ्यात्मनेपदानां मध्यमपुरुषस्य द्विवचने आधामि संप्रसारणमकारलोपश्च निपात्यते । इन्द्रश्च विष्णो यदपस्पृधेथाम् । अपास्पृधेथामिति भाषायाम् ।

‘श्राताः श्रितः’मिति किं निपात्यते ? ॥ [॥*॥ श्रीणातेः क्ते श्राभावश्रिभावौ ॥*॥] श्रीणातेः क्ते श्राभावश्रिभावौ निपात्यते ॥ क्व पुनः श्राभावः क्व वा श्रिभावः ? ॥ सोमे श्राभावोऽन्यत्र श्रिभावः । न तर्हीदानीमिदं भवति-श्रितः सोम इति ? ॥ बहुवचने श्राभावः ॥ न तर्हीदानीमिदं भवति श्रिता नो ग्रहा इति ? ॥ ॥*॥ सोमबहुत्वे श्राभावोऽन्यत्र श्रिभावः ॥*॥

न संप्रसारणे संप्रसारणम् । ६।१।३७।

प्र.] षस्याक्षेपादभ्यस्तनिमित्ते प्रत्ययेऽनन्तरस्य ह्यतेः संप्रसारणस्य भावात् । अत एव संचङ्दपरे णौ न प्राप्नोतीति योगविभागः कर्तव्यः । [ह्रः संप्रसारणम्] ॥

अपस्पृ । कस्यां चिच्छाखायामपस्पृधेथामित्येकं पदमाद्युदात्तं पठ्यते । पदद्वयं चान्यस्याम् । तत्र द्वितीयमाद्युदात्तम् । तदुभयमप्यनेन संगृह्यते । एकश्रुत्या स्वरसवनान्ना पाठात् । तत्रैकपथे ‘तिङ्ङितिङ्’ इति निघातः प्राप्तो ‘यद्वृत्तान्नित्य’मिति प्रतिषिद्धः । ततोऽट्-स्वरेणाद्युदात्तं पदं भवति । यदा द्वे पदे तदा ‘निघातैर्यद्यदी’ति निघाते प्रतिषिद्धे ‘तास्यनुदात्तौ’दिति लसार्वधातुकानुदात्तत्वे धातुस्वरैर्ण‘स्पृधेथा’मिति पदमाद्युदात्तम् । ‘तिङि चोदात्तवर्ती’त्यपशब्दस्य निघातः । सोमबहुत्वं इति । सोमस्यैव बहुत्वे श्राभाव इति नियमाश्रयणात्सोमादन्यत्रैकत्वेपि श्राभावः क्व चिद् दृश्यते । [अपस्पृधेथा] ॥

उ.] दितसमुदायस्य द्वित्वनिमित्तप्रत्ययान्तत्वाक्षेपेऽपि तत्परत्वाक्षेपे मानाभावः । तदन्तत्वं च तद्वदितसमुदायस्य प्रकृतेर्यस्यैवेति चेच्चिन्त्यमेवैतत्, माध्योक्तेनाभ्यस्तस्य प्रकृतेर्ह्येतरेत्यनेनाऽस्यापि वारणात् । यद्वत्धातुत्वमादायावयवस्य द्वित्वं स हि तत्प्रकृतिः । स चात्र क्यजन्तः । अतएव ‘ह्रः संप्रसारण’मिति चरितार्थम् । [ह्रः सम्प्रसारणमभ्य] ॥

अपस्पृधेथामा । भाष्ये-अकारलोप इति । ‘स्प’शब्दाकारस्येत्यर्थः । कथं पुनरेकप्रयोगे एकपदत्वानेकपदत्वे अत आह-कस्यां चिदिति । सूत्रे कथमुमयोः सङ्ग्रहोऽत आह-एकश्रुत्येति । द्वितीयपक्षे अडभावश्छान्दसत्वात् । सोमस्यैवेति । बहुत्वे चेत् श्राभावः सोमस्यैवेत्यर्थः । दृश्यते इति । ‘यदि श्रातो जुहोतने’त्यादौ ।

१ इदं वार्तिकं लुप्तमिति गौडाः । २ इदं (भाष्य) वार्तिकमिति गौडाः । ३ ‘चङ्दपरे’ पा० ।

किमर्थमिदमुच्यते?॥ वचिस्वपियजादीनां ग्रहादीनां च संप्रसारणमुक्तन्तत्र यावन्तो यणः (तेषां)सर्वेषां सम्प्रसारणं प्राप्नोति इत्यते च परस्य यथा स्यान्न पूर्वस्येति, तच्चान्तरेण यत्नं न सिध्यतीति, - 'न संप्रसारणे संप्रसारणम्'। एवमर्थमिदमुच्यते ॥ किमन्येष्वेवंविधयो (न) भवन्ति?॥ अतो दीर्घो यजि सुपिचेति ॥ घटाभ्याम्, - अकारमात्रस्य दीर्घत्वं कस्मान्न भवति ? ॥ अस्यत्र विशेषः - इयमत्र परिभाषोपतिष्ठते - 'अलोन्यस्ये'ति ॥ ननु चेदानीमेतया परिभाषयेहोऽपि शक्यमुपस्थातुम् ॥ 'ने'त्याह । नहि वचिस्वपियजादीनां ग्रहादीनां चाऽन्यो यणस्ति ॥ एवं तर्ह्यनन्यविकारेऽन्यसदेशस्य कार्यं भवतीत्यन्यसदेशो यो यणस्तस्य कार्यं भविष्यति ॥ नैतस्याः परिभाषायाः सन्ति प्रयोजनानि ॥ एवं तर्ह्याचार्यप्रवृत्तिर्ज्ञापयति - 'न सर्वस्य यणः संप्रसारणं भवती'ति यदयं प्यायः पीभावं शास्ति ॥ कथं कृत्वा ज्ञापकम् ? ॥ पीभाववचने एतत्प्रयोजनम् - आपीनोऽन्धुः, आपीनमूधः, - एतद्रूपं यथा स्यादिति । यदि चात्र सर्वस्य यणः संप्रसारणं स्यात्पीभाववचनमनर्थकं स्यात्, संप्रसारणे कृते संप्रसारणपरपूर्वत्वे च द्वयोरिकारयोरेकादेशे सिद्धं रूपं स्यात्, - आपीनोऽन्धुः आपीनमूध इति । पश्यति स्वाचार्यो 'न सर्वस्य यणः संप्रसारणं भवती'ति, ततः प्यायः पीभावं शास्ति ॥

नैतदस्ति ज्ञापकं सिद्धे हि विधिरारभ्यमाणो ज्ञापकायै भवति न च प्यायः संप्रसारणेन सिध्यति । संप्रसारणे हि सत्यन्यस्य प्रसज्येत ॥

एवमपि ज्ञापकमेव ॥ कथम् ? ॥ 'प्याय' इति नैवा स्थानपृष्टी ॥ का तर्हि ? ॥ विशेषणपृष्टी, - 'प्यायो यो य'णिति । तदेतज्ज्ञापयत्याचार्यो 'न सर्वस्य यणः संप्रसारणं भवती'ति, - यदयं प्यायः पीभावं शास्ति ॥ एवमप्यनैकान्ति (कं ज्ञाप) कमेतत् । एतावज्ज्ञाप्यते 'न सर्वस्य यणः सम्प्रसारणं भवती'ति, तत्र कुत एतत् - 'परस्य भविष्यति न पूर्वस्ये'ति ? ॥ उच्यमानेऽप्येतस्मिन्सूत्रे कुत एतत् 'परस्य भविष्यति न पुनः पूर्वस्ये'ति ॥ एकयोगलक्षणं खल्वपि सम्प्रसारणं, तद्यदि तावत्परमभिनिर्वृत्तं पूर्वमप्यभिनिर्वृत्तमेव । प्रसक्तस्य चाऽनभिनिर्वृत्तस्य प्रतिषेधेन निवृत्तिः शक्या कर्तुं, नाऽभिनिर्वृत्तस्य । यो हि भुक्तवन्तं ब्रयान्माभुक्त्या इति किं तेन कृतं स्यात् ! ॥ अथापि पूर्वमनभिनिर्वृत्तं परमप्यनभिनिर्वृत्तमेव तत्र निमित्तसंश्रयोऽनुपपन्नो 'न सम्प्रसारणे

उ.] न संप्रसारणे सं । भाष्ये नैतस्याः परिभाषाया इति । एतद्विषयोदाहरणानि न

१ 'सम्प्रसारण'मिति काचित्कम् । २ इतिः कचिन्न । ३ अपिः कचिन्न । ४ 'रयेत्यन्यसदेशो' पा० । ५ 'सन्ती'ति कचिन्नास्ति । ६ 'पीभावे' पा० । ७ चः काचित्कः । ८ 'ज्ञापको' पा० । ९ 'प्यायो यण'इति पा० । १० 'एतज्ज्ञाप्यते' पा० । ११ 'सूत्रे'इति कचिन्न । १२ 'भुद्वयाः' पा० । () एतदन्तर्गतः पाठो न सार्वत्रिकः ।

सम्प्रसारण'मिति ? ॥ नैव दोषः । यत्तावदुच्यते—'उच्यमानेऽप्येतस्मिन् कुत एतत्परस्य भविष्यति न पूर्वस्येति । इहेङ्गितेन चेष्टितेन निमिषितेन महता वा सूत्रप्रबन्धेनाचार्याणामभिप्रायो गम्यते । एतदेव ज्ञापयति—'परस्य भविष्यति न पूर्वस्येति,—यद्यं 'न सम्प्रसारणे सम्प्रसारण'मिति प्रतिषेधं ज्ञास्ति ॥

यदप्युच्यते—'एकयोगलक्षणं खल्वपि सम्प्रसारणं तद्यदि तावत्परम-भिनिवृत्तं पूर्वमप्यभिनिवृत्तमेव, प्रसक्तस्य चानभिनिवृत्तस्य प्रतिषेधेन निवृत्तिः शक्या कर्तुमिति । अस्तूभयोरभिनिवृत्तिर्ष च वयं पूर्वस्य प्रतिषेधं शिष्यः ॥ किं तर्हि ? ॥ सम्प्रसारणाश्रयं यत्प्राप्नोति तस्य प्रतिषेधम् । ततः पूर्वत्वे पूर्वस्य प्रतिषेधे यणादेशेन सिद्धम् ॥

यदप्युच्यते—'अथापि पूर्वमनभिनिवृत्तं परमप्यनभिनिवृत्तमेव, तत्र निमित्तसंश्रयोऽज्ञापय' इति । तादर्थ्यात्ताच्छब्दं भविष्यति । तद्यथा—'इन्द्रार्था स्थूणा इन्द्र' इति,—एवमिहापि सम्प्रसारणार्थं सम्प्रसारणन्तरं यत्प्रसारणार्थं (सं)प्रसारणं तस्मिन् प्रतिषेधो भविष्यति ॥

अथ सम्प्रसारणमिति वर्तमाने पुनः सम्प्रसारणग्रहणं किमर्थम् ? ॥ ॥ * ॥ संप्रसारणप्रकरणे पुनः सम्प्रसारणग्रहणमतोऽन्यत्र प्रकरणप्रतिषेधार्थम् ॥ * ॥ सम्प्रसारणमिति वर्तमाने पुनः सम्प्रसारणग्रहण एतत्प्रयोजनं,—विदेशस्थ-मपि यत्सम्प्रसारणं तस्यैपि प्रतिषेधो यथा स्यात्,—'व्यथो लिटि' विव्यथे ॥

प्र.] न संप्र. किं तर्हीति । संप्रसारणनिमित्तं पूर्वत्वं संप्रसारणशब्देनोपचारादुच्यते ।

ड.] परिभाषया सिद्धयन्ति । व्यधादौ यणोऽन्त्येन समानदेशत्वाभावात् । एतत्साध्यथानि प्रयोजनानि नास्याः परिभाषया भवन्तीति भाष्याक्षरार्थः । अतएव च 'नैवास्ति परिभाषे'ति नोक्तम् । अतएव 'व्यङ्' इति सूत्रे प्रयोजनान्यथासिद्धिकरणोत्तरमपि 'एषा कर्तव्या, प्रतिषेधेयं दोषे'भित्ति उपसंहृतम् । अतएवादमुयङितिसिद्धिरिति दिक् । यदि तावदिति । अतएव 'लक्ष्ये लक्षणस्येति न्यायस्यायमविषयः । इहेङ्गितेनेति । इङ्गितं—मनोव्यापारः । चेष्टितं—शारीरव्यापार उच्चारणं । निमिषितं—नेत्रव्यापारः । एते प्रत्यक्षे आचार्ये तदभिप्रायगमकाः । प्रकृते तु तादृशसूत्रोच्चारणेनैव तादृशार्थविषयकमाचार्यतात्पर्यं गमयतीत्यर्थः । भाष्ये—एतदेव ज्ञापयति परस्येति । न पूर्वं पूर्वस्य भविष्यतीत्यर्थः । पश्चात्प्राप्तं त्वनेन निषिध्यते । लक्ष्यमेदाच्च न लक्ष्ये लक्षणस्येति न्याय इति भावः । एतेन 'प्रकल्प्य वापवादविषय'मित्यनेन पूर्वं परस्य यणः संप्रसारणमित्युभे अभ्यस्तमिति सूत्रकैयटोक्तमपास्तम् । तत्र 'प्रकल्प्येत्यस्य परित्यज्येत्येवार्थाच्च । एवं रीत्या प्रागुक्तदोषत्रयस्याप्युद्गारे कृतेऽपि तथा गूढाशयानभिर्हति अन्त्ययो-रुद्गारं प्रौढ्या प्रकारान्तरेणाप्याह—यदप्युच्यत इत्यादिना । न वयं पूर्वस्येति । पूर्वस्य संप्रसारणस्येत्यर्थः । ननु संप्रसारणस्य हलादिःशेषापवादत्वेऽपि कथं वस्य संप्रसारणा-

नैतदस्ति प्रयोजनं, हलादिः शेषापवादोऽत्र सम्प्रसारणम् ॥ इदं तर्हि,—
‘अयुवमघोनामतद्धिते’—यूना यूने ॥ उच्यमानेऽप्येतस्मिन् सिद्ध्यति ॥ किं
कारणम् ? ॥ उकारेण व्यवधानात् ॥ एकादेशे कृते नास्ति व्यवधानम् ॥
एकादेशः पूर्वविधौ स्थानिवद्भवतीति स्थानिवद्भावाद्यवधानमेव ॥

एवं तर्हि—॥ * ॥ समानाङ्गग्रहणं [च] ॥ * ॥ समानाङ्गग्रहणं च कर्तव्यम् ।
‘न सम्प्रसारणे सम्प्रसारणं समानाङ्ग’ इति वक्तव्यम् ॥ * ॥ तत्रोपोषुषि दोषः ॥ * ॥
तत्रोपोषुषि दोषो भवति । उपोषुषा । उपोषुषे । उपोषुषीति । ॥ * ॥ न वा
यस्याङ्गस्य प्रसारणप्राप्तिस्तस्मिन् प्राप्तिप्रतिषेधात् ॥ * ॥ न वैष दोषः ॥ किं कारणम् ? ॥
यस्याङ्गस्य प्रसारणप्राप्तिस्तस्मिन् द्वितीया या प्राप्तिः सा प्रतिषिध्यते ।
अत्र च वसिः कसावङ्गं, कस्वन्तं पुनर्विभक्तौ ॥ अथ वा—‘यस्याङ्गस्य प्रसारण-
प्राप्तिरित्यनेन किं क्रियते—यावद्वा—‘प्रसक्तस्यानभिनवृत्तस्य प्रतिषेधेन
निवृत्तिः शक्या कर्तुं’मिति । अत्र च यदा वसेर्न तदा कसोर्यदा च कसोरभि-
निवृत्तं (नै) तदा वसेर्भवति ॥ अथ वा यस्याङ्गस्य प्रसारणप्राप्तिरित्यनेन किं
क्रियते । यावद्वा—‘असिद्धं बहिरङ्गमन्तरङ्गे * इति । असिद्धत्वाद्बहिरङ्गलक्षणस्य
वसुसम्प्रसारणस्यान्तरङ्गलक्षणः प्रतिषेधो न भविष्यति । ॥ * ॥ कचिन्नेत्तर-
पदादिलोपश्च छन्दसि ॥ * ॥ ऋषि त्रेः सम्प्रसारणं वक्तव्यम् । उत्तरपदादिलोप-

प्र.] हलादिः शेषापवाद इति । उत्सर्गसदेशश्चापवादो भवतीति परस्यैव सम्प्रसारणं भवति न
पूर्वस्थ । एकादेशे कृते इति । परं प्रत्यादिबद्भावात् । उपोषुषेति । उपपूर्वाद्दसेर्भाषार्थं
‘सदवसश्च’ इति क्त्वादेशविधानाद्गतसामान्ये लिङनुमीयते, तस्य कसौ ‘वचिस्वपी’ति सम्प्रसा-
सारणम् । द्विवचनम् । अकः सवर्णे दीर्घः । ‘वस्वेकाच्चादसा’मितीट् । ‘शासिवसी’ति षत्वम् ।
तृतीयैकवचनम् । ‘वसोः सम्प्रसारण’मिति सम्प्रसारणम् । बलादित्वाभावादिङभावः । अत्र

उ.] भावोऽत आह—उत्सर्गेति । बहुजकचक्षुस्सु ‘प्राक् टेः’ ‘पुरस्ता’च्छब्दाभ्यां मित्वाच्च
तद्वाधेऽप्यन्यत्र तद्वाधे मानाभाव इति भावः । ननु हलादिः शेषेऽपि वकारेऽस्य चारितार्थ्या-
त्कथमपवादत्वं, परत्वेन बाधे तु नास्य न्यायस्य विषय इति चेन्न; तत्तद्विषयेऽवश्यप्राप्त्या
कृते चारितार्थ्येऽपि बाध इत्यर्थस्याऽजादेरिति सूत्रे भाष्ये स्पष्टमुक्तत्वेनाऽदोषात् । यकार-
संबन्धिनिवृत्तेरेवायमपवाद इति शकारनिवृत्तिर्भवत्येवेति बोध्यम् । नन्वेकादेशे सम्प्रसारण-
परत्वाभावात् कथं निषेधोऽत आह—परं प्रतीति । वर्णाश्रयेऽन्तादिबद्भावाप्रतिषेधादिदं
चिन्त्यम् । किन्त्वचः परस्मिन्निष्ठे स्थानिवत्त्वेनैव सम्प्रसारणत्वमिति युक्तम् । एवञ्च तेनै-
वातिदेशेन व्यवधानमित्याह—एकादेशः पूर्वैति । भाष्ये—एवं तर्हि समानाङ्गेति । एवञ्च
तत्सामर्थ्यान्निदिष्टांशविकल्पपरिभाषोपस्थितिरिति भावः । समानाङ्गग्रहणप्रत्याख्याने तु

१ इदं काचित्कम् । २ इतिः कचिन्न । ३ ‘तत्र’ पा० ।

४ ‘कर्तव्यम्’ पा० । ५ ‘कसुः’ पा० ।

इच्छन्दसि वक्तव्यः । तृचं सूक्तम् । तृचं साम ॥ छन्दसीति किम् ? ॥ अथ चानि ।
 ॥ * ॥ रयेर्मतौ बहुलम् ॥ * ॥ रयेर्मतौ सम्प्रसारणं बहुलं वक्तव्यम् । आरेवानेतु
 नो विशः । न च भवति-रयिमान्पुष्टिवर्द्धनः ॥ * ॥ कक्ष्यायाः संज्ञायाम् ॥ * ॥
 कक्ष्यायाः संज्ञायां मतौ सम्प्रसारणं वक्तव्यम् । कक्षीवन्तं य औशिशजः ।
 कण्वः कक्षीवान् ॥ संज्ञायामिति किमर्थम् ? ॥ कक्ष्यावान् हस्ती ॥

वश्वास्यान्यतरस्यां किति । ६।१।३९।

‘वश्वास्य’ग्रहणं शक्यमकर्तुम्, ‘अन्यतरस्यां किति वेजो [न] सम्प्रसारणं
 भवतीत्येव सिद्धम् ॥ कथम् ? ॥ संप्रसारणे कृते उवहादेशे च कृते द्विवचनं,
 [अभ्यासस्य सम्प्रसारणं,] सवर्णदीर्घत्वं, तेन सिद्धम्-ववतुः ववुः । उवतुः
 ऊवुः । वयेरपि नित्यं यकारस्य प्रतिषेधः सम्प्रसारणस्य, -ऊयतुः ऊयुः ।
 त्रैशब्धं चेह साध्यं तच्चैवं सति सिद्धं भवति ॥ यद्येवं ववौ वविथेति न
 सिद्धयति । ‘ल्यपि चे’त्यनेन चकारेण लिट्पुनरुक्त्यते । तस्मिन्चित्ये सम्प्र-
 सारणप्रतिषेधे प्राप्ते किति विभाषा-आरभ्यते ॥ * ॥ इति श्रीमद्भगवत्पत-
 ङ्गलिबिरचिते महाभाष्ये षष्ठ्याध्यायस्य प्रथमे पादे द्वितीयमाहिकम् ॥ ६।१।२। * ॥

प्र.] समानाद्ग्रहणाद्भविष्यतीति संप्रसारणस्य निषेधप्रसङ्गः । तृचमिति । तिस्र ऋचोऽस्मि-
 न्निति समासः । ‘ऋक्पूर्व’रिति समासान्तः । कक्ष्याया इति । ‘आसन्दीवदष्टोव’दित्यत्र
 कक्षीवच्छब्दस्य निपातनाद्वार्तिकं नारब्धव्यम् ॥ [न संप्रसारणे सम्प्रसारणम्] ॥

वश्वास्यान्यतरस्याम् । ‘अन्यतरस्यां किति वेज’ इति सूत्रं कर्तव्यम् । तत्र लिटीत्यनु-
 वर्तनात्किति लिटि वेजः संप्रसारणविकल्पे सति अकिति लिटि ‘ल्यपि चे’ति चकारेण लिटोऽनु-
 कर्षणात्संप्रसारणनिषेधात्सर्वेष्टसिद्धिरिति भाष्यार्थः । * ॥ इत्युपाध्यायजैयटपुत्रकैयटकृते
 भाष्यप्रदीपे षष्ठ्याध्यायस्य प्रथमे पादे द्वितीयमाहिकम् ॥ ६।१।२। * ॥

उ.] ‘यूनस्ति’रित्यादि निर्देशात्तदर्थलाभ इति बोध्यम् । भाष्ये-यस्याङ्गस्येति । यत्प्रत्ययनि-
 मिता संप्रसारणप्राप्तिस्तत्प्रत्ययनिरूपिताङ्गे या द्वितीया प्राप्तिरित्यर्थः । एतच्च ‘पदस्य विभज्या-
 न्वाख्यान’मितिपक्षे बोध्यम् । क्रमेणान्वाख्यानमाश्रित्याप्याह-अथवेति । पदावधिकान्वाख्याने
 प्रकारान्तरमाह-अथवेति । अन्तरङ्गलक्षणः-एकनिमित्तकान्तरङ्गसंप्रसारणमादाय चरितार्थं
 इत्यर्थः । नारब्धव्यमिति । एतद्भाष्यप्रामाण्यात्तत्र सूत्रे कक्षीवच्छब्दपाठोऽनार्थ इत्यन्ये ।

‘वश्वास्यान्यतरस्यां किति’ । ‘वेजः’ ‘ल्यपि चे’ति सूत्रक्रमः । किति लिटि
 वयो यस्य वः स्याद्वा तस्य च संप्रसारणं नेत्वर्थः, चेन ‘न संप्रसारण’मित्यस्यानुकर्षणात् ।
 भाष्ये-संप्रसारणे कृतेइति । द्वित्वात्परत्वादिति भावः । उवहादेशे च द्विवचनमिति ।
 द्विवचनेचीति स्थानिवत्त्वादुकारस्य द्वित्वेऽपि वार्णादाङ्गमिति न्यायेनोवाङ्गि सवर्णदीर्घत्वमिति

१ अर्थ पाठः कचित्र । २ ‘कर्तव्यम्’ पा० । ३ ‘अपि’ कचित्र । ४ ‘नित्येव’ पा० ।

आदेच उपदेशेऽशिति । ६।१।४५।

कथमिदं विज्ञायते,—एज्य उपदेश इति, आहो स्विदेजन्तं यदुपदेश इति?॥ किं चातः ? ॥ यदि विज्ञायते 'एज्य उपदेश' इति,—द्वौकित्ता त्रौकित्ता,—अत्रापि प्राप्नोति । अथ विज्ञायते—'एजन्तं यदुपदेश' इति न दोषो भवति ॥

ननु चैजन्तं यदुपदेश इत्यपि विज्ञायमानेऽत्रापि प्राप्नोति । एतदपि हि व्यपदेशिवद्भावेनैजन्तं भवत्युपदेशे ॥ अर्थवता व्यपदेशिवद्भावः ॥ ननु चैज्य उपदेश इत्यपि विज्ञायमाने न दोषो भवति,—अशितौ'त्युच्यते न चात्राऽशितं पश्यामः ॥ ननु च ककार एवात्राऽशित् ॥ न [च] ककारे भवितव्यम् ॥ किं कारणम् ? ॥ * ॥ नन्विदं युक्तमन्यसदृशधिकरणे तथा ह्यर्थगतिः ॥ * ॥ नन्युक्तमिव-युक्तं चान्यस्मिन्सदृशे कार्यं विज्ञायते, तथा ह्यर्थो गम्यते [तद्यथा—] लोके 'अब्राह्मणमानये'त्युक्ते ब्राह्मणसदृशमानयति । नासौ लोष्टमानीय कृती भवति । एवमिहार्थशितेति शित्प्रतिषेधादन्यस्मिन्शिति शित्सदृशे कार्यं विज्ञायते ॥

प्र.] आदेश उपदेशेऽशिति । कथमिदमिति । यदोपदेशशब्देन कारणसाधनेन शास्त्रमुच्यते तदा विशेष्यस्यानुपादानादेव नास्ति तदन्तविधिरित्यर्थं पक्षो भवति—'एज्य उपदेश' इति । यदा तु कर्मसाधन उपदेशशब्द उपदिश्यमानार्थवाचो, षष्ठ्यर्थे च सप्तमी तदा उपदेशस्यैवा विशेषणात्तदन्तविधौ सत्यं पक्षो भवति—'एजन्तं यदुपदेश' इति । समुदायश्च ग्लैप्रभृतिः प्राधान्येनोपदिश्यते धातुसंज्ञाद्यर्थो, नान्तरीयकत्वेन त्ववयवः । एतदपीति । उपदेशोप्ययमौकारो भवति, 'नान्तरीयकत्वादवयवानामुपदेशा'दित्युक्तत्वात् । अर्थवतेति । यः शब्दोर्थास्तदर्थोपादानपरित्यागाभ्यां व्यपदेशिवद्भावो भवति बुद्ध्या नानात्वकल्पनात् । यथेयायेतीण एकान्वयपदेशः । लोकेपि स्थूलशिरा राहु'रिति शिरोमात्रस्य समुदायस्यार्थक्रिया-

उ.] भावः॥*॥ इति श्री शिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्य प्रथमे पादे द्वितीयमाहिकम् ॥ * ॥

आदेच उ । ननु 'धातो'रित्यस्योपदेश इत्यस्य वा विशेष्यस्य सन्निधानान्तदन्तपक्ष एव युक्त इति सन्देहोऽयुक्त इत्यत आह—यदेति । शास्त्रमिति । आबोच्चारणमुपदेश इत्यर्थेऽपि तदन्तविध्यभावादिदमुपलक्षणम् । धातो'रित्यननुवृत्तिमाश्रित्येदमिति बोध्यम् ।

ननु समुदायावयवयोरुपदिश्यमानत्वे इदं वक्तुं शक्यम्—'एज्य उपदिश्यमान' इति; विशेषणत्वज्ञानोत्तरमेव तदन्तविधिप्रवृत्तेरत आह—समुदायश्चेति । अवयव इति । प्रत्येकवर्णरूप इत्यर्थः । 'द्वौ' इति समुदायोपदेशे तु मानाभाव इति भावः । कार्याद्देश्यकस्यैवोच्चारणस्योपदेशपदार्थत्वं सूचयितुं 'धातुसंज्ञाद्यर्थ' इत्युक्तम् । अवयवोपदेशफलन्तु तत्तत्कार्योद्देश्यसमुदायनिष्पत्तिरेवेति बोध्यम् । भाष्ये—एतदपीति । द्वौपदेशे प्रत्येकं वर्णानां वोपदेशः,

१ चः कचिन्न । २ वाचनिकीयं वाक्तिककारस्य परिभाषा ।

३ अर्थं पाठः कचिन्न । ४ 'हापि शिति प्रतिषेधाद्' पा० ।

किं चान्यदशिच्छित्सदृशम् ? ॥ प्रत्ययः ॥ ईदं तर्हि—ग्लै—ग्लानीयम् । ग्लै—
ग्लानीयम् । वेज्—शानीयम् । शो—निशानीयम् । परत्वादायादयः प्राप्नुवन्ति ॥

ननु चैजन्तं यदुपदेश इत्यपि विज्ञायमाने परत्वादायादयः प्राप्नुवन्ति ॥
सन्तु । आयादिषु कृतेषु स्थानिवद्भावादेऽग्रहणेन ग्रहणात्पुनरात्वं भविष्यति ॥
[ननु चैज्य उपदेश इत्यपि विज्ञायमाने परत्वादायादिषु कृतेषु स्थानिवद्भावा-
देऽग्रहणेन ग्रहणादात्वं भविष्यति ॥

न भविष्यति ॥ अनल्विधौ स्थानिवद्भावोऽल्विधिश्राव्यम् ॥

प्र.] करणाद्देदविवक्षया व्यपदेशो भवति न त्वनर्थके छिन्ने देवदत्तशिरसि 'स्थूलशिरा अयं
देवदत्त' इति व्यपदेशः प्रवर्तते । 'आद्यन्तवदेकस्मिन्' नित्यतिदेशोऽत्र न प्रवर्ततेऽसहायत्वाभावा-
दौकारस्य । इदं तर्हि—'एज्य उपदेश' इत्यस्मिन् पक्षे दोषोद्भावनम् । परत्वादिति ।
पर्युदासपक्षे समानाश्रयत्वादात्वस्यायादीनां च नित्यत्वाच्च तेषां विप्रतिषेधोपपत्तिः । अल्वि-
धिश्रायमिति । नन्वेजन्तं यदुपदेश इत्यत्रापि पक्षे आत्वमल्विधिरैव, गुणभूतालाश्रयस्याप्य-
ल्विधित्वेनाश्रयणात्, तथा च प्रपञ्चोत्पादाविडभावः । नैतदस्ति । एजन्तस्यात्वं भवतीत्येवं
विज्ञायमाने स्यादात्वमल्विधिः । यदा त्वेवं व्याख्यायते—'उपदेशे यदेजन्तं दृष्टं तस्यात्वं भव-
तीति, तदात्वस्याऽल्विधित्वाभावः । 'एज्य उपदेशे तस्यात्वं' मित्यत्र तु पक्षे एचः स्थानित्वेनो-
पादानादात्वस्याल्विधित्वादायादिषु कृतेषु स्थानिवत्त्वाभावादप्राप्तिः । नन्वायादिषु कृतेष्वलो-
न्त्यस्यात्वे कृते यद्यपि ग्लानोयमित्यादि सिध्यति, तथापि जगलु'रित्यादि न सिध्यति,
यकारस्याऽऽत्वे कृते पूर्वेण सहैकादेशश्च प्राप्नोति लोपश्च, तत्र यद्यपि वर्णाश्रयत्वादेकादेशोऽन्तर-

उ.] कान्तसमुदायस्य वा तत्तत्कार्यार्थो, न तु द्वौ इत्यौकारान्तसमुदायस्येति व्यपदेशिवद्भा-
वेनौकारस्यैजन्तत्वमिति भावः । असहायत्वाभावादिति । अनेनैव व्यपदेशिवद्भावाप्रवृ-
त्तिरपि बोध्या, 'व्यपदेशिवदेकस्मिन्' निति पाठात् । भाष्येऽर्थवत्तेत्यनेनेदमेवोपलक्ष्यते । ससहायत्वे
एव तस्यानर्थकत्वात् । भाष्ये—'शित्सदृशं प्रत्यर्थं इति । कर्मधारयाश्रयणेन वक्ष्यमाण-
रोत्या शित्प्रत्यय एवेति तत्सदृशोऽपि प्रत्यय एवेति भावः । एवञ्च पक्षद्वयेऽपि 'द्वौकिते' त्यत्र
न दोष इति तात्पर्यम् । इत्यस्मिन्पक्षे इति । तदन्तविधिपक्षे वक्ष्यमाणरोत्या दोषा-
भावादिति भावः । ननु प्रसज्यप्रतिषेधेऽनैमित्तिकत्वेनात्वमन्तरङ्गमत आह—पर्युदासेति ।
तस्यात्वमिति । एवं चाऽयादिषु कृतेष्वपि उपदेशे एजन्तमेवैतद्दृष्टमिति न
स्थानिवत्त्वोपयोग इति भावः । परंतु उपदिश्यमानस्यैजन्तस्येतत्पक्षेऽर्थस्य स्वयमुक्तत्वा-
देतद्भाष्याख्यानाऽसंभवः । तस्मात्प्राधान्येनाऽलाश्रय एवाल्विविधित्वमित्यभिमानिनोऽयं ग्रन्थ
इत्येवोचितम् । अतएवाग्रेऽशिराति, ज्ञापकादिमं दोषं परिहरिष्यतीत्याहुः । एचः स्थानि-
त्वेनोपादानादिति । तत्पक्षे उपलक्षणताया वक्तुमशक्यत्वादिति भावः । तदन्तग्रहण-
पक्षेऽपि 'जगलु'रित्याद्यसिद्धिमाशङ्कते—नन्वायादिष्विति । लोपश्चेति । 'आतो लोप

१ 'शित्सदृशः' प्रत्ययः । ग्लैग्लानीयम्' पा० । २ 'इह तर्हि' । ३ अयं पाठः कचिन्नास्ति ।

४ 'शानीयम्' पा० । ५ 'चानित्य' पाठः । ६ 'सदृशः' पाठः ।

एवं तर्हि 'एजन्तं यदुपदेश' इत्यपि विज्ञायमाने-हृतः हृतवानित्यत्रापि प्राप्नोति ॥ भवत्येवात्रात्वम् ॥ श्रवणं कस्मान्न भवति ? ॥ पूर्वत्वमस्य भवति ॥ न सिध्यति ॥ इदमिह संप्रधार्यमात्वं क्रियतां पूर्वत्वमिति किमत्र कर्तव्यम् ? ॥ परत्वात्पूर्वत्वम् ॥ एवं तर्हि इदमिह संप्रधार्यमात्वं क्रियतां संप्रसारणमिति, किमत्र कर्तव्यम् ? ॥ परत्वादात्वम् ॥ नित्यं संप्रसारणं कृतेऽप्यात्वे प्राप्नोत्य-कृतेपि ॥ आत्वमपि नित्यं, कृतेऽपि संप्रसारणे प्राप्नोत्यकृतेऽपि [प्राप्नोति] ॥

अनित्यमात्वं, नहि कृते संप्रसारणे प्राप्नोति ॥ किं कारणम् ? ॥ अन्तरङ्गं पूर्वत्वं तेन बाध्यते । 'यस्य च लक्षणान्तरेण निमित्तं विहन्यते न तदनित्यम्' ॥ न च संप्रसारणमेवात्वस्य निमित्तं विहन्ति ॥ अवश्यं लक्षणान्तरं पूर्वत्वं प्रतीक्ष्यम् ॥ उभयोर्नित्ययोः परत्वादात्वे कृते संप्रसारणम्, संप्रसारणपूर्वत्वं, कार्यकृतत्वात्पुनरात्वं न भविष्यति ॥ अथापि कथं चिदात्वमनित्यं स्यात् ? ॥ एवमपि न दोषः, - उपदेशग्रहणं न करिष्यते ॥

यदि न क्रियते-चेता स्तोतेत्यत्रापि प्राप्नोति ॥ नैष दोषः, - आचार्यप्रवृत्ति-ज्ञापयति- 'न परनिमित्तकस्यात्वं भवती'ति, यद्यं 'क्रीड्जीनां णा' वित्यात्वं-शास्ति ॥ नैतदस्ति ज्ञापकं-नियमार्थमेतत्स्यात्- 'क्रीड्जीनां णावेवे'ति ॥

प्र.] ज्ञस्तथापि 'वाणोदाङ्गं बलव'दित्याकारलोपः प्राप्नोति । यथा, - आहः प्रह इत्यादौ । तत्राकार-लोपस्य स्थानिवद्भावादसिद्धवदत्राभादित्यसिद्धत्वाच्च पूर्वस्याकारस्य लोपो न प्राप्नोति । एवं तर्हि 'वाणोदाङ्गं बलव'दित्यनाश्रित्येदमुक्तम् । अत एवात्र परिहारेऽसमाध्यास-द-शित्तीति ज्ञापकादायादय आत्वं न बाधन्त इति सिद्धान्तो भविष्यति । हृत इति । हेचः संप्रसारणादिषु कृतेषूपदेशएजन्तत्वादुत्तरकालमसत्यप्येजन्तत्वेऽलोन्त्यस्येति वचनादुत्तराया-त्त्वप्रसङ्गः । भवत्येवेति । प्रागेव संप्रसारणादिति भावः । इतरस्तु पश्चादात्वमनेनोक्तमिति मत्वाह-श्रवणमिति । अथापीति । यदि 'यस्य लक्षणान्तरेण'ति नाश्रीयत इति भावः । उपदेशग्रहणमिति । उपदेशग्रहणात् संप्रसारणादिषु कृतेष्व्वात्वप्रसङ्गाच्च कर्तव्यम् । अकृते च तस्मिन्नेजन्तस्यात्वं भवतीति सूत्रार्थाश्रयणादात्वस्यात्वधित्वात्स्थानिवत्त्वाभावात्संप्र-

उ.] इति नेत्यनेन । यथाऽऽह इति । आङ्पूर्वात् हयतेरातश्चोपसर्ग इति के संप्रसारणे यदि एकादेशः स्यात्तदा आलोपो न स्यादित्युवङि रूपासिद्धिः । 'प्रसारणिभ्यो ङ' इत्यस्य भाध्ने प्रत्याख्यानदिति भावः । अनाश्रित्येति । अनाश्रयणं चाऽनित्यत्वाद्बोध्यम् । संप्रसार-णादिषु-संप्रसारणपूर्वत्वदोर्धत्वेषु । ननु ऊकारस्यात्वे प्रयोगासिद्ध्या भवत्येवात्वमित्युक्त-मत आह-प्रागेवेति । परत्वादात्वे संप्रसारणमिति भावः । ननूपदेशग्रहणाभावेऽपि संप्र-सारणादिषुकृतेषु स्थानिवत्त्वेनैजन्तत्वादात्वं प्राप्नोत्येवेत्यत आह-कृते चेति । एजन्तस्येति । विशेष्याभावाच्चिन्त्यभिदम् । 'एव' इति वक्तुं युक्तम् । सूत्रार्थाश्रयणादिति । नतूपदेश

१ 'मत्र' पा० । २ 'यस्य हि' पा० । ३ सम्प्रसारणे सम्प्रसारणपूर्वत्वं 'सम्प्रसारण-पररूपत्वं' पा० । ४ 'तत्र क्रियते' 'यद्युपदेशग्रहणं न क्रियेत' पा० । ५ 'णावात्वं' पा० ।

यत्तर्हि 'मीनातिमीनोतिदीक्षां ल्यपि चे'त्यत्रैजग्रहणमनुवर्तयति ॥

इह तर्हि, ग्लै-ग्लानीयम् । ग्लै-ग्लानीयम् । वेज्-वानीयम् । शो-निशानीयम् । परत्वादायादयः प्राप्नुवन्ति [इति] ॥ अत्राप्याचार्यप्रवृत्तिर्ज्ञापयति नायादय आत्वं बाधन्त इति यद्यमशितेति प्रतिषेधं शास्ति । यदि हि बाधेरन्वित्यपि बाधेरन् । तत्राऽशित्करणमनर्थकं स्यात् ॥

अथ वा पुनरस्तु-‘एज्य उपदेश’इति ॥ ननु चोक्तं ‘ग्लै-ग्लानीयं, ग्लै-ग्लानीयं, वेज्-वानीयं, शो-निशानीयं, परत्वादायादयः प्राप्नुवन्ति’इति । अत्रापि शित्यतिषेधो ज्ञापको-‘नायादय आत्वं बाधन्त’इति ॥

॥ * ॥ आत्वं एज्युपसङ्ख्यानम् ॥ * ॥ आत्वे एज्युपसङ्ख्यानं कर्तव्यम् । जं ग्ले मग्ले । अशितेति प्रतिषेधः प्राप्नोति ॥ नैष दोषः ? । नैवं विज्ञायते शकार इत्यस्य सोऽयं शित्, न शिदशित्, अशितेति ॥ कथं तर्हि ? ॥ शकार इत्-शित्, न शित्-अशित्, अशितेति ॥

यद्येवं, स्तनन्धय इत्यत्रापि प्राप्नोति, अत्रापि शप् शिद्वति ॥

प्र.] सारणादिषु कृतेष्वप्रसङ्गः । शित्यपि बाधेरन्विति । ततश्च ग्लायतीत्यादीनां सिद्धत्वादशितेति प्रतिषेधोऽनर्थकः स्यात् । तस्मात् पूर्वविप्रतिषेधेनात्वं भवतीति ज्ञायते । नन्वशित्येत्यस्याऽन्यत्प्रयोजनमस्ति, यतिस्यतीत्यादौ हलादावात्त्वं माभूत् । नैतदस्ति । ‘ओतः श्यनो’त्योकारलोपविधानादात्वं श्यनि न भवतीति ज्ञायते । शकार इदिति । तत्रेता शकारेण प्रत्ययस्याक्षेपाद्यस्मिन्विधित्तादावल्ग्रहण इति परिभाषोपस्थानात् शिदादावात्त्वनिषेधादेश्यात्त्वं भवत्येव । यद्येवं स्तनन्धय इति । विकरणोऽऽ रूपे विशेषाभावात्प्रयोजनाभावान्न भव-

उ.] यदेजन्तं दृष्टं तस्येत्यर्थाश्रयणमित्यर्थः । ननूपदेशग्रहणाभावे गोशब्दशदिस्य आचारकित्वन्तेभ्योऽगबोदित्यादावात्त्वापत्तिरिति चेन्न; अनभिधानेनैजन्तेभ्य आचारकित्वभावात् । भाष्ये-एजग्रहणमनुवर्तयतीति । एजन्तानां मीनात्यादीनामात्त्वमित्यर्थेऽनेनैवात्त्वसिद्धेस्तत्पुत्रे व्यर्थं सदेतदर्थज्ञापकमिति भावः । अत्र चकारलब्धमशित्यात्त्वमेजग्रहणसहितं ज्ञापकं बोध्यम् ।

[चेत्यादौ लक्षणप्रतिपदोक्तपरिभाषया तु न वारणम् । अवयवद्वारानिष्पन्नमेव तत्र लाक्षणिकशब्देन गृह्यत, इत्यभिमानात् । वस्तुतोऽनेन ज्ञापकेन तत्परिभाषाप्रवृत्तिरेव बोध्यत इति बोध्यम् ।] भाष्ये-परत्वादायादय इति । अस्मिन्धित्वेन स्थानिवत्त्वाभावाच्च पुनरात्त्वप्राप्तिः । निर्दिश्यमानस्येति परिभाषणाच्चेति भावः । ओतः श्यनीति । यथात्वं स्यात्तर्हि ओकाराभावाल्लोपविधानमनर्थकं स्यादिति भावः । अत्रेदं तत्त्वम्, अशित्येत्यस्य प्रसज्यप्रतिषेधत्वादात्त्वस्यान्तरङ्गत्वेन पक्षद्वयेऽपि दोषपरिहार इति दौकितेत्यादावाचपक्षेऽपि न दोषः, एज्युपदेशसामर्थ्यात् । न च दौकित इत्यादौ स चरितार्थः, ककारव्यवधानेन तत्रापि शित्यत्त्वाभावादिति दिक् । तत्रेता शकारेणेति । यद्यप्यप्रत्य-

१ इदं कचिक्त्वम् । २ अयं ‘स्या’दित्यन्तः पाठः कचिज्जास्ति । ३ ‘शिङ्गु हणं’ पा० ।

किं पुनरयं पर्युदासो यदन्यच्छित इति, आहोस्वित्प्रसज्यायं प्रतिषेधः—
 'शिति नेति ? ॥ कश्चात्र विशेषः ? ॥ ॥॥ अशित्येकादेशे प्रतिषेध आदिवत्त्वात् ॥॥
 अशित्येकादेशे प्रतिषेधो वक्तव्यः । ग्लायन्ति ग्लायन्ति ॥ किं कारणम् ? ॥
 'आदिवत्त्वात्' । शिदशितोरेकादेशोऽशित आदिवत्स्यात्, अस्त्यन्यच्छित
 इति कृत्वा आत्वं प्राप्नोति । ॥॥ प्रत्ययविधिः ॥॥ प्रत्ययविधिश्च न सिध्यति ।
 सुगलः सुमलः । आकारान्तलक्षणः प्रत्ययविधिर्न प्राप्नोति । अनिष्टे प्रत्ययेऽव-
 स्थिते आत्वं, अनिष्टस्य प्रत्ययस्य श्रवणं प्रसज्येत ॥

॥ * ॥ अभ्यासरूपं च ॥ * ॥ अभ्यासरूपं च न सिध्यति । जग्ले मग्ले ।
 इवर्णाभ्यासता प्राप्नोति । ॥ * ॥ अयवायावां प्रतिषेधश्च ॥ * ॥ अयवायावां च
 प्रतिषेधो वक्तव्यः । ग्लै-ग्लानीयम् । ग्लै-ग्लानीयम् । शो-निशानीयम् । वेन्-
 वानीयम् । परस्वादायादयः प्राप्नुवन्ति ॥

अस्तु तर्हि प्रसज्य प्रतिषेधः—'शिति नेति ॥ * ॥ शिति प्रतिषेधे श्लुकोरूप-
 सङ्ख्यानं ररीध्वं त्रीध्वं शिशीते ॥॥ शिति प्रतिषेधे श्लुकोरूपसङ्ख्यानं कर्तव्यम् ।

प्र.] तीति मन्यते । अप्रापि शिविति । आत्वनिवृत्तिरेव शपः प्रयोजनम् । किं पुनरिति ।
 तत्र पर्युदासे एकवाक्यत्वम्, उत्तरपदार्थेन नञः संबन्धात्समर्थसमासः । उत्तरपदार्थसदृशं
 वस्त्वन्तरं समासार्थः । प्रसज्यप्रतिषेधे तु विधिनिषेधलक्षणार्थद्वयविधानाद्वाक्यभेदे, नञः
 क्रियया संबन्धादसमर्थसमासः । स चाकर्त्तरि च कारक इति कारकग्रहणेन शापितः ।
 ग्लायन्तीति । लावस्थयामेवाऽकृतेषु तिवादिष्वान्वं न प्रवर्तते, ग्लैप्रभृतीनामेजन्ताना-
 मुपदेशसामर्थ्यादशितेति वचनसामर्थ्याद्वा । 'पात्राध्माधेदृशः श' इत्येपोऽशितांति वचन-
 स्यावकाश इति चेत्, नैकमुदाहरणमशिद्वहणं प्रयोजयति, अन्यथा 'ऽशे' इति ब्रूयात् । अथ वा
 नित्यत्वान्तरङ्गत्वाभ्यां पूर्वं तिवादयो भवन्ति तेषु कृतेषु नित्यत्वाच्छब्दभवति । ततोऽकारयोः
 पररूपएकादेशे कृते तस्य परं प्रत्यादिवद्भावादात्त्वप्रसङ्गः । जग्ले इति । एशि परत आत्वं,
 तस्य 'दिवंचनेऽची'ति स्थानिवद्भावाद् ग्लैशब्दस्य दिवंचने ह्रस्वत्वे चाऽभ्यास इवर्णान्तता

उ.] य इशादिः शिदस्ति तथापि एजन्ताच्छितः प्रत्ययस्यैव संभव इति भावः । नन्वप्रापि
 शपः शिदादेः प्रत्ययस्य सत्त्वात् कथमात्त्वमत आह—विकरणोऽत्रेति । स चाकर्त्तरिीति ।
 अन्यथा कर्तृसदृशस्य कारकस्यैव ग्रहणे सिद्धे कारकग्रहणमनर्थकं प्रसज्यप्रतिषेधेऽपि समासं
 शापयति । एवं च तच्छङ्कानिवृत्त्या कारकग्रहणं चरितार्थमिति भावः । ननु एकादेशविषय-
 एव किमित्यात्त्वप्राप्तिर्नाघते, ग्लायतीत्यादावपि लकारेऽशित्यात्त्वप्राप्तेरत आह—लाव-
 स्थायामेवेति । नित्यत्वान्तरङ्गत्वाभ्यामिति । आत्वं तु तेषु कृतेषु नित्यत्वाच्छपः
 प्राप्याऽनित्यं, प्रकृतिप्रत्ययोभयाग्रत्याद्वाहिरङ्गं च । भाष्ये—आदिवत्त्वादिति । तत्पर्युक्त-
 कार्यस्य सत्त्वात्तस्यैव प्रवृत्तिरिति भावः । प्रसज्यप्रतिषेधे तु एकादेशस्य पूर्वान्तवत्त्वेन

१ इदं लुप्तमेव । २ 'आयावयावां' 'अयावा' पा० । ३ केषुचिदादर्शेषु तु—'उपसङ्ख्यान'मित्यन्तमेव
 वार्तिकमेतदस्ति । ररीध्वमित्यादि तुदाहरणतया पठितमस्ति । ४ 'त्राध्वं शिशीते' पा० ।

दिवो नो वृष्टिं मरुतो ररीध्वमिति । लुक्-‘त्राध्वं नो देवा निजुरो वृकस्य’ ।
‘शिशीते शृङ्गे रक्षसे विनिक्षे’ ॥ नैष दोषः । ‘इह तावद्विवो नो वृष्टिं मरुतो
ररीध्वमिति । नैतद्वै इत्यस्य रूपम् ॥ कस्य तर्हि ?-रातेर्दानकर्मणः ॥
‘शिशीते शृङ्गे’ इति,-नैतच्छयते रूपम् ॥ कस्य तर्हि ? ॥ शीङ्गः ॥
इत्यर्थो वै गम्यते ॥ कः पुनः इत्येतरर्थः ? ॥ इयतिर्निशाने वर्तते ॥
शीङ्गपि इत्यर्थे वर्तते ॥ [कथं शीङ्गे इत्यर्थे वर्तते,] कथं पुनरन्यो
नामान्यस्याऽर्थे वर्तते ? ॥ बह्वर्था अपि धातवो भवन्ति । तद्यथा-
वपिः प्रकिरणे दृष्टदृष्टेने चापि वर्तते । केशान्वपतीति । ईडिः स्तुतिचोद-
नायाच्चासु दृष्टः प्रेरणे चापि वर्तते । अग्निर्वा इतो वृष्टिमिष्टे, मरुतोऽमुत इच्छा-
वयन्ति । करोतिरभूतप्रादुर्भावे दृष्टो निर्मलीकरणे चापि वर्तते । पृष्टं कुरु पादौ
कुरु । उन्मृदानेति गम्यते । निःक्षेपणे चापि वर्तते । घटे कुरु पटे कुरु अश्मा-
नमितः कुरु । स्थापयेति गम्यते ॥ सर्वेषामेष परिहारः-‘अशिशो’त्युच्यते
न चात्र शितं पश्यामः ॥ प्रत्ययलक्षणेन ॥ ‘न लुमता तस्मि’ञिति
प्रत्ययलक्षणप्रतिषेधः ॥ त्राध्वमिति लुङ्घे व्यत्ययेन भविष्यति ॥

अथ वा पुनरस्तु पर्युदासः ॥ ननु चोक्तमशित्येकादेशे प्रतिषेध आदिव-
त्वादिति । नैष दोषः । एकादेशः पूर्वविधौ स्थानिवद्भवतीति स्थानिवद्भावाद्भव-
वधानम् ॥ यदपि ‘प्रत्ययविधिरिति’-आचार्यप्रवृत्तिर्ज्ञापयति-भवत्येजन्तेभ्य
आकारान्तलक्षणः प्रत्ययविधिरिति, यदयं ‘ह्वावामश्चे’त्यणं कबाधनार्थं शास्ति ॥

प्र.] स्यात् । ररीध्वमिति । ‘रै’ शब्द इत्यस्माद्धोऽप्यत्ययेनात्मनेपदम् । ध्वं । शपो बहुलं
छन्दसीति श्लुः । तत्र प्रसज्यप्रतिषेध आत्वं न प्राप्नोति, शबाश्रयप्रतिषेधप्रसङ्गात् । पर्युदासे तु
तु ध्वमाश्रयमात्वं भवति । श्लौ दिर्वचनम् । ‘ई’ इत्यघो’रितोत्त्वम् । शिशीतइति । इत्यलंढो
व्यत्ययेनात्मनेपदम् । शप् च । तस्य श्लुः । तस्य दिर्वचनम् । अभ्यासस्य ‘बहुलं छन्दसी’तोत्त्वम् ।
‘ई’इत्यघो’रितोत्त्वम् । त्राध्वमिति । त्रैङ् पालने । लोट् । ध्वम् । शपो बहुलं छन्दसीति
लुक् । इत्यर्थे इति । वृषभः शृङ्गे तीक्ष्णीकरोति । रक्षसे-रक्षोर्थं । विनिक्षे-विनिपातनायेत्यर्थः ।
त्राध्वमिति लोङर्थे व्यत्ययेन लुङ् । ध्वं । धि चेति सलोपः । ‘बहुलं छन्दस्यमाङ्योगेपी’ति अङ-
भावः । यदयमिति । ‘आत्मभाविन एजन्तादाकारान्तनिमित्तकः । प्रत्ययो ज्ञाप्यते
सर्वो ह्वावामश्चेत्याणा पुनः’ । प्रत्याख्यायत इति । ‘दिवं चनेचो’त्ययं योगः पूर्वविप्रतिषेधा-

उ.] शित्वात्त्वमिति बोध्यम् । शबाश्रयेति । प्रत्ययलक्षणेनेति भावः । नलुमतेति निषेध-
स्त्वनाङ्गत्वाच्चेत्यभिमानः । शब्देति । व्यत्ययेनेति शेषः । श्लुः-‘बहुलं छन्दसी’त्यनेन ।
भाष्ये-विनिक्षे इति । विनिपूर्वात्रशेरन्तर्भावितण्यर्थात्तुमर्थे इति सेनपत्ने । छन्दसो
वर्णलोपः । सर्व इति । यजादिरपीत्यर्थः । पूर्वविप्रतिषेधाश्रयेणेति । दिर्वचनं यणय-

१ अयं पाठः कचिन्नास्ति । २ ‘रन्योऽन्यस्यार्थे’ पा० । ३ ‘ईडिः’ । ‘नोदिना’ पा० ।
४ ‘कटे’ पा० । ५ ‘लुङेव’ पा० । ६ ‘शिति’ पा० ।

यदप्यभ्यासरूपमिति ॥ प्रत्याख्यायते स योगः ॥ अथापि क्रियते—एवमपि न दोषः ॥ कथम् ? ॥ ‘लिटि’त्वं नुवर्तते । द्विलकारकश्चायं निर्देशो ‘लिटि लकारादा’विति । एवं च कृत्वा सोप्यदोषो भवति,—यदुक्तमास्व एश्युपसङ्ख्यानमिति ॥

यदप्युक्तमयवायावां प्रतिषेधश्चेति । शिति प्रतिषेधो ज्ञापको ‘नायादय आत्वं बाधन्त’इति ॥ * ॥ प्रातिपदिकप्रतिषेधः ॥ * ॥ प्रातिपदिकानां प्रतिषेधो वक्तव्यः ॥ गोभ्याम् गोभिः । नौभ्याम् नौभिः ॥ स तर्हि वक्तव्यः ? ॥ न वक्तव्यः,—आचार्यप्रवृत्तिर्ज्ञापयति ‘न प्रातिपदिकानामात्वं भवती’ति,—यदयं ‘रायो हली’त्यात्वं शास्ति ॥ नैतदस्ति ज्ञापकं नियमार्थमेतत्स्यात्—‘रायो हल्येवे’ति ॥ यत्तर्हि ‘औतोश्नासो’रित्यात्वं शास्ति ॥ एतस्याप्यस्ति वचने प्रयोजनम्—अमि वृद्धिबाधनार्थमेतत्स्योच्छसि प्रतिषेधार्थं च ॥ तस्मात् प्रातिपदिकानां प्रतिषेधो वक्तव्यः ॥ न वक्तव्यः ॥ * ॥ धात्वधिकारात्प्रातिपदिकस्याऽप्राप्तिः ॥ * ॥ धात्वधिकारात्प्रातिपदिकस्यात्वं न भविष्यति । धातोरिति वर्तते ॥ क प्रकृतम् ? ॥ ‘लिटि धातोरनभ्यासस्ये’ति ॥ अथापि निवृत्तमेव-

ग्र.] श्रयेण प्रत्याख्यायते । तत्प्रत्याख्यानात्स्थानिवत्त्वाभावः । द्विलकार इति । ‘लिटि वयो य’इत्यत्र द्विलकारको निर्देशस्तत्र च द्वितीयस्य लकारस्य प्रयोजनाऽभावादिहार्थत्वं विशायते—‘लावस्थायामेव लिट्वात्वं नत्वजादा’विति स्थानिवत्त्वाऽभावाज्जग्लेइत्यादि सिध्यति । प्रातिपदिकप्रतिषेध इति । उणादीनां व्युत्पत्तिपक्षे गमेर्लोर्लानुदिभ्यां ङावित्यादावुपदेशे भवत्ययमेच् । एजन्तो वाऽर्थवत्त्वाद्द्वयपदेशिवद्भावादिति भावः । अमि वृद्धिबाधनार्थमिति । ‘गां पश्ये’त्यत्र ‘गोतो णि’दिति णित्वे वृद्धिप्रसङ्गात् । ‘गाः पश्ये’त्यत्राऽशितोत्यात्वाऽप्रसङ्गः । उद्देशश्चेति । ‘उणादयोऽव्युत्पन्नानि प्रातिपदिकानी’ति भावः । एताच्चाऽतः कृकामिकंसेत्यत्र कंसशब्दस्य भेदेनोपादानाद्विज्ञायते । ‘उणादयो बहुल’मित्यस्य तु सूत्रस्योदाहरणप्रदर्शना-योणादिपाठ इत्युणादीनामुपदेशाऽभावः । ननु गवादिभ्यो यदित्यत्र गवादिगणे ‘गोहविष्-अष्टके’ति गोशब्दस्याऽस्त्युपदेशः, तथा ‘नौवयोधमे’त्यत्र ‘नौशब्दस्य । नैष दोषः । अर्थवदिति

उ.] वायावेत्यत्राकारपाठाभावात्परत्वादात्त्वे कृते द्वित्वमिति भावः । अनुवृत्ते कथं द्विलकारको निर्देशोऽत आह—लिटि वय इति । ‘न संप्रसारणे’इत्यनेन संहितया पाठे इत्यर्थः । लाव-स्थायामिति । वाक्यभेदेन संबन्धः । अशित्यात्वं, लिटि तु लकारादाविति भावः । स्थानिवत्त्वाभावादिति । द्विवचननिमित्ताऽञ्जिमित्तत्वाभावादित्यर्थः । ननु गवादीनामुपदेशा-भावात्कथमिति प्रसङ्गोऽत आह—उणादीनामिति । तदन्तविधिपक्षेऽप्याह—एजन्तो वेति । भाष्ये—नियमार्थमेतत्स्यादिति । इदं प्रौढ्या । अतिरिञ्चन् नपुंसकेऽनेजन्ते आत्वार्थं तस्यावश्यकत्वात् । स्पष्टशब्देदमिकोचीति सूत्रे भाष्ये । अथापि निवृत्तमिति । ‘व्यङ्गः संप्रसारण’मित्यादावसम्बन्धादिति भावः । नोपदेश इति । अनिर्ज्ञातस्वरूपस्य कार्यार्थ-स्वरूपज्ञापनार्थमपूर्वोच्चारणं व्युत्पत्तिपक्षे । गुणैः प्रापणं चोद्देशः । नन्वत्रापि व्युत्पत्तिपक्षे ‘ङो’

१ ‘लिटि’ पा० । २ ‘अमि वृद्धिबाधनार्थं ङसि प्रतिषेधार्थं’चेति वार्त्तिकमित्यन्ये ।

मप्यदोषः । 'उपदेश' इत्युच्यते, उद्देशश्च प्रातिपदिकानां नोपदेशः । [आदेच]

क्रीडजीनां णौ १६११४८।

॥*॥आत्वे णौ लीयतेरूपसङ्ख्यानं प्रलम्भनशालानीकरणयोः ॥*॥ आत्वे णौ लीय-
तेरूपसङ्ख्यानं कर्तव्यम् ॥ किं प्रयोजनम् ? ॥ ['प्रलम्भनशालानीकरणयोः'] ।
प्रलम्भने [चार्थे] शालीनीकरणे च नित्यमात्वं यथा स्यात् । प्रलम्भने तावत्-
जटाभिरालापयते । इमश्रुभिरालापयते । शालानीकरणे-इयेनो वर्तिकामुल्ला-
पयते । रथी रथिनमपलापयते । [छात्रश्छात्रमुल्लापयते] [क्रीडजीनां णौ] ॥

सिध्यतेरपारलौकिके १६११४९।

प्र.] प्रातिपदिकसंज्ञाविधानालम्ब्यसाधिमानः प्रत्ययविधानाय परार्थो गवादय उपात्ताः । येषां
तु स्वरूपज्ञानायाऽपूर्वमुच्चारणं तेषामेवोपदेशव्यवहारः ॥ [आदेच उपदेशोऽस्ति] ॥

क्रीडजीनां णौ । आत्वे णाविति । 'विभाषा लीयते'रिति विकल्पे प्राप्ते नित्यार्थं
वचनम् । संमानने तु विकल्प एव भवति । अन्ये त्वाहुः-प्रलम्भनशालानीकरणग्रहणमात्म-
नेपदविषयोपलक्षणार्थमिति संमाननेऽपि नित्यमात्वं भवति । [क्रीडजीनां णौ] ॥

सिध्यते । परलोकः प्रयोजनमस्येति पारलौकिकम् । 'प्रयोजन'मिति ठञ् । अनुश-

उ.] इत्यादीनामुपदेशोऽस्त्येवेत्यत आह-उणादय इति । परार्था इति । परार्था एवेत्यर्थः ।
येषान्तु परार्थमुपादानेऽपि तेनैव लक्षणेन स्वरूपसिद्धिरपि तेषामुपदेशत्वमस्त्येवेति भावः ।
अत्रेदं बोध्यं-प्रसज्यप्रतिषेध एव युक्तः, पर्युदासपक्षे बहुप्रतिविधेयत्वात् । उपदिश्यमानस्य
एजन्तस्येत्यर्थाच्च गोभ्यां ढौकितेत्यादौ न दोषः । धातुग्रहणानुवृत्तौ तु 'उदीचां माड'
इत्यादावात्वाऽनापत्तिः, ङकारविशिष्टे धातुत्वाऽभावात् । अनुबन्धलोपोत्तरं तदिनिर्मुक्तस्यैव
धातुताया 'न धातुलोप'इति सूत्रे भाष्ये स्पष्टमुक्तत्वात् । अयमेवाऽऽधापि निवृत्तमिति भाष्य-
स्याशयः । उपदेशग्रहणन्तु कार्यभेद, शापकाश्रयणे गौरवात्, गोभ्यामित्यस्य व्यावृत्त्यर्थमाव-
श्यकत्वाच्च, 'उद्देशश्चे'त्यादि भाष्येण तदर्थतायास्तस्य बोधितत्वात् । 'तन्न करिष्यते'इति
प्राक्तनभाष्यं त्वेकदेशयुक्तिः । अन्त्यानुबन्धसहितधेडादिधातूनां अनुबन्धलोपेकृते उपदेश-
विषयैजन्तत्वादात्वं भवत्येव, धातुसंज्ञावर्थं तस्याप्युपदेशविषयत्वात् । सति त्वनुबन्धे न प्राप्नोति,
परस्य सत्त्वेन तदा तस्यैजन्तत्वाऽभावात् । तत्रापि 'माड' इति निर्देशशापितेन नानुबन्धकृत-
मनेजन्तत्वमित्यनेन सिध्यति । अतएव दैपोऽदाविति प्रतिषेधः सिद्ध्यति । एवञ्च गोशब्दादि-
व्यावृत्त्ये उपदेशग्रहणावश्यकत्वे तस्य लक्षणप्रतिपदोक्तपरिभाषाऽनित्यत्वज्ञापकता नव्योक्ता
चिन्त्यैवेति दिक् । [आदेच उपदेशोऽस्ति] ॥

क्रीडजी । ननु 'विभाषा लीयते'रित्यात्वस्य सिद्धत्वात् किं वचनेनेत्यत आह-
विभाषेति । शालीनीकरणं-न्यकारः । अन्यत्वाहुरिति मतं भाष्याननुगुणम्, 'आत्मनेपद-
विषये' इति वक्तव्ये तयोर्ग्रहणात् । [क्रीडजीनां णौ] ॥

१ 'अयं पाठः सम्प्रति लुप्त इति मन्ये । २ इदं काचित्कम् । ३ 'उपदेशश्चेति' पा० ।

॥॥ सिध्यतेरज्ञानार्थस्य ॥॥ सिध्यतेरज्ञानार्थस्येति वक्तव्यम् ॥ * ॥ इतरथा ह्यनिष्टप्रसङ्गः ॥॥ 'अपारलौकिक' इत्युच्यमानेऽनिष्टं प्रसज्येत, अन्नं साधयति ब्राह्मणेभ्यो दास्यामीति ॥ अस्ति पुनरयं सिध्यतिः क्व चिदन्यत्रापि ज्ञानार्थं वर्तते ? ॥ अस्तीत्याह । तपस्तापसं सेधयति । ज्ञानमस्य प्रकाशयति । स्वान्येवैनं कर्माणि सेधयन्ति । ज्ञानमस्य प्रकाशयन्तीत्यर्थः ॥

प्र.] तिकादीनां चेत्युभयपदवृद्धिः । धात्वर्थापाधिश्रायं, 'न चेत्सिध्यतिरदृष्टफलेऽर्थे वर्तते तदा तस्यात्वं भवति' । सिध्यतेरज्ञानार्थस्येति । सांकाश्ये सिद्ध इत्यादौ सिध्यतिर्ज्ञानार्थः प्रयुज्यते, सांकाश्ये ज्ञायत इत्यर्थावगमात् । इह तु ज्ञायमानकर्तृकार्यवृत्तिः सिध्यतिरिति प्रतिषेधो न भवति—'राजकुले देवदत्तं साधयती'ति । ज्ञातृव्यापारवृत्तेस्त्वात्वं निषिध्यते, तत्रैव ज्ञानस्य मुख्यत्वात् । सिध्यति तापसः । आविर्भूतज्ञानलक्षणप्रकाशो भवतीत्यर्थः । तपः सेधयतीति । ज्ञानपूर्विकायां तु संपत्तौ यो वर्तते तत्र ज्ञानस्य गुणभावात्प्रतिषेधाऽभावो—'राजकुले देवदत्तं साधयती'ति । अन्नं साधयतीति । ननु 'ब्राह्मणेभ्यो दास्यामी'ति वाक्यात् पारलौकिकत्वं गम्यते न तु पदात्, धात्वर्थस्तत्र निष्पत्तिमात्रम्, 'अन्नं निष्पादयती'त्यर्थावगमादिति प्रतिषेधो न भविष्यति । नैतदस्ति । 'तपस्तापसं सेधयती'त्यत्रापि पदान्तरसंनिधानात्सिध्यत्यर्थस्य पारलौकिकत्वं प्रतीयतइति सर्वत्र वाक्यगम्यत्वात्पारलौकिकत्वस्य प्रतिषेधप्रसङ्गः । वार्तिककारेण सूत्रार्थ एव व्याख्यात इत्याहुः । अन्नं साधयतीत्यत्र दृष्टमेवात्रलक्षणं फलं सिध्यत्यर्थस्येति निषेधो न भवति, हेयोपादेयतत्त्वप्रत्यक्षोक्तारलक्षणं तु ज्ञानं पारलौकिकमिति तत्रैव प्रतिषेधः प्रवर्तते । [सिध्यतेरपारलौकिके] ।

उ.] सिध्यतेर । परलोक इति । तेन देहान्तरोपभोग्यफलकेऽर्थे यदि सिध्यतिस्तदात्वं-नेत्यर्थस्तदाह—अदृष्टफले इति । ननु सिध्यतिर्निष्पत्तौ न ज्ञाने इति तत्पर्युदासो व्यर्थोऽत आह—साक्षादये इति । ननु राजकुले देवदत्तं साधयतीत्यतो ज्ञापयतीत्यर्थप्रतीतेस्तत्राप्यात्वं न स्यादत आह—इह तु ज्ञायमानेति । स च ज्ञानविषयीभवनरूपः । देवदत्तो-ज्ञानविषयो भवति, तमपरो ज्ञानविषयीकरोतीत्यर्थावगतेः । कथमत्र प्रतिषेधो न भवतीत्यत आह—ज्ञातृव्यापारेति । तत्र हेतुमाह—मुख्यत्वादिति । एवञ्च तत्र चरितार्थे गौणेऽप्रसिद्धे न प्रवर्तत इति भावः । आविर्भूतेत्यादेशान्वाग्भवतीत्यर्थः । तपः सेधयतीति । ततोऽयं णिचि प्रयोगोऽज्ञानार्थस्येत्यस्य व्यावर्त्यमिति भावः । 'राजकुले देवदत्तं साधयती'-त्यस्य प्रकारान्तरेणोपपत्तिमाह—ज्ञानपूर्विकायां तु संपत्ताविति । संपत्तिः—संबन्धः । देवदत्तो राजकुले ज्ञानपूर्वं संबद्धो भवति, तमन्यस्तथा सम्बद्धं करोतीत्यर्थ इति भावः । न तु पदादिति । 'साधयती'तिपदादित्यर्थः । पदान्तरसंनिधानादिति । 'तपस्तापस'-मिति पदसंनिधानादिति भावः । इत्याहुरिति । अत्रारुचिर्बो जं तु 'इतरथाह्यनिष्टप्रसङ्ग'इति वार्तिकशेषविरोधः । अन्नलक्षणं—अन्ननिष्पत्तिलक्षणं । सिध्यत्यर्थस्य तदर्थव्यापारस्य । दान-न्वदृष्टफलम् । एवञ्च साक्षाददृष्टफले धात्वर्थे सावकाशः पर्युदासो व्यवधानेनाऽदृष्टफले

मीनातिमीनोतिर्दाडिं त्यपि च । ६।१।५०।

॥॥ मीनात्यादीनामात्वे उपदेशवचनं प्रत्ययविध्यर्थम् ॥॥ मीनात्यादीनामात्वे उपदेशिवद्भावो वक्तव्यः । उपदेशावस्थायामात्वं भवतीति वक्तव्यम् ॥ किं प्रयोजनम् ? ॥ प्रत्ययविध्यर्थम् । उपदेशावस्थायामात्वे कृते इष्टः प्रत्ययविध्यर्थः स्यात् ॥ के पुनः प्रत्यया उपदेशिवद्भावं प्रयोजयन्ति ? ॥ कौः ॥ कौस्तावच्च प्रयोजयन्ति ॥ किं कारणम् ? । 'एच' इत्युच्यते न च केष्वेजस्ति । णञ्च्युज्विधयस्तर्हि प्रयोजयन्ति । ण-अवदायः । 'आत' इति णः सिद्धो भवति । ण ॥ घञ्-अवदायो वर्तते । आत इति घञ्सिद्धो भवति ॥ क च भो आत इति घञ्च्यते ॥ न खल्वप्यातं इत्युच्यते आतस्तु विज्ञायते ॥ कथम् ? ॥ अविशेषेण घञ्त्सर्गस्तस्येवर्णान्तादुवर्णान्ताच्चाऽजपावपवादौ भविष्यतः । तत्रोपदेशावस्थायामात्वे कृतेऽपवादस्य निमित्तं नास्तीति कृत्वोत्सर्गेण घञ्सिद्धो भवति, एवं च कृत्वा न च आतं इत्युच्यते आतश्च विज्ञायते । घञ् ॥ युच्-ईषदवदानं स्ववदानम् । 'आत' इति युच्सिद्धो भवति ॥ इदं विप्रति-

प्र.] मीनाति । उपदेशवचनमिति । आद्यउच्चारणेऽनुत्पन्नपव प्रत्ययमात्वं कर्त्तव्यमित्यर्थः ॥

भाष्यकारस्त्वेनमेवार्थमन्यथा व्याचष्टे-उपदेशिवद्भावो वक्तव्य इति । उपदेशिन आकारान्ता यावाप्रभृतय आकारान्तनिमित्तप्रत्ययप्रकृतित्वं यथा प्रतिपद्यन्ते तथः मीनात्यादयोऽपीत्यर्थः । का इति । 'आतश्चोपसर्ग' इति कः । 'आतोनुपसर्गे क' इति कः । कं च अहं च काः । आतश्चोपसर्गइत्यडत्र निर्दिष्टः । न च केष्विति । शकन्धादित्वात्पररूपम् अन्यथा कास्विति स्यात् । कृति चेति गुणप्रतिषेधात्तत्रैवभावः । आतस्तु विज्ञायत इति । सामर्थ्यात् । तथा हि-मीनात्यादीनामुपदेशपवात्वे कृते इवर्णान्तलक्षणेऽजपावदो न प्रवर्तन उ.] न प्रवर्तत इति भावः । तदेवाह-हेयोपादेयेति । हेयोपादेयोर्यत्तत्त्वं हेयत्वादिक तत्प्रत्यक्षीकारो विवेकज्ञानमित्यर्थः । तपो हि चान्द्रायणादिकमनुष्ठीयमानमनुष्ठातुविवेक-विषयज्ञानातिशयमुत्पादयतीति भावः । [सिध्यतेरपारलौकिके] ॥

मीनातिमीनो । आद्ये उच्चारणे इति । तदव्यवहितोत्तरकाले इत्यर्थः । यद्ययं वार्तिकार्थस्तत्कथं भाष्ये उक्तम्- 'उपदेशिवद्भावे' इति ? । अत आह-भाष्येति । तमेवार्थं शब्दान्तरेण विवृणोतीत्यर्थः । तदाह-भाष्ये-उपदेशावस्थायामिति । उपदेशावस्था-सदृशावस्थायामित्यर्थः । ननु द्वावेव कविति बहुवचनानुपपत्तेराह-आतश्चेत्यादि । शकन्धादित्वादिति । छत्रिण इतिवदड्यपि कत्वरोपेण प्रयोग इत्यन्ये । तत्रैवभाव इति । एवञ्चैज्विधयाऽभावाच्च तद्विषये आत्वप्राप्तिरिति भावः । आत इति वचनाऽभावे कथ-मातो विज्ञानमत आह-सामर्थ्यादिति । अपवादप्रवृत्तिप्रतिबन्धद्वाराऽऽकारान्तत्वनिमित्तको घञिति भावः । न हीति । अत्राप्येव इत्यनुवृत्त्येजन्तानां मीनात्यादीनामुपदेशे आत्वमिति

१ 'काऽहः' । २ अत्र 'कणञ्च्युज्विधयः प्रयोजन'मिति वार्तिकमित्यन्ये । ३ 'आतो घञित्यु' ।

षिद्धम्-‘एच उपदेश’इति । यद्येचो, नोपदेशे । अथोपदेशे, नैचः । एच-
श्रोपदेशे चेति विप्रतिषिद्धम् ॥ नैतद्विप्रतिषिद्धम् । आहोऽयमेव उपदेश इति,
यद्येचो नोपदेशेऽथोपदेशे नैचः, ते वयं विषयं विज्ञास्यामः-‘एजिवषय’इति ॥
तत्तर्हि उपदेशग्रहणं कर्तव्यम् ? ॥ न कर्तव्यम् । प्रकृतमनुवर्तते ॥ क
प्रकृतम् ? ॥ ‘आदेच उपदेशेऽश्रिती’ति ॥ तद्वै प्रकृतिविशेषणं विषयविशेषणेन
चेहार्थः । न चाऽन्यार्थं प्रकृतमन्यार्थं भवति । न खल्वप्यन्यत्प्रकृतम-
नुवर्तनादन्यद्भवति । नहि गोधा सर्पन्ती सर्पणादहिर्भवति ॥

यत्तावदुच्यते-‘न चान्यार्थं प्रकृतमन्यार्थं भवती’ति । अन्यार्थमपि प्रकृत-
मन्यार्थं भवति । तद्यथा-शाल्यर्थं कुल्याः प्रणीयन्ते, ताम्भ्यश्च पानीयं पीयते,
उपस्पृश्यते च, शालयश्च भाव्यन्ते ॥

यदप्युच्यते-‘न खल्वप्यन्यत्प्रकृतमनुवर्तनादन्यद्भवति नहि गोधा सर्पन्ती
सर्पणादहिर्भवती’ति ॥ भवेद्व्येष्वेतदेवं स्यात् । शब्दस्तु खलु येन येना-
भिसम्बध्यते तस्य तस्य विशेषको भवति । तद्यथा-गौः शुक्रः अश्वश्च ।

प्र.] इति घञेव स्यात् । इदं विप्रतिषिद्धमिति । नहि मानात्यादानामुपदेशएजस्ति, प्रत्यय-
निमित्तत्वादेचः । ते वयं विषयमिति । स तु विषयः-प्रत्ययः । यस्मिन् प्रत्यये एचा
भाव्यं तस्मिन्ननुपपन्नएवात्वम् । अन्ये त्विवर्णमेज्विषयमाहुः । यस्येवर्णस्यैचा भाव्यं तस्या-
त्वम् । के चित्त्वेज्वेव विषय इत्याहुः । एचि भावित्वेन बुद्ध्याश्रितं आत्वं भवतीत्यर्थः ।
न चान्यार्थमिति । तस्यैव तदर्थस्यैवोत्तरत्रानुवर्तनादिति भावः । तत्रैतत्स्यादन्यदेव
शब्दरूपं वाक्यान्तरेष्वनुमायते इत्याशङ्क्याह-—न खल्वपीति । अन्यार्थमपीति ।
स्वरितत्वप्रतिज्ञानाच्छब्दस्वरूपमात्रमुत्तरत्रानुवर्तते, तस्य यदर्थस्यापयोगस्तदर्थमेवाऽवतिष्ठते ।
शब्दस्त्वेति । स्वरितत्वप्रतिज्ञानात्तत्सदृशं शब्दान्तरं वाक्यार्थानुगुणार्थमनुमीयते । साह-
चर्यात्तदेवेदमिति तत्त्वाध्यवसायो भिन्नेष्वपि शब्दरूपेषु भवति । तत्रोपदेशशब्देन प्रत्ययो-

उ.] विरुद्धमित्यर्थः । स तु विषय इति । एचो विषय इति षष्ठासमास इति भावः । अत्र
पक्षे विषय इति सप्तम्यन्ताध्याहारेणानुपपन्न एवेत्यर्थलाभ उपदेशग्रहणात् । तस्यात्वमिति ।
तच्चाऽनेमितिकमिति भावः । अत्र पक्षे एजिवषय इति सप्तमास्थानिनोऽधिकारणत्वविवक्षया
बोध्या । अत एवाऽऽचेराह-केचिदिति । अनयोरपि पक्षयोरुपदेशग्रहणादेवानुपपन्ने प्रत्यये
आत्वमिति बोध्यम् । तस्यैवेति । तदानुपूर्वीकस्येत्यर्थः । तदर्थस्यैवेति । यो यदर्थः प्रकृत
इत्यर्थः । उत्तरभाष्यं शङ्कोत्तरत्वेन योजयति-तत्रैतत्स्यादिति । प्रत्यभिज्ञानुपपत्त्या नान्यत्व-
मित्युत्तरं । ननु लोकवेदयोः प्रकृतार्थस्यैवोत्तरवान्वयो दृष्टो नत्वन्यार्थशब्दस्यान्यार्थत्वमतोऽत्र
शास्त्रे विशेषमाह-स्वरितत्वेति । तत्सदृशमिति । अर्थभेदेन शब्दभेदादिति भावः ।
ननु प्रत्यभिज्ञाविरोधाच्च शब्दान्तरत्वमत आह-साहचर्यादिति । अत्रोपदेशइत्यस्य को-
ऽन्योर्थस्तत्राह-उपदिश्यत इति । विषयसप्तमीति । एच उपदेशे प्रत्यये विषय इत्यर्थः ।

‘शुक्ल’ इति गम्यते । ॥ * ॥ निमिमिलियां खलचोः प्रतिषेधः ॥ * ॥ निमिमिलियां खलचोः प्रतिषेधो वक्तव्यः । ईषन्निमयः सुनिमयः निमयो वर्तते निमयः । निमि ॥ मी-ईषत्प्रमयः । सुप्रमयः । प्रमयो वर्तते । प्रमयः । मी ॥ ली-ईषद्विलयः । सुविलयः । विलयो वर्तते । विलयः ॥ [मीनातिमीनोति] ।

विभाषा लीयतेः । ६।१।५१।

किमिदं लीयतेरिति ? ॥ * ॥ लिनातिलीयत्योर्यका निर्देशः ॥ * ॥

बिभेतेहेतुभये । ६।१।५६।

हेतुभयइति किमर्थम् ? ॥ कुञ्चिकयैनं भाययति । अहिनैनं भाययति ॥

प्र.] ऽमिधीयते । उपदिश्यते तस्मिन्नेजित्युपदेशः । विषयसप्तमी चेयं न परसप्तमी । तेनाऽनुत्पन्नपत्र प्रत्ययआत्वम् । इवर्णो वोपदेशः । अथ वोपदेशनमुपदेशः,—तत्प्रतिपादनम् । तत्र पूर्वसूत्रउपदेशग्रहणं प्रकृत्याभिसंबन्धात्तद्विशेषणमिह तु विषयविशेषणमिति न कश्चिद्दोषः । खलचोरिति । पचाद्यच परचक्ष सामान्यग्रहणम् । [मीनामीनोति] ॥

विभाषा लीयतेः । यका निर्देश इति । इयना निर्देशे लिनातेर्ग्रहणं न स्यादिति सामान्यग्रहणाय यका निर्देश आश्रीयते । यकच इतिपः शिक्करणसामर्थ्यादभावकर्मवाचित्वेऽपि प्रवर्तते, यथा शबादयोऽकर्तृवाचित्वेऽपीति भावः । [विभाषा लीयतेः] ॥

बिभेतेहेतुभये । हेतुभय इति किमर्थमिति । इह णाविति वर्तते, प्रयोजकव्यापारे

उ.] इवर्णो वोपदेश इति । उपदिश्यत इत्युपदेशः । एचः सम्बन्धिन्युपदेशभूते इवर्णेविषय इति अर्थस्थानिनो विषयत्वेन निर्देशः । तत्प्रतिपादनमिति । एचः प्रतिपादनमित्यर्थः । प्रतिपादनमात्रमुपदेशो नतूच्चारणमिति भावः । एचः प्रतिपादनविषये एचो बुद्धिस्थत्वे सति प्रागेव प्रत्ययोत्पत्तेरात्वमितिष्टप्रयोगसिद्धिरिति तात्पर्यम् । तद्विशेषणं—बहुव्रीहिणा प्रकृतिभूतस्यैचो विशेष्यमित्यर्थः । विषयविशेषणमिति । विषयसप्तम्यन्ततया विधेय-विशेषणमित्यर्थः । भाष्ये—अश्वश्च शुक्ल इति गम्यतेइति । आश्रयभेदाद्गुणभेद इति मते इदम् । खलचोरिति । तयोर्विषये आत्वस्य प्रतिषेध इत्यर्थः । पचाद्यच परचक्षेति । अतएव भाष्ये निमयो वर्तते निमय इत्याद्युदाहृतम् । [मीनातिमीनोतिदीक्षां त्यपि च] ॥

विभाषाली । सामान्यग्रहणायेति । दैवादिकमात्रग्रहणे हि लीङ् इत्येव निर्देशो-दिति भावः । ननु भावकर्मवाचित्वाऽभावात्कथं यगत आह—यक्चेति । यथा शबादय इति । ‘इन्विभवती’त्यादौ । वस्तुत इदं चिन्त्यम्, पिवतिग्लायतीत्यादौ पिबाद्यादेशप्रवृत्त्या आत्वनिवृत्त्या च शित्वस्य चारितार्थात् । तस्मात् उपसर्गात्सुनोतीत्यादिनिर्देशादकर्त्रा-दिवाचकेऽपि विकरण इति तत्त्वम् । [विभाषा लीयतेः] ॥

१ ‘मयं’ पा० । २ ‘मि’ इत्येव काचित्पाठः । ‘निमी’ति ‘मी’ति वा कचिन्नास्ति च । ३ ‘विलयं’ पा० । ४ गौडास्तु पठन्ति—‘किमिदं लीयतेरिति ? ॥ * ॥ लीयतेरिति लिनाति-लीयत्योर्यका निर्देशः ॥ * ॥ इति । अन्येतु इदं च वार्त्तिकमित्याहुः । इति च ।

हेतुभय इत्युच्यमानेऽप्यत्र प्राप्नोति, एतदपि हि हेतुभयम् ॥ हेतुभयइति नैवं विज्ञायते-हेतोर्भयं हेतुभयं, हेतुभय इति ॥ कथं तर्हि ? ॥ हेतुरेव भयं हेतुभयं, हेतुभय इति । यदि स एव हेतुर्भयं भवतीति ॥ [बिभेतेहेतुभये] ॥

सृजिदृशोऽल्यमकिति । ६।१।५८।

॥ * ॥ अमि सङ्ग्रहणम् [किंप्रतिषेधार्थम्] ॥ * ॥ अमि सङ्ग्रहणं कर्तव्यम् ॥ किमिदं 'सृजिति' ॥ [सृजिति] प्रत्याहारग्रहणम् ॥ क सञ्चिविद्यानां प्रत्याहारः ॥ सनः प्रभृत्याऽऽमहिडो ङकारात् ॥ किं प्रयोजनम् ? ॥ * ॥ किंप्रतिषेधार्थम् ॥ * ॥ क्विबन्तस्य मा भूत् । रजुसृङ्ग्यां रजुसृङ्गिः । देवदग्भ्यां देवदग्भिः । ॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ 'धातोः स्वरूपग्रहणे तत्प्रत्यय-विज्ञानात्सिद्ध'मिति ॥ [सृजिदृशोऽल्यमकिति ।] ॥

शीर्षरछन्दसि । ६।१।६०।

॥ * ॥ शीर्षन् छन्दसि प्रकृत्यन्तरम् [आदेशप्रतिषेधार्थम्] ॥ * ॥ शीर्षन् छन्दसि प्रकृत्यन्तरं द्रष्टव्यम् ॥ किं प्रयोजनम् ? ॥ 'आदेशप्रतिषेधार्थम्' ॥ आदेशो मा विज्ञायि, प्रकृत्यन्तरं यथा विज्ञायेत ॥ किं च स्यात् ? ॥ अस्का-

प्र.] च णिज्विधोयतइति सर्वत्र हेतुसंबन्धिभयसद्भावाद्यावर्त्याभावादनर्थकं हेतुभयग्रहण-मिति मत्वा प्रश्नः । हेतुरेव भयमिति । अपादानसाधनो भयशब्दो न तु भावसाधनः । समानाधिकरणपदः समासो न षष्ठीसमासः । तेन यदा साक्षात्प्रयोजको भयस्यापादानं तदैतदात्मम् । यदा तु कुशिकादीनि भयस्याऽपादानं तदात्वाऽभावः । एतच्च हेतुभयग्रहण-सामर्थ्यादाश्रीयते । भावसाधनत्वे षष्ठीसमासे च तदनर्थकं स्यात् । यद्यपि भावसाधनपक्षेऽपि पञ्चमीसमासाश्रयणेनाऽयमेवार्थो लभ्यते, तथापि षष्ठीसमासनिराकरणपरत्वाद्भाष्यस्य हेतोरपा-दानत्वमवश्यमश्रयितव्यमित्यत्र तात्पर्यात्पञ्चमीसमासो न निवार्यते । [बिभेतेहेतुभये] ॥

सृजिदृ । अकृतीति यदि पर्युदामोऽपि प्रसज्यप्रतिषेधो 'अल्यम् भवति, किति झलि ने'ति, सर्वथा रजुसृङ्ग्यामित्यादौ प्राप्नोतीति मत्वाह-अमि सङ्ग्रहणमिति । [सृजिदृशो] ॥

शीर्षन् । आदेशप्रतिषेधार्थमिति । यद्यपि 'शिरस' इति स्थानी साक्षात् निर्दिष्ट-स्तथापि समानार्थत्वादादेशेनाऽऽक्षिप्येत, यथा शिवादिषु विश्रवणशब्देन विश्रवश्शब्द इति

उ.] बिभेतेह । इहेति । भयशब्दो भावसाधनः । षष्ठ्या च समास इति प्रश्नाशय इत्यर्थः । यदा साक्षादिति । यथा मुण्डो माययत इत्यादौ । मुण्डो हि तत्र भयहेतुर्नतु कारणान्तरसहकृत इति भावः । यद्यपि भावेति । वृत्ताविदं स्पष्टम् । लाघवात्कर्मधारय एवोक्ति इति भाष्याशय इत्यन्ये । [बिभेतेहेतुभये] ॥

शीर्षरछन्दसि । ननु स्थानिनिर्देशाभावेनादेशत्वाप्रसक्तेः किं 'प्रकृत्यन्तरं द्रष्टव्य'-मित्यनेनेत्यत आह-यद्यपीत्यादिना । पदत्रादिसुत्रेऽपि प्रकृत्यन्तरत्वमेव द्रष्टव्यम् । अत-

१ इदं कचिज्ज । २ वासिकैकदेशोऽयमित्यवधेयम् ।

रान्तस्य छन्दसि श्रवणं न स्यात् । शिरो मे शीर्षते मुखे । इदं ते शिरो भिनन्तीति । तद्वा अर्धवर्णः शिरः । [शीर्षश्छन्दसि] ॥

ये च तद्धिते । ६।१।६१।

॥ * ॥ ये च तद्धिते शिरस आदेशार्थम् ॥ * ॥ ये च तद्धित इत्यत्र शिरसो ग्रहणं कर्तव्यम् ॥ किं प्रयोजनम् ? ॥ 'आदेशार्थम्' । आदेशो यथा विज्ञायेत प्रकृत्यन्तरं मा विज्ञायि ॥ किं च स्यात् ? ॥ यकारादौ तद्धितेऽस्कारान्तस्य श्रवणं प्रसज्येत । शीर्षण्यो हि मुख्यो भवति । शीर्षण्यः स्वरः ।

॥ * ॥ वा केशेषु ॥ * ॥ वा केशेषु शिरसः शीर्षन्भावो वक्तव्यः । शीर्षण्याः केशाः । शिरस्याः । ॥ * ॥ अचि शीर्षः ॥ * ॥ अचि परतः शिरसः शीर्षभावो वक्तव्यः । हास्तिशीर्षिः । स्थौलशीर्षिः । [पैलुशीर्षिः ।] ॥ * ॥ छन्दसि च ॥ * ॥ छन्दसि च शिरसः शीर्षभावो वक्तव्यः । द्वे शीर्षे ॥

इह हास्तिशीर्ष्या पैलुशीर्ष्येति । शिरसो ग्रहणेन ग्रहणाच्छीर्षन्भावः प्राप्नोति ॥ अस्तु 'नस्तद्धित' इति टिलोपो भविष्यति ॥ न सिध्यति । 'ये चाऽभावकर्मणो'रिति प्रकृतिभावः प्रसज्येत ॥ यदि पुनर्येऽचि तद्धित

प्र.] स्थानिनोऽत्यन्तमप्रयोगः स्यादिति स्थान्यादेशभावपरिहारेण प्रकृत्यन्तरत्वमाश्रयणीयमित्यर्थः । यद्यपि पूर्वसूत्रादन्यतरस्याङ्गहणानुवृत्त्येष्टसिद्धिर्भवति तथाप्युत्तरत्र तदनुवृत्तिराशङ्क्येतेति तत्परित्यागेन प्रकृत्यन्तरपक्षो निदोष आश्रितः । [शीर्षश्छन्दसि] ॥

ये च । वा केशेष्विति । तत्र शिरस्यशब्दस्य केशविषयत्वाच्छिरस्यशब्दादेव केशार्थावगमात्केशशब्दो न प्रयोक्तव्यः । शीर्षण्यशब्दस्तु सामान्यवाचीति तत्प्रयोगे विशेषावगमाय केशशब्दः प्रयुज्यत इत्याहुः । अचि शीर्ष इति-वार्तिकं दृष्ट्वा सूत्रेषु कैश्चित्प्रक्षिप्तम् । हास्तिशीर्षिरिति । बाह्यादिषु शिरशब्दस्य पाठात्केवलस्यापत्येनाऽयं गात्तदन्तविधिः । छन्दसि चेति । अस्तद्धितेऽप्यजादौ यथा स्यादिति वचनम् । यद्येवमजादौ छन्दसि शिरशब्दप्रयोगो न प्राप्नोति, शीर्षदेशेन बाधनात् । सति दर्शने 'सर्वे विधयश्छन्दसि विकल्प-

उ.] एव तत्र भाष्ये 'पादादीनामिति वाच्य'मिति नोक्तम् । उत्तरत्र-येचतद्धित इत्यत्र निर्दोष इति । छन्दसि सर्वविधोनां वैकल्पिकत्वेऽप्यगतिकगतिः सेत्येतदुक्तं भाष्ये इत्याहुः ।

येच तद्धिते । 'शीर्षण्या' इत्यत्र 'केशा' इत्युपादाने 'शिरस्या' इत्यत्र च तदनुपादाने नीजमाह-तत्रेति । अत्र छन्दसोति नानुवर्तते, छन्दसि चेति वार्तिकवैयर्थ्यापत्तेरित्याहुः । ननु शिरसशब्दान्तस्याऽनदन्तत्वात् कथमिजत आह-बाह्यादिष्विति । अजादाविति । अतएव शिरो मे विश, शिरोवा एतत्पक्षस्येत्यादि सिद्धम् । सति दिशने इति । 'इमेऽस्मिन् शिरसि प्राणा' इति दृश्यत एव । भाष्ये-इहहास्तीति । स्थानिवद्भावेन शिरसशब्दत्वात् 'ये च तद्धिते' इति शीर्षन् प्राप्नोतीति भावः । शिरसो ग्रहणेनेति । शिरः शब्दग्रा-

१ 'मुख'पा० । २ भिनन्तीति'पा० । ३ 'अर्धवर्णः' पा० । ४ 'शीर्षण्यः केशः शिरस्यः' पा० ।

इत्युच्येत ? ॥ किं कृतं भवति ॥ इजि शीर्षन्भावे कृते टिलोपेन सिद्धम् ॥

नैवं शक्यम् । इह हि स्थूलशिरस इदं स्थौलशीर्षमिति, अङ्गणीति प्रकृतिभावः प्रसज्येत । तस्मान्नैवं शक्यम् ॥ न चेदेवं शिरसो ग्रहणेन ग्रहणाच्छीर्षन्भावः प्राप्नोति ॥ पाक्षिक एष दोषः ॥ कतरस्मिन्पक्षे ? ॥ प्यङ्क्तिधौ द्वैतं भवति, अणिजोर्वादेशः प्यङ्क्, अणिज्भ्यां वा पर इति ? ; तद्यदा तावदणिजोरादेशस्तदैष दोषः । यदा ह्यणिज्भ्यां परो न तदा दोषो भवति, अणिज्भ्यां व्यवहितत्वात् ॥ [येन च तद्धिते] ।

पदत्रोमासहानिशसन्पृष्ठदोषन्यकच्छकुदुदनासच्छस्पृभृतिषु । ६ । १ । ६३

शस्पृभृतिष्वित्युच्यते ॥*॥ अशस्पृभृतिष्वपि दृश्यते ॥*॥ शलादोषणी ककुहो-
षणी याचते महादेवः । ॥*॥ पदादिषु मांसपृत्स्नूनामुपसङ्ख्यानम् ॥*॥ पदादिषु
मांसपृत्स्नूनामुपसङ्ख्यानं कर्तव्यम् । मांस-यन्त्रीक्षणं मांस्यचन्याः । 'मांसप-
चन्या' इति प्राप्ते । मांसं ॥ पृत्-पृत्सु मर्त्यम् । 'पृत्तनासु मर्त्य' मिति प्राप्ते ।
पृत् ॥ लु-न ते दिवो न पृथिव्या अधिक्षुषु । 'अधिसानु' ष्विति प्राप्ते ॥

॥*॥ नत्तासिकाया यत्तमक्षुद्रेषु ॥*॥ यत्तस्क्षुद्रेषु परतो नासिकाया नस्मा-
वो वक्तव्यः । यत्-नस्यम् । यत् ॥ तस्-नस्तः । तस् ॥ क्षुद्र-नःक्षुद्रः ॥

प्र.] न्त' इति दोषाभावः । येऽचि तद्धित इति । यकारादावजादौ च तद्धिते शीर्षन् भवति ।
तत्रेजि प्रत्यये शीर्षन्भावे कृते टिलोपे च प्यङ्गादेशः करिष्यत इत्यर्थः । [ये च तद्धि] ॥

पदत्रो । 'सर्वे विधयश्छन्दसि विकल्पन्त' इति पादादयोपि छन्दसि प्रयुज्यन्ते ।
दोषणी याचत इति । औटि दोःशब्दस्य दोषत्रादेशः । यत्तस्क्षुद्रेष्विति । यत्तसी
प्रत्ययौ । क्षुद्रशब्द उत्तरपदम् । नस्यमिति । नासिकायां भवं, नासिकायै हितमिति वा
शरीरावयवाद्यत् । नस्त इति । 'अपादाने चाहीयकहो' रिति तसिः । नःक्षुद्र इति ।

उ.] इकेण शिरस इत्यनेन ग्रहणेनेत्यर्थः । करिष्यत इति । कृतत्वाच्च पुनर्न प्रवृत्तिरिति भावः ।
प्यङ् आदेशत्वेऽपि सन्निपातपरिभाषया नादेशः, शीर्षादेशसन्निपातेन जातस्य प्यङ्स्तदविधा-
तकत्वादिति बोध्यम् । ध्वनितं चेदमणिजोरिति सूत्रे भाष्ये । अत्रत्यं माध्यं त्वेकदेश्युक्तिः ।
अणिजोरिति सूत्रमाध्यप्रामाण्यादनयोरभिधानमेवेत्यपि कश्चित् । यद्वा क्रीड्यादिगणे एतयोः
पाठादत्र प्यङ् प्रत्ययत्वमेवेत्यणिज्भ्यां व्यवधानादत्र शीर्षानादेशाऽभाव इत्याशयः ॥

पदत्रो । सर्वे विधयश्छन्दसीति । एवञ्च लोके पाशादीनां शशादौ प्रयोगोऽ-
साधुरेव । वाग्रहणस्य तु नानुवृत्तिरिति भावः । वस्तुतस्तु तुल्यास्यसूत्रादिभाष्ये 'आस्ये'
'पादेनोपहतं' 'मासेन पूर्वार्थेत्यादिप्रयोगदर्शनेन 'हृदयस्य प्रिय' इत्यादिसौत्रप्रयोगेण च
लोकेऽप्यस्य वैकल्पिकत्वेन प्रकृत्यन्तरत्वपक्षोऽत्रावश्यकः । छन्दसोति नानुवर्तते, विच्छिन्नत्वात्,
कैयटादयश्चिन्त्या एवेति बोध्यम् । यत्तु 'ककुहोषणी' इत्यत्र प्राण्यङ्गत्वात्समाहारद्वन्द्वगर्भे एक
शेष इति तत्र, अल्पात्तरत्वेन दोःशब्दस्य पूर्वनिपातापत्तेः, तस्मात्ककुदिति पृथक्पदन्तद्वनयन्

१ इतिः काचित्कः । २ 'अनणाति' पा० । ३ इदं वार्तिकमित्यन्ये, भाष्यमित्यपरे ।

॥ * ॥ अवर्णनगैरयोः ॥ * ॥ अवर्णनगरयोरिति वक्तव्यम् । इह मा भूत् । नासिक्यो वर्णः नासिक्यं नगरम् ॥ तत्तर्हि वक्तव्यम् ? ॥ न वक्तव्यम् । इह तावन्नासिक्यो वर्ण इति,—परिमुखादिषु पाठः करिष्यते । नासिक्यं नगरमिति,—सङ्काशादिषु पाठः करिष्यते ॥ [पदब्रह्मास्] ॥

धात्वादेः षः सः । ६।१।६४।

धातुग्रहणं किमर्थम् ? ॥ इह मा भूत्—षोडन् । षण्डेः । षडिकः ॥

अधादिग्रहणं किमर्थम् ? ॥ इह मा भूत्—पेष्टा पेष्टुम् ॥ नैतदस्ति प्रयोजनम् । अस्त्वत्र सत्वम्, सत्वे कृते इण उत्तरस्यादेशसकारस्येति षत्वं भविष्यति ॥ इदं तर्हि लपिता लपितुम् ॥ इदं चाप्युदाहरणं—पेष्टा । पेष्टुम् ॥ ननु चोक्तमस्त्वत्र सत्वं सत्वे कृते इण उत्तरस्य आदेशसकारस्येति षत्वं भविष्यति ॥ नैवं शक्यम् । इह हि पेक्ष्यतीति; षत्वस्याऽसिद्धत्वात्षडोः कः सीति कत्वं न स्यात् ॥ * ॥ सादेशे सुधातुष्टिबुध्वंशकीनां प्रतिषेधः ॥ * ॥ सादेशे सुधातुष्टिबु-

प्र.] नासिकाया क्षुद्र इति सुसुपेति समासः । अवर्णनगरयोरिति । यत एतद्विशेषणम् । परिमुखादिषु पाठ इति । तत्र न्ये कृते सिद्धं—नासिक्यमिति । ननु यति 'तित्स्वरित'-मिति स्वरितत्वं भवति, ण्यव्ययोस्त्वाद्युदात्तत्वाऽन्तोदात्तत्वे भवत इति स्वरभेदप्रसङ्गः । 'राजन्त्यसङ्काशकाम्पित्यनासिक्यदार्वाघायानामादिर्वान्तो वे'ति प्रतिपदं स्वरविधानादाद्युदात्तत्वाऽन्तोदात्तत्वाभ्यां पर्यायेण भाव्यमिति नास्ति स्वरभेदः । यत्प्रत्यये च सत्यनासिक्यमित्यत्र 'ययतोश्चातदर्थ' इत्युत्तरपदान्तोदात्तत्वं प्रसज्येत । अव्ययपूर्वपदप्रकृतिस्वरेण त्वाद्युदात्तत्वमिष्यत इति प्रत्याख्यानमेव युक्तम् । [पदब्रह्मास्] ॥

धात्वादेः । उपदेशग्रहणानुवृत्त्या प्रातिपदिकानां सत्वं न भविष्यतीति मत्वाह—धातुग्रहणं किमर्थमिति । इतरः पूर्वसूत्रेषु विच्छिन्न उपदेशाधिकार इत्याह—षोडशिति । षड् दन्ता अस्येति बहुव्रीहिः । 'वयसि दन्तस्य द'त्रिति दन्तादेशः । 'पष उत्वं दतुदशधा-सूत्रपदादेः षृत्वं चे'ति उत्त्वष्टुत्वे । षण्डशब्दोऽन्युत्पन्नं प्रातिपदिकम् । षडिक इति । अनुकम्पितः षडङ्गुलिरिति 'बह्वचो मनुष्यनाम्नः षज्वे'ति ठच् । 'ठाजादानृध्वं'मिति 'कुलि'-शब्दस्य लोपः । 'ठस्येक'इतीकादेशः । 'यस्येति चे'त्यकारलोपः । लपितेति । षकारो-

उ.] तद्वहितं प्रतीकं गृह्णाति—दोषणी याचत इति । भाष्ये शलादोषणा इत्यस्य शलाकाकारे दोषणी इत्यर्थः । पूर्वपदे कौदिलोपश्छान्दसः । अधिगुप्रैषस्यमेतत् । मांस्पचन्येति । ननु मतेति निषेधाऽनित्यत्वान्ठसिपरे आदेशः । शरीरावयवाद्यदिति । भवे 'शरीरावयवाच्चे'त्यनेन, हिते 'शरीरावयवाच्'दित्यनेनेति बोध्यम् । यत एवैतदिति । इतरयोरसंभवादिति भावः ।

धात्वादेः षः । उपदेशग्रहणानुवृत्त्येति । 'प्रातिपदिकानां नोपदेश' इत्युक्तेरिति भावः । अत्र षण्ड इति षडित्यादेरप्युपलक्षणं । नन्वेवं सति प्रतिपत्तिलाघवाय सकारमेवो-

१ लुप्तमिदं बहुत्र । २ 'षण्डः' पा० । ३ 'तीति' पा० । ४ 'क्क' पा० । ५ 'कालोपः' पा० ।

ष्वष्कतीनां [सत्त्वं] प्रतिषेधो वक्तव्यः । सुब्धातु-षोडीयति । षण्डीयति । सुब्धातु ॥ षिवु-ष्टीवति । षिवु ॥ ष्वष्क-ष्वष्कते ॥

सुब्धातूनां तावन्न वक्तव्यः । उपदेश इति वर्तते । उद्देशश्च प्रातिपदिकानां नोपदेशः ॥ यद्येवं नाऽर्थो धातुग्रहणेन ॥ कस्माच्च भवति-षोड् षण्डः षडिक इति ? ॥ उपदेश इति वर्तते । उद्देशश्च प्रातिपदिकानां नोपदेशः । [तेन न भविष्यति] ॥

षिवेरपि द्वितीयो वर्णघकारः । यदि ठकारस्तेष्टीव्यत इति न सिध्यति ॥ एवं तर्हि थकारः ॥ यदि थकारः, दुष्पृषति तेष्टीव्यत इति न सिध्यति ॥ एवं तर्हि द्वाविमौ षिवू, एकस्य द्वितीयो वर्णघकारोऽपरस्य थकारः ॥

यस्य थकारस्तस्य सत्त्वं प्राप्नोति ॥ एवं तर्हि द्वाविमौ द्विषकारौ षिवुष्वष्कती ॥ किं कृतं भवति ? ॥ पूर्वस्य षकारस्य सत्त्वे कृते परेण सञ्चिपाते हुत्वं भविष्यति ॥ नैवं शक्यमिह हि श्रुलिट्-ष्टीव्यति । मधुलिट्-ष्वष्कते । हुत्वस्याऽसिद्धत्वाद्दुः सि धुडिति धुट् प्रसज्येत ॥

एवं तर्हि यकारादी षिवुष्वष्कती ॥ किं यकारो न श्रूयते ? ॥ लुप्त-निर्दिष्टो यकारः ॥ अथ किमर्थं षकारमुपदिश्य तस्य सकार आदेशः क्रियते न सकार एवोपदिश्येत ? ॥ लघ्वर्थमित्याह ॥ कथम् ? ॥ अविशेषेणाऽयं षकारमुपदिश्य सकारमादेशमुक्त्वा लघुनोच्चारणेन पत्त्वं निर्वर्तयति-‘आदेश-प्रत्यययो’रिति । इतरथा हि येषां षत्वमिष्यते तेषां तत्र ग्रहणं कर्तव्यं स्यात् ॥

के पुनः षोपदेशा धातवः ? ॥ पठितव्याः ॥ अथ कोऽत्र भवतः पुरुष-

प्र.] उपदेशस्तु प्रेनिलषतीत्यादौ ‘शेषे विभाषा कखादावधान्तोपदेश’ इति नेर्णत्वप्रतिषेधार्थः स्यात् । षोडीयतीति । षोडन्तमाचष्टे इति णिचि टिलोपे पचाषचि कृते षोडमिच्छति । आत्मन इति क्यच् । ‘क्यचि चे’तोत्त्वम् । उद्देश इति । लक्षणेन प्रतिपादनं सुब्धातूनां, न तु साक्षादुच्चारणमित्यर्थः । द्वितीयो वर्णघकार इति । तत्र षस्य सत्त्वे कृते हुत्वं क्रियते । लुप्त-निर्दिष्ट इति । ‘लोपो व्योर्वलो’ति लक्षणेन लुप्तः । तत उपदेशे धात्वादित्वाऽभावात्सत्त्वाऽभावः । तत्र यदा षिवुद्वितीयो वर्णस्यकारस्तदा पूर्वत्रासिद्धायमद्विर्वचन इति कृतहुत्वस्यापि द्विर्वचने ‘शर्पूर्वाः खय’ इति शरो लोपे कर्तव्ये पूर्वत्रासिद्धत्वात् ष्टुत्वनिवृत्तौ तेष्टीव्यत इति

उ.] पदिशेदत् आह-षकारोपदेशस्त्विति । वार्तिके सुब्धातुग्रहणं नामघटितधातोरुपलक्षणमिति ध्वनयन् उभयात्मकमुदाहरणमाह-षोडीयतीति । आख्यानाणिचः प्रातिपदिकादेवोत्पत्तेरुपात्तुध्यातोरुदाहरणलाभाय तत्प्रकृतिकक्यजन्तपर्यन्तधावनं । भाष्ये-धुट्प्रसज्येतेति । एवञ्च द्वितीयठकारकस्यापि सत्त्वापत्तिर्दोष इति बोध्यम् । समाधत्ते-यकारादी इति । षिवुत्वेनैक्यात्-द्विर्वचननिर्देश इति बोध्यम् । ननु द्वितीयवर्णस्य थकारत्वेऽपि कृतहुत्वस्य द्वित्वविधानात्तेष्टीव्यत इति कथं सिद्धयेदत् आह-तत्र पदेति । शरो लोपे कर्तव्ये

१ ‘ठा’ पा० २ ‘डो’ पा० ३ ‘गन्’ नै’ पा० ४ वार्तिकमिदमित्यन्ये । ५ ‘प्रतिल’ पा० ।

कारः ? , यद्यन्तरेण पाठं किञ्चिच्छ्रयते वक्तुं तदुच्यताम् ॥ अन्तरेणापि
पाठं किञ्चिच्छ्रयते वक्तुम् ॥ कथम् ? ॥ * ॥ अद्दन्त्यपराः सादयः षोपदेशः ।
स्मिन्स्वदिस्विदस्वजिस्वपयश्च । सुपिस्सुजित्स्सुस्थसिक्स्सुर्जम् ॥ [धात्वगदेः षः सः] ।

णो नः १६११६५१

अथ किमर्थं णकारमुपदिश्य तस्य नकार आदेशः क्रियत न नकार एवोपदिश्येत ? ॥ लृत्वर्थमित्याह ॥ कथंम् ? ॥ अविशेषेणायं णकारमुपदिश्य तस्य नकारमादेशमुत्तवा तस्य लृबुनोपायेन णत्वं निर्वर्तयति—‘उपसर्गादसमासे णोपदेशस्ये’ति । इतरथा हि येषां तत्र णत्वमिष्यते तेषां तत्र ग्रहणं कर्तव्यं स्यात् ॥

के पुनर्गोपदेशा भ्रातवः ? ॥ पठितध्याः ॥ कोऽत्र भवतः पुरुषकारो, यद्यन्तरेण पाठं किञ्चिच्छक्यते वक्तुं तदुच्यताम् ॥ अन्तरेणापि पाठं किञ्चिच्छक्यते वक्तुम् ॥ कथं ? ॥ सर्वे नादयो गोपदेशा नृतिनन्दिनर्दिनकिनादिनाथनाधूनवर्जम् ॥ ॥

लोपो व्योर्वलि ।६।१।६६।

॥ * ॥ व्योर्लोपे कावुपसङ्ख्यानम् ॥ * ॥ व्योर्लोपे कावुपसङ्ख्यानं कर्तव्यम् ।
इहापि यथा स्यात्, - कण्डूयतेरप्रत्ययः कण्डूरिति ॥ किं पुनः कारणं न
प्र.] भवति । के पुनरिति । पाठभ्रंशसंभवात्प्रश्नः । भजदन्त्यपरा इति । दन्त्यग्रहणेन
वकारो न गृह्यते इत्याशङ्का स्यादिति त्विदादयो भेदेन निर्दिष्टाः । [धात्वादेः षः सः] ।

लोपो भ्योः । कण्डूयतेरप्रत्यय इति । ननु च 'कण्डादिभ्यो य' गित्यत्र 'नैतेभ्यः किप्' इत्यतः श्युक्तं तत्त्वमप्रत्ययः । एवं तर्हि कण्डूमिच्छति क्यजन्तात् किप् क्रियते । द्विविधा हि कण्डादयः । तत्र धातुभ्यो यविधानात्प्रातिपदिकेभ्यः क्यजादयो भवन्त्येव । तत्र क्यजन्तात्कण्डूयशब्दात् किपि कृते वेरपृक्तस्येति लोपे अतो लोपे च बलः परस्याऽभावा-
घलोपो न प्राप्नोतीति वचनम् । न चात्र वलादिमिति । यद्यपि विशेष्याऽऽसंनिधाना-
त्तादादिविधेरभावस्तथापि सम्भवमात्रेणैतदुक्तम् । संभवति हि कृतमित्यादौ वलादिप्रत्ययः ।

उ.] पूर्वत्रासिद्धत्वात्। **दृष्ट्वनिवृत्ताविति** । पूर्वत्रासिद्धीयमित्यस्य द्विर्बचने कर्तव्ये कृते चे-
त्यर्थासिद्धत्वेन सिद्धस्य निवृत्त्यभावाच्च नित्यमिदम् । तस्मात्पूर्वत्रासिद्धीयमित्यस्य अनित्य-
त्वादकृतदृष्ट्वस्यैव द्वित्वादीति वक्तुमुचितम् । पाठेन निर्णयात्प्रभोऽनुपपन्न इत्यत आह-
पाठभ्रंशेति । वकारस्यापि दन्त्यत्वात्स्वदादोनां भेदेन निर्देशोऽयुक्त इत्यत आह-**दन्त्य-**
ग्रहणेनेति । आशङ्क्यः स्यादित्यंशश्चिन्त्यः । तेन स्वादधातोर्न पोपदेशत्वमित्यसिखददिति
सिद्धम् । अज्जन्यो सात्परी येषान्ते सकारादयः सर्वे पोपदेशा इत्यर्थः । **[वास्वादेः षः सः] ॥**

लोपोभ्योः। ननु कण्ठादीनां धातुत्वात्कथं तेभ्यः सुबन्तादिहितः स्यजत आह—द्विविधा
हीति। यद्यपीति। तदन्तर्विध्यपवादत्वात्तद्विधिरपि विशेषणेनैवेति भावः। तथापीति।

१ भाष्यव्याख्येनेयमित्यन्ये । कात्यायनवार्तिकमिदमिति तु परे । २ इदं कचिन्न ।

३ भाष्यवार्तिकमित्यन्ये । कात्यायनवार्तिकमिदमित्यपरे ।

सिध्यति ? ॥ 'वली'त्युच्यते, न चात्र वलादिं पद्यामः ॥ ननु चायं किवेव वलादिर्भवति । किञ्चलोपे कृते-वलाद्यभावाच्च प्राप्नोति ॥

एवं तर्हीदमिह संप्रधार्य, किञ्चलोपः क्रियतां यलोप इति, किमत्र कर्तव्यम् ? ॥ परत्वाकिञ्चलोपः, नित्यत्वाच्च । नित्यः खल्वपि किञ्चलोपः, कृतेऽपि यलोपे प्राप्नोत्यकृतेपि प्राप्नोति ॥ नित्यत्वात्परत्वाच्च किञ्चलोपः । किञ्चलोपे कृते वलाद्यभावाद्यलोपो न प्राप्नोति ॥

एवं तर्हि प्रत्ययलक्षणेन भविष्यति ॥*॥ वर्णाश्रये नास्ति प्रत्ययलक्षणम् ॥ * ॥ यदि वा कानि चिदैन्यान्यपि वर्णाश्रयाणि प्रत्ययलक्षणेन भवन्ति तदेदमपि

प्र.] ननु चायमिति । अतो लोपस्य चाऽत्र यलोपविधिं प्रति स्थानिवत्त्वनिषेधः । अथ कण्डू-यशब्दस्य धातुत्वाद्यलोपे कृते परिशिष्टस्य धातुसंज्ञासद्भावादतो लोपस्य स्थानिवद्भावादुवङ् करमात्रं भवति ? । उच्यते । अतो लोपस्य स्थानिवद्भावादेव कण्डूशब्दस्य धातुत्वाऽभावा-दुवङोऽप्रसङ्गः । तस्य हि स्थानिवत्त्वे पूर्वस्य धातुत्वं नास्ति, यणादेशस्तर्ह्यलोपस्य स्थानि-वद्भावात् प्राप्नोति । भवतु, तस्य किंवाश्रय ऊठ् करिष्यते । ऊठि च कर्तव्ये नास्ति स्थानि-वद्भावः, -आदिष्टादचः पूर्वत्वादकारस्य । अत एव कण्डुवौ कण्डुव इत्यादावूठे उवङि कर्तव्ये नास्त्यलोपस्य स्थानिवद्भावः । यदा तु कण्डूशब्दात् प्रातिपदिकादिभक्तिस्तदोवङ् भवति कण्डौ कण्डु इति । परत्वादिति । नन्वकृतेऽतो लोपे यलोपस्याप्रसङ्गः तत्राल्लोप-पादन्तरङ्गत्वात् पूर्वं विलोपेन भाव्यमिति यलोपकिञ्चलोपयोर्विप्रतिषेधाऽभावः । एवं तर्ह्य-र्द्धधातुकश्चि विषयसप्तम्याश्रयणात् पूर्वमतो लोपः पश्चात्किञ्चित् भवति विप्रतिषेधः । यदि वेति । यथाऽतृणैडित्यत्रेमागमः । ननु यस्य प्रत्ययत्वं निमित्तं वर्णस्तु प्रत्ययविशेषणत्वेनो-पादीयते तद्वस्तु प्रत्ययलक्षणेन, यथेमागमो हलादौ पिति सार्वधातुके विधीयमानः । यलोपस्तु वर्णनिमित्तो न प्रत्ययनिमित्त इति कथं प्रत्ययलक्षणेन स्यादित्याशङ्क्यं परिहारान्तरमाह-

उ.] उदाहरणेषु प्रायो वलादिप्रत्ययसंभवादिति भावः । गौधेर इत्यादौ व्यभिचारात्प्राय इति नन्वत्राल्लोपस्याचः परस्मिन्निति स्थानिवत्त्वात्कथं किंपरत्वं यस्येत्यत आह-अतोलोपस्येति । परिशिष्टस्य धातुसंज्ञासद्भावे 'कण्डूय' शब्दस्य धातुत्वं हेतुः । धातुत्वं नास्तीति । किन्तु धात्वव्यवत्त्वमेवेति भावः । यणादेश इति । 'इको यणचो'त्यनेन । उवङि कर्तव्य इति । ऊठ ऊकारस्यादिष्टादचः पूर्वत्वादिति भावः । ओः सुपीति यणादेशस्तु न, संयोग-पूर्वत्वात् ॥ वस्तुतः 'कौलुसं न स्थानिव'दिति नाऽत्र यणादेशप्राप्तिः । सखीयतेः सखीरिति-वदिति बोध्यम् । एवं तर्हीति । परविषयेऽपि जायमानस्य परनिमित्तत्वमिति कथयती-त्यादावलोपस्य स्थानिवत्त्वेन वृद्धयभावसिद्धिरिति भावः । प्रत्ययत्वं निमित्तमिति । प्रत्ययत्वं तद्व्याप्यधर्मो वा निमित्ततावच्छेदक इत्यर्थः । 'प्रत्ययो निमित्त'मिति पाठान्तरं । वर्णनिमित्त इति । अस्य प्रत्ययनिमित्तत्वे 'गौधेर' इत्यादौ यलोपानापत्तिस्तदर्थालाभश्चेति

१ अयं पाठः कचिन्न । २ 'अन्यान्यपी'ति कचिन्नास्ति । ३ 'ऊठ' इति कचिन्न । ४ 'आशङ्काप' ।

भविष्यति ॥ अथ वैवं वक्ष्यामि-‘लोपो व्योर्वलि’ । ततो ‘वे’ । व्यन्तयोश्च व्योर्लोपो भवति । ततो ‘ऽपृक्तस्य’ । अपृक्तस्य च लोपो भवति । ‘वे’रित्येव ॥ * ॥ बलोऽपाप्रसिद्धिरुडभाववचनात् ॥ * ॥ बलोपस्याऽप्रसिद्धिः । आस्त्रेमाणं जीरदानुरिति ॥ किं कारणम् ? ॥ ‘ऊडभाववचनात्’ । ‘च्छोः शूडनुनासिके चे’त्युठ प्राप्नोति ।

॥ * ॥ अतिप्रसङ्गो ब्रश्चादिषु ॥ * ॥ ब्रश्चादिषु चातिप्रसङ्गो भवति । इहापि प्राप्नोति, ब्रश्चनः, ब्रोहिः, ब्रण इति ॥ * ॥ उपदेशसामर्थ्यात्सिद्धम् ॥ * ॥ उपदेशसामर्थ्याद्ब्रश्चादिषु लोपो न भविष्यति ॥ * ॥ उपदेशसामर्थ्यात्सिद्धमिति चेत्संप्रसारणहलादिशेषेषु सामर्थ्यम् ॥ * ॥ उपदेशसामर्थ्यात्सिद्धमिति चेदस्य-न्यदुपदेशवचने प्रयोजनम् ॥ [किं ? ॥ ‘संप्रसारणहलादिशेषेषु सामर्थ्यम्’] संप्रसारणहलादिशेषेषु कृतेषु वकारस्य श्रवणं यथा स्यात् । वृक्कणः वृक्कणवान् । वृश्चति विव्रश्चिषतीति ॥ * ॥ न वा बहिरङ्गलक्षणत्वात् ॥ * ॥ न वैतत्प्रयोजनमस्ति ॥ किं कारणम् ? ॥ ‘बहिरङ्गलक्षणत्वात्’ । बहिरङ्गाः संप्रसारणहलादि शेषाः, अन्तरङ्गो लोपः ॥ * ॥ असिद्धं बहिरङ्गमन्तरङ्गे ॥ * ॥ अनारम्भो वा ॥ * ॥ अनारम्भो वा पुनर्वलोपस्य न्याय्यः ॥ कथम्-आस्त्रेमाणं जीरदानुरिति ? ॥ * ॥ [आस्त्रेमाणं जीरदानुरिति] वर्णलोपात् ॥ * ॥ आस्त्रेमाणं जीरदानुरिति छान्दसाद्वर्णलोपात्सिद्धम् ॥ * ॥ यथा संस्फानो गयस्फान इति ॥ * ॥ तद्यथा-संस्फायनः संस्फानः । गयस्फायनो गयस्फान इति ॥ [लोपो व्योर्वलि] ॥

प्र.] अथ वेति । ‘विरपृक्तस्येत्ययं योगो विभज्यते । ‘वे’रित्येको योगः । तत्र व्योरिति वर्तते । वेरिति च प्रत्ययग्रहणपरिभाषया तदन्तस्य ग्रहणं, तस्यैव व्योरिति विशेषणम् । तेन वकारयकारान्तस्य विप्रत्ययान्तस्याऽलोन्त्यस्य लोपो भवति । प्रत्ययलक्षणेन च विप्रत्ययान्तत्वम् । जीरदानुरिति । ननु नाऽत्रोठ प्राप्नोति । एवं तर्हि तुल्यप्रतिविधानत्वादुपक्षिप्तम् । बलोपाऽवकाशप्रदर्शनेन वाऽऽस्त्रेमाणमित्यत्र बलोपाऽसिद्धिः प्रदर्श्यते । अन्तरङ्गो लोप इति । ततश्चाऽकृतयोरेव संप्रसारणहलादिशेषयोर्वलोपः प्राप्त उपदेशसामर्थ्याच्च भवति । अनारम्भो वेति वाग्रहणात्समाधानं वाऽऽस्त्रेमाणमित्यत्राऽऽश्रयणीयं-छान्दसत्वाद्गुण

उ.] भावः । भाष्ये बलोपाप्रसिद्धिरिति । बलोपस्यास्त्रेमाणमित्यादावप्रसिद्धिरसिद्धिरुडा-बाधादिति वार्तिकार्थः । तुल्यप्रतिविधानत्वादिति । यथा सूत्रानारम्भे छान्दसत्वादास्त्रेमाणमित्यत्र वर्णलोप, एवं जीरदानुरित्यत्रापीति प्रदर्शनायोपन्यास इत्यर्थः । बलोपावकाशेति । वचनसामर्थ्याद्गुठं बाधित्वा बलोप इति यो आभ्येत्यं प्रतीत्यर्थः । नन्वन्तरङ्गत्वाद्वलोपप्राप्तः कथं दोषनिवृत्तिरत आह-ततश्चेति । वाग्रहणादिति । एवं चारम्भवादिनापि ‘आस्त्रेमाण’मित्यत्र छान्दसत्वाग्रयणावश्यकत्वेऽनारम्भ एव न्याय्य इति भाष्यतात्पर्यमिति

१ ‘ब्रोहिः’ पा० । २ इदं वाक्यमिति प्राञ्चः । भाष्यवार्तिकमिदमित्यपरे । ३ इदं कचिच्च ।

४ भाष्यवार्तिकमेतदित्यपरे । कात्यायनवार्तिकमिदमित्यन्ये । ५ ‘आस्त्रेमाणं’ पा० ।

वेरपृक्तस्य १६।१।६७।

॥ * ॥ दर्बिजागृव्योः प्रतिषेधः ॥ * ॥ दर्बिजागृव्योः प्रतिषेधो वक्तव्यः । दर्बिजागृविः ॥ किमुच्यते दर्बिजागृव्योः प्रतिषेधो वक्तव्य इति,—यदाऽपृक्तस्येत्युच्यते ? ॥ भवति वै किञ्चिदाचार्याः क्रियमाणमपि चोदयन्ति । तद्वा कर्त्तव्यम् , दर्बिजागृव्योर्वा प्रतिषेधो वक्तव्यः ॥ * ॥ वेलोपे दर्बिजागृव्योरप्रतिषेधोऽनुनासिकपरत्वात् ॥ * ॥ वेलोपे दर्बिजागृव्योरप्रतिषेधः । अनर्थकः प्रतिषेधोऽप्रतिषेधः ॥ लोपः कस्माच्च भवति ? ॥ ‘अनुनासिकपरत्वात्’ । अनुनासिकपरस्य विशब्दस्य ग्रहणं, न चात्राऽनुनासिकपरो विशब्दः । [॥*॥ शुद्धपरश्चात्र विशब्दः ॥*॥] शुद्धपरश्चात्र विशब्दः ॥

यद्यनुनासिकपरस्य विशब्दस्य ग्रहणमित्युच्यते घृतस्पृक्त दलस्पृक्त , अत्र न प्राप्नोति । न ह्येतस्माद्विशब्दादनुनासिकं परं पदयामः । अनुनासिकपरत्वादिति नैवं विज्ञायते—अनुनासिकः परोऽस्मात्सोयमनुनासिकपरः, प्र.] भवतीत्युक्तं भवति । वलोपश्चात्र प्रत्याख्यायते न यलोपः । गौघेरः पचेरन्नित्यादौ तस्योपयोगात् । [लोपो व्योर्वलि] ॥

वेरपृक्तस्य । भवति वै किञ्चिदिति । यत्पूत्रे क्रियते वस्तु तदाचार्याश्चोदयन्ति । तदर्थस्याऽन्यथासिद्धत्वप्रतिपादनाय तत्र भवति वै किञ्चिदित्येकं वाक्यम् । किं तदित्याह—आचार्याः क्रियमाणमपि चोदयन्तीति । अथ वा चोदनक्रिया भवतिक्रियायाः कर्त्री भवतीत्येकमेव वाक्यम् । अप्रतिषेध इति । अपृक्तस्येति न वक्तव्यमित्यर्थः । अनुनासिकपरत्वादिति । परशब्दो विशिष्टदेशवयववाची । यस्य विशब्दस्य पर इकारोऽनुनासिकोऽत एवेत्संज्ञकः स एवाऽनुकृतो लोपविधानाय न त्वननुनासिकपर इत्यर्थः । इतरः पञ्चम्यर्थे बहुव्रीहिं मत्वा चोदयति—यदीति । किनो नकारस्य लुप्तत्वादनुनासिकपरत्वाऽभावान्मा भूलोपो घृतस्पृगित्यादावेव तु न प्राप्नोति किनो नकारस्य लुप्तत्वात् ।

उ.] भावः । तदेव ध्वनयन्नाह—वल्लोपश्चात्रेति । एवं च धिविप्रभृतिभ्यो वान्तेभ्यो विजनभिधानान्नेति बोध्यम् । [लोपो व्योर्वलि] ॥

वेरपृक्तस्य । यत्पूत्रे इति । एवं चापृक्तस्येति वाच्यमिदं वेति तदर्थ इति भावः । चोदनक्रियेति । किञ्चिदाचार्याः क्रियमाणमपि चोदयन्तीत्यन्तप्रतिपाद्या । विशिष्टदेशेति । विशिष्टः परत्वविशिष्टो देशो यस्य तादृशावयववाचीत्यर्थः । न त्ववधिसापेक्षार्थवाचीति भावः । अतएवेत्संज्ञक इति । विधेयविषये उच्चारणार्थानामपीत्संज्ञकत्वादिति भावः । ननु दर्बिरित्यादौ जातस्य विनोऽनुनासिकपरत्वाल्लोपः स्यादित्येव किं नापादितमत आह—लुप्तत्वादिति । इत्यादावेव त्विति । इत्यादावपि त्वित्यर्थः । ननु किवादीनामपि

१ इदं वार्त्तिकं प्रायो लुप्तम् । २ ‘प्रतिषेधो वा’ पा० । ३ इदं काचित्कम् ।

४ ‘अनुनासिकपर’ पा० । ५ ‘परो यस्मात्’ पा० । ६ इदमेकस्मिन्नादर्शो वृद्ध्यते ।

अनुनासिकपरत्वादिति ॥ कथं तर्हि ? ॥ अनुनासिकः परोऽस्मिन्सोऽयमनु-
नासिकपरः, अनुनासिकपरत्वादिति ॥

एवमपि प्रियदर्वि - अत्र प्राप्नोति ॥ असिद्धोऽत्रानुनासिकः ॥ एवमपि-
॥॥धात्वन्तस्य प्रतिषेधः ॥॥॥ धात्वन्तस्य प्रतिषेधो वक्तव्यः । इविदिविधिवि ।
॥ * ॥ धात्वन्तस्य चार्थवद्ग्रहणात् ॥ * ॥ अर्थवतो विशब्दस्य ग्रहणं, न धात्वन्तो-
ऽर्थवान् ॥॥॥ वस्य वाऽनुनासिकत्वासिद्धम् ॥ * ॥ अथ वा वकारस्यैवेदमनुना-
सिकस्य ग्रहणम् । सन्ति हि यणः सानुनासिका निरनुनासिकाश्च ॥ [वेरपृ] ।

हल्ङ्याभ्यो दीर्घात्सुतिस्यपृक्तं हल् १६।१।६८।

यदि पुनरयमपृक्तलोपः संयोगान्तलोपो विज्ञायेत ? ॥ किं कृतं भवति ? ॥
द्विहलपृक्तग्रहणं तिस्योश्च ग्रहणं न कर्तव्यं भवति ॥॥॥ हलन्तादपृक्तलोपः संयो-
गान्तलोपश्चेन्नलोपाऽभावो यथाऽपचन्निति ॥ * ॥ हलन्तादपृक्तलोपः संयोगान्त-
लोपश्चेन्नलोपाऽभावः, राजा तक्षा । संयोगान्तलोपस्याऽसिद्धत्वाच्चलोपो न
प्राप्नोति ॥ 'यथा पचन्निति' । तद्यथा-पचन् यजन्नित्यत्र संयोगान्त-
लोपस्याऽसिद्धत्वाच्चलोपो न भवति ॥

प्र.] नैवं विज्ञायत इति । एवं हि विज्ञायमाने प्रियदर्विमन्य इत्यादौ स्यादिष्टे च विषये न
स्यात् । प्रियदर्वाति । अत्राऽणोप्रगृह्यस्यानुनासिक इत्यनुनासिकः । प्रिया दर्विर्यस्य तत्प्रि-
यदर्वि । असिद्ध इति । 'पूर्वत्रासिद्ध'मिति वचनात् । अर्थवत इति । किवादयः कर्तरि
कृदिति प्रतिज्ञप्रापितेनार्थेनाऽर्थवन्तः । वस्येति । अनुनासिकवकारस्येदमनुकरणं वेरिति ॥

हल्ङ्याभ्यो । द्विहलपृक्तग्रहणमिति । 'कथापो दीर्घात्सो'रित्येव वक्तव्यमित्यर्थः ।
राजेति । नलोपे कर्तव्ये संयोगान्तलोपस्याऽसिद्धत्वाच्चकारान्तं पदं न भवति, किं तर्हि ? ,
सकारान्तम् । यदा तु 'स्वादिष्वसर्वनामस्थानेऽयचो'ति, अयचि सर्वनामस्थाने पूर्वं पदमिति
व्याख्यानं तदा सावपि परतः पदसंज्ञायां सत्यां नलोपः सिद्धयति । कृते तु नलोपे संयो-
गान्तत्वाऽभावात् सुलोपो न प्राप्नोतीत्युभयथा दोषप्रसङ्गः । पचन्निति । ननु चाऽत्र
तकारलोप एव न प्राप्नोति सुलोपस्याऽसिद्धत्वात् । नैव दोषः । पूर्वत्र परस्याऽसिद्धत्व

ड] लोकेऽप्रयोगेणाऽनर्थकत्वाच्चेषामपि लोपो न स्यादत आह-किवादय इति । शालीयं
काव्यनिकमर्थवत्त्वं तेषामन्यस्त्येवेति भावः । अनुनासिकेति । किवादिषु चानुनासिको
वकारः प्रतिज्ञात इत्यर्थः । [वेरपृक्तस्य] ॥

हल्ङ्याप । कथापोर्दीर्घात्सोरिति । कथाबन्तात्तिस्योरनभिधानादिति भावः ।
अनभिधाने चेदमेव भाष्यं मानं । 'प्रत्ययाऽप्रत्यययो'रितिन्यायेनानुनासिकोकारविशिष्टपाठेन
च सोः प्रत्ययस्यैव ग्रहणमिति सुरासुतमाचष्टे-सुराः सुरासावित्यादौ न लोपा-
पत्तिरिति न तद्व्यावृत्तयेऽपृक्तग्रहणमिति बोध्यम् । कृते तु नलोप इति । संयोगान्तलोपस्या-

१ 'अत्रापि' पा० । २ इदं 'वार्तिकं लुप्तं बहुत्र । 'एवमपि धात्वन्तस्य प्रतिषेधः' पा० ।

नैष दोषः । आचार्यप्रवृत्तिर्ज्ञापयति 'सिद्धः संयोगान्तलोपो नलोप' इति यदयं 'नलिसंयुद्धयो'रिति संयुद्धौ प्रतिषेधं शास्ति ॥ इहापि तर्हि प्राप्नोति-पचन् यजन् ॥ तुल्यजातीयस्य ज्ञापकं भवति ॥

कश्च तुल्यजातीयः ? ॥ यः संयुद्धावनन्तरः ॥

॥ * ॥ वस्वादिसु दत्वं संयोगादिलोपबलीयस्त्वात् ॥ * ॥ वस्वादिसु दत्वं न सिध्यति । उखास्त्रत् पर्णध्वत् ॥ किं कारणम् ? ॥ 'संयोगादिलोपबलीयस्त्वात्' ॥ संयोगान्तलोपात्संयोगादिलोपो बलीयान् ॥ * ॥ यथा कूटतडिति ॥ * ॥ तथा-कूटतट काष्ठतडित्यत्र संयोगान्तलोपात्संयोगादिलोपो बलीयान्भवति ॥ ननु च दत्वे कृते न भविष्यति ॥ असिद्धं दत्वं, तस्यासिद्धत्वात्प्राप्नोति ॥ सिद्धकाण्डे पठितं- 'वस्वादिसु दत्वं सौ दीर्घत्वे' इति । तत्र सौ दीर्घत्वग्रहणं न करिष्यते । 'वस्वादिसु दत्वं'मित्येव ॥

एवमप्यपदान्तत्वाच्च प्राप्नोति ॥ अथ सावपि पदं भवति, - राजा तक्षा, - नलोपे कृते विभक्तेः श्रवणं प्राप्नोति । सौभयतः स्पाशा रज्जुर्भवति ॥

प्र.] मुच्यते । ततश्च संयोगान्तलोपे संयोगान्तलोपस्य सिद्धत्वाद्भवत्येव तलोपः । तस्य त्वसिद्धत्वाच्चलोपाऽभावः । आद्यन्यासे वा रूपे सिद्धे दृष्टान्त उपात्तः । यः संयुद्धावनन्तर इति । पचन्नित्यत्र नकारस्तकारेण व्यवहितः । उखास्त्रदिति । उखास्त्रस् स इति स्थिते संयोगान्तलोपमपवादत्वाद्वाभित्वा संयोगादिलोपः प्राप्नोति । परोऽपि अपवादो वचनप्रामाण्यादुत्सर्गे कर्तव्ये नाऽसिद्धो भवति । संयोगादिलोपे च कृते संयोगाऽभावात् संयोगान्तलोपाऽभावः । ततो विभक्तिसकारः स्वसतेरवयवो न भवतीति दत्वं न प्राप्नोति । काष्ठतडिति । काष्ठं तक्षतीति किप् । संयोगादिलोपे कृते यस्य जश्त्वेन ङकारः । दत्वे कृते इति । 'सावपि पद'मिति दत्वभावः । उभयतस्पाशेति । 'स्पश बाधनस्पर्शनयो'रिति भौवादिकस्य

उ.] सिद्धत्वादिति भावः । पूर्वत्र परस्येति । पूर्वपराश्रितत्वादस्याऽसिद्धत्वस्य चिणो लुङ्न्यायोऽत्र नास्तीत्यर्थः । प्रौढिवादेनाह-आद्यन्यासेवेति । 'हल्ङ्या'बिति न्यास इत्यर्थः । भाष्ये-संयोगान्तलोपो नलोप इति । न च 'राजैषते' 'चक्रयत्र' 'राजाच्छत्र'मित्यादौ वृद्धयण्तुगादिकं न स्यात्, संयोगान्तलोपस्याऽसिद्धत्वादिति बाध्यं, नलोपविषये सामान्यतः सिद्धत्वज्ञापनेनाऽदोषात् । 'अचीकौ राज्य'मित्यादीनां त्वनभिधानमेव । व्यवहित इति । 'यः संयुद्धावनन्तर' इति भाष्येण विभक्तिः संयोगान्तलोप उपलक्ष्यत इति बोध्यम् । संयुद्धौ वा नपुंसकानां नलोपो बाध्य इति सत्त्वेन हे ब्रह्मज्ञिति नपुंसके स्वमोर्लुकि नलोपनिषेधार्थं तदावश्यकमिति न वार्यं । तच्च विभाषार्थमावश्यकम् । वचनप्रामाण्यादिति । तथा च तत्र वार्तिकमपवादो वचनप्रामाण्यादिति । संयोगादिलोप इति । संयोगान्तलोपे हि काष्ठतडिति स्यादिति भावः । भाष्ये-नलोपे कृते विभक्तेः श्रवणं

१ 'दत्वं च' पा० । २ इदं वार्तिकमित्यन्ये । ३ 'बलीयानिति' पाठा० । ४ 'काष्ठतडिति' पा० । ५ 'दत्वं सिद्धमित्येव' पा० । ६ 'उभयतस्पाशा' पा० । ७ 'अचाका' पा० ।

रासलोपो नियमवचनात् ॥ * ॥ रासस्य लोपो वक्तव्यः । अविभर्भवान् । अजाग-
र्भवान् ॥ किं पुनः कारणं न सिध्यति ? ॥ 'नियमवचनात्' । 'रासस्ये'त्ये-
तस्मान्नियमाच्च प्राप्नोति ॥ नैव दोषः । 'रासस्ये'त्यत्र तकारोपि निर्दिश्यते ॥
यद्येवं कीर्तयतेरप्रत्ययः 'की'रिति प्राप्नोति । 'कीर्त' इति चेप्यते । यथालक्ष-
णमप्रयुक्ते ॥ आरोस्त्वं च ॥ * ॥ रोस्त्वं च वक्तव्यम् । अभिनोऽत्र । अच्छिनोऽत्र ।
संयोगान्तलोपस्याऽसिद्धत्वादतोऽतीत्युत्वं न प्राप्नोति ॥ * ॥ न वा संयोगान्त-
लोपस्योत्वे सिद्धत्वात् ॥ * ॥ न वा वक्तव्यम् ॥ किं कारणम् ? ॥ 'संयो-
गान्तलोपस्योत्वे सिद्धत्वात्' । संयोगान्तलोप उत्वे सिद्धो भवति ॥ * ॥ यथा
हरिवो मेदिनमिति ॥ * ॥ तथा- 'हरिवो मेदिनं त्वे'त्यत्र संयोगान्तलोप उत्वे
सिद्धो भवति ॥ स एव तर्हि दोषः- 'सैषोभयतःस्पाशे'ति । तस्मादशक्यो-

प्र.] स्पष्टग्रहणसंश्लेषणयो'रिति चौरादिकस्य वा रूपमेतत् । रासस्येति । रेफात्परस्य तकार-
स्येत्यर्थः । तकारोपीति । 'रासस्ये'ति द्वितकारको निर्देशः । यथालक्षणमिति । लोके
प्रयुक्तानामिदमन्वाख्यानमित्यप्रयुक्ते लक्षणानामप्रवृत्तिलक्षणं लक्षणमित्यर्थः । तत्राऽस्य
प्रयोगाऽभावाच्च दोषो न प्रयोजनमित्युक्तं भवति । अभिनोऽत्रेति । भिदेर्लङि सिपि श्रमि
संयोगान्तलोपः । स च परत्वादुत्वस्य तत्र सिद्ध इति दक्षति स्त्वम् । उत्वे तु संयोगान्त-
लोपस्याऽसिद्धत्वादयवधानाद्दुत्वं न प्राप्नोति । उत्वे सिद्ध इति । 'संयोगान्तलोपो रोस्त्वे

ड] प्राप्नोतीति । एवं च 'न विसुबुद्धयो'रिति सूत्रस्य चरितार्थत्वाद्भाषकत्वाऽसंभव इति
भावः । न च 'विसुबुद्धयो'रिति षष्ठी, अतएव जौ नलोपनिषेधश्चरितार्थः । अन्यथा डेलुंका
लुप्ततया 'न लुप्तते'ति निषेधात् विपरत्वाऽभावेन तद्वैयर्थ्यं स्यात् । एवं च संबुद्धिग्रहणं
भाषकमेव विभक्तिसंयोगान्तलोपस्याऽसिद्धत्वाऽभावे । न हि प्रथमसंयोगान्तलोपं विना
संबुध्यन्तं प्रातिपदिकं लभ्यत इति वाच्यं, न लुप्ततेति निषेधस्याऽनित्यत्वेन सप्तम्यामपि
दोषाऽभावात्, षष्ठीत्वं प्रकल्प्य भाषकसिद्धवचनकल्पनापेक्षया हलग्रहणस्यैव लघुत्वाच्च ।
किंच सप्तमीपक्ष एव युक्तः । एवं च न लुप्ततेति निषेधस्याऽनित्यत्वेनैव नपुंसकान्ते रूपद्वयस्य
सिद्धतया 'वा नपुंसकाना'मिति न वाचनिकम् । एवं च नपुंसके निषेधाय संबुद्धिग्रहण-
स्यावश्यकत्वेन भाषकं दुरुपपादमित्याशयात् । एवं 'मुपोः' 'मुपिसा'वित्यादौ संयोगादिलोपे-
'बोरुपया' इति रेफान्तधातोर्बुपया विधीयमानो दोषो न स्यात् । तिप्यनस्तेः, सिपि
वातो स्वेत्यनयोः प्रकृतिप्रत्ययसंबन्धिवर्णसंयोगमाश्रित्य पदान्ते संयोगादिलोपाऽ-
प्राप्तिभाषकत्वाभ्यामेव तु विपरीतं गौरवम् । स्पष्टं वाचनेति । उभयतः स्पाशः संश्लेषो
वाचकत्वं स्पष्टं वा यस्याः सा रज्जुः । यथा काचिद्रज्जुः पूर्वापरकोटी स्पृशति तथायं दोषः
सो पदत्वे अपदत्वे च न निवर्तत इत्यर्थः । रासस्येति । भाष्ये-सस्येति न तच्छब्दस्य-
रूपमित्याह- रेफात्परस्यतकारस्येति । अप्रवृत्तिलक्षणं लक्षणमिति । अप्रवृत्ति-
त्वभावमित्यर्थः । अप्रयुक्ते लक्षणभावस्य योग्यतेत्यक्षरार्थः । उत्वे सिद्ध इति । अत्र

१ 'रास्तेर्लो' । २ 'रासलोपो' । ३ इदं वार्तिकमित्यन्ये । ४ 'न वैष दोषः' पा० ।

ऽपृक्तलोपः संयोगान्तलोपो विज्ञातुम् ॥ न चेद्विज्ञायते ? ॥ द्विहलपृक्त-
ग्रहणं तिस्रोश्च ग्रहणं कर्तव्यमेव ॥ [हल्लयान्यो दीर्घात्]

एङ्ह्रस्वात्संबुद्धेः १६१।१६९।

॥ * ॥ संबुद्धिलोपे इतरादिभ्यः प्रतिषेधः ॥ * ॥ सम्बुद्धिलोपे इतरादिभ्यः
प्रतिषेधो वक्तव्यः । हे कतरत् । हे कतमत् ॥ किमुच्यते 'इतरादिभ्यः प्रति-
षेधो वक्तव्य' इति, यदाऽपृक्तस्येत्यनुवर्तते ? ॥ * ॥ अपृक्ताधिकारस्य निवृत्त-
त्वात् ॥ * ॥ निवृत्तोऽपृक्ताधिकारः ॥ किं इतरादिभ्यः प्रतिषेधं वक्ष्यामीत्यतो-
ऽपृक्ताधिकारो निर्वर्त्यते ? ॥ 'ने'त्याह ॥ * ॥ तच्चाऽमर्थम् ॥ * ॥ स चावश्य-
मपृक्ताधिकारो निवर्त्यः ॥ किमर्थम् ? ॥ 'अमर्थम्' । अगो लोपो यथा स्यात्,
हे कुण्ड हे पीठ ॥ निवृत्तेऽपि वा अपृक्ताधिकारेऽगो लोपो न प्राप्नोति ॥ किं
कारणम् ? ॥ नहि लोपः सर्वापहारी ॥ मा भूत्सर्वस्य लोपः । 'अलोन्यस्य
विधयो भवन्तीत्यन्यस्य लोपे कृते द्वयोरकारयोः पररूपेण सिद्धं रूपं
स्यात्,—हे कुण्ड हे पीठेति ? ॥ यद्येतल्लभ्येत कृतं स्यात्, तत्तु न लभ्यम् ॥ किं
कारणम् ? ॥ अत्र हि तस्मादित्युत्तरस्यादेः परस्यैवकारस्य लोपः प्राप्नोति ।
अकारलोपे च कृते सति मकारेऽतोऽक्षौ यणि सुपि चेति दीर्घत्वे हे कुण्डा हे
पीठमित्येतद्रूपं प्रसज्येत ॥ एङ्ह्रं तर्हि हलो लोपः संबुद्धिलोपः करिष्यते ॥
तद्ध्रस्वग्रहणं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ?
'हल्लयान्यो दीर्घात्सुतिस्यपृक्तं ह'लिति ॥ तद्वै प्रथमानिर्दिष्टं पट्टीनिर्दिष्टेन

प्र.] सिद्धो वक्तव्य' इत्यवश्यं वक्तव्यमित्यर्थः । [हल्लयान्यो दीर्घात्] ।

एङ्ह्र । कतरदिति । कतर स् इति स्थिते संबुद्धिलोपश्च प्राप्नोति अद्भावश्च । तत्र
शब्दान्तरप्राप्त्या संबुद्धिलोपोऽनित्यः । अद्भावस्तु कृते संबुद्धिलोपे न प्राप्नोतीत्यनित्यः ।
उभयोरनित्ययोः परत्वादद्भावे कृते पुनःप्रसङ्गविज्ञानात्संबुद्धिलोपप्रसङ्गः । अकारलोप

उ.] 'कृते'कर्तव्येचेति शेषः । तेन पूर्वरूपसिद्धिः । इत्यवश्यवक्तव्यमिति । हरयोऽस्य
सन्तीति मतुपि 'छन्दसीर' इति वत्वे हरिवच्छब्दात्सौ तल्लोपे पुनस्तकारलोपे मतुवसोरिति
रूपे संयोगान्तलोपस्याऽसिद्धत्वादुत्वाऽप्राप्तौ तस्य सिद्धत्वमवश्यं वक्तव्यमित्यर्थः । भाष्ये-
तिस्रोश्च ग्रहणमिति । 'अभिनोऽन्नेत्यादावुत्वार्यमिति भावः । 'हरिवो मे दिनं त्वे'ति
छान्दसवर्णविकारेण सिद्धमिति सिद्धत्ववचनारंभापेक्षयैतदेव ज्याय इति तात्पर्यम् ॥

एङ्ह्रस्वा । ननु परत्वादद्भावः संबुद्धिलोपस्य बाधकः स्यादत आह—कतर सिति ।
अद्भावे कृत इति । ततः परत्वात्पररूपेऽपि कृते वक्ष्यमाणरीत्या ह्रस्वान्तात्परस्य संबुद्धि-
हल इत्यर्थालोपप्राप्तिर्बोधा । नन्वल्लोपस्य स्थानिवत्त्वापन्नः परत्वाऽभावेन कथं दीर्घ इत्यत
आह—अकारलोपस्येति । न च संनिपातपरिभाषया दीर्घाऽप्राप्तिः । तस्या अनित्यत्वादि

चेहार्थः ॥ नैव दोषः ॥ 'एङ्हस्वा'दित्येषा पञ्चमी 'ह'लित्यस्याः प्रथमायाः पृथीं प्रकल्पयिष्यति- 'तस्मादित्युत्तरस्ये'ति ॥

एवमपि प्रथमयोः पूर्वसवर्णदीर्घत्वे कृते 'हे कुण्डा' 'हे पीठा' इत्येतद्रूपं प्रसज्येत ॥ अमि पूर्वत्वमत्र बाधकं भविष्यति ॥ 'अमी'त्युच्यते न चात्रासं पश्यामः ॥ 'एकदेशविकृतमनन्यवद्भवती'ति ॥ अथ वेदमिह संप्रधार्य संबुद्धिलोपः क्रियतामेकादेश इति किमत्र कर्तव्यम् ? ॥ परत्वादेकादेशः ॥ एवमप्येकादेशे कृते व्यपवर्गाऽभावात्संबुद्धिलोपो न प्राप्नोति ॥ अन्तादिवद्भावेन व्यपवर्गो भविष्यति ॥ 'उभयत आश्रयणे नान्तादिर्वत्' ॥ नोभयत आश्रयः करिष्यते ॥ कथम् ? ॥ नैवं विज्ञायते- 'ह्रस्वादुत्तरस्याः संबुद्धेलोपो भवती'ति ॥ कथं तर्हि ? ॥ 'ह्रस्वादुत्तरस्य हलो लोपो भवति स चेत्संबुद्धे'रिति ॥ इतरादिभ्यः स तर्हि प्रतिषेधो वक्तव्यः ? ॥ न वक्तव्यः ॥ ॥*॥ उक्तं वा ॥*॥ [उक्तं वा] ॥ किमुक्तम् ? ॥ 'सिद्धमनुनासिकोपधत्वा'दिति ॥ एवमपि दलोपः साधीयः प्राप्नोति ॥ * ॥ दुक्करणोद्वा ॥ * ॥ अथ वा 'दुग्ढतरादीना'मिति वक्ष्यामि ॥ * ॥ द्वित्करणोद्वा ॥ * ॥ अथ वा द्विदच्छब्दः करिष्यते ॥

प्र.] इति । अकारलोपस्याऽपरनिमित्तत्वादीर्घविधौ प्रातिषेधाद्वा स्थानिवत्त्वाऽभावः । एवमपीति । एकदेशविकृतस्याऽनन्यत्वादिति भावः न चात्रासमिति । मकारस्य लुप्तत्वात् । अथ वेति । सत्यामेव ह्रस्वग्रहणानुवृत्तावयं विचारः । व्यपवर्गाऽभावादिति । 'ह्रस्वात्संबुद्धे'रित्युच्यमाने कृते चैकादेशे नास्ति ह्रस्वसंबुद्धयोः पौर्वापर्यमित्यर्थः । ह्रस्वादुत्तरस्येति । पूर्वं प्रत्यन्तवद्भावाद्भ्रस्वात्तमेतद्भवति । संबुद्धयाक्षिप्तं हि प्रकृतिरूपमेङ्ह्रस्वेन विशेष्यत इति तदन्तविधिः । उक्तं वेति । वक्ष्यमाणपरिहारपक्षो वाच्यः । अनुनासिकोपधत्वादिति । अदादेशस्याऽकारोनुनासिक इत्संज्ञको लुप्त इति दकारोऽवशिष्यते । स च भेदाभावात्संबुद्धयवयवो न भवतीति न लुप्यत इति भावः । साधीय इति । व्यपदेशिवद्भावाद्यथा हे वृक्षेत्याश्रयित्वेति भावः । दुक्करणाद्वेति । दुकि कृते स्वमोर्नपुंसकादिति स्वमोर्लुक् क्रियते ।

उ.] त्यभिमानः । ननु मलोपेऽकारमात्रस्य विभक्तित्वाऽभावोऽत आह-एकदेशेति । स्थानिवद्भावेनेत्यर्थः । भाष्ये-परत्वादेकादेश इति । यद्यपि एकादेशे कृते संबुद्धिलोपस्याऽप्राप्त्या नस्याऽनित्यत्वमित्येकादेशो नित्यस्तथापि वक्ष्यमाणार्थनोभयोरपि नित्यत्वात्परत्वादित्युक्तं । पूर्वं ह्रस्वग्रहणानुवृत्त्या हे कुण्डेति रूपे साधिते तदनाश्रयेणेदं पक्षान्तरमिति भ्रमनिवृत्तये आह-सत्यामेवेति । ननु 'नोभयत आश्रयः करिष्यत'इति प्रतिज्ञयाऽन्यतराश्रयो लभ्यते । नस्माद्भ्रस्वादुत्तरस्येत्यस्य ह्रस्वान्तादुत्तरस्येत्यर्थः कार्यस्तत्राऽमि पूर्वत्वेन ह्रस्वान्ताङ्गात्परत्वं हल इत्यत आह-पूर्वं प्रतीति । विशेष्याऽसंनिधानात्कथं तदन्तविधिरत आह-संबुद्ध्याक्षिप्तं हीति । प्रकृतिरूपं-प्रत्ययग्रहणे यस्मात्स विहितस्तदादीत्युपस्थित्योपस्थितप्रातिपदिकरूपं । ननु पूर्वं कस्य चित्परिहारस्यानुक्तत्वादुक्तं वेति वाच्योऽयुक्तोऽत आह-वक्ष्यमाणेति ।

१ 'वद्भावः' पा० । २ 'देति' कश्चित्कम् । ३ इदं भाष्यमित्यन्ये । ४ द्विदच्छब्दः पा० ।

स तर्हि डकारः कर्तव्यः ? ॥ न कर्तव्यः । क्रियते न्यास एव ॥ द्विडका-
रको निर्देशः—‘अद्भुतरादिभ्य’ इति ॥ एवमपि लोपः प्राप्नोति ॥ विहित-
विशेषणं ह्रस्वग्रहणं, ‘यस्माद्भ्रस्वात्संबुद्धिर्विहिते’ति ॥ * ॥ अपृक्तसंबुद्धिलोपाभ्यां-
लुक् ॥ * ॥ अपृक्तसंबुद्धिलोपाभ्यां लुग्भवति विप्रतिषेधेन । अपृक्तलोप-
स्यावकाशः—गोमान् यवमान् । लुकोऽवकाशः—त्रपु जतु । इहोभयं प्राप्नोति,—
तद्ग्राहणकुलम् । यद्ग्राहणकुलम् ॥ संबुद्धिलोपस्यावकाशः—हे अग्ने ! हे
वायो ! । लुक् स एव । इहोभयं प्राप्नोति,—हे त्रपु हे जतु । लुग्भवति
विप्रतिषेधेन ॥ स तर्हि विप्रतिषेधो वक्तव्यः ? ॥ न वक्तव्यः । ॥ * ॥
न वा लोपलुकोर्लुगवधारणाद्यथाऽनदुह्यत इति ॥ * ॥ न वार्थो विप्रतिषेधेन ॥ किं
कारणम् ? ॥ ‘लोपलुकोर्लुगवधारणात्’ । लोपलुकोर्हि लुक्—अवधार्यते,—
‘लुगलोपयण्यवायावेकादेशेभ्यः’ । ‘यथाऽनदुह्यत’ इति । तद्यथा—अनडानिवा-
चरति अनुदुह्यत इत्यत्र लोपलुकोर्हि लुगधार्यते । एवमिहापि । [एङ्ह्रस्वात्]

शेष्ठन्दासि बहुलम् ६।१।७०।

“अयं योगः शक्योऽवक्तुम्” ॥ कथमग्रे त्री ते वाजिना त्री षधस्था ताता
पिण्डानामिति ? ॥ पूर्वसर्वणनाप्येतत्सिद्धम् ॥ न सिध्यति । नुमा व्यवहितत्वा-
प्र.] एवमपीति । अकाराद्भ्रस्वात्परत्वाद्दकारस्येति भावः । विहितविशेषणमिति । प्रति-
पादितत्वात्तदन्तविधेर्ह्रस्वान्तात्परस्य संबुद्धिसंबन्धिना हलो लोपो भवतीति सूत्रार्थः । ततश्च
सामर्थ्यात्प्रकृतिरूपावयवह्रस्वग्रहणाद्यस्माद्भ्रस्वात्संबुद्धिर्विहिता तस्मादेव परस्य हलो लोप इत्य-
थोऽवतिष्ठते । तेन कतरदित्यत्र टिलोपे कृते प्रकृतेर्ह्रस्वान्तत्वात्मावाद्दकारलोपाऽभावः । हे
त्रप्तिवति । लुकि कृते प्रत्ययलक्षणप्रतिषेधात्संबुद्धिगुणाऽभावः । इकोऽचि विभक्तावित्यत्र
त्वज्ग्रहणस्य प्रयोजनं वक्ष्यते—‘इह किं चित्रपो’ इति, ततो गुणेन भाव्यम् । न वक्तव्य
इति । न व्याख्यातव्यः । कस्मादित्याह—न वेति । ‘अन्तरङ्गानपि विधीन् वाधमानो लुग्-
बलवानित्यतुल्यबलेन लोपेन स्पर्धां नार्हतीति विप्रतिषेधो नोपन्यसनीयः । अनदुह्यत
इति । सुलोपे सति प्रत्ययलक्षणेन नुमामौ स्याताम् । लुकि प्रत्ययलक्षणप्रतिषेधाच्च भवतः ।

शेष्ठ । नुमो निवृत्तिरिति । अप्रवृत्तिरेव निवृत्तिः । ताता पिण्डानामिति ।

उ.] अकारादिति । विशेष्याऽसन्निधानात्तदन्ताग्रहणं मन्यते । ननु ह्रस्वात्संबुद्धेर्वि-
धानाभावेन ह्रस्वाद्विहितेत्यसङ्गतमत आह—प्रतिपादितत्वादिति । ह्रस्वान्तात्पर-
स्येति । ह्रस्वान्तात्प्रातिपदिकात्परस्येत्यर्थः । ‘यस्माद्भ्रस्वात्संबुद्धिर्विहिते’ति तु फलितार्थ-
कथनं न तु शाब्दोऽर्थ इत्याह—ततश्चेति । ननु लोपेनैव सिद्धे किं लुकेत्यत आह—
लुकीति । गुणेन भाव्यमिति । एवञ्च भाष्यद्वयप्रामाण्यादिकल्प इति भावः ।

ननु ‘विप्रतिषेधे पर’मिति सिद्धत्वाच्चायं विप्रतिषेधो वक्तव्यत्वाहोऽत आह—न व्याख्यात-
व्यइति । ‘लुगलोपे’त्यादि विप्रतिषेधसूत्रशेषे वार्तिकं । वस्तुतस्तदपि न कार्यमित्याह—अन्तर-

१ इदं वार्तिकं कात्यायनस्य भगवतो भाष्यकारस्य वेति गौडाः ।

पूर्वसवर्णो न प्राप्नोति ॥ 'छन्दसि नपुंसकस्य पुंवद्भावो वक्तव्यः', मधो-
गृह्णाति मधोस्तृसा इवासत इत्येवमर्थम् । तत्र पुंवद्भावेन नुमो निवृत्तिः । नुमि
निवृत्ते पूर्वसवर्णेन सिद्धम् ॥ भवेत्सिद्धम्-अग्ने श्री ते वाजीना श्री पथस्थेति,
इदं तु न सिध्यति, -ताता पिण्डानैमिति ॥ इदमपि सिद्धम् ॥ कथम् ? ॥
सासमिके पूर्वसवर्णे कृते पुनः षाष्ठिको भविष्यति ॥ एवमपि जसि गुणः प्राप्नो-
ति ॥ वक्ष्येतेतत् ॥ "जसादिषु छन्दोवाचनं प्राङ् णौ चङ्युपधायाः" ॥ इति ॥

ह्रस्वस्य पिति कृति तुक् ६।१।७।१।

॥ * ॥ तुकि पूर्वान्ते नपुंसकोपसर्जनह्रस्वत्वं द्विगुस्वरश्च ॥ * ॥ तुकि पूर्वान्ते
नपुंसकोपसर्जनह्रस्वत्वं द्विगुस्वरश्च न सिध्यति । आराशस्त्रिच्छत्रम् । धाना-
शङ्कुलिच्छत्रम् ॥ निष्कौशाम्बिच्छत्रम् । निर्वाणसिच्छत्रम् । द्विगुस्वरः-
पञ्चारलिच्छत्रम् । दशारलिच्छत्रम् । तुकि कृतेऽनजन्तत्वादेते विधयो न प्राप्नु-
वन्ति ॥ * ॥ न वा बहिरङ्गलक्षणत्वात् ॥ * ॥ न वैष दोषः ॥ किं कारणम् ? ॥ 'बहि-
रङ्गलक्षणत्वात्' । बहिरङ्गलक्षणस्तुक्, अन्तरङ्गा एते विधयः । असिद्धं
बहिरङ्गमन्तरङ्गे ॥

इह तर्हि-ग्रामणिपुत्रः सेनानिपुत्र'इति ह्रस्वत्वे कृते तुक् प्राप्नोति
॥ * ॥ ग्रामणिपुत्रादिषु चाऽप्राप्तिः ॥ * ॥ ग्रामणिपुत्रादिषु चाऽप्राप्तिर्भवति ॥ किं
कारणम् ॥ 'बहिरङ्गलक्षणत्वादेव' ॥ अथ वा परादिः करिष्यते ॥

॥ * ॥ परादौ संयोगादेरित्यतिप्रसङ्गः ॥ * ॥ परादौ 'संयोगादे'रित्यतिप्रसङ्गो
भवति । अपच्छायात् । 'वान्यस्य संयोगादे'रित्येत्वं प्रसज्यते ॥ * ॥ विलोप-
वचनं च ॥ * ॥ वेश् लोपो वक्तव्यः । अग्निचित् सोमसुत् । 'अपृक्तस्ये'ति
वेलोपो न प्राप्नोति ॥ नैष दोषः, -अपृक्तग्रहणं न करिष्यते ॥ यदि न क्रियते,
दर्विः जागृविरत्रापि प्राप्नोति ॥ अनुनासिकपरस्य विशब्दस्य ग्रहणं, शुद्ध-

प्र.] त इति स्थिते नादिचोति पूर्वसवर्णदीर्घप्रतिषेधाद्गुणः प्राप्नोति । सासमिक इति ।
'धुपां सुल'गितीकारस्याऽऽकारे कृते षाष्ठिकः पूर्वसवर्णदीर्घः क्रियते । जसि गुण इति ।
अग्ने श्री त इत्यत्रेति भावः ॥ [एङ्ह्रस्वात्सम्बुद्धेः] ॥

ह्रस्वस्य । पूर्वान्तकरणे प्रेक्षापूर्वकारित्वप्रदर्शनायाऽत्र विचारः । ग्रामणिपुत्र इति ।

उ.] ज्ञानपीति । तत्र हि लुक्शब्देन सर्वोऽपि गृह्यत इति भावः । अन्यथा तद्वचन-
कर्तव्यतापत्त्या गौरवं स्यात् । [एङ्ह्रस्वात्सम्बुद्धेः] ॥

ह्रस्वस्य पिति । ननु सूत्रकृता पूर्वान्तत्वकरणात् पक्षान्तरानुस्थानेन तुकि पूर्वान्त
इत्युक्तमत आह-पूर्वान्तेति । पराद्यमन्तपक्षयोर्वक्ष्यमाणरीत्या दुष्टत्वादिमृदय पूर्वान्तः
कृत इति बोधनाय विचार इत्यर्थः । उदाहरणेषु च्छे च दीर्घान्तात्पदान्तादेति तुक् । बाक्य-

१ इतिः क्वचिन्न । २ 'जसि चे'त्यत्र वक्ष्यति । ३ इदं क्वचिन्न । ४ 'संयोगादि' पा० ।

परश्चात्र विशब्दः ॥ एवमपि सतुकस्य लोपः प्राप्नोति ॥ 'निर्दिश्यमानस्या-
देशा भवन्तीत्येवं न भविष्यति ॥ * ॥ इट्प्रतिषेधश्च ॥ * ॥ इट्प्रतिषेधश्च
वक्तव्यः । परीतत् । सतुकस्य बलादिलक्षण इट् प्रसज्येत ॥ एवं तर्ह्यभक्तः
करिष्यते ॥ * ॥ अभक्ते स्वरः ॥ * ॥ यद्यभक्तस्तर्हि स्वरै दोषो भवति । दधिच्छा-
दयति मधुच्छादयति । 'तिङ्कृतिङ्' इति निघातो न प्राप्नोति ॥ ननु च तुगे-
वाऽतिङ् ॥ न तुकः परस्य निघातः प्राप्नोति ॥ किं कारणम् ? ॥ * ॥ नञिवि-
युक्तमन्यसदृशाधिकरणे तथा ह्यर्थगतिः ॥ * ॥ नञ्युक्ते इवयुक्ते वाऽन्यस्मिन्
तत्सदृशो कार्यं विज्ञायते । ['तर्थो ह्यर्थगतिः'] । तथा ह्यर्थो गम्यते । तद्यथा-
'अब्राह्मणमानये'त्युक्ते ब्राह्मणसदृशमेवानयति, नासौ लोष्टमानीय कृती
भवति । एवमिहाप्यतिङिति तिङ्प्रतिषेधादन्यस्मादतिङ्स्तिङ्सदृशात्कार्यं
विज्ञास्यते ॥ किं चान्यदतिङ् तिङ्सदृशम् ? ॥ पदम् ॥ [ह्रस्वस्य पिति कृति]

संहितायाम् । ६।१।७२।

अयं योगः शक्योऽवक्तुम् ॥ कथम् ? ॥ अधिकरणं नाम त्रिप्रकारं-व्यापक-

प्र.] अत्र तुगन्तरङ्गो, ह्रस्वो बहिरङ्गः । पूर्वत्र तुग्बहिरङ्गः, स्वरह्रस्वान्तरङ्गौ । परीतदिति ।
तनोतेः किपि 'कौ च गमादीना'मित्यनुनासिकलोपः । तत्र तुटि परादौ क्रियमाण इट्-
प्रसङ्गः । 'नहि वृती'ति दीर्घः । [ह्रस्वस्य पिति कृति तुक्] ।

संहितायाम् । परो यः सन्निकर्षो वर्णानां वर्णशून्येन कालेनाऽव्यवधानं सा संहिता ।
हादाऽविरामो वा । हादशब्देन वर्णाभिव्यक्तिहेतवो नादा उच्यन्ते । तेनैकवर्णाभिव्यक्तिहेतु-
नादानन्तरमेव यदा नादान्तरं वर्णान्तराभिव्यक्तये उच्चार्यते तदा संहिता । सा च निरन्तर-
वर्णद्वयविषया । ततश्चाग्निचिदग्रेत्यादाविकाराऽकारयोस्तवर्गायेण विच्छेदात्संहिताऽभावाद्यणोऽ-
प्रसङ्गाच्चिर्दिष्टग्रहणमानन्तर्यार्थं न कर्तव्यमित्याहुः । त्रिप्रकारमिति । आद्याख्यो भेदाः ।

ड.] संस्कारपक्षे ह्रस्वस्वराभ्यां तुको नित्यत्वं मन्यते । पूर्वस्मादिशेषेऽपि तुल्यन्यायस्वप्रति-
पादनाय दर्शयति-अत्रेति । 'नाञानन्तर्य' इति न्यायस्तु नास्त्येवेति भावः ।

संहितायां । सूत्रप्रयोजने ज्ञाते तत्प्रत्याख्यानं सुज्ञानं भवतोत्पादौ सूत्रप्रयोजनं दर्श-
यति-परो य इति । वर्णानामिति, -प्रत्यासत्तिलभ्यम् । उत्कृष्टत्वाऽपरपर्यायं परस्वमुपपाद-
यति-वर्णशून्येनेति । तेनाऽपीत्यर्थः । ततश्चेति । निरन्तरवर्णद्वयविषयसंहिताया ग्रहणा-
दित्यर्थः । संहितायामिति विषयसप्तमी । तेनेगचोर्नैरन्तर्येणोच्चारणे एव यण् ननु वर्ण-
व्यवधाने नाऽपि तद्गहितकालव्यवधाने इति भावः । 'इत्याहु'रित्यकचिबीजन्तु संहिताधिकार-
बहिर्भूतानां व्यवधानेप्यप्रवृत्त्यर्थं निर्दिष्टग्रहणमावश्यकमिति सूत्रमतमिति । तद्वेदानान्विवति ।

१ 'स्वरभेदः' पा० । २ वार्त्तिककृत इयं वाचनिकी परिभाषेति परे । भाष्यकृत इत्यन्ये ।
३ 'नञ्युक्तमिवयुक्तं वा' । ४ अयं पाठः कचिच्च । ५ 'प्रतिषेधादन्यस्मिन्स्तिङ्सदृशे' पा० ।

मौपश्लेषिकं वैषयिकमिति । शब्दस्य च शब्देन कोऽन्योऽभिसंबन्धो भवितु-
मर्हत्यन्यदत्त उपश्लेषात् ? ॥ 'इको यणचि' । अच्युपश्लिष्टस्येति । तन्ना-
न्तरेण संहिताग्रहणं संहितायामेव भविष्यति ॥ [संहितायाम्] ।

प्र.] तद्भेदानान्त्वानन्त्यमित्याहुः । व्यापकमिति । यथा दध्नि सर्पिः, तिलेषु तैलमिति ।
औपश्लेषिकमिति । यथा कटे तिष्ठति, मथुरायां वसतीति । सर्वावयवव्याप्यभावात्क
टादेर्व्यापकत्वाऽभावः । वैषयिकमिति । यथा खे शकुनयः । गुरौ वसतीति । अन्यदत्त
उपश्लेषादिति । ननु चार्द्धधातुक इत्यादौ विषयसप्तमीपक्षस्याश्रितत्वात् कथमिह संब-
न्धाऽन्तराऽभावः ? उच्यते । यदा सामान्यस्य प्राधान्यमाश्रीयते तदा तेन पौर्वापर्याऽभावा-
द्विषयविषयिभाव आश्रीयते । विशेषस्य तु प्राधान्ये आश्रीयमाणे तेन पौर्वापर्यसंबन्धादुपश्लेषा-
श्रयणम् । तत्रेको यणचोत्यादौ विशेषः प्राधान्येनाश्रीयते न तु सामान्यमिति न कश्चिदोषः ।
उपश्लेषे चाश्रिते निर्दिष्टग्रहणमपि न कर्तव्यम् । व्यवहितयोरुपश्लेषाऽभावादुपश्लेषनिमित्त-
कार्याऽप्रसङ्गात् । संहिताधिकारे च प्रत्याख्याते संहितासंज्ञाऽपि प्रयोजनाऽभावात्
प्रत्याख्यातैव । [संहितायाम्] ॥

उ.] उपकारभेदादिति भावः । औपश्लेषिकशब्देन संयोगसमवायमूलको गौण आधारः
सर्वोप्युच्यते इति तद्भावः । व्यापकाधार एव मुख्य आधार इति 'स्वरितेन' 'साधकतम'मिति
सूत्रभाष्ययोः स्पष्टम् । अतएव 'मासेऽतिक्रान्ते यदीयते तस्य मास औपश्लेषिकमधिकरण'मिति
'तत्र च दीयत'इति सूत्रे भाष्ये स्पष्टम् । 'गङ्गायां घोष' इत्यथौपश्लेषिकमाधिकरणम् । उप समी-
पे श्लेषः संबन्धस्तत्कृतमौपश्लेषिकम् । किंच श्लेषस्य मुख्यस्य सर्वाधारव्याप्तिरूपस्य समीपं
यत् आधारीययत्किञ्चिदवयवव्याप्तिरूपं तत्कृतमौपश्लेषिकम् । यथा कटे आस्त इति । गौणमुख्य-
साधारण्येन त्रेधा विभागो भाष्ये । सर्वभेदं सप्तमीवाच्यमेवेति गङ्गायां घोष इत्यादौ न प्रकृते-
र्नापि प्रत्ययस्य लक्षणेति बोध्यम् । 'खे शकुनय' इत्यादौ आकाशकल्पितदेशसंबन्धाद्वैषयि-
कत्वं । 'गुरौ वसती'त्यत्र शिष्यस्य गुर्वधीनायां वृत्तौ वैषयिकमधिकरणत्वं बोध्यम् । संयोग-
समवायसंबन्धेन य आधारस्तदतिरिक्तं सर्वं वैषयिकमिति तत्त्वम् । अच्युपश्लिष्टस्येति ।
अच्यसमीपस्थस्येत्यर्थः । यत्तु अचि सति यण् भवतीत्यर्थ इति तन्न ; एवं हि यत्र कापि
अच्यसत्तामादाय यणापत्तेः । न च तस्मिन्निति परिभाषया निर्बाहः । यस्यां क्रियायां
तस्यान्वयस्तत्क्रियाकर्तुर्विधेयतया तेन पौर्वापर्याऽसंभवात्, पूर्वस्येति षष्ठ्या अनन्वयाच्च ।
अन्यत्राऽन्योऽन्यत्र तन्निरूपितपूर्वत्वान्वय इत्यस्य व्युत्पत्तिविरुद्धत्वाच्च । तस्मादुपश्लिष्ट-
पदाध्याहारेण सप्तमीत्येव युक्तम् । 'उपपदविभक्ते'रिति न्यायेन 'यस्य च भावेने'त्यस्याप्राप्तेश्च ।
स्पष्टं चेदं 'तत्र च दीयत'इति सूत्रे कैयटे । एतदेवाभिप्रेत्य 'शान्नलोप' इत्यत्र वक्ष्यति—
'नैषा परसप्तमी किं तर्हि सत्सप्तमी'ति । आर्द्धधातुक इत्यादाविति । द्वितीयाध्यायस्ये
इत्यर्थः । यदा सामान्यस्येति । यत्रोपश्लेषाऽसंभवो यथा सामान्यस्य शब्दार्थात्वे, तत्र
विषयसप्तमी । तत्संभवे त्वौपश्लेषिकमेवेति भाष्याशय इति भावः । विशेषस्य त्विति । व्यक्ते-
रित्यर्थः । व्यवहितयोरिति । शुद्धकालव्यवाय एवोपश्लेषाऽभावे वर्णव्यवाये सुतरां तदभावः ।

आहुमाहोश्च १६।१।७४।

अथ किमर्थमाहुमाहोः सानुबन्धकयोर्निर्देशः ? ॥ * ॥ आहुमाहोः सानु-
बन्धकनिर्देशो गतिकर्मप्रवचनीयप्रतिषेधसंप्रत्ययार्थः ॥ * ॥ आहुमाहोः सानुबन्धकयो-
र्निर्देशः क्रियते ॥ [किं प्रयोजनम् ?] । आहो गतिकर्मप्रवचनीयसंप्रत्ययार्थो
माहुः प्रतिषेधसंप्रत्ययार्थः । इह मा भूत्-आ छायामानयति । प्रमाछन्दः ॥

दीर्घात् १६।१।७५। पदान्ताद्धा १६।१।७६।

॥ * ॥ दीर्घात्पदान्ताद्धा विश्वजनादीनां छन्दसि [उपसंख्यानम्] ॥ * ॥ दीर्घा-
त्पदान्ताद्धेत्यत्र विश्वजनादीनां छन्दस्युपसंख्यानं कर्तव्यम् । विश्वजनस्य छत्रं
विश्वजनस्य छत्रम् । न छायां कुरवोऽपरां, नच्छायां कुरवोऽपराम् ॥

इको यणचि १६।१।७७।

इग्रहणं किमर्थम् ? ॥ इह मा भूत्-अग्निचिदत्र सोमसुदत्र ॥ नैतदस्ति
प्रयोजनं, जश्त्वमत्र बाधकं भविष्यति ॥ * ॥ जश्त्वं न सिद्धं यणमत्र पश्य ॥ * ॥
असिद्धमत्र जश्त्वं तस्याऽसिद्धत्वाद्यणादेशः प्राप्नोति ॥ * ॥ यश्चापैदान्तो हल-

प्र.] आहु । आह्माहोरिति । कर्मप्रवचनीयग्रहणमुपलक्षणार्थम्, तेनेषदर्थस्याप्याहो
ग्रहणम्-ईपच्छाया आच्छायेति । दाक्यस्मरणयोस्तत्कारस्येह ग्रहणाऽभावादिकल्पो भवति-
आच्छाया आछायेति । [आह्माहोश्च] ॥

इको यण् । इग्रहणमिति । वक्ष्यमाणोऽभिप्रायः । जश्त्वमत्रेति । परत्वादिति
भावः । उभयोरप्यनित्यत्वादस्ति विप्रतिषेधः । तत्र शब्दान्तरप्राप्त्या यणोऽनित्यत्व, जश्त्वस्य
तु कृते यण्यप्राप्त्या । जश्त्वमिति । 'पूर्वत्रासिद्ध'मिति जश्त्वस्याऽसिद्धत्वात्, सिद्धाऽ-
सिद्धयोर्विप्रतिषेधाऽभावाद्यणादेशमेवात्र निष्प्रतिद्वन्द्विनं प्राप्तं पश्य । यश्चेति । पदान्तस्य

उ.] अव्यवहितसामीप्यस्यैवोपश्लेषस्यर्थत्वात् तस्यैव सप्तमीनियामकत्वादिति तात्पर्यम् ।
अवग्रहे तु सम्प्रदाय एव शरणम् ।

आहुमाहोश्च । तेनेषदिति । 'आहोषदर्थ'इति वार्तिकादिति भावः । सानुबन्धकग्रहण-
व्यावर्त्यं दर्शयति-वाक्येति । आछायामिति भाष्योदाहरणे आकारेण स्मृतिः सूच्यते ।
तद्विषयनिर्देशश्चछायेति । आ-स्मृतं, छायां-तत्साधनमानयतीति भाष्योदाहरणार्थः । विकल्प
इति । 'पदान्ताद्धेत्यनेन । प्रमेत्यत्र प्रपूर्वाभ्याह 'आतश्चोपसर्गे' इत्यङ् । अत्र यद्यपि धातु-
ङित्थापि दाबन्तो न ङिति भावः । एतेनाङि माशब्दो निषेधार्थोऽप्यङ्, तेन मास्त्वित्या-
दिसिद्धिरिति नव्योक्तमपास्तम् । एतद्भाष्यविरोधात् । [आह्माहोश्च] ॥

इको यणचि । ननु दीर्घादिति पञ्चमी, अचीति सप्तम्या एव पठ्यां किं न कल्पय-

१ 'सानुबन्ध'पा० । २ 'माहुः प्रतिषेधार्थ'पा० । ३ 'आछाया, आच्छाया । प्रमाछन्दः,
प्रमाछन्दः' पा० । 'आ छाया, प्रमाछन्दः'पा० । ४ इदं त्रुटितं भवेत् । ५ श्लोकवार्तिकमेतत् ।

चक्षुः पूर्वः ॥ * ॥ यश्चाऽपदान्तो हल अथश्च पूर्वस्तस्य प्राप्नोति, पचतीति । एवं तर्हि—॥ * ॥ दीर्घस्य यणदेशं वक्ष्यामि ॥ तद्दीर्घग्रहणं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ? ॥ 'दीर्घात्पदान्ताद्दे'ति ॥ तद्दे पञ्चमीनिर्दिष्टं षष्ठीनिर्दिष्टेन चेहाऽर्थः ॥ 'अची'त्येवा सप्तमी 'दीर्घा'दिति पञ्चम्याः षष्ठीं प्रकल्पयिष्यति—'तस्मिन्निति निर्दिष्टे पूर्वस्ये'ति ॥ भवेत्सिद्धं कुमार्यत्र ब्रह्मबन्ध्वर्थमिति । इदं तु न सिध्यति—दध्यत्र मध्वत्रेति ॥ * ॥ ह्रस्व इति प्रवृत्तम् ॥ * ॥ ह्रस्वग्रहणमपि प्रकृतमनुवर्तते ॥ क प्रकृतम् ? ॥ 'ह्रस्वस्य पिति'ति ॥ यदि तदनुवर्तते 'दीर्घात्पदान्ताद्वा ह्रस्वस्ये'ति ह्रस्वादपि पदान्ताद्विकल्पेन प्राप्नोति ॥ * ॥ सम्बन्धवृत्त्या ॥ * ॥ सम्बन्धमनुवर्तिष्यते । 'ह्रस्वस्य पिति कृति तुक्' 'संहितायाम्' । 'ह्रस्वस्य पिति कृति तुक्' 'छे च' । 'ह्रस्वस्य पिति कृति तुक्' 'आह्माङोश्च' । 'ह्रस्वस्य पिति कृति तुक्' 'दीर्घात्पदान्ताद्वा' । 'ह्रस्वस्य पिति कृति तुक्' । तर्त 'इको यणचि' । 'ह्रस्वस्ये'ति वर्तते, 'पिति कृति तु'गिति निवृत्तम् ॥ इह तर्हि प्राप्नोति चयनं चायको लवनं लावकः ॥ अयादयोऽत्र बाधका भविष्यन्ति ॥ इह तर्हि

प्र.] जश्त्वविधानादपदान्तहलोऽचि यण स्वादेवेत्यर्थः । अकृतार्था सप्तमी दीर्घादिति पञ्चम्याः पूर्वत्र पौर्वापर्यकल्पने कृतार्थायाः षष्ठ्याः प्रकल्पिकेति भावः । पूर्वत्र तु 'छे'इति सप्तम्याश्चे चेत्त्र कृतार्थाया अपि 'दीर्घा'दिति पञ्चम्या 'शाच्छासाहे'त्यादेशापकात् षष्ठी न प्रकल्पिता । ह्रस्वादपीति । 'छे चे'त्यस्य तु अपदान्तो ह्रस्वाऽवकाशः—इच्छति च्छतीति । **संबन्धमिति** । यद्येवं 'छे चे'त्यत्रापि दोषः, पिति कृतीति संबन्धस्य ह्रस्वस्य च्छेन संबन्धाऽभावप्रसङ्गात् । नैष दोषः । 'छे चे'ति समुच्चयस्य च शब्देन द्योतनाच्छे च पिति कृति च ह्रस्वस्य तुग् भवति । तदेवं ह्रस्वदीर्घयोर्यण्विधानात् प्लुतस्य प्रकृतिभावस्येष्टत्वाच्चाऽर्थ इग्रहणेन ह्रस्ववृत्त्यर्थेन । **चयनमिति** । व्यक्तौ पदार्थे प्रतिव्यक्ति लक्षणेन प्रवर्तितव्यमित्येचोऽपि यणादेशोऽयादयश्च पर्यायेण प्रवर्तेरन् । **अयादयोऽत्रेति** । द्रव्येऽपि

उ.] तीत्यत आह—अकृतार्थेत्यादि । नन्वेनेनैव न्यायेन दीर्घादिति पञ्चमी 'छे'इति सप्तम्याः षष्ठीं प्रकल्पयेदत आह—पूर्वत्र त्विति । किन्तु ज्ञापकादीर्घादिति पञ्चम्या एव षष्ठी कल्पितेति भावः । **शाच्छासेति** । अन्यथा 'शाच्चे'ति स्यादिति भावः । वैकल्पिकेष्वनुष्ठानपक्ष एव ज्यायानिति तात्पर्यम् । ननु 'पदान्तादेत्यत्रानुवृत्त्या ह्रस्वस्य विकल्पेन तुग्विधाने 'छेचे'ति नित्यतुगनवकाशोऽत आह—छे चेत्यस्य त्विति । **प्लुतस्य प्रकृतिभावस्येति** । अप्लुतवद्भावे त्वप्लुतशब्दस्य पर्युदासवृत्त्या ह्रस्वदीर्घपरत्वेन तत्कार्यातिदेशात् प्लुतस्याऽसिद्धत्वाच्च न दोष इति भावः । यत्तु तत्र पर्युदासे 'अग्नी इती'त्यादौ प्रगृह्याश्रयं प्रकृतिभावं बाधित्वा परत्वादप्लुतवद्भावेन दीर्घादिकं स्यादिति, तत्र, अप्लुतवद्भावस्य शब्दत 'इति'रूपपदसापेक्षत्वेन तदपेक्षया वर्णमात्रापेक्षप्रकृतिभावस्याऽन्तरङ्गत्वादिति दिक् । नन्वनवकाशैरयादिभिर्बाधात्

१ श्लोकवार्तिकं । २ 'तर्हि दी' । ३ 'प्रकृतं' । ४ इदं कश्चिन्न । ५ 'कल्पिता' । ६ 'आया' ।

प्राप्नोति खट्वेन्द्रः मालेन्द्रः । खट्वैलका मालैलका । ॥३॥ गुणवृद्धिवाच्यम् ॥३॥
 गुणवृद्धी अत्र बाधिके भविष्यतः ॥ इदं तर्हि प्रयोजनम्—‘इकोऽचि यणेव
 यथा स्याद्यदन्यप्राप्नोति तन्मा भू’दिति ॥ किं ‘चान्यप्राप्नोति ? ॥ शाक-
 लम् । सिञ्चित्यसमासयोः शाकलप्रतिषेधं बोधयिष्यति स न वक्तव्यो
 भवति ॥ * ॥ यणादेशः प्लुतपूर्वस्य च ॥ * ॥ यणादेशः प्लुतपूर्वस्य चेति वक्त-
 व्यम् । अग्रा ३ इ इन्द्रम्, अग्रा ३ यिन्द्रम् । पटा ३ उ उदकम्, पटा ३ बुद-
 कम् । अग्रा ३ इ आशा अग्रा ३ याशा । पटा ३ उ आशा पटा ३ वाशा ॥ किं पुनः
 कारणं न सिध्यति ? ॥ असिद्धः प्लुतः, प्लुतविकाराविमौ ॥ सिद्धः प्लुतः स्वर-
 सन्धिषु ॥ कथं ज्ञायते ? ॥ यदयं ‘प्लुतप्रगृह्या अर्चा’ति प्लुतस्य प्रकृतिभावं
 ज्ञास्ति तज्ज्ञापयत्याचार्यः ‘सिद्धः प्लुतः, स्वरसन्धि’ष्विति ॥ कथं कृत्वा

प्र.] पदार्थे उत्सर्गोपवादभावः सन्दिग्धाऽसन्दिग्धत्वाभयोऽस्त्येव । स न वक्तव्य इति । इग्र-
 हणमन्तरेणाऽपि इको यणि सिद्धे पुनरिग्रहणं शाकलयणादेशयोरेकविषयत्वादिकल्पितयोर्व्य-
 वस्थितविभाषार्थं विज्ञायते । तेन सिञ्चित्यसमासयोर्यणादेश एव, अन्यत्र तु भयम् । अग्रा ३
 यिन्द्रमिति । अग्रे इन्द्रमिति स्थिते ‘एचोऽप्रगृह्यस्ये’ति पूर्वस्याऽर्द्धस्य मात्राया आकार
 आदेशः । स च प्लुतः । उत्तरस्य त्वर्द्धस्य मात्राया इदुताबुदात्तत्वमाकारस्येदुतोश्च युगपद्व-
 वति । प्लुतविकाराविति । प्लुतसहितौ विकारावित्यर्थः । यद्यपि स्वतो सिद्धत्वमिदुतोरेति
 तथापि प्लुतसिद्धया तयोः सिद्धत्वं प्रतिपादयितुं प्लुताऽसिद्धया तयोरसिद्धत्वमुच्यते । वार्ति-
 कारम्भे तु आश्रयादिदुतोः सिद्धत्वम् । स्वरसन्धिष्विति । सन्धिः संहिता, तत्कार्येषु
 सिद्ध इत्यर्थः । यदयमिति । ननु च प्रकृतिभाव एव कर्तव्ये प्लुतस्याश्रयणात्सिद्धत्वं

उ.] कथमत्रापत्तिरित्यत आह—व्यक्ताविति । द्रव्येपीति । अपवादस्तु स्वविषयेऽसन्दिग्ध-
 त्वेन तात्पर्यवान्, उत्सर्गस्तु तदतिरिक्तविषयो वा तद्विषयोऽपि वेति सन्दिग्धोऽसन्दिग्धेनाप-
 वादेन स्वविषयातिरिक्तविषयः कल्प्यते । एवं चापवादविषयव्यत्यतिरिक्तव्यक्तिविषयलक्षणा-
 नामेवोपप्लव इति भावः । नन्वग्रेग्रहणेन सिञ्चित्यसमासयोः कथं शाकलप्रतिषेधो लभ्यतऽत
 आह—इग्रहणमिति । तच्च वाक्यभेदेन नियमार्थः । तत्रेक एवाऽच्चेवेति च न नियमः,
 फलाभावात्, किन्तु यणेवेति । सच नियमः शाकलैरम्भसामर्थ्याल्लक्ष्यविशेषविषय-
 एवेति भावः । प्लुतपूर्वत्वमिदुतोर्दर्शयति—एव इति । अर्धस्य मात्राया इति । मात्रा-
 रूपाऽर्थस्येत्यर्थः । स च प्लुत इत्यनेनेदुतोरप्लुतत्वं ध्वनयति । युगपद्ववतीति । त्रिपाद्या
 शेषनिघाताऽप्रवृत्तेरिति भावः । इदूतो न प्लुतस्य विकारावत आह—प्लुतसहिताविति ।

नन्विदुतोः स्वत एवाऽसिद्धत्वात्प्लुतद्वाराऽसिद्धत्वकथनमयुक्तमत आह—यद्यपीति ।
 ननु वार्तिकारम्भेऽपि इदुतोरसिद्धत्वात्कथं सिद्धिरत आह—वार्तिकारम्भे इति ।
 तत्कार्येष्विति । सन्धिशब्देन संहिताकार्यमुपचारादुच्यत इति भावः । अनेकेति ।

१ इदं कचिज्ज । २ ‘वाच्यः’ पा० । ३ ‘भविष्यति’ पा० । ४ इदं कचिज्ज । ५ ‘अग्रा
 इन्द्रः’ पा० । ६ ‘कथं ज्ञायते’ पा० । ७ ‘शाकल्या’ पा० ।

ज्ञापकम् ? ॥ सतो हि कार्यिणः कार्येण भवितव्यम् ॥ इदं तर्हि प्रयोजनम्—
 ॥ * ॥ दीर्घत्वशकलप्रतिषेधार्थम् ॥ * ॥ दीर्घत्वं शाकलं च मा भूदिति ॥ एतदपि
 नास्ति प्रयोजनम्—आरभ्यते प्लुतपूर्वस्य यणादेश-‘तयोर्यार्वाचि संहिताया’-
 मिति, तदेव दीर्घशाकलप्रतिषेधार्थं भविष्यति ॥ तन्न वक्तव्यं भवति ॥ ननु
 च तस्मिन्नप्युच्यमाने इदं न वक्तव्यं भवति ॥ अवश्यमिदं वक्तव्यं यौ प्लुत-
 पूर्वाविदुतावप्लुतविकारौ तदर्थ-भो३इ इन्द्रं । भो३यिन्द्रं । भो३इ इह ।
 भो३यिहेति ॥ यदि तर्ह्यस्य निबन्धनमस्तीदमेव वक्तव्यं तन्न वक्तव्यम् ॥
 तदप्यवश्यं स्वरार्थं वक्तव्यम् । अनेन हि सत्युदात्तस्वरितयोर्यण इत्येष स्वरः
 प्रसज्येत, तेन पुनः सत्यसिद्धत्वाच्च भविष्यति ॥ यदि तर्हि तस्य निबन्ध-
 नमस्ति तदेव वक्तव्यमिदं न वक्तव्यम् ॥ ननु चोक्त-‘मिदमप्यवश्यं वक्तव्यं
 यौ प्लुतपूर्वाविदुतावप्लुतविकारौ तदर्थं^३ भो३यिन्द्रं । भो३यिहेति ॥ छान्द-
 समेतत्, दृष्टानुविधिश्छन्दसि भवति ॥ यत्तर्हि न छान्दसं ‘भो३यिन्द्रं
 भो३यिहेति साम गायति ॥ एषोऽपि छन्दसि दृष्टस्याऽनुप्रयोगः क्रियते ॥

प्र.] स्यादिति कथं ज्ञापकम् ? । नैष दोषः । अनेककल्पनासंभवेपीष्टसिद्धयर्थमियमेव कल्पनाश्री-
 यते, स्वरसन्धिकार्येषु सिद्धं प्लुतप्रकरणमितीदुतोरपि सिद्धत्वं भवति । दीर्घेति । ‘अग्रायिन्द्र’-
 मित्यादावकः सवर्णे दीर्घ इति दीर्घः प्राप्नोति । ‘अग्रायाशे’त्यादौ त्विकोऽसवर्णे शाकल्यस्य
 ह्रस्वश्चेति प्रकृतिभावः । भो३यिन्द्रमिति । भो३यिन्द्रस्य वर्णव्यत्ययेन छान्दसः प्लुतः ।
 इकारो निपातः, तस्य ‘निपात एकाजना’ङिति प्रगृह्यसंज्ञा । ‘प्लुतप्रगृह्या अची’ति प्रकृतिभावे
 प्राप्ते यष्विधानम् । अनेन हीति । स्वरे कर्तव्येऽस्य यणः सिद्धत्वात् । तयोर्यार्वाचित्यनेन ॥
 यणादेश ‘उदात्तस्वरितयोर्यण’इति स्वरेऽसिद्ध इति ततः परस्यानुदात्तस्य स्वरितत्वाऽभावः ।
 दृष्टानुविधिरिति । ‘सर्वे विषयश्छन्दसि विकल्पन्त’इति प्रकृतिभावसवर्णदीर्घत्वाऽभावे
 यण् भविष्यतीत्यर्थः । एषोपीति । छान्दसस्येदमनुकरणम् । सामो नामधेयत्वेन प्रसिद्ध-

उ.] प्लुतशब्दस्य प्लुतस्थानिनि लक्षणेत्यादौति भावः । ननु प्लुतस्य सिद्धत्वेऽपि कथमिदुतोः
 सिद्धत्वमत आह—प्लुतप्रकरणमिति । भाष्ये तन्न वक्तव्यमिति । अत्र वार्तिके कृते तयोर्ख्या-
 विति सूत्रं न कार्यमिति लाघवमित्यर्थः । तत्र विनिगमनाविरहं शङ्कते—ननु चेति । अत्र
 त्यस्यावश्यकत्वं प्रतिपादयति—अवश्यमिति । क्वचित्तु ‘तदेव दीर्घशाकलप्रतिषेधार्थं भविष्य-
 तीति—इदं न वक्तव्यं भवति । अवश्यमिदं’मित्येव पाठः । छान्दसः प्लुत इति । गीतिव-
 शात्प्लुत इति हरदत्तः, तन्न, भो३यिहेत्यनुकरणे गीत्यभावेऽपि प्लुतदर्शनात् । अत्र हि तयो-
 र्यार्वाविति सूत्रस्य न प्राप्तिः, तत्र पूर्वसूत्रविहितयोरेव तयोरित्यनेन परामर्शादिति भावः ।
 ‘अप्लुतविकारा’विति भाष्यस्य प्लुतसहितविकारभिन्नावित्यर्थः । अस्य यण इति । एतत्पदेश-
 विहितस्येत्यर्थः । तेन पुनरिति व्याचष्टे—तयोर्ख्याविति । ननु छन्दसि दृष्टस्याप्यनु-
 विधानं लक्षणेन कर्तव्यमत आह—सर्वे विषय इति । छान्दसस्येति । अनुकार्य-

॥ * ॥ जदत्वं न सिद्धं यणमत्र पश्य यश्चाऽपदान्तो हलचक्ष पूर्वः ।

दीर्घस्य यण् ह्रस्व इति प्रवृत्तं सम्बन्धवृत्त्या गुणवृद्धिबाध्यम् ॥ १ ॥ * ॥

नित्ये च यः शाकलभाकसमासे तदर्थमेतद्भगवांश्चकार ।

सामर्थ्ययोगान्नहि किं चिदस्मिन्पश्यामि शास्त्रे यदनर्थकं स्यात् ॥ २ ॥ * ॥

वान्तो यि प्रत्यये । ६।१।७९।

॥ * ॥ वान्तादेशे स्थाननिर्देशः ॥ * ॥ वान्तादेशे स्थाननिर्देशः कर्तव्यः ॥

ओकारौकारयोरिति वक्तव्यम् । एकारैकारयोर्मा भूदिति ॥ स तर्हि वक्तव्यः ॥

न वक्तव्यः । वान्तग्रहणं न करिष्यते । 'एचो यि प्रत्ययेऽथादयो भवन्ती'

त्येव सिद्धम् ॥ यदि वान्तग्रहणं न क्रियते 'चेयं' 'जेय'मित्यत्रापि प्राप्नोति ।

'क्षय्यजय्यौ शक्यार्थे' इत्येतन्नियमार्थं भविष्यति—'क्षिज्योरेवैच' इति ॥ तयो-

स्तर्हि शक्यार्थादन्यत्रापि प्राप्नोति 'क्षेयं पापं' 'जेयो वृषल' इति ॥ उभयतो

नियमो विज्ञास्यते—'क्षिज्योरेवैचः' 'तयोश्च शक्यार्थ एवे'ति ॥ इहापि तर्हि

नियमान्न प्राप्नोति—लघ्यं पव्यम् । अवश्यलाव्यम् अवश्यपाव्यम् ॥ तुल्य-

जातीयस्य नियमः ॥ कश्च तुल्यजातीयः ? ॥ यथाजातीयकः क्षिज्योरेच ॥

कथंजातीयकः क्षिज्योरेच ? ॥ एकारः ॥ एवमपि रायमिच्छति रेयति-अत्रापि

प्राप्नोति ॥ रायिच्छान्दसो, दृष्टानुविधिश्छन्दसि भवति ॥ * ॥ गोर्यूतौ

छन्दसि [उपसङ्गयानम्] ॥ * ॥ गोर्यूतौ छन्दस्युपसङ्गयानं कर्तव्यम् । आनो

मित्रावरुणा घृतैर्गव्यमितुमुक्षतम् । 'गोर्यूति'मित्येवान्यत्र ॥

॥ * ॥ अध्वपरिमाणे च ॥ * ॥ अध्वपरिमाणे च गोर्यूतावुपसङ्गयानं कर्तव्यम् ।

गव्यूतिमध्वानं गतः । 'गोर्यूति'मित्येवान्यत्र ॥ [वान्तो यि प्रत्यये] ।

प्र.] मित्यर्थः । गीतिरहितरूपमात्रमनुक्रियते इत्यनुकरणे गीत्यभावः । सामर्थ्ययोगा-

दिति । शास्त्रसामर्थ्यात् सूत्रार्थव्यवस्थापनान्न किञ्चित्पदमात्रमपि हाऽनर्थकमित्यर्थः ॥

वान्तो यि । वान्तादेश इति । पूर्वत्र न्यानिविशेषलाभो यथासङ्ख्यसंबन्धात् ।

इह तु निमित्ताऽभावात्तत्त्वाभाऽभावः । उभयतो नियम इति । योगविभागाश्रयणादिति

भावः । रायिच्छान्दस इति । एतद्भाष्यवशाद्भाषायां रेशब्दोऽसाधुरिति लक्ष्यते ।

अथ वा क्यच्चपर एव रायिः छान्दस इति व्याख्यायते । [वान्तो यि प्रत्यये] ।

उ.] रूपभङ्गमिमा हि कृतप्लुतस्यैवेदमनुकरणमिति भावः । सामोऽनुकरणे कथं गीत्यभावोऽत

आह—गीतिरहितंचेति । पदमात्रमपीति । यत्र तु प्रत्याख्यायते तत्र स्पष्टप्रतिपत्त्याद्येव

प्रयोजनं, प्रत्याख्यानं तु तत्सामर्थ्यान्नाश्रयणेन शुद्धकर्तव्यैरुद्धकल्पनाकरणाऽभावायेति

द्रष्टव्यमेवं प्रयोजनाऽकथनेपि बोध्यमिति भावः । [इकोयणचि] ।

'वान्तोयीति'सूत्रस्य भाष्यं कैयटश्च स्थानेन्तरतम इति सूत्रे व्याख्यातं । 'गव्यूति'रित्यत्र

लोपः शाकल्यस्येति लोपस्तु न, छन्दसि सर्वविधीनां वैकल्पिकत्वात् । अध्वपरिमाणेऽपि

धातोस्तत्रिमित्तस्यैव । ६।१।८०।

एवकारः किमर्थः ? ॥ * ॥ एवकारो नियमार्थः ॥ * ॥ नैतदस्ति प्रयोजनम् । सिद्धे विधिरारभ्यमाणोऽन्तरेणैवकारं नियमार्थो भविष्यति । 'इष्टतोऽ-
वधारणोऽर्थस्तर्हि' । अर्थं विज्ञायेत्—'धातोस्तत्रिमित्तस्यैव'ति । मैवं विज्ञायि
'धातोरेव तत्रिमित्तस्ये'ति ॥ किं च स्वात् ? ॥ अधातोस्तत्रिमित्तस्य न स्यात्
शङ्क्यं दारु पिचयः कार्पास इति ॥ [धातोस्तत्रिमित्तस्यैव] ।

क्रय्यस्तदर्थे । ६।१।८१।

'त'दित्यनेन किं प्रतिनिदिश्यते ? ॥ स एव क्रीणात्यर्थः । इह मा भूत् केयं
नो धान्यम् । क्रेतव्यमित्यर्थः ॥ [न चास्ति क्रय्यमिति] ।

भय्यप्रवय्ये च च्छन्दसि । ६।१।८२।

॥*॥ भय्यादिप्रकरणे हृदय्या उपसङ्ख्यानम् ॥*॥ भय्यादिप्रकरणे हृदय्या उपस-
ङ्ख्यानं कर्तव्यम् । हृदय्या आपः ॥*॥ अच् शरस्य च ॥*॥ अंवादेशो भवतीति

प्र.] क्रय्यः । तदित्यनेनेति । प्रकृत्यर्थस्याऽप्राधान्यात्परामर्शो न युक्तः । प्रत्ययार्थ-
परामर्शोऽपि तदर्थग्रहणमयुक्तम् । तथा हि—यदि स एवाऽर्थरतदर्थ इति तत्पुरुष आश्रीयते
तदाऽवश्यमेव स्वस्मिन्नर्थे क्रय्यशब्दो वर्तते इति नाऽर्थरतदर्थग्रहणेन । अथ सोऽर्थो
यस्याऽसौ तदर्थः शब्दः, तदा शब्दे शब्दस्य वृत्त्यसंभवात्तदर्थग्रहणमनर्थकमिति मत्वा
पृच्छति—स एवेति । प्रधानस्य परामर्शोऽसंभवे गुणभूतस्य प्रकृत्यर्थस्य विनिमयलक्षणस्य
परामर्शः । तस्मै क्रयाय यदापणे गवादिद्रव्यं व्यवस्थापितं तत्र क्रय्यशब्दो निपात्यते ।
क्रयमिति । मूल्येनोपादातव्यमित्यर्थः । न चास्ति क्रय्यमिति । आपणे क्रयाय
प्रसारितं धान्यं नास्तीत्यर्थः । के चित्तु क्रय्यशब्दे क्रीणातिविक्रये वर्तते इति व्याचक्षते ।
तेनापणे विक्रयार्थं यद्भव्यं न्यस्तं तत्क्रय्यमित्यर्थः । [क्रय्यस्तदर्थे] ।

भय्य । हृदय्या इति । हृदे भवाः । 'भवे छन्दसी'ति यत्प्रत्ययः । अकारस्याऽया-

उ.] संज्ञात्वभङ्गापत्तेर्न वलोपः । यथा रघुनाथशब्दे नित्यस्यापि गत्वस्याऽभावः । ध्वनिर्त
चेदं 'भृञोऽसंज्ञाया'मिति सूत्रे भाष्य इति दिक् ॥ [वान्तो यि प्रत्यये] ।

क्रय्यस्त । ननु प्रकृतक्रय्यशब्दार्थपरामर्शो संभवति किं प्रश्नेनेत्यत आह—
प्रकृत्यर्थस्येत्यादि । गुणभूतस्येति । सामर्थ्यादित्यर्थः । यदापण इति । क्रेतणां
क्रयार्थं यदापणे स्थापितमित्यर्थः । तद्वक्ष्यति—आपणे क्रयाय प्रसारितमिति । अत्रापि 'क्रयार्थे-
त्यस्य 'क्रेतुणा'मित्यादिः । क्रयार्थत्वं च फलोपधानरूपं न तु योग्यतामात्रं, तदर्थ इति विशेषण-
सामर्थ्यादिति भावः । भाष्योक्तोदाहरणप्रत्युदाहरणयोरर्थमाह—मूल्येनेति । केन चित्-
'अस्मभ्यं धान्यं दातव्यमिति क्रेतारं प्रति पृष्टे इदमुत्तरं, 'क्रयं नो धान्यं न चास्ति क्रय्यमिति ।

१ 'नियमार्थ'इत्येव कचित्पठ्यते । इदं भाष्यमेवेत्यन्ये । २ भाष्यवार्तिकमेतदिति
मन्ये । ३ 'विज्ञायते' पा० । ४ इदं कचिन्न । ५ 'अच्' पा० ।

वक्तव्यम् । शरस्य च हृदस्य च वान्तोऽवादेशो वक्तव्यः । हृदव्या आपः शरव्या वै तेजनाः । शरव्यस्य पशूनभिवातुकः स्यात् ॥ * ॥ शरवृत्ताद्वा सिद्धम् ॥ * ॥ शरवृत्ताद्वा पुनः सिद्धमेतत् ॥ * ॥ ऋजन्ती शरवित्यपि दृश्यते ॥ * ॥ ऋजन्ती शरवित्यपि शरशब्दप्रवृत्तिर्दृश्यते [॥ * ॥ शरहस्त इति च लोके ॥ * ॥] शरहस्त इति च लोके शरहस्तमुपाचरन्ति ॥ * ॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठाध्यायस्य प्रथमे पादे तृतीयमाह्निकम् ॥ * ॥

एकः पूर्वपरयोः ॥ ६११८४॥

एकवचनं किमर्थम् ॥ * ॥ एकवचनं पृथगादेशप्रतिषेधार्थम् ॥ * ॥ एकवचनं क्रियते । [किं प्रयोजनम् ? ॥ पृथगादेशप्रतिषेधार्थम्] । एक आदेशो यथा स्यात्पृथगादेशो मा भूदिति ॥ * ॥ न वा द्रव्यवत्कर्मचोदनायां द्वयोरेकस्याभिनिर्वृत्तेः ॥ * ॥ न वैतत्प्रयोजनम् ॥ किं कारणम् ? ॥ ['द्रव्यवत्कर्मचोदनायां द्वयोरेकस्याभिनिर्वृत्तेः'] । द्रव्यवत्कर्मचोदनायां द्वयोरेकस्याभिनिर्वृत्तेरेक आदेशो भविष्यति । तद्यथा द्रव्येषु कर्मचोदनायां द्वयोरेकस्याभिनिर्वृत्तिर्भवति—'अनयोः पूलयोः कटं कुरु', 'अनयोः सृष्टिण्डयोर्घटं कुर्वि'ति । न चोच्यते एकमिति, एकं चासौ करोति ॥ किं पुनः कारणं द्रव्येषु कर्मचोदनायां द्वयो-

प्र.] देशः । शरव्यस्येति । शरशब्दस्य यति परतोऽकारस्याऽवादेशः । शरवृत्तादिति । शरशब्दः 'शरवृत्तिर्हो'त्यौणादिकस्तस्माच्चति कृते 'ओर्गुण' इति गुणे 'वान्तो यि प्रत्यय' इति वान्तादेशे च सिद्धः—शरव्य इति । इति महाभाष्यप्रदीपे षष्ठस्य प्रथमपादे तृतीयमाह्निकम् ।

एकः पूर्वपरयोः । एकवचनमिति । 'आहुण' इत्यादावेकस्यादेशस्य सूत्र उपादानात् सङ्ख्यायाश्च विवक्षितत्वाच्छब्दोपात्तसङ्ख्यात्यागे कारणाऽभावाद्गुणभेदे प्रधानस्याऽभेदात् स्थानिभेदाद्येकस्यैवादेशस्य प्रवृत्तिः सिद्धेति प्रश्नः । पृथगादेशप्रतिषेधार्थमिति । आदेशस्य विधेयत्वात्प्राधान्यात् प्रधाने च 'ग्रहं' संमार्ष्टीत्यादौ सङ्ख्याया अविवक्षितत्वात् स्थानिभेदाद्वावादेशौ स्यातामित्येकग्रहणं कृतम् । न वेति । कर्मचोदना—कर्मणः

उ.] क्रयो नाम धान्यार्थिभिर्द्रव्यं दत्त्वा ग्रहणम् । केचित्त्विति । विक्रयो नाम लभेच्छया द्रव्य-ग्रहणपूर्वं धान्यादिदानम् । अत्र बोधे एव विशेषो न तु फले इति बोध्यम् । शरवृत्ताद्वेति । शरशब्दप्रवृत्तेरित्यर्थः । इति भाष्यप्रदीपोद्योते षष्ठस्य प्रथमे तृतीयमाह्निकम् ॥

एकः पूर्वपरयोः । ननु स्थानिभेदादादेशद्वयप्राप्तेस्तन्निवृत्त्यर्थमेकग्रहणमिति प्रश्नाऽसङ्गतिरत आह—आहुण इत्यादाविति । विवक्षायां हेतुः—शब्दोपात्तेति । गुणभेद इति । गुणानुरोधेन प्रधानावृत्तेरयोगादिति भावः । प्रधाने च ग्रहमिति । अत्र च संस्कार्यत्वात्प्राधान्यं बोध्यम् । अत्रापि विधेयस्य गुणादेः साधुत्वेन संस्कार्यत्वात्प्राधान्य-

१ 'हृदस्य चातोऽव्य' । 'हृदस्यातोऽवादेशो' 'अन्तो वादेशो' 'वान्तादेशो' । २ इदं क्वचित् । ३ 'शरहस्त'पा० । ४ 'एकवचनग्रहणं' पा० । ५ एकश्चादेशो' पा० ।

रेकस्याऽभिनिर्वृत्तिर्भवति ? ॥ * ॥ तच्चैकवाक्यभावात् ॥ * ॥ एकवाक्यभावा-
द्रव्येषु कर्मचोदनायां द्वयोरेकस्याभिनिर्वृत्तिर्भवति । आतश्चैकवाक्यभावात्
[॥*॥ व्याकरणेऽपि ह्यन्यत्र द्वयोः स्थानिनोरेक आदेशः ॥*॥] व्याकरणेऽपि ह्यन्यत्र द्वयोः
स्थानिनोरेक आदेशो भवति । 'ज्वरत्वरस्त्रिव्यविमवामुपधायाश्च' 'अस्जोरोप-
धयो रमन्यतरस्या'मिति ॥ यत्तावदुच्यते—'एकवाक्यभावा'दिति, तन्न ॥*॥ अर्था-
त्प्रकरणाद्वा लोके द्वयोरेकस्याऽभिनिर्वृत्तिः ॥*॥ अर्थात्प्रकरणाद्वा लोके द्वयोरेकस्या-
भिनिर्वृत्तिर्भवति । अर्थो वाऽस्यैकेन भवति, प्रकरणं वा तत्र भवति—'इदमेक-
मेव कर्तव्य'मिति । आतश्चार्थात्प्रकरणाद्वा ॥*॥ व्याकरणेऽपि ह्यन्यत्र ॥*॥ व्या-
करणेऽपि ह्यन्यत्र द्वयोः स्थानिनोर्द्वावादेशौ भवतः । 'रदाभ्यां निष्ठा तो नः
पूर्वस्य च दः' । 'उभौ साभ्यासस्ये'ति । कथं यत्तदुक्तं 'व्याकरणेऽपि ह्यन्यत्र
द्वयोः स्थानिनोरेक आदेशो भवति—'ज्वरत्वरस्त्रिव्यविमवामुपधायाश्च अस्जो
रोपधयो रमन्यतरस्या'मिति ॥ इह तावज्ज्वरत्वरस्त्रिव्यविमवामुपधायाश्चेति,
स्तां द्वावूठौ नास्ति दोषः, सवर्णदीर्घत्वेन सिद्धम् । इह 'अस्जोरोपधयोरमन्य-
तरस्या'मिति । वक्ष्यति होतृत् 'अस्जो रोपधयोर्लोप आगमो रग्विधीयत'इति ।
यदुच्यते 'अर्थात्प्रकरणाद्वे'ति । तन्न ॥ किं कारणम् ? ॥ एकवाक्यभावादेव
लोके द्वयोरेकस्याभिनिर्वृत्तिर्भवति ॥ आतश्चैकवाक्यभावात् । अङ्ग ! हि भवान्
ग्राम्यं पांसुलपादमप्रकरणज्ञमागतं ब्रवीतु—'अनयोः पूलयोः कटं कुरु' 'अन-
योमृत्पिण्डयोर्घटं कुर्वि'ति, एकमेवासौ करिष्यति ॥ कथं यदुक्तं व्याकरणेऽपि
ह्यन्यत्र द्वयोः स्थानिनोर्द्वावादेशौ भवतो 'रदाभ्यां निष्ठा तो नः पूर्वस्य च दः'

प्र.] कागकस्य क्रियमाणत्वेन या चोदना तस्यामित्यर्थः । एकवाक्यभावादिति । यथोपात्त-
विशिष्टकारकान्विता क्रियैव साध्यमाना वाक्यार्थ इत्यर्थः । आगमो रमिति । तेन नासौ

उ.] मित्याशयः । केचित्तु ग्रहस्याऽनुवाद्यत्वेन तत्र सङ्ख्याया अविशेषैव, अत्र तु विधेयगतत्वा-
त्तद्विवक्षैवेति चिन्त्यमिदं । तस्मादनन्ताऽपरावर्णानामत्रोद्देश्यतया प्रत्येकं तेष्वेकैकगुणवत्
शब्दोपात्तपूर्वपररूपानुवाद्यभेदेनाप्यादेशभेदः स्यादिति तत्प्रतिषेधार्थमेकग्रहणमिति भाष्या-
शयमाहुः । वार्तिके कर्मशब्दः कारकपरो न क्रियापरः । द्रव्येष्विव द्रव्यवत् । कर्मचोदनायां
संबन्धिद्रव्येषु द्वित्वेऽपि यथा एकमेव निष्पाद्यते तद्वदित्यर्थः । तदाह—कर्मण इति । यथो-
पात्तेति । यत्सङ्ख्यायां यद्रूप कारकमुपात्तां तत्संख्याकेन तद्रूपोपात्तेनाऽन्विता क्रियैव वाक्यार्थ
इत्यर्थः । साध्यमानेति । एवं च भूतभव्यन्यायेन यद्रूपेण क्रियाविशिष्टस्य साध्यत्वं बुद्धं
तत्रैव संबन्धिनः सिद्धस्य साधनत्वकल्पनादेकत्वं, कटस्य उपात्तसङ्ख्याया अविशेषायां माना-
ऽभावादिति भावः । एवं व्याख्याने 'एकवाक्यभावा'दिति भाष्यमामञ्जस्य कथमिति
चिन्त्यं । तस्मादयमत्र भाष्यार्थः—एकवाक्येऽनेकसाधनैकविधेये एकस्य विधेयत्वप्रतीतिर्यथा

१ 'रेकनिवृ' । २ इदं लुप्तम्भवेत् । ३ इदं काचित्कम् । ४ 'निवृत्ति' पा० । ५ 'प्रकृतं'
पा० । ६ 'प्यन्यत्र' पा० । ७ 'यदुक्तं' पा० । ८ 'यथा प्रकरणाद्वा'पा० । ९ 'पांसुल' पा० ।

उभौ साम्यासस्ये'ति । इह तावत् 'रदाभ्यां निष्ठा तो नः पूर्वस्य च द' इति द्वे वाक्ये ॥ कथम् ? ॥ योगविभागः करिष्यते—'रदाभ्यां निष्ठा तो नः' । ततः 'पूर्वस्य च द' इति ॥ इहापि—'उभौ साम्यासस्ये'ति,—'उभौ ग्रहणसामर्थ्याद्वावादेशौ भविष्यतः ॥॥॥ तत्रावयवे शास्त्रार्थसम्प्रत्ययो यथा लोके ॥॥॥ तत्रावयवे शास्त्रार्थसम्प्रत्ययः प्राप्नोति । 'यथा लोके' । तद्यथा लोके 'वसन्ते ब्राह्मणोभीनादधीते'ति, सकृदाधाय कृतः शास्त्रार्थ इति कृत्वा पुनः प्रवृत्तिर्न भवति । तथा 'गर्भाष्टमे ब्राह्मण उपनेय' इति, सकृदुपनीय कृतः शास्त्रार्थ इति कृत्वा पुनः प्रवृत्तिर्न भवति । तथा—'त्रिहृदयङ्गमाभिरन्धिरशब्दामिरूपस्पृशे'दिति,—सकृदुपस्पृश्य कृतः शास्त्रार्थ इति कृत्वा पुनः प्रवृत्तिर्न भवति । एवमि-

प्र.] द्वयोः स्थाने विधीयते इत्यनेको न भविष्यतीत्यर्थः । उभौग्रहणसामर्थ्यादिति । 'प्राणि-
णिषती'त्यादा'वनिते'रित्यनेनोपसर्गादनन्तरस्य नकारस्य णत्वे सिद्धे 'साम्यासस्ये'त्येतावतैव
द्वयोनकारयोर्णत्वं सिद्धमित्युभौग्रहणमादेशनिर्देशार्थं विज्ञायते—'साम्यासस्याऽनितेरुभौ
णकारौ भवत'इति । तदेवमेकग्रहणं प्रत्याख्यातम् । 'आहुण'इत्यादौ सङ्ख्यायाः शब्दोपात्ताया
विवक्षणात् । यत्र तु सङ्ख्या न विवक्ष्यते तत्र लक्ष्यसिद्धिरविवक्षितत्वे हेतुः । तत्रावयव

उ.] प्रकृते वाक्ये । अत एवास्य पूलस्य कटंकुरु अस्य च पूलस्य कटं कुर्विति वाक्यभेदेनैककटस्य
विधेयत्वप्रतीतिरिति । भाष्ये—योगविभाग इति । मित्रविभक्त्युच्चारणादिति भावः ।
ननु उभौग्रहणं स्थानिद्वयसमर्पणार्थमावश्यकमत आह—प्राणिणिषतीति । साम्यासस्येति
च 'गुणः कृतात्मसंस्कार'इति न्यायेनाऽनिति विशेषणं न नकारविशेषणम् । एतेन
प्राधान्यान्नकारविशेषणत्वेऽभ्याससहितनस्येत्यर्थेन विशिष्टस्य स्थानित्वलाभेऽपि नद्वयस्य
स्थानित्वाऽलाभः । रमागमेन रोपघयोरिवाऽभ्यासनिवृत्त्यापत्तिश्चेति परास्तम् । तत्रोठ्वत् सकृ-
त्प्रवृत्त्यैव नद्वयस्यापि निवृत्तेः स्थान्यभावादेव पुनः प्रवृत्त्यभावेनादेशद्वयलाभार्थमुभौग्रहणमि-
ति भावः । विवक्षणादिति । शब्दोपात्तत्वादिवक्षैव न्याय्या, नाऽविवक्षा, कारणाऽभावादिति
भावः । विशिष्टविधिसम्भवेन विधेयगतैकत्वविवक्षायां बाधकाऽभावात् । एवं यत्र विशिष्टस्यो-
द्देश्यत्वे विरोधस्तत्राऽविवक्षा । 'यथा 'ग्रहं संमार्ष्टी'त्यादौ प्राजापत्या नवग्रहा इति नवाव-
सङ्ख्याविशिष्टानामेव प्राप्तेरित्यन्यत्र विस्तरः । नन्वेवं तस्यापत्यमित्यादावपि सङ्ख्याविवक्षा-
स्यादत्त आह—यत्रत्विति । लक्ष्यसिद्धिरिति । वस्तुतोऽनुवाचगता सङ्ख्याऽविवक्षिता,
विधेयगता विवक्षितैवेति मीमांसकसरणिरैवास्माकमित्यन्यत्र प्रपञ्चितम् । भाष्ये—तत्रावयव
इति । अयं भावः—सर्वान्शास्त्राधिकारिणः पुरुषान्प्रति प्रवृत्तं तत्तच्छास्त्रं प्रतिपुरुषमेक-
वाक्यतया सकृदेव बोधकं स्यात् । यथा 'ऽऽधानेनाग्निं संस्कुर्या'दित्यार्थकमाधानादित्रायं
प्रतिब्राह्मणं सकृदेवार्थबोधकमत एव पुनः पुनर्नाधानादिसंस्कारः । तत्र व्याकरणशास्त्र-

हापि-खट्वेन्द्रे कृतः शास्त्रार्थ इति कृत्वा मालेन्द्रादिषु न स्यात् । ॥१॥ सिद्धं तु धर्मोपदेशनेऽनवयविज्ञानाद्यथा लौकिकवैदिकेषु ॥२॥ सिद्धमेतत् ॥ कथम् ? ॥ [‘धर्मोपदेशनेऽनवयवविज्ञानात्’] धर्मोपदेशनमिदं शास्त्रम् । धर्मोपदेशनेचाऽस्मिन्नाख्येऽनवयवेन शास्त्रार्थः सम्प्रतीयते । [‘यथा लौकिकवैदिकेषु’] यथा लौकिकेषु वैदिकेषु च कृतान्तेषु । लोके तावत्-‘ब्राह्मणो न हन्तव्यः’-‘सुरा न पेयेति’ । ब्राह्मणमात्रं न हन्यते सुरामात्रं च न पीयते । यदि चाऽनवयवेन शास्त्रार्थसम्प्रत्ययः स्यादेकं च ब्राह्मणमहत्तैकां च सुरामपीत्वाऽन्यत्र कामचारः स्यात् । तथा ‘पूर्ववया ब्राह्मणः प्रत्युत्थेय’ इति पूर्ववयोमात्रं प्रत्युत्थीयते । यदि चावयवेन शास्त्रार्थसम्प्रत्ययः स्यादेकं पूर्ववयसम्प्रत्युत्थायाऽन्यत्र कामचारः स्यात् ।

तथा धेदे खल्वपि, -‘वसन्ते ब्राह्मणोऽग्निष्टोमादिभिः क्रतुभिर्यजेते’ति, अग्न्याधाननिमित्तं वसन्ते वसन्ते इज्यते । यदि चावयवेन शास्त्रार्थसम्प्रत्ययः स्यात्, सकृदिष्ट्वा पुनरिज्या न प्रवर्तते । उभयथेह लोके दृश्यतेऽवयवे-

प्र.] इति । व्यक्तिमुदायापेक्षया एका व्यक्तिवयवः, तत्रैव शास्त्रोक्तं कार्यं प्राप्नोति । तावतैव शास्त्रार्थस्याऽनुष्ठानात् न तु सर्वासु व्यक्तिष्वित्यर्थः । सिद्धं स्विति । ‘साधुभिर्भाषितव्य’मिति धर्मनियमोऽनेन क्रियते इत्यर्थप्रतिपादनाय प्रयुज्यमानेषु सर्वेष्वेव शब्देभ्यः शास्त्रमन्वाख्यानाय प्रवर्तते, न तु कस्याचिदेव शब्दव्यक्तावित्यर्थः । अवयवेनेति । साकल्येनेत्यर्थः । तथा पूर्ववया इति । न केवलं निषेधः सर्वविषयोऽनुष्ठायते यावद्विधिरपि यथा-सम्भवमिति दर्शयितुमुपन्यासः । अग्न्याधाननिमित्तमिति । अग्न्याधानं निमित्तम-

उ.] म्यावणादचि पूर्वपरयोर्गुणो भवति, तद्वच्च साधु भवति, तच्च प्रयोक्तव्यमित्येतावत्पर्यन्तं व्यापारात्तत्संस्कृतस्यैकस्य खट्वेन्द्रस्य प्रयोगेण शास्त्रार्थकरणान्मालेन्द्रादिप्रयोगो न स्याद-तस्तत्तल्लक्ष्यविषयभिन्नसूत्रोपप्लवेन वाक्यभेदोऽवश्यंवाच्यः । तद्वत्पूर्वपरविषयेऽपि स्यादित्यावश्यकमेकग्रहणं । गुणादिविधिर्यथा लक्ष्यसंस्कारकस्तथा प्रयोगविधिरपि पुरुषसंस्कारक इति । तदाह-व्यक्तिसमुदायेति । मालेन्द्रादिषु न स्यादिति भाष्ये । तद्विषयः प्रयोगो न स्यादित्यर्थः । समाधत्ते भाष्ये-धर्मोपदेशन इति । धर्मशब्देन नित्यनैमित्तिककाम्यानां ग्रहणं । यदभावे पापजनकं तन्नित्यं । यथा—ब्राह्मणाऽर्हिसादि । नैमित्तिकं यथा वृद्धागमने प्रत्युत्थानं । काम्यं ज्योतिष्टोमादि । तत्रैतच्छास्त्रविषयप्रयोगविधेर्नित्यसमता, शास्त्रसंस्कृतशब्द-प्रयोगस्य ‘नापभाषितवै’ इति श्रुत्या स्वभावे तदर्थकान्यशब्दप्रयोगे पापबोधनादित्याशयेनाह-साधुभिरिति । ‘साधुभिर्भाषितव्य’मिति यत् उक्तमतोऽनेन व्याकरणेन तद्विषयो धर्म-नियमः क्रियत इत्यर्थः । धर्मोपदेशन इतिकरणव्युत्पन्नं शास्त्रवाचि । अर्थप्रतिपादनाय प्रयुज्यमानेषु इत्यनेन स्वातन्त्र्यं वारयति । एवं वक्ष्यमाणो भाष्योक्तः फलसम्बन्धोऽपि तत्रैवेति सर्वविषयता शास्त्रस्य बोधिता । वृष्टान्तान्तरोपन्यासे प्रयोजनमाह-न केवलमिति । निषेध इति । नित्यविध्युपलक्षणम् । अग्न्याधाननिमित्तमिति यजनक्रियाविशेषण-

१ इदं श्रुतिं स्यात् । २ ‘चाऽत्रावयवेन’ पा० । ३ ‘रिज्याया’ पा० । ४ अनवयवेन ।

नाऽपि शास्त्रार्थसम्प्रत्ययोऽनवयवेनाऽपि ॥ कथं पुनरिदमुभयं लभ्यम् ।
 'लभ्य'मित्याह ॥ कथम् ? ॥ इह तावद्वसन्ते ब्राह्मणोऽग्नीनादधीतेत्यग्न्या-
 धानं यज्ञमुखप्रतिपत्त्यर्थं । सकृदाधाय कृतः शास्त्रार्थः, प्रतिपद्यज्ञमुखमिति
 कृत्वा पुनः प्रवृत्तिर्न भवति ॥ अतोऽप्रावयवेन शास्त्रार्थः सम्प्रतीयते । तथा
 'गर्भाष्टमे ब्राह्मण उपनेय' इत्युपनयनं संस्कारार्थम् । सकृच्चासावुपनीतः
 संस्कृतो भवत्यतोऽप्रावयवेन शास्त्रार्थः सम्प्रतीयते । तथा 'त्रिहृदयक्रमाभि-
 रन्धिरशब्दाभिरुपस्पृशो'दित्युपस्पर्शनं शौचार्थम् । सकृच्चासावुपस्पृश्य शुचि-
 र्भवत्यतोऽप्रावयवेन शास्त्रार्थः सम्प्रतीयते । इहेदानीं 'ब्राह्मणो न हन्तव्यः'
 'सुरा न पेये'ति, ब्राह्मणवधे सुरापाने च महान्दोष उक्तः । स ब्राह्मणवध-
 मात्रे सुरापानमात्रे च प्रसक्तः । अतोऽप्रावयवेन शास्त्रार्थः सम्प्रतीयते ।
 तथा 'पूर्ववया ब्राह्मणः प्रत्युत्थेय' इति, पूर्ववयसोऽप्रत्युत्थाने दोष उक्तः
 प्रत्युत्थाने च गुणः ॥ कथम् ? ॥

‘उर्ध्वं प्राणा ह्युक्तामन्ति यूनः स्थविर आयति ।

प्रत्युत्थानाभिवादाभ्यां पुनस्तान्प्रतिपद्यते’ ॥ १ ॥ इति ॥

स च पूर्ववयोमात्रे प्रसक्तः । अतोऽप्रावयवेन शास्त्रार्थः सम्प्रतीयते ।

प्र.] स्येति बहुव्रीहिः । सत्यग्न्याधानेऽग्निष्टोमादिष्वधिकारात् । यज्ञमुखमिति । यज्ञद्वारं ।
 यज्ञोपाय इत्यर्थः । ब्राह्मणवध इति । एकस्मिन्नपि ब्राह्मणे हते निषेधातिक्रमात्सर्वब्राह्मण-
 विषयो हनननिषेधः प्रतीयते । उर्ध्वं प्राणा इति । अर्धवादोऽयं प्रत्युत्थानप्रशंसापरः ।
 चसन्त इति । अङ्गभूयस्त्वात् फलभूयस्त्वमिति काम्यानि कर्माणि पुनः पुनरधिकारिभिर-

उ.] मित्याह-बहुव्रीहिरिति । यज्ञोपाय इति । संस्कृताग्निसम्पादनार्थत्वादाधानस्य सम्प-
 न्नेष्वग्निषु प्रयोजनाऽभावात् पुनः करणमिति भावः । माथ्ये-संस्कारार्थमिति । वेदाध्य-
 यनाद्युपायोगिसंस्कारार्थमित्यर्थः । निषेधातिक्रमादिति । तदतिक्रमे प्रत्यवायोत्पत्तेरित्यर्थः ।
 अर्धवादोऽयमिति । प्रत्युत्थानाऽकरणे प्राणोत्क्रमण रूपमसंतमपि दोषमुद्भाव्य तत्प्रशंसा क्रि-
 यते तदननुष्ठाने दोषप्रदर्शनेन तदनुष्ठानार्थम् । व्याघ्रादिव्यपदेशेन यथा बालो निवर्त्यते
 असत्योऽपि तथा कश्चित्प्रत्यवायोऽभिधीयते ॥ इत्युक्तेः । अथ शब्दप्रयोगस्य नित्य-
 काम्यत्वात्तस्य पुनः पुनरनुष्ठानबोधनाय नित्यनैमित्तिककाम्यानां पुनः पुनरनुष्ठाने हेतुमाह-
 अङ्गभूयस्त्वादिति । अङ्गशब्देन फलं प्रत्यङ्गभूतो याग उच्यते । अधिकारिभिः कामनाब-
 द्भिर्लैवर्णिकैरग्निविद्यायुक्तैः । नैमित्तिकानि-प्रत्युत्थानादीनि । निस्थानाम् अग्निहोत्रादीनां ।
 नित्यत्वात्तथावज्जीवं तद्विषयाधिकारसत्त्वादकरणे प्रत्यवायश्रवणाच्चेति भावः । शब्दप्रयोगस्य
 काम्यत्वं दर्शयति-एक इति माथ्ये । नैमित्तिकत्वं त्वर्थबोधनार्थत्वेन स्पष्टमेव । सत्यक् इति
 एकोऽप्यर्थबोधनाय सुप्रयुक्तश्रेत्कामपुग्भवति किं वक्तव्यं सर्वोऽपीति तदर्थः । एवं व्यवहारे

१ 'लभ्यते' पा० । २ 'सुसंस्कृतः' पा० । ३ 'चः' कश्चित् । ४ 'महादोषः' पा० ।

५ 'व्युत्क्र' पा० । ६ 'पायमित्यर्थः' । ७ 'समुद्भाव्य' ।

तथा 'वसन्ते ब्राह्मणोऽग्निष्टोमाग्निभिः क्रतुभिर्यजेते'ति, इज्यायाः किञ्चित्प्र-
योजनमुक्तम् ॥ किम् ? ॥ स्वर्गे लोकेऽप्सरस एनं जाया भूत्वोपशेरते इति ।
तच्च द्वितीयस्यास्तृतीयस्याश्चेज्यायाः फलं भवितुमर्हति । अतोऽप्राप्यनवयेन
शास्त्रार्थः सम्प्रतीयते ॥ तथा शब्दस्यापि ज्ञाने प्रयोगे प्रयोजनमुक्तम् ॥
किम् ? ॥ 'एकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके काम-
धुग्भवति'ति ॥ यथेकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके
कामधुग्भवति किमर्थं द्वितीयस्तृतीयश्च प्रयुज्यते ? ॥ न वै कामानां तुप्तिरस्ति ॥

अथ पूर्वपरग्रहणं किमर्थम् ? ॥ * ॥ पूर्वपरग्रहणं परस्यादेशप्रतिषेधार्थम् ॥ * ॥
पूर्वपरग्रहणं क्रियते ॥ [किं प्रयोजनं ?] ॥ 'परस्यादेशप्रतिषेधार्थम्' । परस्या-
देशो मा भूत्-‘आहुण’इति ॥ कथं च प्राप्नोति ॥ * ॥ पञ्चमीनिर्दिष्टादि परस्य ॥ * ॥
पञ्चमीनिर्दिष्टादि परस्य कार्यमुच्यते । तद्यथा-‘द्वयन्तरूपसंगेभ्योऽप ईदि’ति ।
॥ * ॥ षष्ठीनिर्दिष्टार्थं तु ॥ * ॥ षष्ठीनिर्देशार्थं च पूर्वपरग्रहणं क्रियते । षष्ठीनिर्देशो
यथा प्रकरयेत । ॥ * ॥ अनिर्दिष्टे हि षष्ठ्यर्थोऽप्रसिद्धिः ॥ * ॥ अक्रियमाणे हि
पूर्वपरग्रहणे षष्ठ्यर्थस्याऽप्रसिद्धिः स्यात् ॥ कस्य ? ॥ स्थानेयोगस्त्वस्य ॥ नैष

प्र.] नुष्ठीयते । यस्य पुनः कामितौ नास्ति नासौ पुनरनुतिष्ठति । नैमित्तिकान्यपिकर्माणं यदायदा
निमित्तावगमस्तदा तदावद्यानुष्ठेयानि । नित्यानां तु नित्यत्वादेवाऽविच्छेदः । अथ पूर्वेति ।
'आहुण' इत्यादावादित्यादिका पञ्चमी अचीत्यादेः षष्ठीं प्रकल्पयिष्यति, अचीत्यादिकाच सप्त-
म्यादित्यादेरिति मत्वा प्रश्नः । पूर्वपरग्रहणमिति । परस्यैवादेशो मा भूत्, पूर्वपरयोर्यथा
स्यादित्यर्थः । षष्ठीनिर्दिष्टार्थं त्विति । निर्देशो निर्दिष्टम् । तु शब्दश्च शब्दस्याऽर्थः । अनिष्टनिवृत्ति-

उ.] प्रयोगविषयाणां सर्वेषां शास्त्रविषयता सूचिता । 'शास्त्रान्वित'इत्यनेन शास्त्रस्मरणपूर्वकं प्रयोगे
धर्मः सूचितः । अत्र प्रयुक्तिलाघवादर्थबोधनाय प्राप्ते एव प्रयोगे फलसम्बन्धबोधनं, दर्शपूर्ण-
मासयोरिव । एतेनैकस्यैव पुनः पुनः प्रयोगेणानेककामनाफलसिद्धिरित्यपास्तम् । एवञ्च नित्य-
नैमित्तिककाम्यविधिष्वेव प्रत्यवायपरिहाराय फलप्राप्तये च तत्तल्लक्ष्यविषयानन्तवाक्योपप्लवेन
वाक्यभेदात्पुनः पुनरनुष्ठानसिद्धिः । तत्र तत्तल्लक्ष्यविषयोपप्लुतवाक्ये 'गुणो भवतीत्याद्यन्तोऽश-
आषानादिवल्लक्ष्यसंस्कारक एव, फलाऽश्रवणात् । अतएव आवृत्तौ मानाऽभावात्पूर्वपरघटित-
मेकमेव वाक्यमिति नादेशद्वयम् । अत एवैकलक्ष्ये शास्त्रस्य पुनः पुनर्न प्रवृत्तिः । एतन्मूलकमेव
पठ्यते-‘लक्ष्ये लक्षणस्य सकृदेव प्रवृत्तिरिति । 'सङ्गाहकवाक्याल्लक्ष्यसंस्कारकवाक्योपप्लुव'
इति चेति दिक् । ननु तद्विना कथं पूर्वपरयोः स्थानित्वमत आह-आहुण इत्येवाविति ।
ननु परस्यानेप्यादेशस्येष्टत्वात्तत्प्रतिषेधार्थत्वमयुक्तमत आह-परस्यैवेति । 'आ'दिति पञ्चम्या
अकृतार्थया पूर्वत्र कृतार्थया अचीति सप्तम्या एव षष्ठोप्रकल्पनादिति भावः । अनिष्टनिवृ-
त्तिरिति । तदभावे परस्यैवादेशः स्यादित्यनिष्टं । सत्त्वे तु पूर्वपरयोरुभयोरिष्टस्थानित्वे-

१ इदं कचिन्न । २ 'द्वितीयश्च' पा० । ३ इतिः कचिदधिकः । ४ 'परस्यादेशः प्राप्नोति' पा० ।

५ 'च' पा० । ६ निर्देशार्थन्तु' पा० । ७ 'कामना' ।

दोषः-‘आ’दित्येषा पञ्चम्यचीति सप्तम्याः षष्ठीं प्रकल्पयिष्यति ‘तस्मादित्युत्तरस्ये’ति । तथाऽचीत्येषा सप्तमी ‘आ’दिति पञ्चम्याः षष्ठीं प्रकल्पयिष्यति ‘तस्मिन्निति निर्दिष्टे पूर्वस्ये’ति ॥ एवं तर्हि सिद्धे सति यत्पूर्वपरग्रहणं करोति तज्ज्ञापयत्याचार्यो ‘नोभे युगपत्प्रकल्पके भवत’ इति ॥ किमेतस्य ज्ञापने प्रयोजनम् ? ॥ यदुक्तं “सप्तमीपञ्चम्योश्च भावादुभयत्र षष्ठीप्रकृतिस्तत्रोभयकार्यप्रसङ्ग” इति, स न दोषो भवति ॥ [एकः पूर्वपरयोः] ॥

अन्तादिवच्च । ६।१।८५।

किमर्थमिदमुच्यते ? ॥ ॥॥॥ अन्तादिवद्भवनमामिश्रस्यादेशवचनात् ॥॥॥ ‘अन्तादिव’दित्युच्यते। किं कारणम् ? । ‘आमिश्रस्यादेशवचनात्’ । आमिश्रस्याऽयमादेश उच्यते, स नैव पूर्वग्रहणेन गृह्यते नाऽपि परग्रहणेन । तद्यथा-क्षीरोदके सम्पृक्ते आमिश्रत्वाच्चैव क्षीरग्रहणेन गृह्यते, नाप्युदकग्रहणेन । इष्यते च ग्रहणं स्यादिति; तच्चान्तरेण यत्नं न सिध्यतीत्यन्तादिवद्भवनम् । एवमर्थमिदमुच्यते ॥

प्र.] रिष्टसिद्धिश्च प्रयोजनमित्यर्थः । यदुक्तमिति । तस्मादित्युत्तरस्येत्यत्र । सप्तमीपञ्चम्योश्चेति । आने मुक्, ईदास इत्यादौ । न चोभयोः प्रकल्पनं विरुद्धं यतो विरोधात् भवेत् । सूत्रद्वयप्रमाणत्वाद्भवेतां प्रकल्पके । पष्ठ्या विभक्ती तेनात्र ज्ञापकार्थत्वमाश्रितम् ॥

अन्ता । किमर्थमिति । स्थानिवद्भावेन कार्याणां सिद्धिं मत्वा प्रश्नः । आमिश्रस्येति । समुदायस्येत्यर्थः । पूर्वपरसमुदायो क्षेत्रादेशस्य स्थानी, न प्रत्येकं पूर्वपराविति तदाश्रयं कार्यं स्थानिवद्भावादप्राप्तमनेनातिदिश्यते । क्षीरोदके इति । नियतव्यक्तिविवक्षायां जातिप्राधान्याभावादिकवद्भावाऽभावः । यदि तर्हि समुदायः स्थानी नाऽवयवः, तत्कथमुक्तं ‘यो ह्युभयोः स्थाने भवति लभते सावयवतरो व्यपदेश’मिति, ‘खटुइय’ इत्यादौ परत्वं भवतीति । समुदायिन्यतिरिक्तसमुदायाऽभावादस्तु स्थित्याश्रयेणान्यतरतो व्यपदेशाऽविरोधः । स्थानिवद्भावे तु स्थानी साक्षाद्निर्दिष्ट आश्रीयते । नन्वादेशग्रहणादानुमानिकस्याप्यादेशस्य स्थानिवद्भावात् स्थान्यप्यानुमानिक आश्रीयते । यथोदाहृतम्-एकः पचतु । अत्र हीकारेणोकारान्तः स्थान्यनुमीयते, उकारेणाप्युकारान्त आदेशः । तस्य स्थानिवद्भावात्तिष्ठन्तं पदमिति पदसंज्ञा भवति । एकमेकादेशस्याऽनुमीयमानस्थानित्वपूर्वपरावयवाश्रयं कार्यं सिद्धमिति किमनेनाऽतिदेशेन ? । एवं तर्ह्यनल्विधाविति स्थानिवद्भाव उक्तः, अल्विध्यर्थमिदम् । तथा च

उ.] सिद्धिरिति वार्तिकद्वयेन प्रतिपाद्यत इत्यर्थः । कथमुभयोः प्रकल्पने विरोधाऽभावोऽत आह-सूत्रद्वयेति । ज्ञापकेन चोभयोः प्रकल्पने निरस्ते परत्वानवकाशत्वाभ्यां व्यवस्थेत्यर्थः ॥

अन्तादिवच्च । स्थानिवद्भावेनेति । ब्रह्मबन्धूरित्यादौ प्रातिपादिकत्वादिकार्याणामित्यर्थः । अनुमीयमानेति । अनुमीयमानं स्थानित्वं ययोः पूर्वपरावयवयोः, पूर्वपरवर्णवर्णवत्तावयवयोस्तदाश्रयमित्यर्थः । अवयवस्य स्थानित्वे तदवयवकयोरपि तदनुमानमिति भावः ।

अस्ति प्रयोजनमेतत् । 'किं तर्ही'ति ॥ • ॥ तत्र यस्याऽन्तादिवचननिर्देशः ॥ • ॥
तत्र यस्याऽन्तादिवचनाव इष्यते तन्निर्देशः कर्तव्यः । 'अस्याऽन्तवद्भवति'
'अस्यादिवद्भवती'ति वक्तव्यम् । ॥ • ॥ सिद्धं तु पूर्वपराधिकारात् ॥ • ॥ सिद्धमे-
तत् ॥ कथम् ? ॥ 'पूर्वपराधिकारात्' । 'पूर्वपरयो'रिति वर्तते । पूर्वस्य कार्यं
प्रत्यन्तवद्भवति, परस्य कार्यं प्रत्यादिषद्भवति ॥ अथ यत्रोभयमाश्रीयते किं
तत्र पूर्वस्यान्तवद्भवत्याहो स्वित्परस्यादिवद्भवति ? ॥ 'उभयत आश्रये नान्ता-
दिवत्' ॥ किं वक्तव्यमेतत् ? ॥ नहि ॥ कथमनुच्यमानं गंस्यते ? ॥ लौकिकोऽयं

प्र. क्षीरपेणेत्यादावेकाजुत्तरपदे ण इति णत्वमत्विधिरप्यन्तवद्भावाद्भवति । यत्त्विह वात्तिव. मन्ताः
दिवद्वचनमामिश्रस्यादेशवचनादिति, तदादेशग्रहणप्रयोजनापरामर्शेन । तत्र यस्येति ।
अन्तादिशब्दयोरवयवविशेषवाचित्वादवयविमात्राक्षेपेऽपि अवयवविशेषप्रतिपादनाय तन्नि-
र्देशः कर्तव्य इत्यर्थः । पूर्वस्येति । कचिदादेशविधानात् प्रायः पूर्वपरौ तौ गृह्येते । यथा
'वृक्ष औ' 'वृक्षा'वित्यत्र सुपमकारं परं प्रत्यादिवद्भावादकादेशस्य सुबन्तं पदमिति पदसंज्ञा
भवति । कचित्तु कृत एकादेशे यौ पूर्वपरौ तौ गृह्येते । उभयत इति । यथा 'एतेल्लिङ्गे'ति
ह्रस्वत्वमुपसर्गात्परस्य विधीयमानमतीयात् परीयादित्यादौ न भवति । तथा अन्तादिशब्दा-
वयवविशेषवाचिनौ । तत्र यदि पूर्वं प्रत्यवयवबुद्ध्या एकादेश आश्रीयते तदा तस्यैव परं

क्षीरपेणेति । एकादेशे एकाजुत्तरपदत्वाऽभावाण्णत्वं न स्यात् । अन्तवद्भावात् भवति । उभ-
यत आश्रयणाऽभावात् । 'अतादूप्यातिदेशा'दित्यनेन वर्णमात्रवृत्तिधर्माश्रयकार्यातिदेशाऽभाव एव
बोध्यते । नचैदं तथा, स्थानिवत्त्वं तु अप्राबान्येनाप्यलाश्रयणे नेति प्रसिद्धमेवेति भावः । णत्व-
मत्विधिरपीत्यादि परामर्शेनेत्यन्तं चिन्त्यम् । एकाच्चवस्य श्रुत्या सत्त्वेनोत्तरपदत्वस्य स्था-
निवत्त्वेनापि सुलभत्वात् । तस्मादयमत्र भाष्याशयः स्थानिवद्भावेन सर्वाशब्दे पूर्वान्तवत्त्व-
लभ्यमानसर्वनामत्वाऽप्रसङ्गः । तस्यैकादेशस्थानिधर्मत्वाऽभावात् । सिद्धान्तिन आदेशग्रहण-
प्रयोजनाऽज्ञानस्य वक्तुमशक्यत्वाच्च । न चानुमानिकादेशे समुदाययोरपि स्थानित्वं, तत्क-
ल्पकवाक्यं हि पूर्वपरघटितसमुदायस्यैकादेशघटित आदेश इत्येव नतु तयोः समुदाययोः
प्रत्येकं स्थानित्वबोधकं, मानाऽभावात् । तथा कल्पने च स्वाश्वशब्दस्य समुदायस्थानुमा-
निकस्थान्यादेशभावं गृहीत्वा स्थानिवत्त्वेन तस्य स्वशब्दत्वात्तत् ईरिःशब्दे वृद्ध्यापत्तिरतः
स्थानिवत्त्वाऽप्रवृत्तिः । किञ्च स्थानिवद्भावाद्भौतिकारे क्षीरपेणेत्याद्यसिद्धिः । एकादेशस्थानित्वस्य
वर्णयोस्तद्वद्वितीयवत्समुदाययोर्वा कल्पनेऽपि उत्तरपदभूत'प'शब्दे तत्कल्पने मानाऽभावात् ।
अतएव 'राजकीय'मित्यादावल्लोपी न । अक्षरार्थस्त्वेवम्—आनुमानिकस्थान्यादेशभावोऽपि आमि-
श्रस्यान्तादिरूपवर्णद्वयघटितसमुदायस्याऽयमादेश उच्यते इति । तदेव दृष्टान्तव्याजनाह—
तद्यथेति । यत्तु 'आमिश्रस्ये'त्यस्य पूर्वपरवर्णसमुदायस्येत्यर्थ इति, तत्र; 'पूर्वपरयो'रिति
द्विवचनेन वाच्यस्थानित्वस्य प्रत्येकमेव विश्रान्तेः । ध्वनितत्त्वेदमुरणपरसूत्रे भाष्ये । यथा
वृक्ष औ इति । कृते एकादेशे इह पूर्वपरयोर्भेदेन—निर्देशाभावादित्यर्थः । कचिचित्ति ।
क्षीरपेणेत्यादौ । तत्र हि कृते एकादेशे पूर्वःपान्तस्तदन्तवत्त्वादिकादेशस्यैकाजुत्तरपदत्वात्.

दृष्टान्तः । तद्यथा—लोके यो द्वयोस्तुल्यबलयोरेकः प्रेष्यो भवति स तयोः पर्यायेण कार्यं करोति । यदा तु तमुभौ युगपत्प्रेषयतो नानादिक्षु च कार्यं भवतस्तत्र यद्यसावविरोधार्थं भवति, तत उभयोर्न करोति ॥ किं पुनः कारणमुभयोर्न करोति ? ॥ * ॥ 'यौगपदेनाऽसम्भवात्' ॥ * ॥ नास्ति यौगपदेनैः सम्भवः ॥

अथाऽन्तवत्त्वे कानि प्रयोजनानि ? ॥ * ॥ अन्तवत्त्वे प्रयोजनं बह्वर्चपूर्वपदाटुञ्चिधाने ॥ * ॥ अन्तवत्त्वे बह्वर्चपूर्वपदाटुञ्चिधाने प्रयोजनम् । द्वादशान्यिकः । पूर्वपदोत्तरपदयोरेकादेशः पूर्वपदस्यान्तवद्भवति ॥ यथा शक्येत कर्तुं 'बह्वर्चपूर्वपदाटुञ्चिभवती'ति ॥ क तर्हि स्यात् ? ॥ यत्र कृतेऽप्येकादेशे बह्वर्चपूर्वपदं भवति,—त्रयोदशान्यिकः ॥ * ॥ प्रत्ययैकादेशः पूर्वविधौ ॥ * ॥ प्रत्ययैकादेशः पूर्वविधौ प्रयोजनम् । मधु पिबन्ति । शिदाशितोरेकादेशः शितोऽन्तवद्भवति, यथा शक्येत कर्तुं शितीति पिबादेशः ॥ क तर्हि स्यात् ? ॥ यत्रैकादेशो न भवति,—पिबति ॥ * ॥ वैभक्तस्य णत्वे ॥ * ॥ वैभक्तस्य णत्वे प्रयोजनम् । क्षीर-

प्र.] प्रति कथमादिवद्भावः स्यात्, एवं परं प्रत्यादिवत्त्वे पूर्वं प्रत्यन्तवद्भावो न स्यादेकस्योभयापेक्षया पारतन्त्र्यविरोधादिति भावः । द्वादशान्यिक इति । द्वादशान्यानि कर्माणि अध्ययने वृत्तान्तस्येति । तद्विधार्थ इति समासः । एकादेशस्यान्तवत्त्वाद्वह्वर्चपूर्वपदं भवतीति ठञ्चिध्याति । अत्रोत्तरपदविशेषः शब्देन नाश्रित इत्युभयाऽऽश्रयामावात् प्रतिषेधाऽभावः । क तर्हि । वचनाद्भूतपूर्वगतिराश्रयिष्यत इति मन्यते । यत्रेति । साम्प्रतिकसद्भावे भूतपूर्वगत्याश्रयणस्याऽयुक्तत्वात् । पिबन्तीति । पा अ अन्ति इति स्थिते अन्तरङ्गत्वाच्चैकादेशे कृते पिबादेशो न प्राप्नोति, शितं प्रत्यन्तवद्भावाद्भवति । वाणादाङ्गमित्यनाश्रित्येदमुक्तम् । वैभक्त-

उ.] णत्वं भवति । यद्यपीदं प्रार्क्तनपूर्वपरग्रहणेनापि सिध्यति तथापि एवमपि सिध्यतीत्यभिमानः । पूर्वपरी चात्रान्तादिघटितौ द्रष्टव्यौ । भाष्योक्तं न्यायसिद्धत्वमुपपादयति—तथाहीति । पारतन्त्र्यविरोधादिति । पूर्वपरशब्दाभ्यामन्तादिशब्दाभ्यां च विरोधस्य पुरःभूति-कत्वादिति भावः । अतएव स्थानिवद्भाव उभयत आश्रयणेऽपि भवति । अतएव 'पलायते' इत्यादौ 'उपसर्गस्याऽयता'विति लत्वसिद्धिरित्यष्टमे भाष्ये स्पष्टम् । ननु वतिघटितवाक्येनारोपमात्रं बोध्यते कार्यनिर्वाहाय, आरोपितपूर्वान्तवपरादित्वयोश्च न विरोध इति चेन्न; विरुद्धविषयारोपयोर्युगपदसम्भव इत्याशयात् । वस्तुतः शास्त्रस्याऽऽहर्थाारोपमात्रपरत्वेन तस्य च विरुद्धविषयस्याऽपि सम्भवेनाऽथ यत्रोभयमित्यादि भाष्यमेकदेशयुक्तिः । कैयटोक्तोदाहरणस्यापि प्रकारान्तरेण सिद्धेऽप्येव वक्ष्यमाणतया नैतदप्येतदर्थस्य फलमिति बोध्यम् । अन्यानि कर्माणि—अपपाठाः । ननु एकादेशात्पूर्वं पिबादेशस्य सिद्धेः किमन्तवत्त्वेनेत्यत आह—पा अ अन्तीति । अनाश्रित्येति । भिन्नस्थानिकत्वाच्च तदाश्रयणमिति भावः । वैभक्तस्य

१ 'द्वयोर्द्वयोः' । 'लोकं द्वयोस्तुल्य' पा० । २ इदं वार्तिकमित्यन्ये । भाष्यमिदमित्यपरे । ३ 'यौगपदेन' पा० । ४ इदं वार्तिकं प्रायो लुप्तभाष्यसाम्यात् । ५ 'पूर्वस्यान्त' पा० । ६ 'शक्यते' पा० । ७ 'पिबति' । ८ 'प्राकृत' ।

पेण । सुरापेण । उत्तरपदविभक्तयोरेकादेश उत्तरपदस्याऽन्तवद्भवति, यथा शक्येत कर्तुमेकाजुत्तरपदे णो भवतीति ॥ क तर्हि स्यात् ? ॥ यत्रैकादेशो न भवति-क्षीरपाणां सुरापाणाम् ॥ * ॥ अदस ईत्वोत्वे ॥ * ॥ अदस ईत्वोत्वे प्रयोजनम् । अमी अत्र, अमी आसते । अमू अत्र, अमू आसते । अदस्विभक्तयोरेकादेशोऽदसोऽन्तवद्भवति, यथा शक्येत कर्तुमदसोऽसेर्दादुदो मः एत ईद्वहुवचन इति ॥ क तर्हि स्यात् ? ॥ यत्रैकादेशो न भवति-अमीभिः अमूभ्याम् ॥ * ॥ स्वरितत्वे ॥ * ॥ [स्वरितत्वे] प्रयोजनम् । कार्या हार्या । तिदतितोरेकादेशस्तितोऽन्तवद्भवति, यथा शक्येत कर्तुं तित्स्वरितमिति ॥ क तर्हि स्यात् ? ॥ यत्रैकादेशो न भवति-कार्यः, हार्यः ॥ * ॥ स्वरितत्वं विप्रतिषेधात् ॥ * ॥ [स्वरितत्वं विप्रतिषेधात्] ॥ स्वरितत्वं क्रियतामेकादेश इति किमत्र कर्तव्यम् ? ॥ परत्वात्स्वरितत्वं भविष्यति विप्रतिषेधेन ॥ नैष युक्तो विप्रतिषेधः । नित्य एकादेशः । कृतेऽपि स्वरितत्वे प्राप्नोत्यकृतेऽपि ॥ अनित्य एकादेशः । अन्यथास्वरस्य कृते स्वरितत्वे प्राप्नोत्यन्यथास्वरस्याऽकृते स्वरितत्वे प्राप्नोति, 'स्वरंभिन्नस्य च प्राप्नवन्विधिरनित्यो भवति' ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः । पदस्य स्वरितत्वम् ॥ स्वरितत्वमप्यन्तरङ्गम् ॥ कथम् ? ॥ उक्तमेतत्-“पदग्रहणं परिमाणार्थं” मिति । उभयो-रन्तरङ्गयोः परत्वात्स्वरितत्वम् । स्वरितत्वे कृते भान्तर्यतः स्वरितानुदात्तयो-

प्र.]स्येति । विभक्तौ भवो वैभक्तः । अमी इति । अदसस्त्यदाद्यत्वमतोगुण इति पररूपे जसः शी आद्रुणः । 'अदे' इति स्थिते ईत्वमत्वे । अमू इति । 'अदौ' इति स्थिते ऊत्वमत्वे । क तर्हीति । 'अदस' इति पञ्चम्याश्रयिष्यते न षष्ठी, आनन्तर्यसम्बन्धे वा षष्ठी विज्ञास्यत इति भावः । अमीभिरिति । पूर्वोक्ताश्रयणे अत्र न स्यातामीत्वोत्वे इत्यवयवावयविसम्बन्धे षष्ठ्याश्रीयते । कार्येति । कार्य आ इति विभज्यान्वाख्याने विचारः । यदा तु स्वार्थमभिधायेति क्रम आश्रीयते तदा लब्धसंस्कारात् स्वरितान्तात् कार्यशब्दादुत्पत्तौ प्रयोजनाऽभावः । नित्य एकादेश इति । स्वरितत्वं तु कृत एकादेशोऽतिस्वान्न प्राप्नो-

उ.]विभक्तिस्थानस्य । अत्रैकाजुत्तरपदत्वमेतल्लभ्यम् । अदस इति पञ्चमीति । अदसः परस्य प्रकारस्य बह्वर्थोक्ताबोकार इत्याद्यर्थे 'अदे' इत्यादौ दकारान्तस्यैकदेशविकृतन्यायेनादस्त्वुद्वयुत्पादात्ततः परत्वादेकारादेरीत्वादिसिद्धिरित्यभिमानः । पूर्वोक्तार्थेति । अत्र हि एकारोऽदसवयव इति न दान्तस्यादसशब्दत्वं तेन न्यायेन लभ्यमिति भावः । लब्धसंस्कारादिति । बहिर्भूतलिङ्गापेक्षानपेक्षया स्वरादीनामन्तरङ्गत्वादित्यर्थः । अर्थकृतबहिरङ्गत्वानाश्रयणेन, पूर्वमेव स्त्रीत्वविशिष्टयोग्यकर्मत्वविवक्षणेन च पूर्वमेव टाबुचित इति केचित् । ननु तित्स्वरितमित्यत्र तितः शब्दरूपस्य ग्रहणात्प्रातिपदिकग्रहणाऽभावेन कथं लिङ्गविशिष्टग्रहणमत आह-

१ 'शक्यते' पा० । २ इदं लुप्तम् । ३ इदं कचिन्न । ४ अर्द्धविकारे एकदेशविकृतव्यायप्रवृत्तेरनभ्युपगमादभिमान इति पदोपादानम् । ५ 'शब्दादुत्पत्तौ' ।

रेकादेशः स्वरितो भविष्यति ॥ * ॥ लिङ्गविशिष्टग्रहणाद्वा ॥ * ॥ अथ वा प्राति-
पदिकग्रहणे लिङ्गविशिष्टस्यापि ग्रहणं भवतीत्येवमत्र स्वरितत्वं भविष्यति ।
[॥ * ॥ पूर्वपदान्तोदात्तत्वं च ॥ * ॥] पूर्वपदान्तोदात्तत्वञ्च प्रयोजनम् । गुडोदकं
मथितोदकम् । पूर्वपदोत्तरपदयोरेकादेशः पूर्वपदस्याऽन्तवद्भवति, यथा
शक्येत कर्तुम्—‘उदकेऽकेवले पूर्वपदस्यान्त उदात्तो भवती’ति ॥ क तर्हि
स्यात् ? ॥ यत्रैकादेशो नास्ति—उदधिदुदकम् ॥ [* ॥ पूर्वपदान्तोदात्तत्वं च
विप्रतिषेधात्^३] ॥ * ॥ पूर्वपदान्तोदात्तत्वञ्च विप्रतिषेधात् । पूर्वपदान्तोदात्तत्वं
क्रियतामेकादेश इति किमत्र कर्तव्यम् ? ॥ परत्वात्पूर्वपदान्तोदात्तत्वम् ।
पूर्वपदान्तोदात्तत्वस्याऽवकाशः—उदधिदुदकम् । एकादेशस्याऽवकाशः—दण्डाग्रं
क्षुपाग्रम् । इहोभयं प्राप्नोति—मथितोदकं गुडोदकम् । पूर्वपदान्तोदात्तत्वं भवति
विप्रतिषेधेन । स चावश्यं विप्रतिषेध आश्रयितव्यः ॥ * ॥ एकादेशे हि स्वरि-
ताऽप्रसिद्धिः ॥ * ॥ एकादेशे हि स्वरितस्याऽप्रसिद्धिः स्यात् । यो हि मन्यते—
‘अस्ववैकादेशः, एकादेशे कृते पूर्वपदान्तोदात्तत्वं भविष्यती’ति स्वरितत्वं
तस्य न सिध्यति—‘स्वरितो वानुदात्ते पदादा’विति । गुडोदकं मथितोदकम् ॥
[॥ * ॥ कृदन्तप्रकृतिस्वरत्वं च ॥ * ॥] कृदन्तप्रकृतिस्वरत्वं च प्रयोजनम् ।

अ.] तीत्यनित्यत्वम् । पदस्य स्वरितत्वमिति । तित्स्वरितमित्यस्यानुदात्तं पदमेक वर्जमि-
त्यनेनैकवाक्यत्वात् । आन्तर्यत इति । स्वरितेऽनुदात्तस्य सद्भावात् । लिङ्गविशिष्टेति ।
‘तित्स्वरित’मित्यत्र ‘तिदिति प्रत्ययग्रहण’मिति वचनात् ‘प्रत्ययग्रहणे यस्मात्स विहित’ इति
तदन्तस्य ग्रहणात्, तस्य च प्रातिपदिकत्वात् ‘प्रातिपदिकग्रहणे लिङ्गविशिष्टस्यापि ग्रहण’मिति
परिभाषोपस्थानात् । न चेयं स्वरूपविधावेव परिभाषोपतिष्ठते इति ‘अथाप्रातिपदिका’दित्यत्र
प्रतिपादितम् । गुडोदकमिति । उभयाश्रयत्वाद्वा निषेधो न भवति । एकादेशविकृत-
स्याऽनन्यत्वाद्दकशब्दस्याप्युदकशब्देन ग्रहणात् पूर्वपदं प्रत्यन्तवत्त्वमेवोपयुज्यते । एतत्प्रयो-
जननिराकरणायाह—पूर्वपदान्तोदात्तत्वमिति । ननु वर्णाश्रयत्वादेकादेशोऽन्तरङ्गः, पूर्व-
पदोत्तरपदाश्रयत्वात् स्वरो बहिरङ्ग इत्युक्तोऽयं विप्रतिषेधः । नेदमपूर्वं चोचते । ‘एकादेश-
प्रसङ्गस्त्वनन्तरङ्गवर्त्यस्त्वादिति वक्ष्यमाणत्वात् । नेन्द्रस्य परस्येति शापकाश्रयेण च परिहरिष्यते ।
स्वरितत्वं तस्य न सिध्यतीति । एकादेशस्योदात्तत्वमेव पूर्वपदान्तोदात्तत्वेन स्यात् ।
पूर्वं तु पूर्वपदान्तोदात्तत्वे सन्त्यनुदात्तं पदमेकवर्जमित्युदकशब्दोऽनुदात्त इत्येकादेशः पक्षे

उ.] तित्स्वरितमित्यत्रेति । ननूदकशब्दे परतः पूर्वपदस्यान्तोदात्तत्वविधानेनोभयाश्रयत्वात्क-
थमेतदन्तवत्त्वप्रयोजनमत आह—उभयेति । निषेधः—अन्तादिवद्भावाऽभावः । एकादेशेति ।
ननु तेनैव न्यायेनौकान्तस्य पूर्वपदत्वमपि स्यादिति भाष्याऽसङ्गतिरिति चेन्न । तदेकादेशमात्रस्य
विकाराऽभावात् । ज्ञापकेति । अन्तरङ्गोऽप्येकादेशः पूर्वपदोत्तरपदनिमित्तकार्योत्पूर्वं न
प्रवर्तत इत्यर्थः । पक्षे स्वरित इति । पदादावानुदात्ते परत उदात्तेन सहैकादेशो वा स्वरित

प्रादिता प्राशिता । कृदन्त्योरेकादेशो गतेरन्तवद्भवति, यथा शक्येत कर्तुं
 'गतिकारकोपपदाकृदन्तमुत्तरपदं प्रकृतिस्वरं भवतीति ॥ क तर्हि स्यात् ? ॥
 यत्र नैकादेशः-प्रकारकः प्रकरणम् ॥ * ॥ कृदन्तप्रकृतिस्वरत्वं [विप्रतिषेधात्] .
 ॥ * ॥ कृदन्तप्रकृतिस्वरत्वं च विप्रतिषेधात् । कृदन्तप्रकृतिस्वरत्वं क्रियतामे-
 कादेश इति किमत्र कर्तव्यम् ? ॥ परत्वात् कृदन्तप्रकृतिस्वरत्वं भवति
 विप्रतिषेधेन । कृदन्तप्रकृतिस्वरस्यावकाशः-प्रकारकः प्रकरणम् । एकादेश-
 स्यावकाशः-दण्डाग्रं क्षुपाग्रम् । इहोभयं प्राप्नोति-प्रादिता प्राशिता । कृदन्त-
 प्रकृतिस्वरत्वं भवति विप्रतिषेधेन । स चावश्यं विप्रतिषेध आश्रयितव्यः ।
 ॥ * ॥ एकादेश एवप्रसिद्धिस्वरपदस्याऽपरत्वात् ॥ * ॥ यो हि मन्यतेऽस्वत्रैकादेश
 एकादेशे कृते कृदन्तप्रकृतिस्वरत्वं भविष्यतीति, कृदन्तप्रकृतिस्वरत्वं तस्य
 न सिध्यति ॥ किं कारणम् ? ॥ 'उत्तरपदस्यापरत्वात्' । नहीदानीमेकादेशो
 कृते उत्तरपदं परं भवति ॥ ननु चाऽन्तादिवद्भावेन परम् ॥ "उभयत आधये
 नान्तादिवत्" ॥ * ॥ उत्तरपदवृद्धिश्चैकादेशात् ॥ * ॥ उत्तरपदवृद्धिश्चैकादेशाद्भवति
 विप्रतिषेधेन । उत्तरपदवृद्धेरवकाशः-पूर्वत्रैगर्तकः अपरत्रैगर्तकः । एकादेशस्याव-
 काशः-दण्डाग्रं क्षुपाग्रम् । इहोभयं प्राप्नोति-पूर्वेषु कामशमः अपरेषु कामशमः ।

प्र.] स्वरितो भवति । प्राशितेति । तृच । तृनि तु 'तादी च निति कृत्यता'विति पूर्वपदप्रकृ-
 तिस्वरो भवति । न हीदानीमिति । एकादेशेन व्यवधानात् । न चैकादेशविकृतस्थान-
 न्यत्वेनोत्तरपदं परं भविष्यति, एकादेशस्य तु पूर्वं प्रत्यन्तवद्भावेन स्वरः से स्यतीति युक्तं
 कल्पयितुम्, 'प्राशन'मित्यादौ दोषप्रसङ्गात् । तथा वृद्धेशब्दो लिख्यरेणाद्युदात्तस्तत्रैका-
 देशस्य पूर्वं प्रत्यन्तवत्त्वे प्रत्ययात् पूर्वं उदात्तमावी नास्तीति कथमुत्तरपदस्य स्वरः स्यात् ।
 तस्मात् पूर्वं स्वरः कर्तव्यः, पश्चादेकादेशः । पूर्वत्रैगर्तक इति । पूर्वेषु त्रिगर्तेषु भव
 इति तद्वितार्थे समासः । 'सुसर्वादीदिनशब्देभ्यो जनपदस्येति तदन्तविधिना 'वृद्धाद-
 यो'ति दुष्प्रत्ययः । 'दिशोऽमद्राणा'मित्युत्तरपदवृद्धिः । ननु 'प्राचां ग्रामनगराणा'मित्यस्या

उ.] इत्यर्थेकेन 'स्वरितोवे'ति सूत्रेणेत्यर्थः । एकादेशेन व्यवधानादिति । एकादेशेन तयोर्भेदस्य
 तिरोधानादित्यर्थः । कथमुत्तरपदस्येति । बहुव्रीहौ प्रकृत्ये'त्यादिनेवानेनापि उदात्तस्वरित-
 योगिन एवोत्तरस्य प्रकृतिस्वर इति भावः । कृतः प्रत्ययत्वेन 'प्रत्ययग्रहणे' इति परिभाषया
 यतः कुद्धिहितस्तदन्तमुत्तरपदं न परं भवतीति भाष्यार्थः । टकारादिमात्रेऽट्त्वादिप्रत्यभिज्ञाना-
 ऽभावेनेकादेशविकृतन्यायविषयाऽभावात् । स्थानिवत्त्वं तु न, शास्त्रीयादेशाऽभावात् 'ननु चान्त-
 वद्भावेने'भ्येकादेशिना शङ्कितेऽपर एकादेश्याह-उभयत इति । तेनातिदेशेन परत्वाऽलामा-
 दिति परे । अथैकादेशस्यान्तरङ्गत्वेन विप्रतिषेधाऽयुक्तत्वं निरसितुं आपकेनाऽत्रान्तरङ्ग-
 परिभाषया अप्रवृत्तिमाह-उत्तरपदवृद्धिश्चैकादेशादिति । ननु च प्राचा-
 मिति । शुक्रामशमीशब्दस्य प्राग्रामवाचित्वात्प्राचां ग्रामनगराणा'मित्यस्या एव वृद्धेः
 प्राप्तत्वादित्यर्थः । त्रिगर्तस्तु जनपदो न ग्रामनगरवाचीति भावः । प्रकरणेति । उत्तर

उत्तरपदवृद्धिर्भवति विप्रतिषेधेन ॥ * ॥ एकादेशप्रसङ्गस्त्वन्तरङ्गवलीयस्त्वात् ॥ * ॥
एकादेशस्तु प्राप्नोति ॥ किं कारणम् ? ॥ 'अन्तरङ्गवलीयस्त्वात्' । अन्तरङ्ग-
वलीयो भवति ॥ तत्र को दोषः ? ॥ * ॥ तत्र वृद्धिविधानम् ॥ * ॥ तत्र वृद्धिविधेयाः ॥
नैष दोषः । आचार्यप्रवृत्तिर्ज्ञापयति—'पूर्वपदोत्तरपदयोस्तावत्कार्यं भवति नैका-
देश' इति; यदयं 'नेन्द्रस्य परस्ये'ति प्रतिषेधं शास्ति ॥ कथं कृत्वा ज्ञापकम् ॥
इन्द्रे द्वावचौ, तत्रैको यस्येतिलोपेन ह्रियतेऽपर एकादेशेन । अनच्च इन्द्रः
सम्पन्नः । तत्र को वृद्धेः प्रसङ्गः ? । पश्यति त्वाचार्यः—'पूर्वपदोत्तरपदयोस्ताव-
त्कार्यं भवति नैकादेश' इति, ततो 'नेन्द्रस्य परस्ये'ति प्रतिषेधं शास्ति ॥

अथाऽऽदिवस्वे कानि प्रयोजनानि ? ॥ * ॥ * ॥ आदिवस्वे प्रयोजनं प्रगृह्यसंज्ञा-
याम् ॥ * ॥ आदिवस्वे प्रगृह्यसंज्ञायां प्रयोजनं [भवति] । 'अग्नी इति' 'वायू
इति' । द्विवचनाऽद्विवचनयोरेकादेशो द्विवचनस्यादिवद्भवति, यथा शक्येत
कर्तुम्—'ईदृदेद्विवचनं प्रगृह्य'मिति ॥ क तर्हि स्यात् ? ॥ यत्रैकादेशो न भवति
'त्रपुणी इति' 'जतुनी इति' । ॥ * ॥ सुप्तिङ्ङोत्विधिषु ॥ * ॥ सुप्तिङ्ङोत्विधिषु
प्रयोजनम् । सुप्-वृक्षे तिष्ठति प्लक्षे तिष्ठति । सुबसुपोरेकादेशः सुप् आदि-
वद्भवति, यथा शक्येत कर्तुं सुबन्तं पदमिति ॥ क तर्हि स्यात् ? ॥ यत्रैका-
देशो न भवति । वृक्षस्तिष्ठति प्लक्षस्तिष्ठति । सुप् ॥ तिङ्-पच्चे यजे इति ।
तिङ्ङतिङोरेकादेशस्तिङ् आदिवद्भवति यथा शक्येत कर्तुं 'तिङन्तं पद'-
मिति ॥ क तर्हि स्यात् ? ॥ यत्रैकादेशो न भवति । पचति यजति । [तिङ्] ॥

आप्-खट्वा माला । आबनापोरेकादेश आप आदिवद्भवति यथा शक्येत
कर्तुम्—'आबन्तात्सोल्लोपो भवती'ति ॥ क तर्हि स्यात् ? ॥ यत्रैकादेशो न
[भवति], कुञ्जा उष्णिहा देवविशा । ॥ * ॥ आङ्गहणे पदेविधौ ॥ * ॥ आङ्गहणे
पदविधौ प्रयोजनम् । अद्याहते। कदाहते। आङनाङोरेकादेश आङ आदिवद्भवति,
यथा शक्येत कर्तुं 'माङो यमहन इत्यात्मनेपदं भवती'ति ॥ क तर्हि स्यात् ?
यत्रैकादेशो न । आहते ॥ * ॥ आटश्च वृद्धिविधौ ॥ * ॥ आटश्च वृद्धिविधौ प्रयोज-
नम् । अद्यैहिष्ठ । कदैहिष्ठ । आटोऽद्यशब्दस्य चैकादेश आट आदिवद्भवति,

प्र.] वृद्धेरवकाशो दर्शनीयः । एवं तर्हि प्रकरणाश्रयेणोक्तम् । इदं तूदाहरणं 'पूर्वकार्णामृत्तिक'
इति । तत्र वृद्धिविधानमिति । एकादेशस्योभयाश्रयणादन्तादिवद्भावाभावाद्देवप्रस-

उ.] पदवृद्धिप्रकरणस्यैकादेशस्य च विप्रतिषेध आश्रीयत इत्यर्थः । विशेषाश्रयेण तूदाहरणं
दर्शयति—पूर्वकार्णोति । 'उभयाश्रयणादन्तादिवद्भावा'दिति पाठः । ज्ञापकपरं भाष्यं विप्रतिषेध-
सूत्रे व्याख्यातम् । वृक्षे पच्चे वृक्षावित्यादौ यस्माद्विधिरित्याश्रयणादुभयाश्रयेणोदाहरणत्वं
चिन्त्यमिति केचित्, तत्र । एकादेशविकृतन्यायेन वृक्षित्यस्य वृक्षशब्दत्वेन पूर्वान्तवत्वानु

१ 'अन्तरङ्गस्य' पा० । २ 'प्रयोजनं प्रगृह्य' पा० । ३ इदं कचिन्न । ४ 'डाग्विधिषु' पा० ।

५ 'परविधौ' पा० । ६ इदं कचिन्न । ७ 'वङ्गावाङ्गदेः' ।

यथा शक्येत कर्तुम्-आट्भाऽचि वृद्धिर्भवतीति॥ क तर्हि स्यात्-यत्रैकादेशो न
 ऐहिष्ट ऐक्षिष्ट ॥*॥ कृदन्तप्रातिपदिकत्वे च ॥*॥ कृदन्तप्रातिपदिकत्वे च प्रयोज-
 नम् । धारयः पारयः । कृदकृतोरेकादेशः कृत आदिवद्भवति, यथा शक्येत
 कर्तुम्-‘कृदन्तं प्रातिपदिक’मिति ॥ क तर्हि स्यात् ?॥ यत्रैकादेशो न-कारकः,
 हारकः ॥ * ॥ नाऽभ्यासादीनां ह्रस्वत्वे ॥ * ॥ अभ्यासादीनां ह्रस्वत्वे नाऽन्तादि-
 वद्भवतीति वक्तव्यम् ॥ के पुनरभ्यासादयः ?॥ अभ्यासोहाम्बार्थनदीनपुंसको-
 पसर्जनह्रस्वत्वानि । अभ्यासह्रस्वत्वम्-उपेयाय उपेयाज उपोवाप । ऊहेर्ह्रस्वत्वम्
 -उपोह्यते प्रोह्यते परोह्यते । अम्बार्थनदीनपुंसकोपसर्जनह्रस्वत्वानि-अम्बात्र । अक्कात्र ।
 कुमारीदम् किशोरीदम् । आराशब्दीदम्, धानाशष्कुलीदम् । निष्कौशाम्बीदं
 निर्वाराणसीदम् । अभ्यासोहाम्बार्थनदीनपुंसकोपसर्जनप्रहणेन प्रहणा-
 द्रस्वत्वं प्राप्नोति ॥ * ॥ न वा बहिरङ्गलक्षणत्वात् ॥ * ॥ न वैतद्वक्तव्यम् ॥ किं
 कारणम् ? ॥ ‘बहिरङ्गलक्षणत्वात्’ । अन्तरङ्गं ह्रस्वत्वं, बहिरङ्गा एते विधयः ।
 ‘असिद्धं बहिरङ्गमन्तरङ्गे’ ॥*॥ वर्णाश्रयविधौ च ॥*॥ वर्णाश्रयविधौ च नाऽन्ता-
 दिवद्भवतीति वक्तव्यम् ॥ किं प्रयोजनम् ? ॥*॥ प्रयोजनं खट्वाभिर्जुहावाऽस्या अर्थश्च
 इति॥*॥[खट्वाभिर्जुहावाऽस्या अन्ध इति प्रयोजनम्] । इह खट्वाभिः, मालाभिः ।

प्र.] ज्ञात् । अद्याहत इति । वाक्यसंस्कारपक्षाश्रयाप्येतान्युदाहरणानि । धारय इति ।
 पारयतीति धारयः । ‘अनुपसर्गाह्मिपे’ति शः । कर्तरि शप् । उपेयाजेति । उप इयाजइति
 स्थिते आहूणः, तस्य परं प्रत्यादिवद्भावाद्भ्रस्वत्वप्रसङ्गः । प्रोह्यते इति । अणप्रहणाऽनुवृत्ति-
 मुभयत आश्रये नाऽन्तादिवदित्येतच्चाऽनपेक्ष्येदमुक्तम् । अम्बात्रेति । अम्बार्थनघोर्ह्रस्वइति
 ह्रस्वत्वे कृते एकादेशो च तस्यान्तवद्भावात् पुनर्ह्रस्वत्वप्रसङ्गः । निष्कौशाम्बीदमिति ।
 नपुंसकह्रस्वात्परत्वादुपसर्जनह्रस्वः । जुहावेति । ह्यतेर्लिटि तिपि गत्यभ्यस्तस्य चेति
 सम्प्रसारणम् । सम्प्रसारणाच्चति पूर्वैकादेशस्तस्याऽकारं प्रत्यादिवद्भावाण्णल औत्वप्रसङ्गः ।
 अस्या अन्ध इति । इदमथतुर्थ्येकवचनम् । त्यदाद्यत्वं टाप । ‘सर्वनाम्नः स्याद् दृस्वश्चे’ति स्याट्

उ.] पयोग इत्याशयात् । वाक्यसंस्कारेति । पदसंस्कारे तु आहत इत्यादौ आत्मनेपदे कृते
 पश्चादद्यशब्देन सम्बन्धे दोष इनीष्ट सिद्धयतीति भावः । अणप्रहणानुवृत्तिमिति । आ
 उह्यते समोह्यते इत्यत्र ह्रस्वव्यावृत्तये ‘केऽण’ इत्यत ‘उपसर्गाद्भ्रस्व’ इति सूत्रेऽण इत्यनुवृत्ति-
 राश्रितेति भावः । परत्वादुपसर्जनह्रस्व इति । कार्यैक्ये विप्रतिषेधाऽभावादिदं चिन्त्यं ।
 तस्मात्पदान्तरसंबन्धावगम्यनपुंसकत्वप्रयुक्तह्रस्वत्वात्पूर्वमेवोपसर्जनह्रस्वत्वमिति भाष्या-
 शयमन्ये । आभ्ये-अन्तरङ्गं ह्रस्वत्वमिति । अन्तरङ्गत्वात्पूर्वं ह्रस्वत्वे कृते लक्ष्ये लक्षणस्येति
 न्यायेन पुनरुवृत्तिः । विकारभेदेन न लक्ष्यभेद इति भावः । एवं च ‘ह्रस्वत्वे कृते’ इति कैयट-
 श्रिन्यः । ननूहेर्ह्रस्वत्वं कथमन्तरङ्गम्, उपसर्गसम्बन्धनिमित्तत्वादिति चेन्न । बहिरङ्ग-

१ ‘कृद्ग्रहणेन गृह्यते’ पा० । २ ‘कार्यं हार्यं’ पा० । ३ ‘उपसर्जनानि’ पा० । ४ इदं
 क्वचिन्न । ५ ‘कारणम्’ । ६ इदं वार्तिकं प्रायो लुप्तम् । ७ एषा व्याख्या लुप्ता स्यात् ।

अतो भिस् ऐस्भवतीत्यैस्भावः प्राप्नोति ॥ नैष दोषः । तपरकरणसामर्थ्याच्च भवि-
ष्यति ॥ अस्थान्यत्तपरकरणे प्रयोजनम् ॥ किम् ? ॥ कीलालपाभिः शुभंयाभिः ॥
'जुहाव' । आत औ णल इत्यौत्वं प्राप्नोति । 'अस्या अश्च इति' । 'एङः पदा-
न्तादती'ति पूर्वत्वं प्राप्नोति ॥ * ॥ न वाऽताद्रूप्यातिदेशात् ॥ * ॥ न वा वक्तव्यम् ॥
किं कारणम् ? ॥ 'अंताद्रूप्यातिदेशात्' । नहि ताद्रूप्यमतिदिश्यते । रूपाश्रया
वा एते विधयोऽताद्रूप्यान् भविष्यन्ति ॥ [अन्तादिवच्च] ॥

पत्वतुकोरसिद्धः ॥ ६११८६ ॥

किमर्थमिदमुच्यते ? ॥ * ॥ पत्वतुकोरसिद्धवचनामादेशलक्षणप्रतिषेधार्थमुत्सर्गलक्षण-
भावार्थं च ॥ * ॥ पत्वतुकोरसिद्धत्वमुच्यते ॥ किं प्रयोजनम् ? ॥ आदेशलक्षणप्रति-
षेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत्-कोऽसिञ्चत्,
योऽसिञ्चत् । एकादेशे कृते 'इण' इति पत्वं प्राप्नोति । असिद्धत्वाच्च भवति । उत्सर्ग-
लक्षणभावार्थं च-अधीत्य प्रेत्य । एकादेशे कृते 'ह्रस्वस्ये'ति तुम् प्राप्नोति ।
असिद्धत्वाच्च भवति ॥ अस्ति प्रयोजनमेतत् ॥ किं तर्हीति ॥ * ॥ तत्रोत्सर्गलक्षणा
ऽप्रसिद्धिरुत्सर्गाऽभावात् ॥ * ॥ तत्रोत्सर्गलक्षणस्य कार्यस्याऽप्रसिद्धिः । अधीत्य
प्रेत्येति ॥ किं कारणम् ? ॥ 'उत्सर्गाऽभावात्' । ह्रस्वस्येत्युच्यते । न चाऽत्र ह्रस्वं
पश्यामः ॥ ननु चाऽत्राऽपि ॥ * ॥ असिद्धवचनात्सिद्धम् ॥ * ॥ * ॥ असिद्धवचनात्सि-
द्धमिति चेन्नाऽन्यस्याऽसिद्धवचनादन्यस्य भावः ॥ * ॥ असिद्धवचनात्सिद्धमिति
चेत्तन्न ॥ किं कारणम् ? ॥ 'नान्यस्यासिद्धवचनादन्यस्य भावः' । नह्यन्य-

प्र.] ह्रस्वश्च । 'वृद्धिरेचो'ति वृद्धिरेकादेशः । 'हलि लोप' इति इद्रूपस्य लोपः । 'एचोऽयवायाव'
इत्येकारस्यायादेशः । 'लोपः शकल्यस्ये'ति यलोपः । न वेति । कार्यमात्रमनेनातिदिश्यते ननु
रूपम् । विशिष्टवर्णरूपाश्रयाश्चैते विधयो नातिदिश्यन्ते । तुक्यसिद्धवचनं चास्याऽर्थस्य
लिङ्गम् । यदि हि वर्णाश्रयो विधिरनेनातिदिश्येत तदाऽधीत्य प्रेत्येत्यादावेकादेशस्य ह्रस्वत्वं
प्रत्यादिवद्भावात्तुक् सिद्धत्वात्तुक्यसिद्धत्वं न ब्रूयात् । [अन्तादिवच्च] ।

पत्वतु । उत्सर्गेति । उत्सर्गः-स्थानी । सामान्येनोत्सृष्टत्वात् । नान्यस्येति ।

उ.] लक्षणत्वादित्यस्योपलक्षणत्वात् । 'वाणोदाङ्ग'मित्यनेन तत्र पूर्वं ह्रस्वत्वमिति बोध्यम् ।
एवञ्चाऽभोयादित्यादेरपि सत्यभिधानेऽनयैव रीत्या सिद्धौ उभयत आश्रयणे नान्तादिवदित्य-
स्योदाहरणान्तरं मृग्यम् । प्रकृतमुत्रे माध्ये तु न किञ्चित्तदुदाहरणं दशितम् । कार्यमात्रमिति ।
अवयववाचकाऽन्ताऽऽदिशब्दाभ्यामाक्षिप्तसमुदायनिमित्तकार्यमात्रमित्यर्थः । न तु रूपमिति ।
नन्वन्तावयवमात्रनिबन्धनकार्यमित्यर्थः । अमुमर्थं शापकेन साधयति-तुक्यसिद्धत्वेति ।

पत्वतुको । रुद्धियोगमपहरतीति न्यायस्य प्रकरणपर्यालोचनया त्याग इत्याशये-

१ इदं कचिन्न । २ 'कोऽसिञ्चत्' 'सोऽसिञ्चत्' पा० । ३ 'त्वाच्च' । ४ इतिः कचिन्न ।
५ 'ननु चाऽसिद्ध' पा० । ६ इदं वार्तिकमितिगौडाः । भाष्यमित्यन्ये । ७ 'रूपविशिष्ट' ।

स्याऽसिद्धवचनादभ्यस्य प्रादुर्भावो भवति । नहि देवदत्तस्य हन्तरि हते देव-
दत्तस्य प्रादुर्भावो भवति ॥ * ॥ तस्मात्स्थानिवद्भवनमसिद्धत्वं च ॥ * ॥ तस्मा-
त्स्थानिवद्भावो वक्तव्योऽसिद्धत्वं च । अधीत्य प्रेत्येति स्थानिवद्भावः । कोऽसि-
द्धोऽसिचदित्यत्रासिद्धत्वम् ॥ * ॥ स्थानिवद्भवनानर्थक्यं शास्त्राऽसिद्धत्वात् ॥ * ॥
स्थानिवद्भवनमनर्थकम् ॥ किं कारणम् ? ॥ 'शास्त्रासिद्धत्वात्' । नाऽनेन
कार्यासिद्धत्वं क्रियते ॥ किं तर्हि ? ॥ शास्त्राऽसिद्धत्वमनेन क्रियते—'एकादेश-
शास्त्रं तुक् शास्त्रेऽसिद्धं भवतीति ॥ * ॥ सम्प्रसारणडीटसु सिद्धः ॥ * ॥ सम्प्रसा-
रणडीटसु सिद्ध एकादेश इति वक्तव्यम् । शकहूपु परिवीपु । सम्प्रसारण ॥
डि-वृक्षेच्छत्रं वृक्षेच्छत्रं, वृक्षेच्छत्रं वृक्षेच्छत्रम् । डि ॥ इ-अपचेच्छत्रम् अप-
चेच्छत्रम् । अर्थजेच्छत्रम्, अयजेच्छत्रम् ॥ * ॥ सम्प्रसारणडीटसु सिद्धः पदान्तपदाद्योरे-
कादेशस्याऽसिद्धवचनात् ॥ * ॥ सम्प्रसारणडीटसु सिद्ध एकादेशः ॥ किं कारणम् ? ॥
'पदान्तपदाद्योरेकादेशस्याऽसिद्धवचनात्' । 'पदान्तपदाद्योरेकादेशोऽसिद्धो
भवतीत्युच्यते, नचैव पदान्तपदाद्योरेकादेशः ॥ यदि पदान्तपदाद्योरेकादेशोऽ-

प्र.] काथोऽसिद्धत्वाश्रयेणमुच्यते । आदेशेन स्थानिनो निवर्तितत्वात् सत्यप्यादेशस्याऽसिद्धत्वे
स्थानिनः प्रत्यापत्त्यभावात् । असिद्धत्वं चेति । पत्वेऽसिद्धत्वं, स्थानिवद्भावे तु स्वाश्र-
स्याऽनिवर्तनात् पत्वप्रसङ्गः । एकादेशशास्त्रमिति । ततश्च पूर्वं तुक्शास्त्रं प्रवर्तते, पश्चा-
देकादेशशास्त्रमित्युक्तं भवति । शकहूष्विति । शकान् हयन्तीति किप् । सम्प्रसारणम् ।
पूर्वैकादेशः । 'हल' इति दीर्घत्वम् । तत्रैकादेशस्याऽसिद्धत्वादिण उत्तरस्य विधीयमानं
पत्वं न स्यात् । वृक्षेच्छत्रमिति । एकादेशस्याऽसिद्धत्वात्त्रित्यो हत्वाश्रयस्तुक् स्यात् ।
'दीर्घात्पदान्ताद्दे'ति विकल्पेन त्विष्यते । पदान्तपदाद्योरिति । ननु तुल्ये वाचनिकत्वे
को विशेषो येन 'सम्प्रसारणडीटसु सिद्ध' इति प्रत्याख्यायते, 'पदान्तपदाद्यो'रिति तु क्रियते ?
उच्यते । लाघवात्पदस्येत्येव वक्तव्यम् । अन्तादिग्रहणं च पूर्वसूत्रादनुवर्तते । तेन 'पदान्त-
पदाद्योरेकादेशोऽसिद्धो भवतीत्यर्थो लभ्यते । ओषधीस्कृधीति । ओषधिश्चन्द्रा-

उ.] नाह-उत्सर्ग इति । सामान्येन-साधारण्येन । उत्सृष्टत्वात्-बोधितत्वा-
दित्यर्थः । कार्यासिद्धत्वेति । अत्र पक्षे निरधिष्ठानारोपासम्भवेन लक्ष्ये कार्यप्रवृत्तिरावश्यकीति
भावः । ननु षत्वमपि स्थानिवत्त्वेन सिद्धमत आह-स्थानिवद्भावे त्विति । न च स्थानि-
वद्भावेन षत्वविषयेऽभावातिदेशो वाच्यः । एवञ्च तद्विरुद्धत्वात्स्वाश्रयं षत्वं नेति वाच्यम्,
एकेन स्थानिवत्पदेन तुर्गंशे भावातिदेशः षत्वेऽभावादतिदेश इत्यस्य द्वन्द्वसमासेन दुरुप-
पादत्वात् । योगविभागेऽर्थधिकारशङ्का स्यादिति तद्वारणेन स्पष्टार्थमसिद्धत्वानिदेश एवाश्रित
इति भावः । सम्प्रसारणडीटस्त्विति । स्थानिनोऽधिकरणत्वविवक्षया सप्तमी । ननु
'वृक्षेच्छत्र'मित्यत्रेभ्यत एव तुगत आह-एकादेशस्येति । ओषधेश्च विभक्ताविति ।

१ 'कोऽसिद्धत्वं' 'सोऽसिद्धत्वं' । २ 'कार्यस्या' पा० । ३ उदाहरणयोः व्यत्यासोऽत्र ।
४ इदं कचिन्न । ५ 'कुतः' पा० ।

सिद्धः-‘सुसंस्था ओषधीस्कृधि’-‘सुपिप्पला ओषधीस्कृधि’। अत्र पत्वं प्राप्नोति ॥
 तुग्विधिं प्रति पदान्तपदाद्योरेकादेशोऽसिद्धः पत्वं प्रत्येकादेशमात्रमसिद्धं-
 भवति ॥ यदि पत्वं प्रत्येकादेशमात्रमसिद्धं, शकहूपु परिवीपु, अत्र पत्वं न
 प्राप्नोति ॥ अस्तु तर्ह्यविशेषेण ॥ कथं सुसंस्था ओषधीस्कृधि सुपिप्पला
 ओषधीस्कृधी’ति ? ॥ नैष दोषः ॥ * ॥ आतुष्पुत्रग्रहणं ज्ञापकमेकादेशनिमित्तात् पत्व-
 प्रतिषेधस्य ॥ * ॥ [आतुष्पुत्रग्रहणं ज्ञापकमेकादेशनिमित्तात्प्रतिषेधस्य] । यदयं
 कस्कादिषु आतुष्पुत्रग्रहणं करोति तज्ज्ञापयत्याचार्यो ‘नैकादेशनिमित्तात्पत्वं
 भवती’ति ॥ यद्येतज्ज्ञाप्यते-शकहूपु परिवीपु-इत्यत्र पत्वं न प्राप्नोति ॥ तुल्य-
 जातीयस्य ज्ञापकम् ॥ किं च तुल्यजातीयम् ? ॥ यः कुण्डोः ॥ यद्येवं, वेजोऽ-
 प्रत्यये परत ‘उ’रिति प्राप्नोति ‘उ’दिति चेष्यते । ॥ * ॥ यथालक्षणमप्रयुक्ते ॥ * ॥
 अथ वा नैवं विज्ञायते-पूर्वस्य च पदादेः परस्य च पदान्तस्येति ॥

अ.] द्वितीयाबहुवहुवचनम् । ‘ओषधेश्च विमत्तावप्रथमाया’मिति दीर्घः । ततः पूर्वसर्गदीर्घो,
 स्त्वविसर्जनीयौ । ‘कःकरत्करती’ति विसर्जनीयस्य सकारो विधीयते । ‘इणः ष’ इत्यधि-
 कारादिण उत्तरस्य षकारः । तत्रैकादेशस्य पदान्तपदाद्योरिति वचनादसिद्धत्वाऽभावा-
 त्त्वत्त्वप्रसङ्गः । असिद्धत्वेवेकादेशस्य पत्वाऽप्रसङ्गात्सकारः सिध्यति । आतुष्पुत्र-
 ग्रहणमिति । ऋतो विद्यायोनिसम्बन्धेभ्य’ इत्यलुक् । ‘ऋत उ’दित्युकार एकादेशो रपरत्वं,
 ‘रात्सस्ये’ति सलोपो, रेफस्य विसर्जनीयः । तत्रैकादेशस्य सिद्धत्वादितुङ्पथस्य चाऽप्रत्यय-
 स्येति षत्वे सिद्धे कस्कादिषु षत्वार्थं आतुष्पुत्रग्रहणं ज्ञापयति-‘नैकादेशात्परस्य विसर्जनीय-
 स्य पत्वं भवती’ति । वेज इति । वकारस्य सम्प्रसारणं, प्रथमैकवचनं, ततः सावपि पदमिति
 पदसंज्ञायां सत्यामुकारः पदादिराकारः पदान्त इति तयोरेकादेशस्यासिद्धत्वाऽभावाद्द्विस्वान्त-
 त्वाऽभावात्तुग्र प्राप्नोतीति भावः । यथालक्षणमिति । मा भूतुगागम इत्यर्थः । अथ वेति ।
 पूर्वपरयोरित्यनुवर्तते, अन्तादिग्रहणं च । तत्र यथासङ्गयसम्बन्धात् पूर्वस्य पदस्याऽन्तस्य
 परस्य पदस्यादेशैकादेशोऽसिद्ध इत्यर्थः सम्पद्यते । आकारश्चात्र पदादिर्न भवति, नाप्युकारः
 पदान्त इत्यसिद्धत्वाऽभावात्तुग्रभवत्येवेत्यर्थः । किमर्थं षत्वतुकोरेकादेशस्याऽसिद्धत्वमु-
 च्यते यावता द्विपदाश्रयत्वाद्बहिरङ्गत्वादेवैकादेशस्याऽसिद्धत्वं सिद्धम् ? । एवं तर्हि ज्ञापना-

उ.] मन्त्रविषयेऽस्य प्राप्न्यैतदुपन्यासः । एकादेशस्य-पूर्वसर्गदीर्घरूपस्य । असिद्धत्वेति-
 ति । इण उत्तरत्वाऽभावादिति भावः । एकादेशात्परस्येति । एकादेशशास्त्रं निमित्तं यस्येति
 वार्तिकार्थ इति भावः । भाष्ये-यद्येवमिति । ‘संप्रसारणञ्ज’ति वार्तिकप्रत्याख्यानो इत्यर्थः ।
 प्रथमैकवचनमिति । यद्यप्यन्तरङ्गत्वात्सुपः पूर्वमेकादेशस्तुक्च, तथापि पदस्य विभज्या-
 न्वाख्यान इदम् । पूर्वपरयोरित्यनुवर्तते इति । ‘अधीये’त्यादौ तुग्विसिद्धिस्तु सुवन्तेन
 समासे बोध्येति भावः । पदशब्देनाऽर्धवतउपलक्षणाददोष इत्यन्ये । यावतेति । एतद्विप्रति-
 षेधसूत्रे व्याख्यातं । वस्तुतस्तु षत्वस्य त्रैपादिकत्वात्तत्र बहिरङ्गपरिभाषा प्राप्तिरेव न ।

१) सुप् २. इदं भाष्यमित्यन्ये । ये पूर्वोक्तं वार्तिकं मन्यन्ते तन्मते इदं व्याख्यानमूढम् । ३) त्वर्थः,

कथं तर्हि ? ॥ परस्य च पदादेः पूर्वस्य च पदान्तस्येति ॥ [षत्वतुकोरसिद्धः] ॥

आद्गुणः । ६।१।८७।

गुणग्रहणं किमर्थं न 'आदेको भवती'त्येवोच्येत ॥॥ आदेकश्चेदुः केन ॥॥ आदेकश्चेदुः केनेदानीं भविष्यति । खट्वेन्द्रः मालेन्द्रः । खटोदकं मालोदकम् ॥॥ स्थानेऽन्तरतमो हि सः ॥॥ स्थाने प्राप्यज्ञाणानामन्तरतम आदेशो भवति ॥ ऐदौतावपि तर्हि प्राप्ततः ॥॥ ऐदौतौ नैचि तावुक्तौ ॥॥ ऐदौतौ न भविष्यतः ॥ किं कारणम् ? ॥ ['एचि तावुक्तौ'] । एचि हि ऐदौतावुच्येते ॥ इह तर्हि खटु-
इयः मालइयः, ऋकारस्तर्हि प्राप्नोति ॥ * ॥ ऋकारो नोभयान्तरः ॥ * ॥ उभयो-
र्योऽन्तरतमस्तेन भवितव्यं, न च ऋकार उभयोरन्तरतमः ॥ आकारस्तर्हि प्राप्नोति ॥ * ॥ आकारो नतिधातौ सः ॥ * ॥ आकारो न भविष्यति ॥ किं कार-
णम् ? ॥ ऋतिधातावाकार उच्यते, तन्निमार्थं भविष्यति—'ऋकारादौ धातावेव नान्यत्रे'ति ॥ प्लुतस्तर्हि प्राप्नोति ॥॥ प्लुतश्च विषये स्मृतः ॥॥ विषये प्लुत इत्युच्यते । यदा च स विषयो भवितव्यमेव तदा प्लुतेन ॥ * ॥ आन्तर्यात्

प्र.] र्थम् । एतज्ज्ञापयत्यचोरानन्तर्ये बहिरङ्गस्यापि नासिद्धत्वं भवति । तेनाऽक्षचूरित्यत्रो-
ठोऽसिद्धत्वाऽभावाद्यणादेश उपपन्नो भवति । [षत्वतुकोरसिद्धः] ।

आद्गुणः । गुणग्रहणमिति । वक्ष्यमाणान्नियमादाद्गुण एव भविष्यतीति प्रश्नः । स्थानेन्त-
रतमो हि स इति पूर्वपरयोः कण्ठ्योतालव्ययोरन्तरतमः कण्ठ्योतालव्य एकारः कण्ठ्योष्ठययो-
स्तु कण्ठ्योष्ठ्य ओकारः । ऐदौतावपीति । ऐकारस्यापि कण्ठ्योतालव्यत्वादौकारस्य कण्ठ्यो-
ष्ठ्यत्वाच्चेति भावः । ऐदौतौ नैचीति । ऐदौतोरनेन सिद्धयोर्वृद्धिरेवैचीति नियमार्थं भवि-
ष्यति—'एच्येव वृद्धिर्भवती'ति । उभयतो नियमश्च व्याख्यास्यते—'वृद्धिरेवैची'ति । नोभयान्तर
इति । अकारस्तु शिष्यमाण एव रपरो भवतीति स्थानत उभयान्तरः । प्लुतश्चेति । प्लुतविधाने
सति यस्मिन्विषये प्लुतो विहिततस्मिन्नप्यनेनैव भाव्यम् । अस्मिन् कर्तव्ये आष्टमिकस्य
प्लुतस्याऽसिद्धत्वादिति पक्षेऽनुवादप्रसङ्गात् प्लुतो न भविष्यतीत्यर्थः । त्रिचतुर्मात्रा इति ।

उ.] यद्यपि तुकि सा प्रवर्तते तथापि तस्या अनित्यत्वं तुक्यसिद्धवचनाज्ज्ञायते । अतएव ह्रस्व-
स्येति सूत्रे ग्रामणिपुत्रे तुगसिद्धपरिभाषया व्यावर्तितः । क्वचित्तत्पद्वृत्तेः । नाजानन्तर्यपरिभाषा
तु नास्त्येव । 'वाह ऊ'डिति सूत्रे पुनरसिद्धपरिभाषोपन्यासवदिह तदुपन्यासाभावादित्याहुः ।

आद्गुणः । वक्ष्यमाणादिति । 'एचि वृद्धिरेव' 'एच्येव वृद्धिः' । 'उपसर्गावृत्ति धातावेव
वृद्धिः' 'तादृशे धातौ वृद्धिरेवेत्यादिकादित्यर्थः । नन्वेवं नियमे एचि एदौतावपि प्राप्नुत
इत्यत आह—उभयत इति । तन्नादिनेति भावः । स्थानत उभयान्तर इति ।
'अ'रित्यवयवद्वारा कण्ठ्यमूर्धन्य इत्यर्थः । ननु दूरादाह्वानादिविषये प्लुतविधानेऽप्यन्यत्र अनेन
प्लुतः प्राप्नोत्येवेत्यत आह—प्लुतविधाने इति । तत्र दूरादाह्वानादिविषयरूपे पक्षेऽनुवाद-

१ इदं क्वचिन्न । २ 'उच्यते' पा० । ३ श्लोवार्तिकम् । ४ 'प्लुत उच्य' ।

त्रिचतुर्मात्राः ॥*॥ इदं तर्हि प्रयोजनम् 'आन्तर्यतस्त्रिमात्रचतु-
र्मात्राणां स्थानिनां त्रिमात्रचतुर्मात्रा आदेशा मा भूव'न्निति । खट्वा-इन्द्रः
खट्वेन्द्रः । खट्वा-उदकं खट्वोदकम् । खट्वा-ईपा खट्वेपा । खट्वा-ऊढा खट्वोढा ।
खट्वा-एलैका खट्वैलका । खट्वा-ओदनः खट्वौदनः । खट्वा-ऐतिकायनः खट्वैति-
कायनः । खट्वा-औपगवः खट्वौपगवः ॥

अथ क्रियमाणेऽपि गुणग्रहणे कस्मादेवाऽत्र त्रिमात्रचतुर्मात्राणां
स्थानिनां त्रिमात्रचतुर्मात्रा आदेशा न भवन्ति ? ॥

॥*॥ तपरत्वाच्च ते स्मृताः ॥*॥ तपरे गुणवृद्धी ॥ ननु च तः परो
यस्मात्सोऽयं तपरः ॥ 'ने'त्याह, तादपि परस्तपरः ? ॥ यदि तादपि परस्तपरः
'ऋदोरप्'-इहैव स्यात्-यवः स्तवः । लवः पव इत्यत्र न स्यात् ॥ नैष तकारः ॥
कस्तर्हि ? ॥ दकारः ॥ किं दकारे प्रयोजनम् ? ॥ अथ किं तकारे ? ॥ अस-
न्देहार्थस्तकारः ॥ यद्यसन्देहार्थस्तकारो दकारोऽपि ॥ अथ मुखसुखार्थ-
स्तकारैः, दकारोऽपि ॥*॥ गुणे ङिशीटामुपसङ्ख्यानं दीर्घत्वबाधनार्थम् ॥*॥
गुणे ङिशीटामुपसङ्ख्यानं कर्तव्यम् । ङि-वृक्ष इन्द्रः प्लक्ष इन्द्रः । [ङि] ॥
शी-य इन्द्रं त इन्द्रम् [शी] ॥ इट्-अपच इन्द्रम्, अयज इन्द्रम् ॥ किं प्रयो-
जनम् ? ॥ 'दीर्घत्वबाधनार्थम्' । सवर्णदीर्घत्वं मा भूदिति ॥*॥ न वा

प्र.] पुतापुतप्रसङ्गे 'पुतश्च विषये स्मृत' इति न्यायो न पुतप्रसङ्ग इति त्रिमात्रप्रसङ्ग
उच्यते । तपरत्वाच्च ते स्मृता इति । सतीह गुणग्रहणे गुणसंज्ञाविधौ
तपरकरणात्रिमात्रचतुर्मात्राणां गुणसंज्ञाया अभावादप्रसङ्ग इत्यर्थः । वृक्ष इन्द्र इति ।
वृक्ष इ इन्द्र इति स्थिते आद्रुण इत्यकारेकारयोगुणः प्राप्नोति, इकारयोः सवर्णदीर्घत्वं च ।
तत्र शब्दपरविप्रतिषेधोदीर्घत्वप्रसङ्गे गुण उच्यते । न वेति । एकपदाश्रयत्वा-

उ.] स्वरूपवैयर्थ्यदोषप्रसङ्गः । कचिदनुवादत्वं कचिद्विधिरिति वैरूप्यप्रसङ्गश्चे-
त्यर्थः । केचित्तु-यदा स विषय इति । यदा दूरादाह्वानादि विषयस्तदा
भवत्येव पुत इति न विशेषः । दूरादाह्वानादिविषयाऽभावे तु नानेन पुतविधानम्,
उपेन्द्रादावनान्तर्यादिति भावः । त्रिमात्रे स्थानिनि पुतापत्तिस्त्वग्रे क्रियत
एवेत्याहुः । नन्वेनेनैव न्यायेन त्रिमात्रापादनमसङ्गतमत आह-पुतापुतेति ।
यथोपेन्द्रे । अत्र तु सर्वदा त्रिमात्र एव प्राप्नोतीति भावः । भाष्ये-तव किं
तकारे इति । 'पञ्चमीसमासाऽभाववादिनस्तवे'ति शेषः । शब्दपरेति । गुणे कृते
दीर्घाऽप्राप्त्याऽसंभवरूपो विरोधः । शास्त्रतोऽपि दीर्घस्य परत्वमस्तीति शब्दग्रहणं
चिन्त्यप्रयोजनम् ।

१ श्लोकवार्तिकम् । २ 'तकारस्तदा दकारो' । ३ 'दीर्घप्रसङ्गे' ।

बहिरङ्गलक्षणत्वात् ॥ * ॥ न वा कर्तव्यम् ॥ किं कारणम् ? ॥ 'बहिरङ्गलक्षणत्वात्' । बहिरङ्गलक्षणं सवर्णदीर्घत्वमन्तरङ्गो गुणः । ॥ * ॥ असिद्धं बहिरङ्गमन्तरङ्गं ॥ * ॥ ।

॥ * ॥ आदेकश्चेद्गुणः केन स्थानेऽन्तरतमो हि सः ।

ऐदौतौ नैचि तावुक्तावृकारो नोभयान्तरः ॥ १ ॥

आकारो नर्तिधातो स पुतश्च विषये स्मृतः ।

आन्तर्यात्रिचतुर्मात्रास्तपरत्वाच्च ते स्मृताः ॥ २ ॥ * ॥

एत्येधत्यूठसु ॥ ६।१।८९ ॥

किमिदमेत्येधत्यो रूपग्रहणमाहोस्विद्धातुग्रहणम् ॥ किं चातः ? ॥ यदि रूपग्रहणं सिद्धम् उपैति प्रैति । उपैषि प्रैषि उपैमि प्रैमीति न सिध्यति ॥ अथ धातुग्रहणं ? ॥ सिद्धमेतद्भवति ॥ किं तर्हीति ॥ * ॥ इणीकारादौ वृद्धिप्रतिषेधः ॥ * ॥ इणीकारादौ वृद्धेः प्रतिषेधो वक्तव्यः । उपेतः प्रेत इति । ॥ * ॥ योगविभागात्सिद्धम् ॥ * ॥ [योगविभागात्सिद्धमेतत्] । योगविभागः करिष्यते । 'वृद्धिरेचि' ॥ [वृद्धिरेचि भवति] । तत- 'एत्येधत्योः' ॥ एत्येधत्योश्चैचि वृद्धिर्भवति । तत 'ऊठि' [च] । उठि च वृद्धिर्भवतीति ॥ एवमपि आ इत एतः- [उपै- एतः] उपेतः प्रेत इत्यत्रापि प्राप्नोति ॥ आडि पररूपमत्र बाधकं भविष्यति ॥

प्र. [दुणोऽन्तरङ्गः ॥ [आहुणः] ॥

एत्ये. एत्येधत्योरेडि पररूपमिति प्राप्ते, ऊठ्याहुणे च वृद्धिविधानम् । किमिदमिति । एतिरेवात्र विचार्यते । एधेस्त्वात्मनेपदित्वाद्वृत्तग्रहणाऽभावः । साहचर्यात्तु द्वयोर्निर्देशः । यद्येतीति तिङन्तानुकरणं ततो रूपग्रहणम् । अथेकितपाविति इतिपा निर्देशस्ततो धातुग्रहणमिति संशयात्प्रश्नः । योगविभागादिति । एकस्मिन्योगे एचीत्यस्योठा सम्बन्धाऽभावादेकस्य द्वन्द्वार्थस्य विशेषणसंबन्धाय विभागस्य कर्तुमशक्यत्वाद्योगविभा-

उ.] एत्येध । नन्वेत्येधत्योर्वृद्धिरेचीत्येव सिद्धमत आह-एत्येधेति । नन्वेधते-रात्मनेपदित्वेन रूपग्रहणाऽसंभवादुभयोर्ग्रहणमसङ्गतमत आह-एतिरेवेति । नन्वेवं प्रश्नभाष्ये 'एत्येधत्यो' रित्यसङ्गतमत आह-साहचर्यादिति । इतिपो धातुनिर्देश एव सत्त्वेन विचाराऽनुपपत्तेराह-यद्येतीति । योगविभागाश्रयणे बीजमाह-एकस्मिन्निति । प्रतिषेधवार्तिके 'इणी'त्युपलक्षणमेधतेरपि । अत एवैत्येधत्योरिति योगं विभज्य तस्यैचीतिविशेषणमुक्तं भाष्ये, माभवान्प्रेदिधदित्यादौ व्यभिचारसंभवात् । ऊठ्य तु न संबन्धः, असंभवात् । वस्तुतो वार्तिकानुरोधादेधत्यंशे उपरज्जकतया विशेषणमित्येव भाष्यतात्पर्यं । 'मा भवान्प्रेदिध'दित्यादेरनभिधानमित्येवोचि-

१ 'रादौ प्रतिषेधः' पा० । २ इदं लुप्तम् । ३ चः कचिच्च ।

न भविष्यति । नाप्राप्ते पररूपे इयं वृद्धिरारभ्यते सा यथैकिपररूपं बाधते एव-
माङ्कि पररूपं बाधते ॥ न बाधते ॥ किं कारणम् ? ॥ येन नाप्राप्ते तस्य बाधनं
भवति । न चाऽप्राप्ते एङि पररूपे इयं वृद्धिरारभ्यते । आङि पररूपे पुनः
प्राप्ते चाऽप्राप्ते च ॥ अथ वा 'पुरस्तादपवादा अनन्तरान्विधीन्वाधन्त' इतीयं
वृद्धिरेङि पररूपं बाधियते नाऽऽङि पररूपम् ॥ * ॥ अक्षादृहिन्याम् ॥ * ॥
अक्षादृहिन्यां वृद्धिर्वक्तव्या । अक्षौहिणी ॥ * ॥ प्रादूहोदोन्वेष्येषु ॥ * ॥ प्रात्-
ऊह ऊढ ऊढि एष एष्येत्येतेषु वृद्धिर्वक्तव्या । प्रौढः प्रौढः प्रौढिः प्रैषः प्रैष्यः ।
॥ * ॥ स्वादीरेरिणोः ॥ * ॥ स्वात् 'ईर' ईरि' नित्येतयोर्वृद्धिर्वक्तव्या । स्वैरैः
स्वैरी । ॥ * ॥ ईरिन्ग्रहणं शक्यमर्कतुम् ॥ * ॥ कथं स्वैरीति ? ॥ इनिनैतन्म-
त्वर्थीयेन सिद्धम् । स्वैरोऽस्यास्तीति स्वैरी ॥ * ॥ ऋते च तृतीयासमासे ॥ * ॥
ऋते च तृतीयासमासे वृद्धिर्वक्तव्या । सुखार्तः । दुःखार्तः । ऋत इति किम् ? ॥
सुखेतः दुःखेतः ॥ तृतीयाग्रहणं किम् ? ॥ परमर्तः ॥ समास इति किम् ? ॥
सुखेनर्तः ॥ * ॥ प्रवत्सतरकम्बलवसनानां च ऋणे ॥ * ॥ प्रवत्सतरकम्बलवस-
नानां च ऋणे वृद्धिर्वक्तव्या । प्रार्णम् । वत्सतरार्णम् । कम्बलार्णम् । वस-

प्र.] गसंश्रयः । सा यथैवेति । बाध्यमात्रापेक्षायां सर्वस्य बाधाप्रसङ्ग इति भावः ।

येन नाप्राप्त इति । कार्यविशेषचिन्तायां सर्वविषयव्यापिबाधस्याऽन्याय्यत्वात् ।
अथ वेति । अनन्तरे बाध्ये विज्ञाते तद्बाधया वचनस्य चरितार्थत्वादुत्तरेण सह
स्पर्द्धायां परत्वादुत्तरं भवतीत्यर्थः । अक्षादिति । अक्षानूहतेऽवश्यमित्यावश्यकै
णिनिः । 'साधनं कृते'ति समासः । प्रादिति । प्रेष्यशब्दस्त्वौष्यशब्दे भवति ।
प्रोढाशब्दे आ ऊढा ओढा प्र ओढा इति स्थिते ओमाङोश्चेति पररूपं भवति ।
स्वैरीति । स्वेनात्मनेते गच्छत्यवश्यमिति णिनिः । इनिनेति । णिनिस्त्वनभिधाना-

उ.] तम् । बाध्यमात्रेति । 'येन नाप्राप्ते' इत्यस्य स्वेतरेणेत्यर्थ इति भावः । यद्वा
'येने'त्यस्य यद्धर्मावच्छिन्नेन कार्येणेत्यर्थः । कार्यविशेषेति । 'येने'त्यस्य यच्छा-
स्त्रेण प्राप्तेनेत्यर्थ इति भावः । अनन्तरे इति । प्रथमोपस्थितत्वेनेति भावः ।
अक्षानिति । ऊहिरत्र वदार्थः । अक्षाः—रथावयवाः । इदञ्च रथतुरगगदीनामुप-
लक्षणम् । तान्परसेनां प्रति नियमेन प्रापयतीत्यर्थः । अक्षौहिणीशब्दः—सेना-
विशेषे रूढः । आवश्यकं वोत्ये निरुपपदो णिनिरित्युपपदसमासाऽभावादाह—साधन-
मिति । नन्वेवं प्रेष्यशब्दस्याऽसाधुत्वं स्यादत आह—प्रेष्यशब्दस्त्विति । ईष्य-
शब्द ईष गतीति दीर्घादर्धति साधुः । ईर्त्से इति । ईर गतावादादिकः । स्वच्छन्द-
चारीत्यर्थः । ननु णिनावन्तिष्ठरूपापत्तिरत आह—णिनिस्त्विति । [एष्येधत्यूट्सु] ॥

१ इदं क्वचिन्न । २ 'प्राप्तिस्तस्य' । ३ 'स्वैरै' । ४ इदं भाष्यमित्यन्ये । ५ 'चर्णे' ।

नार्णम् ॥*॥ ऋणदशाभ्यां च ॥*॥ ऋणदशाभ्यां च वृद्धिर्वक्तव्या। ऋणाणं,
दशार्णम् ॥ [एत्येधत्युत्सु] ॥

आटश्च ॥ ६।१।१० ॥

किमर्थश्चकारः ॥ [*॥ चकारो वृद्धनुकर्षणार्थः ॥*॥ चकारो] वृद्धेरनु-
कर्षणार्थः ॥ नैतदस्ति प्रयोजनम् । प्रकृता वृद्धिरनुवर्तिष्यते ॥ इदं तर्हि
प्रयोजनम्-आटोऽपि वृद्धिरेव यथा स्याद्यदन्यत्प्राप्नोति तन्मा भूदिति ॥ किं
चान्यत्प्राप्नोति ? ॥ पररूपम् । उस्योमाङ्गाटः पररूपप्रतिषेधं चोदयिष्यति
स न वक्तव्यो भवति । [आटश्च] ॥

उपसर्गादिति धातौ ॥ ६।१।११ ॥

धाताविति किमर्थम् ? ॥ इह मा भूत् । प्रर्षभं वनम् ॥*॥ उपसर्गा-
द्विधिविधौ धातुग्रहण उक्तम् ॥*॥ [उपसर्गाद्विधिविधौ धातुग्रहणे उक्तम्] ॥
किमुक्तम् ? ॥ 'गत्युपसर्गसंज्ञाः क्रियायोगे, यत्क्रियायुक्ताः प्रादयस्तं प्रतीति
वचन'मिति ॥ क्रियमाणेऽपि धातुग्रहणे प्रच्छेद इति प्राप्नोति । 'यत्क्रिया-
युक्ताः प्रादयस्तं प्रती'ति वचनात् भवति ॥ इदं तर्हि प्रयोजनम् 'उपसर्गा-
दिति धातौ वृद्धिरेव यथा स्याद्यदन्यत्प्राप्नोति तन्मा भू'दिति ॥ किं चान्यत्प्रा-
प्नोति ? ॥ ह्रस्वत्वम्, ऋत्यक इति । 'ऋति ह्रस्वादुपसर्गाद्वृद्धिः पूर्वविप्रतिषेधे-
ने'ति चोदयिष्यति स न वक्तव्यो भवति ॥*॥ छे तुकः संबुद्धिगुणः ॥*॥
छे तुग्भवतीत्यस्मात्संबुद्धिगुणो भवति विप्रतिषेधेन । छे तुग्भवतीत्यस्या-
प्र.] न भविष्यति, स्वेरीति प्रयोगाऽभावादिति भावः । दशार्णशब्दो नदीविशेषस्य देश-
विशेषस्य च संज्ञा । [एत्येधत्युत्सु] ॥

उपसर्गा । प्रर्षभमिति । प्रगता ऋषभा अस्मादिति बहुव्रीहिः । उणादीना-
मव्युत्पत्तिपक्षे धातुर्ऋषभशब्दे नास्ति । उपसर्गादिति । उपसर्गैव धातोरक्षेपा-
द्धातुग्रहणं न कर्तव्यम् । यत्रैव उपसर्गत्वं न संभवति तत्रोपसर्गग्रहणेन प्रादयो
लक्ष्यन्ते, यथा नासिकाया नस्भावविधौ, न तु सम्भवत्युपसर्गत्वे । प्रच्छेद इति ।
प्रगता ऋच्छका अस्मादिति बहुव्रीहिः । यदन्यदिति । सति धातुग्रहणे योग-

उ.] आटश्च । माध्ये-यदन्यदिति । 'च'शब्द एवकारार्थ इति भावः ॥

उपसर्गादिति । ननु ऋषेरभचि कित्वातिदेशे ऋषभशब्द इति नेदं धातुग्रहणस्य
प्रयोजनं युक्तमत आह-उणादीनामिति । नन्विदमुपसर्गग्रहणमुपसर्गाच्चेत्यादि-
वत् प्रादीनामुपलक्षणमिति न धात्वाक्षेपकं स्यादत आह-यत्र चेति । ननु धातुग्रहण-
मात्रादत्यक इति प्राप्तं ह्रस्वं कथं बाधतेऽत आह-सतीति द्विपदेति । एवं च गुणे

१ 'दशभ्यां' । २ इदं लुप्तम् । ३ कचिच्चेदं । ४ 'धातोर्द्वि' । ५ 'यत्रोपसर्ग' ।

वकाशः—इच्छति गच्छति । संबुद्धिगुणस्याऽवकाशः—अग्ने वायो । इहोभयं
 प्राप्नोति—अग्नेच्छत्रं अग्ने छत्रं । वायोच्छत्रं वायो छत्रम् । संबुद्धिगुणो
 भवति विप्रतिषेधेन ॥ स तर्हि विप्रतिषेधो वक्तव्यः ? ॥ ॥*॥ न
 वा बहिरङ्गलक्षणत्वात् ॥*॥ न वा वक्तव्यः ॥ किं कारणम् ? ॥ ‘बहिरङ्गलक्ष-
 णत्वात्’ । बहिरङ्गलक्षणस्तुक् । अन्तरङ्गलक्षणः सम्बुद्धिगुणः । ‘असिद्धं बहि-
 रङ्गमन्तरङ्गे’ ॥ अन्तरेण विप्रतिषेधमन्तरेणापि चैतां परिभाषां सिद्धम् ॥
 कथम् ? ॥ इदमिह संप्रधार्य,—संबुद्धिलोपः क्रियतां गुण इति, किमत्र कर्त-
 व्यम् ? ॥ परत्वादुपः ॥ नित्यः संबुद्धिलोपः । कृतेऽपि गुणे प्राप्नोत्यकृतेपि ॥
 गुणोऽपि नित्यः । कृतेऽपि संबुद्धिलोपे प्राप्नोत्यकृतेपि ॥ अनित्यो गुणः ।
 न हि कृते संबुद्धिलोपे प्राप्नोति । तावत्येव च्छेनानन्तर्यं, तत्र तुका भवित-
 व्यम् । तस्मात्सुष्ठूच्यते ‘छे तुकः संबुद्धिगुणो, न वा बहिरङ्गलक्षणत्वा’दिति ॥
 ॥*॥ संप्रसारणदीर्घत्वप्यल्लोपाभ्यासगुणादयश्च ॥*॥ सम्प्रसारणदीर्घत्वप्यल्लोपा-
 ऽभ्यासगुणादयश्च तुको भवन्ति विप्रतिषेधेन । संप्रसारणदीर्घत्वस्याऽवकाशः—
 हूतः जीनः संवीतः शूनः । तुकोऽवकाशः—अग्निचित्, सोमसुत् । इहोभयं प्राप्नोति,—
 परिवीपु शकहूषु । णिलोपस्याऽवकाशः—कारणा हारणा । तुकः स एवा इहोभयं
 प्राप्नोति—प्रकार्यं गतः प्रहार्यं गतः । अल्लोपस्याऽवकाशः—प्रचिकीर्षिता प्रजिही-
 र्षिता ॥ तुकः स इव । इहोभयं प्राप्नोति—‘प्रचिकीर्ष्यं गतः प्रजिहीर्ष्यं गतः ॥ [सम्प्रसा-
 रणदीर्घत्वादयो भवन्ति विप्रतिषेधेन] । अभ्यासगुणादश्च तुकः भवन्ति विप्रतिषे-
 धेन ॥ के पुनरभ्यासगुणादयः ? ॥ ह्रस्वत्वाऽवेत्वगुणाः । ह्रस्वत्वस्याऽवकाशः—पर्यंतुः

प्र.] विभागेन पुनर्वृद्धिर्विधीयते इति शाकलं बाध्यते । अग्ने छत्रमिति । अग्निच्छत्रमिति स्थिते
 ‘एङ्ह्रस्वात्संबुद्धे’रिति सुलोपे कृते यदि पूर्वं तुक् स्यात्तदा ह्रस्वान्तत्वाभावाद्गुणो न
 स्यात् । पूर्वं तु गुणे ह्रस्वाऽभावात्तुङ् स्यादिति विप्रतिषेधोपन्यासः । बहिरङ्ग(लक्षणं)-
 स्तुगिति । द्विपदाश्रयत्वात् । आचार्यदेशीयः पण्डितं मन्यत्वादाह—अन्तरङ्गेणापीति ।
 आचार्य आह—अनित्यो गुण इति । तस्मादिति—पूर्वोक्तार्थं निगमयति । शकहूष्विति ।
 हूयतेः किपि संप्रसारणे पूर्वोक्तदेशे च कृते ‘ह्रस्वस्य पिति कृती’ति तुक् प्राप्नोति,
 ‘हल’ इति दीर्घत्वं च । प्रकाशयति । तुकि सति तेन व्यवधानाणिलोपाऽप्रसङ्गः ।

उ.] कृते दीर्घात्पदान्ताद्वेति वैकल्पिकस्तुगिति भावः । ‘अनित्यो गुण’ इति भाष्यं
 ‘यस्य च लक्षणान्तरेण निमित्तं विहन्यते न तदनित्य’मिति न्यायानाश्रयणेनेति-
 बोध्यम् । निगमयतीति । साध्यावधारणाय हेतुपूर्वं पुनः पक्षं साध्यवन्तं करोतीत्यर्थः ।
 तेन व्यवधानादिति । णिलोपात्परत्वाल्यपि कृते तुकि णेरनिटीत्यत्र निर्दिश्यमा-

१ ‘अन्तरेणापि’ । २ ‘संबुद्धिलोपे कृते’ । ३ प्रायो लुप्तम् । ४ ‘ययतुः ययुः’ ।

पपुः । तस्थतुः नस्थुः । तुकः स एव । इहोभयं प्राप्नोति-अपचच्छतुः अप-
चच्छुः । अत्वस्यावकाशः-चक्रतुः चक्रुः । तुकः स एव । इहोभयं प्राप्नोति
अपचच्छदतुः अपचच्छदुः । इत्वस्यावकाशः-पिपक्षति यियक्षति । तुकः स
एव । इहोभयं प्राप्नोति-चिच्छादयिषति चिच्छर्दयिषति । गुणस्यावकाशः
छोल्लयते बेभिद्यते । तुकः स एव । इहोभयं प्राप्नोति-चेच्छयते चोच्छुप्यते ।
॥*॥ यणादेशादाद्गुणः ॥*॥ यणादेशादाद्गुणो भवति विप्रतिषेधेन । यणादेश-
स्यावकाशः-दध्यत्र मध्वत्र । आद्गुणस्यावकाशः-खद्वेन्द्रः । खद्वोदकम् । इहो-
भयं प्राप्नोति-वृक्षोऽत्र वृक्षोऽत्र ॥*॥ इहर्गुणवृद्धिविधयश्च ॥*॥ इहर्गुणवृद्धि-
विधयश्च यणादेशाद्भवन्ति विप्रतिषेधेन । इहरोरवकाशः-आस्तीर्णं निपूर्ताः
पिण्डाः । यणादेशस्यावकाशः-चक्रतुः चक्रुः । इहोभयं प्राप्नोति-दूरे ह्यध्वा
जगुरिः । मित्रावरुणौ ततुरिः । किरति । गिरति । गुणवृद्धोरवकाशः-चेता,
गौः । यणादेशस्य स एव । इहोभयं प्राप्नोति-चयनं, चायकः । लवनं, लावकः ।
॥*॥ भलोपधातुप्रातिपदिकप्रत्ययसमासान्तोदात्तोदात्तनिवृत्तिस्वरा एकादेशाच्च ॥*॥
भलोप-धातुप्रातिपदिकप्रत्ययसमासान्तोदात्तोदात्तनिवृत्ति-स्वरा एकादेशाच्च,
यणादेशाच्च भवन्ति विप्रतिषेधेन । भलोपस्यावकाशः-गार्ग्यः

प्र.]अपचच्छतुरिति । 'छो छेदने' । आत्वम् । अतुस् । 'धातो लोप इटि चे'त्यालोपः ।
तस्य स्थानिवत्त्वाद्विर्वचनम् । छा छे इति स्थिते यदि दीर्घादिति पूर्वं तुकस्यात्तदा-
ऽजन्तत्वाभावाद्ब्रह्मो न स्यात् । अपचच्छदतुरिति । उच्छृदिर्दीप्तिदेवनयोरित्यस्य
द्विर्वचने कृते यदि पूर्वं तुक् स्यात्तत ऋकारान्तत्वाभावादुरदित्यत्वं न स्यात् ।
चिच्छर्दयिषतीति । 'छर्द वमने' चुरादिः । वृक्षोऽत्रेति । वृक्ष स्-अत्रेति स्थिते-
'ससजुषो रुः' । 'अतोरो'रित्युत्वम् । तत उकारस्याऽकाराश्रयो यण् प्राप्नोति, पूर्वेण
सहाद्गुणश्च । ततुरिरिति । 'आहगमे'ति किकिनोरन्यतरः । लिङ्ङ्वावाद्द्विर्वचनं ।
'बहुलं छन्दसी'त्युत्वम् । रपरत्वं च । दाक्षीति । दक्षस्यापत्यं स्त्री । अत इच् । इतो-

उ.]नस्य णेर्णकारेत्संज्ञकेकारस्य व्यवधानादिति भावः । स्थानिवत्त्वादिति । 'द्विर्व-
चनेची'त्यनेन । ह्रस्वो न स्यादिति । ह्रस्वश्रुत्याऽच्परिभाषोपस्थितेः । पूर्वं तु ह्रस्वे
'छे चे'ति तुकि सति रूपसिद्धिरिति भावः । हलादिः शेषस्तु न, अभ्याससंज्ञा-
प्रवृत्तिकाले साक्षात्स्थानिद्वारा वा संनिहितानामेव हलां तेन निवृत्तेः । अत्र च
'नुगत' इति नुविधानं ज्ञापकमिति तात्पर्यम् । ऋकारान्तत्वाभावादिति । 'वृत्त'
इत्यादौ पूर्वं ह्रस्वदिः शेषे पश्चादपि रपरत्वे पुनर्हलादिः शेषो, लक्ष्यभेदादिति भावः ।
भाष्ये-गुणस्येति । 'गुणो यङ्लुको'रित्यस्य । ततुरिरित्यादि, -'वार्णादाङ्गं बलीय'-

वात्स्यः । एकादेशयणादेशयोरवकाशः—दधीन्द्रः मधूदकं दध्यन्न मध्वन्न ।
 इहोभयं प्राप्नोति—दाक्षी दाक्षायणः । ग्लाक्षी ग्लाक्षायणः ॥ अचि-भलोप एका-
 देशाद्भवति विप्रतिषेधेन । अचि भलोपस्यावकाशः—दाक्षी दाक्षायणः ग्लाक्षी
 ग्लाक्षायणः । एकादेशस्यावकाशः—दण्डाग्रं क्षुपाग्रम् । इहोभयं प्राप्नोति—गाङ्गेय
 गाङ्गः ॥ धातुस्वरस्यावकाशः—पचति पठति । एकादेशयणादेशयोः स एव ।
 इहोभयं प्राप्नोति—श्रयर्थम् । ['श्री ईर्षा'] श्रीषा । प्रातिपदिकस्वरस्याव-
 काशः—आन्नः । शालः । एकादेशयणादेशयोः स एव । इहोभयं प्राप्नोति
 प्र.] मनुष्यजाते'रिति ङीष् । सर्वैर्णदीर्घत्वं बाधित्वा यस्येति लोपो भवति । दाक्षायण
 इति । दाक्षेरपत्यं युवा । 'यजिजोश्चे'ति फक् । फस्यायनादेशः । तत इकारस्य यण्
 च प्राप्नोति, लोपश्च । गाङ्गेय इति । 'शुभ्रादिभ्यश्चे'ति ठक् । ठस्य एयादेशः ।
 'वृद्धिरेची'ति वृद्धिलोपेन बाध्यते । गाङ्ग इति । शिवाद्यणा सवर्णदीर्घत्वं लोपेन
 बाध्यते । श्रयर्थमिति । 'अर्थ' इति पूर्वपदप्रकृतिस्वरेण धातुस्वरे सति यणादेशे च
 'उदात्तस्वरितयोर्धण' इति स्वरितत्वं भवति । श्रीषेति । ईषेरिगुपधलक्षणः कः । श्रीरीषा
 यस्येति बहुव्रीहिः । 'बहुव्रीहौ प्रकृत्ये'ति पूर्वपदप्रकृतिस्वरेण धातुस्वरः । तत
 एकादेशः । सच 'स्वस्ति वानुदात्तं पदादा'विति स्वरित, उदात्तो वा । अथ वा श्रिय-
 मिच्छतीति क्तिप् । कृदुत्तरपदप्रकृतिस्वरेण धात्वन्तोदात्तत्वे सत्यन्तोदात्तादुत्तरपदा-
 उ.] इत्यनाश्रित्य, यणादेशदेशस्याऽन्तरङ्गत्वं चानाऽश्रित्य । सवर्णदीर्घं बाधित्वेति ।
 न्यायप्रदर्शनार्थमिदम् । नहि रूपे स्वरे वाऽत्र विशेषोऽस्ति । अतिस्वरेरित्यादौ तु
 विशेषो बोध्यः । 'दाक्षी'त्यादौ यद्यपि यणेकादेशावन्तरङ्गौ तथाऽप्यनित्यत्वात्तदप्रवृत्ति-
 र्बोध्या । एतदुत्तरम्—'अचिभलोप एकादेशाद्विप्रतिषेधेनेत्यादि' गाङ्गेयो गाङ्ग' इत्यन्तं
 पठ्यते । तस्य पूर्वस्मात्को भेदः?, दाक्षी दाक्षायण इत्यप्यचि भलोपस्यैव विप्रतिषेध-
 स्थानं, गाङ्गदाक्ष्योश्च को विशेष इति विन्यम् । तस्मादयं प्रक्षिप्तो ग्रन्थो भाष्य-
 कैयटयोरिति बहवः । इति वृद्धिरिति । एकादेशत्वसामान्यापेक्षया तु दण्डाग्र-
 मित्यवकाशप्रदर्शनं बोध्यम् । श्रयर्थमित्यादि । पदसंस्कारपक्षे पूर्वपदप्रकृतिस्वरेण च
 मूलशास्त्रस्यैव प्रवृत्तिरित्याशयेन 'पचती'त्याद्यवकाशकथनमित्याहुः । ननु श्रयर्थ-
 मित्यत्र 'समासस्ये'त्यन्तोदात्तत्वेन भाव्यमिति कथमत्र धातुस्वरप्राप्तिः । सति
 वा धातुस्वरे यणि तस्य श्रवणाऽभावात्फलाऽभाव इति किं विप्रतिषेधेनेत्यत आह—
 अर्थे इति । श्रीरीषा यस्या इति पाठः, भाष्ये 'श्रीषा' इति दीर्घपाठात् । अथवा
 श्रियमिच्छतीति तृतीयैकवचनं—श्रीषेति । अत्र पूर्वमेकादेशे व्यपवर्गाऽभावात्कृदुत्तर-
 पदप्रकृतिस्वर एव न स्यादिति तन्निबन्धनं विभक्त्युदात्तत्वं न स्यादिति भावः ।

अग्न्युदकम् । वृक्षार्थम् । प्रत्ययस्वरस्यावकाशः—चिकीर्षुः । औपगवः । एकादेशयणादेशयोः स एव । इहोभयं प्राप्नोति—चिकीर्ष्वर्थम् । औपगवाऽर्थम् । समासान्तोदात्तस्यावकाशः—राजपुरुषः ब्राह्मणकम्बलः । एकादेशयणादेशयोः स एव । इहोभयं प्राप्नोति—राजवैद्यर्थम् । राजवैदीहते । उदात्तनिवृत्तिस्वरस्यावकाशः—नदी कुमारी । एकादेशयणादेशयोः स एव । इहोभयं प्राप्नोति कुमार्यर्थम् । कुमारीहते ॥*॥ अल्लोपाऽऽल्लोपौ चार्द्धधातुके ॥*॥ अल्लोपाल्लोपौ चार्द्धधातुके एकादेशान्नवतो विप्रतिषेधेन । अल्लोपस्यावकाशः—चिकीर्षिता जिहीर्षिता । एकादेशस्यावकाशः—पचन्ति पठन्ति । इहोभयं प्राप्नोति—चिकीर्षकः जिहीर्षकः । आल्लोपस्यावकाशः—पपिः सोमं, ददिर्गाः । एकादेशस्यावकाशः—यान्ति वान्ति । इहोभयं प्राप्नोति—ययतुः ययुः ॥*॥ इयडुवङ्गुणवृद्धि-टिक्निमित्पूर्वपदविकाराश्च ॥*॥ इयडुवङ्गुणवृद्धिटिक्निमित्पूर्वपदविकाराश्च एकादेशयणादेशाभ्यां भवन्ति विप्रतिषेधेन । इयडुवङ्गोरवकाशः—श्रियौ श्रियः । भ्रुवौ भ्रुवः । एकादेशयणादेशयोः स एव । इहोभयं प्राप्नोति—चिक्षि-

प्र.]दिति विभक्तैरुदात्तत्वं वा भवति । अग्न्युदकमिति । अग्निसहितमुदकमग्न्युदकम् । 'समानाधिकरणाधिकारे क्तस्तृतीयापूर्वपद उत्तरपदलोपश्चे'ति समासः । 'उदकेऽकेवल' इति पूर्वपदान्तोदात्तत्वम् । एवं तु व्याख्यायमाने प्रातिपदिकस्वरो न प्रदर्शितो भवति । तस्मादग्निरुदकमत्युष्णत्वाद्वाहकत्वाद्यस्मिन्निति बहुव्रीहिः कर्तव्यः । ततो 'बहुव्रीहौ प्रकृत्ये'ति पूर्वपदप्रकृतिस्वरेण प्रातिपदिकस्वरे सति यणादेशे चोदात्तस्वरितयोरिति स्वरितत्वं भवति । पूर्वं तु यणि सति न सिद्ध्येत् । वृक्षार्थमिति । 'अर्थे' इति पूर्वपदप्रकृतिस्वरे सति एकादेशे 'स्वरितो वानुदात्ते पदादा'विति सिद्ध्यति । पूर्वं त्वेकादेशे न सिद्ध्येत् । चिकीर्ष्वर्थमिति । 'उदात्तस्वरितयोर्यण' इति अकारस्य स्वरितत्वम् । औपगवार्थमिति । 'स्वरितो वानुदात्ते पदादा'विति वा स्वरितत्वम् । राजवैदीहते इति । राज्ञो वैदीति षष्ठीसमासः । 'ईहते' इत्यस्य

उ.]नसिद्ध्येदिति । पूर्वं यण्युदात्तयण्वाभावात्स्वरितो न स्यादित्यर्थः । पूर्वन्विति । उदात्तानुदात्तैकादेशाऽभावात्स्वरिताद्यभावः स्यादित्यर्थः । उदात्तस्वरितयोरिति । 'अर्थे' इति पूर्वपदप्रकृतिस्वरे यणि चेति भावः । राजवैद्यर्थमित्यादि वाक्यसंस्कारे उदाहरणं । निघात इति । तत्र पूर्वमेकादेशे यणि वा स्वरितादि न स्यात् । विदस्यापत्यं वैदी । धातुप्रातिपदिकादिस्वराणामप्यन्तरङ्गत्वात्पूर्वं प्रवृत्तानामेव पूर्वपदप्रकृतिस्वरेण तन्मात्रानुमत्या सिद्धानीमान्यप्यन्तरङ्गत्वादिति कश्चित् । भाष्ये-अल्लोपाल्लोपयोरवकाशौ—चिकीर्षिता पपिरिति । अत्राप्याद्गुणरूपैकादेशप्राप्तेश्चिन्त्य-

यिव चिक्षियम् । लुलुवतुः लुलुवुः पुपुवतुः पुपुवुः । गुणवृद्धोरवकाशः—
चेतास्तोता । गौः । एकादेशयणादेशयोः स एव । इहोभयं प्राप्नोति—साधुचायी
सुचायी । नम्रभावुकोऽध्वर्युः । शयिता शयितुम् । दितोऽवकाशः—वैष्णवां सप्तानां
पञ्चानाम् । एकादेशयणादेशयोः स एव । इहोभयं प्राप्नोति—वृक्षाणाम् ।
वृक्षाणाम् । कितोऽवकाशः—साधुदायी सुष्ठुदायी । एकादेशणादेशयोः स
एव । इहोभयं प्राप्नोति—दायकः धायकः । मितोऽवकाशः—त्रपुणी जतुनी ।
एकादेशयणादेशयोः स एव । इहोभयं प्राप्नोति—अस्थीनि दधीनि अति-
सखीनि ब्राह्मणकुलानि । पूर्वपदविकाराणामवकाशः—होतापोतारौ । एकादेश-

प्र.] तिङ्गुतिट् इति निघातः । चिक्षियिवेति । 'क्षि क्षये' लिट्। कादिनियमादिद् ।
सर्वर्णदीर्घत्वे प्राप्ते इयङ् । येननाप्राप्तिन्यायेन यणोऽपवादविग्रहबहुः । सवर्ण-
दीर्घस्य तु परत्वाद्वाधकः । साधु चिनीतीति साधुचायी । 'साधुकारिणि चे'ति
णिनिः । सुचिनीतीति तच्छीलः सुचायी । 'सुप्यजाता'विति णिनिः । 'सुपीति
वर्तमाने सुवग्रहणं सुम्मात्रे यथा स्या'दिति भाष्ये ह्युक्तम् । अनग्नो नग्नो भवतीति
नग्नंभावुकः । 'आद्यमुभये' त्यनुवर्त्तमाने 'कर्तरि भुवः खिष्णुच्छुक्का'विति
शुक्कप्रत्ययः । तत्र सवर्णदीर्घत्वे प्राप्ते वृद्धिः । वृक्षाणामिति । नुडागममात्र-
मनपेक्षितलक्षणभेदमाश्रित्य विप्रतिषेधोपन्यासः । नहि ह्रस्वलक्षणस्य नुटः 'पञ्चाना'-
मित्यादिरवकाशः । क चित्—'अग्नीना'मिति पाठः । तत्रायं भावः, अधिकविषय-
व्यापिनो यण एवापवादो नुट्, दीर्घस्य तु परत्वाद्वाधकः । दायक इति । येनना-
प्राप्तिन्यायेन युगागम आद्गुणं बाधते, परत्वेन तु सवर्णदीर्घत्वमिति मत्वा विप्रति-
षेधोपन्यासः । अस्थीनीति । येन नाप्राप्तिन्यायेन नुमागमो यणोदेशं बाधते, पर-

उ.] मिदम् एकादेशस्यान्तरङ्गतया 'वार्णादाङ्ग'मिति परिभाषयाऽस्य सिद्धेरवश्यवाच्य-
तया नाऽन्त्यन्तं क्षोदः कृतो भगवतेति बोध्यम् । 'चिकीर्षक' इत्यत्र लोपे ईकारस्य
लिट्स्वरेणोदात्तत्वं फलं । नन्विद्युवाभ्यां यणिव दीर्घोऽपवादत्वादेव बाधियते किं
विप्रतिषेधेनेत्यत आह—येन नाप्राप्तीति । ननु 'सुपीति वर्तमाने सुवग्रहणमुपसर्ग-
निवृत्त्यर्थ'मिति वृत्तावुक्तत्वेन कथमत्रोपसर्गे णिनिरत आह—सुपीति । न तद्भाष्य-
कृतो मतमिति भावः । ननु ह्रस्वलक्षणनुया विप्रतिषेधस्योदाहरणात् षड्नुटोऽवकाश-
प्रदर्शनमसङ्गतमत आह—नुडागममात्रमिति । कचिदिति । 'टिदवकाशप्रदर्शने'
इति शेषः । ननु यणदीर्घयोरपवादत्वादेव नुड्वाधक इति विप्रतिषेधोऽयुक्तोऽत
आह—तत्रायमिति । ननु सर्वत्र कार्यान्तरे प्राप्ते युक्त आरम्भादपवादत्वादेवाऽसौ
बाधकी न तु परत्वादत आह—येने नेति । बहुविषयव्यापिः वादित्यभिमानः । नुमा-

१ इदं कचिच्च । २ 'अग्नीनाम् इन्दूनाम्' । ३ 'दीर्घे' । ४ 'अस्थिनीति' ।

यणादेशयोः स एव । इहोभयं प्राप्नोति नेष्टोद्गातारौ । आग्नेन्द्रम् ॥

॥*॥ उत्तरपदविकाराश्च ॥*॥ उत्तरपदविकाश्चेति वक्तव्यम् । उत्तरपद-
विकाराणामवकाशः—समीपं दुरीपम् । एकादेशयणादेशयोः स एव । इहोभयं
प्राप्नोति नीपं वीपं प्रेपं परेपम् । [उपसर्गादति धातौ] ॥

औतोऽशसोः ॥ ६।१।९३ ॥

॥*॥ ओतस्तिष्ठि प्रतिषेधः ॥ * ॥ ओतस्तिष्ठि प्रतिषेधो वक्तव्यः ।
अचिनवम् असुनवम् ॥ स तर्हि प्रतिषेधो वक्तव्यः ? ॥ न वक्तव्यः ।
गोप्रहणं करिष्यते ॥ [॥*॥ औ गोतः ॥*॥] आ गोत इति वक्तव्यम् ।
॥*॥ गोप्रहणे योरूपसङ्ख्यानम् ॥*॥ गोप्रहणे योरूपसङ्ख्यानं कर्तव्यम् ।
द्यां गच्छ ॥*॥ समासाच्च प्रतिषेधः ॥*॥ समासाच्च प्रतिषेधो वक्तव्यः ।
चित्रगुं पश्य । शबलगुं पश्य ॥ ननु च 'ओत' इत्युच्यमानोऽपि समासा-
त्प्रतिषेधो वक्तव्यः ॥ न वक्तव्यः । ह्रस्वत्वे कृते न भविष्यति ? ॥ इदमिह
संप्रधार्यमात्वं क्रियतां ह्रस्वत्वमिति, किमत्र कर्तव्यम् ? ॥ परत्वादात्वम् ॥
॥*॥ न वा बहिरङ्गलक्षणत्वात् ॥*॥ न वा वक्तव्यः ॥ किं कारणम् ? ॥
'बहिरङ्गलक्षणत्वात्' । बहिरङ्गलक्षणमात्वमन्तरङ्गं ह्रस्वत्वम् । "असिद्धं
बहिरङ्गमन्तरङ्गे" । ननु चा'ऽऽगोत' इत्युच्यमानोऽपि समासात्प्रतिषेधो
वक्तव्यः ॥ न वक्तव्यः ॥ कथम् ? ॥ ह्रस्वत्वे कृते न भविष्यति ॥ स्थानिव-
प्र.]त्वेन तु सर्वर्णदीर्घत्वम् । अतिसखीनीति बहुव्रीहिः । वीपमिति । अत्र यणप्राप्तः ।
प्रेपमिति । सर्वर्णदीर्घत्वं चेत्वेन बाध्यते । 'ईलमनवर्णान्तादिति वक्तव्य'मित्ये-
कीयमतत्वान्नाश्रीयते । [उपसर्गादति धातौ] ॥

औतो । ओतस्तिष्ठीति । साहचर्यस्य व्यवस्थाहेतुत्वमनाश्रित्योच्यते । सुप
एव हि शसोऽत्र संभवः, अचीत्यधिकारात्तद्वितस्याऽग्रहणात् । अचिनवमिति । लङ् ।
मिप् । अम्भावः । विकरणस्य गुणे कृते आत्वप्रसङ्गः । न्यासान्तराश्रयणेऽव्याप्ति-
रिति दर्शयन्नाह—गोप्रहण इति । अतिव्याप्तिरप्यत्रेति दर्शयति—समासाच्चेति ।

उ.]गम इति । इकोऽचीति नुमत्र । प्रादिसमासे टच्स्यादत आह—बहुव्रीहिरिति । नन्वी-
त्वमनवर्णान्तादित्युक्तेः प्रेपमित्यत्रेत्वं दुर्लभमत आह—इत्त्वमिति । एवञ्चाव-
र्णान्ते विकल्प इति भावः । एतद्वार्तिकप्रयोजनान्यपि वर्णस्यान्तरङ्गत्वाद्वाप्यादाङ्ग-
मिति परिभाषयैव सिद्धानीति बोध्यम् । [उपसर्गादति धातौ] ॥

औतोम् । ननु शसा साहचर्यात्सुप एबाऽमो ग्रहणमत आह—साहचर्यस्येति ।
ननु तद्धितोऽपि शसस्तीति तत्साहचर्यात्कथं सुपो ग्रहणमत आह—अचीत्यधिका-

१ इदं लुप्तं सर्वत्र । २ इदं क्वचिन्न । ३ 'ह्रस्वे' ।

द्वावात्प्राप्नोति ॥ ननु चौत इत्युच्यमानेऽपि स्थानिवद्भावात्प्राप्नोति ॥
 नेत्याह। अनल्विधौ स्थानिवद्भावः ॥ 'आ गोतः' इत्युच्यमानेऽपि न दोषः।
 प्रतिषिध्यतेऽत्र स्थानिवद्भावो 'गोः-पूर्वणित्वात्स्वरपु स्थानिवच्च भवती'ति॥
 स एव नहि दोषो 'गोप्रहणे द्योरुपसङ्ख्यान'मिति । सूत्रञ्च भिद्यते ॥ यथा-
 न्यासमेवास्तु॥ननु चोक्तमोतस्तिङि प्रतिषेध इति॥*॥ सुबधिकारात्सिद्धम्॥*॥
 [सुबधिकारात्सिद्धम्] । सुपीति वर्तते ॥ क प्रकृतम् ? ॥ 'वा सुप्यापिशले'-
 रिति ॥ यद्यनुवर्तते, -इहापि विभाषा प्राप्नोति॥ सुब्रह्मणमनुवर्तते वाप्रहणं
 निवृत्तम् ॥ कथं पुनरेकयोगनिर्दिष्टयोरेकदेशोऽनुवर्तते एकदेशो न ? ॥
 एकयोगे चैकदेशानुवृत्तिरन्यत्रापि [नावश्यमिहैव] ॥*॥ एकयोगनिर्दिष्टानाम-
 प्येकदेशानुवृत्तिर्भवति । अन्यत्रापि नावश्यमिहैव ॥ कान्यत्र ? ॥ 'अलुगा-
 धिकारः प्रागानङः' 'उत्तरपदाधिकारः प्रागङ्गाधिकांरात्' ॥ एवमपि-॥
 ॥*॥ अम्युपसङ्ख्यानं वृद्धिबलीयस्त्वात् ॥*॥ अम्युपसङ्ख्यानं कर्तव्यम् । गां
 पश्य ॥ किं पुनः कारणं न सिध्यति ? ॥ 'वृद्धिबलीयस्त्वात्' । परत्वा-
 द्बुद्धिः प्राप्नोति ॥*॥ न वाऽनवकाशत्वात् ॥*॥ न वा वक्तव्यम् ॥ किं कार-
 णम् ? ॥ 'अनवकाशत्वात्' । अनवकाशमात्वं वृद्धिं बाधियते॥सावकाशमा-
 त्वम् ॥ 'कोऽवकाशः ? ॥ छां गच्छ । [यां ते धूमो गच्छतु] ॥

॥*॥द्योश्च सर्वनामस्थाने वृद्धिविधिः॥*॥द्योश्च सर्वनामस्थाने वृद्धिर्विधेया॥
 किं प्रयोजनम् ? ॥*॥यद्वायव इन्द्रेति दर्शनात्॥*॥यद्वायव इन्द्र ते शतं शतं भूमिरूत
 स्युः॥यावता चेदानीं द्योरपि सर्वनामस्थाने वृद्धिरुच्यतेऽनवकाशमात्वं वृद्धिं
 बाधियते ॥ [औतोऽम्शसोः] ॥

प्र.] एकयोगे चेति । यस्य स्वरितत्वं प्रतिज्ञायते तदेवानुवर्तते नान्यदिति भावः ।
 द्योश्चेति। 'ओतो णि'दिति सूत्रं पठितव्यं, गोत इत्योकारान्तोपलक्षणार्थं वा व्याख्येयम्।

उ.] रादिति। यस्य स्वरितत्वमिति । समासनिर्देशेऽपि 'सङ्ख्याव्ययादे'रित्यादावेक-
 देशानुवृत्तिर्दृश्यते, तत्र किं वक्तव्यमसमासनिर्देश इति भावः । एवञ्च निवृत्तमिति-
 भाष्येऽननुवृत्तिरेव निवृत्तिरित्यर्थः। केचित्तु निवृत्तमिति भाष्यस्वरसात्तस्यापि स्वरितत्व-
 मस्त्येव, दृष्टान्तस्य तादृशस्यैवोक्तत्वात् । तत्फलं तु 'एङि पररूप'मिति सूत्रे वासुपी-
 त्यनुवर्त्य वाक्यभेदेन व्याख्यानमित्याहुः । भाष्ये-एवमम्युपसङ्ख्यानमिति ।
 'गोशब्दे वृच्चभावस्ये'ति शेषः। वक्ष्यमाणोऽभिप्रायः। ननु 'गोतो णि'दिति न्यासेन
 कथं द्योर्वृद्धिरत आह-ओतो णिदिति। उपलक्षणत्वेन व्याख्याने बीजमाह-वर्णेति ।

१ इदं कचिच्च । २ 'प्रकृतं वर्तते' । ३ 'सर्वनामां स्थाने' ।

४ भाष्यमिदमित्यन्ये । ५ 'यद्याव' ।

एङि पररूपम् ॥ ६।१।९४ ॥

॥*॥ पररूपप्रकरणे तुन्वोर्विनिपात उपसङ्ख्यानम् ॥*॥ पररूपप्रकरणे 'तु' 'नु' इत्येतयोर्वकारादौ निपात उपसङ्ख्यानं कर्तव्यम् । तु-वै त्वै । नु-वै त्वै । वकारादाविति किमर्थम् ? ॥ त्वावत् । न्वावत् ॥ निपात इति किमर्थम् ? ॥ तु वानि । नु वानि ॥*॥ न वा निपातैकत्वात् । न वा कर्तव्यम् ॥ किं कारणम् ? ॥ 'निपातैकत्वात्' । एक एवायं निपातः-त्वं त्वै' ॥*॥ एवे चाऽनियोगे ॥*॥ एवे चाऽनियोगे पररूपं वक्तव्यम् ॥ इह-एव इहेव । अद्येव ॥ अनियोग इति किमर्थम् ? ॥ 'इहैव भव मा स्म गाः' । अत्रैव त्वमिह वयं सुशेवाः ॥*॥ शकन्धादिषु च ॥*॥ शकन्धादिषु पररूपं वक्तव्यम् । शक-अन्धुः शकन्धुः । कुलं-अटा । कुलटा । सीम-अन्तः । सीमन्तः । ॥[*॥केशेषु॥*॥]केशेष्विति वक्तव्यम् । यो हि सीम्नोऽन्तः सीमान्तः स भवति ॥*॥ ओत्वोष्टयोः समासे वा ॥*॥ ओत्वोष्टयोः समासे वा पररूपं वक्तव्यम् । स्थूलोतुः स्थूलौतुः । बिम्बोष्टी बिम्बौष्टी ॥*॥ एमनादिषु छन्दसि ॥*॥ एमनादिषु छन्दसि पररूपं वक्तव्यम् । अपां त्वेमन्सादयाम्यपां त्वोन्नादयामि । [एङि पररूपम्] ॥

प्र.]वर्णनिर्देशे हि तत्परत्वं प्रसिद्धम् । [औतोम्शसोः] ।

एङि । तुन्वोरिति । सप्तर्षीनिर्देशात्तद्विविधः । तु-आवत् त्वावत् । नु वा-नीति । वातेर्लोडुतमैकवचने 'वानी'ति रूपम् । एक एवेति । अर्थभेदाभावादेको निपातः । एवे चानियोग इति । नियोगोऽवश्यभावः, अवधारणं, तस्मादन्यत्रार्थे पररूपं भवति । यथा-क्रेव भोक्ष्यते । अत्रानवच्छेदावेवशब्दः । यदा त्ववधारणे वर्तते तदा वृद्धिः । शकन्धुरिति । अन्धुः-उदपानम् । कुलटेति । अटति इत्यटा । पचायच् । पश्चात् कुलेन सबन्धः । अन्यथा 'कर्मण्य'णित्यप्रसङ्गः । ओत्वोष्टयो-रिति । ओतुर्विडालः । [एङि पररूपम्] ॥

उ.]एतद्वयमिन्नानामोकारान्तानान्वनभिधानमाहुः । [औतोम्शसोः] ॥

एङि पररूपम् । आवदिति निपातः । एकनिपातत्वं कथं ज्ञायतेऽत आह-अर्थे भेदाभावादिति । यथा क्रेवेति । अनवच्छेदः-असंभावना । भोजनं क्वचिदपि न संभाव्यत इत्यर्थः । उदपानमिति । उदकं पीयते यत इति संज्ञायामुद-भावः । कूप इत्यर्थः । कुलटा-भिभ्रुकी स्वैरविहारिणी च । विडालः-मार्जारः । वार्तिके ओष्ठशब्दस्य परनिपातः, पूर्वनिपातप्रकरणाऽनित्यत्वात् । त्रियामुदाहर-

१ इदं क्वचिन्न । २ इतिः क्वचिन्न । ३ इदं प्रायिकम् । ४ अत्रोत्तरहरणेषु पूर्वापर-विपर्ययः क्वचित् । ५ 'एमनादि' ।

ओमाङोश्च ॥६।१।९५॥

किमर्थश्चकारः ? ॥ एङीत्यनुकृष्यते ॥ किं प्रयोजनम् ? ॥ इह मा भूत्-
आ-कृष्यात् ॥ अश्यात् । अद्य-अश्यात्-अद्याश्यात् । [कदा अश्यात्]
कदाश्यात् ॥ नैतदस्ति प्रयोजनम् । 'अद्यश्या'दित्येव भवितव्यम् ॥ एवं हि
सौनागाः पठन्ति, - ॥*॥ चोऽनर्थकोऽनधिकोरादेङः ॥ [इति] ॥

॥*॥उस्योमाङ्गाटः प्रतिषेधः॥*॥उसि पररूपे ओमाङोश्चाऽऽटः प्रतिषेधो
वक्तव्यः । औस्त्रीयत् । औढीयत् । औङ्कारीयत् ॥ स तर्हि प्रतिषेधो वक्तव्यः ? ॥
न वक्तव्यः । उक्तमाटश्चेत्यत्र चकारस्य प्रयोजनम्- 'औटोऽचि वृद्धिरेव यथा
स्याद्यदन्यत्प्राप्नोति तन्मा भू'दिति । [ओमाङोश्च] ॥

उस्यपदान्तात् ॥६।१।९६॥

अपदान्तादिति किमर्थम् ? ॥ का-उस्त्रा कोस्त्रा ॥*॥ अपदान्तादिति
शक्यमकर्तुम् ॥*॥ कस्मान्न भवति-का उस्त्रा कोस्त्रा ? ॥ 'अर्थवद्ग्रहणे नान-
र्थकस्ये'ति ॥ नैव परिभाषेह शक्या विज्ञातुम् । इह हि दोषः स्यात्-भिन्ध्या-
उस् भिन्धुः ॥ छिन्ध्या-उस् छिन्धुः ॥ एवं तर्हि 'लक्षणप्रदिपदोक्तयोः प्रति-

प्र.] ओमा । अद्यश्यादिति । प्रतिपदविधेर्बलवत्त्वात्परोऽपि सवर्णदीर्घो बाध्यते ।
औढीयदिति । वहोराङ्पूर्वस्य क्तप्रत्यये परे ओढमिति रूपं, ततः क्यचि लङि रूपमेतत् ।

उस्यः अर्थवद्ग्रहण इति । अव्युत्पन्नं प्रातिपदिकमुत्सृज्य इत्युस आनर्थक्यम् ।
नैषेति । ननु 'न प्रयोजनानुवर्ति प्रमाण'मिति कथमनाश्रयणमुपपद्यते ? अनित्य-
त्वादस्याः परिभाषायाः । तच्चाऽनित्यत्वमप्यनुवर्ति तन्तुचोर्भेदेनोपादानेनार्वादेश-
तृनिवृत्त्यर्थेन ज्ञापितम् । नित्यत्वे ह्यानर्थक्यार्वादेशग्रहणाऽप्रसङ्गात्तन्निवृत्तेः सिद्ध-
त्वात् । भिन्धुरिति । 'अन्तगमकानां सागमका आदेशा' इति न्यायाद्यासुडादेः
प्रत्ययस्यार्थवत्त्वं, न तु तदेकदेशस्य । यदा त्वर्थवतो ह्यागमस्तद्गुणीभूतस्तद्ग्रहणेन
गृह्यत इति न्यायस्तदार्थवत्त्वमेवोक्तम् । एवं तर्हीति । उद्याशब्दो वसेः 'स्फाथि-

उ.] णन्तु तत्रैव प्रयोगमभिप्रेत्येत्याहुः । [एङि पररूपम्] ।

ओमाङो । नन्वत्र परत्वादीर्घप्रसङ्गोऽत आह-प्रतिपदेति । तत्त्वं च सत्यपि
चारितार्थ्ये प्रथमप्रवृत्तौ नियामकम् । प्रवृत्ते च तस्मिन् तदप्राप्तिरेवेति भावः ॥

उस्यप । अव्युत्पन्नमिति । औणादिकत्वादिति भावः । अर्वादेशमिति ।
'प्रत्ययाऽप्रत्ययो'रिति परिभाषयाऽस्याऽग्रहणाच्चिन्त्यमिदम् । तस्या अप्यनित्यत्वं
ज्ञाप्यत इत्याशय इत्यन्ये । वस्तुतः 'इणः षीध्व'मिति सूत्रस्थाऽङ्ग्रहणेन द्वयोरप्य-
नित्यत्वज्ञापनसिद्धेस्तयोर्भेदेनोपादानं चिन्त्यप्रयोजनं । ध्वनितं चेदं ल्युप्तुचा-

१ 'अद्य आ-कृष्यात्' । २ इदं क्वचिन्न । ३ इदं भाष्यमित्यन्ये ।

पदोक्तस्यै'वेत्येवं न भविष्यति ॥ उत्तरार्थं तर्ह्यपदान्तग्रहणं कर्तव्यम् । 'अतो गुणे' । अपदान्ताद्यथा स्यादिति । इह मा भूत् । दण्डाग्रं क्षुपाग्रमिति ॥

अव्यक्तानुकरणस्याऽत इतौ ॥६११९७॥

॥*॥ इतावनेकाजग्रहणं श्रद्धर्थम् ॥*॥ इतावनेकाजग्रहणं कर्तव्यम् ॥ किं प्रयोजनम् ? ॥ 'श्रद्धर्थम्' । इह मा भूत्-श्रद्धेति ॥ [अव्यक्तानुकरणस्यात]॥

नाऽन्नेडितस्यान्त्यस्य तु वा ॥ ६११९९ ॥

॥*॥ नित्यमाप्त्रेडिते डाचि ॥*॥ [नित्यमाप्त्रेडिते डाचि] पररूपं कर्तव्यम् । पटपटायति ॥*॥ अकारान्तानुकरणाद्वा ॥*॥ अथ वा अकारान्तमेतदनुकरणम् ॥ भवेत्सिद्धं यदाऽकारान्तं, यदा तु खल्वच्छब्दान्तं तदा न सिध्यति ॥ 'विचित्रास्तद्धितवृत्तयः' । नाऽस्तस्तद्धित उत्पद्यते ॥

अकः सवर्णे दीर्घः ॥ ६११२०१ ॥

॥*॥सवर्णदीर्घत्वे ऋति ऋ वा वचनम् ॥*॥ सवर्णदीर्घत्वे ऋति ऋ वा भवतीति वक्तव्यम् । होतृ ऋकारः होन्तृकैरः । ॥*॥ लृति लृ वा वचनम् ॥*॥ लृति लृ वा भवतीति वक्तव्यम् । होतृ लृकारः । होल्तृकारः ।

इति श्रीमद्भगवत्पतञ्जलिविरचिते व्याकरणमहाभाष्ये षष्ठ्याध्यायस्य प्रथमे पादे चतुर्थमाह्निकम् ॥६१४१॥

प्र.]तन्त्री'ति रकि संप्रसारणे व्युत्पाद्यते।'शासिवसी'ति षत्वं 'न रपरे'ति प्रतिषेधाच्च भवति । एवमत्रोसिति लक्षणिकं रूपम् । [उच्यपदान्तात्] ॥

नाप्त्रेडि । 'नित्यमाप्त्रेडिते डाची'ति वार्तिकदर्शनात्सूत्रे कैश्चित्प्रक्षिप्तम् । विचित्रा इति । प्रयोगमूलत्वादस्य शास्त्रस्य प्रयोगाऽभावेऽप्रवृत्तिरिति भावः ।

अकः । ऋवेति । 'ऋ' 'लृ' इत्येतयोः संवृतत्वाद्विवृताभ्यामृकारलृकाराभ्यामसावर्ण्यादजग्रहणेनाऽग्रहणादर्द्धतृतीयमात्रत्वाद्वा ऊकालत्वाऽभावादीर्घसंज्ञाया । अभावाद्बचनम् । इति कैयटविरचिते भाष्यप्रदीपे षष्ठाध्यायस्य प्रथमे पादे चतुर्थमाह्निकम् ।

उ.]वित्यत्र भाष्ये इति बोध्यम् । यदा त्विति । अन्यथाऽर्थवतो ह्यागम इत्युत्तयसङ्गतिरिति भावः । चिन्त्यमिदं, तदाप्यागमविशिष्टस्यैवार्थवत्त्वात् । अन्यथा भूयास्तामित्यादौ तामादेरिडागमापत्तिः । अर्थवतो ह्यागम इत्यस्यागमाभावेऽर्थवत् इत्यर्थ इति बोध्यम् ।

अकः स । वार्तिकप्रयोजनं वक्तुं सूत्रेणाऽसिद्धिं दर्शयति-ऋ लृ इति । सावर्ण्याभावाय विवृतत्वाभावेऽपि उपस्थितेरेफीयेषत्पृष्ठप्रयत्नत्वमेव वक्तुं युक्तं । तुल्यास्येति सूत्रे कैयटेनाप्येवमेवोक्तमिति चिन्त्यमेतत् । अर्द्धतृतीयमात्रत्वाद्धेत्यपि चिन्त्यं,

१ इदं प्रायिकम् । २ इदं वार्तिकं भाष्यं वेति सन्दिग्धम् । ३ 'होतृकारः' । अत्र सार्द्धद्वय(२॥)मात्रिक ऋकारः । एवं लृकारोऽपि (२॥) मात्रिकः ।

प्रथमयोः पूर्वसवर्णः ॥ ६।१।१०२ ॥

प्रथमयोरित्युच्यते । कयोरिदं प्रथमयोर्ग्रहणम् ? । किं विभक्त्योराहो-
स्वित्प्रत्यययोः ? ॥ 'विभक्त्यो'रित्याह ॥ कथं ज्ञायते ? ॥ अचीति वर्तते ।

प्र.] प्रथमयोः पूर्वसवर्णः । प्रथमशब्दः संनिवेशविशेषापेक्षोऽभिधेये वर्तते ।
तत्र विशेषान्वधारणात् पृच्छति-कयोरिति । ननु धातुनिपातादीनामपि प्राथम्य-
संभवाद्विशेषविषयः प्रश्नो नोपपद्यते । नैष दोषः । 'दीर्घाजसि चे'ति लिङ्गाद्धात्वा-
दीनामग्रहणाद्विभक्तयोः प्रत्यययोर्वा ग्रहणं । यतः प्रतिषेध उपपद्यते, न तु धात्वादी-
नामन्यतमग्रहणात् । ननु सामान्यग्रहणेऽपि प्रतिषेधोपपत्तौ लिङ्गत्वानुपपत्तिः ।
नैतदस्ति । 'प्रथमयो'रिति कस्य चिदेव विशेषस्य ग्रहणं न तु यौगपद्येन सर्वेषां
विशेषाणाम् । सर्वविशेषविषयस्य संनिवेशापेक्षस्य प्राथम्यस्य युगपद्व्यापेक्षितु-
मशक्यत्वात् । प्रतिनियतविशेषालम्बित्वात्प्राथम्यज्ञानस्य । तत्र प्रसिद्धाश्रयेण विभ-
क्तिग्रहणमाशङ्कितम्, 'प्रातिपदिकार्थे'त्यादौ विभक्तिग्रहणस्य प्रसिद्धत्वात् ।
अन्तरङ्गत्वात् प्रत्ययग्रहणमाशङ्कितम् । प्रत्ययस्य हि प्रथमत्वमन्तरङ्गं, त्रिकस्य तु
बहिरङ्गम् । तत्र प्रथमसाहचर्यात्प्राथम्यारोपणाद्वितीयस्यापि प्रथमशब्देनभिधानम् ।
यथाद्धर्चाः पुंसि चेति गोमयादीनामर्द्धवशब्देन । तथा च बहुवचनं कृतम् । अन्ये
त्वाहुः-द्वितीयस्य तु प्रथमापेक्षया द्वितीयत्वं, नान्यथा । ततः प्रथमद्वितीययोस्त-
पेक्षितपरस्परयोर्द्वयोरपि परापेक्षं प्राथम्यं मुख्यमेव । तत्र 'प्रथमयो'रितिस्त्रीलिङ्गनिर्देशो

उ.] तुल्यास्यसूत्रस्थभाष्यविरोधात् । इति श्रीशिवभट्टसुतसतीगर्भजनागोजीभट्टकृते
भाष्यप्रदीपोद्घोते षष्ठ्याध्यायस्य प्रथमे पादे चतुर्थमाह्निकम् । ६।१।४ ।

प्रथमयोः पू । तत्र विशेषेति । 'प्रथयो'रिति निर्देशस्य स्त्रीपुरुषसाधारणा-
त्वादित्यर्थः । कचित्सन्निवेशे क्रमेण सन्निविष्टानामादिभूतो हि प्रथमशब्देन बोध्य-
ते । विशेषविषय इति । विभक्तिप्रत्ययविषय इति भावः । 'सर्वेषां विशेषाणा'-
मित्यस्य 'ग्रहण'मिति शेषः । तत्र हेतुमाह-सर्वेत्यादि । सर्वसन्निवेशानां युगपद्व्यापारो-
हाऽसम्भवादिति भावः । तदाह-प्रतिनियतेति । तत्तत्सन्निवेशस्थिततत्तत्पदार्थालम्ब-
नत्वादित्यर्थः । तत्र विभक्तिप्रत्ययविषयसन्देहे बीजमाह-तत्र प्रसिद्धीति ।
उभयोरप्येकसन्निवेशापेक्षत्वात्प्राथम्यस्येत्यर्थः । अन्तरङ्गमिति । तत्तत्सन्निवेश-
स्थितसर्वापेक्षया प्रथमत्वादिति भावः । नन्वेवं सर्वाशस्य प्राथम्यं मुख्यमिति त-
स्यैव ग्रहणं न्याय्यमिति द्विवचननिर्देशोऽनुपपन्नोऽत आह-तत्र प्रथमसाहचर्या-
दिति । द्विवचननिर्देशसामर्थ्यादिति भावः । द्वितीयायाः प्रथमापेक्षया द्वितीयत्व-
बुद्धिवारणाय-अनपेक्षितपरस्परपेक्षेति । अनपेक्षितपरस्परपेक्षप्रथमत्वद्विती-

१ अत्र 'प्रथमयोरिति विभक्त्योर्ग्रहणम् ।' इतीदं वार्तिकमित्यन्ये ।

न चाऽजादी प्रथमौ प्रत्ययौ स्तः॥ ननु चैवं विज्ञायते 'अजादी यौ प्रथमावजादीनां वा यौ प्रथमा'विति॥ यत्तर्हि तस्माच्छसो नः पुंसीत्यनुक्रान्तं पूर्वसवर्णं प्रतिनिर्दिशति तज्ज्ञापत्याचार्यो- 'विभक्त्योग्रहण'मिति । अथ वा सुपीति

प्र.] विभक्तिग्रहणम्। पुंलिङ्गनिर्देशे तु प्रत्ययग्रहणम्। समानश्च निर्देश इति सन्देहः। न चाजादी इति । 'प्रथमयो'रिति विशेष्यं, तद्विशेषणमचीति । तेनाऽजाद्योः प्रथमयोरिह ग्रहणं, न च सुशब्दोऽजादिर्भवतीति नासाविह प्रथमशब्देन गृह्यते, विभक्त्योस्त्वजादित्वं संभवतीति तयोरेव ग्रहणम् । यद्यपि प्रथमे त्रिके सुशब्दस्याऽजादित्वासंभवस्तथाऽप्यवयवान्तरद्वारकत्रिकस्याऽजादिव्यपदेश इति 'अजाद्योः प्रथमयो'रिति संबन्धोपपत्तिः। प्रत्यययोस्तु ग्रहणे सुशब्दस्याऽनजादित्वादौजसोश्वाऽप्राथम्यात्प्रत्यययोरजाद्योरिति संबन्धाऽयोगः। अजादी यौ प्रथमाविति । अजादी विशेष्यौ, तद्विशेषणं प्रथमयोरिति। तेनाऽयमर्थो भवति- 'अजादी यौ प्रत्ययौ अन्यापेक्षया लब्धप्रथमव्यपदेशौ तयोः परतः पूर्वसवर्णदीर्घ' इत्येवमौजसोरेव ग्रहणं प्राप्नोतीति विभक्तिद्वयग्रहणस्याऽजग्रहणं न लिङ्गम् । अजादीनां वेति । अचीति वर्तते, निर्धारणसप्तमी चेहाश्रीयते, जातौ चैकवचनम्। तुल्यजातीयस्य च निर्धारणं भवतीत्यजादीनां मध्ये प्रथमौ यावजादी अन्याजादिप्रत्ययापेक्षया लब्धप्रथमव्यपदेशौ, तौ चौजसावेवेति विभक्तिग्रहणे लिङ्गाऽभावः। अथवेति । 'वा सुप्यापिस्तले'रित्यतः 'सुपी'ति वर्तते । तत्र 'दीर्घाज्जसि चे'ति प्रतिषेधाद्विज्ञातमुपः परिग्रहे सिद्धे सुव्य-

उ.] यत्वयोरित्यर्थः। 'अनपेक्षितपरस्परयो'रिति पाठः कश्चित्। अत्राऽरुचिबीजं त्वेवंविधं प्राथम्यन्तृतीयादेरपीति । निर्देशादपि न सन्देहनिश्चितीः प्रत्युत सन्देह एवेत्याह-तत्रेति । विभक्तीति । समुदायस्य विभक्तिसंज्ञेति भावः । तदादिविधिसिद्धये विशेष्यं दर्शयति-प्रथमयोरिति । सिद्धप्रथमत्वकयोरजादित्वं विशेषणमिति भावः । यद्यपीति । विभक्तिसंज्ञकत्रिकस्य सर्वस्याऽजादित्वाऽसंभव इति भावः । परिहरति-तथापीति । छत्रिन्यायेनेति भावः । नन्वजादी यौ प्रथमावित्युच्यमाने कथं लिङ्गविषयमत आह-अजादी विशेष्याविति । सिद्धाऽजादित्वस्य प्राथम्यं विशेषणमिति भावः । न च विशेष्यत्वे कथं तदादिविधिरिति वाच्यं, 'दीर्घाज्जसी'ति लिङ्गात् प्रत्यययोर्बुद्धिसन्निधानादचीत्यस्य तद्विशेषणत्वात्तदादिविधिः, अजादित्वविशिष्टप्रत्ययरूपौ यौ प्रथमावित्यर्थ इति भावः । निर्धारणसप्तमी चेहेति । शब्दाधिकारादिति भावः । जातौ चेति । वचनविपरिणाम इत्यन्ये । अयं पक्ष एकदेश्युक्तिः, 'कारक' इति सूत्रस्थभाष्यविरुद्धत्वात् । तुल्यजातीयस्येति । 'गवां कृष्णा संपन्नशीरे'त्यादौ यथा गौरेव प्रतीयते न महिष्यादि तथेति भावः। ननु सुपीत्यनुवृत्तावपि कथं विभक्तिग्रहणं, न प्रत्ययग्रहणमत आह-तत्रेति । प्रसिद्धो यो

वर्तते ॥ अथ किमर्थं पूर्वसवर्णदीर्घोऽमि पूर्वत्वं चोच्यते न 'प्रथमयोः पूर्व-
सवर्ण' इत्येव सिद्धम् ॥ न सिध्यति । 'प्रथमयोः पूर्वसवर्ण' इत्युच्यमानेऽ-
न्यपि दीर्घः प्राप्नोति । वृक्षम् ऋक्षम् ॥ नैव दोषः । यत्पूर्वस्मिन्योगे दीर्घ-
ग्रहणं तदुत्तरत्र निवृत्तम् ॥ एवमपीदमिह पूर्वसवर्णग्रहणं क्रियते तेनाऽन्यपि
पूर्वसवर्णः प्रसज्येत । वृक्षम् ऋक्षम् । द्विमात्रः प्राप्नोति ॥ नैव दोषः ।
सवर्णग्रहणं न करिष्यते ॥ यदि सवर्णग्रहणं न क्रियते कुतो व्यवस्था ? ॥
आन्तर्यतः ॥ यद्येवमग्नी वायू, -त्रिमात्रः प्राप्नोति । वृक्षम् ऋक्षम्, -द्विमात्रः
[प्राप्नोति] । तस्मात्सवर्णग्रहणं कर्तव्यम् । तस्मिन् क्रियमाणे दीर्घग्रहण-

प्र.] हणानुवृत्त्या सुपां प्रसिद्धो यो धर्मः स परिगृह्यते । सुपो विभक्तिश्चेत्यत्र त्रीणी-
त्यनुवृत्त्या त्रिकस्य विभक्तित्वं प्रसिद्धः सुबध्म इति विभक्तयोर्ग्रहणं संपत्स्यते ।

अथ किमर्थमिति । 'खद्वां' 'कुमारी' मित्यादौ लक्षणयोः फलाभेदं दृष्ट्वा
प्रश्नः । इतरो वृक्षमग्निमित्यादौ फलभेदं मत्वाह-न सिध्यतीति ।
यत्पूर्वस्मिन्निति । 'अकः सवर्णे दीर्घ' इत्यतो दीर्घग्रहणमिह नानुवर्तत इत्यर्थः ।
एवमपीति । अग्नी इत्यादिसिद्ध्यर्थं सवर्णग्रहणमवश्यं कर्तव्यम् । सवर्णग्रहणमिति ।
ततश्च वृक्षमग्निं कुमारीं कुमारीः पश्य बधूं वधूरित्यादि सर्वं सिध्यति । कुतो
व्यवस्थेति । वृक्षमग्निं वायुमित्यादौ ह्रस्व एवामी वायू वृक्षा इत्यादौ दीर्घ एवेति
व्यवस्था न सिध्यति । तथा हि-यदि पूर्वा व्यक्तिराश्रीयते तदाऽग्नी इत्यादावपि
ह्रस्वप्रसङ्गः । अथ पूर्वोक्तितराश्रीयते तदाऽग्निमित्यादावपि दीर्घप्रसङ्ग इति भावः ।

आन्तर्यत इति । पूर्वोक्तितराश्रीयते, 'हुतश्च विषये स्मृत' इति हुतो न भविष्यति,
दीर्घश्च भविष्यतीति मन्यते । त्रिमात्रः प्राप्नोतीति । हुताऽहुतप्रसङ्गे 'हुतश्च

उ.] धर्म इति । सुपशब्देन सुबुद्देशेन विहितधर्मो लक्ष्यते, तेन सुबुद्देशेन विहितधर्म-
युक्तयोः प्रथमयोरित्यर्थ इति विभक्तिग्रहणसिद्धिस्तदाह-सुपो विभक्तिश्चेति । त्रीणी-
त्यनुवृत्त्येति । एतेन विभक्तिसंज्ञाया अपि प्रत्येकवृत्तितया पक्षयोरविशेष इत्य-
पास्तम् । यदाऽपि विभक्तिसंज्ञा प्रत्येकं तदाऽपि 'तस्माच्छस' इति ज्ञापकात्प्रथमयो-
र्विकयोर्ग्रहणमिति 'विभक्तिश्चे'त्यत्र भाष्ये स्पष्टम् । एवं चाऽथवा सुपीत्युक्तिरेक-
देशिन इति बोध्यम् । फलाभेद इति । तथाचाऽमि पूर्व इति सूत्रं व्यर्थमिति
भावः । नानुवर्तते इति । 'प्रथमयो' रित्यत्र अननुवृत्तिरेव निवृत्तिरिति भावः ।
अग्नी इत्यादिसिद्ध्यर्थमिति । अन्यथा पूर्वो ह्रस्व एवोभयोः स्थाने स्यादित्यर्थः ।
भाष्ये-पूर्वसवर्णः प्रसज्येतेति । तथाच 'वृक्ष' मित्यादावपि दीर्घः स्यादिति भावः ।
ततश्चेति । कचिदिष्टसिद्धिरित्यर्थः । एवमप्यग्नी इत्यादौ हुतः प्राप्नोतीत्यत आह-

१ 'पूर्वसवर्णदीर्घ' । २ इदं कचिन्न ।

मनुवर्तते । तस्मिन्नुवर्तमाने 'ऽमि पूर्व' इत्यपि वक्तव्यम् ॥

अथ किमर्थं पृथगुच्यते नेहैवोच्येत 'प्रथमयोः पूर्वसवर्णोऽमि चे'ति ॥ यदि प्रथमयोः पूर्वसवर्णदीर्घो भवत्यमि चेत्युच्यते तेनाऽभ्यपि दीर्घः प्रसज्येत । वृक्षम् ऋक्षम् ॥ नैष दोषः । दीर्घग्रहणं निवर्तयिष्यते ॥ एवमपि पूर्वसवर्णः प्रसज्येत ॥ सवर्णग्रहणं न करिष्यते ॥ यदि सवर्णग्रहणं न क्रियते पूर्वस्मिन्योगे विप्रतिषिद्धम् । यदि पूर्वो न दीर्घोऽथ दीर्घो न पूर्वः । पूर्वश्च दीर्घश्चेति विप्रतिषिद्धम् । तस्मादुभयमारब्धव्यं, पृथक् वक्तव्यम् ॥

॥*॥ प्रथमयोरिति योगविभागः सवर्णदीर्घार्थः ॥*॥ प्रथमयोरिति योगविभागः कर्तव्यः । ['प्रथमयोः'] । प्रथमयोरकः सवर्णदीर्घो भवति । ततः 'पूर्वसवर्णः' । पूर्वसवर्णदीर्घो भवत्यकः प्रथमयोरिति ॥ किमर्थो योगविभागः ? ॥

प्र.] विषये स्मृत' इत्युच्यते, इह तु भुतस्यैव प्रसङ्ग इति भावः । तस्मादिति । यस्मात्पूर्वाकृतिपक्षे पूर्वव्यक्तिपक्षे च दोषस्तस्मादित्यर्थः । अमि चेति । पुनः पूर्वग्रहणं न कर्तव्यं भवतीति भावः । दीर्घग्रहणमिति । 'अमि चे'त्यत्रेति भावः । एवमपीति । ततश्च 'कुमारी'मित्यादौ त्रिमात्रप्रसङ्गः । पूर्वस्मिन्योग इति । पूर्वव्यक्त्याश्रये 'अमी' इत्यादौ पूर्वव्यक्तिर्न दीर्घेति विप्रतिषिद्धं स्यात् । पूर्वो दीर्घ इत्याकृत्याश्रये तूक्त एव दोषः ॥ 'प्रथमयोः पूर्व' इत्यत्रानुवृत्त्या पूर्वाकृतिराश्रयिष्यते । 'अमि चे'त्यत्र तु दीर्घग्रहणनिवृत्त्या व्यक्तिरिति दुर्लभमेतत् । तस्मादुभयमिति । अथोभयस्मिन् पृथक्कर्तव्ये 'प्रथमयोः पूर्वसवर्ण' इत्यत्र सवर्णग्रहणं किमर्थं कृतम् । यावता दीर्घानुवृत्त्या पूर्वाकृतिराश्रयिष्यते । नैतदस्ति । व्यक्तिपक्षस्याऽपि संभवा-

उ.] भुतश्चेति । इह तु भुतस्यैवेति । अन्तरतमपरिभाषयेति भावः । भाष्ये-तस्मिन् क्रियमाणे दीर्घग्रहणमनुवर्त्यमिति । तत्र दीर्घः पूर्व इति विरोधवारणाय सवर्णग्रहणं कर्तव्यं । तत्र कृतेऽमी इत्यत्र भुतव्यावृत्तये दीर्घग्रहणं कार्यं । जात्या दीर्घस्य सामानाधिकरण्याऽसंभवाज्जातिपक्षेऽपि विप्रतिषिद्धमेवेति भावः । ननु 'प्रथमयो'रित्यत्र दीर्घानुवृत्तिरावश्यकी, 'अमी' इत्यादौ त्रिमात्रव्यावृत्तयेऽत आह-अमि-चेत्यत्रेति । त्रिमात्रप्रसङ्ग इति । 'वृक्ष'मित्यादौ द्विमात्रस्य नापायः, वचनसामर्थ्यात्, 'प्रथमयो'रित्यनेनैव तस्य सिद्धत्वात् । उपलक्षणं वा । उक्त एवेति । आकृत्यर्थकपूर्वग्रहणस्यैव वाऽमि पूर्व इत्यत्रानुवृत्त्या आन्तरतम्यात्कुमारीमित्यादौ पूर्वजातीयस्त्रिमात्रः स्यादित्यर्थः । अनुवृत्त्येति । 'दीर्घग्रहणस्येत्यादिः । दुर्लभमेतदिति । प्रतिपत्तिगौरवप्रसङ्गादयुक्तमेतदित्यर्थः । व्यक्तिपक्षस्यापीति । अत्रेदं बोध्यम्-आकृतिग्रहणेऽपि कथं 'दीर्घ' इत्यनेन सामानाधिकरण्यं, जातौ दीर्घत्वादेर-

१ 'मनुवर्त्यम्' । २ इदं वार्तिकमित्यन्ये । ३ चः कचिन्न । ४ इदं कचिन्न ।

‘सवर्णदीर्घार्थः’ । सवर्णदीर्घत्वं यथा स्यात् । [वृक्षाः प्लक्षाः । वृक्षान् प्लक्षान्] ॥*॥ एकयोगे हि जडशसोः पररूपप्रसङ्गः ॥*॥ एकयोगे हि सति जडशसोः पररूपं प्रसज्येत । वृक्षाः प्लक्षाः । वृक्षान् प्लक्षान् ॥ ननु च पूर्वसवर्ण-दीर्घत्वं पररूपं बाधिष्यते ॥ नोत्सहते बाधितुम् ॥ किं कारणम् ? ॥*॥ आहुण्यणादेशयोरपवादा वृद्धिसवर्णदीर्घपूर्वसवर्णादेशास्तेषां पररूपं स्वरसन्धिषु ॥*॥ आहुण्यणादेशानुत्सर्गौ । तयोरपवादा वृद्धिसवर्णदीर्घपूर्वसवर्णादेशाः । तेषां सर्वेषां पररूपमपवादः । तत्सर्वबाधकम् । सर्वबाधकत्वात्प्राप्नोति ॥ अथ क्रियमाणेऽपि योगविभागे यावता पररूपमपवादः कस्मादेव न बाधते ? ॥*॥ योगविभागोऽन्यशास्त्रनिवृत्त्यर्थः ॥*॥ ॥*॥ योगविभागोऽन्यशास्त्रनिवृ-त्त्यर्थो विज्ञायते ॥*॥ योगविभागोऽन्यशास्त्रनिवृत्त्यर्थश्चेदभ्यतिप्रसङ्गः ॥*॥ योगविभागोऽन्यशास्त्रनिवृत्त्यर्थश्चेदभ्यतिप्रसङ्गो भवति । वृक्षम् प्लक्षम् । यथैव हि योगविभागः पररूपं बाधते एवमपि पूर्वत्वमपि बाधेत ॥*॥ नका-राभावश्च तस्मादित्यनन्तरनिर्देशात् ॥*॥ नत्वस्य चाऽभावः । वृक्षान् प्लक्षान् ॥

प्र.] दम्नी इत्यादौ विरोधाशङ्का स्यात् । वृक्षा इति । अत्राहुणः प्राप्तः, ततो दीर्घः, ततः परत्वात् पूर्वसवर्णदीर्घः, ततः पररूपप्रसङ्गः । आहुणेति । तत्र वृज्यादयो द्वितीयकक्ष्यप्राप्ताः, पररूपं तु तृतीयकक्ष्यप्राप्तमिति भावः । अथ क्रियमाणेपीति । यथा ‘वृक्षा’ इत्यादौ योगविभागेन पररूपं ‘पचन्ती’त्यादौ सावकाशं बाध्यते तथा-ऽग्निं वायुमित्यादौ सावकाशमपि पूर्वत्वं वृक्षमित्यादौ बाध्येत । अथ ‘ऽमि पूर्वत्वं न बाध्यते, पररूपमेव बाध्यते’ इत्युच्यते तदाऽस्य विभागस्तु कारणं वाच्यमिति भावः । अथ वा अयमभिप्रायो,—यदि पररूपं सवर्णदीर्घस्येव पूर्वसवर्णस्यापि बाधकं ततो योगविभागेऽपि क्रियमाणे बाधकं स्यादिति । योगविभाग इति । चतुर्थकक्ष्याप्रा-प्तत्वाद्योगविभागः पररूपस्य बाधक इत्यर्थः । नत्वस्येति । ‘तस्माच्छसो नः पुंसी’त्यत्र उ.] भावात् । तस्मात्पूर्वशब्देन पूर्वजातीयो लक्षणाय इत्याकृतिग्रहणतात्पर्यं । व्यक्ति-पक्षस्यापीत्यादेस्तु लक्षणया प्रयोगस्याऽन्याय्यत्वं, रुद्धिप्रयोजनयोरभावादिति । अत्राहुण इति । ततश्चतुर्थकक्षान्तरप्राप्तपररूपबाधनाय योगविभाग इत्यर्थः । ततः पररूपेति । सर्वापवादत्वादिति भावः । ननु योगविभागस्य सर्वापवादत्वा-त्पररूपस्यापि बाधस्तेन स्यादत आह—यथा वृक्षा इति । ‘अग्नि’मित्यादौ सावका-शत्वं योगविभागीयप्रथमसूत्रापेक्षया । अस्य चोद्यस्य भाष्य एव वक्ष्यमाणत्वाज्जायमेत-द्भाष्यार्थोऽत आह—अथवेति । एवं च तृतीयकक्षप्राप्तं पररूपं चतुर्थकक्षप्राप्तो योग-विभागो बाधत इति भावः । ‘अनन्तरनिर्देशा’दिति हेतोरसिद्धिं परिहरति—

किं कारणम् ? ॥ 'तस्मादित्यनन्तरनिर्देशात्' । तस्मादित्यनेनाऽनन्तरो योगः प्रतिनिर्दिश्यते, [प्रथमयोः पूर्वसवर्णः । तस्माच्छसो नः पुंसि] ॥ किं पुनः कारणं तस्मादित्यनेनानन्तरो योगो निर्दिश्यते? ॥ इह मा भूत्, - एतान्गाश्चतुरो- बलीवर्दान्पश्येति ॥ अस्तु तद्व्येकयोग एव ॥ ननु चोक्तं 'मेकयोगे हि जश्शसोः पररूपप्रसङ्ग' इति ॥ नैव दोषः ॥ * ॥ इज्ग्रहणं तु ज्ञापकं पररूपाऽभावस्य ॥ * ॥ यद्यं नादिचीतीज्ग्रहणं करोति तज्ज्ञापयत्याचार्यो 'न जश्शसोः पररूपं भवती'ति ॥ कथं कृत्वा ज्ञापकम् ? ॥ इज्ग्रहणस्यैतत्प्रयोजनम्-इह मा भूत्, वृक्षाः प्लक्षाः । वृक्षान् प्लक्षान् । यदि च जश्शसोः पररूपं रयादिज्ग्रहणमनर्थकं स्यात् । पश्यति त्वाचार्यो 'न जश्शसोः पररूपं भवती'ति तत इज्ग्रहणं करोति ॥ नैतदस्ति ज्ञापकम् । उत्तरार्थमेतत्स्याद्दीर्घाज्जसि च । ईद्वि चेति ॥ यद्युत्तरार्थमेतत्स्यात्तत्रैवायमिज्ग्रहणं कुर्वीत ॥ इहापि क्रियमाणं यद्युत्तरार्थं

प्र.] तच्छब्देनानन्तरस्य पूर्वसवर्ण इत्यनेन विहितस्य परामर्शाद्विरीन् वायूनित्यादावेव नत्वं स्यान्न तु 'वृक्षा'नित्यादौ, 'प्रथमयो'रितियोगविभागेन दीर्घं विधीयमान इत्यर्थः । एतच्च भेदेन लक्षणयोरपेक्षामाश्रित्य चोदितम्, यत्रोच्यते 'अनन्तरस्य विधिर्वा भवति प्रतिषेधो वे'ति।यदा तु सूत्रद्वयसमुदायमेकया बुद्ध्याऽपेक्ष्य 'तस्मा'-दिति परामर्शः क्रियते तदा नास्ति दोषः, यत्रोच्यते-'उभयं निवृत्तं तदपेक्षिष्यामह' इति । एतान् गा इति । 'औतोऽम्शसो'रित्याकार एकादेशः । इज्ग्रहणं त्विति । यदि जश्शसोः पररूपं स्यात्तदा 'ना'दित्येव ब्रूयात्, इत्येव पूर्वसवर्णदीर्घ-प्रसङ्गात्, प्राप्तिपूर्वकत्वाच्च प्रतिषेधस्येति भावः । उत्तरार्थमिति । कुमार्यै वधा-वित्यादौ पूर्वसवर्णदीर्घप्रतिषेधार्थमित्यर्थः । यद्युत्तरार्थमिति । एवं सति पृथग्वि-भक्त्यनुच्चारणाच्चकाराऽकरणाच्च 'दीर्घादिज्जसो'रिति लाघवं भवति । इहापीति ।

उ.] तस्माच्छस इति । वायूनित्यादावेवेति । तत्राऽपवादपररूपाप्राप्तेः परत्वात्पूर्व-सवर्णदीर्घ एवेत्यर्थः । समुदायस्यैकबुद्ध्यापेक्षणे दृष्टान्तमाह-यथोच्यत इत्यादि । 'यत्रोच्यत' इति पाठे यत्रोक्तेऽर्थे स्थित्वा इदमुच्यते 'उभयं निवृत्त'मित्यादित्यर्थः । प्रकृतैकादेशमात्रपरामर्शेऽपि भाष्योक्तोऽतिप्रसङ्ग इत्याह-औतोमिति । तस्मादनन्तर-निर्देश एवावश्यक इति भावः । 'एतान् गाश्चतुर'इति भाष्यस्य, - एतान्बलीवर्द-रूपान् चतुःसङ्ख्याकान् गाश्चरतः पश्येत्यर्थः । पुंस्त्वामिव्यक्तये विशेषणनिर्देशः । अर्थान्तरवारणायाऽनेकविशेषणोपादानम् । क्वचित्तु 'एतान् गाः पश्ये'त्येव पाठः । प्राप्तिपूर्वकत्वाच्चेति । एवं चेज्ग्रहणाऽभावेऽपि तत्रैव प्रतिषेधसिद्धेस्तद्व्यर्थं सज्जश-

१ अयं पाठोऽत्र नोचितः, असङ्गतेः । २ 'एतान्गाः पश्य' । 'एतान् गाश्चरतो बलीवर्दान्पश्य' । ३ 'जसिशास्योः' । ४ इदं क्वचिन्न । ५ 'यथोच्यते' । ६ 'सङ्ख्यान' ।

न ज्ञापकं भवति ॥ एवं तर्हि यद्युत्तरार्थमेतत्स्यान्नैवायमिज्ग्रहणं कुर्वीत नाऽपि जस्रग्रहणं [कुर्वीत] । एतावदयं ब्रूयात्—‘दीर्घाच्छसि पूर्वसवर्णो भवती’ति, तन्नियमार्थं भविष्यति—‘दीर्घाच्छस्येव नान्यत्रे’ति। सोऽयमेवं लघीयसा न्यासेन-सिद्धे यदिज्ग्रहणं करोति तज्ज्ञापयत्याचार्यो ‘न जश्शसोः पररूपं भवती’ति ॥ अथ वा पुनरस्तु योगविभागः ॥ ननु चोक्तं ‘योगविभागोऽन्यशास्त्र-निवृत्त्यर्थश्चेदम्यतिप्रसङ्ग’ इति ॥ नैष दोषः । अम्यपि योगविभागः करिष्यते । ‘अमि’ । अमि यदुक्तं तच्च भवतीति । ततः ‘पूर्वः’ । पूर्वश्च भवत्यमीति ॥

यदप्युच्यते ‘नकाराभावश्च तस्मादित्यनन्तरनिर्देशा’दिति । कः पुनरर्हति तस्मादित्यनेनानन्तरं योगं प्रति निर्देष्टुम्, एवं किल प्रतिनिर्दिश्येत ‘तस्मात्पूर्वसवर्णदीर्घा’दिति । तच्च न । एवं प्रतिनिर्दिश्यते ‘तस्मादको दीर्घा’-दिति । अथ वा ‘तस्मात्प्रथमयोर्दीर्घा’दिति । अथ वा पुनरस्त्वय्येकयोगः ॥

ननु चोक्तं ‘योगविभागोऽन्यशास्त्रनिवृत्त्यर्थश्चेदम्यतिप्रसङ्ग’ इति ॥ नैष दोषः । ‘मध्येऽपवादाः पूर्वान्विधीन्वाधन्ते’ इत्येवमयं योगविभागः पररूपं बाधिष्यतेऽमि पूर्वत्वं न बाधिष्यते ॥ यद्येतदस्ति ‘मध्येऽपवादाः’ ‘पुरस्ताद-

प्र.] सर्वत्र लाघवं प्रत्यनादरादिहापि क्रियमाणस्य इज्ग्रहस्योत्तरार्थतया प्रयोजनवत्त्वा-ज्ज्ञापकत्वाऽभाव इत्यर्थः । दीर्घाच्छसीति । ‘दीर्घादिजसो’रित्यस्मादपि लघुतरोऽयं सूत्रन्यास इति भावः । तस्मादिज्ग्रहणं नोत्तरार्थमेव क्रियते किंत्विहार्थमपीति ज्ञापकमेवेत्यर्थः । अमि यदुक्तमिति । ‘प्रथमयो’रिति योगविभागेन दीर्घत्वमित्यर्थः । तस्मादको दीर्घादिति । एकया बुद्ध्या अक्स्थानिकस्त्रिसूत्रीविहितो दीर्घः परामृश्यत इत्यर्थः । ‘अकः सवर्णे दीर्घ’ इत्यनेन विहितस्य दीर्घस्याऽनर्थकः परामर्श इति मत्वाह—अथवेति । ‘प्रथमयो’रित्येवं यो विहितो दीर्घः परामृश्यते इति सूत्रद्वय-विषये नत्वं सिद्ध्यति । मध्येऽपवादा इति । न्यायश्चायं न तु वचनम् । यद्वक्ष्यति—यद्येतदस्तीति । नहि वचनस्याऽसत्तासंभावना । न्यायस्तु क्वचित्कश्चिदाश्रीयत

उ.] सोः पररूपाऽभावं ज्ञापयतीत्यर्थः । उत्तरार्थतयेति । इह ‘किं चित्रपो’ इत्यना-श्रित्येदं । ननु विधेर्नियमो दुष्टोऽत आह—लघुतरोऽयमिति । किं चित्रलाघवं प्रति क्वचिदनादरोऽस्तु, प्रकृष्टे तु लाघवे तदनादरो नोचित इत्ययं नियमो न दुष्ट इति भावः । भाष्ये ‘दीर्घाच्छस्येवे’ति विपरीतनियमस्तु न, व्याख्यानात् । ‘पक्षि-मत्स्यमृगान् हन्ती’ति निर्देशाच्चेति भावः । ‘अमी’ति विभक्ते ‘नादिची’त्यतो ‘ने’ति वर्तते । नन्वनन्तरस्येति न्यायात् पूर्वसवर्ण इति विहितदीर्घस्यैव परामर्शो युक्तोऽत आह—एकया बुध्यते । न हि वचनस्येति । वचनं स्वविषये सर्वत्र प्रवर्तत इति

१ इदं क्वचिन्न । २ जसिशस्योः । ३ ‘योगविभागश्चेदन्य’ । ४ ‘वृत्त्यर्थमिति चेद’ ।

पवादा' इति नाऽर्थ एकेनाऽपि योगविभागेन । 'पुरस्तादपवादा अनन्तरा-
न्विधीन्बाधन्त' इत्येवं पररूपं सवर्णदीर्घत्वं बाधिष्यते, प्रथमयोः पूर्वसवर्ण-
दीर्घत्वं न बाधिष्यते ॥ अथ वा सप्तमे योगविभागः करिष्यते । इदमस्ति
'अतो दीर्घो यजि' 'सुपि चे'ति । ततो वक्ष्यामि—'बहुवचने' । बहुवचने
चाऽतो दीर्घो भवति । ततो 'झल्येत्' । एकारश्च भवति बहुवचने झलीति ॥

इहापि तर्हि प्राप्नोति—वृक्षाणाम् पृक्षाणाम् ॥ तत्र को दोषः? ॥ दीर्घत्वे
कृते ह्रस्वाश्रयो नुण्ण प्राप्नोति ॥ इदमिह संप्रधार्य,—दीर्घत्वं क्रियतां नुडिति,
किमत्र कर्त्तव्यम् ? ॥ परत्वादीर्घत्वम् ॥ नित्यं खल्वपि दीर्घत्वम् । कृतेऽपि
नुडि प्राप्नोत्यकृतेऽपि । नित्यत्वात्परत्वाच्च दीर्घत्वे कृते ह्रस्वाश्रयो नुण्ण प्रा-
प्नोति ॥ एवं तर्ह्यद्ब्रह्णमिहापि प्रकृतमनुवर्त्तते ॥ क प्रकृतम् ? ॥ 'आज्जसे-
रसु' गिति । तेन कृतेऽपि दीर्घत्वे नुड्विष्यति ॥ इहापि तर्हि प्राप्नोति कीला-
लपां शुभंयाम् ॥ आतो लोपोऽत्र बाधको भविष्यति ॥ इहमिह संप्रधार्य
लोपः क्रियतां नुडिति, किमत्र कर्त्तव्यम् ? ॥ परत्वाद्नुट् ॥ एवं तर्हि 'ह्रस्व-
नद्यापो नु' इत्यत्राऽऽतो धातोरित्यातो लोपः संबन्धमनुवर्त्तिष्यते ॥ इहापि

प्र.] इति युज्यते वक्तुम्—'यद्येतदस्ती'ति। यदा बाध्यानि लक्षणानि भेदेनापेक्ष्यन्ते तदा
क्रमव्यतिक्रमे हेत्वभावात् पूर्वविज्ञातबाध्यविषयत्वाभावाद् 'मध्येपवादा' इति 'पुर-
स्तादपवादा' इति चाश्रीयते । यदा तु लक्षणसमुदायो बाध्यत्वेनाऽपेक्ष्यते तदा
तस्यैकत्वान्नास्त्येवैतन्मध्येऽपवादा इति पुरस्तादपवादा इति च । अथ वा
सप्तम इति । 'वृक्ष अस्' इति स्थिते पूर्वस्य दीर्घविधानात्पररूपाऽभावाज्जस्यकः
सवर्णे दीर्घ इति दीर्घः, शसि तु 'प्रथमयोः पूर्वसवर्ण' इति। एवं तर्हीति । अका-
रेण चाऽण्वादाकारो गृह्यते । कीलालपानामिति । 'ह्रस्वो नपुंसक' इति ह्रस्वत्वे

उ.] न क्वचिन्न भवतीत्यर्थः । न्यायस्त्विति । लक्ष्यानुरोधादिति भावः । न्यायसिद्धत्व-
मेव दर्शयति—यदेति । क्वचिदनाश्रयणे बीजं दर्शयति—यदेति । तदपेक्षायां च
लक्ष्यानुरोध एव बीजं । ननु 'निजां त्रयाणा'मित्यत्र त्रयाणाद्ब्रह्मेणाऽत्र शास्त्रे क्रम-
व्यतिक्रमाश्रयणात् क्रमव्यतिक्रमे हेत्वभावादिति चिन्त्यम् । अकः सवर्ण इतीति ।
'दीर्घाज्जसि चे'ति पूर्वसवर्णदीर्घनिषेधादिति भावः । 'झल्ये'दिति च पूर्वविहितदीर्घा-
पवादः । नन्वादित्यनुवृत्तावपि कथमाकारान्तानुडत आह—अकारेणेति । एवं
चाऽऽद्ब्रह्मं न कार्यमिति लघवम् । ननु नपुंसकह्रस्वे कथमातो धातोरिति लोपोऽत
आह—ह्रस्वो नपुंसक इति । धातुभिन्नाकारान्तशब्दस्य आभि प्रयोग एव नाऽ-

१ 'रूपमकः सवर्णदीर्घत्वम्' । २ 'अथवा पुनरस्तु सप्तमे' !

३ 'नुड् दीर्घत्वे भविष्यति' । ४ 'यदेति' ।

तर्हि प्राप्नोति,—कीलारूपानां ब्राह्मणकुलानाम् ॥ 'नपुंसकस्य ने'त्यप्यनु-
वर्त्तिष्यते ॥ [प्रथमयोः पूर्वसवर्णः] ॥

तस्माच्छसो नः पुंसि ॥ ६।१।१०३ ॥

किमिदं नत्वं पुंसां बहुत्वे भवत्याहोस्विपुंशब्दाद्बहुषु ? ॥ कश्चाऽत्र
विशेषः? ॥ *॥ नत्वं पुंसां बहुत्वे चेत्पुंशब्दादिष्यते स्त्रियाम् ॥ *॥ [नत्वं पुंसां
बहुत्वे चेत्पुंशब्दादिष्यते स्त्रियां,] तच्च सिद्ध्यति । भ्रुकुंसान्पश्येति ॥ *॥ नपुंसके
तथैवेष्टम् ॥ *॥ [नपुंसके तथैवेष्टं], तच्च न सिद्ध्यति । षण्ढान्पश्य षण्ढकान्पश्येति ॥
॥ *॥ स्त्रीशब्दाच्च प्रसज्यते ॥ *॥ स्त्रीशब्दाच्च प्राप्नोति । चञ्चाः पश्य, वधिकाः पश्य,
खरकुटीः पश्य ॥ अस्तु तर्हि पुंशब्दाद्बहुषु ॥ *॥ पुंशब्दादिति चेदिष्टं स्थूरापत्यं न
सिद्ध्यति ॥ *॥ [पुंशब्दादिति चेदिष्टं स्थूराऽपत्यं न सिद्ध्यति] । स्थूराण्पश्येति ।
॥ *॥ कुण्डिन्या अररकाया अपत्यं च न सिद्ध्यति ॥ *॥ [कुण्डिन्या अररकाया अपत्यं
च न सिद्ध्यति] कुण्डिनान्पश्य । अररकान्पश्य ॥ *॥ पुंसप्राधान्यात्प्रसि-

प्र.] बहुवचन इति दीर्घत्वे कृते 'आतो धातो' रित्यधिकारादाकारलोपप्रसङ्गः । नपुंसकस्य
नेति । 'ह्रस्वनद्यापो नु' ङित्यत्र सूत्रे 'स्वमोर्नपुंसका' दित्यतो नपुंसकग्रहणं 'नेत-
राच्छन्दसी' त्यतो 'ने'ति चानुवर्तते, आतो धातोर्लोप इति च । ततो नपुंसकस्था-
तो धातोर्लोपाऽऽभावे नुडेव भविष्यतीत्यर्थः ॥ [प्रथमयोः पूर्वसवर्णः] ॥

तस्मात् । किमिदमिति । 'पुंसी'ति किं शसो विशेषणं—'पुं बहुत्वे यः शसु-
त्पन्न' इति, अथ प्रकृतेः—'पुंशब्दाद्यः श'सिति प्रश्नः । भ्रुकुंसान् पश्येति । स्तन-
केशसंबन्धात् स्त्रीप्रतिभासं भ्रुकुंसार्थस्य मन्यते । षण्ढानिति । षण्ढशब्देन प्रसवाऽ
समर्थस्य नपुंसकस्याभिधानम् । चञ्चा इति । चञ्चवे चञ्चा । 'इवे'प्रतिकृतौ
'संज्ञाया'मिति कन् । 'लुम्मनुष्य' इति लुप् । चञ्चाशब्देन पुंसोऽभिधानाच्चत्व-

उ.] नभिधानादिति - न तत्र दोषः । 'आत' इति योगविभागात्तत्राप्यालोपो वा ।

तस्माच्छसो । भाष्येऽन्यपक्षद्वये उपपत्तिमाह—पुंसीतीति । प्रत्ययार्थबहुत्व-
बोधकस्याध्याहतपदस्य विशेषणमध्याहतप्रकृतिवाचकस्य वेत्यत्र विनिगमकाभावा-
दिति भावः । ननु पुंशब्दाद्यः शस्स बहुत्व एवेति पक्षयोरविशेषोऽत आह—भाष्ये—
पुंशब्दाद्बहुष्विति । यत्किञ्चिद्बहुत्वे इत्यर्थः । वस्तुतः स्त्रीत्वाभावेऽपि आरोपित-
लौकिकस्त्रीत्वाश्रयेणात्र दोषोद्भावनमित्याह—स्तनेत्यादि । स्त्रीवेषधारी नर्तकः पुरुषो
भ्रुकुंसः । अत्र न पुंगतं बहुत्वं, पुंशब्दात्किञ्चिद्गते बहुत्वे तु शसस्ति । चञ्चाशब्दस्य
नित्यस्त्रीत्वात्तदुत्तरशसः पुं बहुत्वे वृत्तिं दर्शयति—चञ्चेति । स्थूरादीनां स्त्रीशब्दत्वं
दर्शयति—स्थूराया इति । यद्यपि द्वितीयपक्षे षण्ढानिति न सिद्ध्यति तथापि 'भ्रुकुंसान्'

१ श्लोकवार्तिकम् । २ इदं लुप्तम् । ३ 'तच्च' । ४ 'षण्ढकान्' 'षण्ढकान्' । ४ 'पत्ये' ।

ध्यति॥*॥पुंस्प्रधाना एते शब्दा ततो नत्वं भविष्यति॥*॥ पुंस्प्रधान्ये त एव
स्युर्ये दोषाः पूर्वचोदिताः॥*॥भ्रुकुंसान्पश्य, षण्डान्पश्य, षण्डैकान्पश्य, चञ्चाः
पश्य, वध्निकाः पश्य, खरकुटीः पश्येति । तस्माद्यस्मिन्पक्षेऽल्पीयांसो दोषास्त-
मास्थाय प्रतिविधेयं दोषेषु॥*॥तस्मादर्थं भवेन्नत्वं वध्निकादिषु युक्तवत् ॥*॥ ।

॥*॥ नत्वं पुंसां बहुत्वे चेत्पुंशब्दादिष्यते स्त्रियाम् ॥

नपुंसके तथैवेष्टं स्त्रीशब्दाच्च प्रसज्यते ॥ १ ॥

प्र.] प्रसङ्गः। स्थूरानिति। स्थूराया अपत्यानि। 'गर्गादिभ्यो यञ्'। 'यञोश्च' इति लुक् ।
'लुक्छितलुदी' इति टापो लुक् । ततः स्थूरशब्दस्य स्त्रीलिङ्गत्वात्तत्वाऽप्रसङ्गः ।
कुण्डिनानिति । कुण्डिन्या अपत्यानि । 'गर्गादिभ्यो यञ्' । 'आगस्त्य-
कौण्डिन्योरगस्ति' कुण्डिन' जिति यञो लुक् । कुण्डिनीशब्दस्य कुण्डिनजादेशः ।
स च स्त्रीलिङ्गादेशत्वात् स्त्रीशब्दः । अररकायाः पूर्ववद्यजादि । तस्माद्य-
स्मिन्निति । अर्थपक्षं परत आश्रयिष्यति । द्वयोरपि तु पक्षयोर्दोषाऽभावः,
तथा हि पुंवाची शब्दः 'पुंशब्द' उच्यते । ततो भ्रुकुंसादयः शब्दाः
पुमांसमाचक्षाणाः पुंशब्दा उच्यन्त इति नानयोः पक्षयोः फलभेदः । षण्ड-
पण्डकशब्दाभ्यामपि पुंस्त्वानुगत एव नपुंसकरूपोऽर्थ उच्यते । यथा 'नपुंसकोऽ-
भव' इति नपुंसकशब्देन। स्त्रीसूत्रे हि 'न वैयाकरणैः शक्यं लौकिकलिङ्गमैश्रितु' मि-
त्यादिना विशिष्टमेव लिङ्गलक्षणं भाष्यकारेणाश्रितम् । स्थूरादयोऽपि प्रत्ययलुकि
कृते पुंसि वर्तमानाः पुंशब्दा एव भवन्ति । वध्निकादिषु युक्तवदिति । 'लुपि-

उ.] 'चञ्चा' इति सिद्धतीत्याशयः । भाष्ये-पुंस्प्रधान्ये इति । यदि स्थूरादी-
नां पुंस्प्रधान्यात्पुंशब्दत्वं तदा भ्रुकुंसादीनां तत्त्वाऽभावाच्चञ्चादीनाञ्च तत्त्वादुक्तदोषा
अत्रापीत्यर्थः । 'तस्मा'दित्यादिभाष्येण यः पक्षः परिगृहीतस्तं दर्शयति—
अर्थपक्षमिति । शास्त्रीयार्थपक्षमित्यर्थः । द्वयोरपि त्विति । शास्त्रीयलिङ्ग-
ग्रहणे पुंसां बहुत्वे पुंशब्दाद्बहुत्विति द्वयोः पक्षयोरित्यर्थः । लौकिकलिङ्गग्रहणे पक्ष-
द्वयस्याप्यधिकदोषग्रस्तत्वाच्छास्त्रीयलिङ्गग्रहणमास्थाय लिङ्गस्य प्रतिपदिकार्थत्वा-
त्पुंसि वर्तमानात्प्रातिपदिकादित्येवं व्याख्येयम् । तत्र हि चञ्चा इत्याद्यसिद्धिरेक-
एव दोष इति 'तस्माद्यस्मिन्पक्षे' इत्यादिभाष्यार्थः । प्रतिविधानं तु 'वध्निकादि'-
त्विति वक्ष्यति । पुंशब्दा उच्यन्त इति । एवञ्च पुंस्त्वविशिष्टवाचकतया तेषां
पुंशब्दाद्बहुत्वे इत्यर्थं पुंस्त्वविशिष्टानां बहुत्वे इत्यर्थं वा न दोष इत्यर्थः । शास्त्रीयार्थ-
ग्रहणमेव दर्शयति-स्त्रीसूत्रे हीति । अतएव नपुंसकस्य पुंस्त्वानुगतता । नन्वेनेन
न्यायेन वध्निकादयोऽपि पुंशब्दा अत आह-लुपीति । खलिङ्गप्रयुक्तकार्याऽभावो-

१ अस्य व्याख्या ईदृशेव । २ इदं कचिच्च । ३ इदं लुप्तम् । ४ 'मास्थातुं' ।

पुंशब्दादिति चेदिष्टं स्थापत्यं न सिध्यति ॥

कुण्डिन्या अररकायाः पुंस्त्राधान्यात्प्रसिध्यति ॥ २ ॥

पुंस्त्राधान्ये त एव स्युर्ये दोषाः पूर्वोदिताः ॥

तस्मादर्थं भवेन्नत्वं वधिकादिषु युक्तवत् ॥ ३ ॥*

अमि पूर्वः ॥ ६।१।१०७ ॥

‘वाच्छन्दसी’त्येव । यमीं च यम्यं च, शमीं च शम्यं च, गौरीं च गौर्यं च, किशोरीं च किशोर्यं च । [अमिपूर्वः] ॥

संप्रसारणाच्च ॥ ६।१।१०८ ॥

‘वाच्छन्दसी’त्येव । मित्रावरुणौ यज्यमानः । मित्रावरुणौ इज्यमानः । ॥*॥ संप्रसारणात्परपूर्वत्वे समानाङ्गग्रहणमसमानाङ्गप्रतिषेधार्थम् ॥*॥ संप्रसारणात्परपूर्वत्वे समानाङ्गग्रहणं कर्त्तव्यम् ॥ किं प्रयोजनम् ? ॥ ‘असमानाङ्ग-प्रतिषेधार्थम्’ । असमानाङ्गस्य मा भूदिति । शकह्वर्थम् । परिव्यर्थम् । ॥*॥ सिद्धमसंप्रसारणात् ॥*॥ सिद्धमेतत् ॥ कथम् ? ॥ ‘असंप्रसारणात्’ ॥ [कथम-

प्र.] युक्तव्यक्तित्वचने इति पुंसः स्त्रीत्वातिदेशान्नत्वाऽभाव इत्यर्थः [तस्माच्छसो नः] ॥

अमि । वाच्छन्दसीत्येवेति । एतच्च वाक्यभेदेन संबध्यते । अन्यथा भाषायां न स्यात् । शम्यं चेति । विकल्पविधानसामर्थ्यात्पूर्वत्वाऽभावे पूर्वसर्वण-दीर्घोपि न भवति तयोरत्र विशेषाऽभावादिति यणादेश एव भवति [अमि पूर्वः] ॥

संप्र । समानाङ्गग्रहणमिति । यदि संप्रसारणं तस्माच्च परोऽजेकस्मिन्नङ्गे भवतस्तदा पूर्वैकादेशो भवति नान्यथा । शकह्वर्थमिति । अन्यस्मिन्नङ्गे संप्रसारणमन्यस्मिन्नङ्गिति पूर्वैकादेशाऽभावः । अत्राऽन्तवद्भावेनोकारस्य संप्रसारणत्वम् । सिद्धमिति । वाक्यस्य संप्रसारणसंज्ञायां वर्णस्य नास्ति संप्रसारणसंज्ञा । स तु संप्रसारणनिर्वर्तितत्वात्संप्रसारणव्यपदेशमौपचारिकं लभते । ‘शकह्वर्थ’मि-

ड.] अपि तेनातिदिश्यत इति भावः ॥ [तस्माच्छसो नः] ॥

अमि पू । ननु यणादेशबाधकपूर्वसर्वणदीर्घबाधकपूर्वरूपत्वे विकल्पितेऽपि तदभावे दीर्घ एव स्यादत आह-विकल्पेति । ‘अग्नि’मित्यादौ विशेषसत्त्वेऽप्ये तद्विषयकलक्षणवैयर्थ्यापत्तिरिति भावः । [अमि पूर्वः] ॥

संप्रसा । समानशब्द एकपर्यायस्तदाह-एकस्मिन्नङ्गे इति । यद्यपि ‘शक-ह्वर्थ’मित्यस्य सुनिरूपितमेकमङ्गत्वं तथापि भिन्नाङ्गस्थत्वाऽभावोऽत्र विवक्षित इति बोध्यम् । ननु संप्रसारणस्थानिकोऽयं न संप्रसारणमत आह-अत्रान्तवदिति ।

१ ‘एकार्थं लिङ्गभेदान्तु गुणो वा लुपि युक्तवत्’ । इत्यधिकमितोऽप्रे कचित् ।
२ इदं वार्तिकमिति परे । ३ ‘रणपर’ । ४ अयमंशः क्वचिन्न ।

संप्रसारणम् ?] ॥ वाक्यस्य संप्रसारणसंज्ञा न वर्णस्य ॥ अथ वर्णस्य संप्रसारणसंज्ञायां दोष एव ॥ वर्णस्य च संप्रसारणसंज्ञायां न दोषः ॥ कथम् ? ॥ अन्योऽयं संप्रसारणाऽसंप्रसारणयोः स्थाने एक आदिश्यते ॥*॥ कार्यकृतत्वाद्वा ॥*॥ अथ वा सकृत्कृतं पूर्वत्वमिति कृत्वा पुनर्न भविष्यति । तद्यथा 'वसन्ते ब्राह्मणोऽग्निनादधीते'ति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति ॥ विषम उपन्यासः । युक्तं यत्तस्यैव पुनः प्रवृत्तिर्न भवति । यत्तु तदाश्रयं प्राप्नोति न तच्छक्यं बाधितुम् । तद्यथा 'वसन्ते ब्राह्मणोऽग्निष्टोमादिभिः क्रतुभिर्यजेते'त्यङ्गन्याधाननिमित्तं 'वसन्ते वसन्ते इज्यते । तस्मात्पूर्वोक्त एव परिहारः 'सिद्धमसंप्रसारणा'दिति ॥ यदि तर्हि नेदं संप्रसारणं 'हूत' इति दीर्घत्वं न प्राप्नोति ॥*॥ दीर्घत्वं चैवचनप्राप्तायात् ॥*॥ अनवकाशं दीर्घत्वं तद्वचनप्राप्तायाद्भविष्यति ॥*॥

प्र.] त्यादौ त्वेकादेशशास्त्रेण निर्वर्तित उकार इति नास्ति संप्रसारणव्यपदेशः। वर्णस्य चेति । गणः स्थाने यो वर्णः स संप्रसारणसंज्ञः, एकादेशस्तु न यन्स्थानिकः । अन्तवद्भावोपि नास्ति, वर्णविधायन्तादिवद्भावप्रतिषेधात्। अन्तरङ्गत्वाच्च 'हल' इति संप्रसारणदीर्घे कृते उकारस्य संप्रसारणसंज्ञाया अभावात्पूर्वैकादेशाऽभावः। संप्रसारणदीर्घे तु वचनसामर्थ्यादेकादेशस्याऽन्तवद्भावात्संप्रसारणव्यपदेश आश्रीयते । कार्यकृतत्वाद्धेति । शास्त्रस्याऽस्मिन्विषये प्रवृत्तत्वात्पुनः प्रवृत्त्यभावः । युक्तं यत्तस्यैवेति । पराङ्गमङ्गन्याधानं यज्ञमुखप्रतिपत्त्यर्थमिति पुनः क्रियमाणं फलभेदाऽभावात्तदेवेत्युच्यते । तत्प्रयोजनाऽभावाच्चानुष्ठीयते । यत्तु तदाश्रयमिति । यस्मात् फलावाप्तिस्तत् फलभेदाद्विद्यमानमसकृदनुष्ठीयते इति भावः । अङ्गन्याधाननिमित्तमि-

उ.] 'हल' इत्यादिज्ञापकात्ताद्रूप्यस्याऽप्यतिदेश इत्यभिमानः। निर्वर्तित उकार इति । संप्रसारणनिर्वर्तितत्वं त्वशास्त्रीयत्वान्नातिदिश्यत इति भावः । दीर्घे कृते इति । तद्वचनसामर्थ्यात्साक्षात्संप्रसारणस्थानिकस्य वर्णरूपमपि संप्रसारणत्वमिति दिश्यते न तु तत्स्थानिकस्यापीति भावस्तदाह—संप्रसारणदीर्घे त्विति । 'एक' इति भाष्यस्य तस्यैवाऽतत्त्वे तत्स्थानिकस्य सुतरामतत्त्वमिति भावः । शास्त्रस्येति । 'लक्ष्ये लक्षणस्ये'ति न्यायादिति भावः । लक्ष्यसंस्कार एव हि शास्त्रीयकार्यविधेः फलमिति तात्पर्यम् । ननु पुनः क्रियमाणं कर्मान्तरमेवेति 'तस्यैवे'त्युक्तमत आह—पराङ्गमिति । परस्याऽग्निहोत्रादेरङ्गमित्यर्थः । तदेवाह—यज्ञमुखेति । यज्ञोपायेत्यर्थः । प्रतिपत्तिरत्र प्राप्तिः । आधानादिसंस्कृताग्निष्वेव ज्योतिष्टोमाग्निहोत्रादिविधानादिति भावः । यस्मात्फलवाप्तिरिति । 'अङ्गभूयस्त्वात्फलभूयस्त्व'मिति न्यायेनेत्यर्थः । इदमुपलक्षणं नैमित्तिकानां, तेषामपि प्रतिनिमित्तमावृत्तेः । अङ्गन्याधान-

अन्तवत्त्वाद्वा ॥*॥ अथ वा 'पूर्वस्य कार्यं प्रत्यन्तवद्भवती'ति दीर्घत्वं भविष्यति ॥*॥ आटो वृद्धेरियङ् ॥*॥ आटो वृद्धिर्भवतीत्येतस्मादियङ्भवति विप्रतिषेधेन । आटो वृद्धिर्भवतीत्यस्यावकाशः—ऐक्षिष्ट ऐहिष्ट । इयङोऽवकाशः—अधीयाते अधीयते । इहोभयं प्राप्नोति—अध्यैयाताम् । अध्यैयत । इयङादेशो भवति विप्रतिषेधेन ॥ नैष युक्तो विप्रतिषेधः । अन्तरङ्गाऽऽटो वृद्धिः ॥ काऽन्तरङ्गता ? ॥ वर्णावाश्रित्याटो वृद्धिरङ्गस्येयङादेशः ॥ एवं तर्हीदमिह संप्रसार्यमाङ्गियतामियङादेश इति किमत्र कर्तव्यम् ? ॥ परत्वादियङ् ॥ नित्य आङागमः । कृतेऽपीयङि प्राप्नोत्यकृतेऽपि ॥ इयङपि नित्यः । कृतेऽप्याटि प्राप्नोत्यकृतेपि ॥ अनित्य इयङ् । नहि कृते आटि प्राप्नोति ॥ किं कारणम् ? ॥ अन्तरङ्गाऽऽटो वृद्धिः । यस्य च लक्षणान्तरेण निमित्तं

प्र.]ति । अग्न्याधानं निमित्तं हेतुरस्येति बहुव्रीहिः । क्रियाविशेषणं चैतत् । एवमिहापि शास्त्रपूर्वके ज्ञाने प्रयोगे वा फलमिति फलान्तरार्थी शब्दान्तरे लक्षणमावर्तयेदित्यपरिहारः—'कार्यकृत्वा'दिति । अध्यैयातामिति । कृतेषु लक्ष्णेष्व्वाट् क्रियते इति प्रक्रियामाश्रित्य विचार्यते । अन्तरङ्गेति । 'वार्णादाङ्ग'मित्यनाश्रित्येदमुच्यते । यस्य च लक्षणान्तरेणेति । एतत् क्व चिदाश्रीयते क्व चिन्न । यथोक्तं—'तद्वाङ्मण-

उ.]निमित्तमिति पृष्ठीतत्पुरुष इति भ्रमवारणयाह—बहुव्रीहिरिति । प्रकृते योजयति—एवमिहापीति । 'एकः शब्दः सम्यग्जातः शास्त्रान्वितः सुप्रयुक्तः स्वर्गे लोके कामयुग्मवती'ति श्रुतेः शास्त्रस्यापि प्रयोगपर्यन्तं व्यापार इत्युक्तमिति भावः ।

प्रयोगे वेति । शब्दश्चाथै । शब्दान्तरे इति । 'हृत्'इत्यादाविव 'शक'हर्थ'मित्यादावपि लक्षणमावर्तयेत्तद्विषयलक्षणोपपन्नमपि कुर्यात् । एवञ्च यथाऽऽधानमूलकं क्रतुः करणं भवति लक्षणान्तरविहितत्वात्, तथाऽस्यापि 'शक'हर्थ'मित्यादौ 'शकहृ'-रित्येतद्विषयकैतल्लक्षणविहितसंप्रसारणैकादेशमूलकात्तद्विषयकलक्षणान्तरात्स्यादेव संप्रसारणैकादेश इति तात्पर्यम् । भाष्ये—अन्तवत्त्वाद्देति । वर्णाश्रयेऽपि तत्प्रवृत्तिस्तु 'हल'-इति ज्ञापकादेवेति बोध्यम् । वचनप्रामाण्यादिति पूर्वभाष्यस्य तत्रत्यसंप्रसारणपदं संप्रसारणस्थानिकपरमित्यर्थ इति पक्षोभेदः । ननु परत्वाद्वादेशेषु अकृतेष्वाडिति कथमियङ् वृद्धोर्युगपत्प्राप्तिरत आह—कृतेष्विति । लमात्रापेक्षत्वेनाऽन्तरङ्गत्वादिति भावः । 'लवस्थायाम'डिति पक्षे तु अन्तरङ्गत्वाद्वैतद्रूपासिद्धिः । कथंचिद्वा-र्णादाङ्गमित्याश्रयेण्येनेकाच्चाद्यणापत्तिः । तस्मादध्यैयातामित्यादि छान्दसम् । तत्र हि 'बहुलं छन्दस्यमाङ्ग्योगेपी'ति बहुलग्रहणादादेशोत्तरं परत्वादियङि तत आटि वृद्धिरिति बोध्यम् । यथोक्तमिति । 'स्वमोनेषु'सका'दित्यत्र भाष्ये इदमुक्तम् । त्यादादिभ्यः परयोः स्वमोः परमपित्यदाद्यत्वं बाधित्वा लुप्तवक्तव्य इति तदर्थः ।

विहन्यते न तदनित्यम् । न चात्राऽऽदेवेयङो निमित्तं विहन्ति । अवश्यं लक्ष-
णान्तरमाद्यो वृद्धिः प्रतीक्ष्या । उभयोर्निश्चयोः परत्वादियङादेशः ॥*॥ आहु-
णात्सवर्णदीर्घत्वमाहभ्यासयोः ॥*॥ आहुणात्सवर्णदीर्घत्वं भवति विप्रतिषेधेन ॥
क ? ॥ 'आहभ्यासयोः' । आहुणस्यावकाशः—[खद्वा इन्द्रः] खद्वेन्द्रः ।
[खद्वा उदकम्] खद्वोदकम् । सवर्णदीर्घस्यावकाशः—दण्डाग्रम् । क्षुपाग्रम् ।
इहोभयं प्राप्नोति—अद्य आ ऊढा—अद्योढा । कदा आ ऊढा—कदोढा । उप
इ—इजतुः उपेजतुः । उप उ-उपतुः उपोपतुः । सवर्णदीर्घत्वं भवति विप्र-
तिषेधेन ॥ अभ्यासार्थेन तावन्नार्थः । अस्त्वन्नाहुणः । [आहुणे कृते] अद्यौ
च हलादिः शेषः । पुनराहुणो भविष्यति । भवेत्सिद्धम्—उपेजतुः उपेजुरिति ।
इदं तु न सिद्ध्यति—उपोपतुः उपोपुरिति । अत्र ह्याहुणे कृते 'ओदन्तो निपात'
इति प्रगृह्यसंज्ञा, 'प्रगृह्यः प्रकृत्ये'ति प्रगृह्याश्रयः प्रकृतिभावः प्राप्नोति ॥

प्र.] कुलमित्यादौ त्यदादिभ्यो लुभक्तव्य'इति । यस्य च लक्षणान्तरेणेति लाघ्रीयमाणे
नित्यत्वाल्लुक्सिद्धस्तस्य ह्यतोऽमिति लक्षणेन निमित्तं विहन्यते न पुनस्त्यदाद्यत्वेनैवेति
न स्यादनित्यत्वं लुकः । तत्र यदा लक्षणयोरेव विचारः 'किं लक्षणं नित्यं किमनि-
त्य'मिति तदा च 'यस्य च लक्षणान्तरेणे'ति न्यायः । यदा तु कार्ययोर्विचारः—
'कस्मिन् कार्ये प्रवृत्ते किं प्रवर्तते किं न प्रवर्तते'इति तदा नास्त्येत'द्यस्य च लक्षणा-
न्तरेणे'ति । उप इ इजतुरिति । पूर्वं सवर्णदीर्घत्वं भवति पश्चादाहुणः । अन्तर-
ङ्गत्वादप्येतत्सिद्ध्यति । प्रकारान्तरेण तत्सिद्धिं प्रदर्शयितुमाह—अभ्यासेति । हला-
दिः शेष इति । अभ्यासानभ्यासयोरेकादेश एकारोऽभ्यासस्यादिवद्भावादभ्यास-
ग्रहणेन गृह्यते, तत्स्थानिकोऽप्ययादेशः स्थानिवद्भावादभ्यास इति भावः । एकारस्य
त्वभ्यासहस्रो न भवति । ह्रस्वे कर्तव्ये नाऽभ्यासादिष्वित्यन्तादिवद्भावनियेषात् ।

उ.] तत्र नित्यत्वं लुक आशङ्क्या 'ऽत्वे कृते अमा बाधादनित्यो लु'गिति भाष्ये
उक्तम् । तत्र यदेति । अन्येन बाधेऽपि लक्षणस्य कृतेऽकृते च तस्मिन्प्रसङ्गसत्त्वा-
दस्त्येव नित्यत्वमिति भावः । बाधकाऽबाधितप्रसङ्ग एव ग्राह्य इत्यत्र न मान-
मिति तात्पर्यम् । यदा त्विति । बाधकाऽबाधितप्रसङ्ग एव यदा गृह्यत इति तात्प-
र्यम् । 'किं प्रवर्तते' इति शब्देन सूचितमेतत् । पश्चादाहुण इति । पूर्वं ह्याहुणेऽ-
निष्टं स्यादतो विप्रतिषेधाश्रय इति भावः । अन्तरङ्गत्वादपीति । एकपदाश्रयत्वादीर्घो-
ऽन्तरङ्ग इत्यर्थः । अभ्यासाऽनभ्यासैकादेशतत्स्थानिकायादेशयोर्भ्यासत्वाऽभावोऽत-
आह—अभ्यासेत्यादि । 'लक्ष्ये लक्षणस्ये'ति तु न, लक्ष्यभेदादिति भावः । अन्त-
रङ्गत्वावनियेषादिति । तत्प्रत्याख्याने तु बहिरङ्स्य गुणस्याऽसिद्धत्वाल्लक्ष्यभेदा-

पदान्तप्रकरणे प्रकृतिभावो न चैष पदान्तः ॥ पदान्तभक्तः पदान्तग्रहणेन
प्राहिष्यते ॥ एवं तद्धेतुदेवाऽत्र नास्ति 'ओदन्तो निपात' इति ॥ किं कार-
णम् ? ॥ 'लक्षणप्रतिपदोक्तयोः प्रतिपदोक्तस्यैवे'ति ॥ इहापि तर्हि-अद्योढा
कदोढेति भवेद्रूपं सिद्धं स्यात् ॥*॥ स्वरदोषस्तु ॥*॥ स्वरे तु दोषो भवति ।
अद्यो'ढा, [अद्योढा] एवं प्रसज्येत । अद्योढा इति चेप्यते ॥ आङि पर-
रूपवचनं चेदानीमनर्थकं स्यात् ॥ नानर्थकम् । ज्ञापकार्थम् ॥ किं ज्ञाप्यम् ?
॥*॥ आङि पररूपवचनं तु ज्ञापकमन्तरङ्गबलीयस्त्वस्य ॥*॥ [आङि पररूप-
वचनन्तु ज्ञापकमन्तरङ्गबलीयस्त्वस्य] ॥ एतज्ज्ञापयत्याचार्योऽन्तरङ्गं
बलीयो भवतीति ॥ किं पुनरिहान्तरङ्गं किं बहिरङ्गं यावता द्वे पदे आश्रित्य
सवर्णदीर्घत्वमपि भवत्यः।दुणोऽपि? ॥ धातूपसर्गयोरेकार्थं तदन्तरङ्गम् ॥ कुत
एतत् ? ॥ पूर्वमुपसर्गस्य हि धातुना योगो भवति नाद्यशब्देन ॥ किमर्थं

प्र.]पदान्तभक्त इति । अन्तवद्भावात्पदान्तकार्यं लभत इत्यर्थः । इहापीति-विप्र-
तिषेधोपालम्भः । स्वरदोषस्त्विति । अद्यशब्दः प्रत्ययस्वरेणाऽन्तोदात्तः । आह
'गतिरनन्तर' इति पूर्वपदप्रकृतिस्वरेणोदात्तः । शिष्टमनुदात्तम् । तत्र यदि पूर्व
सवर्णदीर्घः स्यात्तदा द्वयोरुदात्तयोरैकादेश उदात्तस्तदादुण 'एकादेश उदात्तेनो-
दात्तः' 'स्वरितो वानुदात्ते पदादा'विति पक्ष उदात्तः स्यात्पक्षे स्वरितः । यदा तु पूर्व-
मादुणः पश्चादोमाङोश्चेति पररूपं तदा पूर्वत्राऽसिद्धमिति पररूपे कर्तव्ये एकादेश-
स्वरयोरुदात्तस्वरितयोरसिद्धत्वाच्छास्त्रदृष्ट्याऽस्वरस्यैकादेशस्य पूर्वणोदात्तेन सहैका-
देश आन्तरतम्यादुदात्त एव भवति । आङि पररूपवचनं चेति । न केवलं
स्वरदोषो यावदाचार्यवचनमपि त्वया न प्रमाणीकृतमित्यर्थः । विप्रति-
षेधवाद्यानर्थक्यं परिहर्तुमाह-नानर्थकमिति । यदा पूर्वमादुणः प्रवर्तते तदा
'वृद्धिरेची'ति वृद्धिबाधनार्थमोमाङोश्चेति वक्तव्यमित्यज्ञापकम् । विप्रतिषेधे त्वाश्रीय-
माणे सवर्णदीर्घेण सिद्धे रूपे पररूपवचनं ज्ञापकं भवति । नाद्यशब्देनेति ।

उ.]ऽभावेन न तत्प्रवृत्तिरिति बोध्यम् । ओकारस्य कथं पदान्तत्वमत आह-अन्तव-
द्भावादिति । भाष्ये-पदान्तभक्त इत्यस्य, -पदान्तस्थानिक इत्यर्थः । विप्रतिषे-
धोपालम्भ इति । विप्रतिषेधाङ्गीकारे रूपसिद्धावपि स्वरदोष इत्यर्थः । ननु पूर्व-
मादुणेत्यस्य पक्षे स्वरितत्वेन पररूपस्य स्वरितत्वं, पक्षे त्वादात्तत्वमेवेति न विशेषोऽत
आह-एकादेशस्वरयोरिति । उदात्त एवेति । तत्त्वमेवेत्यत इति विप्रतिषेधो दुष्ट
इति भावः । पररूपवचनं चेति । 'च'शब्दार्थं दर्शयति-न केवलमिति । न
प्रमाणीकृतमिति । विप्रतिषेधेन पूर्वं सवर्णदीर्घं पश्चादादुणेन सिद्धेः पररूपविधानं

१ 'स्वरे दोष' । २ लुप्तं स्यात् । ३ 'पररूप' । ४ 'ज्ञापनार्थ' ।

तर्ह्यद्यशब्दः प्रयुज्यते ? ॥ अद्यशब्दस्यापि समुदायेन योगो भवति ॥ किमे-
तस्य ज्ञापने प्रयोजनम् ? ॥*॥ प्रयोजनं पूर्वसवर्णपूर्वत्वतहिलोपटेनडेर्यडिस्मि-
न्डिणलौत्वमन्तरङ्गं बहिरङ्गलक्षणाद्वर्णविकारात् ॥*॥ [प्रयोजनं पूर्वसवर्णपूर्वत्व-
तहिलोप-टेन-डेर्य-डिस्मिन्डिणलौत्वमन्तरङ्गं बहिरङ्गलक्षणाद्वर्णविकारात्] ।
पूर्वसवर्णः प्रयोजनम्-अग्नौ अत्र । वायू अत्र । पूर्वसवर्णश्च प्राप्नोति बहिरङ्ग-
लक्षणश्च वर्णविकार आनादेशः । पूर्वसवर्णदीर्घत्वं भवत्यन्तरङ्गतः । पूर्व-
सवर्णं ॥ पूर्वत्वं-शकहृथं परिव्यर्थं । पूर्वत्वं च प्राप्नोति बहिरङ्गलक्षणश्च
वर्णविकारः सवर्णदीर्घत्वम् । पूर्वत्वं भवत्यन्तरङ्गतः । पूर्वत्वं ॥ त-हि-लोप-
अकार्यत्र । अहार्यत्र । पचेदम् । तहिलोपौ च प्राप्नोतौ बहिरङ्गलक्षणश्च
वर्णविकारः सवर्णदीर्घत्वम् । त-हि-लोपौ भवन्तोऽन्तरङ्गतः । त-हि-लोपं ॥
टेन-वृक्षेणाऽत्र पुक्षेणाऽत्र । इनादेशश्च प्राप्नोति बहिरङ्गलक्षणश्च वर्ण-
विकारः सवर्णदीर्घत्वम् । इनादेशो भवत्यन्तरङ्गतः । टेन ॥ डेर्य-वृक्षायाऽत्र
पुक्षायाऽत्र । डेर्यादेशश्च प्राप्नोति बहिरङ्गलक्षणश्च वर्णविकार एङः
पदान्तादतीति पररूपत्वं, डेर्यादेशो भवत्यन्तरङ्गतः । डेर्यं ॥ डिस्मिन्-
यस्मिन्निदं, तस्मिन्निदम् । स्मिन्भावश्च प्राप्नोति बहिरङ्गलक्षणश्च वर्ण-
विकारः सवर्णदीर्घत्वम् । स्मिन्भावो भवत्यन्तरङ्गतः । डिस्मिन् ॥ डिणलौत्वम् ।

प्र.] अथेत्यस्याधारार्थस्याऽऽङ्ग संबन्धो नास्ति, क्रियासापेक्षत्वादाधारस्य । अडादि-
व्यवस्थार्थं तु धातूपसर्गौ पृथगुपदिष्टौ । परमार्थतस्तु धातूपसर्गसमुदायः सङ्ग्राम-
यतिवत् क्रियाविशेषवाचीति भावः । अग्नौ अत्रेति । अग्नि औ अत्रेति स्थिते
विचारः । एवं-शकहृ आ अर्थम्, अकारि त अत्र, पच हि इदम् । वृक्ष आ

उ.] व्यर्थमिति भावः । ज्ञापकं भवतीति । एवञ्चान्तरङ्गबलीयस्त्वज्ञापकबोधना-
याऽयं विप्रतिषेधो मयोक्तो न तु स्थितोऽयमिति न स्वरे दोष इत्यर्थः । भाष्ये-पूर्व-
मुपसर्गस्य हीति । धातोस्तदर्धान्तर्भावेण बोधजनकत्वस्य तत्संबन्धं विनाऽभावा-
दित्यर्थः । नाद्यशब्देनेति । पृथगुपसर्गस्याऽर्थाभावादिति भावः । किमर्थं तर्हीति ।
आङ् इव विशिष्टस्याप्यधातुत्वादिति भावः । समुदायेनेति । उपसर्गद्योत्यार्थसहित-
धात्वर्थेनेत्यर्थः । एवञ्चान्तरङ्गार्थकशब्दनिमित्तत्वेनोपसर्गधातुकार्यमन्तरङ्गमिति
भावः । निरूपयिष्यते चेदं 'सुङ्गात्पूर्व' इत्यत्र । एवञ्च भिन्नपदवाच्यकारकसंबन्ध-
उपसर्गसंज्ञकशब्दयोगादनन्तरमेवेति सूचितमिति दिक् । ननूपसर्गस्य क्रिया-
विशेषप्रतीतिहेतुत्वात्तेनापि संबन्धो युक्त एवेत्यत आह-अडादीति । 'अग्नौ अत्रे'-
त्यादौ सर्वत्र पदान्तरापेक्षत्वाद्वर्णविकाराणां बहिरङ्गत्वं बोध्यम् । आहुरिति ।

१ इदं लुप्तं स्यात् । २ 'सविभक्तिकः कचित्पाठः । ३ 'स्वरदोषः' ।

अप्ताविदम् । ययावत्र । ङिणलौत्वं प्राप्नोति बहिरङ्गलक्षणश्च वर्णविकारः सव-
र्णदीर्घत्वम् । औत्वं भवत्यन्तरङ्गतः ॥ नैतानि सन्ति प्रयोजनानि । विप्रति-
षेधेनाऽप्येतानि सिद्धानि ॥ इदं तर्हि प्रयोजनं-वृक्षा अत्र षुक्षा अत्र ।
पूर्वसवर्णश्च प्राप्नोति बहिरङ्गलक्षणश्च वर्णविकारोऽतो रोरुतादद्भुत इत्युत्वम् ।
पूर्वसवर्णो भवत्यन्तरङ्गतः ॥ न चावश्यमिदमेव प्रयोजनम् । आद्ये योरो
बहूनि प्रयोजनानि सन्ति यदर्थमेषा परिभाषा कर्तव्या । प्रतिविधेयं दोषेषु॥

ख्यत्यात्परस्य ॥ ६।१।११२ ॥

किमिदं ख्यत्यादिति? ॥*॥ [ख्यत्यादिति] सखिपत्योर्विकृतग्रहणम् ॥*॥

किं पुनः कारणं सखिपत्योर्विकृतग्रहणं क्रियते न 'सखिपतिभ्या'मित्येवोच्येत? ॥
नैवं शक्यम् । गरीयांश्चैव हि निर्देशः स्यात् । इह च प्रसज्येत-अतिसखेरा-

प्र.] अत्र । वृक्ष ए अत्र । अग्नि इ इदम् । यया अ अत्र ॥ वृक्षा अत्रेति । अनुदाहरण-
मेतदित्याहुः । 'वृक्ष अस् अत्र' इति स्थिते कृते रुत्वे उत्त्वस्य प्राप्तिः । तच्च रुत्वं
पूर्वत्राऽसिद्धमिति पूर्वसवर्णदीर्घे क्रियमाणेऽसिद्धम्, उत्वे एव त्वाभ्रयात्सिद्धं—
वृक्षोऽत्रेति । ततश्च पूर्वसवर्णदीर्घेणैव पूर्वं भाव्यम् । तत्र कृते अतः पूर्वो रुर्न
भवतीत्युत्वाऽभावः । प्रतिविधेयमिति । 'पूर्वोत्तरपदयोर्वृद्धिस्वरवाकादेशा'दित्या-
दयो दोषा विप्रतिषेधसूत्रे उक्ताः । [सम्प्रसारणाच्च] ॥

ख्यत्यात् । किमिदमिति । किमकाराऽन्तयोर्ग्रहणमथ कृतयणादेशयोः? ।
आद्ये पक्षे मुख्याऽपत्यादीनां ग्रहणप्रसङ्ग इति मत्वा प्रश्नः । सखिपत्योरिति ।
'सख्युर्यः' 'पत्युर्न' इति लिङ्गादकारान्तयोर्न ग्रहणमपि तु कृतयणादेशयोः ।
न सखिपतिभ्यामिति । विकारनिर्देशे क्लेशेन तथ्येः प्रतिपत्तिः ।
साक्षान्निर्देशे तु स्पष्टाऽवगतिः । अतिसखेरिति । अतिक्रान्तः सखा येनेति बहु-

उ.] तद्धनयज्ञाह-नावश्यमिदमेवेति भाष्ये आद्ययोग इति । विप्रतिषेधसूत्रे इत्य-
र्थः । प्रतिविधेयं दोषेष्विति । अनित्यत्वमङ्गीकार्यमिति भावः । [सम्प्रसारणाच्च] ।

ख्यत्यात्प । अथ कृतयणेति । आगन्तुनाऽकारेणेति भावः । मुख्याद्य-
ग्रहणे हेतुमाह-सख्युर्य इत्यादि । ननु 'सखिपतिभ्या'मित्युक्ते मात्राधिक्याद्विप-
रीतं गौरवमत आह-विकारेति । गरीयांश्चेति भाष्यस्य त्वत्यन्तं मात्रागौरव-
मिति प्रतिपत्तिगौरवं न दोषाग्रेति भावः । समासान्ताऽभावाग्रह-अतिक्रान्तः
सखा येनेति । इदं चिन्त्यं, यस्येति सूत्रस्थभाष्यप्रामाण्येन तदन्तेऽपि घिसंज्ञानिषे-
धेन तत्र गुणाऽप्राप्तेः । तस्मात्सखीमतिक्रान्त इति विग्रहः । एवञ्च समासान्त-

१ 'तदर्थ' । २ इदं लुप्तं स्यात् । ३ इदं भाष्यमित्यन्ये । ४ 'विकृतयोः-
सखिपत्योर्ग्रह' । ५ इदं क्वचिन्न । ६ 'अत्परोरुर्न' । ७ 'घी'ति क्वचिन्न ।

गच्छामि । अतिसखेः स्वम् । इह च न स्यात् सखीयतेरप्रत्ययः—सख्युः
पत्युः । लूनीयतेरप्रत्ययः—लून्युः । पून्युः ॥ [ख्यत्यात्परस्य] ॥

अतो रोरमुतादमुते ॥ ६।१।११३ ॥

किमर्थममुतादमुत इत्युच्यते? ॥ मुतात्परस्य मुते वा परतो मा भूदिति ॥
मुतात्परस्य—सुखोताऽअत्र न्वसि । मुते परतः—तिष्ठतु पय आऽभिदत्त ॥

प्र.] व्रीहिः । अथ वा शोभनः सखा अतिसखा । 'न पूजना'दिति समासान्तनिषेधः ।
सखिपतिभ्यामुत्तरावत्र ङसिङसावित्युत्वप्रसङ्गः । अथ तु विहितविशेषणपक्ष आश्री-
यते—'सखिपतिभ्यां यौ विहितौ ङसिङसा'विति तदत्रोत्वप्रसङ्गः । अव्याप्तिस्तु प्रस-
ज्येत, तदाह—इह चेति । अतिसखेरित्यत्राऽसखीति धिसंज्ञाप्रतिषेधो न भवति ।
ग्रहणवता प्रातिपदिकेन तदन्तविधिप्रतिषेधात् । केवलस्यैव सखिशब्दस्य प्रतिषेध-
विज्ञानात् । सखीयतेरिति । विद्यमानं खमस्य सखः, तमिच्छत्यात्मन इति क्यच् ।
'क्यचि चे'तीत्वम् । लून्युरिति । लूनमिच्छतीति क्यच् । अत्र पूर्वत्रासिद्धमिति
नत्वस्याऽसिद्धत्वात्प्रशब्दो भवति । अत्र चोदयन्ति—'सखीयादिभ्यः किपि कृते
अङ्गोपयलोपयोश्चाऽङ्गोपस्य स्थानिवत्त्वादिको यणर्चाति इकारस्य यणा भाव्यम् । तत्र
कृते यलोपे स्थानिवत्त्वानिषेधादादिष्टादचः पूर्वत्वात् स्थानिवत्त्वाऽप्रसङ्गाद्वा 'लोपो-
व्योर्वली'ति यलोपप्रसङ्गः । ततश्च 'सख्यु'रित्यादि रूपाणि न सिध्यन्ति ।
नैतदस्ति । 'कौ लुप्तं न स्थानिव'दिति स्थानिवत्त्वनिषेधात् । [खत्यात्परस्य] ॥

अतो । किमर्थमिति । प्रकृतिभावविधानाज्ज्ञापकात् स्वरसन्धिप्रकरणे मुतस्य

उ.] विधौ लिङ्गविशिष्टपरिभाषाऽभावस्य व्याप्सूत्रभाष्ये उक्तत्वेन समासान्ताऽप्रसक्ति-
रेव । उपसर्जनहस्वत्वे च सखिशब्दत्वं, लाक्षणिकत्वाच्च न धित्वप्रतिषेधः । प्रकृत-
भाष्यं तु लक्षणप्रतिपदोक्तपरिभाषानाश्रयेण प्रवृत्तमिति बोध्यम्, विहितविशेषणा-
नाश्रयणवत् । न च 'परस्ये'त्यनेन विरोधाद्विहितविशेषणाऽसंभवः । सखिपतिभ्यां
विहितङसादेरतीत्यर्थे पूर्वपरयोरिति निवृत्त्या परस्यैवादेशलाभार्थं तत्सत्त्वेन तद्विरो-
धाऽभावात् । तदाश्रयेण प्रतिपदोक्तप्रतिभाषाश्रयेण च दोषमाह—भाष्ये—इह च नेत्या-
दिना । ग्रहणवतेति । इदं चिन्त्यं, तस्य प्रत्ययविधिविषयत्वात् । यस्येति सूत्रस्थ-
भाष्यप्रासाध्येनाऽत्र शब्दरूपं विशेष्यमादायापि तदन्तविधिरिति बोध्यम् । अधिकं
'यस्येति चे'त्यत्र निरूपयिष्यामः । सखिशब्दात्क्यचि त्वेकदेशविकृतन्यायेन सखि-
शब्दत्वं दुर्वारम्, 'अभिव्यक्तपदार्था' इति न्यायस्तु पदकार्यविषय एवेत्यत आह—
विद्यमानं खमिति । 'वोपसर्जनस्ये'ति सत्त्वं । स्थानिवत्त्वनिषेधादिति । ङसू-
निमित्तयणस्तु बहिरङ्गतया तस्य न लोपः ॥ [ख्यत्यात्परस्य] ॥

अतो रोर । ज्ञापकात्स्वरसन्धीति । सामान्यापेक्षं ज्ञापकमित्यभिमानः ।

अतोऽतीत्युच्यते कः प्रसङ्गः शुतात्परस्य शुते वा परतः स्यात्? असिद्धः शुत-
स्तस्याऽसिद्धत्वात्प्राप्नोति ॥ अथाश्रुतादश्रुत इत्युच्यमाने यावताऽसिद्धः शुतः
कस्मादेवात्र न प्राप्नोति ? ॥ अश्रुतभाविनोऽश्रुतभाविनीत्येवमेतद्विज्ञायते ॥
नैतदस्ति प्रयोजनम् ॥ सिद्धः शुतः स्वरसन्धिषु ॥ कथं ज्ञायते ? ॥ यदयं
'श्रुतः प्रकृत्ये'ति शुतस्य प्रकृतिभावं शास्ति । सतो हि कार्यिणः कार्येण
भवितव्यम् ॥ * ॥ अश्रुतादश्रुतवचनेऽकारहशोः समानपदे प्रतिषेधः ॥ * ॥ अश्रुताद-
श्रुतवचनेऽकारहशोः समानपदे प्रतिषेधो वक्तव्यः ॥ पयो३ऽट् ॥ पयो३दे ॥ * ॥ न वा
बहिरङ्गलक्षणत्वात् ॥ * ॥ न वा वक्तव्यः ॥ किं कारणम् ? ॥ 'बहिरङ्गलक्षण-
त्वात्' । बहिरङ्गः शुतोऽन्तरङ्गमुत्त्वम् । 'असिद्धं बहिरङ्गमन्तरङ्गे' ॥ इहापि

प्र.] सिद्धत्वात्परकरणेनैव उत्वं निवारितमिति मत्वा प्रश्नः । असिद्ध इति प्रकृति-
भाव एव सिद्धः शुतः । अश्रुतभाविन इति । शुतभावित्वादुपचारात् स्थान्येवा-
ऽकारः 'श्रुत'शब्देनोच्यते इत्यर्थः । यद्यपि 'प्रतिषेधोपादानसामर्थ्यात्सिद्धः शुत'
इति परिहारोऽस्ति तथापि परिहारान्तरसद्भावादेव परिहारो नाश्रितः । यदयमिति ।
सामान्येन संहिताधिकारविहितकार्यापेक्षया ज्ञापकमाश्रीयते । अकारहशोरिति ।
उत्त्वप्रतिषेधस्य प्रतिषेध इत्यर्थः । तत उत्त्वे कृते आहुणः । 'एङ् पदान्तादती'ति
पूर्वैकादेशः, ततः शुतः । पयो ३डिति । पयोऽट्तीति क्तिप् । ततः सम्बुद्धिः । 'दूराद्भूते
चै'त्यकारस्य वाक्यटेः शुतभावित्वादुत्त्वप्रतिषेधप्रसङ्गः । पयो३देति । पयो ददातीति
कप्रत्ययः । ततः संयोगपरस्याऽकारस्य गुरुत्वादुरोरनृतइति शुतभावित्वादश्रुतादिति

उ.] भाष्ये समाधत्ते—श्रुतात्परस्येति । अयं भावः—प्रकृतिभाव एव तेनाश्रयात्सिद्धत्वं
लभ्यते । सामान्यापेक्षज्ञापके फलऽभावात् । एवञ्च शुतस्याऽसिद्धत्वात्परकरणेन
न वारणम् । एतत्करणे तु प्रतियोगित्वेनाश्रयादुल्लेख्या सिद्धत्वमित्यनेन तद्वारणमिति ।
तमिममाश्रयमजानानावेकदेशिनावाहतुः—अतोतीत्यादि, कार्येण भवितव्यमित्य-
न्तेन । प्रकृतिभाव एवेति । अर्थापत्तेः साक्षादुपपादकविषयताया औत्सर्गिकत्वा-
दिति भावः । उपचारादिति । सामर्थ्यादौघस्याश्रयणमिति भावः । सिद्धः शुत
इति । ज्ञापितेऽपि प्रवर्तकत्वनिवर्तकत्वाभ्यां चारितार्थ्याऽभावाच्चिन्त्यमिदम् । यदि
तु भाष्ये वक्ष्यमाणमाश्रयात्सिद्धत्वमेवैतदक्षरार्थस्तदा 'एष परिहारो नाश्रित' इत्युक्ति-
रसङ्गतेति सहृदया भावयन्तु । सामान्येनेति । तदेवमत्र पक्षेऽश्रुतादश्रुत इत्येत-
त्प्रत्याख्यातम् । 'अश्रुता'दिति क्रियमाणे दोषमाह—अश्रुतादश्रुतवचनेऽकारेत्यादि ।
निमित्तभूतयोरकारहशोः समानपदस्थत्वे इत्यर्थः । तदा हि शुतस्य सिद्धत्वेन पर-
त्वाश्रुते कृते उल्हाऽप्रसङ्ग इति बोध्यम् । भाष्ये—न वा बहिरङ्गत्वादिति । ज्ञापकेन

१ इदं वार्तिकमित्यन्ये । २ 'पयो३दे' । ३ 'वक्तव्यम्' ।

तर्हि प्राप्नोति सुखोता३ अत्र न्वसि । अन्तरङ्गोऽत्र भुतो, बहिरङ्गमुत्वम्॥ क पुनरिहान्तरङ्गः भुतः, क वा बहिरङ्गमुत्वम्, उत्त्वं वान्तरङ्गं भुतो वा बहिरङ्गः?॥ वाक्यान्तस्य वाक्यादावन्तरङ्गः भुतो, बहिरङ्गमुत्वम् । समानवाक्ये पदान्तस्य पदादावुत्वमन्तरङ्गं, बहिरङ्गः भुतः ॥ किं पुनः कारणं बहिरङ्गत्वमुत्वे हेतुर्व्यपदिश्यते न पुनरसिद्धत्वमपि।यथैव ह्ययं बहिरङ्ग एवमसिद्धोऽपि॥ एवं मन्यते-असिद्धः भुत आश्रयात्सिद्धो भवति । अथ वा यस्यां नाप्राप्तायां परिभाषायामुत्वमारभ्यते साऽऽश्रयात्सिद्धा स्यात्॥ कस्यां च नाप्राप्तायाम्?॥

प्र.] निषेधादशिक्षेत्तुत्वं न प्राप्नोति । वाक्यान्तस्येति । ‘सुखोता ३’ इत्यादौ पदान्तरानपेक्षणात् भुतोऽन्तरङ्गः । वाक्यादाविति । वाक्यादौ परतो वाक्यान्तस्येत्यर्थः । उत्त्वप्रसङ्गकथनार्थं चैतत् । उत्त्वं तु तत्र पदद्वयापेक्षत्वाद्वहिरङ्गम् । भुतो बहिरङ्ग इति । दूराद्धूताद्यर्थापेक्षत्वात् । किं पुनः कारणमिति । द्विविधेऽसिद्धत्वे संभवति कस्माद्वहिरङ्गाऽसिद्धत्वमुच्यते न तु पूर्वत्राऽसिद्धत्वमपि । अथाश्रयात्सिद्धत्वेनाऽसिद्धत्वं बाध्यते तथा बहिरङ्गाऽसिद्धत्वमपि बाध्यतामिति मत्वा प्रश्नः ।

असिद्ध इति । ‘पूर्वत्रासिद्ध’मिति वचनात् । आश्रयादिति ‘अभुतादभुत’ इति प्रतिषेधाश्रयणसामर्थ्यात्पूर्वत्रासिद्धमित्येतदसिद्धत्वं प्रत्यासत्त्या बाध्यते न तु बहिरङ्गाऽसिद्धत्वमौपसङ्ग्यानिर्गन्तव्यं वाह ऊढित्यत्र ज्ञापितं च, विप्रकृष्टत्वात् । पयोऽडित्यादौ तु बहिरङ्गपरिभाषया भुतस्याऽसिद्धत्वापादनात् पूर्वत्रासिद्धमित्यस्याऽप्रवृत्तावाश्रयात्सिद्धत्वाऽभावः । आश्रयात्सिद्धा स्यादिति । तद्विषयस्य भुतस्य सिद्धत्वात् ‘सिद्धे’-

उ.] तु पूर्वत्राऽसिद्धत्वस्यैव बाध इति भावः । पदान्तरानपेक्षणादिति । वाक्यान्तरस्थपदान्तरानपेक्षणादित्यर्थः । उत्त्वं तु वाक्यान्तरस्थपदसापेक्षमिति भावः ।

वाक्यादौ परत इति।‘आगच्छे’त्यादिपूरणात्सुखोता इत्यन्तमेकं वाक्यम्, ‘अत्र न्वसी’त्यपरमिति भावः । दूराद्धूताद्यर्थापेक्षत्वादिति । बहिर्भूतसंबोधनाद्यपेक्षत्वादित्यर्थः । यदि त्वर्थापेक्षं न बहिरङ्गं तर्हि वाक्यत्वसंपादकपदान्तरसापेक्षत्वात्भुतस्याऽत्र बहिरङ्गत्वं बोध्यम्।यद्यपि बहिरङ्गपरिभाषादृष्ट्या बहिरङ्गः भुतोऽसिद्धस्तथापि न क्षतिः । स्वदृष्ट्याऽसिद्धस्यापि परं प्रत्यसिद्धत्वप्रतिपादनसंभवात्, स्वदृष्ट्या विद्यमानस्य घटस्य परं प्रत्यविद्यमानत्वप्रतिपादनवत् । तथा बहिरङ्गेति । एवञ्च ‘न वा बहिरङ्गासिद्धत्वा’दिति परिहारोऽसङ्गत इति भावः । प्रत्यासत्त्येति।पाणिनीयत्वरूपेत्येत्यर्थः । ज्ञापितञ्चेति । अनेनाऽऽनुमानिकात् प्रत्यक्षशिष्टं सन्नहितमिति सूचितम् । ‘विप्रकृष्टत्वाच्च तु बाध्यत’ इत्यन्वयः । बहिरङ्गाऽसिद्धत्वाऽबाधे युक्त्यन्तरमाह-भाष्ये-अथवेति । ननु भुत आश्रयात्सिद्धो, न तु पूर्वत्राऽसिद्धमिति परि-

असिद्धपरिभाषायां । बहिरङ्गपरिभाषायां पुनः प्राप्तायामप्राप्तायां च ।

नाऽन्तःपादमव्यपरे ॥ ६।१।११५ ॥

कस्यायं प्रतिषेधः? ॥*॥ नान्तःपादमिति सर्वप्रतिषेधः ॥*॥ नाऽन्तः-
पादमिति सर्वस्यायं प्रतिषेधः ॥ कथम्? ॥ अचीति वर्तते । अचि यत्प्रा-
प्नोति तस्य प्रतिषेधः ॥*॥ नाऽन्तःपादमिति सर्वप्रतिषेधश्चेदिति प्रसङ्गः ॥*॥
नाऽन्तः पादमिति सर्वप्रतिषेधश्चेदिति प्रसङ्गो भवति । इहापि प्राप्नोति-अन्व-
गिरुषसामग्रमख्यत् । [प्रत्यगिरुषसामग्रमख्यत्] ॥ एवं तर्ह्यतीति वर्तते ।
अकाराश्रयं यत्प्राप्नोति तस्य प्रतिषेधः ॥*॥ अकाराश्रयमिति चेदुत्ववचनम्
॥*॥ अकाराश्रयमिति चेदुत्वं वक्तव्यम् । कालो अश्वः, शतधौरो अयं मणिः ।
॥*॥ अयवोः प्रतिषेधश्च ॥*॥ अयवोश्च प्रतिषेधो वक्तव्यः । सुजाते अश्वसु-
नृते । अध्वर्यो अग्निभिः सुतम् । शुक्रन्ते अन्यत् । ॥*॥ एङ्प्रकरणात्सिद्धम्
॥*॥ 'एङोऽतीति वर्तते । एङोऽति यत्प्राप्नोति तस्य प्रतिषेधः ॥*॥ एङ्प्र-
करणात्सिद्धमिति चेदुत्वप्रतिषेधः ॥*॥ एङ्प्रकरणात्सिद्धमिति चेदुत्वस्य प्रतिषेधो
वक्तव्यः । अग्नेरत्र । वायोरेत्र । अतोरोरपुतादपुते एङ्श्चेत्युत्वं प्राप्नोति । ॥*॥ पुन-
रेङ्ग्रहणात्सिद्धम् ॥*॥ पुनरेङ्ग्रहणं कर्तव्यम् ॥ तत्तर्हि कर्तव्यम्? ॥ न कर्तव्यम् ।
प्रकृतमनुवर्तते ॥ ननु चोक्तं 'मेङ्प्रकरणात्सिद्धमिति चेदुत्वप्रतिषेध' इति ॥
नैष दोषः । पदान्ताभिसंबद्धमेङ्ग्रहणमनुवर्तते । न चैङः पदान्तात्परो ररस्ति ॥

प्र.] त्युक्तम् । अनाश्रयणं तु तस्या अत्राभिमतम् । [अतो रोरपुतादपुते] ॥

नान्तः । कस्यायमिति । यद्येङः पदान्तादतीति प्राप्तस्य पूर्वकादेशस्य
प्रतिषेधस्तदाऽयवौ प्राप्त इति प्रश्नः । सर्वप्रतिषेध इति । विशेषमनपेक्ष्य प्रतिषेध-
विधानात् । अन्वगिरिति । यणादेशस्याऽत्र प्रतिषेधप्रसङ्गः । अकाराश्रयमिति ।
अकारं एव निमित्तं यस्य तस्य प्रतिषेधो, यणादेशस्त्वज्मात्रनिमित्तो नाऽकाराश्रय
इति न प्रतिषिध्यते । अयवोश्चेति । अयवौ ह्यज्मात्राश्रयौ नाकाराश्रयौ ।
उत्वप्रतिषेध इति । एङ्ग्रहणमिहाऽनुवर्तमानमतो रोरपुतादपुते इत्यत्रापि अनुवर्तते
उ.] भाषेति किमुच्यते 'सि आश्रयात्सिद्धे'त्यत आह-तद्विषयेति । अनाश्रयणन्वि-
ति । 'पूर्वत्रासिद्ध'मित्यस्याऽत्रानाश्रयणमित्यर्थः । [अतो रोरपुतादपुते] ॥

नाऽन्तःपादम् । यद्येङ इति । 'अनन्तरस्येति न्यायादित्यर्थः । अयवाविति ।
'सुजाते अश्वे'त्यादौ । विशेषमनपेक्ष्येति । व्याप्तिन्यायेन लक्ष्यानुरोधेन च बाध्यसामा-
न्यचिन्ताश्रयणादिति भावः । यणादेशस्येति । 'एङ' इति नानुवर्तते इति भावः ।
ननु यणप्यत्राऽकारनिमित्तक एवेत्यत आह-अकार एवेति । भाष्ये-न चैङः

१ 'अत्यग्नि' । २ कृच्चि । ३ 'धारोऽयं' । ४ भाष्यमित्यन्ये । ५ व्याख्या लुप्ता । ६ 'वक्तव्यं' !

अवङ् स्फोटायनस्य ॥ ६।१।२३ ॥

॥*॥ गोरग्वचनं गवाग्रे स्वरसिद्ध्यर्थम् ॥*॥ गोरग्वक्तव्यः ॥ किं प्रयोजनम् ? ॥ 'गवाग्रे स्वरसिद्ध्यर्थम्' । गवाग्रे स्वरसिद्ध्यर्थं स्यात् । गवाग्रम् । ॥*॥ अवङादेशे हि स्वरे दोषः ॥*॥ अवङादेशे हि स्वरे दोषः स्यात् । अन्तोदात्तस्यान्तर्यतोऽन्तोदात्त आदेशः प्रसज्येत ॥ कथं पुनरयमन्तोदात्तो यदैकाच् ? ॥ व्यपदेशिवद्भावेन ॥ यथैव तर्हि व्यपदेशिवद्भावेनाऽन्तोदात्त एवमाद्युदात्तोऽपि । तत्रान्तर्यत आद्युदात्तस्याद्युदात्त आदेशो भवति ॥ सत्यमेवमेतत् । नत्विदं लक्षणमस्ति 'प्रातिपदिकस्यादिरुदात्तो भवती'ति । इदं पुनरस्ति 'प्रातिपदिकस्याऽन्त उदात्तो भवती'ति । सोऽसौ लक्षणेनाऽन्तोदात्तस्तत्रान्तर्यतोऽन्तोदात्तस्यान्तोदात्त आदेशः प्रसज्येत । यदि पुनर्गमेडोर्विधीयेत ? ॥ किं कृतं भवति ? ॥ प्रत्ययाद्युदात्तत्वे कृते आन्त-

प्र.] इत्येङः परस्य रोरुत्वप्रसङ्गः । [नान्तः पादमव्यपरे] ॥

अवङ् । गोरग्वचनमिति । अव्युत्पत्तिपक्षे गोशब्दः 'किं'पित्यन्तोदात्त इत्योकारस्यान्तोदात्तस्य स्थानेऽवङ् भवन्नन्तोदात्तः प्राप्नोतीति अप्रविधेयः । स चागमा अनुदात्ता इत्यनुदात्तः । तेन चोकारस्य पदान्तताया विधातात् पूर्वैकादेशाऽभावेऽवादेशो भवति । गवाग्रमिति । बहुव्रीहिः । तत्र पूर्वपदप्रकृतिस्वरेणाद्युदात्तत्वं भवति । तत्पुरुषे तु समासान्तोदात्तत्वेन भाव्यम् । यदि पुनरिति ।

उ.] पदान्तादिति । एवञ्च मण्डूकानुवृत्तिरिति भावः । सेः स्यादित्यादौ न दोषः, 'सावपि पद'मिति पक्षस्यानाश्रयणादिति भावः । यद्वा तेषामनभिधानमेव साविति बोध्यम् । 'प्रकृत्याऽन्त'रिति पाठे तु नायं विचारः, तत्र हि प्रकृतिशब्दः स्वभावे, कारणे वा । 'एङ्' इत्यस्य च प्रथमया विपरिणाम इति बोध्यम् । यद्यपि 'नाऽन्त' इति पाठेऽपि आनन्तर्यात्पूर्वरूपस्यैव निषेधाद्भ्रष्टवसरन्यायाच्चाऽयादीनामप्यभाव इति 'इको गुणवृद्धी' इत्यत्रोक्तं, तथापि—'तौ स'दित्याद्यनुपपत्त्या भ्रष्टवसरन्यायस्याऽत्र शास्त्रेऽनङ्गीकार इत्याशयेन बाध्यसामान्यचिन्तया सर्वनिषेधः प्रतिपादित इति बोध्यम् ।

अवङ् स्फोटः । ननु गमेडोर्प्रत्ययस्वरेणाद्युदात्तस्यैकारस्याद्युदात्तोऽवङ् सिद्ध इति किमनेनेत्यत आह—अव्युत्पत्तीति । अन्तोदात्तस्येति । अन्तोदात्तशब्देन विधानात्तथा व्यवहारविषयस्येत्यर्थः । एतेनाऽस्यैकाच्चादाद्युदात्तोऽप्ययमित्यपास्तम् । अप्रविधौ चेष्टसिद्धिर्लाघवं चेति भावः । नन्वकिं 'एङः पदान्ता'दिति पूर्व-रूपापत्तिरत आह—तेन चेति । आद्युदात्तत्वं भवतीति । गोशब्दीयाऽन्तोदात्तस्थित्या 'गवाग्र'मिति समुदाये आद्युदात्तत्वं भवतीत्यर्थः । समासान्तोदात्तत्वे त्वनुदात्त-

१ 'स्वरदोषः' । २ 'प्रसज्येत' । ३ 'मेव तत्' । ४ 'दोर्विधीयते' ।

व्यते आयुदात्तस्यायुदात्त आदेशो भविष्यति ॥ कथं पुनरयमायुदात्तो यदै-
काच् ? ॥ व्यपदेशिवद्भावेन ॥ यथैव तर्हि व्यपदेशिवद्भावेनायुदात्त एव-
मन्तोदात्तोऽपि । तत्रान्तर्यतोऽन्तोदात्तस्यान्तोदात्त आदेशः प्रसज्येत । सत्य-
मेवमेतत् । न त्विदं लक्षणमस्ति 'प्रत्ययस्याऽन्त उदात्तो भवती'ति ॥ इदं
पुनरस्ति 'प्रत्ययस्यादिरुदात्तो भवती'ति । सोऽसौ लक्षणेनायुदात्तस्तत्रान्तर्यत
आयुदात्तस्यायुदात्त आदेशो भविष्यति । एतदप्यादेशे नास्त्यादेशस्यादि-
रुदात्तो भवतीति । प्रकृतितोऽनेन स्वरो लभ्यः । प्रकृतिश्चाऽस्य यथैवायुदात्तै-
वमन्तोदात्ताऽपि ॥ एवं तर्ह्यायुदात्तनिपातनं करिष्यते । स निपातनस्वरः-
प्रकृतिस्वरस्य बाधको भविष्यति ॥ एवमप्युपदेशिवद्भावो वक्तव्यः । यथैव-

प्र.] आयुदात्तविधानशास्त्रप्रवृत्तये व्युत्पत्तिपक्ष आश्रीयत इत्यर्थः । एतदपीति ।
'आद्यन्तवदेकस्मि'न्निति शास्त्रातिदेशे त्वदुक्तं स्यात् । यदा त्वनेन कार्यमात्र-
मुदात्तत्वमस्येवादिद्वेऽन्तत्वे वाऽतिदिश्यते तदौकारस्यादिव्यपदेशाऽभावः, कुतस्त-
दादेशस्यायुदात्तत्वम् । उदात्तत्वं चाऽनियतदेशं पर्यायेण स्यादिति पक्षेऽनिष्टस्वरप्रसङ्गः ।

स निपातनस्वर इति । एकश्रुत्या सूत्रपाठे यत्नेनायुदात्तोच्चारणमन्तोदात्तत्व-
बाधनार्थं विज्ञायते । एवमपीति । परत्वात् पूर्वं समासान्तोदात्तत्वे सत्यवङ्प्रसङ्ग

उ.] स्योकारस्यानुदात्त एवावङ्, अवादेशश्चेति न विशेष इति भावः । आयुदात्तविधान-
शास्त्रेति । आयुदात्तविधायकशास्त्रेत्यर्थः । ननु स्थानिनो लक्षणत आयुदात्तत्वा-
त्किमुच्यते 'प्रकृतिश्चास्ये'त्याद्यत आह-आद्यन्तवदिति । शास्त्रातिदेशेति । 'आयु-
दात्तश्चे'ति शास्त्रस्यानिदेशे तदनुपपत्त्या तस्यादित्वव्यपदेशोऽप्यतिदिश्येतेत्यर्थः ।
क्वचित्तु 'व्यपदेशानिदेशे' इति पाठः । यदा त्विति । एवं चौकारस्यादित्वव्यपदेशा-
ऽभावेन नियतायुदात्तव्यपदेशस्य सुतरामभावेन तदादेशे तदभावः सुतरां सिद्ध
इत्यर्थः । गौणस्य च व्यवहारस्योभयविधस्यापि सत्त्वादादेशोऽपि पर्यायप्रसङ्ग
इत्याह-उदात्तत्वञ्चेति । तस्मादश्वक्तव्यः । न च 'चित्रम्वप्र'मित्यादावगवलोर्वि-
शेषः, 'एङ्' इत्यनुवृत्त्या तत्रैतत्सूत्राऽप्रवृत्तेः । लाघवमनादपि सूत्रकृताऽवङ्पक्षे
समाधत्ते भाष्ये-एवं तर्हीति । नन्वननुदात्तग्रहणेनाऽसति यत्नविशेषे स्वरूपत
उच्चारितगुणस्याऽविवक्षाज्ञापनादिदमसङ्गतमत आह-एकश्रुत्येति । अव्युत्पन्नत्वे तु
न्याय्ये प्रकृतितः प्रीते स्वर उच्चारणीये आयुदात्तोच्चारणं विवक्षार्थमिति बोध्यम् ।

ननु पूर्वमवङ्गि समासस्वरे इष्टसिद्धेः किमुपदेशिवद्भावेनेत्यत आह-परत्वादिति ।
अवङ्प्रसङ्ग इति । स च निपातनस्वरेणोदात्तः प्रसज्येतेत्यनुदात्तश्रव-
णार्थं तदावश्यकमिति भावः । न च उपदेशिवद्भावस्य समानकालप्रवृत्तिकसमास-

१ 'आन्तर्यादायु' । २ 'दायुदात्तः स्याद्यदं' । ३ 'प्रकृतिरस्य' । ४ 'प्राप्तस्वरे' ।

निपातनस्वरः प्रकृतिस्वरस्य बाधक एवं समासस्वरस्याऽपि। गवास्थि गवाक्षि॥

इन्द्रे च [नित्यम्] ॥ ६।१।१२४ ॥

॥[*]इन्द्रादौ॥*]॥इन्द्रादाविति वक्तव्यम्। इहापि यथा स्यात्। गवेन्द्र-
यज्ञे वीहीति॥तत्तर्हि वक्तव्यम्?॥न वक्तव्यम्। नैवं विज्ञायते 'इन्द्रेऽची'ति॥
कथं तर्हि ? ॥ अचि भवति ॥ कतरस्मिन् ? ॥ इन्द्रेऽचीति ॥

सुतप्रगृह्या अचि नित्यम् ॥ ६।१।१२५ ॥

नित्यग्रहणं किमर्थम् ? ॥ 'विभाषा मा भू'दिति ॥ नैतदस्ति प्रयोज-
नम् । पूर्वस्मिन्नेव योगे विभाषाग्रहणं निवृत्तम् ॥ इदं तर्हि प्रयोजनं सुत-
प्रगृह्याणामचि प्रकृतिभाव एव यथा स्याद्यदन्यत्प्राप्नोति तन्मा भूदिति ॥

प्र.] इत्युपदेशिवद्भावात् पूर्वमवडि सतिशिष्टं समासान्तोदात्तत्वं भवति ॥

इन्द्रे । इन्द्रादाविति । इन्द्रशब्द आदिर्यस्य तस्मिन् परत इत्यर्थः । केवले
चेन्द्रशब्दे व्यपदेशिवद्भावाद्भवति । 'व्यपदेशिवद्भावोऽप्रातिपदिकेने'ति तु निषेधः
प्रत्ययविधिविषयः । इन्द्रेऽचीति । इन्द्रशब्दो विशेष्योऽचीति विशेषणम् । सिद्धान्ते
त्वज्जिष्यः, इन्द्रशब्दो विशेषणम् । तदादावपि इन्द्रशब्दस्थोऽज् भवतीत्यवस्यसिद्धिः ।

सुत । नित्यग्रहणमिति । 'इन्द्रे चे'ति ये सूत्रं पठन्ति, 'सुतप्रगृह्या अचि
नित्य'मिति तु द्वितीयं, तन्मतेनैष प्रश्नः। पूर्वस्मिन्नेवेति । 'इन्द्रे चे'त्यत्र । शाकल-

उ.]स्वरबाधनेन चरितार्थतया 'हे चित्रगोऽग्र'मित्यत्र चित्रगोशब्दस्य पदसंस्कारपक्षे
गुणापेक्षयाप्यादावामन्त्रिताद्युदात्तत्वेनान्तोऽनुदात्तः । तत्राऽव्यागमेऽनुदात्ते उभयो-
रनुदात्तयोः श्रवणम् , अवङ्पक्षे तन्निपातनस्वरेण गकाराऽकारस्योदात्ततेति विशेष
इति वाच्यम् । अस्यैव लक्षणिकत्वेनाऽत्रैतदप्रवृत्तेरिति दिक् । [अवङ्स्फोटा] ।

इन्द्रे । नन्विन्द्रस्यादिरिति तत्पुरुषे इन्द्रशब्दपूर्ववर्तिशब्दे परत इत्यर्थे
उदाहरणाऽसङ्गतिरत आह-इन्द्रशब्द इति । प्रत्ययविधिविषय इति । 'पूर्वा-
दिनिः' 'सपूर्वाच्चे'ति ज्ञापकस्य सजातीयविषयत्वादिति भावः । वस्तुतस्तत्पुरुष
एव, इन्द्रशब्दाद्यवयवे परत इत्यर्थः । तर्हि बहुव्रीह्याश्रयणेनेति चिन्त्यं । वाक्ये
गोशब्दस्येन्द्रपरत्वाऽसंभवेन समासाक्षेपात्प्रत्यासत्त्येन्द्रस्योत्तरपदत्वे एव प्रवृत्तिः
स्यादिति वार्तिकारम्भः । उदाहरणे उत्तरषष्ठीतत्पुरुषगर्भः षष्ठीतत्पुरुषः। इन्द्रशब्दो
विशेष्य इति।ततश्चाऽजादावित्ते उत्तरपदे इत्यर्थः स्यात्, अचीति च व्यर्थं स्यादिति
भावः । सिद्धान्ते त्विति । अचीत्यनुवृत्तिसामर्थ्यादिति भावः । [इन्द्रे च]

सुतप्रगृह्याः । नन्विन्द्रे च नित्यं, सुतप्रगृह्या अचीति पाठात्प्रश्नोऽयमयुक्तो-
ऽत आह-इन्द्र इतीति । इन्द्रे चेत्यत्रेति । आरम्भसामर्थ्यादिति भावः । शाकल्य-

१ इदं लुप्तं स्यात् ।

किं चान्यत्राप्नोति ? ॥ शाकलम् ॥ सिद्धित्यसमासयोः शाकलप्रतिषेधं वक्ष्यति स न वक्तव्यो भवति ।

अथाऽग्रहणं किमर्थम् ? ॥ अचि प्रकृतिभावो यथा स्यात् ॥ * ॥ भुतप्रगृह्येव-
जग्रहणमनर्थकमधिकारात्सिद्धम् ॥ * ॥ भुतप्रगृह्येवजग्रहणमनर्थकम् ॥ किं कार-
णम् ? ॥ ['अधिकारात्सिद्धम्'] अधिकारादेव सिद्धम् । अचीति प्रकृतमनुवर्त्तते ॥
क प्रकृतम् ? ॥ 'इको यणचो'ति ॥ * ॥ तत्तु तस्मिन्प्रकृतिभावार्थम् ॥ * ॥
तत्तु द्वितीयमग्रहणं कर्तव्यम् ॥ [किं प्रयोजनं ?] ॥ 'प्रकृतिभावार्थम्' ।
तस्मिन्नचि पूर्वस्य प्रकृतिभावो यथा स्यात् । इह मा भूत्-जानु उ अस्य
रुजति, जानू अस्य रुजति, जान्वस्य रुजतीति ॥

अथ किमर्थं भुतस्य प्रकृतिभाव उच्यते ? ॥ स्वरसन्धिर्मा भूदिति ? ।

प्र.]मिति। ह्रस्वत्वमित्यर्थः । नित्यग्रहणादयमर्थो लभ्यते, - 'भुतप्रगृह्यरूपा एव नित्यं
प्रकृतिभावं प्रतिपद्यन्ते न तु रूपान्तरयुक्ता' इति । अथ वा भुतप्रगृह्याणामयमेव
प्रकृतिभावो नित्यं भवति न तु सूत्रान्तरेण कार्यान्तरसहितः । तत्तु तस्मिन्निति ।
यस्मिन्नच्यादेशो विधीयते तस्मिन्नेवाऽचि परतः भुतप्रगृह्याणां प्रकृतिभावो यथा स्या-
दित्यर्थः । जानु उ अस्येति । उग्निपातः, तस्य पूर्वेण सदैकादेशे कर्तव्ये अकारस्य
निमित्तत्वाऽभावात् प्रकृतिभावाऽभावादेकादेशो भवत्येव । तत्रादिवद्भावादेकादेशः
प्रगृह्यः, तस्यैको यणचोति यणादेशः प्रकृतिभावाच्च भवति । 'मय उवो वो वे'ति पक्षे
वकारः । अथ किमर्थमिति । 'पूर्वत्राऽसिद्ध'मिति भुतस्याऽसिद्धत्वादेकादेशः प्रागेव

उ.] मतविधीयमानप्रकृतिभावस्येष्टत्वादाह-ह्रस्वत्वमित्यर्थ इति । अन्यथा 'वायू
इती'त्यादौ पक्षे ह्रस्वत्वं स्यादिति भावः । नित्यग्रहणेन शाकलनिवृत्तिः कथं लभ्यते-
ऽत आह-नित्यग्रहणादिति । नित्यमित्येवकारार्थे । भुतप्रगृह्यरूपा एवेति ।
भुतरूपा एव यादृशानां प्रगृह्यप्रवृत्तिस्तद्रूपा एव चेत्यर्थः । नित्यमिति विभाषाधिकार-
निवृत्तिमूलकम् । अथवेति । अत्र पक्षे 'नित्य'मिति योगो विभज्यते । 'अय'मित्य-
ध्याहारः । 'भुते'त्याद्यनुवर्तते । तेनोक्तार्थलभः । परे त्वेवकारार्थनित्यपदस्य प्रकृत्येत्य-
नेनान्वयेन यथाश्रुतभाष्यसामञ्जस्ये कैयटोक्तः क्लेशः किमर्थ इति चिन्त्यमित्याहुः ।
भाष्ये-'सिद्धित्यसमासयोः शाकलप्रतिषेधं वक्ष्यति स न वक्तव्यो भवती'त्य-
ग्रन्थः । उपपत्त्यभावादित्याहुः । यस्मिन्नचीति । पुनस्तदुपादानसामर्थ्यात्प्रत्यास-
त्त्याश्रयेण यत्तच्छब्दावध्याहृत्य व्याख्यानादेकनिमित्तताऽऽदेशप्रकृतिभावयोर्लभ्यते
इत्यर्थः । इदमेवोदाहरणमपीत्याह-तत्रादिवदिति । प्रगृह्यत्वं परादिवर्णमात्रवृत्तिधर्मो
नेति तत्प्रवृत्तिर्बोध्या । कथन्तर्हि 'जान्वस्ये'ति वकारोऽत आह-मय इति । प्रकृति-

उच्यमानेऽप्येतस्मिन्स्वरसन्धिः प्राप्नोति ॥ भुते कृते न भविष्यति ॥ असिद्धः
 भुतस्तस्याऽसिद्धत्वात्प्राप्नोति । ॥*॥ भुतप्रकृतिभाववचनं तु ज्ञापकमेकादेशात्
 भुतो विप्रतिषेधेनेति ॥*॥ यद्यं 'भुतः प्रकृत्ये'ति प्रकृतिभावं शास्ति तज्ज्ञा-
 पयत्याचार्य 'एकादेशात्भुतो भवति विप्रतिषेधेने'ति ॥*॥ एकादेशात् भुतो
 विप्रतिषेधेनेति चेच्छालेन्द्रेऽतिप्रसङ्गः ॥*॥ 'एकादेशात्भुतो विप्रतिषेधेने'ति
 चेच्छालेन्द्रेऽतिप्रसङ्गो भवति । शालायाभिन्द्रः शालेन्द्रः ॥*॥ न वा बहि-
 रङ्गलक्षणत्वात् ॥*॥ न वाऽतिप्रसङ्गः ॥ किं कारणम् ? ॥ 'बहिरङ्गलक्षण-
 त्वात्' । बहिरङ्गः भुतोऽन्तरङ्ग एकादेशः । 'असिद्धं बहिरङ्गमन्तरङ्गे' ॥

आडोऽनुनासिकश्छन्दसि ॥ ६।१।१२६ ॥

॥*॥ आडोऽनर्थकस्य ॥*॥ आडोऽनर्थकस्येति व .न्यम् । इह मा भूत्

प्र.]प्राप्नोतीत्यनर्थकः प्रकृतिभाव इति प्रश्नः।भुतप्रकृतिभाववचनमिति। ज्ञापकाद-
 स्मात् भुतः सिद्ध इति भावः । न वेति । शालेन्द्रे एकादेशोऽन्तरङ्गः, भुतो दूराद्ध-
 ताद्यर्थपेक्षत्वाद्वहिरङ्गः । एवं तु सति 'देवदत्ताऽअत्र न्वसी'ति हुतैकादेशोर्वि-
 प्रतिषेधो नोपपद्यते, भुतस्यैकपदाश्रयत्वादन्तरङ्गत्वात्, एकादेशस्य तु पदद्वयाश्रयत्वा-
 द्वहिरङ्गत्वादिति चिन्त्यमेतत् । [भुतप्रगृह्या अचि नित्यम्] ॥

आडो । आडोऽनर्थकस्येति । 'अत्र आँ अप'इत्यादौ सप्तम्यैव तदर्थस्यो-

उ.]भावस्य सन्ध्यभावप्रयोजकत्वात्प्रश्नानुपपत्तेराह-पूर्वत्रेति। इदं न साक्षाद्विप्रति-
 षेधज्ञापकं, किन्तु भुतसिद्धत्वज्ञापनद्वारा, भाष्यान्तरैकवाक्यत्वादित्याह-ज्ञापका-
 दिति । भाष्ये 'शालेन्द्रे'ति पाठः । अत्र पूर्वं भुते प्रकृतिभावादेकादेशो न स्यात् ।
 बहिरङ्ग इति।त्रैपादिकाऽसिद्धत्वमेव नाप्राप्तत्वादानेन बाध्यते, न बहिरङ्गाऽसिद्धत्व-
 मपीति भावः । चिन्त्यमेतदिति । एवञ्चाऽन्तरङ्गबहिरङ्गयोर्विप्रतिषेधाऽधोगेन वि-
 प्रतिषेधोक्तिरयुक्ता, एतद्विषये येन नाप्राप्तिन्यायेन त्रैपादिकाऽसिद्धत्वाऽभावो ज्ञाप्यते।
 अन्तरङ्गत्वाच्चात्र भुत इति वक्तुमुचितमिति तात्पर्यम् । परे तु भुतस्यापि वाक्यत्व-
 संपादकपदान्तरसापेक्षतयैकादेशसमत्वमेवेति चिन्त्यमेव चिन्त्यमित्याहुः । [ननु
 कैयटोक्तान्तरङ्गत्वाभावेऽपि एकवाक्यसापेक्षभुतापेक्षया भिन्नवाक्यस्थाकारसापेक्षत्वे-
 नैकादेशस्य बहिरङ्गत्वेन विप्रतिषेधानुपपत्तिस्तदवस्थेति चेन्न।त्रैपादिकेऽन्तरङ्गे बहि-
 रङ्गपरिभाषाया अप्रवृत्तेर्ग्रन्थकृत्संमतत्वात् । अतो रोरिति सूत्रस्थाऽभुतस्यान्तरङ्ग-
 त्वामिधायकभाष्यशेखरादिकं तु बहिरङ्गत्वाऽभावतात्पर्यकमिति दिक्] ।

असिद्धं बहिरङ्गमिति । स्वदृष्ट्याऽसिद्धस्यापि बहिरङ्गस्यान्तरङ्गं प्रत्यसिद्धत्व-
 व्युत्पादनमनया नानुपपन्नमित्यतो रोरित्यत्र निरूपितम् ।

१ 'भविष्यति' । २ 'च्छाले' । ३ 'सङ्गतैकादेश' । ४ 'शालेन्द्र इति' । ५ अयं क्वचिन्न।

इन्द्रो बाहुभ्यामातरत् ॥ तत्तर्हि वक्तव्यम् ? ॥ न वक्तव्यम् । बहुलवचनाच्च भविष्यति । आङोऽनुनासिकश्छन्दसि बहुलम् ॥

इकोऽसवर्णे शाकल्यस्य ह्रस्वश्च ॥ ६।१।१२७ ॥

किमर्थश्चकारः ? ॥ प्रकृत्येत्येतदनुकुर्यते ॥ किं प्रयोजनम् ? ॥ स्वरसन्धिर्मा भूदिति ॥ नैतदस्ति प्रयोजनम् । ह्रस्ववचनसामर्थ्याच्च भविष्यति ॥ भवेद्दीर्घाणां ह्रस्ववचनसामर्थ्यात्स्वरसन्धिर्न स्याद्द्वस्वानां तु खलु स्वरसन्धिः प्राप्नोति ॥ ह्रस्वानामपि ह्रस्ववचनसामर्थ्यात्स्वरसन्धिर्न भविष्यति ॥ न ह्रस्वानां ह्रस्वाः प्राप्नुवन्ति । नहि भुक्तवान्पुनर्भुङ्क्ते, न च कृतश्मश्रुः पुनः श्मश्रूणि कारयति ॥ ननु च पुनः प्रवृत्तिरपि दृष्टा, भुक्तवानपि पुनर्भुङ्क्ते । कृतश्मश्रुश्च पुनः श्मश्रूणि कारयति ॥ सामर्थ्यात्तत्र पुनः प्रवृत्तिर्भवति । भोजनविशेषाच्छिल्पिविशेषाद्वा । ह्रस्वानां पुनर्ह्रस्ववचने न किञ्चित्प्रयोजन-

प्र.] क्त्वात्तदर्थवृत्तिरेवाङनर्थकः, अनर्थान्तरवाचित्वात् । यथा 'अधिपरी अनर्थका' वित्युक्तम् । आतर'दित्यत्र तु क्रियाविशेषणत्वादर्थवानाद् । [आङोऽनुनासिकः] ।

इको । 'लुटि च कृप' इत्यत्र व्याख्यानादधिकारस्य सिद्धत्वात्सर्वचकाराणां प्रत्याख्यानात्, अधिकाराभिव्यक्तये क्रियमाणेष्वपि वा चकारेषु ह्रस्वविधानसामर्थ्यात् स्वरसन्ध्यभावस्य सिद्धत्वादनर्थकश्चकार इति मत्वाह-किमर्थ इति । भवेदिति । दीर्घा ह्रस्वाश्चैकः सन्ति,—कुमारी अत्र, दधि अत्रेति । ह्रस्वश्च दीर्घाणामारभ्यते न ह्रस्वानाम्, खन एव ह्रस्वरूपत्वात् । नहि भुक्तवानिति । भुजेस्तृप्ति-फलत्वात् । फलाऽभावात्पुनर्भोजनाऽप्रवृत्तिः । अनैकान्तिकमेतदित्याह—ननु चेति । सामर्थ्यादिति । फलविशेषसद्भावादित्यर्थः । प्रीत्यतिशयो भोजनविशेषस्य फलम् । इह तु फलाऽभावात्प्रवृत्तिर्नास्तीत्यर्थः । स्वरसन्धिर्मा भूदिति । यणादेशाधनार्थ

उ.] आङोऽनुना । नन्वर्थबोधनाय शब्दप्रयोगादनर्थकत्वमनुपपन्नमत आह—अत्रे इत्यादि । क्रियाविशेषणत्वादिति । क्रियागतविशेषयोकत्वादित्यर्थः । भाष्ये—बहुलवचनादिति । सर्वविधीनां छन्दसि वैकल्पिकत्वादिति भावः ।

इकोऽसवर्णे । ननु 'लुटि च कृप' इत्यत्र सर्वचकाराणां प्रत्याख्यानात्पुनः प्रश्नोऽयुक्तोऽत आह—लुटि चेत्यादि । अधिकाराभिव्यक्तये इति । स्फुटप्रतिपत्तये क्रियमाणेष्वपि अत्र व्यर्थः, फलाऽभावादिति भावः । स्वत एवेति । अप्राप्ते हि विधिरर्थवान्न तु प्राप्ते इति भावः । नन्वभ्यासदार्ढ्याय सकृत्पठितोऽप्यनुवाकः पुनः पठ्यते इत्याशङ्क्य यत्र सकृत्प्रवृत्त्या फलसंप्रतिस्तत्र पुनः प्रवृत्तिर्नेत्याह—भुजेरिति । भाष्ये—सामर्थ्यादित्यस्य समीचीनोऽर्थः प्रयोजनं यस्य तद्भावादित्यर्थस्तदाह—फलविशेषेति । ह्रस्वविधानेन स्वरसन्ध्यभावमुपपादयति—ह्रस्वस्य ह्रस्वेति ।

मस्ति । अकृतकारि खल्वपि शास्त्रमग्निवत् । तद्यथा अग्निर्द्यदग्धं तद्दहति ॥
ह्रस्वानामपि ह्रस्ववचन एतत्प्रयोजनं स्वरसन्धिर्मा भूदिति । कृतकारि खल्वपि
शास्त्रं पर्जन्यवत् । तद्यथा पर्जन्यो यावद्दूतं पूर्णं च तत्सर्वमभिवर्षति ॥
इदं तर्हि प्रयोजनम् 'हुतप्रगृह्या' अनुकूप्यन्ते । 'इकोऽसवर्णे शाकल्यस्य
ह्रस्वश्च' । हुतप्रगृह्याश्च प्रकृत्या ॥ नित्यग्रहणस्याप्येतत्प्रयोजनमुक्तम् ।
अन्यतरच्छक्यमवक्तुम् ॥

॥*॥ सिन्नित्यसमासयोः शाकल्यप्रतिषेधः ॥*॥ सिन्नित्यसमासयोः शाक-
ल्यस्य प्रतिषेधो वक्तव्यः । अयं ते योनिर्ऋत्वियः । प्रजां विन्दाम ऋत्वियाम् ।
वैयाकरणः । सौवश्वः ॥ नित्यग्रहणेन नार्थः । 'सित्समासयोः शाकलं न
भवती'त्येवाहदमपि सिद्धं भवति-वाप्यामश्वो वाप्यश्वः । नद्यामातिर्नद्यातिः ॥
॥*॥ ईषा अक्षादिपुच्छेन्दसि प्रकृतिभावमात्रम् ॥*॥ ईषा अक्षादिपुच्छेन्दसि
प्रकृतिभावमात्रं द्रष्टव्यम् । ईषा अर्क्षः । का ईमरे पिशङ्गिला । यथा-अङ्गदः ॥

ऋत्यकः ॥ ६।१।१२८ ॥

किमर्थमिदमुच्यते ॥*॥ ऋत्यकः सर्वणार्थम् ॥*॥ सर्वणार्थोऽयमारम्भः ।

प्र.] ह्रस्वस्य ह्रस्वविधानं स्वरूपप्रत्यापत्यर्थमित्यर्थः । 'अग्निर्दग्धं न दहति अयोग्य-
त्वा'दिति नासौ दृष्टान्त उपादेयः । इहापि [पुन]र्न दुर्लभो दृष्टान्त इत्याह-कृतका-
रीति । सिन्नित्यसमासयोरिति । नित्याधिकारविहितः समासो नित्यसमासः ।
यो वा विग्रहाभावादस्वपदविग्रहत्वान्नित्यः समासः सोऽपि नित्यसमासः । वैयाकरणः
सौवश्व इति । प्रदेशान्तरपात्रश्रयेणैवं पठितम् । 'व्याकरणं' 'स्वश्व' इत्येतौवदप्य-
त्रोदाहरणं संभवति । वाप्यश्व इति । 'सुप्सुपे'ति समासः । 'संज्ञाया'मिति तु
समासस्य नित्यत्वात्सिद्धः प्रतिषेधः । [इकोऽसवर्णे] ॥

उ.] अग्निदृष्टान्तो वैधर्म्याच्च युक्त इत्याह-अग्निर्दग्धमिति । न च ह्रस्वस्य वैकल्पिक-
तया ह्रस्वाऽभावे प्रकृतिभावार्थं चकारः । तेन 'चक्री अत्रे'त्यादिसिद्धिः । प्रकृति-
भावस्यापि वैकल्पिकत्वात्पक्षे चक्रयत्रेत्यपीति वाच्यम् । चक्री अत्रेत्यस्य संहिताया
अविवक्षायां सिद्धेः । नचोत्तरसूत्रस्य समासेऽपि प्रवृत्त्या तद्विषये 'विश्वपा ऋषीणा'-
मित्यर्थं चकारः । भाष्यविरुद्धसूत्राशयकल्पनापेक्षया सामर्थ्यसिद्धानुवादकश्चकार
इत्येव सूत्राशयस्य वक्तुमुचितत्वात् । भाष्ये-प्लुतप्रगृह्याश्च प्रकृत्येति । प्रकृत्येव-
त्यर्थः । व्याकरणस्वश्वयोः 'कुमती'ति नित्यसमासः । विग्रहाऽभावोऽस्वप-
च नित्यसमासत्वे हेतुः । अस्वपदविग्रहोदाहरणं कुमार्यै इदं कुमार्यार्थमिति । नित्यत्वा-

१ 'सर्व' । २ मुक्तमिति कचिन्न । ३ इदं भाष्यं, तद्वार्तिकं वेत्यन्ये ।
४ 'विदाम' । 'विदेम' । ५ 'चच्छन्दसि' । ६ 'अक्षाः' । ७ 'सर्वणार्थः' ।

होतृ-ऋश्यः ॥*॥ अनिगन्तार्थं च ॥*॥ [अनिगन्तार्थञ्च] । खट्व ऋश्यः । मालऋश्यः ॥*॥ ऋति ह्रस्वादुपसर्गाद्वृद्धिर्विप्रतिषेधेन ॥*॥ ऋति ह्रस्वो भव-
तीत्येतस्मादुपसर्गाद्वृद्धिर्भवति विप्रतिषेधेन । ऋति ह्रस्वो भवतीत्येतस्याऽव-
काशः-खट्वऋश्यः मालऋश्यः । उपसर्गाद्वृद्धेरवकाशः-विभाषा ह्रस्वत्वं-यदा
न ह्रस्वत्वं सोऽवकाशः । ह्रस्वप्रसङ्गे उभयं प्राप्नोति-उपाह्वोति प्रौह्वोति ।
उपसर्गाद्वृद्धिर्भवति विप्रतिषेधेन ॥ स तर्हि विप्रतिषेधो वक्तव्यः ? ॥ न
वक्तव्यः । उक्तं तत्र धातुग्रहणस्य प्रयोजनम्-‘उपसर्गादिति धातौ’ । ‘वृद्धिरेव
यथा स्याद्यदन्यत्प्राप्नोति तन्मा भू’दिति ॥ [ऋत्यकः] ॥

अभुतवदुपस्थिते ॥ ६।१।११९ ॥

‘उपस्थिते’ इत्युच्यते किमिदमुपस्थितं नाम ? ॥*॥ [उपस्थितम्]
अनार्ष इतिकरणः ॥*॥ सुश्लोका इति । सुश्लोकेति ॥ अथ वद्वचनं
किमर्थम् ॥*॥ वद्वचनं हुतकार्यप्रतिषेधार्थम् ॥*॥ वद्वचनं क्रियते । [किं
प्रयोजनं ?] । ‘हुतकार्यप्रतिषेधार्थम्’ । हुतकार्यं प्रतिषिध्यते ॥ त्रिमात्रता न
प्रतिषिध्यते ॥ किं चेदानीं त्रिमात्रताया अप्रतिषेधे प्रयोजनं यावता हुतकार्यं
प्रतिषिद्धे स्वरसन्धिना भवितव्यम् ॥*॥ हुतप्रतिषेधे हि प्रगृह्यहुतप्रतिषेध-
प्रसङ्गोऽन्येन विहितत्वात् ॥*॥ हुतप्रतिषेधे हि सति प्रगृह्यस्याऽपि हुतस्य
त्रिमात्रतायाः प्रतिषेधः प्रसज्येत । अग्नी३इति वायू३इति ॥ किं चेदानीं
प्र.] अभुत । अनार्ष इति । पदस्येयत्तापरिज्ञानाय स्वरूपेऽवस्थापनार्थं य इतिः
प्रयुज्यत इत्यर्थः । अथेति । हुतस्य श्रवणेन न भाव्यमिति हुत एव निषिध्यतां
किमितिदेशार्थेन वद्वचनेनेति भावः । अग्नी३इति । अत्र हुताश्रयोऽपि प्रकृतिभावः
प्राप्नोति प्रगृह्याश्रयोपि । तत्र हुताश्रये प्रतिषिद्धेऽपि प्रगृह्याश्रयप्रकृतिभावान् हुतस्य
श्रवणं सिध्यति । हुतस्य तु निषेधे क्रियमाणे श्रवणं न स्यात् । [अभुतवदुप] ॥

उ.] दिति । समासार्थान्न्यूनाधिकार्थविग्रहाऽभावेनाऽस्य नित्यसमासत्वव्यवहारगदितिभावः ।

अभुतव । ऋषिर्वेदः । तत्र भव आर्षः । यथा ‘हला इति’ ‘मे मन इति’ ।
ततोऽन्योऽनार्षः । स कुत्रेत्यत आह-पदस्येति । ‘प्रयुज्यत’ इत्यस्य ‘पदकारैः
सोऽपी’ति शेषः । ननु हुताऽप्रतिषेधाय वतिरिति प्रश्नोऽनुपपन्नोऽत आह-हुतस्येति ।
ह्रस्वसन्धेरवश्यं भावादिति भावः । ‘अन्येन विहितत्वा’दिति वार्तिकांशमवतार-
यति भाष्ये-किंचेदानीं तस्या अपीति । प्रगृह्यसंज्ञकहुतनिष्ठाया इत्यर्थः ।
‘अन्येन विहितत्वा’दिति हेतुं व्याचष्टे-तत्रेति । [अभुतवदुपस्थिते] ॥

१ इदं कचिदपि न । २ ‘त्यस्याव’ । ३ उदाहरणविपर्ययः कचित् । ४ ‘पूर्व-
विप्रति’ । ५ ‘उक्तं च’ । ६ इदं भाष्यमित्यन्ये ।

तस्या अपि त्रिमात्रताया अप्रतिषेधे प्रयोजनं, यावता सुतकार्यं प्रतिषिद्धे स्वर-
सन्धिना भवितव्यम्॥न भवितव्यम्॥किं कारणम्॥ 'अन्येन विहितत्वात्' ।
अन्येन हि लक्षणेन सुतग्रहस्य प्रकृतिभाव उच्यते । 'प्रग्रहः प्रकृत्ये'ति ॥

ई३ चाक्रवर्मणस्य ॥ ६।१।१३० ॥

किमर्थमिदमुच्यते? ॥*॥ई३चाक्रवर्मणस्येत्यनुपस्थितार्थम्॥*॥[ई३चाक्र-
वर्मणस्येत्यनुपस्थितार्थम्] । अनुपस्थितार्थोऽयमारम्भः । चिनुही ३ इदम् ।
चिनुहीदम् । सुनुही३इदम्, सुनुहीदम् ॥ ईकारग्रहणेन नार्थः । अविशेषेण
'चाक्रवर्मणस्याचार्यस्य सुतवद्भवती'त्येव । इदमपि सिद्धं भवति-वशा ३
इयं, वशेयम् ॥ [ई३चाक्रवर्मणस्य] ।

दिव उत् ॥ ६।१।१३१ ॥

किमर्थस्तकारः ? ॥ तपरस्तत्कालस्येति तत्कालो यथा स्यात् ॥ नैत-
दस्ति प्रयोजनम् । आन्तर्यतोऽर्द्धमात्रिकस्य व्यञ्जनस्य मात्रिको भविष्यति॥
न सिद्ध्यति । ऊठि कृते आन्तर्यतो दीर्घस्य दीर्घः प्राप्नोति ॥*॥ तदर्थं तपरः

प्र.] ई३चाक्र । 'ई३' इति त्रिमात्रस्य निर्देशः । किमर्थमिति । किमुपस्थित-
ग्रहणानुवृत्त्या प्राप्तविभाषेयम्, अथ तन्निवृत्त्या पूर्वविप्रतिषेधादप्राप्तविभाषा, अथ
परविप्रतिषेधादुभयतो विभाषेति प्रश्नः । अनुपस्थितार्थमिति । उभयत्र विभा-
षेयं, परविप्रतिषेधस्य न्याय्यत्वात् । [ई३चाक्रवर्मणस्य] ॥

दिव उत् । कृत इति । द्युभ्यामित्यादौ परत्वादूठि कृते पुनः प्रसङ्गविज्ञाना-
दुत्वं कियते, ऊठिधौ तु द्वितीति नानुवर्त्तत इति पक्षमाश्रित्येदमुक्तम् । ननु भाव्य-
मानत्वादुक्तो भिन्नकालं ग्रहीष्यतीति नार्थस्तकारेण । एवं तर्हि तपरत्वमेव ज्ञापकं
'भाव्यमानोप्युक्तो भिन्नकालं सवर्णं गृह्णाती'ति।तेनाभ्यामित्यादौ दीर्घस्य दीर्घोभवति।

उ.] ई३चाक्रव । प्रयोजनविषयसन्देहोपपत्तिं दर्शयति—किमिति । अन्ये तु
'उपस्थित' इत्यनुवृत्तिमभिप्रेत्यारम्भसामर्थ्यादेव विकल्पे सिद्धे चाक्रवर्मणस्येति
किमर्थमिति प्रश्नः । उत्तरार्थस्तु स्पष्ट इत्याहुः । उभयत्र विभाषेयमिति ।
नन्विदमीकारप्रत्याख्यानपरभाष्येण विरुद्धं, तत्प्रत्याख्याने हि सुश्लोकेतीत्यादाविव
'चिनुहीती'त्यादावपि नित्याऽसुतवद्भाव एवेष्टः । तेन वैकल्पिकबोधिताऽभावस्य येन
नाप्राप्तिन्यायेन बाधौचित्यादिति चेच्चिन्त्यमेवैतत् ॥[ई३चाक्र] ॥

दिव उत् । परत्वादिति । उत्वं तु 'विमलद्यु'इत्यादौ सावकाशं । तत्र
सोल्लुका लुप्तत्वेनोठः प्राप्त्यभावात् । भाव्यमानोऽपीति । तेनाऽदसोसेर्दादुदोम'
इत्यत्र दीर्घविधानसिद्धिः । तदाह—तेनेति । यत्तु तत्र समाहारद्वन्द्वनिर्देशेनैव सिद्धे

१ इदं लुप्तस्यात् । २ 'मात्रिक उक्तो भवि' ।

कृतः ॥*॥ एवमर्थं तपरः क्रियते ॥ [दिव उत्] ॥

सुट् कात्पूर्वः ॥ ६।१।१३५ ॥

कात्पूर्वग्रहणं किमर्थम् ? । कात्पूर्वो यथा स्यात् । संस्कृतां संस्कृताम् ॥ नैतदस्ति प्रयोजनम् । सुडित्यादिलिङ्गोऽयं [क्रियते ।] करोतिश्च ककारादि-स्तत्रान्तरेण कात्पूर्वग्रहणं कात्पूर्वं एव भविष्य[ती]ति ॥ अत उत्तरं पठति—॥*॥ सुटि कात्पूर्ववचनमककारादौ कात्पूर्वार्थम् ॥*॥—सुटि कात्पूर्ववचनं क्रियते ॥ [किं प्रयोजनम् ? ॥ ‘अककारादौ कात्पूर्वार्थम्’] । अककारादौ करोतौ कात्पूर्वो यथा स्यात् । संचस्करतुः संचस्करः ॥*॥ सुटि-कात्पूर्ववचनमककारादौ कात्पूर्वार्थमिति चेदन्तरेणापि तत्सिद्धम् ॥*॥ सुटि कात्पूर्ववचनमककारादौ कात्पूर्वार्थमिति चेदन्तरेणापि कात्पूर्वग्रहणं सिद्धम् ॥ कथम् ? ॥*॥ द्विर्वचनात्सुडिप्रतिषेधेन ॥*॥ द्विर्वचनं क्रियतां सुडिति

प्र.] सुद्धात्। वक्ष्यमाणैः सूत्रैः ककारादेरेव धातोः सुद्धिधीयत इति पृच्छति—कात्पूर्वग्रहणमिति । अथ वा धातूपसर्गयोः कार्यमन्तरङ्गमित्यडभ्यासाभ्यां पूर्वमेव सुद्धविष्यति, स च टिट्वात्पूर्वं इति प्रश्नः । अथ वा वक्ष्यमाणाऽनेकप्रयोजन-संभवे तद्विशेषज्ञानाय प्रश्नः । आदिलिङ्ग इति । आदिलिङ्गमस्यास्तीत्यकारो मत्व-र्थीयः । सुटि कात्पूर्ववचनमिति । अडभ्यासयोरन्तर्गतत्वं मन्यते । द्विर्वचनात्सु-

उ.] ज्ञापनस्य फलाऽभाव इति, तन्न । समाहारद्वन्द्वे प्रातिपदिकत्वेऽन्तर्वर्तिसुपोर्लुकि ह्रस्वदीर्घयोः प्राप्तयोर्दीर्घस्य शब्दान्तरप्राप्त्याऽनित्यत्वेन नित्यत्वाद्भस्वे, वर्णद्वयाश्रय-दीर्घापेक्षयाऽन्तरङ्गत्वाद्वा ह्रस्वे कृते पश्चाद्दीर्घे ‘उ’ इति रूपाऽसिद्धेः । अत एवोकाल इति सूत्रे ‘उकाल’ इति नाऽकारीत्याशयात् । [दिव उत्]

सुट् कात्पूर्वः । सुटो देशविशेषप्रतिपत्तये कात्पूर्वग्रहणस्यावश्यकत्वेन प्रश्ना-नुपपत्तेराह—वक्ष्यमाणैरिति । अस्याधिकारतया वक्ष्यमाणसूत्रैकवाक्यत्वात्तत्र च करोतिकिरत्योः काद्योरेव निर्देशादिति भावः । नन्वडभ्यासविषये मध्यप्रवे-शार्थं तदावश्यकमत आह—अथवेति । वक्ष्यमाणानेकेति । अडभ्यासवति सुप्ति-वृत्त्यर्थं वा, तत्रापि प्रवृत्त्यर्थं वेत्यनेकेत्यर्थः । ननु लिङ्गशब्दस्य नपुंसकत्वात्पुंस्त्वा-नुपपत्तिः, सामानाधिकरण्यानुपपत्तिश्चेत्यत आह—आदिलिङ्गमिति । आदित्व-प्रयोजकं लिङ्गमित्यर्थः । ननु परत्वाद्धातूपसर्गकार्यस्याऽन्तरङ्गत्वाच्च सुटि द्विर्वचनादौ सिद्धिं मत्वाह—अडभ्यासयोरिति । अङ्गग्रहणं व्यर्थम्, अग्रे ‘संचस्करतुः’ रित्यस्यैवोदाहर-णात् । किञ्च विकरणविशिष्टस्याङ्गस्याऽटि व्यवधानात्सुद्धाप्तिरेव न, द्वित्वस्य तु स्थाने द्विर्वचनत्वपक्षे तत्र कृते प्राप्तिरिति बोध्यम् । ‘पूर्वं धातुः साधनेन युज्यत’ इतिपक्षे

१ इदं क्वचिन्न । २ ‘पूर्वग्रहण’ । ३ इदं वार्तिकं लुप्तं स्यात् । भाष्यमिदमित्यन्ये ।

सुद्धविष्यति विप्रतिषेधेन । तत्र द्विर्वचनं भवतीत्यस्यावकाशः—विभिदतुः विभिदुः । सुटोऽवकाशः—संस्कर्त्ता संस्कर्तुम् । इहोभयं प्राप्नोति—संचस्करतुः संचस्कररिति । सुद्धवति विप्रतिषेधेन ॥*॥ द्विर्वचनात्सुद्धिप्रतिषेधेनेति चेद्विभूते [शब्दे] शब्दान्तरभावात्पुनः प्रसङ्गः ॥*॥ द्विर्वचनात्सुद्धिप्रतिषेधेनेति चेद्विभूते शब्दान्तरस्याऽकृतः सुडिति पुनः सुट् स्यात् ॥*॥ द्विभूते शब्दान्तरभावात्पुनः प्रसङ्ग इति चेद्विर्वचनम् ॥*॥ सुटि कृते शब्दान्तरस्याऽकृतं द्विर्वचनमिति पुनर्द्विर्वचनं प्राप्नोति ।*। तथा चौऽनवस्था ।*। पुनः सुट् पुनर्द्विर्वचनमिति चक्रकमनवस्था प्रसज्यते ॥ नास्ति चक्रकप्रसङ्गः । न ह्यनवस्थाकारिणा शास्त्रेण भवितव्यम् । शास्त्रतो हि नाम व्यवस्था । तत्र सुटि कृते द्विर्वचनं, द्विर्वचनेनाऽवस्थानं भविष्यति॥*॥ अङ्गव्याय उपसङ्ख्या-

प्र.]डिति । अन्तरङ्गबहिरङ्गभावमनपेक्ष्य विप्रतिषेध उच्यते । तत्र सुटि कृते पुनः प्रसङ्गविज्ञानात् 'स्कृ'शब्दस्य द्विर्वचने 'शर्पूर्वाः खय' इति खयः शेषे सिद्धं रूपम् । शब्दान्तरस्येति । स्थाने द्विर्वचने शब्दान्तरत्वम् । व्यक्तौ पदार्थे चक्रकदोषानवतारः । 'सकृद्रतौ विप्रतिषेध' इति सुटि कृते द्विर्वचनाऽप्रसङ्गात् । तस्मादाकृतिपक्षे पुनः प्रसङ्गविज्ञात्सुटि कृते द्विर्वचनमिति व्यक्त्यन्तरेऽपि जातिसद्भावात्तद्वारेण पुनः कार्यप्रवृत्त्या चक्रकदोषापत्तिः । सकृत्प्रवृत्त्यैव लक्षणस्य चरितार्थत्वमाश्रित्य परिहारः । चक्रमिव विपरिवर्तनात्—चक्रकम् । इवार्थे 'संज्ञाया'मिति कन्प्रत्ययः । पुनर्द्विर्वचनप्रसङ्गश्चाऽनभ्यासस्येत्यस्य प्रत्याख्यानादुच्यते । अथ वा साभ्यासाद्यः प्रत्ययो विधीयते तत्रानभ्यासस्येति प्रतिषेधः । अङ्गव्याय इति । 'अङ्गभ्यासव्यवायेपी'ति सूत्रस्याऽपाठे वार्तिकप्रवृत्तिः । परत्वादिकरणान्तस्याङ्गस्याऽङ्गगमे कृते तेन

उ.]इदं 'मन्यत' इत्यनेनास्याऽसिद्धान्तत्वं दर्शयति । नन्वन्तरङ्गबहिरङ्गयोः कथं विप्रतिषेधोऽत आह—अन्तरङ्गेति । द्विःप्रयोगपक्षे शब्दान्तरत्वाऽभावादाह—स्थाने इति । व्यक्तावित्याकृतीति च सकृद्रत्यादिपक्षबीजोपलक्षणम् । ननु 'न प्रयोजनानुवर्ति प्रमाण'मिति 'नह्यव्यवस्थाकारिणे'त्यादिना कथं चक्रकदोषपरिहारोऽत आह—सकृत्प्रवृत्त्यैवेति । विकारकृतशब्दान्तरत्वेन लक्ष्यभेदो नाश्रीयत इति भावः । अथवा साभ्यासादिति । 'अनभ्यासस्ये'ति 'लिटी'त्यादि निमित्तविशेषणम्, अनभ्याससंबन्धिनि लिटीत्यादि क्रमेणार्थः संबन्धश्च विहितत्वमेवेति भावः । एवञ्च 'कारपूर्वग्रहणमभ्यासविषये देशविशेषप्रतिपत्त्यर्थ'मित्युक्ते तत्र अङ्घ्रिषये च ताभ्यां व्यवस्थात्सुट एवाऽप्राप्तिरिति वाक्यकारो वार्तिकमारमते—अङ्गव्याय इत्यादिना । सुट उपसङ्ख्यानमित्यर्थः । सूत्रस्याऽपाठे इति । एवञ्चाङ्गभ्यासव्यवायेऽपीत्यनार्थः

नम् ॥*॥ अडव्यवाये उपसङ्ख्यानं कर्तव्यं । समस्करोत् । समस्कार्षीत् ।
 ॥*॥ अभ्यासव्यवाये च ॥*॥ अभ्यासव्यवाये चोपसङ्ख्यानं कर्तव्यम् । संच-
 स्कर्तुः । संचस्करुः ॥ किमुच्यते 'अभ्यासव्यवाय' इति यदिदानीमेवोक्तं
 'द्विर्वचनात्सुद्धिप्रतिषेधेने'ति ? ॥*॥ अविप्रतिषेधो वा बहिरङ्गलक्षणत्वात्
 [सुट्टेः] ॥*॥ अविप्रतिषेधो वा पुनः सुट्टः ॥ किं कारणम् ? ॥ 'बहिरङ्गलक्षण-
 त्वात्' । बहिरङ्गलक्षणः सुट्ट् । अन्तरङ्गं द्विर्वचनम् । 'असिद्धं बहिरङ्ग-
 मन्तरङ्गे' ॥ एवमर्थमेव तर्हि कात्पूर्वग्रहणं कर्तव्यं, कात्पूर्वो यथा स्यात् ॥
 क्रियमाणेऽपि वै कात्पूर्वग्रहणेऽत्र न सिध्यति ॥ [किं कारणम् ?] नह्यथं

प्र.] व्यवधानात्समोऽनन्तरः करोतिर्न भवतीति वचनम् । अभ्यासव्यवाये चेति ।
 नाऽप्राप्तः सुडुपसङ्ख्यायते, अपि तु प्राप्त एव वचनेन देशविशेषेऽवस्थाप्यते । अवि-
 प्रतिषेध इति । पदद्वयाश्रयत्वात्सुट्ट् बहिरङ्गः । एकपदाश्रयत्वात् द्विर्वचनमन्तरङ्ग-
 मिति तुल्यबलत्वाऽभावाद्विप्रतिषेधाऽभावः । एवमर्थमिति । अन्तरङ्गत्वाद्विर्वचने कृते
 परत्वादन्तरङ्गत्वाद्वाऽडागमे मध्यानुप्रवेशार्थं सुट्टः कात्पूर्वग्रहणम् । कालावधारणार्थं
 वा, करोतेः कादित्वावस्थायामेव सुड्ववति । कृते सुड्यड्द्विर्वचने भवतः ।
 क्रियमाणेऽपीति । परत्वाऽन्तरङ्गत्वाभ्यामड्द्विर्वचनयोः कृतयोश्चित्त्वात्सुट्टो मध्येऽनु-

ड.] सूत्रपाठ इति भावः । ननु पूर्वं सुट्टि ततोऽट्टि सिध्यति, किञ्च 'यदागमा' इति
 न्यायात्स्वाङ्गस्याव्यवधायकत्वाच्च दोषोऽत आह—परत्वादिति । नित्यत्वाद्विकरणे
 तदवयवोऽडिति धातोर्व्यवधायक इति भावः । नन्वभ्यासस्य व्यवधायकत्वं प्रसिद्ध-
 मिति किं वचनेनेत्यत आह—नाप्राप्त इति । अन्तरङ्गत्वात्पूर्वं द्वित्वेऽभ्यासात्पूर्वः
 सुट्टाप उपसङ्ख्यानेन परस्ताज्ञीयत इत्यर्थः । परे तूत्तरखण्डस्यैवाऽर्थवत्त्वाद्वातु-
 त्वम्, अतोऽत्राऽपि व्यवधानादप्राप्तस्यैवोपसङ्ख्यानमित्याहुः । एवञ्चैतदर्थं कात्पूर्व-
 ग्रहणं न कर्तव्यमिति तात्पर्यम् । इदानीं भाष्यकारो वचनारम्भेण सूत्रप्रत्याख्यान-
 मयुक्तं मन्यमान आह—एवमर्थमेवेति । तत्राऽडव्यवाये यथा सूत्रेण सिध्यति ।
 तदाह—परत्वादन्तरङ्गत्वाद्देति । सुट्टो विकरणाच्च पूर्वमडागम इत्यर्थः । वस्तुत
 इदं भाष्यं 'स्थाने द्विर्वचनं, देशप्रकृत्यर्थं कात्पूर्वग्रहण'मिति पक्षेऽभ्यासविषयमेव ।
 अद्विषये त्वट्टि कृते सुट्टोऽप्राप्त्या तद्विषयता वक्तुमयोग्येति बोध्यम् । अग्रिम-
 ग्रन्थस्य तदभिप्रायेणैव प्रवृत्तेश्चेत्याहुः । ननु कात्पूर्वग्रहणेन मध्यानुप्रवेशोऽयुक्तः,
 टित्वकात्पूर्वग्रहणाभ्यां विरुद्धदेशसमर्पणेन परस्परव्याघातादत आह—कालावधा-
 रणार्थं वेति । कात्पूर्वग्रहणेन सुट्टवृत्तेः कालो लक्ष्यते । यदा करोतिः कादिस्तदा
 सुडित्यर्थः । एवञ्चाडद्विर्वचनाभ्यां पूर्वमेव सुडिति न व्यवधानमिति वार्तिकद्वयं
 प्रत्याख्यातम् । इदानीं वार्तिकारम्भवादी सूत्रमात्रेण न सिध्यतीत्याह—भाष्ये—

कात्पूर्वग्रहणेन शक्यो मध्ये प्रवेशयितुम् ॥ किं कारणम् ? ॥ आदिलिङ्गोऽयं क्रियते, करोतिश्च ककारादिः । दृष्टश्च पुनरातिदेशिकः करोतिरककारादिः । पाक्षिक एष दोषः ॥ कतरस्मिन्पक्षे ? ॥ सुद्विधौ द्वैतं भवति । अविशेषेण वा विहितस्य सुटः कात्पूर्वग्रहणं देशप्रकृत्यर्थं स्याद्विशेषेण वा विधिरिति । द्विर्वचनविधौ चापि द्वैतं भवति । स्थाने द्विर्वचनं स्याद्विःप्रयोगो वा द्विर्वचनमिति । तद्यदा द्विःप्रयोगो द्विर्वचनमविशेषेण विहितस्य च सुटः कात्पूर्वग्रहणं

प्र.] प्रवेशाऽभावः । करोतिश्चेति । संस्कृतेत्यादौ । ततश्चात्रैव स्यात् । अङ्द्विर्वचनयोस्तु कृतयोष्टित्वात्कात्पूर्वग्रहणाच्च विरुद्धदेशसमर्पणादप्रवृत्तिरेव सुटः स्यात् । दृष्टश्चेति । अङ्भ्यासवानित्यर्थः । स हि स्थानिवद्भावादातिदेशिकः । 'अनागमकानां सागमका आदेशा' इत्यङ्गमयुक्तोऽप्यातिदेशिकः, ततश्च कात्पूर्वग्रहणात्ककारादेरेव स्यान्न त्वङ्भ्यासवत् इत्यर्थः । सुद्विधौ द्वैतमिति । कात्पूर्वग्रहणमङ्भ्यासव्यवायनिवृत्त्यर्थं वा स्यात्, प्रायर्थं वेति पक्षद्वयसंभवः । अविशेषेणेति । कालविशेषानङ्गीकरणमविशेषः । 'तस्मिन् करोतौ सुङ्गवति यत्र भवन् कात्पूर्वो भवती'त्यङ्भ्यासविषये निवृत्त्यर्थं कात्पूर्वग्रहणं भवति । विशेषेण वेति । यत्रानेकलक्षणसंनिपाताऽभावस्तत्रानर्थकं कात्पूर्वग्रहणमित्यनेकलक्षणसंनिपाते कात्पूर्वग्रहणं कालवधारणार्थं विज्ञायते—'कात्पूर्वः सुट्कर्तव्यः' । कार्यान्तराच्च प्राग्भवन् कात्पूर्वः कृतो भवति । तद्यदा द्विः प्रयोग इति । उच्चारणक्रियाभेदाच्छब्दो भिद्यत इत्यभ्यासेन परस्य ककारादे रूपस्य व्यवधानात्संपरिभ्यामुत्तरोऽनन्तरः करोतिः

उ.] क्रियमाणेपीति । कात्पूर्वग्रहणस्य लक्षणायां मानाभावाद्देशप्रकृत्यर्थमेव शब्दमर्यादया लभ्यते, तच्च यत्र प्राप्तिस्तद्विषयमेव स्यादिति संस्कृतेत्यादावेव स्यात् । अङ्द्विर्वचनयोस्तु व्यवधानात्प्राप्तिरेव नेति तद्वैयर्थ्यं, वार्तिकारम्भं विना प्रयोगाऽसिद्धिश्चेति तात्पर्यम् । करोतिश्च कादिरिति ग्रन्थस्य प्रकृतोपयोगं दर्शयति—ततश्चेति । अप्रवृत्तिरेवेति । अविरोधेन प्रवृत्तौ संभवत्यां विरोधे प्रवृत्त्ययोगो, व्यवधानाच्च तत्राऽप्रवृत्तिरिति भावः । यः ककारादिः करोतिर्दृष्टस्तत्रैव स्यात्, यस्त्वातिदेशिकोऽककारादिर्दृष्टस्तत्र न स्या'दिति भाष्याक्षरार्थः । सहीति । अभ्यासवानित्यर्थः । स्थाने द्विर्वचनपक्षे इदं । चुत्वे कृते वा करोतित्वमतिदेशेनेति बोध्यम् । अनागमकानामिति । चिन्त्यमिदं, बुद्धिविपरिणामेनादेशत्वव्यवहारेऽपि स्थानषष्ठ्या निर्देशाभावादातिदेशाप्राप्तेः । यदाङ्गमा इतिन्यायेन ग्रहणमप्यातिदेशिकमिति तु भाष्याशयः । कात्पूर्वग्रहणेनाङ्भ्यासविषये यथा सुटो निवृत्तिस्तथा दर्शयति—कालविशेषानङ्गीकरणमिति । यत्रेति । संस्कृतेत्यादौ । तत्र टित्वादेव कात्पूर्वत्वं सिद्धमिति भावः । अनेकेति । यथाङ्भ्यासविषये तद्विधायकवचनं सञ्जिपातः । कार्यान्तराच्चेति । तदा सुट्कार्यो यदा

देशप्रकृत्यर्थं तदैष दोषः । यदा हि स्थाने द्विर्वचनं तदा यद्येवाविशेषेण विहितस्य सुटः कात्पूर्वग्रहणं देशप्रकृत्यर्थमथापि विशेषविधिर्न तदा दोषो भवति । द्विः प्रयोगे चापि द्विर्वचने न दोषः । 'संपरिभ्या'मिति नैषा पञ्चमी ॥ का तर्हि ? ॥ तृतीया । संपरिभ्यामुपसृष्टस्येति । व्यवहितश्चाप्युपसृष्टो भवति । ॥*॥ उपदेशिवद्वचनं च ॥*॥ उपदेशिवद्भावश्च वक्तव्यः ॥ किं प्रयोजनम् ? ॥

प्र.] ककारादिर्न [सं] भवतीति सुटोऽप्रसङ्गः । यदा तु कालावधारणार्थं कात्पूर्वग्रहणं तदा विशेषविधिर्भवतीत्यकृत एव द्विर्वचने सुट् क्रियत इति न दोषः । स्थाने द्विर्वचने स्थानिवद्भावादेक एव करोतिः स चाऽव्यवहित इति चकारात्पूर्वः सुट् प्राप्तः कात्पूर्वग्रहणेन ककारात्पूर्वः क्रियते इति दोषाऽभावः । विशेषविधाने तु पूर्वमेव सुट् क्रियते इति पक्षद्वयेऽपि दोषाऽभावः । उपसृष्ट इति । संबद्ध इत्यर्थः । द्विः प्रयोगे च द्विर्वचने द्वयोः साधारणोऽर्थ इति द्वावप्यर्थवन्ताविति परस्य रूपस्याऽर्थद्वारक उपसर्गसंबन्धो न विरुध्यते । समुदायस्य त्वर्थवत्तामाश्रित्य वक्ष्यते—'विस्व'वापेति केन न अनर्थक' इति । उपदेशिवद्वचनं चेति । अन्यथा पदद्वयाश्रयत्वात्

उ.] कृतः कात्पूर्व इति वाक्यार्थ इति भावः । अनन्तरः करोतिः ककारादिर्न संभवतीति । देशप्रकृत्यर्थत्वपक्षे समादेः परस्य करोतेः सुडित्यर्थ इति भावः । एवमङ्-व्यवायेऽपि सुटोऽप्रसङ्गो बोध्यः । संपरिभ्यामुत्तरः करोतिर्न भवतीत्येतावदेव तु वक्तुमुचितम् । यदा हि स्थाने इत्यादि भाष्यं व्याचष्टे—स्थाने द्विर्वचने इति । चकारात्पूर्व इति । कात्पूर्वग्रहणसामर्थ्यात्संस्कृतेत्यादौ चरितार्थटिप्पस्य सङ्कोच इत्यर्थः । अथापि विशेषेत्यादि भाष्यं व्याचष्टे—विशेषेति । भाष्ये—द्विः प्रयोगे चापीति । देशप्रकृत्यर्थत्वपक्षेऽपि न दोष इत्यर्थः । लक्ष्याऽसिद्धिरूपदोषस्यायं परिहारः । वैयर्थ्यरूपो दोषस्त्वस्येवेति बोध्यम् । समुदायस्य त्विति । अर्थावृत्त्यभावादिदमेव युक्तं । वक्ष्यते इति । 'सुविनिर्दुर्भ्यः सुपिसूती'ति सूत्रे । तत्र 'विस्वप् अ' इति स्थिते 'पूर्वत्रासिद्धमद्विर्वचन' इत्युक्तेरुपसर्गसंसर्गाश्रयत्वेनान्तरङ्गत्वाच्च द्वित्वात्पूर्वप्राप्तपत्वनिवृत्तये सुपीति कृतसंप्रसाणग्रहणम् । अभ्यासस्य संप्रसारणे कृतेऽपि तस्यानर्थकत्वात्पत्वाऽभाव इत्युक्तम् । इह तु प्रकारान्तरेण दोषनिवृत्तेरुक्तत्वादानास्थावादेन भगवतेदमुक्तमिति भावः । वस्तुतोऽभ्यासोऽनर्थक एव, उत्तरखण्डस्त्वर्थवानेवेति 'एकाचो द्वे' इत्यत्र निरूपितमिति न भाष्ययोः कश्चिद्विरोध इति बोध्यम् । 'द्वावप्यर्थवन्ता'विति कैयटस्तु चिन्त्य एवेति दिक् । केन नेत्यन्ता शङ्का । अनर्थक इत्युत्तरम् । संपरिभ्यामित्यस्य तृतीयान्तत्वेऽङ्गव्याये इत्यपि न कार्यम्, एवं स्थाने द्विर्वचने कात्पूर्वग्रहणसार्थक्यमुक्तं । तेन द्विः प्रयोगे तद्व्यर्थमेवेति सूचितं । ननु सुटि संयोगादित्वाद्गुणत्वाच्च गुणदीर्घाऽभावौ सिद्धाविति किमुप-

॥*॥ लिटिगुणचङ्दिदीर्घप्रतिषेधार्थम् ॥*॥ [लिटि गुणं चङ्दिदीर्घप्रतिषेधार्थम्] । लिटि गुणार्थं चङ्दि दीर्घप्रतिषेधार्थम् ॥ लिटि गुणार्थं तावत्, संच-
स्करतुः संचस्करः । चङ्दि दीर्घप्रतिषेधार्थं च-समचिस्करत् ॥ लिटि गुणा-
र्थेन तावद्भाष्यः । वक्ष्यत्येतत्संयोगादेर्गुणविधाने संयोगोपधग्रहणं कृत्रिममिति ।
चङ्दि दीर्घप्रतिषेधार्थेनाऽपि नार्थः । 'पद'मितीयं भगवतः कृत्रिमा संज्ञा ॥
युक्तमिह द्रष्टव्यं किमन्तरङ्गं किं बहिरङ्गमिति ॥ धातूपसर्गयोः कार्यं यत्त-
दन्तरङ्गम् ॥ कुत एतत् ? ॥ पूर्व हि धातुरूपसर्गेण युज्यते पश्चात्साधनेनेति ॥

प्र.] सुटो बहिरङ्गत्वादसिद्धत्वाच्छ्रित्ति गुणो न स्यात् । चङ्दि च 'दीर्घो लघो'रिति दीर्घ-
प्रसङ्गः । संयोगोपधग्रहणमिति । ततो वचनेनाऽसिद्धत्वं वाध्यते । पदमिति ।
अनेन पदद्वयाश्रयत्वं सुटो निवार्यते । अनुत्पन्नेष्वेव तिङ्क्षु धातूपसर्गसंबन्धे सुटा
भाव्यमित्यर्थः । करोतिना चेह तदादिविधिर्नास्ति, विशेष्यस्याऽसंनिधानात् ।
'अतः कृकमी'त्यत्र समासाधिकारात्समासेनाक्षितमुत्तरपदं कृशब्देन विशेष्यत
इति भवति तदादिविधिः । 'अनिगन्तोऽश्चतौ वप्रत्यय' इत्यत्र वप्रत्ययग्रहणेन
ज्ञापितं 'धातुना विशेषणेन तदादिविधिर्भवती'ति युक्तमिति । यद्युक्तं तदेव दर्शन-
मर्हति । तदेवाश्रयणीयमित्यर्थः । पूर्वं धातुरिति । विशिष्टक्रिया साधनेनाऽर्थलाभाय
सम्बध्यत इति पूर्वं विशेषणेन युज्यत इत्यर्थः । इतरो लब्धस्वरूपा क्रिया विशेषणमा-

उ.] देशिवद्वचनेनेत्यत आह-अन्यथेति । उपदेशिवद्वचने तु सुटोऽन्तरङ्गत्वेनाऽसिद्ध-
त्वाऽभावाद्गुणदीर्घाऽभावौ सिद्धाविति भावः । 'उपदेशिव'दित्यस्य च प्रत्ययोत्पत्तेः
पूर्वमित्यर्थः । 'एवञ्चाऽस्य बहिर्भूतोपसर्गापेक्षत्वं, गुणदीर्घयोश्च बहिर्भूतप्रत्ययापेक्षत्व-
मिति समतेत्याशयः । ननु कृतेऽपि संयोगोपधग्रहणे सुटोऽसिद्धत्वात्कथं गुणो-
ऽत आह-तत इति । निवार्यत इति । पदद्वयाश्रयत्वात्सुटो बहिरङ्गत्वं यदुक्तं
तन्निराक्रियते इत्यर्थः । अनुत्पन्नेष्विति । करोतौ धातौ परतस्तद्विधानादिति
भावः । नन्वतः कृ इत्यादिवत्करोत्यादौ पद इत्यर्थात्कथं तिङुत्पत्तेः पूर्वं सुडत आह-
करोतिना चेति । सत्वविधौ लस्ति तत्सन्निधानमित्याह-अतः कृ इति । समासा-
धिकारश्च 'नित्यं समास' इत्यतः । अनेनात्र 'कर्णावृत्तरपदेषु' इति वाक्यैकदेश
उच्चारित इति बोध्यते । अयमेवाशेष इति बोध्यम् । ननु वर्णग्रहणाऽभावात्कथं
तदादिग्रहणमत आह-अनिगन्त इति । भाष्ये-द्रष्टव्यमित्यहंऽर्थे भावे कृत्य इत्याह-
तदेव दर्शनमिति । 'किमन्तरङ्गं बहिरङ्ग'मिति प्रश्ने यदुक्तं तदेवाश्रयणीयमिति
भाष्यार्थः । युक्तं दर्शनमेवाह-भाष्ये-धातूपसर्गयोरिति । एवञ्च सुटोऽन्तरङ्गत्वेना-
ऽसिद्धत्वाभावात्पुत्राऽभावेन न दीर्घप्रसङ्गः । संयोगादित्वाच्च गुणसिद्धिरित्यर्थः ।

१ इदं लुप्तं स्यात् । २ इदं कचिज् । ३ इदं कचिज् ।

नैतत्सारम् । पूर्वं धातुः साधनेन युज्यते पश्चादुपसर्गेण । साधनं हि क्रियां निर्वर्तयति तामुपसर्गो विशिनष्टि, अभिनिर्वृत्तस्य चार्थस्योपसर्गेण विशेषः शक्यो वक्तुम् ॥ सत्यमेवमेतत् । पस्त्वसौ धातूपसर्गयोरभिसंबन्धस्तमभ्यन्तरं कृत्वा धातुः साधनेन युज्यते । अवश्यं चैतदेवं विज्ञेयम् । यो हि मन्यते 'पूर्वं धातुः साधनेन युज्यते पश्चादुपसर्गेणे'ति, तस्यास्यते गुरुणेत्यकर्मक उपास्यते गुरुरिति केन सकर्मकः स्यात् ? ॥ एवं च कृत्वा सुद्वर्ततोऽन्तरङ्गतरको भवति, कात्पूर्वग्रहणं चापि शक्यमकर्तुम् ॥ यदि पुनरयं सुद्धात्वान्तः क्रियेत ? ॥*॥ कात्पूर्वान्त इति चेद्विधिप्रतिषेधः ॥*॥ कात्पूर्वान्त इति चेद्गुः कश्चिद्विधेयः कश्चित्प्रतिषेधः । संस्कर्ता । समो विधेयः सुटः प्रतिषेधः ॥

प्र.] काङ्क्षतीति मत्वाह—नैतदिति। इतरो विशिष्टा क्रिया साधनेन साध्यत्वेन तु साधना-
लब्धस्वरूपाऽन्यतो विशेषं लभते इति मत्वा बुद्धिनिरूपितविशिष्टसाध्यभावि साधनसंब-
न्धाश्रयेणाह—सत्यमिति । सर्वत इति । धातुसंज्ञाया अपीत्यर्थः । यस्माद्धातूप-
सर्गसमुदायेन विशिष्टा क्रिया प्रतिपाद्यते । अडादिव्यवस्थार्थं तु पृथग्धातूपसर्गप्रक-
ल्पनम् । तत्र 'संकृ'शब्दे व्यवस्थित एव सुद्धवति। पश्चात्समुदायावयवस्य तेनार्थ-
नार्थवतो धातुसंज्ञा । यदि पुनरिति । 'सु'गिति ककारानुबन्धं कृत्वेत्यर्थः ।

उ.] प्रर्थलाभायेति। 'उपास्यते गुरु'रित्यादौ साधनेन कर्मणा स्वान्वययोग्यार्थलाभा-
येत्यर्थः । भाष्ये—नैतत्सारमिति । वक्ष्यमाणोऽभिप्रायः । तस्याऽसरतां दर्शयन् 'पूर्वं
धातुः साधनेने'त्यस्य युक्तत्वं दर्शयति—साधनं हीति । क्रियां—तत्प्रतीतिः । साधन-
योगेन हि साध्यत्वेन धात्वर्थप्रतीतिः, साध्यत्वस्य साधननिरूप्यत्वात् । क्रियायोगे
चोपसर्गत्वमिति भावः । तदाह—तामुपसर्गं इति । तां—साध्यत्वेन प्रतीतां । तत्र
विशेषणीभूतमर्थमुपसर्गो द्योतयतीत्यर्थः । अभिनिर्वृत्तस्य—साध्यत्वेन ज्ञातस्य,
विशेषो—विशेषणम्, उपसर्गेण शक्यो द्योतयितुम्। एवञ्च पूर्वं धातुरूपसर्गेणेति न
सारमिति भावः । इतर एतदङ्गीकुर्वन्नेवान्तरङ्गत्वं व्युत्पादयितुमाह—सत्यमेवमेतत्
यस्त्वसाविति । उपसर्गसंज्ञकशब्दयोगात्पूर्वं साधनयोग इति सत्यमेव । परन्तु
त्वदमिमत् धातूपसर्गसंबन्धकृतमर्थमभ्यन्तरं कृत्वा धातोः पूर्वं नियमेनाकाङ्क्षितार्थ-
त्वात् साधनसंबन्धः । तत्कार्यप्रत्यययोगे कृते क्रियात्वावगतौ उपसर्गसंज्ञकशब्द-
योगः । अन्यथा केवलधातुतः सर्वत्राऽप्रतीयमानः सोऽर्थः कथं भोत्रा बुध्येतेति
भावः । यो हि मन्यते इति । शब्दसंबन्धवदर्थसंबन्धोऽपि पश्चादिति यो मन्यत
इत्यर्थः । अन्तरङ्गतरक इति । साधनसंबन्धोत्तरमुपसर्गसंबन्धे संकृतिरि-
ति स्थितेऽन्तर्भूतार्थनिमित्तकत्वाद्वाह्यसाधनसंबन्धनिमित्तद्वित्वादिकार्यात्सुडन्तरङ्गतर
इत्यर्थः । ईदृशे स्थलेऽयमेव साधुत्वान्वाख्यानप्रकारः । अत एवोपपदमतिङिति सूत्रे

१ इदं भाष्यमित्यन्ये । वार्तिकमित्यपरे । २ 'अन्तरङ्गो' । ३ 'क्रियते' ।

समस्तावन्न विधेयः। वक्ष्यत्येतत् 'संपुष्कानां सत्त्वं रु(त्व)विधौ ह्यनिष्टप्रसङ्ग' इति। सुटश्चापि न प्रतिषेध्यः। 'समः स्सुटी'ति द्विसकारको निर्देशः। सुटि सकारादाविति ॥ अथ वा परादिः करिष्यते ॥*॥ परादाविङ्गुणप्रसङ्गः ॥*॥ यदि परादिरिङ्गुणौ प्राप्नुतः। संस्कृषीष्ट। 'ऋतश्च संयोगादे'रिति-द्वाप्नोति। संस्कृयते। 'गुणोत्तिसंयोगाद्योरिति' गुणःप्राप्नोति॥ एवं तद्व्यंभक्तः

प्र.]संस्कृतेति। 'समः सुक्ती'त्युच्यमाने 'सं'भक्तत्वात्सुकः पौर्वापर्याऽभावान्मकारस्य रुत्वं न प्राप्नोति। सुकस्तु पदान्तत्वाद्वत्प्रसङ्गः। संपुष्कानामिति। एतच्च यथान्यासेऽपि वक्तव्यमिति भावः। सुटि सकारादाविति। यथान्यासाश्रयेणैतदुच्यते, 'सुकि सकारादा'विति तु वक्तव्यं, तत्र सकारादेत्वविशेषणान्यथानुपपत्त्या सुको रुत्वाऽभावः। पौर्वापर्यं च श्रुतिकृतमाश्रयिष्यते। अभक्त इति। टकारोऽनुबन्धो

उ.]धातूपसर्गयोःसमासमाशङ्क्य'पूर्वं धातुः साधनेने'ति पूर्वं तिङि,विशिष्टेनैव सामर्थ्यं स्यात्। तत्राऽतिङिति निषेधाच्च तिङन्तेनैकार्थीभाव इति समाहितं। तिङां द्योतकत्वेनैवेति तद्व्यावः। किञ्च संपरिभ्यामुपसृष्टस्येत्यर्थेन समो योगात्पूर्वमेव सुट्। संपरिभ्यामित्यस्य पञ्चम्यन्तत्वेऽपि ताभ्यां परत्वयोग्यस्येत्यर्थेन ततः पूर्वमेव सुट्। अतएव निविशत इत्यादौ न समासः। नेः परत्वयोग्यादित्यर्थेन पूर्वमेवात्मनेपदप्राप्तेः। नेर्विशेष्यस्येत्यर्थाद्वा। स्पष्टं चेदं 'नेर्विश'इत्यत्र भाष्ये इति परे।

लङ्गस्वरूपेति।प्रतिपन्नस्वरूपेत्यर्थः।तल्लभश्च साधनायत्त इति भावः। निष्पन्न-स्वरूपेति तु नार्थः। निष्पत्तेर्विशेषणसंबन्धेऽनुपयोगात्। 'सत्य'मित्यङ्गीकाराशयमाह-बुद्धीति। बुद्ध्या निरूपितं विशिष्टं यत्साध्यं तस्य भावी यः साधनसंबन्धस्तदाश्रयेणेत्यर्थः। एवमपि पूर्वोक्तार्थस्यानुपपत्त्या कथं भाष्यस्वारस्यमिति चिन्त्यम्। धातुसंज्ञाया इति। करोताविति श्रित्पा निर्देशात्कथं ततः प्राक्सुडिति चिन्त्यम्। यस्माद्धात्वित्यादिकमपि कथं भाष्यस्वरससिद्धमिति चिन्त्यम्। सं-कृ शब्दे इत्यपि चिन्त्यं, भाष्येण साधनकार्योत्तरमुपसर्गयोगप्रतीतेः। एवञ्च सं-कृति इति प्रयोक्तुमुचितम्। अन्यथाऽत्रैव धातूपसर्गयोः समासापत्तिः। तेनार्थेन-समुदायार्थेन। आरोपादिति भावः। भाष्ये-कात्पूर्वग्रहणं चापीति। द्वित्वाऽडादिभ्यःप्रागेव सुडुत्पत्तेः स्थाने द्विर्वचनपक्षेऽपि तत्र कर्तव्यमिति भावः। ननु 'सुट्पूर्वान्त' इति विरुद्धमत आह-ककारमिति। पौर्वापर्याभावादिति। एवञ्च मस्य रुत्वाऽप्राप्तिस्तत्सूत्रमसंबद्धञ्च स्यादिति भावः। पदान्तत्वादिति। 'ससजुषो'रित्यनेन। यथान्यासेपीति। अन्यथा संस्कृतेत्यादौ 'वाशरी'ति पक्षे

१ वाचकत्वे तु तिङि कृतेऽपि धातुनाऽपि सामर्थ्यात्समासो दुर्वार एव।

२ निदोत्यार्थस्य प्रतिपादकादित्यर्थः। षष्ठीसूचनायैवमुक्तिः।

करिष्यते॥*॥अभक्ते स्वरैः॥*॥ यद्यभक्तः स्वरो न सिध्यति।संस्करोति।‘तिङ्-
तिङ्’ इति निघातो न प्राप्नोति ॥ ननु चोऽत्र सुदेवासतिङ् ॥ न सुटः परस्य
निघातेन भवितव्यम्॥किं कारणम्?॥*॥नजिवयुक्तमन्यसदृशाधिकरणे तथा ह्यर्थ-
गतिः॥*॥नन्युक्तमिवयुक्तं चान्यस्मिस्तत्सदृशे कार्यं विज्ञायते । [‘तथा ह्यर्थ-
गतिः’]॥तथा ह्यर्थो गम्यते। तद्यथा अब्राह्मणमानयेत्युक्ते ब्राह्मणसदृशं क्षत्रि-
यमानयति । नाऽसौ लोष्टमानीय कृती भवति। एवमिहाप्यतिङिति प्रतिषेधा-
दन्यस्मादतिङस्तिङ्दृशात्कार्यं विज्ञायते ॥ किं चान्यदतिङ्तिङ्दृशं?॥पदम्॥

अपाञ्चतुष्पाच्छकुनिष्वालेखने ॥ ६।१।१४२ ॥

॥*॥ किरतेर्हर्षजीविकाकुलायकरणेषु ॥*॥ किरतेर्हर्षजीविकाकुलायकर-
णेष्विति वक्तव्यम् । अपस्किरते वृषभो हृष्टः । अपस्किरते कुकुटो भक्षार्थी ।
अपस्किरते श्वाऽऽश्रयार्थी ॥ [अपाञ्चतुष्पा] ।

अपरस्पराः क्रियासातत्ये ॥ ६।१।१४४ ॥

प्र.]न करिष्यते।‘स्वरो न सिध्यतीति।‘स्वरविधौ व्यञ्जनमविद्यमानव’दिति परिभाषा
नास्ति, कथं तर्हि, ‘ह्रस्वरप्राप्तौ व्यञ्जनमविद्यमानव’दिति । तदेवमभक्तपक्षे स्वर-
दोषप्रसङ्गात्परादिः सुट् क्रियते। इङ्गुणयोस्तु प्रतिषेधो वक्तव्य एव ।अथ वा‘एकाच
उपदेशेऽनुदात्ता’दित्यत उपदेशग्रहणमृतश्च संयोगादेरित्यत्रानुवर्तते।तेनोपदेशे संयो-
गादेरिद्विधानात्सुटि कृते न भविष्यति।‘गुणोर्तिसंयोगाद्यो’रित्यत्रापि‘नित्यं छन्दसी’-
त्यतो नित्यग्रहणानुवृत्त्या नित्यं यः संयोगादिस्तस्य गुणविधानात्संयोगादेर्गुणाऽभावः।

अप । किरतेरिति । हर्षादय एवोपाधय उपादातव्या न चतुष्पाच्छकुनयः ।
तथा चात्मनेपदविधौ हर्षादय एवोपात्ता न चतुष्पाच्छकुनयः । न चातिप्रसङ्गो
विशिष्टहर्षादिविषयत्वात्सुडात्मनेपदयोः, प्रयुक्तानां साधुत्वान्वाख्यानात् ॥

उ.]विसर्जनीयः स्यादितिभावः। पौर्वापर्यं चेति। वचनसामर्थ्यादिति भावः। इदं च
संपुंकानामिति वार्तिकारम्भेऽप्यावश्यकम् । अन्यथा तस्याऽपि सुकिं परत एव प्रवृत्ते-
र्दोषतादवस्थ्यमेव। रुविधेय इति वदन्तं प्रति वार्तिकविरोधप्रदर्शनाय तु सूत्रं विहाय
वार्तिकाश्रयेण समाहितमिति बोध्यम् ।अथवेति । ‘ह्रलोनन्तरा’ इति सूत्रे ‘प्रत्येकं
संयोगसंज्ञे’ति पक्षे संहृषीष्ट संहियत इत्यत्रानयोरिङ्गुणयोरुपादनपरभाष्यविरोधा-
दिदं चिन्त्यं । तस्माद्वचनमेव शरणम् । [सुङ्गात्पूर्वः] ॥

अपाञ्चतुष्पात् । सूत्रोपात्तोपाधेर्विशेषेऽवस्थापनाय वार्तिकम् । तत्रात्मनेपद-
वत्सुटोऽपि विषयविशेषेऽभिधानस्वाभाव्यादेव सिद्धौ सत्यां सूत्रोपात्तोपाधिरनर्थक
इत्याह-हर्षादय एवेति।एतत्समानाकारमेवात्मनेपदविधायकमेतान्येवचोदाहरणानि।

१‘स्वरदोषः’। २‘ननुच सुडे’। ३भाष्यमित्यन्ये। ४‘वृषो’। ५ ‘भक्षार्थी’‘भक्षार्थ’ ।

किमिदं सातत्य इति ? ॥ संततस्य भावः सातत्यम् । यद्येवं सान्तत्ये इति भवितव्यम् ॥*॥ समो हितततयोर्वा लोपः ॥*॥ समो हितततयोर्वा लोपो वक्तव्यः । संहितम् सहितम् । संततम् सततम् ॥*॥ सम्नुमुनोः कामे ॥*॥ सम्नुमुनोः कामे लोपो वक्तव्यः । सकामः । भोक्तुकामः ॥*॥ मनसि चै ॥*॥ मनसि चेति वक्तव्यम् । समनाः । भोक्तुमनाः ॥*॥ अवश्यमः कृत्ये ॥*॥ अवश्यमः कृत्ये लोपो वक्तव्यः । अवश्यभाव्यम् ॥

गोष्पदं सेविताऽसेवितप्रमाणेषु ॥ ६।१।१४५ ॥

इदमतिबहु क्रियते सेवितासेवितप्रमाणे इति । सेवितप्रमाणयोरित्येव सिद्धम् ॥ केनेदानीमसेविते भविष्यति ? ॥ नञा सेवितप्रतिषेधं विज्ञास्यामः ॥ नैवं शक्यम् । सेवितप्रसङ्ग एव स्यादसेविते न स्यात् । असेवितग्रहणे पुनः क्रियमाणे बहुव्रीहिरयं विज्ञास्यते । अविद्यमानंसेविते असेवित इति । तस्मादसेवितग्रहणं कर्त्तव्यम् ॥ [गोष्पदं सेविता] ॥

प्र.] अपरस्पराः । किमिदमिति । मकारलोपलक्षणानुपलम्भात्, निपातनाश्रयणे बाधकत्वाज्निपातनानां संततशब्दस्य बाधप्रसङ्गात्प्रश्नः । इतरो लक्षणान्तरं शब्दान्तरसिद्ध्यर्थमवस्थाश्रयितव्यमिति मन्यमान आह—समो हितततयोर्वेति । अव्यविकन्यायाश्रयेण तु संततस्य भाव इति वाक्यमेव भवति, न तु घञिति, सांतत्यमिति न भवति । संहितायां समासे चैषां मकारलोप इष्यते, नान्यत्रेत्याहुः ॥

गोष्पदम् । सेवितप्रसङ्ग इति । यत्र सेवनं संभवति तत्रैव स्यात्, यत्र तु गवामत्यन्तमसंभवस्तत्र न स्यात् । असेवितग्रहणसामर्थ्यात् बहुव्रीहिराश्रीयते । तेन यत्र गवामत्यन्तमसंभवस्तत्रैव गोष्पदशब्दः प्रयोक्तव्यो न तु सेवितप्रसङ्ग इति केचिदाहुः । अन्ये त्वविशेषेण गोष्पदशब्दप्रयोगमिच्छन्ति । असेविते गोष्पदशब्दस्या-

उ.] अपरस्पराः । ननु मलोपस्य लक्षणाऽभावेऽपि निपातनादेव साधुत्वं स्यादत आह—निपातनाश्रयण इति । निपातनानां बाधकत्वं च सर्वादिसूत्रे भाष्ये स्थापितम् । ननु सन्ततस्य साधुत्वे सान्तर्यमित्यपि स्यादत आह—अव्यविकेति । अतएव सर्वादिसूत्रे भाष्ये 'निपातनान्मलोपे सन्ततमिति न सिध्यति' इत्युक्तं । न 'सूत्रोच्चारितसजातीयं सान्तर्यमिति न सिध्यती'त्युक्तम् । अत्र च 'सान्तर्य इति भवितव्य'मित्युक्तम् । नन्वेव 'मवश्यं कर्त्तव्य'मिति न स्यादत आह—संहितायां समासे चेति । [अपरस्पराः क्रियासातत्ये] ॥

गोष्पदं से । यत्र सेवनमिति । ग्रामादौ । नञिव्युक्तन्यायादिति भावः । नन्वसेवितग्रहणेऽप्ययं दोषस्तदवस्थोऽत आह—सामर्थ्यादिति । तेन यत्रेति ।

१ 'सन्ततभावः' । २ इदं क्वचिन्न । ३ 'सेवितेऽसेवितेऽप्रमाणे इति' । ४ 'अविद्यमाने' ।

विष्किरः शकुनौ वा ॥६।१।१५०॥

॥*॥ विष्किरः शकुनौ विकिरो वा ॥*॥ विष्किरः शकुनौ विकिरो वेति वक्तव्यम् । शकुनौ वेति द्रुच्यमाने शकुनौ वा स्यादन्यत्रापि नित्यम् ॥ तत्तर्हि वक्तव्यम् ? ॥ न वक्तव्यम् । न वावचनेन शकुनिरभिसंबध्यते ॥ किं तर्हि ? ॥ निपातनमभिसंबध्यते । विष्किर इत्येतन्निपातनं शकुनौ वा निपात्यत इति ॥

प्र.] ससंभवादगोष्पदशब्दार्थमसेवितग्रहणम् । इह प्रमाणे गोष्पदशब्दो निपात्यते, यदा वर्षादेः परिच्छेदः प्रतिपाद्यते, 'गोष्पदपूरं वृष्टो देवः' 'गोष्पदमात्रं क्षेत्र' मिति । नात्र गोष्पदं स्वार्थमुपादीयते । यथा 'चेलक्लोपं वृष्टो देव' इत्यसत्यपि चेलक्लोपे प्रयुज्यते, तथा 'गोष्पदपूरं वृष्टो देव' इत्यसत्यपि गोपादपूरणे । [गोष्पदं सेविता] ॥

विष्किरः । 'विष्किरः शकुनौ वे'ति सूत्रपाठमाश्रित्य वार्तिकारम्भः । शकुनौ वा स्यादिति । इह सिद्धस्य शब्दस्य विकल्पेनाभिसंबन्धो नास्ति, यथा—'मेध्यः पशुर्विभाषित' इति । नात्र पशुत्वं विकल्प्यते, किं तर्ह्यालम्भनम् । ततश्चाधिकरण-विकल्पः प्राप्नोतीति भावः । यदि तर्ह्यन्यत्रापि स्यात् किमर्थं शकुनिग्रहणमिति चेत्तत्तुल्यजातीयप्रतिपत्त्यर्थं स्यात्, -शकुनौ वा भवति तत्तुल्यजातीये चान्यस्मिन्नर्थे इति । न वावचनेनेति । सुटो भावो विकल्प्यत इत्यर्थः ।

उ.] अरण्यादावविशेषेणेति । अरण्यादौ, ग्रामादौ चेत्यर्थः । अत्राऽरुचिबीजं तु बहु-व्रीहिसमासमात्रप्रदर्शकभाष्यविरोधः । किञ्च गोष्पदशब्देनैव नवसमासबहुव्रीहि-भ्यां सिद्धेऽसेवितग्रहणसार्थक्यं दुरुपपादमेवेत्याहुः । नन्वसेवितेऽपि गोष्पदस्यैव निपादनदगोष्पदानीत्युदाहरणमयुक्तमत आह—असेवित इति । गवां यत्पदं स्थानं तत्र गोभिरसेवनाऽसंभवादिति भावः । परिच्छेदः—अल्पत्वरूपः । एवञ्च गोष्पदशब्दः स्वार्थपरित्यागपूर्वकमल्पत्वरूपे प्रमाणमात्रे वर्तत इति तात्पर्यं । तत्र दृष्टान्तमाह—यथेति । 'चेले क्लोपे' रित्यत्र हि 'वर्षप्रमाण' इति वर्तते ॥

विष्किरः । इति सूत्रपाठमिति । 'विष्किरः शकुनिर्विकिरो वे'त्यनार्थः पाठ इति भावः । ननु शकुनौ सुडागमनिपातनस्य विकल्पे विकिरस्य सिद्धेर्वार्तिकं व्यर्थमत आह—इहेति । अधिकरणविकल्पइति । शकुनौ वान्यत्र वेत्याकारः । तदुक्तं—भाष्ये—अन्यत्रापि नित्यमिति । तुल्यजातीये इति । प्राणित्वादिना तुल्यजातीय इत्यर्थः । भाष्ये 'निपातन' शब्देन कर्मव्युत्पत्त्या सुडुच्यते, निपातनद्वारा सुड-प्राप्तो विधीयते इति तस्यैव विकल्पेन योगः । यथा व्रीहिभिर्यजेतेत्यादौ व्रीहिसाधनो यवसाधनश्च यागो विकल्पेन विधीयत इत्यर्थः । 'विष्किर' इत्येतन्निपातनमित्यनेन निपात्यमानः सुट् शकुनौ वा निपात्यते—बोध्यत इति

१ 'वेत्युच्यमाने' । २ इतिः क्वचिन्न । ३ इदं क्वचिन्न ।

आश्चर्यमनित्ये ॥६।१।१४७॥

॥*॥ आश्चर्यमद्भुते ॥*॥ आश्चर्यमद्भुत इति वक्तव्यम् । इहापि यथा स्यात्,—आश्चर्यमुच्चता वृक्षस्य । आश्चर्यं नीला द्यौः । आश्चर्यमन्तरिक्षेऽबन्धनानि नक्षत्राणि न पतन्तीति ॥ तत्तर्हि वक्तव्यम् ? ॥ न वक्तव्यम् ॥ अनित्य इत्येव सिद्धम् । इह तावदाश्चर्यमुच्चता वृक्षस्येत्याश्चर्यग्रहणेन न वृक्षोऽभिसंबध्यते ॥ किं तर्हि ? ॥ उच्चता । सा चाऽनित्या । 'आश्चर्यं नीला द्यौः'रिति,—नाश्चर्यग्रहणेन द्यौरभिसंबध्यते ॥ किं तर्हि ? ॥ नीलता । सा चाऽनित्या ॥ 'आश्चर्यमन्तरिक्षेऽबन्धनानि नक्षत्राणि न पतन्ती'ति,—नाश्चर्यग्रहणेन नक्षत्राण्यभिसंबध्यन्ते ॥ किं तर्हि ? ॥ पतनक्रिया । सा चाऽनित्या । तत्राऽनित्य इत्येव सिद्धम् ॥ [आश्चर्यमनित्ये] ॥

मस्करमस्करिणौ वेणुपरिव्राजकयोः ॥६।१।१४८॥

॥*॥ मस्करिग्रहणं शक्यमैकतुम् ॥*॥ कथं मस्करी परिव्राजक इति । इतिनैतन्मत्वर्थीयेन सिद्धम् । मस्करोऽस्यास्तीति [मस्करी] ॥ न वै मस्करोऽस्यास्तीति मस्करी परिव्राजकः ॥ किं तर्हि ? ॥ मा कृत कर्माणि मा कृत कर्माणि शान्तिर्वः श्रेयसीत्याहाऽतो मस्करी परिव्राजकः ॥

प्र.] आश्चर्यम् । आश्चर्यमद्भुत इति । अद्भुतं—विस्मयहेतुः । अनित्य इत्येवेति । निपातनाच्चाऽनित्यविशेषो विस्मयहेतुर्गृह्यते । सा चानित्येति । वृक्षान्तरे तथाविधाया उच्चताया अदर्शनात् । नीलतेति । सा च सदा दिवि न दृश्यते इत्यनित्यता । पतनक्रियेति । नञर्थयुक्तेति भावः । अबन्धनस्यान्यस्याऽपतनं न दृश्यत इत्यनित्यम् ।

मस्कर । मा कृतेति । अयं मा कृत अयं मा कृतेत्युपक्रम्य शान्तितः काम्य-कर्मपरिहाणिर्युष्माकं श्रेयसीत्युपदेश मस्करीत्युच्यते । माङ् पूर्वात्करोतेरितिः,

उ.] भाष्याक्षरार्थः । [गोष्पदं सेविताऽसेवितप्रमाणेषु] ॥

आश्चर्यमानन्वनित्य इत्युच्यमाने घटादावप्याश्चर्यशब्दप्रयोगः स्यादत आह—निपातनाच्चेति । अनित्यम्—अनित्यतम् ॥ [आश्चर्यमनित्ये] ॥

मस्करमाभाष्ये—न वै मस्करी मस्करोऽस्येति । एतदर्थको न मस्करिशब्दः, नहि सर्वः परिव्राजको दण्डधरो नाऽपि तन्मात्रेण परिव्राजकत्वमिति भावः ।

अयं मा कृतेति । 'अयं त्यक्तवानयं त्यक्तवान्कर्माणी'त्युपक्रम्य स्वयं कर्माणि परित्यज्य परान्प्रत्येवमुपदेष्टेत्यर्थः । भाष्ये—'कर्म'शब्देन काम्यकर्माण्युच्यन्ते । नित्यनैमित्तिकानि तु मुमुक्षोरपि कर्तव्यान्त्येव । अतएव 'काम्यानां कर्मणां न्यासं संन्यासं कवयो विदुः'रिति गीतायामुक्तमिति भावः । करोतेरिति । ताच्छीत्ये

१ इदं काचित्कम् । २ 'ग्रहणेन न' । ३ इदं भाष्यमित्यन्ये । ४ 'यस्या' ।

पारस्करप्रभृतीनि च संज्ञायाम् ॥६१॥१५७॥

॥[*॥ अविहितलक्षणः सुदारस्करप्रभृतिषु ॥*॥ अविहितलक्षणः सुदारस्करप्रभृतिषु द्रष्टव्यः। पारस्करो देशः। कारस्करो वृक्षः। रथस्थो नदी। किष्किन्धा गुहा। किष्कुः॥*॥ तद्वृहतोः करपत्योश्चोरदेवतयोः सुदतलोपश्च ॥*॥ [तद्वृहतोः करपत्योश्चोरदेवतयोः सुदतलोपश्च वक्तव्यः]। तस्करः बृहस्पतिः ॥*॥ प्रायस्य चित्तिचित्तयोः सुडस्कारो वा ॥*॥ [प्रायस्य चित्तिचित्तयोः सुडस्कारो वा वक्तव्यः]। प्रायश्चित्तिः प्रायश्चित्तम्॥ इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य प्रथमे पादे पञ्चममाहिकम् ॥६१॥१५१॥

अनुदात्तं पदमेकवर्जम् ॥६१॥१५८॥

किमनुदात्तानि पदानि भवन्त्येकं पदं वर्जयित्वा ? ॥ 'ने'त्याह ।

प्र.] सुडागमो माहो ह्रस्वश्च निपात्यते । [मस्करमस्करिणौ] ॥

पारस्कर । तत्करोनीति तस्करः । तच्छब्देन चोरकर्म प्रसिद्धं नित्यं परा-
मृश्यते। अस्कारइति। अस्य स्थानेऽस्कारोऽऽस्कारः। शकन्धादित्वात् पररूपम् ।
इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य प्रथमे पादे पञ्चममाहिकम्॥

अनुदात्तं पदमेकवर्जम् । किमनुदात्तानीति । 'पद'मिति जातावेकवचनं
मन्यते । यथा 'ग्रहं संमाष्ट्री'ति ग्रहार्थस्य संस्कार्यत्वात् प्राधान्यात् संख्याया अवि-
वक्षा, तथा 'पद'मित्यत्रापि, पदस्य संस्कार्यत्वात्। अनुदात्तशब्दश्च लौकिकं मन्यते।
लोका ह्युदात्तं पदमनुदात्तं पदमिति व्यपदिशन्ति । अनुदात्तगुणयोगात्पदमनु-
दात्तम् । तत्राऽचामनुदात्तगुणयोगे व्यञ्जनमपि तत्साहचर्यात्तद्धर्मा गृह्यत इत्य-

उ.] णिनौ प्राप्ते इनिर्निपात्यत इत्यर्थः । [मस्करमस्करिणौ] ॥

पारस्कर । नित्यं प्रसिद्धं चौरकर्मैत्यन्वयः । अस्य स्थाने इति । प्राय-
शब्दान्त्याकारस्थाने इत्यर्थः । अन्यथा सर्वादेशः स्यादिति भावः । चिनोतेः
क्तिञ्पुंसके भावे कश्च ॥ इति भाष्यप्रदीपोद्घोते षष्ठस्य प्रथमे पञ्चममाहिकम् ॥

अनुदात्तं प । ननु सूत्रे 'पद'मित्युक्तेः पदानीति भाष्यमयुक्तमत आह—
जाताविति। तत्र दृष्टान्तमाह—यथा ग्रहमिति । सङ्ख्याया अविवक्षा चेयमेव य-
जातावेकवचनकरणं । संस्कार्यत्वम्—अनुवाद्यत्वं । नन्वनुदात्तादिशब्दस्याऽचि परि-
भाषितत्वात्पदेन सामानाधिकरण्यमयुक्तमत आह—अनुदात्तशब्दमिति। गुणयोगा-
दिति। गुणगुणिनोरभेदोपचारादित्यर्थः । नन्वज्जर्मानुदात्तत्वादिना कथञ्जल्समुदाय-
रूपपदस्य व्यपदेशोऽत आह—तत्राऽचामिति । तद्धर्मेति । बहुव्रीहावनिजन्तं ।

१ इदं लुप्तम् । २ 'रथस्था' । ३ अस्य च व्याख्या लुप्ता स्यात् । भाष्यमिदमित्यन्ये ।

४ चित्तीसंज्ञाने इत्यत इति युक्तं वक्तुं । प्रत्ययस्य तुडागमो वा निपातनात्कल्प्यः ।

पदे येषामुदात्तप्रसङ्गस्तेऽनुदात्ता भवन्त्येकमचं वर्जयित्वा ॥ स तर्हि तथा निर्देशः
कर्त्तव्यः—‘अनुदात्ताः पदे’ ‘अनुदात्ताः पदस्ये’ति वा ॥ न कर्त्तव्यः । ‘अनुदात्तं
पदमेकवर्जं’मित्येव सिद्धम् ॥ कथम्? ॥ मतुब्बलोपोऽत्र द्रष्टव्यः । तद्यथा—पुष्पका
एषां [ते^१] पुष्पकाः । कालका एषां [ते^२] कालका इति ॥ अथ वाऽकारो
मत्वर्थीयः । यद्यथा—तुन्दो घाट इति ॥ किमर्थं पुररिदमुच्यते? ॥ * ॥ आर्गमस्य

प्र.] ज्ञात्समुदायरूपं पदमनुदात्तगुणयोगादनुदात्तमिति सामानाधिकरण्येन निर्देश
उपपद्यते । ‘एकवर्जं’मित्यत्रैकशब्देन प्रत्यासत्त्या पदमेवोच्यते । तत्रायं सूत्रार्थो
‘वाक्ये पदमेकं वर्जयित्वा पदान्तराण्यनुदात्तानि भवन्ती’ति पूर्वपक्षः । पदे येषा-
मिति । यथा ‘पशुना यजेते’ति व्यक्तिगतमेकत्वं पशोर्गुणत्वाद्यागस्य प्रधान्याद्वि-
वक्ष्यते, तथा पदमित्यत्रापि, पदानुवादेनाऽचामनुदात्तविधानात्पदस्य गुणत्वाद्गुणे च
सङ्ख्याया विवक्षितत्वात् । ‘कृत्रिमाकृत्रिमयोः कृत्रिमे संप्रत्यय’ इति च न्याया-
दनुदात्तशब्देनाऽच उच्यन्ते । ‘एकवर्जं’मित्यत्राप्येकशब्देनाऽज्जेव गृह्यते । यदि ह्येक-
शब्देन पदं गृह्येत ततो नियमकारणाऽभावात्सर्वेषां पदानां पर्यायेण वर्जनात् स्वर-
नियमो न स्यात् । अचस्तु ग्रहणे यस्याऽचः स्वरो बलवान् स वर्ज्यत इत्यनियमा-
ऽभावः । स तर्हीति । अज्ञात्समुदायरूपं पदशब्दस्याऽज्जमात्रवाचिनाऽनुदात्त-
शब्देन सामानाधिकरण्यमनुपपन्नमिति भावः । मतुब्बलोप इति । अवयवावयविनो-
रभेदोपचारादनुत्पत्तिरेव मतुब्बलोपः, न तु ‘गुणवचनेभ्यो लु’गिति मतुब्बलोपः,
अनुदात्तशब्दस्याऽपि संज्ञात्वेन विनियोगाद्गुणवचनत्वाऽभावात् । पुष्पका इति ।
त्रयो विन्दव उच्यन्ते । तद्योगाद्विडालः ‘पुष्पका’ इत्याहुः । अथ वेति । भेदसंवन्धा-
श्रयेण प्रतिपाद्यते । अर्श आदेराकृतिगणत्वादकारः । किमर्थमिति । पर्याययोग-
उ.] भाष्ये—नेत्याहेति । लक्ष्यविरोधादिति भावः । भाष्ये—पदे येषामुदात्तप्रसङ्ग

इति । येषामन्वां मध्ये कस्यचिदुदात्तप्रसङ्ग इत्यर्थः । उदात्तग्रहणमुपलक्षणं स्वरित-
स्यापि । पदानुवादेनाचामिति । एवञ्च पदस्य साक्षात् संस्कार्यत्वमपीति भावः ।
परे त्वेकत्वविवक्षाकथनस्य नोपयोगः । किञ्च विवक्षायां पदान्तरे स्वरो न स्यात् ।
तस्माद्यावति पदत्वं समाप्तं तावत्स्य प्रवृत्तिरिति न दोष इत्याहुः । अच उच्यन्त
इति । पदेन सामानाधिकरण्यं तु अर्शाद्यच्चा बोध्यं । ननु पदस्याऽपि श्रवणात्
एकशब्देन तस्यापि ग्रहणं स्यादत आह—यदि हीति । सर्वेषामिति । सर्वेषामपि
तत्तद्रूपेणैकपदत्वादिति भावः । बलवानिति । सतिशिष्टत्वादिनेत्यर्थः ।
वक्ष्यमाणरीत्या गुणवचनत्वाऽभावान्मतुब्बलोपाऽसङ्गतेराह—अवयवेति । गुणवच-
नत्वाभावादिति । संज्ञासंज्ञायां गुणवचनसंज्ञाबाधकत्वस्याकडारसूत्रे भाष्ये

१ ‘पुष्पका’ । २ इदं क्वचिच्च । ३ ‘तुण्डो’ । ४ श्लोकवार्तिकमेतत् ।

विकारस्य प्रकृतेः प्रत्ययस्य च ॥ पृथक् स्वरनिवृत्त्यर्थमेकवर्जं पदस्वरः ॥*॥

आगमस्य—‘चतुरनहुहोरामुदात्तः’ । चत्वारः अनङ्गाहः । विकारस्य—
‘अस्थिदधिसक्थक्ष्णामनहुदात्तः’ । अस्थना दन्ता । प्रकृतेः—गोपायति धूपा-
यति । प्रत्ययस्य च—कर्तव्यम् तैत्तिरीयैः । एतेषां पदे युगपत्स्वरः प्राप्नोति ।
इष्यते चैकस्य एव स्यादिति । तच्चान्तरेण यत् न सिध्यतीत्यनुदात्तं पद-
मेकवर्जम् । एवमर्थमिदमुच्यते ॥ नैतदस्ति प्रयोजनम् ॥*॥ यौगपद्यं तवै
सिद्धम् ॥*॥ यदयं ‘तवै चान्तश्च युगप’दिति सिद्धे यौगपद्ये यौगपद्यं शास्ति
तज्ज्ञापयत्याचार्यो—‘न युगपत्स्वरो भवती’ति ॥ पर्यायस्तर्हि प्राप्नोति ।
॥*॥ पर्यायो रिक्तशोषनात् ॥*॥ यदयं ‘रक्ते विभाषे’ति सिद्धे पर्याये पर्यायं
शास्ति तज्ज्ञापयत्याचार्यो—‘न पर्यायो भवती’ति ॥*॥ उदात्ते ज्ञापकं त्वेत्तत् ॥*॥
एतदुदात्ते ज्ञापकं स्यात् ॥*॥ स्वरितेन समावेशेत् ॥*॥ स्वरितेन (तु)
समावेशः प्राप्नोति । स्वरितेऽप्युदात्तोऽस्ति । तस्मान्नार्थोऽनेन योगेन ॥

प्र.] पद्ययोर्वक्ष्यमाणेन ज्ञापकेन निरासानार्थः सूत्रेणेति मत्वा प्रश्नः । चत्वार इति ।
‘चतेरुर’जिति चतुःशब्द आद्युदात्तः । आमुदात्तस्तत्र विरोधाऽभावादुदात्तद्वय-
प्रसङ्गः । अनङ्गाह इति । अनो बहतीति अनसि बहः क्तिप् । अनःशब्दोऽसुन्-
प्रत्ययान्त आद्युदात्तः । ‘गतिकारकोपपदात्क’दिति उत्तरपदप्रकृतिस्वरेण धातुरन्तो-
दात्तः । अस्थनेति । ‘असिसञ्जिभ्यां स्थि’नित्याद्युदात्तोऽस्थिशब्दः । दधि’शब्दो
‘नन्विषयस्यानिसन्तस्ये’त्याद्युदात्तः । तवैचान्तश्च युगपदिति । अनेन गतेः पूर्वस्य-
पदस्य प्रकृतिस्वरो विधीयते, तवैप्रत्ययान्तस्य चान्तोदात्तत्वम् । तत्र युगपद्ग्रहण-
मन्तरेण विरोधाभावाद्यौगपद्ये सिद्धे युगपद्ग्रहणमन्यत्र यौगपद्याऽभावस्य ज्ञापकम् ।
पर्यायस्तर्हि ॥ ज्ञापकेन यौगपद्ये निरस्ते पर्यायप्रसङ्गः । रिक्ते विभाषेति । अने-
नाद्युदात्तत्वम् । पक्षे लन्तोदात्तत्वं तस्य प्रत्ययस्वरेण । तदेवं पर्याययौगपद्यनिरासे
परनित्यत्वादियुक्तः स्वरो भविष्यतीति नार्थः सूत्रेण । स्वरितेनेति । उदात्तस्वरितयो-
रेकस्मिन् पदे समावेशप्रसङ्गः । स्वरितेपीति । उदात्ते पर्याययौगपद्यनिरासे ज्ञापका-

उ.] उक्तत्वादिति भावः । सौत्रोऽत्र मतुल्लेप इति भाष्याशयमन्ये । ‘अनङ्गाह’ इत्य-
त्रोपपदस्वराभ्युपगमः श्रवणप्रसङ्गो दोषः । नन्विषयस्य—नपुंसकविषयस्य ।
तित्तिरिर्मध्योदात्तः । वार्तिके ‘तवै’ग्रहणं सूत्रोपलक्षणम् । अनेनाद्युदात्तत्वमिति ।
‘विकल्पेन विधीयत’ इति शेषः । उदात्तस्वरितयोरपीति । उदात्तश्रुतिसामान्य-
विषयज्ञापकाश्रयणादस्वरकस्याऽच उच्चारणासंभवाच्चानुदात्तत्वसिद्धिरिति तात्पर्यम् ।

नन्वेवमुदात्तग्रहणेन स्वरितस्यापि ग्रहणे स्वरितानुदात्तस्यापि स्वरितः

१ ‘एकवर्जपद’ । २ ‘तैत्तिरीय’ । ३ ‘चैकः’ । ४ श्लोकवार्तिकम् । ५ ‘त्वन्तत्’ ।

आरभ्यमाणेष्वेतस्मिन्योगे-॥*॥अनुदात्ते विप्रतिषेधानुपपत्तिरेकस्मिन्युगपत्सम्भ-
वात्॥*॥अनुदात्ते विप्रतिषेधो नोपपद्यते। पठिष्यति ह्याचार्यो विप्रतिषेधं-‘जे
दीर्घादबह्वच’ इति । स विप्रतिषेधो नोपपद्यते॥ किं कारणम्?॥‘एकस्मिन्यु-
गपत्संभवात्’ । असति खलु संभवे विप्रतिषेधो भवति । अस्ति च संभवो

प्र.]कृते स्वरितेष्युदात्तसद्भावादुदात्तस्वरितयोरपि पर्याययोगपद्यनिरासः सिद्ध
इत्यर्थः। उदात्तश्रुतिमात्रविषयस्य ज्ञापकस्याश्रयणादेवं लभ्यते। यत्तूदात्तश्रुत्या स्वरि-
तस्याऽग्रहणमिह शास्त्रे तद्युक्तम्। मुख्यस्योदात्तस्याऽचः सङ्ज्ञिनो ग्रहणस्य युक्तत्वात्।
तथा चोदात्तस्वरितयोरित्यादौ भेदेन स्वरितो निर्दिष्टः। आरभ्यमाणेपीति । ज्ञापकाद-
स्पष्टा संदिग्धा वा प्रतिपत्तिर्भवति, साक्षाद्विधाने तु स्पष्टा असंदिग्धा चेति यदि योग
आरभ्यते तदाऽऽरभ्यमाणे दोषप्रसङ्गः। इदमेवानुदात्तस्य विधायकं लक्षणमिति मत्वा
दोषोपन्यासः। एकमचं वर्जयित्वा शिष्टानामनेनानुदात्तत्वं क्रियते, तत्र येषामचमुदात्तत्वं
स्वरितत्वं वा साक्षान्न विधीयते तेऽस्यावकाश इति येषां शास्त्रेणोदात्तत्वं स्वरितत्वं
वा विधीयते तच्चैषां न निवर्तयेत् । यथाऽमलक्रीज इत्यत्र चतुर्णामुदात्तत्वं शास्त्रेण
विधीयते। ङीष्ः प्रत्ययाद्युदात्तत्वम् । ‘गतिकारकोपपदात् कृ’दिति कृत्स्वरः। दीर्घ-
काशतुषभ्राष्ट्रवटं जे’ इति पूर्वपदाद्युदात्तत्वम्। ‘अन्त्यात्पूर्वं बह्वच’ इति लकाराकार-
स्योदात्तत्वमिति विरोधाऽभावाद्युगपदुदात्तचतुष्टयं स्यात् । शिष्टस्य चानुदात्तत्वमे-
कवर्जमित्यस्माद्धि वचनाद्यस्य यस्योदात्तस्वरितविधानं स स वर्ज्यत इति विप्रति-
षेधानुपपत्तिश्चोद्यते । तथा चान्तश्च तवै युगपदित्यादिषु पूर्वोक्तं प्रकारेण
द्वावपि वर्ज्येते। ‘उदात्तादनुदात्तस्य स्वरित’ इति स्वरितत्वं न भवति, ‘नोदात्त-
स्वरितोदयमगार्भ्यकाश्चपगालवाना’मिति पक्षे प्रतिषेधात् । एकस्मिन्निति । पदं

उ.]स्यादत्त आह-यत्स्विति । अत्रैवार्थे लिङ्गमप्याह-तथा चेति । अनेन स्वरित-
विषयत्वं ज्ञापकस्याऽसङ्गतमित्युक्तम् । एतन्मूलकमेव भाष्यकार आह-आरभ्य-
माणेऽपीति। तत्र युक्त्यन्तरमप्याह-ज्ञापकादिति। अस्पष्टत्वं-विलम्बितत्वं। सामान्य-
विषयत्वविशेषविषयत्वाभ्यां ज्ञापकं सन्दिग्धम् । नन्वस्याः परिभाषात्वे ‘दीर्घकाशो’-
त्यादावस्या उपस्थानादामलक्रीज इत्यादावुभयोः स्वरयोरसंभवाद्विप्रतिषेध उपपद्यत
एवेत्यत आह-इदमेवेति । एकग्रहणं शास्त्रान्तरविहितस्वरकोपलक्षणं । न निवर्त-
येदिति। एषाम्-अचां, तच्च-उदात्तत्वं स्वरितत्वंच, इदं-शास्त्रं न निवर्तयेदित्यन्वयः।
अप्राप्तविधाने चरितार्थत्वात्प्राप्तनिवृत्तौ व्यापाराऽभाव इति भावः । कृत्स्वर इति ।
जकाराऽकारस्येत्यर्थः । शिष्टस्य-मकाराऽकारस्य । नन्वेकग्रहणात्कथं चतुर्णा-
मुदात्तानां श्रवणमत आह-एकवर्जमित्यस्मादिति । अस्याशय उक्तः । इदं परि-
भाषापक्षेऽपि समानमित्याह-तथाचेति । एतदुत्तरमुक्तप्रयोगे स्वरितत्वाभाव-

यदुभयं स्यात् ॥ कथं संभवो यदाऽनुदात्तं पदमेकवर्जमित्युच्यते ? ॥ तदिह नास्ति ॥ किं कारणम् ? ॥ नानेनोदात्तत्वं प्रतिषिध्यते ॥ किं तर्हि ? ॥ अनुदात्तत्वमनेन क्रियते । अस्ति च संभवो यदुभयोश्चोदात्तत्वं स्यादन्येषां चानुदात्तत्वम् ॥ यदि पुनरयमधिकारो विज्ञायेत ? ॥ किं कृतं भवति ? ॥ अधिकारः प्रतियोगं तस्याऽनिर्देशार्थं इति योगे योगउपतिष्ठते । जे दीर्घान्तस्या-दिरुदात्तो भवति । उपस्थितमिदं भवति—‘अनुदात्तं पदमेकवर्जं’मिति । ‘अन्त्यात्पूर्वं बह्वचः’ । उपस्थितमिदं भवति ‘अनुदात्तं पदमेकवर्जं’मिति । तत्र पूर्वणाऽस्तु वर्ज्यमानता परेण वेति परेण भविष्यति परत्वात् ॥ नैवं शक्यम् । षाष्टिक ऐकः स्वरः सङ्गृहीतः स्याद्येऽन्ये सप्ताध्याय्यां स्वरास्ते न सङ्गृहीताः स्युः । ‘समानोदरे शयित ओ चोदात्तः’ ‘अस्थिदधिसवध्यक्षणा-मनङ्गुदात्त’ इति ॥*॥सिद्धं त्वेकाननुदात्तत्वात् ॥*॥ सिद्धमेतत् ॥ कथम् ? ॥ ‘एकाननुदात्तत्वात्’ । एकाननुदात्तं पदं भवतीति वक्तव्यम् ॥ किमिदमेका-

प्र.] इत्यर्थः । नानेनोदात्तत्वं प्रतिषिध्यत इति । यदि ‘नोदात्तं पदमेकवर्जं’मिति सूत्र-न्यासं कृत्वा उदात्तत्वं प्रतिषिध्येत न स्याद्दोषः । एकमचं वर्जयित्वा सर्वेषामुदा-त्तत्वनिषेधात् । कचित्पाठे ‘नानेनोदात्तत्वं क्रियते’ इति । तत्राऽयमर्थः,—यद्युदात्तं पद ऐकमिति सूत्रं कृत्वोदात्तमेकमेव पदे भवतीति नियमायोदात्तत्वं क्रियते तदा न स्याद्दोषः । आचार्यदेशीय आह—यदि पुनरिति । अस्य स्वातन्त्र्याऽभावादुत्तर-र्वाक्यैरेकवाक्यत्वे सति यस्य स्वरो विधीयते तद्वर्जमन्येषामनुदात्तत्वं क्रियत इति द्वयोरपि योगयोरस्योपस्थाने क एकोऽनुदात्तत्वे वर्ज्यते को न वर्ज्यत इत्युपप-द्यते विप्रतिषेधः । नैवं शक्यमिति । अधिकार आश्रयितुमशक्योऽव्याप्तिप्रसङ्गात् । सिद्धं त्विति । ‘एकाननुदात्तं पद’मिति परिभाषा कर्तव्या, यस्याऽचः स्वरो विधीयते स एवाऽविवक्षितानोदात्तो न भवति, शिष्टस्त्वविवक्षितानोदात्त इति उदात्तनिषेधः ।

उ.] व्युत्पादनं पाक्षिकं कैयटेन कृतं तत्किमर्थमिति चिन्त्यम् । यदि नोदात्तं पदमिति । अत्र न्यासे ‘एक’पदं एकत्वसङ्ख्यावत्परं, ‘तवै चान्तश्चे’त्यादौ तु युगपद्ब्रह्मणसाम-र्थ्यात्समावेश इति भावः । अत्र पक्षे विप्रतिषेधोपपत्तिं दर्शयति—अस्य स्वातन्त्र्या-भावादिति । क एक इति किं ‘दीर्घकाशे’ति किं वा ‘ऽन्त्यात्पूर्वं’मिति । भाष्ये—षाष्टिक एव स्वर इति । षष्ठाध्यायस्य स्वरप्रकरणस्य इत्यर्थः । येऽन्ये सप्ताध्या-य्यामिति । षाष्टिकातिरिक्ता ये सप्ताध्याय्यां स्वरा इत्यर्थः । अष्टमे तु नास्याः सिद्धान्तेऽप्युपस्थितिव्याख्यानादिति भावः । षष्ठेऽपि ‘सहस्य स’ इत्यादेरसङ्ग्रहः । ननु न्यासान्तरेऽपि विधित्वे स एव दोषोऽत आह—परिभाषेति । नन्वेवमप्ये-

१ ‘परेणेति’ । २ ‘एव’ । ३ ‘पदमेकम्’ । ४ ‘पद’ ।

ननुदात्तत्वादिति ? ॥ नोदात्तोऽनुदात्तः । नाऽनुदात्तोऽनुदात्तः । एको-
ऽननुदात्तोऽस्मिन्स्तदिदमेकाननुदात्तम्, एकाननुदात्तत्वादिति ॥ सिद्ध्यति । सूत्रं
तर्हि भिद्यते ॥ यथान्यासमेवास्तु ॥ ननु चोक्तं 'मनुदात्ते विप्रतिषेधानुपप-
त्तिरेकस्मिन्युपपत्तसंभवा'दिति ॥ नैप दोषः । "परिभाषेयम्" ॥ किं कृतं
भवति ? ॥ कार्यकालं संज्ञापरिभाषम् । यत्र कार्यं तत्रोपस्थितमिदं द्रष्ट-
व्यम् । 'जे दीर्घान्तस्यादिरुदात्तो भवती'त्युपस्थितमिदं भवति 'अनुदात्तं पद-
दात्तं पदमेकवर्जं'मिति । 'अन्यात्पूर्वं बह्वच' इत्युपस्थितमिदं भवति 'अनु-
दात्तं पदमेकवर्जं'मिति । तत्र पूर्वणाऽस्तु वर्ज्यमानता परेण वेत्ति, -परेण
भविष्यति परत्वात् ॥ अथ वा नेदं पारिभाषिकानुदात्तस्य ग्रहणम् ॥ किं तर्हि ? ॥
अन्वर्थग्रहणम् - 'अविद्यमानोदात्तमनुदात्तमिति ॥ ॥ ॥ एकवर्जमिति चाऽप्रसिद्धिः
सन्देहात् ॥ ॥ ॥ एकवर्जमिति चाऽप्रसिद्धिः ॥ कतः ? ॥ 'सन्देहात्' ॥ न ज्ञायते

ग्र.] संपद्यते । यत्र चैकस्य स्वरो विधीयते तत्रेदमुपपत्तिष्ठते इति उभयोरस्योपस्थाने
विप्रतिषेधोपपत्तिः । परिभाषेयमिति । न्यासान्तरे यदि परिभाषात्वमाश्रीयते तदा
यथान्यासेऽपि न दोषः, फले विशेषाऽभावात् । स्वरविधिलिङ्गा चेयं परिभाषा । एक-
शब्दः सङ्ख्येयवाची, अनुदात्तश्रुत्युपादानात्तद्विरोधी स्वरित उदात्तश्च सङ्ख्येयो गृ-
ह्यते । ततश्चोदात्तस्वरितविधावस्या उपस्थानाद्बोर्लक्षणयोरस्या उपस्थाने विप्रति-
षेधोपपत्तिः । अथ वेत्ति । लक्षणमिदमुदात्तत्वप्रतिषेधार्थम् । एकवर्जमित्यनेन तु
प्रतिषेधपर्युदासः क्रियत इति लक्षणद्वयस्यैकस्मिन् पदे संनिपाते को वर्ज्यतामित्युप-
पद्यते विप्रतिषेधः । स्वरितेऽप्युदात्तोऽस्तीति तस्यापि प्रतिषेधोऽनेन विधीयते । एक-
वर्जमिति चाप्रसिद्धिरिति । परनित्यान्तरङ्गत्वेन सर्वत्र व्यवस्था नाभिमतेति

उ.] कोदात्तं पदमित्येव परिभाषा कर्तव्या ॥ एक एवोदात्तो यत्र तादृशमर्थोच्छिद्यमुदात्त-
रहितमित्यर्थलभादिति चेत्सत्यं । तत्रैव तात्पर्यं न द्वयस्य भावदाढ्यबोध-
कत्वात् । यत्र चैकस्येति - तत्तदुदात्तादिशास्त्रस्थोद्देश्यपरं । ननु विधित्वे उद्भावि-
त-
दोषस्य परिभाषात्वेन कथं परिहारोऽत आह - न्यासान्तरे इति । तद्विरोधीति ।
अनुदात्तस्य विधेयत्वेन तद्वर्जनाऽसम्भव इति भावः । उदात्तत्वप्रतिषेधार्थ-
मिति । सर्वं पदमुदात्तरहितं भवतीत्यर्थादिति भावः । प्रतिषेधपर्युदास इति ।
कस्यैकस्य पर्युदास इति चेत्, यस्य लक्षणान्तरेण स्वरविधिरिति गृहाण ।
तत्रोदात्तत्वप्रतिषेधेऽनुदात्तत्वमेव भवति, अनुदात्तपदे उपस्थितत्वात् । तेन
नैकश्रुतिर्नाप्यस्वरकता । स्वरितेऽप्युदात्तोऽस्तीति । इदमुदात्तस्वरितयोरिति
ज्ञापकात्पूर्वोक्तादयुक्तमिति परिभाषापक्ष एव युक्तः । ननु परत्वादिभिर्व्य-

क एको वर्जयितव्य इति ॥*॥ सिद्धं तु यस्मिन्ननुदात्त उदात्तवचनानर्थक्यं
तद्वर्जम् ॥*॥ सिद्धमेतत् ॥ कथम् ? ॥ यस्मिन्ननुदात्ते उदात्तवचनमनर्थकं
स्यात्स एको वर्जयितव्यः ॥*॥ प्रकृतिप्रत्यययोः स्वरस्य सावकाशत्वादप्रसिद्धिः
॥*॥ प्रकृतिप्रत्यययोः स्वरस्य सावकाशत्वादप्रसिद्धिः स्यात् । प्रकृतिस्वर-
स्यावकाशः—यत्रानुदात्तः प्रत्ययः—पचति पठति । प्रत्ययस्वरस्यावकाशो यत्रा-
नुदात्ता प्रकृतिः—समत्वम् सिमत्वम् । इहोभयं प्राप्नोति,—कर्तव्यम् तैत्तिरीयः ।
॥*॥ विप्रतिषेधात्प्रत्ययस्वरः ॥*॥ विप्रतिषेधात्प्रत्ययस्वरो भविष्यति ॥
नैवं, 'विप्रतिषेधे पर'मित्युच्यते, न परः प्रत्ययस्वरः ॥ नैष दोषः । इष्टवाची
परशब्दः । विप्रतिषेधे परं यदिष्टं तद्भवतीति ॥*॥ विप्रतिषेधात्प्रत्ययस्वर
इति चेत्काम्यायादिषु चित्करणम् ॥*॥ विप्रतिषेधात्प्रत्ययस्वर इति चेत्काम्या-
यादयश्चितः कर्तव्याः । पुत्रकाम्यति । गोपायति । ऋतीयते ॥ नैष दोषः ।
प्रकृतिस्वरोऽत्र बाधको भविष्यति । ॥*॥ प्रकृतिस्वरे प्रत्ययस्वराऽभावः ॥*॥
प्रकृतिस्वरे प्रत्ययस्वरस्याऽभावः । कर्तव्यम् तैत्तिरीयम् ॥*॥ सिद्धं तु प्रकृति-

प्र.] भावः । सिद्धं त्विति । अनवकाशः स्वरो वर्ज्यत इत्यर्थः । अनवकाशत्वेन सर्वत्र
व्यवस्था नोपपद्यत इति मत्वाह—प्रकृतिप्रत्ययोरिति । विप्रतिषेधादिति । पूर्व-
विप्रतिषेधादित्यर्थः । काम्यायादय इति । काम्यचश्चित्करणं प्रत्याख्यातं तत्कर्त-
व्यमेव । आग्नेयडोस्वपूर्वं चित्त्वं कर्तव्यमित्युभयोपादानम् । अन्यथा पूर्वविप्रतिषेधा-
द्भातुस्वरं बाधित्वा प्रत्ययाद्युदात्तत्वं स्यात् । प्रकृतिस्वर इति । धातुस्वरः सति
शिष्टत्वाद्भाविष्यतीति भावः । सिद्धमिति । प्रकृतिस्वराद्वलीयस्त्वमिति सुप्सुपेति

उ.] वस्थायाः सुगमत्वात्सन्देहादिति हेतुरसिद्धोऽत आह—परेत्यादि । सर्वत्रेति ।
'गोपायति' 'ऋतीयते' 'औपगवत्व'मित्यादौ । समत्वमित्यत्र 'त्वत्त्वसमसिमेत्यनु-
च्चानी'ति प्रकृतिरनुदात्ता । त्तिरिः 'शकुनीनाम् लघुपूर्व'मिति मध्योदात्तैः । ननु
काम्यचश्चित्वस्य कृतत्वात्कर्तव्यतोक्तिरसङ्गतेत्यत आह—काम्यच इति । प्रत्यया-
द्युदात्तत्वमिति । काम्यायेयडामित्यर्थः । परत्वस्य पूर्वविप्रतिषेधेन बाधात् कथं प्रकृति-
स्वरस्य बाधकत्वमत आह—धातुस्वर इति । प्रत्ययत्वप्रयुक्तस्वरस्य प्रत्ययसन्निभयोगशिष्ट-
त्वाद्भातुत्वप्रयुक्तस्वरस्य सति शिष्टप्रकृतिस्वरत्वमिति भावः । प्रकृतिस्वरोऽत्रेत्यस्य पर-
त्वादित्याशयं बुद्ध्वा शङ्कते भाष्ये—प्रकृतिस्वरे प्रत्ययस्वराभाव इति । परत्वात्प्रकृति-
स्वर एव स्यादित्यर्थः । फिट्स्वरोऽपि षाष्ठ एवेति तैत्तिरीयेऽपि दोषः । यद्वा फिट्-
सूत्राणि पाणिन्यपेक्षया आधुनिककर्तृकाणीति परत्वं बोध्यम् । समाधत्ते—सिद्ध-
न्विति । ननु प्रकृतिस्वरस्य वलीयस्त्वं कथं प्रत्ययस्वरभावे हेतुरत आह—

१ 'तैत्तिरीयः' । २ इदं भाष्यमित्यन्ये । ३ 'मध्योदात्तम्' ।

स्वरबलीयस्त्वात्प्रत्ययस्वरभावः॥*॥ सिद्धमेतत् ॥ कथम्? ॥ [‘प्रकृतिस्वरबली-
यस्त्वात्’] । प्रकृतिस्वराद्वलीयस्त्वात् प्रत्ययस्वरस्य भावः सिद्धः॥कथम्? ॥
प्रकृतिस्वरात्प्रत्ययस्वरो बलवान्भवति ॥*॥ सतिशिष्टस्वरबलीयस्त्वं च ॥*॥
सतिशिष्टस्वरो बलीयान्भवतीति वक्तव्यम् ॥*॥ तच्चेनेकप्रत्ययसमा-
सार्थम् ॥*॥ तच्चावश्यं सतिशिष्टस्वरबलीयस्त्वं वक्तव्यम् ॥ किं प्रयो-
जनम्? ॥ [‘अनेकप्रत्ययसमासार्थम्’] ॥ अनेकप्रत्ययार्थमनेकसमासार्थं
च । अनेकप्रत्ययार्थं तावत्—औपगवः । प्रकृतिस्वरमणस्वरो बाधते । औप-
गत्वम् । ‘त्व’स्वरोऽणस्वरं बाधते । औपगवत्वकम् । ‘त्व’स्वरं ‘क’स्वरो बाधते ।
अनेकसमासार्थम्—राजपुरुषः । राजपुरुषपुत्रः । राजपुरुषपुत्रपुरुषः ॥ यदि
सति शिष्टस्वरबलीयस्त्वमुच्यते—स्यादिस्वरः सार्वधातुकस्वरं बाधेत । सुनुतः
विनुतः ॥*॥ स्यादिस्वराऽप्रसङ्गश्च, तासेः परस्यानुदात्तवचनात् ॥*॥ स्यादि-
स्वरस्य चाऽप्रसङ्गः ॥ कुतः? ॥ ‘तासेः परस्याऽनुदात्तवचनात्’ । यदयं
तासेः परस्य लसार्वधातुकस्यानुदात्तत्वं शास्ति तज्ज्ञापयत्याचार्यः ‘सति-
शिष्टोपि विकरणस्वरो लसार्वधातुकस्वरं न बाधते’ इति ॥*॥ शास्त्रपरविप्रति-

प्र.] समासः । सतिशिष्टबलीयस्त्वादि ‘कर्तव्य’मित्यादौ प्रकृतिस्वरं बाधित्वा प्रत्यय-
स्वरो भवति । ‘गोपायती’त्यादौ धातुस्वर एव सतिशिष्ट इति प्रत्ययस्वराऽभावः ।
कः पुनर्विशेषः काम्यादयश्चितः क्रियेरन् सतिशिष्टबलीयस्त्वं बोध्यतेत्या-
शङ्काह—तच्चेति । औपगवत्वमिति । एकयोगलक्षणोऽत्र स्वर इति विप्रतिषेधेन
व्यवस्थाया असिद्धत्वात् । स्यादिस्वर इति । विकरणस्वर इत्यर्थः । सार्व-
धातुके परतः स्यादीनां विधानात्तत्स्वरः सतिशिष्टः । तासेः परस्येति ।
परत्वाल्लदेशेषु कृतेषु तासिरिति प्रक्रियाश्रयेण ज्ञापकमुच्यते । लवस्थायां
तु तासौ कृते सार्वधातुकोत्पत्तौ न ज्ञापकं भवति, लसार्वधातुकस्वरस्य
सतिशिष्टतया प्रसङ्गात्तद्वाधनार्थत्वादनुदात्तविधानस्य । शास्त्रपरेति । ‘विप्रतिषेधे

उ.] प्रकृतिस्वरादिति । नात्र षष्ठीसमास इति भावः । एवमपि गोपायतीत्यादौ
दोषोऽत आह—भाष्ये—सति शिष्टेति । एवञ्च व्यापकत्वादिदमेवादर्थव्यमिति
भावः । तद्वनयन्नाह—सति शिष्टबलीयस्त्वादिति । प्रयोजनस्योक्तत्वात्प्रयोजान्तर-
कथनमयुक्तमिति शङ्कामपनिनीषन्नाह—कः पुनरिति । लावस्थायां त्विति । अत्र
पक्षेऽयमर्थो वाचनिक एवेति बोध्यम् । वार्तिकेऽनियमो नाम सर्वेष्टाऽसङ्ग्रह इति
व्याचष्टे—भाष्येण, सर्वमिति । कैयटस्तु सूत्रे शास्त्रयोर्विप्रतिषेध एव ग्राह्य इति
नियमाभावादित्यर्थमाह । ननु शब्दपरविप्रतिषेधः कथं शास्त्रालभ्यत इत्यत आह—

१ इदं कचिच्च । २ ‘भवतीति वक्तव्यम्’ । ३ ‘विनुतः’ । ४ ‘शब्दपर’ ।

षेधाऽनियमाद्वा शब्दपरविप्रतिषेधात्सिद्धम् ॥*॥ अथ वा शास्त्रपरविप्रतिषेधेन सर्वमिष्टं संगृहीतं भवतीति कृत्वा शब्दपरविप्रतिषेधो विज्ञास्यते॥यदि शब्द-परविप्रतिषेधो भवति काम्यादयश्चितः कर्तव्याः । पुत्रकाम्यति गोपायति ऋतीयते॥शब्दपरविप्रतिषेधो नाम [सं]भवति यत्रोभयोर्युगपत्प्रसङ्गः । नच काम्यादिषु युगपत्प्रसङ्ग [इति] ॥*॥ विभक्तिस्वराजन्स्वरो बलीयान् ॥*॥ विभक्तिस्वराजन्स्वरो बलीयानिति वक्तव्यम् । विभक्तिस्वरावकाशः तिस्रस्तच्छन्ति । नन्स्वरोऽवकाशः—अब्राह्मणः अवृषलः । इहोभयं प्राप्नोति अतिस्रः । नन्स्वरो भवति ॥*॥ विभक्तिनिमित्तस्वराच्च ॥*॥ विभक्तिनिमित्त-स्वराच्च नन्स्वरो बलीयानिति वक्तव्यम् । विभक्तिनिमित्तस्वरावकाशः—चत्वारः अनङ्गाहः । नन्स्वरोऽस एव । इहोभयं प्राप्नोति—अचत्वारः अन-

प्र.]परं कार्यमित्यत्र नायं नियमो लक्षणयोर्विप्रतिषेधे परं भवतीति किं तर्ह्येकलक्षण-विहितयोरपि कार्ययोर्विप्रतिषेधे परशब्दविषयत्वात्परं कार्यं भवतीत्येषोप्यर्थ आश्री-यते । यदीति । पुत्रकाम्यतीत्यत्र काम्यप्रत्ययस्याद्युदात्तत्वं प्राप्नोति । नह्यत्र शब्द-परविप्रतिषेधोपपत्तिः, एकत्वात्प्रत्ययस्येति भावः । यत्रोभयोरिति । गोपायतीत्यादौ तु प्रत्ययाद्युदात्तत्वस्य धातुस्वरस्य च युगपत्प्रसङ्गाऽभावः, कृते प्रत्ययस्वरे आयाद्य-न्तस्य धातुत्वे सति धातुस्वरस्य प्रसङ्गात् । तस्मादत्र सतिशिष्टस्यैव बलीयस्त्वमाश्र-यणीयम् । विभक्तिस्वरादिति । सतिशिष्टत्वाद्विभक्तिस्वरे प्राप्ते वचनम् । तिस्र इति । 'तिस्रभ्यो जस' इति विभक्तोरुदात्तत्वम् । अतिस्र इति । 'तत्पुरुषे तुल्या-र्थे'ति नवः प्रकृतिस्वरो भवति । विभक्तिनिमित्तस्वरादिति । विभक्तिनिमित्तं

उ.]परशब्दविषयत्वादिति । यथा कार्यस्य स्वतः परत्वाऽसंभवात्कारणभूतलक्षणद्वारा परत्वाश्रयणं तथा विषयभूतशब्दद्वारेणाप्युपचर्यत इत्यर्थः । यद्यप्यचः परस्मिन्नि-त्यादौ शब्दपरविप्रतिषेधो भाष्ये दूषितः, अन्तरङ्गत्वेन पूर्वस्यैवापत्तेरिति, तथापि तदनाश्रयणेन दोषान्तरेणैवास्य निराकरणमाह—भाष्ये—यदि शब्दपरेति । नह्यत्रे-ति । धातुप्रत्ययस्वरयोरित्यर्थः । शब्दपरविप्रतिषेधाऽभावे युक्त्यन्तरमप्याह—भाष्ये—यत्रोभयोरिति । एवं चैकत्वाद्युगपत्प्राप्त्यभावाच्च तेन न सिद्धिरित्यर्थः । कृते प्रत्ययस्वरे इति । विशिष्टप्रत्ययस्यैव विधानादिति भावः । भाष्ये—इहो-भयं प्राप्नोतीत्यापातप्राप्तिमात्रेण, सति शिष्टत्वाद्विभक्तिस्वरस्यैव प्राप्तेः । अतिस्र इत्यत्र समस्ताद्विभक्तावपि तिस्रशब्दात्परत्वमस्त्येवेति 'तिस्रभ्यो जस' इत्यस्य प्राप्तिः । एवञ्च सतिशिष्टस्वरबलीयस्त्वमन्यत्र विकरणस्वराजन्स्वराच्चेति फलितम् । विभक्तिनिमित्तं वस्येति । आम इत्यर्थः । गतिकारकेति । परत्वात्कृदुत्तरपदप्रकृतिस्वरे प्राप्ते

१ 'शब्दपर' । २ इदं वचिष । ३ 'बलीयान्भवती'ति पा० ।

नङ्गाहः । ॥*॥ यच्चोपपदं कृति नञ् ॥*॥ यच्चोपपदं कृति नञ् तस्यै स्वरो बलीयानिति वक्तव्यम् । अकरणिहं ते वृषेळ ! ॥*॥ सहनिर्दिष्टस्य च ॥*॥ सहनिर्दिष्टस्य च नञः स्वरो बलीयानिति वक्तव्यम् । अव्यथी॥[अनुदात्तं पद]

कर्पात्वतो घञोऽन्त उदात्तः ॥ ६।१।१५९ ॥

किमर्थं कृषेर्विकृतस्य ग्रहणं क्रियते न 'कृषात्वत' इत्येवोच्येत? ॥ यस्य कृषेर्विकरण एतद्वृत्तं तस्य यथा स्यादिह माभूत्, -हलस्य कर्ष इति ॥

अथ किमर्थं मनुषा निर्देशः क्रियते न 'कर्षात' इत्येवोच्येत? ॥ 'कर्षात' इतीयत्युच्यमाने यत्रैवाकारादनन्तरो घञस्ति तत्रैव स्यात्, -दायः धायः।इह न स्यात्, -पाकः पाठः ॥ न क चिदाकारादनन्तरो घञस्ति । इहापि दायो धाय इति युका व्यवधानम् ॥ एवमपि विहितविशेषणमाकारग्रहणं विज्ञायेत।

प्र.] यस्य तस्य यःस्वरस्तस्मादित्यर्थः । अकरणिरिति । आक्रोशे नञ्यनि'रित्यनिः । 'गतिकारकोपपदात् कृ'दित्युत्तरपदप्रकृतिस्वरो नञ्स्वरेण बाध्यते । अव्यथोति । 'जिह्वक्षी'तीनिप्रत्ययः।अत्राऽव्यथेति धातुना सह निर्दिष्टो नञ् न पृथगिति प्रत्यय-स्वरं बाधित्वा नञ्स्वरो भवति । नञः सप्तमीनिर्देशाऽभावादुपपदत्वाऽभावात् पृथग्व-चनमारब्धम् । तत्राऽव्यथेति निपातनाच्चञो धातुना समासे लोपे च कृते प्रत्यय इति सतिशिष्टः प्रत्ययस्वरः प्राप्नोतीति वचनम् । [अनुदात्तं पदमेकवर्जम्] ॥

कर्षात्व । यस्य कृषेरिति । विकरणान्तस्यानुकरणं कर्षेति निर्दिष्टमित्यर्थः । हलस्य कर्ष इति । अत्रायुदात्तत्वमेव भवति । अथ किमर्थमिति । आकारात्परो न क चिद्वजस्तीति सामर्थ्यात्तद्वतो ग्रहणं सिध्यतीति प्रश्नः । युका व्यवधान-मिति । परत्वाजित्यत्वाच्च युक् । तेन व्यवधानादानन्तर्याऽभावः । एवमपीति । घञा धातुराक्षिप्त'आत'इत्यनेन विशेष्यत इति तदन्तविधौ विज्ञायमान आनन्तर्या-

उ.] वचनं । ननु धातुना समासः कथमत आह-तत्राऽव्यथेति ।

कर्षात्व । विकरणान्तस्येति । घञन्तानुकरणन्तु न, 'घञ' इत्युत्तेरिति भावः । अत्र-तौदादिकप्रकृतिकघञन्ते । ननु मतोरभावे आकारान्ताद्यत्र घञ्तत्रैव स्यात्, 'पाक' इत्यादौ न स्यादतो मतुरावश्यकोऽत आह-आकारात्पर इति । भाष्ये-आकारादनन्तरं इति । घञुत्पत्तिकाले आकारादनन्तरो 'दाय' इत्यादाव-स्तीत्याशयः । स्वरप्रवृत्तिकालिकमानन्तर्यमेव स्वरप्रवृत्तिनिमित्तमित्याशयेनाह-इहापि युकेति । युकि कृते अङ्गभक्तो युगित्याकारघञोर्व्यवधायक इति भावः । नद्याकारमात्राद्धञो विधानमस्तीत्यत आह-घञेति । सति 'तस्मादित्युत्तरस्ये'-त्यस्मिन् कथं विहितविशेषणं लभ्यते, तत्राह-आनन्तर्यासंभवादिति ।

१ इदं प्रायो लुप्तम् । २ 'तस्य च' । ३ 'इन्त ते' । ४ 'नञ्स्वरो' ।

आकाराद्यो विहित इति । मनुग्रहणे पुनः क्रियमाणे न दोषो भवति ॥

अनुदात्तस्य च यत्रोदात्तलोपः ॥ ६।१।१६१ ॥

अनुदात्तस्येति किमर्थम् ? ॥ प्रासङ्गं वहति प्रासङ्ग्यः ॥*॥ उदात्तलोपे स्वरितोदात्तयोरभावादननुदात्तग्रहणार्थक्यम् ॥*॥ उदात्तलोपे स्वरितोदात्तयो-
रभावादननुदात्तग्रहणमनर्थकम् । न हि कश्चिदुदात्त उदात्ते स्वरिते वा लुप्यते ।
सर्वोऽनुदात्त एव ॥ ननु चाऽयमुदात्तः स्वरिते लुप्यते, —प्रासङ्गं वहति प्रा-
सङ्ग्य इति ॥ एषोऽपि निघाते कृतेऽनुदात्त एव लुप्यते ॥ इदमिह संप्र-
धार्य—निघातः क्रियतां लोप इति, किमत्र कर्त्तव्यम् ? ॥ परत्वाल्लोपः ।
एवं तर्ह्ययमत्र निघातस्वरः सर्वस्वराणामपवादः । न चापवादविषय उत्सर्गो-
ऽभिनिविशते । ‘पूर्वं ह्यपवादा अभिनिविशन्ते पश्चादुत्सर्गाः’ । ‘प्रकल्प्य
चोऽपवादविषयं तत उत्सर्गोऽभिनिविशते’ । तच्च तावदत्र कैदाचि-
त्याधादिस्वरो भवतीत्यपवादं निघातं प्रतीक्षते ॥ तत्र निघातः क्रियतां लोप
इति यद्यपि परत्वाल्लोपः । सोऽसावविद्यमानोदात्तोऽनुदात्ते लुप्यते ॥

प्र.] ऽसंभवाद्विधानं विशेष्यत इति मनुस्मिन्देशः सर्वसंग्रहार्थः क्रियते ।

अनुदात्तस्य । अनुदात्तस्येति किमर्थमिति । यत्रोदात्तलोप इत्येवानुदात्ते
लोपो लभ्यते, न ह्यन्यत्रोदात्तो लुप्यत इति प्रश्नः । प्रासङ्ग्य इति । प्रासज्यत इति
प्रासङ्गः । कर्मणि घञ् । थायादिस्वरेणान्तोदात्तत्वम् । ‘तद्वहती’ति यत्प्रत्ययः ।
‘तित्स्वरित’मिति स्वरितः । सोऽसाविति । अलञ्चोदात्तगुण एवाऽकारो लुप्यत-

उ.] अनुदात्तस्य च । न ह्यन्यत्रेति । आक्षिप्ततच्छब्देन तस्यैवात्र स्वरे कार्य-
त्वेन प्रतिनिर्देशादिति भावः । स्वरित इति । एवञ्च स्वरितेष्वुदात्तलोपसद्भावात्त-
द्यावृत्तये तच्चरितार्थमिति भावः । भाष्ये—निघाते कृत इति । ‘तित्स्वरित’मित्य-
त्रैकवाक्यतापक्षे इत्यर्थः । निघातः क्रियतामिति । स्वरितविष्येकवाक्यतापक्ष
इत्यर्थः । अयं—पूर्वोक्तः । सर्वस्वराणां—ततः प्राग्भाविनाम् । अपवादः—सति शिष्टत्वा-
द्वाधकः । परत्वादिति । स्वरितात्परत्वाल्लोपे प्रत्ययस्याऽविद्यमानोदात्तत्वादेवानु-
दात्ते लोपसत्त्वादननुदात्तग्रहणेऽपि दोषात् । मदुक्तीत्योदात्तलोप एव नास्तीति
त्वयापि वाच्यम्, एवं चानुदात्तग्रहणं व्यर्थमेवेति भावः । ‘अविद्यमानोदात्तः अनुदात्ते
लुप्यत’ इति पाठः । एतेनानुदात्तस्येति पदसत्त्वेऽपि तस्याऽविद्यमानोदात्तस्येत्येवार्थं
इति सूचितम् । अविद्यमानोदात्त इत्यत्रोदात्तशब्दो गुणमात्रपर इत्याह—अल-
ञ्चेति । एषोदात्तलोपामावाजाऽस्यातिव्याप्तिरित्यर्थः । अविद्यमानोदात्तकं यं
निमित्तीकृत्य उदात्तलोपस्तस्य उदात्त इत्यर्थ उत निमित्तत्वानादरेण यत्र

१ ‘अयमेव’ । २ ‘वाप’ । ३ ‘कदाचिदन्तीदात्तस्था’ । ४ ‘नुदात्तो’ ‘मानोदात्तोऽनुदा’ ।

किं पुनरनुदात्तस्याऽन्त उदात्तो भवत्याहो स्विदादिः?॥ कश्चात्र विशेषः?॥
 ॥*॥ अन्त इति चेच्छ्रुत्सयुष्मदस्मदिदम्किम्लोपेषु स्वरः ॥*॥ अन्त इति चे-
 ष्छ्रुत्सयुष्मदस्मदिदम्किम्लोपेषु स्वरो न सिध्यति । श्रम्-विन्दाते खि-
 न्दाते । श्रम्॥ क्स-माहि धुक्षाताम् । माहि धुक्षाताम् । क्स॥*॥ युष्मदस्मत्
 युष्मभ्यम् । अस्मभ्यम् । [युष्मदस्मत्]॥ इदम्किम्लोपः-इयान् । कियान् ॥

प्र.] इत्यर्थः । तदेवमनुदात्तग्रहणं प्रत्याख्यातम् । किं पुनरिति । यद्यन्तग्रहणमनुवर्तते
 ततोऽन्तस्य भवितव्यम् । अथ नाऽनुवर्तते तदा क्रमानुलङ्घनादादेर्भाव्यमिति पक्ष-
 द्वयसंभवः । विन्दात् इति । 'विद विचारणे' 'खिद दैन्ये' इत्यनयो रूपे । 'तास्य-
 नुदात्ते' दिति लसार्वधातुकस्याऽनुदात्तत्वम् । श्रमः प्रत्ययत्वादुदात्तत्वं । 'श्रसोर-
 ल्लोपः' । तत्राऽकारस्योदात्तत्वमिष्यते । एकारस्य तु प्राप्नोति । नन्वागमा अनुदात्ता
 भवन्तीति श्रमोऽनुदात्तत्वं प्राप्नोति । एवं तर्हि 'तन्मध्यपतितस्तद्ग्रहणेन गृह्यत'
 इति धातुस्वरः परलादागमानुदात्तत्वं बाधते । मा हि धुक्षातामिति । दुहेर्माहि
 लुह् । आत्मनेपदम् । च्लेः क्सः । 'अदुपदेशा' दिति लसार्वधातुकानुदात्तत्वम् ।
 क्सः प्रत्ययस्वरेणाऽन्तोदात्तः । 'क्सस्याची' त्यकारलोपः । मौढ्योऽङागमनिवृ-
 त्यर्थः । अटि हि सति पदमाद्युदात्तं भवति । 'हि' शब्दप्रयोगो 'हि चे' ति निघात-
 प्रतिषेधाऽर्थः । युष्मभ्यमिति । 'भ्यसोभ्य' मित्यभ्यमादेशः । 'शेषे लोपष्टिलोप'
 इति प्रक्रियाश्रयेण चोद्योद्भावनम् । यदा तु भ्यमादेशः, शेषे लोपश्चान्यलोपस्तदा
 दोषाऽभावः । इयानिति । 'किमिदंभ्यां वो घ' इति वतुप् । स च पित्त्वादनुदात्तः ।

उ.] अविद्यमानोदात्ते वर्णे परत उदात्तलोपस्तस्य वर्णस्योदात्त इत्यर्थ इत्यागयेन पृच्छ-
 तिभाष्ये-किं पुनरिति । अनुवर्तत इति । आद्यपक्षे तदनुवृत्तिः । अथ नाऽनुवर्तते
 इति । द्वितीयपक्षे तदननुवृत्तिः, फलभावादसंभवाच्च । अतएवाऽयच्चश्चित्त्वं चरितार्थम् ।
 द्वितीयपक्षे त्वर्थोदादेरेव । क्रमानुलङ्घनादिति । एषा युक्तिस्तु चिन्त्या, आयुदात्तश्चे-
 त्यादावादिग्रहणस्य वैयर्थ्यापत्तेः । अनुदात्तत्वं प्राप्नोतीति । ततश्चोदात्तलोपाऽभा-
 वादस्य स्वरस्य नायं विषय इति भावः । एवं तर्हीति । इदं चिन्त्यम्, -अन्तरङ्ग-
 त्वात्पूर्वं धातुस्वरे श्रमि कृते पुनः कथं तत्प्रवृत्तिः । अत्रेदं तत्त्वम्, -'आगमा अनु-
 दात्ता' इति नापूर्वं, किन्तर्हि, शेषनिघातमूलकमिति तृतीये निरूपितं । तस्य च
 यत्र विशिष्य स्वराप्राप्तिस्तद्विषयत्वाच्च प्रकृते दोष इति बोध्यम् । लम्बार्वाधातुकेति ।
 'यत्राऽविद्यमानोदात्तके प्रत्यये परत उदात्तलोपः क्मोऽङ्गने मानाभावात्तदादेरुदात्त'
 इत्यर्थे 'ईत' शब्दस्याऽविद्यमानोदात्तत्वाभावाच्च दोष इति भावः । नन्वेवमपि श्रमः
 स्वरेण तशब्दस्यापि निघातादोष एव । किञ्च यदा 'आहोस्विदादे' रिति भाष्यस्य

१ इदं प्रायिकम् । २ 'माहप्रयोगो' ।

अस्तु तर्ह्यादिः ॥*॥ आदिरिति चेदिन्धीतद्वयमित्यन्तः ॥*॥ आदिरिति चेदि-
न्धीत द्वयमित्यन्तोदात्तत्वं न सिध्यति । इन्धीत । द्वयम् । त्रयम् ॥*॥ आदौ
सिद्धम् ॥*॥ अस्तु तर्ह्यादिरुदात्तो भवतीति ॥ ननु चोक्तं 'मादिरिति चेदिन्धीत-
द्वयमित्यन्तः' इति ॥*॥ विदीन्धिखिदिभ्यश्च लसार्वधातुकानुदात्तप्रतिषेधाच्छि-
दिद्धम् ॥*॥ विदीन्धिखिदिभ्यश्च लसार्वधातुकानुदात्तत्वं लिङि नेति वक्त-
व्यम् ॥ लिङ्ग्रहणेन नार्थः । अविशेषेण 'विदीन्धिखिदिभ्यश्च लसार्वधातुका-
नुदात्तत्वं ने'त्येव । इदमपि सिद्धं भवति विन्दाते खिन्दाते ॥ अयच्चि कथम् ? ॥
॥*॥ अयच्चि चित्करणात् ॥*॥ अयच्चि चित्करणसामर्थ्यादन्तोदात्तत्वं भविष्यति ॥

धातोः ॥ ६।१।१६२ ॥

किं धातोरन्त उदात्तो भवत्याहो स्विदादिरिति ? ॥ कश्चात्र विशेषः ? ॥
॥*॥ धातोरन्त इति चे 'दनुदात्ते च' 'ब'ग्रहणम् ॥*॥ धातोरन्त इति चेद 'नुदात्ते
प्र.] वकारस्य घः । घस्येयादेशः । 'इदं किमोरीशकी' इति ईशकीशब्दावादेशौ । यस्ये-
ति ईकारलोपः । इन्धीतेति । इन्धेर्लिङ् । 'तास्यनुदात्ते' दित्यनुदात्तत्वं, सीयुद् । तस्या-
गमत्वादनुदात्तत्वम् । श्रम् । 'श्रान्नलोपः' इति नलोपः । 'श्रसोरलोप' इत्यकारलोपे
कृते ईकारस्योदात्तत्वप्रसङ्गः । द्वयमिति । द्वाववयवावस्या 'सङ्ख्याया अवयवे तयप्' ।
'द्वित्रिभ्यां तयस्यायज्वे'त्ययजादेशः, अनुदात्तस्थानिकत्वादनुदात्तः । यस्येति
चेतीकारलोपे कृते आदेरुदात्तत्वप्रसङ्गोऽन्तस्य चेप्यते, तदर्थं चित्त्वमयचः कर्तव्यम् ।
इह त्वन्तग्रहणानुवृत्तौ न कर्तव्यमिति मत्वोपन्यासः । विदीन्धिखिदिभ्यश्चेति ।
लसार्वधातुकानुदात्तत्वे प्रतिषिद्धे प्रत्ययस्वरेण 'त'शब्द उदात्तः । सीयुद् आगमत्वाद-
नुदात्तः । अथ वा न विकरणस्वरो लसार्वधातुकस्वरं बाधते इति वर्ज्यमानस्वरेण
श्रमनुदात्त इति न कश्चिदोषः । इदमपीति । अन्तग्रहणानुवृत्तावपि श्रमो लोपे
दोषो नास्तीति भावः । अयचीति । चित्करणमेव ज्ञापकमन्त इतीह न संबध्यते ।
तत्संबन्धे चित्त्वेन नाऽर्थः स्यात् । [अनुदात्तस्य च यत्रोदात्तलोपः] ॥

धातोः । किं धातोरिति । यद्यन्तग्रहणमभिसंबध्यते ततोऽन्तस्योदात्तत्वेन
भाव्यम् । अथ न संबध्यते तदा क्रमानुलङ्घनादादेरिति प्रश्नः । अनुदात्त इति ।

उ.] निमित्तत्वानादरेण यत्रानुदात्ते वर्णे परत उदात्तलोपस्तस्य वर्णस्य उदात्त इत्यर्थः
सूत्रस्येत्याशयः । तद्दोषतादवस्थादाह-अथवेति । ननु 'विन्दाते' इत्यादौ लसार्व-
धातुकानुदात्तत्वप्रतिषेधेन विनाप्यनेन स्वरेण मध्योदात्तत्वसिद्धेः किमुच्यते 'इद-
मपी'त्यत आह-अन्तग्रहणेति । श्रमो लोप इति । श्रमो वर्ज्यमानस्वरेणानुदात्तत्वा-
दात्तलोपाऽभावादिति भावः । अनेन क्सादिलोपविषयं दोषान्तरमस्त्येवेति सूचितम् ।

१ 'अन्तोदात्तत्वं विधेयं' ।

च' 'ब'ग्रहणं कर्तव्यम् । 'अभ्यस्तानामादिः' । 'अनुदात्ते चेति वक्तव्यम्' ।
 'ब'ग्रहणं च कर्तव्यम् । बान्तश्च पिबिराद्युदात्तो भवतीति वक्तव्यम् ।
 पिबति ॥ *॥ संश्च नित् ॥ *॥ संश्च नित्कर्तव्यः ॥ किं प्रयोजनम् ? ॥
 चिकीर्षति । जिहीर्षति । 'निती'त्याद्युदात्तत्वं यथा स्यात् ॥ अस्तु
 तर्ह्यादिः ॥ *॥ आदावूर्णप्रत्ययधातुष्वन्तोदात्तत्वम् ॥ *॥ आदावूर्णप्रत्ययधातु-
 ष्वन्तोदात्तत्वं न सिध्यति । ऊर्णोति । ऊर्णु ॥ प्रत्ययधातु-गोपायति । धूपा-
 यति । ऋतीयते ॥ *॥ अन्तोदात्तवचनात्सिद्धम् ॥ *॥ अस्तु तर्ह्यन्तोदात्तो
 भवतीति । ननु चोक्तं "धातोरन्त इति चेदनुदात्ते 'च' 'ब'ग्रहणं कर्तव्य"-
 मिति ॥ यत्तावदुच्यते 'अनुदात्ते चैग्रहणं कर्तव्य'मिति । क्रियते न्यास
 एव । 'अभ्यस्तानामादिरनुदात्ते चे'ति ॥ 'ब'ग्रहणं कर्तव्य'मिति ॥ *॥ पिबौ निपा-
 तनात् ॥ *॥ पिबावाद्युदात्तनिपातनं क्रियते । स निपातनस्वरः प्रकृति-
 स्वरस्य बाधको भविष्यति ॥ [संश्चै नित्] संश्च नित्कर्तव्य इति, -अवश्यं
 सनो विशेषणार्थो नकारः कर्तव्यः ॥ क विशेषणार्थेनार्थः ? ॥ 'सन्यहो'-
 रिति । 'सयहो'रित्यत्युच्यमाने, -हंसः वत्सः, -अत्रापि प्राप्नोति ॥ 'अर्थ-
 वद्ग्रहणे नानर्थकस्ये'त्येवं न भविष्यति ॥ इहापि तर्हि न प्राप्नोति-जुगुप्सते

प्र.] 'ददा ति' इति स्थिते 'धातो'रित्यन्तोदात्तत्वे प्राप्ते आद्युदात्तार्थमनुदात्ते चेति
 वक्तव्यम् । पिबतीति । लघूपधगुणनिवृत्त्यर्थोऽदन्तः पिबिरादेशः । ततश्चान्तोदात्तत्व-
 बाधनार्थमाद्युदात्तत्वं वक्तव्यम् । संश्चेति । धातुस्वरबाधनाय । क्रियते न्यास-
 एवेति । 'अनुदात्ते चे'त्येतदेव ज्ञापकमिहाऽन्तग्रहणाधिकारस्य । अर्थवद्ग्रहण-
 मिति । अव्युत्पन्नत्वादुणादीनामानर्थक्यं मन्यते । जुगुप्सत इति । सनोऽर्थानिर्देशा-

उ.] धातोः । आदेरिति । इदं चिन्त्यमित्युक्तं । तस्माद्भाष्यस्यायं भावः, -
 पूर्वसूत्रेऽन्तग्रहणाऽसंबन्धे आद्युदात्तत्वस्य निर्णीतत्वेन तत्साहचर्यादिति । यद्वा आदि-
 स्वरप्रकरणे इदं सूत्रं पठनीयमिति भावः । कृत्वा चिन्तया विचार इति बोध्यम् ।
 धातो'रित्यन्तोदात्तत्वे प्राप्त इति । अन्तरङ्गत्वात्पूर्वं स्वरे ततो द्वित्वे शेषनिघात-
 बल्यत्समावेशाऽभावेऽपि पक्षेऽन्तोदात्तत्वे प्राप्ते इत्यर्थः । स्पष्टं चेदं 'परस्मैपदाना'मिति
 सूत्रे भाष्ये । 'अभ्यस्तानामादि'रिति तु जक्षित्यादौ सिस्वरेण प्रकृतेरनुदात्तत्वादा-
 द्युदात्तश्रवणार्थमिति 'अनुदात्ते चे'त्यस्य ग्रहणमिति दिक् । वक्तव्यमिति । पक्षा-
 न्तरे न वक्तव्यमिति लाघवमित्याशयः । ननु पिबरेकाच्चात्किमनेनेत्यत आह-
 लघूपधेति । ज्ञापकमिहेति । एतेन विच्छिन्नानुवृत्तिः कथमित्यपास्तम् । वस्तुत
 आद्युदात्तविधानेऽपि उक्तीर्योत्तरखण्डस्याद्युदात्तत्वं स्यादिति उभयोरपि तदा-

मीमांसत इति ॥ अर्थवानेषः ॥ न वै कश्चिदर्थ आदिश्यते ॥ यद्यपि कश्चि-
दर्थो नादिश्यतेऽनिर्दिष्टार्थाः प्रत्ययाः स्वार्थे भवन्तीत्यन्ततः स्वार्थे
भविष्यति ॥ कश्चाऽस्य स्वार्थः ? ॥ प्रकृत्यर्थः ॥ इहापि तर्हि प्राप्नोति हंसो
वत्स इति ॥ “उणादयोऽव्युत्पन्नानि प्रातिपदिकानि” ॥ स एषोऽनन्यार्थो
नकारः कर्तव्यः ? ॥ न कर्तव्यः । क्रियते न्यास एव ॥ अथ वा धातोरिति
वर्तते । धातोः सशब्दान्तस्य द्वे भवत इति ॥ [धातोः] ॥

चितः ॥ ६।१।१६३ ॥

॥*॥ चितः सप्रकृतेर्बह्वकजर्थम् ॥*॥ चितः सप्रकृतेरिति वक्तव्यम् ॥
किं प्रयोजनम् ? ॥ ‘बह्वकजर्थम्’ । बहुजर्थमकजर्थं च । बहुजर्थं तावत्-बहु-
भुक्तम् । बहुकृतम् । अकजर्थम्-सर्वकैः । विश्वकैः । उच्चकैः । नीचकैः ।
सर्वकैः । विश्वकैः ॥ तत्तर्हि वक्तव्यम् ? ॥ न वक्तव्यम् । ॥*॥ मतुल्लोपोऽत्र
द्रष्टव्यः ॥*॥ तद्यथा ॥ पुष्पका एषां ते पुष्पकाः । कालका एषां ते

प्र.]त्समुदायस्याऽर्थवत्त्वं मन्यते । अन्तत इति । यस्यार्थान्तरं न निर्दिश्यते स
प्रत्यासन्ने स्वार्थे भवति । इहापीति । व्युत्पत्तिपक्षाश्रयेण चोद्यम् । पक्षान्तराश्र-
येण परिहारः । उणादय इति । एतदनन्तरम्-‘अथ वा धातोरिति वर्तते’ इति
ग्रन्थेन भाव्यम् । लेखकप्रमादात् स्थानान्तरे न्यस्तः । पाठकमात्राऽऽर्थक्रमस्य बली-
यस्त्वादत्र प्रदेशे संबध्यते । ‘लिटि धातोरनभ्यासस्ये’त्यतो धातुग्रहणानुवर्तनात्सा-
न्तस्य धातोर्द्विवचनाविधानात् ‘हंसो’ ‘वत्स’ इत्यादौ द्विवचनाऽभावः सिद्ध इति
स्वरार्थ एव सनो नकारः कर्तव्यः । स च कृत एव । [धातोः] ।

चितः । ‘अन्त’ इति वर्तते । घुरजादेः प्रत्ययस्य कुण्डिनजादेरप्रत्ययस्य
चेह ग्रहणम् । बह्वकजर्थमिति । बहुजकचोरन्तोदात्तत्वे प्राप्ते ‘चितः सप्रकृते’-
रिति वचनम् । मतुल्लोप इति । चिदवयवत्वात्समुदायश्चिदुच्यते । लक्ष्यानुरो-
धाच्च गौणोऽप्यर्थः क्वचिदाश्रीयते । अकचश्चित्त्वमस्यैवार्थस्य लिङ्गम् । अन्यथैका-

उ.] वक्ष्यकमिति भाष्याशयः । हनिवधोः ‘स’ प्रत्ययविधानात्कथमानर्थक्यमत आह-
अव्युत्पन्नत्वादिति । गुपादिसनः प्रत्ययत्वेनाऽर्थवत्त्वाच्छङ्कानुपपत्तिरत आह-
सन इति । ‘अनन्यार्थ’ इति भाष्यं व्याचष्टे-स्वार्थ एवेति ॥ [धातोः] ॥

चितः । पूर्वसूत्रेऽनुवृत्तस्येहापि संबन्ध इत्याह-अन्त इतीति । ‘प्रत्ययाप्रत्य-
ययो’रिति परिभाषा तु नेह प्रवर्तते, लक्ष्यानुसारादित्याह-घुरजादेरिति । चिच्छ-
ब्दस्याऽगुणवचनत्वात् मतुल्लोपाऽप्राप्तेराह-चिदवयवत्वादिति । एवञ्च गम्यमानार्थ-
त्वादप्रयोग एव लोप इति भावः । सौत्रो मतुलोप इत्याशयमन्ये । अस्यैवार्थस्य-

१ ‘कस्मिंश्चिदर्थो’ । २ ‘बह्वर्थ’ । ३ इदं क्वचिन्न । ४ भाष्यमित्यन्ये । ५ ‘पुष्पका’ ।

कालकाः ॥ अथ वाऽर्कारो मत्वर्थायः । तद्यथा तुन्दः घाट इति ॥ पूर्वसूत्र-
निर्देशश्च । चित्त्वान् चित इति ॥ [चितः] ॥

तिसृभ्यो जसः ॥ ६।१।१६६ ॥

जस इति किमर्थम् ? ॥ तिसृका । ॥*॥ तिसृभ्यो जसग्रहणानर्थक्यमन्य-
त्राऽभावात् ॥*॥ तिसृभ्यो जसग्रहणानर्थक्यम् ॥ किं कारणम् ? ॥ 'अन्यत्राभा-
वात्' । न ह्यन्यैतिसृशब्दादन्तोदात्तत्वं प्रयोजयत्यन्यदतो जसः ॥ किं कार-
णम् ? ॥ बहुवचनविषय एव तिसृशब्दस्तेनैकवचनद्विवचने न स्तः ॥ शसि
भवितव्यमुदात्तयणो हल्पूर्वादिति । अन्याः सर्वा हलादयो विभक्तयस्तत्र
'षट्त्रिचतुर्भ्यो हलादिः' 'श्लघुपोत्तम'मित्यनेन स्वरेण भवितव्यम् । तत्रा-
न्तरेण जसो ग्रहणं जस एव भविष्यति ॥ ननु चेदानीमेवोदाहृतं तिसृकेति ॥
नित्स्वरोऽत्र बाधको भविष्यति । नाप्राप्तेऽन्यस्वरे तिसृस्वर आरभ्यते स
थयैवानुदात्तौ सुप्पितावित्येतं स्वरं बाधते एवं नित्स्वरमपि बाधेत ॥ नैष

प्र.] च्त्वादकचश्चित्वं न कुर्यात् । अथवेति । मुख्य एव शब्दार्थ एवमाश्रितो भवति ।
नन्वेवं चित्स्येति भाव्यमित्याह-पूर्वसूत्रनिर्देश इति । पूर्वव्याकरणे प्रथमया
कार्या निर्दिश्यते । तेन चित्त्वात्समुदायोऽन्तोदात्तत्वं प्रतिपद्यत इत्यर्थः । कुण्डिन-
जादयोऽपि व्यपदेशिवद्भावाच्चित्वन्त उच्यन्ते । [चितः] ।

तिसृ । अर्थगतं बहुत्वं शब्दे आरोप्य बहुवचननिर्देशः । अन्तोदात्तस्य
त्रिशब्दस्य स्थाने तिसृशब्द आदेशः स्थानिवद्भावादन्तोदात्तः । ततः परस्य
जसोऽनुदात्तत्वापवाद उदात्तत्वं विधीयते । 'उदात्तयणो हल्पूर्वा'दित्यत्राऽसर्वनाम-
स्थानग्रहणानुवर्तनाज्जस उदात्तत्वं न प्राप्नोतीति वचनम् । तिसृकेति । स्वार्थे
कन्प्रत्ययः । 'तिसृभावे संज्ञायां कन्युपसङ्ख्यान'मिति तिस्रादेशः । न चाप्राप्त
इति । 'तिसृके'त्यत्रापि टापा सहैकादेशस्यादिवद्भावात्पित्स्वरः प्राप्नोतीति भावः ।

उ.] गौणग्रहणरूपस्य । चित्त्वानिति-मतुबन्तम् । [चितः] ॥

तिसृभ्यो । ननु तिसृशब्दस्यैकत्वाद्बहुवचनमयुक्तमत आह-अर्थगतमिति ।
स्थानिवद्भावादिति । आन्तरतम्यादित्यर्थः । ननु 'तिसृ'शब्दस्यान्तोदात्तत्वादुदा-
त्तस्य स्थाने यणः सत्त्वादुदात्तयण इत्युदात्तत्वं सिद्धमत आह-उदात्तयण इति ।
स्वार्थे कनिति । स्वार्थिकानां प्राकृतलिङ्गसङ्ख्यातिवर्तनादेकवचनान्तत्वं बहुवचना-
न्तमेवेदं भाष्य इत्यन्ये । तिसृभ्यो जसग्रहणानर्थक्यमिति । 'तिसृभ्य' इति
विहितविशेषणमिति तदाशयः । ननु 'तिसृके'त्यत्रैतत्स्वराप्राप्तेः कथं तेन येन-
नाप्राप्तिरत आह-तिसृकेत्यत्रापीति । एवं वार्तिककृता प्रत्याख्यातमपि जसग्रहणं

१ इदं वार्तिकमित्यन्ये । २ 'मनर्थक' । ३ ह्यन्यत्र ति' ।

दोषः। येन नाऽप्राप्ते तस्य बाधनं भवति। न चाप्राप्तेऽनुदात्तौ सुप्पितावित्ये-
तस्मिन्सिस्वर आरभ्यते। नित्स्वरे पुनः प्राप्ते चाऽप्राप्ते च। अथ वा
'मध्येपवादाः पूर्वान्विधीन्बाधन्त' इत्येवं तिस्रस्वरोऽनुदात्तौ सुप्पिताविति
स्वरं बाधिष्यते नित्स्वरं न बाधिष्यते ॥*॥ उपसमस्तार्थमेके ॥*॥
[उपसमस्तार्थमेके] जसो ग्रहणमिच्छन्ति। अतितित्तौ। अतितित्तः ॥

चतुरः शसि ॥ ६।१।१६७ ॥

॥*॥ शसि स्त्रियां प्रतिषेधः ॥*॥ शसि स्त्रियां प्रतिषेधो वक्तव्यः।
चतस्रः पश्य ॥*॥ चतुरैः शसि स्त्रियामप्रतिषेध आद्युदात्तनिपातनात् ॥*॥
चतुरः शसि स्त्रियामप्रतिषेधः। अनर्थकः प्रतिषेधोऽप्रतिषेधः ॥ शसि स्वरः
कस्माच्च भवति ? ॥ 'आद्युदात्तनिपातनात्'। आद्युदात्तनिपातनं करिष्यते,
स निपातनस्वरः शसि स्वरस्य बाधको भविष्यति ॥ एवमप्युपदेशिवद्भावो
वक्तव्यः। यथैव हि निपातनस्वरः शसिस्वरं बाधते एवं विभक्तिस्वरमपि
बाधेत। चतसृणामिति। ॥*॥ विभक्तिस्वरभावश्च हलादिग्रहणात् ॥*॥

प्र.] अथ वेति। पूर्वविज्ञातबाध्यविषये प्रवृत्त्या चरितार्थं विधिं विप्रतिषेधात्परो विधि-
र्बाधते। उपसमस्तार्थमिति। समासेऽपि तिस्रशब्दात्परः सुब्रुवतीत्यतितित्सा-
वित्यत्राऽतेरकृतपद इत्यत्रातेर्धातुलोप इति वक्तव्यमिति वचनात्प्राप्तमन्तोदात्तत्वं
बाधित्वा विभक्तोदात्तत्वं स्यात्। अत्र चोदात्तस्वरितयोर्येन इति स्वरितो भवति।
'अतितिस्र' इत्यत्र त्विष्यत एव जस उदात्तत्वमित्युदाहरणत्वेन भाष्यकृतोपन्यस्तम्।

चतुरः। स्त्रियामिति। स्थानिवद्भावेन प्राप्नोति। आद्युदात्तनिपातनमिति।
स्थानिवद्भावादाद्युदात्तत्वे सिद्धे पुनराद्युदात्तनिपातनस्य स्वरस्य बाधकमित्यर्थः।
एवमपीति। उपदेशिवद्भावात्सतिशिष्टेन विभक्तिस्वरेण निपातनस्वरो बाध्यते।

उ.] भाष्यकृदाचार्यान्तरमवष्टभ्य स्थापयति—उपसमस्तार्थमिति। विहितविशेषणे
न मानमिति तदाशयः। अतेर्धातुलोप इति। 'अतेः परमकृदन्तं पदशब्दश्चा-
न्तोदात्त' इत्यर्थकेन सूत्रेणैवाऽप्राप्तेर्वार्तिकोपन्यासे बीजं चिन्त्यम्। बाधित्वेति।
सति शिष्टत्वादिति भावः। 'अतिस्र' इत्यस्य प्रत्युदाहरणत्वभ्रमं वारयति—अति-
तिस्र इत्यत्रेति। [तिस्रभ्यो जसः] ॥

चतुरः शसि। 'शसि परतश्चतुःशब्दस्यान्त उदात्त' इत्यर्थः। स्थानिवद्भावा-
दाद्युदात्तत्वे सिद्धे इति। चतुरः—चतेरुन्प्रत्यान्तत्वेन, 'त्रःसङ्ख्याया' इति वाद्यु-
दात्तत्वादिति भावः। सति शिष्टेन—'षट्त्री'त्यनेन। ननु 'अत्यादय' इति समासे-
ऽतिषष' इत्यादावेकवचनाद्यपि संभवतीति 'बहुवचनविषयत्वा'दित्ययुक्तमत

१ इदं भाष्यमित्यन्ये। २ इदं लुप्तम्। ३ 'शसि चतुरः'।

विभक्तिस्वरस्य च भावः सिद्धः ॥ कुतः ? ॥ 'ह्लादिग्रहणात्' । यदयं 'षट्त्रिचतुर्भ्यो ह्लादि'रिति ह्लादिग्रहणं करोति तज्ज्ञापयत्याचार्यो 'न निपातनस्वरो विभक्तिस्वरं बाधते' इति ॥ कथं कृत्वा ज्ञापकम् ? ॥ * ॥ आद्युदात्तनिपातने हि ह्लादिग्रहणानर्थक्यम् ॥ * ॥ आद्युदात्तनिपातने हि सति ह्लादिग्रहणमनर्थकं स्यात् । न ह्यन्यद्बलादिग्रहणं प्रयोजयत्यन्यदतश्चतसृशब्दात् ॥ षट्संज्ञास्तावन्न प्रयोजयन्ति ॥ किं कारणम् ? ॥ * ॥ बहुवचनविषयत्वात् ॥ * ॥ तेन द्विवचनैकवचने न स्तः । जस्शसी चात्र लुप्येते । अन्याः सर्वा ह्लादयो विभक्तयः । त्रिशब्दश्चापि न प्रयोजयति ॥ किं कारणम् ? ॥ 'बहुवचनविषयत्वात्' । तेन द्विवचनैकवचने न स्तः । 'असर्वनामस्थान'मिति वचनाज्जसि न भविष्यति । शसि भवितव्यमेकादेश उदात्तेनोदात्त इति । अन्याः सर्वा ह्लादयो विभक्तयः । तिसृशब्दश्चापि न प्रयोजयति ॥ किं कारणम् ? ॥ 'बहुवचनविषयत्वात्' । तेन द्विवचनैकवचने न स्तः । असर्वनामस्थानमिति वचनाज्जसि न भवितव्यम् । शसि भवितव्यम् 'उदात्तयणो हल्पूर्वा'दिति । अन्याः सर्वा ह्लादयो विभक्तयः ॥ चतुःशब्दश्चापि न प्रयोजयति ॥ किं कारणम् ? ॥ 'बहुवचनविषयत्वात्' । तेन द्विवचनैकवचने न स्तः । 'असर्वनामस्थान'मिति वचनाज्जसि न भवितव्यम् । शसि भवितव्यं 'चतुरः शसी'ति । अन्याः सर्वा ह्लादयो विभक्तयः । तत्र चतसृशब्दादेकस्माच्छम् असर्वनामस्थानमजादिर्विभक्तिरस्ति । यदि चाऽत्र निपातनस्वरः स्याद्बलादिग्रहणमन-

प्र.] बहुवचनविषयत्वादिति । विहितविशेषणाश्रयणादुत्तरपदार्थस्योपसर्जनत्वाद्वा समासेन भाव्यमिति भावः । तत्र चतसृशब्दादिति । यदि च निपातनस्वरेण विभक्तिस्वरो बाध्येत तदा ह्लादिग्रहणमनर्थकं स्यात्, 'चतस्रः पश्ये'त्यत्र निपातनस्वरेणैव बाधितत्वादिभक्तिस्वरस्याऽप्रसङ्गात्, किं तस्मिन्वृत्त्यर्थेन ह्लादिग्रहणेनातत् क्रियमाणं विभक्तिस्वरस्य बलीयस्त्वं ज्ञापयतीति 'चतसृणा'मित्यत्र विभक्तिस्वरसिद्धिः । नैव वेति । 'चतस्रः पश्ये'त्यत्र । ततश्चाद्युदात्तनिपातनमपि न कर्तव्यम् । यणादेशे

उ.] आह—विहितेति । अत्र च व्याख्यानमेव शरणम् । उपसर्जनत्वाद्धेति । भाष्यप्रामाण्यात्प्रधानीभूतप्रसिद्धार्थबोधकषष्पादीनामेव ग्रहणादिति भावः । एतेनाचार-किबन्तप्रकृतिककर्तृकिबन्तादावेकवचनादिसंभव इति परास्तम् । अभिव्यक्तेति न्यायाच्च । एवं वार्तिककृता वर्णितमपि ज्ञापकमुपसमस्तार्थमेके इति 'तिसृभ्य' इति सूत्रस्थस्वोक्तरीत्या तत्राऽस्यापि चारितार्थ्येनासङ्गतमिति मत्वा 'चतस्रः पश्ये'त्यत्राऽस्याऽप्राप्तिं प्रकारान्तरेणोपपादयति—नैव वा पुनरिति । ननु 'इको यण-

१ इदं भाष्यमित्यन्ये । २ 'जसि शसि चातो' । ३ 'ब्दोऽपि' । ४ 'ह्लादिविभ' ।

र्थकं स्यात् ॥ नैव वा पुनरत्र शसिस्वरः प्राप्नोति ॥ किं कारणम् ? ॥ यणादेशे कृते शसः पूर्व उदात्तभावी नास्तीति कृत्वा ॥ अवशिष्टस्य तर्हि प्राप्नोति ॥ ऋकारेण व्यवहितत्वाच्च भविष्यति ॥ यणादेशे कृते नास्ति व्यवधानम् ॥ स्थानिवद्भावाच्च व्यवधानमेव । प्रतिषिध्यतेऽत्र स्थानिवद्भावः 'स्वरविधिं प्रति न स्थानिवद्भवती'ति ॥ नैषोऽस्ति प्रतिषेधः । उक्तमेतत्—'प्रतिषेधे स्वरदीर्घ्यलोपेषु लोपाज्जादेशो न स्थानिवदिति' ॥ [चतुरः शसि] ॥

सावेकाचस्तृतीयादिर्विभक्तिः ॥ ६।१।१६८ ॥

'सा'विति किमिदं प्रथमैकवचनस्य ग्रहणमाहो स्विस्सप्तमीबहुवचनस्य? ॥ कुतः सन्देहः ? ॥ "सप्तमो निर्देशः" ॥ "सप्तमीबहुवचनस्य ग्रहणम्" ॥ कथं ज्ञायते ? ॥ यद्यं 'न गोश्वन्सौवर्णे'ति गोशुनोः प्रतिषेधं शास्ति ॥ कथं कृत्वा ज्ञापकम् ? ॥ यदि प्रथमैकवचनस्य ग्रहणं स्याद्गोशुनोः प्रतिषेधवचन-

प्र.] कृत इति । 'अचि र ऋत' इत्यनेन स्वरात् पूर्व परत्वादिति भावः । अवशिष्टस्येति । तकाराऽकारस्येत्यर्थः । ऋकारेणेति । पूर्वविधौ रेफस्य स्थानिवद्भावात् ॥

सावेका । साविति किमिति । यदि शास्त्रीयं सुरूपं गृह्यते तदा प्राथम्यात् प्रथमैकवचनस्य ग्रहणेन भाव्यम् । अथ प्रायोगिकम् , ततः सप्तमीबहुवचनस्य । तद्धि प्रयोगे सुरूपं श्रूयते । प्रथमैकवचने तु विकृतरूपप्रयोगे न सुरूपमिति संशयानः पृच्छति—यद्यमिति । 'गोषु' 'श्वस्वि'ति सप्तमीबहुवचन एकाचत्वाद्गोभ्यां श्वभ्यामित्यादौ विभक्तेः प्राप्तमुदात्तत्वं प्रतिषिध्यते । प्रथमैकवचनग्रहणे तु प्राप्त्यभावात्प्रतिषेधोऽनर्थकः । प्रथमैकवचने हि यदेकाच्छब्दरूपं 'गौ'रित्यौकारान्तं 'श्वे'त्याकारान्तं, न च तस्मात्तृतीयादिविभक्तिः परा संभवतीति प्राप्त्यभावात्किं प्रतिषेधेनेति भावः । प्रकृतिग्रहणे हि विकृतेर्ग्रहणं भवति स्थानिवद्भावाच्च तु विकृतिग्रहणे प्रकृतेः । अनु-

उ.] ची'त्यस्य पूर्वसवर्णदीर्घेण बाधाव्यापदेशे कृत इत्यसङ्गतमत आह—अचि र इति । ननु रेफादेशात्पूर्वमेव स्वरः किं नेत्यत आह—परत्वादिति । भाष्ये—शसः पूर्व इति । 'सौवर्यः सप्तम्यस्तदन्तसप्तम्य'इत्यस्य तु नात्र प्रवृत्तिः, लक्ष्यानुसारेण ज्ञापकसिद्धत्वेन चाऽसार्वत्रिकत्वादिति दिक् । तकाराकारस्येति । हल्स्वरप्राप्तौ व्यञ्जनस्याऽविद्यमानत्वादिति भावः । [चतुरः शसि] ॥

सावेकाचः । नन्वनङ्गावित्यादिवत्प्रथमैकवचनस्य ग्रहणे सति कुतः सन्देहोऽत आह—यदीति । यदेकाच्छब्दरूपमिति । भाष्यप्रामाण्यादेकग्रहणाच्च रूपाश्रयणमिति भावः । तत्फलं तु काम्यां कुल्यभ्यामित्यादावेतत्स्वराऽभावः । अत्र ज्ञापकेन सप्तमीबहुवचनग्रहणं साधयताऽन्यत्र प्रथमैकवचनग्रहणमेवेति सूचितं । भाष्ये—

१ 'तत्र' । २ इदं वार्तिकमिति गौडः । ३ 'गोश्वनिति' ।

मनर्थकं स्यात् ॥ ननु चाऽर्थसिद्धिरेवैषा, अनुगृहीताः स्मो यैरस्माभिः प्रथमै-
कवचनमास्थाय गोशुनोः प्रतिषेधो न वक्तव्यो भवति ॥ भवेत्प्रतिषेधो न
वक्तव्यो, दोषास्तु भवन्ति ॥ तत्र को दोषः ? ॥ स्विना खिना । अन्तोदात्त-
त्वं न प्राप्नोति ॥ स्विन्खिनौ न स्तः । उक्तमेतत्—‘एकाक्षरात्कृतो जातेः
सप्तम्यां च न तौ स्मृतौ’ ॥ ‘स्ववान् खवान्’ इत्येवं भवितव्यम् ॥ इह
तर्हि याच्यां याङ्गिरिति न सिध्यति । तस्मात्सप्तमीबहुवचनस्य ग्रहणम् ॥
॥*॥ सावेकाच उदात्तत्वे त्वन्मदोः प्रतिषेधः ॥*॥ सावेकाच उदात्तत्वे
त्वन्मदोः प्रतिषेधो वक्तव्यः । त्वया । मया ॥*॥ सिद्धं तु यस्मात्तृतीयादि-
स्तस्याऽभावात्सौ ॥*॥ सिद्धमेतत् ॥ कथम् ? ॥ [‘यस्मात्तृतीयादिस्तस्याऽभा-
वात्सौ’] । यस्मादत्र तृतीयादिर्विभक्तिर्न तत्सावस्ति ॥ यद्यप्येतत्सौ नास्ति

प्र.] गृहीता इति । प्रतिषेधमन्तरेणेत्यस्य सिद्धत्वात् । स्विनेति । प्रथमैकवचने
‘स्वी’ति विकृतप्रयोगात्तृतीयादौ प्रकृतिरूपस्य श्रवणाद्विकृत्या प्रकृतेरग्रहणादित्यर्थः ।
सप्तमीबहुवचने स्विष्विति प्रकृतिरूपस्य प्रयोगात् स्वरविधौ नलोपस्याऽसिद्धत्वात्तस्यैव
तृतीयादौ प्रयोगात्सिध्यत्यन्तोदात्तत्वम् । याच्यामिति । सप्तमीबहुवचने ‘यात्स्वि’ति
यदेकाच् तत एव तृतीयादिरिति सिध्यत्यन्तोदात्तत्वं, प्रथमैकवचने तु ‘या’निति
यद्रूपं न तस्मात्तृतीयादिरित्याद्युदात्तत्वं न प्राप्नोतीत्यर्थः । नच तन्मध्यपतितत्वा-
ज्जुमो भेदकत्वा भावः, विशिष्टरूपशब्दविषयत्वात्तन्मध्यपतितपरिभाषायाः, तथा च नेद-
मदसोरकोरिति तथाभूतमेवास्या ज्ञापकम् । अन्ये त्वन्वादेशेऽशमुदाहरन्ति । एभ्य
एभिरिति । सप्तमीबहुवचने एष्वित्यशादेशे कृते भवत्येकाच् । प्रथमैकवचने त्वय-
मित्येकाज्ज न भवतीति स्वराऽप्रसङ्गः । ‘ऊडिद’मित्यत्रान्तोदात्ताधिकारादशादेशस्या-
ऽनुदात्तत्वादानेन स्वरेण प्रयोजनम् । त्वन्मदोरिति । सौ यदृष्टं तस्मादेकाचः परा

उ.] ‘दोषा’ इति,—एकस्मिन्नपि बहुत्वारोपेण बहुवचनं, तदाह—को दोष इति । ननु
सप्तमीबहुवचनेऽपि नलोपे सति विकृतरूपस्यैव प्रयोगोऽत आह—स्वरविधा-
विति । ‘नलोपः सुप्स्वरे’त्यनेन । ‘न तस्मात्तृतीयादिरित्युदात्तत्वं न प्राप्नोती’ति
पाठः । न च तन्मध्येति । तन्मध्यपतितन्यायेन याद्वहणेन ग्रहणेऽपि श्रौतरूप-
भेदः कुतो नेति चिन्त्यम् । विशिष्टेति । यथा ‘सर्वादीनी’त्यादौ । नन्वेभ्य इत्यादा-
वूडिदमित्यनेन विभक्त्युदात्तत्वं सिद्धमिति किमनेन स्वरेण प्रयोजनमत आह—
ऊडिदमिति । ‘एभिरग्ने’ इत्यादौ सर्वानुदात्तपदश्रवणन्तु छान्दसमिति तद्भावाः ।
ननु सप्तमीबहुवचने युष्मदस्मदीरेकाच्त्वाभावेन स्वराऽप्राप्या प्रतिषेधोऽनर्थकोऽत
आह—सौ यदृष्टमिति । वार्त्तिकशायवर्णनमात्रमेतत् । ‘सौ’ इत्यस्य वैयर्थ्यापत्तेः ।

१ ‘स्विखिनौ’ । २ ‘इत्येवम्’ । ३ इदं लुप्तं स्यात् । ४ इदं क्वचिच्च ।

प्रकृतिस्त्वस्य सावस्ति ॥*॥ प्रकृतेऽनेकाच्चात् ॥*॥ यद्यपि तस्य प्रकृति-
रस्ति सावनेकाच्चु सा भवति ॥ [सावेकाचस्तृतीयादिः] ॥

अन्तोदात्तादुत्तरपदादन्यतरस्यामनित्यसमासे ॥ ६।१।१६९ ॥

उत्तरपदग्रहणं किमर्थम् ? ॥ यथैकाजग्रहणमुत्तरपदविशेषणं विज्ञायेत,
'एकाजुत्तरपदा'दिति । अथाऽक्रियमाण उत्तरपदग्रहणे कस्यैकाजग्रहणं विशे-
षणं स्यात् ? ॥ समासविशेषणम् ॥ अस्ति चेदानीं कश्चिदेकाचसमासो यदे-
र्थमेकाजग्रहणं स्यात् ? ॥ 'अस्ती'त्याह । शुनः ऊर्कं श्वोर्कं । श्वोर्जा श्वोर्ज इति ॥

ऊडिदंपदाद्यप्पुम्रैद्युभ्यः ॥ ६।१।१७१ ॥

[॥*॥ पदादिषु निशन्तानि ॥*॥] पदादिषु निशन्तानि प्रयोजयन्ति । अन्यानि

प्र.] तृतीयादिरुदात्ता भवतीति सूत्रार्थाश्रयेण प्रतिषेध उच्यते । तृतीयादेवेकाचत्वमा-
श्रियते न तु सावित्यर्थः । प्रकृतेऽनेकाच्चात् । सौ यदेकाच् तस्मात्परा तृतीयादिर्रुदा-
त्तेति सूत्रार्थ आश्रियत इत्यर्थः । [सावेकाचस्तृतीयादिर्विभक्तिः] ॥

अन्तोदा । उत्तरपदग्रहणमिति । अनित्यसमास इत्याधारसप्तमी
विज्ञास्यते, 'अनित्यसमासस्यान्तोदात्तादेकाचः परा तृतीयादिर्विभक्तिर-
न्यतरस्यामुदात्ता भवती'ति सूत्रार्थ आश्रयिष्यत इति नार्थ उत्तरपदग्रहणेनेति
भावः । समासविशेषणमिति । 'अनित्यसमास' इति सत्सप्तमी विज्ञायेत । ततश्च
समासस्य श्रुतत्वात्तस्यैवैकाजग्रहणमन्तोदात्तत्वं च विशेषणं विज्ञायेत न त्वश्रुतस्यो-
त्तरपदस्येत्यर्थः । [अन्तोदात्तादुत्तर] ॥

ऊडिदम् । पदादिष्विति । 'पद्मोमा'सिति सूत्रनिर्दिष्टः पदादयो गृह्यन्ते,
एकाजग्रहणं चेहानुवर्तत इति निशः परेऽनेकाचत्वाच्च गृह्यन्ते । यदा त्वल्लोपे कृते

उ.] सौ यदिति । एकाचत्वोपलक्षणाय सावित्युपात्तमित्यर्थः । एकवचनान्तप्रकृतिक-
प्यन्तप्रकृतिकक्विबन्तानामनभिधानं बोध्यम् । अन्यथा त्वासु इति सौ यदेकाच्-
ततः परा त्वाभ्यामित्यादौ तृतीयादिविभक्तिरस्त्येवेति प्रत्याख्यानाऽसङ्गतिः स्पष्टैव ।
'अभिव्यक्तपदार्था ये' इति न्यायेन वा तयोर्वार्तिकेऽग्रहणमिति दिक् ।

अन्तोदात्ताद् । अन्तोदात्तैकाचत्वयोरुत्तरपदविशेषणत्वाय तदावश्यकमिति
कथं तदाक्षेपोऽत आह—अनित्येति । अनित्यसमासस्थं यदन्तोदात्तमेकाच् ततः पर-
मित्युक्ते तादृशमुत्तरपदमेवेति भावः । सत्सप्तमीति । 'अनित्यसमासे सति अन्तो-
दात्त एकाच् यः समास' इत्यर्थः । पञ्चम्यर्थे सप्तमी स्यादित्यन्ये । [अन्तोदात्ता] ॥

ऊडिदं । पद्म इति । निःपर्यन्ततायास्तेष्वेव प्रसिद्धत्वादिति भावः । 'ग्रीवायां
बद्धोऽपि कक्ष्य आसनी'त्यादावल्लोपाभावे मध्योदात्तत्वं श्रूयते । तदश्रवणार्थमेवा-

१ 'स्वनेकाच्चा' । २ 'यदर्थो विधिः स्यात्' । ३ लुप्तं । ४ 'निःपर्यन्तानि' । ५ 'श्रुतस्यै' ।

पदादीन्युदात्तनिवृत्तिस्वरेण सिद्धानि ॥*॥ ऊङ्युपधाग्रहणमन्त्यप्रतिषेधार्थम् ॥*॥
ऊङ्युपधाग्रहणं कर्तव्यम् ॥ किं प्रयोजनम् ? ॥ 'अन्त्यप्रतिषेधार्थम्' । अन्त्यस्य
मा भूदिति । अक्षद्युवा अक्षद्युवे ॥ [ऊडिदम्पदाद्यपुञ्ज] ॥

अष्टनो दीर्घात् ॥ ६।१।१७२ ॥

दीर्घग्रहणं किमर्थम् ? ॥ अष्टसु प्रक्रमेषु ब्राह्मण आदधीत ॥*॥ दीर्घादिति
शक्यमकर्तुम् ॥*॥ कस्माच्च भवति अष्टसु प्रक्रमेषु ब्राह्मण आदधीतेति ? ॥
षट्स्वरोऽत्र बाधको भविष्यति ॥ नाप्राप्ते षट्स्वरेऽष्टनः स्वर आरभ्यते स
यथैव दीर्घाद्बाधते एवं ह्रस्वादपि बाधेत ॥ न दीर्घात्षट्स्वरः प्राप्नोति ॥ किं
कारणम् ? ॥ आत्वे कृते षट्संज्ञाभावात् ॥ अत उत्तरं पठति-॥*॥ अष्टनो
प्र.] एकाचो भवन्ति तदोदात्तनिवृत्तिस्वरेण विभक्तोरुदात्तत्वं सिद्धम् । येष्याद्युदात्तानां
स्थाने विधीयन्ते आदेशास्तेऽन्तोदात्ता निपात्यन्त इति भाष्यकारवचनाद्विज्ञायते ।
ऊङ्युपधाग्रहणमिति । उपधारूप ऊङ् गृह्यते न त्वन्य इत्यर्थः ॥

अष्टनो दी । दीर्घादिति । 'अष्टन आ विभक्ता'विति नित्यत्वादात्वविधेर्व्यभि-
चाराभावाद्विकल्पे चात्वस्य ह्रस्वान्तात्परत्वात् षट्स्वरेण भाव्यमिति प्रश्नः । अष्टा-
स्त्विति । अस्मादेव दीर्घग्रहणादात्वं विकल्पितमिति भावः । अष्टनो दीर्घग्रहण-
मिति । न्यायसिद्धस्यैवाऽर्थस्य दीर्घग्रहणं लिङ्गम्, आत्वस्य बहिरङ्गायां षट्संज्ञायां

ठ.] ऽग्रिमाणामपि ग्रहणं स्यादत आह-एकाग्रहणं चेति । भाष्योक्तहेतुस्तदाहरण-
विशेषविषय इत्याह-यदा त्विति । तदोदात्तनिवृत्तिस्वरेणेति । साववर्णान्तं
यद्रूपं ततः परत्वाऽभावाच्च गोश्वन्निति तन्निषेधो नेति भावः । नन्वस्यक्यकृदा-
दीनामाद्युदात्तानां स्थाने येऽनेकाच आदेशास्ते आन्तरतम्यादाद्युदात्ता इति कथं
तद्विषये उदात्तनिवृत्तिस्वरेणैष्टसिद्धिरत आह-येपीति । प्रकृत्यन्तरत्वपक्षे तु फिट्-
स्वरेणान्तोदात्तत्वं बोध्यम् । उपधारूप इति । अन्यथा पञ्चमीनिर्देशादन्य एव
गृह्येतेति भावः । 'विश्वौह' इत्युदाहरणम् । [ऊडिदम्पदा] ॥

अष्टनो दी । विकल्पेऽपि चेति । अस्मादेव दीर्घग्रहणाद्विकल्पोऽनुमास्यत
इति भावः । ह्रस्वान्तात्षट्स्वरेण भाव्यमित्यन्वयः । परत्वादिति । षट्स्वरः-
'ज्ञत्युपोत्तम'मिति । अयं च दीर्घान्तात्प्रवृत्त्या चरितार्थः । तत्र हि न षट्त्वं, ह्रस्वान्ते
तु नलोपस्यासिद्धत्वात्षट्त्वमिति भावः । न्यायसिद्धस्यैवेति । यद्यपि कार्यकालपक्षे
षट्त्रीत्येकवाक्यतापक्षा संज्ञा आत्वेन सम्यैव, तथापि यथोद्देशपक्षेऽन्तरत्त्वमिति भावः ।
न च नान्तत्वावस्थायां जातेऽपि षट्त्वे आकारे कृते नुट् न स्यादिति वाच्यम्,
एकदेशविकृतन्यायेन नान्तसङ्ख्यावाचकत्वसमानाधिकरणधर्मविशेषरूपषट्त्वस्याका-

१ इदं क्वचिन्न । २ इतिः क्वचिन्न । ३ 'दीर्घादिति' । ४ इदं भाष्यमित्यन्ये ।

दीर्घग्रहणं षट्संज्ञाज्ञापकमाकारान्तस्य नुडर्थम् ॥*॥ अष्टनो दीर्घग्रहणं क्रियते ॥
[किं प्रयोजनं ?] ॥ 'ज्ञापकार्यम्' ॥ किं ज्ञाप्यम् ? ॥ एतज्ज्ञापयत्याचार्यो
'भवत्यात्वे कृते षट्संज्ञे'ति ॥ किमेतस्य ज्ञापने प्रयोजनम् ? ॥ 'आकारान्तस्य
नुडर्थम्' । आकारान्तस्य नुडिद्वो भवति,—अष्टानामिति ॥ ननु च नित्य-
मात्वम् ॥ एतदेव ज्ञापयति 'विभाषाऽऽव'मिति यदयं दीर्घग्रहणं करोति ।
इतरथा हि 'अष्टन' इत्येव ब्रूयात् ॥ [अष्टनो दीर्घात्] ॥

शतुरनुमो नद्यजादी ॥ ६।१।१७३ ॥

॥*॥ नद्यजाद्युदात्तत्वे बृहन्महतोरुपसङ्ख्यानम् ॥*॥ नद्यजाद्युदात्तत्वे
बृहन्महतोरुपसङ्ख्यानं कर्तव्यम् । बृहती महती । बृहता महता ॥

उदात्तयणो हल्पूर्वात् ॥ ६।१।१७४ ॥

हल्पूर्वादिति किमर्थम् ? ॥ अग्नये वायवे ॥*॥ उदात्तयणि हल्ग्रहणं नकारा-
न्तार्थम् ॥*॥ उदात्तयणि हल्ग्रहणं कर्तव्यम् ॥ किं प्रयोजनम् ? ॥ 'नका-

प्र.]कर्तव्यायामसिद्धत्वान्नान्तत्वादेव षट्संज्ञायाः सिद्धत्वात् । एतदेवेति । दीर्घग्रहणे-
नान्यथानुपपत्त्याऽयमर्थो ज्ञाप्यते । [अष्टनो दीर्घात्] ॥

शतु । बृहन्महतोरिति । शतृवद्भावादेव सिद्धत्वान्नियमार्थमेतत् । पृषदा-
दिभ्यो मा भूदित्येवमर्थम् । ये तु गौरादिषु बृहन्महदिति पठन्ति तेषामनर्थकोऽसौ
पाठः, अनुपसर्जनाधिकाराच्चातिबृहत्यतिमहतीति गौरादिर्दीप्तास्तीति ङीवेवोगिलक्षणः
कर्तव्यस्तस्यानेनोदात्तत्वम् । नन्वत्र तदन्तविध्यभावाच्च प्राप्नोति । नैतदस्ति ।
तदन्ते बृहन्महत्यां परे नद्यजादी भवतः । [शतुरनुमो नद्यजादी] ।

उदात्त । उदात्तयणीति । 'उदात्तयण' इत्यपनीयोदात्तहल इति वक्तव्यमि-

उ.]रान्तेऽपि सुलभत्वादिति तात्पर्यम् । अस्मादेव ज्ञापकादेतद्विषये यथोद्देशस्यैवाश्रय-
णमिति बोध्यम् । दीर्घग्रहणेनेति । अन्यथानुपपत्तिर्हानेकस्याप्यर्थस्य ज्ञापिकेत्यर्थः ।

शतुर । शतृवद्भावादिति । 'वर्तमाने पृषन्महद्बृहज्जगच्छतृवच्चे'त्य-
नेन । अनर्थकोऽसौ पाठ इति । 'नद्यर्थ' इति शेषः । तन्मतेऽपि कर्तव्यतां दर्श-
यति—अनुपसर्जनेति । तदन्तविध्यभावादिति । विशेष्याऽसंज्ञिधानादित्यर्थः ।
अनेनैव सिद्धे गौरादिषु पाठः किमर्थ इति तु चिन्त्यम् । [शतुरनुमो] ॥

उदात्तयणो । माध्ये अग्नये इति । उदात्तस्थानिको यणशब्देन विहितोऽ-
न्यथा वा, सर्वस्य ग्रहणं स्यात् । हल्पूर्वग्रहणे तु यणशब्दविहितस्यैव ग्रहणमित्य-
भिमानः । ननु हल्ग्रहणस्य कृतत्वात्कुतस्तस्य कर्तव्योक्तिरत आह—उदात्तयण
इतीति । तत्पुरुष इति । वाचः पतिरिति विग्रहः । बहुव्रीहौ पूर्वपदप्रकृतिस्वरेणा-

१ कचिदपि नास्ति । २ 'बृहती बृहता महती महता' । ३ 'बृहतृ इति' । ४ 'तस्यैवा' ।

रान्तार्थम्' । नकारान्तादपि यथा स्यात् । वाक्पत्नी चित्पत्नी ॥*॥ हल्पूर्व-
ग्रहणानर्थक्यं च समुदायादेशत्वात् ॥*॥ हल्पूर्वग्रहणं चानर्थकम् ॥ किं कार-
णम् ? ॥ 'समुदायादेशत्वात्' । समुदायोऽन्नादेशः ॥*॥ स्वरितत्वे चाऽव-
चनात् ॥*॥ स्वरितत्वे च हल्पूर्वग्रहणस्याऽवचनान्मन्यामहे हल्पूर्वग्रहणमन-
र्थकमिति ॥ यत्तावदुच्यते 'उदात्तस्य यणि हल्ग्रहणं नकारान्तार्थ'मिति ।
क्रियते न्यास एव । द्विनकारको निर्देशः । 'उदात्तयणो हल्पूर्वाक्षोऽङ्गात्को'-
रिति ॥ यदप्युच्यते 'हल्पूर्वग्रहणानर्थक्यं च समुदायादेशत्वा'दिति । अय-
मस्ति केवल आदेशः, -बहुतितवा । बहुतितैव इति ॥ [उदात्तयणो] ।

प्र.]त्यर्थः।वाक्पत्नीति तत्पुरुषः।न भूवाक्चिद्विधि'ष्विति पूर्वपदप्रकृतिस्वरनिषेधा-
त्समासान्तोदात्तत्वम् । 'विभाषा सपूर्वस्ये'ति नकारादेशः । हल्पूर्वग्रहणानर्थ-
क्यमिति । यथोरणपर इत्यनेनाऽणनप्समुदायस्य सौधातकिरित्यादौ रपरत्वं न
भवत्येवमग्नय इत्यादौ यणयप्समुदाय उदात्तस्य स्थाने विधीयते न यणेव केवल
इति स्वरो न प्रवर्तिष्यत इत्यर्थः । स्वरितत्वे चेति । 'उदात्तस्वरितयोर्यणः स्वरि-
तोनुदात्तस्येत्यत्र समुदायादेशस्याश्रयणादेवाऽग्नय इत्यादौ स्वरितत्वनिवृत्त्यर्थं
हल्पूर्वग्रहणं न कृतमित्यर्थः । द्विनकारक इति । तत्रैको नकारो लुप्तपञ्चमीको
निर्दिष्टस्तस्योदात्तग्रहणेन विशेषणादुदात्तनकारात्परस्या नया उदात्तत्वं भवति । भाष्य-
कारेण भक्त्यतिशयः सूत्रकारं प्रति दर्शितो न त्वयं स्पष्टा गतिः । बहुतितवेति ।
बहुनि तितऊन्यस्या इति बहुव्रीहिः । 'बहोर्नञ्वदुत्तरपदभूमी'त्यतिदेशान्तोदात्त-
त्वमत्र विभक्तेः, उदात्तत्वनिवृत्तये हल्पूर्वग्रहणं कृतमुदात्तस्वरितयोर्यण इत्यनेन तु
स्वरितत्वं भवति । [उदात्तयणो हल्पूर्वात्] ॥

उ.]द्युदात्तत्वादुदात्तस्थानिकहलोऽप्रसिद्धिरिति भावः।ननु तत्पुरुषेऽपि'पत्यावैथ्यर्थ'
इति पूर्वपदप्रकृतिस्वरः स्यादत आह-न भूवागिति । उक्तप्रयोजनाऽभावं दर्शयति-
यथोरणिति । स्वरितत्वनिवृत्त्यर्थमिति । नन्वग्नये इत्यग्नोदात्तादनुदात्तस्य स्वरित
इत्यनेन विभक्तेः स्वरितत्वमिष्टमेवेति चेन्न, 'अग्नये जुष्ट'मित्यादौ विशेषात् । तत्र
हि 'जुष्ट'शब्दो 'जुष्टार्पिते च च्छन्दसी'त्याद्युदात्तः । तत्र हि 'नोदात्तस्वरितोदय'-
मित्यनेन उदात्तादनुदात्तस्येत्यस्य निषेधात् । अनन्तरत्वादि तस्यैव स निषेधो
नोदात्तस्वरितयोरित्यस्येति दिक् । ननु नकारनिर्देशो तस्य पञ्चम्यन्तत्वं समस्तो-
दात्तशब्दस्य तेनान्वय इत्यतिक्रिष्टमेतदत आह-भाष्यकारेणेति । 'उदात्तेति'
लुप्तपञ्चम्यन्तमिति भाष्याशयमन्ये । ननु बहुव्रीहौ पूर्वपदप्रकृतिस्वरप्राप्तेरुदात्त-
स्थानिकत्वाभावोऽत आह-बहोर्नञ्वदिति । 'उदात्तस्वरितत्वं भवती'ति पाठे

ह्रस्वनुङ्भ्यां मनुप् ॥ ६।१।१७६ ॥

॥*॥ मनुबुदात्तत्वे 'रे'ग्रहणम् ॥*॥ मनुबुदात्तत्वे 'रे'ग्रहणं कर्तव्यम् ।
आरेवानेनु नो विशः । ॥*॥ त्रिप्रतिषेधश्च ॥*॥ त्रेश्च प्रतिषेधो वक्तव्यः ।
त्रिवतीर्याज्याऽनुवाक्या भवन्ति ॥ [ह्रस्वनुङ्भ्यां मनुप्] ॥

नामन्यतरस्याम् ॥ ६।१।१७७ ॥

इह कस्मान्न भवति—किशोरीणां कुमारीणाम् ? ॥ ह्रस्वादिति वर्तते ॥
इहापि तर्हि न प्राप्नोति—अग्नीनां वायूनाम् ॥ किं कारणम् ? ॥ दीर्घत्वे कृते
ह्रस्वाऽभावात् ॥ इदमिदं संप्रधार्य—दीर्घत्वं क्रियतां स्वर इति, किमत्र
कर्तव्यम् ? ॥ परत्वादीर्घत्वम् ॥ एवं तर्हि—॥*॥ नाम्स्वरे मतौ ह्रस्वग्रहणम्
॥*॥ नाम्स्वरे मतौ ह्रस्वग्रहणं कर्तव्यम् । 'मतौ ह्रस्वान्ता'दिति ॥ तत्तर्हि
वक्तव्यम् ? ॥ न वक्तव्यम् । आहाऽयं—'ह्रस्वान्ता'दिति, न च नामि ह्रस्वा-
न्तोऽस्ति। तत्र भूतपूर्वगतिर्विज्ञास्यते 'ह्रस्वान्तं यंभूतपूर्व'मिति ॥ सांप्रतिका-
ऽभावे भूतपूर्वगतिर्विज्ञायते । अयं चाऽस्ति सांप्रतिकः—तिसृणां चैतसृणा-
मिति ॥ नैतदस्ति, 'षट्त्रिचतुर्भ्यो हलादि'रित्यनेनात्र स्वरेण भवितव्यम् ॥
तस्मिन्नित्ये प्राप्ते इयं विभाषाऽऽरभ्यते ॥ एवं तर्हि योगविभागः करिष्यते ।
['षट्त्रिचतुर्भ्यः'] ॥ षट्त्रिचतुर्भ्यो नामुदात्तो भवति । ततो 'हलादिः' ।
हलादिश्च विभक्तिरुदात्ता भवति । 'षट्त्रिचतुर्भ्यः' इति ॥ इदं तर्हि 'त्वं नृणां

प्र.] ह्रस्वनु । आरेवानिति । रयिरस्यास्तीति मनुप् । 'रयेर्मतौ बहुल'मिति
संप्रसारणं, पूर्वोक्तादेश आद्गुणस्ततो ह्रस्वाऽभावान्मनुप्स्वरो न प्राप्नोतीति वचनम् ।
त्रिवतीरिति । 'छन्दसीर' इति वत्वम् । 'वा छन्दसी'ति पूर्वसवर्णदीर्घः ॥

नाम । मतौ ह्रस्वान्तादिति । मनुपि ह्रस्वान्तं यदृष्टं तस्मात्परो नामन्य-
तरस्यामुदात्तो भवतीत्यर्थः । भूतपूर्वगतिरिति । 'अकृते दीर्घे ह्रस्वान्तात्परो नाम्-
अभू'दिति दीर्घे कृते स्वरः प्रवर्तते। षट्त्रिचतुर्भ्यो नामिति । विकल्पे प्राप्ते नित्या-

उ.] उदात्तस्थानिकयपिनमित्तकं स्वरितत्वं भवतीत्यर्थः । भाष्ये—बहुतित्वा इति ।
तृतीयान्तं । 'बहुतित्वे' इति प्रसङ्गोच्चारितं, तत्र हि 'घेर्द्धिती'ति गुणेन भाव्यम् ॥

नामन्य । 'मतौ ह्रस्वान्ता'दिति न्यासेऽग्नीनामित्यसिद्धिस्तदत्रस्थैव, मतौ ह्रस्वा-
न्तममि इति, नामस्तस्मात् परत्वाऽभावात्, अतस्तस्य सिद्धिप्रकारं दर्शयितुमर्थमाह—
मनुपीति । भाष्ये सांप्रतिकसत्तां समर्थयते—तस्मिन्नित्ये प्राप्ते इति । विकल्पे
प्राप्ते इति । 'नामन्यतरस्या'मिति विकल्पे प्राप्ते इत्यर्थः । सांप्रतिकाभावादिति ।
योगविभागेन चतसृणामित्यत्राऽस्य विकल्पस्य बाधादप्रवृत्तेरिति भावः । भाष्ये—

१ 'विप्रतिषेधश्च' । २ इदं कचिन्न । ३ इदं लुप्तं स्यात् ।

नृपते ! जायसे शुचिः ॥ ननु चात्रापि 'नृ चान्यतरस्या'मित्येष स्वरो बाधको भविष्यति ॥ न सिध्यति ॥ किं कारणम् ? ॥ झलग्रहणं तत्रानुवर्तते ॥ किं पुनः कारणं झलग्रहणं तत्रानुवर्तते ? ॥ इह मा भूत्-त्रा ज्ञे ॥ 'उदात्तयणो हल्पूर्वा'दित्येष स्वरोऽत्र बाधको भविष्यति ॥ इदं तर्हि-नरि ॥ नैकमुदाहरणं ह्रस्वग्रहणं प्रयोजयति । यद्येतावत्प्रयोजनं स्यान्नामित्येव ब्रूयात् । तत्र वचनाद्भूतपूर्वगतिर्विज्ञास्यते 'ह्रस्वान्तं यद्भूतपूर्व'मिति ॥

अथ वा नैवं विज्ञायते 'नाम्स्वरे मतौ ह्रस्वग्रहणं कर्तव्य'मिति ॥ कथं तर्हि ? ॥ 'नाम्स्वरे मतौ ह्रस्वादिति वर्तत' इति ॥ [नामन्यतरस्याम्] ॥

न गोश्वन्त्साववर्णराडङ्कङ्कः ॥ ६।१।१. २ ॥

साविति किमिदं प्रथमैकवचनस्य ग्रहणमाहो स्वित्सप्तमीबहुवचनस्य ? ॥ कुतः सन्देहः ? ॥ 'समानो निर्देशः' । पुरस्तादेष निर्णयः 'सप्तमीबहुवचनस्य ग्रहण'मिति, इहापि तदेव भवितुमर्हति ॥ यदि सप्तमीबहुवचनस्य ग्रहणं, -ताभ्यां ब्राह्मणाभ्यां याभ्यां ब्राह्मणाभ्याम्-अत्र न प्राप्नोति ॥ विधि-प्र.] उर्थो योगविभाग इति सांप्रतिकाऽभावाद्भूतपूर्वगतिराश्रीयते। नैकमुदाहरणमिति। 'ह्रस्वनुङ्गथां मनु'वित्यत्र ह्रस्वग्रहणस्य स्वरितत्वमिहार्थं प्रतिज्ञातं, तच्च सर्वह्रस्व-सङ्ग्रहार्थमिति विषयसङ्कोचो न युक्तः, अन्यथा लाघवाय 'नृ चान्यतरस्या'मित्यस्याऽ-नन्तरं 'ना'मिति ब्रूयादित्यर्थः। मतौ ह्रस्वादिति वर्तत इति। मनुग्रहणमिहानुवृत्तं सामर्थ्यात्सप्तम्यन्तं संपद्यते । ततो 'मतौ यद्भ्रस्वान्तं दृष्टं तस्मात्परो नामुदात्तो भवती'त्यर्थः संपद्यते । [नामन्यतरस्याम्] ।

न गोश्च । इहापीति । एकप्रकरणेपादानादिति भावः । ताभ्यामिति ।

उ.] उदात्तयणो हल्पूर्वादित्येष स्वरो बाधक इति। यद्यपि कर्त्रा कर्त्रीत्यादौ चरितार्थस्याऽस्य नृभिरित्यादौ चरितार्थेन 'नृ चान्यतरस्या'मित्यनेन परत्वाद्बाधः प्राप्नोति, तथापि पूर्वविप्रतिषेधेनाऽत्र तदेवेति भाष्ये पूर्वपक्ष्येकदेश्यभिमान इत्याहुः । नैक-मुदाहरणमिति। नृणामित्येतत् । नन्वत्र ह्रस्वग्रहणाऽभावात्कस्य वचनस्य सामर्थ्य-मत आह-ह्रस्वनुङिति। तत्र युक्तिमाह-अन्यथेति। 'ना'मिति सूत्रे च नृग्रहणमनु-वर्ततेऽन्यतरस्यामिति च, ह्रस्वग्रहणानुवृत्तिरप्यत्र द्रष्टव्या । अन्यथा दीर्घशब्देऽपि स्यात् । न चेष्टापत्तिः, सामर्थ्याऽयोगादिति भावः । भाष्ये-नैव विज्ञायत इति। 'मतौ ह्रस्वग्रहण'मिति वार्तिकस्य 'कर्तव्य'मिति न शेषः, किन्तु 'वर्तत' इति शेष इत्यर्थः ।

न गोश्च । एकप्रकरणेपादानादिति । एकप्रकरणे उभयोरुपादानादित्यर्थः । न तस्मादत्रेति। एवञ्च विधेः प्राप्त्यभावाज्जिषेधाऽप्रवृत्तावपि न दोष इत्यर्थः ।

१ 'अत्रे'ति कचिच्च ।

रप्यत्र न सिध्यति ॥ किं कारणम् ? ॥ नह्येतद्भवति-यत्सौ [भवति] रूपम् ॥ ईह तर्हि-तेभ्यो ब्राह्मणेभ्यः, येभ्यो ब्राह्मणेभ्यः,-विधिश्च सिद्धो भवति । प्रतिषेधस्तु न प्राप्नोति ॥ अस्ति पुनः सप्तमीबहुवचनस्य ग्रहणे किं चिदिष्टं सङ्गृहीतं भवति, आहोस्विहोषान्तमेव ? ॥ 'अस्ती'त्याह । इह याभ्यो ब्राह्मणीभ्यः ताभ्यो ब्राह्मणीभ्य इति,-विधिश्च सिद्धो भवति प्रतिषेधश्च ॥ अस्तु तर्हि प्रथमैकवचनस्य ग्रहणम् ॥ यदि प्रथमैकवचनस्य ग्रहणं 'तेने'ति स्वरः पुंसि न सिध्यति ॥ न चावश्यं पुंस्येव, स्त्रियां पुंसि नपुंसके च । तेन ब्राह्मणेन तथा ब्राह्मण्या तेन कुण्डेनेति ॥ सप्तमीबहुवचनस्यापि ग्रहणे एष दोषः ॥ तस्मादुभाभ्यामपि 'प्रतिषेधे यत्तदोश्च ग्रहणं कर्तव्यं,

प्र.]सप्तमीबहुवचने तेष्वित्यवर्णान्तत्वाऽभावात्प्रतिषेधो न प्राप्नोति।विधिरप्यत्रेति । तेष्विति सप्तमीबहुवचने यदेकारान्तं रूपं न तस्मादत्र परा तृतीयादिः । ताभ्य इति । 'तास्वि'ति सप्तमीबहुवचनेऽवर्णान्तत्वात् । तेनेति । 'स' इति प्रथमैकवचने यदवर्णान्तं न तस्मात्परं तृतीयैकवचनं, किं तर्हि, रूपान्तरयुक्तात् । तथेति । 'से'ति प्रथमैकवचने यदवर्णान्तं, तस्मात्परा तृतीया।नपुंसके च 'त'दिति साववर्णान्तमेव न भवतीति 'तेन ब्राह्मणकुलेने'ति प्रतिषेधाऽप्रसङ्गः । सप्तमीबहुवचनस्यापीति । 'तेष्वि'ति पुनपुंसकयोस्तावदवर्णान्तं न भवति । 'तास्वि'ति स्त्रियां यद्यप्यवर्णान्तं, तथापि 'तये'त्यत्र रूपान्तरयुक्तात्परा तृतीयेति प्रतिषेधो न प्राप्नोति ।

तस्मादिति।प्रथमैकवचनस्य त्विह ग्रहणमिति निर्णयः।तेन वृश्चवानित्यादावपि मतुप उदात्तत्वप्रतिषेधो भवति । सप्तमीबहुवचने त्ववर्णान्ता वृश्चादयो न भवन्तीति मतुप उदात्तत्वनिषेधो न स्यात् । 'तेनेति यदुपन्यस्तं प्राप्तस्तत्र कथं स्वरः? । एकारान्तं यदेकाचसौ तस्मादत्र परो न टा ॥ १ ॥ न चाहुणे कृते प्राप्ति-निषेधादुभयाश्रये । विधावन्तादिवत्त्वस्य चिन्त्यं तस्मादिदं बुधैः ॥ २ ॥

उ.]तेनेत्यत्र सप्तमीबहुवचने यत्ते रूपं ततः परा नेति तृतीयादिर्विभक्तिरेकदेश-विकृतन्यायेनेति विधेः प्राप्तिर्बोध्या । इति निर्णय इति । 'चा'विति सूत्रस्थभाष्य-प्रामाण्यान्मतुप्पदानुवृत्त्या विभक्तिमतुष्विषये प्राप्तस्वरमात्रस्याऽयं निषेध इत्यपि निर्णयो बोध्यः । यत्तदोरित्येव भाष्योक्तैः 'केभ्य' इत्यादौ निषेधो न भवत्येव । साववर्णान्तं यद्रूपं तस्मात्परत्वं विभक्त्याद्युत्पत्तिः कालावच्छिन्नं ग्राह्यं, तेन 'न चा'विति सूत्रस्थभाष्यविरोधः । तत्र हि 'वैतस्वा'नित्यत्राऽस्य प्राप्तिः शङ्किता । नाऽपि 'कुमा-री'त्यादावुदात्तनिवृत्तिस्वरनिषेधराङ्गापरभाष्यविरोधः । 'यत्तदोश्चे'त्यस्य च सार्थक्यमिति बोध्यम् । चिन्त्यमिति । एवञ्च 'सावेकाच' इत्यस्य प्राप्त्यभावादेवेष्टस्वर-

१ इदं कचिन्न । २ 'इदं तर्हि' । ३ 'निषेधश्च' । ४ 'किञ्चित्सप्त' । ५ 'व्यमिति' ।

‘न गोश्वन्साववर्णराडकुङ्कुयो यत्तदोश्चे’ति ॥ [न गोश्वन्] ॥

तित्स्वरितम् ॥ ६।१।१८५ ॥

॥*॥ तिति प्रत्ययग्रहणम् ॥*॥ तिति प्रत्ययग्रहणं कर्तव्यम् । इह मा भूत् । ‘ऋत इद्धातोः’ । किरति गिरति ॥ तत्तर्हि वक्तव्यम् ? ॥ न वक्तव्यम् । नैष तकारः ॥ कस्तर्हि ? ॥ दकारः ॥ यदि दकार आन्तर्यतो दीर्घस्य दीर्घः प्राप्नोति ॥ ‘भाव्यमानेन सवर्णानां ग्रहणं ने’त्येवं न भविष्यति ॥ यदि ‘भाव्यमानेन सवर्णानां ग्रहणं ने’त्युच्यते, ‘अदसोसेर्दादुदो’ मः—अमूभ्यामित्यत्र न प्राप्नोति ॥ एवं तर्ह्यार्च्यप्रवृत्तिर्ज्ञापयति ‘भवत्युकारेण भाव्यमानेन सवर्णानां ग्रहण’मिति, यदयं ‘दिव उ’दिति उकारं तपरं करोति ॥ एवमर्थमेव तर्हि प्रत्ययग्रहणं कर्तव्यमत्र मा भूदिति । नैष तकारः ॥ कस्तर्हि ? ॥ दकारः ॥ यदि दकारो, न ज्ञापकं भवति ॥ एवं तर्हि—‘तपरस्त-

प्र.] तित्स्वरितम् । किरतीति । तिता प्रत्यायितः संज्ञाधर्मेण संज्ञी कथ्यते इत्यस्ति तिङ्यपदेश आदेशस्य, यथाऽचो यदिति प्रत्ययस्या । इत्संज्ञा हि प्रत्यायक एव व्यवस्थितस्य प्रवर्तते । लौपविधानद्वारेण च तस्याऽसत्त्वं प्रत्याग्ये प्रतिपाद्यते । तथा चायमर्थो ‘ऽजन्ताद्दातोः’ प्रत्ययो भवति, स च तित्कार्यं लभत’ इति । अनेकप्रयोजनदर्शनाच्चानुबन्धानां तकारस्तत्कालग्रहणार्थश्च स्यात्, स्वरितार्थश्च । ‘प्रत्यायाऽप्रत्यययोः प्रत्यये संप्रत्यय’ इति परिभाषा तु भाष्यवार्तिककाराभ्यां न क्वचिदाश्रिता । एवमर्थमेवेति । उकारार्थमित्यर्थः । कस्तर्हि दकार इति । इत्संज्ञायां च उ.] सिद्धिरिति भावः । वस्तुतो भाष्यमते ‘टाडसी’ति सूत्रे नादेशस्यैव सत्त्वेनैकदेशविकृतन्यायेनाऽन्तवत्त्वानुपयोगाच्च चिन्त्यमेव चिन्त्यम् । [न गोश्वन्] ॥

तित्स्वरितं । ननु ‘ऋत इ’दित्यादौ प्रत्यायकस्य तित्त्वेऽपि तपरसूत्रबलात्प्रत्याग्यस्य विधेयस्येकारस्य तित्त्वाऽभावात्कथमत्र प्राप्तिरत आह—तितेति । ‘ऋत इद्धातो’रिति सूत्रस्थेन इच्छब्देनेत्यर्थः । ‘तेन प्रत्यायितः संज्ञी, द्विरेफो भ्रमर’ इति वच्छब्दार्थयोरभेदोपचारात्संज्ञाधर्मेण कथ्यत’ इत्यन्वयः । ‘इता प्रत्यायित’ इति पाठान्तरम् । ननु यदादिप्रत्ययस्य मुख्यमेव तित्त्वं, नेत्याह—इत्संज्ञा हीति । प्रत्यायक एव—सूत्रोपात्त एव । उपदेशोत्तरकाले तद्विधानादिति भावः । तस्याऽसत्त्वं प्रत्याग्ये इति । पदार्थोपस्थितेरनुबन्धविनिर्मुक्ताया एव जायमानत्वादिति भावः । ननु तस्य तपरसूत्रप्रवृत्त्या चरितार्थस्य कथं संस्युपकारकत्वं स्यादत आह—अनेकेति । अनुबन्धानामिति पूर्वान्वयि । वस्तुतो विधीयमानत्वेन तपरसूत्रप्रवृत्तौ फलऽभाव इति चिन्त्यम् । न क्वचिदाश्रितेति । अङ्गस्येति सूत्रे आश्रितत्वाच्चिन्त्यमिदम् । यद्वा न

त्कालस्ये'ति दकारोऽपि चत्वंभूतो निर्दिश्यते॥ यद्येवं चत्वंस्याऽसिद्धत्वाद्दृशि चेत्युत्वं प्राप्नोति ॥ सौत्रो निर्देशः ॥ अथ वाऽसंहितयो निर्देशः करिष्यते । 'अणुदित्स्ववर्णस्य चाऽप्रत्ययः', 'तपरस्तत्कालस्ये'ति ॥

तास्यनुदात्तेऽङ्दुपदेशाल्लसार्वधातुकमनुदात्त-

मह्विडोः ॥ ६।१।१८६ ॥

अदुपदेशादिति कथमिदं विज्ञायते, - 'अकारो य उपदेश' इति, आहोस्वि-
'दकारान्तं यदुपदेश' इति? ॥ किं चातः ? ॥ यदि विज्ञायते 'अकारो य उप-
देश' इति, - हतः ह्य इत्यत्रापि प्राप्नोति । अथ विज्ञायते - 'अकारान्तं यदुप-
देश' इति, न दोषो भवति ॥ ननु चाऽकारान्तं यदुपदेश इत्यपि विज्ञाय-

प्र.] कर्तव्यायां वावसान इति चत्वंस्य पूर्वत्राऽसिद्धमित्यसिद्धत्वात्तिरत्वाऽभावात्स्वरित-
त्वाऽभावः । दकारोपीति । नन्वेवं सति तपरस्तत्कालस्येत्यत्र पञ्चमीसमासस्याश्रयणा-
दृदोरबित्यत्रोकारस्य दपरत्वाद्धिन्नकालग्रहणाऽप्रसङ्गः । एवं तर्हि थकारस्य स्थाने
जश्त्वं कृत्वा निर्देशः 'ऋदोर' इति करिष्यते । जश्त्वस्य पूर्वत्रासिद्धमित्यसिद्धत्वा-
दपरत्वाऽभावः । अन्यत्रापि भाष्ये यदुक्तं 'नैष तकारः कस्तर्हि दकार' इति तस्या-
ऽपि थस्य जश्त्वेन यो दकारः स विज्ञेयः । [तित्स्वरितम्] ॥

तास्यनुदात्ते । कथमिति । यदोपदेशोकारेण विशेष्यते तदा तदन्तविधि-
सद्भावादकारान्त उपदेश इत्यर्थः संपद्यते । यदा तूपदेशोनाऽकारो विशेष्यते, निपातनाच्च
विशेषणस्य परनिपातस्तदाऽकार उपदेश इत्यर्थ इति पक्षद्वयसंभवात्प्रश्नः । हत
इति । हन्तेरकार उपदेशो भवति, ततः परं 'लसार्वधातुक' मिति स्वरप्रसङ्गः ।
हन्तिस्वकारान्त उपदेशे न भवतीत्यकारान्त उपदेश इति विज्ञायमाने न

उ.] कापि लक्ष्यसिद्ध्यर्थमाश्रितेत्यर्थः । अङ्गस्येति सूत्रे तु तत्प्रत्याख्यानार्थकदेशिनो-
पन्यस्ता न तु सिद्धान्तिनेत्याशयः । अग्रावित्यादौ स्थानिवद्भावेन प्रत्ययत्वेऽपि नेदं,
विधानकालिकप्रत्ययत्ववत् एव ग्रहणादित्याहुः । भाष्ये - यदयं दिव उदिति ।
एतद्भाष्यविरोधात्, 'एतत्तपरकरणसामर्थ्यादेव युभ्यामित्यादौ भाविदीर्घव्यावृत्ति' रिति
संप्रसारणसंज्ञासूत्रस्थकैयटादयश्चिन्त्या एव । ज्ञापिते चारितार्थ्यं तु युभ्यामित्या-
दावृत्तौ ह्रस्वप्रवृत्त्या बोध्यं यदि तु 'च्छ्रो' रिति सूत्रे द्वितीयनुवृत्तिपक्षे तत्रोठेव दुर्लभ-
स्तदा 'ऋत उ' दिति तपरत्वं ज्ञापकं बोध्यम् । तच्च ऋकाराऽकारयोः स्थाने आन्तर-
तम्यात्प्राप्तदीर्घव्यावृत्त्यर्थम् । कचिद्भाष्येऽपि तथैव पाठः । 'अदसोसे' रित्यत्र समा-
हारद्वन्द्वनिर्देश इति तु 'दिव उ' दिति सूत्रे दूषितमस्माभिः । एवं तर्हि थका-
रस्येति । वस्तुतोऽनित्यत्वात्पञ्चमीसमासस्य न दोषः । [तित्स्वरितम्] ॥

तास्यनुदा । यदोपदेश इति । कर्मघञन्त उपदेशब्द इति भावः । भाष्यन्तु

मानेऽत्रापि प्राप्नोति । एतदपि हि व्यपदेशिवद्भावेनाऽकारान्तं भवत्युपदेशे ॥ अर्थवता व्यपदेशिवद्भावः ॥ यदि तर्हि 'अकारान्तं यदुपदेश' इति विज्ञायते,—मा हि धुक्षातां मा हि धुक्षाधाम्—अत्रापि प्राप्नोति ॥ अस्तु । अनुदात्तत्वे कृते लोपः । उदात्तनिवृत्तिस्वरेण सिद्धम् ॥ न सिध्यति । इदमिह संप्रधार्यम्, अनुदात्तत्वं क्रियतां लोप इति किमत्र कर्तव्यम्? ॥ परत्वाल्लोपः ॥ एवं तर्हीदमद्य लसार्वाधातुकानुदात्तत्वं प्रत्ययस्वरस्याऽपवादः । न चापवादविषय उत्सर्गोऽभिनिविशते । 'पूर्वं ह्यपवादा अभिनिविशन्ते पश्चादुत्सर्गाः' 'प्रकल्प्य वाऽपवादविषयं तत उत्सर्गोऽभिनिविशते' । तन्न तावदत्र कदाचित्प्रत्यय-

प्र.] दोषः । एतदपीति । अथ हकार एवादन्ततया कस्माच्चाश्रीयते । नैतदस्ति । समुदायपरत्वादुपदेशस्य नास्ति हकारस्याकारोपदेशत्वम् । तथा हि, हन्तिर्नकारान्तो व्यवसित उपदेशे, हकारेस्तु कल्पितोऽकारान्तत्वेनेति नासाविह गृह्यते । अर्थवतेति । यः शब्दोऽर्थवान् सोऽर्थस्य त्यागोपादानाभ्यां भेदं प्रतिपद्यते । यथेयायेत्यत्रेणधातुः, ततश्चैकाजिति व्यपदिश्यते । अनर्थकस्य तु भेदनिबन्धनाऽभावाद्यपदेशिवद्भावाऽभावः । मा हि धुक्षातामिति । लोपे कृतेऽकारादुपदेशात्परं लसार्वाधातुकं न भवतीति नास्त्यनुदात्तत्वप्रसङ्गः । 'उपदेशे यदकारान्त'मित्यत्र तु पक्षे कसस्योपदेशोऽकारान्तत्वात् कृतेऽपि लोप एकदेशविकृतस्यानन्यत्वात्तत उत्तरं लसार्वाधातुकमिति स्वरप्रसङ्गः । तन्न तावदत्रेति । लसार्वाधातुकस्य प्रत्ययाद्युदात्तत्वं न प्रवर्तत इत्यर्थः ।

उ.] फलितार्थपरं बोध्यम् । हन्तेरिति । अकारस्य विशेष्यत्वे यः केवलोऽकार उपदिश्यते यश्च धात्वादित्यस्तस्य सर्वस्य ग्रहणं स्यादिति भावः । समुदायपरत्वादिति । तस्य कार्यार्थत्वात्तदुपदेश एव तात्पर्यं । तन्निष्पादकतया त्ववयवानामपि प्रत्येकमुपदिश्यमानत्वं, न तु 'ह' इति समुदायस्य तत्त्वमिति भावः । व्यवसितः—पृथक्कृतः । अर्थवतेति—भाष्ये । यो वर्णोऽर्थबोधनेऽसहायः स्वत एवार्थवान् तत्र व्यपदेशिवद्भावः, नाऽत्र तथेत्यर्थः । एवञ्चार्थवत्त्वेनाऽसहायत्वमुपलक्ष्यते । अर्थवता शब्देन व्यपदेशिसदृशो भावः—कार्यं लभ्यत इत्यक्षरार्थ इति परे । भेदनिबन्धनाभावादिति । भेदनिमित्ताऽभावादित्यर्थः । लोपे कृते इति । 'कसस्याची'त्यनेन । ननु लोपे कृते योऽकारान्तः स नायं, तद्गुद्वेरभावादित्यत आह—एकदेशविकृतस्यानन्यत्वादिति । संप्रत्यकारान्तत्वाऽभावेऽपि औपदेशिकं तदादाय कार्यसंभवादेकदेशविकृतन्यायस्य स्थानिवत्त्वस्य वा क उपयोगः, अतिवधित्वादिना तयोरप्राप्तिश्चेति चिन्त्यम् ।

लसार्वाधातुकस्य प्रत्ययाद्युदात्तत्वमिति । कसस्य तु प्रवर्तत एवेति भावः । तत्प्रयुक्तशेषनिघातस्तु न, लसार्वाधातुकस्य विकरणस्वरस्यात्रत्यत्तासिग्रहणेन ल-

१ कचिन्न । २ 'उपदेशः' । ३ 'सिध्यति' । ४ 'विषयमुत्सर्गो' । ५ 'चाऽपवाद' ।

स्वरो भवति, अपवादविषयं लसार्वाधातुकानुदात्तत्वं प्रतीक्षते ॥ तत्रानुदा-
त्तत्वं क्रियतां लोप इति,—किमत्र कर्तव्यम् ? ॥ परत्वाल्लोपः ॥ यद्यपि पर-
त्वाल्लोपः सोऽसावविद्यमानोदात्तेऽनुदात्ते उदात्तो लुप्यते ॥*॥ तास्यादि-
भ्योऽनुदात्तत्वे सप्तमीनिर्देशोऽभ्यस्तसिजर्थः ॥*॥ तास्यादिभ्योऽनुदात्तत्वे सप्तमी-
निर्देशः कर्तव्यः । लसार्वाधातुक इति वक्तव्यम् ॥ किं प्रयोजनम् ? ॥
'अभ्यस्तसिजर्थः' । 'अभ्यस्तानामादिरुदात्तो भवति लसार्वाधातुके' । 'सिजन्त-
स्यादिरुदात्तो भवति लसार्वाधातुके' ॥ 'लसार्वाधातुक'मित्युच्यमाने तस्यैवा-
द्युदात्तत्वं स्यात् ॥ यद्दि सप्तमीनिर्देशः क्रियते [लसार्वाधातुके] तास्यादी-
नामनुदात्तत्वं प्राप्नोति ॥ नैष दोषः । 'तास्यादिभ्य' इत्येषा पञ्चमी
'लसार्वाधातुक' इति सप्तम्याः पृथं प्रकल्पयिष्यति—'तस्मादित्युत्तरस्ये'ति ॥
॥*॥ चित्स्वरात्तास्यादिभ्योऽनुदात्तत्वं विप्रतिषेधेन ॥*॥ चित्स्वरात्तास्यादिभ्योऽनु-
दात्तत्वं भवति विप्रतिषेधेन । चित्स्वरस्यावकाशः,—चलनः चोपनः । तास्या-

प्र.] सोऽसाविति । परत्वाल्लोपे कृते उदात्तनिवृत्तिस्वरः क्रियतां लसार्वाधातुकानुदात्तत्वं
वेति विचारे,—यद्यपि परत्वाल्लसार्वाधातुकानुदात्तत्वं भवति तथापि पुनः प्रसङ्गविज्ञा-
नादुदात्तनिवृत्तिस्वरो भवेद्येव । तस्यैवाद्युदात्तत्वं स्यादिति । असति सप्तमीनिर्देशे
'अभ्यस्तानामादिरुदात्तो लसार्वाधातुकं चोदात्त'मिति सूत्रार्थः स्यात् । वचनसामर्थ्याच्च
यौगपद्यं स्यात्, यथा 'ऽन्तश्च तवै युगप'दित्यत्र । पर्यायो वा प्रसज्येतान चैतच्छ-
क्यते वक्तुं—लसार्वाधातुकमित्युच्यमानेऽर्थाद्विभक्तिविपरिणामो भविष्यतीति, यथा-
श्रुतसंबन्धसंभवे विभक्तिविपरिणामस्याऽयोगात् । तास्यादिभ्य इत्येवेति । अकृ-

उ.] सार्वाधातुकनिधाताऽप्रयोजकत्वज्ञापनात् । ननु परत्वाल्लोपेऽपि उदात्तनिवृत्तिस्वरा-
त्परत्वादिदमनुदात्तत्वमेव स्यादत आह—यद्यपीति । नन्वभ्यस्तानामिति निर्देशा-
त्तेषामेवादिरुदात्तः स्यादिति कथं लसार्वाधातुकस्य स्यादत आह—असतीति ।
भाष्ये एवकारोऽप्यर्थ इति भावः । ननु तत्र युगपद्ग्रहणात्समावेशेऽपि प्रकृते कथं
समावेशः?, 'अनुदात्तं पद'मिति परिभाषणादत आह—पर्यायो वेति । अर्थाद्विभ-
क्तीति । उत्तरत्रेत्यर्थः । चकाराऽभावादन्वस्य कार्यित्वेन निर्देशाच्चेति भावः ।

यथाश्रुतेति । उत्तरीत्येत्यर्थः । परे तु अभ्यस्तानां सम्बन्धि लसार्वाधातुक-
माद्युदात्तमित्यर्थः स्यात् । आदिरिति नामैकदेशग्रहणम् । अतएव भाष्ये
तस्यैवेत्युक्तं । सप्तम्या 'मादिः सिच' इति सूत्रे फलभावादसंबन्धो, सिचो लसार्वाधातु-
कपरस्यैव सत्वात्, प्रथमायान्तु तस्याद्युदात्तत्वाय संबन्धः स्यादिति दोष इति
मत्वा 'सिजर्थ'मिति, न तु तत्र सप्तम्यन्तसंबन्धावश्यकत्वाभिप्रायमित्याहुः । ननु
विपरीतं किं न स्यादत आह—अकृतार्या हीति । भाष्ये—आदेरनुदात्तत्वमिति ।

दिभ्योऽनुदात्तत्वस्यावकाशः—आस्ते शेते । इहोभयं प्राप्नोति—आसीनः शयानः । तास्यादिभ्योऽनुदात्तत्वं भवति विप्रतिषेधेन ॥ नैव युक्तो विप्रतिषेधः ॥ किं कारणम् ? ॥ द्विकार्ययोगो हि विप्रतिषेधो, न चात्रैको द्विकार्य-युक्तः । आदेरनुदात्तत्वमन्तस्योदात्तत्वम् ॥ नावश्यं द्विकार्ययोग एव विप्रतिषेधः ॥ किं तर्हि ? ॥ असंभवोऽपि ॥ ननु चात्रोऽप्यस्यसंभवः [यदुभयं स्यात्],—आदेरनुदात्तत्वमन्तस्य चोदात्तत्वमिति । अस्ति च संभवो यदुभयं स्यात् ॥ नैषोऽस्ति संभवः—[आदेरनुदात्तत्वमन्तस्य चोदात्तत्वमिति] ॥ कथम् ? ॥ वक्ष्येतत्—‘स्वरविधौ सङ्घातः कार्यो भवती’ति ॥ ॥॥ मुक्श्चोपसङ्ख्यानम् ॥॥ मुक्श्चोपसङ्ख्यानं कर्तव्यम् । पचमानः यजमानः । मुक्का व्यवहितत्वादुपदेशाल्लसार्धधानुकमनुदात्तं भवतीत्यनुदात्तत्वं न प्राप्नोति ॥ ननु चाऽयं मुगदुपदेशभक्तोऽदुपदेशग्रहणेन ग्राहिष्यते ॥

न सिध्यति। अङ्गस्य मुगुच्यते। विकरणान्तं चाङ्गं। सोऽसौ सङ्घातभक्तोऽशक्यो मुक्—अदुपदेशग्रहणेन ग्रहीतुम्॥ अथाऽयमैङ्गक्तः स्याद्दुह्येताऽयमदुपदेशग्रहणेन॥ बाढं गृह्येत ॥ अङ्गक्तस्तर्हि भविष्यति॥ तत्कथम् ? ॥ वक्ष्यते-

प्र.]तार्था हि पञ्चमी, सप्तमीनिर्देशस्तूत्रत्र कृतार्थः । सङ्घातः कार्योति। ततश्चानस्य सर्वस्यानुदात्तत्वेन भाव्यं, न त्वादेः परस्येति वचनादादेः । तत्रोदात्तानुदात्तयोरैक-विषयत्वादस्ति विरोध इति परत्वाच्चित्स्वरं बाधित्वाऽनुदात्तत्वं भवतीत्यर्थः । वक्ष्यतीति । सप्तमेऽध्यायेऽङ्गस्य योऽकारस्तस्य मुगिति सूत्रार्थव्यवस्थापनात्तत्र स्वावयवेन व्यवधानाऽभावादुपदेशग्रहणान्मुकि सत्यध्यर्द्धमात्रत्वेऽपि प्रवर्तते निघातः । ‘आतो ङित’ इतीयादेशस्त्वाकारस्यात इति तपरकरणान्न भवति । ‘स्वरविधौ व्यञ्जनमविद्यमानव’दिति परिहारो नोक्तः, ‘हल्स्वरप्राप्तौ व्यञ्जनमविद्यमानव’दि-

उ.]‘आदेः परस्ये’ति वचनादिति भावः। स्वरविधौ सङ्घातः कार्योति। ‘भीही’ति सूत्रे वक्ष्यति। भाष्ये—अदुपदेशेति। अकारोपदेशे एव मुख्यतात्पर्यादुपदिश्यमानमकारान्तं शक्यं । अकारावयवत्वस्य शास्त्रेण बोधनात् । अकारग्रहणेन तद्विशिष्ट-ग्रहणं ‘यदागमा’ इति न्यायेन बोध्यत इति भावः । यत् ‘दाधाधि’ति सूत्रेऽर्थ-वतो ह्यागम इत्युक्तं, तत्प्रकृताभिप्रायं । ‘द्योत्यार्थेन विकरणानामप्यर्थवत्त्वान्न क्षति’-रित्यन्ये । ननु तत्परत्वादध्यर्द्धमात्रस्य कथं ग्रहणमत आह— उपदेशग्रहणादिति । न चैवं ‘पचमान’ इत्यत्राऽङ्कः सवर्ण इति दीर्घापत्तिः, मुगिधानसार्थ्येन तस्या अनित्यात्वकल्पनान्न दोषः । तत्परणादिति । उपदेशग्रहणस्य तत्राऽभावादिति भावः । व्यवस्थापनादिति । स्वरानुदेश्यके विधावित्यर्थः । ‘इत’ इति व्याचष्टे

१ ‘म्भवो यावता आदे’ । २ इदं क्वचिन्न । ३ ‘मतो भक्तः’ ।

तस्य परिहारम् ॥*॥ इतश्चोपसङ्ख्यानम् ॥*॥ इतश्चोपसङ्ख्यानं कर्तव्यम् ।
 इन्मिथ व्यवहितत्वादनुदात्तत्वं न प्राप्नोति । पचतः पठतः ॥*॥ इतश्चाने-
 कान्तत्वात् ॥*॥ [इतश्चानेकान्तत्वात्सिद्धम्] । 'अनेकान्ता अनुबन्धाः' ॥
 यद्यनेकान्ता अनुबन्धाः, [॥*॥ अदिप्रभृतिजुहोत्यादिभ्यः प्रतिषेधः ॥*॥ ।
 अदिप्रभृतिजुहोत्यादिभ्यः प्रतिषेधो वक्तव्यः । अत्तः जुहुत इति । अदुप-
 देशादित्यनुदात्तत्वं प्राप्नोति ॥*॥ तत्रादिप्रभृतिभ्यो जुहोत्यादिभ्योऽप्रतिषेधः,
 स्थान्यादेशाभावात् ॥*॥ तत्रादिप्रभृतिभ्यो जुहोत्यादिभ्योऽप्रतिषेधः । अन-
 र्थकः प्रतिषेधोऽप्रतिषेधः ॥ अनुदात्तत्वं कस्मात् भवति ? ॥ 'स्थान्यादेशाऽ-
 भावात्' । नैवाऽत्र स्थानिनं, नैवादेशं पश्यामः ॥*॥ अनुदात्तङिङ्ग्रहणाद्वा ॥*॥
 अथ वा यद्यमनुदात्तङिङ्ग्रहणं करोति तज्ज्ञापयत्याचार्यो 'न लुक्क्षुविक-
 रणेभ्योऽनुदात्तत्वं भवती'ति ॥ नैदतस्ति ज्ञापकम् । अमर्थमेतस्यात् ।

प्र.] त्वेवं व्यवस्थापनात् इतश्चेति 'तुदत' इत्यादौ सावकाशं वचनं 'पचत' इत्यादौ
 न प्रवर्तत, शप उपदेशे हलन्तत्वादकारान्तत्वाभावादिति वचनमित्संज्ञकादनुदा-
 त्तार्थम् । अनेकान्ता इति । यद्यपि 'तस्य लोप' इत्यत्रैकान्तपक्षः स्थापितस्तथापि
 पक्षान्तराश्रयेणात्र परिहार उक्तः । एकान्तपक्षेऽप्युदीचां माड इति कृतात्वस्य निर्दे-
 शाज्ज्ञापकाकार्येष्वनुबन्धानामप्रतिबन्धकत्वमनुमीयते । अत्त इति । यथा 'पचाव'
 इति कृतेपि दीर्घत्व उपदेशग्रहणाजिघातो भवत्येवं शब्दलोपेऽपि प्राप्नोतीति भावः ।
 नैवात्रेति । आदेशस्यात्राऽभावरूपत्वादुपदेशात्परं लसार्वाधातुकं न भवति । न च
 स्थानिवद्भावोऽस्ति, अतिवधित्वात् । नापि प्रत्ययलक्षणम्, वर्णाश्रयत्वात् । 'पचाव'
 इत्यत्र तु दीर्घाभूतोऽकारो विद्यत एवेति प्रवर्तत एव निघातः । अनुदात्तङिङ्ग्रहणा-

उ.] इत्संज्ञकादिति । तद्वत् इत्यर्थः । नचाऽकारान्तादुपदिश्यमानादित्यर्थं न दोषः ।
 'अनेकान्तत्वा'दित्यनेन तस्यैवार्थस्योक्तत्वात् । तावत् उपदिश्यमानत्वेन तस्य तेऽन-
 वयवा इति तदर्थः । एकान्तपक्षेपीति । माडो व्यतीहारे वृत्त्यभावात्, कृतात्वस्य
 मेड एव ग्रहणमिति वाच्यम् । आत्वंच ङकारे सत्यनेजन्तत्वाज्ज्ञापक-
 मित्यर्थः । नन्वत्त इत्यादावुपदेशाऽभावात्कथं स्वरप्राप्तिरत आह-यथेति । नन्वा-
 देशस्य लुगादेः सत्त्वाच्चैव वादेशमित्युक्तमत आह-आदेशस्यात्रेति । अभावस्यापि
 बुद्धिकृतपरत्वसंभवाच्चिन्त्यमिदम् । वर्णाश्रयत्वादिति । प्रत्ययाऽसाधारणरूपेणाना-
 श्रयणादस्य प्रत्ययलक्षणात्वाऽभाव इति तत्त्वम् । एतेन वर्णप्राधान्ये एव तत्प्रवृत्ति-
 रकारान्तादुपदेशादित्यर्थं च न तत्प्राधान्यमिति परास्तम् । पचाव इत्यत्रेति ।
 दीर्घस्याऽपि स्थानिवत्त्वाऽसंभवाच्चिन्त्यमिदम् । इत एवास्वरसाङ्गाभ्ये पक्षान्तरमाह-
 अनुदात्तेति । अनाश्रित्येति । एवञ्चेदं भाष्यमेकदेशयुक्तिः । एवञ्च तदपि ज्ञाप-

१ इदं कचिज् । २ इदं व्याख्यानं त्रुटितं स्यात् । ३ इदं वार्तिकं लुप्तं कचित् ।

विन्दाते खिन्दाते ॥ यत्तर्हि डिद्रहणं करोति । न हि भ्रम्विकरणो डिदस्ति ॥*॥ डितोऽनुदात्तत्वे विकरणेभ्यः प्रतिषेधः ॥*॥ डितोऽनुदात्तत्वे विकरणेभ्यः प्रतिषेधो वक्तव्यः । चिनुतः सुनुतः । लुनीतः पुनीतः । 'डित' इत्यनुदात्तत्वं प्राप्नोति ॥*॥ डितोऽनुदात्तत्वे विकरणेभ्योऽप्रतिषेधः, सर्वस्योपदेशविशेषणत्वात् ॥*॥ डितोऽनुदात्तत्वे विकरणेभ्योऽप्रतिषेधः । अनर्थकः प्रतिषेधोऽप्रतिषेधः ॥ अनुदात्तत्वं कस्मान्न भवति ? ॥ 'सर्वस्योपदेशविशेषणत्वात्' । सर्वमुपदेशग्रहणेन विशेषयिष्यामः । उपदेशेऽनुदात्ततः । उपदेशे डितः । उपदेशेऽकारान्तादिति ॥ [तास्यनुदात्तेत्] ॥

आदिः सिचोऽन्यतरस्याम् ॥ ६।१।१८७ ॥

॥*॥ सिच आद्युदात्तत्वेऽनिटः पित उपसङ्ख्यानम् ॥*॥ सिच आद्युदात्तत्वेऽनिटः पित उपसङ्ख्यानं कर्तव्यम् । मा हि कार्ष'म् । मां हि कर्ष'म् ॥ अनिट इति किमर्थम् ? ॥ मा हि लावि'षम् ॥ [मां हि लाविषम्] ॥

स्वपादिर्हिसामचयनिटि ॥ ६।१।१८८ ॥

॥*॥ स्वपादीनां वाचचनादभ्यस्तस्वरो विप्रतिषेधेन ॥*॥ स्वपादीनां वाचचनादभ्यस्तस्वरो भवति विप्रतिषेधेन । स्वपादीनां वाचचनस्यावकाशः, स्वपन्ति [स्वपैन्ति] । श्वसन्ति [श्वसैन्ति] । अभ्यस्तस्वरस्यावकाशः—ददति

प्र.]द्वेति। आस्ते शेत इत्येवमाद्यर्थात्। विन्दात इति। विन्दीन्धिखिदिभ्यः प्रतिषेधमनाश्रित्येदमुक्तम् । विकरणेभ्य इति । 'सिद्धं तु पूर्वस्य कार्यातिदेशा'दित्यनपेक्ष्य चोद्यप्रतिसमाधाने उक्ते । [तास्यनुदात्तेन्दिद] ॥

आदिः । अनिटः पित इति । अनिटः सिचः परः पितृपक्ष उदात्तो भवति, पक्षे त्वनुदात्तः । तेन 'मा हि कार्ष'मिति तिङन्तं पक्षे आद्युदात्तं, पक्षे त्वन्तोदात्तं भवति । अन्यथा धातुस्वरेण नित्यमाद्युदात्तं स्यात् । मा हि लाविषमिति । पक्ष आद्युदात्तं शिङन्तं, पक्षे मध्योदात्तं सिचः स्वरेण, न त्वन्तोदात्तम् । [आदिः सिचो] ॥ स्वपादि । आगणान्ताः स्वपादयः । स्वपन्तीति । पक्षे आद्युदात्तं पदं, पक्षे

उ.]कमेव, एतद्वितयातिरिक्तस्यानुदात्ततस्तद्गणेऽभावादिति भावः। सिद्धन्विति। गाङ्कुटादिसूत्रे इदमुक्तम् । 'आतो डित' इत्यादौ स्वकार्यस्याप्यतिदेशात्तदनपेक्षेति भावः।

आदिः सिचो । 'अनिटः' 'पित' इत्यनयोः सामानाधिकरण्यभ्रमं निराकुर्वन् व्याचष्टे—अनिटः सिच इति । उदाहरणे माङ्प्रयोगोऽट्स्वरनिवृत्त्यर्थः । हिप्रयोगो 'हि चे'ति निघातप्रतिषेधार्थः । पक्षे आद्युदात्तमिति । धातुस्वरेणेत्यर्थः । पक्षे त्विति । प्रकृतवार्तिकेनेति भावः । सिचः स्वरेणेति। चित्त्वसामर्थ्या-

१ इदं क्वचिन्न । २ इदं क्वचिन्न । ३ इदं लुप्तं स्यात् ।

दर्शति । इहोभयं प्राप्नोति-जाग्रति । अभ्यस्तस्वरो भवति विप्रतिषेधेन ॥

अनुदात्ते च ॥ ६।१।१९० ॥

॥*॥ अनुदात्ते चेति बहुव्रीहिनिर्देशो लोपयणादेशार्थः ॥*॥ अनुदात्ते चेति बहुव्रीहिनिर्देशः कर्तव्यः । 'अविद्यमानोदात्तेऽनुदात्ते' इति वक्तव्यम् ॥ किं प्रयोजनम् ? ॥ 'लोपयणादेशार्थम्' । 'लोपयणादेशयोः कृतयोराद्युदात्तत्वं यथा स्यात् । मा हि स्म दर्शत् । दर्शत्यत्र ॥ [अनुदात्ते च] ॥

सर्वस्य सुपि ॥ ६।१।१९१ ॥

॥*॥ सर्वस्वरोऽनकचकस्य ॥*॥ सर्वस्वरोऽनकचकस्येति वक्तव्यम् । इह मा भूत् सर्वं के ॥ [सर्वस्य सुपि] ॥

भीह्रीभृहुमदजनधनदरिद्राजागरां प्रत्ययात्पूर्वपिति ॥ ६।१।१९२ ॥

प्र.] प्रत्ययस्वरेण मध्योदात्तम् । [स्वपादिहिंसामच्यनिदि] ॥

अनुदात्ते । मा हि स्म दर्शदिति । शास्त्रीयेऽनुदात्ते गृह्यमाणे नित्यत्वादन्तरङ्गत्वाद्देकारलोपे कृतेऽचोऽनुदात्तस्य परस्याऽभावादाद्युदात्तं न स्यात् । बहुव्रीहिविज्ञाने तु भवति । दर्शत्यत्रेति । अत्र यणादेशस्य बहिरङ्गत्वादसिद्धत्वादपि स्वरः सिध्यति ।

सर्वस्य । सर्वशब्द उणादिष्वन्तोदात्तो निपातितः, सर्वस्य विकारः सार्व इत्यत्रानुदात्तादिलक्षणोऽञ् यथा स्यादिति । तस्य सुप्याद्युदात्तत्वं विधीयते । सर्वस्वरोऽनकचकस्येति । तन्मध्यपतितस्तद्ग्रहणेन गृह्यतइति साकचकस्याप्युदात्तत्वे प्राप्ते वचनम् ।

उ.] दिट् आगमानुदात्तत्वं बाधित्वोदात्तत्वादित्यर्थः । नत्वन्तोदात्तमिति । प्रकृतवार्तिकाऽप्रवृत्तेरिति भावः ॥ [आदिः सिचोऽन्यतरस्याम्] ॥

स्वपादि हिं । इदं विकल्पेन धातोराद्युदात्तविधायकम् । 'अभ्यस्तानामादि'-रिति तु पुनरादिग्रहणान्नित्यमाद्युदात्तविधायकमजादावनिदि लसार्वधातुके परे ।

अनुदात्ते च । ननु इतश्चेति लोपात्परत्वात्स्वरे बहुव्रीह्यङ्गीकारो निष्फलोऽत आह-शास्त्रीय इत्यादि । बहिरङ्गत्वादिति । द्विपदाश्रयत्वादिति भावः । स्थानिवद्भावोऽप्यत्र प्राप्नोति, स्वरे निषेधस्तु लोपरूपाजादेशविषय एवेत्यपि बोध्यम् । तस्मात्तुभयमनाश्रित्येदं वार्तिकमिति बोध्यम् । [अनुदात्ते च] ॥

सर्वस्य सुपि । 'स्वाङ्गशिष्टामुदात्ताना'मित्याद्युदात्तत्वस्य सिद्धत्वादाह-सर्वशब्द इति । 'सर्वनिघृष्टरिष्टे'त्यनेन तत्फलं दर्शयति-सर्वस्येति । अनुदात्तादि-प्रकृतिकमुबन्तादिति तदर्थः । सुपीति तु अत्यन्तस्वार्थिकतरबाधन्तसर्वतर इत्यादिव्यावृत्त्यर्थः, तेषां सुबुत्पत्तेः प्रागेव विधानादिति वृत्तौ, पुंयोगादिति सूत्रे भाष्ये च स्पष्टम् । [सर्वस्य सुपि] ।

१ इदं लुप्तं स्यादिति गौडाः । २ 'र्थम्' ।

भ्यादिग्रहणं किमर्थम् ? ॥ इह मा भूत्-ददाति दधाति ॥ नैतदस्ति प्रयोजनम् । अभ्यस्तस्वरोऽत्र बाधको भविष्यति ॥ अन्तत उभयं स्यात् । अनवकाशः खल्वपि विधयो बाधका भवन्ति, सावकाशश्चाऽभ्यस्तस्वरः ॥ कोऽवकाशः ? ॥ मिमीते ॥

अथ प्रत्ययग्रहणं किमर्थम् ? ॥ प्रत्ययात्पूर्वस्योदात्तत्वं यथा स्यादाटः पूर्वस्य मा भूदिति । बिभयानि ॥ न चैवास्ति विशेषः-प्रत्ययाद्वा पूर्वस्योदात्तत्वे सत्यादो वा । अपि च पिङ्गक्तः पिङ्गहणेन ग्राहिष्यते ॥ इदं तर्हि प्रयो-

प्र.] भीही । 'अनुदात्ते चे'त्याद्युदात्तत्वे प्राप्ते वचनम् । भ्यादिग्रहणमिति । 'अनुदात्ते चे'त्यनेनाद्युदात्तत्वं विधीयते, अनेन च प्रत्ययात् पूर्वस्योदात्तत्वमिति विरोधाच्छ्रयदर्शनवशाद्वादीनामेव प्रत्ययात्पूर्वस्योदात्तत्वं भविष्यतीति प्रश्नः ।

ददातीति । वचनमन्तरेण विषयविभागो न लभ्यत इति भावः । पूर्वोक्तेनाभिप्रायेण चोदक आह—अभ्यस्तस्वर इति । सिद्धान्तवाद्याह—अन्तत इति । विरोधात्समावेशाऽभावे पर्यायेणोभयं स्यादित्यर्थः । अथ वा सर्वेषामभ्यस्तानां पितो लसार्वधातुकात् पूर्वस्योदात्तत्वं स्यादिति प्रतिपादयितुमाह—अनवकाशा इति । मिमीत इति । छित्वाल्लसार्वधातुकानुदात्तत्वे कृते 'अनुदात्ते चे'त्याद्युदात्तत्वम् ।

अथ प्रत्ययग्रहणमिति । भ्यादिभ्यः परः प्रत्यय एव पित्संभवतीति प्रश्नः । आटः पूर्वस्येति । 'आडुलमस्य पिच्चे'ति पित्त्वमाट एव विधीयत इति पक्षाश्रयेण-दमुक्तम् । आट्टगमो, न प्रत्ययः । प्रत्ययाद्वेति । अत्र हि यः प्रत्ययात् पूर्वः स

उ.] भीहीभृदुवां । सूत्रे 'जागरा'मिति सौत्रो निर्देशः । जागर्त्तीत्यादिप्रयोगस्थस्य कृतगुणस्याऽनुकरणं वा । अनुदात्ते चेतीति । अत्राप्यभ्यस्तग्रहणमनुवर्तत इति भावः । विरोधादिति । विरोधाद्युगपत्प्राप्त्यभावेनावश्यश्रयणीये विषयविभागे लक्ष्याऽनुसारेण व्यवस्थेति भावः । वचनमन्तरेणेति । 'मन्दमतिभि'रिति शेषः । पर्यायेणेति । एकविषये द्वयोः प्रवृत्त्युपपत्तौ विषयभेदाश्रयणाऽयोगादित्यर्थः । अथवा सर्वेषामिति । पितोऽभावादस्याऽप्राप्तेर्मिमीते इत्यादावनुदात्ते चेति विधिः सावकाश इति तं परत्वाद्वाधित्वा इदमेव स्यादिति दोष इति भावः । 'पूर्वस्योदात्तत्वं स्या'-दित्यस्य पूर्वस्यैवोदात्तत्वं स्यादित्यर्थः । भ्यादिभ्य इति । भ्यादिसंबन्धिपिति परतस्ततः पितः पूर्वमुदात्तमित्यर्थ इति भावः । आद्विशिष्टस्य पित्वेऽनुक्तिसंभवप्रस्तो-ऽयं पक्ष इत्यत आह—पित्त्वमाट एवेति । स एवाट इति । आटः प्रत्ययावय-त्वादिति भावः । ननु 'बिभयाव' इत्यादौ उदात्तत्वाऽभावाय प्रत्ययग्रहणं स्यादती-भाष्ये—अपि चेति । नन्वाटः स्वत एव पित्त्वात्पिङ्गक्तत्वेन पिङ्गवचनमयुक्तमित्यतस्त-

१ इदं क्वचिज्ज । २ 'बिभर्त्तीत्यादा' ।

जनं-प्रत्ययात्पूर्वस्योदात्तत्वं यथा स्यादाट एव मा भूदिति ॥ एतदपि नास्ति प्रयोजनम्' । पिङ्गक्तः पिङ्गहणेन ग्राहिष्यते ॥ एवं तर्हि सिद्धे सति यत्प्रत्यय-ग्रहणं करोति तज्ज्ञापयत्याचार्यः-‘स्वरविधौ सङ्घातः कार्यी भवती’ति ॥ किमेतस्य ज्ञापने प्रयोजनम्? ॥ ‘चित्स्वरात्तास्यादिभ्योऽनुदात्तत्वं विप्रतिषेधेन’-त्युक्तं तदुपपन्नं भवति ॥

अथ पूर्वग्रहणं किमर्थं न ‘तस्मिन्निति निर्दिष्टे पूर्वस्ये’ति-पूर्वस्यैव-भविष्यति ॥ एवं तर्हि सिद्धे सति यत्पूर्वग्रहणं करोति तज्ज्ञापयत्याचार्यः ‘स्वरविधौ सप्तम्यस्तदन्तसप्तम्यो भवन्ती’ति ॥ किमेतस्य ज्ञापने प्रयोजनम्? ॥ ‘उपोत्तमं रिति’ । रिदन्तस्य । ‘चञ्चन्यतरस्यां’ । चङन्तस्य ॥ यद्येत-
प्र.] एवाट इति विशेषाऽभावः । अपि चेति । पितृत्वं लोडुत्तमस्यैव विधीयते न त्वाट इत्याद्गहितो लोडुत्तमः पिङ्गवति । ततश्च पूर्वस्योदात्तत्वं भवत्येवेत्यर्थः । आट ए-वेति । लोडादेशात्पितः पूर्व आङ्गवति, प्रत्ययात्तु पूर्वो न भवति, आद्गहितस्य प्रत्यय-त्वात् । पिङ्गक्त इति । ततश्च स्वावयवेन पौर्वापर्याऽभावः । एवं तर्हीति । प्रत्यय-ग्रहणमन्तरेण साङ्गात्पितः पूर्वस्योदात्तत्वे सिद्धे प्रत्ययग्रहणं प्रत्ययात् पूर्वस्याऽच उदात्तत्वं यथा स्यात्सङ्घातस्य मा भूदित्येवमर्थम् । सङ्घातस्य च कार्यित्वे पर्यायेणो-दात्तत्वप्रसङ्गः । यदि च स्वरविधौ सङ्घातः कार्यी भवति ततस्तन्निवृत्त्यर्थमिह प्रत्यय-ग्रहणमर्थवद्भवतीत्यर्थः । चित्स्वरादिति । यतो लसर्वाभानुकस्य सर्वस्यानुदा-त्तत्वं न त्वादेस्ततो विप्रतिषेध उपपद्यते । एकस्मिन्विषये प्रसङ्गादुदात्तानुदात्तयो-रित्यर्थः । पूर्वग्रहणमिति । ‘प्रत्यये पिंती’ति वक्तव्यमिति प्रश्नः । स्वरविधौ स-प्तम्य इति । सङ्घातस्य प्रत्ययान्तस्य कार्यनिवृत्त्यर्थं पूर्वग्रहणं स्वरविधौ तदन्तस्य कार्यित्वं ज्ञापयतीत्यर्थः । तदन्तपक्षे चाऽयमर्थः स्यात्-‘भ्यादिविहितपिदन्तस्यो-दात्तत्वं भवती’ति । उपोत्तमं रिति । अत्र हि रिति प्रत्यये परत उपोत्तमोदात्त-

उ.] द्वावमाह-पितृत्वमिति । एतद्विधेयस्यैवाऽऽट एतद्विधेयपितृत्वं प्रति अनुवाचत्वाऽ-योगादिति भावः । ततश्चेति । एवञ्च पितः पूर्वस्य स्वरविधानेऽप्याटः पूर्वस्य भवि-ष्यतीत्यर्थः । ज्ञापकमुपपादयति-प्रत्ययग्रहणमन्तरेणेति । नन्वनुदात्तं पदमिति परिभाषणात्कथं सङ्घातस्य कार्यित्वमत आह-सङ्घातस्य चेति । एतज्ज्ञापकोपयोगश्चा-नुदात्तविधावेव । अन्यत्र सर्वत्र कचिदादिग्रहणस्य, कचिदन्तग्रहणस्य सत्त्वादनु-दात्तं पदमिति परिभाषणाच्च नोपयोग इति बोध्यम् । प्रत्यये इति । ‘तस्मि’न्निति परिषया पूर्वस्य सिद्धमित्यर्थः । भ्यादिविहितेति । एवञ्च सर्वेषामत्रां पर्यायेणो-दात्तत्वं स्यात्, एकस्य प्रत्ययात्पूर्वस्यैवेत्यर्थः इति, तदर्थं पूर्वग्रहणमुक्त्यर्थं ज्ञापकमिति

१ ‘ग्रहणेनैव’ । २ इतिः कचिच्च । ३ ‘तदन्तस्य’ ।

ज्ज्ञाप्यते 'चतुरः शसी'ति शसन्तस्यापि प्राप्नोति॥शस्मग्रहणसामर्थ्याच्च भविष्यति । इतरथा हि तत्रैवाज्यं ब्रूयाद्द्विदं पदाद्यप्पुत्रैद्युभ्यश्चतुर्भ्यश्चेति ॥

अथ पिद्ग्रहणं किमम् ? ॥ इह मा भूत्-जायति ॥ नैतदस्ति प्रयोजनं, भवत्येवात्र पूर्वेण ॥ इदं तर्हि प्रयोजनम्-दरिद्रति ॥ आकारेण व्यन्न-हितत्वाच्च भविष्यति ॥ लोपे कृते नास्ति व्यवधानम् ॥ स्थानिवद्भावाच्च व्यवधानमेव॥प्रतिषिध्यतेऽत्र स्थानिवद्भावः 'स्वरविधिं प्रति न स्थानिवद्भवती'ति॥

अचः कर्तृयकि ॥ ६।१।१९५ ॥

॥*॥ यकि रपर उपसङ्ख्यानम् ॥*॥ यकि रपर उपसङ्ख्यानं कर्तव्यम् । स्तीर्धते स्वयमेव, जीर्यते स्वयमेव । ॥*॥ उपदेशवचनात्सिद्धम् ॥*॥ उपदेश इति वक्तव्यम् ॥*॥ उपदेशवचने जनादीनाम् ॥*॥ उपदेशवचने जनादीनां

प्र.]प्रसङ्गो, रिप्रत्ययान्तस्य चोपोत्तमोदात्तत्वमिष्यते। चतुर्भ्यश्चेति । असर्वनाम-स्थानग्रहणानुवृत्त्या 'षट्त्रिचतुर्भ्यो ह्रस्वदि'रिति ह्रस्वदेशोदात्तत्वविधानाच्छस एव भविष्यतीति भावः । भवत्येवात्र पूर्वेणेति । 'अभ्यस्तानामादि'रित्यनेन । ननु च स्वरभेदो भवति। अनेन पूर्वस्य ऋकारस्योदात्तत्वं भवति । ततश्चोदात्तस्वरितयो-र्यण इति स्वरितप्रसङ्गः, अभ्यस्तानामादिरित्यनेन तदात्तत्वे पदमाद्युदात्तं भवति । एवं तर्हि नित्यत्वात् पूर्वं यणादेशे कृते नास्ति स्वरभेदः। ननु स्वरभिन्नस्य प्राप्तुव-न्यणादेशोऽप्यनित्यः । एवं तर्हि स्पष्टोदाहरणान्तरसद्भावाच्च सुष्ठु भाष्यकारेणैतन्नि-रूपितम्। दरिद्रतीति। अत्रेकारस्योदात्तत्वं मा भूदाद्युदात्तत्वमेव यथा स्यादित्येव-मर्थं पिद्ग्रहणमित्यर्थः । लोपे कृत इति । 'आभ्यस्तयोरान्त' इति परत्वाद्गोपः ॥

अचः कर्तृ । जायते स्वयमेवेति । अन्तर्भावितव्यर्थत्वाज्जनिः कर्मकर्तृयपिव-

उ.]भावः। अत्र हीति । 'ब्राह्मणजातीय' इत्यादावेव स्यादिति भावः। अत्र न्यासे शसन्त्यविभक्तेरुदात्तत्वाऽभावं दर्शयति-असर्वनामस्थानेति । चतुःशब्दस्य द्विव-चनैकवचनयोरभावादिति भावः । 'षट्त्री'त्यस्य तदन्तेऽप्रवृत्तिरिति वार्तिकमते 'चतुरःशसी'त्यस्यापि विहितविशेषणाश्रयणेन तदन्तेऽप्रवृत्तिः । भाष्यमते तूभयो-रपि तदन्ते प्रवृत्तिरिति न दोषः । ननु च स्वरभेद इति । स्वरभिन्नस्य प्राप्ते-र्यणोप्यनित्यत्वेनोभयोरनित्ययोः परत्वात्स्वर इति भावः । नित्यत्वादिति । स्वर-स्तु यणि कृते तस्य न प्राप्नोतीत्यनित्य इति भावः । 'स्वरभिन्नस्येति' नाश्रीयत इति तात्पर्यम् । स्पष्टोदाहरणेति । 'दरिद्रती'त्येतत् । आद्युदात्तत्वमेवेति । 'अभ्यस्तानामादि'रित्यनेन । [भीहीमृहुमदजन] ।

अचः कर्तृ । जनेरकर्मकत्वात्कर्मकर्तृत्वमनुपपन्नमत आह-अन्तर्भावितेति ।

१ इतिः क्वचिज् । २ 'षेध्यते' । ३ इदं क्वचिज् । ४ 'भ्यो' ह्रस्वदेशोदात्त' ।

स्वरो न सिध्यति । जायते स्वयमेव । जायते स्वयमेव ॥*॥ योगविभागा-
त्सिद्धम् ॥*॥ [योगविभागात्सिद्धमेतत्] ॥ योगविभागः करिष्यते ।
'अजन्तानां कर्तृयकि' । [अजन्तानां कर्तृयकि] वा आदिरुदात्तो भवति ।
चीर्यते स्वयमेव, चीर्यते स्वयमेव । जायते स्वयमेव, जायते स्वयमेव । तत्
'उपदेशे' । उपदेशे चाऽजन्तानां कर्तृयकि वाऽऽदिरुदात्तो भवति । स्तीर्यते
स्वयमेव, स्तीर्यते स्वयमेव ॥ तत्तर्ह्युपदेशग्रहणं कर्तव्यम् । न ह्यन्तरेणोपदेश-
ग्रहणं योगाङ्गं जायते ॥ न कर्तव्यं ॥ प्रकृतमनुवर्तते ॥ क प्रकृतम् ? ॥
'तास्यनुदात्तोन्डिदुपदेशाल्लसार्वधातुकमनुदात्तमङ्घ्रिडो'रिति ॥ ननु चोक्तमु-
पदेशे जनादीनामिति ॥ नैष दोषः । नैवं विज्ञायते 'उपदेशवचने जनादीनां
स्वरो न सिध्यती'ति ॥ कथं तर्हि ? ॥ 'जनादीनामप्यात्वे उपदेशवचनं
कर्तव्य'मिति ॥ तत्तर्हि तत्रोपदेशग्रहणं कर्तव्यम् ? ॥ न कर्तव्यम् । प्रकृत-
मनुवर्तते ॥ क प्रकृतम् ? ॥ 'अनुदात्तोपदेशवनतितनोत्यादीनामनुना-
सिकलोपो श्लि ऋती'ति ॥ [अचः कर्तृयकि] ॥

प्र.] षयः । 'एकं द्वादशधा जज्ञ'इत्यादौ चान्तर्भावितप्यर्थस्य सकर्मकस्य दृश्यते
प्रयोगः । न कर्तव्यमिति । योगविभागमन्तरेणोपदेशग्रहणानुवृत्त्यैव सिद्धत्वात् ।
तत्र 'ये विभाषे'ति यकारादिप्रत्ययविषयभाव उपदेशे जनादीनामात्वविधानादिह च
तास्यादिसूत्रादुपदेशग्रहणानुवर्तनादुपदेशोऽजन्तस्य कर्तृयक्याद्युदात्तस्य विधानात्
सर्वत्रेष्विषये स्वरः सिद्धः । [अचः कर्तृयकि] ॥

उ.] ततः सौकर्याय प्यर्थत्यागे कर्मकर्तृत्वं बोध्यम् । भाष्ये-नह्यन्तरेणेति । अनुवर्त्त-
मानेन योगविभागाऽसंभवादिति भावः । 'न कर्तव्य'मिति समाधानाशयमाह-
योगविभागमिति । 'ये विभाषे'त्यत्रापि उपदेशग्रहणानुवृत्तेरिति भावः । यद्यप्य-
नुवर्त्तमानेन वाक्यभेदः संभवति, तथापि प्रकारान्तरेणैव समाधानसंभवात्तन्नोक्तम् ।
उक्ताशयमजानानः शङ्कते-ननुचेत्यादि । समाधत्ते-नैवं विज्ञायत इत्यादि । उप-
देशग्रहणानुवृत्तौ जनादीनां स्वरो न सिध्यतीति दोषपरं नोपदेशे जनादीनामिति
वार्तिकं व्याख्यायते, किन्तु जनादीनामात्वेऽप्युपदेश इति कर्तव्यमिति व्याख्यायत
इत्यर्थः । आत्वविधानोपदेशग्रहणानुवृत्तौ ये इति विषयसप्तमी आश्रयितव्या, परस-
प्तम्यामनन्वयापत्तेरित्याशयेनाह-तत्र ये इति । नचाऽङ्गाधिकारे कथं विषयसप्तमी,
अङ्गत्वस्य विधानप्रतिबद्धत्वात् । उपदेशग्रहणसामर्थ्येनाऽङ्गसंज्ञानिमित्तयादिविषय
इत्यर्थाङ्गीकाराच्च दोषः । उपदेशोऽजन्तस्येति । यगुपदेशे इत्यर्थः ॥

१ इदं वार्तिकं कचिन्न । २ इदं लुप्तं स्यात् । ३ 'मुपदेशवचने जनादीनां
स्वरो न सिध्यतीति' ।

थलि च सेटीडन्तो वा ॥ ६।१।१९६ ॥

सेङ्ग्रहणं किमर्थं, न 'थलीडन्तो वे'त्युच्येत ? ॥ 'इडन्तो वे'त्युच्यमाने इहापि प्रसज्येत ॥ पपकथ ॥ नैतदस्ति प्रयोजनम् । अच इति वर्तते ॥ इदं तर्हि प्रयोजनम् । यथायेति ॥ [थलि च सेटीडन्तो वा] ॥

संज्ञायामुपमानम् ॥ ६।१।२०४ ॥

किमर्थमिदमुच्यते न 'ज्नित्यादिर्नित्यमित्येव' सिद्धम् ? ॥ ज्नितीत्युच्यते न चात्र ज्जितं पश्यामः ॥ प्रत्ययलक्षणेन ॥ 'न लुमता तस्मिञ्चि'ति प्रत्ययलक्षणप्रतिषेधः ॥ अङ्गाधिकारोक्तस्य स प्रतिषेधो 'न लुमताङ्गस्ये'ति ॥ अत उत्तरं पठति—॥*॥ उपमानस्याद्युदात्तवचनं ज्ञापकमनुबन्धलक्षणे स्वरे प्रत्ययलक्षणप्रतिषेधस्य ॥*॥ उपमानस्याद्युदात्तवचनं ज्ञापकार्यं क्रियते ॥ किं ज्ञाप्यम् ? ॥ एतज्ज्ञापयत्याचार्योऽनुबन्धलक्षणे स्वरे प्रत्ययलक्षणं न भवती'ति ॥ किमेतस्य ज्ञापने प्रयोजनम् ? ॥ गर्गाः वत्साः विदा उर्वाः । उष्ट्रग्रीवा वामरज्जुः । ज्जितीत्याद्युदात्तत्वं न भवति । इह च अत्रय

प्र] थलि । सेङ्ग्रहणमिति । सेङ्ग्रहणादेव थलसेङ्ग्रहीष्यत इति प्रश्नः । पपकथेति । 'थली'त्यनेन थलन्तस्य ग्रहणादत्राप्यन्तोदात्तत्वं । पक्षे चाद्युदात्तत्वं स्यात्, लिस्वरेण मध्योदात्तत्वं चेष्ट्यते । सेङ्ग्रहणं तु यदेडागमः क्रियते पेचिथेति, तदोदात्तत्वं स्यात्, यथा च लुलविथेत्यादौ चतुर्णां पर्यायेणोदात्तत्वविधाने पपिथेत्यादा चतुर्थाभावेऽपि पर्यायेणोदात्तत्रयं भवत्येवमिडभावेऽपि पपकथेत्यत्र स्यात् ॥

संज्ञायाम् । प्रत्ययलक्षणेनेति । चञ्चैव चञ्चा, वध्निकेव वध्निकेत्यादौ 'संज्ञाया'-मिति विहितस्य कनो 'लुम्मनुष्य' इति लुञ्जिधानात् । अङ्गाधिकार इति । 'सौ-वर्थः सप्तम्य' इति वचनाच्च लुमता तस्मिञ्चिति न्यासेऽपि नास्ति प्रत्ययलक्षणप्रतिषेध इत्यर्थः । अनुबन्धलक्षण इति । अनुबन्धमात्राश्रयस्वरविषयं ज्ञापकमि-

उ.] थलि च सेटी । नन्वादेरन्तस्येष्टश्च विकल्पेन स्वरविधानादिडभावे कथं प्रवृत्तिः स्यादत आह—सेङ्ग्रहणं त्विति । तदुपपादयति—यथेति । पर्यायेणेति । 'अनुदात्तं पद'मिति परिभाषणादिति भावः । एतेन सञ्जियोगशिष्टत्वाऽभावो दर्शितः । चतुर्थाभावेपि—अन्यतरस्याङ्गणबोधितलिस्वराभावेऽपि । भाष्ये—अच इति वर्तते इति । अजन्ताथलि सतीडादिः पर्यायेणोदात्त इत्यर्थः । [थलिच] ॥

संज्ञायाम् । चञ्चा सदृशे व्यक्तिविशेषे रुढेः संज्ञात्वं ननु तस्मिञ्चिति न्यासे उक्तस्य प्रतिषेधस्याङ्गाधिकारोक्तस्येत्यनेन कथं निवृत्तिरतस्तत्रासेऽपि तदप्रवृत्ति-माह—सौवर्थ इति । अनुबन्धमात्रेति । तत्तु ज्जिन्त्स्वरविषयमेवेत्यर्थः । तत्फलं भाष्ये दर्शितम्—इह चात्रय इत्यादिनेति । कित्तिद्वितान्तस्यान्त उदात्त इत्यर्थं मत्वेदम् । एतेन

इति,—‘तद्धितस्य’ ‘कित’ इत्यन्तोदात्तत्वं न भवति॥ यद्यनुबन्धलक्षण इत्युच्यते,—पथिप्रियः मथिप्रिय इति,—‘पथिमथोः सर्वनामस्थान’ इत्याद्युदात्तत्वं प्राप्नोति ॥ एवं तर्ह्यार्च्यो ज्ञापयति ‘स्वरे प्रत्ययलक्षणं न भवती’ति॥ एवमपि सर्पिं रागच्छ सप्तागच्छतेति,—‘आमन्त्रितस्य चे’त्याद्युदात्तत्वं न प्राप्नोति। इह च मा हि दातां, [मा हि दाताम्] मा हि धाताम्, [मा हि धाताम्] ‘आदिः सिचोन्यतरस्या’मित्येष स्वरो न प्राप्नोति ॥ एवं तर्हि ज्ञापयत्याचार्यः—‘सप्तमीनिर्दिष्टे स्वरे प्रत्ययलक्षणं न भवती’ति ॥ एवमपि सर्वस्तोमः सर्वपृष्ठः,—‘सर्वस्य सुपी’त्याद्युदात्तत्वं न प्राप्नोति ॥ अस्तु तर्ह्यनुबन्धलक्षणं इत्येव॥ कथं पथिप्रियः मथिप्रियः ?॥ वक्तव्यमेवेतत् पथिमथोः ‘सर्वनामस्थाने लुकि लुमता लुप्ते प्रत्ययलक्षणं न भवती’ति ॥

निष्ठा च ह्यजनात् ॥ ६।१।२०५ ॥

॥*॥ निष्ठायां यजि दीर्घत्वे प्रतिषेधः ॥*॥ निष्ठायां यजि दोर्घत्वे प्रति-

प्र.]त्यर्थः। उद्ग्रीवेति। ‘इवे प्रतिकृता’विति विहितस्य कनो‘जीविकार्थे चाऽपण्ये’ इति लुप्। पथिप्रिय इति। ‘बहुव्रीहौ प्रकृत्या पूर्वपद’मिति[पूर्वपद]प्रकृतिस्वर आद्युदात्तत्वं प्राप्नोति, अन्तोदात्तत्वं चेप्यते। सर्वस्तोम इति। ‘बहुव्रीहौ प्रकृत्ये’त्याद्युदात्तत्वं सर्वशब्दस्येप्यते। अनुबन्धलक्षण इत्येवेति। एवं च कित्स्वरोपि प्रत्ययलक्षणेन न भवति। सिच्सर्वामन्त्रितस्वरास्तु भवन्ति। ‘अत्रय’ इत्यत्रेत्थानिज इति ढकोऽत्रिभृगुकृतेति लुक्। ‘सर्पिरागच्छे’त्यत्र ‘स्वमोर्नपुंसका’दिति सोर्लुक्। ‘मा हि दाता’मित्यत्र ‘गातिस्थावि’ति सिचो लुक्। [सब्जज्ञायामुपमानम्] ॥

निष्ठा चानिष्ठायां यजोति। ‘अनाकारान्ता या निष्ठे’त्याश्रित्य वार्तिकारम्भः।

उ.]प्रत्ययनिमित्तकार्यस्य प्रत्ययलक्षणेनाऽतिदेशोऽपि प्रत्ययस्थानिकस्य नातिदेशः। ‘नखनिर्मिन्न’ इत्यादावैसापत्तेरिति परास्तम्। ननु पथिप्रिये समासस्येत्यन्तोदात्तत्वात्कथमाद्युदात्तत्वप्राप्तिरत आह—बहुव्रीहाविति। ‘पथिमथो’रितिसूत्रेऽपि तदन्तसप्तमीति भावः। ‘वा प्रियस्ये’त्युक्तः पथिशब्दस्य पूर्वनिपातः। अन्तोदात्तत्वं चेति। आद्युदात्तत्वाऽप्राप्तौ पथिशब्दस्य फिट्स्वरेणान्तोदात्तत्वात्पूर्वपदप्रकृतिस्वरेणेत्यर्थः।

एवञ्चेति। ‘अत्रय’ इत्यादावाद्युदात्तत्वं सिद्धमिति भावः। एवञ्चैतद्वाप्यविरोधात्सौवर्यः सप्तम्य इत्यस्य यत्र परसप्तमीतदन्तसप्तम्योः फलभेदस्तत्रैव प्रवृत्तिर्ज्ञापकस्य विशेषाऽपेक्षत्वादिति न व्योक्तं परास्तम्। सर्वस्तोमे ‘सर्वस्य सुपी’त्यस्याऽप्रवृत्त्यापत्तेः॥

निष्ठा च ह्य। नन्वनाकारात्परा निष्ठेत्यर्थात् प्रतिषेधाऽप्राप्तेरनादिति-प्रतिषेधप्रतिषेधो व्यर्थ इत्यत आह—अनाकारान्तेति। भाष्ये ‘यद्येवं निर्देश-

१ ‘न्त्रितस्ये’। २ लुप्तम्। ३ ‘एवं तर्हि’। ४ ‘क्षणे स्वरे प्रत्ययलक्षणं न भवतीत्येव’।

षेधो वक्तव्यः । दत्ताभ्यां गुप्ताभ्याम् ॥ * ॥ न वा बहिरङ्गलक्षणत्वात् ॥ * ॥
 न वा वक्तव्यः ॥ किं कारणम् ? ॥ 'बहिरङ्गलक्षणत्वात्' ॥ बहिरङ्गोऽत्र
 दीर्घोऽन्तरङ्गः स्वरः । 'असिद्धं बहिरङ्गमन्तरङ्गे' ॥ अन्तरेण प्रतिषेधमन्तरेण
 चैतां परिभाषां सिद्धम् ॥ कथम् ? ॥ नैवं विज्ञायते- 'न चेदाकारान्ता
 निष्ठे'ति ॥ कथं तर्हि ? ॥ 'न चेदाकारात्परा निष्ठे'ति ॥ यद्येवं निर्देशश्चैवं नोप-
 पद्यते, न ह्येषा आकारात्परा पञ्चमी युक्ता इह च प्राप्नोति-आसः राद्ध इति ॥
 एवं तर्हि 'न चेदवर्णात्परा निष्ठे'ति ॥ भवेन्निरदेश उपपन्नः, इह तु प्राप्नोति-
 आसः राद्ध इति, इह च न प्राप्नोति-यतः रत्त इति ॥ एवं तर्हि विहितविशे-
 षणमकारान्तग्रहणं 'न चेदाकारान्ताद्विहिता निष्ठे'ति ॥ एवमपि दत्तः, -अत्र
 न प्राप्नोति, इह च प्राप्नोति-आसः राद्ध इति ॥ एवं तर्हि कार्यविशेषणमा-
 कारग्रहणम्, -न चेदाकारः कार्यो भवतीति ॥ एवमपि-अद्याष्टः कदाष्टः,
 अत्र न प्राप्नोति । तस्मात्सुष्ठूच्यते- 'निष्ठायां यजि दीर्घत्वे प्रतिषेधो, न वा
 बहिरङ्गलक्षणत्वादिति ॥ [निष्ठा च व्यजनात्] ॥

आशितः कर्ता ॥ ६१।२०७ ॥

किं निपात्यते ? ॥ * ॥ आशिते कर्तरि निपातनमुपधादीर्घत्वमाद्युदात्तत्वं च

प्र.] निर्देश इति । 'अनात्' इति भाव्यमित्यर्थः । इह च प्राप्नोतीति । विधिः । प्रति-
 षेधाऽभावात् । न चेदाकार इति । तेनाप्तो राद्ध इत्यादावाकारस्योदात्तत्वाऽभावः ।

अद्याष्ट इति । एकादेशे कृते आकारः कार्यत्याद्युदात्तत्वं न प्राप्नोति । तस्मा-
 त्कार्यविशेषणपक्षेऽप्यवश्याश्रयितव्या बहिरङ्गपरिभाषेत्याह-तस्मादिति । 'बहिरङ्ग-
 लक्षणत्वा'दित्येतत् सुष्ठूच्यते, अवश्याश्रयितव्यत्वादस्याः परिभाषायाः । ततश्चाऽद्याष्ट
 इत्यत्रैकादेशस्य बहिरङ्गत्वादसिद्धत्वादनादिति प्रतिषेधाऽभावः ॥ [निष्ठा च] ॥

आशितः । सकर्मकत्वादशोः कर्तर्यप्राप्तः क्तो निपात्यते । नचाऽविवक्षित-
 कर्मत्वादकर्मकव्यपदेशात्कर्तरि क्तो लभ्यते । पचिद्दात्यादीनामपि कर्मविशेषाऽविव-
 क्षायां कर्तरि क्तप्रसङ्गात् । तस्माद्यस्य न कदाचिदेकस्मिन्नेवार्थे द्रव्यकर्मणा संबन्धः

उ.] श्रैवे'ति पाठः । निर्देश एव च नोपपद्यत इत्यन्वयः । प्रतिषेधाऽभावादिति ।
 निष्ठाया आकारात्परात्वाऽभावादिति भावः । अद्याक्त इति । अञ्जेरद्यशब्देन सवर्णदीर्घः ।
 'अद्याष्ट' इति पाठे 'अशू व्याप्ता' वित्यस्य रूपम् । भाष्ये परिहारवार्तिकस्यैव समीचीन-
 त्वमुच्यते, न तु चोद्यवार्तिकस्यापीत्याह-तस्मात्कार्यीति । एवञ्च कार्यविशेषणम-
 नादिति स्थितम् । 'अनाकारान्ता या निष्ठे'त्यर्थे आप्तो राद्ध इत्यादौ दोषादिति बोध्यम् ॥

आशितः क । वृत्त्युक्तं प्रकारमाशङ्क्य दूषयति-नचेति । द्रव्यकर्मणेति ।

१ 'व्यं' । २ 'श्रैवं' । ३ 'मकार ग्रहणं' । ४ 'माका' । ५ 'कार्यविशेषण' । ६ इतिः कचिञ् ।

॥*॥ 'आशित' इति क्तः कर्तरि निपात्यते । आशितवान् आशितः । उपधादीर्घत्वमाद्युदात्तत्वं च निपात्यते॥ आद्युदात्तत्वमनिपात्यम् । अधिकारात् सिद्धम् । उपधादीर्घत्वमनिपात्यम् । आङ्पूर्वस्य प्रयोगः ॥

यद्येवमवग्रहः प्राप्नोति॥ न लक्षणेन पदकारा अनुवर्त्याः, पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ [आशितः कर्त्ता] ॥

रिक्ते विभाषा॥ ६।१।२०८ ॥ विभाषा वेण्विन्धानयोः॥ ६।१।२१५ ॥

किमियं प्राप्ते विभाषा, आहो स्विदप्राप्ते ? ॥ कथं च प्राप्ते, कथं चोऽप्राप्ते ? ॥ यदि 'संज्ञायामुपमानं' 'निष्ठा च वज्रनादिति [च] नित्ये प्राप्ते आरम्भस्ततः प्राप्ते, अन्यत्र वाऽप्राप्ते । ॥*॥ वेणुरिक्तयोरप्राप्ते ॥*॥ वेणुरिक्तयोरप्राप्ते विभाषा। प्राप्ते नित्यो विधिः। वेणुरिव वेणुः। रिक्तो नाम कश्चित्॥

उपोत्तमं रिति ॥ ६।१।२१७॥

उपोत्तमग्रहणं किमर्थं न 'रिति पूर्व'मित्येवोच्येत ? ॥ तत्रायमप्यर्थो

प्र.] सोऽकर्मको, नाऽन्यः। आङ्पूर्वस्येति। थाथादिस्वरापवाद आद्युदात्तत्वं विधीयते। न लक्षणेनेति । संहितैवाऽपौरुषेयी, पदानि तु पौरुषेयाणीति भावः ॥

रिक्ते। वेणुरिक्तयोरिति। संज्ञायां पूर्वविप्रतिषेधाच्चित्यो विधिः प्रवर्तत इति भावः।

उपोत्तमम् । न रिति । 'र' इदस्येत्यन्तो वर्णो रिच्छब्देनोच्यते । तस्मि-

उ.] देशकालाद्यतिरिक्तकर्मणेत्यर्थः। नान्य इति । अविवक्षितकर्मादिरित्यर्थः। अत्र चेदमेव भाष्यं मानमित्याशयः । वस्तुतस्तु 'आशितःकर्ते'त्ययुक्तो निर्देश इत्याद्यनुक्तेरविवक्षितकर्मणान्तत्राऽग्रहणमित्यर्थे मानाऽभावः। अन्यथा तथैव शङ्कोत। तस्मात्केवललक्ष्यैकचक्षुष्कतयैवात्र निपातनाश्रयणमिति भाष्याशयः । एवञ्चाशित ओदनं देवदत्त इत्यपि भाष्यरीत्या साध्विति बोध्यम् । थाथादीति । आढोऽशितेति समासे समासान्तोदात्तत्वं बाधित्वा 'तत्पुरुषे तुल्यार्थे'ति पूर्वपदप्रकृतिस्वरः प्राप्तस्तं बाधित्वा 'गतिकारकोपपदा'दित्युत्तरपदप्रकृतिस्वरः प्राप्तस्तं बाधित्वा थाथादिस्वरः प्राप्त इति भावः । यद्यप्युत्तरपदप्रकृतिस्वरेणाप्यन्तोदात्तत्वमेव प्राप्तं, तथापि न्याय्यत्वादिदमेवोक्तम् । [आशितः कर्त्ता] ।

रिक्ते वि । भाष्ये वेणुरिक्तयोरिति दर्शनादिन्धानशब्दे संज्ञाविषये परत्वाद्विकल्प एवेत्येके । इन्धानस्य संज्ञाविषये प्रयोगाऽभाव एवेति कश्चित् ॥

उपोत्तमं रिति । नन्वसत्युपोत्तमग्रहणे, पूर्वग्रहणे च सति रितः प्रत्ययात्पूर्वस्योदात्तत्वं स्यात् । 'कृणीय'मित्यादौ रिदन्तोपोत्तमस्येष्यतेऽत आह- 'र' इदिति । अन्यो वर्ण इति । समीपेऽवयवत्वरोपेण समासोऽनुबन्धानेकान्तत्वे, समुदायस्था-

१ इदं वार्तिकमित्यन्ये । २ 'वाऽप्राप्ते' । ३ इदं क्वचित् । ४ 'अन्यथा त्व' ।

‘मतोः पूर्वमात्संज्ञायां स्त्रिया’मित्यत्र ‘पूर्व’ग्रहणं न कर्तव्यं भवति ॥ एवं तर्हि ॥*॥ उपोत्तमग्रहणमुत्तरार्थम् ॥*॥ [उपोत्तमग्रहणमुत्तरार्थम्] ॥

‘चञ्चन्यतरस्याम्’। ‘उपोत्तम’मित्येव । इह मा भूत्—मा हि स्म दधत् ॥

अन्तोऽवत्याः ॥ ६।१।२२० ॥ ईवत्याः ॥ ६।१।२२१ ॥

किमर्थमिदमु[मयमु]च्यते न ‘वत्या’ इत्येवोच्येत ? ‘वत्या’ इतीयत्यु-
च्यमाने—‘राजवती’—अत्रापि प्रसज्येत ॥ अथाऽवत्या इत्युच्यमाने कस्मादेवात्र
न भवति ? ॥ असिद्धो नलोपस्तस्याऽसिद्धत्वाच्चाऽवतीशब्दः ॥ कस्तर्हि ? ॥
अन्वतीशब्दः ॥ यथैव तर्हि नलोपस्याऽसिद्धत्वाच्चाऽवतीशब्द एव वत्व-
स्याऽ[प्य]सिद्धत्वाच्चाऽवतीशब्दः ॥ आश्रयात्सिद्धत्वं स्यात् ॥

चौ ॥ ६।१।२२२ ॥

॥*॥ चोरतद्धिते ॥*॥ चुस्वरोऽतद्धित इति वक्तव्यम् । इह मा भूत् ।
दाधीचः, माधूच इति ॥ तत्तर्हि वक्तव्यम् ? ॥ न वक्तव्यम् । प्रत्ययस्वरोऽत्र
बाधको भविष्यति ॥ स्थानान्तरप्राप्तश्चुस्वरः । प्रत्ययस्वरस्यापवादोऽनुदात्तौ

प्र.]नपूर्वमुदात्तमिति विज्ञायमाने नार्थ उपोत्तमग्रहणेनेत्यर्थः ॥ मा हि स्म दधदिति ।
घेटो ‘विभाषा धेट्ठञ्यो’रिति च्लेश्चङदेशः । तत्र त्रिप्रभृतीनामभावादुपोत्तमं चङ-
न्तस्य नास्तीति चङ एवोदात्तत्वं भवति । पूर्वग्रहणे तु क्रियमाणे चङः
पूर्वस्य धातोः स्यात् । [उपोत्तमं रिति] ।

चौ । चोरतद्धित इति । चौ यः स्वरो विधीयते स चोः संबन्धी भवतीति
षष्ठीनिर्देशः कृतः । प्रत्ययस्वरोऽग्रेति । यत्रानुदात्तः प्रत्ययः स चुस्वरस्यावकाशः—
दधीचः दधीचेति भावः । स्थानान्तरप्राप्त इति । अपवादस्थानं प्राप्तो, बलवानि-
त्यर्थः । तदेवापवादत्वं दर्शयति—प्रत्ययस्वरस्येति । प्रत्ययस्वरस्यैवोदात्तनिवृत्ति-

उ.]प्येवमेव रित्त्वोपपादनात्तत्र व्याख्यानादन्यवर्णस्यैव ग्रहणमिति भावः । अन्त्यश्चा-
नीयरादौ यकारः । पूर्वग्रहणाच्च ‘सौवर्ग्यः सप्तम्य’ इत्यस्याऽप्रवृत्तिः । चङ इति ।
‘चञ्चन्यतरस्या’मित्यस्याऽप्रवृत्तौ प्रत्ययस्वरेणेति भावः । वस्तुत एकांता अनु-
बन्धा’ इति पक्षेऽन्तवर्णस्य रिच्छब्देन ग्रहणे मानाऽभावादिद्वितीयमपि तदिति इदं
भाष्यमेकदेश्युक्तिः । [उपोत्तमं रिति] ॥

चौ । ननु चौ परतः पूर्वस्यान्तोदात्तत्वं विधीयते, तेन चोरिति निर्देशोऽयुक्तो-
ऽत आह—चौ य इति । ननु सर्वत्र प्रत्ययस्वरप्राप्तावयमनवकाशोऽत आह—यत्रा-
नुदात्त इति । शब्दपरविप्रतिषेधाद्वाधकत्वमित्यर्थः । यद्यपि वेदे ‘ऽञ्चेच्छन्दसी’त्य-
न्तोदात्तत्वं तथापि भाषायामवकाश इति भावः । किमिदं स्थानान्तरप्राप्तत्वं नाम,

१ इदं भाष्यमित्यन्ये । २ लुप्तमिदं स्यात् । ३ ‘आश्रयात्सिद्धम्’ इति वार्तिकमित्यन्ये ।

सुप्पिताविति। अनुदात्तौ सुप्पितावित्यस्योदात्तनिवृत्तिस्वरः। उदात्तनिवृत्ति-
स्वरस्य चुस्वरः । स यथैवोदात्तनिवृत्तिस्वरं बाधते एवं प्रत्ययस्वरमपि
बाधते ॥ नाऽत्रोदात्तनिवृत्तिस्वरः प्राप्नोति ॥ किं कारणम् ? ॥ न 'गोश्वन्सा-
ववणे'ति प्रतिषेधात् ॥ नैष उदात्तनिवृत्तिस्वरस्य प्रतिषेधः ॥ कस्य तर्हि ? ॥
तृतीयादिस्वरस्य ॥ यत्र तर्हि तृतीयादिस्वरो नास्ति-दधीचः पश्येति ? ॥
एवं तर्हि-न तृतीयादिलक्षणस्य प्रतिषेधं शिष्यः ॥ किं तर्हि ? ॥ येन केन
चिल्लक्षणेन प्राप्तस्य विभक्तिस्वरस्य प्रतिषेधम् ॥ यदि विभक्तिस्वरस्य प्रति-
षेधो-वृक्षवान् प्लक्षवान्-अत्र न प्राप्नोति ॥ मतुग्रहणमपि प्रकृतमनुवर्तते ॥

प्र.]स्वरेण प्रत्यापत्तिःक्रियत इति प्रत्ययस्वरापवादश्चुस्वर इत्यर्थः। कृत्स्वरेण चाऽञ्चते-
रकार उदात्तः । न गोश्वन्निति । अञ्चतिर्धातुरेव तत्रोपात्तो, न तु 'नाञ्चेः पूजा-
या'मिति प्रतिषिद्धनलोपः क्रिजन्तः । तृतीयादिस्वरस्येति । 'न गोश्व'न्नित्यत्र
'सावेकाच' इत्यतस्तृतीयादिग्रहणमनुवर्तते । यत्र तर्हीति । तत्रोदात्तनिवृत्ति-
स्वरस्य बाधक एव चुस्वर इत्यर्थः। एवं तर्हीति । 'न गोश्व'न्नित्यत्र विभक्तिग्रहण-
मेवानुवर्तते, न तृतीयादिग्रहणमित्यर्थः। ततश्चुस्वरः प्रत्ययस्वरस्य न बाधक इति
उपसङ्ख्यानं नारब्धव्यं, प्रत्ययस्वरेण सिद्धत्वात् । वृक्षवानिति। मतुपो विभक्तित्वा-
ऽभावात्प्रतिषेधाऽभावे 'हस्वनुद्ग्यां मतु'न्निति मतुप उदात्तत्वं प्राप्नोति। वेतस्वानिति।

उ.]तत्र आह-अपवादस्थानमिति। प्रत्ययोत्तरमल्लोपोत्तरं प्राप्तेरिति भावः। ननु प्रत्यय-
स्वरापवाद इत्युपक्षिप्योदात्तनिवृत्तिस्वरबाधकत्वोपपादनमयुक्तमत आह-प्रत्यय-
स्वरस्यैवेति । अत्रोदात्तनिवृत्तिस्वरप्राप्तये आह-कृत्स्वरेणेति । प्रत्ययस्वरम-
पीति भाष्ये ।-बाध्यसामान्यचिन्तयेति भावः । अञ्चत्युत्तरपदादि सुब्धीतद्धिता-
एव प्रत्यया नान्ये इति बोध्यम् । भाष्ये-नाञ्चेति । चुस्वरविषये इत्यर्थः ।

ननु 'न गोश्व'न्नित्यत्राऽकृतनलोपाञ्चतेर्ग्रहणात्कथं दधीचेत्यादौ तेन निषेधोऽत
आह-अञ्चतिर्धातुरेवेति। 'प्रतीचो बाहू'न्नित्यादि तु छान्दसं बोध्यम्। 'अञ्चेञ्छन्दसी'
त्यनेन वा सिद्धम् । अञ्चेञ्छन्दसीति हि अस्यापवाद इति भाष्याशयः। एवञ्चास्य
कमपि प्रति नापवादत्वमिति प्रत्ययस्वरापवादत्वाऽभावेन स एवास्य बाधको भविष्य-
तीति वचनं व्यर्थमिति तात्पर्यम् । आरम्भवाद्याह-नैष इति । यत्र तर्हीति ।
यत्र चेत्यर्थः । एवमस्य व्याख्यानं विप्रतिषेधसूत्रे कैयटे स्पष्टम् । अत्र येनकेना-
पि प्राप्तस्य तृतीयादिस्वरस्य निषेध इत्येवमर्थेऽपि निषेधाऽप्राप्तिरित्यर्थः। तदेवाह-
तत्रोदात्तेति । एवञ्च तत्र परत्वाद्यथा चुस्वर उदात्तनिवृत्तिस्वरं बाधते तथा
प्रत्ययस्वरमपि बाधेतेति वचनमावश्यकमिति भावः । प्रत्याख्यानवाद्याह-एवं
तर्हीति । तदेवाह-ततश्चुस्वर इति । मतुप उदात्तत्वमिति । अनुदात्तत्वं चेप्यत

क प्रकृतम् ? ॥ 'हस्वनुङ्ग्यां मनु' धितिः ॥ यदि तदनुवर्तते, वेतस्वान्-अत्रापि प्राप्नोति ॥ मनुग्रहणमनुवर्तते, ङातुप्चैषः ॥ यदि तर्हि मनुपो ग्रहणे ङातुपो ग्रहणं न भवति 'वेतस्वा' निति वेत्वं न प्राप्नोति ॥ सामान्यग्रहणं वत्वे, इह पुनर्विशिष्टस्य ग्रहणम् ॥ यत्र तर्हि विभक्तिर्नास्ति 'दधीची' ति ॥ यदि पुनरयमुदात्तनिवृत्तिस्वरस्यापि प्रतिषेधो विज्ञायेत ? ॥ नैवं शक्यम् । इहापि प्रसज्येत कुमारीति ॥ सतिशिष्टः खल्वपि चुस्वरः ॥ कथम् ? ॥ चावित्युच्यते । यत्रास्यैतद्रूपम् ॥ [क चास्यैतद्रूपम् ?] ॥ यज्ञादावसर्वनामस्थानेऽभिनिवृत्ते नकारलोपेऽकारलोपे च । तस्मात्सुष्ठूच्यते 'चोरतद्धित' इति ॥

समासस्य ॥ ६।१।२२३ ॥

॥*॥ समासान्तोदात्तत्वे व्यञ्जनान्तेषूपसङ्ख्यानम् ॥*॥ समासान्तोदात्तत्वे

प्र.] कुमुदनड्वेतसेभ्यो ङातुप्प्रत्ययः । तत्र लक्षणविशेषाऽनपेक्षे उदात्तत्वमात्रप्रतिषेधे विज्ञायमाने उदात्तनिवृत्तिस्वरस्याऽत्र निषेधः प्राप्नोतीत्यर्थः । ङातुप्चैष इति । 'तदनुबन्धकग्रहणे नाऽतदनुबन्धकस्ये'ति मनुग्रहणे ङातुपो ग्रहणं न भवति । वत्वविधौ तु 'मतो' रित्यपकारानुबन्धकनिर्देशात् परिभाषानुपस्थानाद्वयोरपि ग्रहणम् । यत्र तर्हीति । ततश्च स्थानान्तरप्राप्तत्वमस्त्येव चुस्वरस्येत्यर्थः । कुमारीति । कुमारशब्दः साववर्णान्त इति ईकारस्योदात्तनिवृत्तिस्वरप्रतिषेधप्रसङ्गः । तस्माद्दधीचीत्यत्र स्थानान्तरप्राप्त एव चुस्वर इति 'चोरतद्धित' इति वक्तव्यमेव ।

सतिशिष्ट इति । दधि अच् अस् [अ] इति स्थिते 'अन्तरङ्गानपि विधीन् बहिरङ्गो लुगबाधते, लुङ्गिमितं चे'ति पूर्वं तद्धितः, पश्चादच् इत्यलोपः । [चौ] ॥

समासस्य । व्यञ्जनान्तेष्विति । 'उच्चैरुदात्त' इत्यत्राऽच इत्यनुवर्तनाद-

उ.] इत्यर्थः । उदात्तनिवृत्तिस्वरस्येति । अन्तोदात्तवेत्सशब्दाऽकारस्यानुदात्ते ङातुपि लोपे इष्टोदात्तनिवृत्तिस्वरस्य प्रतिषेधः स्यादित्यर्थः । तदनुबन्धकैति । अनुबन्धकग्रहणे त्र्यनुबन्धकाऽग्रहणादिति भावः । ततश्चेति । कचित्प्रत्ययस्वरप्रतिप्रसरूपोदात्तनिवृत्तिस्वरप्राप्तेरस्य परत्वात्तद्बाधकत्वात्तैर्नैव न्यायेन प्रत्ययस्वरस्यापि बाधापरया 'दाधीच' इत्यादौ प्रतिषेधो वक्तव्य इत्यर्थः । प्रकारान्तरेणापि तस्यावश्यकव्यतामाह-सति शिष्ट इति भाष्ये । ननु दधि अच् असिति स्थिते पूर्वमेव भत्वादकारलोपे तद्धितात्पूर्वमेव चुस्वरप्राप्त्या प्रत्ययस्वरात्सति शिष्टत्वमसिद्धमत आह-अन्तरङ्गानपीति । [चौ] ॥

समासस्य । ननु व्यञ्जनानामस्वरकत्वेन तद्वर्जमन्त्यस्याऽचः स्वरस्य सिद्धत्वात्किमुपसङ्ख्यानानेत्यत आह-उच्चैरिति । एवं चोच्चैरुपलभ्यमानोऽजुदात्तः, सचाऽचः

१ 'तु बेष्' । २ 'इत्यत्रापि प्राप्नोति' । ३ कचिन्नेदम् । ४ 'अजा' । ५ 'इत्युकारा' ।

व्यञ्जनान्तेषूपसङ्ख्यानं कर्तव्यम् । राजहपत् । ब्राह्मणसमिन् ॥*॥ हल्स्वर-
प्राप्तौ व्यञ्जनमविद्यमानवत् ॥*॥ अथ वा 'हल्स्वरप्राप्तौ व्यञ्जनमविद्यमानवद्भ-
वती'त्येषा परिभाषा कर्तव्या ॥ किमर्थमिदमुभयमुच्यते न 'हल्स्वरप्राप्ताव-
विद्यमानव'दित्येवोच्येत, स्वरप्राप्तौ व्यञ्जनमविद्यमानवद्भवतीति वा ।
'द्विर्बद्धं सुबद्धं भवती'ति ॥ यदि 'हल्स्वरप्राप्तौ व्यञ्जनमविद्यमानवद्भवती'-
त्युच्यते, दधि, 'उदात्तादनुदात्तस्य स्वरित' इति स्वरितत्वं न प्राप्नोति ।
'उदात्ताच्च स्वरितविधौ व्यञ्जनमविद्यमानवद्भवती'त्येषा परिभाषा कर्तव्या ॥

कान्येतस्याः परिभाषायाः प्रयोजनानि ? ॥*॥ प्रयोजनं लिङाद्युदात्तान्तो-
दात्तविधयः ॥*॥ [लिङाद्युदात्तान्तोदात्तविधयः प्रयोजनम्] ॥ लिति
प्रत्ययात्पूर्वमुदात्तं भवतीतीहैव स्यात् । भौरिकिविधम् भौलिकिविधम् ।
चिकीर्षकः जिह्वीर्षक इत्यत्र न स्यात् । 'जित्यादिरुदात्तो भवती'ति,
इहैव स्यात्, अहिचुम्बकायनिः, आग्निवेश्यः, गार्ग्यः । कृतिरित्यत्र
न स्यात् । 'धातोर्न्त उदात्तो भवती'तीहैव स्यात्-ऊर्णोति । पचतीत्यत्र
न स्यात् ॥ इदं तावदयुक्तं, यदुच्यते 'हल्स्वरप्राप्तौ व्यञ्जनमविद्यमान-
वद्भवती'ति । कथं हि हलो नाम स्वरप्राप्तिः स्यात् ! ॥ तच्चापि भुवता
॥*॥ उदात्ताच्च स्वरितविधौ ॥*॥ 'उदात्ताच्च स्वरितविधा'विति वक्तव्यम् ।

प्र.] जन्तस्य समासस्यान्तोदात्तत्वविधानाद्वलन्तस्य न प्राप्नोतीति वचनम् । हल्स्वर-
प्राप्ताविति । हल एव प्रकृतत्वादविद्यमानत्वं प्रतिज्ञास्यते । स्वरप्राप्ताविति । प्रकृत-
त्वाव्यञ्जनस्यैव प्राप्तिः प्रत्येक्ष्यते । द्विर्बद्धमिति । उभयोपादाने स्पष्टावगतिर्भव-
तीत्यर्थः । स्वरितत्वं न प्राप्नोतीति । हल्स्वरप्राप्त्यभावाद्भकारस्य व्यवधायकत्वात् ।
भौरिकिविधमिति । भौरिकीणां विषयो देशः । 'भौरिक्याद्यैषुकार्यादिभ्यो विधलभ-
क्तल'विति विधलप्रत्ययः । चिकीर्षक इति । रेफकाराभ्यामीकारस्य व्यवधानात् ।
अहिचुम्बकायनिरिति । 'प्राचामवृद्धात् फिन्बहुल'मिति फिन् । आग्निवेश्य इति ।
गार्गादित्वाद्यञ् । गार्ग्य इति । ह्यादित्वादच आदित्वाऽभावात् । कथं हीति ।

उ.] स्थाने इति तदर्थस्तदाह-अजन्तस्येत्यादि । उपसङ्ख्यानारम्भे तु व्यञ्जनाऽन्तेऽ-
न्तोऽनुदात्त इत्यर्थः । भाष्ये-हल्स्वरप्राप्तौ 'व्येति । उपसङ्ख्यानं वा कर्तव्यमेषा
परिभाषा वा कर्तव्येत्यर्थः । किमर्थमिदमुभयमिति । परिभाषायां हलप्रहणं, व्यञ्जन-
प्रहणं चेत्यर्थः । हल एवेति । श्रुतसंबन्धेनोपपत्तावश्रुतकल्पनाया अयोगादिति
भावः । भाष्ये-कान्येतस्या इति । 'हल्स्वरप्राप्ता'वित्येतस्या इत्यर्थः । ईकारस्य
व्यवधानादिति । 'अत्र न स्या'दिति भाष्यस्य-इष्टेकारस्य न स्यात्, व्यञ्जनस्य
पस्यैव स्यादित्यर्थ इति भावः । ननु समासादेकविभक्तरेव श्रवणेन सर्वविभक्त्यन्तता

१ इदं लुप्तं स्यात् । वार्तिकमिदमित्यन्ये । भाष्यमित्यन्ये । २ 'वेति' 'चेति' ।

तथाऽनुदात्तादेरन्तोदात्ताच्च यदुच्यते तद्यञ्जनादेर्व्यञ्जनान्ताच्च न प्राप्नोति, यदि पुनः स्वरविधौ व्यञ्जनमविद्यमानवद्भवतीत्युच्येत ॥ अथ 'स्वरविधौ व्यञ्जनमविद्यमानवद्भवती'त्युच्यमानेऽनुदात्तादेरन्तोदात्ताच्च यदुच्यते तत्किं सिद्धं भवति व्यञ्जनादेर्व्यञ्जनान्ताच्च ? ॥ बाढं सिद्धम् ॥ कथम् ? ॥ 'स्वरविधि'-रिति सर्वविभक्त्यन्तः समासैः । स्वरेण विधिः स्वरविधिः । स्वरस्य विधिः स्वरविधिः । स्वरतो विधिः स्वरविधिरिति ॥ नैवं शक्यम् । इह हि दोषः स्यात्-उदश्रित्वान् घोषः । विद्युत्वान्बलाहक इति । 'ह्रस्वनुद्ग्रां मनु'वित्येष स्वरः प्रसज्येत ॥ अस्तु तर्हि 'ह्रस्वरप्राप्तौ व्यञ्जनमविद्यमानवद्भवती'ति ॥

ननु चोक्तं 'कथं हि हलो नाम स्वरप्राप्तिः स्यादिति ? ॥ 'उच्चैरुदात्तः' 'नीचैरनुदात्त' इत्यत्र षष्ठीनिर्दिष्टमग्रहणं निवृत्तम् । तस्मिन्निवृत्ते हलोऽपि स्वरप्राप्तिर्भवति ॥ यदुच्यते 'उदात्ताच्च स्वरितविधाविति वक्तव्य'मिति । न वक्तव्यम् । नेदं पारिभाषिकानुदात्तस्य ग्रहणम् ॥ किं तर्हि ? ॥ अन्वर्थ-ग्रहणम् । अविद्यमानोदात्तमनुदात्तं भवति । उदात्तादनुदात्तस्य स्वरित इति ॥ यदुच्यते 'अनुदात्तादेरन्तोदात्ताच्च यदुच्यते तद्यञ्जनादेर्व्यञ्जनान्ताच्च न प्राप्नोति'ति । आचार्यप्रवृत्तिर्ज्ञापयति 'तत्र सिद्धं तद्भवति व्यञ्जनादेर्व्यञ्जनान्ताच्च'ति, यदयं 'नोत्तरपदेऽनुदात्तादा'वित्युक्ता 'अपृथिवीरुद्रूप-मन्थिष्वि'ति प्रतिषेधं शास्ति ॥ सा तर्ह्येषा परिभाषा कर्तव्या ? ॥ न कर्तव्या । आचार्यप्रवृत्तिर्ज्ञापयति 'भवत्येषा परिभाषा'ति, यदयं 'यतोऽनाव' इति नावः प्रतिषेधं शास्ति । * इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य प्रथमे पादे षष्ठमाह्निकम् ॥ पादश्च समाप्तः ॥ ६।१।६ ॥ *

प्र.] अज्जर्मत्वादुदात्तादीनाम् । सर्वविभक्त्यन्त इति । सर्वविभक्त्यन्तावयवत्वात्सर्व-विभक्त्यन्तः । सर्वग्रहणमनेकोपलक्षणार्थम्, सप्तानां विभक्तीनामिहानुपयोगात् । अविद्य-मानोदात्तमिति । अज्जत्समुदायोऽनुदात्त उदात्तात्पर इति दधिशब्दे स्वरितः सिद्धः ॥ इति भाष्यप्रदीपे षष्ठाध्यायस्य प्रथमे षष्ठमाह्निकम् ॥ पादश्च प्रथमः समाप्तः ॥

उ.] तस्य न युक्त्येत आह-सर्वेति । भाष्ये-अग्रहणं निवृत्तमिति । 'अचश्चे'ति सूत्रे षष्ठीनिर्दिष्टमित्यर्थः । तदनुवृत्तौ हि अनुदात्तादिसंज्ञकः, स चाऽचः स्थाने इत्यर्थः स्यादिति न स्याद्वलः स्वरप्राप्तिः । तन्निवृत्तौ तु उदात्तादिशब्दानामधु सङ्केतादादिरु-दात्तादिगुणकः स्यादित्यर्थे तदन्तरतमः कश्चिद्व्यत्यादित्यस्ति हलः स्वरप्राप्तिरिति भावः । प्रतिषेधं शास्तीति । तेन हि स्वरोद्देश्यके विधौ व्यञ्जनस्याऽविद्यमानत्वं ज्ञाप्यते इत्यर्थः । एतन्मूलकमेव पठ्यते 'स्वरविधौ व्यञ्जन'मिति । स्वरोद्देश्यके

१ 'त्युच्यते' । २ इदं वार्तिकमित्यन्ये । ३ 'मनुदात्तं तस्य स्वरित इति' ।

बहुव्रीहौ प्रकृत्या पूर्वपदम् ॥ ६।२।१ ॥

किमर्थमिदमुच्यते ? ॥*॥ बहुव्रीहिस्वरं शास्ति समासान्तविधेः सुकृतं ॥*॥
सुकृदाचार्यः समासान्तोदात्तत्वे प्राप्ते बहुव्रीहिस्वरमपवादं शास्ति ॥
नैतदस्ति प्रयोजनम् ॥*॥ नञ्सुभ्यां नियमार्थं तु ॥*॥ नञ्सुभ्यामित्येतन्नि-
यमार्थं भविष्यति 'नञ्सुभ्यामेव बहुव्रीहेरन्त उदात्तो भवति नान्यत' इति ॥
एवमपि कुत एतत्पूर्वपदप्रकृतिस्वरत्वं भविष्यति न पुनः परस्येति ? ॥
॥*॥ परस्य शिति शासनात् ॥*॥ 'शितेर्नित्याऽबह्व' जित्येतन्निधिमार्थं भविष्यति-
'शितेरेव नान्यत' इति ॥ यत्तावदुच्यते 'नञ्सुभ्यां नियमार्थं' मिति ॥*॥
क्षेपे विधिर्नञोऽसिद्धः ॥*॥ उदराश्वेषु क्षेप' इत्येतस्मिन्प्राप्ते तत एतदुच्यते ।

प्र.] बहुव्रीहौ प्रकृत्या पूर्वपदम् । किमर्थमिति । अन्तरेणैतत् सूत्रमिष्टस्या-
ऽर्थस्य सिद्धिं मन्वा प्रश्नः । समासासान्तविधेरिति । समासान्तस्थोदात्तविधाना-
त्तद्वाधनार्थमिदमित्यर्थः । सुकृदिति । शोभनं लक्षणं कृतवानिति । 'सुकर्मपापे'ति
क्विप् । नञ्सुभ्यामिति । 'सिद्धे विधिरारभ्यमाणो नियमाय भवती'ति न्यायात् ।

एवमपीति । नानापदस्वरप्राप्तौ समासान्तोदात्तत्वविधानान्नियमेन तद्वाच्यत्वात्
द्वयोरपि पूर्वपदोत्तरपदयोः प्रकृतिस्वरप्रसङ्गः । परस्येति । उत्तरपदस्य नियमा-
दसति प्रकृतिस्वरे पारिशेष्यात् पूर्वपदस्यैव प्रकृतिस्वरो भविष्यतीत्यर्थः ।

क्षेपे विधिरिति । 'अनुदरः' 'सूदर' इत्यादौ पूर्वपदान्तोदात्तत्वं क्षेप इति
प्राप्तं, तद्वाधनार्थं नञ्सुभ्यामिति स्थानं तु नियमार्थम् । विधिनियमसंभवे विधेर्वल-

उ.] विधावित्यर्थः । भाष्ये-यद्यं यतोऽनाव इति । अयं भावः-अत्रादिर्नकारो न
स्वरयोग्यो, यथाऽकारस्वरयोग्यो नासावादिः । नन्वादिरेव नकार उदात्तगुणविशिष्टा-
ऽऽज्वानस्तु इति चेन्न । तथा सति निमित्तश्चकत्वविनाशादुपजीव्यविरोधेनाद्युदा-
त्ताऽप्राप्तेः । एवं च प्रतिषेधोऽनर्थकः, स न ज्ञापक इति । इति श्रीशिवभट्टमुसतीगर्भज-
कालोपनामकनागोजीभट्टकृते भाष्यप्रदीपोद्घोते षष्ठस्य प्रथमे पादे षष्ठमाहिकम् ॥

बहुव्रीहौ प्र । ननु समासान्तानामजादीनां विधानस्यैतत्सूत्रारम्भे हेतुत्वं
नोपपद्यतेऽत आह-समासान्तस्येति । शोभनमिति । अनेनाऽस्य प्रत्याख्यानम-
शक्यमिति दर्शयति । द्वयोरपीति । पर्यायेणेत्यर्थः । परशब्दार्थमाह-उत्तरपद-
स्येति । पूर्वपदान्तोदात्तत्वमिति । समासान्तोदात्तत्वाऽपवादभूतमित्यर्थः । नच क्षेपे
नियमार्थत्वं किं न स्यादत आह-विधिनियमेति । क्षेपे नञो विधिः सम्भवतीति
नियमोऽसिद्ध इति वार्तिकार्थः । ननु सुग्रहणं नियनार्थं भविष्यतीत्यत आह-
सोरपीति । विपरीतलक्षणयेति भावः । शिति ललाटादिष्विति । आगन्तूना-

१'लोकवार्तिकम् । २'नान्यस्येति' । ३'इति तच्चि' । ४'नञ्सुभ्यामिति' । ५'नानास्वपद' ।

यदप्युच्यते 'परस्य शिति शासना'दिति ॥*॥ परस्य नियमो भवेत् ॥*॥
 परस्यैष नियमः स्यात् । शितेर्नित्याऽबहुजेव नान्य'दिति ॥ यदि पूर्वपद-
 प्रकृतिस्वरत्वं समासान्तोदात्तत्वं बाधेत 'चप्रियः' 'वाप्रियः' अत्रापि बाधेत ।
 ॥*॥ अन्तश्चवाप्रिये सिद्धः ॥*॥ अन्तोदात्तत्वं 'च' 'वा'प्रिये सिद्धम् ।
 कुतः ? ॥*॥ संभवात् ॥*॥ असति खल्वपि संभवे बाधनं भवत्यस्ति च
 संभवो यदुभयं स्यात् ॥ सत्यपि संभवे बाधनं भवति । तद्यथा 'दधि प्राह-
 णेभ्यो दीयतां तर्कं कौण्डिन्याये'ति, सत्यपि संभवे दधिदानस्य तर्कदानं निव-
 र्तकं भवति । एवमिहापि सत्यपि संभवे पूर्वपदप्रकृतिस्वरत्वं समासान्तो-
 दात्तत्वं बाधिष्यते । एवं तर्हि-॥*॥ प्रकृताद्विधेः ॥*॥ बहुव्रीहौ प्रकृत्या
 पूर्वपदं प्रकृतिस्वरं भवतीति ॥ किं च प्रकृतम् ? ॥ उदात्त इति च वर्तते ॥

प्र.]वत्वात् । नञ्ग्रहणमुपलक्षणम्, सोरपि क्षेपविषयत्वसंभवात् । शितेर्नित्याबहुजे-
 वेति । शिति ललाटादिपूतरपदप्रकृतिस्वरो नियमेन निवर्त्यते न तु चित्रगुप्रभृ-
 तिष्वित्यर्थः । तदेवं सूत्रं कर्तव्यत्वेन स्थापितम् । चप्रिय इति । चादयोऽनुदात्ता
 इति चवाशब्दावनुदात्तौ, तयोः प्रकृतिस्वरे सति समासान्तोदात्तत्वं प्राप्नोति । अस्ति-
 च संभव इति । उदात्तानुदात्तयोर्भिन्नविषययोर्विरोधाऽभावात् । सत्यपीति । सामान्य-
 विशेषविषयत्वनिबन्धनत्वाद्वाध्यबाधकभावस्य । ननु चाऽसत्यपि समासान्तो-
 दात्तत्वे प्रियशब्दः प्रत्ययस्वरेणाऽन्तोदात्त एव भविष्यति न च प्रत्ययस्वरस्य
 बाधकः पूर्वपदप्रकृतिस्वरः । एवं तर्ह्युदाहरणदिक् भाष्यकारेण प्रदर्शिता । इदं तद्वा-
 हरणं—'समपाद' इति । समशब्दः सर्वानुदात्तः, पादशब्दो वृषादिवाद्यद्युदात्तः । तत्र पूर्व-
 पदप्रकृतिस्वरेण समासान्तोदात्तत्वे बाधिते पादशब्द आद्युदात्तः श्रूयते । प्रकृता-
 द्विधेरिति । उदात्तस्य यत्प्रकृतं विधानं तस्मात्प्रकृतिभावद्वारेणानुज्ञायमानाच्च

उ.]मन्ते निवेशेन तदुत्तरमेवैवकारौचित्यादिति भावः । समासान्तोदात्तत्वं न प्राप्नो-
 तीति । पूर्वपदप्रकृतिस्वरेण बाधितत्वादिति भावः । असंभवाऽभावे किंनिबन्धनो
 वाध्यबाधकभावोऽत आह—सामान्यविशेषेति । प्रत्ययस्वरेणेति । 'इगुपधज्ञाप्ती-
 किरः क' इति कप्रत्ययान्तत्वादिति भावः । न च प्रत्ययस्वरस्येति । तत्र
 नाप्राप्ते पूर्वपदप्रकृतिस्वराऽनारम्भादिति भावः । सर्वानुदात्त इति । 'त्वत्त्वसमसि-
 मेत्यनुच्चाणी'ति फिट्सूत्रादिति भावः । भाष्यप्रामाण्याद्वृषादित्वेन प्रियशब्दोऽप्या-
 द्युदात्त एवेति भाष्याशयमन्ये । प्रकृताद्विधेरित्यत्र कथमन्वयोऽत आह—उदात्त-
 त्वस्येति । 'विधि'रिति भावे किः । बहुव्रीहौ समासे पूर्वपदस्थो य उदात्तः शास्त्रा-
 न्तरेण विहितः स प्रकृत्या स्वभावेनावतिष्ठते, विकारमनुदात्तं न प्रतिपद्यते इति

१ 'यदिति' २ 'बाधते' ३ 'सिद्धं' ४ 'असत्यपि संभवे' ५ इतिः कचिन्नः ६ 'श्रूयते' ।

एवमपि कार्यप्रियः ह्यर्थप्रिय इत्यत्र न प्राप्नोति ॥ स्वरितेऽप्युदात्तोस्ति । अथ वा स्वरितग्रहणमपि प्रकृतमनुवर्तते ॥ क प्रकृतम् ? ॥ 'तित्स्वरित'मिति । ॥*॥ बहुव्रीहावृते सिद्धम् ॥*॥ अन्तरेणापि बहुव्रीहिग्रहणं सिद्धम् ? ॥ तत्पुरुषे कस्मान्न भवति ? ॥ 'तत्पुरुषे तुल्यार्थतृतीयासप्तम्युपमानाव्यय-द्वितीयाकृत्या' इत्येतन्नियमार्थं भविष्यति ॥ द्विगौ तर्हि कस्मान्न भवति ? ॥ 'इगन्ते द्विगा'वित्येतन्नियमार्थं भविष्यति ॥ द्वन्द्वे तर्हि प्राप्नोति ॥ 'राजन्य-बहुवचनद्वन्द्वेन्यकवृष्णिष्वित्येतन्नियमार्थं भविष्यति ॥ अव्ययीभावे तर्हि प्राप्नोति ॥ 'परिप्रत्युपापावर्ज्यमानाहोरात्रावयवेष्वि'त्येतन्नियमार्थं भविष्यति ॥ एवमपि कुत एतत्-एवं नियमो भविष्यत्येतेषामेव तत्पुरुषादिष्विति, न पुनरेवं नियमः स्यादेतेषां तत्पुरुषादिष्वेवेति ? ॥*॥ इष्टतश्चावधारणम् ॥*॥ इष्टतश्चावधारणं भविष्यति ॥ एतेषां तर्हि बहुव्रीहेश्च पर्यायः प्राप्नोति

प्र.] प्रियादौ प्रकृतिस्वरौ न भवतीत्यर्थः । स्वरितेऽपीति । नन्वच उदात्तसंज्ञा विहिता, वर्णैकदेशश्च वर्णग्रहणेन न गृह्यते । एवं तर्ह्युदात्तावयवत्वात् स्वरितोऽप्युदात्तग्रहणेन गृह्यते । गौणमुख्यन्यायश्च लक्ष्यदर्शनवशान्नाश्रीयते । अत एवास्मिन् पक्षेऽसमाश्वस्य पक्षान्तरमाह-अथ चेति । बहुव्रीहाविति । विनापि बहुव्रीहिग्रहणेन बहुव्रीहौ पूर्वपदप्रकृतिस्वरः सिद्ध इत्यर्थः । द्विगौ तर्हीति । यद्यपि द्विगुस्तत्पुरुषस्तथापि तत्र नियमान्तरप्रतिपादनाय प्रश्नः । इष्टतश्चेति । प्रयुक्तानामन्वाख्याना-न्नाऽनिष्टार्थां शास्त्रप्रवृत्तिः । एतेषामिति । तत्पुरुषादीनामित्यर्थः । असति बहुव्रीहि-ग्रहणे समासान्तोदात्तत्वस्य पूर्वपदप्रकृतिस्वरस्य चैकविषयत्वाद्विरोधाच्च पर्यायः

उ.] सूत्रार्थ इति भावः । अनुदात्तस्त्वनुदात्तं पदमिति परिभाषया तत्तद्विवेकवाक्यता-पक्षया भवतीति उदात्तविधिवाच्यपूर्वकमेव तद्वाधात्समासान्तोदात्तत्वापवादत्वमस्य बोध्यम् । एवं तर्ह्युदात्तेति । उदात्तत्वानुदात्तत्वसमाहाररूपे स्वरित उदात्तस्यावयवत्वेन विद्यमानत्वादुदात्तशब्देन स्वरित उच्यते । धर्मधर्मिणोरभेदोपचारादजपि तेन गृह्यत इति भावः । कृतेयोगे सप्तम्या अभावेन 'बहुव्रीहावृते' इति निर्देशोऽयुक्तोऽत आह-विनापीति । बहुव्रीहाविति शब्दपरमिति भावः । द्विगु-स्तत्पुरुष इति । अतएव तत्समावेशार्थो 'द्विगुश्चे'ति चकारः । एवञ्च तत्पुरुषनिय-मेनैव सिद्धमिति भावः । तत्पुरुषादीनामित्यर्थ इति । तुल्यार्थादितत्पुरुषादीना-मित्यर्थः । एवञ्च तत्पुरुषादिसंबन्धिनो बहुव्रीहिसंबन्धिनश्च पूर्वपदप्रकृतिस्वरस्य समासान्तोदात्तत्वेन पर्यायापत्तिरिति भाष्यार्थ इति भावः । विरोधाच्चेति । 'अनु-दात्तं पद'मिति परिभाषणादिति भावः । ननु तत्पुरुषादिषु नियमे जाग्रति कथं

१ इतिः कचिन्न । २ 'श्लोकवार्तिकम्' । ३ अपिः कचिन्न । ४ तर्हीति कचिन्न ।

॥*॥ द्विपादिष्टेर्वितस्तेष्व पर्यायो न प्रकल्पते ॥*॥ यदयं द्वित्रिभ्यां पादन्मूर्धसु बहुव्रीहौ 'दिष्टिवितस्त्वोश्चे'ति सिद्धे पर्याये पर्यायं शास्ति तज्ज्ञापयत्याचार्यो 'न पर्यायो भवती'ति ॥*॥ उदात्ते ज्ञापकं त्वेतत् ॥*॥ उदात्त एतज्ज्ञापकं स्यात् ॥*॥ स्वरितेन समाविशेत् ॥*॥ स्वरितेन च समावेशः प्राप्नोति । स्वरितेऽप्युदात्तोऽस्ति ॥

॥*॥ बहुव्रीहिस्वरं शास्ति समासान्तविधेः सुकृत् ।

नन्मुभ्यां नियमार्थं तु परस्य शिति शासनात् ॥ १ ॥

क्षेपे विधिर्नञोऽसिद्धः परस्य नियमो भवेत् ।

अन्तश्चवाप्रिये सिद्धः संभवात्प्रकृताद्विधेः ॥ २ ॥

बहुव्रीहावृते सिद्धमिष्टतश्चावधारणम् ।

द्विपादिष्टेर्वितस्तेष्व पर्यायो न प्रकल्पते ॥ ३ ॥

उदात्ते ज्ञापकं त्वेतत्स्वरितेन समाविशेत् ॥*॥

तत्पुरुषे तुल्यार्थतृतीयासप्तगुपमानाव्ययद्वितीयाकृत्याः ॥६।२।२॥

॥*॥ तत्पुरुषे विभक्तिप्रकृतिस्वरत्वे कर्मधारये प्रतिषेधः ॥*॥ तत्पुरुषे

प्र.]प्राप्नोति,—चित्रगुस्तुल्यश्चेतः पञ्चारन्निरित्यादौ।यस्मात्तत्पुरुषादिषु तुल्यार्थादीन्येव पूर्वपदप्रकृतिस्वराणि भवन्ति नान्यानीत्येवंरूपो नियमः कृतो न तु प्रकृतिस्वराण्येवेति नियमः।ततश्च पर्यायप्रसङ्गः।द्विपादिति।द्वौ पादावस्य द्विपादित्यादौ समासान्तोदात्तलपूर्वपदप्रकृतिस्वरौ पर्यायेण सिद्धाविति 'द्वित्रिभ्यां पादन्मूर्धसु बहुव्रीहा'वित्यन्तोदात्तविकल्पो न विधेयः।विहितस्तु ज्ञापयति—'बहुव्रीहिरन्तोदात्तो न भवती'ति।तथा 'दिष्टिवितस्त्वोश्चे'ति ज्ञापकं 'येषामिह पूर्वपदप्रकृतिस्वरौ नियम्यते तेषां समासान्तोदात्तत्वं पक्षे न भवती'ति,—बहुव्रीहिग्रहणं प्रत्याख्यातम् । उदात्ते ज्ञापकमिति । इहोदात्तग्रहणाऽनुवृत्त्या द्वयोरुदात्तयोः पर्यायो मा भूत् । ज्ञापकात् 'कार्यप्रिय' इत्यादौ त्दात्तस्वरितयोः समावेशः प्राप्नोत्येवेत्यर्थः । स्वरितेऽपीति । एतत्पूर्वमेव व्याख्यातम् । [बहुव्रीहौ प्रकृत्या] ।

तत्पुरुषे । कर्मधारये प्रतिषेध इति । विशेषणसमासो न प्रथमान्तानामेव

उ.]पर्यायोऽत आह—यस्मादिति । भूतपूर्वादिष्वपि 'विस्पष्टादीनि गुणवचने'ष्विति नियमार्थं भविष्यतीति भावः । दिष्टिवितस्त्वोश्चेति । एतयोरुत्तरपदयोर्वा पूर्वपदं प्रकृतिस्वरं द्विगाविति तदर्थः । तच्च सामान्यापेक्षं ज्ञापकमित्याह—येषामिहेति । कार्यशब्दो यतस्तित्वात्स्वरितः । समावेशः—पर्यायः । 'स्वरितेन समाविशे'दित्येव वार्तिकोक्तिः।एवञ्च बहुव्रीहाविति कर्तव्यमेव।'स्वरितेऽप्युदात्तोस्ती'त्येकदेश्युक्तिः।उदा-

१ श्लोकवार्तिकम् । २ 'पर्यायो न' । ३ इदं क्वचिच्च ।

विभक्तिप्रकृतिस्वरत्वे कर्मधारये प्रतिषेधो वक्तव्यः । परमं कारकं परमकार-
कम् । परमेण कारकेण परमकारकेण । परमे कारके परमकारके इति ॥

॥*॥सिद्धं तु लक्षणप्रतिपदोक्तयोः प्रतिपदोक्तस्यैव ग्रहणात्॥*॥सिद्धमेतत्॥
कथम् ? ॥ 'लक्षणप्रतिपदोक्तयोः प्रतिपदोक्तस्यैवे'ति प्रतिपदं यो द्वितीया-
तृतीयासप्तमीसमासस्तस्य ग्रहणम् । लक्षणोक्तश्चायम् ॥ अव्यये परिगण-
नं कर्तव्यम् ॥*॥ अव्यये नञ्कुनिपातानाम् ॥*॥ अव्यये नञ्कुनिपातानामिति
वक्तव्यम् । नञ्-अब्राह्मणः अवृषलः । नञ् ॥ कु-कुम्भाह्मणः कुवृषलः । कु ॥
निपात-निष्कौशारिबः निर्वाणसिः ॥ क मा भूत् ? ॥ स्नात्वाकालकः
पीत्वास्थिरकः ॥*॥ क्वायां वा प्रतिषेधः ॥*॥ क्वायां वा प्रतिषेधो वक्तव्यः ।
स्नात्वाकालकः पीत्वास्थिरकः ॥ उभयं न वक्तव्यम् ॥*॥ निपातनात्सिद्धम्

प्र.]भवत्यपि तु द्वितीयाद्यन्तानामपीति भावः । लक्षणोक्त इति । विभक्तिविशेषमनु-
पादाय सामान्यलक्षणेनायं समासो विहित इत्यर्थः । नञ्कुनिपातानामिति । निपा-
तत्वादेव सिद्धे नञ्ग्रहणं विस्पष्टार्थम्, अकरणिरित्यादौ कृत्स्वरादिबाधनार्थं वा । तेन
'यच्चोपपदं कृति नञ्तस्य च स्वरो बलीयावान् भवति' 'सहनिर्दिष्टस्य च नञ्स्वरो
बलीयान् भवती'ति न वक्तव्यं भवति । क्वायां चेति । परिगणनं वा कर्तव्यम् ।
क्वायां प्रतिषेधो वा वक्तव्य इत्यर्थः । ननु भिन्नफलत्वादिकल्पोऽनुपपन्नः, परिगणने
सति 'सामिकृत' 'स्वयंधौत'मित्यादिषु प्रकृतिस्वराऽभावः । क्वायां प्रतिषेधे तु प्रकृति-

उ.]तत्स्वरितयोरित्यत्र स्वरितग्रहणेन उदान्तग्रहणेन गौणाऽग्रहणस्य बोधनादिति बोध्यम् ।

तत्पुरुषे तुल्यार्थः । भाष्ये-विभक्तिप्रकृतिस्वरत्वे इति । विभक्तिनिमित्त-
प्रकृतिस्वरत्वे इत्यर्थः । द्वितीयाद्यन्तानामपीति । 'परिनिष्ठितविभक्त्या समास'
इति पक्षस्यापि सत्त्वादिति भावः । लक्षणिकत्वमुपपादयति-विभक्तिविशेषमिति ।
वार्तिकस्य विभक्तिस्वरविषयकतया प्रवृत्तेर्भाष्ये द्वितीयाद्यंशस्यैवोद्देशो न त्वेताव-
ताऽन्यांशे एतत्सूत्रविषये प्रतिपदोक्तपरिभाषया अप्रवृत्तिरिति भ्रमः कार्यः । अत-
एव 'मयूरव्यंसकादयश्चे'ति सूत्रे उपमानांशे प्रतिपदोक्तपरिभाषा कैयटेनोक्ता इति
कश्चित् । परे तु भाष्यवार्तिकस्वरास्यादन्यांशे तदप्रवृत्तिमेवेच्छन्ति । फलान्तर-
मप्याह-अकरणिरित्यादाविति । पुनर्विधानस्य बाधकबाधनार्थत्वात् परमपि
कृत्स्वरं बाधित्वा अयमेव स्वर इत्यर्थः । सहनिर्दिष्टस्य चेति । 'अव्ययी'त्यादौ
सति शिष्टमपि प्रत्ययस्वरं बाधित्वाऽयमेवेत्यर्थः । चिन्त्यमेतदिति । वस्तुतस्तु
ज्ञानान्तेतरपूर्वपदके तत्पुरुषे, नञ्कुनिपातातिरिक्तपूर्वपदके च दासीभारादित्वात्पूर्व-
पदप्रकृतिस्वर एवेष्ट इति भाष्यादायमन्ये । भाष्ये-निपातनादिति । मयूरव्यंस-

निर्पातनादेतत्सिद्धम् ॥ किं निपातनम् ? ॥ अवश्यमत्र समासार्थं ल्यब-
भावार्थं च निपातनं कर्तव्यं तेनैव यत्नेन स्वैरो भविष्यति ॥ [तत्पुरुषे तुल्यार्थः] ॥

सदृशप्रतिरूपयोः सादृश्ये ॥ ६।२।११ ॥

॥*॥ सदृशग्रहणमनर्थकं तृतीयासमासवचनात् ॥*॥ सदृशग्रहणमनर्थकं ॥
किं कारणं ? ॥ 'तृतीयासमासवचनात्' । सदृशशब्देन तृतीयासमास उच्यते ।
तत्र तृतीयापूर्वपदं प्रकृतिस्वरं भवतीत्येव सिद्धम् ॥ षष्ठ्यर्थं तर्हीदं वक्तव्यं
पितुः सदृशः पितृसदृश इति ॥*॥ षष्ठ्यर्थमिति चेत्तृतीयासमासवचनानर्थक्यम्
॥*॥ षष्ठ्यर्थमिति चेत्तृतीयासमासवचनमनर्थकं स्यात् ॥ किं कारणम् ? ॥
इहास्माभिर्लेशब्धं साध्यम् । पित्रा सदृशः, पितुः सदृशः पितृसदृश इति ।
तत्र द्वयोः शब्दयोः समानार्थयोरेकेण विग्रहोऽपरेण समासो भविष्यत्यवि-
रविकन्यायेन । तद्यथा अवैर्मांसमिति विगृह्याऽविकशब्दादुत्पत्तिर्भवति-
आविकमिति । एवं 'पितुः सदृश' इति विगृह्य 'पितृसदृश' इति भवि-
ष्यति । 'पित्रा सदृश' इति विगृह्य वाक्यमेव । अवश्यं तृतीयासमासो वक्तव्यो
यत्र षष्ठ्यर्थो नास्ति तदर्थं, भोजनसदृशः अध्ययनसदृश इति ॥ यदि तर्हि
तस्य निवन्धनमस्ति तदेवं वक्तव्यमिदं नैव वक्तव्यम् ॥ इदमप्यवश्यं वक्तव्यं
यत्र षष्ठी श्रूयते तदर्थं, दास्याः सदृशः वृषल्याः सदृश इति ॥

प्र.]स्वरप्रसङ्ग इति चिन्त्यमेतत् । अवश्यमत्रेति । अनेकप्रयोजनसंपत्तिर्निर्पातना-
द्भवतीत्यर्थः । तेनैवेति । अन्तोदात्तानां पाठेनेत्यर्थः । [तत्पुरुषे तुल्यार्थः] ।

सदृश । अविरविकन्यायेनेति । 'अविरविक' इति समुदायैकदेशानुकरण-
मिति सुप्त्वाऽभावाद्धोपाऽभावः । अनेनैतद्दर्शयति-अवैर्मांसमिति प्राप्तोऽपि तद्धितो-
ऽनभिधानाच्च भवति, किं पुनः पित्रा सदृश इत्यत्राऽविहितस्तृतीयासमासो भवि-
ष्यति । भोजनसदृश इति । हेताविति भोजनादिभ्यस्तृतीया । अत्र षष्ठ्यभावात्
षष्ठीसमासाऽभावः । दास्याः सदृश इति । 'षष्ठ्या आक्रोश' इत्यलुक् । 'उदात्त-

ड.]कादिपाठादित्यर्थः । भाष्ये-ल्यबभावार्थं चेति । 'नपूर्वके न त्य' बित्यर्थे इदम् ।

सदृश प्र । 'अविरविक' इत्यत्र समासावयवसुपः कथमलुगत आह-
सुप्त्वाऽभावादिति । सङ्ख्याकर्मादिवाचित्वाऽभावेनेति भावः । अविहित इति । 'पूर्व-
सदृशे'त्यत्र सदृशग्रहणाऽभावे इति भावः । अत्र षष्ठ्यभावादिति । तृतीयासमानार्थ-
षष्ठ्यभावादिति भावः । एवञ्च भोजनहेतुकसादृश्यवानित्यर्थे भोजनसदृश इत्यस्य
साधुत्वार्थं समासविधौ सदृशग्रहणमावश्यकमिति तात्पर्यम् । 'अवश्यं तृतीयासमा-

१ इदं कचिच्च । २ 'स्वरोऽपि न भवि' । ३ 'वृत्तिर्भ' । ४ 'वाक्यमेव भविष्यति' ।
५ 'अस्य' । ६ 'इदमेव' । ७ 'एतच्च' । 'तच्च' । ८ 'एतदप्यवश्यं च' । ९ 'सदृशः' ।

इगन्तकालकपालभगालशरावेषु द्विगौ ॥ ६।२।२९ ॥

॥*॥ इगन्तप्रकृतिस्वरत्वे यण्गुणयोरुपसङ्ख्यानम् ॥*॥ इगन्तप्रकृति-
स्वरत्वे यण्गुणयोरुपसङ्ख्यानं कर्तव्यम् । पञ्चारत्न्यः दशारत्न्यः । पञ्चारत्न्यः
दशारत्न्यः । यण्गुणयोः कृतयोरिगन्ते द्विगावित्येष स्वरौ न प्राप्नोति ॥
॥*॥ न वा बहिरङ्गलक्षणत्वात् ॥*॥ न वा वक्तव्यम् ॥ किं कारणम् ? ॥
'बहिरङ्गलक्षणत्वात्' । बहिरङ्गौ यण्गुणौ । अन्तरङ्गः स्वरः । 'असिद्धं बहिरङ्ग-
मन्तरङ्गे' । [इगन्तकालकपाल] ॥

परिप्रत्युपाऽपा वर्ज्यमानाहोरात्रावयवेषु ॥ ६।२।३३ ॥

॥*॥ परिप्रत्युपाऽपेभ्यो वनं समासे विप्रतिषेधेन ॥*॥ परिप्रत्युपाऽपेभ्यो
वनं समास इत्येतद्भवति विप्रतिषेधेन । 'परिप्रत्युपापा वर्ज्यमानाहोरात्रावय-
वेष्वि'त्यस्यावकाशः—परिप्रतिगतम् परिसौवीरम् 'वनं समास'इत्यस्यावकाशः—
प्रवणे यष्टव्यम् । इहोभयं प्राप्नोति परिवनम् अपवैनम् । 'वनं समास'इत्येत-
प्र.] यणो हृत्पूर्वा'दिति विभक्तैरुदात्तत्वम् । [सदृशप्रतिरूपयोः] ।

इगन्त । यण्गुणयोरिति । पदस्य स्वरविधानात् सुप्युत्पन्ने नित्यत्वाद्यण्-
गुणयोः कृतयोरिगन्तत्वाऽभावात् प्रकृतिस्वरौ न प्राप्नोतीति वचनम् । पञ्चारत्न्य इति ।
पञ्चारत्न्यः प्रमाणमेषामिति तद्धितार्थे द्विगुः । 'प्रमाणे लो द्विगोर्नित्य'मिति मात्र-
चो लुक् । जस् । 'जसि चे'ति गुणो 'जसादिषु छन्दोवावचन'मिति वचनाच्च भ-
वति । तयोर्धणादेशः । न वेति । पदग्रहणस्य परिमाणार्थत्वात्प्राक् सुबुत्पत्तेः स्वरौ भवन्-
न्तरङ्गः संपद्यते । यण्गुणौ तु सुबपेक्षत्वाद्वहिरङ्गत्वात्स्वरे कर्तव्ये असिद्धावित्यर्थः ।

परिप्रा । परिप्रत्युपापेभ्य इति । सर्वनिर्देशेऽप्यपरी एव गृह्यते, तयोरेव वर्जन-
विषयत्वसंभवाद्वनशब्दस्य च वर्ज्यमानार्थत्वसंभवात् । प्रवण इति । तत्पुरुषः ।
'वनं समास'इत्येतत् सूत्रं क्रमापेक्षया प्राथम्याद्बहुव्रीहितत्पुरुषपूर्वपदप्रकृतिस्वर-

उ.] सो वक्तव्य' इत्यादि 'वृषत्याः सदृश' इत्यन्तं भाष्यमेकदेश्युक्तिरिति पूर्वसद-
शेति सूत्रे कैयटेन सूचितम् । उदात्तयण इति । दासीवृषत्यावन्तोदात्तौ ॥

इगन्तकाल । नन्वन्तरङ्गत्वात्पूर्वमेव स्वरौ भविष्यतीत्यत आह—पदस्येति ।
'अनुदात्तं पद'मित्यनेनैकवाक्यत्वादिति भावः । ननु गुणेन बाधात्कर्यं यणत आह—
जसि चेतीति । [इगन्तकालकपाल] ॥

परिप्रत्युपा । सर्वनिर्देशोपीति । वनस्य नाहोरात्रावयवत्वं, प्रत्युपयोश्च न
वर्जनविषयत्वमित्यर्थः । तत्पुरुष इति । प्रकृष्टं वनमिति विशेषणसमासः । ननु
'वनं समास' इत्यस्य पूर्वपदप्रकृतिस्वरापवादत्वाद्विप्रतिषेधोऽयुक्तोऽत आह—क्रमा-

न्रवति विप्रतिषेधेन ॥*॥ न वा वनस्यान्तोदात्तवचनं तदपवादनिवृत्त्यर्थम् ॥*॥
न वाऽर्थो विप्रतिषेधेन ॥ किं कारणम् ? ॥ 'वनस्यान्तोदात्तवचनं तदपवाद-
निवृत्त्यर्थम्' । सिद्धमत्रान्तोदात्तत्वमुत्सर्गेणैव । तस्य पुनर्वचन एतत् प्रयो-
जनं—'येऽन्ये तदपवादाः प्राप्नुवन्ति तद्वाधनार्थम्' । स यथैव तदपवादम-
व्ययस्वरं बाधते एवमिममपि बाधिष्यते [परिप्रत्युपापा वर्ज्यमाना] ॥

आचार्योपसर्जनश्चाऽन्तेऽस्ती ॥ ६।२।३६ ॥

॥*॥ आचार्योपसर्जनेऽनेकस्यापि पदस्यै पूर्वपदत्वात्सन्देहः ॥*॥ आचार्यो-
पसर्जनेऽनेकस्यापि पदस्य पूर्वपदत्वात्सन्देहो भवति । आपिशलपाणिनीय-
व्योडीयगौतमीयाः । एकं पदं वर्जयित्वा सर्वाणि पूर्वपदानि । तत्र न ज्ञायते
कस्य पूर्वपदस्य प्रकृतिस्वरत्वेन भवितव्यमिति ॥*॥ लोकविज्ञानात्सिद्धम् ॥*॥
[लोकविज्ञानात्सिद्धम्] । तद्यथा लोकेऽमीषां ब्राह्मणानां पूर्वमानयेति
यः सर्वपूर्वः स आनीयते । एवमिहापि यत्सर्वपूर्वपदं तस्य प्रकृतिस्वरत्वं
प्र.] स्यापवादं मत्वा विप्रतिषेधोपन्यासः । अनेन तु सूत्रेण पारिशेष्यादव्ययीभावे स्वर-
विधिः । परिवनमिति । वनं वर्जयित्वेत्यर्थः । 'अपपरिबहिरश्चवः पञ्चम्ये'त्यव्ययी-
भावः । स यथैवेति । बाध्यसमुदायापेक्षायां विशेषाऽभावात्सर्वस्य प्रकृतिस्वर-
स्याऽसौ बाधकः । [परिप्रत्युपापाः] ॥

आचार्यो । अनेकस्यापीति । द्वयोर्द्वन्द्वेऽस्य चरितार्थत्वाद्बहूनां द्वन्द्वे सन्दे-
हादप्रतिपत्तिः, पर्यायो वा प्राप्नोति । लोकविज्ञानादिति । आद्यस्याऽव्यभिचारि पूर्व-
पदत्वं, मध्यमस्य तु परापेक्षया पूर्वपदत्वम् । पूर्वापेक्षया तु न पूर्वपदत्वमिति
तस्याऽग्रहणम् । सर्वपूर्वं इति । सर्वेषां पूर्व इत्यवयवावयविसंबन्धे षष्ठीं विधाय

उ.] पेक्षया प्राथम्यागिति । अष्टाध्यायीपाठक्रमापेक्षयेत्यर्थः । 'मत्वे'त्यनेनैवंविधन्यायस्य-
शास्त्रेऽनाश्रयणं सूचयति । अस्य सूत्रस्याऽव्ययीभावविषय एवावकाशदाने बीजमाह-
अनेन त्विति । बहुव्रीहितत्पुरुषयोः सिद्धत्वादित्यर्थः । पञ्चम्येतीति । 'पञ्चम्यपा-
ङ्परिभि'रिति पञ्चमी । सिद्धान्त्याशयमाह—बाध्येति । बाध्ये—अव्ययस्वरम्—अव्य-
यत्वप्रयुक्तं पूर्वपदप्रकृतिस्वरम् । [परिप्रत्युपापा वर्ज्यमाना] ॥

आचार्योप । ननु सन्देहो न दोषाय, 'न हि सन्देहादलक्षण'मिति न्यायादत्त
आह—द्वयोरिति । सन्दिग्धविषयकलक्षणानुपप्लवेऽप्रतिपत्तिः । तदुपप्लवे तु
पर्यायः । तस्याग्रहणदिति । गौणमुख्यन्यायादिति भावः । एवञ्च न्यायबलात्पूर्व-
शब्दस्य समासाद्यावयवे रूढिरिति तात्पर्यम् । 'सर्वपूर्वं' इत्यत्र न निर्धारण इति

१ 'वचनमपवाद' । २ 'मिदमपि' । ३ 'पदस्य पूर्वत्वात्' ।

४ 'व्याघ्रपदीय' । ५ 'स्वरेण' । ६ इदं लुप्तम् । ७ 'युक्तो' ।

भविष्यति । [आचार्योपसर्जनश्चान्तेवासी] ॥

महान् ब्रीह्यपराङ्मुष्टीष्वासजाबालभारभारतहैलिहिलरौरव-
प्रवृद्धेषु ॥ ६।२।३८ ॥

किमर्थं महतः प्रवृद्धशब्द उत्तरपदे पूर्वपदप्रकृतिस्वरत्वमुच्यते न 'कर्म-
धारयेऽनिष्टे'त्येव सिद्धम् ? ॥ न सिध्यति ॥ किं कारणम् ? ॥ श्रेण्यादि-
समास इत्येवं तत् ॥ [किं पुनः कारणं श्रेण्यादिसमास इत्येवं तत् ? ॥]

इह मा भूत्-महानिरैष्टो दक्षिणा दीयते ॥ [महान्ब्रीह्यपराङ्] ॥

कुरुगार्हपतरिक्तगुर्वसूतजरत्यश्लीलदृढरूपा पारेवडवा
तैतिलकद्रूः पण्यकम्बलो दासीभाराणां च ॥ ६।२।४२ ॥

॥*॥ कुरुवृज्योर्गार्हपते ॥*॥ कुरुवृज्योर्गार्हपते इति वक्तव्यम् । कुरु-
गार्हपतम् । वृजिर्गार्हपतम् ॥*॥ कुरुगार्हपतरिक्तगुर्वसूतजरत्यश्लीलदृढरूपा
पारेवडवा तैतिलकद्रूः पण्यकम्बलो दासीभारादीनाम् ॥*॥ कुरुगार्हपतरिक्तगुर्व-
सूतजरत्यश्लीलदृढरूपा पारेवडवा तैतिलकद्रूः पण्यकम्बलो दासीभारादीना-
मिति वक्तव्यम् । इहापि यथा स्यात्-देवहूतिः । देवनीतिः । वसुनीतिः ।
ओषधीः । चन्द्रभाः ॥ तत्तर्हि वक्तव्यम् ? ॥ न वक्तव्यम् । योगविभागः

प्र.] समासो विधेयः । [आचार्योपसर्जनश्चा] ॥

महान् ब्रीहि। श्रेण्यादिसमास इति । लक्षणप्रतिपदोक्तपरिभाषया क्तान्तेन
प्रतिपदोक्तो यः कर्मधारयस्तस्य ग्रहणमित्यर्थः । [महान् ब्रीहि] ।

कुरु । दासीभारादीनामिति वक्तव्यमिति । 'दासीभाराणां'मिति बहुवचनं
द्वन्द्वसमासार्थाश्रयं मत्वा वचनं विभक्त्यलोपस्तु सौत्रत्वाजिर्देशस्य स्यात् । योग-
विभाग इति । नायं द्वन्द्वः, किं तर्हि, असमस्तान्येव पदानि निर्दिष्टानि । तथा च
उ.] निषेधात्पृष्ठीसमासानुपपत्तेराह-सर्वेषां पूर्व इति । सर्वेषां समुदायभावमापन्नानां
यः पूर्वोऽवयव इत्यर्थः । [आचार्योपसर्जनश्चा] ॥

महान्ब्री । भाष्ये-किमर्थमिति । प्रतिपदोक्तत्वात्सन्महदिति समास एवा-
स्य प्रवृत्तिर्न तु पृष्ठीसमास इति भावः । कर्मधारये इति । कर्मधारयसमासे
क्तान्ते उत्तरपदेऽनिष्टान्तं पूर्वपदं प्रकृत्येत्यर्थः । श्रेण्यादिसमास एव तत्प्रवृत्तौ बीज-
माह-लक्षणप्रतिपदोक्तेति । अत्र तु 'सन्मह'दिति समास इति भावः ॥

कुरुगार्ह । ननु बहुवचननिर्देशेनाऽर्द्धार्चा इतिवदाद्यर्थावगतौ किं वचनेनेत्यत
आह-द्वन्द्वसमासेति । ननु द्वन्द्वे 'तैतिलकद्रूः' 'पण्यकम्बल' इति विभक्तिश्रवणं
न स्यादत आह-विभक्त्यलोप इति । ननु द्वन्द्वे सति कथं विभागोऽत आह-

१ इदं क्वचिन्न । २ 'रष्टौ' । ३ इदं लुप्तम् । ४ 'ञेति' । ५ 'ओषधी' ।

करिष्यते । 'कुरुगार्हपतरिक्तगुर्वसूतजरत्यश्लीलदृढरूपा पारंवडवा तैतिल-
कद्रूः पण्यकम्बल' इति । ततो 'दासीभाराणां चे'ति । तत्र बहुवचननिर्देशा-
द्दासीभारादीनामिति विज्ञास्यते । ॥*॥ पण्यकम्बलः संज्ञायाम् ॥*॥ पण्य-
कम्बलः संज्ञायामिति वक्तव्यम् । यो हि पणितव्यः कम्बलः पण्यकम्बल
एवाऽसौ भवति ॥ अपर आह—पण्यकम्बल एव यथा स्यात् । कं मा भूत्? ॥
पण्यगवः पण्यहस्ती ॥ [कुरुगार्हपतरिक्तगुर्वसूत] ॥

प्र.] तैतिलकद्रूः पण्यकम्बल इति विभक्तिरुच्चारिता । तत्र दासीभारशब्दसहचरितेषु
तद्रूपारोपेण बहुवचननिर्देशः । एवं च गणपाठः संगृहीतो भवति । पण्यकम्बलः
संज्ञायामिति । कृत्यप्रत्ययान्तत्वात्पूर्वपदप्रकृतिस्वरे सिद्धे नियमार्थं वचनम् ।
'संज्ञायामेव पण्यकम्बलः प्रकृतिस्वरपूर्वपदो भवति नान्यत्रे'ति । तत्र नियतप्रमाणो
नियतमूल्यो व्यावहारिको यः कम्बलस्तस्य पण्यकम्बल इति संज्ञेत्याहुः । अपर
आहेति । 'कम्बल एवोत्तरपदे पण्यशब्दः प्रकृतिस्वरौ यथा स्यादन्यत्र मा भू'दिति
नियमः । पण्यगव इति । पण्यो गौरिति विशेषणसमासः । 'गोरतद्वितलुकी'ति
टच् समासान्तः । अत्र तु चिरवादेवान्तोदात्तत्वं सिद्धमिति द्वितीयमुदाहरणमु-
क्तम्—पण्यहस्तीति । 'कृत्यतुल्याख्या अजात्ये'त्येतत्तु गुणक्रियावाचिनोर्विशेषण-
विशेष्यभावस्याऽनियमात् पूर्वनिपाताऽनियमप्रसङ्गे कृत्यान्तस्य पूर्वनिपातार्थं वचनं,
न तु जातिप्रतिषेधार्थम् । 'अजात्ये'ति तु वचनं न्यायसिद्धार्थानुवाद एवेति
भाष्यकारमतानुसारिण आहुः । 'तत्पुरुषे तुल्यार्थे'त्यत्र प्रतिपदोक्तपरिभाषा कृत्येषु

उ.] नायं द्वन्द्व इति । आयौ लुकाऽविभक्तिकौ निर्दिष्टौ, इतरे प्रथमैकवचनान्ताः,
प्रथमा च षष्ठ्याः स्थाने इति भावः । कथं बहुवचनादायर्थवगतिस्तत्राह—तत्रेति ।
एवञ्चेति । अन्यथा सोऽनर्थकः स्यादिति भावः । अत्र भाष्ये योगविभागेन
सर्वेषां भिन्नपदत्वं सूचितम् । कृत्यप्रत्ययान्तत्वादिति । न च 'लक्षणप्रतिपदोक्त'-
परिभाषया 'कृत्यतुल्याख्या' इति समासे एव पूर्वपदप्रकृतिस्वरः । न चात्र तेन
समासः, कम्बलस्य जातित्वादिति वाच्यम्, भाष्यादिप्रामाण्येनैतदंशे तत्परिभाषया
अप्रवृत्तेः । किञ्च स्वरविधायके 'कृत्यतुल्याख्या' इत्येव वक्तव्ये कृत्यतुल्यार्थयोर्विधोग-
पाठेनार्थपदघटितपाठेन च तदंशे परिभाषया अप्रवृत्तिरित्याशयात् । अत्र त्विति ।
नियमसाध्यान्तोदात्तत्वस्य चित्स्वरेणैव सिद्धिरित्यर्थः । 'पण्यगवय' इति पाठ
इत्यन्ये । नन्वजात्येति निषेधात्कथमत्र विशेषणसमासोऽत आह—कृत्येत्यादि ।
यत्र सामान्यलक्षणेन समासे पूर्वनिपाताऽनियमप्राप्तिस्तत्र तन्निधिमार्थमिदं, स च
गुणक्रियावाचिभ्यां समास एवेति अन्यत्राऽस्याऽप्रसक्तिरिति कृत्यांशे न्याय-

१ 'चेति' । २ 'स्यात्' । ३ 'इह माभूत्' । ४ 'त्येति । एतत्तु' । ५ 'भाव इति कथं' ।

अहीने द्वितीया ॥ ६।२।४७ ॥

अहीने इति किमर्थम् ? ॥ [इह मा भूत्] । कान्तारातीतः । योज-
नातीतः । ॥*॥ अहीने द्वितीयाऽनुपसर्गः ॥*॥ अहीने द्वितीयानुपसर्ग इति
वक्तव्यम् । इह मा भूत्- [सुखं प्राप्तः] सुखप्राप्तः । [दुःखं प्राप्तः] दुःखप्राप्त
इति ॥ तत्तर्हि वक्तव्यम् । यद्यप्येतदुच्यते अयं वैतर्ह्यहीनग्रहणं न करि-
ष्यते । इहापि कान्तारातीतो योजनातीत इति, अनुपसर्ग इत्येव सिद्धम् ॥

गतिरनन्तरः ॥ ६।२।४९ ॥

अनन्तर इति किमर्थम् ? ॥ इह मा भूत् ? ॥ अभ्युद्धृतम् । उप-
समाहितम् ॥*॥ गतेरनन्तरग्रहणमनर्थकं गतिर्गतावनुदात्तवचनात् ॥*॥
गतेरनन्तरग्रहणमनर्थकम् ॥ किं कारणम् ? ॥ 'गतिर्गतावनुदात्तवच-

प्र.] यदा नाश्रीयते तदा नियमार्थत्वमुच्यते । तदाश्रयणे तु विध्यर्थत्वाच्चिद्यमानुपपत्तिः
नापि 'पण्यगव' इत्यादौ प्रकृतिस्वरप्रसङ्गः । [कुरुगार्हपतरिक] ॥

अहीने । थाथादिस्वराऽपवादो योगः । अहीन इति किमर्थमिति । प्रत्या-
ख्यानाय प्रश्नः । कान्तारातीत इति । कान्तारं त्यक्तवानित्यर्थे 'द्वितीयाश्रिते'ति
समासः । हीनवाच्यत्र द्वितीयान्तमिति थाथादिस्वरो भवति । सुखप्राप्त इति ।
अत्रापि थाथादिस्वरः । अनुपसर्गग्रहणे चेह क्रियमाणे प्रवृद्धादिषु खट्वाकूटशब्दो न
पठितव्यः, आरूढशब्दस्य सोपसर्गत्वादेतत्स्वराऽभावे थाथादिस्वरेणान्तोदात्तत्वस्य
सिद्धत्वात् । [अहीने द्वितीया] ॥

गतिरानन्तर इति किमर्थमिति । किं व्यवहितगतिनिवृत्त्यर्थम्, अथाऽनन्त-
रस्यैवाऽपूर्वपदस्यापि गतेस्थाथादिस्वरबाधनार्थं प्रकृतिस्वरविधानार्थम्, अथ कृद्ग्रहणे
गतिकारकपूर्वस्यापि ग्रहणमिति परिभाषाज्ञापनार्थमित्यनेकार्थसंभवात् प्रश्नः । अभ्यु-
द्धृतमिति । कृद्ग्रहणपरिभाषया क्तान्त उद्धृतशब्दे परतोऽभिशब्दस्य प्रकृतिस्वरो मा
भूदित्येवमर्थमनन्तरग्रहणम् । ननु च क्रियमाणेऽप्यनन्तरग्रहणे प्राप्नोत्येव, उद्धृत-

उ.] सिद्धार्थकथनमजात्येतीत्यर्थः । यदि तु कचिद्भोज्य ओदन इत्यादौ समासो नेष्यते
तर्हि स एव बाहुलकात्साध्य इति तेषामाशयः । यदा नाश्रीयते इति । अनाश्रयण-
मेवोचितमिति प्रागुक्तम् । [कुरुगार्हपतरिक] ॥

अहीने द्वि. 'तत्पुरुषे तुल्यार्थे'त्यनेन सिद्धे सूत्रं व्यर्थमत आह-थाथादीति ।
हीनवाचीति । विभागवद्वाचीत्यर्थः । [अहीने द्वितीया] ॥

गतिरनन्तरः । अपूर्वपदस्यापीति । 'अभ्युद्धृत'मित्यादौ उद्धृतशब्देनाऽभेः

१ इदं कचिच्च । २ 'समाहितम्' । ३ 'गताविति वचनात्' ।

४ 'गतौ परतो गतेरनुदात्तवचनात्' ।

नात्' । गतौ परतो गतेरनुदात्तत्वमुच्यते , तद्वाधकं भविष्यति ।
 ॥*॥ तत्र यस्याऽप्रकृतिस्वरत्वं तस्मादन्तोदात्तत्वप्रसङ्गः ॥*॥ तत्र यस्यै गतेर-
 प्रकृतिस्वरत्वं तस्मादन्तोदात्तत्वं प्राप्नोति । 'अन्तस्थाऽथघञ्काजवित्रकाणाः'
 मिति ॥*॥ प्रकृतिस्वरवचनाद्वानन्तोदात्तत्वम् ॥*॥ प्रकृतिस्वरवचनसामर्थ्या-
 दान्तोदात्तत्वं न भविष्यति । यदि हि^३ स्यात्—प्रकृतिस्वरवचनमिदानीं
 किमर्थं स्यात् ? ॥*॥ प्रकृतिस्वरवचनं किमर्थमिति चेदेकगत्यर्थम् ॥*॥ प्रकृति-
 स्वरवचनं किमर्थमिति चेदेकगत्यर्थम् । यै एको गतिस्तदर्थमेतत्स्यात् ।
 प्रकृतं प्रवृत्तम् ॥ एवमर्थमेव तर्ह्यानन्तरग्रहणं कर्तव्यम् । अत्र यथा स्यात् ।

प्र.] शब्दस्य क्षान्तस्याऽनन्तर एव हि गतिर्भवतीति । अनन्तरग्रहणसामर्थ्याद्धातोरनन्तरो
 गतिराश्रीयत इत्यदोषः । तद्वाधकमिति । परत्वादिति भावः । तस्माद्यवहितगति-
 निवृत्त्यर्थमनन्तरग्रहणं न कर्तव्यम् । तत्र यस्येति 'गतिर्गता'विति निघाते कृते अमेः
 प्रकृतिस्वरो नास्ति । तस्मात्तु परस्योद्धृतशब्दस्य सति शिष्टत्वात्थायादिस्वरेणान्तो-
 दात्तत्वं प्राप्नोति । तत्कथम् ? । उच्यते । उद्धृतशब्दे तावत्समासस्वरऽव्ययस्वर-
 कृस्वरथायादिस्वरेषु प्राप्तेषु गतिस्वरस्ततोऽमेः समासे कृते कक्ष्यान्तरप्राप्तस्थायादि-
 स्वरः प्राप्नोति, कृद्ग्रहणपरिभाषयोद्धृतशब्दस्य क्षान्तत्वात् । तथा हि—समासे कृते
 समासान्तोदात्तत्वं प्राप्नोति । ततस्तदपवादः कृत्स्वरेणोद उदात्तत्वं प्राप्नोति । तत-
 स्तदपवादथायादिस्वरप्रसङ्गः । प्रकृतिस्वरवचनादिति । नाऽप्राप्ते थायादिस्वरे
 गतिस्वर आरभ्यमाणस्तद्वाधकः । य एको गतिरिति । एकस्मिन्नेव गतावस्य बाध-
 कत्वम् । अभ्युद्धृतादौ तु कक्ष्यान्तरप्राप्तत्वात्थायादिस्वर एव सति शिष्टत्वाद्भव-
 त्त्वात् प्राप्नोति । एवमर्थमेवेति । कक्ष्यान्तरप्राप्तस्यापि थायादिस्वरस्य बाधनार्थम-

उ.] समासे तं प्रत्युवादेः पूर्वपदत्वाऽभावाद्विध्यर्थमिति भावः । तदाह—प्रकृतिस्वर-
 विधानार्थमिति । सिद्धान्तपक्षमाह—अथ कृदिति । आनन्तर्यञ्च अनन्तरग्रहण-
 सामर्थ्याद्गत्याक्षिप्तधातुनिरूपितं बोध्यम् । तदाह—धातोरनन्तर इति । परत्वा-
 दितीति । अस्यावकाशः—प्रकृत इति । गतिर्गतावित्यस्याऽसमासेऽभ्युद्धरतीत्यवकाशः ।
 समासेऽभ्युद्धृतमित्यत्र परत्वाज्जिघात इति भावः । तस्माद्यवहितेति । धातोर्व्यव-
 हितेत्यर्थः । तत्कथमिति । सति शिष्टत्वं कथमिति प्रश्नः । कृद्ग्रहणपरिभाष-
 नेति । यद्यप्यग्रे इयं ज्ञापनीयेति नाद्याप्येषा सिद्धा, तथापि व्याकरणान्तरप्रसिद्धा,
 पुंयोगादिति सूत्रभाष्योक्तलक्ष्यानुरोधेन च इयमपि लक्ष्यसंस्कारिकेति भावः ।
 अग्रेतु सूत्रकृताऽपि बोधिताश्रयणेत्येतावद्बोध्यत इति बोध्यम् । कक्ष्यान्तरप्राप्तत्व-
 मुपपादयति—तथाहीति । उक्तमर्थमजानतः 'प्रकृतिस्वरवचना'दिति वचनमित्याह—

१ 'दन्तोदात्त' । २ 'यस्याः' । ३ इदं कचिन्न । ४ 'यत्रैको' । ५ 'तदपवादकृत्स्व' । ६ 'दस्या' ।

क्रियमाणेऽपि वै अनन्तरग्रहणेऽत्र न सिध्यति ॥ किं कारणम् ? ॥ 'गतिर-
नन्तरः पूर्वपदं प्रकृतिस्वरं भवती'त्युच्यते । यश्चात्र गतिरनन्तरो नासौ पूर्व-
पदं । यश्च पूर्वपदं, नासावनन्तरः ॥[*॥ अपूर्वपदार्थन्तु ॥*]॥ अपूर्वपदार्थ
तर्हीदं वक्तव्यम् । अपूर्वपदस्याऽपि गतेः प्रकृतिस्वरत्वं यथा स्यात् ॥*॥ अपूर्व-
पदार्थमिति चेत् कारकेऽतिप्रसङ्गः ॥*॥ अपूर्वपदार्थमिति चेत्कारकेऽति-
प्रसङ्गो भवति । आगतः [दूरात्] । दूरादागतः । स यथैव गतिपूर्वपदस्य
भवत्येवं कारकपूर्वपदस्यापि प्राप्नोति ॥*॥ सिद्धं तु गतेरन्तोदात्ताऽप्रसङ्गात् ॥*॥
सिद्धमेतत् ॥ कथम् ? ॥ ['गतेरन्तोदात्ताऽप्रसङ्गात्'] ॥ यत्तदन्तः
थाधन्ताजबित्रकाणामित्येतद्गतेन प्रसङ्गव्यम् ॥ किं कृतं भवति ? ॥

प्र.]नन्तरग्रहणमित्यर्थः । यत्र ह्येक एव गतिस्तत्राऽनन्तरग्रहणस्य न प्रयोजनमित्य-
नेकगतिसंनिधावप्राप्तस्य गतिस्वरस्यानन्तरग्रहणेन पुनः श्रुत्या प्राप्तिः क्रियते ।

क्रियमाणेऽपीति । 'कुगतिप्रादय' इत्यत्र 'सुपे'ति निवृत्ता 'सु'बित्यनुवर्तते एव,
निष्कृतादिषु पदकार्यप्रसिद्ध्यर्थम् । तत्र युगपत्समुदायस्य सुबन्तत्वाभावात्समा-
सस्याऽप्रसङ्गात् क्रमेणाऽसौ विधेयस्ततोऽभिशब्दस्योद्धतशब्देन समासे सत्यभिशब्द
एव पूर्वपदं नोच्छब्द इति पूर्वपदस्य गतेः प्रकृतिस्वरो विधीयमानः सत्यप्यनन्तर-
ग्रहणेऽपूर्वपदत्वादुदो न प्राप्नोतीत्यर्थः । अपूर्वपदार्थं तर्हीति । श्रुत्या प्रकरणं
दुर्बलं बाध्यते । तत्र योगविभागः क्रियते । गतिः पूर्वपदं प्रकृतिस्वरो भवति ।
ततोऽनन्तरो गतिरपूर्वपदमपि प्रकृत्येति । इदानीमिति प्रसङ्गमाह—अपूर्वपदार्थमिति
चेदिति । दूरादागत इति । अत्र कर्मणि क्तो विधेयः । 'तृतीया कर्मणी'त्यत
इह कर्मग्रहणानुवर्तनात्कर्मवाचिनः क्तस्य ग्रहणम् । अत्र थायादिस्वर इष्यते । गति-
स्वरश्चाऽनन्तरग्रहणात्प्राप्नोति । सिद्धं त्विति । थायादिसूत्रे कारकोपपदग्रहणमेवा-

उ.]नाप्राप्ते इति । थायादिस्वरस्य बाधनार्थमिति । पुनर्विधानद्वारेति भावः ।
पुनः श्रुत्येति । वाक्यभेदेन पुनर्विधानादभ्युद्धतमित्यत्र कक्षान्तरप्राप्तः सतिशिष्टो-
ऽपि थायादिस्वरो बाध्यत इत्यर्थः । नन्वभ्युदोर्युगपदेव क्तान्तेन समासेऽविशेषा-
द्वयोरपि पूर्वपदत्वमस्त्येवेति शङ्कायां वास्तवमेव समाधानमाह—कुगतीति । सुबन्त-
समुदायस्येति । गतिसमुदायस्य गतिग्रहणेनाऽग्रहणादित्यपि बोध्यम् । एवञ्च
'सुबित्यनुवर्तते' इत्यादेरुपयोगश्चिन्त्यः । तदननुवृत्तेरेव तत्रत्यभाष्याल्लाभाच्च ।

ननु पूर्वपदाधिकारे सति कथमपूर्वपदार्थत्वमत आह—श्रुत्येति । ननु कथमपूर्व-
पदार्थत्वं, प्रकृतमित्यादौ चारितार्थादत आह—तत्र योगेति । कर्तरि क्तं एतदप्राप्तिं
दर्शयति—तृतीयेति । उदाहरणे 'स्तोकान्तिके'ति समासः । 'पञ्चम्याः स्तोकादिभ्य'

१ 'यच्च' । २ इदं लुप्तम् । ३ 'कारकपूर्वस्यापि' । ४ इदं क्वचिच्च । ५ 'ग्रहणेन' ।

कृत्स्वरापवादोऽयं भवति । तत्र 'गतिरन्तर' इत्यस्यावकाशः—प्रकृतम् । प्रहृतम् । 'अन्तस्थाघञ्क्ताजबित्रकाणा'मित्यस्यावकाशः—दूराद्गतः । दूराद्यातः । इहोभयं प्राप्नोति—आगतः दूरात् दूरादागतः । 'अन्तस्थाघञ्क्ताजबित्रकाणा'मित्येतद्भवति विप्रतिषेधेन ॥ अवश्यं गतेस्तत् प्रसङ्गव्यं,—भेदः प्रभेद इत्येवमर्थम् ॥ एवं तर्हि योगविभागः करिष्यते । 'अन्तः थायघञ्जबित्रकाणाम्' । ततः 'क्तः' । क्तान्तमुत्तरपदमन्तोदात्तं भवति । अत्र कारकोपपदग्रहणमनुवर्तते । गतिग्रहणं निवृत्तम् । अथ चोपरिष्ठाद्योगविभागः करिष्यते । इदमस्ति 'सूपमानात् क्तः' 'संज्ञायामनाचितादीनां' 'प्रवृद्धादीनां चे'ति । ततो वक्ष्यामि 'कारकात्' । कारकाच्च क्तान्तमुत्तरपदमन्तोदात्तं भवतीति । ततः

प्र.] नुवर्तते, न गतिग्रहणम्, स्वरितत्वात्, ततश्च गतिस्वरः कृत्स्वरस्यापवादो न थाथादिस्वरस्य, तत्र दूरादागते कृत्स्वराऽपवादयोगतिस्वरथाथादिस्वरयोः प्रसङ्गे परत्वात् थाथादिस्वर एव प्रवर्तते । अनन्तरग्रहणं त्वपूर्वपदार्थमभ्युद्धतादेव स्वरं संपादयति । प्रकृतमिति । अवकाशप्रदर्शनमात्रमेवाऽनेन कृतमनन्तर इत्यस्य त्वभ्युद्धतादिरवकाशः प्रदर्शयितव्यः । अवश्यं गतेरिति । थाथादिसूत्रेऽवश्यानुवर्त्य गतिग्रहणमन्यथा प्रभेद इत्यत्र कृत्स्वरेण घञो विस्वादात्तोरुदात्तत्वं स्यादन्तोदात्तत्वं चेष्ट्यते । एवं तर्हीति । थाथादिसूत्रात् क्तग्रहणमपनीय पृथक्कर्तव्यम् ।

गतिग्रहणं निवृत्तमिति । ननु 'विशुष्क' इत्यादौ कृत्स्वरेणोत्तरपदाद्युदात्तत्वं प्राप्नोति । शुष्कवृषवित्याद्युदात्तविधानादन्तोदात्तत्वं चेष्ट्यते इत्याशङ्क्य योगविभागान्तरमाह—कारकादिति । तत्र 'दूराद्यात' इत्यादौ थाथादिस्वरेणैवाऽन्तोदा-

उ.] इत्यलुक् । गतिस्वरः—आहस्वरः । न थाथादिस्वरस्येति । एवञ्च थाथादिस्वरेण न गतिस्वरः स्पर्द्धते इति भावः । तदाह—तत्रेति । नन्वनन्तरग्रहणसामर्थ्यादभ्युद्धते कृत्स्वरबाधवदत्र थाथादिस्वरस्याऽपि बाधः स्यादत आह—अनन्तरग्रहणं त्विति । अयं भावः—अनन्तरशब्दोऽननन्तरमपेक्ष्य प्रवर्तते, तत्राऽनन्तरो गतिरित्युक्तेऽनन्तरोऽपि गतिरेव प्रतीयते, सन्निधानात्, ततश्चापूर्वपदार्थमप्यनन्तरग्रहणं गतिद्वयसमवधाने एवाऽपूर्वपदभूतस्यानन्तरस्य प्रकृतिस्वरत्वं प्रापयतीति । तदाह—अभ्युद्धतादेवेति । न तु दूरादागतादावित्यर्थः । अवकाशप्रदर्शनमात्रमिति । गतिस्वरस्यैवमादिरवकाश इत्येव विवक्षितोऽर्थो, विशेषस्तु विमर्शदशायां प्रतिपत्तुं शक्यत इत्याह—अभ्युद्धतादिरिति । अन्तोदात्तत्वं चेष्ट्यत इति । 'थाथादिस्वरेणे'ति शेषः । ननु पृथक् क्तग्रहणाऽभावात्कथं योगविभागः स्यादत आह—थाथादिसूत्रादिति । ननु विशुष्क इति । अत्राऽकर्मकत्वेन कर्तृक्तान्तत्वाद्गतिस्वरो नास्ति । 'कारका'दिति योगविभागे यथेष्ट-

१ 'दूरगतः' । २ इदं क्वचिज्ज । ३ 'तत्र' ।

‘दत्तश्रुतयोरेवाशिषि’ । ‘कारका’दिति । एवं च कृत्वा नार्थोऽनन्तरग्रहणेन । कथमभ्युद्धतम् ? ॥ उद्-हरतिक्रियां विशिनष्टि । उदा विशिष्टमभिर्विशिनष्टि । तत्र ‘गतिरनन्तर’ इति च प्राप्नोति ‘गतिर्गता’विति च । ‘गतिरनन्तर’ इत्यस्यावकाशः—प्रकृतं प्रहृतम् । गतिर्गतावित्यस्यावकाशः—अभ्युद्धरति उपसमादधाति । इहोभयं प्राप्नोति—अभ्युद्धतम् उपसंहृतम् उपसमाहृतम् । ‘गतिर्गता’वित्येतद्भवति विप्रतिषेधेन ॥ एवं तर्हि सिद्धे सति यदनन्तरग्रहणं करोति तज्ज्ञापयत्याचार्यो ‘भवत्येषा परिभाषा ‘कृद्ग्रहणे गति-प्र.]तत्त्वस्य सिद्धत्वात्कारकादित्ययं योगो ‘गतिरनन्तर’ इत्यस्य बाधको विज्ञायते ।

एवं चेति । ‘कारका’दिति योगविभागे सति अनन्तरग्रहणं न कर्तव्यम् । कथमिति चेत् । उच्यते । ‘आगत’ इत्यस्य गतिस्वरेणाद्युदात्तत्वे प्रवृत्ते दूरशब्दस्य स्तौकान्तिकेति समासस्ततः कक्ष्यान्तरप्राप्त्या समासस्वरः प्राप्नोति । ततः कृत्स्वरस्ततः कृत्स्वरः, इत्येवं कृत्स्वरे ‘सिद्धे कारका’दिति सूत्रं नियमार्थम् । तत्र च गतिग्रहणमनुवर्तते । तेनायमर्थः—‘कारकादेव परं गतिपूर्वपदं क्तान्तमन्तोदात्त’मिति । तेनाऽभ्युद्धत इत्यादौ परत्वाद्गतिनिघाते उदात्तस्वरितानुवृत्त्या सर्वानुदात्तस्य प्रकृतिभावोऽभावे, थाथादिस्वरे च नियमेन निवर्तिते, कृत्स्वरेण उद एवोदात्तत्वं भविष्यतीत्यर्थः । कथमिति । अपूर्वपदत्वादुच्छब्दस्य गतिस्वरो न प्राप्नोतीति तदर्थमनन्तरग्रहणं स्यादिति मत्वा प्रश्नः । उद्धरतिक्रियामिति । अयमर्थः—उच्छब्देन पूर्वहरतेः संबन्धादेक उद्धृतशब्दयोः समासस्तत्रोच्छब्दस्य पूर्वपदत्वाद्वति गतिस्वरः । पश्चादभिषब्दस्य समासेऽभेर्गतिस्वरं बाधित्वा निघातेन भाव्यम् । तत्र कृदुत्तरपदप्रकृतिस्वरेण उद एव गतिस्वरो भविष्यति नार्थोऽनन्तरग्रहणेन । अथ बोद्धरतिक्रियामित्यादिनाऽभेर्गतित्वं प्रतिपाद्यते । एवं तर्हीति । पर-

उ.]सिद्धिस्तथा दर्शयति—तत्रेति । बाधक इति । ‘दूरादागत’ इत्यादौ । एवंशब्दार्थमाह—कारकादिति । इदमुपलक्षणं,—गतिग्रहणनिवृत्तिपक्षेऽपि हृतं प्रत्युदः पूर्वपदत्वाऽक्षत्या गतिस्वरे कृदुत्तरपदप्रकृतिस्वरेण सिद्धेऽनन्तरग्रहणमनर्थकमेवेत्यापि बोध्यम् । कृत्स्वरः—थाथघञित्यन्तोदात्तत्वं । गतिपूर्वपदमिति । ‘गतिकारकोपपदा’दित्यत एकदेशे स्वरितत्वप्रतिज्ञया पञ्चम्यन्तगतिग्रहणानुवृत्त्याऽयमर्थो लभ्यते ।

ननु परत्वाग्निघातेऽपि पुनःप्रसङ्गविज्ञानाद्गतिरनन्तर इति प्रकृतिस्वरः स्यादत आह—उदात्तस्वरितेति । ननूक्तन्यायेनाऽभ्युद्धतस्य सिद्धेः प्रश्नानुपपत्तिरत आह—अपूर्वपदत्वादिति । युगपद्वाभ्यां समास इत्यभिमानः । क्रमेण समासप्रवृत्त्या स्वराऽसिद्धिरित्याह—अयमर्थ इति । अभेर्गतित्वमिति । उद्धरणक्रियाविशेषणत्वात् ।

१ इदं कचिच । २ ‘उपसमाहितम्’ ।

कारकपूर्वस्यापी'ति ॥ किमेतस्य ज्ञापने प्रयोजनम् ? ॥ अर्वातमे नकुलस्थितं
त एतत् । उदके विशीर्णं त एतत् । सगतिकेन सनकुलेन च समासः
सिद्धो भवति ॥ [गतिरनन्तरः] ॥

तादौ च निति कृत्यतौ ॥ ६।२।५० ॥

कृद्ग्रहणं किमर्थम् ? ॥ यथा तकारादिग्रहणं कृद्ग्रहणं विज्ञायेत 'तका-
रादौ निति कृती'ति ॥ अथाऽक्रियमाणे कृद्ग्रहणे तकारादिग्रहणं कस्य विशे-
षणं स्यात् ? ॥ उत्तरपदविशेषणम् ॥ तत्र को दोषः ? ॥ इहैव स्यात् प्रत-
रिता प्रतरितुम् । इह न स्यात्-प्रकर्त्ता प्रकर्तुम् ॥*॥ तादौ निति कृद्ग्रहणा-
नर्थक्यम् ॥*॥ तादौ निति कृद्ग्रहणमनर्थकम् ॥ क्रियमाणेऽपि वै कृद्ग्रहणेऽ-

प्र.]विप्रतिषेधमनपेक्ष्य व्यवहितगतिनिवृत्त्यर्थमनन्तरग्रहणं क्रियते।यदि च कृद्ग्रहण-
परिभाषा न स्यात्, ततः क्त्वान्त उत्तरपदे गतेः स्वरो विधीयमानो व्यवहितस्य न
प्राप्नोतीति किं तन्निवृत्त्यर्थेनाऽनन्तरग्रहणेन? तत्कृतमेतां परिभाषां ज्ञापयति। परि-
भाषाज्ञापनार्थमेव च परविप्रतिषेधो नाऽपेक्ष्यते।ननु च कृद्ग्रहणे गतिपूर्वस्यापि ग्रहणं
ज्ञाप्यतां, कारकपूर्वस्य कथं ज्ञाप्यते ? ॥ उच्यते । पूर्वाचार्यैस्तावदेषा परिभाषा
पठिता, इह त्वनन्तरग्रहणेन सैवाऽभ्यनुज्ञायते । [गतिरनन्तरः] ॥

तादौ । गतेः स्वरविधानात्क्रियायोगे गतिसंज्ञाविधानात्तकारादिः कृदेव
संभवति नान्य इति मत्वाह-कृद्ग्रहणं किमर्थमिति। यथेति। 'निति'त्यनेन प्रत्यय-
ग्रहणपरिभाषया तदन्तस्योपस्थानात्तस्यैव तकारादित्वं विशेषणं स्यात् । कृद्ग्रहणे
तु श्रुतस्य तादित्वं विशेषणं विज्ञायते। तादौ निति। यथोतश्च प्रत्ययादसंयोग-

उ.]तेन गतिनिघातप्रवृत्त्युपपत्तिर्दिशिता।अत्राद्यव्याख्यानमेव युक्तम्।परविप्रतिषेध-
मनपेक्ष्येति । क्वचित्तु 'पूर्वप्रतिषेधमपेक्ष्ये'ति पाठः । एवञ्चाऽभ्युद्धतमित्यादौ
गतिर्गतावित्यतः पूर्वविप्रतिषेधेन 'गतिरनन्तर' इति प्रवृत्तेर्व्यवहितनिवृत्त्यर्थ-
मनन्तरग्रहणमित्यर्थः।वस्तुतो यदाऽभिशाब्दः पादादौ तदा गतिर्गतावित्यस्य प्रवृत्ति-
रेव नेति तत्र व्यवहितनिवृत्त्यर्थमनन्तरग्रहणमिति भाष्याशयः । व्यवहित-
स्य नेति । उद्धृतशब्दस्य क्त्वान्तत्वाऽभावादिति भावः । सैवाभ्यनुज्ञायत इति ।
एकदेशानुमतिद्वारा कृत्स्ना परिभाषा ज्ञाप्यत इत्यर्थः । [गतिरनन्तरः] ॥

तादौ च निति।ननु प्रमृत्तिकेत्यौदावकृद्ग्रहणं स्यादत आह-गतेरिति।
तिष्ठं तु निस्त्वस्यैवाऽभावादिति भावः।प्रत्ययग्रहणपरिभाषयेति। अताविति पर्युदासेन

१ 'प्रतप्ते' । २ इदं क्वचिज्ज्ञा । ३ 'कस्य तकारादि' । ४ 'प्यनिष्टं' । ५ प्रत्य- 'प्र'-
नामकस्य मृत्तिका प्रमृत्तिकेति विवक्षितं । परममृत्तिकेत्युपलक्षणं वा एतत् ।
अन्यथाऽव्ययपूर्वपदप्रकृतिस्वरेणाऽविशेषापत्तेः ।

निष्टं शक्यं विज्ञातुम् 'तकारादौ उत्तरपदे निति कृती'ति। अक्रियमाणेऽपि चेष्टं 'निधस्तकारादिस्तदन्त उत्तरपद' इति । यावता क्रियमाणे चाऽनिष्टं विज्ञायतेऽक्रियमाणे चेष्टम्, अक्रियमाण एवेष्टं विज्ञास्वामः ॥*॥ कृदुपदेशो वा तादर्थ्यमिदर्थम् ॥*॥ कृदुपदेशो तर्हि तादर्थ्यमिदर्थं कृद्ग्रहणं कर्त्तव्यम् । 'कृदुपदेशो यस्तकारादि'रित्येवं यथा विज्ञायेत ॥ किं प्रयोजनम् ? ॥ 'इदर्थम्' । इडादावपि सिद्धं भवति । प्रलंबितौ प्रलंबितुम् ॥ [तादौ च निति] ॥

अनिगन्तोऽञ्चतौ वप्रत्यये ॥ ६।२।५२ ॥

॥*॥ अनिगन्तप्रकृतिस्वरत्वे यणादेशो प्रकृतिस्वरभावप्रसङ्गः ॥*॥ अनिगन्तप्रकृतिस्वरत्वे यणादेशो प्रकृतिस्वरभावः प्राप्नोति। प्रत्यङ् प्रत्यञ्चौ प्रत्यञ्चः । अनिगन्तवचनमिदानीं किमर्थं स्यात् ? ॥*॥ अनिगन्तवचनं किमर्थमिति चेदयणादिष्टार्थम् ॥*॥ ['अनिगन्तवचनं किमर्थमिति चेदयणादिष्टार्थम्'] ॥ अयणादिष्टार्थमेतस्यात् । यदा यणादेशो न ॥ कदा च यणादेशो न ? ॥ यदा शाकलम् ॥*॥ उक्तं वा ॥*॥ [उक्तं वा] ॥ किमुक्तम् ? ॥ 'समासे शाकलं न भवती'ति । यत्र तर्ह्यञ्चतेरकारो लुप्यते । प्रतीचः प्रतीचा ॥ चुस्वरस्तत्र बाधको भविष्यति ॥ अयमेवेत्येते । वक्ष्यति होतत् 'चोरनिगन्तोऽञ्चतौ

प्र.] पूर्वोदित्यत्र विशेषणविशेष्यभावे कामचारादसंयोगपूर्वग्रहणेनोकारो विशेष्यते, न तु प्रत्ययस्तथेहापि तादिग्रहणेन निद्विशेष्यते, न तु तदन्तम् । कृदुपदेशो वेति । वाशब्दस्तर्ह्यर्थः । कृतमुपदेशः शास्त्रं तत्र यस्तादिरिति प्रत्ययार्थं कृद्ग्रहणमित्यर्थः ।

अनिगं । अनिगन्तेति । 'प्रतीचे'त्यादावर्थवदनिगन्तग्रहणमिति प्रत्यङ्कृत्यत्र यणादेशो कृतेऽनिगन्तत्वात्प्रकृतिस्वरप्रसङ्गः । अनिगन्तवचनमिति । 'प्रतीच' इत्यादिषु चुस्वरेण भाव्यमिति अनवकाशमनिगन्तग्रहणं मन्यते । यस्तर्हि न्यध्यो-

उ.] नितः प्रत्ययस्यैव ग्रहणादिति भावः । अनिष्टमिति । नित्कृदन्ते तकारादावुत्तरपदे इत्यर्थरूपम् । नन्वसति कृद्ग्रहणे प्राधान्यात्तदन्तविशेषणतैव युक्ता न तु प्रत्ययविशेषणतेत्यत आह-यथोक्तमिति । 'गुणः कृतात्मसंस्कार' इति न्यायादिति भावः । पूर्वप्रयोजनस्य दूषितत्वेन वाशब्दोऽसङ्गतोऽत आह-तर्ह्यर्थमिति । उपदेशः शास्त्रमिति । करणव्युत्पत्त्येति भावः । एवञ्च कृच्छब्देन कृच्छास्त्रं लक्ष्यत इति तात्पर्यम् ।

अनिगन्तोऽञ्च । ननु अनिगन्तग्रहणसामर्थ्याद्यणादेशोऽपि प्रतिषेधः सिद्धोऽत आह-प्रतीच इत्यादाविति । यणादेशो इति । अन्तरङ्गत्वादिति भावः । चुस्वरेणेति । लुप्ताऽकारनकारोऽञ्चतौ परे विधानेन सति शिष्टत्वाच्चाविति पूर्वपदान्तोदात्तत्वेनेत्यर्थः । भाष्ये-उक्तं वेति । 'अनिगन्ते'त्येतदपेक्षया विकल्पः । अयमेवे-

१ 'प्यनिष्टं' । २ 'प्रलपि' । ३ लुप्तम् । ४ 'देशार्थ' । ५ 'एवं तर्ह्य' । ६ 'वक्ष्यत्येत' ।

वप्रत्यय'इति ॥ यत्तर्हि न्यध्योः प्रकृतिस्वरं शास्ति । एष हि यणादिष्टार्थ-
आरम्भः ॥ एतदप्ययणादिष्टार्थमेव स्यात् । यदा यणादेशो न ॥ कदा च
यणादेशो न ? ॥ यदा शाकलम् ॥ * ॥ उक्तं वै ॥ * ॥ किमुक्तम् ? ॥ 'समासे
शाकलं न भवती'ति ॥ यत्र तर्ह्यञ्चतेरकारो लुप्यते । अधीचः अधीचा ॥
चुस्वरस्तत्र बाधको भविष्यति ॥ अयमेवेष्ट्यते । वक्ष्यति ह्येतत्—'चोरनिगन्तो-
ऽञ्चतौ वप्रत्यय' इति ॥ यत्तर्हि नेरेव प्रकृतिस्वरं शास्ति ॥ एष हि—यणादि-
ष्टार्थ आरम्भः ॥ एतदप्ययणादिष्टार्थमेव स्यात् ॥ कथम् ? ॥ अकृते यणा-
देशे पूर्वपदप्रकृतिस्वरत्वे कृते 'उदात्तस्वरितयोर्यणः स्वरितोनुदात्तस्येत्येष
स्वरः सिद्धो भवति । न्यङ् । तस्मात्सुष्टूच्यते 'अनिगन्तप्रकृतिस्वरत्वे यणा-
देशे प्रकृतिस्वरभावप्रसङ्ग' इति ॥ * ॥ चोरनिगन्तोऽञ्चतौ वप्रत्यये ॥ * ॥ चुस्वरा-
दनिगन्तोऽञ्चतौ वप्रत्यय इत्येष स्वरो भवति विप्रतिषेधेन । चुस्वरस्यावकाशः—
दधीचः पश्य दधीचा दधीचे । अनिगन्तोऽञ्चतौ वप्रत्यय इत्यस्यावकाशः

प्र.]रिति । 'न्यध्योरेव कृते यणादेशे प्रकृतिस्वरो नान्यस्ये'ति नियम आश्रीयते ।
यत्र तर्हीति । अधीचेत्यादावित्यर्थः । यत्तर्हि नेरेवेति । निशब्दस्यैकाच्चाक्षीचे-
त्यादौ चुस्वरस्य प्रकृतिस्वरस्य च विशेषो नास्ति । एष हि यणादिष्टार्थ इति ।
ननु नेर्यणादेशे कृतेऽनच्कत्वात्कस्य स्वरः ? । एवं मन्यते । यत्र यणभविष्यते
तस्मिन्विषयेऽन्तरङ्गमपि यणं बाधित्वा पूर्वं नेः स्वरो भवति । एवं प्रत्यङ्गादिष्व-
निगन्त इति प्रतिषेधो भविष्यति, पश्चाद्यणादेशः । एतदपीति । वचनसामर्थ्या-
दकृत एवान्तरङ्गे यणादेशे निशब्दस्वरो भवति । यणि कृते स्वरभाजोऽभावात् ।
प्रत्यङ्गादिषु तु यणादेश एवान्तरङ्गत्वात् प्राप्नोति । तस्मादिति । न च यणादे-

उ.]ष्यत इत्यस्याऽयमेव चुस्वरस्य बाधक इष्यते न त्वस्य चुस्वर इत्यर्थः । तत्र बीज-
माह—वक्ष्यति ह्येतच्चोरनिगन्तेति । एवञ्च परत्वात्प्राप्तस्यास्य निवृत्तयेऽनिगन्तग्रहणं
चरितार्थमिति यणादेशेऽपि स्वरः प्राप्नोत्येवैति भावः । अथ ज्ञापकात्समाधातुमाह—
यत्तर्हि न्यध्योरिति । तद्याचष्टे—न्यध्योरेवेति । यणि सति अनिगन्तत्वेन पूर्वैर्णैव
सिद्धावयमारम्भो नियमार्थ इति भावः । अधिशब्दान्नेः को विशेषोऽत आह—निशब्द-
स्येति । भविष्यत इति । प्राप्स्यते इत्यर्थः । 'भविष्यती'ति क्वचित्पाठः । ननु
नेरनिगन्त इति प्रकृतिस्वरेणऽसिद्धावस्य यणादिष्टार्थत्वे प्रकृते किमायातमत आह—
एवं प्रत्यङ्गादिष्विति । अत्रापि तद्वयणं बाधित्वा प्राप्तः स्वरोऽनिगन्त इति प्रतिषे-
ष्यते । ततः कृदुत्तरपदप्रकृतिस्वरे पूर्वस्य निघाते उदात्तस्वरितयोरिगित्वाऽभाजैतत्स्वर-
प्रवृत्तिरितिष्टसिद्धिरित्यर्थः । निग्रहणेनाऽन्तरङ्गादपि पूर्वं स्वरप्रवृत्तिरिति सामान्येन

१ 'थमा' । २ इदं क्वचिच्च । ३ 'वक्ष्यत्येतत्' । ४ इदं क्वचिच्च । ५ 'तावप्रत्यये' ।

पराङ् पराञ्चौ पराञ्चः । इहोभयं प्राप्नोति—अवाच्यः अवाचा अवाचे इति । अनिगन्तोऽञ्चतौ चप्रत्यय इत्येतद्भवति विप्रतिषेधेन ॥*॥ न वा चुस्वरस्य पूर्वपदप्रकृतिस्वरभाविनि प्रतिषेधादितरथा हि सर्वापवादः ॥*॥ न चैतद्विप्रतिषेधेनापि सिध्यति ॥ कथं तर्हि सिध्यति ? ॥ 'चुस्वरस्य पूर्वपदप्रकृतिस्वरभाविनि प्रतिषेधात्' । चुस्वरः पूर्वपदप्रकृतिस्वरभाविनः प्रतिषेध्यः । 'इतरथा हि सर्वापवादश्चुस्वरः' । अक्रियमाणे हि प्रतिषेधे सर्वापवादोऽयं चुस्वरः ॥ कथम् ? ॥ प्रत्ययस्वरस्यापवादोऽनुदात्तो सुप्पिताविर्ति । अनुदात्तो सुप्पितावित्यस्योदात्तनिवृत्तिस्वरः । उदात्तनिवृत्तिस्वरस्य चुस्वरः । स यथैवोदात्तनिवृत्तिस्वरं बाधते एवमनिगन्तस्वरमपि बाधते ॥ यदि तावत्सङ्ख्यातः साम्यमयमपि चतुर्थः । समासान्तोदात्तत्वस्यापवादोऽव्ययस्वरः । अव्ययस्वरस्य कृत्स्वरः । कृत्स्वरस्याऽयम् । उभयोश्चतुर्थयोर्युक्तो विप्रतिषेधः ॥ सति शिष्टस्तर्हि चुस्वरः ॥ कथम् ? ॥ चावित्युच्यते । यत्रास्यैतद्रूपम् [भवति ॥ क चास्यैतद्रूपं भवति ॥] । अजादावसर्वनामस्थानेऽभिनिर्वृत्तेऽकारलोपे नकारलोपे च कृते । तस्मात्सुष्ठुच्यते—'न वा चुस्वरस्य पूर्वपदप्रकृतिस्वरभाविनि प्रतिषेधादितरथा हि सर्वापवाद' इति । ॥*॥ विभक्त्योऽस्वरात्कृत्स्वरः ॥*॥ विभक्तिस्वरादीपस्वराच्च कृत्स्वरो भवति विप्रतिषेधेन । विभक्तिस्वरस्यावकाशः—अक्षशौण्डः स्त्रीशौण्डः । कृत्स्वरस्या-

प्र.]ज्ञस्य स्थानिवद्भावोऽस्ति, पूर्वपदप्रकृतिस्वरविधानादपूर्वविधित्वात् । यदि तावदिति । सर्वापवादत्वं चुस्वरस्य निवर्त्तयति । लक्षणगणनायां द्वयोरपि चतुर्थत्वमित्यर्थः । अव्ययस्वर इति । 'तत्पुरुषे तुल्यार्थे'ति प्रकृतिस्वरः । इह च गतिग्रहणमनुवर्त्तते । सतिशिष्ट इति । ततः सर्वापवाद एव चुस्वरः । कृत्स्वरादिति ।

उ.]ज्ञाप्यत इति तात्पर्यम् । नन्वयणादिश्रुत्येऽपि तेनैव न्यायेन प्रत्यङ्गादिषु स्वरसिद्धेरुक्तत्वात्को दोष इत्यतो वैषम्यमाह—वचनसामर्थ्यादिति । अपूर्वविधिस्वादिति । तत्सहितस्य पूर्वपदत्वेनाऽनादिष्टादचः पूर्वविधित्वाऽभावादिति भावः । भाष्ये—तस्मात्सुष्ठुति । पूर्वपक्षः समाचीन एव । समाधिस्तु सुकरत्वाच्चोक्तो वार्तिककृतैति भावः । स च नेन्द्रस्येति निषेधेन स्वरसन्धेः पूर्वं पूर्वोत्तरपदनिमित्तकार्यज्ञापनरूप इति बोध्यम् । नन्वनव्ययविषयेऽयं चरितार्थोऽत आह—इह च गतिग्रहणमिति । तेन पूर्वपदप्रकृतिस्वरापवादकृत्स्वरापवादत्वमस्य युज्यत इत्याशयः । ततः सर्वापवाद एवेति । सति शिष्टतया सर्वबाधकत्वं वार्तिके विवक्षितं न तूत्सर्गापवादभावेनेति भावः । भाष्ये—पूर्वपदप्रकृतिस्वरभाविनी-

१ 'सर्वापवादप्रसङ्गः' । २ 'वादोऽयम्' । ३ इदं क्वचिन्न । ४ 'जादौ य' ।

वकाशः—इध्मप्रव्रश्चनः पलाशशतनः । इहोभयं प्राप्नोति—पूर्वाह्णे स्फोटकैः अपराह्णे स्फोटकैः । कृत्स्वरो भवति विप्रतिषेधेन । ईषत्स्वरस्यावकाशः—ईषत्कडारः ईषत्पिङ्गलः । कृत्स्वरस्य स एव । इहोभयं प्राप्नोति—ईषत्मेदः । कृत्स्वरो भवति विप्रतिषेधेन ॥*॥ चित्स्वराद्धारिस्वरः ॥*॥ चित्स्वराद्धारिस्वरो भवति विप्रतिषेधेन । चित्स्वरस्यावकाशः—चलनः चोपनः । हारिस्वरस्यावकाशः—याज्ञिकाश्वः वैयकरणहस्ती । इहोभयं प्राप्नोति—पितृगवः मातृगवः । हारिस्वरो भवति विप्रतिषेधेन ॥*॥ कृत्स्वराच्च ॥*॥ कृत्स्वराच्च हारिस्वरो विप्रतिषेधेन । कृत्स्वरस्यावकाशः—इध्मप्रव्रश्चनः पलाशशतनः । हारिस्वरस्य स एव । इहोभयं प्राप्नोति—अक्षहृतः वाडवहार्यः । हारिस्वरो भवति विप्रतिषेधेन ॥*॥ न वा हरणप्रतिषेधो ज्ञापकः कृत्स्वराऽबाधकत्वस्य ॥*॥ न वार्थो विप्रतिषेधेन ॥ किं कारणम् ? ॥ ‘हरणप्रतिषेधो ज्ञापकः कृत्स्वराऽबाधकत्वस्य’ । यद्यमहरण इति प्रतिषेधं शास्ति तज्ज्ञापयत्याचार्यो ‘न कृत्स्वरो हारिस्वरं बाधत’ इति ॥ नैतदस्ति ज्ञापकम् ‘अनो भावकर्मवचन’ इत्येतस्मिन्प्राप्ते तत एतदुच्यते ॥ यद्येवं साधीयो ज्ञापकं—कृत्स्वर-

प्र.] पूर्वविप्रतिषेधोऽत्र विवक्षितः । अक्षहृत इति । अनुदाहरणमेतदित्याहुः । अत्र हि ‘तृतीया कर्मणी’त्यनेन कृत्स्वरापवादः पूर्वपदप्रकृतिस्वरत्वं प्राप्नोति । तत्परत्वादेव हारिस्वरो बाधतेन कृत्स्वर इति । परोऽपीत्यर्थः । अनो भावकर्मवचन इति । अनेनान्तोदास्तत्वं विधीयते । कर्मवाची हरणशब्दः । वाडवहरणमित्युदाहरणम् ।

उ.] त्यस्यायमर्थः—पूर्वपदप्रकृतिस्वरस्य भावः सत्ता यत्रास्तीति । भाष्ये—ईषत्स्वरादिति । ‘ईषदन्यतरस्या’मिति विहितादित्यर्थः । पूर्वपदप्रकृतिस्वरविधायकमेतत् । ‘अक्षहृत’ इत्यत्र तृतीयासमास इत्याशयेनाह—अनुदाहरणमेतदित्याहुरिति । अत्राऽरुचिबीजं तु सप्तमीसमासे दोषाऽभावः, अक्षविषयहृतोऽशः सर्वथा देय इत्याचार इत्यत्रापि हारित्वसत्त्वादित्यन्ये । बाधकत्वे बीजमाह—परोऽपीति । हारिस्वरः—आद्युदास्तत्वम् । कर्मवाची हरणशब्द इति । ‘करणवाची’ति तु काचित्कोऽपपाठः । भावकर्मवाच्येन एव तत्प्रवृत्तेः । अतएव कृत्स्वरस्य इध्मप्रव्रश्चन इत्यवकाशो भाष्योक्तः सङ्गच्छते । ‘कर्मणि च येन संस्पर्शा’दिति बहुलप्रहणाद्वा कर्मणित्युट् । करणे त्वर्थासङ्गतिः । अश्वानां बीजनिषेकादुत्तरकालं यत् शरीरपुष्पार्थं दीयते तद्धि हरणमुच्यते, हार्य इति च । वाडवो—बीजाश्वः । ‘कृत्स्वरे हारिस्वरबाधकत्वं यत्परत्वात्प्राप्तं तदभावोऽहरण इति प्रतिषेधेन ज्ञाप्यते’ इत्युक्तेऽपर आह—नैतदस्ति ज्ञापकमिति । ज्ञापकत्वाऽभावमुपपादयति—अनो भावेति । यतः कृत्स्वरे प्राप्ते हरणो-

स्थापवादोऽनो भावकर्मवचन' इति । बाधकं किलाऽयं बाधते किं पुनस्तं [न बाधिर्यते !] ॥ * ॥ युक्तस्वरश्च ॥ * ॥ युक्तस्वरश्च कृत्स्वराद्भवति विप्रतिषेधेन । युक्तस्वरस्यावकाशः—गोवल्लवः अश्ववल्लवः । कृत्स्वरस्य स एव । इहोभयं प्राप्नोति—गो^१सङ्ख्यः पशु^२सङ्ख्यः अश्व^३सङ्ख्यः ॥ युक्तस्वरो भवति विप्रतिषेधेन ॥

उपमानं शब्दार्थप्रकृतावेव ॥ ६।२।८० ॥

उपमानमिति किमर्थम् ? ॥ शब्दार्थप्रकृतावेवेतीयत्युच्यमाने पूर्वेणाऽ-
तिप्रसक्तमिति कृत्वा नियमोऽयं विज्ञायेत ॥ तत्र को दोषः ? ॥ इह न
स्यात्—पुष्प^१हारी फल^२हारी । उपमानग्रहणे पुनः क्रियमाणे न दोषो भवति ॥

प्र.] किं पुनस्तमिति । कृत्स्वरमित्यर्थः । तस्मादहरण इति प्रतिषेधो येन केन चिद्वक्षणेन
प्राप्तस्य स्वरस्य हारिस्वरो बाधक इति ज्ञापयतीत्यर्थः । युक्तस्वरश्चेति । पूर्वपदा-
द्युदात्तत्वम् । अत्रापि पूर्वविप्रतिषेधो विवक्षितः । गोसंख्य इति । नन्वत्र थायादि-
स्वरः प्राप्नोति न कृत्स्वरः । एवं तर्हि मूलप्राप्तिमाश्रित्योक्तमित्यदोषः ॥

उपमानम् । उपमानमिति किमर्थमिति । योगविभागकरणसामर्थ्याच्छिष्ट-
प्रयोगाच्चोपमानमेव नियम्यत इति प्रश्नः । इतरः सत्यपि योगविभाग इष्टा व्यवस्था
न लभ्यते, लक्ष्यानुसरणे च प्रतिपत्तिगौरवप्रसङ्ग इत्याह—शब्दार्थप्रकृतावेवेति ।

उ.] उत्तरपदेऽपवादतयाऽनो भावेति प्राप्नोति । तत् एतदिति । तत्प्राप्त्यनन्तरम् एत-
त्—सप्तमीहारिणौ धर्म्येऽहरण इत्युच्यते इत्यर्थः । एवञ्च तस्याऽबाधकत्वज्ञापनसंभ-
वेऽपि कृत्स्वरस्याऽबाधकत्वज्ञापनाऽसंभव इति भावः । समाधत्ते—यद्येवं साधीय
इति । परस्याऽनोभावेत्यस्यैतदबाधकत्वे ज्ञापितेऽर्थादस्य तद्बाधकत्वं फलितमित्याश-
येनाह—बाधकं बाधते किं पुनस्तमिति । अयं भावः—पूर्वविप्रतिषेधेन हि अस्य
तद्बाधकत्वं वाच्यं । तत्र सामान्यत एव कृद्विषये प्राप्तस्य सर्वस्य परस्वरस्य पूर्ववि-
प्रतिषेधेनाऽयं स्वरो बाधक इति कल्प्यत इति । तदाह—तस्मादिति । पूर्वपदाद्युदात्त-
त्वमिति । 'युक्ते चे'त्यनेन । युक्तवाचिनि समासे पूर्वपदमाद्युदात्तमिति तदर्थः । बल-
वादयः शब्दा गवादीनां पालके वर्तन्ते । युक्तशब्देन तत्पर उच्यते । गाः संचष्ट
इति गोसङ्ख्यः । 'समि ख्य' इति कः । गोगणनतत्पर एवमुच्यते । मूलप्राप्ति-
मिति । विचारेण तु थायादिस्वरादिति प्रत्येतव्यमित्यर्थः । [अनिगन्तोऽञ्जता] ॥

उपमानं शब्दार्थम् । उपमानवाचिपूर्वपदं शब्दार्थकधातुप्रकृतिकणिन्यन्ते एवो-
त्तरपदे आद्युदात्तमिति तदर्थः । ननूपमानविषयनियमलाभाय तदावश्यकमत
आह—योगविभागेति । 'णिनीत्यनेने'ति शेषः । यदि तस्यैव नियमः स्यात्
'णिनिशब्दार्थप्रकृता'वित्येकयोगमेव कुर्यादित्यर्थः । विशेषो दुर्ज्ञेयोऽत आह—दिष्टेति ।

१ इदं क्वचिज् । २ 'उपमानग्रहणं किमर्थम्' ।

अथ शब्दार्थग्रहणं किमर्थम्? ॥ 'उपमानं प्रकृतावेवे'तीयत्युच्यमाने इहापि प्रसज्येत,—वृकवञ्जी । वृकप्रेक्षी । शब्दार्थग्रहणे पुनः कियमाणे न दोषो भवति ॥ अथ प्रकृतिग्रहणं किमर्थम्? ॥ शब्दार्थप्रकृतिरेव यो नित्यं तत्र यथा स्यात् । इह मा भूत्,—कोकिलाभिव्याहारी । गर्दभोच्चारी ॥ अथैवकारः किमर्थः? ॥ नियमार्थः ॥ नैतदस्ति प्रयोजनम् । सिद्धे विधिरारभ्यमाणोऽन्तरेणैवकारं नियमार्थो भविष्यति ॥ इदतोऽवधारणार्थस्तर्हि ॥ यथैवं विज्ञायेत 'उपमानं शब्दार्थप्रकृतावेवे'ति । मैवं विज्ञायि—'उपमानमेव शब्दार्थप्रकृता'विति । शब्दार्थप्रकृतौ व्युपमानं चानुपमानं चाव्युदात्तमिष्यते । साध्वध्यायी । विलम्बिताध्यायी ॥ [उपमानं शब्दार्थप्रकृतावेव] ॥

दीर्घकाशतुषभ्राष्ट्रवटं जे ॥ ६।२।८२ ॥

॥*॥ जे दीर्घाद्बह्वचः ॥*॥ जे दीर्घान्तस्यादिरुदात्तो भवतीत्येतस्मादन्यात्पूर्वं बह्वच इत्येतद्भवति विप्रतिषेधेन । जे दीर्घान्तस्यादिरुदात्तो भवतीत्यस्यावकाशः—कुटीजः शमीजः । 'अन्यात्पूर्वं बह्वच' इत्यस्यावकाशः उपशरजः मन्दुरजः । इहोभयं प्राप्नोति—आमलकीजः वल्लभीजः । 'अन्यात्पूर्वं बह्वच' इत्येतद्भवति विप्रतिषेधेन ॥ [दीर्घकाशतुष] ॥

न भूताधिकसञ्जीवमद्राश्मकज्जलम् ॥ ६।२।९१ ॥

॥*॥ आद्युदात्तप्रकरणे दिवोदासादीनां छन्दस्युपसङ्ख्यानम् ॥*॥ आद्युदात्तप्रकरणे दिवोदासादीनामुपसङ्ख्यानं कर्तव्यम् । दिवोदासाय गायते । वध्यश्वाय दाशुषे ॥

प्र.] अथ शब्दार्थग्रहणमिति । प्रकृतिग्रहणादेव विशिष्टार्था प्रकृतिग्रहीष्यत इति प्रश्नः । इतरस्तु दुर्ज्ञानो विशेष इति मत्वाह—उपमानमिति । वृकवञ्जीति । वृक इव वञ्जतीति, 'कर्तयुपमान' इति गिनिः । कृत्स्वर एवात्र भवति । शब्दार्थप्रकृतिरेव यो नित्यमिति । उपसर्गसंवन्धमन्तरेणैव यो धातुः शब्दे वर्तते स इह गृह्यते । यस्य तूपसर्गेण शब्दार्थत्वं द्योत्यते तस्य ग्रहणं न भवतीत्यर्थः । [उपमानं शब्दार्थ] ॥

न भूत् । दिवोदासायेति । दिवसश्च दास इत्यलुक् ।

उ.] मन्दबुद्ध्यनुग्रहार्थमुपमानग्रहणमित्युत्तराशयः । प्रकृतिग्रहणादेवेति । प्रकृतिं विना गिनीोऽसंभवेनानर्थकं तदिति तत्सामर्थ्याद्विशिष्टार्थप्रकृतिग्रहणमिति भावः । कृत्स्वर एवेति । कृत्स्वरे प्राप्त एव गिनीत्यारम्भादिति भावः । उपसर्गमन्तरेणेति । शब्दार्थ इत्येव शब्दार्थके गिन्यन्ते उत्तरपदे इत्यर्थे कृग्रहणपरिभाषया गर्दभोच्चारीत्यादावपि

१ 'वञ्जी' । २ 'कोकिलव्याहारी' । ३ कचिञ् । ४ 'एवकारो नियमार्थ' इति वार्तिकमित्यन्ये । ५ 'वडभी' । ६ 'गायत' । ७ 'वध्युपश्याय' । 'वध्यश्वाय'

अन्तः ॥ ६।२।१२ ॥ सर्वं गुणकात्स्न्यं ॥ ६।२।१३ ॥

सर्वग्रहणं किमर्थम् ? ॥ 'गुणकात्स्न्यं' इतीयत्युच्यमाने इहापि प्रस-
ज्येत-परमशुक्लः परमकृष्ण इति।सर्वग्रहणे पुनः क्रियमाणे न दोषो भवति॥

अथ गुणग्रहणं किमर्थम् ? ॥ 'सर्वं कात्स्न्यं' इतीयत्युच्यमाने इहापि
प्रसज्येत-सर्वसौवर्णः सर्वराजत इति । गुणग्रहणे पुनः क्रियमाणे न दोषो
भवति ॥ अथ कात्स्न्यग्रहणं किमर्थम् ? ॥ 'सर्वं गुण' इतीयत्युच्यमाने
इहापि प्रसज्येत-सर्वेषां श्वेतः सर्वश्वेत इति ॥ कथंचौऽत्र समासः ? ॥
'षष्ठी सुबन्तेन समस्यते' इति ॥ 'गुणेन ने'ति प्रतिषेधः प्राप्नोति ॥ एवं
तर्हि--॥*॥ गुणात्तरेण समासस्तरलोपश्च ॥*॥ गुणात्तरेण समासः तरलोपश्च
वक्तव्यः । सर्वेषां श्वेततरः [सर्वश्वेततरः] । सर्वश्वेतः ॥

प्र.] सर्वं गुणग्रहणं गुणान्तरस्याऽभावः तत्र गुणकात्स्न्यं भवति, यथा सर्वशुक्ल इति।
शुक्लेन गुणेन सर्वावयवानां व्यापनात् । परमशुक्ल इति । आश्रयव्याप्त्या शुक्लस्य
पारम्यमिति गुणकात्स्न्यमस्ति। सर्वसौवर्ण इति । विकारविषयमत्र कात्स्न्यं न गुण-
विषयम् । अथ कात्स्न्यग्रहणमिति । सर्वशब्दः कात्स्न्यं एव वर्तते इति प्रश्नः ।
सर्वेषां श्वेत इति । सर्वशब्दोऽत्र गुणिकात्स्न्यं वर्तते न तु गुणकात्स्न्यं, सर्वेषां
श्वेतो गुण इत्यर्थः । गुणात्तरेणेति । गुणात्परो यस्तरप् तदन्तेनेत्यर्थः । सर्वेषा-
मिति गुणसंबन्धे षष्ठी । पटस्य शौक्ल्यमिति यथा । श्वेततर इति । गुणवाचिन
एवाश्रितगुणान्तरप्रकर्षनिमित्तः प्रत्ययः । सर्वेषां पटानां द्रव्यान्तराधारश्चेतगुणा-

उ.] स्यात् । प्रकृतिग्रहणे तु तत्सामर्थ्याद्विशेषत्वमेव नात्र दोष इति भावः ॥

सर्वं गुण। गुणकात्स्न्यं व्युत्पादयति-यत्रेति । सर्वशुक्ले पूर्वकालैकेत्यादिना
समासः। कथं पुनः प्रकर्षवाचिनः परमशब्दस्य गुणकात्स्न्यं वृत्तिरत आह-आश्रय-
व्याप्तेति । यद्यप्यौज्वल्यादिनापि पारम्यं संभवति, तथापि प्रकृते एवं विव-
क्षितमित्यर्थः । विकारविषयमिति । स्वर्णविकारेण सर्वावयवानां व्यापनादिति
भावः । भाष्ये-सर्वगुण इतीति। सर्वशब्दः पूर्वपदं गुणवाचके उत्तरपदे परेऽन्तो-
दात्तमित्यर्थः। कात्स्न्यग्रहणे तु गुणकात्स्न्यं वर्तमानः सर्वशब्दोऽर्थाद्गुणे उत्तरपदे-
न्तोदात्त इत्यर्थञ्च दोषस्तदाह-सर्वशब्दोऽत्रेति। गुणात्परो य इति । अत्र सूत्रा-
त्सर्वपदमनुवर्तते । तेन सर्वशब्दस्यैवायं समासः । एतद्धनयितुमेव स्वरप्रकरणेऽत्र
पठितम् । अनेन च षष्ठीसमास एव, गुणेन नेति प्रतिषेधे आरम्भस्य भाष्ये उक्त-
त्वादित्याहुः । भाष्ये न निर्धारण इति निषेधप्राप्त्यनुल्लेखे बीजं दर्शयितुमाह-गुण-
संबन्धे षष्ठीति । नन्वेवं तरवुत्पत्तिः कथमत आह-आश्रितगुणान्तरेति ।

१ 'वात्र' । २ 'समासो वक्तव्यः' ३ । इदं क्वचिन्न ।

उत्तरपदवृद्धौ सर्वं च ॥ ६।२।१०५ ॥

अयुक्तोऽयं निर्देशो ननु उत्तरपदं नाम वृद्धिरस्ति ॥ कथं तर्हि निर्देशः कर्तव्यः ? ॥ 'वृद्धिमत्युत्तरपद' इति ॥ स तर्हि तथा निर्देशः कर्तव्यः ? ॥ न कर्तव्यः । नैवं विज्ञायते-उत्तरपदं वृद्धिः उत्तरपदवृद्धिः, उत्तरपदवृद्धाविति ॥ कथं तर्हि ? ॥ उत्तरपदस्य वृद्धिरस्मिन्सोऽयमुत्तरपदवृद्धिः, उत्तरपदवृद्धाविति ॥ [उत्तरपदवृद्धौ] ॥

बहुव्रीहौ विश्वं संज्ञायाम् ॥ ६।२।१०६ ॥

॥*॥ बहुव्रीहौ विश्वस्यान्तोदात्तात्संज्ञायां मित्राजिनयोरन्तः ॥*॥ 'बहुव्रीहौ विश्वस्यान्तोदात्तात्संज्ञायां मित्राजिनयोरन्तः' इत्येतद्भवति विप्रतिषेधेन। 'बहुव्रीहौ विश्वं संज्ञायाम्' इत्यस्यावकाशः-विश्वदेवः विश्वयंशाः। 'मित्राजिनयोरन्तः' इत्यस्यावकाशः-कुलमित्रम् कुलाजिनम्। इहोभयं प्राप्नोति विश्वमित्रः । विश्वाऽजिनः । 'मित्राजिनयोरन्तः' इत्येतद्भवति विप्रतिषेधेन ॥ ॥*॥ अन्तोदात्तप्रकरणे मरुद्वृधादीनां छन्दस्युपसङ्ख्यानम् ॥*॥ अन्तोदात्तप्रकरणे मरुद्वृधादीनां छन्दस्युपसङ्ख्यानं कर्तव्यम् । मरुद्वृधः सुवया उपतस्थे ॥

उदराश्वेषुषु ॥ ६।२।१०७ ॥ १क्षेपे ॥ ६।२।१०८ ॥

॥*॥ उदरादिभ्यो नञ्सुभ्याम् ॥*॥ उदराश्वेषुषु क्षेपे इत्येतस्माज्जञ्सु-

प्र.]पेक्षया सातिशयः श्वेतो गुण इत्यर्थः । [सर्वं गुणकात्स्न्यं] ॥

उत्तर । वृद्धावित्येव वृद्धिमदुत्तरपदे इति परिग्रहे सिद्धे उत्तरपदग्रहणं तदधिकारविहितवृद्धिपरिग्रहार्थम् । [उत्तरपदवृद्धौ] ॥

उ.]अन्याधाराश्रितं यद्गुणान्तरं तत्प्रकर्षनिमित्त इत्यर्थः । द्रव्यान्तरं-घटादि । द्रव्यान्तराधारेति बहुव्रीहिः । [सर्वं गुणकात्स्न्यं] ॥

उत्तरपदवृद्धौ । भाष्ये-नैवमिति । न कर्मधारयः किन्तु बहुव्रीहिर्हित्यर्थः । उत्तरपदस्येत्येवमधिकारस्था वृद्धिर्धर्मिस्तस्मिन्नुत्तरपदे सर्वशब्दस्यान्त उदात्त इति सूत्रार्थ इति भावः । ईदृशार्थलभे बीजमाह-वृद्धावित्येवेति । उत्तरपदग्रहणं विनाप्यर्थं चेत्यादाविवोत्तरपदलाभ इति भावः । स्वरितत्वबलाद्वा । इदञ्च वृद्धिरादैचसूत्रे निरूपितम् । [उत्तरपदवृद्धौ] ॥

बहुव्रीहौ विश्वं । भाष्ये-'इहोभयं प्राप्नोति विश्वमित्र' इति पाठः । मित्राजिनयोरिति सूत्रे ऋषिप्रतिषेधस्य वक्ष्यमाणत्वात् । 'विश्वमित्र' इति तु काचित्कोऽपपाठः । [बहुव्रीहौ विश्वं] ॥

उदराश्वेषुषु क्षेपे । अत्र वृत्तौ 'क्षेप' इति योगविभागः । पूर्वत्र च संज्ञायाम्-

१ 'विश्वमित्रः' । २ एकमेवेदं सूत्रमित्यन्ये । ३ 'पदमिति' ।

भ्यामित्येतद्भवति विप्रतिषेधेन । 'उदराश्वेषु क्षेपे' इत्यस्यावकाशः—कुण्डो-
दरः घटोदरः । 'नन्सुभ्या'मित्यस्यावकाशः—अयवः अतिलः अमाषः । सुयवः
सुतिलः सुमाषः । इहोभयं प्राप्नोति—अनुदरः सूदरः । नन्सुभ्यामित्येत-
द्भवति विप्रतिषेधेन ॥ [उदराश्वेषु क्षेपे] ॥

सोर्मनसी अलोमोषसी ॥ ६।२।११७ ॥

॥*॥ सोर्मनसोः कपि ॥*॥ 'सोर्मनसी अलोमोषसी' इत्येतस्मात्कपि
पूर्वमित्येतद्भवति विप्रतिषेधेन । 'सोर्मनसी अलोमोषसी' इत्यतस्यावकाशः
सुशर्माणमधिनावं रुहेयम् । सुशर्मासि सुप्रतिष्ठानः । सुखोताः सुपयाः ।
सुवर्चाः । 'कपि पूर्व'मित्यस्यावकाशः—अयवकः अतिलकः । इहोभयं प्राप्नोति
सुशर्मकः सुखोतकः । 'कपि पूर्व'मित्येतद्भवति विप्रतिषेधेन ॥

कूलतीरतूलमूलशालाक्षसममव्ययीभावे ॥ ६।२।१२१ ॥

॥*॥ पर्यादिभ्यः कूलादीनामाद्युदात्तत्वम् ॥*॥ पर्यादिभ्यः कूलादीनामाद्यु-
दात्तत्वं भवति विप्रतिषेधेन । 'परिप्रत्युपापा वर्ज्यमानाहोरात्रावयवेष्वि'-
त्यस्यावकाशः—परित्रिगर्तम् परिसौवीरम् । कूलादीनामाद्युदात्तत्वस्यावकाशः
अनुकूलम् अतिकूलम् । इहोभयं प्राप्नोति—परिकूलम् । प्रतिकूलम् । कूलादी-
नामाद्युदात्तत्वं भवति विप्रतिषेधेन ॥ [कूलतीरतूलमूल] ॥

चेलखेटकटुककाण्डं गर्हायाम् ॥ ६।२।१२६ ॥

अकर्मधारये राज्यम् ॥ ६।२।१३० ॥

॥*॥ चेलराज्यादिभ्योऽव्ययम् ॥*॥ चेलराज्यादिस्वरादव्ययस्वरो भवति
विप्रतिषेधेन । चेलराज्यादिस्वरस्यावकाशः—भार्याचेलम् पुत्रचेलम् । ब्राह्मण-
राज्यम् । अव्ययस्वरस्यावकाशः—निष्कौशाम्बिः । निर्वाराणसिः । इहोभयं
प्राप्नोति—कुचेलम् । कुराज्यम् । अव्ययस्वरो भवति विप्रतिषेधेन ॥ स तर्हि
पूर्वविप्रतिषेधो वक्तव्यः ? ॥ न वक्तव्यः । इष्टवाची परशब्दः । विप्रतिषेधे

प्र.] उदरा । सूदर इति । प्रकरणादिवशादत्र क्षेपप्रतिपत्तिः ।

उ.] मित्यनुवर्तते इत्युक्तं, तदेकसूत्रत्वप्रतिपादकैतद्वाच्यविरुद्धम् । अन्यथा सूद-
रादौ संज्ञाविषयेऽपि परत्वाच्चसुभ्यामित्यस्य दुर्वारत्वेन क्षेपपर्यन्तधावनानुपपत्तिः ।
वृत्तिभाष्येभ्यः प्रामाण्येन संज्ञाविषये पूर्वविप्रतिषेधोऽङ्गीकार्य इत्यन्ये । ननु सूदरे
कथं क्षेपोऽत आह—प्रकरणेति । विपरीतलक्षणयेति भावः ।

१ 'रुहेम' । २ 'सुशिराः' । ३ 'कपिपूर्वस्याव' ।

४ इदं क्वचिन्न । ५ पौर्वापर्यविपर्ययोऽत्र क्वचित् ।

६ क्वचिन्न । ७ 'राज्यादिभ्यः स्वरा' । ८ 'पितृचेलम्' ।

परं यदिष्टं तद्भवति । [चेलखेटकटुककाण्डं] ॥

कुण्डं वनम् ॥ ६।२।१३६ ॥

॥*॥कुण्डाद्युदात्तत्वे तत्समुदायग्रहणम् ॥*॥ कुण्डाद्युदात्तत्वे तत्समुदाय-
ग्रहणं कर्तव्यम् । वनसमुदायवाची चेत्स कुण्डशब्दो भवतीति वक्तव्यम् ।
इह मा भूत् । मृत्कुण्डम् । [कुण्डं वनम्] ॥ इति श्रीमद्भगवत्पतञ्जलिविर-
चिते व्याकरणमहाभाष्ये षष्ठ्याध्यायस्य द्वितीये पादे प्रथममाह्निकम् ॥

गतिकारकोपपदात्कृत् ॥ ६।२।१३९ ॥

गतिकारकोपपदादिति किमर्थम् ? ॥ इह मा भूत्-परमं कारकं परम-

प्र.] कुण्डम् । कुण्डशब्दोऽस्ति भाजनविशेषवाची । अस्ति समुदायवाची । इक्षु-
कुण्डम्।इक्षुसमुदाय इत्यर्थः।तत्र वनशब्देन विशेषणेन भाजनविशेषवाची निवर्त्यते।
वनशब्दस्तु समुदायवाच्यप्यस्ति-आम्रवणमिति। जलपर्यायोऽप्यस्ति । ततश्च यथा
तटाकादयो विशिष्टाधारजलवाचिन एवं कुण्डशब्दोपि । यथा 'नीलकुण्ड'मिति ।
ततश्च वनग्रहणेऽप्युपादीयमाने नास्त्यतिप्रसङ्गनिवृत्तिरित्याह-कुण्डाद्युदात्तत्वे इति।
तच्छब्देन पूर्वपदार्थपरामर्शः।वनसमुदायवाचीति।वनमेव समुदायो वनसमुदायः,
वनशब्दवाच्यत्वाच्च वनं समुदाय उच्यते । समुदायवाची वनशब्दोऽत्राश्रयणीयो न
तूदकवाचीत्यर्थः । अन्ये त्वाहुः-वनानां समुदायो वनसमुदाय इति । तेन शर-
वणसमुदायः शरकुण्डशब्देनोच्यते । मृत्कुण्डमिति । भाजनविशेषवाची विशिष्ट-
संस्थानाधारजलवाची वाऽत्र कुण्डशब्दः । इत्युपाध्यायजैयटपुत्रकैयटकृते भाष्य-
प्रदीपे षष्ठ्याध्यायस्य द्वितीये पादे प्रथममाह्निकम् । ६।२।११ ।

उ.] कुण्डं वनम् । भाजनविशेषेति । जलाधारेत्यर्थः । तत्र कृतेऽपि तस्मि-
न्भाजनविशेषवाचिनिवृत्तिर्न सिध्यतीत्याह-वनशब्दस्त्विति। ततश्चेति। जलवाचि-
वनशब्देन भाजनविशेषाधारजलस्याप्यभिधानेन तज्जिवृत्त्ययोग इति भावः ।
नीलकुण्डमिति । नीलरुख्यनागस्य विशिष्टाधारस्थं जलमित्यर्थः । तच्छब्देनेति ।
पूर्वपदार्थसमुदाये यदि कुण्डशब्दस्तदाद्युदात्त इति वार्तिकार्थः । इक्षुकुण्डमित्युदा-
हरणम् । वनमेवेति। एवकारोऽभेदस्य द्योतकः कर्मधारयसमासत्वद्योतनाय । समु-
दाये वनाऽभेदे बीजमाह-वनशब्दवाच्यत्वाच्चेति । एवञ्च वनशब्दवाच्यसमुदाय-
वाची चेत्कुण्डशब्द इति भाष्याक्षरार्थः । तत्फलितमाह-समुदायवाचीति ।

अन्ये त्विति । अत्र पक्षे वार्तिके तच्छब्देन वनमेवोच्यते । विशिष्टसंस्थाना-
धारेति बहुव्रीहिः। मृत्पात्रविशेषस्थजलमित्यर्थः। इति श्रीनागोजीभट्टकृते भाष्यप्रदी-
पोद्ध्येते षष्ठस्य द्वितीये प्रथममाह्निकम् । ६।२।११ ।

गतिकारको । असन्दिग्धे देवदत्तस्य कारकमित्युदाहरणे सति किमितीदं-

कारकम् ॥ गतिकारकोपपदादित्युच्यमानेऽप्यत्र प्राप्नोति । एतदपि हि कार-
कम् ॥ इदं तर्हि—देवदत्तस्य कारकं देवदत्तकारकम् । इदं चाप्युदाहरणम्—
परमं कारकं परमकारकमिति ॥ ननु चोक्तं 'गतिकारकोपपदादित्युच्यमानेऽ-
प्यत्र प्राप्नोति, एतदपि हि कारक'मिति ॥ नैतत्कारकम् । कारकविशेषण-
मेतत् ॥ यावद्भूयात्—प्रकृष्टं कारकं शोभनं कारकमिति, तावदेतत्परमं
कारकमिति ॥ अथ कृद्ग्रहणं किमर्थम् ? ॥ इह मा भूत्—निष्कौशाम्बिः
निर्वाणसिरिति ॥ अत उत्तरं पठति—॥*॥ गत्यादिभ्यः प्रकृतिस्वरत्वे कृद्ग्रह-
णानर्थक्यमन्यस्योत्तरपदस्याऽभावात् ॥*॥ गत्यादिभ्यः प्रकृतिस्वरत्वे कृद्ग्रहण-

प्र.] गतिका । परमकारकमिति । विचार्य किं चिदत्रास्तीत्यस्योपन्यासः । यथा
संप्रदानादयः शब्दा न कारकरूपतां प्रतिपादयन्ति तथा कारकशब्दोऽपि । तदु-
क्तम्—'स्वशब्दैरभिधाने तु स धर्मो नाभिधीयते । विभक्त्यादिभिरवासानुप-
कारः प्रतीयते ॥' इति । एवं च तद्विशेषणमपि परमशब्दः कारकवाची न भव-
तीति प्रत्युदाहरणम् । एतदपीति । न हि अकारकस्य कारकशब्देनाभिधानम् । ततश्च
तद्विशेषणस्यापि कारकत्वमस्त्येव । यथा 'घटं करोति भीष्म'मित्यादौ । देवदत्त-
स्येति । शेषविवक्षायां षष्ठी । तृजकाभ्यां कर्तरि कर्तरि चेति कारकषष्ठ्याः समास-
प्रतिषेधादिह षष्ठीसमासो भवत्येव । नैतत्कारकमिति । कृदन्ता हि क्रिया-
योग्यताविष्टद्रव्यवाचिनो न । तद्भूतां कारकतां प्रतिपादयन्ति । परममित्येतच्च न
करोतिक्रियाविशेषणं, यतः कर्मकारकमेतत्स्यादपि तु द्रव्यविशेषणं, तथा च
समानाधिकरणसमास उपपद्यते । अथ कृद्ग्रहणमिति । यत्क्रियायुक्तास्तं प्रति गत्यु-

उ.] मुपन्यस्यतेऽत आह—विचार्यमिति । न्यायव्युत्पादनार्थमेतदुदाहृतमित्यर्थः ।
स्वशब्दैः—कारकसंप्रदानादिशब्दैः । स धर्मः—शक्तिलक्षणः—असानुपकारः—शक्ति-
लक्षणः । शब्दशक्तिस्वाभाव्यादिति भावः । आदिशब्दोऽत्राश्रयवाची । विभक्ति-
रूपैराश्रयैर्वाचकैरित्यर्थः । विशेष्यस्यैवं कारकत्वाऽभावे विशेषणस्य सुतरान्तत्वा-
ऽभाव इत्याह—एवञ्चेति । नहीति । उक्ताभिप्रायमजानतः शङ्केति भावः । शेष-
विवक्षायामिति । कर्मषष्ठ्या समासानुपपत्तिरिति भावः । पाकक्रियाया अकरणदशा-
यामपि पाचकादिव्यवहारदर्शनादाह—योग्यताविष्टेति । उद्भूतां कारकतामिति ।
शक्तिविशेषरूपामित्यर्थः । एवञ्च कारकशब्दवाच्यस्यानुद्भूतशक्तिकस्यैतद्विशेषणं न
तु 'कटं भीष्म'मित्यादाविवोद्भूतशक्तिकस्येति नेदं कृतप्रकृत्यर्थकारकमिति भाष्या-
र्थ इति भावः । क्रियाविशेषणमिति । भेदेन विशेषणमित्यर्थः । तद्वनयन्नाह—यतः
कमेति । तथा सति षष्ठ्यापत्तिः । कृधात्वर्थफलेऽभेदेन विशेषणत्वे तु समासापत्ति-

१ इतिः क्वचिज्ज । २ अपिः क्वचिज्ज । ३ 'देवतत्' । ४ 'परमकारक' । ५ इदं क्वचिज्ज ।

मनर्थकम् ॥ किं कारणम् ? ॥ 'अन्यस्योत्तरपदस्याऽभावात्' । न ह्यन्यद्वत्या-
दिभ्य उत्तरपदमस्स्यन्यदतः कृतः ॥ किं कारणम् ? ॥ धातोर्हि द्वये प्रत्यया
विधीयन्ते तिङः कृतश्च । तत्र कृता सह समासो भवति तिङश्च न भवति ।
तत्रान्तरेण कृद्ग्रहणं कृत एव भविष्यति ॥ ननु चेदानीमेवोदाहृतं निष्कौ-
शाम्बिः निर्वारणसिरिति ? ॥ यत्क्रियायुक्तास्तं प्रति गत्युपसर्गसंज्ञे भवतः,
न च निसः कौशाम्बीशब्दं प्रति क्रियायोगः ॥*॥ कृत्प्रकृतौ वा गतित्वादधि-
कार्यं कृद्ग्रहणम् ॥*॥ कृत्प्रकृतौ तर्हि गतित्वादधिकार्यं कृद्ग्रहणं कर्तव्यम् ।
कृत्प्रकृतिर्धातुः । धातुं च प्रति क्रियायोगः । तत्र यत्क्रियायुक्तास्तं प्रति
[गत्युपसर्गसंज्ञे भवतः] इति इहैव स्यात्-प्रणीः उच्यते । इह न
स्यात्-प्रणायकः उच्यते । एतदपि नास्ति प्रयोजनम् । 'यत्क्रियायुक्ता'
इति नैवं विज्ञायते,—यस्य क्रिया यत्क्रिया, यत्क्रियायुक्तास्तं प्रति गत्युपसर्ग-
संज्ञे भवत इति ॥ कथं तर्हि ? ॥ या क्रिया यत्क्रिया, यत्क्रियायुक्तास्तं

प्र.]पसर्गसंज्ञे भवतो नान्यं प्रतीति प्रश्नः। निष्कौशाम्बिरिति । क्रमणक्रियापेक्षमस्ति
निसो गतित्वमिति भावः । अन्यस्योत्तरपदस्याभावादिति । गतिकारकाभ्यां
तावत्संबन्धात् क्रियावाचि कृदन्तमेवोत्तरपदमाक्षिप्तम् । उपपदमपि धात्वधिकारे सप्त-
मीनिर्दिष्टं प्रत्ययनिमित्तमुच्यते इति तेनापि कृदन्तमेवाक्षिप्तम् । कृत्प्रकृतौ वेति ।
'वा'शब्दस्तर्ह्यर्थः । धातुप्रत्ययसमुदायपरिग्रहार्थं कृद्ग्रहणम्, अन्यथा धातावेवोत्तरपदे
स्वरः स्यादित्यर्थः । प्रणीरिति । अव्ययस्वरापवादोऽत्र कृत्स्वरः । यस्य क्रियेति ।
अन्वयव्यतिरेकाभ्यां यस्य वाच्या क्रियेत्यर्थः । धातोरेव च क्रिया वाच्येति तमेव
प्रति गत्युपसर्गसंज्ञाप्रसङ्गः । या क्रियेति । क्रियालक्षणमर्थं प्रति गत्युपसर्गसंज्ञे

उ.]रिति भावः । तदाह—तथाचेति । क्रमणक्रियेति । शिष्यबुद्धिपरीक्षार्थं जात्युत्तर-
मिदमित्यर्थः । संबन्धादिति । क्रियायोगेन गतित्वात्, क्रियापेक्षत्वाच्च कारकत्वस्येति-
भावः । कृदन्तमेवेति । तिङन्तस्य तूत्तरपदत्वाऽसंभवः । केवलधातोश्च तत्त्वासंभवो-
ऽतः कृदन्तग्रहणमिति भावः । योऽपि पर्यभूषदित्यादिस्तिङन्तोत्तरपदकः सोऽपि च्छा-
न्दस इति बोध्यम् । प्रत्यासत्त्योत्तरपदनिमित्तगतित्वादेरेव ग्रहणेन निष्कौशाम्ब्यादौ
न दोष इत्याह—भाष्ये—न च निस इति । उक्तप्रयोजनस्य दूषितत्वाद्वाशब्दानु-
पपत्तेराह—तर्ह्यर्थे इति । अन्यथा धातावेवेति । 'यत्क्रिये'त्यत्र यस्य क्रियेति षष्ठी-
समासं यस्य धातोर्वाच्या क्रियेत्यर्थेन यत्तदोर्नित्यसंबन्धाद्धातोरेव ग्रहणे तस्यैव प्रत्या-
सत्तिन्यायेनोत्तरपदत्वे प्रणीरित्यादावेव स्यान्नतु 'प्रणायक' इत्यादाविति भावः ।
'प्रणी'रित्यत्र समासान्तोदात्तत्वेनैव सिद्धेराह—अव्ययस्वरेति । अर्थं प्रतीति ।

१ इदं क्वचिन्न । २ इतिः क्वचिन्न ।

प्रति गत्युपसर्गसंज्ञे भवत इति । न च कश्चित्केवलः शब्दोऽस्ति यस्तस्याऽ-
र्थस्य वाचकः स्यात् । 'केवलस्तस्यार्थस्य वाचको धातुर्नास्ती'ति कृत्वा
कृदधिकस्य भविष्यति ॥ ननु चायं तस्यैवार्थस्य वाचकः—प्रणीः उच्चारिति ॥
एषोऽपि हि कर्तृविशिष्टैव ॥ अयं तर्हि तस्यैवार्थस्य वाचकः—प्रभव-
मिति । तस्मात्कृद्ग्रहणं कर्तव्यम् ॥ यदि कृद्ग्रहणं क्रियते आमन्ते स्वरो न
प्राप्नोति । प्रपचतितराम् [प्रपचतितमाम्] प्रजल्पतितराम् [प्रजल्पतितमाम्] ।

प्र.] भवतः । केवलायाश्च क्रियाया व्यवहारानङ्गत्वादस्वन्तरसंस्पृष्टक्रियावाचिकृदन्त-
परिग्रहः सिद्ध इत्यर्थः । न च कश्चित्केवल इति । केवलक्रियावाचित्वाकेवल
इत्युक्तम् । इतरस्तु शब्दकेवल्यमनेनोक्तमिति मत्वा चोदयति—ननु चायमिति ।
एषोपीति । तस्मात्कारकसहिताया एव क्रियायाः सर्वत्र प्रतिपादनात् प्रणीप्रणाय-
कादीनां न कश्चिद्भेदः । प्रभवनमिति । भावे ल्युद्धिधानात् कारकाऽसंसृष्टैव
क्रियाऽभिधीयते । प्रपचतितरामिति । प्रशब्दस्याऽऽमन्तेन समासः । 'गतिकार-
कोपपदानां कृद्धिः सह समासवचनं प्राक्सुबुत्पत्ते'रित्यस्य त्वयमर्थो—यदा गत्या-
दीनां कृद्धिः सह समासो भवति तदा प्राक्सुबुत्पत्तेरिति, न तु कृद्धिरेव समास
इति । तेन तद्वितान्तेनाऽपि सुप्युत्पन्ने समासः प्रवर्तते । नन्वसत्यपि कृद्ग्रहणेऽत्र
स्वरो न सिध्यति, संख्याकालसाधनोपग्रहविशिष्टायाः क्रियाया अभिधानाच्च केव-

उ.] अर्थनिमित्तिका गत्यादिसंज्ञेत्यर्थः । केवलायाश्चेति । शब्दे व्यवहारे साधनसंस्पृ-
ष्टाया एव क्रियाया अङ्गत्वं, केवलायाः शब्देन क्वचिदप्यप्रत्यायनादिति भावः । केव-
लत्वमर्थद्वारा शब्दस्य विशेषणमित्याह—केवलेति । एवञ्च 'न कश्चित्केवल' इत्यस्य
विवरणं भाष्ये—यस्तस्यार्थस्येति । तन्मात्रार्थस्येत्यर्थ इति भावः । तद्वनयन्नाह—
भाष्ये—ननु चायं तस्यैवार्थस्य वाचक इति । प्रणीरित्यत्र शब्दान्तरमद्वष्ट्वा
क्रियामात्रार्थकत्वं मन्यते । एवञ्चेतरस्त्वित्यादि कैयटोक्तं किमर्थमिति चिन्त्यम् ।
किञ्च तथा सति केवलक्रियारूपस्येत्यर्थकस्य 'तस्यैवार्थस्ये'त्यस्य भाष्येऽसङ्गतिः ।
भावे ल्युडिति । न तु करणादावित्यर्थः । ननु गतिकारकोपदानां कृद्धिरेव समास-
विधानात्कथमामन्तेन समासोऽत आह—गतिकारकेति । अत्रेदं बोध्यं,—तरबन्ता-
दत्यन्तस्वार्थिकत्वेन भिन्नपदसापेक्षसमासात्पूर्वमेवान्तरङ्गत्वाद्दाम् । तत्राग्रहित-
तरबन्तस्य तिष्ठन्तप्रकृतिकस्य आसं विना काप्यर्थबोधकत्वाऽभावेन तैर्नकार्थीभा-
वस्य वक्तुमशक्यत्वमतस्तरबन्तेन न समासः किन्त्वामन्तेनैवेति । 'सुप्युत्पन्ने
समासः प्रवर्तते' इति पाठे तदुत्पत्त्यनन्तरमपि समासे क्षत्यभाव इति भावः । क-
चित्तु 'सुबुत्पत्ते'रिति पाठः । तत्राप्यनन्तरमिति शेषः । पूर्वमिति शेष इत्यन्ये ।

१ इदं क्वचिच्च । २ 'कश्चित्छब्दोऽस्ति केवलः' । ३ 'स्यैव' । ४ 'तरामिति' ।

असति पुनः कृद्ग्रहणे क्रियाप्रधानमाख्यातं, तस्याऽतिशये तरबुल्यद्यते । तर-
बन्तास्त्वार्थे आम् । तत्र-‘यत्क्रियायुक्ता’ इति भवत्येव सङ्घातं प्रति क्रिया-
योगः । न च कश्चित्केवलः शब्दोऽस्ति यस्तस्याऽर्थस्य वाचकः स्यात् ।
‘केवलस्तस्यार्थस्य वाचको नास्ती’ति कृत्वाऽधिकस्य भविष्यति ॥ ननु
चायं तस्यैवार्थस्य वाचकः-‘प्रभवन’मिति ॥ एषोऽपि हि द्रव्यविशिष्टस्य
[वाचकः] ॥ कथम् ? ॥ ‘कृद्भिहितो भावो द्रव्यवद्भवति क्रियावदपि’ति ॥

प्र.] लाया इत्याह-असति पुनरिति । द्रव्यविशिष्टस्येति । धातुः साध्यरूपतां प्रतिपा-
दयति । प्रत्ययस्तु द्रव्यधर्मलिङ्गसङ्ख्यायुक्तमर्थमिति भावः । द्रव्यवदिति । प्रसिद्ध-
घटादिद्रव्यापेक्षो वतिनिर्देशः । यथा घटादिद्रव्यं घटादिभिः शब्दैर्लिङ्गसंख्याकर्मादि-
शक्तियुक्तमभिधीयते तथा पाकादिभिः शब्दैः पाकादिको भावः । क्रियावदपीति ।
तेन तु मुन् ‘भोक्तुं पाक’ इत्यादौ क्रियोपपदाश्रयः प्रत्ययः । तदेवमव्याप्तिप्रसङ्गात् प्रत्या-
ख्यातं कृद्ग्रहणम् । [गतिकारकोपदाकृत] ॥

उ.] गतिसमासविधायके सुपेत्यस्य निवृत्तेरिति तद्भावः । सङ्ख्याकालेति । ततश्चा-
मन्तं प्रति प्रशब्दस्याऽगतित्वात्स्वराऽसिद्धिरित्यर्थः । भाष्ये-द्रव्यविशिष्टस्येति ।
द्रव्यधर्मविशिष्टस्येत्यर्थस्तदाह-धातुरित्यादि । ननु पाकादीनां द्रव्यरूपत्वे द्रव्य-
वदिति वतिर्न युक्तोऽत आह-प्रसिद्धेति । न च प्रकृत्येत्यादौ केवलाऽसत्त्वभूत-
क्रियामात्रवाचकमुत्तरपदमस्तीति वाच्यम् । उत्तरकालिकत्वादीनां क्तादियोत्थानां
सत्त्वेन तत्रापि तन्मात्रार्थकत्वाऽभावात् । यत्र तु प्रपञ्चितदेश्यादौ स्वरो नेष्यते तत्र
बाहुलकेन समासाऽभावाद्धारणीयः । तत्पुरुषत्वाऽभावाद्वा । अत एवोदात्तवत्तेति
‘कुगती’त्यत्र ‘सुसुपे’त्यत्र च भाष्ये पठितं । तत्र तिङ्ङित्यस्य तिङ्ङितेनेत्यर्थः ।
क्रियाप्रधानेनेत्यर्थो वा । एतेन ‘तिङ्ङि चोदात्तवती’ति सूत्रे ‘यदि तिङ्ङ्रहणं क्रियते
आमन्ते न प्राप्नोति, प्रपञ्चिततरां, तस्मान्नार्थस्तिङ्ङ्रहणेने’ति भाष्योक्तं विरुध्यते । नित्य-
समासत्वेन कृदुत्तरपदप्रकृतिस्वरे शेषनिघातेन प्रशब्दस्य निघातसिद्धेरिति परास्तम् ।
‘सुसुपे’त्यनेन समासे तत्पुरुषत्वाऽभावेनास्याऽप्राप्तौ तद्वन्धसामञ्जस्यात् । तेन समा-
सस्य वैकल्पिकत्वेन तदभावे तद्वन्धसत्त्वाच्च । ईदृशे विषये ‘कुगती’ति समास-
स्तु न, तत्राप्यतिङित्यपकर्षात् । अतिङित्यस्य तिङन्ताऽघटितः समास इत्यर्थादिति
दिक् । प्रत्याख्यातमिति । परेतु ‘कर्तृविशिष्टस्ये’त्यस्य कर्तृविशेषणक्रियावाचक
इति प्रणायकतोऽविशेष इत्यर्थः, ‘प्रभवन’मित्ययन्तु विशेष्यतया तस्यैवार्थस्य
वाचक इति कृद्ग्रहणं कर्तव्यमिति सिद्धान्तिनोक्ते, एकदेशिना-प्रपञ्चिततरामित्यादौ
स्वराऽभावे शङ्किते, शङ्कान्तमेव भाष्यम् । समाधिस्तु निघातविधायके तिङ्ङ्रहणप्रत्या-

१ ‘तस्यार्थस्य’ । २ इदं कचिच्च । ३ इतिः कचिच्च ।

अन्तः ॥ ६।२।१४३ ॥

किं समासस्याऽन्त उदात्तो भवत्याहोस्विदुत्तरपदस्य ? ॥ कुतः सन्देहः ? ॥
उभयं प्रकृतं, तत्राऽन्यतरच्छक्यं विशेषयितुम् ॥ कश्चात्र विशेषः ? ॥ * ॥
अन्तोदात्तत्वं समासस्येति चेत्कप्युपसङ्ख्यानम् ॥ * ॥ अन्तोदात्तत्वं समासस्येति
चेत्कप्युपसङ्ख्यानं कर्तव्यम् । इदमेतत्तच्चः प्रथमपूरणयोः क्रियागणने कपि
चे'ति वक्तव्यम् । इहापि यथा स्यात्-इदंप्रथमकाः ॥ अस्तु तर्ह्युत्तरपदस्य ॥
॥ * ॥ उत्तरपदान्तोदात्तत्वे नञ्सुभ्यां समासान्तोदात्तत्वम् ॥ * ॥ उत्तरपदस्यान्तो-
दात्तत्वे नञ्सुभ्यां समासान्तोदात्तत्वं वक्तव्यम् । अनृचः बहुचः ।

प्र.] अन्तः । उभयं प्रकृतमिति । 'समासस्ये'त्यपि प्रकृतमुत्तरपदादिरित्यत
उत्तरपदग्रहणमपि । तत्रान्यतरादिति । अन्तोदात्तविधानेन विशेषेऽवस्थापयितु-
मित्यर्थः । अथ वा समासेनोत्तरपदमुत्तरपदेन वा समास इत्यर्थः । इदंप्रथमका-
इति । मशब्दाकारस्यान्तोदात्तत्वमिष्यते, कपस्तु समासान्तत्वात्प्राप्नोतीति 'कपि-
चे'ति वक्तव्यम् । तेन कपि परतः पूर्वस्योदात्तत्वं सिध्यति । अनृच इति ।

उ] ख्यानादव्ययपूर्वपदप्रकृतिस्वरतः परत्वात्तेन प्रशब्दस्य निघाते सिद्धे नानेन तत्रार्थ
इति गूढः । अत एवात्र नार्थः कृद्ग्रहणेनेति भाष्ये नोक्तं । तस्मात्क्रियाविशेषणक-
बोधजनकेनापि समासे स्वरप्रवृत्त्यर्थं कृद्ग्रहणं । किञ्च प्रधानभूतशुद्धक्रियाबोधकेऽत्रै-
व स्यान्नतु कापि कृदन्ते इति कृद्ग्रहणमावश्यकम् । इदमेव ज्ञापयति- 'क्रियावाचक-
ग्रहणे प्रधानीभूतसाध्यमात्रावस्थक्रियाग्रहणं । तेन तुमुन्-भोक्तुं गतो भोक्तुं पाक
इत्यादौ न । यत्तु-क्रियारूपार्थनिमित्तं कार्यं तत्तद्गुणभूतायां सिद्धावस्थक्रियायामपि
भवति । यथा कारकविभक्तयः कृत्यमुजादि चेत्याहुः । तेन भोक्तुमिति । इदं-
चिन्त्यं, -पाक इत्यादौ द्रव्यत्वस्य, कृत्वेत्यादौ क्रियात्वस्येति व्यवस्थाया 'एकस्य
सकृच्च'ेति सूत्रे स्वयमुक्तत्वात् । किञ्च एवं व्याख्याने 'प्रभवन्'मित्यत्रैव क्रिया-
वाचकत्वादत्र तुमुन्वत्स्वरः स्यादिति सर्वत्र स्वरप्रवृत्त्यर्थं कृद्ग्रहणमावश्यकं स्या-
दिति दिक् । [गतिकारकोपपदात्] ॥

अन्तः । ननु तयोर्विशेषणत्वाद्विशेषयितुमित्यनुपपन्नमत आह-विशेषेऽव-
स्थापयितुमिति । अन्तोदात्तस्थानित्वलक्षणे विशेषेऽन्यतरस्याऽवस्थापनार्थमित्यर्थः ।
अथवेति । समाससंबन्धि यदुत्तरपदं तस्यान्त इति वा उत्तरपदान्त्यस्य समासस्येति
वेत्यर्थः । कपस्तु समासान्तत्वादिति । समासान्ताः समासस्यैवान्तावयवा नतू-
त्तरपदावयवा इति भावः । किञ्च समासान्तानां समासार्येऽलौकिकप्रक्रियावाक्ये एव
प्रवृत्तिः, अन्यथा समासान्तापेक्षया परत्वादिदमेतत्तच्च इति स्वरे, पश्चात् कपि, तत्र

१ इदं क्वचिन्न । २ 'उत्तरपदान्तो' । ३ 'त्वच्च' ।

अपर आह ॥*॥ उत्तरपदान्तोदात्तत्वे नञ्सुभ्यां समासान्तोदात्तत्वम् ॥*॥
 उत्तरपदान्तोदात्तत्वे नञ्सुभ्यां समासान्तोदात्तत्वं वक्तव्यम् । अञ्कः अस्वकः ।
 'कपि पूर्व'मित्यस्यापवादो 'ह्रस्वान्तेऽन्यात्पूर्व'मिति । तत्र 'ह्रस्वान्तेऽन्या-
 त्वत्वं उदात्तभावी नास्तीति कृत्वोत्सर्गेणाऽन्तोदात्तत्वं प्राप्नोति ॥*॥ न वा
 कपि पूर्ववचनं ज्ञापकमुत्तरपदान्तोदात्तत्वस्य ॥*॥ न वैष दोषः ॥ किं कार-
 णम् ? ॥ यदयं 'कपि पूर्व'मित्याह तज्ज्ञापयत्याचार्यो 'नोत्तरपदस्यान्त उदा-

प्र.] अकारः समासस्यावयवो नोत्तरपदस्येति तस्योदात्तत्वं न प्राप्नोति । अपर आह ।
 'प्रकारान्तर उद्भावात् पूर्वस्माद्भेदः । अञ्क इति । अत्र कप उदात्तत्वमिष्यते
 तच्च उत्तरपदस्य कार्यित्वे न सिध्यति । समासे तु कार्यभाजि सिध्यति । कपि
 पूर्वमित्यस्यापवाद इति । 'अञ्क'शब्दे नञः परस्य कपि पूर्वस्य एकाच्चाद-
 न्त्यात् पूर्व उदात्तभावी नास्तीति 'नञ्सुभ्या'मित्यनेन स्वरेण भाव्यम् । स च स्वरः
 कपो न सिध्यति । नन्वन्यात् पूर्वो यत्रोदात्तभाव्यस्ति 'अयवक' इत्यादौ, तत्र कपि
 पूर्वमित्येतद्वाध्यतामशङ्कादौ तु कथं बाध्यते ? । नह्यपवादोऽप्रवर्तमान एवोत्सर्गं
 बाधते । नैष दोषः । यथा 'ह्लादिः शेष' इत्यभ्यासजातेराश्रयणादाटुतिरित्यादा-
 वप्यनादेर्हलो निवृत्तिर्भवति एवं 'ह्रस्वान्तेऽन्यात् पूर्व'मित्यत्रापि ह्रस्वजातेराश्रयणा-
 त्तककौण्डिन्यन्यायात्सर्वत्र ह्रस्वान्ते 'कपि पूर्व'मित्यस्याऽप्रवृत्तिः । अथवा 'ह्रस्वान्ते-
 न्या'दित्येव वक्तव्यम् । 'कपि पूर्व'मित्यतः पूर्वग्रहणमनुवर्तिष्यते । तत्र पूर्वग्रहणं
 नियमार्थम्, — 'ह्रस्वान्तेऽन्यादेव पूर्वमुदात्तं भवति न तु कपि पूर्व'मिति । एवं
 पक्षद्वये दोषमभिधाय लिङ्गेन समासस्य कार्यित्वं प्रतिपादयितुमाह—न वेति । 'अकु-

उ.] स्वरसिद्धिर्बचनारम्भो व्यर्थः स्यादिति बोध्यम् । उत्तरपदस्यान्तोदात्तत्वविधाने तु
 तस्यान्तो'म'शब्दाऽकार इतीष्टस्वरसिद्धिः । ननूदाहरणान्तरप्रदर्शनमात्रेण कथं
 पक्षान्तरत्वमत आह—प्रकारान्तरेति । तच्च 'कपि पूर्वमित्यस्यापवाद' इत्यादिना
 भाष्ये एव स्फुटम् । नञ्सुभ्यामित्यनेनेति । 'कपि पूर्व'मित्येतदन्त्यादित्यनेन
 बाधितमिति तच्च प्रवर्तते । 'ह्रस्वान्तेऽन्या'दित्यपि न, निमित्ताऽभावादिति उत्सर्गेण
 'नञ्सुभ्या'मित्यनेनैव भाव्यमित्यर्थः । नन्वन्यादिति । यद्यच्चावपवादप्रवृत्तिस्त-
 स्यामेवोत्सर्गबाधो न्याय्यो नान्यत्रेति भावः । परिहरति—नैष इति । 'ह्लादिः शेष'
 इत्यत्राऽस्य समाधेरजादित्वविषये दोषापत्त्या दूषितत्वादाह—अथवेति । तत्रेति ।
 पूर्वग्रहणाद्वाक्यद्वयं । तत्राद्येन ह्रस्वान्तेऽन्यात्पूर्वस्योदात्तत्वं विधीयते, द्वितीयेन
 नियमः क्रियत इत्यर्थः । लिङ्गेन समासस्येति । 'नञ्सुभ्यामित्यत्रेति शेषः ।
 नञ्सुभ्यां समासस्येत्यत्र पञ्चम्यनन्वयमाशङ्काह—नञ्सुभ्यामिति । [अन्तः] ॥

१ इदं कचिज् । २ 'उत्तरपदस्यान्तो' । ३ 'त्वच्च' । ४ 'अश्वकः' । ५ 'स्यान्तो'

त्तत्त्वं न भवतीति॥ एवमपि कुत एतत् 'समासस्याऽन्त उदात्तो भवती'ति?॥
 ॥*॥ प्रकरणाच्च समासान्तोदात्तत्वम् ॥*॥ प्रकृतं समासग्रहणमनुवर्त्तते ॥
 क प्रकृतम् ? ॥ 'चौ समासस्ये'ति॥ ननु चोक्तं 'मन्तोदात्तत्वं समासस्येति
 चेत्कपि उपसङ्ख्यान'मिति ॥ नैष दोषः । उत्तरपदग्रहणमपि प्रकृतमनु-
 वर्त्तते ॥ क प्रकृतम् ? 'उत्तरपदादि'रिति । तत्रैवमभिसंबन्धः करिष्यते-
 'नञ्सुभ्यां समासस्यान्त उदात्तो भवति । 'इदमेतत्तच्चः प्रथमपूरणयोः
 क्रियागणने' उत्तरपदस्येति ॥ [अन्तः] ॥

कारकाद्वत्तश्रुतयोरेवाशिषि ॥ ६।२।१४८ ॥

॥*॥ कारकाद्वत्तश्रुतयोरनाशिषि प्रतिषेधः ॥*॥ कारकाद्वत्तश्रुतयोरना-
 शिषि प्रतिषेधो वक्तव्यः । अनाहतो निर्नदति देवदत्तः ॥*॥ सिद्धं तूभयनि-
 यमात् ॥*॥ सिद्धमेतत् ॥ कथम् ? ॥ 'उभयनियमात्' । उभयतो नियम-
 आश्रयिष्यते 'कारकाद्वत्तश्रुतयोरेवाशिषि' । 'आशिष्येव कारकाद्वत्तश्रुतयो'रिति ।

प्र.] मारीक' इत्यादौ कपि पूर्वस्य उदात्तार्थं 'कपि पूर्व'मित्युच्यते । यदि च नञ्सु-
 भ्यामित्यनेनोत्तरपदस्यान्तोदात्तत्वं स्यात्तत्स्तेनैव सिद्धत्वात् 'कपि पूर्व'मिति न
 कर्त्तव्यं स्यात् । नञ्सुभ्यामिति । नञ्सुभ्यां यदुत्तरपदं तदन्तस्य समासस्येत्यर्थः ॥

कारकात् । 'संज्ञायामनाचितादीना'मिति विहितमन्तोदात्तत्वमनेन नियम्यते ।
 तेन 'देवपालित' इत्यादौ न भवति । 'तृतीया कर्मणी'त्यनेन तु पूर्वपदप्रकृतिस्वरो
 भवति । अनाहत इति । 'देवदत्त'शब्दः शङ्खविशेषस्य संज्ञा । तत्राऽशीरभावाद-
 न्तोदात्तत्वाऽभावः । सिद्धं त्विति । तन्त्रेण सूत्रद्वयस्योच्चारणादेकं सूत्रम् ।
 आशिष्येवेति । भिन्नक्रमत्वादेवकारस्येति भावः । [कारकाद्वत्तश्रुतयोरेवा] ॥

उ.] कारकाद्वत्त । ननु संज्ञायां गतिकारकोपपदात्कान्तमन्तोदात्तमित्येव सिद्धे
 किमर्थमिदमत आह-संज्ञायामिति । 'कारकाद्वत्तश्रुतयोरेवोत्तरपदयोर्नान्यस्ये'ति
 नियमः । 'संज्ञायामनाचिते'ति च 'तृतीया कर्मणी'त्यस्यापवादः । तत्राशीर्विषय-
 नियमादनाशिषि संज्ञायामिति प्राप्नोतीति प्रतिषेधारम्भः । शङ्खविशेषेत्येति । नहि
 तत्र देवा एनं देवासुरित्थप्रतीतिरिति भावः । तेनात्रापि पूर्वपदप्रकृतिस्वरत्व-
 मेव । एकवाक्ये नियमद्वयाऽलाभः, यदि तल्लभाय सूत्रद्वयं स्वीक्रियते तदा एक-
 सूत्रपाठोऽसङ्गतोऽत आह-तन्त्रेणेति । एकं सूत्रमिति । 'पाणिनिना पठित'-
 मिति शेषः । [कारकाद्वत्तश्रुतयोः] ॥

संज्ञायां मित्रा । विश्वामित्रे विश्वं मित्रमस्येति विग्रहः । परत्वादिति । 'बहु-

१ 'उदात्तो' । २ 'उत्तरपदस्यान्तोदात्तत्वं न भवतीति' । ३ 'भवतीति' ।

४ 'नदति' । ५ 'नियमः करिष्यते' । ६ इतिः क्वचिन्न ।

संज्ञायां मित्राजिनयोः ॥ ६।२।१६५ ॥

॥*॥ ऋषिप्रतिषेधो मित्रे ॥*॥ ऋषिप्रतिषेधो मित्रे वक्तव्यः । विश्वामित्र ऋषिः ॥ [संज्ञायां मित्राजिनयोः] ॥

बहोर्नञ्वदुत्तरपदभूम्नि ॥ ६।२।१७५ ॥

किमर्थं बहोर्नञ्वदतिदेशः कियते न 'नञ्सुबहुभ्य' इत्येवोच्येत ? ॥ नैवं शक्यम् । 'उत्तरपदभूम्नी'ति वक्ष्यति तद्बहोरेव यथा स्यान्नञ्सुभ्यां मा भूदिति ॥ नैतदस्ति प्रयोजनम् । एकयोगेऽपि हि सति यस्योत्तरपदभूमाऽस्ति तस्य भविष्यति ॥ कस्य चास्ति ? ॥ बहोरेव ॥ इदं तर्हि प्रयोजनम्—'न गुणादयोऽवयवा' इति वक्ष्यति, तद्बहोरेव यथा स्यान्नञ्सुभ्यां मा भूदिति ॥ एतदपि नास्ति प्रयोजनम् । एकयोगेऽपि हि सति यस्य गुणादयोऽवयवाः सन्ति तस्य भविष्यति ॥ कस्य च सन्ति ? ॥ बहोरेव ॥ अत उत्तरं पठति—॥*॥ बहोर्नञ्वदुत्तरपदाद्युदात्तार्थम् ॥*॥ बहोर्नञ्वदतिदेशः कियते ॥ [किं प्रयोजनम् ?] ॥ 'उत्तरपदाद्युदात्तार्थम्' । उत्तरपदस्याद्युदात्तत्वं यथा स्यात् । विदेशस्थमपि यज्ञजः कार्यं तदपि बहोर्यथा स्यात् । 'नञो जरमरमित्रमृताः' । अजरः । अमरः । अमित्रः । अमृतः । बहुजरः । बहुमित्रः । बहुमृतः । [बहोर्नञ्वदुत्तर] ॥

उपसर्गात्स्वाङ्गं ध्रुवमपर्शु ॥ ६।२।१७७ ॥

॥*॥ उपसर्गात्स्वाङ्गं ध्रुवं मुखस्यान्तोदात्तत्वात् ॥*॥ मुखस्यान्तोदात्त-

प्र.] संज्ञायाम् । विश्वामित्र इति । 'मित्रे चर्षा'ति दीर्घः । परत्वाद्नेनान्तोदात्तत्वं प्राप्तं प्रतिषिध्यते । ततो 'बहुव्रीहौ विश्वं संज्ञायां'मिति पूर्वपदान्तोदात्तत्वं भवति ।

बहोः । यस्य गुणादय इति । यस्य विशेष्या इत्यर्थः । ननु चाऽगुणः सुगुण इत्यादौ नञ्सुभ्यामुत्तरे गुणादयः सन्त्येव । एवं तर्ह्युत्तरपदभूमग्रहणेन पूर्वपदस्य विशेषणाद्बहोरेव परेषां गुणादीनां प्रतिषेधो भविष्यति । यस्योत्तरपदभूम्नि वर्तमानस्येति हि भाष्यकाराभिप्रायः । [बहोर्नञ्वदुत्तरपद] ॥

उपसर्गात् । नित्यं यदेकरूपं तदिह ध्रुवं गृह्यते । निर्गतं ललाटमस्य 'निर्ल-

उ.] व्रीहौ विश्व'मित्यस्यावकाशो—विश्वदेवो विश्वयशाः । अस्यावकाशो—देवमित्रः ॥

बहोर्नञ्वत् । ननु च न बहर्थस्य गुणादयोऽवयवप्रतिपादकाः, किन्तु रज्ज्वादीनां, बहुगुणा रज्जुरित्यादौ तथैव प्रतीतेः । एवञ्च यस्य गुणादयोऽवयवा इत्युक्तमत आह—यस्य विशेष्या इति । उक्तेऽर्थे भाष्यं सोपस्कारं कृत्वा योजयति—यस्योत्तरपदेति । [बहोर्नञ्वत्] ॥

१ इदं कचिन्न । २ इदं लुप्तम् । ३ 'उत्तरपदस्याद्यु' । ४ इदं कचिन्न ।

५ 'मुखस्यान्तोदात्तत्वादुपसर्गात्स्वाङ्गं' ।

त्वादुपसर्गात्स्वाङ्गं ध्रुवमित्येतद्भवति विप्रतिषेधेन । मुखस्यान्तोदात्तत्वस्यावकाशः—गौरमुखः श्लक्ष्णमुखः । 'उपसर्गात्स्वाङ्गं ध्रुव'मित्यस्यावकाशः—प्रस्फिक् प्रोदरः । इहोभयं प्राप्नोति—प्रमुखः । 'उपसर्गात्स्वाङ्गं ध्रुव'मित्येतद्भवति विप्रतिषेधेन ॥ कः पुनरत्र विशेषस्तेन वा सत्यनेन वा ? सापवादकः स विधिरयं पुनर्निरपवादकः । अव्ययात्तस्य प्रतिषेधोऽपवादः ॥

अभेर्मुखम् ॥ ६।२।१८५ ॥ अपाञ्च ॥ ६।२।१८६ ॥

किमर्थमिदमुच्यते न 'उपसर्गात्स्वाङ्गं ध्रुव'मित्येव सिद्धम् ? ॥
॥*॥ अभेर्मुखमपाञ्चऽध्रुवार्थम् ॥*॥ अध्रुवार्थोऽयमारम्भः ॥*॥ अबहुव्रीह्यर्थं वा ॥*॥ अथ वा बहुव्रीहेरिति वर्तते । अबहुव्रीह्यर्थोऽयमारम्भः ॥

स्फिगपूतवीणाञ्जोध्वकुक्षिसीरनामनाम च ॥ ६।२।१८७ ॥

स्फिगपूतग्रहणं किमर्थं न 'उपसर्गात्स्वाङ्गं ध्रुव'मित्येव सिद्धम् ? ॥
॥*॥ स्फिगपूतग्रहणं च ॥*॥ [स्फिगपूतग्रहणं च] किम् ? ॥ अध्रुवार्थ-
मबहुव्रीह्यर्थमेवं वा । [स्फिगपूतवीणा] ।

अतेरकृतपदे ॥ ६।२।१९१ ॥

॥*॥ अतेर्धातुलोपे ॥*॥ अतेर्धातुलोप इति वक्तव्यम् । अकृतपद इति
बुध्यमाने इह च प्रसज्येत,—शोभनो गार्ग्योऽतिगार्ग्य इति । इह च न
त्यात्—अतिकारकः । अतिपदा शक्नोति ॥ [अतेरकृतपदे] ॥

प्र.] लाट् इति, ललाटस्य नित्यं निर्गमनाद्भवत्वम् । इह तु न भवत्यन्तोदात्तत्व-
म्—उद्गाहुः क्लेशतीति, न हि बाहोर्नित्यमूर्ध्वदिगवस्थानम् । प्रमुख इति । यस्य
नित्यं प्रगतं मुखं स प्रमुखः । अत्राहुः—'मुखं स्वाङ्ग'मिति प्राप्तिर्नाव्ययदिवच्छ-
ब्देति प्रतिषिद्धा, ततो विप्रतिषेधानुपपत्तिः । उच्यते 'नाव्ययदिवच्छब्दे'ति प्रतिषेधो
बाधकस्त्वयोपसर्गादिति?, तत्र परत्वात्प्रतिषेधं बाधित्वैतदन्तोदात्तत्वं बाधकं प्रवर्तते ॥

अतेर । अतिकारक इति । कारकमतिक्रान्तं इति समासः । अतिशब्दो

उ.] उपसर्गात्स्वाङ्गं ध्रुवमपञ्चु । ननु शरीरस्याऽनित्यत्वात्कथं स्वाङ्गस्य ध्रुवत्वं
विशेषणमत आह—नित्यं यदेकरूपमिति । यावत्स्थिति सर्वदेकरूपमित्यर्थः ।
नहींति । किन्तु क्लेशनसमये एवेति भावः । प्रगतं—प्रकृतं । विप्रतिषेधानुपपत्ति-
रिति । प्रतिषेधविषयपरिहारेण विधेः प्रवृत्त्याऽत्र प्राप्त्यभावादिति भावः । तत्र परत्वा-
दिति । विधिविप्रतिषेधद्वाराऽयमेव विप्रतिषेधो वार्तिकतात्पर्यविषय इति भावः ॥

अभेर्मुखम् । भाष्ये—अध्रुवार्थोऽबहुव्रीह्यर्थ इति । 'अस्वाङ्गार्थ' इति तु
नोक्तं, स्वाङ्गग्रहणस्याऽत्राभ्यनुत्तेरिष्टत्वात्, एवं च वृत्तिश्चिन्त्यैवेति भावः ।

१ 'मुखान्तोदात्त' । २ 'दीर्घमुखः' । ३ कचिज्जेदं । ४ 'पवादः' ।

५ 'व्रीह्यर्थो वा' । ६ लुप्तमिदम् । 'युत' पा० । ७ 'मित्येव' ।

द्वित्रिभ्यां पादन्मूर्धसु बहुव्रीहौ ॥ ६।२।१९७ ॥

किमिदं द्वित्रिभ्यां मूर्द्धन्यकारान्तग्रहणमाहोस्विन्नकारान्तग्रहणम् ? ॥
[कश्चात्र विशेषः ? ॥*॥ द्वित्रिभ्यां मूर्द्धन्यकारान्तग्रहणं चेन्नकारान्तस्योपसङ्ख्या-
नम् ॥*॥ द्वित्रिभ्यां मूर्द्धन्यकारान्तग्रहणं चेन्नकारान्तस्योपसङ्ख्यानं कर्त-
व्यम् । द्विमूर्धा त्रिमूर्धा ॥ अस्तु तर्हि नकारान्तग्रहणम् ॥*॥ नकारान्तेऽका-
रान्तस्य ॥*॥ नकारान्ते सत्यकारान्तस्योपसङ्ख्यानं कर्तव्यम् । द्विमूर्धः
त्रिमूर्धः ॥*॥ उदात्तलोपात्तिद्वम् ॥*॥ अस्तु तर्हि नकारान्तग्रहणम् । अन्तो-
दात्तत्वे कृते लोपः । उदात्तनिवृत्तिस्वरेण सिद्धम् ॥ इदमिह संप्रधार्यम्-
अन्तोदात्तत्वं क्रियतां लोप इति, किमत्र कर्तव्यम् ? ॥ परत्वाल्लोपः ॥ एवं

प्र.] वृत्तिविषये कान्तार्थवृत्तिरिति क्रमेरप्रयोग एवात्र लोपः । स्वरव्यङ्ग्यश्चाऽत्र
धातुलोपः । यदा पूर्वपदप्रकृतिस्वरस्तदा शोभनः कारक इत्यतिकारकशब्दस्यार्थः ॥

द्वित्रि । पूर्वपदप्रकृतिस्वरापवादो योगः । किमिदमिति । ननु चाऽकारान्त-
निर्देशे मूर्द्धेष्ण्विति भाव्यमिति द्वैतानुपपत्तिः । उच्यते । न शब्दाश्रयं द्वैतं, किं
तु कार्यभेदाश्रयम् । यदा समासस्यान्तोदात्तत्वं विधीयते नित्यश्च समासान्त इति
पक्षस्तदाऽकारान्तग्रहणमेव सामर्थ्याद्ववति । यदा तूत्तरपदस्यान्तोदात्तत्वमिति पक्ष-
स्तदा कृतेऽपि समासान्ते तस्योत्तरपदे अनन्तर्भावाच्चकारान्तस्य स्वरविधिरिति
पक्षोऽवतिष्ठते । नकारान्तस्योपसङ्ख्यानमिति । समासश्चेत् कार्यो नित्यश्च समासान्त-
स्तदा नकारान्तस्य साधुत्वं स्वरश्चोपसङ्ख्येय इत्यर्थः । द्विमूर्ध इति । यदोत्तर-
पदस्य कार्यत्वं तदा कृते समासान्ते उत्तरपदस्यान्तोदात्तत्वं विधीयमानं प्रत्ययस्य
न प्राप्नोति । उदात्तलोपादिति । उत्तरपदस्यान्तोदात्तत्वे सति शेषनिघातेन प्रत्य-
योऽनुदात्तस्तत्रानुदात्तस्य च यत्रोदात्तलोप इति प्रत्ययस्योदात्तत्वं सिद्धमित्यर्थः ।
परत्वाल्लोप इति । ततश्चोदात्तलोपो न भवतीत्यर्थः । एवं तर्हि इदमिहेति ।

उ.] अतरेकः । शोभनः कारक इति । 'स्वती पूजाया'मिति समासः ॥

द्वित्रिभ्यां पा । पूर्वपदेति । 'बहुव्रीहौ प्रकृत्ये'ति प्राप्तस्य पूर्वपदप्रकृति-
स्वरस्यापवाद इत्यर्थः । कार्यभेदाश्रयमिति । नकारान्तः कार्यो, उताऽकारान्त
इति विचार्यते । तत्कथमित्यत आह-यदेति । सामर्थ्यादिति । नकारान्तनिर्दे-
शेऽपि तद्वत्समासाऽभावात्सामर्थ्यादकारान्तस्यैव कार्यत्वमित्यर्थः । अतएव पाद-
साहचर्यमपि न विरुध्यते । कृतेऽपि समासान्ते इति । 'द्वित्रिभ्यां ष मूर्ध्ने' इत्यनेन
नकारान्तस्य साधुत्वमिति नित्यसमासान्तविधानादसाधुत्वप्रसङ्ग इति भावः । प्रत्य-
यस्य न प्राप्नोतीति । समासावयवत्वात्तस्योत्तरपदेऽनन्तर्भावादिति भावः । उदात्त-

तर्हीदमिह संप्रधार्यम्, -अन्तोदात्तत्वं क्रियतां समासान्त इति, किमत्र कर्तव्यम् ? ॥ परत्वादन्तोदात्तत्वम् ॥ नित्यः समासान्तः। कृतेऽप्यन्तोदात्तत्वे प्राप्नोत्यकृतेऽपि प्राप्नोति ॥ अन्तोदात्तत्वमपि नित्यम्। कृतेऽपि समासान्ते प्राप्नोत्यकृतेऽपि प्राप्नोति ॥ अनित्यमन्तोदात्तत्वं। नहि कृते समासान्ते प्राप्नोति। परत्वाल्लोपेन भवितव्यम् ॥ भवत्येव लोपः। यस्य च लक्षणान्तरेण निमित्तं विहन्यते न तदनित्यम्। न च समासान्त एवाऽन्तोदात्तत्वस्य निमित्तं विहन्ति। अवश्यं लक्षणान्तरं लोपः प्रतीक्ष्यः। उभयोर्नित्ययोः परत्वादन्तोदात्तत्वम्। अन्तोदात्तत्वे कृते समासान्तः। टिलोपः। टिलोपे कृते उदात्तनिवृत्तिस्वरेण सिद्धम् ॥ युक्तं पुनरिदं विचारयितुम्। नन्वेनेनाऽसंदिग्धेन नकारान्तस्य ग्रहणेन भवितव्यं-यावता मूर्द्धस्वित्युच्यते।

प्र.]यदा कृते समासे समासान्तः क्रियत इति पक्षस्तदेवं संप्रधारणाद्यदा तु समासार्थादुत्तरपदात्समासान्तः क्रियत इति पक्षस्तदा संप्रधारणैऽवात्र नास्ति। युक्तं पुनरिति। ननु कृतेऽपि समासान्ते नकारान्त एव मूर्द्धशब्द उत्तरपदं संभवतीति किमत्राऽयुक्तम् ?। एवं मन्यते, तथा 'पाद्'दिति समासान्तनिर्देशः एवं मूर्द्धेऽपि समासान्तनिर्देश एव न्याय्यः। एवं ह्यसंदिग्धं समासस्य कार्यित्वं विज्ञायते। न च

उ.]लोपो न भवतीति। मूर्द्धशब्द आद्युदात्त इति भावः। समासार्थादुत्तरपदादिति। उत्तरपदग्रहणं चिन्त्यप्रयोजनं समासार्थाद्वाक्यादित्युचितं वक्तुं। 'समासात्प्रागेवाऽलौकिकविग्रहवाक्ये' इति शेषः। संप्रधारणैव नास्तीति। 'समासान्तानामन्तरङ्गत्वा'दिति शेषः। अयं च पक्षो 'गोत्रियोऽरूपसर्जनस्य', 'अन्त' इति सूत्रस्थन्याययुक्तभाष्यसंमत इति तद्विरोधादिदं भाष्यमेकदेश्युक्तिरिति ध्वनितम्। न च आद्यपक्षरीत्या संप्रधारणायामपि परत्वादन्तोदात्तत्वे ततः समासान्ते सति शिष्टत्वात्तस्य प्रत्ययाद्युदात्तत्वे कथमुदात्तनिवृत्तिस्वरप्राप्तिरिति वाच्यम्। ङचक्षित्वेन समासान्तविधावाद्युदात्तश्चेत्यस्याऽसंबन्धज्ञापनेन पश्चाज्जातस्य समासान्तस्यानुदात्तत्वमित्याशयात्। द्वितीयपक्षे त्वन्तरङ्गत्वात्समासान्ते ततः स्वरात्परत्वाल्लोपे उदात्तनिवृत्तिस्वराऽप्राप्त्या नकारान्तग्रहणे 'द्विमूर्द्ध' इत्यादौ स्वराऽप्राप्तिर्दोषः स्थित एवेति बोध्यम्। अन्तोदात्तत्वस्याऽनित्यत्वं निर्वर्तयति-भाष्ये-भवत्येव लोप इति। परत्वाल्लोपो भवत्येव, तावताऽपि अन्तोदात्तत्वस्य नाऽनित्यत्वमिति भावः। तदेवोपादयति-यस्य चेति। 'तावत्येव लोप' इतिपाठः। समासान्ते कृत एव लोप इत्यर्थः। ननु कृतेऽपीति। नित्येऽपि समासान्ते उत्तरपदस्य कार्यित्वात्तस्य च नान्तत्वान्मूर्द्धस्विति निर्देश उपपन्न इत्यर्थः। एवं मूर्द्धेऽपि। एवं हि न प्रकमभङ्गः। हेत्व-

यद्यकारान्तग्रहणं स्यान्मूर्द्ध्विति ब्रूयात् । सैषा समासान्तायां विचारणा ॥
एव तर्हि ज्ञापयत्याचार्यो 'विभाषा समासान्तो भवती'ति ॥ [द्वित्रिभ्यां] ।

परादिभ्यश्चन्दसि बहुलम् ॥ ६।२।१९९ ॥

अत्यल्पमिदमुच्यते ॥*॥ परादिश्च परान्तश्च पूर्वान्तश्चापि दृश्यते ।

पूर्वादयश्च दृश्यन्ते व्यत्ययो बहुलं स्मृतः ॥*॥ ।

प्र.] कृतम् । तस्मादुत्तरपदस्यैव कार्यित्वेन भाव्यम् । सैषा समासान्तार्थेति ।
यदि नित्यः समासान्तः स्यात्तदा कार्यिविशेषसंदेहव्यावृत्तये प्रक्रमाऽभेदाय वा समा-
सान्त एवोच्चार्येत । तदनुच्चारणानु समासान्तस्याऽनित्यत्वं ज्ञाप्यते । तत्र यदा समा-
सान्तो नास्ति तदा समासस्योत्तरपदस्य वा कार्यित्वे विशेषाऽभावः । यदा तु समा-
सान्तः क्रियते तदा समासस्य कार्यित्वे सिद्धं समासान्तस्योदात्तत्वम् । यदाप्युत्तर-
पदस्य कार्यित्वं तदा परत्वादन्तोदात्तत्वे कृते समासान्तः, तत्र टिलोप इति उदात्त-
निवृत्तिस्वरेणापि सिद्धम् । ननु प्रत्ययस्वरेण समासान्तस्य भाव्यम् । नैतदस्ति ।
बहुव्रीहिस्वरेण तस्य बाधनात् । बहुव्रीहिस्वरस्याभ्यनेन । [द्वित्रिभ्यां पादम्] ।

परादिः । व्यत्ययो बहुलं स्मृत इति । बहुलग्रहणलभ्यः स्वरव्यत्यय इत्यर्थः ।

उ.] न्तरमाह-एवं हीति । तस्मादुत्तरपदस्यैवेति । एवञ्च नकारान्तस्यैव कार्यित्वं
स्थितमिति 'दिनूर्ध्व' इत्यसिद्धिरिति भावः । अनेनापि भाष्येण पूर्वभाष्यस्यैकदेश्यु-
क्तित्वं ध्वनितं । सैषा समासान्तार्थेति । सिद्धान्तभाष्यस्य समासान्तस्याऽनित्य-
त्वज्ञापनार्थेत्यर्थः । स एव 'एवं तर्ह्येत्यादीना भाष्ये व्याख्यात इत्याशयेनाह-यदि
नित्य इति । तत्र समासान्ताऽभावपक्षे त्रिसूचीनमित्यादाविष्टस्वरसिद्धिं दर्शयति-
तत्र यदेति । ननु समासान्तपक्षे तस्य शब्दान्तरत्वाद्विमूर्ध्व इत्यादौ स्वरौ न
स्यादत आह-यदा त्विति । बहुव्रीहरेव कार्यित्वे तदेकान्तत्वात्समासान्तस्य इष्टस्वर-
सिद्धिरित्यर्थः । उत्तरपदस्य कार्यित्वेऽपि समासान्तत्वपक्षे इष्टस्वरसिद्धिं दर्शयति-
यदापोति । इदं प्राक्तनभाष्यवदेन निरूपितरीत्या प्रौढ्येति बाध्यम् । तस्मादत्र सूत्रे
समासस्यैव कार्यित्वमिति तत्त्वम् । बहुव्रीहिस्वरेण तस्येति । समासान्ते कृते
तस्य समासावयवत्वात्समासस्येत्यन्तोदात्तत्वं प्राप्तं । तस्य च बहुव्रीहौ प्रकृतिस्वरो-
बाधकस्तस्यायं विकल्पो बाधक इति स्थिते कृतः प्रत्ययस्वरस्य प्राप्तिः । उच्य-
थित्वेन समासान्तविधावाद्युदात्तश्चेत्यस्यासंबन्धज्ञापनात् । अन्यथा विग्रहवाक्य एव
समासान्तप्रवृत्तौ तस्य तत्सन्निगोशिश्राद्युदात्तत्वे तदेकवाक्यतापक्षे शेषानेघाते पूर्वपद-
स्योदात्तस्वरितयोगित्वाऽभावेन पूर्वपदप्रकृतिस्वराप्राप्या तद्वैयर्थ्यं स्पष्टमेवेति भावः ।

परादिभ्यश्चन्दः । स्वरव्यत्यय इति । स एव वार्तिककृता दर्शित इत्यर्थः । बहु-

॥*॥ अन्तोदात्तप्रकरणे त्रिचकादीनां छन्दस्युपसङ्ख्यानम् ॥*॥ अन्तो-
दात्तप्रकरणे त्रिचकादीनां छन्दस्युपसङ्ख्यानं कर्त्तव्यम् । त्रिचकेण त्रिवन्धुरेण
त्रिवृता रथेन । इति श्रीमद्भगवत्पतञ्जलिविरचिते व्याकरणमहाभाष्ये षष्ठ-
स्याध्यायस्य द्वितीये पादे द्वितीयमाह्निकम् ॥ पादश्च समाप्तः ॥

अलुगुत्तरपदे ॥६।३।१॥

आ कुतोऽयमधिकारः ? ॥*॥ अलुगधिकारः प्रागानङः । उत्तरपदाधिकारः
प्रागङ्गाधिकारात् ॥*॥ कानि पुनरुत्तरपदाधिकारस्य प्रयोजनानि ? ॥
॥*॥ उत्तरपदाधिकारस्य प्रयोजनं स्तोकादिभ्योऽलुगानङिकोहस्वनलोपाः ॥*॥
[उत्तरपदाधिकारस्य प्रयोजनं स्तोकादिभ्योऽलुगानङिकोहस्वनलोपाः] ।
पञ्चम्याः स्तोकादिभ्यः [प्रयोजनं] । स्तोकाः नमुक्तः । अलुगानमुक्तः । कतिपर्यायमुक्तः ॥

प्र.] त्रिचकेणेत्यादौ बहुव्रीहिस्वरे प्राप्तेऽन्तोदात्तत्वं विधीयते । इति भाष्यप्रदीपे षष्ठ-
स्याध्यायस्य द्वितीये पादे द्वितीयमाह्निकम् । पादश्च द्वितीयः समाप्तः ॥

अलुगुत्तरपदे । आ कुतोऽयमिति । अन्येष्वधिकारेषु व्याख्यानादवधिनिर्ण-
योऽत्र तु सामर्थ्यादिति प्रतिपादयितुं चोद्यप्रतिसमाधानोपन्यासः । प्रागानङ
इति । उत्तरपदेऽनन्तरस्य ऋकारान्तस्यानङ्ग भाष्यम् । अलुकि च सति
विभक्त्या व्यवधानादकारान्तयोः पूर्वपदोत्तरपदयोरानन्तर्यं न स्यादिति सामर्थ्या-
त्प्रागानङोऽलुगधिकारः । अथ वा कार्यान्तरं प्रकृतस्य विधेर्निवर्त्तकमित्यलुगधिकारः
प्रागानङः । प्रागङ्गाधिकारादिति । प्रत्यये परतोऽङ्गं भवति न तूत्तरपद इति
सामर्थ्यादवधिपरिच्छेदः । कानीति । समास एव लुक् प्राप्तः प्रतिषिध्यत इति
सामर्थ्यात् समासाधिकारादोत्तरपदं लभ्यते । कार्यान्तरविधावपि 'वनं समास'

उ.] व्रीहिस्वरे-पूर्वपदप्रकृतिस्वरेणाद्युदात्तत्वे ॥ इति शिवभट्टसुतसतीगर्भजनागोजी-
भट्टकृते महाभाष्यप्रदीपोद्घोने षष्ठस्य द्वितीये पादे द्वितीयमाह्निकम् । पादश्च समाप्तः ॥

अलुगुत्तरपदे । ननु प्रत्यय इत्यादाविध्व अधिकारावधिविषयप्रथमप्रतिवचना-
नुपन्यास एव युक्तोऽन आह-अन्येष्विति । कार्यान्तरम्-आनङादि । अलुग्विधा-
वुत्तरपदाधिकारस्य प्रयोजनं नास्तीत्याह-समास एवेति । 'तत्पुरुषे कृनी'ति सा-
हचर्यात्प्रतिपदोक्तपरिभाषयाऽत्र सामासिकलुक् एवायमलुगिति भावः । सामर्थ्य-
पर्यालोचनस्य स्थूलमत्पसाध्यत्वादाह-समासेति । 'वनं समासे' इत्यत इत्यर्थः ।
अन्यत्र तु सामर्थ्याभावेऽपि अधिकारेणैव तद्वाच्य इत्याह-कार्यान्तरेति । आनङा-
दीत्यर्थः । अनुवृत्तसप्तम्यन्तसमासपदं च तदर्थोत्तरपदलक्षणीकमिति भावः ।
पोतृशब्दस्येति । समासग्रहणानुवृत्तावपि समासे ऋकारान्तस्यानङ् भवतीत्यर्था-

१ 'दात्तत्व' । २ 'उपसङ्ख्यान'मिति कचिन्न । ३ इदं भाष्यमित्यन्ये ।

४ प्रयोजनान्तं कचिन्नेदम् । ५ इदं लुप्तं स्यात् ।

उत्तरपद इति किमर्थम् ? ॥ निष्क्रान्तः स्तोकाक्षिः स्तोकः ॥

आनङ्को ह्रस्वनलोपाः प्रयोजनम् । आनङ्- [ऋतो द्वन्द्वे प्रयोजनं] होतापोतारौ । उत्तरपद इति किमर्थम् ? । होतापोतृभ्याम् । [आनङ्] ॥ ईको ह्रस्वोऽब्धौ गालवस्य प्रयोजनम् । ग्रामणिकुलम् सेनानिकुलम् । उत्तरपद इति किमर्थम् ? । ग्रामणीः सेनानीः ॥

नलोपः प्रयोजनम् । 'नलोपो नञः' । अत्राह्वणः अवृषलः । उत्तरपद इति किमर्थम् ? । परमन ॥ नैषोऽस्ति प्रयोगः ॥ इदं तर्हि-नतरां गमनम् ॥*॥ एकवच्च ॥*॥ एकवच्चाऽलुग्भवतीति वक्तव्यम् ॥ किं प्रयोजनम् ? ॥

प्र.] इत्यतः समासग्रहणानुवृत्त्योत्तरपदलाभ इति प्रश्नः । निःस्तोक इति । यद्यप्यत्र 'स्तोकाक्षिके'ति प्रतिपदोक्तसमासाश्रयणादलङ्घ्यं भवतीति शक्यते वक्तुं तथाप्यन्याथोऽवश्यं वक्तव्य उत्तरपदाधिकार इति लक्षणप्रतिपदोक्तपरिभाषा नाश्रिता । होतापोतृभ्यामिति । पोतृशब्दस्यानङ् न भवति । होतापोतारावित्यत्र तु परत्वाद्गुणेनानङ् बाध्यत इत्युदाहरणान्तरोपन्यासः । अथ विभक्त्यपेक्षत्वाद्गुणो बहिरङ्ग, आनङ् तु तदनपेक्षत्वादनन्तरङ्गस्तथा सति होतापोतारावित्युदाहरणं भवति । ग्रामणिकुलमिति । षष्ठीसमासः । ग्रामणीरिति । समासाधिकारेऽप्यत्रोत्तरपदस्य ह्रस्वप्रसङ्गः । परमनेति । यथा नतरामिति प्रतिषेधस्य प्रकर्ष एव पारम्यमपीति भावः । नैषोऽस्ति प्रयोग इति । प्रयुक्तानामिदमन्वाख्यानं प्रवृत्तमिति भावः । नतरां गमनमिति । गमनस्याऽयुक्ततरत्वप्रतिपादनाय प्रतिषेधप्रकर्षाश्रयस्तरपः प्रयोगः । अत्र तु समासानुवृत्त्याऽपि नलोपः शक्यते पराकर्तुम् । एकवच्चेति । अर्थातिदेशोऽयम् ।

उ.] इति भावः । ननु 'होतापोतारा'वित्यस्यैवोदाहरणत्वसंभवे किमित्युदाहरणान्तरदानमत आह-होतापोताराविति । पदस्य विभज्यान्वाख्यानमिति पक्षे एतादिति भावः । न च समस्तत्वात्कथं समासे इत्यधिकारेण विधीयमानो ह्रस्वः स्यादत आह-षष्ठीसमास इति । 'ईको ह्रस्वोऽब्धौ गालवस्ये'ति ह्रस्वः । 'परमने'ति विशेषणसमासः । तदाह-यथेति । पारम्यमपि नञर्थविशेषणमिति भावः । ननु प्रतिषेधस्य सर्वत्रैकरूपत्वात्कथं प्रकर्षाश्रयस्तरवत् आह-गमनस्यायुक्ततरत्वेति । प्रतिषेधप्रकर्षेति । प्रतिषेधे प्रकर्षमारोप्य तदाश्रयस्तरवित्यर्थः । आरोपाश्रयेण तत्करणफलन्तु गमनस्याऽयुक्ततरत्वप्रतिपत्तिरिति भावः । केचित्तु प्रतियोग्यसमानाधिकरणत्वरूपात्यन्तिकत्वमभावगतः प्रकर्षः । प्रवृत्तिनिमित्तगतप्रकर्षे एव तरबादिरिति तु प्रकृत्यर्थगतप्रकर्षासम्भवे । द्योत्यार्थप्रकर्षेऽपि द्योतकात्तरव्यवहार्येव । यथा नितरां गच्छतीत्यादौ । नतरां गमनमित्यत्र मयूरव्यंसकादित्वात्सुषुपेति वा समास इति

१ इदं लुप्तं स्यात् । २ "ईको ह्रस्वः प्रयोजनम् । ईको ह्रस्वो....." इत्यादि तु गौडाः पठन्ति । ३ 'लुग्भव' ।

स्तोकाभ्यां मुक्तः स्तोकेभ्यो मुक्त इति विगृह्य 'स्तोकान्मुक्त' इत्येव यथा स्यात् । ॥*॥ एकवद्वचनमनर्थकम् ॥*॥ एकवद्भावश्चानर्थकः ॥ द्विवहोरलुक्स्माच्च भवति ॥*॥ द्विवहृष्वसमासः ॥*॥ द्विवचनबहुवचनान्तानामसमासः ॥ किं वक्तव्यमेतत् ॥ न हि ॥ कथमनुव्यमानं गंस्यते ॥*॥ उक्तं वा ॥*॥ [उक्तं वा] ॥ किमुक्तम् ? ॥ 'अनभिधाना'दिति । तच्चावश्यमनभिधानमाश्रयितव्यम् । ॥*॥ एकवद्वचने हि गोर्बुचरेऽतिप्रसङ्गः ॥*॥

प्र.] तेन द्वावर्थौ बहवर्थैकवत्समासे भवन्तीति स्तोकाभ्यां मुक्तः स्तोकेभ्यो मुक्त इति समासे 'स्तोकान्मुक्त' इत्येव भवति । द्विवहोरिति । भावप्रत्ययमन्तरेणापि वृत्तिविषये द्विवहृशब्दौ द्वित्वबहुत्वयोर्वर्तन्ते । यथा द्योक्योरिति । अनभिधानादिति । समास उपसर्जनार्थस्य द्वित्वबहुत्वानवगमादभेदैकत्वसङ्ख्याया एवोपजनाविशेषपरित्यागात् सङ्ख्यासामान्यमभेदैकत्वसङ्ख्योच्यते । यथा सन्तमसे रूपमात्रमवधार्यते न तु शुक्लकृष्णादिविशेषः । एवं 'राजपुरुष' इत्यत्र सङ्ख्यावान् राजार्थो न त्वन्यथार्थवदसङ्ख्य इत्येतावान् संप्रत्ययो भवति न तु सङ्ख्याविशेषप्रतिपत्तिः । अन्ये तु सर्वसङ्ख्याविशेषाणामविभागोऽभेदैकत्वसङ्ख्येत्याहुः । यथौषधिरसाः सर्वे मधुन्यविभागेनावस्थिता, एवमुपसर्जनार्थे सङ्ख्याविशेषः । क्वचित्तु वृत्तावपि सङ्ख्याविशेषावगमो यथा 'तावकीन' इत्यादावादेशप्रयोगादेकत्वप्रतीतिः । 'भासजातः' 'शौर्षिक' इत्यादौ प्रातिपदिकस्यैव विशिष्टार्थाभिधायित्वादेकत्वावगमः । 'कुण्डशो ददाति' 'वनशः प्रविशति'त्यादौ प्रकरणादिवशादेकत्वावसायः । 'स्तोकाभ्यां मुक्त' इत्यादावपि तर्ह्यलुग्विधानाद्वित्वबहुत्वावगमात्समासोऽस्तु । नैतदस्ति । प्रयुक्ताना-
उ.] वदन्ति । तेन द्वावर्थाविति । यस्य स्वत एकत्वं नास्ति तस्यैवातिदेशापेक्षेतीदं लब्धम् । अलुग्विषयेऽर्थस्यायमेकवद्भाव इति कथं जाताया विभक्तेर्निवृत्तिरिति न शङ्क्यम् । सङ्ख्येयपरत्वे द्विवचनाऽसङ्गतिं मत्वाह-भावप्रत्ययमन्तरेणापीति । का नामाऽभेदैकत्वसङ्ख्येत्यत्राह-विशेषपरित्यागादिति । एवञ्च सङ्ख्यात्वेन सङ्ख्याभासते । तत्र चौत्सर्गिकमेवचनमेवेत्युक्तं भवति । रूपमात्रमिति । चाक्षुषत्वादूपवदिदमिति गम्यते, न तु नीलादिविशेष इत्यर्थः । विशेषातिरिक्तसामान्याऽभावदाह-अन्ये त्विति । अत्र मते सर्वेषां रसानां मधुनि रसत्वेन भानवद्भूतावुपसर्जने सङ्ख्यात्वेन सर्वविशेषभानमित्यर्थः । यत्र तु निमित्तमस्ति तत्राऽस्त्येव तद्विशेषावगम इत्याह-क्वचिरिति । आदेशेति । 'तवकममकावेकवचन' इति विहितात् । शौर्षिकादावनियतसङ्ख्यात्वे परिच्छेदाऽसंभवेन परिच्छेदबोधकप्रयोगप्रामाण्येनैकत्वविशिष्टस्यैवोपसर्जनार्थस्य प्रतीतिरिति बोध्यम् । प्रकरणवशादिति । यदा

१ इदं लुप्तं स्यात् । २ 'कर्मण्यण्' (३-२-१) इत्यत्रोक्तम् । ३ 'गोचरे' ।

एकवद्वचने हि सति गोषुचरेऽतिप्रसङ्गः स्यात्। गोषुचरः॥*॥ वर्षाभ्यश्च जे॥*॥
वर्षाभ्यश्च जेऽतिप्रसङ्गो भवति । वर्षासुजः ॥*॥ अपो योनियन्मैतिषु चोप-
सङ्ख्यानम् ॥*॥ अपो योनियन्मैतिषु चोपसङ्ख्यानं कर्तव्यम् ॥*॥ जे चरे
चै ॥*॥ जे चरे चाऽतिप्रसङ्गो भवति। योनि-अप्सुयोनिः । [योनि] ॥ यत्-
अप्सव्यम् । [यत्] ॥ मति-अप्सुमतिः । [मति] ॥ जे अप्सुजः । [जे] ॥
चरे-अप्सुचरो गह्वरेष्वाः ॥ [अलुगुत्तरपदे] ॥

प्र.]मन्वाख्यानात् न च 'स्तोकाभ्यामुक्त' इति समासो लोके प्रयुज्यते, तन्निबन्धनस्थै-
कस्वर्थस्याऽभावात् । 'स्तोकाभ्यां मुक्त' इत्यादावपादाने पञ्चमी, न तु 'करणे च
स्तोकात्पे'त्यनेन। धर्ममात्रवाचित्वे द्वित्वबहुत्वयोर्दुर्लभत्वादित्याहुः। गोषुचर इति।
गोशब्दो बहुवचनान्त एवाऽपशब्दवदुदकस्य वाचकः। तत्रैकवद्भावे सति गविचर
इति प्राप्नोति । एवं 'वर्षासुज' इति । वर्षाशब्दो बहुवचनान्त एवर्तुविशेषवाची, न
तु ऋतुप्रचयापेक्षमत्र बहुत्वम्। अप्सव्यमिति। अप्सु साधुः। 'तत्र साधु'रिति यत्।

उ.]प्रकरणादित एकत्वावसायस्तदैकत्वसङ्ख्यावच्छिन्नार्थाभिधायिनः शास्त्रप्रत्ययो भव-
तीत्यर्थः। अत्र यत्तत्त्वं तदुपपादितं समर्थसूत्रे भाष्ये इति। भाष्योक्तमेव साधु। 'अन-
भिधाना'दित्यस्य समासेनाऽत्रानेकव्यक्त्यनभिधानादित्यर्थः। अत्र च कुमार्योर्गार-
कुमार्यगारमितिवप्राप्तः समासः, अलुको गमकस्य सत्त्वाच्च प्राप्तः समासोऽनभि-
धानेनैव वारणीय इति दिक्। दुर्लभत्वादिति। 'करणे चै'ति सूत्रेऽसत्त्ववचनस्येत्यु-
क्तेर्धर्ममात्रवाचित्व एव तेन प्रत्ययः । स चैक एवेति तत्र द्वित्वाद्यभावः । अपा-
दानपञ्चमी तु धर्मिवाचकादपि भवतीति भावः । उदकस्येति । नतु सास्त्रादि-
मद्वाचिनो व्यक्तिबहुत्वविवक्षायामिदं बहुवचनं, गोषुचरशब्दात्तथैव प्रतीतेः, नित्य-
बहुवचनान्तानामेव भाष्ये उदाहरणेषु साहचर्याच्चेति भावः । भाष्ये-अपोयो-
न्यादिषूपसङ्ख्यानं कर्तव्यमिति। 'अलुक' इति शेषः। जे चरे चाऽप उपसङ्ख्यानं
कर्तव्यं भवति तत्रातिप्रसङ्गो भवतीत्यर्थः । अप्सुमतिरिति । वृत्तिकारहरदत्ताद-
यस्तु वार्तिके मतुष्विति पठित्वा 'अप्सुमन्तावाज्यभागा'वित्युदाहरन्ति । भाष्येऽ-
प्येवमेव पाठः। दृश्यमानपाठस्तु लेखकप्रमादादिति तदनुयायिनः । 'हलोऽन्तरा'इति
सूत्रे 'हरे'ग्रन्थे तु 'अप्सुमति'रित्येव पाठो दृश्यते । युक्तञ्चेत्तत् । एकवच्चेत्यस्या-
तिप्रसङ्गव्याजेनाऽस्योपन्यासो भाष्ये । नह्यप्सुमन्तावित्यत्रास्याऽतिप्रसङ्गोऽस्ति ।
अप्स्वित्यनुकरणाच्छ्रयं मतुप्। न हि तत्रापशब्दो बहुर्थः, शब्दपरत्वात्। शब्दस्य चै-
कत्वात् । प्रकृतिवदित्यदेशोऽपि शास्त्रीयधर्मातिदेशको नत्वस्य लौकिकस्य । किञ्चा-
ऽस्यवामीयमित्यादाविव तत्र लुकः प्राप्तिरेव नेति दिक् । [अलुगुत्तरपदे] ।

१ इदं प्रायिकम् । २ 'मतुसु' 'मत्सु'। अयं युक्तः पाठः। ३ 'उपसङ्ख्यान'-
मिति क्वचिन्न । ४ 'मन्तौ' । ५ 'चैक्य एवेति' । ६ 'वृत्तिहरदत्ता' ।

पञ्चम्याः स्तोकादिभ्यः ॥ ६।३।२ ॥

॥*॥ पञ्चमीप्रकरणे ब्राह्मणाच्छंसिन उपसङ्ख्यानम् ॥*॥ पञ्चमीप्रकरणे ब्राह्मणाच्छंसिन उपसङ्ख्यानं कर्त्तव्यम् । ब्राह्मणाच्छंसी ॥*॥ अन्यार्थे च ॥*॥ अन्यार्थे चैषा पञ्चमी द्रष्टव्या । ब्राह्मणानि शंसतीति ब्राह्मणाच्छंसी । अथ वा युक्त एवात्र पञ्चम्यर्थः । ब्राह्मणेभ्यो गृहीत्वा गृहीत्वाऽऽहत्याहृत्यै शंसतीति ब्राह्मणाच्छंसी ॥ [पञ्चम्याः स्तोकादिभ्यः] ॥

ओजःसहोम्भस्तमसस्तृतीयायाः ॥ ६।३।३ ॥

॥*॥ तृतीयायामञस उपसङ्ख्यानम् ॥*॥ तृतीयायामञस उपसङ्ख्यानं कर्त्तव्यम् । अञसाकृतम् ॥*॥ पुंसानुजो जनुषान्धो विकृताक्ष इति च ॥*॥ पुंसानुजो जनुषान्धो विकृताक्ष इति चोपसङ्ख्यानं कर्त्तव्यम् । पुंसानुजः । जनुषान्धो विकृताक्षः ॥ [ओजस्सहोम्भस्तमसः] ॥

आज्ञायिनि च ॥ ६।३।५ ॥ [आत्मनेश्च ॥ ६।३।६] ॥

॥*॥ आत्मनेश्च पूरणे ॥*॥ आत्मनेश्च पूरणे उपसङ्ख्यानं कर्त्तव्यम् । आत्मना-पञ्चमः । आत्मनादशमः ॥*॥ अन्यार्थे च ॥*॥ अन्यार्थे चैषा तृतीया द्रष्टव्या । आत्मा पञ्चमोऽस्य आत्मनापञ्चमः । आत्मनादशमः ॥ अथ वा युक्त एवाऽत्र तृती-

प्र.] पञ्चम्याः । अन्यार्थ इति । वृत्तिविषये च द्वितीयार्थे पञ्चमी वक्तव्येत्यर्थः । युक्त एवेति । आहरणाऽङ्गे शंसने शंसिर्वर्त्तत इत्युपात्तविषयमेतदुपादानम् । यथा 'बलाहकाद्वियोतते विद्यु'दिति निस्सरणाङ्गे वियोतते विद्युतिर्वर्त्तत इति बलाहको-ऽपादानम् । [पञ्चम्याः स्तोकादिभ्यः] ॥

आज्ञायि । अन्यार्थ इति । आत्मा पञ्चमोऽस्येत्यत्रार्थे 'आत्मनापञ्चम' इत्यादि

उ.] पञ्चम्याः स्तो । 'आहरणाङ्ग' इति बहुव्रीहिः । ऋत्विग्विशेषस्येयं संज्ञा । भाष्ये-ब्राह्मणेभ्य इति । ब्राह्मणाख्यवेदभागविशेषेभ्य इत्यर्थः । 'गृहीत्वे'त्यस्य व्याख्यानमाहृत्येत्यादि । पुंसानुज इति । यस्य पुमानग्रजः स पुंसा हेतुनाऽनुज इत्यर्थः । 'जनुषान्धो विकृताक्ष' इति काचित्कप्रयोगस्य वार्तिके उपादानम् । परेतु विकृदिति भावे किञ्चन्तं । तेन तृतीयान्तेन विकारयुक्तमक्षि यस्येत्यर्थे समास इत्याहुः ।

आज्ञायिनि च । अत्रात्मनेश्च पूरणे इति विशिष्टं वार्तिकमिति अत्रत्य-भाष्यस्वरसादायाति । 'वैयाकरणाख्याया'मित्यत्र 'परस्य चे'ति चेन परशब्द-प्रतिद्वन्द्वितया आत्मशब्दस्यैव ग्रहणं, तदुभयञ्चैकसूत्रमित्याहुः । अन्यार्थशब्देन प्रथमार्थ उच्यते, इत्याह-आत्मा पञ्चम इति । एवञ्च बहुव्रीह्यर्थे तृतीया-तत्पुरुष इति भाष्यार्थ इति भावः । ननु पूरणार्थशब्दसमभिव्याहारे बहुव्रीह्यर्थे

१ 'तृतीयाया'मिति क्वचिन्न । 'तृतीयायाः' । २ क्वचिन्नेदम् ।

यार्थः । आत्मना कृतं तस्य तद्येनासौ पञ्चमः ॥ कथं 'जनाहंनस्वात्मचतुर्थ एवे'ति ? ॥ बहुव्रीहिरयम् । आत्मा चतुर्थोऽस्येति ॥ [आज्ञायिनि च] ॥

वैयाकरणाख्यायां चतुर्थ्याः ॥ ६।३।७ ॥ परस्य च ॥ ६।३।८ ॥

॥*॥ आत्मनेभाषपरस्मैभाषयोरुपसङ्ख्यानम् ॥*॥ आत्मनेभाषपरस्मैभाष-
योरुपसङ्ख्यानं कर्तव्यम् । आत्मनेभाषः । परस्मैभाषः ॥ तत्कथं कर्तव्यम् ? ॥
यदि व्याकरणे भवा वैयाकरणी, वैयाकरणी आख्या वैयाकरणाख्या, वैयाकर-
णाख्यायामिति । अथ हि वैयाकरणानामाख्या वैयाकरणाख्या, वैयाकरणा-
ख्यायामिति, नार्थ उपसङ्ख्यानेन । यद्यपि व्याकरणे भवा आख्या वैयाकरणी,
वैयाकरणी आख्या वैयाकरणाख्या, वैयाकरणाख्यायामित्येवमपि नार्थ उप-
सङ्ख्यानेन । वचनाद्भविष्यति ॥ अस्ति वचने प्रयोजनम् ॥ किम् ? ॥

प्र.] प्रयुज्यत इत्यर्थः । अत्र च 'वे'ति वक्तव्यं, तेनात्मपञ्चम इत्यपि भवति । आत्मना
कृतमिति । वृत्तिविषये प्रतीयमाना करोतिक्रिया कारकत्वनिमित्तं भवति । हेतौ वा
तृतीया कार्या । अथ वा दध्योदनादौ उपसेकादिवत् करोतिक्रियाया अन्तर्भावात्
करोतेरप्रयोगः, आत्मनापञ्चम इत्युक्ते आत्मनाऽस्य कृतं पञ्चमत्वमिति संप्रत्ययात् ।
आत्मा चतुर्थोऽस्येति । एकस्यैव वस्तुनो बुद्धिप्रकल्पितभेदस्य वर्तिपदार्थत्वमन्य-
पदार्थत्वं च न विरुध्यते । [आज्ञायिनि च] ।

वैयाकरा व्याकरणे भवेति । 'अणुगयनादिभ्य' इत्यण् । अत्र पक्षे आख्या-
शब्दः संज्ञापर्यायः । आत्मनेभाषपरस्मैभाषशब्दौ च न केषुचिद्व्याकरणेषु संज्ञात्वेन
विनियुक्ताविति अलुकोऽप्रसङ्गः । अथ हीति । आख्या-प्रतिपादनं व्यवहार इत्यर्थः ।
आत्मनेपदिनश्च धातवो वैयाकरणैरात्मनेभाषशब्देन व्यवहियन्ते, परस्मैपदिनः पर-
स्मैभाषशब्देनेत्यलुक् सिद्धः । यद्यपीति । आत्मनेपदपरस्मैपदशब्दयोर्निपातनादे-

उ.] तृतीयासमासविधाने तेन बहुव्रीहिबाधापत्तौ 'आत्मचतुर्थ इति बहुव्रीहि'रिति
भाष्याऽसङ्गतिरत आह-अत्र च वेति वक्तव्यमिति । 'बहुव्रीह्यर्थे तृतीयातत्पुरुष'
इति कल्पितवाक्ये इत्यर्थः । वृत्तिविषये इति । वृत्तावर्थान्तरप्रादुर्भावात् ।
दध्योदनादिवृत्तौ, 'प्रविश पिण्डी'मित्यादौ च प्रतीयमानक्रियापेक्षकारकभाव-
स्यापि दर्शनादिति भावः । हेतौ तृतीयापक्षे 'कृतं तस्य त'दिति भाष्यं निष्फलं स्याद-
तः पूर्वोक्तमेव पक्षं दृष्टान्तप्रदर्शनपूर्वकमाह-अथवेति । बुद्धिप्रकल्पितभेद-
स्येति । 'राहोः शिर' इतिवदिति भावः । [आज्ञायिनि च] ।

वैयाकरणाख्यायां । वृद्धत्वाच्छ्राप्तेराह-अणुगेति । अत्र पक्षे पुंवत्कर्म-
धारयेति पुंवत्त्वं । गुरुभूतषष्ठीतत्पुरुषाश्रयणसामर्थ्यादेवाख्याशब्दः केवलयोगिक

१ 'तत्तस्य येना' । 'तत्तस्य येना' । २ इदं वचिन्ना ३ 'भाषा' । ४ 'व्यैवमपि नार्थः' ।

आत्मनेपदं परस्मैपदमिति ॥ ॥ * ॥ निपातनादेतत्सिद्धम् ॥ * ॥ किं निपातनम् ? ॥

‘अनुदात्तङित आत्मनेपदं’ ‘शेषात्कर्त्तरि परस्मैपद’मिति ॥ [वैयाकरणाख्यायां] ।

हलदन्तात्सप्तम्याः संज्ञायाम् ॥ ६।३।९ ॥

॥ * ॥ हृद्द्युभ्यां ङेरुपसङ्ख्यानम् ॥ * ॥ हृद्द्युभ्यां ङेरुपसङ्ख्यानं कर्त्तव्यम् ।
हृद्विस्पृक् । दिव्विस्पृक् ॥ * ॥ अन्यार्थे च ॥ * ॥ अन्यार्थे चैवा सप्तमी द्रष्टव्या ।
हृदयं स्पृशतीति हृद्विस्पृक् । दिवं स्पृशतीति दिव्विस्पृक् ॥ * ॥ हलदन्ताधिकारे-
गोरुपसङ्ख्यानम् ॥ * ॥ हलदन्ताधिकारे गोरुपसङ्ख्यानं कर्त्तव्यम् । गविष्टिरः । न
कर्त्तव्यम् ॥ * ॥ लुकोऽवादेशो विप्रतिषेधेन ॥ * ॥ लुक्क्रियतामवादेश इति अवादेशो

प्र.] वाऽलुकः सिद्धत्वादाख्याशब्देन संव्यवहारमात्रमुच्यत इत्यर्थः । [वैयाकरणाख्यायां] ।

हलदन्तात् । हृदयं स्पृशतीति । स्पर्शनक्रियायां हृदयस्य कर्मत्वं, नत्वधि-
करणत्वमिति वृत्तिविषये द्वितीयार्थे सप्तमी वक्तव्येत्यर्थः । ‘पद्मोमासृजि’ शिति-
च्छान्दसो हृदयस्य हृदादेशः । ‘दिविस्पृ’ गित्येतत्तु भाषायामपि भवति । लुको-
ऽवादेश इति । ननु चाऽवादेशोऽन्तरङ्गो, लुग्बहिरङ्ग इति कुतो विप्रतिषेधः ? ।
अपि चाऽन्तरङ्गानपि विधीन् बहिरङ्गो लुग्बाधत इत्यवादेशेन न भाव्यम् । एवं
तर्ह्यन्तरङ्गभावमनपेक्ष्य विप्रतिषेध उच्यते । कृते चाऽवादेशोऽलुका भाव्यमिति
लुकः प्रवृत्तिः संदिग्धेति बाधकत्वमपि लुकः संदिग्धमिति विप्रतिषेधोपपत्तिः ।
अन्ये त्वाहुः, - किं व्यक्तिपक्षाश्रये एतद्विषये लक्षणस्याऽचरितार्थत्वाद्भाविहलन्तत्वा-
श्रयेणाऽलुका लुको बाधनादवादेशोऽस्त्वथ जातिपक्षे सांप्रतिकहलन्तेषु सावकाशो
ऽलुगात्राऽनुपजातनिमित्तो नाऽलं लुकं बाधितुमिति लुक् प्रवर्ततामित्येवंविधो विप्र-
तिषेधः । जातौ पदार्थे दृषदिमाषकादिषु सांप्रतिकहलन्तेष्वलुक् सावकाशो भावि-
हलन्तत्वाश्रयणेन न शक्नोति लुकं बाधितुम् । अन्तरङ्गाणां च विधीनां बाधको लुगिति

उ.] इत्याह-प्रतिपादनमिति । संव्यवहारमात्रमिति । आरम्भसामर्थ्याद्भूतिपरि-
त्यागेन योगपरिग्रह इत्यर्थः । [वैयाकरणाख्यायां] ।

हलदन्ता । वृत्तिविषये द्वितीयार्थे इति । हृदयादिनिष्ठसंयोगानुकूलव्यापार-
वानित्यर्थे एषां प्रयोगाणामिष्टत्वादिति भावः । छान्दस इति । लोकेऽपि तेषां
दर्शनान्मासश्छन्दसीति वार्तिके छन्दोग्रहणाच्च चिन्त्यमिदम् । असंज्ञार्थमिदं वचनम् ।
लुग्बहिरङ्ग इति । समासप्रातिपदिकापेक्षत्वादिति भावः । अपिचेत्याद्युक्तदोषं
परिहरति-कृते चेति । एतद्विषयलक्षणस्य-कृतावादेशगोशब्दविषयस्य भावीति ।
लुक्प्रवृत्तेः प्रागन्तरङ्गानपीति न्यायेनाऽवादेशाप्रवृत्तेरिति भावः । विप्रतिषेधः-
विरोधः । तत्र विरोधे प्रसक्ते व्यक्तिपक्षाश्रयणेन परत्वादादेश इत्याशयः । ‘अथ-

१ इदं भाष्यमित्यन्ये । २ क्वचिज्जेदम् । ३ ‘ज्ञाभाव’ । ४ ‘देवादेशो’ इति मु० पा० ।

भविष्यति विप्रतिषेधेन। अवादेशे कृते 'हलदन्ता'दित्येव सिद्धम् ॥ * ॥ लुकोऽवा-
देशो विप्रतिषेधेनेति चेद्भूमिपाशोऽतिप्रसङ्गः ॥ * ॥ लुकोऽवादेशो विप्रतिषेधेनेति
चेद्भूमिपाशोऽतिप्रसङ्गो भवति । भूम्यां पाशो भूमिपाशः ॥ * ॥ अकोऽत इति
वा तत्सन्ध्यक्षरार्थम् ॥ * ॥ एवं तर्हि अविशेषेण सप्तम्या अलुक्मुक्ता 'ऽकोऽत'
इति वक्ष्यामि । तन्नियमार्थं भविष्यति । अकोऽत एव भवति नान्यत इति ।
[किं प्रयोजनम् ?] ॥ 'तत्सन्ध्यक्षरार्थम्' । तेन सन्ध्यक्षराणां सिद्धं भवति ॥
सिध्यति । सूत्रं तर्हि सिध्यते ॥ यथान्यासमेवास्तु ॥ ननु चोक्तं 'हलदन्ता-
धिकारे गोरूपसङ्ख्यान'मिति ॥ नैष दोषः ॥ * ॥ निपातनादेतत्सिद्धम् ॥ * ॥
किं निपातनम् । गविष्ठिरशब्दो विदादिषु पठ्यते । असकृत्स्वल्वापि
निपातनं क्रियते- 'गवियुधिभ्यां स्थिर' इति ॥ [हलदन्तात्सप्तम्याः] ॥

कारनास्त्रि च प्राचां हलादौ ॥ ६।३।१० ॥

किमियं प्राप्ते विभाषा आहो स्विदप्राप्ते ? ॥ कथं च प्राप्ते कथं चा-
ऽप्राप्ते ? ॥ यदि संज्ञायामिति वर्तते ततः प्राप्ते । अथ निवृत्तं ततोऽप्राप्ते ॥

प्र.] मन्यमान आह-लुक् इति । अत्रापि यणादेशे कृते हलन्तत्वादलुक्प्रसङ्गः। अलुक्
इति। 'सप्तम्याः संज्ञायामिति कृत्वा 'ऽकोऽत' इति नियमार्थं कर्तव्यमित्यर्थः। तत्सं-
न्यक्षरार्थमिति । सन्ध्यक्षरान्तेभ्योऽलुगर्थमित्यर्थः । असकृदिति । नाऽविव-
यमेव निपातनमपि तु सवार्थमिति दर्शयति । 'गवियुधिभ्यां स्थिर' इत्यनेन समासे
गविशब्दात्परस्य स्थिरस्य सकारस्य षत्वं विदधद्गविष्ठिरशब्दे सप्तम्या अलुक्म-
भ्यनुजानाति । [हलदन्तात्सप्तम्याः संज्ञायाम्] ।

कार । कारः-स्वामिग्राह्यो भागः । यदि संज्ञायामिति । संज्ञाग्रहणानुवृत्तौ-
उ.] जातिपक्षे' इत्यादिना 'नैलं लुक् बाधितु'मित्यन्तेनोक्तमेवार्थं स्फुटत्वायोपपादयति-
'जाता'वित्यादिना 'न शक्नोति लुक् बाधितु'मित्यन्तेन। अत्र मते व्यक्तिपक्षे संभा-
वनामात्रेणाऽलुका लुको [वा] बाधो बोध्यः। अत्राऽहचिवीजं स्वरूपकथनेनैव मुज्ञानां
स्फुटम् । भाष्यकारोऽन्तरङ्गत्वाद्युपेक्ष्य लक्ष्यविरोधादेव विप्रतिषेधं दूषयति-भूमि-
पाशो इत्यादिना। एवञ्च बलवत्स्वाङ्गुगेवेत्युपसङ्ख्यानस्य कर्तव्यत्वे प्राप्ते आह-अकोऽत
इति वेति। हलदन्तादित्यस्य स्थाने। नन्वेकैव सिद्धत्वात्किं निपातनान्तरकथनेनेत्या-
शङ्क्य पूर्वोक्तस्यैव सन्देहनिराकरणेन दृढीकरणायेत्याह-नाऽविवषयमेवेति । अत्र
विशिष्टनिपातनाऽभावेऽपि निपातनसाम्यान्निपातनव्यवहार इत्याह-समासे गवी-
त्यादि । तत्र हि 'समासेऽङ्गुलेः सङ्ग' इत्यतः समास इति वर्तते । [हलदन्ता] ।

१ 'इति तत्सन्ध्य' । 'इति वा सन्ध्य' । २ इदं लुप्तं । ३ क्वचिज्ज्ञेदं दृश्यते ।
इदं भाष्यमित्यन्ये । ४ 'नास्ति' । ५ 'वा' ।

कश्चात्र विशेषः ? ॥*॥ कारनाम्नि वावचनार्थं चेदजादावतिप्रसङ्गः ॥*॥ कार-
नाम्नि वावचनार्थं चेदजादावतिप्रसङ्गो भवति । इहापि प्राप्नोति अविकटे
उरणो दातव्यः—अविकटोरणः ॥ अस्तु तर्ह्यप्राप्ते ॥*॥ अप्राप्ते समासविधानम्
॥*॥ यद्यप्राप्ते—समासो विधेयः । प्राप्ते पुनः सति संज्ञायामित्येव समासः
सिद्धः ॥ नैष दोषः । एतदेव ज्ञापयति 'भवत्यत्र समास' इति,—यद्यं

३.] रुढो यः कारो नियतद्रव्यो नियतपरिमाणस्तस्य ग्रहणेन भाव्यम् । यस्तु सांप्रतिकः
कारः केन चिदेवोत्पादितस्तस्य ग्रहणाऽभावः । तत्र पूर्वेण नित्यमलुकि प्राप्ते विभाषेयं
संपद्यते । अथ संज्ञाग्रहणं नानुवर्तते,—पूर्वविप्रतिषेधाच्च संज्ञायां नित्येनाऽलुका
भाव्यन्तदा सांप्रतिककाराभिधायिन्यप्राप्ते विभाषाऽलुग्विधीयत इति पक्षोऽवति-
ष्ठते । तस्मिंश्च पक्षे कारनाम्नीति नामशब्दो व्यपदेशमात्राभिधायी । अविकटोरण
इति । अवीनां सङ्घातोऽविकटः । सङ्घाते कटच् । उरणो—मेषः । कारविशेषस्य
रूढिरियमिति पूर्वेणाऽलुक् प्राप्नोतीत्यर्थः । 'प्राचा'मिति चैतदुभयथा व्याख्यायते ।
प्राचामाचार्याणां मतेन हलादावुत्तरपदे कारनाम्यलुक् भवति नान्येषामिति विक-
ल्पः संपद्यते । व्यवस्थितविभाषा च विज्ञायते । तेन प्राग्देशे कारनाम्नि हलादौ नित्य-
मलुक् भवति, देशान्तरे तु कारनाम्नि लुगेव—यूयपशुरिति । अथ वा प्राचां देशे
यत् कारनाम तत्र हलादावुत्तरपदेऽलुक्, न तु देशान्तरे—यूयपशुः—इत्यादाविति
सामर्थ्याद्देशभेदेन लुगलुकोर्व्यवस्थानाद्विकल्पः संपद्यते । यूयपश्चादय उद-
ग्देशे काराः । हलेद्विपदिकादयः प्राग्देशे, अविकटोरणादयः प्रागुदक् चेति । एत-
देवेति । समासमन्तरेण लुक्प्रसङ्गाऽभावादलुग्विधानादथ समासोऽनुमीयत इत्यर्थः ।

उ.] कारनाम्नि च । कारशब्दार्थमाह—स्वामीति । कर एव कारः । प्रज्ञायण् ।
स च पालयितुः स्वामिनः प्रजाभिर्देव्यांऽशो धान्यषड्भागादिः । सच देशभेदेन नियत-
रूपः । रुढो य इति । कृताऽलुग्यो रुढ इत्यर्थः । ननु संज्ञाग्रहणाननुवृत्तावपि नाम-
शब्दस्य सञ्ज्ञापर्यायत्वात्तत्रैव प्राप्तेः कथमप्राप्तविभाषालोपपत्तिरत आह—तस्मिंश्च
पक्ष इति । भाग्ये—कारनाम्नीति । काररूढे इत्यर्थः । वावचनार्थं चेदिति । 'प्राचा'-
मिति विकल्पार्थं चेदित्यर्थः । पूर्वेणाऽलुगिति । नित्याऽलुगित्यर्थः । लुगेवाग्रेष्यते ।
ननु प्राचामित्यस्य देशविशेषणत्वाज्जित्य एषायां विप्रिरिति विचारोऽयमसङ्गत इत्यत
आह—प्राचाःमिति चैतादिति । ननु प्राचामित्यर्थान्निर्देशे देशविशेषणे यत्फलं
तन्न सिध्येदत आह—न्यवस्थितेति । देशविशेषणपक्षेऽपि सामर्थ्याद्विकल्पोपपत्ति
दर्शयति—अथवेति । इदमेव युक्तम्, अन्यथा पूर्वेण नित्ये प्राप्तेऽस्य विकल्पा-
र्थत्वेन नियमार्थत्वाऽभावाद्यूयपश्चादिवपि पूर्वमूत्रप्रवृत्तिर्दुवारा । एवञ्च हलादावुत्तर-

१ एतदेवतज्ज्ञापयत्याचार्यो भव' । २ इतिः कञ्चिज ।

कारनाम्नि सप्तम्या अलुक्ं शास्ति ॥ यद्यपि तावज्ज्ञापकात्समासः स्यात्स्वरस्तु च सिध्यति । यद्धि तत्सप्तमीपूर्वपदं प्रकृतिस्वरं भवतीति लक्षणप्रतिपदोक्तयोः प्रतिपदोक्तस्येत्येवं तत् ॥ नैवाऽत्रानेन स्वरेण भवितव्यम् ॥ किन्तर्हि ? ॥ 'सप्तमीहारिणौ धर्म्येऽहरण' इत्यनेनाऽत्र स्वरेण भवितव्यम् ॥ किं च भोः संज्ञा अपि शास्त्रे क्रियन्ते न लोकः संज्ञासु प्रमाणम् ! लोके च कारनाम संज्ञा ॥ ननु चोक्तं 'कारनाम्नि वावचनार्थं चेदजादावतिप्रसङ्ग' इति ॥ नैष दोषः । ॥*॥ योगविभागात्सिद्धम् ॥*॥ [योगविभागात्सिद्धम्] ॥ योगविभागः

प्र.] अस्मिस्थाने अविकटोरणः सांप्रतिककार इत्यभ्युपगमः । यथैव स्तूपेशाणादयः । अत्र हलादिग्रहणादजादिनिवृत्त्यर्थादजादावपि समासानुमानम् । यद्यपीति । यथा परमे कारके परमकारके इत्यत्र पूर्वपदप्रकृतिस्वरो न भवति लक्षणिकत्वात्सप्तमीसमासस्य, एवं स्तूपेशाणादावपि पूर्वपदप्रकृतिस्वराऽप्राप्तिः । इतरो यद्यपि संज्ञायामिति प्रतिपदोक्तः सप्तमीसमासो विधीयते तथापि स्वरान्तरेणैवात्र भाव्यमित्याह—नैवात्रेति । पूर्वपदाद्युदात्तत्वेन भाव्यमित्यर्थः । एवं स्थिते निर्णेतुमाह—किं च भो-इति । अयमर्थः—संज्ञाग्रहणानुवृत्तौ स्तूपेशाणादयो रूढाः, तन्निवृत्तौ न रूढाः—इत्येतन्न क्रियते । एकस्य रूढित्वाऽरूढित्वविरोधात् । लोके चेति । रूढा एव स्तूपेशाणादयः । ते तु चिरन्तनाः सांप्रतिका वा भवन्तीत्यर्थः, संज्ञाग्रहणानुवृत्त्यैव

उ.] पदे कारनाम्नि चेदलुक् प्राग्देशीय एवेति नियमादविकटोरणस्याऽव्यावृत्तेस्तत्र पूर्वसूत्रप्रवृत्तिर्दुर्निवारा, यूथपश्चादौ च नेति बोध्यम् । अस्मिस्थाने इति । अस्यां स्थितौ । एवमङ्गीकारे । सांप्रतिकानामेवोदाहरणत्वाङ्गीकारे इत्यर्थः । एवञ्चोदाहरणभूतस्तूपेशाणादीनां यथा सांप्रतिकत्वं तथाऽविकटोरणस्यापीति न तत्र पूर्वसूत्रप्राप्तिरित्यर्थः । तत्र संज्ञाग्रहणेन प्राचीनसङ्केतानामेव ग्रहणादित्यभिमानः । नन्वेनेन हलादावुत्तरपदे समासानुमानेऽपि अजादौ कथमत आह—अत्र हलादीति । एवं स्तूपेति । अत्र सप्तमीसमासस्यानुमेयत्वात्प्रतिपदोक्तत्वाऽभाव इति भावः । पूर्वपदाद्युदात्तत्वेनेति । 'सप्तमीहारिणा' इत्यनेन । अत्र तु लक्षणप्रतिपदोक्तपरिभाषा भाष्यप्रामाण्याच्चेति भावः । संज्ञा अपि लोके क्रियन्ते इति भाष्यस्य—संज्ञात्वं न शास्त्रैकगम्यं । संज्ञायामित्युच्चार्य विहिता एव संज्ञाशब्दा इति नेत्यर्थः । लोकशब्देनाऽत्र शास्त्रं । क्वचित्तु 'शास्त्रे' इत्येव पाठः । तत्र हेतुमाह—लोकः संज्ञास्त्विति । तेन रूढा एव संज्ञा इत्यर्थस्तदाह—अयमर्थ इत्यादिना । 'लोके च कारनामसंज्ञे'—त्यस्य नामशब्दसंज्ञाशब्दौ पर्यायावित्यर्थः । नन्वेवं तदनुवृत्त्यैव सिद्धेऽत्र नामग्रहणं व्यर्थमत आह—संज्ञाग्रहणेति । भाष्ये वाक्यभेदेन नियमद्वयमुक्तं, तत्राद्यस्य

१ 'इत्येतेनात्र' । २ 'अपि वै' । 'लोके क्रियन्ते' । ३ लुप्तं स्यात् ।

करिष्यते । 'कारनाग्नि च प्राचाम्' । ततो 'हलादौ' । हलादौ च कारनाग्नि सप्तम्या अलुगभवति ॥ इदमिदानीं किमर्थम् ? ॥ नियमार्थम् । 'हलादा-
वेव कारनाग्नि [सप्तम्या अलुगभवति] नान्यत्र' ॥ क मा भूत् ? ॥ अविकटो
उरणो दातव्यः अविकटोरणः ॥ [कारनाग्नि च प्राचां हलादौ] ॥

मध्याह्नौ ॥ ६३।११ ॥

॥*॥ गुरावन्ताच्च ॥*॥ गुरावन्ताच्चेति वक्तव्यम् । अन्तेगुरुः ॥

बन्धे च विभाषा ॥ ६।३।१३ ॥

स्वाङ्गग्रहणमनुवर्तते उताहो न ? ॥ किं चातः ? ॥ यद्यनुवर्तते, सिद्धं
हस्तेबन्धः हस्तबन्धः । चक्रे बन्धः चक्रबन्ध इति न सिध्यति । अथ

प्र.]सिद्धेऽर्थे नामग्रहणं विस्पष्टार्थम् । एवं हि स्फुटाऽप्राप्ते विभाषा भवति । अन्यथा
संज्ञाग्रहणानुवृत्तिः संदिह्येत । कारनाग्नि च प्राचामिति । प्राचामेव कार-
नाग्नीति नियमादुदीचां कारेऽविकटोरणेऽलुङ्निवर्त्यते । प्राचामपि कारेऽविकटोरणे
हलादावित्यनेन द्वितीयेन नियमेनाऽलुङ्निवृत्तिः । [कारनाग्नि च प्राचां] ।

बन्धे च । नेत्सिद्धेति निषेधस्याऽस्य च विकल्पस्य विषयविभागज्ञानायोप-
न्यस्यति-स्वाङ्गग्रहणमिति । स्वाङ्गग्रहणेऽनुवर्त्तमाने स्वाङ्गादुत्तरस्याः सप्तम्या अ-
लुङ्को विकल्पः, अन्यस्मात्तु तत्प्रतिषेध इति विषयविभागसिद्धिः । अथ निवृत्त-

उ.]स्वरूपव्यावर्त्ये दर्शयति-प्राचामेवेत्यादि । अविकटोरणेऽलुङ्निवर्त्यते इति । इद-
मुपलक्षणं, यूथपश्वादावप्युदीचां कारनाम्यनेनैव व्यावृत्तेरिति बोध्यम् । एवञ्चाऽ-
विकटोरणस्योदक्कारवे कैयटोक्ते दृढं भाष्यारूढं मानं चिन्त्यम् । द्वितीयं दर्शयति-
प्राचामपीति । अभ्यर्हितपशौ तु संज्ञालाऽभावात्प्राप्तिरेव नेति तृतीयो नियमो भग-
वता नादृतः । परेतु 'वाचचनार्थं चे'दित्युपक्रमात्कारनाग्नि च प्राचामिति सर्वत्र
कारनाग्नि विकल्पार्थं, प्राचाङ्गग्रहणं विकल्पार्थमेव । हलादाविति नियमार्थं । तदुप-
क्रमेणैव नियमार्थत्वस्य भगवतोक्तेः । अयं च योगविभागसामर्थ्यात्पूर्वस्यापि नियमः ।
एवञ्च सर्वदेशीयकारनाग्नि हलादौ विकल्पः प्रतीयते, अजादौ च लुगेवेति वदन्ति ।

बन्धे च वि । ननु चक्रबन्धश्चक्रबन्ध इत्यादिप्रयोगदर्शनेनात्र स्वाङ्गग्रहणानुवृत्ति-
निश्चयात्प्रश्नानुपपत्तिमाशङ्क्य तद्वीजं दर्शयति-नेत्सिद्धेति । उभयत्रापि धातुग्रहण-
माश्रित्य किं स्वाङ्गग्रहणानुवृत्त्या विषयविभागलभः, आहोस्वित्प्रकारान्तरेणेति ।
सन्देहात्प्रश्नोपपत्तिरिति भावः । भाष्ये-अथ निवृत्तं सिद्धं चक्रे बन्धश्चक्रबन्धः ।
हस्ते बन्धः हस्तबन्ध इति न सिध्यतीति । अयं भावः-अत्र स्वाङ्गग्रहणनिवृत्ता-
वस्याऽस्वाङ्गार्थत्वे निषेधः स्वाङ्गविषयः स्यादिति । विषयविभागज्ञानादिति । इष्ट-

निवृत्तं-सिद्धं चक्रे बन्धः चक्रबन्धः । हस्ते बन्धः हस्तबन्ध इति न सिध्य-
ति ॥ किं कारणम् ? ॥ 'नेन्तिसिद्धबध्नातिष्वि'ति प्रतिषेधः प्राप्नोति ॥ नैष
दोषः । सर्वत्रैवात्रोत्तरपदाधिकारे तत्पुरुषे कृति बहुलमिति प्राप्ते 'नेन्तिसिद्धबध्ना-
तिष्वि'ति प्रतिषेध उच्यते तस्मिन्नित्ये प्राप्ते इयं विभाषा आरभ्यते ॥ एव-
मपि न ज्ञायते कस्मिन्विषये विभाषा कस्मिन्विषये प्रतिषेध इति ? ॥ घञ-
न्तस्येदं बन्धशब्दस्य ग्रहणं, प्रतिषेधे पुनर्धातुग्रहणम् । तेन घञन्ते विभाषा
अन्यत्र प्रतिषेधः ॥ [बन्धे च विभाषा] ॥

तत्पुरुषे कृति बहुलम् ॥ ६।३।१४ ॥

॥*॥ तत्पुरुषे कृति बहुलमकर्मधारये ॥*॥ तत्पुरुषे कृति बहुलमित्यत्राऽ-
कर्मधारय इति वक्तव्यम् । इह मा भूत्-परमे कारके परमकारक इति ॥
तत्तर्हि वक्तव्यम् ? ॥ न वक्तव्यम् । बहुलवचाच्च भविष्यति ॥ अथ किमर्थं
लुगलुगानुक्रमणं क्रियते न 'तत्पुरुषे कृति बहुल'मित्येव सिद्धम् ? ॥
॥*॥ लुगलुगानुक्रमणं बहुलवचनस्याऽकृत्वत्वात् ॥*॥ लुगलुगानुक्रमणं क्रियते ।
[किं प्रयोजनम् ? ॥ 'बहुलवचनस्याऽकृत्वत्वात्' ।] ॥ अकृत्स्नं बहुल-
वचनमिति । यद्यकृत्स्नं बहुलवचनं यदनेन कृतमकृतं तत् ॥ एवं तर्हि

प्र.]मिति । तदा विकल्पनिषेधयोर्विषयविभागाऽविज्ञानाद्यथेष्टसिद्ध्यभावः । सर्व-
त्रेति । 'चक्रबन्धन'मित्यादौ । सर्वत्र बध्नातिधात्वादातुत्तरपदेऽलुक्प्रतिषेधः । अत्र
तु सूत्रे बन्धशब्दो घञन्त उपात्तो न धातुमात्रनिर्देश इत्यर्थः ॥

तत्पुरुषे । बहुलवचनादिति । प्रकृतत्वादलुगिति दिज्ञेयम् । न्यायोऽप्य-
त्रास्ति । अन्तरङ्गा कृदन्तवाच्यक्रियानिमित्ता सप्तमी गृह्यते, इह तु क्रियान्तर-
निमित्ता- 'परमे कारके निषेद्धी'ति, -बहिरङ्गेति न गृह्यते । अकृत्वत्वादिति । अकृत्व-
कारित्वादित्यर्थः । न हि बहुलग्रहणमात्राद्गुलुकोर्विषयविभागनिश्चयः । इतर-
स्त्वपरिपूर्णत्वमकृत्वत्वं मन्यमान आह-यद्यकृत्वमिति । कृत्स्नं चेति । एतावत्युक्तं
उ.]विषयविभागाऽज्ञानादित्यर्थः । तदाह-यथेष्टसिद्ध्यभाव इति । उभयत्रापि विक-
ल्पस्थेष्टत्वमिति भावः । 'सर्वत्र'पदार्थमाह-चक्रबन्धनमित्यादाविति । भाष्ये-
तस्मिन्नित्ये प्राप्ते इति । अवश्यं प्राप्ते इत्यर्थः । एवञ्चेदमपि उत्तरसूत्रात्तत्पुरुष इत्य-
पकृष्य तत्पुरुष एवेति भावः । एवमपि न ज्ञायत इति । उभयत्रापि धातु-
निर्देशादित्यभिमानः । एवञ्च बहुव्रीह्यावयस्य प्रवृत्तिं स्वीकुर्वतां वृत्तिकृतामाशय-
श्चिन्त्यः । घञन्त इति । तेन पचाद्यञन्तेऽपि निषेध एवेति बोध्यम् ॥

तत्पुरुषे कृति । अन्तरङ्गेति । कृति सप्तमीत्युक्त्या प्रत्यासन्ना चेत्यपि बोध्यम् ।
यथा स्तम्भेरमादौ । विषयविभागेति । कचिदप्रवृत्तिः कचिदप्रवृत्तिः कचिद्विभाषे-

१ 'षेधेषु च धातु' । षेधे तु पुनर्धातु' । २ इदं कचिन्न । ३ 'एतल्लुगलुग' ।

न ब्रूमोऽकृत्स्नमिति । कृत्स्नं च कारकं च साधकं च निर्वर्तकं च । यदनेन कृतं सुकृतं तत् ॥ किमर्थं तर्हि लुगलुगनुक्रमणं क्रियते ? ॥ * ॥ उदाहरण-भूयस्त्वात् ॥ * ॥ ते वै खल्वपि विधयः सुपरिगृहीता भवन्ति येषां लक्षणं प्रपञ्चश्च । केवलं लक्षणं केवलः प्रपञ्चो वा न तथा कारकं भवति । अवश्यं खल्वप्यस्माभिरिदं वक्तव्यं—बहुलमन्यतरस्यामुभयथैकेषामिति । सर्ववेद-पारिषदं हीदं शास्त्रं । तत्र नैकः पन्थाः शक्य आस्थातुम् ॥ [तत्पुरुषे कृति] ॥

प्र.] अवयवसाकल्यमपि कात्स्न्यं गम्यत इत्याह—कारकं चेति । कृत्स्नकारित्वान् कृत्स्न-मित्यर्थः । कारकमपि प्रारब्धस्यान्ताऽगमनात्प्रतिबन्धसद्भावादकृत्स्नं स्यादित्याह—साधकं चेति । साधकमपि कदाचिदसामर्थ्यादकृत्स्नं स्यादित्याह—निर्वर्तकं चेति । सर्वदा सर्वं कार्यं निष्पादयतीत्यर्थः । उदाहरणभूयस्त्वादिति । भूयांस्युदाहरणानि प्रपञ्चेन ज्ञाप्यन्त इत्यर्थः । लक्षणमिति । सामान्यलक्षणं बहुलग्रहणादियुक्तं विषयविभागस्याप्रतिपादकत्वाच्च तथा कारकम् । प्रपञ्चोऽप्यानन्यप्रसङ्गाच्च कारक इति मध्यमावस्थाश्रीयत इत्यर्थः । अवश्यं खल्विति । प्रातिशाख्यसद्भावेपि सर्ववेद-साधारणेनानेन शब्दानां प्रतिपादनं क्रियते, तच्च प्रतिपदपाठस्याऽशक्यत्वाद्बहुला-दिग्रहणेन कर्तव्यमित्यर्थः । सर्ववेदपारिषदमिति । अध्येतृसङ्घः परिषत् । तत्र भवं पारिषदम् । सर्ववेदानां पारिषदमिति षष्ठीसमासः । नैक इति । वेदेषु वैचि-

उ.] त्येव बहुलग्रहणेन लभ्यते, न तु विषयविभाग इति मन्दबुद्धीनां विषयविभाग-ज्ञानार्थं लुगलुगनुक्रमणं प्रपञ्चेन क्रियत इति वार्तिकार्थ इति भावः । अपरिपूर्ण-त्वम्—अव्यापकत्वम् । अनेकपर्यायोपादानोपयोगमाह—एतावतीति । यथा 'कृत्स्नो-ऽयं पठ' इत्युक्ते सर्वावयवपूर्णो न तु केन चिदवयवेन न्यून इति गम्यते नतु कार्य-विषयं साकल्यम् । एवमत्राप्यवयवगतसाकल्यं प्रतीयते, तच्चिद्व्यत्यर्थं कारकमित्यु-क्तमिति भावः । अन्तागमने हेतुः—प्रतिबन्धसद्भावादिति । साधकमित्यस्य—प्रारब्धकार्यनिष्पत्तिपर्यन्तं साधयतीत्यर्थः । अकृत्स्नं स्यादिति । कार्यस्य कदाचिद-करणादकृत्स्नमित्यर्थः । उदाहरणभूयस्त्वस्य तत्करणे हेतुत्वाऽगमवादाह—भूयां-सीति । भूय उदाहरणज्ञापनायेति भाष्याश्वरार्थः । ननु प्रपञ्चस्यापि लक्षणत्वा-द्दक्षणां प्रपञ्चश्चेत्युक्तमत आह—सामान्यलक्षणमिति । प्रातिशाख्येति । तत्र हि तत्तच्छाखागतानामेव शब्दानां प्रतिपादनं, तदपि न कात्स्न्येन, प्रकृतिप्रत्ययविभा-गानां स्वराणां च सर्वेषां तत्राऽसङ्ग्रहात् । इदन्तु सर्वेषां वैदिकानां लौकिकानाञ्च शब्दानामनुशासनमित्यर्थः । 'सर्ववेदपारिषद'मित्यस्यार्थः—'सर्ववेदसाधारणेनानेन'-त्यनेन दर्शितः । तमेवावयवार्थकथनेन स्पष्टयति—अध्येति । सर्ववेदशब्दस्य

आनङ्गतो द्वन्द्वे ॥ ६।३।२५ ॥

कायं नकारः श्रूयते ? ॥ न क चिच्छ्रूयते । लोपोऽस्य भवति 'नलोपः प्रातिपदिकान्तस्ये'ति ॥ यदि न क चिच्छ्रूयते किमर्थमुच्चार्यते ? ॥ रपरत्वं मा भूदिति ॥ क्रियमाणेऽपि वै नकारे रपरत्वं प्राप्नोति ॥ किं कारणम् ? ॥ नलोपे कृते एषोऽपि हि उः स्थानेऽण् शिष्यते ॥ नैष दोषः । 'उः स्थाने-ऽण् प्रसज्यमान एव रपरो भवती'त्युच्यते । न चायमुः स्थानेऽणोव शिष्यते ॥ किं तर्हि ? ॥ अण् चाऽनण् च ॥ कथं पुनरिदं विज्ञायते-किमृकारान्तानां यो द्वन्द्व इति आहो स्विद्वन्द्व ऋकारान्तस्येति ? ॥ कश्चात्र विशेषः ? ॥ ५॥*॥ ऋकारान्तानां द्वन्द्वे पुत्र उपसङ्ख्यानम् ॥*॥ ऋकारान्तानां द्वन्द्वे पुत्र उप-सङ्ख्यानं कर्तव्यम् । पितापुत्रौ ॥*॥ कार्यौ चानिर्दिष्टः ॥*॥ कार्यौ चानिर्दिष्टो भवति । ऋकारान्तानां द्वन्द्वे न ज्ञायते कस्याऽनङ्गा भवितव्यमिति ॥ अस्तु तर्हि द्वन्द्वे ऋकारान्तस्येति ॥*॥ अविशेषेण पितृपितामहादिष्वतिप्रसङ्गः ॥*॥ अविशेषेण पितृपितामहादिष्वतिप्रसङ्गो भवति । पितृपितामहाविति ॥

अस्तु तर्हि 'ऋकारान्तानां यो द्वन्द्व' इति ॥ ननु चोक्तमृकारान्तां द्वन्द्वे पुत्रे उपसङ्ख्यानमिति ॥ नैष दोषः । पुत्रग्रहणमपि प्रकृतमनुवर्तते ॥ क प्रकृतम् ? ॥ 'पुत्रेऽन्यतरस्या'मिति ॥ यदि तदनुवर्तते, 'विभाषा स्वस्-पत्योः पुत्रे चे'ति पुत्रेऽपि विभाषा प्राप्नोति ॥ नैष दोषः । सम्बन्धमनुवर्ति-

प्र.] आनङ्ग । कायमिति । कार्यार्थः श्रवणार्थो वा वर्णानामुपदेश इति मत्वा प्रश्नः । क्रियमाणेपीति । 'उः स्थाने यः कृतोऽण् स रपर' इति सूत्रार्थं मन्यते । इतरः स्थानग्रहणद्वयानुवृत्त्याश्रयेणाह-नैष दोष इति । पुत्रेऽपीति । अनाक्रोशेऽपि भ्रातुःपुत्रौवाचित्यभिप्रायः । संबन्धमिति । आक्रोशग्रहणेन संबन्धात्संबन्ध्यन्तरेण-

उ.] तेन पितृधन इत्याद्येव व्यावर्त्यमिति भावः । [ऋतो विद्यायोनि] ।

आनङ्गतो द्वन्द्वे । इति मत्वेति । तदुभयमपि नेहेत्यर्थः । 'मन्यत' इत्यनेन नाऽयं सूत्रार्थस्तत्र स्थित इति दर्शयति । ननु 'पुत्रेऽन्यतरस्या'मित्युक्तेः पुत्रे विभाषाप्राप्तिरिष्ट्वेत्यत आह-अनाक्रोशेपीति । 'पुत्रेऽन्यतरस्या'मित्यत्राक्रोशे इत्यनुवर्तनादास्याःपुत्र इत्यादौ आक्रोश एव विकल्प इष्यते । 'विभाषा स्वस्'त्य-त्रानुवृत्तौ त्वनाक्रोशेऽपि भ्रातुःपुत्रादौ विकल्पेनाऽलुक् प्राप्नोतीति भावः । ऋकारान्त-पूर्वपदे पुत्रोत्तरपदे आक्रोशेऽपि पूर्वविप्रतिषेधेन विकल्प एवेध्यते, संबन्धानुवृत्ति-परभाष्यप्रामाण्यात् । एतेन परत्वात्तत्र विषये 'ऋतो विद्यायोनी'त्येव प्राप्नोतीति परास्तमिति तात्पर्यम् । संबन्ध्यन्तरेण-अनाक्रोशविषय ऋकारान्तपूर्वपदस्थ-

१ 'यदि न श्रूयते' । २ 'ज्ञायते ऋका' । ३ 'ऋकारस्येति' । ४ 'कचिन्नेदम्' । ५ 'भ्रातुःपुत्र ।

प्यते । षष्ठा आक्रोशे । पुत्रेऽन्यतरस्याम् । 'षष्ठा आक्रोशे' ॥ ऋतो विद्या-
योनिःसम्बन्धेभ्यः । 'पुत्रेऽन्यतरस्याम्' । 'षष्ठा आक्रोशे' ॥ विभाषा स्वसृपत्योः ।
'पुत्रेऽन्यतरस्याम्' । 'षष्ठा आक्रोशे' ॥ आनङ्गः ऋतो द्वन्द्वे । पुत्रग्रहणमनु-
वर्तते । 'षष्ठा आक्रोशे' इति निवृत्तम् ॥ यदप्युच्यते 'कार्यी चानिर्दिष्ट'
इति । कार्यी च निर्दिष्टः ॥ कथम् ? ॥ उत्तरपद इति वर्तते ॥ डिच्चाऽयं
क्रियते । सोऽन्तरेणापि कार्यनिर्देशमृकारान्तस्यैव भविष्यति ॥ पुत्रे तर्हि
कार्यी अनिर्दिष्टः ॥ पुत्रे च कार्यी निर्दिष्टः ॥ कथम् ? ॥ ऋकारग्रहणमपि
प्रकृतमनुवर्तते ॥ क प्रकृतम् ? ॥ 'ऋतो विद्यायोनिःसम्बन्धेभ्यः' इति ॥
तद्वै पञ्चमीनिर्दिष्टं षष्ठीनिर्दिष्टेन चेहार्थः ॥ 'पुत्र' इत्येषा सप्तमी 'ऋत'
इति पञ्चम्याः षष्ठीं प्रकल्पयिष्यति, - 'तस्मिन्निति निर्दिष्टे पूर्वस्येति ॥

देवताद्वन्द्वे च ॥ ६।३।२६ ॥

॥*॥ देवताद्वन्द्वे उभयत्र वायोः प्रतिषेधः ॥*॥ देवताद्वन्द्वं उभयत्र वायोः
प्रतिषेधो वक्तव्यः । अग्निवायू । वायवमी ॥*॥ ब्रह्मप्रजापत्यादीनां च ॥*॥
ब्रह्मप्रजापत्यादीनां च प्रतिषेधो वक्तव्यः । ब्रह्मप्रजापती । शिववैश्रवणौ ।
स्कन्दविशाखौ ॥ स तर्हि वक्तव्यः ? ॥ न वक्तव्यः ॥ द्वन्द्व इति वर्तमाने
पुनर्द्वन्द्वग्रहणस्यैतत्प्रयोजनं लोकवेदयोर्धौ द्वन्द्वस्तत्र यथा स्यात् ॥ कश्च
लोकवेदयोर्द्वन्द्वः ? ॥ वेदे ये सहनिर्वापनिर्दिष्टाः । न चैते वेदे सह
निर्वापनिर्दिष्टाः ॥ [देवताद्वन्द्वे च] ।

प्र.] पुत्रशब्दो न संबध्यते, तन्निवृत्तौ तु संबध्यत इत्यर्थः ॥ [आनङ्गतो द्वन्द्वे] ।
देवता । उभयत्रेति । पूर्वपदत्वे उत्तरपदत्वे चेत्यर्थः । लोकवेदयोरिति ।
साहचर्येण यौ लोकवेदयोः प्रसिद्धौ द्वन्द्वसमासवाच्यौ तत्राऽऽनङ्गित्यर्थः । सह-
निर्वापः-सहदानम् । [देवताद्वन्द्वे च] ।

उ.] षष्ठ्यलुग्रूपेण । भाष्ये-ऋत इति पञ्चम्याः षष्ठीं प्रकल्पयिष्यतीति । न
चोभयोरपि चरितार्थत्वात्परत्वेन तस्मादित्युत्तरस्येत्येव प्रकल्पकं स्यादिति वाच्यम् ।
उत्तरपदे इत्यधिकारेणाऽत्रोपस्थितेन सामानाधिकरण्यानुरोधात्सप्तम्या एव प्रकल्प-
कत्वमित्याशयात् । [आनङ्गतो द्वन्द्वे] ।

देवताद्वन्द्वे च । ननु ब्रह्मप्रजापत्यादयो लोकवेदयोः प्रयुक्ता एवेत्यत आह-
साहचर्येणेति । पुनर्द्वन्द्वग्रहणात्प्रसिद्धसाहचर्यवाचकद्वन्द्वग्रहणमिति भावः । सह-
दानमिति । पूर्वं मनसा हविषो दानसङ्कल्पः 'इन्द्रावरुणाभ्यां जुष्टं निर्वपामी'ति,
पश्चादग्नौ प्रक्षेपेण स्वत्वनिवृत्तिपर्यन्तं दानं स्वाहादिशब्दोच्चारणेन । तत्सर्वं निर्वप-

१ वार्तिकमित्यन्ये । २ 'पदमनुवर्तते' ३ वैपरीत्यं क्वचित् । ४ 'तत्तर्हि' । ५ 'वक्तव्य' ।

इदृद्धौ ॥ ६।३।२८ ॥

॥*॥ इदृद्धौ विष्णोः प्रतिषेधः ॥*॥ इदृद्धौ विष्णोः प्रतिषेधो वक्तव्यः ।
आप्तावैष्णवं चरुं निर्वपेत् ॥ [इदृद्धौ] ॥

मातरपितराबुदीचाम् ॥ ६।३।३२ ॥

पितरामातरा च च्छन्दसि ॥ ६।३।३३ ॥

किं निपात्यते ? ॥*॥ पूर्वोत्तरपदयोर्ऋकारस्यारौ ॥*॥ पूर्वोत्तरपदयो-
र्ऋकारस्यारौ निपात्येते । मातरपितरौ भोजयंतः । मातरपितरावानय ।
आ मा गन्तां पितरामातरा चोऽऽमा सोमो अमृतत्वाय गम्यात् ॥ इति श्रीभग-
वत्पतञ्जलिप्रणीते महाभाष्ये षष्ठाध्यायस्य तृतीये पादे प्रथममाह्निकम् ॥

प्र.]मातर । पूर्वोत्तरपदयोरिति । सप्तम्यन्तमेतत् । तत्र मातरपितरावित्यत्र पूर्व-
पदस्याऽऽशब्दोऽन्तादेशो निपात्यते । उत्तरपदस्य तु 'ऋतोऽि सर्वनामस्थानयो'रिति
गुणो रपरत्वं च । 'पितरामातरे'त्यत्र पूर्वपदस्याऽऽशब्दोऽन्तस्य निपात्यते,
समासात्तु परस्य प्रथमाद्विवचनस्य सुपां सुलुगित्याकारः । पूर्ववत् गुणरपरत्वे ॥
इति श्रीकैयटविरचिते भाष्यप्रदीपे षष्ठाध्यायस्य तृतीये पादे प्रथममाह्निकम् ॥

उ.]शब्देन विवक्षितमिति भावः । तेन 'स्कन्दविशाखौ तृप्येता'मित्युदकदाने सह
प्रसिद्धत्वेऽपि न क्षतिः । भाष्ये-लोकपदेनात्र कल्पसूत्रम् ॥ [देवताद्वन्द्वे] ।

मातरपितरा । ननु भाष्ये पूर्वोत्तरपदयोरित्युक्त्या उभयोरप्यृकारस्यारौ
निपात्येते इत्यर्थो भाति । तेन भ्यामादावपि मातरपितराभ्यामित्येवेति चेन्न, औरूपद्वि-
वचनाविवक्षणे मानाऽभावेनान्यत्र निपातनाभावादित्याशयेनाह-सप्तम्यन्तमिति ।
पूर्वपदोत्तरपदयोः सतोः पूर्वपदस्य ऋकारस्य सूत्रद्वयक्रमेणाऽऽरं अराइत्यादेशौ
निपात्येते इत्यर्थः । केचित्तु 'पूर्वोत्तरसूत्रोपात्तनिपात्यमानपदयोः पूर्वपदे' इति शेष
इत्यर्थमाहुः । अन्ये तु प्रयोगद्वयेऽपि पूर्वपदोत्तरपदयोर्निपातनं । तेन 'मातरपि-
तराभ्या'मित्येव । उत्तरत्रापि भ्यामादेः सुपां सुलुगित्याकारविषये उत्तरखण्डेऽपि
'अरा'आदेशविधानमिति भाष्यार्थमाहुः । स्यादयमर्थो यदि तथा लक्ष्यं प्रमितमस्ति
इति बहुदर्शिनो निर्णयन्तु । भाष्ये-आ मा गन्तामित्यादि । यद्यपि तैत्तिरीये
माध्यन्दिनशाखायाञ्च पितरेत्यादिभिन्नपदत्वेन पदपाठे पठन्ति, तथापि शाखान्तरे
ऐक्यपद्येन पाठे भाष्यप्रामाण्याद्ब्रह्मः । यद्वा पदच्छेदपाठे आनयेति बोध्यम् ।
तत्र तत्रावग्रहवत्, आधुनिकानां वा संप्रदायभ्रंश इति कल्प्यम् ॥ इति० भाष्य-
प्रदीपोद्घोषे षष्ठाध्यायस्य तृतीये पादे प्रथममाह्निकम् ॥ ६।३।११ ॥

खियाः पुंवत् । अन्यपदार्थभूतोऽर्थश्चान्तरङ्गत्वात्प्रवृत्तिनिमित्तलक्षणो गृह्यत

१ इदं वार्तिकं लुप्तं स्यात् । २ 'स्याकारस्यारौ' । ३ 'भोजय' । ४ 'आसोमो' ।

स्त्रियाः पुंवद्भाषितपुंस्कादनूङ् समानाधिकरणे स्त्रिया-
मपूरणीप्रियादिषु ॥ ६।३।३४ ॥

भाषितपुंस्कादिति कथमिदं विज्ञायते समानायामाकृतौ यद्भाषितपुंस्क-
माहो स्वित् कचिद्यद्भाषितपुंस्कमिति ॥ किं चातः ? ॥ यदि विज्ञायते
'समानायामाकृतौ यद्भाषितपुंस्क'मिति । गर्भिभार्यः । प्रजातभार्यः ।
प्रसूतभार्यः—इत्यत्र न प्राप्नोति ॥ अथ विज्ञायते 'क चिद्यद्भाषितपुंस्क'-
मिति । द्रोणीभार्यः कुटीभार्यः पौत्रीभार्यः—अत्रापि प्राप्नोति ॥ अस्तु तैहि
'समानायामाकृतौ यद्भाषितपुंस्क'मिति ॥ कथं गर्भिभार्यः प्रजातभार्यः

प्र.] स्त्रियाः पुंवत् । कथमिदमिति । भाषितः पुमान्यस्मिन्नर्थे प्रवृत्तिनिमित्त-
लक्षणे स भाषितपुंस्क इति प्रवृत्तिनिमित्तस्यान्यपदार्थत्वाश्रयेण तद्योगाच्च शब्दस्याऽपि
भाषितपुंस्कत्वविज्ञाने समानायामाकृतावित्यर्थो लभ्यते । प्रत्यासत्त्या च यस्य शब्दस्य
पुंवद्भावो विधीयते तेनैव पुमान् भाषित इति गृह्यते । भाषितपुंस्कग्रहणसामर्थ्याच्च ।
शब्दान्तरेण सर्वस्याऽर्थस्य भाषितपुंस्कत्वादन्ततोऽर्थशब्देनाऽपीति व्यवच्छेदाऽभा-
वादनर्थकं भाषितपुंस्कग्रहणं स्यात् । यदा तु भाषितः पुमान् येन शब्देन स भाषित-
पुंस्क इति शब्दोऽन्यपदार्थ आश्रयते तदा समानायामाकृतावित्यस्य विशेषस्य
नास्ति लाभः । गर्भिभार्य इति । स्त्रियां वर्तमानस्थ गर्भिशब्दस्याऽनवयवभूत-
गर्भसंबन्धः प्रवृत्तिनिमित्तम् । गर्भां व्रीहिरित्यादौ तु पुंसि वर्तमानस्यावयवभूतगर्भ-
संबन्ध इति समानाकृतित्वाऽभावः । प्रसूतप्रजातशब्दौ स्त्रियां वर्तमानौ गर्भविमो-
चनं प्रवृत्तिनिमित्तमाश्रयतः । पुंसि तु गर्भाधानमिति समानाकृतित्वाऽभावः ।
द्रोणीभार्य इति । द्रोणशब्दः परिमाणवृत्तिर्भाषितपुंस्कः, स एव च सादृश्यनिबन्धन-

उ.] इत्याह—प्रवृत्तिनिमित्तेति । भाषितः पुमान्यस्य प्रवृत्तिनिमित्तस्याश्रय इति पृथ-
गर्थं बहुव्रीहिः । मूलोक्ते सप्तम्यर्थे बहुव्रीहौ त्वाधेयस्याधारत्वकल्पनाकेश इत्यन्ये ।

समानायामिति । समाने प्रवृत्तिनिमित्ते इत्यर्थः । नन्वेवं सति एकप्रवृत्तिनिमित्ते
शब्दान्तरेण पुंसोऽभिधानेऽपि स्यादत आह—प्रत्यासत्त्येति । 'वरटाभार्य' इत्यादौ
'हंसभार्य' इत्यादीनि प्रौढ्या युक्तयन्तरमाह—भाषितेति । अन्ततोऽर्थशब्देनापीति ।
अर्थशब्दः सामान्यशब्दोऽपि यदा खट्वादिविशेषे तद्वत्सामान्याकलम्बेन वर्तते
तदा समानं प्रवृत्तिनिमित्तमित्यभिमानः । नास्ति लाभ इति । शब्देनाऽ-
सङ्गृहीतत्वादिति भावः । पुंसि तु गर्भाधानमिति । एवं हि गर्भाधानोत्तरं
गर्भिण्यामेव स्त्रियां 'प्रसूतो देवदत्त' इति प्रयोगापत्तिः । तस्माद्गर्भविमोचनवत्स्त्रीक-
त्वं प्रवृत्तिनिमित्तमिति वक्तुं युक्तं । द्रोणशब्दइति । आढकचतुर्गुणे द्रोणः ।

१ उदाहरणव्यत्ययः क्वचित् । २ इतिः क्वचिन्न । ३ इदं क्वचिन्न ।

प्रसूतैर्भाष्य इति ? ॥ कर्त्तव्योऽत्र यत्नः ॥

अथ किमर्थमूढः पृथक् प्रतिषेध उच्यते न यत्रैवाऽन्यः प्रतिषेधस्तत्रै-
वाऽयमप्युच्येत । 'न कोपधाया' इत्युक्ता तत 'ऊढश्चे'त्युच्येत । तत्रायमे-
ष्यर्थो द्विः प्रतिषेधो न वक्तव्यो भवति ॥ नैवं शक्यम् । पठिष्यति ह्याचार्यः
'पुंवत्कर्मधारये प्रैतिषिद्धार्थ'मिति । स पुंवद्भावो यथेह भवति कारिका धृन्दा-
रिका कारकवृन्दाँरिकेत्येवमिहापि स्यात्,—ब्रह्मबन्धूवृन्दारिका ब्रह्मबन्धू-
वृन्दारिकेति ॥ अथ पृथक्प्रतिषेधेऽप्युच्यमाने यावतो स प्रतिषिद्धार्थ आरम्भः
कस्मादेवात्र न भवति ? ॥ पृथक्प्रतिषेधवचनसामर्थ्यात् । अथ वाऽनूडिति

प्र.] प्रत्यभिज्ञानवशात्तत्त्वनिबन्धनप्रत्यभिज्ञानवशाद्वा अमेदेनाऽवसीयमानो गवा-
दन्यां वर्तत इति नास्ति समानाकृतित्वम् । एवं कुटशब्दो घटे भाषितपुंस्को गेहे
स्त्रीलिङ्गः । 'पात्र'शब्दोऽर्द्धर्चादित्वाद्भाषितपुंस्को भाजनविशेषे स्त्रीलिङ्गः । कर्त्तव्योऽत्र
यत्न इति । गर्भिणशब्दस्य गर्भसंबन्धः प्रवृत्तिनिमित्तं पुंसि स्त्रियां च समानम्,
अवान्तरभेदस्त्वविवक्षितः । प्रसूतप्रजातशब्दयोरपत्यापत्यवत्संबन्धः समानं प्रवृत्तिनि-
मित्तमस्तीति दोषाऽभावः । पृथगिति । पृथक्प्रतिषेधः प्रतिषेधान्तराद्वैलक्षण्यं सूच-
उ.] सादृश्येति । ज्वालासु 'सैवेयं ज्वाले'नि प्रत्यभिज्ञावदित्यर्थः । तत्त्वनिबन्धनेति ।
'तदेवेदं रजत'मिति प्रत्यभिज्ञावदित्यर्थः । 'अर्थभेदाच्छब्दभेद' इति नये आद्यं
तद्भेदेऽपि शब्दकथे द्वितीयम् । पात्रशब्द इति । परिमाणादिवाच्यं अर्द्धर्चा
दित्वात्पुंलिङ्गः । सर्वत्र दोष्यादीनां भार्यासामानाधिकरण्यं, सदृशपरत्वात् । समान
मिति । एवं हि 'पुंयोगादाख्याया'मिति सूत्रस्थभाष्यग्रन्थविरोधः । तत्र हि 'प्रसूतादेः
पुमाख्यत्वं ने'त्युक्तम् । तस्माद्गर्भिणी दाराः प्रसूता दारा इत्यादौ समानायामाकृतौ
भाषितपुंस्कत्वमिति वक्तुं युक्तम् । कर्त्तव्योऽत्र यत्न इति भाष्यस्य—यथा समानाया-
माकृतौ भाषितपुंस्कत्वं भवति तथा यत्नः कार्य इत्यर्थः । परे तु शब्दार्थसंबन्धस्य
नित्यताहान्या शब्दप्रवृत्तिनिमित्तं न यत्नसाध्यं । गर्भिणीप्रसूतादौ पूर्वपक्षयुक्तप्रवृत्ति-
निमित्तभेद एव युक्तः । तत्र पुंवत्वार्थं वचनमेव कार्यमिति भाष्यार्थः । एवञ्चानवयव-
भूतगर्भसंबन्धे प्रवृत्तिनिमित्ते गर्भिणीशब्दो नित्यस्त्रीलिङ्ग इति 'गर्भिण्यो दारा'इत्येव ।
प्रसूतादिशब्दा अपि गर्भविमोचने प्रवृत्तिनिमित्ते नित्यस्त्रीलिङ्गा एवेत्याहुः । पृथक् प्रति-
षेधेऽपि वचनस्योक्तार्थप्रतिपादने कथं सामर्थ्यमत आह—पृथगिति । वैलक्षण्यं च प्रति-
षेधविषये विधीयमानस्य विधेरेतद्विषयेऽप्रवृत्तिरिति भावः । नन्वत्रैवाऽनूडइति पर्युदासे
ब्रह्मबन्धूभाष्ये साभूदनेन पुंवत्त्वं, ब्रह्मबन्धूवृन्दारिकेत्यत्र पुंवत्कर्मधारयेति स्यादेवेत्य-
त्रापि पक्षेऽनुवृत्तिरावश्यक्येति पूर्वस्मात्पक्षात्को विशेषोऽत आह—ग्रन्थामेवेति । नन्व-

१ कचिन्ना २ 'अपिः कचिन्ना ३ 'षेधार्थ' । (६-३-४२) । ४ इतिः कचिन्ना ५ यस्मादेव स' ।

तत्राऽनुवर्तिष्यते । अथ वा नायं प्रसज्यप्रतिषेधः ॥ किं तर्हि ? ॥ पर्यु-
दासोऽयं, यदन्यद् ऊ इति । स च प्रतिषिद्धार्थ आरम्भः ॥

किं पुनरिदं पुंवद्भावे स्त्रीग्रहणं,—स्त्रीप्रत्ययग्रहणमाहो स्त्रित्स्त्रीशब्देऽस्य
ग्रहणमाहो स्त्रित्स्त्र्यर्थस्य ग्रहणम् ? ॥ कश्चात्र विशेषः ? ॥ * ॥ पुंवद्भावे स्त्रीग्रहणं
स्त्रीप्रत्ययग्रहणं चेत्तत्र पुंवदित्युत्तरपदे तत्प्रतिषेधविज्ञानम् ॥ * ॥ पुंवद्भावे स्त्रीग्र-
हणं स्त्रीप्रत्ययग्रहणं चेत्तत्र पुंवदित्युत्तरपदे तत्प्रतिषेधोऽयं विज्ञायेत ॥ कस्य ? ॥
स्त्रीप्रत्ययस्य प्रतिषेधः ॥ किमुच्यते स्त्रीप्रत्ययस्य प्रतिषेध इति न पुनरन्यदपि
किं चित्पुंसः प्रतिपदं कार्यमुच्यते यत्समानाधिकरण उत्तरपदे भाषितपुंस्क-
स्यातिदिश्येत ॥ [तत्र च] ॥ * ॥ अनारम्भात्पुंसि ॥ * ॥ न हि किं चित्पुंसः प्रति-

प्र.] यतीत्यर्थः । अथ वा नायमिति । सत्यामेवानुवृत्तौ पर्युदास आश्रीयते न प्रसज्य-
प्रतिषेध इति पूर्वस्मात्पक्षादस्य भेदः । भाष्यकारेणाऽत्राऽनूङ्ग्रहस्यैवोत्तरत्रानुवृत्ति-
र्दीक्षिता न लपूरणीप्रियादिष्वित्यस्य । तेन महानवमी महाद्वादशीत्यादावपि पुंव-
द्भावो भवति । किं पुनरिति । यदा स्त्रीग्रहणं स्वर्थे तदा स्वरितेनाधिकारगति-
र्भवतीति स्व्यधिकारविहितत्वादादिग्रहणं भवति । तेन भाषितपुंस्कात्परस्यानूङ्ग्रहः स्त्रीप्र-
त्ययस्य पुंवद्भवतीति सूत्रार्थः संपद्यते । यदा तु स्व्यर्थवाची शब्दः स्त्रीशब्देनो-
च्यते तदा शब्दग्रहणं भवति । यदा तु स्त्रीत्वयुक्तवस्तु स्त्रीशब्देनोच्यते तदार्थ-

उ.] नुवृत्तौ सत्यां पर्युदासप्रसज्यप्रतिषेधयोः को विशेषः ? । किञ्चैतावता विशेषेण न
पक्षान्तरत्वं, समाधेरेकरूपत्वादिति चिन्त्यम् । तस्मादयमत्र भाष्यार्थः—पुंवत्कर्मधा-
रयेत्यत्र नेत्यनुवर्त्य प्रतिषेधविषये कर्मधारयादौ पुंवदित्यर्थो व्याख्येयः । एव-
ञ्चाऽनूङ्ग्रह इत्यस्य पर्युदासत्वे ऊङ्ग्रहः शाब्दप्रतिषेधविषयत्वाऽभावात्तस्य तत्र प्रवृत्ति-
रिति । तद्धनयन्नाह—स च प्रतिषेधार्थ इति । एवञ्चाऽत्र पक्षेऽनूङ्ग्रह इत्यस्य व्य-
वहितस्यानुवृत्तिकेशोऽपि नेति लघवं, पूर्वपक्षाद्विशेषश्च स्पष्ट एव । ऐडविडभार्या-
सिद्ध्याऽस्य प्रसज्यप्रतिषेधत्वमेव न्याय्यमितीदं भाष्यमेकदेश्युक्तिः । तेन महा-
नवमीति । एवञ्चाऽपूरणीप्रियादिष्विति 'न कोपधाय' इति प्रकरणात्प्रथक् प्रति-
षेधकरणे फलं चिन्त्यमेव । फलकल्पना तु न कार्या, अत्रैव पृथक्प्रतिषेधफलविचार-
परभाष्यविरोधादिति भावः । अपूरणीत्यादिश्च प्रसज्यप्रतिषेध एव । पुंवद्भावो-
भवतीति । 'पुंवत्कर्मधारये'त्यनेनेति भावः । अधिकारगतिरिति । तदधिकार-
विहितप्रत्ययप्रतीतिरित्यर्थः । अनूङ्ग्रह इति । अनूङ्ग्रहि लुप्तपट्टीकं पदं पर्युदासपर-
मिति भावः । स्व्यर्थवाची शब्द इति । लक्षणयेति भावः । नन्वेवं शब्दग्रहणपक्षे

१ 'प्रत्यय' । २ 'मुत स्त्री' । ३ 'शब्दग्रहणं' । ४ 'स्व्यर्थग्रहणं' । ५ 'प्रत्यय' ।
६ 'अय'मिति कचिन्न । ७ 'प्रतिषेध' इति कचिन्ना । ८ कचिन्न । ९ इदं भाष्यमित्यन्ये ।

पदं कार्यमुच्यते यत्समानाधिकरणे उत्तरपदे भाषितपुंस्कस्याऽतिदिश्येत ।
तत्र किमन्यच्छक्यं विज्ञातुमन्यदतः स्त्रीप्रत्ययप्रतिषेधात् ॥ कथं पुनः 'पुंव'-
दित्यनेन स्त्रीप्रत्ययस्य प्रतिषेधः शक्यो विज्ञातुम्? ॥ वैतिनिर्देशोऽयं । कामचारश्च
वतिनिर्देशो वाक्यशेषं समर्थयितुम् । तद्यथा 'उशीनरवन्मद्रेषु यवाः' । सन्ति
न सन्तीति । 'मातृवदस्याः कलाः' । सन्ति न सन्तीति । एवमिहापि पुंवद्भ-
वति पुंवश्च भवतीत्येवं वाक्यशेषं समर्थयिष्यामहे, - 'यथा पुंसः स्त्रीप्रत्ययो
न भवति एवं समानाधिकरणे उत्तरपदे भाषितपुंस्कस्यापि न भवती'ति ।
॥३॥ प्रातिपदिकस्य च प्रत्यापत्तिः ॥३॥ प्रातिपदिकस्य च प्रत्यापत्तिर्वक्तव्या ।
एनी भार्याऽस्य एतभार्यः । [श्येनी भार्या अस्य] श्येतेभार्यः ॥ पुंवद्भावेन
प्र.] ग्रहणं भवति । तत्रार्थग्रहणे स्त्रीशब्दो मुख्यः, अर्थस्य उत्तरपदेन पौर्वापर्यानुपपत्तिः ।
शब्दग्रहणे तु स्त्रीशब्दो गौणः । उत्तरपदेन तु शब्दस्य पौर्वापर्यानुपपत्तिः । कथं पुन-
रिति । 'पुंव'दित्यनेन प्रतिषेधो न प्रत्याप्यत इति मत्वा प्रश्नः । वतिनिर्देशोऽयमिति ।
उपमानोपमेयभावविषयो वतिस्तत्रोपमाने सत्ताऽसत्ता वा प्रसिद्धोपमेये प्रतिपाद्यत
इति यथासंभवं वाक्यशेषपरिकल्पने कामचार इत्यर्थः । पुंसि च स्त्रीप्रत्ययाऽभा-
वात् स्त्रियामभावोऽतिदिश्यते इति 'न भवती'ति वाक्यशेषः कल्प्यते । अस्मिन् पक्षे
यद्वक्तव्यं तदाह-प्रातिपदिकस्य चेति । चशब्दो वक्ष्यमाणपक्षः । एनी भार्येति ।
उ.] जघन्यवृत्त्याश्रयणार्थपक्ष एव युक्त इत्याशङ्क्य पक्षद्वयेऽपि गौणार्थपरिग्रहः
समान इत्याह-तत्रार्थग्रहण इति । अर्थपक्षे शब्दद्वारकपौर्वापर्याश्रयणमिति जघन्या-
र्थश्रयणं समानमिति भावः । वस्तुतस्तु 'शब्दद्वारकं पौर्वापर्ये'मित्यस्य शब्दनिष्ठत्वा-
द्यवधिवस्य परत्वस्य चाऽर्थ आरोप इत्यर्थः । एवञ्च गौणत्वात्तत्र संबन्धे तज्जि-
ह्वपितसंबन्धे च न विभक्तिः । अत एव 'गङ्गायां घोष' इत्यत्र गौणाधारेऽधिकर-
णत्वनिमित्तविभक्तिः स्वरितत्वप्रतिज्ञानादिना साधिता । अतएव तादृशस्थले षष्ठ्यपि
न । अत एवार्थग्रहणपक्षे भाष्यकृद्वक्ष्यति- 'भाषितपुंस्कानुपपत्तिश्च, न ह्यर्थेन पौर्वा-
पर्यमस्ती'ति । भाष्ये- 'किमुच्यत' इत्याद्यतिदिश्येतेत्याशङ्क्य । 'अनारंभा'दित्युत्त-
रम् । न प्रत्याप्यते इति । क्रियापदाऽध्रवणे लट्पराऽस्तेरेव प्रयोगादिति
भावः । उपमानेति । 'पुंव'दिति सप्तम्यन्तादिति । पुंसि यथा स्त्रीप्रत्ययस्याऽ-
भावस्तथा स्त्रियामपीत्यर्थः इति सामर्थ्याच्च भवती'ति वाक्यशेष इत्यर्थः । अयं चाऽ-
भावो न प्रागभावः, प्रागेव स्त्रीप्रत्ययस्य कृतत्वादिति लुक्तद्वितेत्यादिवज्जात-
निवृत्तिरूप एव । भाष्ये- 'भाषितपुंस्कस्यापीति । संबन्धे षष्ठी । तस्य स्त्रियामपि
स्त्रीप्रत्ययो नेत्यर्थः । तेन जातनिवृत्तिं सूचयति । तत्र दोषमाह-भाष्ये-प्रातिप-

१ 'तत्समाना' । २ इदं वार्तिकमित्यन्ये । ३ 'पुंस्कस्य न (सं) भवती' । ४ कचिन्नेदम् ।

किं क्रियते ? ॥ स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं, तस्याऽनिवृत्त-
त्वात् केन 'न'शब्दो न श्रूयते ? । स्त्रियामित्युच्यमानः प्राप्नोति ॥ * ॥ स्थानिव-
त्प्रसङ्गश्च ॥ * ॥ स्थानिवद्भावश्च प्राप्नोति । पद्वी भार्याऽस्य पदुभार्यः । मृदु-
भार्यः ॥ पुंवद्भावेन किं क्रियते ? ॥ स्त्रीप्रत्ययस्य निवृत्तिः । तस्य स्थानिव-
द्भावाद्यनादेशः प्राप्नोति ॥

किमर्थमिदमुभयमुच्यते न 'प्रातिपदिकस्य च प्रत्यापत्ति'रित्येव
स्थानिवद्भावोऽपि चोदितः स्यात् ॥ पुरस्तादिदमाचार्येण दृष्टं—'स्थानिवत्प्र-
सङ्गश्चे'ति, तत्पठितम् । तत् उत्तरकालमिदं दृष्टं 'प्रातिपदिकस्य च प्रत्यापत्ति'-
रिति, तदपि पठितम् । न चेदानीमाचार्याः सूत्राणि कृत्वा निवर्त्तयन्ति ।

प्र.] एतशब्दाद्वर्णानुदात्तात्तोपधात्तो न इति झीप्ताकारस्य च नकारः । तत्रैकदेशविकृ-
तमनन्यवदिति भाषितपुंस्कादेतशब्दात् पर ईकार इति तन्निवृत्तावर्थस्याऽनिवृत्तत्वा-
न्नकारध्रुवणप्रसङ्गः । ननु च सन्नियोगशिष्टत्वादीकारनिवृत्ती नकारस्यापि निवृत्ति-
र्भविष्यति । एवं तर्हि स्थानिवद्भावात् पुनर्नकारस्योन्मज्जनं मन्यते । उत्तरपद-
निमित्तत्वाच्च स्त्रीप्रत्ययनिवृत्तेः स्थानिवद्भावः । स्थानिवद्भावोऽपि चोदितः स्या-
दिति । ननु च 'प्रातिपदिकस्य च प्रत्यापत्ति'रिति परिहारः, 'स्थानिवत्प्रसङ्गश्चे'ति
तु चोद्यं, तत्रैवं वक्तव्यं 'स्थानिवद्भावोऽपि परिहृतः स्या'दिति । नैष दोषः । अयं
हि भाष्यार्थो—यथा दोषसद्भावात् प्रत्यापत्तिवचनं परिहारस्तथा स्थानिवद्भावोऽपि
चोदितः परिहृतश्च भवति । पुरस्तादिदमिति । यद्यपि पश्चात्पठितं तथापि पाठ-
क्रमादौर्थक्रमो बलवानिति 'पूर्वं दृष्टं'मित्युच्यते । 'पूर्वं चोद्यदर्शनं पश्चात्समाधानं'मिति
न्यायान् । तत्पठितमिति । पुरस्तादपि दृष्टं पश्चात्पठितमित्यर्थः । प्रत्यापत्तिवचनमेव
व्याप्यभ्युपगम्यतां, स्थानिवत्प्रसङ्गश्चेत्येतत् । परित्यज्यतामित्याशङ्क्याह—न चेदानी-
मिति । सूत्रव्याख्यानाथत्वाद्वाक्यानां विस्पष्टार्थमुभयोरुपादानमित्यर्थः । तत्रैत-

उ.] दिकस्य चेति । पूर्वं वक्तव्यान्तरस्याऽभावादाह—चशब्द इति । स्थानिवद्भावा-
दिति । सन्नियोगशिष्टन्यायकृतनिवृत्तिप्रतिबन्ध एव पूर्वविधिरिति भावः । नन्वयं
न परनिमित्तकोऽत आह—उत्तरपदनिमित्तत्वाच्चेति । परिहृतश्च भवतीति ।
एतद्वाक्यशेषपूरणेन भाष्यं व्याख्येयमिति भावः । पश्चात्पठितमिति । 'पठित'-
मित्यत्र 'पुरस्ता'दिति नानुषङ्गनीयमिति भावः । व्याप्यभ्युपगम्यतामिति ।
व्यापि—उभयार्थसंज्ञाहि । दोषद्वयपरिहारकमित्यर्थः । ननु प्रयोजनाऽभावे कुतो न
परित्यागोऽत आह—सूत्रव्याख्यानेति । ननुभयत्रापि स्थानिवद्भावकृते दोषेऽन्यत-
रत्रैव स्थानिवत्त्वचोदना न युक्तेत्याशङ्क्य विशेषमह—तत्रैतभार्य इत्यादिना ।

१ 'श्रूयते' । २ इदं कचिच्च । ३ पश्चात्पठितमित्यत्र पु' । ४ 'उभयार्थग्राहि' ।

॥॥ वतण्ड्यादिषु पुंवद्भवनम् ॥॥ वतण्ड्यादिषु पुंवद्भावो वक्तव्यः ॥ के
 पुनर्वतण्ड्यादयः ? ॥ लुगलुगस्त्रीविषयद्विस्त्रीप्रत्ययाः । लुक्-गार्थो वृन्दा-
 रिकाः गर्गवृन्दारिकाः ॥ पुंवद्भावेन किं क्रियते ? ॥ स्त्रीप्रत्ययस्य निवृत्तिः ।
 अर्थोऽनिवृत्तः स्त्रीत्वं, तस्याऽनिवृत्तत्वात् केन 'य'शब्दो न ध्रूयेत ? ॥ अस्त्रिया-
 मिति हि लुगुच्यते । लुक् ॥ अलुक्-वतण्डी वृन्दारिका वातण्ड्यवृन्दा-
 रिका ॥ पुंवद्भावेन किं क्रियते ? ॥ स्त्रीप्रत्ययस्य निवृत्तिः ॥ अर्थोऽनिवृत्तः
 स्त्रीत्वं, तस्याऽनिवृत्तत्वाल्लुक्स्त्रियां वतण्डाच्चेति यकारस्य लुक् प्राप्नोति ॥
 यदि पुनरयमीकार एव लुगुच्येत ? ॥ तदीकारग्रहणं कर्तव्यम् ॥ न कर्तव्यम् ।
 क्रियते न्यास एव । "प्रक्षिष्टनिर्देशोऽयम्" । स्त्री-ई स्त्री, स्त्रियामिति ॥ ईकार-
 विधौ वै अप्रत्ययकस्य पाठः क्रियते-वतण्डेति ॥ शार्ङ्गरवादौ वै सप्रत्ययकस्य
 पाठः करिष्यते ॥ स वै तत्र सप्रत्ययकस्य पाठः कर्तव्यः । अन्तरङ्गत्वाच्च
 प्र.] भार्ये यद्यपि स्थानिवद्भावाश्रयो दोषस्तथापि सन्नियोगशिष्टत्वात् संभावितनिवृत्ते-
 र्नकारस्य स्थानिवद्भावाश्रयं पुनरुपस्थानं न त्वीकारो नकारस्य निमित्तम्, ईकारनका-
 रयोः सह विधानात् । यणादेशस्य तु निमित्तमीकार इत्येतावता भेदेनैतभार्थज्येत-
 भार्ययोः पृथगुपन्यासः । लुगलुगिति । लुगलुको यथायोगमिधमाणौ न सिध्यत
 इति पुंस्त्वलक्षणाऽर्थातिदेशः कर्तव्य इत्यर्थः । यदि पुनरिति । 'लुक्स्त्रिया'मित्य-
 नेन चेदीकारे परतो लुक्स्त्रियते तदेकारे पुंवद्भावेन निवर्त्तिते यकारनिवृत्तौ कर्त्त-
 व्यायां 'स्थानिवत्प्रसङ्गश्चेति स्थानिवद्भावे प्रतिषिद्धे वातण्ड्यवृन्दारिकेति सिध्यतीति
 भावः । स्त्री ई इति । स्त्रियां य ईकारस्तस्मिन्परत इत्यर्थः । एकादेशस्य
 पूर्वान्तवद्भावात्, 'स्त्रिया' इतीयङादेशः । ईकारविधाविति । शार्ङ्गरवादिगणे
 उ.] नह्येतभार्थे स्थानिवत्त्वकृतो नकारध्रुवणप्रसङ्गः, किन्तु ह्यर्थस्याऽनिवृत्तत्वादेव । सन्नि-
 योगशिष्टपरिभाषया तु निवृत्तौ प्राप्तायां स्थानिवत्त्वात्पुनरुन्मज्जनमित्येतावदेव । परा
 तु स्थानिवत्त्वादेव प्राप्नोतीति विशेष इति भावः । पुंस्त्वलक्षणेति । ततश्च स्त्रीत्वस्य
 निवृत्तत्वाल्लुगलुको यथेष्टं सिध्यत इति भावः । स्थानिवद्भावे प्रतिषिद्धे इति ।
 प्रातिपदिकप्रत्यापत्तिवचनेनेति भावः । स्त्रियामिति । स्त्रीशब्दस्येकारेण सुप्सुपेति
 समास इति भावः । स्त्रियां विहितो य ईकारस्तस्मिन्नित्यक्षरार्थः । नन्वेवं स्त्रीशब्दा-
 द्विभक्तेरविधानेन कथमियद्वत् आह-एकादेशस्येति । अनयैव रीत्या नद्यन्त-
 त्वादामाद्यपि बोध्यम् । वस्तुतस्तु कृदन्तिङ्मूत्रस्थभाष्यरीत्या पूर्ववर्तिधर्माव-
 च्छिन्नोद्देश्यके विधाविषयि कर्तव्येऽचः परस्मिन्निति स्थानिवत्त्वेनेयङ् दुर्लभ इति

१ 'वतण्डादिति' । २ 'अय'मिति क्वचिन्न । ३ वार्त्तिकमिदमित्यन्ये ।
 ४ 'विधावप्र' । 'विधौ वै प्र' । ५ इदं क्वचिन्न । ६ 'स चेत्तत्र' । 'स च सप्रत्ययकस्य' ।

लुक् प्राप्नोति । अलुक् ॥ अस्त्रीविषय-कौण्डीवृत्ती वृन्दारिका कौण्डीवृत्त्य-
वृन्दारिका ॥ पुंवद्भावेन किं क्रियते ? ॥ स्त्रीप्रत्ययस्य निवृत्तिः । अर्थोऽनि-
वृत्तः स्त्रीत्वं, तस्याऽनिवृत्तत्वात् केन 'य'शब्दः श्रूयते ? ॥ अस्त्रियामिति हि
व्यो विधीयते । अस्त्रीविषय ॥ द्विस्त्रीप्रत्यय-गार्ग्यायणी वृन्दारिका गार्ग्य-
वृन्दारिका-[इति]अत्र पुंवद्भावो न प्राप्नोति ॥ किं कारणम् ? ॥ 'भाषितपुंस्का-
दनूङ्' समानाधिकरणे उत्तरपदे पुंवद्भावो भवतीत्युच्यते । यच्चाऽत्र भाषित-
पुंस्कात्परं नैतदुत्तरपदे । यच्चोत्तरपदे न तद्भाषितपुंस्कात्परम् ॥

अस्तु तर्हि स्त्रीशब्दग्रहणम् ॥ * ॥ स्त्रीशब्दस्य पुंशब्दातिदेश इति चेत्
सर्वप्रसङ्गोऽविशेषात् ॥ * ॥ स्त्रीशब्दस्य पुंशब्दातिदेश इति चेत् सर्वस्य स्त्री-
प्र.]वतण्डशब्दः कृतयङ्लुक् पठ्यते, ततश्चाऽकृते लुकीकारो नास्त्यकृते चेकारे
लुकोऽप्रसङ्ग इतीतरेतराश्रयदोषप्रसङ्गः । अन्तरङ्गत्वाच्चेति । उत्तरपदमनपेक्ष्य
लुग्विधीयमानोऽन्तरङ्गत्वात् प्रागेव स्त्रीप्रत्ययनिवृत्तेः प्राप्नोति । तत्रैतत्स्यान्निमित्ता-
ऽभावाल्लुङ्गिवर्तिष्यत इति । एतच्च नास्ति । न ह्येषा परिभाषा सर्वत्राश्रीयते, 'इया'-
नित्यादौ निवृत्तायामपि प्रकृतौ प्रत्ययस्याऽनिवर्तनात्, असिद्धं बहिरङ्गमन्तरङ्ग इती-
कारनिवृत्तेरसिद्धत्वाच्च । कौण्डीवृत्त्यवृन्दारिकेति । स्त्रीत्वस्याऽनिवर्तनात् 'व्रात-
च्छ्वोरस्त्रिया'मिति व्यो न प्राप्नोति । गार्ग्यायणीति । षस्योत्तरपदेनानन्तर्या-
ऽभावात् पुंवद्भावेन निवृत्तिर्न प्राप्नोति । ङीषस्त्वभाषितपुंस्काद्विधानात् श्रवणप्रसङ्ग
इत्यर्थः । सर्वप्रसङ्ग इति । यथा प्रत्ययपक्षे 'भाषितपुंस्कात्परः स्त्रीप्रत्यय' इति
शक्यते विशेषयितुं नैवं 'हयर्थाभिधायी शब्दो भाषितपुंस्कात्पर' इति शक्यते
विशेषयितुम् । शृङ्गचूडादौ पुंवद्भावस्याऽप्रसङ्गात् । नह्यत्र शृङ्गाशब्दो भाषित-
उ.]भाष्यग्रामाप्यात्मात्रत्वेनेयङ् साध्य इति तत्त्वम् । भाष्ये-एतद्दूषयति-ईकारविधा-
विति । नञाचष्टे-शाङ्गंरवादीति । शङ्कते भाष्ये-शाङ्गंरवादाविति तद्दूषयति-
स वै तत्रेति । अनेनाऽपूर्वकर्तव्यतालक्षणो दोष उक्तः । दोषान्तरमप्याह-अन्त-
रङ्गत्वाच्चेति । एवञ्च वातण्ड्यवृन्दारिकाया असिद्धिस्तदवस्थैवेत्यर्थः । तत्र पुंवद्भावा-
ल्लुकोऽन्तरङ्गत्वं दर्शयति-उत्तरपदमिति । नह्येपेति । निमित्ताऽपायपरिभाषेत्यर्थः ।
सत्यामपि परिभाषायां न दोष इत्याह-असिद्धमिति । इदं चिन्त्यम्-अकृतव्यूह-
परिभाषाविषये तस्या अप्रवृत्तेरिति । अस्त्रीविषयेति भाष्यस्याऽस्त्रीविषयप्रत्ययाऽसिद्धि-
रित्यर्थः । कौण्डीवृत्तीशब्दो व्रातवाची । गौरादिलान्डीष् । भाष्ये-यच्चात्रेति । षरू-
पम् । नैतदुत्तरपदे इति । ङीषा व्यवधानादिति भावः । यच्चोत्तरपदे इति । ङीष् । न
तदिति । ष्फेण व्यवधानादिति भावः । स्त्रीशब्दग्रहणे सर्वप्रसङ्गे अविशेषो हेतु-

१ 'यश्चात्र' । २ 'स्कात्परोऽनूङ्' नासावुत्तरपदे, यश्चोत्तरपदे, नासौ भाषितपुंस्कात्परोऽनूङ् ।

शब्दस्य पुंशब्दातिदेशः प्राप्नोति । अस्यापि प्राप्नोति—अङ्गारका नाम शकु-
नयः । तेषां कालिकाः स्त्रियः । कालिकावृन्दारिकाः । अङ्गारकवृन्दारिकाः
प्राप्नुवन्ति ॥ क्षेमवृद्धयः क्षत्रियाः । तेषां तनुकेश्यः स्त्रियः । तनुकेशीवृन्दा-
रिकाः । क्षेमवृद्धिवृन्दारिकाः प्राप्नुवन्ति । हंसस्य वरटा । कच्छपस्य डुली ।
ऋश्यस्य रोहिन् । अश्वस्य वडवा । पुरुषस्य योषिन् ॥ किं कारणम् ? ॥
'अविशेषात्' । न हि कश्चिद्विशेष उपादीयते एवंजातीयकस्य स्त्रीशब्दस्य
पुंशब्दातिदेशो भवतीति । अनुपादीयमाने हि^१ विशेषे सर्वप्रसङ्गः ॥ कथं
च नाम नोपादीयते यावता 'भाषितपुंस्का'दित्युच्यते । ॥*॥ भाषितपुंस्का-
नुपपत्तिश्च ॥*॥ ह्यर्थे चास्य चः पठितः । सर्वो हि शब्दो भाषितपुंस्कात्परः
शक्यः कर्तुम् ॥ अस्तु तदर्थग्रहणम् ॥*॥ अर्थातिदेशो विप्रतिषेधानुपपत्तिः ॥*॥
अर्थातिदेशो विप्रतिषेधो नोपपद्यते । पठिष्यति ह्यार्चार्थो विप्रतिषेध—'पुंव-
द्भावाद्भवत्वं विद्वादिकेपि'ति स विप्रतिषेधो नोपपद्यते ॥ किं कारणम् ? ॥
'द्विकार्ययोगो हि नाम विप्रतिषेधो, न चात्रैको द्विकार्ययुक्तः । शब्दस्य ह्रस्व-
त्वमर्थस्य पुंवद्भावः ॥ किं च ॥*॥ सर्वप्रसङ्गोऽविशेषात् ॥*॥ इति । सर्वस्य
स्वर्यर्थस्य पुंवदर्थः प्राप्नोति । अस्यापि प्राप्नोति—अङ्गारका नाम शकुनयः तेषां
कालिकाः स्त्रियः । कालिकावृन्दारिकाः । अङ्गारकवृन्दारिकाः प्राप्नुवन्ति ।

प्र.] पुंस्कात्परः । अङ्गारका इति । अङ्गारकशब्देन न कदाचित् स्त्रिया अभिधानं,
कालिकाशब्देन च पक्षिजाती तस्याः स्त्रिया एवाभिधानमिति पुंवत्कर्मधारयेत्य-
नेनाऽर्थत आन्तर्यादङ्गारकशब्दादेशप्रसङ्गः । शक्यन्ते हि कालिका अङ्गारकशब्देन
साहचर्यादभिधातुम् । एवमन्यत्रापि योज्यम् । सर्वो हि शब्द इति । 'एताः कालिका-
वृन्दारिका' इति भवत्येतच्छब्दाद्भाषितपुंस्कात्परः कालिकाशब्द इति पुंवत्प्रसङ्गः ।
अर्थातिदेश इति । स्वर्थस्य पुमर्थो भवतीत्यर्थेऽतिदिष्टे तद्वाची शब्दः प्रवर्तते ।

उ.] रुक्तस्तस्य हेतोरभिद्धि परिहरति—यथाप्रत्ययपक्षे इति । न कदाचिद्विहितान कदा-
पीत्यर्थः । स्त्रिया एवेति । न पुंस इत्यर्थः । नन्वत्र 'न कोपधाया' इति प्रति-
षेधात्कथं पुंवत्त्वप्राप्तिरत आह—पुंवत्कर्मधारयेति । नन्वङ्गारकशब्दस्य स्थानि-
भूतकालिकार्थाभिधाने सामर्थ्याऽभावात्कथमेतदत आह—शक्यन्ते हीति । भाष्ये—
ह्यर्थे चायमिति । 'यतः शब्दग्रहणपक्षे भाषितपुंस्कादिनि विशेषणमनुपपन्नं,
शुक्लवृद्धयसिद्धेरतः सर्वप्रसङ्ग' इत्यर्थः । तथा विशेषणेऽपि उक्तदोषो दुर्वार
इत्याह—सर्वो हीति । तज्जाचष्टे—एताः कालिका इति । नन्वर्थाऽतिदेशो शब्दे
किमायातमत आह—अर्थस्वेति । विप्रतिषेधाऽनुपपत्तिः—कालिमन्येत्यादौ । यदि

१ 'द्वयोवृन्दा' । २ 'डुली' । ३ इदं कचिन्ना । ४ 'यदा' । ५ 'ह्यर्थः' । ६ 'पुंवत्कर्मधारय-
जातीये'त्यत्र (६-३-४२) वार्तिककारः पठिष्यति । ७ भाष्यमित्यन्ये । ८ 'सर्वस्यार्थ' ।

क्षेमवृद्धयः क्षत्रियाः । तेषां तनुकेश्यः स्त्रियः । तनुकेशीवृन्दारिकाः ।
क्षेमवृद्धिवृन्दारिकाः प्रामुवन्ति । हंसस्य वरटा । कच्छपस्य डुली । ऋश्यस्य
रोहित् । अश्वस्य वडवा । पुरुषस्य योषित् ॥ किं कारणम् ? ॥ 'अवि-
शेषात्' । न हि कश्चिद्विशेष उपादीयते एवं जातीयकस्य स्वार्थस्य पुंवद्भावो
भवतीति ॥ [अनुपादीयमाने हि विशेषे सर्वप्रसङ्गः] ॥ कथं च नाम
नोपादीयते यावता भाषितपुंस्कादित्युच्यते । भाषितपुंस्कानुपपत्तिर्हि भवति ।
न ह्यर्थेन पौर्वापर्यमस्ति ॥

अयं तावदशेषो यदुच्यते 'अर्थातिदेशे विप्रतिषेधानुपपत्तिरिति ।
नावश्यं द्विकार्ययोग एव विप्रतिषेधः ॥ किं तर्हि ? ॥ असंभवोऽपि । स
चात्राऽस्त्यसंभवः ॥ कोऽसावसंभवः ? ॥ पुंवद्भावोऽभिनिर्वर्त्तमानो ह्रस्व-
त्वस्य निमित्तं विहन्ति । ह्रस्वत्वमभिनिर्वर्त्तमानं पुंवद्भावं बाधते । एषोऽ-
संभवः । सत्यसंभवे युक्तो विप्रतिषेधः ॥

अयं तर्हि दोषः 'सर्वप्रसङ्गोऽविशेषा'दिति । तस्मादस्तु स एव
मध्यमः पक्षः ॥

ननु चोक्तं 'स्त्रीशब्दस्य पुंशब्दातिदेश इति चेत्सर्वप्रसङ्गोऽविशेषा'दिति ॥
नैष दोषः । समासनिर्देशोऽयं, भाषितपुंस्कादनूढ्यस्मिन्सोऽयं भाषितपुंस्का-
दनूडिति ॥ यद्येवं लुक् प्राप्नोति ॥ निपातनाच्च भविष्यति ॥

प्र.] भिन्नविषयत्वात् विप्रतिषेधानुपपत्तिः, अचो ह्रस्वोऽर्थस्य पुंवद्भावः । पुंवद्भावो-
ऽभिनिर्वर्त्तमान इति स्त्रीप्रत्ययस्य निवृत्तौ दीर्घान्तत्वाभावाद्ब्रह्मस्योऽप्रवृत्तिरित्यर्थः ।
ह्रस्वत्वमिति ननु ह्रस्वे प्रवृत्तेऽप्यर्थस्याऽनिवृत्तत्वात् कथं पुंवद्भावो ह्रस्वेन बाध्यते ।
उच्यते । यदि कृतं ह्रस्वत्वं प्रयोगे श्रूयते एवं तत् कृतं भवति, यदि तु कृतमपि
पुंवद्भावेन निवर्त्येत तदाऽकृतमेवेतत्स्यादिति परत्वात्प्रवर्त्तमानं ह्रस्वत्वं पुंवद्भावं
बाधते । तस्मादस्त्विति । शब्दपक्षे साक्षादुत्तरपदेन पौर्वापर्यसंभवात् । भाषित-
पुंस्कादनूड् यस्मिन्निति । समुदायः समासार्थोऽवयवेन विग्रहः । निपातनादिति ।

उ.] कृतमिति । एवञ्च ह्रस्वप्रवृत्तिसामर्थ्यात्पुंवत्वबाध इति भावः । नन्वर्थपक्षेऽपि
वक्ष्यमाणपरिहारस्य समानत्वात्कुतस्तस्यागेन मध्यमशब्दपक्षस्वीकरणमत आह-
शब्दपक्षे इति । न चात्र पक्षे स्त्रीशब्दस्य गौणता दोषः । बाहुल्येन तथा शास्त्रे
आश्रयेण न स दोष इति भावः । किञ्च विप्रतिषेधानुपपत्तिरपि, अर्थपक्षे पुंवद्भावो-
त्तरमपि ह्रस्वप्रवृत्त्या ह्रस्वोत्तरमपि तत्प्रवृत्त्याऽसंभवाऽभावात्, कार्यभेदाच्च ।

१ 'केश्यो' । २ 'पुंवदर्थो' । ३ अयं पाठः कचिन्न । ४ चः कचिन्न ।
५ 'यदा' । ६ 'नुपपत्तिश्च' । ७ 'अस्मिन्' । ८ 'संभवाऽभावात्' ।

अथ वाऽलुक् प्रकृतः सोऽनुवर्त्तिष्यते ॥

कथं पुनरनूडित्यनेन स्त्रीप्रत्ययस्य ग्रहणं शक्यं विज्ञातुम् ? ॥*॥ नञिव-
युक्तमन्यसदृशाधिकरणे तथा ह्यर्थगतिः ॥*॥ नञ्युक्तमिव युक्तञ्चोऽन्यस्मिन्स्तत्सदृशे
कार्यं विज्ञायते । [‘तर्था ह्यर्थगतिः’] । तथा ह्यर्थो गम्यते । तद्यथा,—अब्रा-
ह्मणमानयेत्युक्ते ब्राह्मणेऽसदृशं पुरुषमानयति नाऽसौ लोष्टमानीय कृती भवति ।
एवमिहाप्यनूडित्युक्ते ऊङ्प्रतिषेधादन्यस्मिन् ऊङ्गदृशे कार्यं विज्ञास्यते ॥
किं चान्यदनूङ् ऊङ्गदृशं ? ॥ स्त्रीप्रत्ययैः ॥ एवमपि इडविट्पृथ्वीन्दारिका ऐड-
विडवृन्दारिका । पृथ्वृन्दारिका पार्थवृन्दारिका । उशिग्वृन्दारिका
औशिजवृन्दारिका । दरद्वृन्दारिका दारदवृन्दारिका,—अत्र पुंवद्भावो
न प्राप्नोति ॥ कर्त्तव्योऽत्र यत्नः ॥ अथेह कथं भवितव्यं—पट्वीमृद्वौ भार्ये

प्र.] नन्वलौकिकत्वादस्य कथं निपानादिति परिहारः ? । लुकाऽपि तर्ह्यलौकिकत्वान्न
भाव्यम् । अथ लुक्प्रसङ्गोऽध्यवसीयतेऽलुगप्यध्यवसीयतामित्यदोषः । अथ वेति । ननु
च परार्थत्वात् कथं लक्षणयोः सम्बन्धः ? । उच्यते । अलुगधिकारसामर्थ्याल्लक्षणाङ्गमपि
लक्षणं भविष्यति, संज्ञापरिभाषवत् । इडविडिति । इडविडोऽपत्यं, पृथो(र)पत्यं । जन-
पदशब्दादित्यङ् । उशिग्वृन्दारिका ‘द्यङ्मगधे’त्यङ् । उभयोरतश्चेति स्त्रियां लुक् ।
कर्त्तव्योऽत्र यत्न इति । नेह टाबादीनामेव ग्रहणं किं तर्हि प्रत्ययमात्रस्य । लुक्
च स्थानिवद्भावात्प्रत्ययो भवत्येव । यदा तु भाषितपुंस्काद्व्यस्मिन्नकृतः स भाषित-
पुंस्कादनूडिति प्रसज्यप्रतिषेध आश्रीयते तदा दोषस्याऽप्रसङ्ग एव । पट्वीमृद्वुभार्ये

उ.] विप्रतिषेधोपपादनपरभाष्यं त्वेकदेश्युक्तिः । स्पष्टीकृतञ्च तत्त्वं कैयटेनेति दिक् ।
समुदाय इति । प्रत्ययविशिष्ट इत्यर्थः । अवयवेनेति । प्रत्ययरहिताऽर्थकैः, प्रत्यय-
मात्रार्थकैः चेत्यर्थः । नन्वलौकिकत्वादिति । शास्त्रातिरेकेण लोकेऽप्रयुज्य-
मानत्वादित्यर्थः । इत्यदोष इति । एवञ्च ‘निपातना’दित्यस्य सौत्रत्वादित्यर्थ इति
भावः । लक्षणाङ्गमपीति । शास्त्रमात्राऽङ्गमपीत्यर्थः । ‘गुणः कृतात्मसंस्कार’ इति
न्यायेनेति भावः । नन्वनूडशब्देन पुंवद्भावविषयशब्दस्योक्तावत्राप्यनुपपत्तिरिति
शङ्कते भाष्ये—कथं पुनरिति । ‘पृथोऽपत्य’मिति पाठः । ‘पृथोरपत्य’मित्यप-
पाठः । पार्थेत्यसिद्धापत्तेः । भाष्येऽपि ‘पृथ्वृन्दारिके’ति पाठः । स्त्रियां लुगिति ।
भाषितपुंस्कादनूडः स्त्रीप्रत्ययस्याऽभावात्प्रत्ययलक्षणेन सत्त्वेऽपि विशेषानतिदेशेन
तस्य स्त्रीप्रत्ययत्वाऽभावात् पुंवत्त्वं न स्यादिति भावः । नेहेति । प्रत्ययत्वेन सादृश्य-

१ ‘प्रत्ययग्रहणं’ । २ वाचनिकीयं परिभाषा । ३ ‘मन्यस्मि’ । ४ इदं
लुप्तं स्यात् । ५ ‘सदृश आनीयते’ । ६ ‘उक्ते’ इति कचिच्च । ७ ‘स्त्रीप्रत्यय इति’ ।
८ ‘इडविट्’ । ९ ‘पृथ्वृन्दा’ । ‘पृथुवृ’ । १० ‘प्रयत्नः’ । ११ प्रत्ययररहिता ।

अस्य पट्टीमृदुभार्यः, आहो रिवत्पटुमृदुभार्यः इति?॥पट्टीमृदुभार्य इति भवि-
तव्यम् ॥ पुंवद्भावः कस्माच्च भवति ? ॥ 'भाषितपुंस्का'दित्युच्यते । ननु च
भोः पटुशब्दो मृदुशब्दश्च पुंसि भाष्यते ॥ समानायामाकृतौ यद्भाषित-
पुंस्कम् । आकृत्यन्तरे चैतौ भाषितपुंस्कौ ॥ समानायामाकृतौ वष्येतौ भाषित-
पुंस्कौ ॥ कथम् ? ॥ आरभ्यतेऽत्रै मनुव्लोपः ॥ एवं तर्हि भाषितपुंस्कादनृङ्
समानाधिकरण उत्तरपदे पुंवद्भवतीत्युच्यते । यश्चात्र भाषितपुंस्कादनृङ्गमा-
नाधिकरण उत्तरपदे,—कृतस्तस्य पुंवद्भावः । यस्य चाऽकृतौ, नासौ भाषित-
पुंस्कादनृङ्गमानाधिकरण उत्तरपदे ॥*॥ पूरण्यां प्रधानपूरणीर्ग्रहणम् ॥*॥

प्र.]इति।पट्टीशब्दस्योत्तरपदेनाऽनन्तर्याभावात् पुंवद्भावाऽभावो,मृद्वीशब्दस्यानन्तर्यात्
पुंवद्भावः । इतरो यथोक्तमप्रतिपद्याह—पुंवद्भावः कस्माच्च भवतीति । भाषित-
पुंस्कादिति । एकदेशेन समस्तं सूत्रं लक्ष्यते । तत्रोत्तरपदेनाऽनन्तर्याभावात् पट्टी-
शब्दस्य पुंवद्भावाऽभावः । इतरस्तु भाषितपुंस्कलमत्र नास्तीत्यनेनोक्तमिति मत्वाह—
ननु चेति । इतरः शिष्यबुद्धिपरीक्षार्थमाह—समानायामिति । आकृत्यन्तर इति ।
पटुगुणो मृदुगुण इति गुणे भाषितपुंस्कौ, भार्यादौ तु स्त्रीलिङ्गाविति भावः । आर-
भ्यत इति । ततश्च पाठवे मार्दवे च समानप्रवृत्तिनिमित्ते पटुमृदुशब्दौ पुंसि स्त्रियां
च वर्तन्ते । इदानीमाचार्यः स्वाभिप्रायं प्रकाशयति—एवं तर्हीति । कल्याणपञ्च-

उ.]माश्रीयत इति भावः । स्थानिवद्भावादिति । प्रत्ययलक्षणन, स्थानिवद्देश
इत्यनेन वा । प्रसज्यप्रतिषेध इति । समासस्तु सौत्रत्वादिति भावः । अत्र
कर्मधारयसमासोदाहरणानि तु पुंवत्कर्मधारयेत्यत्राप्यस्यानुवृत्तिं दर्शयितुं तदर्थं
निर्णेतुञ्च । 'मिडविडभार्य' इत्यादावपि दोषो बोध्यः । अनन्तराऽपत्यपरत्वे जाति-
त्वाऽभावेन 'जातिश्चे'ति निषेधाप्रवृत्तेः।'कर्तव्योऽत्र यत्न' इत्यस्य भाष्यस्यायमर्थः—
प्रसज्यप्रतिषेध आश्रयणीयः, रूपातिदेशश्च । रूपञ्च प्रत्यासत्त्या पुंवद्भावभाजः
शब्दस्य प्रयोगान्तरे पुमांसमाचक्षणस्य गृह्यते । तेन हंसवरटादौ न दोषः ।
यदाप्यत्राप्यर्थस्याऽनिवृत्तेर्वातण्ड्ययुवत्यादौ दोषस्तथापि अतिदिश्यमानरूपविरुद्ध-
स्वाश्रयस्यातिदेशविषयेऽप्रवृत्तेर्न दोषः । स्त्रीप्रत्ययनिवृत्त्यतिदेशपक्षे तु न तयोः
कश्चिद्विरोध इति न पूर्वभाष्याऽसङ्गतिः । किञ्च स्त्रीत्वविशिष्टार्थवाचकशब्दस्थाने
पुंस्त्ववाचकशब्दरूपातिदेशो विशिष्टस्य निवृत्तिरित्यर्थस्यापि निवृत्तिरेव ।
(७९२५.) 'समासनिर्देशोऽय'मित्यादि 'ऊङ्गदशः स्त्रीप्रत्यय'इति भाष्यन्त्वेकदे-
व्युक्तिः।पट्टीशब्दस्येति।समुदायस्तु न भाषितपुंस्क इति भावः।तस्योत्तरत्वानुपपत्ते-
राशयमाह—एकदेशेनेति।ततश्च पाठवे इति।गुणे प्रवृत्तिनिमित्ते द्रव्ये इमौ भाषित-

१ 'कृतावेतावपि' 'माकृतावपि' । २ 'ते मनु' । ३ 'दनृङ्' । ४ इदं प्रायो लुप्तम् ।

पूरण्यां प्रधानपूरणीग्रहणं कर्तव्यम् । [प्रधानं या पूरणी तत्रेति वक्तव्यम्] ।
इह मा भूत्, -कल्याणी पञ्चम्यस्य पक्षस्य कल्याणपञ्चमीकः पक्ष इति ॥

अथेह कथं भवितव्यम्-कल्याणी पञ्चमी आसां रात्रीणामिति ? ॥
'कल्याणीपञ्चमा रात्रय' इति भवितव्यम् । रात्रयोऽत्र प्रधानम् ॥

तसिलादिष्वा कृत्वसुचः ॥ ६।३।३५ ॥

इह केचित्तसिलादप आ कृत्वसुचः पठ्यन्ते येषु पुंवद्भावो नेष्यते,
केचिच्चाऽन्यत्र पठ्यन्ते येषु पुंवद्भाव इष्यते, तत्र किं न्याय्यम् ? ॥ तसिलादिषु
परिगणनं कर्तव्यम् ॥ * ॥ तसिल्यदी व्रतसौ ॥ * ॥ व्रतसौ तसिलादी द्रष्टव्यौ ।
तस्यां शालायां वसति तत्र वसति । तस्याः ततः । यस्यां यत्र । यस्याः
यतः ॥ * ॥ तरत्तमपौ ॥ * ॥ तरत्तमपौ तसिलादी द्रष्टव्यौ । दर्शनीयतरा दर्श-
नीयतमा ॥ * ॥ चरङ्जातीयरौ ॥ * ॥ चरङ्जातीयरौ तसिलादी द्रष्टव्यौ । पटुचरी
पटुजातीया ॥ * ॥ कल्पदेशीयरौ ॥ * ॥ कल्पदेशीयरौ तसिलादी द्रष्टव्यौ ।
[पटुकल्या पटुदेशीया] दर्शनीयकल्पा दर्शनीयदेशीया ॥ * ॥ रूपपाशपौ ॥ * ॥
रूपपाशपौ तसिलादी द्रष्टव्यौ । दर्शनीयरूपा दर्शनीयपाशा ॥ * ॥ थम्थालौ ॥ * ॥
थम्थालौ तसिलादी द्रष्टव्यौ । कर्योऽऽकृत्या कथम् । यर्योऽऽकृत्या यथा ।
॥ * ॥ दाहिलौ ॥ * ॥ दाहिलौ तसिलादी द्रष्टव्यौ । तस्यां वेलायां तदा ।
[तस्यां वेलायां] तर्हि ॥ * ॥ तिल्यनौ ॥ * ॥ तिल्यनौ तसिलादी द्रष्टव्यौ ।

प्र.] मीक इति । पक्षेऽन्यपदार्थेऽवयवानामत्यन्ततिरोधानास्ति पूरण्याः प्राधान्यम् ।
'अप्पूरणीप्रमाण्यो'रिति समासान्तोऽपि प्रधानपूरण्या एव विहित इत्यत्र न भव-
तीति 'नद्युतश्चे'ति क्व भवति । इतरस्तु सर्वत्र बहुव्रीहौ वर्तिपदार्थस्याऽप्राधान्यं
मला पृच्छति-अथेह कथमिति । रात्रयोऽत्रेति । उद्भूतावयवा रात्रयोऽत्र प्रधानं ।
तत्र यथैव प्रथमाद्या रात्रयः समासाऽभिधेया एवं पञ्चम्यपीति वर्तिपदार्थस्यान्य-
पदार्थेऽनुप्रवेशात् प्राधान्यमित्यर्थः । प्रधाने कार्यसंप्रत्ययात् प्रधानपूरणीग्रहणमित्याहुः ।

तसिला । 'पटुकल्पे'त्यपपाठः । 'घरूपकल्पे'ति परत्वाद्वस्त्वस्य भावात् ।

उ.] पुंस्कावित्यर्थः । अत्रोत्तरपदेन पूर्वपदं नाक्षिप्यते, एतद्वाध्यप्रामाण्यादिति बोध्यम् ।
पक्षोऽन्यपदार्थ इति । तिरोहितावयवभेदसमुदायस्य पक्षशब्देनाभिधानात्तत्रा-
वयवानामनुमीयमानत्वेनाऽशब्दार्थत्वादप्राधान्यमिति भावः । रात्रय इति । बहुवच-
नान्तरात्रिशब्दवाच्यः समुदाय इत्यर्थः । [स्त्रियाः पुंवद्भाषित] ।

तसिलादिष्वा । भाष्ये-आकृत्येति पाठः । ननु वृक्रीशब्दस्य जातिशब्द-

१ अयमंशः क्वचिन्न । २ इतिः क्वचिन्न । ३ 'कल्याणपञ्चमा रात्रयः' । ४ 'तसिल्यदिषु
परिगणन'मिति वार्तिकमित्यन्ये । ५ 'कया प्रकृत्या' । ६ 'यया प्रकृत्या' । ७ इदं क्वचिन्न ।

वृकी । वृकतिः । अजध्या यूथिः ॥*॥ शसि बहुल्यार्थस्य ॥*॥ शसि बहु-
 ल्यार्थस्य पुंवद्भावो वक्तव्यः । बह्वीभ्यो देहि बहुशो देहि । अल्पशो देहि^२ ।
 ॥*॥ त्वतलोर्गुणवचनस्य ॥*॥ त्वतलोर्गुणवचनस्य पुंवद्भावो वक्तव्यः । पद्व्या^३-
 भावः पदुत्वम् । पदुता । [मृद्धा भौवः मृदुत्वम् मृदुता] ॥ गुणवचनस्येति
 किमर्थम् ? ॥ कठ्या भार्वः कठीत्वम् । कठीता ॥*॥ भस्याऽडे तद्धिते ॥*॥
 भस्याऽडे तद्धिते पुंवद्भावो वक्तव्यः । हस्तिनीनां समूहो हास्तिकम् ॥ अढ इति
 किमर्थम् ? ॥ श्यैनेयः रौहिणेयः ॥ यद्यढ इत्युच्यते अग्रायी देवताऽस्य
 स्थालीपाकस्य आग्नेयः स्थालीपाकः—अत्र न प्राप्नोति । इह च प्राप्नोति—

प्र.] तस्मादर्शनीयकलोपेति पाठः । वृकतिरिति । लिङ्गविशिष्टपरिभाषया वृकीशब्दात्
 'वृकज्येष्ठाभ्या'मिति तिलप्रत्ययः । परिगणनसामर्थ्याच्च जातेश्चेति पुंवद्भावप्रतिषेधा-
 ऽभावः । अजथ्येति । पूर्ववदजाशब्दादजाविभ्यां थ्यञ्जिति थ्यन् प्रत्ययः । हास्ति-
 कमिति । यद्यत्र पुंवद्भावो न स्यात्तदा हस्तिनीशब्दस्य 'यस्मैति चेति लोपे कृते
 तस्य स्थानिवत्त्वादसिद्धत्वाच्च नस्तद्धित इति टिलोपो न स्यादिति पुंवद्भावो विधी-
 यते । 'ठक्छसोश्च'त्यनेनाऽत्र पुंवद्भावो न भवति, छसा सहचरितस्य ठको ग्रह-
 णात् । श्यैनेय इति । श्येतरोहिताभ्यां 'वर्णा'दिति ङीबनकारौ । पुंवद्भावे श्यैतेयो
 रौहितेय इति स्यात् । अग्रायीति । 'अग्नेर्दे'गिति वा 'सर्वत्राग्निं कलिभ्यां ढग्व-
 उ.] त्वाज्जातेश्चेति पुंवत्वप्रतिषेधः स्यादत आह—परिगणनेति । भाष्ये—कठीत्व-
 मिति । आकडारसूत्रे संज्ञाजातिकृदन्ततद्धितान्तसमस्तसर्वनामसङ्ख्याशब्दातिरिक्त-
 शब्दस्यैव गुणवचनत्वोक्तोरिति भावः । ननु हस्तिनीशब्दात्समूहे ढकि यस्येति
 लोपे नस्तद्धित इति टिलोपे रूपसिद्धेः किं वचनेनेत्यत आह—यद्यत्रेति । छसा
 सहचरितस्येति । 'भवतष्टक्छसा'वित्यस्य । रौहितेय इति । पुंवत्त्वेन ङीबनका-
 रयोर्निवृत्तेरिति भावः । न च 'भस्याऽडे तद्धित' इत्यत्र 'सिद्धश्च प्रत्ययविधा'-
 वित्यर्थस्य 'बहुपूगे'त्यादिमूत्रस्थभाष्ये उक्तत्वेन प्रत्ययोत्पत्तेः पूर्वमेव पुंवत्त्वे
 'स्त्रीभ्यो ढ'गित्यस्याऽप्रवृत्तौ 'रौहिति'रिति स्यादित्यापादनमुचितमिति
 वाच्यम् । दोषप्रतिपादने तात्पर्येण तदनपेक्षेदमुक्तमिति न दोष इत्याहुः । न च
 श्येतरोहितयोः शुभ्रादिषु पाठ इति कैयटाशयः, तथा सति श्येनीरौहिणीभ्यामपि
 लिङ्गविशिष्टपरिभाषया परत्वात्तस्यैव प्रवृत्तौ स्त्रियां यो ढो विहित इति सिद्धान्तेऽपि
 पुंवत्त्वापत्तौ श्यैनेयरौहिणेययोरसिद्धिरेव स्यादिति बोध्यम् । अग्रेरिति । नचास्य
 पुंस्यमित्वं प्रवृत्तिनिमित्तं, स्त्रियां त्वमित्वम्बन्ध इति प्रवृत्तिनिमित्तक्ये भाषितपुंस्क-
 त्वाऽभावात्कथं पुंवत्वमिति वाच्यं, शक्यतावच्छेदकारोप एव लक्षणेऽर्थस्य 'पुंयोगा-

१ 'यूतिः' । २ 'बहुल्यार्थस्य शसि' । ३ 'पद्वीभावः' । ४ कचिच् । ५ मृद्वीभावः । ६ 'कठीभा' ।

कौण्डिन्यः सापत्न इति ॥ यदि पुनरनपत्य इत्युच्येत ? ॥ नैवं शक्यम् । इह हि न स्यात्-गार्ग्यायण्या अपत्यं माणवको गार्गो जाह्नमः ॥ अस्तु तर्हि अठ इत्येव ॥ कथं कौण्डिन्यः सापत्न इति ? ॥*॥ कौण्डिन्ये निपातनात्सिद्धम् ॥*॥ [कौण्डिन्ये निपातनात्सिद्धम्] ॥ किं निपातनम् ? ॥ 'आगस्यकौण्डिन्यो'रिति ॥*॥ सापत्नः प्रकृत्यन्तरत्वात् ॥*॥ सपत्नशब्दः प्रकृत्यन्तरमस्ति ॥ कथमग्रायी देवता अस्य स्थालीपाकस्य आग्नेयः स्थालीपाक इति ? ॥ अस्तु तर्ह्यनपत्य इत्येव ॥ कथं गार्गो जाह्नमः ? ॥ गार्ग्येयौ न संवदेते । कर्त्तव्यो-

प्र.] कव्य' इति वा ढक् । तत्र पुंवद्भावप्रतिषेधादाग्नेयेय इति प्राप्नोति । कौण्डिन्य इति । कुण्डिन्या अपत्यं । गर्गादित्वाद्यञ् । तत्र पुंवद्भावे सति कौण्ड्य इति प्राप्नोति । सपत्नीशब्दादणि 'सापत्न' इति प्राप्नोति । यदि पुनरिति 'अठे' इत्यपनीयाऽनपत्य इति उच्यमाने आग्नेय इत्यनपत्यत्वात् सिध्यति । इत्येतेयौहिणेय-कौण्डिन्यसापत्नाश्चापत्यप्रत्ययान्तत्वात्सिध्यन्ति । गार्ग्यायण्या इति । 'गोत्रस्त्रियाः कुत्सने ण चे'ति णे अपत्यप्रत्यये पुंवद्भावो न प्राप्नोति । सपत्नशब्द इति । 'व्यन्स-

उ.] दाख्याया'मिति सूत्रभाष्ये उक्तत्वेनाऽदोषात् । गङ्गादिशब्दास्तु तदादिहपं लक्षणमपि शास्त्रीयस्त्रीत्वविशिष्टमेवाभिदधतीति न कदाचिदपि ते भाषितपुंस्का इति दिक् । कौण्ड्य इतीति । पुंवत्त्वेन स्त्रीप्रत्ययनिवृत्तौ स्थानिवत्त्वाऽभावाच्चस्तद्धित इति टिलोपापत्तिरिति भावः । सापत्न इतीति । अयं भावः-सपत्नीशब्दस्य स्वामिपर्यायपतिशब्देन समानः पतिर्यस्या इति विग्रहे 'नित्यं सपत्न्यादिष्वि'ति साधुत्वं, स्वविवाहितपतिविवाहितद्वितीयादिस्त्रियामेव व्यन्तरुद्धिः । तेन नातिप्रसङ्गः । योगार्थमादाय च भाषितपुंस्कत्वनिर्वाहः । पुंसि तु सपत्तिरिति । तत्र शिवादौ सपत्नीशब्दपाठसामर्थ्यात्पुंवत्त्वेऽपि भूतपूर्वसपत्नीशब्दत्वमाश्रित्य पत्युत्तरपदपुं वाधित्वाऽणि 'सापत्न' इत्येवेष्यते । 'सापत्न' इत्यनिष्टं प्राप्नोतीति । अस्याऽनिष्टत्वं च 'यदि पुनरनपत्य इत्युच्यते' इत्यग्रिमभाष्याल्लभ्यते । न हि तदा सापत्न इति कथमपि सिध्यति । तन्न्यासे एतदोषानुपन्यासाच्चेति । पुंवद्भावो न प्राप्नोतीति । एवञ्च ष्फलीषोरनिवृत्तौ 'गार्ग्यायण' इति स्यादिति भावः । भाष्ये-सापत्नः प्रकृत्यन्तरत्वादिति । अन्या प्रकृतिर्यस्य स प्रकृत्यन्तरस्तत्त्वादित्यर्थः । एवञ्च सापत्नो न भवदुक्तसपत्नीशब्दप्रकृतिको येन दोषः स्यात्, किन्तु अन्यप्रकृतिक इति तात्पर्यम् । तत्प्रकृत्यन्तरमेवाह-सपत्नशब्दः प्रकृत्यन्तरमस्तीति । 'अण' इति शेषः । एवञ्च शिवादौ सपत्नेत्येव पठ्यत इति भावः । यत्तु स्त्रीप्रत्ययस्य प्रकृत्यन्तरमिति व्याचक्षते । तेषां लक्षणां विना यथाश्रुताक्षरैः साध्यहेत्वोः

१ 'च्यते' । २ इदं भाष्यमेवेत्यन्ये । ३ इदं लुप्तम् । ४ कविचेदं व्याख्यायकोऽपि ।

ऽत्र यत्नः ॥*॥ ठक्छसोश्च ॥*॥ ठक्छसोश्च पुंवद्भावो वक्तव्यः ।
भवत्याश्चात्राः भावत्वाः भवदीयाः ॥ ठग्रहणं किमर्थं न इके कृतेऽजादा-
वित्येव सिद्धम् ? ॥ नैवं शक्यम् ॥*॥ अजादिलक्षणे हि माथितिकादिवत्प्रसङ्गः
॥*॥ अजादिलक्षणे हि माथितिकादिवत्प्रसज्येत । तद्यथा—मथितं पण्यमस्य
माथितिक इत्यकारलोपे कृते तान्तादिति कादेशो न भवति । एवमिहापि
न स्यात् ॥ [तसिलदिष्वा कृत्वसुचः] ॥

क्यङ्गानिनोश्च ॥ ६।३।३६ ॥

मानिन्ग्रहणं किमर्थम् ? ॥*॥ मानिन्ग्रहणमस्यर्थमसमानाधिकरणार्थं च ॥*॥
मानिन्ग्रहणं क्रियते ॥ [किं प्रयोजनम् ?] ॥ 'अस्यर्थमसमानाधिक-
रणार्थं च' । अस्यर्थं तावत्-दर्शनीयां मन्यते देवदत्तो यज्ञदत्तां दर्शनीय-
मान्ययमस्याः । असमानाधिकरणार्थम्-दर्शनीयां मन्यते यज्ञदत्तां देवदत्तां
दर्शनीयमानिनीयमस्याः ॥ [क्यङ्गानिनोश्च] ॥

प्र.] पत्ने इति निर्देशोऽत्र लिङ्गं, तस्मादेव शाङ्करवादिषु दृष्टान्दीनि कृते सपत्न्या
अपत्यमिति शिवाद्यणि पुंवद्भावे सापत्नः सिध्यति । कर्त्तव्योऽप्रेति । स्त्रियां यो ढो
विहितः स्त्रीभ्यो ढगित्यनेन तत्र पुंवद्भावप्रतिषेधो न त्वग्नेर्ढगित्यस्मिन्निति व्या-
ख्येयम् । ठक्छसोरिति । छसः सित्त्वात् तत्र 'सिति चे'ति पदसंज्ञाविधानाद्भूत्वा-
ऽभावाद्वचनम् । तान्तादिति कादेशो न भवतीति । ठप्येति वर्णमात्रस्य स्थानित्वे-
ऽल्वधित्वात् स्थानिवत्त्वाऽभावात् । सङ्घातस्य तु स्थानित्वे संनिपातपरिभाषोपस्थानात् ।

क्यङ्गा । मानिन्ग्रहणमिति । स्त्रीलिङ्गे समानाधिकरणे उत्तरपदे पूर्वेण
सिद्धत्वात् । यथा दर्शनीयमात्मानं मन्यते दर्शनीयमानिनी देवदत्तेति । अत्र ह्येकस्या
एव कर्मत्वात् कर्त्रीत्वाच्चाऽस्ति सामानाधिकरण्यम् । [क्यङ्गानिनोश्च] ॥

उ.] सामानाधिकरण्यालम्भः, हेतोः सार्थवृत्तित्वाऽलम्भो वेति बोध्यम् । नन्वेवं सपत्न्या-
अपत्यमित्यर्थे सापत्नाऽसिद्धिरत आह—तस्मादेवेति । शाङ्करवादीति । पूर्वपक्षयुक्त-
'सपत्नी'शब्दस्याद्युदात्तत्वात्तत्त्वकल्पनं । शिवाद्यणीति । लिङ्गविशिष्टपरिभाषयेति
भावः । 'सापत्नो भ्राते'त्यादिप्रयोगास्तु औपचारिका बोध्याः । केचित्तु सपत्नीत्येव
शिवादौ पाठः । भाष्यन्तु लक्षणया व्याख्येयम् । न च पूर्वपक्षयुक्तसपत्नीशब्दा-
दप्यणापत्तौ सापतापत्तिः, शिवादौ रूढस्यैव ग्रहणादिति वदन्ति । तन्न । तस्याऽ-
पि स्त्रीविशेषे रूढेरवश्यं स्वीकर्तव्यत्वात् । अन्यथाऽतिप्रसङ्गः स्यात् । एवञ्च ततो-
ऽपि शिवाद्यणापत्तौ सापतापत्तेर्दुर्वारत्वात् । तस्मान्छिवादौ सपत्न इति भिन्ना प्रकृति-
रेव पठ्यते न तु सपत्नीतीत्येव भाष्याशयः । स्त्रियां यो ढ इति । 'अढे' इत्यत्र सूत्रस्थं

१ इदं भाष्यमित्यन्ये । २ इदं लुप्तं स्यात् । ३ 'देवदत्तां यज्ञदत्ता' । ४ कचिच्च ।

न कोपधायाः ॥ ६।३।३७ ॥

किमिदमेवमाद्यनुक्रमणमाद्यस्य योगस्य विषये, आहोस्वित्पुंवद्भाव-
मात्रस्य ? ॥ किं चातः ? ॥ यद्याद्यस्य योगस्य विषये, माध्यमिकीयः शालू-
किकीयः—अत्र न प्राप्नोति ॥ विधिरप्यत्र न सिध्यति ॥ किं कारणम् ? ॥
भाषितपुंस्कादनूङित्युच्यते न होतद्भाषितपुंस्कादनूङ् ॥ इह तर्हि विलेपि-
काया धर्म्यं वैलेपिकम् । विधिश्च सिद्धो भवति, प्रतिषेधश्च न प्राप्नोति ॥

अथ पुंवद्भावमात्रस्य विषये,—हस्तिनीनां समूहो हासिकं, जातिलक्षणः पुंव-
द्भावप्रतिषेधः प्राप्नोति ॥ एवं तर्हि 'न कोपधाया' इत्येष योगः पुंवद्भावमात्रस्य
[विषये । ततः] उत्तरमेवमाद्यनुक्रमणमाद्यस्य योगस्य विषये ॥

॥*॥ कोपधप्रतिषेधे तद्धितवुग्रहणम् ॥*॥ कोपधप्रतिषेधे तद्धितवुग्रहणं
कर्तव्यम् । तद्धितस्य यः ककारो, वोश्च यः ककारस्तस्य ग्रहणं कर्तव्यम् ।
इह मा भूत्—पाकभार्यः भेकभार्यः ॥ [न कोपधायाः] ॥

प्र.] न कोप । आद्यस्येति । पाणिनिपठिनसूत्रत्रयस्येत्यर्थः । पुंवद्भावमात्रस्येति ।
औपसङ्ख्यानिकस्यापीति यावत् । माध्यमिकीय इति । मध्यमिकायां भव इति
'वैणुकादिभ्यश्छण्वक्तव्य' इति छण् प्रत्ययः । तत्र 'भस्याऽङ्' इति पुंवद्भावप्रसङ्गः ।
शालूकिकीय इति । शालूकानि विद्यन्तेऽस्यामिति वुच्छण्वेति कः । शालूकि-
कायां भव इति 'वृद्धादकेकान्तखोपधा'दिति छः विधिरपीति । नगर्यां ग्रामे चाऽ-
भाषितपुंस्कत्वात् । वैलेपिकमिति । 'अप्महिष्यादिभ्य' इत्यण् । एवं तर्हीति ।
प्रयोगमूलब्याख्यानाद्यधेयविषयविभागलभः । पाकभार्य इति । 'पाक'शब्दः
प्रथमवयोवाची । ततो ङीबपवादोऽजादित्वाद्वाप् । भेकभार्य इति । भेकशब्दः
क्रियाशब्दः । मण्डूकजातिवाचित्वे तु भेकीभार्य इति भाव्यम् । 'जातेश्च'ति
पुंवद्भावनिषेधात् । [न कोपधायाः] ॥

उ.] स्त्रियमित्यनुवर्त्य आवर्त्य च स्वरित्वगुणयुक्तत्वं चाश्रित्य स्त्रीतिशब्दमुच्चार्य
विहितदस्यैव ग्रहणादेतदर्थलभ इति भावः । [क्यञ्जानिनोश्च] ॥

न कोपधायाः । औपसङ्ख्यानिकस्यापीति । तस्यापि यथा कथञ्चित्सूत्रेण
सङ्ग्रहादिति भावः । अनेन वार्तिकानामपि सूत्रानुमतत्वं दर्शयति । पुंवद्भाव-
प्रसङ्ग इति । एवञ्चेकारश्रवणं न स्यादिति भावः । नगर्यामिति । मध्यमिका-
नगरी । शालूकिका—ग्रामः । वार्तिकेऽपि सूत्रनो भाषितपुंस्कादनूङ् इत्यस्यानुवृत्ते-
रिति भावः । क्रियाशब्द इति । भययुक्तो भेक इत्यर्थः । भेका भार्या
यस्येति विग्रहः । [न कोपधायाः] ॥

१ 'क्रमणं क्रियते आद्यस्य' । २ 'इत्ययम्' । ३ इदं क्वचिन्न । ४ 'चाश्रित्य' ।

स्वाङ्गाच्चेतः ॥ ६।३।४० ॥

॥*॥ स्वाङ्गाच्चेतोऽमानिनि ॥*॥ स्वाङ्गाच्चेतोऽमानिनीति वक्तव्यम् । इहापि यथा स्यात्-दीर्घमुखमानी श्लक्ष्णमुखमानी॥यद्यमानिनीत्युच्यते दीर्घ-मुखमानीनी श्लक्ष्णमुखमानीनीति न सिध्यति॥‘प्रातिपदिकग्रहणे लिङ्गविशि-ष्टस्यापि ग्रहणं भवती’त्येवं भविष्यति ॥ [स्वाङ्गाच्चेतः] ॥

पुंवन्कर्मधारयजातीयदेशीयेषु ॥ ६।३।४२ ॥

[कर्मधारयजातीयदेशीये] किमर्थमिदमुच्यते न सामान्येन सिद्धम्॥*॥ पुंवत्कर्मधारये प्रतिपिद्वार्थम् ॥*॥ प्रतिपिद्वार्थोऽयमारम्भः । ‘न कोपधाया’ इत्युक्तं तत्रापि पुंवद्भावो भवति ॥ कारिका वृन्दारिका कारकवृन्दारिका । कारकजातीया कारकदेशीया । ‘संज्ञापूरण्योश्चे’त्युक्तं तत्रापि पुंवद्भवति; दत्ता-वृन्दारिका दत्तवृन्दारिका । दत्तजातीया दत्तदेशीया॥पञ्चमी वृन्दारिका पञ्चम-वृन्दारिका । पञ्चमजातीया पञ्चमदेशीया । ‘वृद्धिनिमित्तस्ये’त्युक्तं तत्रापि पुंवद्भावो भवति । सौष्टी वृन्दारिका सौष्टवृन्दारिका । सौष्टजातीया सौष्ट-देशीया । ‘स्वाङ्गाच्चेतोऽमानिनी’त्युक्तं । तत्रापि पुंवद्भवति । श्लक्ष्णमुखी वृन्दारिका श्लक्ष्णमुखवृन्दारिका । श्लक्ष्णमुखजातीया श्लक्ष्णमुखदेशीया । ‘जातेश्चे’त्युक्तं, तत्रापि पुंवद्भवति । कठी वृन्दारिका कठवृन्दारिका । कठ-जातीया । कठदेशीया ॥*॥ कुक्कुट्यादीनामण्डादिषु पुंवद्वचनम् ॥*॥ कुक्कुट्या-दीनामण्डादिषु पुंवद्भावो वक्तव्यः । कुक्कुट्या अण्डं कुक्कुटाण्डम् । मृग्याः पदं मृगपदम् । काक्याः शावः काकशावः॥*॥ न वाऽस्त्रीपूर्वपदविवक्षितत्वात्॥*॥ न वा वक्तव्यम् ॥ किं कारणम् ? ॥ ‘अस्त्रीपूर्वपदविवक्षितत्वात्’ । नाऽत्र स्त्री पूर्वपदं विवक्षितं॥ किं तर्हि?॥अस्त्री पूर्वपदं[विवक्षितम्] । उभयोरण्डमुभयोः प्र.] पुंवन् । किमर्थमिति । कर्मधारये ‘स्त्रियाः पुंव’दिति सिद्धः पुंवद्भावो, जातीय-देशीययोरपि तसिद्धादिष्विति मत्वा प्रश्नः । प्रतिपिद्वार्थमिति । प्रतिपिद्वोऽपि पुंवद्भावो यथा स्यादित्येवमर्थम् । न वेति । पुमान् वृत्तिवाक्यविषयः । स्त्रियां तु उ.] स्वाङ्गाच्चेतः । दीर्घमुखमानीनीति । प्रातिपदिकत्वतद्याप्यधर्माणां स्त्रीप्र-त्ययसमभिध्याहारे विशिष्ट एव पर्याप्त्या मानिन्शब्दस्योत्तरपदत्वाऽभावादसिद्धिरिति भावः । तर्हि तेनैव न्यायेन मानिन्शब्दत्वमपि विशिष्टे इत्याह-प्रातिपदिकग्रहण इत्यादि । ‘यतो यो विहितस्तद्विशिष्टस्यैव तेन ग्रहण’मिति तु न नियम इति भावः ।

पुंवत्कर्म । प्रतिपिद्वविषयेऽर्थः प्रयोजनं यस्येति भाष्यार्थ इत्याह-प्रति-पिद्वोऽर्पाति । ननु सतो विवक्षाया एव प्रकृतत्वादसतश्चेत्यादिप्रकृताऽनुपयुक्त-

१ ‘किमर्थमिदमुच्यते’ इत्येव कचित्पाठः । २ ‘पुंवद्भवति’ । ३ कचिच्च । ४ ‘दण्डः’ ।

पदमुभयोः शावः॥ यद्यपि तावदत्रैतच्छक्यते वक्तुम्, इह तु कथं-मृग्याः क्षीर-
मृगक्षीरमिति?॥ अत्रापि 'न चाऽस्त्रीपूर्वपदविवक्षितत्वा'दित्येव॥ कथं पुनः
सतो नामाऽविवक्षा स्यात्?॥सतोऽप्यविवक्षा भवति । तद्यथा अलोमिकैडका,
अनुदरा कन्येति। असतश्च विवक्षा भवति। तद्यथा-समुद्रः कुण्डिका, विन्ध्यो
वृद्धितकमिति ॥*॥ अग्नेरीत्वाद्गुणस्य वृद्धिर्विप्रतिषेधेन ॥*॥ अग्नेरीत्वाद्गु-
णस्य वृद्धिर्भवति विप्रतिषेधेन । अग्नेरीत्वस्यावकाशः-अग्नीषोमौ । वरुणस्य
वृद्धेरवकाशः-वायुवारुणम् । इहोभयं प्राप्नोति-आग्निवारुणीमनङ्गाहीमाल-
भेत । वरुणस्य वृद्धिर्भवति विप्रतिषेधेन॥ नैष युक्तो विप्रतिषेधः । द्विकार्य-
योगो हि विप्रतिषेधो, नचाऽत्रैको द्विकार्ययुक्तः ॥ कथम् ? ॥ 'अग्नेरीत्वं,
वरुणस्य वृद्धि'रिति ॥ नावश्यं द्विकार्ययोग एव विप्रतिषेधः॥ किं तर्हि ? ॥
असंभवोऽपि । स चाऽत्रास्त्यसंभवः ॥ कोऽसावसंभवः ? ॥ अग्नेरीत्वमभि-
निर्वर्तमानं वरुणस्य वृद्धिं बाधते । वरुणस्य च वृद्धिरभिनिर्वर्तमानाऽ-
ग्नेरीत्वं बाधते । एषोऽसंभवः । सत्यसंभवे युक्तो विप्रतिषेधः॥*॥ पुंवद्भावा-
द्भस्वत्वं खिद्धादिकेषु ॥*॥ पुंवद्भावाद्भस्वत्वं भवति विप्रतिषेधेन खिद्धादिकेषु ।
पुंवद्भावस्याऽवकाशः-पदुभार्यः मृदुभार्यः॥खिति हस्वत्वं भवतीत्यस्यावकाशः

प्र.]वाक्यमेव भवति। वृत्तिस्त्वनभिधानाच्च भवति । इह तु कथमिति। नहि पुंसा
क्षीरस्य संबन्धसंभवः । अत्रापि। जात्यन्तरनिवृत्तिपरायां चोदनायां स्त्रीत्वम-
नुपकारित्वादविवक्षितमित्यर्थः। यत्र तु लिङ्गविशेष उपकारकस्तत्रासौ विवक्ष्यत एव
यथा 'ऽजामूत्रेण पर्युक्षितं दातव्य'मिति । असतश्चेति । विवक्षाया एव बलीयस्त्व-
मित्यनेन प्रतिपद्यते । समुद्रः कुण्डिकेति । असदेव समुद्रत्वं कुण्डिकायामसत्
कुण्डिकात्वं समुद्रे वाऽऽरोप्य शब्दप्रयोगः। वायुवारुणमिति । उभयत्र 'वायोः प्रति-
षेधो वक्तव्य'इत्यानङ्ग भवति। वायुवरुणौ देवताऽस्य। सास्य देवतेत्यण् । देवताद्वन्द्वे
चेत्युभयपदवृद्धिः। आग्निवारुणीमिति । नन्वीत्वमन्तरङ्गं, बहिरङ्गा तूत्तरपदवृद्धि-
स्तादृशतापेक्षणादित्ययुक्तो विप्रतिषेधः । नैतदस्ति । इद्वद्भावितीत्वस्यापवाद इत्वं
विधीयते, ततोऽपवादविषयापेक्षणाज्ञास्त्यन्तरङ्गत्वमीत्वस्याऽत्र विषये । वरुणस्य
वृद्धिमिति । 'दीर्घाच्च वरुणस्ये'तिनिषेधात् । ईत्वं बाधत इति । 'इद्वद्भा'विति

उ.]मत आह-विवक्षाया एवेति । ननु वस्तुसत्यार्थसत्ताया इति भावः। ईदग्ने-
रिति ईत्त्वस्यापवाद इद्वद्भाविति इत्त्वमित्यन्वयः । ततोऽपवादेति । अपवाद-
विषयप्रकल्पनेनोत्सर्गप्रवृत्त्याऽत्र विषये ईत्त्वस्य प्रथमप्रवृत्तेर्नान्तरङ्गत्वमिति भावः।
भाष्येऽग्नीषोमावित्यवकाशप्रदर्शनमुपलक्षणम् , अग्नीवरुणावित्यवकाशो बोध्यः ।

१ इदं कचिज्ज । २ 'नात्रैको' । ३ 'निवर्तमानं' । ४ 'हस्वो' । ५ श्राद्धादावितिशेषः।

कालिमन्यः हरिणिमन्यः। इहोभयं प्राप्नोति—कालिमन्या हरिणिमन्या । ह्रस्वो भवति विप्रतिषेधेन । 'घादिषु नद्या ह्रस्वो भवती'त्यस्यावकाशः—नर्तकितरा नर्तकितमा । पुंवद्भावस्यावकाशः—दर्शनीयतरा दर्शनीयतमा । इहोभयं प्राप्नोति पद्वितरा—पद्वितमा । ह्रस्वो भवति विप्रतिषेधेन । 'के ह्रस्वो भवती'-त्यस्यावकाशः—नर्तकिका । पुंवद्भावस्यावकाशः—दारदिका। इहोभयं प्राप्नोति पद्विका मृद्विका । ह्रस्वत्वं भवति विप्रतिषेधेन ॥ अथेदानीं ह्रस्वत्वे कृते पुनः प्रसङ्गविज्ञानात्पुंवद्भावः कस्मान्न भवति ? । 'सकृद्गतौ विप्रतिषेधे यद्वाधितं तद्वाधितमेवे'ति ॥ [पुंवत्कर्मधारय] ॥

घरूपकल्पचेलड्ब्रुवगोत्रमतहतेषु ङ्योऽनेकाचो ह्रस्वः॥ ६।३।४३ ॥

ङीग्रहणं किमर्थम् ? ॥ 'अनेकाचो ह्रस्व' इतीयुच्यमाने खट्वातरा मालातरा—अत्रापि प्रसज्येत ॥ नैतदस्ति प्रयोजनम् । भाषितपुंस्कादिति-वर्त्तते ॥ एवमपि दत्तातरा गुप्तातरा—अत्रापि प्राप्नोति ॥ 'ईत' इति वर्त्तते ॥ [क प्रकृतम् ? ॥ स्वाङ्गाच्चेतोऽमानिनी'ति] ॥ एवमपि—ग्रामणीतराः सेनानीतरा—अत्रापि प्राप्नोति ॥ स्त्रियामिति वर्त्तते ॥ एवमपि—ग्रामणीतरा सेनानीतरा—अत्रापि प्राप्नोति । स्त्रियाः स्त्रियामिति वर्त्तते ॥ शेषप्रकृत्यर्थ

प्र.]वचनात् । कालिमन्य इति । कालीमात्मानं मन्यते । काल्येवाहमिति मन्यत इत्यर्थः । नर्तकितरेति । अत्र 'न कोपधाय' इति पुंवद्भावः प्रतिषिद्धः । दारदिकेति । दारदोऽपत्यं स्त्री । 'घञ्मगधे'त्यण् । तस्याऽतश्चेति लक् । ततः 'प्रागिवात्क' इति कः । 'तसिलदिश्वि'ति पुंवद्भावः । ननु परिगणितास्त्रतसिलदयो, न च कप्रत्ययः परिगणितः । एवं तर्हि विप्रतिषेधाऽभिधानात्कप्रत्ययोऽपि तत्राभ्युपगत इत्यनुमीयते, तेनैसौ परिगणितः । [पुंवत्कर्मधारय] ॥

घरूप । ईत इति वर्त्तत इति । 'स्वाङ्गाच्चेत' इत्यतः । स्त्रियाः स्त्रियामिति

उ.]कालिमन्य इति । स्त्रीलिङ्गोत्तरपदत्वाऽभावात्पुंवत्त्वाऽप्राप्तिः । कालिमन्य इत्यस्य कालीं स्वप्रियात्वेन मन्यते इत्यर्थे वैयधिकरण्यात्पुंवत्त्वाऽप्राप्तेरुदाहरणे सामानाधिकरण्यं दर्शयति—कालीमात्मानमिति । अत्र न कोपेति । नर्तकिकेत्यत्रायेत-द्वोध्यम् । विप्रतिषेधाभिधानादिति । दारदिकेत्यवकाशप्रदर्शनात्, पद्विकेत्युदाहरणादित्यपि बोध्यम् । तेन नासाविति । तेनास्यात्यल्पविषयता सूच्यते इति भावः ।

घरूप । ननु ग्रामणीशब्दस्यापि स्त्रीवाचकतया षष्ठ्यन्तस्त्रिया इत्यस्यानुवृत्तौ कथमतिप्रसङ्गनिवृत्तिरत आह—तेनेति । नन्वसत्यपि ङीग्रहणे एकाग्रूप-

१ अयं पाठः क्वचिन्न । २ 'दित्युच्यते' ।

३ 'अमानिनी'ति क्वचिन्न । ४ 'तेन नासौ' ।

तर्हि ङीग्रहणं कर्तव्यम् । 'नद्याः शेषस्यान्यतरस्या'मिति ॥ कश्च शेषः ? ॥
अङी च या नदी, ज्यन्तं च यदेकाच् । अन्तरेणापि ङीग्रहणं प्रकृतः शेषः ॥
कथम् ? ॥ 'ईत्' इति वर्तते । अनीच्च या नदी, ईदन्तं चापि यदेकाच् ॥

शेषग्रहणं चापि कर्तुमशक्यम् ॥ कथम् ? ॥ अविशेषेण घादिषु नद्या अन्य-
तरस्यां ह्रस्वत्वमुत्सर्गः । तस्याऽनेकाचो नित्यं ह्रस्वत्वमपवादः । तस्मिन्नित्ये
प्राप्ते उगितो विभाषाऽऽर्ह्यते ॥ यद्येवं-लक्ष्मीतरा तन्त्रितरा-इति न
सिध्यति । लक्ष्मीतरा तन्त्रीतरेति प्राप्नोति ॥ इष्टमेवैतत्संगृहीतं लक्ष्मी-
तरा तन्त्रोतरेत्येव भवितव्यम् । एवं हि सौनागाः पठन्ति—'घादिषु
प्र.] वर्तत इति। तेन स्त्रीवाचिन ईकारस्य ह्रस्वो विधीयमानो ग्रामणीशब्दस्य न भवि-
ष्यत्यनर्थकत्वादीकारस्य। शेषप्रकृत्यर्थमिति। विशिष्टस्य शेषस्य प्रकृत्यर्थमित्यर्थः।
अनीच्च या नदीति। ब्रह्मबन्धुतरा ब्रह्मबन्धूतरेति। ईदन्तं चेति। स्त्रितरा स्त्रीतरेति।
अविशेषेणेति। 'ईतोऽनेकाच' इति विशेषानाश्रयात्। यद्येवमिति। यदीत इत्यनुवृत्त्या
ङीग्रहणं शेषग्रहणं च प्रत्याख्याय स्त्रिया इत्यनेनेकारो विशेष्यते तदा लक्ष्मीतन्त्र्यो-
रीकारः स्त्रियां न विहित इति नित्यह्रस्वत्वं नास्ति । 'नद्या अन्यतरस्या'मित्यत्रापि
'स्त्रिया' इत्यनुवर्तनाद्ब्रह्मत्वं नास्ति। सति त्विह ङीग्रहणे 'स्त्रिया' इत्यस्य प्रयोजनाऽ-
भावादननुवृत्त्यभावाच्च। शेषस्येत्यनेन ह्रस्वः सिध्यतीति भावः । इष्टमिति । सति
इह ङीग्रहणे 'नद्याः शेषस्ये'ति विकल्पेन प्राप्तं ह्रस्वत्वं वचनेन प्रतिषेध्यम्। असति तु
ङीग्रहणे स्त्रिया इत्यस्य सूत्रद्वयेऽप्यनुवृत्त्या ह्रस्वस्याऽप्रसङ्गः कृत्स्त्रिया इति नास्ति
लक्ष्यभेद इति सिद्धं सर्वमिष्टम् ॥ इत्युपाध्यायजैयटपुत्रकैयटकृते भाष्यप्रदीपे षष्ठ्या-

उ.] शेषप्रकृतिः सिद्धैव, उपयुक्तादन्यस्य शेषत्वादत आह—विशिष्टस्येति । तच्च—
अङी च या नदीत्यादिना भाष्ये दर्शितम् । भाष्ये 'ङी'ग्रहणं विनाऽपि शेषप्रकृतिं
प्रदर्श्य शेषग्रहणमपि च न कार्यमित्याह—शेषग्रहणञ्चापीति । 'ङी'ग्रहणं
'च' शब्दार्थः । तस्याऽनेकाच इति । 'स्त्रियां विहितेकारान्तस्ये'ति शेषः । नन्वेव-
मुगितश्चेत्यस्यापि नित्यं ह्रस्वत्वमपवादः स्यादेवञ्च विदुषितरेत्यादौ विकल्पा-
नापत्तिरत आह भाष्ये—तस्मिन्नित्ये प्राप्ते इति । उगितः परनद्यन्तस्यैकाचोऽसंभ-
वेन तस्याऽचारितार्थादिति भावः । उगितो विभाषेयमिति । उगितपरनदी-
संबन्धिनीत्यर्थः । ईकारो विशेष्यत इति । ग्रामणीतरेत्यादाविति प्रसङ्गवारणा-
येति भावः । स्त्रियां न विहित इति । 'अवितृस्तृ' इत्यादेः स्त्रियामित्यधिकृत्या-
ऽविधानात्। शब्दशक्त्या तु तयोः स्त्रियां वृत्तिरिति भावः । प्रयोजनाऽभावादिति।
स्त्रियामित्यधिकृत्य ङीबादेर्विधानेन व्यभिचाराऽभावादिति भावः । भाष्ये 'इति

१ 'ग्रहणमपि' । २ 'तस्यानेकाच इति नित्यं'। 'अस्यानेकाचो' । ३ 'विभाषेयमार'।

नद्या ह्रस्वत्वे कृन्नद्याः प्रतिषेधः' इति ॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठ्याऽध्यायस्य तृतीये पादे द्वितीयमाह्निकम् ॥६।३।२॥

आन्महतः समानाधिकरणजातीययोः ॥ ६।३।४६ ॥

इह कस्माच्च भवति-अमहान् महान्संपन्नो महद्भूतश्चन्द्रमा इति ? ॥

॥*॥ अन्यप्रकृतिरैमहान्भूतप्रकृतौ महान्महत्येव ॥*॥ अन्यो-महान् । अन्योऽमहान्भूतप्रकृतौ वर्तते, महान्महत्येव । ॥*॥ तस्मादात्वं न स्यात् ॥*॥

उ.]ध्यायस्य तृतीये पादे द्वितीयमाह्निकम् ॥ ६।३।२ ॥

आन्महतः समानाधिकरणजातीययोः । महद्भूत इति । महच्छब्दो भूतशब्दश्चैकस्मिन्नर्थे चन्द्रादौ वर्तते इति सामानाधिकरण्यादात्वं प्राप्नोति । अन्यप्रकृतिरिति । अन्यस्य-महतः, प्रकृतिः-कारणम्-अन्यप्रकृतिरमहान् । भूतप्रकृताविति । भूतशब्दस्य प्रकृतिः कारणमर्थः । अर्थप्रतिपादनाय शब्दोच्चारणाच्छब्दस्यार्थः कारणमुच्यते । तदयमर्थो, -भूतशब्दार्थे महान् वर्तते । अमहतो भूतेन सामानाधिकरण्यं न तु महत् इत्यर्थः । महान्महत्येवेति । महच्छब्दो महत्येव वर्तते नतु भूतार्थे । चिद्विषये हि प्रकृतिः कर्त्री न विकृतिः । तथाहि सङ्गीभवन्ति ब्राह्मणाः, पटीभवन्ति तन्तव इति प्रकृतिसङ्ख्याश्रयं वचनं दृश्यते न विकृतिसङ्ख्याश्रयम् । तथा अत्वं त्वं संपद्यते त्वद्भवतीति प्रकृत्याश्रयः प्रथमपुरुषो भवति, न विकृत्या-

उ.]प्राप्नोतीत्यस्य इत्येव प्राप्नोतीत्यर्थः । सूत्रद्वयेऽपीति । 'घर्षणे'त्यत्र 'नद्या अन्यतरस्या'मित्यत्र च । ए १ । दीप्रहणप्रत्याख्याने शेषप्रहणं 'कृन्नद्या' इति च न वक्तव्यमिति महल्लाघवमिति भावः । इति प्रदीपे षष्ठस्य तृतीये पादे द्वितीयमाह्निकम् ॥६।२।२॥

आन्महतः । महच्छब्द इति । इह प्रकृतिविकृत्योरभेदाध्यासविषये 'सुवर्णं कुण्डले भवत' इत्यादौ विकारस्य प्राधान्येन क्रियासम्बन्धो दृश्यते । प्रकृतेस्तु गुणभावेन । तथा प्रकृतेऽपि महदर्थस्य भवनकर्तृत्वेन प्राधान्यतस्तस्य क्रियासम्बन्धान्महद्भूतशब्दयोः सामानाधिकरण्यादात्त्वप्राप्तिरिति प्रश्न इति भावः । कारणमर्थ इति । कर्तृरूपोऽर्थ इत्यर्थः । तत्राऽमहान् शब्दो वर्तत इति भाष्याक्षरार्थः ।

अन्यप्रकृतिरिति वार्तिकस्थमन्यशब्दं व्याचष्टे-भाष्ये-अन्यो महानिति । अमहतस्तत्प्रकृतिव्योपपादनायाह-अन्योऽमहानिति । महत्येवेति । नतु भूतप्रकृतावित्यर्थः । महत्त्वरूपेण भूत इत्यर्थावगमादिति भावः । कुतः पुनरयं नियमोऽत आह-चिद्विषये हीति । अन्यत्र विकृतेः कर्तृत्वेऽपि शब्दशक्तिस्वभावव्याप्तिश्च-विषये प्रकृतेरेव कर्तृत्वमिति भावः । तत्र मानान्तरमप्याह-तथाहीति । सङ्गीभवन्तीति । असङ्गो ब्राह्मणाः सङ्गः संपद्यते इत्यर्थः । नन्वत्र विकृतेः कर्तृत्व-

१ श्लोकवार्तिकम् । २ 'स्त्वमहान्' । ३ 'अन्योऽमहान्' । ४ 'अन्यो महान्' ।

तस्मादास्त्वं न भविष्यति ॥*॥ पुंवत्तु कथं भवेदत्र ॥*॥ पुंवद्भावोऽपि तर्हि न प्राप्नोति। अमहती महती संपन्ना महद्भूता ब्राह्मणी॥एवं तर्हि॥*॥अमहति महान् हि वृत्तस्तद्वाची चात्र भूतशब्दोऽयम् ॥*॥ अमहति हि महच्छब्दो वर्तते, तद्वाची चाऽत्र भूतशब्दः प्रयुज्यते ॥ किंवाची ? ॥ महद्वाची ॥

प्र.] श्रयो मध्यमपुरुषः। ततश्च भूत इति निष्ठाप्रत्ययो भवनक्रियायाः कर्तृमहत्युत्पन्नो न तु विकारे महति। पुंवत्त्विति। वैयधिकरण्यादास्त्ववत्पुंवद्भावोऽपि न प्राप्नोति। यथा च प्रकृतेः कर्तृत्वं दृश्यते तथा विकृतेरपि। 'सुवर्णपिण्डः खदिराङ्गारसवर्णे कुण्डले भवत' इति विकारसङ्ख्याश्रयद्विवचनदर्शनात्। तथा 'कृपि संपद्यमाने चतुर्थी'ति विकाराच्चतुर्थी दृश्यते न प्रकृतेः। 'मूत्राय संपद्यते यवागूः' 'उच्चाराय कल्पते यवान्न'मिति। तथा 'असङ्घो ब्राह्मणाः सङ्घः संपद्यते' 'अपटस्तन्तवः पटः संपद्यते' इति विकारसङ्ख्याश्रयं वचनं दृश्यते। तत्र यदि महद्भूतेत्यत्र सामानाधिकरण्यमाश्रित्य पुंवद्भावो विधीयते तदा गोमतीभूतेत्यत्रापि प्राप्नोति। आत्वप्रसङ्गश्च। तत्र पुंवद्भावं तावत्साधयितुमाह-एवं तर्हीति। अमहत्यर्थे महच्छब्दो वर्तत इति भूतशब्दसामानाधिकरण्ये पुंवद्भावो भवतीत्यर्थः। महद्वाचीति। अयं भावः, -च्यन्तोऽत्र महच्छब्दः। च्विप्रत्ययस्य यदा प्रकृतिविकाररूपतामापद्यमाना विवक्ष्यते तदोत्पद्यते, परिणामविषयत्वाच्च्विप्रत्ययस्य। यदा चैकोऽर्थः प्रकृतिविकारात्मकतया आश्रीयते तदा परिणामव्यवहारो भवति। यथोक्तम्- 'जहद्वर्मान्तरं पूर्वमुपादत्ते यदा परम्। तत्त्वादप्रच्युतो धर्मी परिणामः स

उ.] माश्रित्य पुंवद्भावः सुलभ इति शङ्कते-यथा चेत्यादिना। 'सङ्घीभवन्ती'त्यादौ। कृपि संपद्यमान इति। तेन संपत्तिक्रियाकर्तरि विधीयमाना चतुर्थी विकारादेवोत्पद्यत इति विकारस्यैव संपत्तिकर्तृत्वमावेदयते इत्यर्थः। उत्तरयति-तत्र यदीति। आत्वप्रसङ्गश्चेति। 'महद्भूतश्चन्द्रमा' इत्यत्र। यदि वैयधिकरण्याश्रयेण आत्ववारणं तदा पुंवत्त्वाऽप्रसक्तिरिति सेयमुभयतः स्पाशेति भावः। तावदिति। पुंवद्भावे दोषपर्यवसानात्प्रथमं तमेव परिहरतीत्यर्थः। अमहत्यर्थे इति। अनेन च्विविषये प्रकृतिविकृत्योरभेदस्यैव विवक्षणां महच्छब्दस्यापि गौण्या वृत्त्याऽमहद्बोधकतया तस्य च कर्तृत्वात्सामानाधिकरण्याश्रयपुंवत्त्वसिद्धिरिति भावः। ननु 'महद्वाची'-त्ययुक्तं, च्यन्ते प्रकृतेरेव कर्तृत्वादत आह-अयं भाव इति। विवक्ष्यते तदोत्पद्यत इति। 'कृष्णीभूत' इत्यादौ तादृशावस्थाया एवातीतत्वप्रतिपत्तेः। आत्मकतयेति। प्रकृतिविकारात्मकतयेत्यर्थः। क्वचित्तु तथैव पाठः। जहद्वर्मान्तरमिति। क्षीरावस्थायां विद्यमानं धर्मं द्रवत्वादिकं जहत्-ननु त्यक्तवान्, किंचिद-

१ श्लोकवार्तिकम्। २ इदं क्वचिन्न। ३ 'भूतशब्दोऽयं। ४ 'आत्मकतया'।

॥*॥तस्मात्सिध्यति पुंवत् ॥*॥ तस्मात्सिध्यति पुंवद्भावः ॥ यद्येवमात्ममपि
प्राप्नोति—महद्भूतश्चन्द्रमा[इति]॥*॥ निवर्त्यमात्वन्तु मन्यन्ते ॥*॥ [निवर्त्य-

प्र.] उच्यते' इति। यदा तूत्तरावस्था पूर्वावस्था वा नाश्रीयते तदा च्चेरभावः। 'तन्तवो
भवन्ति' 'पटो भवती'ति। उक्तं च हरिणा—'पूर्वावस्थामविजहत्संस्पृशद्धर्म-
मुत्तरम्। संमूर्च्छित इवार्थात्मा जायमानोऽभिधीयते'॥ इति॥ तत्र विकारस्य
कर्तृत्वाद्भूतशब्देन सामानाधिकरण्यात्सिद्धः पुंवद्भावः। निवर्त्यमिति। पुंवद्भाव-
वदावस्थापि प्रसङ्गात्। तदत्र क्व चित्तामानाधिकरण्यं क्व चिद्वैयधिकरण्यमाश्रित्य
प्रयोगाः समर्थ्यन्ते। 'महद्भूते'त्यत्र विकारभागः कर्तृत्वेनाश्रीयते। 'गोमतीभूते'-
त्यत्र तु प्रकृतिभागः। 'महद्भूतश्चन्द्रमा' इत्यत्रापि प्रकृतिभागः। 'सङ्गीभवन्ति
ब्राह्मणा' इत्यादौ तु प्रकृतेरेव कर्तृत्वम्। च्यवन्तस्य गतित्वाद्भूतानां च क्रियाविशे-
षकत्वात्सङ्गीभवनलक्षणयां विशिष्टायां क्रियायां ब्राह्मणानां कर्तृत्वात्। 'सङ्घः
संपद्यते' इत्यादौ तु वाक्ये जन्ममात्रस्य सङ्घः कर्त्ता। यथा 'व्याकरणस्य सूत्रं
करोती'ति करोतिमात्रस्य सूत्रं कर्म। 'व्याकरणं सूत्रयती'त्यत्र सूत्रविशिष्टस्य
करोतेर्व्याकरणम्। एवमिहापि प्रकृतिविकृत्योर्भिन्नक्रियाविषयं कर्तृत्वम्। तेन कृतौ
प्रकृतिसङ्ख्याश्रयं वचनमेवं महद्भूतशब्दः प्रकृतेरेव कर्तृत्वमवगमयितुं शक्नो, मह-

उ.] न्यायात् परं—दध्यवस्थायामवस्थितं धर्मम्। एवञ्च धर्मस्यैव त्यागोपादाने, धर्मां त्य-
वस्थित एवेति भावः। तदाह—तत्त्वादिति। स्वस्वरूपादित्यर्थः। पूर्वावस्था-
मिति। पूर्वा कारणावस्थामविजहदुत्तरं धर्ममवस्थाविशेषरूपमासादयन् संमूर्च्छित
इवोभयरूपतयाऽध्यवसीयमानो जायमानोऽर्थाऽऽत्मा च्यवन्तेनाभिधीयत इत्यर्थः।
एवञ्चैकस्यैव वस्तुनः पूर्वोत्तरावस्थोपाधिव्यवच्छिन्नत्वात्प्रकृतिविकृत्योरुभयोरपि
कर्तृत्वमुपपद्यत इति भावः। उभयोः कर्तृत्वेऽपि वचनं प्रकृतिसङ्ख्याश्रयं, पुरुषो-
ऽपि प्रकृत्याश्रय एवेति बोध्यम्। शब्दशक्तिस्वभावान्। केचित्तु यतो महा-
न्महच्छब्दस्सादृश्येनाऽमहति वर्ततेऽतो भूतशब्दो महद्वाची महच्छब्दसमानाधि-
करणः, तस्याप्यमहदर्थकत्वादिति भाष्यार्थमाहुः। 'निवर्त्यमाव'मिति वार्तिकमव-
तारयति—भाष्ये—यद्येवमिति। 'इत्याहे'ति वाक्यशेषः। तमेवार्थं वार्तिके वाक्य-
शेषपूरणेन स्पष्टयति—आत्ममपीत्यादिना। भाष्योक्तप्रकारादन्यप्रकारेण सर्वेष्ट-
लक्ष्यसिद्धिं परोक्तमनूय दूषयति—तदत्र कचिदिति। 'असङ्घः संपद्यते' 'सङ्गी-
भवन्ति ब्राह्मणा' इति वाक्यद्वयोर्यौषम्यमुपपादयति—सङ्गीभवन्तीति।
'व्याकरणं सूत्रयती'त्यस्य व्याकरणं सूत्ररूपेण करोतीत्यर्थः। सूत्रविशिष्टस्य
करोतेरिति। प्रकृत्याद्युपादानेन व्युत्पत्तिमात्रं क्रियते। तत्त्वतस्तु विशिष्टक्रिया-
वचनः सूत्रयति, तस्य व्याकरणं कर्मेति भावः। भिन्नक्रियाविषयमिति। केवल-

मात्वं तु मन्यन्ते] आत्वमपि प्राप्नोति ॥ नैष दोषः ॥ कथम् ? ॥

॥*॥ यस्तु महतः प्रतिपदं समास उक्तस्तदाश्रयं ह्यात्वम् ॥

कर्तव्यं मन्यन्ते, न लक्षणेन, लक्षणोक्तश्चायम् ॥*॥

एवं तर्हि 'लक्षणप्रतिपदोक्तयोः प्रतिपदोक्तस्यैवेति प्रतिपदं यः समासो विहितस्तस्य ग्रहणं [कर्तव्यं मन्यन्ते, न लक्षणेन ।] लक्षणोक्तश्चायम् ॥ इहापि तर्हि न प्राप्नोति—महान् बाहुरस्य महाबाहुरिति ॥*॥ शेषवचनान्तु

प्र.] द्रूतेत्ययन्तु विकृतेरिति दोषाऽभावः। तत्र तु विकृतेः कर्तृत्वे प्रकृतिरानुमानिकी। महती संपन्ना, केति सामर्थ्यादेवाऽमहतीति गम्यते । प्रकृतेस्तु कर्तृत्वे सामर्थ्याद्विकारावस्था प्रतीयते । अमहान्संपन्नः, केन धर्मणेति महत्त्वेनेति गम्यते । अत्वं त्वं संपद्यते त्वद्भवतीत्यत्र तु वृत्तौ वाक्ये च प्रकृतेरेव कर्तृत्वमिति तदाश्रयः पुरुषो भवति । मध्यमे तु क्रियमाणे युष्मदर्थस्य प्रकृतित्वं प्रतीयेत—त्वमन्यो भवसीति । सर्वत्र चात्र शब्दशक्तिः प्रयोगानुसारिणी प्रमाणम्। एष तु न्यायो महद्भूत इत्यत्र परिहारान्तरसंभवादमहद्भूतेत्यत्र च पुंवद्भाववदात्वप्रसङ्गाद्भाष्यकृता नोक्तः। तद्दर्शयति—यस्तु महत इति । सन्महदिति प्रतिपदोक्तसमासस्येह ग्रहणम् । 'महद्भूत' इत्यत्र तु 'कुगतिप्रादय' इति लक्षणिकः समास इत्यात्वाऽभावः । शेषवचनादिति । शेषग्रहणमन्यपदार्थग्रहणं वा कर्तव्यम् । अन्यतरेणैष्टस्य लाभात् । उभयोपादानन्तु पुनर्विधानार्थं, पुनर्विधानाच्च प्रतिपदोक्तबहुव्रीहिर्भवती-

उ.] विशिष्टभेदेन भिन्नत्वं क्रिययोरित्यर्थः । नन्वेकस्यैव कर्तृत्वे परस्य क्रियान्वयः कथमत आह—तत्र विकृतेरिति । कर्तृत्वं तु द्वयोरपि । किन्तु कस्य चित्प्राधान्यं, कस्यचिद्गुणत्वमित्येतावानेन विशेषः । 'सव्यापारतरः कश्चित्कचिद्धर्मः प्रतीयते' इत्युक्तेः । उक्तस्य विषयविभागस्य निदानमाह—सर्वत्र चेति । तदनाश्रयणे बीजमाह—एष तु न्याय इति । महद्भूतेत्यत्र चेति । नह्येकस्मिन्प्रयोगे सामानाधिकरण्यं वैयधिकरण्यञ्चाश्रयितुमुचितमिति भावः । तद्दर्शयतीति । परिहारान्तरं दर्शयतीत्यर्थः । शेषग्रहणमिति । ननु शेषग्रहणं प्रथमान्तानां समासलाभार्थं, 'शेषाद्विभाषे'त्यत्र शेषाधिकरण्यादित्यर्थलाभार्थं च । अन्यपदार्थग्रहणञ्च 'नद्यां ग्राहाः सन्ती'त्यत्र 'मा स्नाही'ति वाक्यार्थे माभूदित्यर्थमिति चेन्न । 'पञ्च भुक्तवन्तोऽस्ये'ति बहुव्रीहेरिवानभिधानेनाऽस्यैपि वारणसंभवात् । वर्तिपदार्थप्रधानप्रथमान्तानां शेषग्रहणेनैव वारणसंभवाच्च, संबन्धिपर्यन्तं शक्तिरपि लोकेत एव सिद्धेति अन्यपदार्थग्रहणं व्यर्थं सत्पुनर्विधानार्थमित्यर्थः । अतएव भाष्ये 'शेषो बहुव्रीहेरिति सिद्धे' इत्युक्तम् । एवञ्चान्यतरेणेति चिन्त्यम् । प्रतिपदोक्तव-

१ इदं क्वचिन्न । २ 'श्लोकवार्तिकानि । ३ 'तस्यापि' । ४ 'मेकार्थभावेऽपि' 'सिद्ध' ।

योऽसौ प्रत्यारम्भात्कृतो बहुव्रीहिः । तस्मात्सिद्ध्यति तस्मिन्—॥*॥ यस्माच्छेपो बहुव्रीहिरिति सिद्धेऽनेकमन्यपदार्थे इत्याह तेन प्रतिपदोक्तं तत्र भवति ॥ प्रधानतो वा यतो वृत्तिः ॥*॥ अथ वा ॥*॥ गौणमुख्ययोर्मुख्ये कार्यसंप्रत्ययः

प्र.]त्यर्थः संपद्यते । प्रधानतो वेति।यस्मात्प्रधानस्य वृत्तिरस्ति तस्माद्गौणस्यात्वं न भवनीत्यर्थः । गुणादागतो गौणः । मुखमिव मुख्यः । प्रधानमित्यर्थः । ‘शाखादिभ्यो य’ इति यप्रत्ययः । लोके हि शब्दे उच्चारिते गौणमुख्यार्थसंभवे मुख्य-एवार्थे कार्याणि क्रियन्ते।व्याकरणेऽपि स्वं रूपमित्यत्र रूपग्रहणेन ज्ञापितं ‘रूपवदर्थोऽप्यङ्गीक्रियत’ इति तत्रापि मुख्यस्यैवार्थस्य कार्येष्वङ्गीकरणम् । कथं पुनरत्र गौणता महदर्थस्य ? । उच्यते । यस्यानुपचरितमहत्त्वं स मुख्योऽर्थः । च्यन्तेन तु पूर्वावस्थ उपचरितोत्तरावस्थोऽर्थात्माऽभिधीयत इति महत्त्वममहत्युपचरितमिति गौणार्थाभिधायी महच्छब्दः । यथा गौर्वाहीक इति वाहीके गोशब्दः । पुंवद्भावे तु शब्दविशेषस्यानाश्रयणाद्गौणमुख्यन्यायानवतारान्महद्भूतेति पुंवद्भावः

उ.]दिति। यथा प्रतिपदोक्ते ज्ञातिरिति प्रतिपत्तिः पुनर्विधानेऽपि तद्वदिति बहुव्रीहावप्यात्वसिद्धिरिति भावः । वस्तुतोऽनभिधानमाश्रित्य प्रतिपदोक्तत्वोपपादनं न युक्तं । किञ्चैवमपि महच्छब्दोच्चारणेन विहितत्वरूपं प्रतिपदोक्तत्वं दुर्लभमिति अनित्यत्वादत्र परिभाषाऽप्रवृत्तिरित्येव युक्तम् । इत एवाऽस्वरसादग्रे ‘प्रधानतो वा यत’ इत्युक्तमिति बोध्यम्।‘प्रधानत’ इत्याद्यादित्वात्तसिरित्याह—यस्मात्प्रधानस्येति। यतः प्रधानतो वृत्तिरतस्तस्मिन्नेवात्त्वशास्त्रप्रवृत्तिरिति भाष्याक्षरार्थः । गुणादिति । धर्मत इत्यर्थः । ‘शाखादिभ्यो इति य’दिति पाठः । ‘शाखादिभ्यो य’ इति पाठस्तु उगवादिस्त्रस्थभाष्यविरुद्धः । नन्विह शास्त्रे ‘स्वं रूप’मिति वचनाच्छब्दस्वरूपस्यैव ग्रहणादर्थो न गृह्यत इति कुतो गौणमुख्यन्यायोऽत आह—व्याकरणेऽपीति । च्यन्ते न त्विति । प्रकृतिविकृत्योरभेदविवक्षायां हि चिवः । तत्र महत्त्वाऽमहत्त्वयोर्विरोधात्कस्य चिन्मुख्यत्वमपरस्योपचरितत्वमास्थेयमिति लोकानुभवानुरोधेन वस्तुसत्पूर्वावस्थे वस्तुनि उत्तरावस्थोपचर्यत इति महदर्थस्य गौणतेत्यर्थः ।

पूर्वावस्थ इति।विद्यमानपूर्वावस्थ इत्यर्थः।नन्वनया रीत्या पुंवत्वमपि न स्यादत आह—पुंवद्भावे त्विति। शब्दविशेषस्य—अर्थोपस्थापकशब्दविशेषस्य । एवञ्च पदान्तरसम्बन्धनिमित्तकोपात्तविशिष्टरूपकार्ये एव गौणमुख्यन्यायो नैवं पुंवद्भाव इति भावः । यत्तु ‘स्त्रिया’ इत्यर्थोपस्थापकं, स त्वर्थोऽत्रापि मुख्य एवेति तात्पर्यम् । ‘अत्वं त्वं संपद्यते त्वद्भवती’त्यादौ युष्मदाद्यादेशार्थ—पदान्तरेति । कथन्तर्हीति । इयं शङ्कोपलक्षणं । पुंवत्त्वेऽपि स्त्रीत्वरूपार्थोपस्थित्या गौणमुख्य-
१ श्लोकवार्तिकम् । २ ‘प्रतिपदं भवति’ । ३ वाचनिकीयं परिभाषा । ४ भाष्यमिदमित्यन्ये।

॥*॥ यथा 'गौरैरनुबन्धोऽज्ञोप्रीयोमीय' इति न वाहीकोऽनुबध्यते ॥ कथं तर्हि वाहीके वृद्ध्यात्वे भवतो-गौस्तिष्ठति गामानयेति ? ॥ अर्थाश्रय एतदेवं भवति । यद्धि शब्दाश्रयं शब्दमात्रे तद्भवति । शब्दाश्रये च वृद्ध्यात्वे ॥

प्र.]सिद्धः।कथं तर्ह्येत्यत्र शब्दविशेषानाश्रयेऽपि गोभवदित्यत्र गौणमुख्यन्यायाश्रयेण प्रगृह्यसंज्ञा परिहृता ? एवं तर्हि महद्भूतेत्यत्र स्त्रीत्वमर्थस्य मुख्यमेव, तदाश्रयश्च पुंवद्भावः। गोमतीभूतेत्यत्र तु प्रकृतेः कर्तृत्वाश्रयणाद्वैयधिकरण्यात् पुंवद्भावाऽभावः। गोभवदित्यत्र लोदन्तस्य निपातस्य गौणार्थत्वात्प्रगृह्यसंज्ञाऽभावः। शब्दाश्रये च वृद्ध्यात्वे इति। प्रातिपदिकस्य सर्वनामस्थाने अम्हासोश्च वृद्ध्यात्वविधानात्प्रातिपदिकस्य चान्वयव्यतिरेकाभ्यां कलिप्ताभ्यामर्थवत्ताकल्पनात्तस्यामवस्थायां नास्ति गौणार्थत्वम्। पदान्तरसंबन्धे हि पदस्य गौणार्थत्वाभिव्यक्तिः। अथ वा शब्दो न कदाचित् स्वार्थपरित्यागेनाऽर्थान्तरमभिदधाति, अनित्यत्वप्रसङ्गात्

उ.]न्यायविषयोऽस्तीत्यपि शङ्का बोध्या। तत्रोपलक्षितशङ्कोत्तरमाह-एवन्तर्हीति। स्त्रीत्वमर्थस्य मुख्यमेवेति। तस्यैवार्थस्योपस्थितेरिति भावः। नन्वेवं 'गोमतीभूते'त्यत्रापि पुंवत्त्वं स्यादत आह-गोमतीभूतेत्यत्रेति। वस्तुतो गोमतीभूतेत्यत्र गोमतीनदीभिन्नगोमतीनदीभूतेत्यर्थेनाऽभाषितपुंस्कत्वाच्च पुंवत्त्वमिति बोध्यं। 'गोमतीभूतेत्यत्र'त्यादिग्रन्थः प्रौढोच्यते। सर्वत्र मूर्च्छतावस्थायाः प्रकृतेरेव कर्तृत्वस्योक्तत्वात्। किञ्चैवं महद्भूतेत्यत्रापि पुंवत्त्वानापत्तिः। अथ 'कथन्तर्ही'त्यादिना कण्ठतः कृतशङ्कोत्तरमाह-निपातस्य गौणार्थत्वादिति। निपातपदेन चादित्वेनैव चादीनामुपस्थितौ ये सार्थकास्तेषां तत्तदर्थविशिष्टानामेवोपस्थितेरिति भावः। ननु 'गोतो णि'दित्यत्रार्थवतो रूपस्य ग्रहणाच्छब्दमात्राश्रयत्वं वृद्धेरसिद्धमत आह-प्रातिपदिकस्येति। तस्यामवस्थायां-प्रातिपदिकमात्रज्ञानावस्थायाम्। एवञ्च तत्संस्कारवेलायां तन्मात्रपर्यालोचनया गौणार्थस्यानुन्मेषास्ति न्यायस्य विषय इत्यर्थः। अर्थप्रकरणशब्दान्तरसंबन्धादिनिरपेक्षस्वरूपमात्रेण यमर्थः शब्दः प्रत्याययति स मुख्यो, यस्तु तदपेक्षः सोऽमुख्य इति व्यवस्थेति भावः। तदाह-पदन्तरेति। अमुं पक्षं दूषयन् गौणत्वं प्रकारान्तरेणाह-अथवेति। पूर्वन्तु मुख्याप्यपरित्यागेनान्यार्थपरिग्रहः शब्दस्योक्तः, इदानीं तु मुख्यार्थस्यैवारोपेणान्यत्र प्रयोग इत्युच्यत इति भावः। अनित्यत्वप्रसङ्गादिति। शब्दार्थसंबन्धस्य नित्यत्वं हि यत्रार्थे यस्य संबन्धग्रहस्तस्य कदाचिदपि तच्छब्दोच्चारणे बोधविषत्वाऽभावाऽभावात्तदुक्तं-स्वार्थपरित्यागेनेति। स्वार्थस्य बोधविषयत्वत्यागेनेत्यर्थः। तज्जन्यबोधविषयत्वमेव हि शब्दस्यार्थेन सम्बन्धः। तादात्म्यादिरूपोऽपि बोधविषयतावलकल्प्यस्तदभावे हीयेत। अनेकार्थानान्तु तदन्यतमस्य बोधविषयत्वा-

॥*॥ महदात्वे घासकरविशिष्टेषूपसङ्ख्यानं पुंवद्वचनं चासमानाधिकरणार्थम् ॥*॥
 महदात्वे घासकरविशिष्टेषूपसङ्ख्यानं कर्तव्यम् । पुंवद्भावश्चाऽसमानाधिकर-
 णार्थो द्रष्टव्यः । महत्या घासो महाघासः । महत्याः करो महाकरः । महत्या
 विशिष्टो महाविशिष्टः ॥ * ॥ अष्टनः कपाले हविष्युपसङ्ख्यानम् ॥*॥
 अष्टनः कपाले हविष्युपसङ्ख्यानं कर्तव्यम् । अष्टकपालः ॥ हविषीति
 किमर्थम् ? ॥ अष्टकपालं ब्राह्मणस्य ॥*॥ गवि च युक्ते उपसङ्ख्यानम् ॥*॥
 गवि च युक्त उपसङ्ख्यानं कर्तव्यम् । अष्टागवेन शकटेन ॥ युक्त इति
 किमर्थम् ? ॥ अष्टागवं ब्राह्मणस्य ।

प्र.] शब्दार्थसंबन्धस्यागोचरं तु क्वचिदारोपितं गोशब्दप्रयोजकं,—गौर्वाहीक इति ।
 क्वचित्तु मुख्यम् । यथा रज्जुं सर्पत्वेनाध्यवसायं सर्पशब्दः प्रयुज्यमानो न स्वार्थं
 जहाति । अर्थस्तु विपर्यस्तः । तत्र पदस्य पदान्तरसंबन्धेऽर्थविपर्ययसंभवात् पदकार्य-
 ष्वेव गौणमुख्यन्यायो न प्रातिपदिककार्येष्वित्यविपर्यस्त एव चाऽर्थे वृद्ध्यात्वे अनुभूय
 गोशब्दो वाहीके समारोपितगोत्वे प्रवर्तते । अग्निसोमौ माणवकावित्यत्राग्नेस्तु-
 त्तोमसोमा इति षत्वं न भवति, गौणत्वाद्भिनसोमशब्दार्थयोः, प्रसिद्धप्रसिद्धिकृतत्वा-
 न्मुख्यगौणव्यवस्थायाः । महदात्व इति । केचिदन्वाचये 'च' शब्दं मन्यमाना
 महतो घासो महाघास इत्यत्राप्यात्वं वर्णयन्ति । यथा तु भाष्यं तथा समुच्चये 'च'-
 शब्द इति पुंवद्भावसन्नियोगेनात्वं विधीयमानमन्यत्र न भवतीति लक्ष्यते । अष्टा-
 कपाल इति । अष्टमु कपालेषु संस्कृत इति तद्धितार्थे समासः । 'संस्कृतं भक्षा'
 इत्यण् । तस्य द्विगोर्लुगिति लुक् । अष्टकपालमिति । समाहारे द्विगुः, 'पात्रादि-
 भ्यः प्रतिषेध' इति स्त्रीत्वाऽभावः । अष्टागवेनेति । अष्टौ गावो युक्ता अस्मिन्निति

उ.] ऽभावाभाव एव तत्संबन्धनित्यत्वमित्याशयः । क्वचिस्त्विति 'गां दोग्धी'त्यादौ ।
 अन्यत्राऽन्यशब्दः स्वार्थाऽपरित्यागेन वर्तते इत्यत्र दृष्टान्तमाह—यथा रज्जुमिति ।
 तत्र क्वचिदनाहार्यारोपः, क्वचिदाहार्यारोप इत्यन्यत् अर्थस्त्विति । विशेष्य-
 भूतोऽर्थस्त्वित्यर्थः । अप्रसिद्धार्थकत्वमपि गौणत्वं दर्शयन्नाह—अग्निसोमा-
 विति । देवताविशेषवाचिनोर्यदा यहच्छयाऽन्यत्र सङ्केतस्तदेदमुदाहरणं । यदा-
 त्वयं माणवकोऽग्निरयं सोम इति केन चित्प्रयुक्तं परोऽग्निसोमौ भोजये'ति द्वन्द्वं
 प्रयुङ्क्ते तदा गौणलाक्षणिकत्वमपि गौणत्वमत्रेति बोध्यम् । प्रसिद्धदेवताद्वन्द्व-
 वाच्यमिषोमशब्दस्य तत्सदृशपरत्वे 'अग्नीषोमौ माणवका'वित्यत्र ईत्वषत्वे भवत
 एव । तत्प्रवृत्तिवैलयां गौणार्थोपस्थापकत्वाऽभावात् । यथा तु भाष्यमिति ।
 उपात्तशब्दोदाहरणं विहाय लिङ्गविशिष्टपरिभाषागम्योदाहरणदानादिति भावः । कथं-

१ 'नानाधिकरणा' । २ इदं क्वचिन्ना । ३ इदं लुप्तम् । ४ 'अष्टकपालं चरं निर्वपेत्' ।

॥❀॥ [अन्यैप्रकृतिरमहान् भूतप्रकृतौ महान्महत्येव ॥
तस्मादात्वं न स्यात्पुंवत्तु कथं भवेत्तत्र ॥ १ ॥
अमहति महान् हि वृत्तस्तद्वाची चात्र भूतशब्दोऽयम् ॥
तस्मात्सिद्ध्यति पुंवन्निवर्त्यमात्वं तु मन्यते ॥ २ ॥
यस्तु महतः प्रतिपदं समास उक्तस्तदाश्रयं ह्यात्वम् ॥
कर्तव्यं मन्यन्ते, न लक्षणेन, लक्षणोक्तश्चायम् ॥ ३ ॥
शेषवचनात्तु योऽसौ प्रत्यारम्भात्कृतो बहुव्रीहिः ॥
तस्मात्सिद्ध्यति तस्मिन्प्रधानतो यतो वृत्तिः ॥ ४ ॥❀॥]

व्यष्टनः सङ्ख्यायामवहुव्रीह्यशीत्योः ॥ ६।३।४५॥

॥❀॥ प्रौक्शतात् ॥❀॥ प्राक्शतादिति वक्तव्यम् । इह मा भूत्
द्विशतम् । अष्टशतम् । द्विसहस्रम् । अष्टसहस्रम् ॥ [व्यष्टनः] ॥

विभाषा चत्वारिंशत्प्रभृतौ सर्वेषाम् ॥ ६।३।४९ ॥

सर्वेषाङ्ग्रहणं किमर्थम् ? ॥ चत्वारिंशत्प्रभृतौ सर्वेषां [ग्रहणं सर्वेषां]
विभाषा यथा स्यात् व्यष्टनोश्च त्रेष्वनैतदस्ति प्रयोजनम् । प्रकृतं व्यष्टनोर्ग्रहण-
मनुवर्तिष्यते ॥ यदि तदनुवर्तते त्रेष्वनोश्चेति व्यष्टनोरपि त्रय आदेशः
प्राप्नोति ॥ नैप दोषः ॥❀॥ मण्डूकगर्तयोऽधिकाराः ॥❀॥ यथा—मण्डूका उत्पुत्योत्पुत्य
गच्छन्ति तद्वदधिकाराः ॥❀॥ एकैर्योगो वा ॥❀॥ अथ वैक्योगः करिष्यते ।
'व्यष्टनः सङ्ख्यायामवहुव्रीह्यशीत्योस्त्रेष्वनः' । ततो 'विभाषा चत्वारिंश-

प्र.] त्रिपदे बहुव्रीहौ द्वयोर्द्विगुः । गोरतद्वितलुकीति टच् समासान्तः । तत्र दीर्घत्वेन
युक्तार्थसंप्रत्याहृतार्थत्वाद्युक्तशब्दस्य निवृत्तिः । अथ वा समाहारे द्विगुस्तत्र साह-
चर्यादभेदोपचारादष्टगवेन युक्तं शकटमष्टगवमुच्यते । [आन्महतः] ॥

**विभाषा । मण्डूकगतय इति । व्यष्टन्शब्दार्थं त्रय आदेशो न शक्नोति
वक्तुमिति त्रयआदेशेन संबन्धाऽभावादिहैव व्यष्टनोरभिसंबन्धः । अथ वेति । एका
उ.] न्तर्हि युक्तशब्दाऽभावे तदर्थप्रतीतिरत आह—अष्टो गाव इति । ननु त्रिपदे बहु-
व्रीहौ दीर्घं सत्यपि युक्तशब्दनिवृत्तिर्दुर्लभा, उपायाऽभावादित्यत आह—अथवेति ।
अभेदोपचाराऽभावे तु प्रत्युदाहरणं बोध्यम् । [आन्महतः समाना] ॥**

**विभाषा च । नन्वधिकारेषु नदीप्रवाहन्यायस्य युक्तत्वात्कथं मण्डूकगति-
रित्याशङ्क्याऽयोग्यत्वाद्वाऽसम्बन्ध इत्याह—व्यष्टशब्दार्थमिति । ननु विधेयभेदेन
वाक्यभेदस्य युक्तत्वात्कथमेकयोगत्वमत आह—एका भवतिक्रियेति । प्रतिपत्ति-**

१ इमे श्लोका इह क्वचिज्ज्ञ । २ इदं लुप्तम् । ३ 'व्यष्टनः' । ४ इदं वार्तिक-
मित्यन्ये । भाष्यमित्यपरे । ५ 'तद्यथा' । ६ इदं लुप्तं स्यादिति गौडाः ।

प्रभृतौ सर्वेषांमिति । नैकयोगेऽनुवृत्तिर्भवति ॥ अथ वोभयं निवृत्तं तदपेक्षिष्यामहे ॥ [विभाषा चत्वारिंशत्प्रभृतौ सर्वेषाम्] ॥

हृदयस्य हल्लेखयदणलासेषु ॥ ८१३।५० ॥

यदग्रहणमिदं प्रत्ययग्रहणम् । तत्र 'प्रत्ययग्रहणे यस्मात्स विहित-
तदादेर्ग्रहणं भवती'ति यदणन्ते प्राप्नोति ॥*॥ यदग्रहणे रूपग्रहणं लेखग्रह-
णात् ॥*॥ यदग्रहणे रूपग्रहणं द्रष्टव्यम् ॥ कुतः ? ॥ 'लेखग्रहणात्' ।
यदयं लेखग्रहणं करोति तज्ज्ञापयत्याचार्यो 'न यदणन्ते भवती'ति ॥ अपर
आह 'अल्पमिदमुच्यते । सर्वत्रैवोत्तरपदाधिकारे प्रत्ययग्रहणे रूपग्रहणं
द्रष्टव्यम् ॥ कुतः ? ॥ लेखग्रहणादेव ॥ किं प्रयोजनम् ? ॥ कुमारी गौरितरा ।

प्र.] भवतिक्रिया आत्वत्रयआदेशकर्तृकोपादीयते । ततो यस्मिन् काले द्यष्टनोरात्वं
तस्मिन्नेव त्रिशब्दस्य त्रयआदेश इत्यर्थः । अथ वोभयमिति । समुदायोऽपेक्ष्यते
स तु एक एवेत्यनन्तरस्य विधिर्वा भवति प्रतिषेधो वेत्यपि नास्ति ॥

हृदय । रूपग्रहणमिति । स्वरूपस्य ग्रहणं न तु तदन्तस्येत्यर्थः । लेख-
ग्रहणादिति । एतद्वचनान्यथानुपपत्त्या च लेखशब्दोऽणन्तो गृह्यते न तु घञन्त
इति घञि 'हृदयलेख' इत्येव भवति । सर्वत्रैवेति । प्रकरणापेक्षं ज्ञापकमाश्रीयते
न त्वेतदयोगापेक्षमेवेत्यर्थः । कुमारी गौरितरेति । उदाहरणदिगियं, समासस्तू-
दाहार्यः—'कुमारगौरितरे'ति । अत्र हि घञन्त उत्तरपदे पुंवद्भावं बाधित्वा ह्रस्वः

उ.] वाक्यमेकं, प्रक्रियावाक्यन्तु भिद्यत इति भावः । ननु लौकिकेऽपेक्षालक्षणेऽधि-
कारेऽपि अनन्तरस्यैवापेक्षा स्यान्न तु व्यवहितस्येत्यत आह—समुदाय इति ॥

हृदयस्य हल्लेख । भाष्ये—यदणन्ते प्राप्नोतीति । ननु 'प्रत्ययग्रहणे चाऽप-
द्यम्या' इति निषेधात्कथमत्र तदन्तविधिः, यदणोः परत इत्युक्ते कस्मादिति आका-
ङ्क्षासत्त्वेन हृदयाद्यदणोः परतस्तस्यादेश इत्यवगमात् । अतएव सुपि चेत्यादौ न
तदन्तविधिरिति चेन्न । 'उत्तरपदे' इत्यनेनाऽन्वयाय तमेव विशेष्यमाश्रित्य
सामर्थ्येन तदन्तविधिरित्यदोषात् । सिद्धान्ते त्वेतद्विषये उत्तरपदे इत्यसंबन्धो
ज्ञापकादेवेति बोध्यम् । 'रूपग्रहण'मित्यस्य रूपस्य ग्रहणं नार्थस्येति नार्थ इत्याह—
स्वरूपस्येति । ननु घञन्ते लेखग्रहणस्य चारितार्थात्कथं ज्ञापकत्वमत आह—
एतद्वचनेति । एतज्ज्ञापकत्ववचनेत्यर्थः । उदाहरणदिगिति । भाष्ये—कुमारी
गौरितरेति स्थिते इत्यर्थ इत्यन्ये । वस्तुतो वयोवाचकानां 'जातेरस्त्रीविषये'ति सूत्रे
जातिलक्षणद्वयप्रणयनेन वैकल्पिकजातिकार्यबोधनाज्जातेश्चेति निषेधपक्षे भाष्ये प्रयोगः

१ अत्रत्यं वार्तिकं लुप्तं सुधीभिर्ह्यमम् । २ 'मिदं ज्ञाप्यते' । ३ बहुव्रीहिसमासाऽभि-
प्रायेणेदम् , अन्यथा पुंवदिति सूत्रस्य प्रतिप्रसवरूपत्वेन कर्मधारयपरत्वेऽसङ्गतिः ।

‘घादिषु नद्या ह्रस्वो भवती’ति ह्रस्वत्वं प्रसज्येत ॥ यद्येतज्ज्ञाप्यते खित्यन-
व्ययस्येति खित्यवानन्तरस्यानव्ययस्य ह्रस्वत्वं प्राप्नोति ॥ ‘खित्यनन्तरो ह्रस्व-
भावी नास्ती’ति कृत्वा खिदन्ते उत्तरपदे भविष्यति ॥ ननु चायमस्ति स्तन-
न्धय इति ॥ अत्रापि शपा व्यवधानम् ॥ एकादेशे कृते नास्ति व्यवधानम् ॥
एकादेशः पूर्वविधौ स्थानिवद्भवतीति स्थानिवद्भावाद्यवधानमेव । अथ
वैतज्ज्ञापयत्याचार्यः ‘खित्यनन्तरस्य न भवती’ति यदयमनव्ययस्येति प्रति-
षेधं शास्ति । नहि खित्यनन्तरमव्ययमस्ति ॥ [ह्रदयस्य हृद्रेखयदण्] ॥

पादस्य पदाज्यातिगोपहतेषु ॥ ६।३।५२ ॥

॥॥ पदादेशोऽन्तोदात्तनिघाननम् [पदोपहतार्थम्] ॥॥ पदादेशोऽ-

प्र.] स्यात् । संज्ञाविधौ च प्रत्ययग्रहणे तदन्तविधेः प्रतिषेध, उत्तरपदाधिकारे तूत्तरप-
दस्य घेन विशेषणात्स्यादेव तदन्तविधिः । संज्ञाविधौ तदन्तविधिनिषेधस्य तु फलं
‘दृषत्तीर्ण’इत्यत्र धातुतत्कारस्य नत्वनिवारणम् । विशेष्याऽनिर्देशात्त्वे निष्ठया तद-
न्तविध्यभावात् क्तवतुतकारस्यैव नत्वं प्रवर्तते । ननु चायमिति । खशैव कर्तु-
रभिधानाच्छपोऽप्रवृत्ति मन्थते । अत्रापीति । यथा पचतीत्यत्र लेनाभिहिते
कर्तरि शब्भवति एवमत्रापीति भावः । एकादेशे कृत इति । अयादेशात्परत्वा-
देकादेश इति भावः । स्थानिवद्भावादिति । श्रुतेर्लिङ्गं दुर्बलमिति स्थानिवद्भावो
न बाध्यते । अथ वेति । न ह्यव्ययात्परः खित्प्रत्ययः संभवति ।

पादस्य । पादशब्दो वृषादिवान्, ‘स्वाङ्गशिरोमदन्ताना’मिति बाहुदात्तः,
तदादेश आन्तर्यादाद्युदात्त एव प्राप्नोतीत्याह—पदादेश इति। पदोपहतमिति। अत्र
उ.] समास एवेति न दोषः । बाधित्वेति । परत्वादिति भावः । ननु
संज्ञाश्रये विधौ तदन्तग्रहणाऽभावस्य ‘सुप्तिष्ठन्त’मित्यन्तग्रहणेन ज्ञापितात्वात्कथमत्र
तत्प्रसङ्गोऽत आह—संज्ञाविधाविति । संज्ञाया विधेयत्वे सति निषेधो ननु
तदाश्रयेऽन्यत्रेत्यर्थः । नन्वेवं संज्ञाविधौ तदन्तविधिप्रतिषेधस्य किं फलमत
आह—संज्ञेति । अन्यथा ‘क्तवतू’ इत्यनेन तदन्तस्यैव संज्ञायामत्र दोषः ।
दात्परत्वसंपत्तये—दृषदिति । ननु नत्वविधायके निष्ठान्तस्येत्यर्थात्स्यादेव
दोषोऽत आह—विशेष्येति । खशैवेति । कर्तरीति विकरणस्यैवार्थनिर्देश इति
तदभिमानः । यथेति । सार्वधातुकविशेषणं कर्तृग्रहणमिति भावः । नन्वयादेशो-
त्तरमेकादेशो ह्रस्वभाविनोऽभावान्न दोषोऽत आह—परत्वादिति । ननु ज्ञापित-
तदन्तविध्यभावसामर्थ्यात्स्थानिवत्त्वं बाध्यतामत आह—श्रुतेर्लिङ्गमिति । स्थानि-
वत्त्वं श्रौतं, तदन्तविध्यभावस्तु लैङ्ग इति भावः ।

१ एतदन्तोऽपरस्य ग्रन्थः । सूत्रसमाप्तिं यावदित्यन्ये । २ इदं कचिदपि नास्ति ।

न्तोदात्तनिपातनं कर्तव्यम्॥ किं प्रयोजनम्? ॥ * ॥ 'पदोपहृतार्थम्' ॥ * ॥ पादेनो-
पहतं पदोपहतम् । तृतीया कर्मणीति पूर्वपदप्रकृतिस्वरत्वे पूर्वपदान्तोदात्तत्वं
यथा स्यात् ॥ * ॥ उपदेशिवद्वचनं च स्वरसिद्ध्यर्थम् ॥ * ॥ उपदेशिवद्भावश्च
वक्तव्यः॥ किं प्रयोजनम्? ॥ 'स्वरसिद्ध्यर्थम्' । उपदेशावस्थायामन्तोदात्त-
निपातने कृते समासस्वरेण बाधनं यथा स्यात् । पदाजिः । पदातिः ॥

पद्यत्यतदर्थे ॥ ६।३।५३ ॥

॥ * ॥ पद्भावे इके चरतावुपसङ्ख्यानम् ॥ * ॥ पद्भावे इके चरतावुपस-
ङ्ख्यानं कर्तव्यम् । पादेन चरति पदिकः ॥ [पद्यत्यतदर्थे] ॥

वा घोषमिश्रशब्देषु ॥ ६।३।५६ ॥

॥ * ॥ निष्के चोपसङ्ख्यानम् ॥ * ॥ निष्के चोपसङ्ख्यानं कर्तव्यम् ।
पक्षिष्केण । पदनिष्केण ॥ [वा घोषमिश्रशब्देषु] ॥

उदकस्योदः संज्ञायाम् ॥ ६।३।५७ ॥

॥ * ॥ संज्ञायामुत्तरपदस्य च ॥ * ॥ संज्ञायामुत्तरपदस्य चेति वक्तव्यम् ।
इहापि यथा स्यात् । लोहितोदः क्षीरोद इति ॥ [उदकस्योदः संज्ञायाम्] ॥

एकहलादौ पूरयितव्येऽन्यतरस्याम् ॥ ६।३।५९ ॥

एकहलादाविति किमर्थम्? ॥ उदकस्थानम् । उच्यमानेऽप्येतस्मिन्नत्र

प्र.] तृतीया कर्मणीत्यनेन पूर्वपदप्रकृतिस्वरेऽन्तोदात्तत्वं भवति । तत एकदेशः
स्वरितो वातुदात्ते पदादाविति पक्षे स्वरितः, पक्षे तदात्तः । उपदेशिवद्वचनमिति ।
यथोपदेशिनः सतिशिष्टेन स्वरेण बाध्यते तथाऽस्यापीत्यर्थः । समासस्वरेणेति ।
समासाश्रयेण कृत्स्वरेणेत्यर्थः । [पादस्य पदाज्याति] ।

पद्य । पदिक इति । 'पर्पादिभ्यः घृ'ञिति घृन्प्रत्ययः ॥ [पद्यत्यतदर्थे] ॥

उदक । उदकशब्दसमानार्थ उदशब्दो विद्यते तथा चा'ऽप्रसन्नः प्रसन्नोद'-
मित्यसंज्ञायामप्युदशब्दः प्रयुज्यते । संज्ञायां उदकशब्दप्रयोगनिवृत्त्यर्थमुदादेशविधा-
नमित्याहुः । एतदन्ये न भृष्यन्ति । एवमभ्युपगमे वक्ष्यमाणो विकल्पोऽनर्थकः स्यात् ।

उ.] पादस्य पदा । पदादेशोऽत्राऽदन्तः । अदन्तानामिति । अबन्तानामिति
पाठेऽपि स एवार्थः । भाष्ये-पूर्वपदप्रकृतिस्वरत्वे इति । परत्वादेकादेशात्पूर्वं स्वर
इत्यर्थः । कृत्स्वरेणेति । समासान्तोदात्तत्वाऽपवादत्वात्क्रुदुत्तरपदप्रकृतिस्वरस्येत्यर्थः ।

उदकस्योदः । एतदन्ये इति । एवञ्च प्रसन्नोदमिति प्रयोगोऽसाधुरिति सूत्र-
बलादवसीयत इति भावः । व्यवस्थार्थं स इत्यपरे । [उदकस्योदः] ॥

एकहलादौ । किमर्थमिति । किंशब्दः क्षेप इत्याह-अतिप्रसङ्गेति । भाष्योक्तं-

१ पूर्वप्रतीकधारणमेतदित्यन्ये । वार्तिकमित्यपरे । २ इदं कचिच्च ।

३ 'कर्त्तव्यः' । ४ 'पदाभ्यां' । ५ 'स्थालं' । ६ 'न्वचनेऽत्रापि' ।

प्राप्नोति । एतदप्येकहलादि ॥ किं कारणम् ? ॥*॥ एकैकवर्णवर्त्ति-
त्वाद्वाचैः। उच्चरितप्रध्वंसित्वाच्च वर्णानाम्॥*॥ एकैकवर्णवर्त्तिनी वाक्, न द्वौ वर्णौ
युगपदुच्चारयति । तद्यथा-गौरित्युक्ते यावद्भकारे वाक्प्रवर्तते न तावदौकारे न
विसर्जनीये । यावदौकारे न तावद्भकारे न विसर्जनीये । यावद्विसर्जनीये न
तावद्भकारे नापि औकारे । 'उच्चरितप्रध्वंसित्वाच्च वर्णानाम्' । उच्चरितो वर्णः
प्रध्वंस्त इति । अथापरः प्रयुज्यते न वर्णो वर्णान्तरस्य सहायः ॥ एवं
तर्हि एकहलादावित्युच्यते सर्वश्रैवैकहलादिः । तत्र प्रकर्षगतिर्विज्ञास्यते-
'साधो य एक हलादि'रिति ॥ कश्च साधोयः ? । यत्रैकं हलमुच्चार्याऽ-
जुच्यते ॥ [एकहलादौ पूरयितव्ये] ॥

इको ह्रस्वोऽङ्यो गालवस्य ॥ ६।३।६१ ॥

॥*॥ इको ह्रस्वत्वमुत्तरपदमात्रे ॥*॥ इको ह्रस्वत्वमुत्तरपदमात्रे वक्तव्यम् ।

प्र.] एक । एकहलादाविति । किमर्थमिति । अतिप्रसङ्गनिवारणाऽसामर्थ्यादनर्थ-
कमिति भावः । एतदपीति । सकारस्यैवादित्वात् । एकैकवर्णवृत्तित्वादिति ।
यद्यनेकस्य वर्णस्य युगपदुच्चारणं स्यात्तदा स्थानशब्द एकहलादिर्न स्यात् । क्रमो-
च्चारिता अपि वर्णा यद्यवतिष्ठेरन् घटादिवत्तदा स्थानशब्दे युगपद्वयोरुपलम्भादा-
दित्वं स्यात्, यतस्तु नोच्चारणे, नाप्युपलब्धौ वर्णानां यौगपद्यन्तस्मादेकस्यैव हल आदि-
त्वमिति नाऽथ एकग्रहणेन । हलादावित्येवाजादिनिवृत्त्यर्थं वक्तव्यमिति भावः । तत्र
प्रकर्षगतिरिति । असहायवाच्येकशब्द आश्रीयते । समानजातीयश्च सहायत्वेन
प्रसिद्धतर इति स एव निवर्त्यते, तत्र यद्यप्युच्चारण उपलब्धौ वा वर्णो वर्णस्य न
सहायस्तथापि 'बुद्धौ कृत्वा सर्वाश्चेष्टा' इत्यनेन यस्यानन्तरं द्वितीयो हल् नोच्चार्यते
सोऽसहायो हलदिरस्येत्याश्रीयते । [एकहलादौ] ॥

इको । उत्तरपदमात्र इति । यस्याऽन्यापेक्षया व्यभिचार्युत्तरपदत्वं तस्मि-

उ.] हेतुद्वयं प्रतिपादयति-यद्यनेकस्येति । एकशब्दः संख्यावाचीति भावः । एकग्रह-
णस्यैवायमाक्षेपो न तु हलादिग्रहणस्यापीत्याह-एकग्रहणेनेति । असहायवाच्या-
श्रयेण परिहार इत्याह-असहायेति । यद्यपि 'असिद्धितीयोऽनुससार पाण्डव'-
मित्यादौ विज्ञानीयोऽपि सहायस्तथापि स न प्रसिद्धतर इत्यर्थः । समानजातीयत्वं
चोपस्थितहलत्वेन । तत्र यद्यपीति । एवं सर्वत्र वर्णस्याऽसहायत्वाद्यावर्त्योऽप्रसिद्धि-
रित्यर्थः । तथापीति । बौद्धं साहायकमाश्रित्य व्यावर्त्यप्रसिद्धिरिति भावः । तदेव
दर्शयति-यस्यानन्तरमिति । भाष्यस्वरसस्तु सङ्ख्यावाच्येकशब्दाश्रयेण एवेत्यन्ये ।

इको ह्रस्वो । मात्रशब्दः कात्स्न्यवाचीत्याह-यस्येति । तन्त्रे तरदिनर्देश

१ वृत्ति । इदं भाष्यमित्यन्ये । २ 'तावदौकारे' । ३ कचिच्च । ४ 'प्रध्वस्तश्चेति' । ५ 'वर्णस्य' ।

इहापि यथा स्यात् । अलाबुकर्कन्धुदन्भुफलमिति ॥ किं पुनः कारणं न सिध्यति ? ॥*॥ सर्वान्ते 'हि लोकविज्ञानम्' ॥*॥ [सर्वान्ते हि लोकविज्ञानम्] । लोकविज्ञानाद्धि यदेव सर्वान्त्यं पदं तस्मिन्पूर्वपदस्य ह्रस्वत्वं स्यात् ॥ अथ वैवं विग्रहः करिष्यते । अलाबूश्च कर्कन्धूश्च अलाबुकर्कन्ध्वौ, अलाबुकर्कन्ध्वौ च दन्भूश्च अलाबुकर्कन्धुदन्भ्वः । अलाबुकर्कन्धुदन्भूनां फलमलाबुकर्कन्धुदन्भुफलमिति ॥ यद्येवं दन्भ्वाः पूर्वनिपातः प्राप्नोति ॥ राजदन्तादिषु पाठः करिष्यते ॥ अथ वैवं विग्रहः करिष्यते—दन्भ्वाः फलं दन्भुफलं, कर्कन्धूश्च दन्भुफलं च कर्कन्धुदन्भुफलम्, अलाबूश्च कर्कन्धुदन्भुफलं च अलाबुकर्कन्धुदन्भुफलमिति ॥ एवमपि फलेनाऽकृतोऽभिसंबन्धो भवति ॥ नैष दोषः । प्रत्येकं फलशब्दः परिसमाप्यते ॥*॥ इयडुवडव्यप्रतिषेधः ॥*॥ इयडुवडुभाविनामव्ययानां च प्रतिषेधो वक्तव्यः । श्रीकुलम् । भ्रूकुलम् । काण्डीभूतं वृषलकुलम् । कुड्यीभूतं वृषलकुलम् ॥*॥ अभ्रूकुंसादीनाम् ॥*॥ अभ्रूकुंसादीनामिति वक्तव्यम् । भ्रूकुंसः । भ्रूकुंसः । भ्रूकुटिः । भ्रूकुटिः ॥ अपर आह—अकारो भ्रूकुंसादीनामिति वक्तव्यम् । भ्रूकुंसः । भ्रूकुटिः ॥

एक तद्धिते च ॥ ६।३।६२ ॥

एक तद्धिते किमुदाहरणम् ? ॥ एकत्वम्, एकतेति ॥ नैतदस्ति प्रयोजनम् । पुंवद्भावेनाप्येतत्सिद्धम् ॥ कथं ? ॥ 'तसिलादिष्व्वा कृत्वसुच' इति ॥ इदं तर्हि प्रयोजनम्—एकस्या आगतमेकरूप्यम्, एकमयम् ॥ इदं चाप्युदाहरणम्, एककत्वम्, एकता ॥ ननु चोक्तं 'पुंवद्भावेनाप्येतत्सिद्ध'मिति ॥ न सिध्यति । उक्त-

प्र.] जपीत्यर्थः । अलाबुकर्कन्ध्वाविति । ज्ञातिपरत्वाऽभावादेकवद्भावो न कृतः । यद्येवमिति । 'अत्पात्तर'मित्यनेन । त्रयाणां तु द्वन्द्वे तन्त्रे तरन्निर्देशोऽत्पात्तरत्वाऽभावात् पूर्वनिपाताऽप्रसङ्गः । प्रत्येकमिति । ओरजित्यत्र फले लुकि कृते नपुंसकाश्रयं ह्रस्वत्वमिति प्रकारान्तरेणोक्तं भवति । [इको हस्वोऽञ्चो गालवस्य] ॥

उ.] इति । द्वयोरेकस्य निर्धारणे एव तरब्विधानाद्वयोरेव समासे तत्प्रवृत्तिरिति भावः ।

ननूक्तसमासे प्रत्येकं फलशब्दसंबन्धो न युक्त इत्याशङ्क्य प्रकारान्तरेणैव फलवाचित्वमलाब्वदेस्तत्फलसंपत्त्या तु प्रत्येकं फलशब्दस्य समामिरुक्त्येतत् आह—ओरजित्यत्रेति । ओरजित्यस्यात्रेत्यर्थः । इयडुवडितिनिषेधनिषेध माह—अभ्रू इति ।

एक त । भाष्ये—तसिलादिष्विति । तसिलादिषु त्वतलावपि परिगण्येते । 'त्वतलो'रिति तस्यैव निधामकमिति भावः । नन्वेकशब्दस्य संख्यावाचितया गुणवचनत्वमस्येवेत्येतत् आह—एकशब्द इति । चिन्त्यमेतत्, आकङ्कारसूत्रशेषस्थ-

१ कचिन्ना । २ लुप्तं । ३ 'यदेतत्' । ४ 'वान्त' । ५ 'अथवा दन्भ्वाः' । ६ 'भ्रूकुटिः भ्रूकुंसः' ।

मेतत्—‘त्वतलोगुणवचनस्ये’ति ॥ अथोत्तरपदे किमुदाहरणम् ? ॥ एक-
शाटी ॥ नैतदस्ति । पुंवद्भावेनाप्येतत्सिद्धम् ॥ कथं पुंवद्भावः ? ॥ समाना-
धिकरणलक्षणः [पुंवद्भावः] ॥ इदं तर्हि प्रयोजनम्—एकस्याः क्षीरमेकक्षीरम् ॥
इदं चाप्युदाहरणम्—एकशाटी । ननु चोक्तं ‘पुंवद्भावेनाप्येतत्सिद्ध’मिति ॥ न
सिद्ध्यति । ‘न कोपधाया’ इति प्रतिषेधः प्राप्नोति ॥ नैषोऽस्ति प्रतिषेधः ।
उक्तमेतत्—‘कोपधप्रतिषेधे तद्धितबुग्रहण’मिति ॥ [एक तद्धिते च] ॥

खित्यनव्ययस्य ॥ ६।३।६६ ॥

॥*॥ खिति ह्रस्वाऽप्रसिद्धिरनजन्तत्वात् ॥*॥ खिति ह्रस्वस्याऽप्रसिद्धिः ।
कालिमन्या । हरिणिमन्या ॥ किं कारणम् ? ॥ ‘अनजन्तत्वात्’ । मुमि कृते-
ऽनजन्तत्वाद्भस्वत्वं न प्राप्नोति ॥*॥ सिद्धं तु ह्रस्वान्तस्य भुम्बचनात् ॥*॥

प्र.] एक । त्वतलोगुणवचनस्येति । एकशब्दो यदा सङ्ख्यावाची तदा गुणवचनः,
यदा असहायवाची तदा गुणवचनो न भवति । उक्तमेतदिति । ‘न कोपधाया’
इति प्रतिषेधाऽभावे ‘स्त्रियाः पुंव’दित्यनेनात्र पुंवद्भावो न तु ‘पुंवत्कर्मधारये’त्य-
नेन, तस्य प्रतिषिद्धार्थत्वात् । अथोच्येत परत्वात्कर्मधारयलक्षणेन पुंवद्भावेन
भाव्यमिति । नैतदस्ति । परत्वाश्रयणे ह्रस्वत्वेनैवानेन परत्वाद्वाच्यम् । भाष्य-
कारस्तु तात्पर्येणोदाहरणत्वमस्य निराकृतवान्, रूपस्याऽन्यथासिद्धत्वात् ।

खित्य । खिति ह्रस्वाऽप्रसिद्धिरिति । इह ह्रस्वश्रुत्याऽच्युपस्थापितेऽत्रा पूर्वपदस्य
विशेषणादजन्तस्य ह्रस्वेन भाव्यं, पूर्वपदेन त्वचि विशेष्यभागे वाच्यन्यादिष्वपि
ह्रस्वप्रसङ्गः । तत्र मुमि कृतेऽनजन्तत्वाद्भस्वाऽप्रसङ्गः । अथ स्तनन्धयादिषु साव-
काशो मुमागमः कालिमन्यादिषु ह्रस्वत्वेन वाच्यते तथापि मुमि प्राप्नोतीति मुमर्थो

उ.] भाष्योक्तरीत्या संख्याशब्दानां गुणवचनत्वाऽभावान् । ननु उक्तमेतदित्यादि व्यर्थं ।
प्रतिषेधविषयस्य पुंवत्कर्मधारयेत्यस्याऽत्र प्राप्तेः । किञ्च समानाधिकरणलक्षणः पुंव-
द्भाव इत्यप्ययुक्तं, परत्वेन कर्मधारयलक्षणस्यैवाचित्यादत आह—न कोपधाया
इतीति । तात्पर्येणेति । विनाऽपि सूत्रं सिद्धत्वेन सूत्रस्य तत्तत्पर्यकत्वाऽभावेने-
त्यर्थः । कृते त्विदमेव प्राप्नोतीत्यन्यत् । न च भाष्यकारोदाहरणान्यपि ‘सर्वनाम्नो
वृत्तिमात्र’ इत्यनेन सिद्धानीति वाच्यम् । तत्सूत्रैतद्भाष्याभ्यां तस्य क्वचित्कत्व-
कल्पनात् । यत्वेतस्मादेव ज्ञापकादस्य तद्धिते प्रवृत्तिरिति, तत्र, ‘दक्षिणोत्तरा-
भ्यामतसु’जिति सूत्रस्थभाष्यविरोधापत्तेः । [एक तद्धिते च] ॥

खित्यनव्यापूर्वपदस्येति । उत्तरपदे’ इत्यनेनास्य वाक्यस्य तद्धितवाक्यैकदेश-
त्वानुमानादिति भावः । तत्र मुमीति । द्वयोरपि निरवकाशत्वेन परत्वादिति भावः ।
स्तनन्धयादिष्विति । फलाऽभावाद्भस्वाऽप्राप्तिं मन्यते । मुमि प्राप्नोतीति । अपवादो

सिद्धमेतत् ॥ कथम् ? ॥ [‘ह्रस्वान्तस्य मुम्बचनात्’] । ह्रस्वान्तस्य मुम्भव-
तीति वक्तव्यम् ॥ * ॥ सन्नियोगाद्वा ॥ * ॥ अथ वा सन्नियोगः करिष्यते ॥
क एष यत्नश्चोद्यते सन्नियोगो नाम ? ॥ चकार कर्तव्यः । ‘मुम् च’ ॥ किञ्च ? ॥
यच्चान्यत्प्राप्नोति ॥ किं चान्यत्प्राप्नोति ? ॥ ह्रस्वत्वम् ॥ सिद्ध्यति । सूत्रं तर्हि
भिद्यते ॥ यथान्यासमेवास्तु ॥ ननु चोक्तं ‘खिति ह्रस्वाप्रसिद्धिरनजन्तत्वा’-
दिति ॥ परिहृतमेतत्—॥ कथं ? ॥ ‘सिद्ध्यन्तु ह्रस्वान्तस्य मुम्बचना’दिति ॥ तत्तर्हि
ह्रस्वग्रहणं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ? ॥ ‘ह्रको
ह्रस्वोऽब्धो गालवस्ये’ति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ॥
‘खिती’त्येषा सप्तमी ‘ह्रस्व’ इति प्रथमायाः षष्ठीं प्रकल्पयिष्यति तस्मिन्निति
निर्दिष्टे पूर्वस्ये’ति ॥ अथ वा खिति ह्रस्वो भवतीत्युच्यते, खित्यनन्तरो ह्रस्व-
भावी नास्तीति कृत्वा भूतपूर्वगतिर्विज्ञास्यते, ‘अजन्तं यद्भूतपूर्व’मिति ॥

अथ वा कार्यकालं संज्ञापरिभाषं यत्र कार्यं तत्र द्रष्टव्यं खिति ह्रस्वो भवती-
त्युपस्थितमिदं भवति—‘अच’ इति । तत्र वचनादनजन्तस्यापि भविष्यति ॥

प्र.] यत्नः कर्तव्यः । अत्रोत्तरमाह—सिद्धं खिति । सन्नियोगाद्देति । सन्नियोगो यौग-
पद्यमित्यर्थः । खितीत्येषा सप्तमीति । इह सूत्रे ह्रस्वस्य विधीयमानत्वात् खितीति
सप्तम्या षष्ठीप्रकल्पनं नास्ति । उत्तरसूत्रे तु खितीत्यनुवृत्ता सप्तमी ह्रस्व इति प्रथमायाः
षष्ठीं प्रकल्पयति । तत्र कालिमन्यादिषु [स्तनन्धयादिषु] च पर्जन्यवलक्षणप्रवृत्त्या कृते
ह्रस्वे ह्रस्वान्तस्य मुमागम इति ह्रस्वमुमागमयोर्निमित्तनिमित्तिभावादुत्सर्गापवादभावा-
ऽभावः । अथ वेति । पर्जन्यवलक्षणप्रवृत्त्या ह्रस्वस्यापि ह्रस्वेन भाव्यमित्येकविषयत्वाद्-
ह्रस्वमुमागमयोर्दुत्सर्गापवादभावाभावाद्बिरोधाभावाच्च मुमि कृते भूतपूर्वाजन्तत्वाश्रयेण
ह्रस्वः प्रवर्तते । तत्र वचनादिति । पूर्वपदेनाऽजिवशेष्यते, खितीत्यनेन च । तत्र ‘येन

उ.] ह्रस्वेन बाधादिति भावः । सन्नियोग इति । ‘अरुर्द्विष’दिति सूत्रे ‘मुम्बे’ति
पाठ्यमित्यर्थः । यदि मुम्बिधौ सप्तम्या प्रथमायाः षष्ठीकल्पनं तर्हीहापि स्यादत
आह—इह सूत्रे इति । उत्तरसूत्रे खिति । तत्रानुवृत्तिसामर्थ्यादयमर्थः—‘पूर्वसूत्रेण
यो ह्रस्वो विहितस्तदन्तस्य मु’मिति । नन्वेवं स्तनन्धयादिषु दोषोऽत आह—
तत्र कालिमित्यादि । उत्सर्गापवादभावाऽभाव इति । बाधकत्वाऽभाव इति
यावत् । ननु भूतपूर्वगत्याश्रयेणोऽपि स्तनन्धयादिषु सावकाशमुमः कालिमन्यादौ
ह्रस्वेन बाधः स्यादत आह—पर्जन्यवदिति । ‘एकविषयत्वा’दित्यनेन द्वयोर्निर्व-
काशत्वरूप उत्सर्गापवादभावाऽभावे हेतुरुक्तः । विरोधाच्चेति पाठः । अनेन
प्रथमं मुमः प्रवृत्तौ निमित्तस्य विप्रतिषेधसूत्रस्य प्रवृत्तिबीजं दर्शितम् । मुमि-

१ इदं लुप्तं स्यात् । २ इदं कविज्ञ । ३ ‘परिभाषमिति’ । ४ ‘कृते ह्रस्वान्त’ ।

इहापि तर्हि वचनात्प्राप्नोति वाङ्मन्य इति ॥ नैतदस्ति । इक इति वर्तते ॥
एवमपि खट्वमन्यः,—अत्र न प्राप्नोति ॥ नैष दोषः । आठग्रहणमपि प्रकृत-
मनुवर्त्तते ॥ क प्रकृतम् ? ॥ 'व्यापोः संज्ञाछन्दसोर्बहुल'मिति ॥ एवमपि
कीलालपमन्यः शुभयमन्यः—अत्र न प्राप्नोति । तस्मात् पूर्वोक्तावेव परिहारौ ॥

इच एकाचोऽम्प्रत्ययवच्च ॥ ६।३।६८॥

अमः प्रत्ययवदनुदेशे किं प्रयोजनम् ? ॥ *॥ अमः प्रत्ययवदनुदेशे
प्रयोजनमात्वपूर्वसवर्णगुणयद्वुवङादेशाः ॥ *॥ अमः प्रत्ययवदनुदेशे आत्वपूर्व-
सवर्णगुणयद्वुवङादेशाः प्रयोजनम् । आत्वं प्रयोजनम्—गांमन्यः । पूर्वसवर्णः
प्रयोजनम्—स्त्रीमन्यः । गुणः प्रयोजनम्—नरंमन्यः । ह्यकुवङौ प्रयोजनम्—
श्रियंमन्यः । भ्रुवंमन्यः ॥ *॥ अमः प्रत्ययवदनुदेशे आत्वपूर्वसवर्णाऽप्रसिद्धिरप्र-
थमात्वात् ॥ *॥ अमः प्रत्ययवदनुदेशे आत्वपूर्वसवर्णयोरप्रसिद्धिः ॥ किं
कारणम् ? ॥ 'अप्रथमात्वात्' । प्रथमयोरित्युच्यते, न चाऽत्र प्रथमां
पश्यामः ॥ किं च भो आत्वं प्रथमयोरित्युच्यते ? ॥ न खलु प्रथमयोरित्युच्यते
प्रथमयोरिति तु विज्ञायते ॥ कथम् ? ॥ अशसोरित्युच्यते त एवं विज्ञा-
स्यामः,—शसा सहचरितो योऽमृशब्दः ॥ कश्च शसा सहचरितः ? ॥ प्रथमैव ॥
[एवं च न प्रथमयोरित्युच्यते, प्रथमयोस्तु विज्ञायते] ॥

ननु च प्रत्ययवदनुदेशाद्भविष्यति ॥ न सिद्ध्यति ॥ किं कारणम् ? ॥ *॥
सामान्यातिदेशे हि विशेषानतिदेशः ॥ *॥ सामान्ये ह्यतिदिश्यमाने विशेषोऽ-
नतिदिष्टो भवति । तद्यथा 'ब्राह्मणवदस्मिन्क्षत्रिणे वर्त्तितव्य'मिति सामान्यं
प्र.] नाव्यवधान'मिति न्यायेन मुमि कृते एकहल्व्यवहितस्याऽचो ह्रस्वप्रवृत्तिः ॥

इच । शसा सहचरित इति । साहचर्यं विशेषस्मृतिहेतुर्भवति, यथा राम-
लक्ष्मणाविति, तथा औतोऽमृशसोरित्यत्र शस्सहचरितस्याऽमो ग्रहणादन्यस्य ग्रहणा-
ऽभावः । सामान्यातिदेश इति । सामान्यस्य शब्दार्थत्वाद्विशेषाणां त्वशब्दार्थत्वा-
त्सामान्यशब्दोपादानेनाऽतिदेशः क्रियमाणः सामान्यनिबन्धनमेव कार्यं प्रापयति न
तु विशेषनिबन्धनम् । विशेषशब्दाश्रयेण त्वतिदेशे क्रियमाणे तस्मिन्विशेषे यत्कार्यं

उ.] ह्रस्वाऽप्रवृत्तिर्विरोधः । विरोधाभावाच्चेति पाठे तदुक्तिफलं चिन्त्यम् ।

इच एका । भाष्ये—अमृशब्दः प्रथमैवेति । प्रथमापदं द्वितीयालाक्षणिकं
बोध्यम् । ननु सामान्ये विशेषाणामन्तर्भावात्कथं तदतिदेशे विशेषानतिदेशोऽत
आह—सामान्यस्येति । ततश्चेयदाद्येव स्यात् त्वात्वादिकमित्यर्थः । नन्वेवं तुल्यन्याया-
द्विशेषातिदेशोऽपि सामान्यकार्यनापत्तिरिति अम्प्रत्ययवदित्युक्त्याऽपि नेष्टसिद्धिरत
आह—विशेषशब्देति । व्याप्योपस्थितौ व्यापकस्य नियमेनोपस्थितेरिति भावः ।

१ कचिच्च । २ 'भुवं' । ३ इदं भाष्यमित्यन्ये । ४ 'शस्सहचरि' ।

यद्वाह्यणकार्यं तत्क्षत्रियेऽतिदिश्यते । यद्विशिष्टं माठरे कौण्डिन्ये वा न तद-
तिदिश्यते । एवमिहापि सामान्यं यत्प्रत्ययकार्यं तदतिदिश्यते यद्विशिष्टं
'द्वितीयैकवचने भवति प्रथमयो'रिति न तदतिदिश्यते ॥*॥ सिद्धं तु द्वितीयै-
कवचनवद्वचनात् ॥*॥ सिद्धमेतत् ॥ कथम् ? ॥ 'द्वितीयैकवचनवद्वचनात्' ।
द्वितीयैकवचनवद्वचतीति वक्तव्यम् ॥

॥*॥ एकशेषनिर्देशाद्वा ॥*॥ अथ वैकशेषनिर्देशोऽयम् । अम् च अम्
च अम् । इच एकाचोऽम् भवति, अम्प्रत्ययवच्चाऽस्मिन् कार्यं भवति ॥

अथेह कथं भवितव्यं, - श्रियमात्मानं मन्यते ब्राह्मणकुलम् श्रियमन्यं
[ब्राह्मणकुलम्], आहो स्वच्छिन्नमन्यमिति ? ॥ श्रियमन्यमिति भवितव्यम् ॥
स्वमोर्नपुंसकादिति लुक्स्माच्च भवति ? ॥ नाऽप्राप्ते लुक्प्रत्ययमारभ्यते । स
यथैव 'सुपो धातुप्रातिपदिकयो'रित्येतं बाधते एवं स्वमोर्नपुंसकादित्येतमपि
लुक् बाधेत ॥ न बाधते ॥ किं कारणम् ? ॥ येन नाप्राप्ते तस्य बाधनं
भवति । न चाऽप्राप्ते सुपो धातुप्रातिपदिकयो'रित्येतस्मिन्नेतदारभ्यते, स्वमो-
र्नपुंसकादित्येतस्मिन् पुनः प्राप्ते चाऽप्राप्ते च ॥ अथ वा 'मध्येऽपवादाः पूर्वान्
विधीन् बाधन्ते' इत्येवमयम् [अमागमः] 'सुपो धातुप्रातिपदिकयो'रित्येतं बाधते

प्र] सामान्यनिबन्धनं विशेषनिबन्धनं च तत्सर्वमिति दिश्यते । आत्वपूर्वसवर्णवहुण-
स्याप्यसिद्धिर्वक्तव्या । एकशेषनिर्देशाद्वेति । यद्यपि सहविवक्षायामेकशेषोऽत्र च
तस्या अस्मिन्मवोऽमागमस्य विधेयत्वादपरस्याऽमः प्रत्ययविशेषणत्वात्, तथापि जाति-
पक्षाश्रयेण वृक्षांशार्थः प्रत्याख्यात एकशेषः सहविवक्षाया अभावेऽपि संज्ञापरिभाष-
वलक्षणान्नं विज्ञायते । अथेति । अत्र विषये श्रीशब्दो ब्राह्मणकुले स्वलिङ्गपरित्या-
गेन वर्तते, यथा प्रष्टादयः पुंयोगात् स्त्रियां वर्तमानाः स्वलिङ्गमपहाय स्त्रीलिङ्ग-
मुपाददते । नाप्राप्ते लुकीति । अमागमोऽम्प्रत्ययवदित्यतिदेशात् कार्याण्या-

उ.] गुणस्यापीति । 'नरमन्य' इत्यादौ । तस्यापि सर्वनामस्थाननिमित्तत्वेन विशेष-
कार्यत्वात् । एवञ्च भाष्यमुपलक्षणमिति भावः । ननु यथा गङ्गादयस्तीरे वर्तमाना
अपि स्वलिङ्गं न त्यजन्ति एवं श्रीप्रभृतयो ब्राह्मणकुले वर्तमानाः स्त्रीत्वमेवोपाददत
इति कथं लुक्प्राप्तिरत आह-अत्र विषये इति । वृत्तिविषये, प्रातिपदिकस्यैव
श्रीत्यस्य कुले वृत्त्या स्वलिङ्गपरित्यागः, श्रीत्वारोपश्चात्र । यत्र तु स्वलिङ्गप्रयुक्त-
कार्योत्तरं लक्षणयाऽन्यत्र वृत्तिस्तत्रैव स्वलिङ्गाऽत्याग इति भावः । तत्र दृष्टान्तमाह-
यथा प्रष्टादय इति । स्वलिङ्गमिति । शक्यार्थगतस्ववाच्यलिङ्गमित्यर्थः । ननु
लुक्प्रत्ययविषये लक्षणेन गुणार्थमभिधानं स्यात्, 'न लुमते'त्यस्य च विधान-
सामर्थ्यादनित्यत्वाच्च न प्रवृत्तिरत आह-अमागम इति । अम्प्रत्ययो हि

स्वमोर्नपुंसकादित्येतन्न बाधते ॥ एवं तर्ह्यसिद्धं बहिरङ्गमन्तरङ्ग इत्यसिद्धत्वा-
द्वहिरङ्गलक्षणस्याऽमोऽन्तरङ्गलक्षणो लुङ् भविष्यति ॥ नैषा परिभाषेहो-
त्तरपदाधिकारे शक्या विज्ञातुम् । इह हि दोषः स्यात्—द्विषन्तपः परन्तप
इति । संयोगान्तलोपो न स्यात् ॥ तस्माच्छ्रुमन्यमित्येव भवितव्यम् ॥

कारे सत्यागदस्य ॥ ६।३।५० ॥

॥*॥ अस्तुसत्यागदस्य कार उपसङ्ख्यानम् ॥*॥ अस्तुसत्यागदस्य कार-
उपसङ्ख्यानं कर्तव्यम् । अस्तुङ्कारः । सत्यङ्कारः । अगदङ्कारः ॥*॥ भक्षस्यच्छन्द-

प्र.]त्वविनाशं वर्जयित्वा प्रतिपद्यते । विधानसामर्थ्यादि लुकं न प्रतिपद्यते । यथा
'परिधिर्यूपो भवती'ति यूपकार्याणि तक्षणं विहाय परिधौ क्रियन्ते, 'अतष्टाः परि-
धयो भवन्ती'ति वचनात्तक्षणे परिधित्वहानिप्रसङ्गात् । द्विषन्तप इति । संयोगान्त-
लोपो न स्यादिति के चिदाहुः । एतत्तु द्वयोरेकस्य वा तकारस्य श्रुतौ विशेषा-
नवधारणादन्येऽसाधु मन्यमाना अनुस्वाराऽप्राप्तिलक्षणं । दोषमाहुः । एवं च
'परन्तप' इत्यपि समर्थितं भवति । [इ च एकाचोऽम्] ॥

कारे । अस्तुङ्कार इति । अभ्युपगमकरणमुच्यते । सत्यङ्कारः शपथकरणम् ।
अशपथेऽपि डाचं परत्वाद्वाधित्वा कारशब्दे सुम्भवति । अगदङ्कारो—विषप्रति-

उ.] लुप्तः सन् नै गुणादिनिमित्तम्, एवमतिदेशेनायमपि तन्निमित्तं न स्यात् । एवञ्च
विधानमेव व्यर्थं स्यादतो लुकं न प्रतिपद्यत इत्यर्थः । आत्मविनाशं वर्जयित्वेत्यस्य
तदभावे इत्यर्थः । प्रतिलक्ष्यं लक्षणभेदादेतद्विषयकाऽमागमविधानसामर्थ्यान्नपुंसक-
लुकोऽपि बाध इत्याशयः । नन्वस्याऽमः इजन्तस्योत्तरपदपरत्वसंपत्तये समौस-
प्रातिपदिकसंज्ञोत्तरं प्रवृत्त्या प्रातिपदिकावयवत्वाऽर्भावात्कथमत्र सुपो धात्वित्यस्य प्राप्तिः,
अत एवेत्यंभूतलक्षण इति सूत्रे 'कमण्डलुपाणिमित्यादिसमासावयवालक्षणवाचका-
त्कमण्डलुशब्दात्तृतीया प्राप्नोति' इति भाष्यसुपादाय 'न च लुका सिद्धिस्तस्याः
कृते समासे उत्पादेन समासप्रातिपदिकानवयवत्वात्तदप्राप्ते'रिति कैयटेनोक्तमिति-
चेन्न । 'प्रातिपदिकयोरित्येतं बाधत' इत्यस्य 'पश्चादुत्पन्नस्य तदनवयवत्वबोधन-
द्वारे'ति शेषपूरणेऽनादोषात् । इत्येतमपीत्यस्य 'तत्रार्थवत् एवाम्प्रत्ययस्य ग्रहण-
मित्यर्थबोधनद्वारे'ति शेषः । सिद्धान्तस्य तु येन नाप्राप्तिन्यायेन मध्येऽपवाद-
न्यायेन च सुपो धात्वित्यस्याप्रवृत्तिनिमित्तार्थज्ञापकतेत्याशयः (?) इति कैयटानुसारिणः ।
एतद्भाष्यविरोधात्तस्य कैयटस्य तत्र चिन्त्यतोक्त्यपरे । समर्थितं भवतीति ।
अनेनाऽन्यपक्षस्यैव युक्तत्वं दर्शितम् । एवञ्च भाष्ये 'संयोगान्तलोपो न स्या'दिति
क्वाचित्कोऽपपाठ इति बोध्यम् । एतत्सर्वं कार्यकालपक्षे बोध्यम् । परे तु 'अथेह
कथं भवितव्य'मिति पूर्वपक्षे सिद्धान्त्याह—अयमन्यमिति भवितव्यमिति ।

१ 'बाधिष्यते' । २ क्वचिन्ना । ३ 'समाससंज्ञो' । ४ 'वयवत्वात्' । ५ 'स्याप्रवृत्तिरित्यर्थ' ।

स्युपसङ्ख्यानम् ॥*॥ भक्षस्यच्छन्दस्युपसङ्ख्यानं कर्तव्यम् । तस्य ते भक्ष-
कारस्य ॥ छन्दसीति किमर्थम् ? ॥ भक्षकारस्य तन्मतमिति ॥*॥ धेनो-
र्भव्यायामुपसङ्ख्यानम् ॥*॥ धेनोर्भव्यायामुपसङ्ख्यानं कर्तव्यम् । धेनुम्भव्या ।
॥*॥ लोकस्य पृणे [उपसङ्ख्यानम्] ॥*॥ लोकस्य पृण उपसङ्ख्यानं कर्त-
व्यम् । लोकंपृणस्य धन्विनः ॥*॥ इत्येऽनभ्याशस्य [उपसङ्ख्यानम्] ॥*॥
इत्येऽनभ्याशस्योपसङ्ख्यानं कर्तव्यम् । अनभ्याशमित्यम् ॥*॥ आष्टाग्न्यो-
रिन्धे [उपसङ्ख्यानम्] ॥*॥ आष्टाग्न्योरिन्ध उपसङ्ख्यानं कर्तव्यम् ।
आष्टमिन्धः । अग्निमिन्धः ॥*॥ गिलेऽगिलस्य [उपसङ्ख्यानम्] ॥*॥ गिले गिल-
प्र.] पक्षद्रव्यकरणम् । भक्षंकारस्येति । यागशेषद्रव्यभक्षणस्य कर्तुरित्यर्थः । धेनुं-
भव्याशब्देन भविष्यन्ती धेनुरुच्यते । भव्यगेयेति कर्तरि कृत्यो, धेनुर्भव्येति विशे-
षणसमासः । लोकंपृणस्येति । पृणतिः पूरणार्थः । लोकस्य पूरकस्येत्यर्थः । इत्य
इति । अनभ्याशं दूरमित्यमस्येति समासः । दूरात्परिहर्तव्य इत्यर्थः । तिग्मि-

उ.] पूर्वपक्ष्याह—स्वमोरिति लुक्स्माद्धेति। सिद्धान्त्याह—नाप्राप्ते इत्यादि । स्वमो-
रिति लुक्मपि बाधेतेत्यन्तम् । बाध्यसामान्यचिन्तयेति भावः । पूर्वपक्षी बाध्य-
विशेषचिन्तामाश्रित्याह—न बाधते किं कारणमित्यादि । नपुंसकादित्येतं न बाधत
इति । बाध्यविशेषचिन्तायामप्याह—सिद्धान्ती—एवन्तर्हसिद्धमिति । पूर्व-
पक्ष्याह—नैपेति, ‘इत्येव भवितव्य’मित्यन्तं । कार्यकालपक्षेऽपि त्रैपादिकेऽन्तरङ्गे
बहिरङ्गपरिभाषाऽप्रवृत्तेर्विसर्जनीयसूत्रे भाष्ये वार्तिकखण्डकसिद्धान्तिनोक्तवाच्य-
योद्देशपक्षेण साधयितुं शक्यत्वाच्चेदं प्रयोजनं शिथिलमित्यत्र तदप्रवृत्तौ मानाभावाच्च
श्रियमन्य इत्येव रूपमित्याहुः । [इच एकाचोऽम्] ॥

कारे सत्यागदस्य । अस्तु इति निपातोऽभ्युपगमे । तस्य भावघञन्तकार-
शब्देन समासमाश्रित्याह—अभ्युपगमकरणमिति । समयः—अपथः । डाचं-
‘सत्यादशपथ’ इति प्राप्तम् । इदं चिन्त्यम् । ‘अथ च्यते उपपदे अणा भवितव्य-
मुत ने’ति तत्रोपपदमितिसूत्रस्थभाष्यप्रामाण्येन चिबवदेवाऽणुत्पत्तः पूर्व डाचः
प्राप्तेः, घञन्तेऽपि समासप्रवृत्तिकाल एव डाचः प्रवृत्तिरिति । प्रतिपक्षो-
विरोधी । भक्षशब्देन—विशिष्टं भक्षमुच्यते इत्याह—यागशेषेति । भविष्यन्ती
धेनुरिति । कालसामान्यविहितकृत्यस्यापि शब्दशक्तिस्त्वभावाद्भविष्यति काले
वृत्तिरित्यर्थः । विशेषणसमास इति । अतएव वचनाद्विशेषणस्य परनिपातः ।
इत्थं—गन्तव्यम् । एतिस्तुशास्विति क्यप् । तुक् । दशयोजनविस्तारो मीनविशेष-
स्तिमिः । नार्थ इति । भाष्यवार्तिकप्रामाण्यादत्रार्थेऽस्याऽसाधुत्वमाहुः । भाष्ये—

१ ‘उपसङ्ख्यान’ मिति क्वचिज्ज । २ ‘भक्ष्यस्य’ । ३ ‘प्रवृत्ते’ ।

स्योपसङ्ख्यानं कर्तव्यम् । तिमिङ्गिलः॥अगिलस्येति किमर्थम् ?॥गिलगिलः॥
॥*॥ गिलगिले च ॥*॥ गिलगिले चेति वक्तव्यम् । तिमिङ्गिलगिलः॥

॥*॥ उष्णभद्रयोः करणे [उपसङ्ख्यानम्] ॥*॥ उष्णभद्रयोः करण उप-
सङ्ख्यानं कर्तव्यम् । उष्णङ्करणम् । भद्रङ्करणम् ॥*॥ सूतोग्रराजभोजकुल-
मेरुभ्यो दुहितुः पुत्रश्चा ॥*॥ सूतोग्रराजभोजकुलमेरुभ्यो दुहितुः पुत्रश्चा भव-
तीति वक्तव्यम् । सूतपुत्री-सूतदुहिता । सूत ॥ उग्र-उग्रपुत्री उग्रदुहिता ।
उग्र ॥ राज-राजपुत्री । राजदुहिता । राज ॥ भोज-भोजपुत्री भोजदुहिता ।
भोज ॥ कुल-कुलपुत्री कुलदुहिता ॥कुल ॥ मेरु-मेरुपुत्री मेरुदुहिता । मेरु ॥

रात्रेः कृति विभाषा ॥ ६३।७२ ॥

किमर्थं प्राप्ते विभाषा आहो स्विदप्राप्ते ? ॥ कथं च प्राप्ते कथं चोऽ-
प्राप्ते ? ॥ यदि खितीत्यनुवर्तते ततो नित्यं प्राप्ते । अथ नानुवर्तते तदोऽ-
प्राप्ते ॥ *॥ रात्रेरप्राप्ते ॥*॥ रात्रेरप्राप्ते विभाषा, प्राप्ते नित्यो विधिः ।
रात्रिमन्यः । अप्राप्ते विभाषा-रात्र्यटः । रात्रिमटः॥ [रात्रेः कृति विभाषा]॥

नलोपो नञः ॥ ६३।७३ ॥

किमर्थं नञः सानुबन्धकस्य ग्रहणं क्रियते न नस्येत्येवोच्येत ? ॥
नस्येतीत्युच्यमाने-कर्णपुत्रः पर्णपुत्र-इत्यापि प्रसज्येत ॥ नैष दोषः ।

प्र.]गिलगिल इति । तिमिर्गिलगिल इति समासः । तिमिर्गिलं गिलतीति व्युत्पत्तौ
नार्थ उपसङ्ख्यानेन । [कारे सत्यागदस्य] ॥

रात्रेः । प्राप्ते नित्य इति । पूर्वविप्रतिषेधेनेति भावः । [रात्रेः कृति] ॥

न लो । किमर्थमिति । चादिष्वननुबन्धक एव पठ्यतां स एव चेहानुक्रिय-

उ.]सूतोग्रराजेति । नचेदं शार्ङ्गरवादिगणे पुत्रशब्दपाठव्यर्थः । स च प्रत्ययस्थादिति
सूत्रस्थसूतकापुत्रिकेति वार्तिकादावश्यक इति वाच्यम् । स्वरे भेदात् । लीनन्तेन
तत्पुरुषे सूतादिपुंशब्देभ्यः परत्वे 'पुत्रः पुंभ्य' इत्यनेन लिङ्गविशिष्टपरिभाषया पुका-
रोकारोदात्तत्वं । पुत्रडादेशे तु न तत्प्रवृत्तिः, सानुबन्धकत्वात् । अतस्तत्रोदात्तनिवृत्ति-
स्वरेणान्तोदात्तत्वं । कुलशब्दान्तबहुव्रीहौ पुंस्त्वे तत्पूर्वकेऽपि स्वरेविशेष इति दिक् ।

रात्रेः कृति विभाषा । ननु खितीति निवृत्तावपि प्राप्ते परत्वाद्विभाषया
भाव्यमिति उभयत्र विभाषोचितेत्यत आह-पूर्वविप्रतिषेधेनेति ।

नलोपो । नन्विह अकाराऽभावे चादिषु सानुबन्धकस्य पाठे व्यर्थोऽत आह-
चादिष्विति । नन्वनयोरपि कृष्टप्रकृतिकनक्प्रत्ययान्तत्वात्कथं नस्यानर्थकत्व-

१ इदं लुप्तम् । २ 'वा' । ३ 'खितीति वा नित्ये प्राप्तेऽन्यत्रवाऽप्राप्ते ।
४ कचिज्ज । ५ 'तदा' । ६ 'वर्ण' ।

अर्थवद्ग्रहणे नानर्थकस्येत्येवमत्र न भविष्यति ॥ एवमपि प्रश्नपुत्रो विभपुत्र इत्यत्रापि प्राप्नोति ॥ नैष दोषः । 'अननुबन्धकग्रहणे न सानुबन्धकस्येत्येवमेतस्य न भविष्यति ॥ एवमपि वामनपुत्रः पामनपुत्रः—इत्यत्रापि प्राप्नोति । तस्मात्सानुबन्धकस्यैव ग्रहणं कर्त्तव्यम् ॥*॥ नञो नलोपेऽवक्षेपे तिङ्युपसङ्ख्यानम् ॥*॥ नञो नलोपेऽवक्षेपे तिङ्युपसङ्ख्यानं कर्त्तव्यम् । अपचसि वै त्वं जालम् । अकरोपि वै त्वं जालम् ॥ [नलोपो नञः] ॥

तस्मान्नुडञ्चि ॥ ६।३।७४ ॥

किमर्थं तस्मादित्युच्यते न नुडचीत्येवोच्येत ? ॥ नुडचीतीयत्युच्यमाने नञ एव नुड्सज्येत ॥ एवं तर्हि पूर्वान्तः करिष्यते । तत्रायमप्यर्थः 'तदोः सः

प्र.]तामिति भावः । अर्थवद्ग्रहण इति । उणादीनामव्युत्पन्नत्वाच्चस्यानर्थक्यम् । अव्युत्पत्तिपक्षाश्रयणे च नकारोऽपि न भवति किं तर्हि णकारः । व्युत्पत्तिपक्षे हि णत्वस्य पूर्वत्राऽसिद्धत्वाच्चकारो भवति । तस्मादिति । अथ क्रियमाणेऽपि सानुबन्धकग्रहणे 'स्त्रैणपुत्र' इत्यत्र कस्मान्न भवति । प्रत्ययञित्वस्य वृद्धिस्वरयोश्चरितार्थत्वाच्चिपातञित्वस्य त्वनन्यार्थत्वात् । अवक्षेपे तिङीति । अवक्षेपो निन्दा ॥

तस्मात् नञ एवेति । 'तस्मिन्निति निर्दिष्टे पूर्वस्ये'ति वचनात् । तस्मादिति तस्यमाने पञ्चमीनिर्देशसामर्थ्यात्तस्मादित्युत्तरस्येति परिभाषोपस्थानादजादेरुत्तरस्य पदस्य नुड्ववति । सप्तमीनिर्देशोऽप्यागमसंबन्धे युज्यते । अवयवत्वादागमस्यावयविन उ.]मत आह—उणादीनामिति । आनर्थक्यसुपलक्षणमित्याह—नकारोऽपि नेति । अनन्यार्थत्वादिति । एवञ्चानन्यार्थञित्वे चरितार्थं शास्त्रमन्यत्र न प्रवर्त्तत इत्यर्थः । इदं चिन्त्यं,—बीजाऽभावात् । तस्मात्स्त्रैणपुत्रादीनामनभिधानमिति भाष्याशयः । एतेन 'नैकधे'त्यादौ निषेधार्थकनशब्द इति परास्तम् । एतद्वाध्यविरोधेन तस्य खपुष्पायमाणत्वात् । अन्यथा स एव प्रत्युदाह्रियेत भाष्ये इति दिक् ॥

तस्मान्नुडञ्चि । ननु तस्मादित्यस्याऽभावेऽपि आगमिन आधारत्वेन निर्देशादजादेरेव नुड्वविष्यतीत्यत आह—तस्मिन्निति । ननु तत्करणेऽप्यनया परिभाषया नञ एव स्यादत आह—तस्मादिति त्विति । सप्तमीनिर्देशस्तु 'यस्मिन्विधि'रिति परिभाषाप्रवृत्त्या चरितार्थ इति भावः । नन्वागमविधौ कथमागमिनः सप्तमीनिर्देशोऽत आह—सप्तमीति । यद्यप्यवयवा अवयविन आधार इति ताच्चिकास्तथापि लौकिकानां 'वृक्षे शाखे'ति व्यवहारादेवमुक्तं । वस्तुतः षष्ठ्यर्थे एषा सप्तमी सौत्री, यस्मिन्विधिरिति परिभाषाप्रवृत्तिफलिकेति बोध्यम् । चिन्त्यमेतदिति । बहिर्भूतमुनिमित्तकत्वेनाऽस्यैव बहिरङ्गत्वाच्चिन्त्यमेव (वि^३)चिन्त्यम् ।

१ 'मस्य' । २ 'कग्रहणं' । ३ कचिन्नेदम् ।

सावनन्त्ययो^१रिति तदोर्ग्रहणं न कर्त्तव्यं भवति। तत्र हि तवर्गाऽनिर्देशे एत-
त्प्रयोजनमिह मा भूत्-अनेषः करोतीति । यावता पूर्वान्तः सोऽप्यदोपो
भवति ॥ नैवं शक्यम् । इह हि^२ 'अनुष्ण' इति 'नलोपः प्रातिपदिकान्त-
स्ये'ति नलोपः प्रसज्येत ॥ नुग्वचनाच्च भविष्यति ॥ इमुट् तर्हि प्राप्नोति ।
तस्मात्परादिः कर्त्तव्यः ॥ परादौ च क्रियमाणे तस्मादिति च वक्तव्यम् ॥

एकादिश्चैकस्य चाऽदुक् ॥ ६।३।७६ ॥

किमर्थमादुगुच्यते न अदुगेवोच्येत ? ॥ का रूपसिद्धिः-एकाञ्च-
विंशतिः एकाञ्चशतम् ? ॥ सवर्णदीर्घत्वेन सिद्धम् ॥ न सिध्यति । 'अतो
गुण' इति पररूपत्वं प्राप्नोति ॥ एवं तर्ह्यदुद्धरिष्यते ॥ अदुद्वाशक्यः
कर्त्तुम् । आनुनासिक्यं हि न स्यात् । यद्धि तद्यरोऽनुनासिकेऽनुनासिको वेति
पदान्तस्येत्येवं तत् ॥ इह मा भूत्-ग्रध्नः वृध्नः वध्नाति गृध्णातीति ॥
एवन्तर्ह्यनुद्धरिष्यते ॥ अनुट् चाशक्यः कर्त्तुम् । विभाषया ह्यनुनासिक्यम् ।
तेनेदमेवं रूपं स्यात्-एकाञ्चविंशतिः । इदं न स्यादेकाद्विंशतिरिति ॥ अस्तु
तर्ह्यदुगेव ॥ ननु चोक्तमतो गुण इति पररूपत्वं प्राप्नोतीति ॥ नैष दोषः ।
अकारोच्चारणसामर्थ्याच्च भविष्यति ॥ यदि तर्हि प्राप्नुवन्विधिरकारोच्चारण-
सामर्थ्याद्वाध्यते सवर्णदीर्घत्वमपि तर्हि न प्राप्नोति ॥ विधिं प्रत्यकारो-
च्चारणमनर्थकं भवति स विधिर्वाध्यते यस्य तु विधेर्निमित्तमेव नासौ
वाध्यते। पररूपं च प्रत्यकारोच्चारणमनर्थकं, सवर्णदीर्घत्वस्य पुनर्निमित्तमेव ॥

सहस्य सः संज्ञायाम् ॥ ६।३।७८ ॥

॥*॥ सहस्य हलोपवचनम् ॥*॥ सहस्य हलोपो वक्तव्यः । ॥*॥ सादेशे

प्र.] आधारत्वात्संबन्धविवक्षायां नु षष्ठी भवतीति। तवर्गाऽनिर्देश इति । तदोरि-
त्यपनीय तोरित्येवमनिर्देशे इत्यर्थः । अनेषः करोतीति । परादावपि नुटि बहि-
रङ्गत्वाच्चस्याऽसिद्धत्वात्तोः सः सावित्यपि क्रियमाणे सत्वं न भविष्यतीति चिन्त्यमेतत् ।

एकदि । तुल्यायामपि संहितायां प्रतिपत्तिलाघवाय वृत्तिकाररादुगाश्रितो
भाष्यकारेण तु न्यायाददुगेव स्थापितः । एवं तर्हीति । अदुटि क्रियमाणे एकस्येति
न वक्तव्यं, नञः प्रकृतत्वादागमत्वात् । अकारस्य च पदान्तत्वात्पररूपाऽप्रसङ्गः ।

उ.] एकादिश्चै । ननु संहिताया निर्देशस्य साम्यादादुगुच्यत इत्युपपन्नमत आह-
तुल्यायामपीति । एवञ्चाऽदुगुच्येतेत्यस्य व्याख्यायेत इत्यर्थ इति भावः । प्रति-
पत्तीति । 'यं विधि'मित्यादिन्यायानाश्रयणमेवात्र प्रतिपत्तिलाघवं । ननु टित्वे
एकशब्दस्यादिः स्यादिति रूपं न सिध्येदत आह-अदुटीति ।

१ 'वान्तोऽयं न' । २ कचिच्चेदम् । ३ 'ञ त्रिशत्' । ४ 'तैनैतदेव' ।

हि स्वरे दोषः॥*॥सादेशे हि सति स्वरे दोषः स्यात्। आन्तर्यत उदात्तानुदा-
त्तयोः स्थाने स्वरित आदेशःप्रसज्येत।संपुत्रः। सभार्यः॥ स तर्हि लोपो वक्त-
व्यः?॥न वक्तव्यः॥आद्युदात्तनिपातनं करिष्यते स निपातनस्वरः प्रकृतिस्वरस्य
बाधको भविष्यति॥ एवमप्युपदेशिवद्भावो वक्तव्यः । स यथैव निपातनस्वरः
प्रकृतिस्वरं बाधते एवं समासस्वरमपि बाधेत । सेष्टि सपशुबन्धमिति ॥

ग्रन्थान्ताधिके च ॥ ६।३।५९ ॥

॥*॥ ग्रन्थान्ते वचनानर्थक्यमव्ययीभावेन कृतत्वात् ॥*॥ ग्रन्थान्ते
वचनमनर्थकम्॥किंकारणम्?॥‘अव्ययीभावेन कृतत्वात्’।अव्ययीभावे चाकाल
इत्येव सिद्धम् ॥ [॥*॥कालोत्तरपदार्थन्तु॥*॥] यस्तर्हि कालोत्तरपदो ग्रन्था-
न्तस्तदर्थमिदं वक्तव्यम् । सकाष्टं ज्योतिषमधीते । सकलं । समुहूतम् ॥

वोपसर्जनस्य ॥ ६।३।८२ ॥

॥*॥ उपसर्जनस्य वावचने सर्वप्रसङ्गोऽविशेषात् ॥*॥ उपसर्जनस्य
वावचने सर्वप्रसङ्गः। सर्वस्योपसर्जनस्य सादेशः प्राप्नोति । अस्यापि प्राप्नोति-
सहयुध्वा सहकृत्वा ॥ किं कारणम् ? ॥ ‘अविशेषात्’ । न हि कश्चिद्विशेष

प्र.] सह । ‘निपाता आद्युदात्ता’ इति सहशब्द आद्युदात्तः । प्रकृतिस्वरस्येति ।
आन्तर्यतः प्राप्तस्य स्वरितस्येत्यर्थः । एवमपीति । तेनैतदाद्युदात्तत्वं ‘सपुत्र’
इत्यादौ बहुव्रीहौ पूर्वपदप्रकृतिस्वरविधौ श्रूयते । अव्ययीभावे तु समासान्तोदात्त-
त्वमेव भवति । [सहस्य सः संज्ञायाम्] ॥

ग्रन्थान्ता । यस्तर्हितीति । बहुव्रीहौ परत्वादिकल्पेन भाव्यमित्यव्ययीभाव
एवोदाहरणम् । सकाष्टमिति । काष्ठादयः शब्दाः कालविशेषवाचिन उपचारात्तदर्थे
ग्रन्थे वर्तन्ते । तत्रान्तवचनेऽव्ययीभावः । [ग्रन्थान्ताधिके च] ॥

उ.] सहस्य सः। आन्तर्यत इति । प्रकृतिः स्थानी तन्निमित्तस्वर आन्तर्यतो य
आदेशस्य प्राप्तस्तस्येति भाष्यार्थ इति भावः । ननु निपातनस्वरस्य समासस्वरेण
बाधे क निपातस्वरश्रवणमत आह-तेनेति । पूर्वपदप्रकृतिस्वरविधौ । तद्विधाने
सतीत्यर्थः। सेष्टि सपशुबन्धमित्यव्ययीभावौ । यद्यपि पादस्य पदेति सूत्रे ‘आद्युदात्त-
स्याद्युदात्त आदेशः प्राप्नोती’त्युक्तं, तथापि तत्रानेकाच्चात्तथावक्तुमौचित्येऽपि
इहैकान्त्वास्वरितः स्यादित्युक्तमिति बोध्यम् । [सहस्य सः] ।

ग्रन्थान्ताधिके चाननु ‘सपशुबन्धो वेदोऽधीत’ इत्यादि बहुव्रीहावपि ग्रन्थान्ते
सहशब्दस्य प्रवृत्तिसंभवात् किं नोदाहृतोऽत आह-बहुव्रीहाविति । काष्ठादय
इति । अष्टादश निमेषाः काष्ठाः, तास्त्रिंशत्कलाः, त्रिंशत्कलाः—क्षण इत्यादिः,
तदर्थं ग्रन्थे-तत्प्रतिपादके ग्रन्थे । [ग्रन्थान्ताधिके च] ।

१ इदं कचिन्न । २ इतिः कचिन्न । ३ ‘प्रकृतिस्थानी’ । ४ लुप्तं स्यात् ।

उपादीयते एवंजातीयकस्य सहशब्दस्योपसर्जनस्य सादेशो भवतीति । अनु-
पादीयमाने विशेषे सर्वप्रसङ्गः ॥*॥ सिद्धन्तु बहुव्रीहिनिर्देशात् ॥*॥ सिद्ध-
मेतत् ॥ कथं ? ॥ 'बहुव्रीहिनिर्देशात्' । बहुव्रीहिनिर्देशः कर्तव्यः ॥ एव-
मपि—सहयुध्वप्रियः सहकृत्वप्रियः—अत्र प्राप्नोति ॥ बहुव्रीहौ यदुत्तरपदमि-
त्येवं विज्ञास्यते ॥ नन्वेतदपि बहुव्रीहावुत्तरपदम् ॥ एवन्तर्हि बहुव्रीहौ यदु-
पसर्जनमित्येवं विज्ञास्यते ॥ [नन्वेतदपि बहुव्रीहावुपसर्जनम् ? ॥ एवं तर्हि नैवं
विज्ञायते—बहुव्रीहौ यदुपसर्जनमिति ॥ किं तर्हि ? ॥] बहुव्रीहौ च यदुपसर्जनं,
बहुव्रीहिं प्रति च यदुपसर्जनम् ॥ स तर्हि बहुव्रीहिनिर्देशः कर्तव्यः ? ॥ न
कर्तव्यः । इह कश्चित्प्रधानानामेव समासः, कश्चिदुपसर्जनानामेव, कश्चित्प्रधा-
नोपसर्जनानामेव । तद्य उपसर्जनानामेव समासस्तदुपसर्जनं, तस्येदं ग्रह-
णम् ॥ अथ वाऽकारो मत्वर्थीयः । तद्यथा—तुन्दो घाट इति ॥ अथ वा मनु-

प्र.] वोपस । नन्वेतदपीति । ननु बहुव्रीहौ यदुत्तरपदं तत्परः सहशब्दो न
भवति, व्यवधानात् । युद्धकृत्वशब्दयोश्च बहुव्रीहावनुत्तरपदत्वात् । एवं तर्हि बहु-
व्रीहिग्रहणस्य कर्तव्यत्वेनाऽऽस्थितत्वाच्चैतद्विचारितम् । तद्य उपसर्जनानामिति ।
सहशब्दस्य तावदसत्त्ववाचित्वाद्बन्धाभावोऽन्यस्मिन्स्तु समासे सहशब्द उपसर्जन-
मेवेत्युपसर्जनग्रहणसामर्थ्यात्सर्वोपसर्जनावयवः समास उपसर्जनशब्देन मत्वर्थीया-
ऽकारान्तेन वोच्यते । [वोपसर्जनस्य] ।

उ.] वोपसर्जनस्य । भाष्ये—बहुव्रीहिनिर्देशः कर्तव्य इति । 'वोपसर्जनस्य
बहुव्रीहा'विति न्यासः कार्य इत्यर्थः । नन्विति । एवञ्च बहुव्रीहिग्रहणस्योत्तरपद-
विशेषणत्वेन सहयुध्वप्रियादौ दोषाऽभावे 'नन्वेतदपी'ति भाष्यं न युक्तमिति भावः ।
युध्वकृत्वशब्दयोश्चोपपदसमासतत्पुरुषोत्तरपदत्वमिति तात्पर्यं । बहुव्रीहौ घटकं
यदुत्तरपदमित्यर्थ इति भाष्याशयमन्ये । भाष्ये—बहुव्रीहिं प्रति चेति । बहुव्रीह्य-
र्थान्यपदार्थे विशिष्टमुपसर्जनं न तु सहशब्द इत्यर्थः । बहुव्रीहिग्रहणसामर्थ्यात्त-
दर्थं प्रत्येव यदुपसर्जनमित्यर्थ इति भावः । सहशब्द उपसर्जनमेवेति । ननु
सहपूर्वाहमित्यादौ सादृश्येऽव्ययीभावे सहशब्दस्य प्राधान्यमस्तीति नेदं युक्तमिति
चेन्न । उपसर्जनस्येति उत्तरपदाक्षिप्तसमासस्यावयवद्वारकं विशेषणं, व्याख्यानात् ।
तच्च सहशब्देन द्वन्द्वाऽभावात्सर्वस्यापि तद्वदितसमासस्यास्तीति सामर्थ्यादुप-
सर्जनसर्वावयवकस्य ग्रहणमित्याशयात् । भाष्ये—तदुपसर्जनस्येति । तदर्थमात्रो-
पसर्जनस्येत्यर्थः । उपसर्जनसर्वावयवक इत्यर्थं स्फुटं लब्धुमाह—भाष्ये—अथवा-
ऽकार इत्यादिः । तद्याचष्टे—मत्वर्थीचेति । सर्वोपसर्जनकः समास उपसर्जन-

१ 'जातीयकस्योपसर्जनस्य' । २ अयं पाठः क्वचिन्न । ३ एवः क्वचिन्न ।
४ 'षणत्वे' । ५ 'व्रीहिघटकं' ।

ब्लोपोऽत्र द्रष्टव्यः । तथा—पुण्यकां येषां त इमे पुण्यकाः । कालका येषां त इमे कालका इति ॥ [वोपसर्जनस्य] ॥

प्रकृत्याशिषि ॥ ६।३।८३ ॥

॥*॥ प्रकृत्याशिष्यगवादिषु ॥*॥ प्रकृत्याशिष्यगवादिष्विति वक्तव्यम् ॥ इह मा भूत् । [स्वस्ति भवते] सगवे सक्त्साय सहलायेति ॥[प्रकृत्याशिषि]॥

चरणे ब्रह्मचारिणि ॥ ६।३।८६ ॥

अत्र किं निपात्यते ? ॥*॥ ब्रह्मण्युपपदे समानपूर्वे व्रते कर्मणि चरेणिनि-
व्रतलोपश्च ॥*॥ ब्रह्मण्युपपदे समानपूर्वे व्रते कर्मणि चरेणिनिः प्रत्ययो व्रत-
लोपश्च निपात्यते । समाने ब्रह्मणि व्रतं चरतीति स ब्रह्मचारी ॥

प्र.] प्रकृत्या । अगोवत्सहलेष्विति भाष्यवार्तिकदर्शनात्सूत्रे केन चित्रप्रक्षिप्तम् ।

चरणे । स ब्रह्मचारिशब्देन चरणेन तुल्य उच्यते । अत एव चरणे सभावो विधीयते । तत्र ब्रह्मणो ग्रन्थत्वाच्चर्यमाणता न संभवतीति निपातनमाश्रितव्य-
मिति मत्वा प्रश्नः—अत्रेति । ब्रह्मण्युपपद इति । अवयवनिपातनद्वारेण विशिष्टे-
ऽर्थे समुदायस्यैव साधुत्वमन्वाख्येयमिति मत्वा समुदायमेव निपात्यत्वेनोपन्यस्यति ।
समाने साधारणे ब्रह्मणि वेदे यो व्रतं चरति स स ब्रह्मचारीत्यर्थः । व्रतलोपश्चेति ।
गतार्थत्वादप्रयोग एव व्रतशब्दस्य लोपः । ब्रह्मशब्देन हि तादर्थ्याद्व्रतमुच्यते । ब्रह्म-
णश्च समानत्वात्समानो ब्रह्मचारी स ब्रह्मचारीत्युच्यते । [चरणे ब्रह्मचारिणि] ॥

उ.] पदेन लक्षणया मत्वर्थीयाऽकारान्तेन वोच्यत इत्यन्वयः । भाष्ये—अथवा मतु-
ब्लोप इति । सौत्रो मतुब्लोपः । अनेन मत्वर्थे लक्षणयाऽसाधुत्वं बोधितम् ।
अत्रापि पक्षद्वये उपसर्जनसर्वावयवकं ग्रहणं मत्वर्थीयसामर्थ्याद्बोध्यम् ।

प्रकृत्याशिष्यगोवत्सहलेषु । भाष्यवार्तिकेति । वार्तिकस्थादिशब्देन
भाष्योदाहरणाद्वत्सहलयोरेव सङ्ग्रह इति भावः । [प्रकृत्याशिषि] ॥

चरणे ब्रह्मचारि । ननु चरणेऽभिधेये ब्रह्मचारिण्युत्तरपदे समानस्य सभाव-
विधानात् 'किं निपात्यत' इति प्रश्नाऽसामञ्जस्यमाशङ्क्य ब्रह्मचारिशब्दविषयमेत-
च्चोद्यमित्याह—स ब्रह्मचारिशब्देनेति । चरणशब्देन शाखाध्यायी उच्यते, तेन
तुल्यत्वं तदध्येयतुल्याध्येयत्वेन । अयं चार्थो ब्रह्मचारिशब्दनिपातनाश्रयणं विना
न लभ्यत इत्याह—तत्रेति । ग्रन्थत्वादिति । शब्दरूपत्वाच्चरतिकर्मत्वाऽसंभव
इत्यर्थः । नन्वेवं समुदायस्य निपात्यत्वेन निर्देशो न युक्तोऽवयवस्यैव तत्त्वादत्
आह—अवयवनिपातनेति । ब्रह्मणश्चेति । अवयवसमानत्वात्समुदायार्थस्य समा-
नत्वं । समानो ब्रह्मचारीति विग्रह इत्यर्थः । सूत्रे 'चरण' शब्दः शाखावाची ।

१ 'पुण्यका' । २ 'एषाम्' । ३ इदं क्वचित् । ४ 'चरणे किं निपात्यते' । ५ 'व्रतचारी' ।

दृग्दशवतुषु ॥ ६।३।८९ ॥

॥*॥ दृग्दशवतुषु दक्ष उपसङ्ख्यानम् ॥*॥ दृग्दशवतुषु दक्ष उपसङ्ख्यानं कर्तव्यम् । सदक्षासः प्रतिसदक्षासः ॥ [दृग्दशवतुषु] ॥

समः समि ॥ ६।३।९३ ॥

नहिवृत्तिवृत्तिपिद्यधिरुचिसहितनिषु कौ ॥ ६।३।११६ ॥

किमर्थमञ्चतिनद्यादिषु किब्रहणं क्रियते ॥ इह मा भूत—सम-
ञ्चनम् । उपनहनम् ॥ नैतदस्ति प्रयोजनम् । उत्तरपद इति वर्तते ।
नचान्तरेण किपमञ्चतिनद्यादय उत्तरपदानि भवन्ति । तत्रान्तरेण किब्रहणं
किबन्त एव भविष्यति ॥ तदादिविधिना प्राप्नोति ॥ अत उत्तरं पठति—
॥*॥ अञ्चतिनद्यादिषु किब्रहणानर्थक्यं यस्मिन्विधिस्तदादावल्ग्रहणे॥*॥ अञ्चति-
नद्यादिषु किब्रहणमनर्थकम्॥ किं कारणम्? ॥ 'यस्मिन्विधिस्तदादावल्ग्रहणे' ।
अल्ग्रहणे ह्येतद्भवति । न चेदमल्ग्रहणम् ॥ एवं तर्हि सिद्धे सति यदञ्चति-
प्र.] दृग्दश । सदक्षास इति । दशोः कसो वक्तव्यः । जस 'आज्जसेरसु' गित्य-
सुगागमः । [दृग्दशवतुषु] ॥

समः । विचारस्य समानत्वाज्ज्यादिग्रहणं कृतम् । तदादिविधिनेति ।
'अतः कृकमी'त्यादौ धातुग्रहणे दृष्टस्तदादिविधिरिति भावः । एवं तर्हीति । अन-
ल्ग्रहणेऽपि धातुग्रहणे तदादिविधिर्भवतीति ज्ञाप्यते । स च तदन्तविधिवद्विशेषण-
विशेष्यभावसंनिपाते भवति । तत्राऽतः कृकमीत्यत्र समासाऽनुवृत्त्या समासाक्षिप्तमु-
त्तरपदं करोतिना विशेष्यत इति भवति तदादिविधिः । सुद्विधौ तु विशेष्याऽसंनि-
उ.] चरणे समानत्वेन गम्ये इत्यर्थ इति भावः । अयमेव चार्थो निपातनोक्तिद्वारा
भगवतोक्त इति तात्पर्यम् । [चरणे ब्रह्मचारिणि] ॥

समः समि । प्रदेशान्तरस्थनहिवृत्तीत्यनेनास्य विचारः कथमत आह—विचा-
रस्येति । भाष्ये—न चान्तरेण किपमिति । किब्रहणं किन्विचोरुपलक्षणम् ।
अतएव सूत्रे वप्रत्यय इति चरितार्थमिति केचित् । नन्वल्ग्रहणाभावात् कथं
तदादिविधिरत आह—अतः कृकमीति । ज्ञाप्यत इति । एवञ्च 'समञ्चन'-
मित्यादि व्यावृत्तये किग्रहणमिति भावः । नन्वेवं सुद्विधावपि तदादिग्रहणापत्तौ
प्रागुक्तं सुतोऽन्तरङ्गत्वं हीयेतेत्यत आह—स च तदन्तेति । विधिविधान-विधि-
भाक्सन्निपात इति । विधिः—विधेयं । विधानशब्दः करणल्युङन्तो विशेषण-
परः । विधिभाक्—विशेष्यमित्यर्थः । ननु विनाऽपि ज्ञापकेनायस्कृतः सिद्धेस्तदुप-
न्यासोऽयुक्तोऽत आह—अन्यथेति । दृष्टान्तार्थं तदुपादानमिति भावः ।

१ 'दृग्दश' । २ 'किग्रह' । ३ 'तदादावल्ग्रहणे एव भवति न चे' । 'दादावल्ग्रहणे-
ष्वेत' । ४ कचिच्च । ५ 'विधिविधानविधिभाक्संनिपाते' इति नागेशशृतं पाठः ।

नद्यादिषु किङ्ग्रहणं करोति तज्ज्ञापयत्याचार्योऽन्यत्र धातुग्रहणे तदादिविधि-
र्भवती'ति ॥ किमेतस्य ज्ञापने प्रयोजनम् ? ॥ 'अतः कृकमिकंसकुम्भपात्र-
कुशाकर्णीष्वनव्ययस्ये'त्यत्राऽयस्कृत् अयस्कार इत्यपि सिद्धं भवति ॥

विष्वग्देवयोश्च टेरद्यञ्तौ वप्रत्यये ॥ ६।३।९२ ॥

सहस्य सध्निः ॥ ६।३।९५ ॥

॥*॥ अद्रिसध्णोरन्तोदात्तवचनं कृत्स्वरनिकृत्पर्यम् ॥*॥ अद्रिसध्णोरन्तो-
दात्तत्वं वक्तव्यम् ॥ किं प्रयोजनम् ? ॥ 'कृत्स्वरनिकृत्पर्यम्' । कृत्स्वरो मा
भूदिति । विष्वद्यङ् विष्वद्यञ्चौ विष्वद्यञ्चः । सध्णङ् सध्णञ्चौ सध्णञ्चः ।
॥*॥ तत्र च्छन्दसि स्त्रियां प्रतिषेधः ॥*॥ तत्र च्छन्दसि स्त्रियां प्रतिषेधो
वक्तव्यः । विश्वाची घृताची ॥ यदि च्छन्दसि स्त्रियां प्रतिषेध उच्यते कथं
-सा कद्रीची ॥ एवन्तर्हि छन्दसि स्त्रियां बहुलमिति वक्तव्यम् ॥

द्यन्तरूपसर्गेभ्योऽप ईत् ॥ ६।३।९७ ॥

॥*॥ समाप ईत्वप्रतिषेधः ॥*॥ समाप ईत्वस्य प्रतिषेधो वक्तव्यः ।
समापं नाम देवयजनम् ॥ अपर आह-[*॥ईत्वेमनवर्णात् ॥*] ईस्वमन-
वर्णादिति वक्तव्यम् ॥ द्वीपम् । समीपम्, अन्तरीपम् । इह मा भूत्-
प्रापं परापम् ॥ [द्यन्तरूपसर्गेभ्यो]

ऊदनोर्देशे ॥ ६।३।९८ ॥

दीर्घोच्चारणं किमर्थं न उदनोर्देश इत्येवोच्यते ? ॥ का रूपसिद्धिः-
अनूपः? ॥ सवर्णदीर्घत्वेन सिद्धम् ॥ न सिद्ध्यति । अवग्रहे हि दोषः स्यात् ॥

प्र.] धानात्तदादिविष्यभावेऽन्तरङ्गत्वं धातूपसर्गाश्रयत्वात्सुट उच्यते। अयस्कृदयस्कार
इत्यपीति । उभयमपीत्यर्थः । अन्यथाऽयस्कृदित्यत्रैव स्यात् । [समः समि] ॥

विष्वग्देव । विष्वद्यङिति । उदात्तस्वरितयोरिति स्वरितोऽञ्चत्यकारो भवति ।

ऊद । अवग्रहे दोषः स्यादिति । 'न लक्षणेन पदकारा अनुवर्त्याः पदकारै-
र्नाम लक्षणमनुवर्त्य यथालक्षणं पदं कर्तव्य'मिति प्रदेशान्तरोक्तेनैतद्विरुध्यते ।

उ.] विष्वग्देवयोश्च टेरद्यञ्तौ वप्रत्यये । ननु विष्वद्यङादौ यणेकारस्य निवृत्तेः
स्वरश्रवणाऽभावात्किं निपातनेनेत्यत आह-उदात्तस्वरितयोरिति । अन्यथा कृत्स्व-
रेणोदात्त एव श्रूयेतेति भावः । सा कद्रीचीत्यादावकारलोपे त्वस्यैव स्वरस्याव-
स्थानं बोध्यम् । 'समः सम्यञ्चतावप्रत्यये' 'विष्वग्देवयोश्च टेरद्रि' 'सहस्य सध्नि'-
रिति सूत्रपाठ इति एतद्भाष्यात्प्रतीयते । [विष्वग्देवयोश्च] ॥

ऊदनोर्देशे । एतद्विरुध्यत इति । एवञ्च दीर्घोच्चारणं नात्यावश्यकम् ।

१ कचिज् । २ 'अतः कृकमीत्यत्र' । ३ 'ईत्वे' । ४ लुप्तं स्यात् । ५ 'पम्' ।

अषष्ठ्यतृतीयास्थस्यान्यस्य दुगाशीराशास्थास्थितोत्सुको-
तिकारकरागच्छेषु ॥ ६।३।९९ ॥

अषष्ठ्यतृतीयास्थस्येत्युच्यते तत्रेदं न सिध्यति-अन्यस्येदमन्यदीयम् ।
अन्यस्य कारकोऽन्यत्कारक इति ॥ एवं तर्ह्यविशेषेणाऽन्यस्य दुच्छकारकयो-
रित्युक्ता ततो वक्ष्यामि 'अषष्ठ्यतृतीयास्थस्याशीराशास्थास्थितोत्सुकोति-
रागेष्वि'ति ॥ [अषष्ठ्यतृतीयास्थस्या] ॥

कोः कत्तत्पुरुषेऽचि ॥ ६।३।१०१ ॥

॥*॥ कद्वावे त्रावुपसङ्ख्यानम् ॥*॥ कद्वावे त्रावुपसङ्ख्यानं कर्त्तव्यम् ।
कद्वायः ॥ किमिदं कद्वाय इति ? ॥ कुत्सितास्त्रयः कद्वायः । के वा त्रयो न
विभृत्युः-कद्वाय इति ॥ [कोः कत्तत्पुरुषेऽचि] ॥

पृषोदरादीनि यथोपदिष्टम् ॥ ६।३।१०९ ॥

पृषोदरादीनीत्युच्यते कानि पृषोदरादीनि ? ॥ [पृषोदरादीनि]
पृषोदरप्रकाराणि ॥ कानि पुनः पृषोदरप्रकाराणि ? ॥ येषु लोपागमवर्ण-
विकाराः श्रूयन्ते न चोच्यन्ते ॥

अथ यथेति किमिदं ? ॥ प्रकारवचने थाल् ॥ अथ किमिदमुपदिष्टानीति ? ॥
उच्चारितानि ॥ कुत एतत् ? ॥ दिशिरुच्चारणक्रियः । उच्चार्य हि वर्णानाह
उपदिष्टा इमे वर्णा इति ॥ कैः पुनरुपदिष्टाः ? ॥ शिष्टैः ॥ के पुनः शिष्टाः ? ॥

प्र.] कोः कत्त । के वा त्रय इति । किंशब्दस्य क्षेपार्थस्य कद्वावः ॥

पृषोद । कानीति । किमादिशब्दः प्रकारेऽथ व्यवस्थायामिति संदेहात्प्रश्नः ।
पृषोदरप्रकाराणीति । प्रकार आदिशब्दः । व्यवस्थार्थे ह्यादिशब्दे यथोपदिष्टग्रहण-
मनर्थकं स्यात् । प्रकारवचने थालिति । येन प्रकारणोपदिष्टानि तेन साधूनि

उ.] अतएवाऽनूपे गोमानित्यादौ ऋग्वेदे पदपाठे नावगृह्णन्ति । यत्रावग्रहः कियते
तत्रैतत्पदीयावग्रहस्य शास्त्रानुसारिवबोधनायाऽत्र दीर्घोच्चारणमिति एकदेश्युक्ति-
रियमिति भावः । [उदनोर्देशे] ॥

कोः कत्तत्पुरुषेऽचि । के वा त्रय इत्यत्र पूर्वस्माद्धेदमाह-किंशब्दस्येति ।
पूर्वत्र कोः, इदानीं किम इति भेदः क्षेप एव 'न विभृत्यु'रिति वाक्यशेषेण दर्शितो
भाष्ये । भरणसामर्थ्याऽभावान्न क्षेपः । [कोः कत्तत्पुरुषेऽचि] ॥

पृषोदरादीनि यथोपदिष्टं । व्यवस्थार्थत्वे वृत्तिकारादिपठितानामेव साधुत्वं
स्यादिति तदपठितानामपि साधुत्वबोधकं यथोपदिष्टग्रहणमनर्थकं स्यादिति प्रकारे
आदिशब्द इत्याह-प्रकार इति । 'उपदिष्ट'मिति जातावेकवचनं, तदाह-उपदिष्टा-
नीति । यच्छब्दस्य नित्यं तच्छब्दापेक्षत्वादाह-तेन साधूनीति । उपदेशः-

१ इतिः कचिज्ज । २ इदं लुप्तं स्यात् । ३ वार्तिकमित्यन्ये ।

वैयाकरणाः ॥ कुत एतत् ? ॥ शास्त्रपूर्विका हि शिष्टिः । वैयाकरणाश्च शास्त्रज्ञाः ॥ यदि तर्हि शास्त्रपूर्विका शिष्टिः, शिष्टिपूर्वकं च शास्त्रं, तदितरेतराश्रयं भवति, इतरेतराश्रयाणि च न प्रकल्पन्ते ॥ एवं तर्हि निवासतेश्चाचारतश्च । स चाचार आर्यावर्तं एव ॥ कः पुनरार्यावर्तः ? ॥ प्रागादर्शात्प्रत्यकालकैवनादक्षिणेन हिमवन्तमुत्तरेण पारियात्रम् । एतस्मिन्नार्यावर्ते निवासे ये ब्राह्मणाः कुम्भीधान्या अलोलुपा अगृह्यमाणकारणाः किं चिदन्तरेण कस्याश्चिद्विद्यायाः पारङ्गतास्तत्रभवन्तः शिष्टाः ॥ यदि तर्हि शिष्टाः

प्र.]भवन्तीत्यर्थः।अथेति।उपदेशः शास्त्रेण भवति,स चैषां नास्ति, सद्भावे वा किं निपातनेनेति प्रश्नः । प्रागादर्शादिति । आदर्शादयः—पर्वतविशेषाः । प्राचि देशे प्राक् । 'दिक्छब्देभ्ये' इत्यस्तातेरुत्पन्नस्याऽञ्चेलुगिति लुक् । अञ्चूत्तरपदलक्षणा पञ्चमी। दक्षिणेनेति । दक्षिणस्मिन्देश इत्येनवन्यतरस्यामित्येनप् । 'एनपा द्वितीये'ति द्वितीया । आचारमाह—कुम्भीधान्या इति । कुम्भ्यामेव येषां धान्यं ते कुम्भीधान्याः । दम्भार्थं कुम्भीधान्यं स्यादित्याह—अलोलुपा इति । अगृह्यमाणकारणा इति । दृष्टकारणमन्तरेणैव सदाचारानुवर्तिन इत्यर्थः । किं चिदन्तरेणेति । विनैवाऽभियोगादिना सर्वविद्यापारगाः । ते हि साधुत्वपरिज्ञाने प्रमाणम् । तदुक्तम्—

उ.]प्रतिपादनं । भाष्ये वैयाकरणाः—व्याकरणाध्यतारः । तेषामेव शिष्टत्वे हेतुप्रश्ने उत्तरम्—शास्त्रपूर्विका हि शिष्टिरिति । शिष्टपदप्रवृत्तिनिमित्तभूतशिष्टेः शासनस्य शास्त्रपूर्वकत्वात्—शास्त्रज्ञानपूर्वकत्वादित्यर्थः । शिष्टिपूर्वकं च शास्त्रमिति । शिष्ट-शासनमूलकं पृषोदरादिशास्त्रमित्यन्योन्याश्रय इत्यर्थः । तत्र शिष्टनिवासदेशमाह—स चाचार इति । एवञ्च स एव शिष्टनिवासदेश इति भावः । कः पुनरार्यावर्त इति।किम्—'आसमुद्राच्च पूर्वस्मादासमुद्राच्च पश्चिमात्।तयोरेवान्तरा गिर्यो-रार्यावर्तं प्रचक्षते' इति मनूक्तः, किंवा तद्याप्य इति प्रश्नः।मनुवाक्ये 'तयो'रित्यस्य हिमवद्विन्ध्ययोरित्यर्थः।'हिमवद्विन्ध्ययोर्मध्ये यत्प्राग्निवशनादपि । प्रत्यगेव प्रयागाच्च मध्यदेशः प्रकीर्तित' इति पूर्वमुक्तेः।प्रागादर्शादिति।'आदर्शः—कुरुक्षेत्रे पर्वतः। कालकवनं प्रयागः । परियात्रो विन्ध्य एवेति मनूक्तमध्यदेश एवात्र भगवतोऽभिमत' इत्यन्ये । कुम्भ्यामेवेति । विशेषणसामर्थ्यादवधारणगर्भः समास इति भावः। दम्भः—सर्वेभ्यः स्वस्याधिक्यभावनं । दृष्टं कारणं—लभपूजादि । विहित-बुद्ध्या नित्यादिकर्मकर्तार इत्यर्थः । एवं सदाचारानुष्ठानकृतान्तःकरणशुद्ध्याऽविद्यापगमादिव्यज्ञानावाप्तिस्तेषामिति दर्शयितुं भाष्ये—किञ्चिदन्तरेणेति । तद्या-

१ चः क्वचिन्नावाप्तिकमिदमित्यन्ये।२कालकवनं—'कालका शिमल' इति ख्यातम्।
३ पारियात्रः—दक्षिणे 'हैदराबाद' प्रदेशे विन्ध्यसमीपस्थः पर्वतः।इति कैयटाशयः।
नागेशस्त्वन्यथाप्याहास्यार्थम् ।४ 'राचार्या'।५ 'होसी'तिप्रसिद्धः । ६ 'वारियात्रः'।

शब्देषु प्रमाणं किमष्टाध्याख्या क्रियते ? ॥ शिष्टपरिज्ञानार्थाष्टाध्यायी ? ॥ कथं पुनरष्टाध्याख्या शिष्टाः शक्या विज्ञातुम् ? ॥ अष्टाध्यायीमधीयानोऽन्यं पश्य-
त्यनधीयानं येऽत्र विहिताः शब्दास्तान् प्रयुज्जानां स पश्यति—नूनमस्य दैवा-
नुग्रहः स्वभावो वा,—योऽयं न चाष्टाध्यायीमधीते, ये चास्यां विहिताः शब्दा-
स्तांश्च प्रयुङ्क्ते ! नूनमयमन्यानपि जानातीति। एवमेषा शिष्टज्ञानार्थाष्टाध्यायी
॥*॥ दिक्शब्देभ्यस्तीरस्य तारभावो वा ॥*॥ दिक्छब्देभ्यस्तीरस्य तार-
भावो वा वक्तव्यः । दक्षिणतीरम् । दक्षिणतारम् । उत्तरतीरम् । उत्तर-
तारम् ॥*॥ वाचो वादे डत्वं वल्भावश्चोत्तरपदस्येवि॥*॥ वाचो वादे डत्वं वक्त-
व्यं वल्भावश्चोत्तरपदस्य इजि वक्तव्यः । वाग्वादस्यापत्यं वाङ्मूलिः । ॥
॥*॥ षष उत्वं दत्तदशसूत्तरपदादेः छुत्वं च ॥*॥ षष उत्वं वक्तव्यमुत्तरपदादेः
छुत्वं च वक्तव्यम् । षोडन् । षोडश॥*॥ धासु वा॥*॥ धासु वेति वक्तव्यम् ।

प्र.] ‘आविर्भूतप्रकाशानामनुपप्लुतचेतसाम् । अतीतानागतज्ञानं प्रत्यक्षज्ञानं
विशिष्यते॥अतीन्द्रियानसंवेद्यान् पश्यन्त्यार्षेण चक्षुषा।ये भावान् वचनं तेषां
नानुमानेन बाध्यते’ ॥ इति । दक्षिणतीरमिति । विशेषणसमासः । षोडशिति ।
षड् दन्ता अस्येति बहुव्रीहिः । ‘वयसि दन्तस्य दन्त्रि’ति दन्त्रादेशः । धासु वेति ।
उत्वं विकल्प्यते, तेन छुत्वं नित्यमेव भवति । उत्तरपदशब्देनात्र भाष्ये धाप्रत्ययो-
ऽभिधीयते । पद्यतेनेनाऽर्थ इति पदं—प्रत्यय उच्यते । उत्तरं पदमिति विशेषण-

उ.] चष्टे—विनाभियोगादिनेति । अभियोगो—गुरूपदेशः । आदिना—अभ्यासादिः ।
कस्याश्चिदित्यस्यार्थमाह—सर्वविद्येति । अव्ययानामनेकार्थत्वादिति भावः । तपो-
बलादेव शब्दतोऽर्थतश्च प्रतिभातसर्वविद्या इति तात्पर्यम् । आविर्भूतेति । अवि-
द्यापगमेन योगाभ्याससहकृतप्रत्यक्षेणाविर्भूतसर्वविषयज्ञानानामित्यर्थः । तत्र कारणम्—
अनुपप्लुतेति । विहितकर्मानुष्ठानाच्छुद्धान्तःकरणानामित्यर्थः । प्रत्यक्षात्—विद्यमान-
वस्तुविषयास्मदादिप्रत्यक्षादित्यर्थः । अतीन्द्रियान्—बाह्येन्द्रियाऽप्राप्तान् । असं-
वेद्यान्—अन्यैर्मनसाऽप्यनुपलभ्यमानान् । आर्षेण—योगाभ्याससहकृतदिव्य-
चक्षुषा । शिष्टवचनविरुद्धमनुमानं न प्रमाणमिति भावः । भाष्ये—नूनमयमन्यान-
पीति । अष्टाध्याय्यनध्ययनेऽपि तत्प्रतिपादितसाधुज्ञानेन दैवानुग्रहं शिष्टत्वं च
निर्णाय यानन्यानपि प्रयुङ्क्ते तेऽप्यनेन तथैव साधुत्वेन ज्ञाता इति कल्पयन्ति तेषा-
न्नानेन सङ्ग्रह इति भावः । विशेषणसमास इति । तथैवार्थप्रतीतेरिति भावः ।
भाष्ये—वादेरिति । वाशब्द आदिर्यस्य तस्य चकारस्येत्यर्थः । ननु ‘धासु वे’त्यने-
नैवोक्तं वेत्यर्थकेन सिद्धे उत्तरपदादेरिति वचनं व्यर्थमित्यत आह—उत्वं विकल्प्यत

१ ‘शिष्टज्ञानार्था’ । २ ‘येचात्र’ । ३ ‘अयं नूनमन्यानपि’ । ४ ‘यीति’ । ५ इदं कचिन्ना । ६ ‘देर्दे’ ।

॥[*]॥ उत्तरपदादेः द्रुत्वं च॥*]॥ उत्तरपदादेश्च द्रुत्वं वक्तव्यम् । षोढा । षड्वा
 कुरु ॥ अथ किमर्थं बहुवचननिर्देशः क्रियते न पुनर्धायामित्येवोच्येत ? ॥
 नानाधिकरणवाची यो धाशब्दस्तस्य ग्रहणं यथा विज्ञायेत । इह मा भूत्-
 षड्धातीति षड्धेति ॥[*]॥ दुरो दार्शनाशदभ्येषूत्त्वमुत्तरपदादेश्च द्रुत्वम् ॥*॥]
 दुरोदाशनाशदभ्येषूत्वं वक्तव्यम् । उत्तरपदादेश्च द्रुत्वम् । दूडाशः ।
 दूणाशः । दूडभः । दूड्यः ॥*॥ स्वरो रोहतौ छन्दसि[र्जत्वम्] ॥*॥ स्वरो रोहतौ
 छन्दस्युत्वं वक्तव्यम् । एहि त्वं जाये स्वी रोहवेति ॥*॥ पीवोपवसनादीनां
 छन्दसि लोपः ॥*॥ पीवोपवसनादीनां छन्दसि लोपो वक्तव्यः । पीवोपव-
 सनानाम् । पयोपवसनानाम् । श्रियेदम् ॥ [पृषोदरादीनि] ॥

दूलोपे पूर्वस्य दीर्घोऽणः ॥ ६।३।१११ ॥

पूर्वग्रहणं किमर्थं न तस्मिन्निति निर्दिष्टे पूर्वस्यैव भविष्यति ॥
 न सिध्यति । नहि दूलोपेनानन्तर्यमस्ति ॥ अथेह कस्मान्न भवति-करणीयं
 प्र.] समासः । नानाधिकरणवाचीति । अर्थगतं बहुत्वं शब्दे समारोप्य धास्विति
 बहुवचननिर्देश इत्यर्थः । तेनाधिकरणविचाले चेति विहितस्य धाप्रत्ययस्य
 ग्रहणम् । षड्धेति । 'न पदान्ताद्वेरेना'मिति द्रुत्वप्रतिषेधः । दूडाश इति ।
 दुःखेन दास्यते नास्यते दभ्यते इति खल् । दम्भेर्नलोपोऽत एव निपातनात् ।
 दुष्टं ध्यायतीत्यातश्चोपसर्गे इति कः । रोहावेति । लोडुत्तमद्विवचनम् । पीवोपव-
 सनानामिति । पीवस्पयसित्येतयोः सलोपः । श्रियेदमिति । श्रिये इदमिति स्थिते
 इकारलोपः । [पृषोदरादीनि] ।

दूलोपे । न हि दूलोपेनेति । आचार्यदेशीयस्तत्पुरुषं मत्वा परिहरति । निर्दिष्ट-

उ.] इति । अतएव भाष्ये द्रुत्ववचनं वाशब्दाऽघटितं पृथगेवोक्तम् । एवञ्चोत्वा-
 ऽभावपक्षे षड्धेति ढकारविशिष्ट एव पाठो भाष्ये । यस्तु हरदत्तेनोत्वपक्षे द्रुत्वं
 नित्यमित्युक्तं, तन्न । सन्नियोगादिपरिभाषयैव सिद्धे पृथग्वचनवैयर्थ्यापत्तेरित्याहुः ।
 ननु समासचरमावयवरूढोत्तरपदग्रहणेन कथं प्रत्ययग्रहणमत आह-पठ्यते
 इत्यादि । नानाधिकरणवाची-नानाद्रव्यवाची । तद्ग्रहणेऽपि कथं बहुवचनं
 स्यादत आह-अर्थगतमिति । खलि नलोपः कथमत आह-दम्भेरिति । तत्र
 रेफस्योत्वे सवर्णदीर्घे दूडभ इत्यादिसिद्धिः । आतश्चोपसर्ग इति । कृन्मेजन्तसूत्रे
 दुर्धिय इत्यर्थे दूड्य इति कैयटेनोक्तम् । भाष्ये-पीवोपवसनादीनामिति । पीवस्
 शब्दः सान्तः । पीवसा वसाथे इति लिङ्गात् । तदाह-पीवस्पयसित्येतयोरिति ।

दूलोपे पूर्वस्य दीर्घोऽणः । ननु 'दूलोप' इत्यस्य बहुव्रीहित्वे आनन्तर्यसंभवा-

१ इदं लुप्तं स्यात् । २ इदमेव वार्तिकमित्यन्ये । ३ इदं क्वचिन्न । ४ 'रोहाव' ।

हरेणीयमिति ? ॥ नैव दोषः । नैव विज्ञायते ढूलोपो ढूलोपः, ढूलोप इति ॥
 कथं तर्हि ? ॥ ढूलोपोऽस्मिन् सोऽयं ढूलोपः, ढूलोप इति ॥ यद्येवं, नार्थः पूर्व-
 ग्रहणेन । भवति ढूलोपेनानन्तर्यम् ॥ इदं तर्हि प्रयोजनम्-उत्तरपद इति
 वर्त्तते, तेनानन्तर्यमात्रे कार्यं यथा स्यात् । औदुम्बरी राजा [धूम्राकी रथेन] ।
 पुना रूपाणि प्रकल्पयन् ॥ [ढूलोपे पूर्वस्य] ॥

सहिवहोरोदवर्णस्य ॥ ६।३।११२ ॥

वर्णग्रहणं किमर्थं न सहिवहोरोदस्येवोच्येत ? ॥ वृद्धावपि कृताया-
 मोत्त्वं यथा स्यात् । उदवोढाम्, उदवोढम्, उदवोढेति ॥ अथाऽवर्णग्रहणं
 किमर्थम् ? ॥ इह मा भूत्-ऊढः ऊढवानिति ॥ नैतदस्ति प्रयोजनम् । भवत्येवा-
 श्रौत्वम् ॥ श्रवणं कस्माच्च भवति ? ॥ पूर्वत्वमस्य भविष्यति ॥ इहमिह संप्रधा-
 र्थम्, -भोत्वं क्रियतां पूर्वत्वमिति, -किमत्र कर्त्तव्यम् ? ॥ परत्वादोत्वम् ॥ अन्तरङ्गं
 पूर्वत्वम् ॥ एवं तर्हीदमिह संप्रधार्यम्, -ओत्वं क्रियतां संप्रसारणमिति, -किमत्र

प्र.] ग्रहणस्य प्रयोजनमुक्तं-शब्दे सप्तमीनिर्दिष्टे परिभाषोपस्थानं यथा स्पष्टार्थं मा भूत् ।
 शब्दो हि शब्दाद्वहिर्भूतः । अर्थस्त्वबहिर्भूतः । निःशब्दो हि बहिर्भाववाच्याश्रीयते ।

सहि । उदवोढामिति । वहेर्लुङि तामादिषु सिचि वृद्धौ सलोपे ढत्वधत्वष्ट्व-
 ढलोपेष्वोत्वे च रूपम् । अत्राऽसति वर्णग्रहणे तादपि परस्तपर इत्यकारस्य तप-
 रत्वाद्विज्ञाकालस्य ग्रहणं न स्याद्वर्णग्रहणात्त्ववर्णमात्रस्य भवति । परत्वादोत्वमिति ।
 ननु ढलोपनिमित्तमोत्वं, तत्र पूर्वत्रासिद्धमिति ढत्वादीनामसिद्धत्वात् पूर्वं संप्रसार-

उ.] दाह-तत्पुरुषं मत्वेति । अभावेन पौर्वापर्याऽसंभव इति भावः । ननु लोपेना-
 ऽपि बुद्धिकृतं पौर्वापर्यं संभवति, स्थानिर्द्वारेण वेत्यत आह-निर्दिष्टग्रहणस्येति ।
 तस्मिन्निति निर्दिष्टे विरामोऽवसानमिति सूत्रस्थभाष्यविरोधादुक्तम्-आचार्यदंशीय
 इति । भाष्ये तेनानन्तर्यमात्रे इति । ढूलोपेनानन्तर्यमात्रे, उत्तरपदपरत्वाभावेऽ-
 पीत्यर्थः । 'औदुम्बरी राजे'त्याद्यसमस्तम् । अनेनोत्तरपदशब्दस्य समासचरमा-
 वयवे रुद्धिं दर्शयति । अतएव 'लीढः' 'अजर्घाः' इत्यादिसिद्धिः । ढसाहचर्याच्च
 रेफांशेऽध्यसिद्धपरिभाषाबाध इति 'अजर्घा' इत्यादौ 'सिपि धातो'रिति रुत्वस्या-
 ऽसिद्धत्वात्कथं दीर्घ इति न शङ्क्यम् । [ढूलोपे पूर्वस्य] ॥

सहिवहोरोदवर्णस्य । सिचि वृद्धाविति । 'वदव्रजे'त्यनेन । ननु वर्णग्रह-
 णाभावेऽपि सवर्णग्रहणादेव दीर्घस्यौत्वं सिध्यतीत्यत आह-अत्रासतीति । वर्णग्रहणे
 तु तत्सामर्थ्यात्तपरसूत्राऽप्रवृत्तिरिति भावः । भाष्ये-अवर्णग्रहणं किमिति ।
 आन्तरतम्यादवर्णस्यैव भविष्यतीति प्रश्नः । भवत्येवाश्रौत्वमिति । 'अवर्णग्रहणे

१ इतिः कचिञ् । २ अयं कचिञ् । ३ तेनेति कचिञ् । ४ 'द्वारेण चे' ।

कर्त्तव्यम् ? ॥ परत्वादोत्वम् ॥ नित्यं संप्रसारणम् । कृतेऽप्योत्वे प्राप्नोत्य-
कृतेऽपि ॥ ओत्वमपि नित्यम् ॥ कथम् ? ॥ कृतेऽपि संप्रसारणे प्राप्नोत्यकृते-
ऽपि ॥ अनित्यमोत्वम् ॥ कथम् ? ॥ न हि कृते संप्रसारणे प्राप्नोति ॥
किं कारणम् ? ॥ अन्तरङ्गं पूर्वत्वम् ॥ यस्य लक्षणान्तरेण निमित्तं विहन्यते
न तदनित्यम् । न च संप्रसारणमेवोत्वस्य निमित्तं विहन्ति, अवश्यं लक्षणा-
न्तरं पूर्वत्वं प्रतीक्ष्यम् । उभयोर्नित्ययोः परत्वादोत्वम् । ओत्वे कृते संप्रसा-
रणे कृते संप्रसारणपरपूर्वत्वम् । तत्र कार्यकृतत्वात् पुनरोत्वं न भविष्यति ॥

इको वहेऽपीलोः ॥ ६।३।१२१ ॥

[॥*॥ अपील्लादीनाम् ॥*॥] अपील्लादीनामिति वक्तव्यम् । इह
मा भूत् । रुचिवहम् । चारुवहम् ॥ [इको वहे] ॥

उपसर्गस्य घञ्यमनुष्ये बहुलम् ॥ ६।३।१२२ ॥

[॥*॥ अमनुष्यादिषु ॥*॥] अमनुष्यादिष्विति वक्तव्यम् । इह मा
भूत्-प्रसेवः प्रसारः प्रहारः ॥*॥ सादकारयोः कृत्रिमे ॥*॥ सादकारयोः

प्र.]णेन भाव्यमिति युगपत्प्राप्त्यभावाद्विप्रतिषेधानुपपत्तिः । अत्राहुः-वर्णमात्रापेक्षत्वा-
द्भुत्वादीनामन्तरङ्गत्वात्प्रकृतिप्रत्ययविशेषाश्रयत्वात् संप्रसारणस्य बहिरङ्गत्वादसिद्ध-
त्वात् पूर्वत्रासिद्धमित्यस्यानुपस्थानाद्भुत्वादिषु कृतेषु युगपत्प्राप्तिसद्भावाद्युक्तो विप्र-
तिषेधः । के चित्तु वर्णयन्ति, -ढूलोपस्यौत्वदीर्घत्वविधौ निमित्तत्वेनाश्रयणादत्र
विषये ढत्वादीनां सिद्धत्वमनुमीयत इति भाष्यकारस्याभिप्रायः । ओत्वे कृते इति ।

उ.]कृतेऽपी'ति शेषः । पूर्वं संप्रसारणेनेति । पूर्वत्वस्याप्युपलक्षणमेतत् । पूर्वत्रासिद्ध-
मित्यस्यानुपस्थानादिति । पूर्वत्रेति निर्दिष्टकार्यस्याऽभावादित्यर्थः । अत्र विषये
इति । कार्यान्तरं प्रत्यपीत्यर्थः । केचिदित्यत्राऽरुचिवीजं तु अर्थापत्तेः साक्षादुपपा-
दकविषयताया औत्सर्गिकत्वम् । अत्र वदन्ति-‘ढूलोप’ इति तत्पुरुषो विषयसप्तमी
च शब्दाधिकारादिति भाष्याशय इति वक्तुमुचितम् । तत्र कप्रत्ययं विना तद्विषय-
ज्ञानाभावात्तत्र कृते उभयोः प्राप्तौ परत्वादोत्वमिति भावः । उदबोढामित्यादौ तु
सिज्जलोपोत्तरमेव तद्विषयताज्ञानात्सिज्जलोपात्पूर्वमेव ब्रुवौ ततः सिज्जलोपे चोत्वमिति
न दोषः । एतेनोदबोढामित्यादौ सिज्जलोपस्याऽसिद्धत्वाद्भुत्वात्परत्वाभावेन कथ-
मोत्वमित्यपास्तमिति । ननु दीर्घस्य पूर्वमोत्त्वेन बाधात्कथं पुनरोत्त्वाभावेऽपि दीर्घ-
प्रवृत्तिरत आह-ओत्वस्येति । भ्रष्टावसरन्यायोऽत्र शास्त्रे नास्त्येवेति भावः ।
दीर्घत्वमिति । पूर्वसूत्रेणेति भावः । तदेवमवर्णग्रहणं भगवता प्रत्याख्यातम् ॥

उपसर्गस्य घ । भाष्ये-कृत्रिम इति । पुरुषव्यापाराभिनिर्वृत इत्यर्थः ।

१ कचिन्न । २ ‘सम्प्रसारणं संप्रसा’ । ३ इदं जुप्तं । ४ इदमेव वार्तिकमित्यन्ये ।

कृत्रिम इति वक्तव्यम् । इहैव यथा स्यात् । एषोऽस्य प्रासादः । एषोऽस्य प्राकारः ॥ इह माभूत्-एषोऽस्य प्रासादः । एषोऽस्य प्रकारः ।

॥*॥ प्रतिवेशादीनां विभाषा ॥*॥ प्रतिवेशादीनां विभाषा दीर्घत्वं वक्तव्यम् । प्रतिवेशः प्रतीवेशः॥प्रतिकारः प्रतीकारः॥[उपसर्गस्य घन्यमनुष्ये]॥
दस्ति ॥ ६।३।१२४ ॥

कथमिदं विज्ञायते 'दा' इत्येतस्मिन्स्तकारादौ, आहो स्विहा इत्येतस्मिन्स्तकारान्त इति ? ॥ किञ्चातः ? ॥ यदि विज्ञायते तकारादाविति, नीत्ता वीत्ता-अत्र न प्राप्नोति । अथ विज्ञायते तकारान्तेति । सुदत्तं प्रतिदत्तम्-अत्रापि प्राप्नोति ॥ यथेच्छसि तथाऽस्तु ॥ अस्तु तावत्तकारादाविति ॥ कथं नीत्ता वीत्ता ? ॥ चत्वे कृते भविष्यति ॥ असिद्धं चत्वं तस्याऽसिद्धत्वाच्च प्राप्नोति ॥ आश्रयात्सिद्धत्वं भविष्यति ॥ अथवा पुनरस्तु तकारान्त इति ॥ कथं सुदत्तं प्रदत्तम् ? ॥ नैतत्तकारान्तं थकारान्तमेतत् ॥

प्र.]ओत्वस्य पुनः प्रवृत्त्यभावे निमित्तसद्भावादीर्घत्वं प्रवर्त्तिष्यते। [सहिवहोरोद]॥

दस्ति । कथमिदमिति । उत्तरपदमिह संनिहितम् । तत्र विशेष्यविशेषण-भावे कामचारात्तीत्यनेन पूर्वं यदोत्तरपदं विशेष्यते तदा 'यस्मिन्विधस्तदादावल्ग्रहणे' इति विज्ञायते । पश्चाद् इत्यनेन तकारो विशेष्यते । दः सम्बन्धी यस्तकारस्तदादावित्यर्थः संपद्यते । अथ तु 'द' इत्यनेन पूर्वं तकारो विशेष्यते तदा यो दाशब्दसम्बन्धित्वेन सिद्धस्तकारः सोऽनूद्यते । चत्वंस्य चाऽसिद्धत्वादादिभूतो नास्तीति सामर्थ्यादन्तभूतस्य ग्रहणमिति 'तकारान्त' इत्येष पक्षोऽवतिष्ठते । तत्र निर्णयाय प्रश्नप्रतिवचनोपन्यासः । नीत्तेति । दाशब्दस्य निष्ठायामच उपसर्गात्त इत्यन्तस्य तादेशे दकारस्य चत्वे टापि च कृते रूपम् । थकारान्तमिति । तत्र चत्वंस्याऽसिद्धत्वात्तकारान्तत्वाऽभावः । क्वचित्प्रदत्तमिति पाठः सोऽयुक्तः, इह इत्यधिकारादीर्घाऽप्रसङ्गात् । [दस्ति] ॥

उ.] दस्ति । पूर्वं यदेति । पूर्वं विशेष्येण संबन्धमनुभूय पश्चाद्विशेषणेन संबध्यत इत्यर्थः । दः सम्बन्धीति । 'दा' इत्येतस्य तकारादाविति भाष्यप्रामाण्यादेव सविशेषणत्वेपि गमकत्वात्समास इति भावः । अनुभूतविशेषणस्य विशेष्येण संबन्धेऽपि का हानिरिति चिन्त्यम् । तकारान्त इत्येष पक्ष इति । अत्र पक्षे तकारान्तावयवकत्वादुत्तरपदं तीत्यनेन व्यपदेश्यमिति द्रष्टव्यम् । अत्र पक्षे 'ती'ति 'दा' इत्यस्य विशेषणं, सौत्री षष्ठ्यर्थे सप्तमी । तकारान्तदासंबन्धुत्तरपदे इत्यर्थः । दकारस्य चत्वं इति । एवञ्च चत्वंस्याऽसिद्धत्वात्तादित्वाऽभावादीर्घो न प्राप्नोतीति सूत्रोदाहरणाऽसंभव इति चोद्यतात्यर्थः । ननु सुदत्तादौ 'अच उपसर्गा'दिति तत्वं

१ क्वचिच्च । २ 'कृत्रिम इति किमर्थ' । ३ 'प्राकारः' । ४ 'इत्येतस्य' । ५ 'प्रदत्तम्' ।

चौ ॥ ६।३।१३८ ॥

इहान्य आचार्याश्चौ प्रत्यङ्गस्य प्रतिषेधमाहुस्तदिहाऽपि साध्यम् ॥ नैव दोषः । एतदेव ज्ञापयत्याचार्यो 'न चौ प्रत्यङ्गं भवती'ति यदयं चौ दीर्घत्वं शास्ति ॥ [प्रत्यङ्गं नाम वर्णाश्रयो विधिर्यणादेशोऽङ्कः सवर्णे दीर्घत्वं वा] ॥

सम्प्रसारणस्य ॥ ६।३।१६९ ॥

॥*॥ इको ह्रस्वात्सम्प्रसारणदीर्घत्वं विप्रतिषेधेन ॥*॥ इको ह्रस्वात्सम्प्रसारणदीर्घत्वं भवति विप्रतिषेधेन । इको ह्रस्वस्यावकाशः—ग्रामणिकुलम् सेनानिकुलम्।सम्प्रसारणदीर्घत्वस्याऽवकाशः—विभाषा ह्रस्वत्वं यदा न ह्रस्वत्वं सोऽवकाशः । ह्रस्वप्रसङ्ग उभयं प्राप्नोति—कारीषगन्धीपुत्रः । कौमुर्दगन्धीपुत्रः । सम्प्रसारणदीर्घत्वं भवति विप्रतिषेधेन॥अथेदानीं दीर्घत्वे कृते पुनः-प्रसङ्गविज्ञानाद्ब्रह्मत्वं कस्मान्न भवति ? ॥ 'सकृद्गतौ विप्रतिषेधे यद्वाधितं तद्वाधितमेवेति ॥

॥*॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठस्याऽध्यायस्य तृतीये पादे तृतीयमाहिकम् । पादश्च समाप्तः ॥*॥

प्र.] चौ । प्राचा दधोचेत्यादौ अन्तरङ्गत्वादेकादेशयणादेशयोः कृतयोरनञन्तत्वादीर्घो न प्राप्नोतीत्याह—इहान्य इति ॥ इत्युपाध्यायजैयटपुत्रकैयटकृते महाभाष्यप्रदीपे षष्ठस्याध्यायस्य तृतीये पादे तृतीयमाहिकम् । पादश्च तृतीयः समाप्तः ॥

उ.] कुतो नेति चेन्न, 'अवदत्तं विदत्तश्चे'त्यादिभाष्यात्तत्वाभावस्योक्तत्वेनाऽदोषात् । चत्वंस्यासिद्धत्वादिति । सूत्रन्तु नीत्तेत्यादौ चरितार्थमिति भावः । [इत्ति] ॥

चौ । प्रत्यङ्गस्येति । भाष्ये—प्रत्यङ्गशब्दोऽन्तरङ्गवाची । एवञ्च चौसूत्रं प्रति यदन्तरङ्गं तस्य प्रतिषेधो वक्तव्य इत्यर्थः । इत्याहेति । इत्यत आहैत्यर्थः । इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते षष्ठ्याध्यायस्य तृतीये पादे तृतीयमाहिकम् ॥ पादश्चायं समाप्तः ॥ ६।३।३ ॥

१ 'एतज्ज्ञापयति न चौ' । २ कचिन्नेदम् । ३ 'प्रतिषेधेन' । ४ अयं पाठः कचिन्न ।

इति पण्डितराजश्रीस्नेहिरामशास्त्रिणां पौत्रेण, न्यायाचार्यपण्डित—
श्रीशिवनारायणशास्त्रिणां पुत्रेण, श्रीगुरुप्रसादशास्त्रिणा सङ्कलिता टिप्पणी ॥

ॐ श्रीमहागणपतये नमः ॐ

उद्द्योतसमलङ्कृतप्रदीपसमुद्भासितं

व्याकरण-महाभाष्यम् ।

(अथाङ्गाधिकारे) ।

षष्ठस्य चतुर्थः पादः ।

अङ्गस्य ॥६॥४॥१॥

आ कुतोऽयमधिकारः ? ॥ आ सप्तमाध्यायपरिसमाप्तेरङ्गाधिकारः ॥
यदि तेषां सप्तमाध्यायपरिसमाप्तेरङ्गाधिकारो गुणो यङ्लुको रिति यङ्लुङ्ग्रहणं
कर्तव्यम् । प्रागभ्यासविकारेभ्यः पुनरङ्गाधिकारे सति प्रत्ययलक्षणेन सिद्धम् ॥

अस्तु तर्हि प्रागभ्यासविकारेभ्योऽङ्गाधिकारः ॥ यदि प्रागभ्यासविकारेभ्योऽ-
ङ्गाधिकारो वचश्च-वकारस्य संप्रसारणं प्राप्नोति । आ सप्तमाध्यायपरिसमाप्तेः
पुनरङ्गाधिकारे सत्युरदत्त्वस्य स्थानिवद्भावाच्च संप्रसारणे संप्रसारणमिति

प्र.] अङ्गस्य । आ कुत इति-अवधिविशेषनिश्चये प्रमाणमदृष्ट्वा पृच्छति । इतरो
वचश्चेत्यादिसिद्धिं प्रयोजनमभिसन्धायाऽऽह-आ सप्तमाध्यायपरिसमाप्तेरिति ।
इतरोऽस्मिन्पक्षे गौरवमुद्भावयितुमाह-यदि तर्हि तिति । 'न लुमताऽङ्गस्ये'त्यनेनाङ्गाधि-
कारविहिते कार्ये प्रतिषिध्यमान इति भावः । 'न लुमता तस्मिन्'ति पाठे तूभयथा
दोषप्रसङ्गाल्लुङ्ग्रहणं कर्तव्यमेव । उरदत्त्वस्येति । वचश्चेर्लिटि द्विर्वचने कृते रेफस्य
संप्रसारणं च प्राप्नोति, हलादिःशेषेण निवृत्तिश्च । तत्र 'हलादिशेषात्संप्रसारणं विप्र-
तिषेधेने'ति पूर्वविप्रतिषेधादुभयेषाङ्ग्रहणाद्वा संप्रसारणम् । उरदत्त्वम् । तस्याङ्गाधि-
कारे विधीयमानस्याङ्गेन प्रत्ययस्याऽऽक्षेपात्परनिमित्तत्वात्स्थानिवद्भावान्न संप्रसारणे

उ.] अङ्गस्य । ननु प्रत्यय इत्याद्यधिकारेषु विचारमकृत्वेह विचारकरणे बीजमाह-
अवधीति । अन्यत्र लक्ष्यसिद्ध्यादिनाऽवधिनिर्णय इह तु न तथा प्रमाणमुत्पज्याम
इति प्रश्न इत्याशयः । गौरवमिति । लक्ष्यसिद्धिरूपप्रयोजनसत्त्वेऽपीत्यर्थः । 'क्रि-
यते न्यास एवे'ति वक्ष्यमाणपरिहारस्याऽऽशयमत्रैव दर्शयति-न लुमता तस्मि-
न्निति । उभयथा । पक्षद्वयेऽपीत्यर्थः । उभयेषाङ्ग्रहणाद्वेति । अनुवृत्त्यैव सिद्धे
उभयेषाङ्ग्रहणं पुनर्विधानद्वारा हलादिशेषबाधकमित्यर्थः । अङ्गेन प्रत्ययस्याऽऽक्षेपा-

१ 'यथा सप्तमा' । २ 'यदि तर्हि प्राग' । ३ 'परिसमाप्तेरङ्गा' ।

प्रतिषेधः सिद्धो भवति। स चेदानीमपरिहारो भवति यत्तदुक्तमङ्गान्यत्वाच्च सिद्धमिति ॥ अस्तु तर्ह्यसमाध्यायपरिसमाप्तेरङ्गाधिकारः ॥ ननु चोक्तं 'गुणो यद्बलुको'रिति यद्बलुगग्रहणं कर्तव्यमिति ॥ क्रियते न्यास एव ॥

किं पुनरियं स्थानषष्ठी अङ्गस्य स्थान इति? ॥ एवं भवितुमर्हति ॥ *॥ अङ्गस्येति स्थानषष्ठी चेत्यप्यन्तस्य चाधिकारः ॥ *॥ अङ्गस्येति स्थानषष्ठी चेत्यप्यन्तस्य चाधिकारः कर्तव्यः । अङ्गादित्यपि वक्तव्यम् । अनुच्यमाने ह्यतो भिन्न

प्र.]संप्रसारणमिति वकारस्य संप्रसारणनिषेधः सिध्यति। प्रागभ्यासविकारेभ्यस्त्वङ्गाधिकारउरदत्वस्याऽपरनिमित्तत्वात्स्थानिवद्भावाऽप्रसङ्गः। तत्र यदा प्रतिषेधवचनात्परस्य तावद्यणः संप्रसारणं क्रियते पूर्वस्य तु प्राप्तं संप्रसारणं संप्रसारणे परतः प्रतिषिध्यते तदैतदुदाहरणम् । यदा तु 'संप्रसारणभाविनि यणि परतः पूर्वस्य संप्रसारण-प्रतिषेध' इति पक्षः समाश्रीयते तदा वत्रश्चेति सिद्धमेवैत्यप्रयोजनमुरदत्त्वेऽङ्गाधिकारस्य । अङ्गान्यत्वाच्च सिद्धमिति । 'सन्वद्बलुनि चङ्पर' इत्यत्राऽमीमपदित्यादौ सन्वद्भावादभ्यासलोपः प्राप्नोतीति चोदिते परिहारः 'अङ्गान्यत्वाच्च सिद्ध'मिति । सन्यङ्गानां मीमादीनामभ्यासलोप इत्युच्यते, एतान्यङ्गान्तराणीत्यभ्यासलोपाऽभावः। सति चाभ्यासविकारेष्वङ्गाधिकारेऽयं परिहार उपपद्यते नान्यथा । एष तु परिहारस्तत्रैव दूषयिष्यते, इह तु सिद्धवदुपन्यस्तः। किं पुनरिति । यदाऽङ्गस्येति शब्दस्वरूपमनपेक्षितार्थविशेषमधिक्रियते तदा 'षष्ठी स्थानेयोगे'त्यस्याः परिभाषाया उपस्थानं नास्ति। अनेकसंबन्धसंभवे संबन्धविशेषप्रतिपादनफलत्वात्तस्याः परिभाषायाः। यदा त्वर्थाधिकारपक्षस्तदा परिभाषोपस्थानमिति द्वैतसंभवात्प्रश्नः । आचार्यदेशीयः परिभाषाश्रयेणाऽऽह—एवं भवितुमर्हतीति । चोदक आह—अङ्गस्येति स्थानषष्ठी

उ.]दिति। अङ्गसंज्ञानिमित्तकस्याऽस्य तद्वारा परनिमित्तकत्वात्स्थानिवत्त्वमिति भावः। प्रतिषेधवचनादिति । यदि पूर्वस्य प्रथमं संप्रसारणं स्यात्तदा निर्वृत्तप्रतिषेधाऽयोगात्प्रतिषेधवचनमनर्थकं स्यादित्यर्थः। यदा त्विति। तत्र कृतेऽपि संप्रसारणादौ निषेधसामर्थ्यात्पुनःसंप्रसारणं नेति भावः। भाष्ये दूषणान्तरमाह—स चेदानीमिति। प्रागभ्यासविकारेभ्योऽङ्गाधिकारे सति स वक्ष्यमाणोऽपरिहारश्च भवतीत्यर्थः । अङ्गान्तराणीति । प्यन्तत्वादिति भावः । सिद्धवदिति । तस्योक्तिसंभवोऽपि न स्यादिति अत्रोच्यत इति भावः । नन्वत्र शास्त्रे परिभाषोपस्थितेर्नियतत्वात्किं पुनरिति प्रश्नानुपपत्तिरत आह—यदाऽङ्गस्येति । तत्र शब्दाधिकारे तत्र तत्रोपस्थितस्य यत्र यादृशार्थकत्वयोग्यता तत्र तादृशार्थकत्वं भविष्यति। अर्थाधिकारे तु परिभाषोपस्थित्या तदर्थकस्य यत्राऽन्वययोग्यत्वाऽभावस्तत्र तदनुपस्थितिरेव स्यात्तत्र कस्य

१ 'यत्तु तदुक्तं' । 'यदुक्तं' । २ 'चोक्तमिदानीं गुणो' । ३ कचिज्जेदम् । ४ 'शार्थयो' ।

ऐस्भवतीत्यत इति पञ्चम्यङ्गस्येति स्थानषष्ठी तत्राऽशक्यं विविभक्तिकत्वादत
इति पञ्चम्याऽङ्गं विशेषयितुम्॥तत्र को दोषः?॥अतोभिसऐसिति‘अकारात्परस्य
भिस्मात्रस्यैस्भावो भवती’तीहापि प्रसज्येत—ब्राह्मणभिस्सा ओदनभिस्सदेति ।
॥*॥अवयवषष्ठादीनां चाऽप्रसिद्धिः ॥*॥अवयवषष्ठादयश्च न सिद्ध्यन्ति॥तत्र
को दोषः ? ॥ शास इदङ्गूलोरिति शासेश्चान्त्यस्य स्यादुपधामात्रस्य च ।

प्र.]चेदिति । ‘च’शब्दात्षष्ठ्यन्तस्य चेति विज्ञेयम् । तत्राशक्यं विविभक्तिकत्वा-
दिति । ननु चाऽत इति संबन्धादङ्गस्येत्यस्य विभक्तिविपरिणामो भविष्यति ।
यथोच्चानि देवदत्तस्य गृहाण्यामन्त्रयस्वेनमिति । उच्यते । सर्वनामपरामर्शादत्र
विपरिणामः । इह तु नान्तरीयकमुत्तरार्थत्वादङ्गस्येत्यस्योपस्थानं स्यादिति कुतो
विभक्तिविपरिणामः । यद्येवं विशेष्याऽसन्निधानादकारान्तादिति कथं तदन्तविधिः?।
नेदमदसोरिकोरिति प्रतिषेधात्सप्तमी शौण्डैरित्यादेर्वा ज्ञापकात्तदन्तविधिर्भविष्यति ।
क्वचिदकारात्परस्येति पाठः । भिस्सा—भिस्सटाशब्दावोदनतद्विकारयोर्वाचकौ ।

अवयवषष्ठादीनामिति।आदिशब्दो निमित्तषष्ठीपरिग्रहार्थः।‘उस्येक’इत्यत्राङ्गस्य
निमित्तं यष्टस्तस्येक इत्याश्रीयते । ननु च षष्ठी स्थानेयोगेत्यत्रैव विचारितं तत्कि-
मर्थं पुनर्विचार्यते?। उच्यते‘ऊदुपधाया गोह’इत्यत्र ‘गोह’इत्येषा स्थानषष्ठी स्यादि-

उ.]पक्षस्य ग्रहणमिति प्रश्नोपपत्तिरित्यर्थः । चशब्दादिति । ‘पञ्चम्यन्तस्य च’ेति
चशब्दादित्यर्थः । विपरिणाम इति । ‘एन’मित्यस्य विशेषापेक्षायां ‘देवदत्त’मिति
प्रतीतेरिति भावः । संबन्धानुपपत्तिर्विभक्तिविपरिणामे प्रमाणं स्यादत आह—इह
त्विति । तथा चात्र संबन्ध एव नेति न तदनुपपत्तिः प्रमाणमिति भावः ।
भाष्येऽकारान्तात्परस्येति पाठमाश्रित्य शङ्कते—यद्येवमिति। अङ्गस्येत्यस्य संबन्धा-
ऽभाव इत्यर्थः । नेदमदसोरिति । भिसाक्षिप्तप्रकृतिविशेषणत्वेन तदन्तविधा-
विदं ज्ञापकम् । यद्यपीदूपलोपे अ-भिसित्यत्र तदन्तविध्यभावेऽपि प्राप्तेः प्रतिषेध
उपपद्यते तथाऽप्यदसः स ज्ञापकः, अकोरिति प्रतिषेधश्चेति भावः । ‘ऐस्विधा-
यकं तु विष्णुवाचकाऽशब्दादर्थवतो भिस ऐस्विधानेन चरितार्थमित्यभिमानः। तद-
न्तविध्यभावेऽपि अकारात्परत्वेनेदं सर्वमुपपन्नं।वर्णग्रहणे च नार्थवत्परिभाषा,प्रकृत्या-
क्षेपे च न मानमित्याशयेनाऽऽह—क्वचिदकारात्परस्येति । ओदनतद्विकारयोरि-
ति। दग्धौदनो हि भिस्सटा। भिस्सा स्त्री भक्तमन्धोऽन्नं,भिस्सटा दग्धिकेति कोशा-
दिति भावः। अङ्गस्य निमित्तमिति । अन्यथा कर्मठेऽतिप्रसङ्गः स्यादिति भावः ।
‘अतो भिस’ इत्यतोऽस्य को विशेष इति चिन्त्यम् । तस्मादादिशब्दस्याऽऽश्रयवा-
चितया तदाश्रयाणां कार्याणामप्रतिपत्तिरित्यर्थ उचितः । स्थानषष्ठी स्यादिति ।
षष्ठी स्थानेयोगेति नियमादिति भावः । अङ्गप्रत्ययसंज्ञयोः परस्परापेक्षत्वं कथमत

१ क्वचिन्ना २ ‘अकारान्तात्परस्य’ । ३ ‘चाप्राप्तिः’ । ‘चाऽप्रतिपत्तिः’ । ४ ‘कश्च’।

‘ऊदुपधाया गोहः’ इति गोहोऽन्यस्य स्यादुपधामात्रस्य च । ॥*॥ सिद्धं तु परस्परं प्रत्यङ्गप्रत्ययसंज्ञाभावात् ॥*॥ सिद्धमेतत् ॥ - कथम् ? ॥ [‘परस्परं प्रत्यङ्गप्रत्ययसंज्ञाभावात्’] । परस्परं प्रत्यङ्गप्रत्ययसंज्ञे भवतः । अङ्गसंज्ञां प्रति प्रत्ययसंज्ञा, प्रत्ययसंज्ञां प्रत्यङ्गसंज्ञा ॥ किमतो यत्परस्परं प्रत्यङ्गप्रत्ययसंज्ञे भवतः ? ॥*॥ संबन्धषष्ठीनिर्देशश्च ॥*॥ संबन्धषष्ठीनिर्देशश्चायं कृतो भवति-‘अज्ञस्य यो भिस्शब्द’ इति ॥ किंचाङ्गस्य ि शब्दः ? ॥ निमि-

प्र.]त्येवं तत्र विचारितम्।इह त्वङ्गस्येत्यस्यां स्थानषष्ठ्यां विज्ञायमानायां तत्सामानाधिकरण्याद्गोह इत्यपि स्थानषष्ठी स्यादिति विचार्यते । ततश्च स्थानषष्ठ्या अन्येऽल्युपसंहारादुपधाग्रहणाच्च गोहोऽन्यस्योत्त्वमुच्येत, उपधामात्रस्य च । आद्यं तावच्चोयं परिहर्तुमाह-सिद्धं त्विति । प्रत्ययोत्पत्तौ प्रकृतेर्निमित्तत्वेनाऽऽश्रयणात्प्रकृतिमन्तरेण प्रत्ययो नास्ति, प्रत्यये परतोऽङ्गसंज्ञाविधानात्प्रत्ययानपेक्षमङ्गं नास्ति । तत्रान्यतरस्मिन्नुपादीयमानेऽव्यभिचारादितरस्याऽऽक्षेप इत्यर्थः । इतरस्तु सत्यपि परस्परक्षेपे स्थानषष्ठ्यां सत्यां सम्बन्धान्तरस्य विनाशं मत्वाऽऽह-किमत इति । संबन्धषष्ठीनिर्देशश्चेति । अयं भावः,-प्रतिसूत्रमङ्गस्येत्यस्य शब्दरूपस्योपस्थाने

उ.]आह-प्रत्ययोत्पत्ताविति।प्रत्ययसंज्ञाविशिष्टस्योत्पत्तावित्यर्थः।संज्ञिनोर्निमित्तत्वेन च संज्ञयोर्निमित्तत्वं भगवतोक्तम् । ननु परस्परापेक्षत्वोपपादनस्य क उपयोगस्तत्राऽऽह-तत्रान्यतरस्मिन्निति । यथाऽत्रैवाङ्गनिमित्तस्य भिस इत्युक्त्या तस्य प्रत्ययत्वे लब्धे तेन प्रातिपदिकरूपप्रकृत्याक्षेपः । आक्षेपश्च प्रातिपदिकात्परस्य भिस इति वाक्यैकदेशत्वानुमानम् ‘भिस’इत्यस्य, यस्माद्विहितस्तदादेरित्यस्य, योग्यतया पञ्चम्यन्तस्य वा । एतदर्थमेवात्र स्थाने भाष्ये‘परस्परं प्रती’त्युक्तम् । अन्यथा प्रत्ययसंज्ञां प्रत्यङ्गसंज्ञेत्येवाङ्गस्येत्यस्य संबन्धषष्ठीत्वोपपत्तौ तदनुपयोगः स्पष्ट एव । तत्राङ्गनिमित्तस्येत्यस्याऽभावे ब्राह्मणभिस्सेत्यत्रातिप्रसङ्गः । प्रातिपदिकात्परस्येत्यस्याऽभावे तदन्तर्विध्यलाभः । विभक्तिविपरिणामेनाङ्गात्परस्येत्यर्थेऽपि ब्राह्मणभिस्सेत्यत्रातिप्रसङ्गः । प्रत्ययलक्षणेन ब्राह्मणेत्यस्याङ्गत्वात् प्रत्यासत्तिरतिदुर्ज्ञेयेत्युभयोपादानम् । किंच भिसः प्रत्ययस्यैव ग्रहणमित्यत्र न मानमिति प्रत्यासत्तिरतिदुर्ज्ञेयेति भावः । वस्तुतोऽदन्तादित्यस्य न फलमित्याक्षेपोऽत्र व्यर्थः । परस्परं प्रतीतिस्वरूपकथनमेव दृष्टान्तार्थमित्याहुः । परस्पराक्षेपे । तत्प्रयोजके निमित्तनिमित्तिभावे इत्यर्थः । विनाशः-अप्रतीतिः । ‘किमत’ इत्यादेरुत्तरं भाष्ये-संबन्धषष्ठीनिर्देशश्चेति । संबन्धसामान्ये या षष्ठी तदन्तस्य शब्दस्यायं निर्देश इति वार्तिकार्थ इत्यभिप्रेत्याऽऽह-अयं भाव इति । यथाश्रुते तु सर्वस्याः षष्ठ्याः संबन्धषष्ठीत्वादनुप-

१ अयं पाठो लुप्तः । २ ‘इत्यत्रापि’ । ३ ‘तत्रायं भावः’ । ४ ‘सत्तिस्तु दु’ ।

तम् । यस्मिन्नङ्गमित्येतद्भवति ॥ कस्मिंश्चैतद्भवति ? ॥ प्रत्यये ॥ एवमप्य-
वयवषष्ठादयोऽविशेषिता भवन्ति ॥ अवयवषष्ठादयोऽपि संबन्ध एव ॥
एवमपि स्थानमविशेषितं भवति ॥ स्थानमपि संबन्ध एव ॥ एवमपि न

प्र.] यत्र विशिष्टसम्बन्धो निमित्तनिमित्तिभावादिकः संभवति तत्र परिभाषाया उपस्था-
नाऽभावः । यत्र त्वैनेकसम्बन्धसंभवस्तत्र सम्बन्धान्तरव्यवच्छेदफलतयाः परिभाषाया
उपस्थानम् । तत्र संबन्धसामान्येऽनाश्रितविशेषेऽङ्गस्येति षष्ठी न तु स्थान्यादेश-
सम्बन्ध एवेत्ययमर्थः—संबन्धषष्ठीनिर्देशश्चेति । अस्याधिकारस्य पारार्थ्यादस्यमाणानेक-
संबन्धनुग्रहाय सम्बन्धसामान्यमुपादाय प्रवृत्ता षष्ठी प्रतियोगमुपतिष्ठमाना यथा-
संभवं सम्बन्धविशेषफलोपतिष्ठते । इह तु प्रतियोग्यनुपादानादपर्याप्ता विशेषमव-
गमयितुम् । ततो यथा 'देवदत्तस्ये'ति संबन्धमात्राश्रयेणोपात्ता षष्ठी पुत्रः पाणिः
कम्बल इत्येवमादिभिर्विजातीयैः संबन्धिभिः सम्बन्ध्यमाना विशेषावगतिनिमित्ता
यात्येवमङ्गस्येत्यपि । तत्र शब्दस्वरूपं वाऽधिक्रियतामर्थो वा संबन्धमात्रलक्षणः,
उभयथा दोषाऽभावात् । तत्राऽङ्गस्य भिसा सम्बन्धान्तरं न संभवतीति भिसा निमि-
त्तनिमित्तिभावः समाश्रीयत इति ब्राह्मणमिस्सादावतिप्रसङ्गाऽभावः । इतरो यथोक्त-
मर्थमप्रतिपद्य निमित्तनिमित्तिभाव एव संबन्धेऽङ्गस्येति षष्ठीत्यनेनोक्तमिति मत्वा
पृच्छति—एवमपीति । इतरः पूर्वोक्तेनाभिप्रायेणाऽऽह—अवयवषष्ठादय इति ।
स्थानसम्बन्धः सर्वथा परित्यक्त इति मत्वाऽऽह—एवमपीति । स्थानमपि सम्बन्ध

उ.] पत्तिः स्पष्टैव । यत्र विशिष्टेति । 'अतो भिस एस्' 'युवोरनाका' वित्यादौ निमित्त-
निमित्तिभावः । 'ऊदुपधाया' इत्यादाववयवावयविभाव एवेति तत्राऽनियमाऽभावा-
ज्जियमार्थपरिभाषाया अनुपस्थितिरित्यर्थः । अयमर्थः सम्बन्धषष्ठीनिर्देशश्चेति ।
संबन्धषष्ठीनिर्देशश्चेत्यस्यायमर्थ इत्यन्वयः । क्वचित्तु तथैव पाठः । नन्वर्थाधिकार-
पक्षे षष्ठीस्थान इति परिभाषणात्स्थानसंबन्ध एव षष्ठी युक्त्यत आह—अधिकार-
स्येति । एवं चाधिकारपरिभाषयोः पारार्थ्याद्गुणत्वेन परस्परमसम्बन्धात्परिभाषा
नोपतिष्ठते इत्यर्थः । नन्वेवमपि संबन्धसामान्यार्था षष्ठी कथमुत्तरत्र विशेषमुपस्थापये-
दत आह—वक्ष्यमाणेति । सामान्यशब्दस्यापि योग्यतावशाल्लक्षणया वा तत्र तत्र
विशेषोपस्थापकत्वमिति भावः । ननु यथोत्तरत्र विशेषे पर्यवसानं तथेहापि स्यादत
आह—इह त्विति । ननूक्तेन न्यायेनावयवषष्ठादीनामपि सिद्धत्वादेवमपीत्यादिप्रश्न-
सङ्कतिरत आह—इतर इति । भाष्ये—अविशेषिता इति । असंगृहीता इत्यर्थः ।
भाष्ये—अवयवषष्ठादयोपि संबन्धे एव । जायन्त इत्यर्थः । यद्वा तद्वाच्यावय-
वत्वादयोऽपि संबन्धेऽन्तर्भूता इत्यर्थः । स्थानसंबन्धः सर्वथेति । संबन्धद्वयमेवा-

ज्ञायते क स्थानषष्ठी क विशेषणषष्ठीति ?॥ यत्र षष्ठ्यन्ययोगं नापेक्षते सा स्थानषष्ठी । यत्र ह्यन्ययोगमपेक्षते सा विशेषणषष्ठी ॥

कानि पुनरङ्गाधिकारस्य प्रयोजनानि?॥*॥ अङ्गाधिकारस्य प्रयोजनं संप्रसारणदीर्घत्वे ॥*॥ हल उत्तरस्य संप्रसारणस्य दीर्घो भवति । हृतः जीमः संवीतः शूनः । अङ्गस्येति किमर्थम् ? ॥ निरुतम् दुरुतम् ॥*॥ नाम्सनोर्थं ॥*॥ नाम्सनोर्थं दीर्घत्वे प्रयोजनम् । नामि दीर्घो भवति । अङ्गीनाम् वायूनाम् । अङ्गस्येति किमर्थम् ? । किमिणां पश्य, पामनां पश्य ॥ सनि दीर्घो

प्र.] एवेति। सम्बन्धनिमित्तत्वात्संबन्ध इत्यर्थः। यत्र षष्ठीति। सामर्थ्याद्विषयविभागोऽवतिष्ठत इत्यर्थः। 'ऊदुपधाया गोह' इत्यवयवस्योपादानादङ्गस्य गोह इत्युपधापेक्षाऽवयवषष्ठी संपद्यते । 'अतो भिस ऐ'सित्यादौ तु निमित्तषष्ठी । सम्बन्धविशेषावधारणहेत्वभावे तु स्थानषष्ठीत्यर्थः । कानि पुनरिति । अर्थवद्ग्रहणप्रत्ययग्रहणाभ्यां सर्वस्यैष्टस्य सिद्धिं मत्वा प्रश्नः । संप्रसारणदीर्घत्व इति । 'हल' इत्यत्राङ्गस्येत्यस्यानुवृत्तस्याऽऽवृत्त्याऽङ्गस्येत्यनेन हत्विशेष्यते, संप्रसारणेन चाऽङ्गं विशेष्यत इति तदन्तविधिर्भवतीत्ययमर्थो भवति—'अङ्गावयवाद्धलो यदुत्तरं संप्रसारणं तदन्तस्याङ्गस्य दीर्घो भवती'ति । हृत इति । हञः कः । जीन इति । 'ज्या वयोहानौ' । ग्रहिज्यादिसूत्रेण संप्रसारणम् । 'त्वादिभ्य' इति निष्ठातकारस्य नत्वम् । संवीत इति । 'व्येज् संवरणे' । कः । यजादित्वात्संप्रसारणम् । संप्रसारणान्ताङ्गग्रहणाद्विद्ध इत्यादौ दीर्घाऽभावः । निरुतमिति । वेजो निरुपसृष्टस्य निष्ठायां संप्रसारणम् । किमिणामिति। किमयोऽस्यां सन्तीति पामादित्वाच्चप्रत्ययः । टाप्रत्ययः । द्वितीयैकवचनम् । लक्षणिकत्वादस्य न भविष्यतीति चेन्न। प्रतिपदोक्तस्य नामोऽभावात्। षष्ठीबहुवचनस्यापि नुटि कृते लक्षणिकमेव नामिति रूपम् । दधि

उ.] नेन गृहीतमिति भावः। ननु प्रसङ्गोऽर्थो वा स्थानं, तन्निरूपितो हि सम्बन्धो ननु तदेव संबन्धोऽत आह—सम्बन्धनिमित्तत्वादिति। संबन्धिनौ हि संबन्धस्य निमित्तं। निमित्तनिमित्तिनोरभेदोपचारादेवमुक्तिरित्यर्थः । संबन्धविशेषेति । यथा 'हन्तेर्ज' इत्यादौ । 'अन्यं योगं नापेक्षत' इति भाष्यस्य—स्थानातिरिक्तसम्बन्धिनं नापेक्षत इत्यर्थः । अन्ययोगसम्बन्धमिति पाठे अन्यसम्बन्धनिरूपितं संबन्धं नापेक्षत इत्यर्थः । यद्यपि स्थानषष्ठ्यपि विशेषणषष्ठ्येव तथाऽपि ब्राह्मणवसिष्ठन्यायेन निर्देशः।

'हल' इत्यत्राङ्गस्येत्यस्य द्वेधोपकारं दर्शयति—हळ इत्यत्रेति। आश्रुतिफलं दर्शयति—विद्ध इत्यादविति । किमयोऽस्यामिति। किमिशब्दस्य नप्रत्ययापेक्षयाऽङ्ग-

१ 'अन्यं योगम्' । 'अन्ययोगसंबन्धं' । २ 'दीर्घत्वं' । ३ 'किम्' । ४ 'नाम्सनोर्दीर्घत्वे' । नाम्सनोर्दीर्घत्वे प्रयो' । 'नामिसनोश्च' । 'नामिसनोश्च' ॥ ५ 'इन्दूना' ।

भवति । चिचीषति तुष्टुषति । अङ्गस्येति किर्मर्थम् ? ॥ दधि सनोति । मधु सनोति ॥*॥ लिङ्येत्वे ॥*॥ लिङ्येत्वे प्रयोजनम् । ग्लेयात् । ग्लेयौत् । अङ्गस्येति किर्मर्थम् ? । निर्यायात् निर्वायात् ॥*॥ औतो भिस ऐस्त्वे ॥*॥ अतो भिस ऐस्त्वे प्रयोजनम् । वृक्षैः प्लक्षैः । अङ्गस्येति किर्मर्थम् ? । ब्राह्मणभिस्सौ ओदनभिस्सैटा ॥*॥ लुङादिष्वडाटौ ॥*॥ लुङादिष्वडाटौ प्रयोजनम् । अकार्षात् ऐहिष्ट । अङ्गस्येति किर्मर्थम् ? । प्राकरोत् उपैहिष्ट ॥*॥ इयङुवङ्युष्मदस्मत्तातडामिनुडानेमुक्तेह्रस्वयिदीर्घमितत्वानि ॥*॥ इयङुवङ्यौ च प्रयोजनम् । श्रियौ श्रियः । भ्रुवौ भ्रुवः । अङ्गस्येति किर्मर्थम् ? । श्र्यर्थम् भ्र्वर्थम् ॥ युष्मदस्मदोः प्रयोजनम् । 'साम आकम्' । युष्माकम् अस्मोकम् । अङ्गस्येति किर्मर्थम् ? । युष्मत्साम । अस्मत्साम ॥ तातङ् प्रयोजनम् । जीवताङ्गवान् । अङ्गस्येति किर्मर्थम् ? । पचं हि तावत्त्वम् । जल्प तु तावत्त्वम् ॥ आमि नुद् प्रयोजनम् । कुमादीणाम् किशोरीणाम् । अङ्गस्येति किर्मर्थम् ? । कुमारी आमित्याह । किशोरी आमित्याह ॥ आने मुक् प्रयोजनम् । पचमानः यज-

प्र.] सनोतीति । सानुबन्धोऽयं धातुरिति चेत् । प्रत्ययोऽपि नकारेत्संज्ञकत्वात्सानुबन्धकः । धातोश्चाऽव्यभिचारी नकार इति तस्यैव ग्रहणप्रसङ्गः । पच ह्रीति । हित् निपातौ । तत्राऽऽशिषि लोटो हेरन्यतरस्यां तातङ्घिधानात्पक्षे तदभावादतो हेरिति हेर्लुकि कृते निपातयोरपि तुह्योः प्रतिव्यक्ति लक्षणप्रवृत्तौ अभावोपक्रमेऽपि तातङ्प्रसङ्गः । तथा चोच्यते—'विभाषिताः प्रयोजयन्ति द्रोग्धा द्रोग्धा द्रोढा द्रोढे'ति ।

उ.] त्वेऽपि नाग्निरूपिताङ्गत्वाभावादीर्घाऽभाव इत्यर्थः । सानुबन्धक इति । षणु दान इत्युकारानुबन्धत्वात् । ननु येनानुबन्धेन सानुबन्धत्वं तदनुच्चारण एव निरनुबन्धकपरिभाषाप्रवृत्तिरित्यत आह—धातोश्चेति । अङ्गाधिकाराऽभावे 'दधि सनोती'-इत्यादावेव स्यान्नतु चिचीषतीत्यादाविति भाष्याशय इति भावः । अङ्गाधिकारे तु सनि परेऽङ्गस्य दीर्घ इत्यर्थे प्रत्यासत्त्या सनः प्रत्ययस्यैव तन्निरूपिताङ्गस्यैव च ग्रहणाच्च दोष इति बोध्यम् । नन्वेकस्या आकृतेरिति न्यायादभावोपक्रमे कथं तद्भावोऽत आह—अभावोपक्रमेऽपीति । तिङ्प्रत्ययविषयेऽभावोपक्रमेऽपि निपातविषये तदभावात्तत्प्रसङ्ग इति भावः । किंच सार्थकानेकविषये एवैष न्यायः, 'नचाऽभावोऽर्थवा-नित्यर्थं दृष्टान्तव्याजेनाऽऽह—तथा चेति 'सर्वस्य द्वे' इत्यत्र 'पूर्वत्रासिद्धीयमद्वित्वे' इत्यस्य प्रयोजनत्वेनैतद्भगवता वक्ष्यते । तत्र हि तदभावे घत्वादिभ्यः पूर्वं द्वित्वे

१ 'किम्' । २ 'सनोति' । ३ कचिच्चेदं । ४ 'भिःसा' 'भिःसटा' । ५ कचिच्चेदम् । ६ 'अवैहिष्ट' । ७ 'जीवतु जीवताङ्गवान्' । ८ 'पच तु' 'जल्प हि' । 'पच हि तावत्त्वं, पच तु तावत्त्वं, जल्प हि तावत्त्वं, जल्प तु तावत्त्वं' । ९ 'किशोरीणां कुमारीणाम्' ।

मानः । अङ्गस्येति किमर्थम् ? । प्राणः ॥ के ह्रस्वः प्रयोजनम् । कुमारिका किशोरिका । अङ्गस्येति किमर्थम् ? । कुमारीं कार्येति कुमारीकः ॥ यि दीर्घः प्रयोजनम् । धीयते स्तूयते । अङ्गस्येति किमर्थम् । दधियानम् मधुयानम् ॥ मि तत्त्वं प्रयोजनम् । अङ्गिः अङ्गथः । अङ्गस्येति किमर्थम् । अङ्गभारः अङ्गभक्षः ॥

नैतानि सन्ति प्रयोजनानि ॥ कथम् ? ॥ * ॥ अर्थवद्ग्रहणप्रत्ययग्रहणाभ्यां सिद्धम् ॥ * ॥ अर्थवद्ग्रहणप्रत्ययग्रहणाभ्यामेवैतानि सिद्धानि । कचिदर्थवद्ग्रहणे नानर्थ-
कस्येत्येवं भविष्यति, कचित्प्रत्ययाप्रत्यययोर्ग्रहणे प्रत्ययस्यैव ग्रहणं भवतीति ।

प्र.] प्राण इति । प्रपूर्वस्याऽनितेर्घञि वृद्धौ च कृतायां प्र-आन इति स्थिते मुक्प्रसङ्गः सार्वधातुकाधिकारेऽनपेक्ष्यमाणे । ननु धातूपसर्गयोरेकादेशेनान्तरङ्गत्वाद्भाष्यं न तु वृद्ध्या । नैतदस्ति । वाणादाङ्गस्य बलीयस्त्वात् । तथा च प्रत्यय इत्यादौ सवर्णदीर्घ-
त्वाऽभावः । अत्र तु लाक्षणिकत्वेनापि मुङ्गिरासो वक्तुं शक्यते । कुमारिकेति । अल्पादावर्थे प्रागिवात्कः । कुमारीक इति । अत्रापि लाक्षणिकत्वात्कस्य ह्रस्वा-
ऽभावः सिध्यति । कचिदर्थवद्ग्रहण इति । अयं परिहारो 'निरुतं' 'विद्ध' इत्यादौ संप्रसारणदीर्घत्वे न संभवति । तत्र 'किमिणा' मित्यत्र नाम्न प्रत्ययो, नाप्यर्थवान्, प्रत्ययत्रयार्थस्य परस्परानन्वयादिति दीर्घाऽप्रसङ्गः । 'दधि सनोती' ति, -सनोऽप्र-
त्ययत्वादीर्घाऽभावः । 'निर्याया' दित्यादौ संयोगादेरानर्थक्यादेत्वाऽभावः । अडाटोस्तु नायं परिहारः । 'ब्राह्मणमिस्ते' त्यादौ भिसोऽप्रत्ययत्वादानर्थक्याच्चैसोऽभावः । इय-
कुवञोस्तु नायं परिहारः, वर्णग्रहणेषु परिभाषाद्वयस्यानुपस्थानात् । यथेको यणचीति

उ.] श्लेष्मा द्रोढेत्येव स्यादित्यापादितम् । तच्चैतद्व्यायस्य सार्वत्रिकत्वाङ्गीकारे विरुध्यते । मम तु घटयोरनर्थकत्वाच्च तद्विषये एतद्व्यायप्रवृत्तिरिति न दोष इति भावः । सार्व-
धातुकाधिकार इति । 'रुदादिभ्यः सार्वधातुक' इत्यतः । वाणादाङ्गस्येति । असमानकालप्राप्तिकेऽपि तद्व्यायप्रवृत्तिः । यत्र तु नेष्टा तत्राऽनित्यत्वमाश्रयणीयमिति भावः । अत एव प्रत्यय इत्यत्र सवर्णदीर्घं बाधित्वा गुणः । सुद्धात्पूर्वं इति सूत्र-
भाष्योक्तरीत्या तु शङ्कैवेयं निर्दल्य । लाक्षणिकत्वेनापीति । निरनुबन्धकपरि-
भाषालक्षणपरिभाषाभ्यामुभयोर्ग्रहणस्य संभवाच्चिन्त्यमिदम् । भाष्ये 'कचित्प्रत्यय-
ग्रहणेऽप्रत्ययस्य नेतीति पाठः । न प्रत्यय इति । प्रत्ययत्रयसमुदायस्याऽ-
प्रत्ययत्वादिति भावः । अडाटोस्त्विति । सोपसर्गस्याऽर्थवत्त्वात् । प्रत्ययग्रहणपरि-
भाषाया असंभवाच्च । लुब्धा धात्वाक्षेपेण शक्त्यवारणमिदम् । वर्णग्रहणेष्विति । इयञ्चादिविधावङ्गाधिकाराऽभावे प्रत्ययस्याऽसंनिधानादङ्गपूर्ववर्णाश्रय एव स इति

१ 'किम्' । २ 'के ह्रस्वो भवति नदिका किशोरिका' । ३ 'कायतीति' । ४ 'अर्थ-
वत्प्रत्ययग्रहणाभ्यां' । ५ 'न भविष्यति' । ६ 'प्रत्ययग्रहणेऽप्रत्ययस्य नेति' । 'स्येति' ।

अथवा प्रत्यय इति प्रकृत्याऽङ्गकार्यमध्येष्वे॥ यदि प्रत्यय इति प्रकृत्याऽङ्गकार्य-
मधीचे-प्राकरोत् उपैहिष्टै-उपसर्गात्पूर्वमडाटौ प्राप्नुतः ॥*॥ सिद्धं तु प्रत्यय-
ग्रहणे यस्मात्स तदादितदन्तविज्ञानात् ॥*॥ सिद्धमेतत् ॥ कथम् ? ॥ 'प्रत्यय-
ग्रहणे यस्मात्स तदादितदन्तविज्ञानात्' । 'प्रत्ययग्रहणे यस्मात्स विहितस्त-
दादेस्तदन्तस्य च ग्रहणं भवती'त्येवमुपसर्गात्पूर्वमडाटौ न भविष्यतः ।

प्र.] दध्याशयतीत्यादावप्रत्ययेऽप्यनर्थकेऽप्यचि यणादेशो भवत्येवं श्रयर्थमित्यादाविय-
द्वुवङ्प्रसङ्गः । युष्मत्सामेति,—साम्नोऽप्रत्ययत्वादानर्थक्याच्चाकमोऽप्रसङ्गः । तुह्यो-
र्निपातयोरप्रत्ययत्वात्तात्तलोऽप्रसङ्गः । एवमामोऽप्रत्ययस्यानुकरणस्य नुडभावः । 'प्राण'
इत्यत्राऽऽनस्याऽप्रत्ययत्वानुगभावः । भि तत्वेऽयं परिहारो नोपपद्यते, वर्ण-
ग्रहणात् । अत एवाऽव्यापकत्वमस्य परिहारस्य मत्वाऽऽह—अथवेति । सिद्धं त्विति ।
यत्र प्रत्ययो निमित्तत्वेनोपादीयते तत्र पूर्वं कार्यत्वेन गृह्यमाणो यस्मात्स विहि-
तस्तदादिगृह्यते । एतच्चाऽङ्गसंज्ञासूत्रे योगविभागेन साधितम् । यत्र तु प्रत्यय एव
कार्यत्वेनोपादीयते तत्र तदन्तग्रहणमिति द्वे एते परिभाषे । अङ्गाधिकारप्रत्याख्या-
नाय प्रत्ययाधिकारे क्रियमाणे न किञ्चित्प्रयोजनं दृश्यते । 'अतो भिस् ऐ'सित्यादिषु
विविभक्तिकृत्वाद्भिसादीनां प्रत्ययेन संबन्धो दुरुपपादः 'हल' इति संप्रसारणदीर्घत्वं
च निरुतं दुरुतमित्यादौ न परिहृतं भवति । [अङ्गस्य] ॥

उ.] भावः । अङ्गाधिकारे तु इवर्णाद्यन्ताङ्गस्य निमित्तेऽजादौ प्रत्यये परतः प्रत्या-
सत्या तस्यैवाङ्गस्येयव्यादीत्यर्थो बोध्यः । आमोऽप्रत्ययत्वे हेतुः—'अनुकरणस्ये'ति ।
तत्र पूर्वं इति । 'प्रत्ययविधौ चापञ्चम्या' इति निषेधात्तदन्तविधेरभाव इति
भावः । न च 'प्रत्यये' इत्यधिकारेऽपि उक्तरीत्या परस्पराऽव्यभिचारादङ्गाक्षेपेण
सिद्धे परिभाषापर्यन्तधावनमफलमिति वाच्यम् । प्रत्ययस्योत्पत्तावज्ञापेक्षत्वेऽपि
ज्ञाने तदपेक्षत्वाऽभावेन शास्त्रे तदाक्षेपे मानाऽभाव इत्याख्यात् । योगविभागेनेति ।
'यस्मात्प्रत्ययविधिस्तदादिप्रत्यय' इत्यनेनेत्यर्थः । द्वे एते इति । आद्या योगविभाग-
सिद्धा । अन्या तदन्तपरिभाषासिद्धेति बोध्यम् । अयं परिहारः प्रौढ्येत्याह—
अङ्गाधिकारेति । न किञ्चित्प्रयोजनमिति । अक्षरसाम्येन लघवाऽभावात् । मात्रा-
धिक्येन गौरवाच्चेति भावः । विभक्तिविपरिणामेन कथञ्चित्संबन्धस्योपपादयितुं
शक्यत्वेऽप्याह—हल इतीति । तस्मादङ्गाधिकारः कर्तव्य इति भगवतो गूढोऽभि-
सन्धिरिति भावः । नैतानीत्यादिग्रन्थ एकदेश्युक्तिरिति तात्पर्यम् । [अङ्गस्य] ॥

हलः । ननु 'द्वलोप' इत्यतोऽङ्गग्रहणानुवृत्तेः पूर्वेण चाऽङ्गग्रहणात्तृतीये दीर्घाप्रप्ति-

१ 'यदि तर्हि' । २ 'ङ्गं कार्य' । ३ 'ष्टेत्यत्रोप' । ४ 'पूर्वावडाटौ' ।

५ 'यस्मात्प्रत्ययविधि' इत्यत्रेदं वार्तिकम् । ६ कचिच्च ।

हलः ॥ ६।४।२ ॥

अथेह कस्माच्च भवति-तृतीयः? ॥*॥ अण्प्रकरणादकारस्याऽप्राप्तिः ॥*॥
अण्प्रकरणादकारस्य दीर्घत्वं न भविष्यति । अण इति वर्तते ॥ क प्रकृतम् ? ॥
'दलोपे पूर्वस्य दीर्घोऽण' इति ॥ तद्वा 'इकः काशे' इत्यनेनेग्रहणेन व्यव-
च्छिन्नं न शक्यमनुवर्तयितुम् ॥*॥ इग्रहणस्य चाऽण्विशेषणत्वात् ॥*॥ अण्वि-
शेषणमिग्रहणम् । 'अण इक' इति ॥ यदि तर्ह्यण्विशेषणमिग्रहणं चो दीर्घो
भवतीतीह न प्राप्नोति-अवाचा अवाचे ॥ नैष दोषः । अण्ग्रहणमनुवर्तते,
इग्रहणं निवृत्तम् ॥ एवमपि कर्तृचः कर्तृचा कर्तृचे-अत्र न प्राप्नोति ॥
यथालक्षणमप्रयुक्ते ॥ अथवोभयं निवृत्तम् ॥ कस्माच्च भवति तृतीय इति ? ॥
निपातनात् ॥ किं निपातनम् ? ॥ 'द्वितीयतृतीयचतुर्थतुर्याण्यन्यतरस्या'मिति ।

नामि ॥ ६।४।३ ॥

अर्थं किमर्थमार्मः सनकारस्य ग्रहणं क्रियते न 'आमि दीर्घ' इत्येवो-
च्येत ? ॥ केनेदानीं सनकारके भविष्यति ? ॥ नुड्यमामभक्तं आम्ग्रहणेन

प्र.] हलः । अण्ग्रहणमिग्रहणेन विच्छिन्नमिति मत्वाऽऽह-इह कस्मादिति ।
अण्विशेषणमिति । 'प्रकाश' इत्यादावकारस्य दीर्घनिवृत्त्यर्थमिकाऽण्विशेष्यत
इत्यर्थः । अवाचेति । चावित्यत्रेग्रहणानुवर्तनादकारस्य दीर्घोऽप्रसङ्गः । यथेकः
काशे इत्यत्र विरोधाऽभावादणिकोः संबन्ध, एवं योगान्तरेऽपीति भावः । लक्ष्यनिब-
न्धनापेक्षावशादधिकाराणां निवृत्त्यनुवृत्ती इति मत्वाऽऽह-नैष दोष इति । एव-
मपीति । केवलाऽण्ग्रहणानुवृत्तावपि दोष इत्यर्थः । तन्निरवृत्तौ त्वचपरिभाषोपस्थाना-
दकारस्यापि दीर्घः सिध्यति । यथालक्षणमिति । मा भूदत्र दीर्घत्वमित्यर्थः ।
अथाऽऽनन्त्यात्प्रयोगविषयस्य कर्तृचेत्यादिप्रयोगः स्यादित्युच्यते तत्रापि ब्रूमः-
अथवेति । चावित्यत्रोभयाननुवर्तनात्कर्तृच इत्यादिसिद्धिः । [हलः] ।

नामि । नुड्दीर्घयोरेकविषयत्वादुभयानुग्रहाय पूर्वं नुटि कृतेऽव्यवधायकत्वा-
दागमानां दीर्घो भविष्यत्यन्तरेण सनकारकनिर्देशमिति मत्वाऽऽह-किमर्थमिति ।
इतरश्चोदकबुद्धिपरीक्षार्थमाह-केनेदानीमिति । चोदकः स्वाभिप्रायमाह-आमिति ।

उ.] रत आह-अण्ग्रहणमिति । इकः काश' इतीग्रहणेनेत्यर्थः । मा भूदत्रेति ।
अप्रयुक्ते लक्षणाऽप्रवृत्तेरीदृशं लक्ष्यमेव नास्तीत्यर्थः । सिद्धिरिति । वस्तुतो लाघव-
माश्रित्यैवोभयनिवृत्तिरुच्यते इति बोध्यम् । [हलः] ॥

नामि । नन्वसति सनकारग्रहणे नित्यत्वात्पूर्वं दीर्घे कृते ह्रस्वान्तस्य विधीय-

१ 'इह' । २ अनेन ग्रह । ३ कचिन्नेदं । ४ 'निपानादेतत्सिद्धम्' । इदं वार्तिक-
मित्यन्ये । ५ इदं कचिन्न । ६ 'र्थं नामः' । ७ 'सनकारस्य' । ८ 'आमो भक्त' ।

प्राहिष्यते ॥ अत उत्तरं पठति ॥*॥ नमि दीर्घ आमि चेत्स्यात्कृते दीर्घे न
 नुङ्गवेत् ॥*॥ नामि दीर्घ आमि चेत्स्यात्कृते दीर्घत्वे^२ नुण्ण स्यात् । अग्नी-
 नाम् इन्दूनाम् ॥ इदमिह संप्रधायम्-दीर्घत्वं क्रियतां नुडिति किमत्र कर्त-
 व्यम् ? ॥ परत्वाद्नुट् ॥ नित्यं दीर्घत्वम् । कृतेऽपि नुटि प्राप्नोत्यकृतेऽपि । नित्य-
 त्वादीर्घत्वे कृते ह्रस्वाश्रयो नुण्ण प्राप्नोति ॥ एवं तर्ह्याहायं ह्रस्वान्ताद्नुडिति,
 न च ह्रस्वान्तोऽस्ति, तत्र वचनाद्भवविष्यति ॥*॥ वचनायत्र तच्चास्ति ॥*॥
 नेदं वचनैनाल्लभ्यम् । अस्ति ह्यन्यदेतस्य वचने प्रयोजनम् ॥ किम् ? ॥ यत्र

प्र.] नामि दीर्घ इति । योऽयं नामि दीर्घ उच्यते स यथामीति सूत्रन्यासेनाऽऽमि स्या-
 त्तदा नित्यत्वाद्नुटं बाधित्वा दीर्घे प्रवृत्ते ह्रस्वान्तत्वाभावादमीनामित्यादौ नुण्ण स्या-
 दित्यर्थः । इतरस्त्वनवकाशत्वादशक्यो नुङ् बाधितुमिति मत्वाऽऽह-इदमिहेति ।
 नन्वनवकाशत्वाद्विप्रतिषेधानुपपत्तौ कथमुच्यते 'परत्वाद्नु' इति ? । एवं मन्यते-द्वावपि
 नुङ् दीर्घानवकाशौ, तत्राऽङ्गप्रत्यययोर्युगपन्निमित्तनिमित्तिभावाऽभावादवस्थाश्रयितव्ये-
 क्रमे विप्रतिषेधोपपत्तिः । वाक्यकारेण तु संभवमात्रमाश्रित्योक्तं द्वौ प्रसङ्गावन्वयार्थावेक-
 स्मिन्युगपत्प्राप्तुतः स विप्रतिषेध इति । तत्राऽनवकाशत्वात्पुनः प्रसङ्गविज्ञानादी-
 र्घत्वम् । नित्यं दीर्घत्वमिति । 'तिसृणां' 'चतसृणां' 'नृणां' मित्यत्र सावकाशो नुङ्-
 मीनामित्यादौ नित्यत्वादीर्घेण बाध्यते । तत्र वचनादिति । भूतपूर्वगत्येति भावः ।
 वचनादिति । वचनात्स्यादिति चेत्, यत्र दीर्घत्वं नास्ति तत्र वचनस्य चरितार्थ-
 त्वात्सांप्रतिकसद्भावे भूतपूर्वगत्याश्रयणस्याऽयुक्तत्वादमीनामित्यादौ कृते दीर्घे नुण्ण
 स्यादित्यर्थः । तिसृणामित्यादौ नुटोऽन्यथासिद्धत्वाद्ब्रह्मलक्षणो नुङ्वनवकाश एवेति

उ.] मानो नुण्ण स्यादत आह-नुङ् दीर्घयोरिति । अव्यवधायकत्वादिति । नुट आम्भ-
 कत्वेन तद्ब्रह्मेण ग्रहणादित्यर्थः । तिसृणां नृणामिति । भिन्नविषयसत्त्वादिति
 मत्वेत्युक्तम् । द्वावपीति । नुङ् विषयपरिहारेण दीर्घस्याऽनवकाशाऽभाव इव दीर्घविषयपरि-
 हारेण नुटोऽप्यनवकाशाऽभाव इत्यभिमानः । तत्राङ्गेति । नुट्यङ्गस्य निमित्तत्वं, प्रत्ययस्य
 निमित्तित्वं, दीर्घे तु विपरीतम् । विरोधमात्रस्य विप्रतिषेधशब्दवाच्यत्वादत्र पर-
 त्वेन व्यवस्थोक्तं भावः । सावकाशयोरिवाऽनवकाशयोरपि विरोधे शास्त्रप्रवृत्ति-
 रुचितेति तात्पर्यम् । नन्वेवं विप्रतिषेधलक्षणमसङ्गतं स्यादत आह-वाक्यकारेण
 त्विति । सावकाशयोर्विप्रतिषेधः प्रायेण संभवतीति तथोक्तमिति भावः । वस्तुतो-
 ऽत्र विप्रतिषेधसूत्राऽप्रवृत्तावप्युभयोश्चारितार्थायाऽन्यत्र पूर्वप्रवृत्तौ परत्वस्य निया-
 मकताया दृष्टत्वेन नुटि दीर्घ इति भाष्यतात्पर्यम् । नित्यस्याप्यनवकाशो बाधक
 इत्याशङ्क्य नुटः सावकाशत्वमाह-तिसृणामिति । द्वयोरनिरवकाशोः परत्वमिव

१ श्लोकवार्तिकम् । २ 'दीर्घे न नुङ्' । ३ 'न चेदं' ।

दीर्घत्वं प्रतिषिध्यते । तिसृणाम् चतसृणामिति ॥ नैतदस्ति प्रयोजनम् । इह तावच्चतसृणामिति, - षट्सुतुर्भ्यश्चेत्येवं भविष्यति ॥ 'तिसृणा'मिति, - त्रिग्रहणमपि तत्र प्रकृतमनुवर्तते ॥ क प्रकृतम् ? ॥ 'त्रेक्षय' इति ॥ इदं तर्हि 'त्वं नृणां नृपते जायसे शुचिः' ॥ नैकमुदाहरणं ह्रस्वग्रहणं प्रयोजयति ॥ तत्र वचनाद्भूतपूर्वगतिर्विज्ञास्यते 'ह्रस्वान्तं यद्भूतपूर्व'मिति ॥ उत्तरार्थं तर्हि सनकारग्रहणं कर्तव्यम् ॥ * ॥ नोपधायाश्च चर्मणाम् ॥ * ॥ नोपधाया नामि यथा स्यात् । इह मा भूत्-चर्मणाम् वर्मणामिति ॥

॥ * ॥ नामि दीर्घ आमि चेत्स्यात्कृते दीर्घे न नुङ्गवेत् ।

वचनाद्यत्र तज्जास्ति नोपधायाश्च चर्मणाम् ॥ * ॥

इन्हन्पूर्वार्थम्णां शौ ॥ ६।४।२२ ॥ सौ च ॥ ६।४।२३ ॥

॥ * ॥ हनः कावुपधादीर्घत्वं प्रसङ्गः ॥ * ॥ हनः कावुपधालक्षणं दीर्घत्वं प्राप्नोति । 'अनुनासिकस्य किञ्चलोः ङिती'ति । तस्य प्रतिषेधो वक्तव्यः ।

प्र.] दर्शयन्नाह-नैतदस्तीति। नैकमुदाहरणमिति। अन्यथा 'नृनयापो नु'डिति ब्रूयात्। तदेवं वचनसामर्थ्याद्भूतपूर्वगत्या नुटः सिद्धत्वाच्चाऽर्थः सनकारकनिर्देशेनेति स्थिते प्रयोजनान्तरोपन्यासः-उत्तरार्थमिति । नोपधायाश्चेति । 'च'शब्दस्तर्ह्यर्थः ।

इन्हन् । हनः काविति । वृत्रं हतवान् । ब्रह्मभ्रूणेति किप् । तत्रानुनासिकस्य किञ्चलोरिति सर्वत्र दीर्घत्वं प्राप्नोति । सर्वनामस्थाने तु नोपधायाः सर्वनामस्थाने चासंबुद्धाविति प्राप्नोति । तत्र सर्वनामस्थाने वृत्रहणादित्यादौ नियमविधानसामर्थ्याद्यद्यप्युभयोर्निवृत्तिः सिध्यति तथाऽपि सर्वनामस्थानप्रकरणात्सर्वनामस्थान एव दीर्घस्य नियमेन निवृत्त्या भाव्यं नान्यत्रेति वृत्रहणीति सप्तम्येकवचने विभाषा द्विद्वयोरित्यल्लोपाऽभावपक्षेऽनुनासिकलक्षणदीर्घप्रसङ्गः । सर्वत्र च हनः कौ दीर्घ-

उ.] नित्यत्वमपि वक्तुं शक्यमिति व्यर्थेऽप्येतिरिति तत्त्वम् । नृनद्याप इति । न च भूतपूर्वगत्याश्रयणे पदां दतामित्यादाविति प्रसङ्गः । इत्प्रभृतिष्वित्यत्र विवक्षित- (विषय) सप्तम्याश्रयणेन भूतपूर्वगत्याऽपि ह्रस्वान्तात्परत्वाऽभावादित्याशयः । किंच ह्रस्वत्वं नाम मात्राकालिकाऽच्चत्वम् । तत्र सामर्थ्याद्विशेषणभूतमात्राकालिकत्वांश एव भूतपूर्वगतिर्न तु विशेष्यभूताऽच्चत्वांशेऽपि, मानाभावादित्याशयः । एतद्भाष्यप्राप्ताभ्या- त्षट्सुतुर्भ्यश्चेत्यस्य गौणेऽपि प्रवृत्तिः । अप्रवृत्तौ मानाऽभावाच्च । बहुवचनं तु द्विवचनप्रयोगे गौरवात्तद्यथा भविष्यति । अत्राऽप्रवृत्तिसाधकभाष्यान्तरस्याऽभावाच्चेति 'प्रियचतसृणामित्यादौ केन नु'डिति न वाच्यम् । [नामि] ॥

इन्हन्पूर्वा। सर्वनामस्थानप्रकरणादिति। 'सर्वनामस्थाने चेदीर्घः शिस्वोरेवे'ति नियमादिति भावः । दोषान्तरमप्याह-सर्वत्र चेति । नित्याऽल्लोपविषयेऽपीत्यर्थः ।

१ 'न चैक' । २ श्लोकवार्तिकम् । ३ क्वचिज् । ४ 'दीर्घप्र' । ५ 'श्रयणेन' ।

वृत्रहणौ वृत्रहण इति ॥*॥ नियमवचनात्सिद्धम् ॥*॥ 'इन्हन्पूर्वार्थम्णां शौ'
'सौ चे'त्येतस्मान्नियमवचनादीर्घत्वं न भविष्यति ॥*॥ नियमवचनात्सिद्ध-
मिति चेत्सर्वनामस्थानप्रकरणे नियमवचनादन्यत्राऽनियमः ॥*॥ नियमवचना-
त्सिद्धमिति चेत्सर्वनामस्थानप्रकरणे नियमवचनादन्यत्र नियमो न प्राप्नोति ॥
कान्यत्र ? ॥ वृत्रहणि भ्रूणहनि ॥ एवं तर्हि ॥*॥ दीर्घविधिर्य इहेन्द्रभृतीनां
तं विनियम्य सुतीति सुविद्वान् ॥*॥ दीर्घविधिर्य इहेन्द्रभृतीनां तं सर्वनाम-
स्थाने विनियम्य, -इन्हन्पूर्वार्थम्णां सर्वनामस्थाने दीर्घो भवति ॥ किमर्थ-
मिदम् ? ॥ नियमार्थम् । 'इन्हन्पूर्वार्थम्णां सर्वनामस्थान एव नान्यत्र' ।
॥*॥ शौ नियमं पुनरेव विदध्यात् ॥*॥ ततः 'शौ' । शावेव सर्वनामस्थाने

प्र.] प्रसङ्गाच्च कचिदलोपः स्यात् । इतरस्तु यथोक्तमभिप्रायमप्रतिपद्य दूषणार्थं सर्व-
नामस्थानमुपन्यस्यति-वृत्रहणाविति । अत्र चेदीर्घत्वं मन्यसे तन्न, यतो नियम-
वचनात्सिद्धमिति, नियमविधानसामर्थ्यात्सर्वस्य दीर्घस्य व्यावर्तनमित्यर्थः । इदानीं
चोदकः स्वाभिप्रायं प्रकाशयन्नाह-नियमवचनात्सिद्धमिति चेदिति । एवं तर्हि ॥
अत्र तु योगविभागः क्रियते । तत्राऽऽद्येन नियमेनान्तरङ्गोऽप्यनुनासिकलक्षणो
दीर्घो निवर्त्यते, द्वितीयेन वृत्रहणावित्यादौ सर्वनामस्थानलक्षणः । सुद्वहणं सर्वनाम-
स्थानोपलक्षणमिति शसादेशोऽपि शिर्ष्यते । इतिशब्दो हेतौ । स च भिन्नक्रमः ।
'न दुष्ये'दित्यनेन च संबध्यते । शावेवेति । अस्मिन्नियमे स्थिते सौ चेति

उ.] अलोपापेक्षया दीर्घस्यान्तरङ्गत्वात्तत्र कृते तपरकरणालोपो न स्यादिति भावः ।

नन्वेवं पूर्वपक्षिणोऽपि वृत्रहणावित्यादाद्युभयोर्दीर्घयोर्निवृत्तेरिष्टत्वेन वृत्रहणीत्ये-
वोदाहर्तुमुचितमित्याशङ्क्य 'वृत्रहणौ वृत्रहण इति नियमवचनात्सिद्ध'मित्येकवाक्यरूपं
परिहारवादिनो वचनमित्याह-इतरस्त्विति । दूषणार्थमिति । चोदकं दूषयितुमि-
त्यर्थः । तदेव वाक्यशेषाध्याहारेण योजयति-अत्र चेदिति । दीर्घत्वं-दीर्घत्व-
प्राप्तिम् । एकयोगे नियमद्वयस्याऽल्लाभादाह-योगविभाग इति । अन्तरङ्गोऽपीति ।
सामर्थ्यादित्यर्थः । भाष्ये 'सर्वनामस्थान एव'त्यस्य तद्विषय एवेत्यर्थः । अयं च
हन्विषय एव । अन्येषां ग्रहणमुत्तरार्थमिति भावः । तेन वृत्रहणेत्यादौ न
दीर्घः । एवं वृत्रघ्नः स्त्री वृत्रघ्नीत्यादावपि न दीर्घः । अन्यथा वृत्रहाणीति स्यात् ।
अत एव वार्तिकेन समफलता । एतेनाऽन्यत्रेत्यस्य सुवानन्तर्येणेत्यर्थः । नियमस्य
सजातीयापेक्षत्वादित्यपास्तम् । इतिशब्द इति । 'सुतीति' इत्यत्रेतिशब्द इत्यर्थः ।
न दुष्येदित्यनेनेति । एवं पुनरेवेत्येवकारोऽपि नेत्यनन्तरं योज्यः ।
तदयमर्थः,—तथा-योगद्वये सति, इति-हेतोः, नियमद्वयपरतया व्याख्यानाद्धेतोः

१ 'नियमान्न भविष्यति' । २ कचिन्न । ३ 'ब्रह्महणि' । ४ 'इन्हन्प्रभृ' । ५ 'नियमा' । ६ 'हणी' ।

नान्यत्र । ततः 'सौ' । सावेव सर्वनामस्थाने नान्यत्र ॥*॥ भ्रूणहनीति तथा-
 ऽस्य न दुष्येत् ॥*॥ तथाऽस्य भ्रूणहनीति न दोषो भवति ॥*॥ शौस्मि
 निवर्त्य सुटीत्यविशेषे शौ नियमं कुरु वाऽप्यसमीक्ष्य ॥*॥ अथवा निवृत्ते सर्व-
 नामस्थानप्रकरणेऽविशेषेण शौ नियमं वक्ष्यामि । 'इन्हन्पूर्वार्थानां सावेव' ।
 ततः 'सौ' । सावेव । इहापि तर्हि नियमाच्च प्राप्नोति-इन्द्रो वृत्रहायते ।
 ॥*॥ दीर्घविधेरुपधानियमान्मे हन्त ! यि दीर्घविधौ च न दोषः ॥*॥ उपधा-

प्र.] सूत्रं विध्यर्थं संपद्यते । यदा तु शौ सौ चेति यौगपद्येनापेक्ष्यते तदा प्रत्ययद्वया-
 श्रयो नियमः क्रियते । भाष्यकारस्तु यौगापद्याश्रयं नियमक्रममाश्रित्य व्याचष्टे-ततः
 साविति । एवं योगविभागेन चोद्यं परिहृयैकस्मिन्नपि योगे परिहर्तुमाह-शास्मी-
 ति । शास्मि-उपदिशामितं प्रकारं येनैकयोगेऽपि दोषाऽभावः । पूर्ववत्सुटीत्येकदेशेन
 सर्वनामस्थानं लक्ष्यते । सर्वनामस्थानग्रहणं निवर्त्याऽनाश्रितसर्वनामस्थानत्वविशेषे
 प्रत्ययत्वमात्राश्रयेण शौ नियमं कुरु । असत्यपि शास्त्रीयेऽधिकारेऽपेक्षाकृतः संबन्धः
 स्यादिति तन्निवृत्त्यर्थमाह-असमीक्ष्येति । सर्वनामस्थानत्वं विशेषमनपेक्ष्य शौ नियमः
 क्रियमाणः प्रत्ययत्वेन तुल्यजातीये सर्वत्र प्रत्ययान्तरे दीर्घनिवृत्तिं करोतीत्यर्थः ।
 इहापीति । विशेषानाऽश्रयणात् । वृत्रहेवाऽऽचरतीति क्यच् । 'अकृत्सार्वधातुकयो'रिति
 दीर्घः । दीर्घविधेरिति । इह यदि 'येन नाप्राप्त' इत्याश्रीयते तदाऽनुनासिक-
 लक्षणस्यैव दीर्घस्य नियमेन व्यावृत्तिः स्यात् । अथ 'मध्येऽपवादा' इत्याश्रीयते
 तथाऽपि सर्वनामस्थाने चासंबुद्धावित्यस्यैव व्यावृत्तिप्रसङ्ग इत्यनपेक्षितविशेषं दीर्घत्व-
 मात्रं निवर्त्यते । तत्रोपधाग्रहणानुवृत्त्याऽजन्तलक्षणदीर्घत्वस्याकृत्सार्वधातुकयो-

उ.] अस्याऽऽचार्यस्य भ्रूणहनीति नैव दुष्येदिति । एतेनेतिशब्दस्य हेत्वर्थत्वे 'तथे'ति
 व्यर्थं स्यादित्यपास्तम् । कथं तर्हि भाष्ये सौ चेत्यस्यापि नियमार्थत्वमुक्तमत आह-यदा
 त्विति । एवमपि वाक्यद्वयेन नियमद्वयकथनमयुक्तमत आह-भाष्यकारस्त्विति ।
 एकवाक्यतया यौगपद्याश्रयो ये नियमस्तं स्पष्टप्रतिपत्तये वाक्यभेदेन क्रममाश्रित्य
 विवृणातीत्यर्थः । एकस्मिन्नपीति । लघवाश्रयेणेति भावः । प्रत्ययत्वमात्राश्रये-
 णेति । अत एव वृत्रघ्नीति सिध्यति । अपेक्षाकृत इति । नियमस्य सजातीय-
 व्यावर्त्याऽपेक्षाकृत इत्यर्थः । वार्तिके 'सुटीति निवर्त्याऽसमीक्ष्य वे'त्यन्वयः । अपिः
 पादपूर्णे । विशेषानाश्रयणादिति । सर्वनामस्थानत्वरूपमुपवरूपविशेषानाश्रणा-
 दित्यर्थः । दीर्घविधेरिति । सामान्योक्तौ बीजमाह-इह यदीति । इदं हन्विषय-
 वाक्याभिप्रायेण, इज्ञादिविषये तेन येन नाप्राप्त्यभावादिति बोध्यम् । अनपे-
 क्षितविशेषं दीर्घत्वमात्रमिति । बाध्यसामान्यचिन्तयेति भावः । विशेष-

लक्षणदीर्घत्वस्य नियमो, न चैतदुपधालक्षणं दीर्घत्वम् ॥*॥सुव्यापि वा प्रकृ-
तेऽनवकाशः शौ नियमोऽप्रकृतप्रतिषेधे ॥*॥अथवाऽनुवर्तमाने सर्वनामस्थान-
ग्रहणेऽनवकाशः शौ नियमोऽप्रकृतस्यापि दीर्घत्वस्य नियामको भविष्यति ॥
कथम्? ॥*॥यस्य हि शौ नियमः सुटि नैतत्तेन न तत्र भवेद्विनियम्यम् ॥*॥यस्य
हि शिः सर्वनामस्थानं, न तस्य सुट् । यस्य सुद्वर्बनामस्थानं, न च तस्य शिः ।
तत्र सर्वनामस्थानप्रकरणे नियम्यं नास्तीति कृत्वाऽविशेषेण शौ नियमो
विज्ञास्यते ॥

॥*॥ दीर्घविधिर्य इहेन्द्रप्रभृतीनां तं विनियम्य सुटीति सुविद्वान् ।

शौ नियमं पुनरेव विदध्याऽङ्गूणहनीति तथाऽस्य न दुष्येत् ॥ १ ॥

शास्मि निवर्त्य सुटीत्यविशेषे शौ नियमं कुरु वाऽप्यसमीक्ष्य ।

दीर्घविधेरुपधानियमान्मे हन्ति यि दीर्घविधौ च न दोषः ॥ २ ॥

सुव्यापि वा प्रकृतेऽनवकाशः शौ नियमोऽप्रकृतप्रतिषेधे ।

प्र.]रिति प्राप्तस्य नियमेनाऽव्यावर्तनादोषाऽभावः । हन्तेर्यः हन्ति यः । तस्मिन्यो दीर्घ-
विधिस्तत्र न दोषः । क्वचित्तु हन्तेति निपातोऽभिमुखीकरणार्थः पठ्यते । यिग्रह-
णस्योपलक्षणार्थत्वाद्दण्डीभूत इत्यत्र च्वावपि न दोषः । एकस्मिन्नपि योगे सर्वनाम-
स्थानानुवृत्तावपि दोषं परिहर्तुमाह—सुव्यापि वेति । ‘अपि’शब्दो भिन्नक्रमः
‘अप्रकृतप्रतिषेध’ इत्यनेन संबध्यते । इह द्विविधं सर्वनामस्थानं—शिः सुट् चाशिर्न-
पुंसकस्य संबन्धी, सुट् स्त्रीपुंसयोः, ‘सुडनपुंसकस्ये’ति वचनात् । तत्र तुल्यजातीया-
पेक्षे नियम आश्रीयमाणे व्यवच्छेद्याऽभावादनर्थक एव नियमः स्यादिति नियम-
विधानसामर्थ्यात् सर्वस्य दीर्घस्य नियमेन व्यावृत्तिरित्यर्थः । यस्य हीति । यस्य

उ.]चिन्तायां दोषादिति तात्पर्यम् । ‘हन्तिर्यी’ति पाठं व्याचष्टे—हन्तेरिति । ‘य’
इत्यत्राऽकार उच्चारणार्थः । हन्तेः संबन्धश्च—ततः परं श्रूयमाणत्वमेव । दीर्घ-
विधाविति । निर्धारणसप्तमी । दीर्घविधीनां मध्ये य उपधालक्षणदीर्घस्तस्य नियमा-
द्यकारे योऽजन्तलक्षणो दीर्घस्तत्र न दोष इत्यर्थः । वृत्रहायतेः कर्तरि क्विपि
वृत्रहाः । वृत्रहामित्यादावपि दीर्घो भवत्येव । दण्डीभूत इति । दण्डिन्वाब्दाच्चिवः ।
न चैवं पथीनतीत्यादौ माधवाद्युदाहृतो दीर्घो विरुध्यते । इष्टापत्तेः । ‘हन्तेः क्वाबु-
पधादीर्घत्वप्रतिषेध’ इति वार्तिके हन्ग्रहणादिष्वादिभ्य आचारक्विवेव नेत्येके । अनु-
वृत्तावपीति । प्रकरणानुरोधादिति भावः । अपिशब्द इति । अप्रकृतप्रतिषेधेऽपि
व्याप्रियत इत्यर्थ इति भावः । वार्तिके ‘सुटी’ति सर्वनामस्थानोपलक्षणम् । ‘अन-
वकाश’ इति हेतुगर्भविशेषणम् । तत्र तुल्यजातीयेति । शेर्नपुंसकसंबन्धित्वादि-
क्षादीनां नपुंसकानां श्यन्यसर्वनामस्थानाऽभावाज्जियमबाध्यस्याऽसंभव इति भावः । एवं

यस्य हि शौ नियमः सुटि नैतत्तेन न तत्र भवेद्विनियम्यम् ॥ ३ ॥*

अत्वसन्तस्य चाधातोः ॥ ६।४।१४ ॥

॥*॥ अत्वसन्तस्य दीर्घत्वे पित उपसङ्ख्यानम् ॥*॥ अत्वसन्तस्य दीर्घत्वे पित उपसङ्ख्यानं कर्तव्यम् । गोमान् यवमान् ॥ किं पुनः कारणं न सिध्यति? ॥ ॥*॥ अननुबन्धकग्रहणे न सानुबन्धकस्य ग्रहणम् ॥*॥ अननुबन्धकस्य ग्रहणे सानुबन्धकस्यै ग्रहणं नेत्येवं पितो न प्राप्नोति ॥ 'अननुबन्धकग्रहण' इत्युच्यते सानुबन्धकस्येदं ग्रहणम् ॥ एवं तर्हि ॥*॥ तदनुबन्धकग्रहणे नातदनुबन्धकस्य ॥*॥ 'तद-

प्र.] नपुंसकस्य संबन्धिनि शौ नियमः क्रियते सुटि सर्वनामस्थानसंज्ञक एतन्नपुंसकं नास्ति, अनपुंसकस्येति वचनात् । तेन-कारणेन, तत्र-सर्वनामस्थाने सुटि, नियन्तव्यं दीर्घत्वं न संभवतीति सामर्थ्यादविशेषेण नियम आश्रीयते । एतदुक्तं भवति,—यदि तुल्यजातीयापेक्षो नियम आश्रीयते तदा शेनपुंसकलिङ्गसंबन्धित्वं सर्वनामस्थानत्वं चास्तीति तदार्थे नियमे विज्ञायमानेऽयमर्थः स्यात्,—इहन्पूर्वार्थम्णां नपुंसकानां शावेव सर्वनामस्थाने दीर्घो भवति न सर्वनामस्थानान्तर इति । न च तेषां नपुंसकानामन्यत्सर्वनामस्थानमस्तीति नियमविधानसामर्थ्यात्प्रकरणापन्नं सर्वनामस्थानत्वं सामर्थ्यप्रापितसंनिधानं च नपुंसकत्वमुभयमप्यविशेषादनपेक्ष्य प्रत्ययमात्रे स्त्रीपुंनपुंसकसंबन्धिनि दीर्घत्वव्यावृत्तिः क्रियत इति सर्वमिष्टं सिद्धम् ।

अत्वसन्तस्य चाधातोः । अत्वसन्तस्येति । सूत्रन्यासप्रदर्शनपरमिदम् । अत्वन्तविषयं तु वचनम् । अननुबन्धकग्रहण इति । उकारस्यानुबन्धस्य सूत्रे-उपात्तत्वात्तद्यतिरिक्तानुबन्धाऽभावेनाननुबन्धकत्वमवसेयम् । भाष्यकारस्त्वनुबन्धमात्राभावेऽननुबन्धकव्यपदेशो युक्तः । इह चानुबन्ध उकारोऽस्तीति मत्वाऽऽह-अननुबन्धकग्रहण इत्युच्यत इति । परिभाषान्तरमाश्रित्याऽऽह-एवं तर्हीति । स

उ.] तात्पर्यमुक्त्वा श्लोकोत्तरार्थं योजयति—यस्य नपुंसकस्येति । तत्र-नपुंसके, सर्वनामस्थाने सुटि-तत्संज्ञके सुटि । नियन्तव्यमिति । वार्तिके विनियमे साधुर्विनियम्यमिति तद्वितान्तं, नतु कृदन्तम् । अनुपसर्गे यमो यदिधानेन सोपसर्गाण्यतः प्राप्तेः । उभयमपि अविशेषादिति । श्रुतिप्रापितोऽत्र नियम इति तद्विरोधिनो-लिङ्गप्रकरणयोरविशेषाद्वाह इत्यर्थः । अत्रोभयमपीत्युपलक्षणम् । सर्वनामस्थानत्वव्यापकतयोपस्थितं सुत्वमित्यपि बोध्यम् । अत्रापि पक्ष उपधाग्रहणमनुवर्त्या-ऽजन्तलक्षणदीर्घनियम इति बोध्यम् । [इहन्पूर्वार्थम्णां शौ] ॥

अत्वसन्तस्य । सूत्रन्यासेति । नत्वसन्ते दोषप्रदर्शनपरं तदाह-अत्वन्तेति ।

१ 'विनियाम्य' इति पदमञ्जर्याम् । २ 'अननुबन्धकस्य ग्रहणे हि सानु' । ३ 'कग्रह' । ४ 'श्रयेण' । ५ इदं लुप्तं त्रायः ।

नुबन्धकग्रहणेऽतदनुबन्धकस्य ग्रहणं नेत्येवं पितो न प्राप्नोति ॥ तत्तर्ह्युप-
सङ्ख्यानं कर्तव्यम् ? ॥ न कर्तव्यम् ? ॥ पकारलोपे कृते नातुबन्तं भवत्य-
त्वन्तमेव ॥ यथैव तर्हि पकारलोपे कृते नातुबन्तमेवमुकारलोपेऽपि कृते
नात्वन्तम् ॥ ननु च भूतपूर्वगत्या भविष्यत्वत्वन्तम् ॥ यथैव तर्हि भूतपूर्व-
गत्याऽत्वन्तमेवमतुबन्तमपि ॥ एवं तर्ह्याश्रीयमाणे भूतपूर्वगतिरत्वन्तं चाऽऽश्री-

प्र.] एवानुबन्धो यस्यासौ तदनुबन्धकः। स चान्यश्चानुबन्धो यस्य सोऽतदनुबन्धकः।
यद्येवं क्तवतोरपि ककारानुबन्धसद्भावाद्वहणं न प्राप्नोति । उच्यते । आनन्तर्यलक्ष-
णेऽनुबन्धानुबन्धवतोः संबन्धे तदनुबन्धस्य ककारोऽनुबन्धो न त्वनुबन्धस्य ।
मनुपि तु पकारोऽनुबन्धस्यानन्तर इति तेनाऽसावनुबन्धवानिति तत्रैव दोषः। पकार-
लोप इति । अयमत्रार्थः—पकारोऽनुबन्धः प्रत्ययस्य, न तु तदेकदेशस्य । ततश्च
प्रत्ययैकदेशग्रहणादव्यापार एव पूर्वोक्तयोः परिभाषयोः । श्रूयमाणश्च वर्णो रूपं
भिन्त्यात् । न च पकारः श्रूयते। इतरस्तु श्रूयमाणस्यैव भेदकत्वे उकारोऽपि लोपाच्च
भेदकः स्यादिति मत्वाऽऽह—यथैवेति । इतरस्तु भेदकत्वेनाऽऽश्रितस्य लुप्तस्यापि
भूतपूर्वगत्या स्मृत्युपारूढस्य भेदकत्वं युक्तं मत्वाऽऽह—भूतपूर्वगत्येति । इतर-
स्तुभयोस्तुल्यं भूतपूर्वत्वं मत्वाऽऽह—यथैवेति । इतरो भेदकत्वेनाऽऽश्रीयमाणे
भूतपूर्वगतिर्युक्ता, नान्यत्रेति मत्वाऽऽह—एवं तर्हीति । इतरस्तु यथोपलब्धि स्मरणं

उ.] ननु सानुबन्धकग्रहणात्कथमत्रानुबन्धकपरिभाषाप्रवृत्तिरत आह—उकारस्येति।
सामर्थ्यादवधारणगर्भो बहुव्रीहिरित्याह—स एवेति । स चान्यश्चेति । तत्र नञ्
भिन्नार्थक इत्यर्थः । अन्यत्वं चोपस्थितत्वात्तच्छब्दार्थपेक्षया बोध्यम् । तद्विज्ञा-
नुबन्धस्येत्यर्थ उचितः । मूलोक्तार्थे सामानाधिकरण्याऽभावाद्वहणीर्हिनं स्यात् ।
निपातार्थेन केवलेन सहविवक्षाऽसंभवाच्च द्वन्द्वगर्भः स इति कश्चित्। क्तवतोरपीति।
भवत्वित्यादेरेव ग्रहणं स्यादिति भावः । आनन्तर्यलक्षण इति । तन्मूलकावय-
वत्वलक्षणे इत्यर्थः । ननु सर्वत्रानुबन्धानामुपदेश एव लुप्तत्वात्कार्यप्राप्तिवेल्लयामसं-
निधानेन स्मृत्युपस्थितानामेव विशेषकत्वाद्भोपोऽप्रयोजक इत्यत आह—अयम-
त्रेति । प्रत्ययस्येति । समुदायस्यैवाऽपूर्वबोधने तान्पर्येण तन्निरूपितानुबन्धत्वमेव
नावयवनिरूपितमिति भावः । अव्यापार एवेति । अननुबन्धकादिशब्दैः
समुदायस्यैवाऽन्यपदार्थत्वेनाऽऽश्रयणादिति भावः । नन्वस्तु समुदायानुबन्धत्वं
तावताऽपि श्रुतिकृतो रूपभेदो दुर्वारोऽत आह—श्रूयमाणश्चेति । अत्रायं
गूढोऽभिसन्धिर्भगवतः,—सूत्रोपात्ताऽन्तग्रहणं तदन्तविधिलब्धार्थाऽनुवाद एव ।
एवं चात्वन्ताङ्गस्योपधाया दीर्घ इत्यर्थः । एवं च प्रयोगे यकारलोपे कृते-
ऽत्वन्तमेवाङ्गमिति । इतरस्तु श्रूयमाणस्येति । एवं चात्वन्तत्वमपि नेत्यर्थः ।
ननु भूतपूर्वगत्याश्रयणेऽनुबन्तमेतच्चात्वन्तमेवेत्यत आह—इतरस्तु भेदकत्वेनेति ।
पकारस्तु तत्त्वेन नाऽऽश्रितोऽत्र सूत्र इति भावः । इतरस्त्विति । पूर्वोक्ताशय-

यते नातुबन्तम् ॥ न सिध्यति । इह हि व्याकरणे सर्वेष्वेव सानुबन्धक-
ग्रहणेषु रूपमाश्रीयते यत्रास्यैतद्रूपमिति । रूपनिग्रहश्च शब्दस्य नान्तरेण
लौकिकं प्रयोगम् । तस्मिन् लौकिके प्रयोगे सानुबन्धकानां प्रयोगो नास्तीति ।
कृत्वा द्वितीयः प्रयोगो उपोस्यते ॥ कोऽसौ ? ॥ उपदेशो नाम । उपदेशो
चैतदतुबन्तं नात्वन्तम् ॥ यदि पुनरच्छब्दं गृहीत्वा दीर्घत्वमुच्येत ॥ नैवं
शक्यम् । इहापि प्रसज्येत-जगत् जनगत् ॥ 'अर्थवद्ग्रहणे नानर्थकस्ये'त्ये-
वमेतस्य न भविष्यति ॥ इहापि तर्हि न प्राप्नोति-कृतवान् भुक्तवानिति ॥
क तर्हि स्यात् ? ॥ पचन् यजन् । न वै अत्रेप्यते, अनिष्टं च प्राप्नोति ।
इष्टं च न सिध्यति । तस्मादुपसङ्ख्यानं कर्तव्यम् । [अत्वसन्तस्य चा] ॥

प्र.]न्याय्यं, न तु मतुपः कचिदप्यलन्तलमुपलब्धमिति मत्वाऽऽह-न सिध्य-
तीति।सानुबन्धकप्रस्तावात्सानुबन्धकग्रहणेष्वित्युक्तम् । रूपनिग्रहइति। रूपनिश्चय
इत्यर्थः । नान्तरेण लौकिकमिति । अव्यभिचारालौकिकस्य प्रयोगस्य प्राधान्ये-
नोपादानं, तदसंभवे तु शास्त्रीयप्रयोगाश्रय इत्याह-तस्मिन्श्रेति।उपदेशे चैतदिति।
पकारे सत्यलन्तलाऽभावात् । ड्यतस्त्वेकदेशं यतमाश्रित्य ययतोश्चातदर्थ इत्यत्र
ग्रहणे प्राप्ते तदनुबन्धकपरिभाषया निवृत्तिः कियते । यदि पुनरिति !
सूत्रे उकारमनुच्चार्येत्यर्थः । तत्राऽच्छब्दस्य केवलस्य च शास्त्रेऽभावात्प्रत्ययैक-
देशस्य सर्वत्रग्रहणं भविष्यतीति नार्थः पित उपसङ्ख्यानेन । जगदिति । 'युति-
गमिजुहोतीनां द्वे चे'ति किप् । 'गमः क्वा'विति मलोपः । जनं गच्छतीति । 'किप्
चे'ति किप् । पचसिति । अच्छब्दोऽत्रार्थवानित्यत्रैव दीर्घप्रसङ्गः । तस्मादव्याप्य-
तिव्याप्तिलक्षणदोषद्वयप्रसङ्गादच्छब्दं गृहीत्वा दीर्घो विधातुमशक्य इति पित उप-

उ.]मजाननित्यर्थः।इतरो भेदकत्वेनेति । भूतपूर्वगत्या योऽनुनासिकोकारविशिष्टो-
ऽत्, तदन्ताङ्गस्य दीर्घ इत्यर्थ इति न दोषः । इतरः सूत्रेऽन्तग्रहणस्यानुवादकत्वम-
जानानोऽत्वन्तान्ताङ्गस्य दीर्घ इत्यर्थं मत्वाऽऽह भाष्ये-न सिध्यतीति । नन्व-
ननुबन्धकग्रहणेऽपीह शास्त्रेऽग्नेर्दगित्यादौ रूपस्यैव ग्रहणमिति सानुबन्धकेष्विति
विशेषणमयुक्तमत आह-सानुबन्धकेति । नान्तरेणेत्यादिना लौकिकप्रयोगस्य
न्यायप्राप्तं ग्रहणमित्युक्तम् । तत्र हेतुमाह-अव्यभिचारादिति । शास्त्रीयं तु रूपं
लोपादेशादिभिरपहाराद्यभिचारीत्यर्थः । ड्यतस्त्विति । 'वामदेवाङ्गु यङ्ग्या'-
विति विहितस्य । ण्यतस्त्वित्यपपाठः । 'ययतोश्चातदर्थ' इत्यत्र तद्धितग्रहणानु-
वृत्तेः । षण्मासाण्यञ्चे'ति ण्यतो वा ग्रहणम् । तेन हि नञ उत्तरस्योपदेशे यो
यत् श्रूयते तदन्तस्यान्तोदात्तत्वं विधीयते । प्रकृते तु उपदेशे यदन्तत्वं श्रूयते

१ 'तेऽत्रास्ये' । २ 'निग्रह' । ३ 'लौकिकप्रयोगम्' । ४ 'उपादिश्यते' । ५ कचिच्च ।

अज्जनगमां सनि ॥ ६।४।१६ ॥

॥*॥ गमेर्दीर्घत्व इङ्ग्रहणम् ॥*॥ गमेर्दीर्घत्वे इङ्ग्रहणं कर्तव्यम् । इङो-
गमेरिति वक्तव्यम् । इह मा भूत्-संजिगंसते वत्सो मात्रेति ॥*॥ अग्रहणे ह्यना-
देशस्यैपि दीर्घप्रसङ्गः ॥*॥ अक्रियमाणे हीङ्ग्रहणेऽनादेशस्यापि दीर्घत्वं प्रस-
ज्येत । संजिगंसते वत्सो मात्रेति ॥*॥ न वा छन्दस्यनादेशस्यापि दीर्घत्वदर्शना-
दिङ्ग्रहणानर्थक्यम् ॥*॥ न वेङ्ग्रहणं कर्तव्यम् ॥ किं कारणम्? ॥ 'छन्दस्यनादे-
शस्यापि दीर्घत्वदर्शनात्' । छन्दस्यनादेशस्यापि गमेर्दीर्घत्वं दृश्यते । स्वर्ग
लोकं संजिगांसत् । छन्दस्यनादेशस्यापि गमेर्दीर्घत्वदर्शनादिङ्ग्रहणभनर्थकम् ॥
यथैवं तर्हि छन्दस्यनादेशस्यापि गमेर्दीर्घत्वं भवत्येवं भाषायामपि प्राप्नोति ।
तस्मादिङ्ग्रहणं कर्तव्यम् ॥ न कर्तव्यम् । योगविभागः करिष्यते । 'अचः
सनि' । अजन्तानां सनि दीर्घो भवति । ततो 'हनिगम्योः' । हनिगम्योश्च

प्र.] सङ्ख्यानं कर्तव्यमेव । अन्ये त्वसैवाऽन्तशब्दस्य संबन्धो न त्वतुनेति व्याचक्षा-
णा मतुपो ग्रहणं साधयन्ति । अपरे त्वन्तग्रहणात्सामर्थ्यलब्धे तदन्तविधावधिक-
त्वावथाकथंचिद्वन्तता गृह्यत इति मन्यमाना मतुपो ग्रहणं व्याचक्षते ।

अज्जनगमां सनि । इह बहवो गमयः । गम्लु गताविति धातुः । गौ गमिरबो-
धने, सनि चेतीणादेशो गमिः । इण्वदिक इति वक्तव्यमितीकादेशः । इङश्चेती-
कादेशश्च । तत्राऽविशेषात्सर्वप्रसङ्गे सत्याह-गमेर्दीर्घत्व इति । इण इक इङश्च
गमिरेक एवाऽऽदेश इङोपलक्ष्यते । तथा च भाष्यकृत्परतो वक्ष्यति- 'अचः स्थाने
यौ हनिगमी' इति । एवं चेणिगादेशस्यापि गमेरात्मनेपदे इङभावे दीर्घत्वेन भाव्य-
मित्याहुः । संजिगांसदिति । संपूर्वाद्गमेः सन् । छान्दसत्वादिङभावः । लङ् ।
सकर्मकत्वात्परस्मैपदम् । बहुलं छन्दस्यमाङ्गयोगेऽपीत्यङभावः । तस्मादिङ्ग्रहण-

उ.] तदन्ताङ्गस्य दीर्घ इत्यर्थ इति दोषोपन्यास इति भावः । अच्छब्दं गृहीत्वेति ।
अतुग्रहणे त्वर्थवतोऽसंभवादेव तत्परिभाषाया अप्रवृत्तिरिति भावः । अन्ये
त्वत्वेति । एवं च भूतपूर्वगत्याऽनुनासिकोच्चारविशिष्टो योऽत्, तदन्तं प्रयोगे
भ्रूयत इति न दोषः । 'न सिध्यती'त्यादिः न तस्मादुपसङ्ख्यानं कर्तव्यमित्यन्ता-
एकदेशयुक्तिरिति तदाशयः । [अत्वसन्तस्य चाऽधातोः] ॥

अज्जन । इङ्ग्रहणादिणिगादेशस्यापि दीर्घत्वं नेति प्रतीयते । तच्चाऽयुक्तम् ।
'अनादेशस्यापि दीर्घत्वं प्रसज्येते'ति वाक्यशेषविरोधात्, 'अचःस्थाने यौ हनिगमी'
इत्यग्निमभाष्यविरोधाच्चेत्यत आह-इण इक इत्यादि । आत्मनेपद इति । भाव-
कर्मणोरात्मनेपदे गमेरिद्वरस्मैपदेष्वितीङभावाज्जलालादौ सनि दीर्घो भवतीत्यर्थः ।

१ 'इङ्गमे' । २ अपिः कचिच्च । ३ 'दीर्घदर्श' । ४ 'न यथैव' । ननु यथैव । ५ 'तत्र' ।

सनि दीर्घो भवति । 'अच' इत्येव । अचः स्थाने यौ हनिगमी ॥

अथोपधाग्रहणमनुवर्तत उताहो न ? ॥ किंचातः ? ॥*॥ सनि दीर्घ उपधाधिकारश्चेद्वजनप्रतिषेधः ॥*॥ सनि दीर्घ उपधाधिकारश्चेद्वजनस्य प्रतिषेधो वक्तव्यः । चिचीषति तुष्टूषतीत्येवमर्थम् ॥ एवं तर्हि निवृत्तम् ॥*॥ अनधिकार उक्तम् ॥*॥ [अनधिकार उक्तम्] ॥ किमुक्तम् ? ॥ 'हनिगमिदीर्घेवजग्रहण'मिति ॥ नैष दोषः । उक्तमेतद्रस्वो दीर्घः प्लुत इति यत्र ब्रूयादच इत्येतत्तत्रोपस्थितं द्रष्टव्यमिति । [अज्जनगमां सनि] ॥

छोः शूडनुनासिके च ॥ ६।४।१९ ॥

अथ ऊडादिः कस्माच्च भवति? आदिष्टिद्भवतीति प्राप्नोति ॥ कस्य पुन-

प्र.]मिति । भाषायामनादेशस्य गमेर्दीर्घनिवृत्त्यर्थमित्यर्थः । छन्दसि तु वर्णव्यत्ययेन ह्रस्वस्य दीर्घः । ये त्विद्ग्रहणमुपलक्षणार्थमिच्छन्ति तन्मतेनेनादेशस्य गमेश्छन्दसि प्रयोगः । योगविभाग इति । 'अचः सनी'त्येको योगः । तत्र दीर्घश्च्युताऽचपरिभाषोपस्थानादजन्तस्य दीर्घे सिद्धेऽज्जग्रहणमुत्तरार्थं विज्ञायते । अचः स्थाने इति । संभवाद्गमिरेवात्र विशेष्यते न तु हनिः । सहनिर्देशात्तूभयोपादानम् । चिचीषतीति । अत्र चकारस्य दीर्घः प्राप्नोति । उपधाऽधिकारादजन्तस्य या उपधा तस्या दीर्घ इति सूत्रार्थव्यवस्थापनात् । हनिगमिदीर्घेऽपि । अचश्चेत्यत्र तच्छेषपक्ष आश्रीयमाण इहाऽज्जग्रहणं हनिगम्यर्थं कर्तव्यमित्यर्थः । उक्तमेतदिति । न तच्छेषो नापि तदपवादः । किं तर्हि द्वितीया षष्ठी प्रदेशेषु प्रादुर्भाव्यते । तत्र विशेषणविशेष्यभावस्य यथेष्टत्वाद्धनिगमिभ्यामज्विशेष्यत इति सिद्धम् ।

छोः शूडनुनासिके च । अथेति । च्छोरिति एकाऽपि षष्ठीह ग्रहणक-

उ.]सकर्मकत्वादिति । 'समो गमृच्छी'त्यत्राकर्मकादित्यनुवृत्तेस्तादृशादेव पूर्ववत्सन् इत्यात्मनेपदमित्यर्थः । इणादेशस्येति । अत्र पक्षे वर्णव्यत्ययो नाऽऽश्रयितव्यः, अनेनैव दीर्घसिद्धेः । केचित्तूक्तच्छान्दसप्रयोगे बोधनार्थत्वान्नेणोऽयं गमिः । किन्तु गमेरेव धातूनामनेकार्थत्वाद्वोधने वृत्तिः । तत्राऽबोधन इति तु प्रतीषिषतीत्यादेः साधुत्वायेति भाष्यं सम्यगेवेत्याहुः । ननु हन्तेरजादेशत्वाऽभावाद्धनिगमी इत्यनुपपन्नमत आह-गमिरेवेति । नन्वचपरिभाषायां सत्यां कथं व्यञ्जनस्य दीर्घोऽत आह-उपधाधिकारादिति । तच्छेषपक्ष इति । अत्र पक्षे समावेशाऽसंभवात्परिभाषाद्वयस्यापि निवृत्तौ सर्वादेशवारणायान्नाऽज्जग्रहणं कर्तव्यमित्यचश्चेत्यत्रोक्तमित्यर्थः ॥

छोः शू । ननु टित्वेऽपि च्छोरित्यस्याः शापेक्षया स्थानषष्ठीत्वस्याऽऽश्रयणावश्यकत्वाददृष्ट्यादेश एव भविष्यति कथं दोषोद्भावनमत आह-च्छोरित्येका-

१ 'गम्यो दीर्घे' । २ 'अचश्च' (१-२-२८) इत्यत्रोक्तं । ३ लुप्तं । ४ 'ठित्वे' । ५ 'त्यस्य' ।

रादिः ? ॥ वकारस्य ॥ अस्तु ॥ वकारस्य का प्रतिपत्तिः ? ॥ 'लोपो व्योर्व-
ली'ति लोपो भविष्यति ॥ नैवं शक्यम् । 'ज्वरत्वरस्त्रिव्यविमवामुपधाया-
श्चे'ति द्वौवृद्धौ स्थाताम् ॥ एवं तर्हि नैष टित् ॥ कस्तर्हि ? ॥ टित् ॥ यदि
तर्हि टित् धौतः पट इत्येत्येधत्यूहु इति वृद्धिर्न प्राप्नोति ॥ चत्वं कृते भवि-
ष्यति ॥ असिद्धं चत्वं, तस्याऽसिद्धत्वाच्च प्राप्नोति ॥ आश्रयात्सिद्धत्वं भवि-

प्र.]शास्त्रे श्रुता प्रक्रियावाक्ये संबन्धिभेदाद्विद्यते, कचिस्थानषष्ठी कचिदवयवषष्ठी ।
यथा फलिपाटिनमिमनिजनां गुक्पटिनाकिधतश्चेतीति भावः । अस्तिवति। रूपभेदा-
भावादङ्गस्य यो वकारस्तस्यानुनासिकादौ प्रत्यये परे कौ झलादौ च पर ऊडिति
सूत्रार्थार्थयणाद्वकारस्याऽऽदिरूद्धवति । लोपो भविष्यतीति । ननु नाप्राप्ते लोप
आरभ्यमाण ऊट् लोपस्य बाधकः प्राप्नोति । अत्र केचिदाहुः—भिन्नजातीयकला-
दागमेनाऽऽदेशो न बाध्यते, यथा दधि घ्राह्यणेभ्यो दीयतां कम्बलः कौण्डिन्यायेति
दध्नः कम्बलो न बाधकः । अन्ये त्वाहुः—व्यक्तौ पदार्थं प्रतिव्यक्ति लक्षणप्रवर्तना-
दूटि कृते यद्वलोपलक्षणं तदकृतार्थम् । न च तस्मिन्प्राप्त ऊडारभ्यत इति तत्प्र-
वर्तत एव । अकृते ऊटि यद्वलोपशास्त्रं तदेव बाध्यते संसर्गभेदाद्धि वकारो भिय-
ते । द्वावृद्धाविनि । आगमिभेदादेको वकारात्पूर्व ऊट् स्यादपर उपधाया इति दोषः ।
वृद्धिर्न प्राप्नोतीति । टितस्तत्र निर्देशादस्य च टित्वात् । चत्वं कृत इति ।
धौत इत्यत्र वकारस्योऽटि कृते ठकारस्य खरि चेति चत्वं क्रियते । कृते चत्वं एत्ये-
धत्यूट्स्वित्यत्रानुकृत इति भावः । असिद्धं चत्वंमिति । पूर्वत्रासिद्धमिति

उ.]शीति । यथा फलीत्यत्र गुगागमोऽन्ये आदेशाः । ननु वकारान्तस्याङ्गस्येडि-
त्यर्थेऽङ्गस्याऽऽदिरूडिति कथं रूपे भेदाभावो, वकारस्याऽऽदिरित्यसङ्गतं चात आह—
अङ्गस्येति । लक्ष्यानुरोधार्थेऽधिकरण्येनान्वय इति भावः । वस्तुतोऽङ्गत्वनिमित्ते-
ऽनुनासिकादौ वस्योडित्यर्थ इति भाष्याभिप्रायः । भाष्ये वकारस्य का प्रतिपत्ति-
रिति । तस्य कथमश्रवणमित्यर्थः । भिन्नजातीयत्वादिति । भिन्नफलकत्वादि-
त्यर्थः । लोपो हि स्थानिनिवृत्तिफलकः, ऊट् तु न तन्निवृत्तिफलक इति भावः ।
अत्राऽरुचिबीजं त्वपवादो नुर्दीर्घत्वस्येति 'दीर्घोऽकितः' इति सूत्रस्य भाष्यविरोधः ।
ननु कृते चाऽकृत ऊटि वस्यैव लोपप्राप्तेर्व्यक्तिभेदोऽसिद्धोऽत आह—संसर्गभेदा-
दिति । भिन्नसमुदायस्यत्वाद्वकारो भिद्यत इत्यर्थः । अन्ये तु वलोप ऊडनवकाश
इत्यनवकाशत्वात्पूर्वमूटि ततो वलोपप्राप्तिः संभवत्येव । यत्र ह्युत्सर्गे कृतेऽपवादश्चरि-
तार्थस्तत्र सामान्यविशेषन्यायेन बाधे पुनरुत्सर्गोऽप्रवृत्तिरित्याहुः । स्पष्टा चेयं रीति-
(गैरिति^३) गुणो यद्वल्लोकोरिति सूत्रे भाष्ये । कृते चत्वं इति । टित्करणाद्विधिविधौ

प्यति ॥ असत्यन्यस्मिन्नाश्रयात्सिद्धत्वं स्यादस्ति चान्यः 'सिद्धो वाह उडिति। एषोऽपि हि' ठिकरिष्यते । तत्रोभयोश्चत्वं कृत आश्रयात्सिद्धत्वं भविष्यति ॥

अथ छिद्रग्रहणमनुवर्तत उताहो न ? किंचातः ? ॥*॥ शृङ्गत्वे छिदधिकार-
श्लेच्छः षत्वम् ॥*॥ शृङ्गत्वे छिदधिकारश्लेच्छः षत्वं षक्तव्यम् । प्रष्टा प्रष्टुम्
प्रष्टव्यम् ॥*॥ तुक्प्रसज्यते ॥*॥ तुक्त्वं प्राप्नोति । निवृत्तेऽपि वै छिद्रग्रहे-
ऽवश्यमत्र तुगभावार्यो यत्नः कर्तव्यः । अन्तरङ्गत्वाद्धि तुक्प्राप्नोति । च्छो-

प्र.] टकारान्तानुकरणे चत्वंमसिद्धमित्येत्येधत्यूट्स्वित्यत्र 'वाह ऊ' डित्यस्योऽटो ग्रहणम् ।
आश्रयादिति । एत्येधत्यूट्स्वित्यत्रोऽट एव कृतचत्वंस्यानुकरणनिर्देशस्तत्र च-
त्वंस्याऽऽश्रयात्सिद्धत्वमित्यर्थः । अस्ति चान्य इति । ततस्तस्यैव सूत्रे निर्देशो
युक्तः । तत्रोभयोरिति । 'धौत' इत्यादावृष्टि कृते चत्वं च यट्कारान्तं रूपं, यच्च
'वाह ऊ' डित्यत्र ठकारस्य जश्त्वे वाऽवसान इति चत्वं, तयोः सामान्येनैत्येधत्यूट्-
स्वित्यत्र निर्देश इति मन्यते । उभयोस्तु ठित्वे ठकारस्यैव जश्त्वे चत्वं च कृत
एत्येधत्यूट्स्विति निर्देशोपपादनाच्च किंचिच्चत्वंस्याऽऽश्रयात्सिद्धत्वे प्रयोजनं दृश्यत
इति चिन्त्यमेतत् । अथेति । स्वरितत्वप्रतिज्ञानस्य व्याख्यानाधीनत्वात्तदनुवृत्तौ
'छशां ष' इति च्छग्रहणस्यैलिङ्गस्य दर्शनाच्चिद्वृत्तौ दिव उडिति तपरकरणलिङ्गदर्श-
नाच्च प्रश्नः । शृङ्गत्व इति । इह छिदधिकारेऽङ्गिति तृजादौ शकाराऽभावात्षत्वे
छग्रहणं कर्तव्यं, छितस्त्वननुवृत्तौ छिति चाऽङ्गिति चानेन शकारो विधीयत इति
षत्वविधौ छग्रहणं पृथङ् कर्तव्यं भवति । तुक्प्रसङ्गश्चेति । क्रियमाणेऽपि
षत्वविधौ छग्रहणे पूर्वत्रासिद्धमिति षत्वस्याऽसिद्धत्वात्तुकि सति प्रष्टेति प्राप्नोती-
त्यर्थः । अस्य तु शकारस्य सिद्धत्वात्तुङ्ग भवति । निवृत्तेऽपीति । परमपि
शत्वं बाधित्वा वर्णाश्रयत्वादन्तरङ्गत्वात्तुक् प्राप्नोति । 'वार्णादाङ्गं बलीय' इत्येतच्चा-
ऽऽङ्गवार्णयोर्गुणपत्प्राप्तावुपतिष्ठत इति तुकोऽश्रवणाय सतुक्छनिर्देशः कर्तव्य इत्यर्थः ।

उ.] टान्तानुकरणसामर्थ्याच्चात्तरङ्गावपीत्संज्ञालोपो पूर्व न प्रवर्तते इत्यभिमानः ।
टकारान्तानुकरण इति । वृद्धिविधिस्थ इत्यर्थः । जश्त्वे चत्वं चेति । सप्तमी-
बहुवचने पदत्वसत्त्वात् । चिन्त्यमेतदिति । एवं नैष टित् कस्तर्हि ठितित्येव
सिद्धान्तयुक्तिः । 'यदि तर्हि' त्यादिभाष्यमेकदेश्युक्तिरिति तत्त्वमिति भावः । ननु
स्वरितत्वकरणाकरणाभ्यामनुवृत्तिभावाभावयोः सुज्ञानत्वात्प्रश्नोऽयमनुक्तोऽत आह-
स्वरितत्वेति । पृथक् न कर्तव्यमिति । शग्रहणेनैव सिद्धत्वादिति भावः । अस्य
तु शकारस्येति । तृजुत्पत्त्यनन्तरं तुकं मन्यते । अन्तरङ्गत्वादिति । प्रत्ययो-
त्पत्तेः प्रागेव तुक् । छः शस्तु प्रत्ययापेक्षाद्द्विहिरङ्ग इति भावः । परिभाषायां सत्या-

१ 'त्वं भविष्यति' । २ क्वचिच्च । ३ 'तुक्प्रसङ्गश्च' 'कप्रसङ्गन' । ४ 'तुक्प्रसज्येत' ।

रिति तुका सह संनिपातग्रहणं विज्ञायते॥ननु चैवमप्यन्त्यस्य प्राप्नोति॥संनि-
पातग्रहणसामर्थ्यात्सर्वस्य भविष्यति ॥ एवमप्यङ्गस्य प्राप्नोति॥ 'निर्दिश्यमा-
नस्याऽऽदेशा भवन्ती'त्येवमङ्गस्य न भविष्यति ॥ यद्येवमुत्पुच्छ्यतेरप्रत्ययः
उत्पुडिति प्राप्नोति, उत्पुडिति चेप्यते तथा वाञ्छतेरप्रत्ययः वान् वांशौ
वांश इति न सिध्यति ॥ 'यथालक्षणमप्रयुक्ते'॥ तत्र त्वेतावान्विशेषः। अनु-
वर्तमाने क्तिद्रहणे छः पत्वं वक्तव्यं, तत्र चापि संनिपातग्रहणं विज्ञेयम् ॥*॥
निवृत्ते दिव ऊङ्गावः ॥*॥ अथ विनिवृत्तं दिव ऊङ्गावः प्राप्नोति । द्युभ्याम्
द्युभिः॥अस्तु ॥ कथं द्युभ्याम् द्युभिरिति?॥ ऊठि कृते 'दिव उ'दित्युत्वं भवि-
ष्यति ॥ न सिध्यति । आन्तर्यतो दीर्घस्य दीर्घः प्राप्नोति ॥*॥ तदर्थं तपरः

प्र.]ननु चैवमपीति । 'नानर्थकेऽलोऽन्त्यविधि'रिति परिभाषा प्रयोजनाभावादना-
दता । सतुक्केन च च्छकारेणाङ्गविशेषणात्तदन्तविधौ सत्यङ्गस्यार्थवत्त्वादलोऽन्त्यस्य
प्रसङ्गः । संनिपातग्रहणसामर्थ्यादिति । अलोऽन्त्यविधौ सति सतुक्किर्देशोऽन-
र्थकः स्यात् । वाञ्छतिनिवृत्त्यर्थत्वाज्जनार्थक इति चेत् , वक्ष्यत एतद्यथालक्षणम-
प्रयुक्त इति । उत्पुच्छ्यतेरिति । पुतं छादयतीति पुच्छम् । कर्मण्यण् । पृषो-
दरादित्वाद्धातूपपदयोष्टिलोपः । पुच्छमुदस्यतीति णिङ् । ततः किप् । सतकारस्य
छस्य शकारे कृते पत्वे जश्चे चोत्पुडिति भवाते । यदा तु केवलः छः स्थानी तदा
छस्य शकारे कृते तस्य च संयोगान्तत्वाल्लोपे तकारस्य श्रवणं सिध्यति । तथेति ।
तकारसहितस्य छस्य स्थानिनो निर्देशे केवलस्य शकारो न प्राप्नोति । यथा-
लक्षणमिति । उत्पुडिति वाञ्छाविति चास्त्वित्यर्थः । अथवाऽप्रयुक्ते न किञ्चि-
लक्षणं प्रवर्तते । प्रयुक्तानामन्वाख्यानारम्भात् । दिव ऊङ्गावः प्राप्नोतीति । ऊठो-
ऽवकाशः—स्यूतः स्यूतवानिति । उत्वस्यावकाशो—विमलद्यु अहरिति । द्युभ्यामि-
त्यादौ तु परत्वादूहप्रसङ्गः । उत्वं भविष्यतीति । पुनः प्रसङ्गविज्ञानादेकदेशविकृत-

उ.]मप्यलोऽन्त्यस्येत्यस्य प्रसङ्गमाह—सतुक्केन चेति । पुतशब्दोऽकारान्तो गुह्य-
स्थानवाची । तदाह—धातूपपदयोदिति । णिङि णाविष्टवदिति टिलोपः । वाञ्छाविति
चास्त्विति । यस्य प्रचुरप्रयोगो न दृश्यते तस्यानन्तविषयत्वात्प्रयोगाणां क्वचित्प्र-
योगसंभावनया लक्षणानुसारेण साधुत्वं द्रष्टव्यमिति भाष्यार्थ इति भावः । वास्तव-
मर्थमाह—अथवेति । प्रयुक्तविषयप्रवृत्तिरेव लक्षणस्वभाव इति भावः । भाष्ये—
तत्र चापि संनिपातग्रहणमिति । प्रष्टा प्रष्टुमित्यादिसिद्ध्यर्थं ब्रश्चेति सूत्रेऽपि
सतुग्रहणं कर्तव्यमनुवृत्तिपक्षे इत्यर्थः । अत्रापि कार्यं प्रष्टुमित्यादिसिद्ध्ये । निवृत्ति-
पक्षे त्वत्रैव कार्यं ननु तत्रेति तात्पर्यम् । ननु द्युभ्यामित्यादानुत्त्वस्य बाधकस्य

कृतः ॥*॥ पूर्वमर्थं तपरः क्रियते ॥ ॥*॥ शूडत्वे द्विदधिकारश्चेच्छः पत्वं तुकप्रसज्यते । निवृत्ते दिव ऊद्भावैस्तदर्थं तपरः कृतैः ॥*॥ क पुनः द्विद्वहणं प्रकृतम् ? ॥ 'अनुनासिकस्य किशलोः द्विती'ति । यदि तदनुवर्ततेऽञ्जन-गमां सैन किशलोश्चेति किशलोरपि दीर्घत्वं प्राप्नोति ॥ शलि तावन्न दोषः । सैनमत्र श्लग्रहणेन विशेषयिष्यामः 'सनि शलादा'विति ॥ कावप्याचार्यप्रवृत्ति-ज्ञापयति 'नानेन कौ दीर्घत्वं भवती'ति यदयं 'किञ्चिप्रच्छयायतस्तुकट-

प्र.]स्थानन्यत्वात् । दीर्घः प्राप्नोतीति । 'भाव्यमानोऽप्युकारः सवर्णान् गृह्णाती'ति 'कृत उ'दिति तपरत्वेन ज्ञापनात् । तदर्थमिति । दीर्घस्यापि मात्रिको यथा स्यादिति तपरत्वं कृतम् । किमुच्यते 'एतांवान्विशेष' इति यावता दिवादीनां यङ्लु-गन्तानां तिबादिषु भेदो भवति, ऊठि सति देद्योतीति भवत्यसति तु देदेतीति । नैष दोषः । छन्दसो यङ्लुक् । न चैते छन्दसि प्रयोगा दृश्यन्ते । भाषायां तु हुश्रुवोः सर्वधातुक इत्यत्र हुश्रुग्रहणाज्ज्ञापकात्किञ्चिदेव यङ्लुग्भवति न सर्वत्र । अन्यथा यङोऽचि चेत्यत्र छन्दोग्रहणानुवृत्तिरनर्थिकैव स्यादिति भाष्यकारस्य दर्शनम् । क पुनरिति । द्विद्वहणानुवृत्तावन्यस्यापि तद्योगनिर्दिष्टस्यानुवृत्तिप्रसङ्गं मत्वा पृच्छति-सनि शलादाविति । तेनेणिगादेशस्य गमेरजादौ सनि दीर्घो न भवति-जिगमिषति । अधिजिगमिषतीति । यदयमिति । वाक्यकारो वच्यादि-

उ.]सत्त्वात्कथमुडत आह-उठ इति । देदेतीति । लोपो व्योरिति सूत्रे भाष्ये वल्ले-पस्य प्रत्याख्यानान्न बलोपश्चिन्त्यः । न चैत इति । एतच्चाऽस्मादेव भाष्यादव-सीयते । न चैवमपि वृश्चव्यामित्यादावृद्धावाऽभावाभ्यां फले विशेषः न च णिल्ले-पटिलोपयोः स्थानिवत्त्वम् । न पदान्तेति निषेधादिति चेन्न, एषामप्यनभिधानात् । न च प्राडित्यादौ सोर्लोपे लुकि वा षत्वार्थं छग्रहणमावश्यकम् । छोः शूडि-त्यनेन त्वत्र न निर्वाहः, वर्णाश्रयत्वेन लुका लुप्तत्वेन वा प्रत्ययलक्षणाऽभावादिति वाच्यम् । किञ्चिन्मित्तकशादेशस्य दुर्वारत्वात् । विचोऽसार्वत्रिकत्वाच्च । वस्तुतस्तु एतद्वाच्यं पदकर्तव्यत्वाकर्तव्यत्वरूपविशेषमात्रपरम् । तदपि द्विद्वहणानुवृत्तिज्ञापक-बोधनाय । दिव उदिति तपरत्वं तु स्पष्टार्थमेव । भाव्यमानोक्तरसवर्णप्राहकत्वज्ञापकं तु कृत उदित्येवाकिञ्च तपरत्वं सुखमुखोच्चारणार्थं बहुशो दृष्टम् । अनन्यथासिद्धछ-ग्रहणं लनुवृत्तिज्ञापकमेवेति गूढोऽभिसन्धिः । एवं च प्रागुक्तलक्षणाभावाकल्पने न मानम् । लोपो व्योरिति सूत्रस्थवल्लोपप्रत्याख्यानपरभाष्यप्रामाण्यात्तेभ्यो यङ्लु-ङ्गास्तीत्यन्यदेतत् । इदमेव ध्वनयितुं द्विद्वहणानुवृत्तिपक्षे संभावितान्दोषान्परि-हर्तुमाह भाष्ये-क पुनरित्यादि । अन्यथा लघवसहकृतेन तपरकरणेन ज्ञापके-

१ 'तदर्थं तपरः' । २ 'ऊद्भावः' । ३ कचिन्न । ४ 'सनीति' । ५ सनम् ।

प्रजुश्रीणां दीर्घोऽसंप्रसारणं चे'ति दीर्घत्वं शास्ति ॥ इति श्रीभगवत्पतञ्जलि-
विरचिते व्याकरणमहाभाष्ये षष्ठस्याध्यायस्य चतुर्थे पादे प्रथम-
माह्निकम् ॥

असिद्धवदत्राऽऽभात् ॥ ६।४।२२ ॥

प्र.]ष्वजन्तानां दीर्घत्वं शास्ति तेन ज्ञापयति—मण्डूकलुत्यादिभिर्न्यायैरिहैव छिद्ग्रहणं
संबध्यते न पूर्वत्रेत्यर्थः ॥ इत्युपाध्यायजयटपुत्रकैयटकृते महाभाष्यप्रदीये षष्ठ-
स्याध्यायस्य चतुर्थे पादे प्रथममाह्निकम् ॥ ६।४।१।

असिद्धवदत्राऽऽभात् । इह क्वचिदुपमानोपमेययोरभेदं विवक्षित्वा सामाना-
धिकरण्येन निर्देशः क्रियते 'ऽयं ब्रह्मदत्त' इति । शास्त्रेऽपि 'षत्वतुकोरसिद्धः',
'लिङ्गित्', 'गोतो णि'दिति च । तत्र सामर्थ्यादतिदेशप्रतिपत्तिः । क्वचित्तु प्रतिपत्ति-
लाघवाय भेदोपक्रमे वतिना निर्देशः क्रियते—ब्रह्मदत्तवदयमिति । इहाप्यसि-
द्धवदत्राऽऽभादिति । अन्ये त्वाहुः—स्वाश्रयमपि यथा स्यादित्येवमर्थं
वत्करणम् । तेन देभतुरित्यत्र स्वाश्रयकैकहल्मध्यगताश्रयावेत्ताभ्यासलोपौ
भवत इति । एतदपरे न मृष्यन्ति । सत्यसति वा वतावतिदेशेष्वातिदेशिका-
ऽविरुद्धस्वाश्रयकार्याऽनिवृत्तिः । सिद्धत्वाऽसिद्धत्वयोश्च विरोधात्कथं वतिना सिद्धत्वस्य
प्रापणं, कथं वा सिद्धत्वाऽसिद्धत्वयोर्विषयविभागो लभ्यते । स्थानिवदित्यादौ तु

उ.]नाननुवृत्तेरेव युक्ततया यदि तदनुवर्तत इत्यादिग्रन्थासङ्गतिरेव स्यात् । छिद्ग्रहण-
स्यानन्तरं प्रकृतत्वात्किं प्रश्नेनेत्यत आत—छिद्ग्रहणेति । अन्यस्यापि—क्लिष्टरूप-
स्यापि । अनुवृत्तिप्रसङ्गम् । मध्यस्थाज्जनगमां सनीत्यत्रानुवृत्तिप्रसङ्गमित्यर्थः ।
छिद्ग्रहणं—तद्वटितनिमित्तसमुदायः । क्वचित्तु क्विग्रहणमित्येव पाठः । इति श्रीनागोजी-
भट्टकृते भाष्यप्रदीपोद्घोते षष्ठस्याध्यायस्य चतुर्थपादे प्रथममाह्निकम् ॥

असिद्धवदत्राऽऽभात् । ननु वतिनिर्देशं विनाऽपि लिङ्गित्यादाविव
वत्यर्थावगतौ किं वतिनेत्याशङ्क्य स्पष्टार्थं तदित्याह—इहेत्यादिना । अभेदमिति ।
सादृश्यमूलकमित्यर्थः । तेन देभतुरिति । श्रन्थिग्रन्थिदम्भिष्वङ्गीनामिति वक्तव्य-
मिति लिङ्गः कित्वादनदितामिति नलोपे तत्प्रयुक्तत्वाभ्यासलोपौ भवत इत्यर्थः ।
स्वाश्रयैकेति । स्वाश्रयं यदेकहल्मध्यं तद्वत्त्वाश्रयेत्यर्थः । सत्यसति वेति ।
अतिदेशस्वभाव एवाऽयं यदतिदिश्यमानधर्माविरुद्धस्वाश्रयकार्याऽनिवृत्तिरिति, वता-
वपि दोषस्तदवस्थ एवेति भावः । दोषान्तरमाह—कथं वेति । स्वाश्रये कार्यं
सिद्धत्वं, स्थानिकार्येऽसिद्धत्वमिति विषयविभागो दुर्लभः, विपरीतस्यापि तस्य वक्तुं
शक्यत्वादिति भावः । नन्वेवं स्थानिवत्सूत्रे वत्करणं स्वाश्रयप्राप्त्यर्थमित्युक्तं विरुध्ये-
तेत्यत आह—स्थानिवदित्यादौ त्विति । तत्राऽप्यतिदेशप्रापणद्वारा तत्स्व-

असिद्धवचनं किमर्थम् ? ॥*॥ असिद्धवचनं उक्तम् ॥*॥ किमुक्तम् ? ॥
तत्र तावदुक्तम् 'षत्वुक्कोरसिद्धवचनमादेशलक्षणप्रतिषेधार्थमुत्सर्गलक्षण-
भावार्थं चे'ति । इहाप्यसिद्धवचनमादेशलक्षणप्रतिषेधार्थमुत्सर्गलक्षणभावार्थं
च । तत्रादेशलक्षणप्रतिषेधार्थं तावत्,—आगहि जहि । गतं गतवानिति । अनु-
नासिकलोपे जभावे च कृतेऽतो लोपः, अतो हेरिति च प्राप्नोति । अस्-
द्धत्वाच्च भवति । उत्सर्गलक्षणभावार्थं च,—एधि शाधीति । अस्तिशास्त्यो-
रेत्वशाभावयोः कृतयोर्लक्षणं धित्वं न प्राप्नोति । असिद्धत्वाद्भवति ॥

प्र.] वतिमन्तरेण संज्ञा स्यादिति वत्करणमतिदेशं गमयत्स्वाश्रयप्राप्त्यर्थं विशायते ।
'श्रसोरल्लोप' इति तपरकरणाच्च लिङ्गात्कचित्सिद्धत्वं शक्यमनुमातुम् । अन्यथा
आस्तामासञ्जित्यादावाटोऽसिद्धत्वाल्लोपाऽप्रसङ्गात्किं तपरत्वेन ? असिद्धवचनं किम-
र्थमिति । इह शास्त्रस्य कार्यार्थत्वात्कार्यस्य प्राधान्यादसिद्धत्वेन भाव्यम्, तदसि-
द्धावपि स्थानिनो निवृत्तत्वात्तल्लक्षणं कार्यं न प्राप्नोतीत्यव्याप्तिं मत्वा प्रश्नः । इतरो
व्यापकत्वाच्छास्त्रासिद्धत्वं प्रदेशान्तर एव स्थापितं मन्यमान आह—असिद्धवचन
उक्तमिति । 'उत्सर्ग' शब्देन सामान्यविषयत्वसाधर्म्यात्स्थान्यभिधीयते ।
आगहीति । शपो 'बहुलं छन्दसी'ति लुक् । जहीनि । हन्तेर्जः । गतमिति ।
अवयवलोपिनामतो लोपो नास्तीत्येतत्परिभाषार्थमुपदेशग्रहणानुवृत्त्या भाष्यकारः
संपादयिष्यति । एधीति । परत्वान्नित्यत्वाच्च पूर्वमत्त्वं । शाधीत्यत्रापि
नित्यत्वात्पूर्वं शाभावोऽल्विधित्वाच्च धित्वे नास्ति स्थानिवद्भावः । अथान्नग्रहण-

उ.] भावादेवाऽविरुद्धस्वाश्रयप्राप्त्यर्थतोक्ता, न तु सामर्थ्यात् । यथा ब्राह्मणैर्वदयं क्षत्रिय'
इत्युक्ते ब्राह्मण्यविरुद्धमयपानादेरेव निवृत्तिर्न तु युद्धादेस्तद्वदिति भावः । देभतुरित्यादौ
तर्हि का गतिरत आह—श्रसोरिति । अस्—तामिति स्थिते विप्रतिषेधे आभीयासिद्ध-
त्वाऽभावस्य वक्ष्यमाणतयाऽऽङ्गपेक्षया परत्वादल्लोपे तस्याऽसिद्धत्वात्पुनः प्रसङ्गविज्ञा-
नेनाऽऽटि विकारान्यानुपूर्व्या ऐक्याऽभावाद्भक्ष्ये लक्षणस्येति न्यायाऽप्राप्त्या प्राप्तस्या-
ऽऽटो लोपस्य वारणाय कृतं तपरत्वमाटोऽसिद्धत्वे व्यर्थं सत्तदनित्यतां ज्ञापयति ।
आटि तु नित्यत्वमेवेति ज्ञापितेऽपि वैयर्थ्यमसिद्धत्वाऽनित्यत्वेनाऽऽटोऽप्राप्तेरिति
न शङ्क्यम् । 'आगही'त्यादेः प्रयोजनस्य स्पष्टत्वात्प्रश्नानुपपत्तेराह—इह शास्त्र-
स्येति । 'देवदत्तहन्तृहृत'न्यायेन 'शाधी'त्यादिसिद्धिरिति भावः । उत्सर्गशब्दे-
नेति । यद्यप्युत्सर्गशब्दः सामान्यविधौ रूढस्तथाऽप्यत्र तत्साधर्म्यात्स्थानी लक्ष्यत
इत्याशयः । 'गत'मित्यसिद्धवद्भावं विनाऽपि सिद्ध्यतीत्याह—अवयवेति । परत्वा-
दिति । शास्त्राऽसिद्धत्वं एत्वशाभावशास्त्राभ्यां तत्कार्ययोरप्रमितिर्धिशालं प्रति

१ असिद्धवचनं । २ 'आदेश' । ३ 'गतः' । ४ कचिच्च ।

अथाऽत्रग्रहणं किमर्थम् ? ॥*॥ अत्रग्रहणं विषयार्थम् ॥*॥ विषयः प्रति-
निर्दिश्यते । अत्रैतस्मिन्ना भाच्छास्त्रे आ भाच्छास्त्रमसिद्धं यथा स्यात् । इह
मा भूत्,—अभाजि रागः उपबर्हणमिति ॥ कानि पुनस्य योगस्य प्रयोजनानि ॥
॥*॥ प्रयोजनं शैत्वं धित्वे ॥*॥ शाभाव एत्वं च धित्वे प्रयोजनम् । एधि
शाधीति । अस्तिशास्योरेत्वशाभावयोः कृतयोर्भलक्षणं धित्वं न प्राप्नोति ।
असिद्धत्वाद्भवति ॥ शाभावस्तावच्च प्रयोजयति । एवं वक्ष्यामि शास्त्रौ शाहा-
विति । यत्त्वभूतः सकारः । तत्र साद्वित्वं, धि चेति सकारस्य लोपः ॥ अथवा
आ हाविति वक्ष्यामि ॥ एवमपि सकारस्य प्राप्नोति ॥ ‘उपधाया’ इति वर्तते ।

प्र.]मिति । यथाऽङ्गस्येत्यादयोऽधिकारा अवध्युपादानमन्तरेणापि व्याख्यानाद्विशिष्टा-
वधयो विज्ञायन्ते तथाऽसिद्धवदधिकारोऽप्याभाद्विज्ञायते । तत्राऽऽभाद्ग्रहणस्य विष-
यावधारणार्थत्वाद्ग्रहणं न कर्तव्यमिति भावः । अत्रग्रहणं विषयार्थमिति ।
विशिष्टो यो विषयः समानलक्षणस्तज्जिदैशार्थम् । तेन समानाश्रयमसिद्धं, व्याश्रयं तु
सिद्धमित्येषोऽर्थो वार्तिककारस्याभिमतः । भाष्यकारोऽमुमेवार्थं परस्तात्स्थापयि-
ष्यति । संप्रति त्वाभाद्ग्रहणमधिकारस्य प्रतिपत्तिलाघवायावध्युपादानार्थं मत्वाऽसि-
द्धवद्भावस्याऽऽभाच्छास्त्रमेव विषयोऽत्रग्रहणेन निर्दिश्यत इति व्याचष्टे । अभाजि
राग इति । ‘भञ्जेश्च चिणि,’ ‘रञ्जेश्च,’ ‘घञि च भावकरणयो’रिति नलोपो‘उत
उपधाया’ इति वृद्धौ कर्तव्यायां नाऽसिद्धो भवति । उपबर्हणमिति । वृद्धि वृद्धा-
वित्यस्य वृद्धेरच्यनिटीति नलोपो गुणे सिद्धो भवति । कानि पुनरिति । अन्यथा-
सिद्धिं मत्वा पृच्छति । शास्त्राविति । इत्वबाधनार्थं शासिरेवाऽऽदेशः शासो विधी-
यते । ततो झलन्तत्वासिद्धं धित्वमित्यर्थः ॥ धि चेति सकारस्य लोप इति ॥ धिसकारे

उ.] स्थानिबुद्धिरेवेति तज्जिबन्धनकार्यसिद्धिरिति भावः । नन्वाभादित्यधिकारपरिमाणा-
र्थमिति—अत्रग्रहणं विषयावधारणार्थमावश्यकम्, आभीये कर्तव्ये आभीयमसिद्धव-
दिति, तत्किं प्रश्नेनेत्यत आह—यथाऽङ्गस्येति । समानलक्षणमिति । समानमेकं
लक्षणं—निमित्तमस्य तत्प्रतिपत्त्यर्थमित्यर्थः । अनुदात्तोपदेशेत्यादावस्योपस्थिता‘व-
नुदात्तोपदेशादीनां छिति लोपो भवति, स चासिद्धवदत्रैव छिति निमित्ते यदाभीयं
प्राप्नोति तत्र कर्तव्ये’ इत्यर्थादिति भावः । भाष्यकारेण तर्हि एवरीत्या वार्तिकं कुतो
न प्रत्याख्यातमत आह—भाष्यकारेति । ‘अधिकारस्य प्रतिपत्ती’ति पाठः ।
प्रतिपत्तिलाघवायाऽधिकारस्यावध्युपादनार्थमाभाद्ग्रहणमित्यन्वयः । भाष्ये—अत्रैत-
स्मिन्निति । ‘अत्रे’त्यस्य व्याख्या—एतस्मिन्निति । तद्व्याख्यानम्—आभाच्छास्त्रे
इति । नासिद्ध इति । वृद्धेराभीयत्वाऽभावादित्यर्थः । शासेः शास्त्रिधानं किमर्थ-
मत आह—इत्वबाधनार्थमिति । ‘मो राजी’तिवदिति भावः । नचाऽऽहाविति,

उपधाया आत्वे कृते साद्धित्वं, धि चेति सकारलोपः ॥ अथवा न हाविति वक्ष्यामि । तत्रेत्वे प्रतिषिद्धे साद्धित्वं, धि चेति सकारलोपः ॥

एत्वमपि लोपापवादो विज्ञास्यते । न च सकारस्य लोपः प्राप्नोति ॥

॥*॥ हिलोप उक्त्वे ॥*॥ हिलोप उक्त्वे प्रयोजनम् । कुर्वित्यत्र हिलोपे कृते सार्वधातुकपरे उकार इत्युत्वं न प्राप्नोति । असिद्धत्वान्नवति ॥ एतदपि नास्ति प्रयोजनम् । वक्ष्यति तत्र सार्वधातुकग्रहणस्य प्रयोजनं 'सार्वधातुके भूतपूर्वमात्रेऽपि यथा स्यादुत्त्वम्' ॥*॥ ताऽस्ति लोपेऽप्यणादेशा अडाङ्घ्रिधौ ॥*॥ तलोपोऽस्ति लोप इणश्च यणादेशोऽडाङ्घ्रिधौ प्रयोजनम् । अकारि ऐर्हीति । तलोपे कृते लुङीत्यडाटौ न प्राप्नुतः । असिद्धत्वान्नवतः ॥ अस्ति लोप इणश्च यणादेशः प्रयोजनम्-आसन् आयन्निति । इणस्त्योर्यणलोपयोः कृतयोरनजादित्वादापन्न प्राप्नोति । असिद्धत्वान्नवति ॥ अस्ति लोपस्तावन्न प्रयोजयति । आचार्यप्रवृत्तिर्ज्ञापयति 'लोपादाङ् बलीया'निति यदयं 'असोरलोपः' इति तपरकरणं करोति ॥ इण्यणादेशश्चापि न प्रयोजयति । यणादेशे योगविभागः

प्र.]सिचो लोप' इति नाऽऽश्रीयते, 'चकाधीत्येव भवती'ति निर्णेष्यते।एत्वमपीति। 'असोरलोप' इत्यस्य लोपस्यापवादोऽकारस्य स्थान एत्वं विधीयते । 'असोरलोप' इत्यतो लोपस्य विषयार्थस्यानुवर्तनात् । तेन लोपविषय एत्वं भवतीत्यर्थः संपद्यते । तदाह-न च सकारस्येति । कुर्विति । 'कृ उ हि' इति स्थिते हिलुकः परत्वात्प्राग्गुणः, उत्त्वाच्च प्राङ्गित्यत्वादिलुक् । तत उत्त्वं न प्राप्नोतीति । असिद्धत्वात्तु हिलुको भवति । तलोपे कृत इति । नित्यत्वात् । यदयमिति । तपरकरणस्य प्रयोजनमास्तामासन्नित्यादावाटि कृते 'वार्णादाङ् बलीय' इत्येकादेशं बाधित्वा मा भूदाकारस्य लोप इति, यदि प्राग्लोपः स्यात्ततोऽनजादित्वादाटोऽभावात्तल्लोपनिवृत्तये तपरत्वं न

उ.]न हाविति वा न्यासे शासेर्लुकि शाधीत्यासेदिरिति वाच्यम् । यङ्लुकश्छान्दसत्वादिति भावः । कथं पुनरेत्वं लोपापवादोऽत आह-असोरिति । अनुवर्तनादिति । 'उत्सर्गसमानदेशा अपवाद' इति न्यायेनाप्येतत्सिध्यति । भाष्यस्वरसोऽपि अत्रैव । ननूरवमेव हिलुकः परत्वाद्भविष्यतीत्यत आह-उत्त्वाच्चेति । लुका लुप्तत्वाच्च प्रत्ययलक्षणमपि नेति भावः । भाष्ये-तत्र सार्वधातुकेति । उप्रत्ययान्तकरोतेः सार्वधातुकपरत्वाऽव्यभिचारादिति भावः । न चात्रोत्त्वाऽभावार्थं तत्, तस्याऽनिष्टत्वात् । लुप्तप्रत्ययरूपिताङ्गस्य कार्ये एव 'न लुमते'ति निषेधाच्च । वार्णादाङ् बलीय इत्येकादेशं बाधित्वेति । वस्तुस्थितिकथनम् । आटमन्तरेणेति । अनेकाजिण ऐर्गणित्यादिति भावः । नन्वीयतुरित्यादौ द्वित्वे यणार्थं योगविभागश्चरि-

१ कचिन्न । २ 'सलोपः' । ३ 'करोतेर्हिलोप उक्त्वे' । ४ 'तुकेपरे' । ५ एः-इकारस्य ।

पदेशे यदकारान्तमिति ॥ जभावश्चापि न प्रयोजयति । हिलोपे योगवि-
भागः करिष्यते । 'अतो हेः' । तत 'उतश्च' । उतश्च हेर्लुगभवतीति । ततः
'प्रत्ययात्' । प्रत्ययादित्युभयोः शेषः ॥ अथ किमर्थमनुनासिकलोपो हिलोपा-
लोपयोर्जभावश्चेत्युच्यते नानुनासिकलोपजभाववद्लोपहिलोपयोरित्येवो-
च्येत? ॥ सङ्ख्यातानुदेशो मा भूदिति । अनुनासिकलोपो हिलोपे प्रयोजयति ।
मण्डूकि ताभिरागहि । रोहिदश्च इहाऽऽगहि । मरुद्भिरग्न आगहि ॥*॥
संप्रसारणमवर्णलोपे ॥*॥ संप्रसारणमवर्णलोपे प्रयोजनम् । मघोनेः पश्य ।
मघोना मघोने । संप्रसारणे कृते यस्येति लोपः प्राप्नोति ॥ असिद्धत्वाच्च

प्र.] चाऽऽयादेशे कृत आयञिति भविष्यति । आर्द्धधातुकोपदेश इति । आर्द्धधातुको-
पदेशकाले यदकारान्तमङ्गं तस्याऽऽर्द्धधातुके परतो लोप इति सूत्रार्थः । तत्र
'धिविक्कृष्वोर चे'त्युप्रत्ययसंनियोगेनाऽकारस्य विधानादकारान्तत्वं धिविक्कृष्वो-
रार्द्धधातुकोपदेशे भवतीति सिध्यत्यल्लोपः । तस्य च परनिमित्तकत्वात्स्थानिवद्भावादि-
नुत इत्यादौ गुणाऽभावः । प्रत्ययादित्युभयोः शेष इति । समुदायस्यापेक्षणात् ।
असंयोगपूर्वादित्यत्र तु भेदेनपेक्षणादानन्तर्यादुत इति संबध्यते न त्वत इति ।
सङ्ख्यातानुदेशो मा भूदिति । यद्यपि प्रयोजनाख्यानपरत्वाद्वाक्यस्य यथासङ्ख्या-
ऽभावस्तथाऽपि क्रमस्यान्यत्र व्यवस्थाहेतुत्वदर्शनादिहापि तदाशङ्का स्यादिति तन्नि-
वारणार्थं निर्देशः कृतः । आगहीति । अत्रापि प्रत्ययादित्युभयोः शेषत्वा-
द्धेलुगभावः सिध्यति । मघोने इति । मैघमस्यास्तीति च्छन्दसीवनिपाविति वनिप् ।
'असिद्धं बहिरङ्गमन्तरङ्ग' इति परिभाषया संप्रसारणस्यासिद्धत्वं नास्ति, एषा हि
परिभाषा वाह ऊडित्यत्र शापितत्वादाभाच्छास्त्रीया, तस्यां प्रवर्तमानायामकारलोप-
संप्रसारणयोरसिद्धत्वादन्तरङ्गबहिरङ्गयोर्युगपदनुपस्थानात् । नाजानन्तर्ये इति प्रतिषे-

उ.] तत्त्वम् । आर्द्धधातुकोपदेशेति । तत्फलं तु पत् । पयतेः क्तिप् । नन्वनन्तरस्येति
न्यायादुत इत्यस्यैव शेषः स्यादत आह—समुदायेति । न चैवं कादिभ्य आचार-
किबन्तेभ्यो ह्यधातोश्च यङ्लुकि यलोपे हिलोपानापत्तिः । अनभिधानेन तेभ्यो
यङ्लुक एवाऽभावादित्याहुः । यद्यपीति । शास्त्रीयकार्य एव परिभाषाप्रवृत्तिरिति
भावः । क्रमस्यान्यत्रेति । आद्यन्तावित्यादौ व्याकरणशास्त्रे समासवाक्ये यथा-
सङ्ख्यप्रवृत्त्या क्रमिकसंबन्धदर्शनादस्यापि तच्छास्त्रीयवाक्यत्वेन तदाशङ्का स्यादि-
त्यर्थः । सिध्यतीति । तथा च नेदं प्रयोजनमिति भावः । नन्वनन्तरङ्गे यस्येति
लोपे कर्तव्ये विभक्त्यपेक्षबहिरङ्गसंप्रसारणस्याऽसिद्धत्वादल्लोपाऽभावः सिद्धोऽत
आह—असिद्धमिति । नाजानन्तर्ये इति । भस्येत्यधिकाद्यस्येति लोपोऽजानन्तर्याश्रयः ।

१ कचिञ् । २ 'वत्त्वादिनुतः' । ३ 'मघोऽस्या' । ४ 'लोपाऽभावः' ।

भवति ॥ नैतदस्ति प्रयोजनम् । वक्ष्यत्येतन्मववन्शब्दोऽव्युत्पन्नं प्रातिपदिक-
मिति ॥*॥ रेभाव आलोपे ॥*॥ रेभाव आलोपे प्रयोजनम् । किं स्विदूर्भं
प्रथमं दध्न आपः । रेभाव कृत आतो लोप इटि चेत्याकारलोपो न प्राप्नोति ।
असिद्धत्वाद्वचति ॥ एतदपि नास्ति प्रयोजनम् । छान्दसो रेभावो, लिट्
च्छन्दसि सार्वधातुकमपि भवति । तत्र सार्वधातुकमपि न्हिद्ववतीति द्वित्वं,
भ्राभ्यस्तयोरात् इत्याकारलोपो भवति ॥ यदि तदर्थं योगो नोऽऽभ्यते ॥*॥
उत्तु कृञः कथमोर्विनिवृत्तौ ॥*॥ इह कुर्वः कुर्मः कुर्यादिति; उकारलोपे कृते सार्व-
धातुकपरे उकार इत्युत्वं न प्राप्नोति ॥*॥ णेरपि चेष्टि कथं विनिवृत्तिः ॥*॥

प्र.] धाद्वा । अव्युत्पन्नमिति । ततश्च तद्धिते विधीयमानोऽकारलोपो न भवति ।
व्याश्रयत्वादसिद्धत्वमपि न स्यादित्यव्युत्पत्तिपक्ष एवाऽऽश्रयणीयः । रेभावे कृत
इति । नित्यत्वात् । लिट् चेति । सार्वधातुके शपः श्लौ द्विर्वचनेऽघोरित्त्वनिषे-
धादाकारलोपः । वार्तिककारोक्तेषु प्रयोजनेषु प्रत्याख्यातेषु श्लोकवार्तिककारोक्त-
प्रयोजनोपक्षेपः—उत्तु कृञ इति । सार्वधातुकपर इति । अथ सार्वधातुक
एव परतः कस्मादुत्वं न क्रियते ? । नैवं शक्यम् । उकारलोप एव सत्युत्वं
स्यात्, कुरुत इत्यादौ तु विकरणेन व्यवधानाच्च स्यात् । 'कुर्व' इत्यादावपि स्थानि-
वद्भावाद्यवधानमिति चेन्न । वचनादीदृशं व्यवधानमाश्रीयते । ननु च सार्वधातुक-
पर उकार इत्याश्रीयमाणे नित्यत्वात्कृतेऽयुकारलोपे तल्लोपस्य स्थानिवद्भावादुत्वं
भावेष्यति । अत्र हि परत्वाद्गुणे कृत उकारलोपः । ततश्चाऽनादिष्टादचः पूर्वस्य

उ.] अत्राऽऽद्यमेव समाधानं युक्तम् । 'नाजानन्तर्य' इत्यस्याः सिद्धान्त्यसंमतत्वादिति
बोध्यम् । अव्युत्पत्तिपक्षस्यावश्याश्रयणीयतां दर्शयति—व्याश्रयत्वादिति । वन्नन्त-
स्य तु संप्रसारणविषये प्रयोग एव नास्तीति भावः । अघोरित्तीति । 'ई हल्यघो'-
रित्यस्याऽभावे 'श्राभ्यस्तयो'रित्यालोप इति भावः । द्वित्वं तु श्रावित्यनेन ।
वार्तिककारः—कात्यायनः । श्लोकवार्तिककारस्त्वन्य एवेति भावः । एवं प्रयोजना-
ऽभावादस्य योगस्यानारभ्यत्वे स्थिते श्लोकवार्तिककृता प्रयोजनान्युक्तानीति सङ्गतिं
दर्शयति—प्रत्याख्यातेष्वित्यनेन । भाष्ये—सार्वधातुकपर उकार इति । 'अत उ'दिति
सूत्र 'उतश्च प्रत्यया'दित्यत उत इत्यनुवृत्तं सप्तम्या विपरिणम्यत इति भावः । उका-
रान्तस्य करोतेरित्यर्थस्तु न । करोतिशब्दबोधितधातोस्तदन्तत्वाऽसंभवात् । तत्राऽ-
नुवृत्तिमकृत्वा सार्वधातुक एवोत्वं विधीयमतामिति शङ्कते—अथेति । स्थानिवद्भा-
वादिति । तथा च वचनादुकारव्यवधानं सहिष्यत इत्यर्थः । ईदृशमिति । स्थानिव-
द्भावकृतं न तु श्रौतमित्यर्थः । स्थानिवद्भावादिति । 'अचः परस्मि' ज्ञित्यनेन । ननु पूर्वमु-
कारलोपे पश्चाद्गुणेऽकारस्याऽऽदिष्टादचः पूर्वस्योत्त्वविधानात्कथं स्थानिवत्त्वमत आह—

१ 'आलोपे प्रयोजनम्' । २ श्लोकवार्तिकम् । ३ 'नास्ति' । ४ 'तुके परे उ' ।

इह च कारयतेः-कारिष्यते-गेरनिटि इति णिलोपो न प्राप्नोति ॥*॥ अश्रुवत-
स्तव योगमिमं स्याल्लुक् चिणो नु कथं न तरस्य ॥*॥ इह च अकारितराम्
अहारितरामिति-चिण उत्तरस्य तरस्य लुक्कथं न स्यात् ॥*॥ चं भगवान्कृत-
वांस्तु तदर्थं तेन भवेदिटि णेर्विनिवृत्तिः ॥*॥ इह स्यसिचसीयुद्तासिषु भाव-
कर्मणोरुपदेशोऽज्जनग्रहदशां वा चिण्वदिट् ॥ किं 'च' ? ॥ णिलोपश्च ॥*॥
म्बोरपि ये च तथाऽप्यनुवृत्तौ ॥*॥ इहापि कुर्वः कुर्मः कुर्यादिति; म्बोर्ये चेत्ये-
तदप्यनुवर्तिष्यते ॥*॥ चिण्लुके च क्ति एव हि लुक्स्यात् ॥*॥ चिण्लुक्कपि
प्रकृतं छिद्ब्रह्मणमनुवर्त्तते ॥ क प्रकृतम् ? ॥ 'गमहनजनखनघसां लोपः
क्षित्यनङी'ति ॥ तद्वै सप्तमीनिर्दिष्टं षष्ठीनिर्दिष्टेन चेहार्थः ॥ 'चिण' इत्येषा
पञ्चमी 'क्षिती'ति सप्तम्याः षष्ठीं प्रकल्पयिष्यति- 'तस्मादित्युत्तरस्ये'ति ।

॥*॥ उत्तु कृञः कथमोर्विनिवृत्तौ णेरपि चेति कथं विनिवृत्तिः ।

अश्रुवतस्तव योगमिमं स्याल्लुक् चिणो नु कथं न तरस्य ।

प्र.] विधावस्त्येव स्थानिवद्भावः । प्रत्ययलक्षणं तु वर्णाश्रयत्वान्मा भूत् । एवं तर्हि
परिहारान्तरस्य वक्ष्यमाणत्वात्स्थानिवत्त्वं भाष्यकृता नाऽऽश्रितम् । अथवा नित्यत्वा-
त्पूर्वमुकारलोपः । पश्चाद्गुणः । कृते ह्युकारलोपे प्रत्ययलक्षणमिति गुणेन भाव्यम् ।
ततो 'लक्षणान्तरेण च प्राप्नुवन्निधिरनित्य' इति गुणस्याऽनित्यत्वम् । ततश्चाऽऽ-
दिष्टादचः पूर्वोऽङ्कार इति तद्विधौ नास्ति स्थानिवद्भावः । ननु व्याश्रयत्वादुकार-
लोपस्याऽसिद्धत्वं न प्राप्नोति । म्बोरुकारलोपविधानात्सार्वधातुके पर उत्त्वविधानात् ।
नैतदस्ति । मकारवकारादौ प्रत्यय उकारलोपविधानादस्त्येव समानाश्रयत्वम् ।
कारिष्यत इति । प्रकृतिप्रत्ययाश्रयत्वादिणिलोपयोः समानाश्रयत्वम् । चं भगवा-
नित्यादिना प्रयोजननिराकरणम् । 'इट् चै'ति चकारेण णिलोपो विधीयत इत्यर्थः ।
म्बोरिति 'अत उत्सार्वधातुक' इत्यत्र म्बोर्ये चेत्यनुवर्तनात्कृत उकारलोपेऽत उत्त्वं
भविष्यतीत्यर्थः । मकारादिभिश्च वाक्यभेदेन सार्वधातुकस्य विशेषणोत्कर्मेत्यादा-

उ.] अत्रहीति । ननु कृताऽकृतप्रसङ्गित्वादुणोऽपि नित्योऽत आह-कृते हीति । प्रत्यय-
लक्षणमिति । कार्यातिदेशादिति भावः । म्बोरुकारेति । तदीयनिमित्तसमुदायापेक्षया-
ऽस्याधिकनिमित्तकत्वादिति भावः । मकारवकारादाविति । अङ्गस्येति स्थानषष्ठी
निमित्त इत्याध्याहारेणाङ्गनिमित्ते मकारवकारादावित्यर्थ इति भावः । कारिष्यत
इति । चिण्वदिट् । ननु मकारवकारादौ प्रत्यय इत्यर्थे कृञो मनिनि गुण उत्त्वं
स्यादेव, एतदेकवाक्यतयाऽन्वये कुरुत इत्यादौ न स्यादत आह-मकारादिभिश्चेति ।
मायादौ सार्वधातुके गुण इत्यर्थ इति भावः । ननु प्रयोजनाऽभावादनारम्भे

१ श्लोकवार्तिकं । २ 'तदर्थे' । ३ ईहस्येव व्याख्याऽस्त्योह्या ।

४ 'कुरुत इत्यादावुत्त्वं भवत्येवेति भावः' ।

चं भगवान्कृतवांस्तु तदर्थं तेन भवेदिदं णेर्विनिवृत्तिः ।

म्वोरपि ये च तथाऽप्यनुवृत्तौ चिण्डकिं च कृत एव हि लुक्स्यात् ॥*॥

आरभ्यमाणेऽप्येतस्मिन्योगे-॥*॥सिद्धं वसुसंप्रसारणमज्विधौ ॥*॥ वसोः
संप्रसारणमज्विधौ सिद्धं वक्तव्यम् ॥ किं प्रयोजनम् ? ॥ पपुषः पश्य
तस्थुषः पश्य । निन्युषः पश्य चिच्युषः पश्य । लुलुबुषः पश्य पुपुबुषः
पश्येति । वसोः संप्रसारणे कृतेऽचीत्याकारलोपादीनि यथा स्युरिति ॥

किं पुनः कारणं न सिध्यन्ति ? ॥*॥ बहिरङ्गलक्षणत्वादसिद्धत्वाच्च ॥*॥
बहिरङ्गलक्षणं चैव हि वसुसंप्रसारणमसिद्धं च ॥*॥ आत्वं यलोपाऽल्लोपयोः पशुषो
न वाजान् चाखायिता चाखायितुम् ॥*॥ आत्वं यलोपाऽल्लोपयोः सिद्धं वक्तव्यम् ॥
किं प्रयोजनम् ? ॥ 'पशुषो न वाजान्' । 'पशुष' त्यास्त्वस्यासिद्धत्वादातो
धातोरित्याकारलोपो न प्राप्नोति । 'चाखायिता चाखायितु'मिति, -आत्त्वस्या-

प्र.] वृत्ताऽभावः । आरभ्यमाणेऽपीति । अनेकपरिहाराश्रयणे प्रतिपत्तिगौरवं मा
भूदित्येवमर्थमारभ्यमाण इत्यर्थः । पपुष इति । ननु चात्रान्तरङ्गत्वादित्वा भाव्यम् ।
न च संप्रसारणे कृतेऽपीटोऽनिवृत्तिः । 'निमित्ताऽभावे नैमित्तिकस्याप्यभाव' इत्य-
स्याः परिभाषाया भाष्यकारेणाऽनाश्रयणात् । तथा च चावित्यत्रोक्तम्- 'इहान्ये
चौ प्रत्यङ्गस्य प्रतिषेधमारभन्ते तदिहापि साध्य'मिति । अकारस्य निवृत्तावपि
यणाद्यादेशाऽनिवर्तनाच्चैतदुक्तम् । तथा च्छ्वोरित्यत्रोक्तम्- 'अवश्यमत्र तुगभावार्थो
यन्नः कर्तव्योऽन्तरङ्गत्वाद्धि तुकः प्राप्ति'रिति । कृतेऽपि शकारे कृतस्य तुको-
ऽनिवृत्तिं मत्वा चैतदुक्तम् । एवं तर्हि नित्यशब्ददर्शने प्रविभज्यावयवेषु कल्प्य-
मानेष्वन्तरङ्गबहिरङ्गभावो नास्तीति पपा वस् अस् इति स्थिते नित्यत्वादितं बाधित्वा
संप्रसारणं भवत्यल्विधित्वाच्च स्थानिवत्त्वाऽभावादितोऽप्रसङ्गः । अथवा संप्रसारणं
तदाश्रयं च बलीयो भवतीत्यत्र विषये पूर्वमिष्य प्रवर्तते । पशुष इति । पशुं सनेतीति
जनसनेति विट् । विङ्गनोरित्यात्वम् । तस्याऽसिद्धत्वादातो धातोरित्याकारलोपा-
ऽप्रसङ्गः । लक्षणप्रतिपदोक्तपरिभाषा त्वाल्लोपे नाऽऽश्रीयतेऽव्याप्तिप्रसङ्गात् । चाखायि-

ड.] साधिते आरम्भोक्तिर्न युक्त्यत आह-अनेकेति । प्रतिषेधमारभन्त इति ।
उक्तपरिभाषासत्त्वे हि तदारम्भो व्यर्थ एव स्यात् । ननु प्रविभज्यान्वाख्याने-
ऽप्यन्तर्भूतनिमित्तत्वादिनाऽन्तरङ्गत्वं वक्तुं शक्यमेवेत्यरुचेराह-अथवेत्यादि ।
लिङ्गभ्यासस्येति सूत्रस्थभाष्यविरुद्धमिदम् । तस्माद्विभज्यान्वाख्याने इटः पूर्वं
प्रतिपदविधित्वेन शीघ्रोपस्थिततया संप्रसारणे ततोऽन्तरङ्गपरिभाषाया अनित्यत्वा-
त्प्रतिपदविधिविषये तदप्रवृत्तेश्चेदभावे उल्लिखितक एवाऽऽल्लोप इत्याशयः । लक्ष-

१ 'द्रा' । चः क्वचिज् । २ 'त्ताऽपाये' । ३ 'प्यपायः' । ४ 'वस्ति' । 'वस्तिनि' ।

सिद्धत्वाद्यस्य हल इति यलोपः प्राप्नोति॥*॥ समानाश्रयवचनात्सिद्धम् ॥*॥
 समानाश्रयमसिद्धं भवति, व्याश्रयं चैतत् ॥ इह तावत्पुषः पश्य तस्थुषः
 पश्य निन्युषः पश्य चिच्युषः पश्य लुलुवुषः पश्य पुपुवुषः पश्येति, -वसा-
 वाकारलोपादीनि, वस्वन्तस्य विभक्तौ संप्रसारणम्॥ 'पशुष' इति विट्यात्त्वं,
 विडन्तस्य विभक्तावाकारलोपः॥ चाखायिता चाखायितुमिति, -यव्यात्त्वं यङ-
 न्तस्य चाऽऽर्द्धधातुके लोप इति ॥ किं वक्तव्यमेतत् ? ॥ न हि ॥ कथमनु-
 च्यमानं गंस्यते ? ॥ अत्रग्रहणसामर्थ्यात्॥ ननु चान्यदत्रग्रहणस्य प्रयोजन-
 मुक्तम्॥ किमुक्तम्?॥ 'अत्रग्रहणं विषयार्थ'मिति ॥ अधिकारादप्येतत्सिद्धम् ॥
 इह पुषः चिच्युषः लुलुवुषः, -द्वौ हेतू व्यपदिष्टौ बहिरङ्गलक्षणत्वं
 चासिद्धत्वं चेति^१। तत्र भवेदसिद्धत्वं प्रत्युक्तं, बहिरङ्गलक्षणं तु नैव प्रत्युक्तम्॥
 नैष दोषः । बहिरङ्गमन्तरङ्गमिति च प्रतिद्वन्द्विभाविनावेतावर्थौ ॥
 कथम् ? ॥

प्र.] तेति । खनो यङि द्विर्वचनात्परत्वाद्ये विभाषेत्यात्वे द्विर्वचने च तृचि रूपम् ।
 अधिकारादपीति । ततश्चाऽऽभाद्रहणं विषयार्थम् । अत्रग्रहणं तु समानाश्रयत्वप्रसि-
 द्ध्यर्थं संपद्यते । असिद्धत्वप्रयुक्तमिति । समानाश्रयत्वपरिग्रहात् । बहिरङ्गलक्षणं
 त्विति । यद्यपि 'नाजानन्तर्य' इत्ययमत्र निषेधोऽवतरति तथाऽपि परिभाषायाः
 कारणाऽभावात्प्रसङ्ग एव नास्तीति प्रतिपादयितुमुपन्यासः ।

प्रतिद्वन्द्विभाविनाविति । नहि वस्वन्तरानपेक्षमन्तरङ्गं बहिरङ्गं वा स्वभाव-

उ.] नेति । एवं च लक्ष्यानुसारेण साऽत्र नाऽऽश्रीयत इत्यर्थः । अत एव क्षीरं धयन्ति
 तान्पश्येत्यर्थे 'क्षीरधः पश्ये'त्यादिसिद्धिः । ततश्चेति । अधिकारादभीयस्याऽसि-
 द्धत्वे सिद्धे आभाद्रहणमाभीये कर्तव्य इत्यर्थरूपविषयलभार्थमिति, 'अत्र'ग्रहणं
 समानाश्रयत्वार्थमिति भावः । समानाश्रयत्वेति । समानाश्रयत्वं च तत्प्रयोगप्राप्ता-
 ऽसिद्धत्वाश्रयशास्त्रीयनिमित्तसमुदायापेक्षयाऽन्यूनानतिरिक्ताश्रयकत्वम् । आश्रयणं
 स्थानित्वेनैव निमित्तत्वेनैवेति नाऽऽग्रहः, किंतु यथाकथंचित् । विकारकृतमतिरिक्तत्वं
 तु न, जहतीत्यादेरनुदाहरणत्वापत्तेः । तत्र 'पुष' इत्यत्र न्यूनः । चाखायितेत्या-
 दावधिकः । अतिरिक्तमपि पूर्वविध्युपात्ततावच्छेदकरूपेणाऽऽश्रितं चेत्तदपि समाना-
 श्रयमेव, समानशब्दस्वारस्यात् । अत एव चिणो लुकि चिणो लुगसिद्ध इति
 सङ्गच्छते । एवं च स्त्री इयतीत्यत्रेदम्संबन्धीऽस्थानिकयस्येतिलोपीयनिमित्तसमुदाया-
 पेक्षया 'स्त्रिया' इति इयङि अधिकस्य स्त्रीशब्दस्यापेक्षणादङ्गसंज्ञासूत्रस्थविधि-
 ग्रहणस्य तत्प्रयोजनमाकरोक्तं सङ्गच्छत इत्याहुः । यद्यपि नाजानन्तर्यं इति । वस्तुत

१ तुल्यैव च व्याख्याऽस्योह्या । २ 'सिद्धमिति' । ३ इतिः क्वचिन्न ।

सत्यन्तरङ्गे बहिरङ्गं, सति च बहिरङ्गेऽन्तरङ्गम् । न चाऽन्तान्तरङ्ग-
बहिरङ्गयोर्युगपत्समवस्थानमस्ति । नानभिनिर्वृत्ते बहिरङ्गेऽन्तरङ्गं प्राप्नोति ।
तत्र निमित्तमेव बहिरङ्गमन्तरङ्गस्य ॥

॥*॥ ह्रस्वयलोपाऽल्लोपाश्चायादेशे त्वपि ॥*॥ ह्रस्वयलोपाल्लोपाश्चाया-

प्र.] सिद्धं किंचिदस्ति, परस्परापेक्षया युगपत्प्राप्तौ तयोरवस्थानात् । यथा 'स्योन' इत्यत्र
यण्गुणयोः । 'पपुष' इत्यादौ तु युगपत्प्राप्तिर्नास्ति । सम्प्रसारणप्राप्तिकाले आल्लोपा-
दीनां निमित्ताऽभावादप्रसङ्गः । आल्लोपप्राप्तिकाले च निर्वृत्तं संप्रसारणम् । ततश्च
निमित्तमेवाऽल्लोपादीनां संप्रसारणमिति नास्ति परिभाषोपस्थानमित्यर्थः । यद्येवं
पचावेदमित्यादावपि नाऽकृते आहुण 'एत ऐ' इत्यैत्वं प्राप्नोतीति निमित्तनिमित्ति-
भावात्परिभाषाया अनुपस्थानप्रसङ्गः । एवं तर्ह्यन्यथा व्याख्यायते, -असिद्धं बहिरङ्ग-
मन्तरङ्ग इत्येषा परिभाषा बाह ऊठित्यत्र ज्ञापितेत्याभाच्छास्त्रीया । अथवा विप्रतिषेधे
परं कार्यमित्यत्रोपसङ्ख्याताऽपि संज्ञापरिभाषाणां कार्यकालत्वाद्वसुसंप्रसारणदेश-
त्वादाभाच्छास्त्रीया, आभाच्छास्त्रीयेष्वाल्लोपादिषु कर्तव्येषु असिद्धेति न प्रवर्त्तते ।
तदप्रवृत्तौ चाऽऽल्लोपादीनि भवन्तीति वाक्यार्थः । पदान्यस्मिन्नर्थे योज्यन्ते-

सत्यन्तरङ्ग इति । बुद्ध्याऽपेक्षित इत्यर्थः । तत्र निमित्तमेवेति ।
परिभाषाया असिद्धत्वादप्रवृत्ताविति भावः । वसुसंप्रसारणं चैकं परिभा-
षाया आल्लोपादीनां वैऽऽश्रय इति समानाश्रयत्वाद्भवत्यसिद्धत्वं परिभाषायाः ।

उ.] इयं सिद्धान्त्यसंमतेत्यसकृदावेदितम् । 'परस्परापेक्षये'त्यस्य 'तयो'रित्यनेनान्वयः ।
तयोः-अन्तरङ्गत्वबहिरङ्गत्वयोः । युगपत्प्राप्तौ । 'लक्ष्य' इति शेषः । तयोरित्यस्याऽऽ-
वृत्त्या तयोरन्तरङ्गबहिरङ्गयोर्युगपद्वक्ष्ये प्राप्तौ परस्परापेक्षया तयोरन्तरङ्गत्वबहिरङ्ग-
त्वावस्थानादित्यर्थः । स्योन इति । अत्र सिवेर्वाहुलकान्नप्रत्यये च्छ्वोरित्यूठि, इका-
रस्य लघूपधगुणो यण् च प्राप्नोति । बाह ऊठित्यत्रेति । एतदेव युक्तम् । अथवेति
तु प्रौढ्या । कर्तव्येष्वसिद्धेति । तद्वृद्ध्या तयोरप्यसिद्धत्वमित्यपि बोध्यम् । एत-
दपि 'मघोन' इति प्रतीके कैयटेन स्पष्टमुक्तम् । इति वाक्यार्थ इति । तात्पर्यार्थ
इत्यर्थः । बुद्ध्याऽपेक्षित इति । परिभाषाप्रवृत्तयेऽन्तरङ्गबहिरङ्गयोः परिभाषायाश्च
विद्यमानत्वेन बुद्धिसंनिधिरपेक्षितः । अत्र त्वसिद्धत्वात्परिभाषायाः परिभाषाहृष्ट्या
तयोरप्यसिद्धत्वाच्च तथा बुद्धौ संनिधानमिति भावः । न युगपत्समवधानमस्ती-
त्यनेनासिद्धत्वाद्विद्यमानत्वेन बुद्धौ संनिधानं नास्तीत्येव विवक्षितम् ।

नानभिनिर्वृत्त इत्यस्य-तथा बुद्धिविषयत्वमप्राप्त इत्यर्थः । अन्तरङ्गं

१ इदं वार्तिकं कचिच्च ।

२ 'चाश्रयः' ।

देशे व्यपि सिद्धा वक्तव्याः । प्रशमय्य गतः प्रतमय्य गतः । प्रबेभिद्यय्य गतः प्रचेच्छिद्यय्य गतः । प्रस्तनय्य गतः प्रगद्यय्य गतः । ह्रस्वलोपा-
ऽलोपानामसिद्धत्वाद्यपि लघुपूर्वादित्ययादेशो न प्राप्नोति ॥

अत्राप्येव परिहारः—‘समानाश्रयवचनात्सिद्ध’मिति ॥ कथम् ? ॥
णावेते विधयो णेर्यप्ययादेशः ॥

॥*॥ वुग्युटावुवञ्चणोः सिद्धौ ॥*॥ वुग्युटावुवञ्चणोः सिद्धौ वक्तव्यौ ।
बभूवतुः बभूवुः । वुकोऽसिद्धत्वादुवङादेशः प्राप्नोति । उपदिदीये
उपदिदीयाते । युटोऽसिद्धत्वाद्ययादेशः प्राप्नोति ॥

वुक्स्तावन्न वक्तव्यम्, वुक् न वक्ष्यामि। एवं वक्ष्यामि—‘भुवोलुङ्घितोरुदुप-
धाया’ इति, अत्रोवङादेशे कृते योपधा तस्या ऊत्वं भविष्यति॥ एवमपि कुतो
न खल्वेतदुवङादेशे कृते योपधा तस्या ऊत्वं भविष्यति, न पुनः सांप्रतिकी

प्र.] प्रशमय्येति । ह्रस्वस्याऽसिद्धत्वाद्भुपूर्वो मकारो न भवतीत्ययादेशो न प्राप्नोति ।
प्रबेभिद्य्येति । भिदेर्यङन्ताणिच् । तत्र यलोपस्याऽसिद्धत्वाद्भुपूर्वोदुत्तरो णिज्ज
भवति, यकारेण व्यवधानादित्ययादेशाऽप्रसङ्गः । प्रस्तनय्येति । अदन्ताधिकारे
‘स्तनगदी देवशब्दे’ इति पठ्येते । तत्राऽङोपस्यासिद्धत्वादकारेण व्यवधानादयादे-
देशाऽप्राप्तिः । बभूवतुरिति । भू यतुस् । वुक् । तस्याऽसिद्धत्वादुवङ्प्राप्तिः ।
ननु च नाप्राप्ते उवङि वुगारभ्यमाणस्तस्यापवादो भवति, सत्यपि च संभवे बाधनं
भवतीत्येष न्यायः । नैतदस्ति । बाधकप्रवृत्त्यवस्थायां यद्विशते तद्बाधकेन निव-
र्तितं न प्रवर्तते । उवङ् तु निरवकाशत्वात्प्रवर्तमाने वुक्स्यासिद्धत्वादात्मानमदर्शयन्न

उ.] प्राप्नोतीत्यस्य—अन्तरङ्गत्वेन वुद्धिविषयत्वं प्राप्नोतीत्यर्थः । अप्रवृत्ताविति ।
परिभाषाया अप्रवृत्तौ सत्यां बहिरङ्गं संप्रसारणमन्तरङ्गलोपस्य निमित्तमित्यर्थ
इति भावः । परे तु—तत्र निमित्तमेवेति भाष्यस्य,—परिभाषाया अनित्यत्वा-
दित्यर्थः । एवं चाऽसिद्धवत्सूत्रप्रत्याख्यानेऽपि न दोष इत्याहुः । प्रशमय्येति ।
शमेर्णिचि उपधावुद्धिमितां ह्रस्वः, लो ल्यप् । भिदेरिति । वेभिद्य इ य
इति स्थितेऽङोपयलोपयोरयादेश इष्यते । अदन्तेति । चुरादावित्यर्थः । ननु
कृतेऽपि उवङि वुक् प्रवृत्तिसंभवाद्बिरोधाऽभावेन कथं बाधकत्वमत आह—
सत्त्वपीति । न चात्रोवञ्चप्युपधायां चेति दीर्घे वलि लोपे बभूवतुरित्यादि-
सिद्धिः । बहिरङ्गवुकोऽसिद्धत्वेन वलोपाऽप्राप्तेरिति भावः । तद्बाधकेनेति ।

१ ‘प्येष एव’ । २-इदं क्वचिन्न ।

३ ‘ऊत्स्यात्’ ।

योपधा तस्याः स्याद्भकारस्येति ॥ नैष दोषः । ओरिति वर्तते । तेनोवर्णस्य भविष्यति ॥ भवेत्सिद्धं-बभूवतुः बभूवुः । इदं तु न सिध्यति-बभूव बभू-विथेति ॥ किं कारणम् ? ॥ गुणवृद्धोः कृतयोरुवर्णाऽभावात् ॥ नात्र गुण-वृद्धी प्राप्नुतः ॥ किं कारणम् ? ॥ कृति चेति प्रतिषेधात् ॥ कथं कित्त्वम् ? इन्धिभवतिभ्यां चेति ॥ तद्वै कित्त्ववयं प्रत्याचक्ष्महे वुका, इह तु कित्त्वेन वुक्प्रत्याख्यायते । किं पुनरत्र न्याय्यम् ? ॥ वुक्वचनमेव न्याय्यम् ॥ सर्व्यपि हि कित्त्वे स्यातामेवात्र गुणवृद्धी ॥ किं कारणम् ? ॥ इग्लक्षणयो-गुणवृद्धोः सै प्रतिषेधो, न चैषेग्लक्षणा वृद्धिः ॥ एवंतर्हि नार्थो वुका, नापि कित्त्वेन, स्तामत्र गुणवृद्धी, गुणवृद्धोः कृतयोरवावोश्च कृतयोर्योपधा तस्या उत्त्वं भविष्यति ॥ कथम् ? ॥ ओरित्यत्राऽवर्णमपि प्रतिनिर्दिश्यते ॥ इहापि तर्हि प्राप्नोति,-कीलालपः पश्य शुभंयःपश्येति॥लोपोऽत्र बाधको भविष्यति।

प्र.] शक्यो बाधितुमिति वुकि कृते तस्याऽसिद्धत्वात्प्रवर्तते।तेनोवर्णस्येति।उवर्णस्य उपधाया ऊद्धवतीत्येवमाश्रयणात् । उवङि च कृत उवर्ण उपधा भवति नान्यथा । 'इन्धिभवतिभ्यां चे'ति कित्त्वं प्रत्याख्यातमिति मत्वाऽऽह-भवेत्सिद्धमिति । तद्वै कित्त्वं वयमिति । 'भुवो वुको नित्यत्वा'दिति न्यायात् । इह तु कित्त्वेनेति । 'कृति चे'ति गुणवृद्धिनिषेधादुवङि च कृत उवर्णस्योत्वविधानात् । स्यातामेवेति । गुणग्रहणं प्रसङ्गोच्चारितं । गुणस्येग्लक्षणत्वात्सिध्यति हि प्रतिषेधः । न चैपेति । 'अचो ण्णिती'त्यत्रेक इत्यनुपस्थानादिग्लक्षणत्वाऽभावः । ओरित्यत्रावर्णमिति । अकारोकारयोरानुगे कृते ङसिङ्सोश्चेति पूर्वकादेशेन निर्देशात् । इहापीति ।

उ.] यथा केनाऽणः । नन्विन्धिभवतिभ्यामिति कित्वाङ्गितो गुणवृद्धभाव उवङि सिद्धमिष्टमत आह-इन्धीति । नित्यत्वादिति । नित्यत्वादुकि गुणवृद्धोः प्राप्त्यभाव इति भावः । प्रसङ्ग इति । प्रतिषेधे गुणवृद्धोः सह निर्देशादिति भावः । अतएव भाष्ये वृद्धेरेवाऽनिग्लक्षणत्वमुक्तम् । न च कित्त्वविधानसामर्थ्यादनिग्लक्षणत्वेऽपि निषेधः । थलि, उत्तमे णलि च चारितार्थात् । वुका भवतिग्रहणप्रत्याख्यानं न्याय्यं लाघवादिति भाष्याशयः । न च द्विवचनेऽचीत्यस्यापि प्रवृत्त्या द्वित्वात्पूर्वं गुणवृद्धो-रभावे भुवो वुको निर्विघ्नत्वात्नित्यत्वादिति हेतुरयुक्त इति वाच्यम् । तत्र द्वित्वे कर्तव्य इति वाक्यशेषेण वुकि तत्प्रवृत्तौ मानामावेन परत्वात्तयोः प्राप्तौ तस्य सार्थक्यादि-त्याहुः । पूर्वकादेशेनेति । समाहारद्वन्द्वे नुमभाव, इतरेतरयोगद्वन्द्वे वा एकवचनं सौत्रत्वादिति भावः । मध्यमपदलोपी वा समासः । अत एव न पूर्वनिपातैर्दोषः ।

१ 'सति हि' । २ क्वचिज् । ३ नापि 'ध्यन्ताद्यजावदेन्तं पूर्वविप्रतिषेधेने'-त्यनुसन्धानदोष इत्यर्थः ।

इह तर्हि प्राप्नोति—कीलालपौ कीलालपा इति ॥ एवं तर्हि व्योरिति वर्तते, तेनोवर्णं विशेषयिष्यामः—^१‘व्योरो’रिति॥इहेदानीमोरित्यनुवर्तते व्योरिति निवृत्तम् ॥ युटश्चापि न वक्तव्यम् । युङ्चनसामर्थ्याच्च भविष्यति ॥ अस्त्यन्यद्युङ्चने प्रयोजनम् ॥ किम् ? ॥ द्वयोर्यकारयोःश्रवणं यथा स्यात् ॥ न व्यञ्जनपरस्यानेकस्यैकस्य वा यकारस्य श्रवणं प्रति विशेषोऽस्ति ॥

किं पुनः प्राग्भादसिद्धत्वमाहोस्वित्सह तेन ॥ कुतः पुनरयं सन्देहः? ॥ आडाऽयं निर्देशः क्रियते, आङ् च पुनः सन्देहं जनयति । तद्यथा,—आ पाटलिपुत्रादृष्टो देव इति,—सन्देहः—किं प्राक्पाटलिपुत्रात् ?, सह तेनेति ? । एवमिहापि सन्देहः—प्राग्भात् ?, सह तेनेति ? ॥

कश्चात्र विशेषः? ॥*॥ प्राग्भादिति चेच्छुनामघोनाभूगुणेषूपसङ्ख्यानम् ॥*॥ प्राग्भादिति चेच्छुनामघोनाभूगुणेषूपसङ्ख्यानं कर्तव्यम् ।

[शुर्ना] शुनः पश्या शुना शुने। संप्रसारणे कृतेऽलोपोऽन इति प्राप्नोति। यस्य पुनः सह तेनाऽसिद्धत्वमसिद्धत्वात्तस्य ‘न संयोगाद्गमन्ता’दिति प्रतिषेधो भविष्यति ॥ यस्यापि प्राग्भादसिद्धत्वं तस्याप्येष न दोषः ॥ कथम् ? ॥ नास्त्यत्र विशेषोऽलोपेन वा निवृत्तौ सत्यां, पूर्वत्वेन वा ॥

प्र.]‘ओः सुपी’त्यत्रावर्णस्यापि निर्देशायप्रसङ्गः। लोपोऽत्रेति। परत्वादिति भावः। ‘आतो धातो’रिति लोपस्यावकाशः—संयोगपूर्वाकारान्तो धातुः। अकारप्रश्लेषस्योत्तर-त्रावकाशो—बभूव बभूविष्येति । ‘कीलालप’ इत्यत्रोभयप्रसङ्गे परत्वादाकारलोपः । विप्रतिषेधे चाऽसिद्धत्वं न भवतीति ज्ञापयिष्यति । कीलालपाविति । असर्वनाम-स्थान इत्यनुवर्तनाद्भ्रसंज्ञाया अभावादाकारलोपाऽप्रसङ्गात् । एवं तर्हि व्योरिति । यदेव व्योरिति प्रकृतं तदेव वर्णक्रमविपर्ययेण व्योरित्युक्तम् । तत्राऽकारोकारसमु-दायनिर्देशेऽपि व्योरित्यनेन विशेषणादुकारस्यैव यणभवति न त्ववर्णस्येति । इहेति । ‘भुवो नुगुल्लिटोः’, ‘ऊदुपधाया गोह’ इत्यत्र । न व्यञ्जनपरस्येति । व्यञ्जनात्पर-स्येति सुप्सुपेति समासः । श्रुतिभेदपक्षेऽपि ‘यणो मय’ इति द्विर्वचनविधानादलो-यमां यमि लोप इति पक्षे लोपविधानात्पक्षे यकारद्वयं भवत्येवेति नाथो युटेति तद्विधानसामर्थ्याद्यण भवति । शुन इति । ‘श्वन्-शस्’ इति स्थिते संप्रसारणम् । वार्णादाङ्गस्य बलीयस्त्वात्पूर्वैकादेशं बाधित्वाऽलोपः प्राप्नोति । उपसङ्ख्यानवादी

उ.]संयोगपूर्वेति।प्रा ग्ल्य इत्यादयः। ननूभयोरप्याभाच्छास्त्रीयत्वेनान्यतरस्यासिद्ध-त्वात्कथं विप्रतिषेधः स्यादत आह—विप्रतिषेधे चेति । उभयोरप्यसिद्धत्वेन सम-त्वाद्विप्रतिषेध इति तत्त्वम् । ‘व्यो’रित्यस्य प्रकृतत्वाऽभावादाह—यदेवेति । तद्वि-धानसामर्थ्यादिति । चिन्त्यमिदम् । यकारत्रयश्रवणार्थमेतत्स्यादिति । अन्तरङ्ग-

१ ‘ओव्यो’ । २ ‘वा निवृत्तौ सत्यां’ । ३ ‘व्यत्ययेन’ । ४ इदं लुप्तं स्यात् ।

अयमस्ति विशेषः,—अल्लोपेन निवृत्तौ सत्यामुदात्तनिवृत्तिस्वरः प्रसज्येत ॥
 नात्रोदात्तनिवृत्तिस्वरः प्राप्नोति ॥ किं कारणम् ? ॥ 'न गोश्वन्साववर्णे'ति
 प्रतिषेधात् ॥ नैष उदात्तनिवृत्तिस्वरस्य प्रतिषेधः ॥ कस्य तर्हि ? ॥ तृतीया-
 दिस्वरस्य ॥ यत्र तर्हि तृतीयादिस्वरो नास्ति,—शुनः पश्येति ॥ एवं तर्हि
 न वयं लक्षणस्य प्रतिषेधं शिष्यः ॥ किं तर्हि ? ॥ येन केनचिल्लक्षणेन
 प्राप्तस्य विभक्तिस्वरस्याऽयं प्रतिषेधः ॥ यत्र तर्हि विभक्तिस्वरो नास्ति,—
 बहुशुनीति ॥

यदि पुनरयमुदात्तनिवृत्तिस्वरस्यापि प्रतिषेधो विज्ञायेत ? ॥ नैवं
 शक्यम् । इहापि प्रसज्येत,—कुमारीति ॥ एवं तर्ह्यर्चायप्रवृत्तिर्ज्ञापयति

प्र.]विशेषं प्रतिपादयितुमाह—अयमस्तीति।अनुदात्तनिमित्तत्वादुदात्तलोपस्य।एकादेशे
 तु सत्येकादेश उदात्तेनोदात्त इत्याद्युदात्तं पदं भवति । श्वशब्दाऽकारस्य प्रत्यय-
 स्वरेणान्तोदात्तत्वात्।प्रत्याख्यानवाद्याह—नात्रेति । उपसङ्ख्यानवाद्याह—नैष इति ।
 तृतीयादिस्वरस्येति । 'सावेकाच' इति प्राप्तस्य । तत्र प्रतिषिद्धेऽपि तृतीयादि-
 स्वरेऽल्लोपे सत्युदात्तनिवृत्तिस्वरप्रसङ्ग इति विशेषोऽस्ति । न गोश्वन्नित्यस्य तु निषे-
 धस्य फलं श्वभ्यां श्वभिरिति ह्यल्लोपे विभक्तावस्ति । स एवाऽऽह—यत्र तर्हीति ।
 चार्थे 'तर्हि'शब्दः । न केवलं शुना शुन इत्यत्र तृतीयादिस्वरे प्रतिषिद्धेऽप्युदात्त-
 निवृत्तिप्रसङ्गोऽपि तु यत्र तृतीयाद्यभावः शुनः पश्येति तत्राप्युदात्तनिवृत्तिस्वर-
 प्रसङ्ग इत्यर्थः । न ह्यत्रैतदपि शक्यते वक्तुं 'येन केनचिल्लक्षणेन प्राप्तस्य तृतीया-
 दिस्वरस्य निषेध' इति । प्रत्याख्यानवाद्याह—एवं तर्हीति । न 'सावेकाच' इत्य-
 स्यैव लक्षणस्याऽयं प्रतिषेधः, किं तर्हि, विभक्तेः प्राप्तस्योदात्तमात्रस्येत्यर्थः ।
 विभक्तिस्वरस्येति । वचनाद्विभक्तिग्रहणानुवृत्तिरनेनाभ्युपगतेति । अत्रोपसङ्ख्यान-
 वाद्याह—यत्र तर्हीति । बहवः श्वानोऽस्यामिति बहुव्रीहिः । तत्राऽल्लोपवादिमतेना-
 ऽन उपधालोपेन इति ङीप् 'बहोर्नञ्वदुत्तरपदभूम्नो'त्यन्तोदात्तत्वादुदात्तनिवृत्तिस्वर-
 प्रसङ्गः । प्रत्याख्यानवाद्याह—यदि पुनरिति । विभक्तिग्रहणं नानुवर्तत इति भावः ।

उ.]त्वात्पूर्वरूपे कृतेऽल्लोपाऽप्राप्तेराह—वार्णादिति । प्रत्ययस्वरेणेति। श्वशुश्रुन्नित्या-
 दिना कनिप्रत्ययान्तत्वादिति भावः । वकारस्थानिकसंप्रसारणस्यानुदात्तत्वादित्यपि
 बोध्यम् । यदि प्रतिषिद्धे तृतीयादिस्वरे उदात्तनिवृत्तिस्वरः स्यात्प्रतिषेधोऽनर्थकः
 स्यादत आह—न गोश्वन्निति । 'यत्र तर्ही'त्यादि वचनं ग्रन्थच्छायया प्रत्याख्यान-
 वादिन इति प्रतीयते तन्निराकरणायाऽऽह—स एवेति । अन्यथा ग्रन्थाऽसङ्गतिः
 स्यात् । चार्थ इति । अनेकार्थत्वाज्जिपातानामित्यर्थः । किं तर्हि विभक्ते-
 रिति । ततश्चोदात्तनिवृत्तिस्वरस्यापि प्रतिषेधाद्विशेषाऽभाव इति भावः ।

‘नोदात्तनिवृत्तिस्वरः शुन्यवतरती’ति यदयं शब्दार्थं गौरादिषु पठति ।
अन्तोदात्तार्थं यत्नं करोति । सिद्धं हि स्यान्डीपैव ॥

[मघोना]—मघोनेः पश्य मघोना मघोने । संप्रसारणे कृते यस्येति लोपः
प्राप्नोति । यस्य पुनः सह तेनाऽसिद्धत्वमसिद्धत्वात्तस्य न भविष्यति ॥

यस्यापि हि^२ प्राग्भादसिद्धत्वं तस्याप्येष न दोषः ॥ कथम् ? ॥
वक्ष्यत्येतन्मघवन्शब्दोऽव्युत्पन्नं प्रातिपदिकमिति ॥

भूगुणः—भूयान् । भूभावे कृत ओर्गुणः प्राप्नोति । यस्य पुनः सह
तेनासिद्धत्वमसिद्धत्वात्तस्य न भविष्यति ॥ यस्यापि प्राग्भादसिद्धत्वं तस्या-
प्र.] उपसङ्ख्यानवाद्याह—नैवं शक्यमिति । प्रत्याख्यानवाद्याह—एवं तर्हीति । न
गोश्वन्तिथेनाऽनिषिध्यमानोऽप्युदात्तनिवृत्तिस्वरः शुनि ज्ञापकान्नावतरतीत्यर्थः । एवं
प्रत्याख्यानवादिना विशेषाऽभावः प्रतिपादितः । विद्यते तु विशेषः । अल्लोपे सत्यु-
पधालोपित्वान्डीपा भाव्यम्—बहुशुनीति । तदभावे तु बहुश्चेति भवति । गौरादिष्वो-
प्यनुपसर्जनाधिकारादत्राऽप्रसङ्गः । सह तेनाऽसिद्धमित्येतच्चान्ते स्थापयिष्यते । तत्र
सुपर्वादिवद्बहुश्चेत्येव भाव्यम् । स्वरविशेषनिराकरणपरत्वात् प्रत्यस्य नैतदत्र
भाष्ये सुष्ठु निरूपितम् । डाबुभाभ्यामित्यत्र तु ‘बहुश्चेत्येव भवितव्य’मिति व्यवस्थापि-
तम् । क्वचित्तु पाठः—‘नैष उदात्तनिवृत्तिस्वरस्य प्रतिषेधः । कस्य तर्हि । तृतीयादिस्व-
रस्य । एवं तर्हि येन केनचित्प्राप्तस्य तृतीयादिस्वरस्य । यत्र तर्हि तृतीयादिर्नास्ति
शुनः पश्ये’ति । अत्र पाठे तर्हिशब्दश्चार्थं न व्याख्यातव्यो, भिन्नकर्तृत्वात् । यस्य
पुनरिति । ननु च भूभावस्याऽसिद्धत्वाद्बहुशब्द एवाऽयमिति स्यादेव गुणः ।
नैष दोषः । गुणे कर्तव्ये भूभावशास्त्रस्याऽसिद्धत्वात्पूर्वं गुणे कृते भूभावः ।

उ.] भाष्ये—यदि पुनरयमुदात्तनिवृत्तीति । अविभक्तिस्थानिकस्यापीत्यर्थः । नोदात्त-
निवृत्तिस्वर इति । अविभक्तिविषयेऽपीत्यर्थः । नन्वल्लोपाऽभावेऽपि गौरादि-
त्वान्डीषि बहुशुनीति भाव्यमेवेत्यत आह—गौरादीति । स्वरविशेषनिराकर-
णेति । नन्वल्लोपे वकारस्थानिकोकारस्य हल्स्थानिकत्वेनानुदात्तत्वात्सर्वानुदात्तं
पदम् , एकादेशे तु तस्योदात्तत्वाच्छ्रुतेत्याद्युदात्तमिति स्वरविशेषोऽस्त्येवेति कथं
तस्यापि निराकरणमिति चेन्न । उदात्तनिवृत्तिस्वरकृतविशेषनिराकरणपरत्वादेत्यर्थेना-
ऽदोषात् । व्यवस्थापितमिति । वस्तुतस्तु तत्,—डाबन्तस्य कीदृशं रूपमिति प्रस्ताव-
प्रवृत्तमिति न तदत्र साधकत्वेनोपन्यसितुं युक्तमिति चिन्त्यम् । भाष्ये—अव्यु-
त्पन्नमिति । वनिबन्ते त्वनभिधानात्संप्रसारणाऽभाव इति भावः । गुणे कर्तव्य इति ।
विप्रतिषेधेऽसिद्धत्वाऽभावस्य वक्ष्यमाणत्वात्परत्वाद्भूभावेनैव भाव्यमिति चिन्त्य-

प्येष न दोषः ॥ कथम् ? ॥ दीर्घोच्चारणसामर्थ्याच्च भविष्यति ॥ अस्त्यन्य-
हीर्घोच्चारणस्य प्रयोजनम् ॥ किम् ? ॥ भूमेति ॥ निपातनादेतत्सिद्धम् ॥
किं निपातनम् ? ॥ 'बहोर्नञ्वदुत्तरपदभूमी'ति ॥

अथवा पुनरस्तु सह तेनेति ॥ * ॥ आ भादिति चेदसुसंप्रसारण्यलोपप्रस्थादीनां
प्रतिषेधः ॥ * ॥ आभादिति चेदसुसंप्रसारण्यलोपप्रस्थादीनां प्रतिषेधो वक्तव्यः ।
पपुषः पश्य, तस्थुषः निन्युषः चिच्युषः लुलुवुषः पुपुवुष इति । असुसंप्रसारणे
कृते तस्यासिद्धत्वादीत्याकारलोपादीनि न सिध्यन्ति ॥ नैष दोषः । उक्तमेत-
त्समानाश्रयवचनात्सिद्धमिति ॥ कथम् ? ॥ वसावाकारलोपादीनि, वस्वन्त-
स्य विभक्तौ संप्रसारणमिति ॥ यलोपः—सौरी बलाका । योऽसावण्यकारो
लुप्यते तस्यासिद्धत्वादीतीति यलोपो न प्राप्नोति । अत्राप्येष एव परिहारः
'समानाश्रयवचनात्सिद्ध'मिति ॥ कथम् ? ॥ अण्यकारलोपः, अणन्तस्य ईति
यलोपः । प्रस्थादिषु, —प्रेयान् स्थेयान् । प्रस्थादीनामसिद्धत्वात्प्रकृत्यैकाजिति
प्रकृतिभावो न प्राप्नोति ॥ नैष दोषः । यथैव प्रस्थादीनामसिद्धत्वात्प्रकृति-
भावो न प्राप्नोत्येवं टिलोपोऽपि न भविष्यति । [असिद्धवदत्रा] ॥

प्र.] न च गुणभूभावयोश्चककापत्तिर्दोषः । चकके इष्टो व्यवस्थाश्रयणौत् । भूमेति ।
भत्वाऽभावादत्र गुणाऽभावः । निपातनादिति । हस्वान्तेऽप्यादेशे क्रियमाणे भूमे-
त्यत्र निपातनादीर्घो भविष्यतीत्यर्थः । आ भादिति चेति । 'प्राग्भा'दित्यस्य
पक्षस्य प्रतिपक्षभावोपादानादभिविधावाकारो बोद्धव्यः । 'पपुष' इत्यादीनां परि-
हृतानामपि पुनरुपादानमस्मिन्पक्षे दोषः प्रागुद्भावित इति प्रदर्शनार्थम् । सौरीति ।
सूर्येणैकदिगित्यण् । यस्येति लोपस्ततो ङीप् । पुनर्यस्येति लोपः । तत्र द्वयोरलो-
पयोरसिद्धत्वाद्यकार उपधा न भवतीति यलोपाऽप्रसङ्गः । ननु च प्राग्भादसिद्धत्वे
लोपद्वयस्य सिद्धत्वादुपधायकारो न भवतीति लोपस्याऽप्रसङ्ग एव । स्थानिवद्भावोऽ
पि यलोपविधौ प्रतिषिद्धः । भूतपूर्वगत्योपधात्वाश्रयणाददोषः । वचनसामर्थ्याद्वा
पूर्वं यलोपः पश्चादकारलोप इति क्रम आश्रयिष्यते नित्यत्वेऽप्यकारलोपस्य ।
टिलोपोऽपीति । नन्वादेशलक्षणः प्रकृतिभावोऽसिद्धत्वाच्च भवतीति वक्तुं युक्तम् ।
टिलोपः पुनरुत्सर्गलक्षणः प्राप्नोति । नैष दोषः,—आदेशेन निरवकाशत्वात्प्रवृत्तेन
स्थानिनो निवर्त्तितत्वादसतः कुतश्चिलोपः । तत्र यद्यपि प्रादीनामसिद्धत्वात्प्राक्-

उ.] मिदम् । तस्मात्सकृदतिन्यायेन समाधानमुचितम् । पुनर्यस्येति लोप इति ।
उपधाभूतयलोपापेक्षया नित्यत्वादिति भावः । वचनसामर्थ्याद्वेति । वस्तुत उपधा-
ग्रहणमेव 'आधिकारमभिव्याप्यायमधिकार' इत्यर्थे मानमिति बोध्यम् । सूत्रप्रत्या-

आञ्जलोपः ॥ ६।४।२३ ॥

अथ किमर्थं भ्रमः सशकारस्य ग्रहणं क्रियते न 'नाञ्जलोप' इत्येवो-
च्येत ? ॥ 'नाञ्जलोप' इतीयत्युच्यमाने 'नन्दिता' 'नन्दक' इत्यत्रापि प्रस-
ज्येत ॥ एवं तद्वैवं वक्ष्यामि 'नाञ्जलोपोऽनिदिताम्' । ततो- 'हल उपधायाः
कृति' । 'अनिदिता'मिति ॥ नैवं शक्यम् । इह हि न स्यात्-हिनस्ति ।
तस्मान्नैवं शक्यम् ॥ न चेदेवं-नन्दिता नन्दक इति प्राप्नोति ॥ एवं तर्हि
कृतीति वर्तते ॥ एवमपि हिनस्तीत्यत्र न प्राप्नोति ॥ नैषा परसप्तमी ॥
का तर्हि ? ॥ सत्सप्तमी । कृति सति ॥ एवमपि 'नन्दमान' इत्यत्रापि

प्र.]टिलोपः क्रियते तथाऽप्यादेशेषु कृतेषु तेषामसिद्धत्वाच्च तल्लक्षणष्टिलोपो, नाप्युत्सर्ग-
लक्षणः । उत्सर्गेषु प्रागेव प्रवृत्तत्वात् । अनवकाशत्वाच्च प्रादीनां चक्रकदोषोऽपि नास्ति ॥

आञ्जलोपः । किमर्थमिति । यथाऽन्तरेण मकारनिर्देशं आदिति भ्रमेव
गृह्यतेऽन्यस्याऽसंभवात्तथा विनाऽपि शकारनिर्देशेन भ्रमेव ग्रहियते इति भावः ।
नन्दितेति । इदित्वमस्य किमर्थं स्यादिति चेत्, -उपदेशवस्थायां नुमि सत्यप्रत्य-
यादित्यकारार्थम् । तथा ननन्दतुरित्यादौ कृतेऽपि नलोपे तस्याऽसिद्धत्वादेत्वाभ्यास-
लोपाऽप्रवृत्त्यर्थं स्यात् । कृति सतीति । भ्रमेव ङिदस्तीति हिनस्तीत्यादौ
नलोपः सिद्धः । कथं पुनः संभवन्त्यां परसप्तम्यां सत्सप्तमी शक्या विज्ञार्तुम् ? ।
यथेष्टं वाक्यशेषाध्याहाराददोषः । कृति सतीत्येव हि विज्ञायमाने पूर्वोपर्याना-

उ.]ख्याने तु वचनसामर्थ्यमेव गतिरिति बोध्यम् । ननु कृते टिलोपे तेषां चारितार्थ-
मित्यभिमानेन शङ्कते-तत्र यद्यपीति । उत्सर्गेषु प्रागेवेति । एतेन शास्त्रासिद्धत्वा-
श्रयणादसत् इत्याद्युक्तमित्यपास्तम् । ननुभयोरपि परस्परमसिद्धत्वाच्चक्रकापत्तिरत
आह-अनवकाशत्वाच्चेति । टिलोपस्यावश्यं प्राप्तावस्याऽऽरम्भात्तदपवादत्वेन
प्रादीनामेव प्रवृत्त्या न चक्रकमिति भावः । परे तु प्रादीनामसिद्धत्वात्प्राक् टिलोप
इत्युक्तम् , टिलोपस्याऽप्यसिद्धत्वात् । किंचाऽपवादत्वादसिद्धा अपि प्रादय एवो-
चिताः । चक्रकापत्तिरपि चिन्त्या, टिलोपे प्रादिषु च कृतेषु कैयटोक्तरीत्या पुन-
ष्टिलोपाऽप्राप्तेः । तस्माद्विलोपापवादतया तं बाधित्वा प्रादिषु जातेषु तेषामसिद्ध-
त्वाच्च तदाश्रयष्टिलोपो, नापि स्थानिलक्षणः, तस्य बाधितत्वादिति भाष्यार्थ इत्याहुः ॥

आञ्जलोपः । नन्वितरव्यावृत्त्यर्थं शकारः स्यादत आह-यथाऽन्तरेणेति ।
अ प्रत्ययादिति । तत्रानुवर्तमानेन 'गुरोश्च हल' इत्यनेन । ननु सत्सप्तम्यां कथ-
मिष्टसिद्धिरत आह-भ्रमेवेति । कथं पुनरिति । निर्दिष्टपरिभाषाया दुर्वारत्वा-
दित्यर्थः । यथेष्टमिति । तस्मिन्निति परिभाषायां निर्दिष्ट इत्यस्य कारकविभक्त्य-

१ 'कृतीति' । २ 'इत्यत्रापि प्रसज्येत' । ३ 'ग्रहियते' । ४ 'श्रयितुं' ।

प्राप्नोति॥ एवं तर्हि 'न'शब्द एवात्र कृत्वेन विशेष्यते,—'कृच्चोन्नशब्दो भव-
ती'ति ॥ एवमपि—यज्ञानाम् यज्ञानामित्यत्रापि प्राप्नोति॥ दीर्घत्वमत्र बाधकं
भविष्यति ॥ इदमिह संप्रधार्य—दीर्घत्वं क्रियतां नलोप इति,—किमत्र कर्त-
व्यम् ? । परत्वाञ्चलोपः ॥ तस्मात्सशकारस्य ग्रहणं कर्तव्यम् ॥ अथ क्रिय-
माणेऽपि सशकारग्रहण इह कस्मान्न भवति,—विश्नानां प्रश्नानामिति॥लक्षण-

प्र.] श्रयणाच्चास्ति तस्मिन्नित्यस्याः परिभाषाया उपस्थानम् । यदा त्वौपश्वेषिकेऽधिकरणे
सप्तमी तदा किं पूर्वस्य कार्यमथ परस्येत्यनियमप्रसङ्गे नियमाय परिभाषोपस्था-
नम् । नन्दमान इति । ताच्छील्यादिषु चानशि कृते शपि च चानशो व्यवहित-
स्याऽपि ङितो भावाञ्चलोपप्रसङ्गः । कचिन्नन्यमान इति पाठः, तत्र यगाश्रयो नलोप-
प्रसङ्गः । अर्थवद्ग्रहणपरिभाषा तु विकरणानामानर्थक्याशोपन्यस्ता । नशब्द
एवेति । अर्थवशाद्विभक्तिविपरिणामो भवतीति सप्तमीपरित्यागेन पञ्चम्याश्रयणात् ।
'प्रत्ययाऽप्रत्यययोः प्रत्यये संप्रत्यय' इत्ययमत्र परिहारः संभवति । यज्ञानामिति ।
पूर्वत्रासिद्धमिति श्रुत्वस्याऽसिद्धत्वाच्चशब्दादुत्तरो नकारः । परत्वाञ्चलोप इति ।
अग्नीनामित्यादौ नामीति दीर्घत्वं सावकाशम् । नलोपो हिनस्तीत्यादौ सावकाशः ।
यज्ञानामित्यादावुभयप्रसङ्गे परत्वाञ्चलोपप्रसङ्गः । यत्तु 'सुपि चे'ति दीर्घत्वं

उ.] अधिकरणसप्तम्यन्तत्वेनाधिकरणसप्तम्यन्त एव तत्प्रवृत्तिरिति भावः । उपपदविभक्ते-
रिति न्यायेनाधिकरणसप्तम्येव तत्रोचिता च । स्पष्टं चेदं पञ्चमे कैयटे । अत एव
'कर्तृकर्मणोः कृती'ति सूत्रे नैतत्परिभाषाप्रवृत्तिः, 'कृती'त्यस्य सत्सप्तमीत्वात् ।
'कृति सति प्रत्यासत्त्या तत्प्रकृत्यर्थकर्तृकर्मणोः षष्ठी'ति तदर्थः । 'इको यणचो'त्यादौ
तूपश्विष्टस्येत्यध्याहृत्याऽचि उपश्विष्टस्येक इत्यन्वयेन न दोष इति 'संहिताया'मिति
सूत्रे भाष्ये स्पष्टम् । एतेन 'सत्सप्तम्यामपि किं पूर्वा सत्ता उत परेति सन्देहो-
ऽस्त्येव । परिभाषाया अप्रवृत्तावनियमप्राप्तेश्चे'ति परास्तम् । किं पूर्वस्येति । किं
पूर्वस्योपश्विष्टस्येत्यर्थः । ननु नन्दतेः परस्मैपदित्वाच्छानचोऽप्राप्तेराह—चान-
शीति । अर्थवद्ग्रहणेति । अन्यथा हिनस्तीत्यापि विकरणं ङितमाश्रित्य नलोपो
न स्यात् । प्रत्ययेति । एवं च कृद्ग्रहणानुवृत्तिरनावश्यकीति भावः । वस्तुतो-
ऽङ्गस्येति सूत्रे तत्प्रत्याख्यानार्थकदेशिनोपन्यस्ताऽप्येषा कापि भाष्यकृता लक्ष्यसिद्धये
नोपन्यस्तेत्येषा नास्त्येवेत्यत्रत्यभाष्याशयः । अत एव तित्स्वरिति मिति सूत्रे कैयटेनो-
क्तम्—'प्रत्ययाप्रत्ययशोरित्येषा न कापि भाष्य आश्रिते'ति । तस्य 'लक्ष्यसिद्धय'
इति शेषः । 'यज्ञाना'मित्यत्र नशब्दो न श्रूयतेऽत आह—श्रुत्वस्येति । परत्वाञ्च-
लोपेति । दीर्घे कृतेऽप्येकदेशविकृतन्यायेन नशब्दत्वाञ्चलोपप्राप्तिरस्त्येव । दीर्घ-

१ अपिः कचिज् । २ 'कारस्य ग्रह' ।

प्रतिपदोक्तयोः प्रतिपदोक्तस्यैवेत्येवं न भविष्यति । [भ्राजल्लोपः] ॥

अनिदितां हल उपधायाः क्लृप्ति ॥ ६।४।२४ ॥

॥*॥ अनिदितां नलोपे लङ्गिकम्प्योरुपतापशरीरविकारयोरुपसङ्ख्यानम् ॥*॥

अनिदितां नलोपे लङ्गिकम्प्योरुपतापशरीरविकारयोरुपसङ्ख्यानं कर्तव्यम् । विलगितः विकपितः॥ उपतापशरीरविकारयोरिति किमर्थम् ? ॥ विलङ्गितः- विकस्पितः॥ ॥*॥ बृंहेरच्यनिटि[उपसङ्ख्यानम्]॥*॥ बृंहेरच्यनिट्युपसङ्ख्यानं कर्तव्यम् । निबृंहयति निबृंहकः ॥ अचीति किमर्थम् ? ॥ निबृंहयते ॥ अनि- टीति किमर्थम् ? ॥ निबृंहिता निबृंहितुम् ॥ तत्तर्ह्युपसङ्ख्यानं कर्तव्यम् ? ॥ न कर्तव्यम् । बृहिः प्रकृत्यन्तरम् ॥ कथं विज्ञायते ? ॥ अचीति लोप उच्यते- ऽनजादावपि दृश्यते, -निबृंहयते । अनिटीत्युच्यते इडादावपि दृश्यते, -निबृंहिता निबृंहितुम् । अजादावित्युच्यते ऽजादावपि न दृश्यते, -निबृंहयति निबृंहकः ॥

प्र.] तत्संनिपातलक्षणपरिभाषावशाज्ज भवति । लक्षणप्रतिपदोक्तयोरिति । लक्षणिकस्या- नुमेयरूपत्वादितरस्य तु प्रत्यक्षत्वात् । यदा तु विकरणानामपि स्वार्थेनार्थवत्ता- ऽऽश्रीयते तदाऽर्थवद्ब्रह्मणपरिभाषया विश्रानां प्रश्रानामिति नलोपव्यावृत्तिसिद्धिः ॥

अनिदिताम् । विलगित इति । गत्यर्थत्वात्कर्तरि क्तः । कृच्छ्रप्राप्तिरत्रोप- तापो गृह्यते, नतु रोगो, यथा द्वन्द्वोपतापगर्ह्यादिति । अन्यथा शरीरविकारप्रहणं केवलं कुर्यात् । विकपित इति । 'गत्यर्थाऽकर्मके'ति गत्यर्थत्वात्कर्तरि क्तः । शरीर- विकारोऽत्र व्याधिरुच्यते, नतु स्थौल्यादि, कम्पेरतद्विषयत्वात् । बृंहेरिति । बृहि वृद्धावित्यस्य । बृहिः प्रकृत्यन्तरमिति । बृह बृहि वृद्धाविति पाठ्यत् । अजादा- वपि न दृश्यत इति । ततश्च दोषार्थेनोपसङ्ख्यानं स्यात् । न धातुलोप इति गुणनिषेध-

उ.] त्वमत्रेति पूर्वपक्षयुक्तिः । इदमिहेत्यादिः परत्वाच्चलोप इत्यन्ता तु सिद्धान्त्येक- देययुक्तिरित्यन्ये । ननु ततोऽपि परत्वात्सुपि चेति दीर्घः स्यादत आह-यत्तिविति । नामीत्यनेन त्वारम्भसामर्थ्यात्परिभाषा बाध्यते । कतीनामित्यर्थं तु 'कर्तेर्नामी'त्येव वदेत् । एवं च 'न तिस्रि'ति न कर्तव्यं भवतीति लाघवमिति भावः । वस्तुतः सुपि चेत्येतद्वाधित्वा नित्यत्वान्नामीत्येव दीर्घो, दीर्घे कृतेऽप्युक्तरीत्या नलोप- प्राप्तिश्चात्रेति बोध्यम् । [भ्राजल्लोपः] ॥

अनिदिताम् । यथा द्वन्द्वेति । व्यतिरेके दृष्टान्तः । विलगितविकपितयो- र्यथाक्रमं कृच्छ्रप्राप्तव्याधितावर्थः । कृच्छ्रप्राप्तिर्मानसं दुःखम् । गत्यर्थत्वादिति । वस्तुतोऽकर्मत्वात्कर्तरि क्तः । उपसङ्ख्यानस्याऽकर्तव्यत्वे हेत्वन्तरमाह-न धात्विति । यत्नः-परिगणनरूपः । मित्राद्द्रुस्व इति । अत्र मृगरमणमाखेट इत्येके । परे तु

१ इदं क्वचिज्ज । नचोचितम् । २ 'ज्ञायते' । ३ 'निर्बहि' । ४ 'त्यादि' ।

॥*॥रज्जेणौ मृगरमणे उपसङ्ख्यानम्॥*॥रज्जेणौ मृगरमण उपसङ्ख्यानं कर्तव्यम् । रजयति मृगान् ॥ मृगरमण इति किमर्थम् ? ॥ रजयति वस्त्राणि ।

॥*॥घिनुणि च [उपसङ्ख्यानं]॥*॥घिनुणि चोपसङ्ख्यानं कर्तव्यम् । रागी ॥

॥*॥ घिनुणि निपातनात्सिद्धम् ॥*॥ [घिनुणि निपातनात्सिद्धम्] ॥ किं निपातनम् ? ॥ त्यजरजेति ॥ अशक्यं धातुनिर्देशे निपातनं तन्त्रमाश्रयितुम् । इह हि दोषः स्यात्, -दशनहः करणे-दंष्ट्रा ॥ नैतद्धातुनिपातनम् ॥ किं तर्हि ? ॥ प्रत्ययान्तस्यैतद्रूपं, तस्मिन्नास्य प्रत्यये लोपो भवति-‘दंश-सञ्जस्वजां शपी’ति ॥*॥ रजैकरजनरजःसूपसङ्ख्यानम् ॥*॥

रजैकरजनरजःसूपसङ्ख्यानं कर्तव्यम् । रजकः रजनम् रज इति ॥*॥ रजैकरजनरजःसु कित्वात्सिद्धम् ॥*॥ [रजैकरजनरजःसु कित्वात्सिद्धम्] ॥ कित एवैत औणादिकाः ॥ तद्यथा-रुचकः भुवनम् शिर इति ॥ [अनिदितां] ॥

शास इदङ्हलोः ॥ ६।४।३४ ॥

॥*॥ शास इत्वा आशासः कानुपसङ्ख्यानम् ॥*॥ शास इत्वा आशासः

प्र.] निवारणाय यत्रश्च कर्तव्यः स्वादित्यनारम्भणीयमेवोपसङ्ख्यानम् । रजयतीति । नलोपे वृद्धौ च ‘जनीजृक्कसुरजोऽमन्ताश्चे’ति मित्वाद्वस्त्वः । प्रत्ययान्तस्येति । शबन्तस्येत्यर्थः । यङ्लुङ्क्लृत्त्यर्थश्च तत्र शब्दिदेशः । घिनुण्त्वाच्छीत्ये विधीयते । रुडिशब्दप्रकाराश्च ताच्छौलिका इति यङ्लुङ्गान्ताद्भज्जेर्न भवति । औणादिका इति । ‘रजक’ इत्यत्र ‘कुन् शिल्पिसंज्ञयो’रिति कुन्प्रत्ययः । रजकीति । ‘पुंयोगादाख्याया’मिति ङीष् । अपुंयोगे नु ङीष् न भाव्यमिति भाष्यकाराऽभिप्रायः । ‘रजन’मित्यत्र रज्जेः क्युञ्जिति क्युन्प्रत्ययः । स च बाहुलकाद्विद्वष्टव्यः । तेन रजनीति ङीष्भवति । ‘रज’ इत्यत्र भूरजिभ्यां कित्वात्सुन्प्रत्ययः किल्बवति ॥

शास इद । शासिमात्रस्येति । ‘शासु अनुशिष्टा’वित्यस्य, ‘आङः शासु

उ.] ‘रजयांचकार विरजाः स मृगा’निति भारविप्रयोगान्मृगरमणं यथाश्रुतमेवात एव भगवता ‘रजयति वस्त्राणी’ति प्रत्युदाहृतमित्याहुः । ननु घिनुष्विधावपि रज्जेश्चेति नलोपेन रजेति शपा निर्देश एव यङ्लुङ्क्लृत्त्यर्थोऽस्त्वत आह-घिनुण्त्विति । वस्तुतः ‘क्षिपा शपे’ति परिभाषा न भाष्यसंमतेतीदं चिन्त्यम् । तत्र शपा निर्देशो नकारश्रवणार्थ एवेति बोध्यम् । ननु शिल्पिनि ष्वुनभावे रजकीति ङीष् न स्यादत आह-रजकीतीति । क्रियासंबन्धमात्रविवक्षया रजकेत्येव । तदाह-अपुंयोगे त्विति । कथं तर्हि ‘रजनी’ति ङीष्त आह-स चेति । [अनिदितां हल उ] ॥

शास इद । इत्यस्य चेति । मात्रशब्दः कात्स्न्य इति भावः । आद्यः परस्मै-

१ कचिच्च । २ लुप्तं स्यात् । ३ भाष्यमित्यन्ये । ४ ‘निपातनत्वमात्र’ । ५ उपसङ्ख्यानपदं कचित् प्रायो न दृश्यते ।

कावुपसङ्ख्यानं कर्तव्यम् । आशीरिति ॥ किं पुनरिदं नियमार्थमाहोस्विद्वि-
ध्यर्थम् ? ॥ कथं च नियमार्थं स्यात्कथं वा विध्यर्थम् ? ॥ यदि तावच्छासि-
मात्रस्य ग्रहणं, ततो नियमार्थम् । अथ हि यस्माच्छासेरङ्घ्रिहितेस्तस्य
ग्रहणं, ततो विध्यर्थम् ॥ यद्यपि शासिमात्रस्य ग्रहणमेवमपि विध्यर्थमेव ॥
कथम् ? ॥ अङ्गुलोरित्युच्यते, न चात्र हलादि पश्यामः ॥ ननु च किवेव
हलादिः ॥ क्लिपो लोपे कृते हलाद्यभावाच्च प्राप्नोति ॥ इदमिह संप्रधार्य
क्लिब्लोपः क्रियतामङ्गुलोरित्वमिति, किमत्र कर्तव्यम् ? । परत्वादङ्गुलो-
रित्वम् ॥ नित्यः क्लिब्लोपः, कृतेऽप्यङ्गुलोरित्वे प्राप्नोत्यकृतेऽपि । नित्यत्वा-
त्क्लिब्लोपे कृते हलाद्यभावाच्च प्राप्नोति ॥ एवं तर्हि प्रत्ययलक्षणेन भविष्यति ॥
वर्णाश्रये नास्ति प्रत्ययलक्षणम् ॥ यदि वा कानिचिद्वर्णाश्रयाण्यपि प्रत्यय-
लक्षणेन भवन्ति तथा चेदमपि भविष्यति ॥ अथैवं वक्ष्यामि 'शास इदङ्-

प्र.] इच्छया'मित्यस्य चेत्यर्थः । नियमार्थमिति । कावेवाऽऽशास इत्वं यथा स्यादा-
शास्त इत्यादौ मा भूदित्यर्थः । यस्माच्छासेरिति । शासु अनुशिष्टावित्यस्मादङ्घ्रि-
हितः, 'सर्तिशास्त्यर्तिभ्यश्च'त्यत्र परस्मैपदाधिकारात् । तत्राऽऽङ्गुः संसर्गाद्विशिष्टस्य
शासो ग्रहणम् । संसर्गस्य विशिष्टस्मृतिहेतुत्वात् । यथा 'सकिशोरा धेनुरानीयता'
'सवत्सा सकरमे'ति विशिष्टा धेनुः प्रतीयते । यदेवं शासिमात्रग्रहणं कथमाशङ्कितम् ।
अथ हलोऽप्युपादानात्तस्य च शासिमात्रेण संबन्धसंभवादित्युच्यते । तत्र । साधा-
रणाऽसाधारणसंनिपातेऽप्यसाधारणसंबन्धिग्रहणं दृश्यते यथा 'वृद्धानां किशोरीणां
च मध्ये धेनवो बन्धन्ता'मित्युक्ते वडवा एव बन्धन्ते न तु गवादयः । एवं तर्ह्ये-
कशेषाद्याश्रयणाच्छासिमात्रग्रहणपक्षसंभवः । यद्यपीति । आचार्यदेशीयस्येदं वचनं ।
विध्यर्थे चाऽऽशास्त इत्यादावित्वमनिवारितं स्यात् । आर्यशीरित्यत्र च न प्राप्नोति ।
यदि वेति । यथैवेत्यर्थः । तथा चेति । तथैवेत्यर्थः । यत्र कार्ये वर्णरूपमेव निमि-
त्तत्वेनोपादीयते तत्प्रत्ययलक्षणेन न भवति । यथा रायः कुलं रैकुलमित्यायादेशः ।
यत्तु वर्णविशिष्टप्रत्ययनिमित्तं तद्भवत्येव, यथाऽतृणेडिति हलादौ पिति सार्वधातुके
विधानात्प्रत्ययनिमित्तत्वादिमागमः । इत्त्वमपि हलादौ क्लिति प्रत्यये विधीयमानं

उ.] पदी । अन्त्य आत्मनेपदी । तस्यैवात्र ग्रहणमिति नियमः कुतोऽत आह-संस-
र्गादिति । धेनुशब्दो दोग्ध्रीपर्यायः । किशोरादयोऽश्वदिबालेषु रूढाः । तत्संब-
न्धाच्च धेनुशब्दो वडवादिरूपं विशेषं प्रत्याययति । आचार्यदेशीयवचनत्वे हेतु-
माह-विध्यर्थे चेति । यदि वेत्यादि सिद्धान्तवचः, तत्र यद्यन्तर्भावोऽयुक्तोऽत
आह-यथैवेत्यर्थ इति । प्रत्ययलक्षणसूत्रमप्राधान्येनाऽल्यश्रयणेऽपि विध्यर्थमिति

१ 'क्लिब्लोपः' । २ 'किशोरीणां' । ३ अपिः क्वचिच्च ।

हलोः' । ततः 'कौ' । कौ च शास इद्भवति । आर्यशीः मित्रशीः । तत
 'आङ्' । आङ्पूर्वाच्च कौ शास इद्भवति । आशीरिति ॥ इदमिदानीं किम-
 र्थम् ? ॥ नियमार्थम् ॥ आङ्पूर्वाच्छासेः कावेव ॥ क मा भूत् ? ॥ आ-
 शास्ते आशास्यते आशास्यमान इति ॥ तत्तर्हि वक्तव्यम् ? ॥ न वक्तव्यम् ।
 अविशेषेण शास इद्भवतीत्युक्त्वा ततोऽङीति वक्ष्यामि, तन्नियमार्थं भविष्यति-
 'अव्येवाजादौ नान्यस्मिन्नजादौ'विति ॥ इहापि तर्हि नियमादित्त्वं प्राप्नोति
 आशास्यते आशास्यमान इति । यस्माच्छासेरङ्ङिहितस्तस्य ग्रहणं, न चैतस्मा-
 च्छासेरङ्ङिहितः ॥ कथमाशीरिति ? ॥ निपातनात्सिद्धम् ॥ किं निपातनम् ? ॥
 'क्षियाशीः प्रैषेषु तिङाकाङ्क्ष'मिति । [शास इदङ्] ॥

अनुदात्तोपदेशवनतितनोत्यादीनामनुनासिकलोपो

झलि किङति ॥ ६।३।३७ ॥

॥*॥ अनुदात्तोपदेशेऽनुनासिकलोपो त्यपि च ॥*॥ अनुदात्तोपदेशेऽनु-

प्र.] प्रत्ययनिमित्तत्वात्प्रत्ययलोपेऽपि भवति । अथवेति । वर्णाश्रयत्वात्प्रत्ययलक्षणेना-
 ऽप्राप्तमित्त्वं कावित्यनेन विधीयते । अविशेषेणेति । प्रत्ययमात्रे क्छितीत्यर्थः ।
 अव्येवाजादाविति । तेन शासति शशासुरित्यादावित्त्वाऽभावः । हलादौ क्छिति
 कौ च नियमाऽभावादित्त्वं भवत्येव । तुल्यजातीयापेक्षत्वाच्च नियमस्याऽजादिरेव
 व्यावर्त्यते । इहापीति । शासिमात्रग्रहणं मत्वा चोदयति । यस्माच्छासेरिति ।
 वाक्यान्तरेऽपि श्रुतः संसर्गो विशेषावगतिहेतुर्भवति । यथा 'धेनवो मुच्यन्तां' 'किशोरा
 बध्यन्ता'मिति वडवा एव प्रतीयन्ते । निपातनादिति । यथान्यासे तु पूर्वोक्तेन
 न्यायेन प्रत्ययलक्षणसद्भावादार्थशीरित्यत्रेत्वं भवति । आशीरित्यत्र तु निपातनादेव ॥

अनुदा । 'वा त्यपी'ति सूत्रन्यासेऽविशेषेण विकल्पः प्राप्नोतीति वार्तिक-
 रम्भः । तेनामन्तानां गमियमिरमिनमीनां त्यपि विकल्पोऽन्येषां त्वनुदात्तोपदेश-

उ.] भावः । प्रत्ययलक्षणसूत्रस्य नियमार्थत्वेनाऽप्राधान्येनात्राश्रयणेऽपि प्रत्ययलक्षणा-
 ऽभाव इत्यतः परिहारान्तरमाह भाष्ये-अथवेति । तदाह-वर्णाश्रयत्वादिति ।
 नन्वविशेषेण विधाने शास्तीत्यादावित्त्वं स्यादत आह-प्रत्ययमात्रे क्छितीति । ननु
 योगविभागेन परिहारे वाक्यान्तरे संसर्गिणः श्रुतत्वादित्यत्र विशेषस्मृतिहेतुत्वं न
 स्यादत आह-वाक्यान्तरेऽपीति । पूर्वोक्तेनेति । प्रत्ययलक्षणसूत्रस्य विध्यर्थत्वमा-
 श्रित्योक्तेनेत्यर्थः निपातनादेवेति । आङ्पूर्वस्य शासेः सूत्रे ग्रहणाऽभावादिति भावः ॥

अनुदात्तोपदेशवनति । वार्तिके स्थिते फलितं विषयविभागं दर्शयति-तेना-
 ऽमन्तानामिति । [अनुदात्तो] ॥

१ इदं कचिन्न । २ इतिः कचिन्न । ३ 'किशोरी' । ४ वार्तिकमिदमित्यन्ये ।

नासिकलोपो ल्यपि चेति वक्तव्यम् । प्रमत्य प्रतत्य । ततो-॥*॥वाऽमः॥*॥
वा अमं इति वक्तव्यम् । प्रयत्य प्रयम्य । प्ररत्य प्ररम्य । प्रणत्य प्रणम्य ॥

गमः कौ ॥ ६।४।४० ॥

॥*॥ गमादीनाम् ॥*॥ गमादीनामिति वक्तव्यम् । इहापि यथा स्यात्
परीतन्महाकण्ठिका । संयत् । सुनदिति । [॥*॥ ऊङ् च गमादीनाम् ॥*॥]
ऊङ् च गमादीनामिति वक्तव्यं, लोपश्च । अग्रेगूः । अग्रेभूः । [गमः कौ] ॥

जनसनखनां सञ्ज्ञलोः ॥ ६।४।४२ ॥

अथ किमयं समुच्चयः-सनि च झलादौ चेति, आहोस्विस्सन्विशेषणं
झलप्रहणं-सनि झलादाविति ? ॥ किं चातः ? ॥ यदि समुच्चयः सन्यझला-
दावपि प्राप्नोति, सिसनिपति जिजनिषते चिखनिषति ॥ अथ सन्विशेषणं
झलप्रहणं, जातः जातवानित्यत्र न प्राप्नोति ॥ यथेच्छसि तथाऽस्तु । अस्तु
प्र.]वनतितनोत्यादीनां नित्यं लोपः । [अनुदात्तोप] ॥

गमः कौ । परीतदिति । तनोतेः क्तिप् नलोपे कृते तुकि नहिवृतिवृषीति
पूर्वपदस्य दीर्घः । संयदिति । यमेः क्तिप् । उङ्चेति । अनुनासिकलोपोऽकार-
स्योङ् च विनाऽपि डित्वेनान्यस्य सिध्यत्यूकार इति नार्थो डिद्वहणेन । अग्रेगू-
रिति । 'ओः सुपी'ति यणादेशो धातुत्वाद्भवति, -अग्रेगवाविति । अग्रेभूरिति ।
अचि श्रुधातुभ्रुवामित्यत्र भ्रूप्रहणं न कर्तव्यम् । धातुत्वादुवङ् सिद्धत्वात् ।

जनसनखा अथ किमयमिति यदि द्वन्द्वनिर्देशः, ततः समुच्चयः । अथ सौत्रो
निर्देशस्ततो विशेषणविशेष्यभाव इति पक्षद्वयसंभवः । सिसनिपतीति । 'सनीव-
उ.] गमः कौ । 'ऊङ् चे'ति चर्शब्दार्थमाह-अनुनासिकलोप इति । नार्थो
डिद्वहणेनेति । 'नेर्विश'इत्यादि साहचर्यादाचारकिबन्तेऽनुदात्तङित इत्यस्याऽ-
प्रवृत्तेरिति भावः । धातुत्वादिति । भ्रमेः क्तिप् भूरिति सिद्धेरिति भावः ।
परे त्वेति णिष्पायः शुद्धयौगिकः, शरीरावयवविशेषवाची त्वव्युत्पन्नं प्रातिपदिकं, तस्यो-
वडर्थं च सूत्रे तद्वहणमावश्यकम् । अग्रेभूरित्यस्याग्रे भ्रमतीत्यर्थ इत्याहुः ।

जनसनखनाम् । अथ सौत्र इति । एकवचनस्य स्थाने सौत्रं द्विवचनम् ।

१ क्वचिन्न । २ 'वाऽमः' । ३ इदं वार्तिकं लुप्तम् । 'ऊङ्' । ४ इदमेव वार्तिक-
मित्यन्ये । ५ 'परीतत्सहकुण्डिकायाः' । ६ 'भूः' । ७ 'षति' । ८ 'इत्यत्रापि
प्रा' । ९ 'भूरिति' । १० भाष्ये लोपश्चेत्यनेनोक्तमित्यर्थः । एतेन धिन्वि-
कृष्योरिति वद्भाष्यतोऽत्र क्रमलाभान्मस्योङ्, अकारलोप इत्युचितमित्यपास्तम् ।
सूत्रेऽनुनासिकपदानुवृत्त्याऽलोपपरिभाषया वा मस्य लोपेन सह सम्बन्धस्य
कृष्यत्वेनान्यथा कल्पने मानाभावेन दृष्टान्तवैषम्यात् । लोपश्चेति तु पूर्वोक्तस्यैव
प्रदर्शकम् । अतएव कैयटेन तथैव क्रम उक्त इति टिप्पणी ।

तावत्समुच्चयः ॥ ननु चोक्तं सन्यज्ञलादावपि प्राप्नोतीति ॥ नैष दोषः । प्रकृतं शल्यग्रहणमनुवर्तते, तेन सनं विशेषयिष्यामः,—सनि शलादाविति ॥ अथवा पुनरस्तु सन्विशेषणम् ॥ कथं जातः जातवानिति ? ॥ प्रकृतं शलि द्वितीयनुवर्तते ॥ यद्येवं नार्थो शल्यग्रहणेन । योगविभागः करिष्यते । [जनसैनखनां] । जनसनखनामनुनासिकस्याऽऽकारो भवति शलि द्विति । ततः 'सनि चै' । सनि च जनसनखनामनुनासिकस्याऽऽकारो भवति । शलीत्येव । तस्मान्नार्थो शल्यग्रहणेन ॥*॥ सनोतेरनुनासिकलोपादात्वं विप्रतिषेधेन ॥*॥ सनोतेरनुनासिकलोपादात्वं भवति विप्रतिषेधेन । सनोतेरनुनासिकलोपस्यावकाशः—अन्ये तनोत्यादयः । आत्वस्यावकाशः—अन्ये जनादयः । सनोतेरनुनासिकस्योभयं प्राप्नोति—सातः,—सातवानिति । आत्वं भवति विप्रतिषेधेन ॥ नैष युक्तो विप्रतिषेधः । न हि सनोतेरनुनासिकलोपस्याऽन्ये तनोत्यादयोऽवकाशः । सनोतेर्यस्तनोत्यादिषु पाठः सोऽनवकाशः । न खल्वप्यौत्त्वस्यान्ये जनादयोऽवकाशः, सनोतेर्यदात्वे ग्रहणं तदनवकाशं, तस्याऽनवकाशत्वादयुक्तो विप्रतिषेधः ॥

एवं तर्हि तनोत्यादिषु पाठस्तावत्सावकाशः ॥ कोऽवकाशः ? ॥ अन्यानि तनोत्यादिकार्याणि । 'तनादिभ्यस्तथासोः' इति ॥ आत्वेऽपि ग्रहणं सावकाशम् ॥ कोऽवकाशः ? ॥ सनि च, ये विभाषा च । उभयोः सावकाशयोर्युक्तो विप्र-

प्र.] न्तर्धे'ति पक्षे इडागमः । ततः सैनचेति । अङ्किर्दर्थमेतत् । जन्तुरित्यादावात्वाप्रसङ्गार्था हि पूर्वत्र किद्ग्रहणाऽनुवृत्तिः । सनोतेरनुनासिकलोपस्येति । सनोतेर्योऽनुनासिकलोपः प्राप्नोति तनोत्यादित्वात्तस्यान्ये तनोत्यादयोऽवकाश इत्यर्थः । सनोतेस्तु तनोत्यादिषु पाठस्तनादिकृद्भ्य उस्तनादिभ्यस्तथासोरित्येवमर्थः । अन्ये जनादय इति । समुदायस्य कार्यं विधीयमानमवयवानां प्रवर्तते तच्च कस्यचिदप्यवयवस्य कृतं समुदायस्य कृतं भवतीति भावः । 'जनादय' इति बहुवचननिर्देशः प्रयोगभेदादारोपितबहुत्वजनखनापेक्षः । आत्वं भवतीति । सातः सात-

उ.] विशेषणस्य च परनिपात इति भावः । ननु जनसनेत्यत्र किद्ग्रहणानुवृत्तिः किमर्था, यतोऽङ्किर्दर्थमेतत्स्यादत आह—जन्तुरित्यादाविति । जनेस्तु जौणादिकः । ननु सनोतेरनुनासिकलोपस्यान्ये तनोत्यादयोऽवकाश इति विरुद्धमित्याशङ्क्याऽऽह—सनोतेर्य इति । सनोतेस्तर्हि तनोत्यादिषु पाठेऽनर्थकोऽत आह—सनोतेस्त्विति । नन्वत्र सनोतेर्ग्रहणेनैवकाशमत आह—समुदायस्येति । ननु जनखनौ द्वावेवेति बहुवचनमयुक्तमत आह—बहुवचनेति । केचित्तु भ्वादिपठितसनमादाय बहुवचनस्योपपत्तिमाहुः । सिषासतीति । 'सनीबन्तर्धे'ति विकल्पितेऽत्वात्तद्भावे उदाहर-

१ इति क्वचिच्च । २ इदं लुप्तं स्यात् । ३ चः क्वचिदेव । ४ 'सौवकाशः' । ५ क्वचिच्च ।

तिषेधः ॥ एवमप्युक्तो विप्रतिषेधः । पठिष्यति आचार्यः—‘पूर्वत्रासिद्धे नास्ति विप्रतिषेधोऽभावादुत्तरस्ये’ति ॥ एकस्य हि नामाऽभावे विप्रतिषेधो न स्यात्किं पुनर्यत्रोभयं नास्ति ॥ नैष दोषः । भवतीह विप्रतिषेधः ॥ किं वक्तव्यमेतत् ? ॥ न हि ॥ कथमनुच्यमानं गस्यते ? ॥ आचार्यप्रवृत्तिर्ज्ञापयति—‘भवतीह विप्रतिषेध’ इति, यदयं ‘धुमास्थागापाजहातिसां हली’ति हल्यग्रहणं करोति ॥ कथं कृत्वा ज्ञापकम् ? ॥ हल्यग्रहणस्यैतत्प्रयोजनं—हलादावीत्त्वं यथा स्यादिह मा भूत्,—गोदः कम्बलद इति । यदि चात्र विप्रतिषेधो न स्यादहल्यग्रहणमनर्थकं स्यात् । अस्वन्नेस्त्वमीत्त्वस्याऽसिद्धत्वालोपो भविष्यति । पश्यति त्वाचार्यो—भवतीह विप्रतिषेधस्ततो हल्यग्रहणं करोति ॥ नैतदस्ति ज्ञापकम् । व्यवस्थार्थमेतत्स्यात्—‘हलादावीत्त्वं यथा स्यादजादौ

प्र.]वानित्यादौ। सन्ग्रहणं तु सनोत्यर्थमेव—सिधासतीति।जनखनाभ्यां तु सनः सेट्त्वाज्जलादित्वाऽभावः । भवतीह विप्रतिषेध इति । विप्रतिषेधेन व्यवस्थायां क्रियमाणायामसिद्धत्वं न भवतीत्यर्थः । ‘गोद’ इत्यादावसति हल्यग्रहणे परत्वादीत्त्वं स्यादिति हल्यग्रहणं क्रियते । असति चेह विप्रतिषेधे द्वयोः परस्परस्मिन्सिद्धत्वात्कृतेऽपीत्व आलोपे गोदादेः सिद्धत्वादनर्थकं हल्यग्रहणं स्यात् । नैतदस्तीति। हल्यग्रहणस्य ज्ञापकत्वं विषट्यति । असत्यपि विप्रतिषेधे ‘गोद’ इत्यादि न सिध्यति, कृते ईत्त्व इत्यङ्गदेशप्रसङ्गादिति, तन्निराकरणार्थं हल्यग्रहणं न ज्ञापकमित्यर्थः । ज्ञाप-

उ.]णम्।भाष्ये—सनि च ये विभाषा चेति।आद्यचकारेण भ्वादिसनोऽपि ग्रहणमिति केचित्।भाष्ये—एकस्य हि नामेति।न चैकस्याऽसिद्धत्वे सिद्धेन सह तुल्यबलत्वाभाव इति युक्तो विप्रतिषेधाऽभावः, द्वयोरपि परस्परमसिद्धत्वे तु तुल्यबलत्वाऽक्षतेः कुतो न विप्रतिषेधः, परस्परदृष्ट्या परस्परमसिद्धत्वेन पर्यायप्रसङ्गे नियमार्थं शास्त्रप्रवृत्तेर्दुवारत्वाच्चेति वाच्यम् । कैमुतिकन्यायेनाऽत्रापि विप्रतिषेधाऽभावं मन्यते । यद्वा कार्यकालपक्षे ‘विप्रतिषेध’ इति परिभाषाया आभीयत्वेन तद्दृष्ट्योभयोरप्यसिद्धत्वाद्विप्रतिषेधानुपपत्तिः । द्वयोः शास्त्रयोः समानाश्रयत्वे तदाश्रयाश्रयकस्यापि समानाश्रयत्वमिति भावः । नन्वसिद्धवच्छास्त्रे जाग्रति कथं हल्यग्रहणस्य विप्रतिषेधलिङ्गत्वं स्यादित्याशङ्क्य हल्यग्रहणानुपपत्तेरसिद्धत्वं बाधित्वा विप्रतिषेधो ज्ञाप्यत इत्याह—विप्रतिषेधेनेति । कृतेऽपीत्व आलोपेनेति । ननु विप्रतिषेधशास्त्राप्रवृत्तौ शास्त्रक्रमेण प्रथमोपस्थितत्वादालोपे तस्याऽसिद्धत्वादीत्त्वे लक्ष्ये लक्षणस्येति न्यायेन पुनराल्लोपाऽप्रवृत्तौ कथं हल्यग्रहणं विना सिद्धिरिति चेन्न। धुमास्थेत्येव प्रतिपदोक्तत्वात्प्रथमोपस्थितमित्याशयात् । इत्यङ्गदेशप्रसङ्गादिति ।

१ ‘वक्ष्यति’ । २ ‘निवारणार्थ’ ।

मा भू'दिति ॥ किं च स्याद्यज्ञादावपीत्वं स्यात् ? ॥ इयङादेशः प्रसज्येत ॥
ननु चाऽसिद्धत्वादेवेयङादेशो न भविष्यति ॥ न शक्यमीत्त्वमियङादेशेऽसिद्धं
विज्ञातुम् । इह हि दोषः स्यात्—धियौ धियः पियौ पिय इति ॥ नैतदीत्वम् ॥
किं तर्हि ? ॥ व्याख्योः संप्रसारणमेतत् ॥ समानाश्रयं खल्वप्यसिद्धं भवति
व्याश्रयं चैतत् ॥ कथम् ? ॥ क्वाचीत्वं, क्विबन्तस्य विभक्तावियङादेशः ॥

व्यवस्थार्थमेव तर्हि हल्ग्रहणं कर्तव्यम् । कुतो ह्येतदीत्वस्याऽसिद्धत्वाल्लोपो,
न पुनर्लोपस्यासिद्धत्वादीत्वमिति । तत्र चक्रकमव्यवस्था प्रसज्येत ॥ नास्ति
चक्रकप्रसङ्गः । न ह्यव्यवस्थाकारिणा शास्त्रेण भवितव्यम् । शास्त्रतो नाम
व्यवस्था । तत्रेत्वस्याऽसिद्धत्वाल्लोपो, लोपेनाऽवस्थानं भविष्यति । न खल्वपि

प्र.] क्वाद्याह—ननु चासिद्धत्वादिति । ज्ञापकभङ्गवाद्याह—न शक्यमीत्त्वमिति । धिया-
विति । दधातेः पिबतेश्च क्विपि लुप्तेऽपि प्रत्यक्षलक्षणेनेत्वं भवति । तस्याऽसिद्धत्वे
आश्रीयमाण इयङ्क प्राप्नोतीतीयव्यवस्थाश्रयितव्यमीत्त्वस्य सिद्धत्वमित्यर्थः । ज्ञापक-
वाद्याह—नैतदीत्वमिति । अभ्युपगम्यापीत्त्वमाह—समानाश्रयमिति । धियावि-
त्यादावीत्वं व्याश्रयं, 'गोद' इत्यादौ तु समानाश्रयत्वादियव्यसिद्धमेवेति ज्ञापकमेव
हल्ग्रहणं स्थितम् । पुनर्ज्ञापकभङ्गवाद्याह—व्यवस्थार्थमिति । ज्ञापकवाद्याह—
नास्ति चक्रकप्रसङ्ग इति । द्वयोरपि शास्त्रयोः प्रवृत्तौ सत्यां पुनः प्रवृत्तिकारणा-
भावादित्यर्थः । लोपेनाऽवस्थानमिति । अथ विपरीतक्रमः कस्मान्न भवति—पूर्व-
माल्लोपस्तस्याऽसिद्धत्वादीत्वमिति । उच्यते । अस्मिन्नपि क्रम ईत्त्वस्याऽसिद्धत्वा-
त्पुनराल्लोपो भविष्यति, लक्ष्यसंस्कारार्थत्वाच्छास्त्रप्रवृत्तैः । न खल्वपीति । आल्लोपे
कर्तव्य ईत्त्वस्याऽसिद्धत्वं न लीत्वे कर्तव्ये । अस्मिन्निदमसिद्धमिति भेदनिबन्ध-
नत्वाद्विषयविषयिभावस्य । ततश्चाऽऽल्लोपो भविष्यति, ननु पुनः पुनरीत्वमिति

उ.] ईकारस्य श्रूयमाणत्वेनाऽऽकारस्याऽऽतिदेशिकत्वेनेत्येव प्रथमोपस्थित इति भावः ।
भाष्ये—चक्रकमव्यवस्थेति । चक्रकरूपाऽव्यवस्थेत्यर्थः । ननु पुनः प्रवृत्तौ लोप-
स्याऽऽश्रीयमाणायां तस्याऽसिद्धत्वात्पुनरपीत्वं स्यादत आह—लक्ष्यसंस्कारार्थत्वा-
दिति । लोके प्रयुक्तस्य प्रयोगस्य तावताऽन्वाख्यानसिद्धेरिति भावः । किंच पुनराल्लोप-
स्याऽसिद्धत्वेऽप्यनेन शास्त्रेण स्वकृतेकारस्यैव दर्शनाच्च पुनरीत्वप्रवृत्तिः, खल्वपि
खल्वं नासिद्धमित्यपि बोध्यम् । तदेवाऽऽह भाष्ये—न खल्वपीत्यादि । किंच धुमा-
स्थेत्यस्य प्रतिपदोक्तत्वेन प्रथमोपस्थितत्वात्पूर्वमाल्लोपो दुर्लभ इत्यपि बोध्यम् ।
आल्लोप इति । पुनः पुनरीत्वप्रवृत्त्या यच्चक्रकं प्राप्नोति तदनेन परिहृत्य इत्यर्थः ।
ननु चक्रकेऽपीष्टतो व्यवस्थाया उक्तत्वाद्यवस्थार्थमेव तर्हीत्याद्यनुपपन्नमत आह—

१ कचिन्न । २ 'प्रसज्यते' । ३ 'लोपः स्यात्' । ४ वार्तिकमिदमित्यन्ये ।

तस्मिन्स्तदेवाऽसिद्धं भवति॥ व्यवस्थार्थमेव तर्हि हल्ग्रहणं कर्तव्यं,—‘ह्लादा-
वीत्वं यथा स्यादजादौ मा भू’दिति॥ कुतो ह्येतदीत्वस्यासिद्धत्वाल्लोपो, लोपे-
नावस्थानं भविष्यति, न पुनर्लोपस्याऽसिद्धत्वादीत्वमीत्वेन व्यवस्थानं स्यात्।
तदेव खल्वपि तस्मिन्नासिद्धं भवति ॥ कथम् ? ॥ पठिष्यति ह्योचार्यः ‘श्रिणो
लुकि तग्रहणानर्थस्य सङ्घातस्याप्रत्ययत्वात्तलोपस्य चासिद्धत्वा’दिति । चिणो
लुक्चिणो लुक्पेवाऽसिद्धो भवति ॥ एवं तर्हि यदि व्यवस्थार्थमेतस्याज्ञेवायं
हल्ग्रहणं कुर्वीत । अविशेषेणायमीत्त्वमुक्त्वा तस्याजादौ लोपमैपवादं
विदधीत ॥ तदेतत्कथम् ? ॥ इदमस्ति ‘आतो लोप इटि चे’ति । ततो
[‘धुमास्थागापाजहातिसांम्’] धुमास्थागापाजहातिसां लोपो भवतीटि
चाजादौ क्तितीति ॥ किमर्थं पुनरिदम् ॥ ईत्वं वक्ष्यति तद्वाधनार्थम् । तत
‘ईत्’ । ईच्च भवति ध्वादीनाम् । तत ‘एलिङि’ । ‘वाऽन्यस्य संयोगादेः’ ।
‘न ल्यपि’ । ‘मयतेरिदन्यतरस्याम्’ । ततो ‘यति’ । यति च ईद्ववति ।
सोऽयमेवं लघीयसा न्यासेन सिद्धे सति यद्धल्ग्रहणं करोति, गरीयांसं यत्त-
मारभते तज्ज्ञापयत्याचार्यो ‘भवतीह विप्रतिषेध’ इति ॥

सनः क्तिचि लोपश्चास्यान्यतरस्याम् ॥६।४।४५॥

प्र.] ज्ञापकमेव हल्ग्रहणमित्यर्थः । पुनर्ज्ञापकमङ्गवाद्याह—व्यवस्थार्थमिति । नहि शास्त्र-
चक्षुरन्तरेण वचनमिदमिष्टमिदमनिष्टमिति मन्यते । तदेवेति । व्यक्तिपदार्थपक्षे
प्रतिलक्ष्यं लक्षणभेदाद्विषयविषयिविभागोपपत्तावीत्वशास्त्रमीत्वशास्त्र एवाऽसिद्धमिति
पुनः पुनरीत्वप्रवर्तनादपि चक्रकप्रसङ्ग इत्यर्थः । ज्ञापकवाद्याह—एवं तर्हीति ।
ईच्च भवतीति । अत्र ‘क्तिती’त्यपेक्ष्यते । [जनसनखनां] ॥

उ.] नहि शास्त्रेति । मन्दबुद्ध्यानुग्रहार्थं हल्ग्रहणस्य कर्तव्यत्वेन न ज्ञापकत्वमित्यर्थः ।
भाष्ये ‘न खल्वपी’त्यादिनोक्तस्य परिहारमाह—तदेव खल्वपीति । एवं च ईत्वेन
व्यवस्थाने इष्टरूपाऽसिद्धिः । इष्टाऽसिद्धौ च चक्रकमपि दुर्निवारमिति भावः ।
‘लक्ष्ये लक्षणस्ये’ति न्यायं तु न पश्यति । क्तितीत्यपेक्ष्यत इति । तेनाऽजादौ
हल्ग्रहणं च सामान्येन विहितस्येत्वस्याजादौ क्तिती लोपोऽपवाद इत्यन्तरेणापि
हल्ग्रहणं सिद्धमिति तज्ज्ञापकमेवेत्यर्थः । परे तु ज्ञापितेऽपि पूर्वोक्तन्यासेनैव सिद्धे
हल्ग्रहणस्य चारितार्थ्याऽभावात्कथं ज्ञापकत्वमिति चिन्त्यमेतत् । तस्मादत्र ज्ञाप-
कोपन्यासपरो ग्रन्थ आचार्यदेशीयस्य । ‘भवतीह विप्रतिषेध’ इत्येव सिद्धा-
न्युक्तिः, द्वयोरसिद्धत्वेऽपि तुल्यबलत्वाऽहानिरित्याशयेन । उभयोः परस्पर-
मसिद्धत्वरोपमात्रं, नैतावता सर्वथा शस्त्रबोधभावः, विप्रतिषेधसूत्रे च ययोर्देशापक्ष
एव । कार्यकालपक्षेऽपि तदुपस्थितिसामर्थ्यादसिद्धत्वबोधो वेति तत्त्वमित्याहुः ।

१ ‘अवस्थानम्’ । २ क्तिचि । ३ ‘लालोपम्’ । ४ लुप्तं स्यात् । ५ ‘रभ्यते’ ।

इहाऽन्यतरस्याङ्ग्रहणं शक्यमकर्तुम्॥ कथम् ?॥ 'सनः क्तिचि लोपश्च'। [सनःक्तिचिलोपश्च]आत्वं च विभाषेति॥अपर आह—'सर्व एवायं योगःशक्योऽवक्तुं॥ कथम् ?॥ इह लोपोऽपि प्रकृतः, आत्वमपि प्रकृतं, विभाषा-ग्रहणमपि प्रकृतम् । तत्र केवलमभिसंबन्धमात्रं कर्तव्यम् । सनः क्तिचि लोपश्च, आत्वं च विभाषेति ॥ [सनः क्तिचि] ॥

आर्द्धधातुके ॥६।४।४६॥

कानि पुनरार्द्धधातुकाधिकारस्य प्रयोजनानि ? ॥ ॥*॥ अतो लोपो यलोपश्च णिलोपश्च प्रयोजनम् । आलोप इत्त्वमेत्वं च चिण्वद्भावश्च सीयुटि॥*॥ अतो लोपः,—चिकीर्षिता चिकीर्षितुम् । आर्द्धधातुक इति किमर्थम् ? । चिकीर्षति जिहीर्षति ॥ नैतदस्ति प्रयोजनम् । अस्त्वत्र सनोऽकारलोपः, शपोऽकारस्य श्रवणं भविष्यति॥शप एव तर्हि मा भूदिति॥एतदपि नास्ति प्रयोजनम्, आचार्यप्रवृत्तिर्ज्ञापयति—'नानेन शबर्कारस्य लोपो भवती'ति,—यद्यम-प्र.] सनः । इह रूपत्रयं साध्यं,—सतिः सतिः सन्तिरिति । तच्च 'सनः क्तिचि लोपश्च'त्येतावति सूत्रे 'ये विभाषे'त्यतो विभाषाग्रहणानुवृत्तौ सिध्यतीति मत्वाऽऽह—इहेति । सर्व एवायमिति । 'सनः क्तिचि'त्येव लोपस्य प्रकरणात्सिद्धत्वालो-पश्चेत्यपि न वक्तव्यमित्यर्थः । बहूनां पदानां प्रत्याख्यानाच्च सर्व एवायं योग इत्युच्यते ॥ [सनः क्तिचि] ॥

आर्द्ध । अथ द्वितीयाध्यायविहिता आर्द्धधातुकनिमित्ता आदेशा इहैव कस्मा-जोक्ताः । एवं हि द्विरार्द्धधातुकग्रहणं न कर्तव्यं भवति । नैवं शक्यम् । आभाच्छा-स्त्रीये कार्ये तेषामसिद्धत्वप्रसङ्गात् । ततश्चाऽस्यादेशस्य भुवो वुङ्ग स्यादनादेश-स्यैव तु न स्यात् । तथा चख्यतुरित्यादौ ख्याजोऽसिद्धत्वालोपाऽप्रसङ्गः । कानि पुनरिति । कानिचिदन्यथाऽपि सिध्यन्तीति प्रश्नः । चिकीर्षतीति । अकारोच्चा-रणं तु सनः प्रतीषिषतीत्यादौ द्विर्वचनार्थं स्यात् । शप एव तर्हि॥ सन्नि-धानं तु प्रत्ययलक्षणेन गुणार्थं स्यात् । 'अतो दीर्घो यजी'त्यस्य सर्वत्राऽकारलोपे

उ.]सनः क्तिचि लोपश्चा।अन्यतरस्याङ्ग्रहणप्रत्याख्यान इष्टसिद्धिं दर्शयति—इहेति। ननु सर्वस्य योगस्य प्रत्याख्याने लोपादिविधिः कुतो लभ्यतेऽत आह—सनः क्तिचि-त्येवेति । एवं तर्हि सर्वशब्दोऽनुपपन्न इत्यत आह—बहूनामिति॥[सनः क्तिचि]॥

आर्द्धधातुके । असिद्धत्वप्रसङ्गादिति । एतेनैते द्वितीयाध्याये कर्तुं शक्या इत्यपास्तम् । असिद्धत्वाऽनापत्तेः, आङ्गत्वाऽनापत्तेश्च । कानिचिदिति । एतच्चो-त्तरत्र स्फुटीभविष्यति । ननु सनोऽकारोच्चारणसामर्थ्यालोपो न भविष्यतीत्यत

दिप्रभृतिभ्यः शपो लुक् शास्ति ॥ नैतदस्ति ज्ञापकम् । कार्यार्थमेतत्स्यात् ।
वित्तः मृष्ट इति ॥ यत्तर्ह्यकारान्तेभ्यो लुक् शास्ति । याति वाति ॥
अस्तेश्च । अस्तेश्च शपो लुक् शास्ति—अस्ति ॥ इदं तर्हि प्रयोजनम् ।

प्र.]कोऽवकाश इति चेत्?।वचनादतो लोपं बाधित्वा 'पचाव' इत्यादौ प्रवर्तेतातत्र
च कृतार्थमदुपदेशाल्लसार्वधातुकानुदात्तत्वमज्ञापकं सार्वधातुकेऽतोलोपाऽभावस्य ।
कार्यार्थमेतत्स्यादिति । प्रत्ययलक्षणप्रतिषेधार्थमित्यर्थः । यत्तर्हीति । यदि शपोऽतो
लोपः स्याद्यावाप्रभृतय आकारान्ता भूवादिष्वेव पठ्येरन्न त्वदादिषु, लुलोपयोस्तत्र
विशेषाऽभावात् । ननु शिंशपाचोद्यमिदं, पाठस्यावश्यकर्तव्यत्वात् । नैष दोषः ।
विशेषकार्यार्थत्वाद्विशिष्टगणपाठस्य । ननु 'याती ब्राह्मणी' 'यान्ती ब्राह्मणी'त्यादौ
'शप्थनोर्नित्य'मिति प्रत्ययलक्षणेन नित्यो नुम्मा भूदित्येवमर्थं लुग्विधानं स्यात् ।
नैतदस्ति । लुमता लुप्ते यदङ्गं तस्य कार्यं प्रत्ययलक्षणप्रतिषेधो न च जुगागमस्त-
स्याङ्गस्य कार्यमिति लुक्पि क्रियमाणे प्रत्ययलक्षणप्रसङ्गः । सर्वत्र च शपोऽतो
लोपे विज्ञायमाने शप्थनोर्नित्यमित्यत्र प्रत्ययलक्षणं भूतपूर्वविज्ञानं वाऽऽश्रयणीय-
मिति नास्त्येव लुग्लोपयोर्विशेष इति ज्ञापक एवाऽऽकारान्तानामन्येषां चाऽगुण-
वृद्धिभाजामदहनासादीनामदादिषु पाठः सार्वधातुकेऽतो लोपाऽभावस्य । कथं तर्हि
'याती कुले' इत्यादौ प्रत्ययलक्षणेन नित्यं नुम्न भवति ?।शपाऽकारस्य विशेषणात्—
'शपो योऽकारस्तदन्तादङ्गादुत्तरस्य शतुर्नुम्भवती'ति । न च शपि लुप्ते शपोऽ-

उ.]आह—अकारोच्चारणं र्विति । गुणाद्यर्थमिति 'भवत' इत्यादौ गुणार्थं, कायती-
त्यादावशित्तीत्यात्वप्रतिषेधार्थं, ष्टीवतीत्यादौ दीघार्थं चेति बोध्यम् । वचनादिति ।
स्यप्रत्ययेऽकारोच्चारणसामर्थ्याल्लोपाऽभावे तत्र चरितार्थत्वाच्चिन्त्यमिदम् । लसार्व-
धातुकानुदात्तत्वमपि तत्रैव चरितार्थं बोध्यम् । शिंशपाचोद्यमिति । लङ्कायां
नीता सीता शिंशपामूले स्थापितेति केनचिदुक्ते कश्चित्च्छति वृक्षान्तरेषु तस्य किं
शिंशपानुरोधेनेति तद्वदिदं चोद्यमित्यर्थः । विशिष्टकार्यार्थत्वादिति । तद-
भावे हि भ्वादिपाठ एवोचित इति भावः । नित्यो नुम्मा भूदिति । किं
त्वाच्छीनद्योरिति विकल्प एव यथा स्यादित्यर्थं पाठः स्यादिति न ज्ञापक इति
भावः । तस्याङ्गस्येति । तदङ्गं धातुः । इदं च शत्रन्तस्याङ्गस्य कार्यमिति भावः ।
ननु सर्वत्रातो लोपे शप्थनोर्नित्यमित्यस्य का गतिरत आह—सर्वत्र चेति । शप्थ-
नोरादिति व्याख्याने प्रत्ययलक्षणाऽसम्भवादाह—भूतपूर्वेति।भाष्य आकारग्रहणमुप-
लक्षणमित्याह—अन्येषां चेति । अदहनेति । हन्ग्रहणस्य ज्ञापकत्वं चिन्त्यम् ।
तत्र ह्यनेन शपो लोपे तस्यासिद्धत्वादनुनासिकोपधालोपयोरप्राप्तेर्लुक् आवश्यक-
त्वात् । असिद्धत्वमनित्यमिति वाऽऽशयः । कथं तर्हीति । लुकि लोपे च शङ्के-
यम् । शपो योऽकार इति । तथा च वर्णाश्रयत्वाच्च प्रत्ययलक्षणमिति भावः ।

वृक्षस्य लक्षस्य । अतो लोपः प्राप्नोति ॥ यलोपोऽपि प्रयोजनम्-बेभि-
दिता चेच्छदिता । आर्द्धधातुक इति किमर्थम् ? । बेभिद्यते चेच्छिद्यते ॥
णिलोपः प्रयोजनम् । पाचयते याज्यते कार्णो हारणो । आर्द्धधातुक इति
किमर्थम् ? । पाचयति याजयति कारयति हारयति ॥ आलोपः-ययतुः—
ययुः । ववतुः ववुः । आर्द्धधातुक इति किमर्थम् ? । यान्ति वान्ति ॥
ईत्वं—दीयते धीयते । आर्द्धधातुक इति किमर्थम् ? । आदाताम् आधा-
ताम् ॥ एवम्-ग्लेयात् ग्लेयात् । आर्द्धधातुक इति किमर्थम् ? । स्त्रायात्
स्त्रायाताम् ॥ चिण्वद्भावश्च सीयुटि ॥ चिण्वद्भावे सीयुटि किमुदाहर-
णम् ? ॥ कारिषीष्ट हारिषीष्ट । आर्द्धधातुक इति किमर्थम् ? । क्रियेत ह्रियेत ॥
नैतदुदाहरणम् । यका व्यवहितत्वाच्च भविष्यति ॥ इदं तर्द्धुदाहरणम् प्रस्नुवीत ॥
इदं चाप्युदाहरणं-क्रियेत ह्रियेत ॥ ननु चोक्तं यका व्यवहितत्वाच्च

प्र.] कारः संभवति । वृक्षस्येति । प्रागेव स्यादतो लोपो, भूतपूर्वगत्या तु स्यादेशः ।
ननु परत्वात्स्यादेशो भविष्यति । तत्र कृते संनिपातपरिषयाऽतो लोपो न भविष्यति ।
उच्यते । कष्टयेति निर्देशेनाऽनित्यत्वज्ञापनादनुपस्थानादस्याः परिभाषायाः स्यादेवा-
ऽतो लोपः । पाचयतीति । णिज्विधानं तु प्रत्ययलक्षणार्थं, स्यादिडाद्यर्थं च,—
पाचयितेति । यान्तीति । ननु श्राभ्यस्तयोरेवाऽऽतः सार्वधातुके नान्यस्येत्येवं निय-
माच्च भविष्यति । विपरीतोऽपि नियमः किं न स्यात्सार्वधातुक एव श्राभ्यस्तयोरिति ।
तथा च ययतुरित्यादौ न स्यात् । श्राग्रहणमुत्तरार्थं स्यात् । अदातामिति । लृङ् ताम्
गतिस्थाच्चिति सिचो लृक् । प्रस्नुवीतेति । कर्मकर्तरीदमुदाहरणम् । तत्र यकः
प्रतिषेधात् । कर्मणि तु प्रस्नूयेतेति भाव्यम् । ननु चिणोऽपि प्रतिषेधात्कथं
चिण्वद्भावः ? । एवं तर्हि भावकर्मणोश्चिण्दर्शनादत्र चिण्वद्भावप्रसङ्ग इत्याशयः ।
असमाश्रित्योदाहरणान्तरमाह-इदं चापीति । येभ्यो धातुभ्यः कर्मकर्तरी चिण्

उ.] प्रागेवेति । इदं चिन्त्यं, स्यादेशस्य परत्वात् । अतो लोपेन स्यादेशनिमित्तानन्तर्य-
विधातादस्ति विप्रतिषेधः । व्युत्पत्तिपक्षे स प्रत्यय उपदेशोऽकारान्त इति बोध्यम् ।
भूतपूर्वेति । सामर्थ्यादिति भावः । 'पाक' इति च प्रत्युदाहरणं बोध्यम् । प्रत्यय-
लक्षणार्थमिति । तेनोपधाद्भिन्नसिद्धिः । इडाद्यर्थमिति । अन्यर्थकाच्च इति प्रति-
षेधः स्यात् । सति चेन्न्यनिटीति प्रतिषेधाणिलोपो नेति बोध्यम् । ननु श्राभ्य-
स्तयोरिति । अजादौ कृति सार्वधातुकेऽप्यनेनैव सिद्धेरिदं नियमार्थमिति भावः ।
नन्वत्र पक्षे श्राग्रहणं व्यर्थं स्यादत आह-उत्तरार्थमिति । 'लुनीत' इत्यादा-
वीत्त्वार्थमिति भावः । ननु स्नौतेः परस्मैपदित्वाच्चेदं कर्तरी रूपं, नापि कर्मणि,
यकप्रसङ्गादिति कथमिदमत आह-कर्मकर्तरीति । तत्र 'न दुहस्तुनमा'मिति यकप्र-

१ कचिच्च । २ 'स्त्रेयात्' । ३ 'स्त्रेयात्' । ४ 'नियमः स्या' ।

भविष्यतीति ॥ यच्च एव तर्हि मा भूदिति ॥ किंच स्यात् ? ॥ वृद्धिः । ॥ वृद्धौ कृतायां युक्प्रसज्येत ॥ [आर्द्धधातुके] ॥

अस्त्रो रोपधयो रमन्यतरस्याम् ॥ ६।४।४७ ॥

अयं रन्नेफस्य स्थाने कस्मान्न भवति ? ॥ 'मिदचोऽन्त्यात्परः' इत्यनेनाचामन्त्यात्परः क्रियते ॥ रेफस्य तर्हि श्रवणं कस्मान्न भवति ? ॥ पञ्च-

प्र.] प्रतिषिध्यते तेषां चिष्वद्भावस्यापि निषेधः । वृद्धिरिति । एतच्च प्यल्लोपावित्याद्यनपेक्ष्योक्तम् । अत्र हि चिष्वद्भावादतो लोपोऽपि प्राप्तो वृद्धिश्च । यावादिभ्यो हि शपो लुग्विधानेन सार्वधातुकेऽतो लोपाऽभावो ज्ञापित इति स्वाश्रयोऽतो लोपो मा भूच्चिष्वद्भावाच्चिणि तस्य दर्शनात्स्यादेव । भाष्यकारेण तु प्राप्तिसमात्रं वृद्धेराश्रित्योक्तम् । अथवा दोषोपलक्षणं वृद्धिः, अतो लोपेऽपि रूपासिद्धिप्रसङ्गात् । वृद्धौ कृतायामाहुषणश्च प्राप्नोति युक् । तत्र 'वार्णादाङ्गं वलीय' इति युक्प्रसङ्गः । इद्वप्रसङ्गस्तु विशेषाभावोक्तः । [आर्द्धधातुके] ॥

अस्त्रोऽआदेशान्तराणां स्थानितुल्यदेशानां दर्शनात्पृच्छति—अयं रमिति । रेफग्रहणस्योपलक्षणार्थत्वादुपधाया अपीति बोद्धव्यम् । रेफस्य तर्हीति । स्थानान्तरे प्रवृत्तेन रमाऽनिवर्तितत्वात् । पञ्चुच्चारणसामर्थ्यादिति । रोपधयोरिति स्थानषष्ठ्या तयोरत्र विषयेऽप्रयोगः प्रतिपाद्यते । 'रोपधयोः प्रसङ्गे रम्प्रयुज्यते रोपधे न प्रयुज्यते' इत्यर्थः । रम्प्रयुज्यमानो मिस्त्वादोऽन्त्यात्परो भवतीति वाक्यार्थः संपद्यतो यस्य तु देशान्तरे नास्ति विधानं स स्थानिदेश एव भवति । तत्प्रसङ्गे तस्य विधानाद्विशिष्टदेशश्च स्थानिनः

उ.] तिषेधः । असमाध्यासे बीजमाह—येभ्य इति । वस्तुत इदं चिन्त्यम् । चिष्वप्रतिषेधेऽपि चिष्वद्भावप्रतिषेधे मानाऽभावादित्याहुः । अनपेक्ष्येति । तदपेक्षायां तु वृद्धिं वाधित्वाऽकारलोपेन भाव्यम् । ननु यावादिभ्यो लुग्विधानेनाऽतो लोपाऽभावः सार्वधातुकमात्रे ज्ञापित इति कथमेतत्प्राप्तिरत आह—यावादिभ्य इति । स्वाश्रयः—सार्वधातुकाश्रयः । ननु चिष्यतो लोपाऽविधानात्कथं चिष्वद्भावात्प्राप्तिरत आह—चिणि तस्येति । अदन्ताच्चिष्यप्रयोगस्याऽनभिधानाच्चिणि तस्याऽदर्शनमित्यन्ये । ननु वृद्धावाहुषणप्राप्तेः कुतो यक्प्रसङ्गोऽत आह—वृद्धाविति । चिष्वद्भावादिद्वसङ्ग इति कुतो नोक्तमत आह—इद्वसङ्गस्त्विति । सीयुडादेरिति सलोपे सवर्णदीर्घे विशेषाऽभाव इति भावः । [आर्द्धधातुके] ॥

अस्त्रो रो। उपधाया अपीति । एवं च पर्यायेण तत्तत्स्थाने प्रसङ्ग इति भावः । प्रयुज्यत इतीत्यन्तेनैतत्सूत्रमात्रीयमवान्तरवाक्यार्थं दर्शयित्वा मिदच इति परिभाषैकवाक्यतया महावाक्यार्थं दर्शयति—रमित्यादिना । मिस्त्वादिति । मिस्त्वेन स्थानि-

चारणसामर्थ्यात् । भारद्वाजीयाः पठन्ति-॥*॥ भ्रस्जो रोधयोल्लोप आगमो रम्बिधीयते ॥*॥ इति ॥*॥ भ्रस्जादेशात्संप्रसारणं पूर्वविप्रतिषेधेन ॥*॥ भ्रस्जादेशात्संप्रसारणं भवति पूर्वविप्रतिषेधेन । भ्रस्जादेशस्यावकाशः-भ्रष्टा भ्रष्टम् । संप्रसारणस्यावकाशः-भृजति । इहोभयं प्राप्नोति-भृष्टः भृष्टवानिति । संप्रसारणं भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? ॥ न वक्तव्यः ॥*॥ रसोर्वचनार्त्सिद्धम् ॥*॥ रसोर्वा ऋ भवतीति वक्ष्यामि ॥*॥ रसोर्वचने सिचिवृद्धेर्भ्रस्जादेशः ॥*॥ रसोर्वा ऋर्वचने सिचि वृद्धेर्भ्रस्जादेशो वक्तव्यः । वृद्धौ कृतयामिदमेव रूपं स्यात्-अभ्राक्षीत् । इदं न स्यात्-अभार्क्षीदिति । सर्वथा वयं पूर्वविप्रतिषेधान्न मुच्यामहे । सूत्रं च भिद्यते ॥ यथान्यासमेवास्तु ॥ ननु चोक्तं 'भ्रस्जादेशात्संप्रसारणं पूर्वविप्रतिषेधेने'ति ॥ इदमिह संप्रधार्यम्-भ्रस्जादेशः क्रियतां संप्रसारणमिति, किमत्र कर्तव्यम् ? । परत्वाद्भ्रस्जादेशः ॥ नित्यत्वात्संप्रसारणम् । कृतेऽपि भ्रस्जादेशो प्राप्नोत्यकृतेऽपि ॥ भ्रस्जादेशोऽपि नित्यः । कृतेऽपि संप्रसारणे प्राप्नोत्यकृते-

प्र.] प्रसङ्ग इति तद्देशेनैवाऽऽदेशेन भाव्यम् । भारद्वाजीया इति । ते हि 'सनः क्तिचि लोप' इत्यतो लोपग्रहणमनुवर्त्य रोपधयोल्लोपं रमागमं चान्यतरस्यां विदधति । भृजतीति । आर्द्धधातुकाधिकारादत्र रमोऽप्रसङ्गः । रसोरिति । साचकस्य रेफस्य सकारस्य च ऋशब्दो वाऽऽदेशस्तत्र कृतेऽङ्किति गुणः प्रवर्तते-भ्रष्टेति । ऋकाराऽभावपक्षे तु-भ्रष्टेति । ङिति तु ऋशब्दे भृष्टमिति भवति । तदभावपक्षेऽपि संप्रसारणे सति भृष्टमिति नार्थः पूर्वविप्रतिषेधेन । इतरोऽप्रापि पूर्वविप्रतिषेधो वक्तव्य इति तुल्यतां प्रतिपादयन्नाह-रसोरिति । भ्रस्जेः सिचि ऋभावं विकल्पितं परत्वाद्वाधित्वा नित्यं हलन्तलक्षणा वृद्धिः प्राप्नोतीति ऋभावार्थः पूर्वविप्रतिषेधो वक्तव्य एव । तेन रूपद्वयं सिध्यति, -अभ्राक्षीत् अभार्क्षीदिति । ननु ऋभावो नित्यः, कृतयामपि वृद्धावेकदेशविकृतस्यानन्यत्वात्प्रसङ्गात् । वृद्धिस्तु

उ.] देशत्वं बाध्यत इति भावः । आदेशस्य स्थानिदेशत्वे हेतुमाह-विशिष्टदेशश्चेति । यद्देशे स्थानिनः प्रसङ्गस्तद्देश एवाऽऽदेशौचित्यादिति भावः । स्थानषष्ठीनिर्देशादन्यदेशत्वेऽपि तन्निवृत्तिं ऋध्यन्तरसंवादेन दर्शयति-भारद्वाजीया इति । भाष्ये-भ्रष्टा भ्रष्टमिति । ङित्त्वाऽभावाद्भ्रस्जादेशात्संप्रसारणाऽप्रसङ्ग इति भावः । रसोरिति । रस इति निर्देशोऽलोऽन्यस्य प्रसङ्गाद्रसोरिति द्विवचननिर्देशः । साचकस्येति । रेफमात्रस्य ऋकारेऽकारे यणि भ्रष्टेत्येव स्यादिति तद्विधानानर्थक्यं स्यादिति भावः । एकदेशविकृतस्येति । राजकीयमित्यादाविव स्थानिवद्भावाप्राप्तावपि लोकसिद्ध-

ऽपि प्राप्नोति ॥ कथम् ? ॥ योऽसावृकारे रेफस्तस्य चोपधायाश्च कृतेऽपि प्राप्नोति ॥ अनित्यो भ्रस्जादेशः, न हि कृते संप्रसारणे प्राप्नोति ॥ किं कारणम् ? ॥ न हि वर्णैकदेशा वर्णग्रहणेन गृह्यन्ते ॥ अथापि कथञ्चिद्गृह्यन्ते

प्र.] शब्दान्तरस्य प्रामिप्रसङ्गादनित्या। अजाकृतेरेकत्वाच्चास्ति वृद्धेः शब्दान्तरस्य प्राप्त्याऽनित्यत्वमिति द्वयोर्नित्ययोः परत्वाद्वृद्धिप्रसङ्गः । अन्तरङ्ग ऋभाव इति चेत्, 'न सिच्यन्तरङ्गमस्ती'ति ज्ञापयिष्यते । रम्भावे तु क्रियमाणे परत्वाद्वृद्धौ कृतायां पुनः-प्रसङ्गविज्ञानाद्रमि सति सिद्धम्-अभाक्षीदिति । योऽसावृकारे रेफ इति । ननु च ऋकारावयवस्य रेफस्य रम् क्रियमाणः कथमन्त्यादचः परः स्यात्?। मा भूदन्त्यादचः परः, तत्र विषय आदेशो भविष्यति । मित्वं तु भर्त्येत्यादौ सावकाशम् । उप-

उ.] श्वपुच्छादिदृष्टान्तमूलकैकदेशविकृतन्यायेन रस्त्वमिति भावः। शब्दान्तरस्येति । कृते ऋकारस्याऽकृतेऽकारस्येति भावः । जातिपदार्थाश्रयेण परिहरति-अजाकृतेरिति । वस्तुतः ऋभावस्यापि शब्दान्तरप्राप्त्याऽनित्यत्वम् । कृताऽकृतप्रसङ्गित्वमात्राश्रयणे तु द्वयोरपि नित्यत्वं बोध्यम्। तस्माद्वृद्धौ कृतायां पुनः प्रसङ्गविज्ञानाद्भावेऽपि लक्ष्ये लक्षणस्येति न्यायेन पुनर्वृद्ध्यप्राप्तावभाक्षीदिति न सिध्येत् । इष्टरूपयोर-भाक्षीदिति सिध्येदभाक्षीदिति न सिध्येदिति भाष्यार्थ इति बोध्यम् । अन्तरङ्ग इति । आर्द्धधातुकमात्राश्रयत्वात् । वृद्धिस्तु परस्मैपदमध्यपेक्षत इति बहिरङ्गेति भावः । न सिचीति । अयं निषेध उभयोरचस्थानिकत्व एव, णिश्चिग्रहणस्य सजातीयापेक्षज्ञापकत्वादिति तु नाऽऽश्रितम् । 'इको गुणवृद्धौ' इति सूत्रे भाष्य उक्तत्वाज्ज्ञापितमिति वक्तुं युक्तम् । अग्रे तु भाष्ये क्वापीदं न दृश्यते इति ध्येयम् । बहुस्थानिकत्वेनास्यापि बहिरङ्गत्वम् । अत एव 'न सिच्यन्तरङ्ग'मित्यस्याभावेऽपि न क्षतिरित्यन्ये । ननु रम्भावमतेऽप्ययं पूर्वविप्रतिषेध आवश्यकः । अन्यथा परत्वाद्वृद्धौ सकृद्वृत्तिन्यायेन स न स्यादत आह-रम्भावे इति । तत्र रम्भाऽकारादुत्तर इति सिद्धमिति भावः । इदमुपलक्षणम् । वरीभृज्ज्यत इत्यत्र नित्यतया जद्वय-श्रवणार्थमृभावात्संप्रसारणं पूर्वविप्रतिषेधेनेत्यस्याप्यावश्यकत्वात् । किंचाऽपिल्लिटि ऋभावेऽसंयोगात्परत्वेन कित्त्वे गुणाऽभावे बभृज्जतुरिति स्यादिष्यते तु बभर्ज्जतुरिति तत्सिद्ध्यर्थं रमेव कार्यः । न च संनिपातपरिभाषयाऽत्र न दोषः । शब्दतोऽर्थतो वाऽस्याऽकित्संनिपातलक्षणत्वाऽभावात् । सर्वं चेदं 'सूत्रं चे'ति चेन संगृहीतं भाष्ये । ननु चेति । तदवयवरेफस्य पृथङ्किष्कर्षाऽयोगादृकारस्यैव रमा निवृत्तिर्वाच्येत्यजभावादन्त्यादचः परो न स्यादिति प्रश्नः । तत्र विषये-संप्रसारणविषये । आदेशो भविष्यतीति । स्थानिसमानदेश आदेशो

एवमप्यनित्यः ॥ कथम् ? ॥ उपदेश इति वर्तते । तच्चाऽवश्यमुपदेशग्रहण-
मनुवर्त्य बरीभृज्यत इत्येवमर्थम् । [भ्रञ्जो रोपधयोः] ॥

अतो लोपः ॥ ६।४।४८ ॥

॥*॥ ण्यलोपावियव्यणुगुणवृद्धिदीर्घत्वेभ्यः पूर्वविप्रतिषिद्धम् ॥*॥ ण्यलोपा-
वियव्यणुगुणवृद्धिदीर्घत्वेभ्यो भवतः पूर्वविप्रतिषेधेन । णिलोपस्यावकाशः—
कार्यते हार्यते । इयडादेशस्यावकाशः—अ्रियौ अ्रियः । इहोभयं प्राप्नोति
आटिटत् आशिशत् ॥ ननु चात्र यणादेशेन भवितव्यम् ॥ इदं तर्हि अततक्षत्
अररक्षत् ॥ यणादेशस्यावकाशः—निन्यतुः निन्युः ॥ णिलोपस्य स एव । इहोभयं
प्राप्नोति—आटिटत् आशिशत् ॥ वृद्धेरवकाशः—सखायौ सखायः । णिलोपस्य
स एव । इहोभयं प्राप्नोति—कारयतेः कारकः । हारयतेः—हारकः ॥ गुणस्यावकाशः—
चेता स्तोता । णिलोपस्यावकाशः—आटिटत् आशिशत् । इहोभयं प्राप्नोति कार-
यतेः—कारणा, हारयतेः—हारणा ॥ दीर्घत्वस्यावकाशः—चीयते स्तूयते । णिलोप-

प्र.] देश इति वर्तत इति । भ्रञ्जेरुपदेशो यो रेफस्तत्स्थाने रम् भवति । न च ऋका-
रावयव उपदेशे भ्रञ्जे रेफो भवति । बरीभृज्यत इति । 'तन्मध्यपतितस्तद्ग्रहणेन
गृह्यत' इति रीको रेफो भ्रञ्जेर्भवतीति रम्प्रसङ्गः । भ्रञ्जेरुपदेशे तु नासौ रेफ इति
रमभावः । अनन्त्यविकार इत्येतत्तु प्रयोजनाऽभावाच्चाऽऽश्रितम् । [भ्रञ्जो रोपधयोः] ॥

अतोलो । यणादेशेनेति । 'एरनेकाच' इत्यनेन । ततश्च यणा बाधनादियलः
संप्रधारणगोचरत्वाऽभावः । सखायाविति । 'सख्युरसंबुद्धा'विति शास्त्रा-
तिदेशपक्षे वृद्धेरयमवकाशो ननु कार्यातिदेशपक्ष इत्यवसेयम् । णिलोपस्यावकाश
आटिटदिति । यणो णिलोपेन बाधितत्वादिति भावः । कारणेति । ननु चात्रा-

उ.] भविष्यतीत्यर्थः । तन्मध्यपतित इति । ननु द्विःप्रयोगे द्विर्वचने द्वयोः प्रत्येकं
तत्त्वेऽपि न समुदायस्य तत्त्वमिति नैतन्न्यायावसरः । अत एव दयतेरिति सूत्रे-
'ऽस्तेर्द्धित्वे कृत उत्तरखण्डस्य भूभावे कृत' इत्यादि वक्ष्यति भाष्यकृत् । अभ्यासस्य
नैरर्थक्येन तदवयवत्वेऽपि न तत्र रम्शास्त्रप्रवृत्तिः, उत्तरखण्डेन व्यवधानाच्चेति
चेन्न । अथापि कथंचिदित्यादिभाष्यस्यैकदेशयुक्तित्वेनाऽदोषात् ॥ [भ्रञ्जो रोपधयोः] ॥

अतो लोपः । शास्त्रातिदेशेति । तत्पक्षे हि सखायावित्यादावचो ञिणी-
त्येव वृद्धिः प्रवर्तते । तस्या एव च कारक इत्यादौ प्राप्तिः । कार्यातिदेशे तु कारक
इत्यादौ प्राप्ताया अचो ञिणीति वृद्धेर्नायमवकाशः स्यादिति भावः । कार्यातिदेशे-
पि वृद्धिश्चसनकर्तृत्वं तस्यैवेति भाष्याल्लभ्यत इत्यन्ये । नन्वाटिटदित्यादौ यणः
प्राप्तेः कथमयं णिलोपाऽवकाशोऽत आह—यण इति । एवं गुणणिलोपयोः स्पर्द्धाया-

स्य स एव । इहोभयं प्राप्नोति-कार्यते ह्यर्थे । णिलोपो भवति विप्रति-
पेधेन ॥ स तर्हि पूर्वविप्रतिपेधो वक्तव्यः ? ॥ न वक्तव्यः । सन्वचैते
विधयः, एतेषु विधिषु कृतेषु स्थानिवद्भावाणिग्रहणेन ग्रहणैर्गणिलोपो
भविष्यति ॥ नैवं शक्यम् । इयडादेशो हि दोषः स्यात् । अन्त्यस्य
लोपः प्रसज्येत ॥ अल्लोपस्येयव्यणोश्च नास्ति संप्रधारणा । वृद्धेरवकाशः—
प्रियमाचष्टे प्रापयति । अलोपस्यावकाशः—चिकीर्षिता चिकीर्षितुम् । इहो-
भयं प्राप्नोति—चिकीर्षकः जिहीर्षकः । गुणस्यालोपस्य च नास्ति संप्रधारणा ।
दीर्घत्वस्यावकाशः—अपि काकः श्येनायते । अलोपस्य स एव । इहोभयं प्रा-
प्नोति चिकीर्ष्यते जिहीर्ष्यते । अल्लोपो भवति विप्रतिपेधेन ॥ स तर्हि पूर्व-
विप्रतिपेधो वक्तव्यः ? ॥ न वक्तव्यः । इष्टवाची परशब्दः । विप्रतिपेधे परं
यदिष्टं तद्भवतीति ॥ [अतो लोपः] ॥

यस्य हलः ॥ ६।४।४२ ॥

प्र.] पीयडोऽपवाद 'एरनेकाच' इति यण् प्राप्नोति । परत्वात्तस्य गुणेन बाधनाद्गुण-
स्यापि पूर्वविप्रतिपेधगणिलोपेनेत्यदोषः । एकैकेन सह णिलोपस्य विचारादियडा-
दीनामन्यतमविषयोऽपि णिलोपस्यावकाश उपन्यस्यते । सन्वचैते इति । ननु
'कारणा' 'कारक' इत्यादौ गुणवृद्धोः कृतयोरन्तरङ्गत्वादयायोः कृतयोरन्त्यस्य
णिलोपः प्राप्नोति । 'वार्णादाङ्गं बलीय' इत्यायायौ बाधित्वा णिलोपो भविष्यतीत्य-
दोषः । प्रापयतीति । प्रियस्य प्रादेशे वृद्धौ च पुगागमः । अनार्द्धधातुकत्वाणो-
र्धातोरविधानादतो लोपस्याऽत्राऽप्रसङ्गः । [अतो लोपः] ॥

उ.] भवकाश एवेति भावः । तद्वक्ष्यति—एकैकेन सहेति । ननु चात्रापीति । एवं च
गुणस्यैव कथमिदं स्पर्द्धास्थानमिति भावः । समाधत्ते—परत्वादिति । अन्त-
रङ्गत्वादिति । वर्गमात्राश्रयत्वादिति भावः । अत्र सन्वचैते इत्यादि, अन्त्य-
लोपः प्रसज्येतेत्यन्तं भाष्यमेकदेशयुक्तिः । वृद्ध्यादिस्थानीकारवृत्तिणित्वस्य भोभगो
इति सूत्रे वक्ष्यमाणभाष्यरीत्याऽतिविधित्वेन स्थानिवद्भावेन णित्वाऽलभात् । किं च
णेरनिटीत्यस्य प्यन्ताङ्गस्य निर्दिश्यमानो योऽन्त्यस्तस्य लोप इत्यर्थ इत्येकाच इति
सूत्रभाष्याल्लभ्यते । एवं चेयडि अन्त्यस्य निर्दिश्यमानधर्मावच्छिन्नत्वाऽभावात्समु-
दायस्य चान्याऽल्लभत्वाऽभावेन लोपाप्राप्त्याऽस्यैकदेशयुक्तिः त्वमेवोचितमिति दिक् ।
णिलोपपूर्वविप्रतिपेधे चाऽनिटीति ज्ञापकम् । परत्वाद्गुणादीनां बाधकत्वं इडादावपि
गुणेन बाधे सिद्धे तद्वैयर्थ्यं स्पष्टमेवेति बोध्यम् । नन्वत्राप्यतो लोपप्राप्तेः कथमयं
वृद्धेरवकाशोऽत आह—अनार्द्धधातुकत्वादिति । तत्र हेतुः—धातोरविधानम् ॥

१ 'स्यावकाशः कारणा हारणा' । २ 'णाल्लोपो' । ३ 'अन्त्यस्य' ।

किमिदं यलोपे वर्णग्रहणमाहोस्वित्सङ्घातग्रहणम् । कश्चात्र विशेषः ? ॥
 ॥*॥ यलोपे वर्णग्रहणं चेद्धात्वन्तस्य प्रतिषेधः ॥*॥ यलोपे वर्णग्रहणं चेद्धा-
 त्वन्तस्य प्रतिषेधो वक्तव्यः । शुच्यता शुच्यितुम् ॥ अस्तु तर्हि सङ्घातग्रह-
 णम् ॥ यदि सङ्घातग्रहणमन्त्यस्य लोपः प्राप्नोति ॥ सिद्धोऽन्त्यस्य पूर्वैव
 तत्राऽऽरम्भसामर्थ्यात्सर्वस्य भविष्यति ॥ एवमपि तेनातिप्रसक्तमिति कृत्वा
 नियमो विज्ञायेत 'यस्य हल एव नान्यतः' ॥ क मा भूत्-लोलूयिता पोपू-
 यिता ॥ कैमर्थक्यान्नियमो भवति ? ॥ विधेयं नास्तीति कृत्वा । इह चास्ति
 विधेयम् ॥ किम् ? ॥ अन्त्यस्य लोपः प्राप्तः स सर्वस्य विधेयः । तत्राऽपूर्वो
 विधिरस्तु नियमो वेत्यपूर्वं एव विधिर्भविष्यति न नियमः ॥ एवमप्य-
 न्त्यस्य प्राप्नोति ॥ किं कारणम् ? ॥ न हि लोपः सर्वापहारी ॥ ननु च
 सङ्घातग्रहणसामर्थ्यात्सर्वस्य भविष्यति ॥*॥ सङ्घातग्रहणं चेत्क्यस्य विभा-
 षायां दोषः ॥*॥ सङ्घातग्रहणं चेत्क्यस्य विभाषायां दोषो भवति । समि-

प्र.] यस्य । किमिदमिति । यद्यागन्तुनाऽकारेण निर्देशस्ततो वर्णमात्रग्रहणमन्त्या
 तु सङ्घातग्रहणमिति पक्षद्वयसंभवः । अन्त्यस्येति । अलोऽन्त्यस्येति वचनात् ।
 कैमर्थक्यादिति । कोऽर्थो यस्य तत्किमर्थकं, तस्य भावः कैमर्थक्यम् । प्रश्नवि-
 षयोः संबन्धोऽत्र भावप्रत्ययवाच्यः । अपूर्वं एव विधिरिति । नियमे हि श्रुतार्थ-
 त्यागेनाऽश्रुताया अन्यनिवृत्तेः सामर्थ्यात्परिकल्पनम्, उक्तानुवादोपश्च प्राप्नोति ।
 एवमप्यन्त्यस्येति । अलोऽन्त्यपरिभाषोपस्थानात् । अपूर्वस्य विधेरसंभवाद्विधिनियम-
 संभवे च विधरेव ज्यायानित्यस्य न्यायस्याऽयमविषय इत्यर्थः । संघातग्रहणसा-
 मर्थ्यादिति । किं 'यस्य हल' इत्यस्य विधिरूपत्वं बाध्यतामुतालोऽन्त्यस्येति परि-
 भाषेति पारार्थ्यादप्रधानस्य परिभाषायास्यागो युक्तौ नतु प्रधानस्य विधिरूप-

उ.] यस्य हलः । अलोऽन्त्यस्येति । हलन्ताङ्गस्य निमित्तं यो यशब्दस्तस्य लोप
 इत्यर्थ इति भावः । नन्वारम्भसामर्थ्यादित्युक्तम् । आरम्भस्य नियमार्थत्वेन चारि-
 तार्थ्यादित्याशङ्कते-भाष्ये-एवमपीति । सम्बन्धोऽत्रेति । 'किमर्थक'शब्देन
 जिज्ञासाविषयप्रयोजनमुच्यते । तदुत्तरभावप्रत्ययेन जिज्ञासाप्रयोजनयोः संबन्धो
 विषयविषयिभावरूप उच्यते । प्रयोजनज्ञाने हि न तज्जिज्ञासा । तदज्ञानं च तद-
 भावात्, सत्त्वे हि तज्ज्ञायेतैवेति स निष्प्रयोजनैतत्वरूपतया फलति । नियमाद्विधे-
 र्बलवत्त्वे युक्तिमाह-नियमे हीति । 'सामर्थ्यात्परिकल्पन'मित्यनेन तस्या अशाब्दत्वं
 सूचयति । अलोऽन्त्यपरिभाषेति । एवं च परिभाषाबाधस्य विधिवादिनोऽप्याव-
 श्यकत्वेनास्य विधेर्न नियमाद्बुद्धत्वमिति भावः । विधिरूपत्वस्येति । 'विधिरूप-

धिता समिधियता । यदा लोपस्तदा सर्वस्य लोपः । यदाऽलोपस्तदा सर्व-
स्याऽलोपः प्राप्नोति ॥*॥ आदेः परवचनात्सिद्धम् ॥*॥ [आदेः परवचना-
त्सिद्धम्] । हल इति पञ्चमी । तस्मादित्युत्तरस्याऽऽदेः परस्येति यकारस्यैव
भविष्यति ॥ अथवा पुनरस्तु वर्णग्रहणम् ॥ ननु चोक्तं 'यलोपो वर्णग्रहणं
चेद्धात्वन्तस्य प्रतिषेध' इति ॥ नैष दोषः । अङ्गादिति हि वर्तते ॥ न वा
अङ्गादिति पञ्चम्यस्ति ॥ एवं तर्ह्यङ्गस्येति संबन्धषष्ठी विज्ञास्यते । अङ्गस्य

प्र.]त्वस्यै बाधनम् । समिधितेति । समिधमिच्छति आत्मन इति क्यच्। ततस्तृच-
इत्। इह वर्णग्रहणे 'क्यस्य विभाषे'त्यत्र क्येन यकारो विशेष्यते, -क्यस्य यो यकारो-
हलः परस्तस्य विभाषा लोपो भवत्यकारस्य त्वतो लोप इति नित्यो लोप इति यथेष्टं
रूपद्वयं सिध्यति । संघातग्रहणे तु 'यस्य हल' इत्यनेन येन नाप्राप्तिन्यायेनाऽतो
लोपो बाध्यः । यलोपोऽपि क्यस्य विभाषेति विकल्पेन बाध्यस्ततश्च पक्षे संघातस्यैव
श्रवणं प्राप्नोति । नित्ययलोपवदलोपस्यापि विकल्पेन बाधनात् । एतच्च न धातुलोप
इत्यस्य प्रत्याख्यानाय यस्येति योगविभागो व्याख्यातस्तमनाश्रित्योक्तम् । तदाश्रये-
ऽलोपस्य सिद्धत्वात् । क्यस्येति कण्ठादियकोऽपि ग्रहणं केचिदिच्छन्ति, किंतो
यशब्दस्य ग्रहणे तात्पर्यात्, ककारस्यानुबन्धस्याऽऽदित्वमविवक्षितमिति वदन्तः ।
एतदपरे नेच्छन्ति । आदिभूतककारानुबन्धनिर्देशे सत्यादित्वाऽविवक्षायां प्रमाणा-
ऽभावात् । लक्ष्यस्य च तथा शिष्टैरप्रदर्शनात् । आदेरिति । ततश्च 'क्यस्य
विभाषे'ति यकारस्यैव लोपो विकल्पेन, अकारस्य तु नित्यमिति सिद्धमिष्टम् । अङ्गा-
दिति वर्तते इति । अङ्गस्येति निमित्तनिमित्तिभावसंबन्धाश्रयणे पञ्चम्यर्थलाभात्
फलऽभेदात्पञ्चमीनिर्देशः कृतः । इतरो यथोक्तमभिप्रायमप्रतिपद्याऽऽह-न वै अङ्गा-

उ.] बाधन'मिति पाठे विधेयद्रूपं विधित्वं तस्य बाधनमित्यर्थः । इदमुपलक्षणम् । नियम-
वादिना प्रधानस्याऽतो लोप इत्यस्य हलोऽनन्तरयविषये बाधः कल्प्य इत्यपि
बोध्यम् । अकारस्य स्त्विति । अत्र पक्षे विषयभेदादलोपयलोपयोर्बाध्यबाधकत्वा-
ऽभाव इति भावः । अतो लोपो बाध्य इति । एकविषयत्वादिति भावः । अलोप-
स्यापि विकल्पेनेति । एवं च तदभावेऽप्यलोपोऽभाव इति भावः । इदं च द्वितीय-
तृतीयचतुर्थेत्यादिसूत्रस्थभाष्यविरोधाच्चिन्त्यम् । तत्र हि वैकल्पिकाऽपवादाऽभावे
उत्सर्गस्य प्रवृत्तिरङ्गीकृता । भाष्यकृता तु वास्तवपरिहारान्तरसद्भावादिदं नोक्तमिति
तत्त्वम् । तदाश्रये इति । विशेषविहितयलोपेनालोपस्य बाधा मा भूदित्यर्थत्वाद्योग-
विभागस्येति भावः । हल इति पञ्चमीति भाष्ये । अङ्गनिमित्तस्य हल उत्तरस्य
यस्य लोप इत्यर्थे इत्यलोपापवादत्वमेव नास्येति भावः । नन्वङ्गादित्यस्याऽभावेना-

१ इदं व्याख्यानं लुप्तं स्यात् । २ 'त्वबाधनम्' । 'रूपबाधनम्' ।

यो यकारः ॥ किंचाङ्गस्य यकारः ? ॥ निमित्तम् । यस्मिन्नाङ्गमित्येतद्भवति ॥
कस्मिन्श्चैतद्भवति ? ॥ प्रत्यये । [यस्य हलः] ॥

णेरनिटि ॥ ६।४।५१ ॥

अथाऽनिटीति किमर्थम् ? ॥ कारयिता कारयितुम् ॥*॥ अनिटीति
शक्यमवक्तुम् ॥*॥ कस्माच्च भवति कारयिता कारयितुम् ? ॥ निष्ठायां से-
टीत्येतन्नियमार्थं भविष्यति—‘निष्ठायामेव सेटि णेल्लोपो भवति नान्यत्र’ ॥
क मा भूत् ? ॥ कारयिता कारयितुम् ॥ अथवोपरिष्ठाद्योगविभागः करिष्यते ।
इदमस्ति ‘निष्ठायां सेटि’ ‘जनिता मन्त्रे’ ‘शमिता यज्ञे’ । ततः—‘अय्’ ।
अयादेशो भवति णेः सेटि । तत ‘आमन्ताल्वाव्येत्स्विष्णुषु’ । अयमवतीत्येव ॥

निष्ठायां सेटि ॥ ६।४।५२ ॥

अर्थे सेङ्ग्रहणं किमर्थम् ? ॥*॥ निष्ठायां सेङ्ग्रहणमनिटि प्रतिषेधार्थम् ॥*॥
निष्ठायां सेङ्ग्रहणं क्रियतेऽनिटि प्रतिषेधो यथा स्यादिति । संज्ञपितैः पशु-
रिति ॥*॥ निष्ठायां सेङ्ग्रहणमनिटि प्रतिषेधार्थमिति चेत्तत्सिद्धमनिडभावात् ॥*॥

प्र.] दिति। संबन्धषष्ठीति। अनेकसंबन्धसंभवेऽप्यन्तरङ्गत्वान्निमित्तनिमित्तिभावलक्षण
एव संबन्धः परिगृह्यते । प्रत्यय इति । प्रत्ययहेतुकत्वादङ्गव्यपदेशस्य । ननु च
समुदायः प्रत्ययोऽङ्गस्य निमित्तं ननु यकारमात्रम् । अकारे लुप्ते यकारमात्रस्य
प्रत्ययत्वाददोषः । [यस्य हलः] ॥

णेरनि । निष्ठायामेव सेटीति । सेट्येव निष्ठायामिति नियमो न भवति,
अनिटो निष्ठाया अभावात् । अयादेशो भवतीति । लोपापवाद इत्यर्थः ॥

निष्ठायाम् । संज्ञपित इति । ‘सनीवन्तर्द्धे’ति सनि विकल्पविधानाद्यस्य

उ.]ङादिति वर्त्तत इत्यनुपपन्नमत आह—अङ्गस्येतीति। अनेकसम्बन्धेति। अवयवा-
वयविभावादिरूपेत्यर्थः । अन्तरङ्गत्वादिति । अङ्गसंज्ञासूत्रे प्रतीतत्वेन शास्त्रीयत्वेन
प्रथमप्रतीतत्वादित्यर्थः । ननु प्रत्ययोऽङ्गं नोत्पादयतीति कथं तस्य हेतुत्वमत
आह—प्रत्ययहेतुकत्वादिति । प्रत्ययत्वाददोष इति । यद्यपि परत्वाद्यलोपेऽकार-
लोप इति कथं तस्य प्रत्ययत्वं, तथाऽपि यदि पूर्वमलोपः स्यात्तस्यापि प्रत्ययत्वं
स्यादिति तार्किकप्रत्ययत्वाददोष इत्यर्थः । [यस्य हलः] ॥

णेरनिटि । अनिटो निष्ठाया अभावादिति । ‘प्यन्तात्पराया’ इति शेषः ।
एतच्चोत्तरसूत्रे स्फुटीभविष्यति । [णेरनिटि] ॥

निष्ठायां सेटि । संज्ञपिते ‘मारणतोषणनिशामनेषु ज्ञा’ इति मरणार्थे मित्वा-

१ अथेति क्वचिन्न । २ भाष्यमिदमित्यन्ये । ३ ‘इति तन्नियमा’ ।

४ निष्ठायां सेङ्ग्रहणं । ५ ‘संपूजितः’ । ६ क्वचिन्न ।

निघायां सेड्ढहणमनिटि प्रतिषेधार्थमिति चेदन्तरेणापि सेड्ढहणं तत्सिद्धम् ॥
 कथम् ? ॥ 'अनिडभावात्' ॥ ननु च 'यस्य विभाषे'ति ज्ञपेरिद्वतिषेधः ?
 ॥*॥ एकाचो हि प्रतिषेधः ॥*॥ एकाचो हि सै प्रतिषेधो, ज्ञपिश्चानेकाच् ॥
 ॥*॥ इड्ढावार्थं तु तन्निमित्तत्वाल्लोपस्य ॥*॥ इड्ढावार्थं तर्हि सेड्ढहणं क्रियते ॥
 कथं पुनः सेटीत्यनेनेट् शक्यो भावयितुम् ? ॥ 'तन्निमित्तत्वाल्लोपस्य' ।
 नात्राऽकृत इटि णिलोपेन भवितव्यम् ॥ किं कारणम् ? ॥ सेटीत्युच्यते ।
 ॥*॥ अवचने हि णिलोप इद्वतिषेधप्रसङ्गः ॥*॥ अक्रियमाणे हि सेड्ढहणे
 णिलोपे कृत एकाच इतीद्वतिषेधः प्रसज्येत । कारितम् हारितम् ।

प्र.] विभाषेतीद्वतिषेधः । सेड्ढहणसामर्थ्याच्च पूर्वेषां न भवति । वा दान्तशान्तेत्यत्र
 ज्ञापेर्निपातनमाश्रीयते-ज्ञप्तो ज्ञापित इति । एकाचो हीति । 'यस्य विभाषे'त्यत्रै-
 काच इत्यधिकारात् । इड्ढावार्थं त्विति । इटि कृते णिलोपो यथा स्यादकृते मा
 भूदिति कालावधारणार्थं सेड्ढहणमित्यर्थः । अक्रियमाणे हि सेड्ढहणे कारि-त इति
 स्थिते णिलोपश्च प्राप्नोति इद्व । नित्यत्वाणिलोपः प्राप्नोति । तत्र कृते 'एकाच'
 इतीद्वतिषेधः प्राप्नोति, एकदेशविकृतस्याऽनन्यत्वात्स एव करोतिर्भवतीति । 'यस्य
 च लक्षणांतरेण निमित्तं विहन्यते न तदनित्य'मित्येतच्च कार्यगतभावाभावापेक्षया
 तु नाऽऽश्रीयत इत्यनित्य एवेडागमः । इटि तु णिलोपे क्रियमाणे न प्रवर्तते इद्वति-

उ.] णिचि पुकि मितो हस्त्वम् । अत्रार्थे संपूर्वकस्यैव प्रयोग इति पुरुषकारे
 उक्तम् । नन्वेनेन णिलोपाभावेऽपि पूर्वेण स्यादत आह-सेड्ढहणेति । नन्वेवं वा
 दान्तशान्तेतीद्वतिषेधप्रकरणे ज्ञप्त इति निपातनं किमर्थमत आह-वा दान्तेति ।
 ज्ञापेरिति । मित्संनिधौ पाठे कर्तव्येऽग्रे पाठेन तत्राऽमित एव ग्रहणम् । छज्ज
 इत्यपि निपातनममित एवाज्ञापने मित्वाभावेन तत्रेद्वतिषेधणिलुकोर्विकल्पेन निपा-
 तनाज्ज्ञप्तो ज्ञापित इति रूपद्वयसिद्धिः । अत एव 'तज्ज्ञापयत्याचार्य' इत्यादि संग-
 च्छत इति नारायणः । अन्ये तु वा दान्तेति सूत्रे तु 'ज्ञप मिच्चे'त्यस्य निपातनं,
 प्रतिपदोक्तत्वात् । अत एव कैयटे 'ज्ञपेर्निपातनमाश्रीयते ज्ञप्तो ज्ञापित' इति कचि-
 त्पाठो दृश्यत इत्याहुस्तच्चिन्त्यम् । तेनैव सिद्धावत्रत्योदाहरणपरभाष्यविरोधापत्तेः ।
 नन्वेनेन णिलोपो विधीयत इति कथमिदो भावः स्यादत आह-इटि कृत इति ।
 ननु परत्वादेवेति कृते णिलोपः सिद्ध इति किं सेड्ढहणेनेत्यत आह-अक्रियमाणे
 हीति । ननु य एकाच्चातुः 'कृ' इति सोऽयं न भवतीति कथमिद्वतिषेधोऽत
 आह-एकदेशेति । कार्यगतेति । कृताऽकृतप्रसङ्गमात्रेण नित्यत्वम् । तद्वैपरीत्येनै-
 वानित्यत्वं चाऽऽश्रीयत इति भावः । अत्रापि सेड्ढहणमेव मानम् । ननु पूर्वमित्यपि

१ 'विप्रतिषेधः' । २ 'स वितिप्रतिषे' । ३ 'ज्ञपेः' । ४ 'ज्ञपितः' । ५ 'कृत इति' ।

एवं तर्हि नार्थः सेद्ब्रह्मणेन, नापि सूत्रेण ॥ कथम् ? ॥ सप्तमे योगवि-
भागः करिष्यते । इदमस्ति-निष्ठायां नेद्भवति । ततो 'णेः'। ण्यन्तस्य निष्ठायां
नेद्भवति । कारितम् हारितम् । ततो 'वृत्तम्' । वृत्तमिति च निपात्यते ॥
किं निपात्यते ? ॥ 'णेर्निष्ठायां लोपो निपात्यते ॥ किं प्रयोजनम् ? ॥ निय-
मार्थम् । अत्रैव णेर्निष्ठायां लोपो भवति नान्यत्र ॥ क मा भूत् ? ॥ कारि-
तम् हारितम् ॥ इहापि तर्हि प्राप्नोति-वर्तितमन्नम्, वर्तिता भिक्षेति । ततः
'अध्ययने' । अध्ययने चेद्दृतिर्वर्तत इति ॥ *॥ वृधिरमिश्रधीनामुपसङ्ख्यानं सार्व-
धातुकत्वात् ॥ *॥ वृधिरमिश्रधीनामुपसङ्ख्यानं कर्तव्यम् ॥ किं कारणम् ? ॥
'सार्वधातुकत्वात्' । वर्धन्तु त्वा सुष्ठुतयो गिरो मे । वर्धयन्त्वित्येवं प्राप्ते ।
बृहस्पतिष्ठा मुन्ने रम्णातु । रमयत्वित्येवं प्राप्ते । अग्ने शर्द्ध महते सौभगाय ।
शर्द्धयेति प्राप्ते ॥ तत्तर्हि वक्तव्यम् ? ॥ न वक्तव्यम् ॥ *॥ वृधिरमिश्रधीना-
मार्द्धधातुकत्वात्सिद्धम् ॥ *॥ [वृद्धिरमिश्रधीनामार्द्धधातुकत्वात्सिद्धम्] ॥

प्र.]पिबो,निर्वृत्तस्य प्रतिषेद्धमशक्यत्वात् । एतच्च प्रयोजनं 'पूर्वस्मादपि विधौ स्थानि-
वद्भाव' इत्यनाश्रित्योक्तम् । सप्तमे योगविभाग इति । 'णेरध्ययने वृत्'मिति
योगं विभज्य योगत्रयं क्रियते । क्रमविपर्ययश्चाऽऽधीयते । 'णे'रित्येको योगः ।
तत्र 'निष्ठायां ने'डिति वर्तते । ततो 'वृत्'मिति द्वितीयो योगो णिलोपनियमार्थो
गुणप्रतिषेधार्थश्च, अनेकप्रयोजनत्वान्निपातनानाम् । अथवा वृत्तं वृत्तमित्येकशेषाध्रयणा-
देकस्य नियमार्थत्वमपरस्य गुणनिषेधार्थत्वं भविष्यति । ततो 'ऽध्ययन' इति तृतीयो
योगो वृत्तशब्दस्याऽर्थविशेषनियमार्थः । रम्णात्विति । व्यत्ययेन श्वाप्रत्ययः ॥

उ.]णिलोपे कृते प्रतिषेधेन निवृत्तिस्तस्य कथं नेत्यत आह-इटि त्विति । इटि परतो
णिलोपे क्रियमाणे इत्यर्थः । अनाश्रित्योक्तमिति । तदाश्रयणे हि णिलोपस्य स्थानि-
वत्त्वेनैकाचः परत्वाऽभावादिष्णिषेधाऽप्राप्तेः पूर्वं णिलोपेऽपि दोषाऽभावान् । काला-
वधारणार्थं सेद्ब्रह्मणे व्यर्थं सत्तदनित्यत्वं ज्ञापयतीति भावः । एकाच इति ।
['एकाच' इति] विहितविशेषणं चाऽनाश्रित्येदमित्यपि बोध्यम् । वस्तुत एव तर्हि
नार्थः सेद्ब्रह्मणेने'ति भाष्यस्य 'तत्र सूत्रे विहितविशेषणा'दिति शेषः । तदुत्तरं
भाष्यं त्वेकदेशगुक्तिरिति बोध्यम् । क्रमविपर्ययश्चेति । 'वृत्'मित्येतदन्ते श्रुतमपि
मध्ये संबन्धनीयमित्यर्थः । ननु णिलोपनियमेन कृतार्थो योगः कथं गुणप्रतिषेधं
कुर्यादत आह-अनेकेति । ननु गुणाऽभावे विधेये संभवति कथं नियमार्थतेत्यस्वर-
सादाह-अथवेति । अर्थविशेषेति । 'वृतेरप्यध्ययन एव नान्यत्रे'ति । [निष्ठायां] ॥

१ कचिन्न । २ 'णे'रिति कचिन्न । ३ इदं भाष्यमित्यन्ये । ४ इदं वार्तिक-
मिति मते इयं व्याख्या बोध्या । इदं कचिदपि नास्ति । ५ 'चाऽऽश्रित्य ।

कथमार्द्धधातुकत्वम् ? ॥ [॥*॥ उभयथा छन्दसीतिवचनात् ॥*॥] अन्येऽपि हि धातुप्रत्यया उभयथा छन्दसि दृश्यन्ते । [निष्ठायां सेटि] ॥

अयामन्तालत्रायेत्स्विष्णुषु ॥ ६।४।५५ ॥

किं पुनरयं क्लृराहोस्विदितुः ॥ कश्चात्र विशेषः ? ॥*॥ क्लाविटि णेर्गुण-
वचनम् ॥*॥ क्लौ सतीटि णेर्गुणो वक्तव्यः । गदयितुः स्तनयितुः । अस्तु
तर्हीतुः ॥*॥ इलौ प्रत्ययान्तरकरणम् ॥*॥ यदि इलुः प्रत्ययान्तरं कर्तव्यम् ।
॥*॥ अयादेशे चोपसङ्ख्यानम् ॥*॥ अयादेशे चोपसङ्ख्यानं कर्तव्यम् ॥ उभयं
क्रियते न्यास एव । [अयामन्तात्वा] ॥

प्र.] अयामन्ता । किं पुनरिति । यद्यपि क्लावयामन्तात्वायेत्स्विष्णुष्विति निर्देशा-
नुपपत्तिस्तथाऽपि युक्ताऽयुक्तत्वापेक्षो विचारः । कः प्रत्यय आश्रयितुं युक्तः, को न
युक्त इति ? । अथवा किं कृतेडागमः क्लृरिह निर्दिष्टोऽथ प्रत्यय एवेत्स्वरिति
विचारः । क्लाविटीति । ‘स्तनिहृषी’त्यत्र यदि क्लृर्विधीयते तदा तस्येति कृते-
ऽनिटीति वचनाणिलोपो नास्ति । कित्वात्तु गुणप्रतिषेधे प्राप्ते गुणो विधेयः ।
इत्ताविति । ‘स्तनिहृषी’त्यत्रेत्स्विधेयः । कृहनिभ्यां क्लृर्विधेयः । यदा तु स्तन्या-
दिभ्यः क्लृर्विधीयते स एवोत्तरत्रानुवर्तते तदा प्रत्ययान्तरं न विधेयम् । स्वरेऽपि
भेदो नास्त्युभयथाऽन्तोदात्तत्वात् । अयादेशे चेति । णिलोपस्य प्रसङ्गात् । उपसङ्ख्यान-
शब्देनात्र सूत्रे पाठ उच्यते न त्वपूर्वं वचनम् । भाष्यकारो गुरुलघवमनादृत्य

उ.] अयामन्ता । नन्विह निर्देशेनैवाऽसंदेहात्प्रश्नानुपपत्तिरित्याह—यद्यपीति ।
कः प्रत्यय इति । उर्णादिव्याकरणान्तरे किं क्लृः प्रत्ययोऽथेत्स्वरिति विचार्यत
इत्यर्थः । नन्वेतत्सूत्रमुपादाय विचारे क्रियमाणेऽत्रैव सन्देहो युक्त इत्यत आह—
अथवेति । कित्वास्ति । तच्च क्लृरित्यादौ गुणप्रतिषेधायाऽऽवश्यकमिति
भावः । गुणे विधेय इति । अत्र सूत्रे ‘इलु’ इति न पठनीयमिति भावः ।
उभयथाऽन्तोदात्तत्वादिति । क्लौ प्रत्ययस्वरेणेतुचि चित्स्वरेणेति भावः । परे
त्विदं सूत्रमप्ययादेशानुवादकं लघवात् । तदनुवादाच्च णिलोपवाचनम्, अन्यथाऽ-
नुवादत्वाऽसंभवात् । अत्र सूत्रे निमित्तत्वेनाऽऽश्रयणाज्यन्तेभ्यो यथाप्रयोगमन्तादि-
प्रत्ययकल्पनं, ढकि लोप इत्यत्र ढकल्पनवत् । तदाह भाष्ये—क्लाविटीति । सूत्रस्यानु-
वादत्वनिर्वाहाय सूत्रकृतोऽपि तस्याऽऽवश्यकत्वमिति तदेवास्तु । अत्र सूत्रे च
इलुग्रहणं न कार्यमिति भावः । व्याकरणान्तरे च तथैव कृतम् । गेरेव स्थानेऽ-
यादेशे तु तदंशेऽनुवादत्वमङ्ग इत्याशयः । प्रत्ययान्तरम्—व्याकरणान्तरपठिता-
त्प्रत्ययादन्यत् । अयादेशे चेति । तदनुवादके शास्त्र इत्यर्थः । णिलोपाऽभावायेति

१ लुप्तं स्यात् । २ ‘यदि हि इलुः’ ‘यदितर्हि’ इलुः’ । ३ क्वचिच्च । ४ ‘उणादिषु’ ।

व्यपि लघुपूर्वस्य ॥ ६।४।५६ ॥

॥*॥ त्यपि लघुपूर्वस्येति चेद्यञ्जनान्तेषूपसङ्ख्यानम् ॥*॥ व्यपि लघु-
पूर्वस्येति चेद्यञ्जनान्तेषूपसङ्ख्यानं कर्तव्यम् । प्रशमय्य गतः । प्रतमय्य गतः ।
॥*॥ अल्लोपे च गुरुपूर्वात्प्रतिषेधः ॥*॥ अल्लोपे च लघुपूर्वात्प्रतिषेधो वक्त-
व्यः । प्रैतिचिकीर्ष्य गतः । प्रजिहीर्ष्य गतः ॥*॥ त्यपि लघुपूर्वादिति वचनात्सि-

प्र.] यथान्यासं समर्थयितुमाह—उभयमिति । यद्यत्र लुग्रहणमयादेशार्थं क्रियते स्तन्या-
दिभ्यश्च कर्तुर्विधीयते तदा स्यादेव लाघवम् । [अयामन्ता] ॥

व्यपि ल । केचिदाचार्येण लघुपूर्वस्येति षष्ठ्यन्तमध्यापिताः । अन्ये तु लघु-
पूर्वादिति पञ्चम्यन्तम् । तत्र षष्ठीमाश्रित्याऽऽह—व्यपीति । प्रशमय्येति ।
शमेर्णिचि वृद्धौ 'मितां ह्रस्व' इति ह्रस्वः । तत्र गेः पूर्वं व्यञ्जनं न लघ्वित्यया-
देशो न प्राप्नोति । न चात्र व्यवहितेऽपि पूर्वशब्दो वर्तते इति शक्यमाश्रयितुम् ।
चकासुदरिद्रादीनामपि प्यन्तानामयादेशप्रसङ्गात् । प्रचक्रास्य गत इति । न चा-
ऽव्यवहिते संभवति व्यवहितं पूर्वमाश्रयितुं युक्तम् । ततश्च प्रगणय्य प्रस्तनग्ये-
त्यादावेव स्यात् । अत्र ह्यलोपस्याऽसिद्धत्वाल्लघुपूर्वो निर्भवति । अथापि व्याश्रय-
त्वादल्लोपस्यासिद्धत्वं न स्यात् , एवमपि भूतपूर्वगत्या लघुपूर्वताश्रयोऽयादेशः
स्यात् । अल्लोपे चेति । अल्लोपे कृते यो गुरुपूर्वस्तस्मात्परस्य गेर्भूतपूर्वा लघुपूर्वता-
माश्रित्याऽयादेशः प्राप्नोति । लघुपूर्वादिति वचनादिति । लघुपूर्वादिति पञ्च-

उ.] भावः । अत्र सूत्रे निमित्तत्वेनाऽऽश्रयणेनापूर्वस्य तस्य कल्पनादस्योपसङ्ख्यानत्व-
व्यवहारो भाष्ये । अन्यथा सूत्रे पाठस्य निर्विवादत्वेन—'सूत्रे कः प्रत्ययो निर्दिष्ट'
इति सन्देहे प्रत्ययान्तरकरणमेव दोषो न तु सूत्रेऽकरणमपि दोष इति कैयटोक्त-
व्याख्यायां न भाष्यसामञ्जस्यम् । क्वोस्तु व्याकरणान्तरपठितस्यानुमतिमात्रं नापूर्व-
मुपसङ्ख्यानमिति भावः । उभयं क्रियत इति । अत्र पाठस्तेन प्रत्ययान्तरं च
बोध्यत इत्यर्थः । कृद्यः सर्वधात्वर्थानुवादकत्वात् । एतेन यद्यत्रेत्यादि कैयटोक्तम-
पास्तम् । तेनैषां पङ्कजादिवद्योगरूढत्वं सूचितम् । अन्तोदात्तादयश्चैते सूत्रे पठ्यन्त
इति न स्वरभेद इत्याहुः । [अयामन्ताल्वा] ॥

व्यपि लघु। अग्रिमवार्तिकानुसारात्सूत्रे पञ्चम्यन्तपाठनिर्णयेनाऽऽद्यवार्तिके षष्ठ्य-
न्तानुवादो न युक्तोऽत आह—केचिदिति । लघुः पूर्वो यस्मात्तस्य गेल्यप्ययादेश
इत्यत्र पक्षेऽर्थः । मितां ह्रस्व इति । अमन्तत्वान्मित्वम् । न चात्र व्यवहित
इति । उत्तरांशविकलायास्तस्मादिति परिभाषाया दुर्वारत्वादिति भावः । यद्वक्ष्यति—
'न चाव्यवहित' इति । दूषणान्तरमाह—चकासिति । भाष्ये दोषान्तरमाह—

१ 'पूर्वात्' । २ 'प्रचि' । ३ क्वचिच्च ।

द्धम् ॥*॥ ल्यपि लघुपूर्वादिति वक्तव्यम् । एवमपि ह्रस्वलोपाल्लोपानाम-
सिद्धत्वाद्यपि लघुपूर्वादित्ययादेशो न प्राप्नोति। प्रथमस्य गतः प्रथमस्य गतः
प्रथेभिदस्य गतः प्रचेच्छिदस्य गतः प्रगदस्य गतः प्रस्तनस्य गतः ॥
॥ ह्रस्वादिषु चोक्तम् ॥॥ [ह्रस्वादिषु चोक्तम्] ॥ किमुक्तम् ? ॥ समाना-
श्रयवचनात्सिद्धमिति ॥ कथम् ? ॥ णावेते विधयो, णेल्यप्ययादेशः ॥

विभाषाऽऽपः ॥ ६।४।५७ ॥

॥*॥ इहोदेशस्य प्रतिषेधः ॥*॥

इहोदेशस्य प्रतिषेधो वक्तव्यः । अध्याप्य गतः ॥*॥ आपः सानुबन्धक-
निर्देशादिषु सिद्धम् ॥*॥ आपः सानुबन्धकस्य निर्देशः करिष्यते । आप्लु
इति । तेनेङदेशस्य न भविष्यति ॥ स तर्हि सानुबन्धकनिर्देशः कर्तव्यः ? ॥
न कर्तव्यः ॥ कथमध्याप्य गतः ? ॥ लक्षणप्रतिपदोक्तयोः प्रतिपदोक्तस्यैवेत्येवं न

प्र.]म्यन्तं पठितव्यमित्यर्थः । लघुः पूर्वो यस्मादिति लघुपूर्वस्तस्मात्परस्य णेरयादेशः ।
एवमपीति । क तर्हि स्यात् । मृदमाचष्ट इति णिच्, प्रकृत्यैकाजिति प्रकृतिभावा-
दिलोपप्रतिषेधः 'प्रमृदस्य गत' इत्यादौ स्यात् ॥ [ल्यपि लघुपूर्वात्] ॥

विभाषा। अध्याप्येति । क्रीड्जीनां णावित्यात्वम् । अर्तिहीत्यादिना पुगागमः ।
सानुबन्धकनिर्देशादिति । आपुलिति पठितव्यमित्यर्थः । आप्लुशब्दात्पञ्चम्येक-
वचने ऋकारलकारयोः सवर्णविधिरिति ऋत उदित्युत्त्वमुरणपर इत्यत्र प्रत्या-
हारग्रहणादपरत्वम् । भाष्यकारस्त्वसंदेहार्थमविभक्तिकत्वमाश्रित्याऽऽह—'आप्लु

उ.] अलोपे चेति । पञ्चम्यन्तपाठे यथा व्यञ्जनान्तेषु न दोषस्तथा सूत्रार्थप्रदर्शन-
व्याजेनाऽऽह—लघुः पूर्वो यस्मादिति । अत्रोभयत्राप्यव्यवहित एव गृह्यत इति
'प्रतिचिकीर्ष्य गत' इत्यादावपि न दोषः । न च वर्णग्रहणे जातिग्रहणादोष एवाऽ-
त्रेति वाच्यम् । जातिग्रहणेनाऽनेकग्रहणेऽपि वर्णद्वयस्यैव ग्रहणेनाऽदोषात् । अत
एव 'सनि मीमे'त्युक्तं 'दम्भ इच्च' 'आप्लुप्य' इति दम्भेरपीस्—इत्वाभ्यां संयोगा-
दिलोपनलोपाभ्यां सिद्धे दम्भ इच्चेति इत्त्वविधानं चरितार्थम् । इस्मावे हि सन्भेति
वर्णत्रयसत्त्वेन कित्वाऽनापत्तेरित्याहुः । न चैवं 'निपात एके'ति सूत्रस्य 'अ इ उ
अपेही'ति भाष्यविरोधः, तत्र 'अ इ उ' इति त्रयाणां सत्त्वादिति वाच्यम् ।
तत्रापि तद्वटकद्वयोरेवाऽऽपाद्यत्वात् । क तर्हि स्यादिति । विषयान्तराऽभावा-
द्वचनसामर्थ्येन ह्रस्वादीनामसिद्धत्वं वाच्यत इति प्रश्नः । [ल्यपि लघुपूर्वात्] ॥

विभाषाऽऽपः । असंदेहार्थमिति । आपुलिति किमाहपूर्वस्य पुल महत्त्वे

१ लुप्तं स्यात् । २ कचिञ् । ३ वार्तिकमिदमित्यन्ये । ४ 'कस्य नि' ।

५ 'न्धकनिर्दे' । ६ एवः कचिञ् ।

भविष्यति । इति श्रीमद्भगवत्पतञ्जलिविरचिते व्याकरणमहाभाष्ये षष्ठस्याध्यायस्य चतुर्थे पादे द्वितीयमाह्निकम् ॥

स्यसिचसीयुट्तासिषु भावकर्मणोरुपदेशोऽज्ज्ञानग्रहदृशां

वा चिण्वदिट् च ॥ ६।४।६२ ॥

भावकर्मणोरिति कथमिदं विज्ञायते भावकर्मणोर्ये स्यादय इति, आहोस्विज्ञावकर्मवाचिनि परतो ये स्यादय इति ? ॥ किंचातः ? ॥ यदि विज्ञायते 'भावकर्मणोर्ये स्यादय' इति, सीयुट्त्विशेषितः, स्यसिचत्तासयोऽविशेषिताः । अथ विज्ञायते 'भावकर्मवाचिनि परतो ये स्यादय' इति, स्यसिचत्तासयो विशेषिताः सीयुट्त्विशेषितः । उभययोऽपि चिण्वद्भावोऽविशेषितः ॥ यथेच्छसि

प्र.] इति । लक्षणप्रतिपदोक्तयोरिति । लक्षणिकस्यानुमेयरूपत्वाद्विलम्बितप्रतीतिगोचरत्वात् । प्रतिपदोक्तस्य तु प्रत्यक्षत्वाद्विलम्बितप्रतीतिविषयत्वात् । आकृतौ च पदार्थ इयं परिभाषा न व्यक्तौ । तत्र हि सर्वस्यां व्यक्तौ लक्षणेन प्रवर्तितव्यम् । इत्युपाध्यायजैयटपुत्रकैयटकृते भाष्यप्रदीपे षष्ठस्याध्यायस्य चतुर्थे पादे द्वितीयमाह्निकम् ॥

स्यसिचसी । कथमिति । किं भावकर्मणोरित्यभिधेयानिर्देशो—'भावकर्मणोर्ये वर्तन्ते स्यादय' इति, अथ भावकर्माभिधायी प्रत्ययो भावकर्मभ्यामभिधीयते,—'भावकर्मवाचिनि प्रत्यये परतो ये स्यादय' इति ? । तत्राऽऽद्ये पक्षे भावकर्मशब्दस्य मुख्यार्थवृत्तित्वम् । द्वितीये तु गौणार्थता । युगपत्तु गौणमुख्यार्थवृत्तित्वाऽसंभव इति मत्वा प्रश्नः । यदि विज्ञायत इति । यदि प्रसिद्ध्यनुरोधेन मुख्यार्थपरिग्रहः । सीयुट्त्विशेषित इति । आर्द्धधातुक इति वर्तते । न च सीयुट् आगममात्रस्याऽऽर्द्धधातुकसंज्ञाऽस्तीति सामर्थ्यात्सीयुडाद्यार्द्धधातुकं गृह्यते । तस्य च संभवति भावकर्माभिधायित्वमित्यर्थः । स्यसिचत्तासय इति । भावकर्तृकर्मणां लदेशार्थत्वेन शास्त्रे व्यवस्थापितत्वाद्विकरणानामतदर्थत्वात् । अथेति । अथ भूयसामनुग्रहाय यदि गौणार्थत्वसंश्रयणमिति भावः । सीयुट्त्विशेषित इति । तत्र सीयुट् प्रत्ययै-

उ.] इत्यस्याविऽभक्तिको निर्देश उताऽऽप्लृधातोरिति सन्देहनिवृत्त्यर्थमित्यर्थः । आकृतौ चेति । इदमयुक्तमित्यसकृदावेदितम् ॥ इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्याध्यायस्य चतुर्थे पादे द्वितीयमाह्निकम् ॥ ६।४।२ ॥

स्यसिचसीयुट् । नन्वर्थद्वयपरिग्रहमाश्रित्य तृतीयपक्षोऽपि किं नोद्भावितोऽत आह—युगपत्त्विति । ननु सीयुट् आगमत्वाद्भावकर्मवृत्तित्वाऽसंभव इति कथं सीयुटो विशेषितत्वमत आह—आर्द्धधातुक इति । शास्त्रे—सार्वधातुके यणितिसूत्रस्थ-भाष्ये । स्यादीनां साधारणत्वेन तद्ध्योतकत्वमपि नेति भावः । ननु मुख्ये संभवति गौणग्रहणमन्याय्यमत आह—भूयसामिति । अविशेषित इति । भावकर्मणोरित्य-

तथाऽस्तु । अस्तु तावद्भावकर्मणोर्ये स्यादय इति ॥ ननु चोक्तं—‘सीयुड्विशेषितः स्यसिच्छासयोऽविशेषिता’ इति ॥ स्यसिच्छासयश्च विशेषिताः ॥ कथम् ? ॥ भावकर्मणोर्ये भवतीत्यत्र स्यादयोऽप्यनुवर्तिष्यन्ते ॥

अथवा पुनरस्तु ‘भावकर्मवाचिनि परतो ये स्यादय’ इति ॥ ननु चोक्तं—‘स्यसिच्छासयो विशेषिताः सीयुड्विशेषित’ इति ॥ सीयुट् विशेषितः ॥ कथम् ? ॥ भावकर्मवाचिनि परतः सीयुणास्तीति कृत्वा भावकर्मवाचिनि सीयुटि कार्यं विज्ञास्यते ॥

अथेद्वेत्युच्यते कस्यायमिङ्गवति ? ॥ अङ्गस्येति वर्तते ॥ यद्येवमा-

प्र.] कदेशत्वात्समुदायावयवयोः पौर्वापर्याऽभावात् । आगमे ह्युपजाते सागमकस्य प्रत्ययादयः संज्ञाः । अर्थाभिसंबन्धश्च, न तदवयवस्येति सीयुटो भावकर्मवाचिप्रत्ययपरत्वाऽसंभवः सत्यप्यवयवयोः पौर्वापर्ये । अतोऽनन्तरं क्वचित्पाठः—‘उभयथाऽपि चिष्वद्भावोऽविशेषित’ इति । तत्र न दोषान्तरोपन्यासः, किं तर्हि, पक्षद्वये दोषोपसंहारः । अन्यतरपक्षपरिग्रहे सर्वविषयाऽव्यापनादविशेषितश्चिष्वद्भाव इत्यर्थः ।

स्यादयोऽपीति । स्याद्यनुवृत्तेरिदमेव प्रयोजनं—भावकर्मणी स्यादीनामप्यभिधेये यथा स्यातामिति । यथा च द्वन्द्वपदानि प्रत्येकं समुदायार्थवाचीनि तथा स्यादयो लादेशाश्च भावकर्मणी अभिदधतीति न कश्चिदोषः । भावकर्मवाचिनि सीयुटीति । तन्त्रन्यायाश्रयणादेकं भावकर्मग्रहणं भिन्नेन रूपेण यथासंभवं स्यादिभिः संबध्यते । अथवा विषयसप्तम्येषाऽऽश्रीयते । भावकर्मविषयेषु स्यादिषु चिष्वत्कार्यं भवतीति नास्ति दोषस्यावकाशः । कस्यायमिति । स्यादीनामागमसंबन्धे षष्ठ्यनिर्देशात्प्रश्नः । स एवाऽऽह—अङ्गस्येति वर्तते इति । प्रकरणस्य नियोजकत्वं चेदाश्रीयते तदाऽनिष्टप्रसङ्ग

उ.] नेन विशेषणेनेति भावः । भाष्ये—चिष्वद्भावोऽविशेषित इति । चिष्वद्भावविषयः यदोऽविशेषित इत्यर्थः । ननु भावकर्मणोर्ये गित्यत्र स्यादीनामनुवृत्तावपि कथमत्रेष्टसिद्धिरत आह—स्याद्यनुवृत्तेरिति । ‘ये स्यादयो विहितास्ते भावकर्मणोर्भवन्ती’ति वाक्यभेदेन सम्बन्ध इति भावः । ननु लादेशैरेव तयोरर्थयोरुक्तत्वात्पुनस्तेषां तदभिधायकत्वं व्यर्थमित्यत आह—यथा चेति । अन्यथा स्यादीनामानर्थक्यात्प्रयोग एव न स्यादिति भावः । समुदायार्थेति । परस्परसमभिव्याहारात्साहित्यरूपार्थवाचीनीति भावः । अभिदधतीति । द्योतयन्तीत्यर्थः । नन्वेकस्य शब्दस्य सामानाधिकरण्यं वैयधिकरण्यं च युगपन्न संभवतीत्यत आह—तन्त्रन्यायेति । अत्र पक्षे स्यसिच्छीयुतासिध्विति द्वन्द्वानुपपत्तेराह—अथवेति । भावकर्मविषयेष्विति । भावकर्मविषयकज्ञानजनकज्ञानविषयेष्वित्यर्थः । ननु स्यादीनां श्रुतत्वादिष्टत्वाच्च तेषामेवेद्विध्यति, किं प्रश्नेनेत्यत आह—स्यादीनामिति । स एवेति । न तु

दिते इद्रामोति।अडाङ्गत् । तद्यथाडाटौ टित्त्वादादितो भवतस्तद्वत्॥एवं तर्हि
स्यादीनामेव भविष्यति ॥ एवमपि षष्ठ्यभावाच्च प्रामोति ॥ ननु च भाव-
कर्मणोरित्येषा षष्ठी ॥ नैषा षष्ठी ॥ किं तर्हि ? ॥ अर्थनिर्देश एषा सप्तमी ।
भावे चार्थे कर्मणि चेति ॥ एवं तर्हि भावकर्मणोरित्येषा सप्तमी स्यादित्यिति
सप्तम्याः षष्ठीं प्रकल्पयिष्यति-तस्मिन्निति निर्दिष्टे पूर्वस्येति ॥ एवमपि न
सिध्यति ॥ किं कारणम् ? ॥ न ह्यर्थेन पौर्वापर्यमस्ति ॥ अर्थेऽसंभवात्तद्वा-
चिनि शब्दे कार्यं विज्ञास्यते ॥ एवमपि सीयुटो न प्रामोति ॥ एवं तर्हि

प्र.]इत्यर्थः । अथवाऽङ्गस्येति वक्तुं इति सिद्धान्तवदिवचनम् । अङ्गस्य निमित्तं
यत्तस्येडागम इत्यर्थः । इतरस्त्वङ्गमेवानेनाऽऽगमित्वेनोक्तमिति मत्वाऽऽह-यद्येव-
मिति । षष्ठ्यभावादिति । इच्छामात्रेण स्यादीनामागमित्वमलम्ब्यमित्यर्थः ।

ननु च भावकर्मणोरित्येषा षष्ठीति।षष्ठीनिमित्तत्वात्षष्ठीत्युच्यते।यथा 'नङ्गलोदकं
पादरोगः'। इह 'भावकर्मवाचिनि परतो ये स्यादय' इति शब्देन शब्दस्य पौर्वापर्य-
संभवात्तस्मिन्निति निर्दिष्टे पूर्वस्येति परिभाषोपतिष्ठत इत्यास्ति भावकर्मणोरित्यस्य
षष्ठीप्रकृतौ निमित्तभावः । इतरस्तु भावकर्मणोरित्यभिधेयसप्तमी मत्वाऽऽह-नैषा
षष्ठीति । इतरः स्वाभिप्रायं प्रकाशयितुमाह-एवं तर्हि । भावकर्मवाची प्रत्यय
उपचाराद्भावकर्मशब्दवाच्यः परत्वेन सप्तम्या प्रतिपादित इति सप्तमी स्यसिचसीयुट्ता-
सिष्विति सप्तम्याः कार्यातिदेशे चरितार्थायाः षष्ठीं प्रकल्पयति।चोदको यथोक्तमभिप्राय-
मप्रतिपद्याऽऽह-न सिध्यतीति। तत्र हि निःशब्दस्य प्रयोजनं-शब्दे सप्तमीनिर्दिष्टे
परिभाषोपस्थानं यथा स्यादर्थे मा भूत् । शब्दश्च शब्दाद्वहिर्भूतोऽर्थस्त्ववहिर्भूतः।
निःशब्दो बहिर्भाववाची । पूर्वाक्तेनैवाभिप्रायेणाऽऽह-अर्थेऽसंभवादिति । एवम-
पीति । नहि सीयुटो भावकर्मवाचिना प्रत्ययेन पौर्वापर्यमस्ति, सीयुटस्तदवयव-

उ.]सिद्धान्ती। श्रुतानां षष्ठ्यन्तत्वाऽभावेनाऽऽगमित्वे प्रमाणाऽभावान् । श्रुतेर्विनियो-
जकत्वाऽभावे प्रकरणस्य विनियोजकत्वमाश्रीयत इत्यर्थः । एवं व्याख्याने ग्रन्थ-
च्छायाभङ्गं मत्वा प्रकारान्तरेण व्याचष्टे-अथ वेति । इच्छामात्रेणेति । श्रुत्या-
दिभिः प्रमाणैरेव शेषत्वलाभो न तु केवलेच्छेत्यर्थः । कथं पुनर्भावकर्मणोरित्यस्य
षष्ठीनिमित्तत्वमत आह-इहेति । ननु सप्तमीनिर्देशसामर्थ्यात्षष्ठीप्रकृतिर्न स्यादत
आह-कार्यातिदेश इति । 'स्यादिषु परतोऽज्ज्ञनादीनां चिण्वत्कार्यं भवती'ति पूर्व-
वाक्ये चरितार्था सप्तमीति भावः । अर्थे मा भूदिति । 'जनपदे लु'बित्यादौ
यथा । असत्यामपीति । आर्द्धधातुकस्येत्युपस्थाने प्रत्यासत्त्याऽऽर्द्धधातुकपदेन
स्यादीनामेव ग्रहणात्स्यादय इडा संबध्यन्ते । सीयुट्विषये च सीयुडादि गृह्यत इति

१ 'अङ्गस्यादितः' । २ 'भवतः' । ३ एवः क्वचिच्च । ४ 'द्भावकर्मवाचिनि शब्दे' ।

सप्तमे योगविभागः करिष्यते । 'आर्द्धधातुकस्येद्' । यावानिण्नाम स सर्वं आर्द्धधातुकस्येद्धवतीति । ततो 'बल्लदेः' । बल्लादेर्आर्द्धधातुकस्येद्धवतीति । यद्येवं स्यसिचसीयुट्तासिचिविद्धवति एवंमपि चिण्वद्भावोऽविशेषितो भवति ॥ तत्र को दोषः ? ॥ स्यसिचसीयुट्तासिचिविद्धवत्यञ्जनग्रहदशां वा चिण्वदिति कचिदेव - चिण्वद्भावः स्यात् ॥ एवं तर्हि स्यादीनेवापेक्षिष्यामहे— 'स्यसिचसीयुट्तासिचिविद्धवति । अञ्जनग्रहदशां वा चिण्वत्स्यादिवि'ति ॥

अर्थ के पुनरिममिदं प्रयोजयन्ति? ॥ येऽनुदात्ताः ॥ अथ य उदात्तास्तेषां कथम् (?) ॥ सिद्धं तेनैव परत्वात् (?) । उदात्तेभ्योऽपि वोऽनेनैवेडेपितच्यः ॥

प्र.]त्वात् । आर्द्धधातुकस्येडिति । परिभाषेयं कियते । यत्रेद्धिधीयते तत्राऽऽर्द्धधातुकस्येत्युपतिष्ठते । तेन स्यादीनामेवाऽसत्यामपि षष्ठीप्रकृताविद्धविष्यति । 'हृदादिभ्यः सार्वधातुक' इत्यत्र विरोधादर्द्धधातुकस्येति नोपतिष्ठते । यद्येवमिति । स्यादीनामागमविधानुपयोगात्पुनः श्रुत्यभावादविशेषितश्चिण्वद्भावः । आर्द्धधातुकग्रहणे ह्युपतिष्ठमाने तेन स्यादीनां विशेषणादागमसंबन्धयोग्यबन्धुपादानादयमर्थः स्यात्,— 'अञ्जनग्रहदशां वा चिण्वद्भवति यत्र कचिद् । यत्र तु स्यादयः सन्ति तेषामि'दिति । यथा 'कर्तुः क्यङ् सलोपश्चे'त्यत्रेति भावः । स्यादीनेवेति । तेषामेव श्रुतत्वात्तत्परित्यागेनाऽश्रुतकल्पनाया अयुक्तत्वात्, प्रत्ययापेक्षत्वादङ्गस्येति सप्तमीनिर्देशसामर्थ्याद्वा चिण्वद्भावे पूर्वमुपयुक्तानां स्यादीनामार्द्धधातुकोपस्थानसामर्थ्यात्पश्चादिता संबन्धः । के पुनरिति । सर्वेभ्य इध्यते न च प्राप्नोतीति मत्वा प्रश्नः । स एव पराभिप्रायमाशङ्कते—येऽनुदात्ताः ॥ अथ ये उदात्तास्तेषां, कथं सिद्धं तेनैव परत्वादिति । किमेवं भवान्मन्यत इत्यर्थः । ततः सिद्धान्तवाद्याह—उदात्तेभ्योऽपीति । अथवा शिष्याचार्यदेशीययोः के पुनरित्यादिके प्रश्नप्रतिवचने परत्वादित्यन्ते । आचार्य आह—उदात्तेभ्योऽपीति । उदात्तग्रहणं चोपलक्षणम् । ऋद्धनोः स्य इत्य-

उ.]भावः । अविशेषितश्चिण्वद्भाव इति । तद्विषयो हनादिरित्यर्थः । नन्विदं संनियोगेन विधीयमानश्चिण्वद्भावस्तत्रैव भवेत् यत्र कचिदित्यत्राऽऽह—यथा कर्त्तरिति । अन्वाच्यशिशश्चिण्वद्भाव इत्यर्थः । प्रत्ययापेक्षत्वादङ्गस्येति । अङ्गसंज्ञाया इत्यर्थः । अजादीनामङ्गानां चिण्वद्भावविधानात्प्रत्ययाकाङ्क्षायां प्रत्ययानां संनिहितानामेव योग्यत्वासंबन्ध इति भावः । एवमागमविधानुपयुक्तानां स्यादीनां पश्चाच्चिण्वद्भावो नान्वय इत्युक्तम् । वस्तुतः पूर्वं चिण्वद्भाव उपयुक्तानां पश्चादिता संबन्धो युक्ततर इति स एव भाष्यार्थ इत्याह—सप्तमीनिर्देशसामर्थ्याद्वेति । अयमत्र भाष्यार्थः—पूर्वं चिण्वद्भावे उपयुक्तानेव स्यादीन् अत्रेद्धिविवाक्ये आर्द्धधातुकप्रदेनापेक्षिष्यामहे १ 'भवतीति विज्ञेयं' । २ 'भवति' । ३ इति कचिच्चा । ४ कचिच्चेदम् । ५ 'नेवात्रापे' । ६ 'अनु' ।

किं प्रयोजनम् ? ॥ कारयतेः—कारिष्यते । हारयतेः—हारिष्यते । इटोऽसिद्धत्वा-
ण्णेरनिटीति णिलोपो यथा स्यात् ॥ कथं पुनरिच्छताऽपि भवतोदात्तेभ्योऽने-
नैवेङ्गुलभ्यो न पुनरनेनास्तु तेन वेति तेनैव स्याद्विप्रतिषेधेन ? ॥ ननु च नि-
त्योऽयम् । कृतेऽपि तस्मिन्प्राप्नोत्यकृतेऽपि प्राप्नोति ॥ न त्वस्मिन्कृतेऽपि स
प्राप्नोति ॥ किं कारणम् ? ॥ अवलादित्वात् । तस्मादनेनैव भविष्यतीट् ॥

कानि पुनरस्य योगस्य प्रयोजनानि ? ॥*॥ वृद्धिश्चिष्वद्युक् हन्तेश्च
घत्वं दीर्घश्चोक्तो यो मितं वा चिणीति ॥*॥ वृद्धिः प्रयोजनम् । चेप्यते चायि-
ष्यते । युक् प्रयोजनम् । ग्लास्यते ग्लायिष्यते । हन्तेश्च घत्वं प्रयोजनम् ।
हनिष्यते घानिष्यते । दीर्घश्चोक्तो यो मितं वा चिणीति,—स च प्रयोजनम् ।
शमिष्यते । तमिष्यते तामिष्यते ॥*॥ इट् चासिद्धस्तेन मे लुप्यते णिर्नित्य-

प्र.] नुदात्तेभ्योऽपीद्विधानात् । तुल्यत्वान्न्यायस्य तेभ्योऽप्यनेनैवेद्विधिः । इटोऽसिद्ध-
त्वादिति । ततश्चाऽनिटीति प्रतिषेधाऽभावात्तिष्यति णिलोपः । अपि चेत्संनियो-
गेन विधीयमानश्चिष्वद्भावोऽपि सिध्यति । अन्यथैतदभावे चिष्वद्भावो न स्यात् ।
संनियोगशिष्टानामन्यतराऽभावे द्वितीयाऽभावात् । अन्वाचये तु विज्ञायमाने स्था-
चिष्वद्भावः । यथा कर्तुः क्यङ् सलोपाऽभावेऽपि । नित्योऽयमिति । वलादित्वा-
नपेक्षणात् । आकृतिपक्षे च शब्दान्तरत्वाऽभावाच्छब्दान्तरप्राप्त्याऽपि नास्त्य-
नित्यत्वम् । भावकर्मार्थापेक्षणादस्य बहिरङ्गत्वामेति चेत्तस्यापि वलादित्वापेक्षत्वा-
च्चास्त्यन्तरङ्गत्वमित्यदोषः ।

कानि पुनरिति । किं प्रकरणाद्यवस्थाश्रयणादाज्ञान्येव कार्याणि प्रयोजनान्य-

उ.] इति । स एवेति । न तु सिद्धान्तवादी, हेयत्वादस्य पक्षस्येति भावः । तुल्यत्वा-
न्न्यायस्येति । यथोदात्तेभ्यो नित्यत्वादयमेवेद्ववति तथा 'ऋद्धनोः स्ये' इत्यादि-
विषयेऽप्यनेनेट्, तस्यापि वलादिलक्षणत्वादिति भावः । फलान्तरं दर्शयति—
अपि चेदिति । अन्वाचये त्विति । असति तात्पर्यग्राहक एकचकारप्रयोगे समु-
च्चयस्यैव प्रतीतिः स युक्त इति भावः । ननु वलादिलक्षण इटि सतीडादेः प्राप्नोत्य-
सति तद्वहितस्येति शब्दान्तरप्राप्त्याऽयमनित्योऽत आह—आकृतिपक्षे चेति ।
व्यक्तिपक्षे हि स न्याय इति भावः । वस्तुस्तोऽत्र लक्ष्यानुसारात्कृताऽकृतप्रसङ्गि-
त्वात्प्राप्तेऽनित्यत्वाङ्गीकार इति बोध्यम् । तस्यापि वलादिवेति । अर्थकृतबहि-
रङ्गत्वस्यानाश्रयणाच्चेत्यपि बोध्यम् । इतर इति । प्रकरणाद्यवस्थामाश्रित्येत्यर्थः ।
चिष्वदित्यस्य—चिष्वद्भावप्रयोजनमित्यर्थः । विघातीत्यस्य—अनित्य इत्यर्थं दर्श-

श्चायं वल्निमित्तो (ऽ) विधाती ॥*॥ इदोऽसिद्धत्वाण्णेरनिटीति णिलोपो यथा स्यात् ॥ कथं पुनरयं नित्यः? ॥ कृताकृतप्रसङ्गित्वात् । कृताकृतप्रसङ्गी ह्ययम् । कृतेऽपि तस्मिन्निटि साप्तमिक'आर्द्धधातुकस्येड्गुलादेः' इति पुनरनेनायं भवति । [निमित्तस्याऽविहतत्वात्] । अस्मिन्सु विहिते बलादित्वस्य निमित्तस्य विहतत्वात्साप्तमिको न भवति । तस्य निमित्तं विहतं भवति । अयं तस्य निमित्तं विहन्ति, तस्मादयं नित्यः । स त्वस्य निमित्तं न विहन्ति ॥

अथोपदेशग्रहणं किमर्थम् ? ॥*॥ चिण्वद्भावा उपदेशवचनमृकारगुणस्य-बलीयस्त्वात् ॥*॥ चिण्वद्भावा उपदेशवचनं क्रियते ॥ [किं कारणम् ? ॥] 'ऋकारगुणस्य बलीयस्त्वात्' । कारिष्यते । परत्वादुपे कृते रपरत्वे

प्र.]थाऽविशेषेणेति प्रश्नः । इतर आह्वान्येवोदाहरति—वृद्धिरिति विधातीति । अस्मिन्निटि सति बलादिलक्षणस्येदो बलादित्वाभावादप्रवृत्तिलक्षणो विधातस्ततस्तस्यानित्यत्वमित्यर्थः । अथवा वल्निमित्त इदविधाती—अस्येदोऽप्रतिबन्धक इत्यर्थः ।

ऋकारगुणस्येति । अन्येषां तु गुणोऽजन्तत्वं न विहन्तीति नित्यत्वाच्चिण्व-

उ.]यति—अस्मिन्निटीति । अथवेति । अकारप्रश्लेषः कार्य इति भावः । एवं चाऽऽद्ये 'वल्निमित्ते' इत्यस्याऽनित्य इति शेषः । तस्य हेतुविधातीति । अस्य—'अयं'मिति शेषः । कर्तरि णिनिः, तद्वक्ष्यति क्वचिद्भाष्ये—'अयं तस्य निमित्तं विहन्ती'ति । अन्ये तु यतो वल्निमित्तोऽस्याऽविधाती—एनं न विहन्तीत्यतोऽयं नित्य इत्यर्थः । तद्वक्ष्यति—'स त्वस्य निमित्तं न विहन्ती'ति । अन्यतरपक्षेऽन्यदर्थं बोध्यम् । अन्ये त्वत्रायं वार्तिकार्थः—“वृद्धिः—अन्यवृद्धिरुपधावृद्धिश्च । इडिति । इट् प्रयोजनं दृश्यादौ । चाऽसिद्ध इत्यत्रोपस्थितत्वादिडेव गृह्यत” इत्याहुः । 'ऋकारे'ति विशेषण-कृत्यमाह—अन्येषामिति । ऋकारान्तगुणस्तु प्रसङ्गावस्थायामेव रपरत्वादजन्तत्व(स्यै) विधातक इति भावः । न चोपदेशग्रहणे कृतेऽप्युपदेशे योऽच् तदन्तस्येत्यर्थे चाधिष्यत इत्यादावप्यनुपपत्तिः । उपदेशे योऽच् तदन्तत्वाऽभावात् । एवं कारिष्यत इत्यादावपि दोषः । उपदेशे यदजन्तमित्यर्थस्तु प्यन्तेऽनापत्या कर्तुमशक्यः । न च प्यन्ते लोपप्रवृत्तावत्वधौ स्थानिवत्त्वाऽभावादुपदेशे योऽच् तदन्तत्वमपि दुरुपपादम् । णिलोपात्परत्वेनाऽऽर्द्धधातुकस्येतीद्वाप्या तं नित्यत्वेन बाधित्वा चिण्वदिट् एव प्रवृत्तेरदोषात् । विप्रतिषेधे आभीयाऽसिद्धत्वाऽभावेन णिलोपात्पर-

१ 'अविधाती' । २ 'कथमयं' । ३ अयं पाठः क्वचिन्ना । ४ अस्य स्थाने—“अस्मिन्सु कृते न स भवति । विहतनिमित्तत्वात् । स बलादेरित्युच्यते । अनेन कृत इटि तस्य बलादित्वं निमित्तं विहतं भवति । अयं तस्य निमित्तं विहन्ति तस्मादयं नित्यः । स त्वस्य निमित्तं न विहन्ति” इति क्वचित्पाठः । ५ 'त्वस्य' । ६ 'व्याख्याने' इति शेषः ।

चानजन्तत्वाच्चिण्वद्भावो न प्राप्नोति ॥ उपदेशग्रहणाद्भविष्यति ॥*॥ वधि-
भावात्सीयुटि चिण्वद्भावो विप्रतिषेधेन ॥*॥ वधिभावात्सीयुटि चिण्वद्भावो
भवति विप्रतिषेधेन । वधिभावस्यावकाशः—वध्यात् वध्यास्ताम् वध्यासुः ।
चिण्वद्भावस्यावकाशः—घानिष्यते अघानिष्यत । इहोभयं प्राप्नोति—
घानिषीष्ट घानिषीयास्ताम् घानिषीरन् । चिण्वद्भावो भवति विप्रति-
षेधेन ॥ अथेदानीं चिण्वद्भावे कृते पुनःप्रसङ्गविज्ञानाद्दधिभावः कस्माच्च
न भवति ? ॥ ‘सकृद्गतौ विप्रतिषेधे यद्वाधितं तद्वाधितमेवे’ति कृत्वा ॥*॥
हनिणिङादेशप्रतिषेधश्च ॥*॥ हनिणिङादेशानां च प्रतिषेधो वक्तव्यः । हनि-
ष्यते घानिष्यते । एष्यते आयिष्यते । अध्येष्यते अध्यायिष्यते । लुङीति

प्र.]द्भावः सिध्यति—चायिष्यते लाविष्यत इति भावः । परत्वादिति । द्वयोरप्यनित्य-
त्वात् । वधिभावादिति । ननु चाऽऽर्द्धधातुक इति विषयसप्तम्याश्रयणादन्तरङ्गो
वधिभावः । नैतदस्ति । लिङीति विशेषनिर्देशात् परसप्तमी । तद्विशेषणत्वादार्द्ध-
धातुक इत्यपि परसप्तमी । यत्र तु विशेषनिर्देशाऽभावोऽस्तेर्भूरित्यादौ तत्रैव विषय-
सप्तमीविज्ञानं भव्यादिसिद्ध्यर्थम् । एकाच उपदेशोऽनुदात्तादित्यत्र तु वक्ष्यति
भाष्यकारः—‘वधिषीष्टेत्यत्र निपातनस्वरं प्रत्ययस्वरो बाधिष्यते । आर्द्धधातुकीयाः
सामान्येन भवन्ती’ति । एवं ब्रुवता लिङीति विषयसप्तम्येवाभ्युपगता । ततश्चान्त-
रङ्गत्वाद्दधिभावः प्राप्नोति , प्रतिपदविधेर्बलीयस्त्वाच्चिण्वद्भावो भवति ।

हनिणिङादेशप्रतिषेधश्चेति । ‘लुङ्पर आर्द्धधातुके विधीयमाना हनिणिङा-

उ.]त्वादस्यैव प्रवृत्तेश्चेति वाच्यम् , ‘अतो लोप’ इत्यत्रेवाऽऽर्द्धधातुकोपदेशो यदज-
न्तमित्यर्थेनाऽदोषात् । तत्रेवाऽत्राप्यावृत्त्या सीयुटादिविशेषणत्वं चेत्यदोषात् । द्वयोर-
पीति । चिण्वत्त्वे कृते वृद्धा बाधाद्गुणोऽनित्यः । भव्यादिसिद्ध्यर्थमिति ।
भव्यं प्रवेयमारुयेयमित्यादौ । अन्यथाऽस्त्यादीनामनजन्तत्वादचो यदनापत्तिरिति
भावः । प्रतिपदविधेरिति । चिन्त्यमिदम् । निरवकाशात्वे सत्येव तस्य बलव-
त्त्वात् । अत्र हन्तेरित्यंशः स्यादिविषये चरितार्थः । सीयुडंशोऽप्यन्तर्ह्रादिविषये
चरितार्थः । किंच वधादेशोऽपि प्रतिपदविहित इति तस्मात्स्यसिच्तासिष्वित्यपि
विषयसप्तमीति भाष्याशयः । तद्विषये हनादीनां चिण्वत्कार्यं, कृतेषु तेषु तेषामिडिति
सूत्रार्थः । वधिभावादित्युक्तेरन्यादेशविषयधातूनां चिण्वत्त्वविषयेऽनभिधानमिति
दिक् । भाष्ये—सकृद्गताविति । न चैवं चिण्वद्भावाऽभावेऽपि वधादेशाऽनापत्तिरित्ये-
काच इति सूत्रस्थवधिषीष्टेति भाष्यप्रयोगानुपपत्तिः । प्रवर्त्तमानेनैव बाधकेन बाध्य-
बाधो न तु स्वयमप्रवर्त्तमानेनापीति न दोष इति दिक् । ननु यच्चिण्णाहत्य विहितं

१ कचिन्न । २ ‘लुङीति’ । ३ ‘लुङ्पर’ ।

हनिणिङादेशाः प्राप्नुवन्ति ॥*॥ अङ्गस्येति तु प्रकरणादाङ्गशास्त्रातिदेशात्सि-
द्धम् ॥*॥ [अङ्गस्येति तु प्रकरणादाङ्गशास्त्रातिदेशात्सिद्धम्] ॥ अङ्ग-
यत्कार्यं तत्प्रतिनिर्दिश्यते, न च हनिणिङादेशा आङ्गा भवन्तीति ॥

आतो लोप इटि च ॥ ६।४।६४ ॥

प्र.] देशाश्चिन्मिता भवन्तीति चिण्वद्भावात्प्राप्नुवन्ति । इह यस्य चिण्साक्षाच्चिमितं
निर्दिष्टं तदप्यतिदिश्यते । यथा युगागमः । यस्यापि प्रकारान्तरेणापि निमित्तं चिण्-
दपि, यथा वृद्धिरिति,—हनिणिङादेशप्रसङ्गः । अङ्गस्येति तु प्रकरणादिति । अङ्ग-
स्येति तु प्रकृत्य यत्कार्यं विहितं तदतिदिश्यते, तस्यैव प्राकरणिकत्वात् । न च
हनिणिङादेशा अङ्गस्येति प्रकृत्य विहिता इति तेषामप्रसङ्गः । [स्यासिच्छसीयुच्] ॥

आतो।इङ्गहणं किमर्थमिति।इहाऽचि क्तिर्यार्द्धधातुक इति त्रयाणां प्रकृतत्वा-
द्विशेषणविशेष्यभावे कामचारात्तेषामन्यतमेनाऽनुभूतविशेषणेनाऽनुभूतविशेषणेन
वा इटः समुच्चयसंभवादनेकपक्षसंभवः । तत्र यदि तावद्विशेषणसंबन्धात्प्रागेर्वाऽचेट्
समुच्चयतेऽङ्गाधिकाशिमप्रत्ययविशेषणाच्चाजादौ प्रत्यय इति विज्ञायते तत्रेड्ग्रह-
णमनजाद्यर्थं विज्ञायते । अजादेरिटोऽजादिना प्रत्ययेन समुच्चयाऽभावात् । तदा
क्विदाद्धातुके अजादेरेव विशेषणे व्यवतिष्ठेते, नेटः । हल्प्रदेरिटः क्तिर्यार्द्धधातुसंभ-
वादार्द्धधातुकत्वव्यभिचाराऽभावाच्च । ततश्च दासीयेत्यादावालोपप्रसङ्गः । अथा-
ऽजादेः प्रत्ययस्य क्विदाद्धातुकाभ्यां विशेषणाभ्यां प्राक् संबन्धः पश्चादिटा

ट.] युगादि तदेव चिण्वद्भावाद्भवति, न च हनिणिङादेशास्तथा विहिता इति कथं
तेषां प्रसङ्गोऽत आह—इहेति। यस्यापीति।चिणि दृष्टस्य सर्वस्यातिदेशादिति भावः।
अङ्गस्येति प्रकृत्येति।नतु वस्तुतोऽङ्गस्य विहितानामतिदेश इति भावः।[स्यासिच्]।

आतो लोपः । इह बहूनां पक्षाणां संभवात्तेषामेकैकस्य परिग्रहे प्रयोजनभेद
इड्ग्रहणस्य भवतीति प्रयोजनप्रश्नद्वारेण कतमः पक्षोऽत्र गृह्यत इति प्रश्नपर्यवसानं
दर्शयितुमाह—इहाचीति।अन्यतमेन—अचा,क्विता,आर्द्धधातुकेन वा । तत्राननुभूत-
विशेषणेन केनचिदिटः समुच्चय इतरद्वयं यथासंभवं विशेषणत्वेन योज्यमित्याह—
तत्र यवीति।अजादेरिट इति। भेदाऽधिष्ठानत्वात्समुच्चयस्येति भावः। अजादेरिटोऽ
जादिप्रत्ययान्तर्भावादिति तात्पर्यम् । इट्शब्देन चाऽऽगमस्य प्रत्ययस्य सामान्येन
ग्रहणमिति बोध्यम् । दासीयेति । दाधातोराशीर्लिङ्भात्मनेपदोत्तमपुरुषे सीयुटि
च हल्प्रदेरिट्संभवति । तस्य क्तिर्यार्द्धत्वं नास्त्येव, आर्द्धधातुकत्वं चाऽव्यभिचारीति
भावः । अथानुभूतविशेषणेनाऽजादिप्रत्ययेनेङ्गमुच्चय इतीमं पक्षं दर्शयति—
अथाजादेरिति । व्यत्यये इति । रा दाने लृङि 'कर्तरि कर्मव्यतिहारे' इत्यात्मने-

१ लुप्तं । २ 'अङ्गस्य' । ३ 'भवन्ति ते' । ४ 'चिणिमित्ततद्' । ५ क्वचित् । ६ 'गैव चेद्' ।

अथेङ्ग्रहणं किमर्थम्? ॥*॥ इङ्ग्रहणमविड्दर्थम् ॥*॥ इङ्ग्रहणं क्रियते ॥
 [किं प्रयोजनम्? ॥ 'अविड्दर्थम्'] ॥ अविड्ङिति लोपो यथा स्यात् । पपिथ तस्थि-
 येति । ॥*॥ सार्वधातुके चाऽऽदीत्यार्द्धधातुकाधिकारादुपसङ्ख्यानम् ॥*॥ सार्व-
 धातुके चाऽऽदीत्यार्द्धधातुकाधिकारादुपसङ्ख्यानं कर्त्तव्यम् । इषमूर्जमहमित
 आदि ॥ ननु च विड्ङीति वर्त्तमाने यथैवेङ्ग्रहणमविड्दर्थमेवमार्द्धधातुक
 इत्यपि वर्त्तमान इङ्ग्रहणं सार्वधातुकार्थं भविष्यति ॥ न सिध्यति ॥ किं
 कारणम्? ॥ न हि विड्ङाऽऽजिविशेष्यते 'अवि भवति ॥ कतरस्मिन्? ॥
 विड्ङीति' ॥ किं तर्हि? ॥ अत्र विड्ङिशेष्यते । 'विड्ङिति भवति, कतर-
 स्मिन्? ॥ अची'ति ॥ किं पुनः कारणमत्र विड्ङिशेष्यते? ॥ यथेङ्ग्रहणेन वि-
 शेष्येत ॥ अस्ति चेदानीं कचिदिडनजादिर्यदर्थो विधिः स्यात्? ॥ अस्तीत्याह ।

प्र.] समुच्चयस्तदाऽयमर्थः-- 'अजादौ द्विदार्द्धधातुके इटि चाऽऽकारलोप' इति । तदे-
 ङ्ग्रहणमनजाद्यर्थमविड्दर्थमनार्द्धधातुकार्थं च भवतीति दासीय पपिथ व्यत्यर
 इति सर्वत्रेत्यातो लोपः प्राप्नोति । अथ द्विताऽननुभूतविशेषणेनेट् समुच्चयते
 तदाऽऽद्यार्द्धधातुक इति विशेषणद्वयमविशेषाद्वावपि द्विदितावुपनिपततीत्यद्विद-
 र्थमेवेङ्ग्रहणं विज्ञायते । तेन पपिथेत्यादावाल्लोपो भवति, दासीय व्यत्यरे इत्य-
 नजादौ सार्वधातुके च न भवति । अनुभूतविशेषणद्वयसंबन्धेन द्वितेटः समुच्चये
 पूर्ववत्सर्वत्रेत्यालोपप्रसङ्गः । अथ त्वार्द्धधातुकेनाऽननुभूतविशेषणेनेटः समुच्चयः--
 'आर्द्धधातुके चेति चे'ति, तदा सार्वधातुकार्थमिड्ग्रहणं विज्ञायत इति व्यत्यर इत्या-
 दावाल्लोपप्रसङ्गः । तदाऽचि द्वितीति विशेषणद्वयमार्द्धधातुकस्यैव स्यान्न त्विटः ।
 सार्वधातुकस्येटो द्वित्वाऽजादित्वाऽव्यभिचारात् । अनुभूतविशेषणेनाऽऽर्द्धधातुकेनेटः
 समुच्चये सर्वत्रेत्यालोपप्रसङ्गः । तदेवमनेकपक्षसंभवात्प्रश्नः । इतरः द्विताऽननु-
 भूतविशेषणेनेटः समुच्चयं, पश्चाद्वयोरपि विशेषणद्वयसंबन्धमाश्रित्याऽऽह-- इङ्ग्र-
 हणमविड्दर्थमिति आदीति । दाजः केवलदाङ्पूर्वाद्वा 'छन्दसि लुङ्ङिट' इति लुङ्-
 डोरन्यतरः । केचिदत्र पदकाराः--आ अदीत्यवगृह्णन्ति । केचित्तैकपक्षं मन्यन्ते ।
 तेषामाडागम इति पक्षः । तत्र लुङि च्लेर्मन्त्रे घसेति लुक् । लङि तु च्छान्दस-

उ.] पदोत्तमपुरुषैकवचनमिड् । अशदित्वाच्छपो लुक् । तत्र मध्यमे इष्टो लोपः,
 आद्यन्तयोस्त्वनिष्ठः प्राप्नोतीति दोषः । तदा सार्वधातुकार्थमित्येतदुपपादयति--
 तदाऽचीति । एषु तृतीयः पक्षो लक्ष्यानुरोधात्सिद्धान्तितो भाष्ये । तदाह--इतरः
 विड्ङेतिति । 'दाजः केवलदाङ्पूर्वाद्वा'त्युपपादयति--आ आदीति । आदीत्युत्तमपुरुषै-
 कवचन इटि रूपम् । तत्रावग्रहवादिनामादानमत्रार्थः । अन्येषां दानमर्थः । 'लु-

१ कचिच्च । २ आदीति । ३ 'ननु च यथैव विड्ङीति वर्त्तमाने इङ्ग्र' । ४ 'अदी' ।

दासीय दासीयेति^१ ॥ तत्तर्ह्युपसङ्ख्यानं कर्तव्यम् ? ॥ न कर्तव्यम् ॥ * ॥ आर्द्ध-
धातुकत्वात्सिद्धम् ॥ * ॥ कथमार्द्धधातुकत्वम् ? ॥ * ॥ उभयथा छन्दसीति वच-
नात् ॥ * ॥ अन्येऽपि हि^२ धातुप्रत्यया उभयथा छन्दसि दृश्यन्ते । [आतो लोपः] ।

घुमास्थागापाजहानिसां हलि ॥ ६।४।६६ ॥

॥ * ॥ ईत्वे वकारप्रतिषेधो घृतं घृतपावान इति दर्शनात् ॥ * ॥ ईत्वे वकार-
प्रतिषेधो वक्तव्यः ॥ किं प्रयोजनम् ? ॥ 'घृतं घृतपावान इति दर्शनात्' ।
इह मा भूत्-घृतं घृतपावानः पिबत वसां वसपावानः पिबतेति ॥

यदि तर्हि वकारे प्रतिषेध उच्यते-कथं धीवरी पीवरीति^३ ? ॥ * ॥ धीवरी
पीवरीति चोक्तम् ॥ * ॥ [धीर्वरी पीवरीति चोक्तम्] ॥ किमुक्तम् ? ॥
नैतदीत्त्वम् ॥ किं तर्हि ? ॥ 'ध्याप्योरेतत्संप्रसारण'मिति ।

स तर्हि प्रतिषेधो वक्तव्यः ? ॥ न वक्तव्यः । वनिबेष भविष्यति न
क्वनिबिति । [घुमास्थागापा] ॥

प्र.] त्वाच्छपो लुक् । श्लो वा सति द्विर्वचनप्रकरणे छन्दसि वेति वक्तव्यमिति द्विर्व-
चनाऽभावः । सिद्धान्ते त्वार्द्धधातुकत्वाच्छबभावः । दासीयेति । इटः सीयुटि
कृते तस्य तद्भक्तत्वादजादित्वाऽभावः ॥ [आतो लोप इटि च] ॥

घुमास्था । ईश्व इति । वकारस्य निमित्तभावेन प्रतिषेधो वकारप्रतिषेधः ।
वकारादावीटवं न भवतीत्यर्थः । घृतं घृतपावान इति । आतो मनिनिति क्वनिप् ।
वसपावान इति । 'व्यापोः संज्ञाछन्दसोर्बहुल'मिति वसाशब्दस्य ह्रस्वः ।

धीवरी पीवरीति चोक्तमिति । 'जनसनखनां सञ्जालो'रित्यत्रोक्तम् ।
वनिबेष इति । क्वनिप् छन्दसि दृष्टानुविधानाच्च भविष्यति । भाषायामप्यन्येभ्यो-
ऽपि दृश्यन्त इति दृशिग्रहणात्प्रयोगानुसरणार्थात्प्रयोगाऽभावात्पादिभ्यो नास्ति
क्विनिबिति भाष्यकारस्याभिप्रायः । तत्र वार्तिकारम्भो ज्यायानित्याहुः, स्थः क
चेति क्विपि संस्था इत्यत्र ईत्त्वस्याऽदर्शनात् । भाष्यकारमतेन त्वीत्वं प्राप्नोति प्रत्यय-
लक्षणेन । यथाऽतृणैडित्यत्रेमागमः । [घुमास्थागापा] ॥

उ.] लुङ्घोरन्यतर' इत्येतद्विशदयति-तत्र लुङीति । [आतो लोप इटि च] ॥

घुमास्था । वकारस्य साक्षात्प्रतिषेधेन संबन्धाऽयोगादाह-वकारस्येति ।
ह्रस्व इति । यद्यपि पदमञ्जर्यां क्वचित्पुस्तकेषु, सांप्रतं पठ्यमानमाध्यन्दिनशाखायां
च दीर्घः पठ्यते तथाऽपि क्वचिच्छाखायां ह्रस्वपाठोऽन्वेषणीयः । ननु क्वनिप्यनिष्ठ-
रूपनिवृत्तये प्रतिषेध आवश्यकोऽत आह-क्वनिविति । भाष्यकारमतेन त्विति ।
प्रत्ययलक्षणसूत्रस्थविध्यर्थत्वे हलादौ क्विडतीति वर्णस्याऽप्राधान्येनाऽऽश्रयणादिति

१ क्वचिन्न । २ भाष्यमित्यन्ये । ३ 'वकारे प्रति' । ४ इदं लुप्तं स्यात् । ५ 'सारणमिति' ।

न माङ्गयोगे ॥ ६।४।५४ ॥

कस्यायं प्रतिषेधः ? । आटः प्राप्नोति । अटोऽपीष्यते । तत्तर्ह्यटो ग्रह-
णं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ? ॥ 'लुङ्-
ङ्लङ्ङुदात्तः' इति ॥ यदि तर्हि तदनुवर्तते- 'आहजादीनाम्' 'अट् चे'त्य-
ङपि प्राप्नोति ॥ अस्तु । अटि कृते पुनराङ्गविष्यति ॥ इहापि तर्ह्यटि कृते पुनराट्

प्र.] न माङ्गयोगे । कस्यायमिति । यदि द्वयोरप्यडाटोरिहानुवृत्त्या प्रतिषेधस्ततोऽ-
जादीनामङपि प्राप्नोति, अथाऽऽनन्तर्यादाटः प्रतिषेधस्तथा सति माङ्गयोगेऽनिष्यमाणो-
ऽप्यङ्गाप्नोतीति मत्वा प्रश्नः । स एवाऽऽनन्तर्यमाश्रित्याऽऽह-आटः प्राप्नोतीति ।
इतरः समुदायापेक्षायां दोषाभावेऽपि स्वरितत्वादधिकारेऽपि दोषप्रतिविधानसंभवा-
दाह-न कर्तव्यमिति । अङपि प्राप्नोतीति । अडाटोर्युगपदेकागम्यपेक्षायामादित्वं-
न संभवतीति पर्यायप्रसङ्गो, यथा लेटोऽडाटोः । ततः पक्षेऽटि सति ऐक्षिष्टेत्यादि न
सिध्यति । ऐक्षिष्टेत्यादिनष्टं प्राप्नोति । इतरस्तु विकल्पेनाप्यडाटोः प्रवृत्तौ द्वय्ये
पदार्थे कृतेऽप्यटि शब्दान्तरत्वाभिहितसङ्गावाचाऽऽटा भाव्यमिति मत्वाऽऽह-
अस्त्विति । इतरो यद्येकस्मिन्नागमे कृतेऽपरस्य प्रवृत्तिस्ततो हलादीनामप्यटि कृत
आट्सङ्ग इति मत्वाऽऽह-इहापीति । ननु चाऽऽटि कर्तव्येऽटोऽसिद्धत्वादजादि-

उ.] भावः । अत्रेदं चिन्त्यम् । प्रत्ययलक्षणसूत्रं नियमार्थमिति भाष्यमतेऽप्राप्तेः ।
वस्तुतस्तु क्तिप्पीत्वं भवत्येव, सूत्रे हलीत्यस्याऽनजादिपरत्वात् । अत एव
'ध्यायतेः संप्रसारण'मिति वार्तिके 'धीर्ध्यायतेर्दधातेर्वे'ति भाष्यं सङ्गच्छते । शंस्था
इत्यत्राम्बास्वेति सूत्रस्थसव्येष्टा इत्यत्र च विजेव । 'चेन कि'मिति तत्सूत्रस्थभाष्ये कि-
प्पदेन सादृश्याद्विजेवोच्यत इति चिन्त्योऽयं कैयट इति । एवं च ध्याप्योः संप्रसारण-
मित्येकदेश्युक्तिरिति बोध्यम् । वस्तुतस्तु वार्तिकप्रत्याख्यानयोः फलैक्यायेदशेभ्यः
क्लिपोऽनभिधानमिति दधातेर्वेति भाष्यमेकदेश्युक्तिरिति । इदमाद्यन्तांशरूपमयुक्त-
मेव । न च विनिगमनाविरहाद्वैपरीत्यमेव स्यादिति वाच्यम्, अस्य सूत्रद्वयस्यो-
पपत्तिसहितत्वात्तस्य च विपरीतत्वादिति बोध्यम् । धियावित्यादावीत्वस्येयज्यसि-
द्धत्वं तु न, व्याश्रयत्वादिति जनसनेति सूत्रे भाष्य उक्तम् [घुमास्थागापा] ।

न माङ्गयोगे । यदि द्वयोरपीति । समुदायापेक्षायामनन्तरस्येति परिभाषाऽनु-
पस्थानादिति भावः । अङपीति । मध्येऽपि संबन्धादिति भावः । स एवेति । ननु
सिद्धान्तवादी तत्तर्ह्यटो ग्रहणं कर्तव्यमित्यन्तं चोदकवचनमिति भावः । व्यवहित-
त्वादनुवृत्त्ययोगेनाऽङ्ग्रहणं कर्तव्यमेवेति तात्पर्यम् । प्रकृतानुवृत्त्या सिद्धमिति वदतः
सिद्धान्तिन आशयमाह-इतर इति । द्विविधा ह्यनुवृत्तिः, लौकिकी शास्त्रीया च ।
तत्राऽऽद्ये परिहारः-समुदायेति । अन्य आह-स्वरितत्वादिति । 'एकागम्यपेक्ष-
मादित्व'मिति पाठः । 'एकागम्यपेक्षायामादित्व'मिति पाठे एकागमिनोऽपेक्षायां
संबन्धे तदपेक्षमादित्वं न संभवतीति कथंचिद्व्याख्येयम् । द्वय्ये पदार्थ इति । तत्र

प्राप्नोति-अकार्षीत् अहार्षीत् ॥ अङ्गचनान्न भविष्यति ॥ इहापि तर्ह्यङ्गचनान्न
स्यात्-ऐहिष्ट ऐक्षिष्ट ॥ अङ्गचनान्नविष्यति ॥ इहापि तर्ह्यङ्गचनान्नप्राप्नोति
अकार्षीत् अहार्षीत् ॥ अकृतेऽटि योऽजादिरित्येवमेतद्विश्रस्यते ॥ किं वक्त-
व्यमेत ? ॥ न हि ॥ कथमनुच्यमानं गंस्यते ॥ अज्वचनसामर्थ्यात् । यदि हि
कृतेऽटि योऽजादिस्तत्र स्यादङ्गग्रहणमनर्थकं स्यात् ॥ अथवोपदेश इति वर्तते ।

प्र.]त्वाऽभावः । यद्यपि शास्त्रापेक्षयाऽसिद्धत्वं तथाऽपि प्रयोगरूपमाश्रित्य चोद्यते ।
यथोक्तं-‘मार्थादीदाद्यर्थाना’मिति । परिहारान्तरसद्भावाद्वाऽसिद्धत्वं नोक्तम् ।
अङ्गचनादिति । यदि हलादीनामप्यटि कृत आट् स्यात्तदा लुब्धलङ्काडागममेव
विदध्यात् । इहापि तर्हीति । यद्यटि कृते आप्न भवति ततोऽत्रापि न स्यात् ।
आङ्गचनादिति । यथाप्यन स्यात्तद्विधानमनर्थकं स्यादित्यर्थः । ननु विकल्पितत्वा-
दडादोरडभाव आङ्कर्तव्य इत्यटि सति न प्राप्नोति । नैष दोषः । उत्तरार्थेन नान्त-
रीयकोपस्थानेन प्रवृत्तेनाप्यटा बाधितुमाटोऽशक्यत्वात् । अथवा सन्दिग्धप्रवृत्तिर-
डागमोऽसन्दिग्धप्रवृत्तिनाऽऽटा बाध्यत इत्येष वाक्यार्थः । यथाऽन्यत्रोक्तम्-
‘अन्यवचनाच्चकाराऽकरणात्प्रकृतस्यापवादो यथोत्सर्गेण प्रसक्तस्ये’ति । इतरस्त्व-
गृहीताऽभिप्रायो विशेषाऽभावं मत्वाऽऽह-इहापि तर्हीति । अकृतेऽटोति ।
अजादिग्रहणसामर्थ्यात्कृते ह्यटि सर्वस्याऽजादित्वादडादोश्च भेदेन विधानसामर्थ्या-
द्विषयविभागावसायो-‘हलादीनामडेव, अजादीनां तु कृतेऽकृते वाऽव्याडिति ।
अथवेति । उपदेशे यान्यजादीनि तेषामाङ्गवति । न च करोतिरुपदेशोऽजादिरि-

उ]हि प्रतिलक्ष्यं लक्षणभेदाच्छब्दान्तरत्वे सत्याटा भवितव्यमित्यर्थः यथोक्तमिति ।
‘अदसौ मा’दित्यत्र । तत्र हीत्वादीनामसिद्धत्वात्प्रगृह्यत्वाऽभावेनाऽयादिप्रसङ्गे
नोदितोऽयं परिहारः । माऽर्थः स्थानी ‘म’शब्देनोक्तः । ईदूर्द्ध्वेदूच्छब्देन ।
न चास्यां कल्पनायामसिद्धत्वं भवति, शास्त्रीये ह्यसिद्धत्वमिति तद्भावः ।
प्रकृतेऽप्यजादीनामित्यस्याजादिप्रयोगरूपाणामित्यर्थे प्रयोगरूपं न शास्त्रीयमिति
तात्पर्यम् । ननु मा भूत्तत्राऽसिद्धत्वम्, इह त्वजादेरङ्गस्येति शास्त्रीयमेव
रूपं गृह्यत इत्यसिद्धत्वं भवत्येवेत्यत आह-परिहारान्तरेति । सामर्थ्यं
विघटयति-ननु विकल्पितेति । सामर्थ्यात्पर्याये विकल्पः फलतीत्याशयेनोक्तम्-
उत्तरार्थेनेति । एवं चाटो दुर्बलत्वेन बाधकत्वाऽयोग इति भावः । ननु यद्यट् (इह)
दुर्बलस्तदा बलवताऽऽटा तस्य बाधापत्तावद्वृत्तिर्दुर्लभेत्यत आह-अथवेति । उत्त-
रार्थत्वादेव संदिग्धप्रवृत्तिकत्वं तस्य । एवं चाऽटोऽप्रवृत्तिरेवेति भाष्याशय इति
भावः । अन्यत्र-‘इको गुणवृद्धी’ इत्यादौ । नन्वकृतेऽपि इति विशेषलभः
कथमत आह-अजादिग्रहणेति । भेदेनेति । अन्यथा आटमेव विदध्यादिति भावः ।
न च करोतिरिति । उपलक्षणमेतत् । करोत्यादिवदिति । हलादीनाम-

१ ‘विज्ञायते’ । २ ‘अङ्गचन’ । ३ ‘अङ्ग्रहण’ । ४ ‘अङ्गचन’ । ५ ‘दर्थश्चेदूदे’ । ५ ‘विशदयति’ ।

अथवाऽऽर्द्धधातुक इति वर्त्तते ॥ अथवा लुङ्लङ्लिट् इति द्विलकारको नि-
 देशः । लुङादिषु लकारादिषु योऽजादिरिति ॥ सर्वथा ऐज्यत औप्यतेत्ये-
 तन्न सिध्यति ॥ एवं तर्हि ॥*॥ अजादीनामटा सिद्धम् ॥*॥ ॥*॥ अजादी-
 नामदेव सिद्धं नार्थ आटा ॥ एवं तर्हि वृद्ध्यर्थाद्भक्तव्यः ॥*॥ वृद्ध्यर्थमिति
 चेदर्थः ॥*॥ [वृद्ध्यर्थमिति चेत्—] अतो वृद्धिं वक्ष्यामि ॥ यदि तर्ह्यतो
 वृद्धिरुच्यते—॥*॥ अस्वपो हसतीत्यत्र ॥*॥ अस्वपो हसतीत्यत्रापि रुत्वे कृते
 वृद्धिः प्राप्नोति ॥*॥ धातौ वृद्धिमटः स्मरेत् ॥*॥ धातावटो वृद्धिं वक्ष्यामि ॥
 तत्तर्हि धातुग्रहणं कर्तव्यम् ? ॥ न कर्तव्यम् । योगविभागः करिष्यते ।
 ['अर्द्ध'] । अतोऽचि वृद्धिर्भवति । तत ['उपसर्गादिति'] । उपसर्गादिति
 वृद्धिर्भवति । ततो 'धातौ' । धातावित्युभयोः शेषः ॥ इह तर्हि आटीत्
 आशीदिति, अतो गुणे इति परं रूपं प्राप्नोति ॥*॥ परं रूपं गुणे नाटः ॥*॥ 'पर-
 रूपं गुणेऽतो नेति वक्ष्यामि ॥ तत्तर्हि वक्तव्यम् ? ॥ ॥*॥ ओमाडोरुसि
 तत्समम् ॥*॥ यद्यप्येतदुच्यतेऽथवैतर्ह्यस्योमाङ्गाटः पररूपप्रतिषेधश्चेदितः स
 न वक्तव्यो भवति ॥ छन्दोऽर्थं तर्ह्याद्भक्तव्यः । आरैगु कृष्णा । त्रित एनमा-
 युनक् । सुंरुचो वेन आवः ॥*॥ छन्दोऽर्थं बहुलं दीर्घम् ॥*॥ बहुलं छन्दसि

प्र.] त्याडभावः । अथवाऽऽर्द्धधातुक इति वर्त्तत इति । तेनाऽऽर्द्धधातुकसंज्ञक-
 लकारोत्पत्तिकाले योऽजादिस्तस्याऽऽङ्गवति । सर्वथेति । करोत्यादिवद्यजादीनामटि
 सत्याडभावादित्यर्थः । असिद्धवदत्राऽऽभादित्यत्राऽसिद्धत्वप्रत्याख्यानाय सर्व एवामी
 प्रकारा उक्ताः, इह तु स्थित एवासिद्धत्व एवामुपन्यासः । अस्वप इति । स्वपेर्लङ्-
 सिप अङ्गार्यगालवयोरित्यट् शब्दलुक् । सकारस्य रुत्वं । हसि चेत्युत्त्वम् । तत्राऽऽ-
 ङ्गुणं बाधित्वा वृद्धिः प्राप्नोति । आटीदिति । नेटीति वृद्धौ प्रतिषिद्धायां परत्वा-
 द्बृद्धिं बाधित्वा पररूपं प्राप्नोति । पररूपं गुणे नाट इति । अट उत्तरे गुणे पर-
 रूपं नेति वक्तव्यमित्यर्थः । ओमाडोरुसि तत्सममिति । औङ्कारीयदौढीयदौलीय-
 दित्यत्र वृद्धिं बाधित्वा परत्वादोमाडोश्च उच्यपदान्तादिति पररूपं प्राप्नोति, तस्य

उ.] डेवेति व्यवस्थापनात् । स्थित एवेति । प्रतिपत्तिलाघवार्थमारब्धेऽपि सूत्र
 इत्यर्थः । आटीदित्युपलक्षणम् , आटदित्यादिलङोऽपि । न वक्तव्यमि-
 त्यस्य—'गौरवावहमेतद्वक्तव्यं न, यत ओमाडोरुसि यत्प्रतिषेधवचनं तेन तुल्य-
 मेतद्वचनमिति योजनां दर्शयन्त्यावष्टे—औङ्कारीयदिति । अटश्चेति

१ 'लुङ्लङ्लिट्' । 'लङ्लिट्' । २ 'इति न' । ३ 'श्लोकवार्तिकम्' । ४ छत्रम् ।
 ५ 'वृद्धिः प्राप्नोति रोहृत्वे कृते' । ६ 'रूपत्वं' । ७ ब्रह्म ज्ञानं प्रथमं पुरस्ताद्विसी-
 मतः सुरुचो वेन आवः' । ८ 'दीर्घः' । ९ 'छन्दसि दीर्घो बहुलं दृश्यते' ।

दीर्घत्वं दृश्यते । तद्यथा-पुरुषः नारक इति ॥ एवं तर्हि आयन् आसन्,—
इणस्त्योर्यण्लोपयोः कृतयोरनजादित्वावृद्धिर्न प्राप्नोति ॥*॥ इणस्त्योरन्तर-
ङ्गतः ॥*॥ [इणस्त्योः] अन्तरङ्गत्वावृद्धिर्भविष्यति। तस्मान्नार्थ आङ्ग्रहणेन ॥

॥*॥ अजादीनामटा सिद्धं वृद्ध्यर्थमिति चेदटः ।

अस्वपो हसतीत्यत्र धातौ वृद्धिमटः स्मरेत् ॥१॥

पररूपं गुणे नाट ओमाढोरसि तत्समम् ॥

छन्दोऽर्थं बहुलं दीर्घमिणस्त्योरन्तरङ्गतः ॥*॥

अचि श्रुधातुभ्रुवां य्वोरियङ्वडौ ॥ ६।४।७७ ॥

॥*॥ इयर्द्धादिप्रकरणे तन्वादीनां छन्दसि बहुलम् ॥*॥ इयडादिप्रकरणे

तन्वादीनां छन्दसि बहुलमुपसङ्ख्यानं कर्तव्यम् । तन्वं पुषेम, तनुवं पुषेम ।

प्र.]प्रतिषेधो वक्तव्य इत्युक्तम्। यदा तु पररूपविधौ 'नाऽट' इत्युच्यते तदोस्योमाङ्गाटः
पररूपप्रतिषेधो न वक्तव्य इति तुल्यमेतद्वक्ति नतु गौरवप्रसङ्गः । अन्तरङ्गत्वा-
दिति । यण्लोपौ हि बहिरङ्गौ । वृद्धौ कृतायामिणो यण्-एरिति योगविभागाश्रयणा-
द्यणोऽभावः । रूपाश्रयत्वादन्तादिवद्भावोऽपि नास्ति । ताद्रूप्यानतिदेशात् । 'शसो-
रल्लोप' इति तत्परकरणाल्लोपाऽभावः । एतच्च 'वार्णादाङ्गं बलीय' इत्यनाश्रित्योक्तम् ।
तदाश्रये हि वृद्धिं बाधित्वा यण्लोपौ स्याताम् । अटा सिद्ध आङ्गचनमेव ज्ञापक-
मन्ये वर्णयन्ति- 'भवत्येषा परिभाषा वार्णादाङ्गं बलीय' इति । तस्यां हि सत्यां
यण्लोपयोर्वृद्धिं बाधित्वा प्रवृत्तयोरायन्नासन्निति न स्यादित्याङ्घ्रिधीयते ।

अचि । तन्वमिति । वा छन्दसीत्यधिकारादमि पूर्वत्वाऽभावाद्यणादेशः ।

तनुवमिति । अधातुत्वादप्राप्त उवाङ्घ्रिधीयते । विष्वमिति । विसूत इति 'सत्सू-

उ.]पुनर्विधानार्थेन चेन तस्येवाऽस्यापि सिद्धिरिति भावः । नतु गौरवप्रसङ्ग
इति । 'आङ्गादीना'मित्यस्याऽकरणात् । 'अटश्चे'त्यत्र मात्राहानेर्लघवमप्यस्ति ।
बहिरङ्गाविति । प्रत्ययाश्रयत्वात् । यणोऽभाव इति । ततश्चाऽऽयादेशे रूपं सिद्ध-
मिति भावः । ताद्रूप्येति । अन्तादिवर्णमात्रवृत्तिधर्मस्यानतिदेशादित्यर्थः ।
अनाश्रित्येति । लक्ष्यानुसारादनाश्रयणम् , अयुगपत्प्राप्तेर्वा । इडस्त्वर्ध्वयातामित्यादे-
र्लोक्येऽनभिधानम् , पक्षयोः फलमेदाऽऽपत्तेरित्याहुः । निरूपितं चेदमिङ्धातौ
शब्देन्दुशेखरे । अन्य इति । अत्रारुचिबीजं तु भाष्यविरोधः । [न माध्योगे] ॥

अचि श्रु। ननूवडभावपक्षे पूर्वरूपं स्यादत आह-वा छन्दसीति। पूर्वसवर्णदीर्घो-
ऽप्यत एव न। तत्र बहुचानां यणादेशेन पाठः। यजुर्वेदिनान्तूवङ्घ्रिशिष्ट इति बोध्यम्।
विसूत इति । किपि गतिकारकोपपदानमिति सुबुत्पत्तेः पूर्वं समासेऽपदादित्वादा-

१ श्लोकवार्तिकम् । २ छुप्तं स्यात् । ३ त्वादत्रवृद्धिः । ४ कचिच्च ।

विष्वं पश्यं, विषुवं पश्य । स्वर्गं लोकम्, सुवर्गं लोकम् । श्रियम्भकं यजामहे,
त्रियम्भकं यजामहे [अचि श्रुधातुभ्रुवां] ॥

परनेकाचोऽसंयोगपूर्वस्य ॥ ६।४।८२ ॥

अथेह कस्मात् भवति ब्राह्मणस्य नियौ ब्राह्मणस्य निय इति? ॥*॥ अज्ञा-
धिकारात् ॥*॥ अज्ञस्येति वर्तते ॥ एवमपि परमनियौ परमनिय इत्यत्रापि
प्राप्नोति ॥ 'गतिकारकपूर्वस्यैवेष्यते [यणोदेशः]' ॥*॥ स्वरपदपूर्वोपधस्य च
यणोदेशः ॥*॥ [यणोदेशः] स्वरपूर्वोपधस्य पदपूर्वोपधस्य चेति वक्तव्यम्,
स्वरपूर्वा च यस्योपधा पदपूर्वा च । स्वरपूर्वा-निन्यतुः निन्युः । पदपूर्वा-
उच्चयौ उचयः । उच्चौ उच्चाः । उभयपूर्वा-ग्रामण्यौ ग्रामण्यः सेनान्यौ सेनान्यः ॥

॥*॥ असंयोगपूर्वं ह्यनिष्टप्रसङ्गः ॥*॥ असंयोगपूर्वस्येति (हि) उच्यमानेऽनिष्टं
प्रसज्येत । उच्चयौः उच्चयः । उच्चौ उच्चाः । असंयोगपूर्वस्येति प्रतिषेधः प्रसज्येत ॥

प्र.] द्विषे'ति क्तिप् । अत्र नित्यमोः सुपीति यणि प्राप्ते पक्ष उवद्धिधीयते । सुवर्गमिति ।
अधातुत्वादनङ्गत्वाच्चाऽप्राप्त उवद्धिधीयते । [अचि श्रुधातुभ्रुवाम्] ॥

परने । ब्राह्मणस्य नियाविति । 'अन्येभ्योऽपि दृश्यते' इति ताच्छील्या-
दिषु नियो निरुपपदात्किप् । ततः कर्मणा सम्बन्धः । सत्यपि वा पूर्वं कर्मणा
सम्बन्धे परत्वात्सोपपदं सत्सु द्विषेति क्तिपं बाधित्वा ताच्छीलिकः क्तिञ्भवति ।
गतिकारपूर्वस्येति । परशब्दोऽत्र न गतिर्न च कारकं, किं तर्ह्युत्तरपदार्थस्य
समानाधिकरणं विशेषणम् । उच्चाविति । भावे कर्तरि वाऽत्र क्तिप् । ईकारः
संयोगपूर्वः । धातोरिति । अविद्यमानधात्ववयवसंयोगपूर्वस्य यणित्यर्थः । उपस-

उ.] देशप्रत्यययोरिति षत्वं विष्वं विषुवमित्यत्रेति बोध्यम् । [अचिश्रुधातुभ्रुवाम्] ॥

परने । ननु सत्सु द्विषेति सोपपदे क्तिप्युपपदसमासे ब्राह्मणनियावित्येव स्यादत
आह-अन्येभ्योऽपीति । परत्वादिति । ताच्छील्याद्यविवक्षायां सोपपदस्यावकाशः ।
निरुपपदस्य धात्वन्तरमवकाश इति भावः । गतिकारकपूर्वस्यैवेति नियमः, सपूर्व-
पदस्य चेद्वतिकारकपूर्वस्यैवेष्यते न तु गतिकारकपूर्वमिन्नस्येष्यत इत्यर्थः । तेन
निन्यतुरित्यादि सिध्यति । एतेन यण्विध्येकवाक्यतापन्नत्वान्नाऽयं नियम इत्यपास्तम् ।
एवकारस्यानन्वयापत्तेश्च । इयं भाष्यकृत इष्टिः । इदानीं वार्तिकं व्याचष्टे-स्वरपदे-
त्यादि । भाव इति । संपदादित्वात् कर्तरि 'क्तिचे'त्यनेन । पश्चाद्विशेषणसमासः ।
'पदपूर्वं'त्यत्र पदशब्देन धात्ववयवत्वानधिकरणस्य ग्रहो बोध्यः । तेनोन्नीशब्दादा-

१ 'विस्वं' 'विषुवं' । २ 'इह' । ३ 'पूर्वस्येष्यते' । ४ 'चः' क्वचिन्न । ५ क्वचिन्न ।
६ 'स्वरपूर्वोपधस्य' । ७ 'पदपूर्वोपधस्य' । ७ 'उभयकृतम्' । ['उभयपूर्वोपधस्य'] ।

तत्तर्हि वक्तव्यम् ? ॥ न वक्तव्यम् । धातोरिति वर्तते । तत्र धातुना संयोगं विशेषयिष्यामः, 'धातोर्यः संयोगस्तत्पूर्वस्य ने'ति ॥ उपसर्जनं वै संयोगो, न चोपसर्जनस्य विशेषणमस्ति ॥ धातोरित्यनुवर्त्तनसामर्थ्यादुपसर्जनस्यापि विशेषणं भविष्यति ॥ अस्त्यन्यद्धातोरित्यनुवर्त्तनस्य प्रयोजनम् ॥ किम् ? ॥ इवर्णं विशेषयिष्यामः ॥ नैतदस्ति प्रयोजनम् । यद्वाधातोरिवर्णं, भवितव्यमेव तस्य यणादेशेनेको यणैचीति । [यथा—कुमार्यौ कुमार्य इति] ॥

वर्षाभ्वश्च ॥ ६।४।८४ ॥

॥*॥ वर्षाभूपुनर्भवश्च ॥*॥ वर्षाभू इत्यत्र पुनर्भवश्चेति वक्तव्यम् ।

प्र.]र्जनमिति।अन्यपदार्थं प्रति । न चोपसर्जनस्येति।सम्बन्धिशब्दादन्यदुपसर्जनं पदं पदान्तरवाच्येनार्थेन संबन्धं नोपैतीत्यर्थः । अस्त्यन्यदिति । गुणप्रधानसन्निधौ प्रधानस्य सत्यर्थित्वे विशेषणसंबन्धेन भाव्यम्, अनर्थित्वे प्रधानस्य गुणो विशेषणेन संबध्यते । यद्वाधातोरिति । यथा कुमार्याविति । ननु 'मणी' 'पाणी' इत्यादा-वधातोः पूर्वसवर्णबाधनाऽर्थो यष्मा भूदिति धातुनेवर्णस्य विशेषणे प्रयोजनमस्ति । एवं तर्हीयद्बाधनार्थत्वाद्यणादेशस्याऽधातोरियङोऽपसङ्गादधातुनिवृत्त्यर्था धातु-ग्रहणानुवृत्तिर्न भवति । [एरनेकाचो] ॥

वर्षा । वर्षाभू भवति, वर्षा वा भवते प्राप्नोतीति वर्षाभूरोषधिविशेषः ।

उ.]चारक्रिबन्ताकर्तरि क्तिपि न यण।अत एव प्रत्याख्यानेन न विरोधः।तस्याऽन-भिधानमित्यन्ये। एतद्वचनारम्भेऽपि परमन्यावित्यादावितिप्रसङ्गवारणाय भाष्यकारे-ष्टिरावश्यकः । तेन स्वरपूर्वग्रहणं प्रत्याख्यातप्रथमेव । पदपूर्वग्रहणमपि प्रत्या-ख्यातुमाह—तत्तर्हीत्यादि । सम्बन्धिशब्दादिति,—गमकस्योपलक्षणम् । गुण-प्रधानेति । इवर्णं प्रति प्राधान्येनान्वयसंभवे संयोगविशेषणत्वमन्याग्र्यमिति वक्तुं युक्तम् । भाष्यस्यापीवर्णं धातुं प्रति विशेष्यत इत्यर्थः । पूर्वसवर्णदीर्घबाधनार्थ इति । रा तु ई ऊ इत्यादौ चरितार्थः । इयद्बाधनार्थत्वादिति । 'उत्सर्गसमान-देशा अपवादा' इति न्यायादिति भावः । न चायं न्यायः श्रमकज्बहुषु व्यभि-चरितः, तेषु—मित्वेन, प्राक्तेरिति पदेन, पुरस्तादित्यनेन च तद्वाधेऽप्यन्यत्राऽप्रवृत्तौ मानाऽभावात् । वस्तुतस्तु तदभावे कस्याऽपि नाप्राप्त्यसंभवाद्वाध्यसामान्यचिन्तायां तदपवादत्वमपि संभाव्येत । तस्मादनुवृत्तिसामर्थ्यादिति भाष्यस्य,—निपातानाम-नेकार्थत्वादावृत्तिसामर्थ्यादित्यर्थः । उक्तार्थमजानानस्य शङ्का—अस्त्यन्यदिति । आचार्य-देशीयस्योत्तरम्—यद्वाधातोरिति । [एरनेकाचो] ॥

वर्षा । वा भवत इति । वर्षा इति द्वितीयाबहुवचनान्तम् । ओषधिविशेष

१ 'त्यनुवृत्तौ' । 'वर्तमानस्य' । २ 'विशेष्यते' । ३ 'चीत्येव' । ४ कचिन्न । ५ 'पुनर्भवश्चेति' ।

पुनर्भवौ पुनर्भव इति ॥

अत्यल्पमिदमुच्यते ॥*॥ वर्षादन्कारपुनःपूर्वस्य भुवः ॥*॥ वर्षादन्कार-
पुनःपूर्वस्य भुव इति वक्तव्यम् । वर्षाभ्वौ वर्षाभ्वः । दन्भवौ दन्भवः ।
कारभ्वौ कारभवः । पुनर्भवौ पुनर्भवः । [वर्षाभ्वश्च] ॥

हुभ्रुवोः सार्वधातुके ॥ ६।४।८७ ॥

॥*॥ हुभ्रुप्रहणानर्थक्यमन्यस्याऽभावात् ॥*॥ हुभ्रुप्रहणमनर्थकम् ॥
किं कारणम् ? ॥ 'अन्यस्याभावात्' । न ह्यन्यत्सार्वधातुकेऽस्ति यस्य यणा-
देशः स्यात् ॥ ननु चायमस्ति याति वातीति ॥ क्तितीत्यनुवर्तते ॥ इह तर्हि
यातः वात इति ॥ अचीति वर्तते ॥ इह तर्हि यान्ति वान्तीति ॥ च्वोरिति
वर्तते ॥ एवमपि धियन्ति पियन्तीत्यत्र प्राप्नोति ॥ ओरिति वर्तते ॥ एव-
मपि युवन्ति रुवन्तीत्यत्र प्राप्नोति ॥ अनेकाच इति वर्तते ॥ एवमप्यमुवन्
अनुवन्तीत्यत्र प्राप्नोति ॥ एतदप्यटोऽसिद्धत्वादेकाजभवति ॥ एवमपि प्रोर्णव-
न्तीत्यत्र प्राप्नोति ॥ असंयोगपूर्वस्येति वर्तते ॥ [॥*॥ यङ्लुगर्थं तु ॥*॥]
यङ्लुगर्थं तर्हि हुभ्रुप्रहणं कर्तव्यम् । यङ्लुगन्तमनेकाजसंयोगपूर्वमुवर्णा-
न्तमस्ति तदर्थमिदम् । नदं योयुवन्तीनाम् । वृषभं [भवतु] रोवन्तीनाम् ॥

प्र.] दन्भूशब्दोऽन्दूदन्भू इति निपातितः । अत्र तु भूशब्दस्याऽनर्थक्याच्च भूसुधि-
योरित्यत्र प्रहणाऽभावाद्यणादेशः सिद्धः । [वर्षाभ्वश्च] ॥

हुभ्रु । अधिकारानुवृत्तिसामर्थ्यादतिप्रसङ्गाऽभावं मत्वाऽऽह-हुभ्रुप्रहणान-

उ.] इति । मेके तु ह्रस्वान्तः । अत एव 'शिली गण्डूपदी मेकी वर्षाभ्वी कमठी
डुलि' रिति त्रियामुकारान्तलक्षणवीषन्तं पठन्तीति नारायणैः । उतो गुणवचनादेव
वीषो विधानेनाऽत्र व्यर्थं बह्वादित्वकल्पनारूपोपायान्तरस्यैवाऽऽवश्यकत्वाद्भेदेऽपि
दीर्घान्त इत्यन्ये । आनर्थक्यादिति । दम्भी ग्रन्थ इत्यतः कूप्रत्ययो निपात्यते
नुमागमश्चेति भावः । न भू इत्यादि । एवं च दन्पूर्वस्येति निष्फलमिति भावः ।
यणादेश इति । ओः सुपीत्यनेन । इदं चिन्त्यम् । धातुत्वाऽभावादुवङोऽप्राप्ताविको
यणचीत्येव यप्सिद्धेरिति । किं च दक्षिति नान्त उपपदे भुवः क्तिपि निष्पन्नदन्भू-
शब्दार्थं वार्तिके दन्भूप्रहणस्याऽऽवश्यकत्वाच्चिन्त्यमिदम् । वार्तिके पूर्वप्रहणं परि-
भाषालब्धार्थानुवाद इति बोध्यम् । [वर्षाभ्वश्च] ॥

१ क्वचिज्ज्ञेदम् । २ 'सुवन्ति' । 'सुवन्ति नुवन्ति' । ३ 'अयुवन् अरुव' ।

४ इदं लुप्तं । ५ भाष्यटीकासूक्तिरत्नाकरकृत्यं शेषनारायणः ।

६ 'युवं योयुवन्तीनाम्' । ७ 'अयु' ।

॥*॥ यङ्लुगर्थमिति चेदार्द्धधातुकत्वात्सिद्धम् ॥*॥ यङ्लुगर्थमिति चेत्तच्च ॥ किं कारणम् ? ॥ 'आर्द्धधातुकत्वात्सिद्धम्' ॥ कथमार्द्धधातुकत्वम् ? ॥*॥ उभयथा छन्दसीति वचनान् ॥*॥ अन्येऽपि हि धातुप्रत्ययाः छन्दस्युभयथा दृश्यन्त इति ॥ एवं तर्हि सिद्धे सति यदुभुग्रहणं करोति तज्ज्ञापयत्याचार्यो- 'लङ्लुग्भाषायां भवती'ति ॥ किमेतस्य ज्ञापने प्रयोजनम् ? ॥ वेभिदीति चेच्छिदीतीत्येतस्सिद्धं भवति भाषायामपि । [हुभ्रुवोः सार्वधातुके] ॥

ऊदुपधाया गोहः ॥ ६।४।८९ ॥

[अर्थ] किमर्थं गुहेर्विकृतस्य ग्रहणं क्रियते न पुनर्गुह इत्येवोच्यते ? ॥ ॥*॥ गोहिग्रहणं विषयार्थम् ॥*॥ गोहिग्रहणं क्रियते ॥ [किं प्रयोजनम् ?] 'विषयार्थम्' । विषयः प्रतिनिर्दिश्यते । यत्रास्यैतद्रूपं तत्र यथा स्यात् । इह मा भूत्-निजुगुहत्तुः निजुगुहुरिति ॥*॥ अयादेशप्रतिषेधार्थं च ॥*॥ अयादेश-प्रतिषेधार्थं च विकृतग्रहणं क्रियते ॥*॥ ह्रस्वादेशो ह्ययादेशप्रसङ्ग उत्त्वस्यासिद्धत्वात् ॥*॥ ह्रस्वादेशो हि सत्ययादेशः प्रसज्येत । प्रतियुग्य गतः उपगूह्य गत इति ॥ किं कारणम् ? ॥ 'उत्त्वस्यासिद्धत्वात्' ॥ असिद्धमूर्त्वं, तस्यासिद्धत्वाद्यपि लघुपूर्वादित्ययादेशः प्रसज्येत ॥

प्र.] र्थक्यमिति । भाषायामपीति । ततो यङ्लुगित्यर्थं हुभ्रुग्रहणमर्थवत् ॥

ऊदु । किमर्थमिति । 'लघुं विहाय निर्देशं कस्माद्गौरवमाश्रित'मिति प्रश्नः । गोहिग्रहणमिति । कृतगुणस्योत्वं यथा स्यादकृतगुणस्य मा भूदित्येवमर्थमित्यर्थः । अयादेशप्रतिषेधार्थं चेति । गुणे कृते तस्य स्थाने कृते सत्यूत्त्वस्याऽसिद्ध-

उ.] हुभ्रुवोः भाष्ये-असुवक्षित्यादि । एषेव सिद्धान्त्युक्तिः । असिद्धत्वाऽनित्यत्व-ज्ञापकमिदं श्रसोरिति तपरत्ववदिति तदाशयः । इत उत्तरमेकदेशिनोक्तः । अत एवान्ते 'इत्येतत्सिद्धं भवती'त्युक्तिः । अन्यथा ज्ञापितेऽपि हुभ्रुवोरित्यस्य चारिता-र्थ्यायोवर्णान्तेभ्योऽप्यस्य भाषायामावश्यकतयत्यादि सिद्धं भवतीति वदेत् । एवं चैतत्प्रयोगद्वयानिरिक्तं यङ्लुगन्तं भाषायाममाध्वेव । अत एव क्लृप्ति चेति सूत्रे रारवातीत्यस्य छान्दसत्वमुक्तं भाष्यकृतेति ध्येयम् । किञ्च 'किमेतस्य ज्ञापने प्रयोजन'मिति प्रश्नस्य लोके उवर्णान्तयङ्लुगन्तप्रयोगाऽदर्शनमेव बीजम् । तत्र तत्प्रयोगाऽदर्शनेनास्योत्तरस्यैकदेश्युक्तित्वमावश्यकम् । यद्योऽपि चेति सूत्रे चलभ्य-वाक्यमेदलभ्यस्याऽनैमित्तिकयङ्लुको बहुलग्रहणानुवृत्त्या यथाप्रयोगं लोकेऽपि लामेन ज्ञापकानुप्रयोगाच्चेति बोध्यम् । [हुभ्रुवोः सार्वधातुके] ॥

ऊदुप । विषयं दर्शयति-कृतगुणस्येति । अकृतगुणस्येति । क्लृप्तिषय इत्यर्थः ।

१ कचिञ् । २ पूर्ववार्तिकस्मारकं भाष्यमिदमित्यन्ये । ३ 'भाषायामपि यङ्लुग्भवतीति' । ४ लुप्तं स्यात् । ५ कचिञ् । ६ 'प्रगूह्य' । ७ कचिञ् । ८ 'रिक्तयङ्' ।

विषयार्थेन तावन्नार्थो गोहिग्रहणेन ॥*॥ प्रश्निष्टनिर्देशोऽस्तिद्वम् ॥*॥
 प्रश्निष्टनिर्देशोऽयम् । उ-ऊत्-ऊदिति । तत्र ह्रस्वस्याऽवकाशः-निजुगुहत्तुः
 निजुगुहुः । गुणस्यावकाशः-निगोढा निगोढुम् । इहोभयं प्राप्नोति-निगूहयति
 निगूहकः । साधुनिगूही । परत्वाद्गुणे कृत आन्तर्यतो दीर्घस्य दीर्घो भव-
 ति ॥ अयादेशप्रतिषेधार्थेन चापि नार्थः ॥*॥ समानाश्रयवचनास्तिद्वम् ॥*॥
 समानाश्रयमसिद्धं भवति व्याश्रयं चैतत् ॥ कथम् ? ॥ णावृत्त्वं, णेल्यप्य-
 यादेशः । [ऊदुपधाया गोहः] ॥

दोषो णौ ॥ ६।४।२० ॥

अर्थे किमर्थं दुबेर्विकृतस्य ग्रहणं क्रियते न पुनर्दुष इत्येवोच्येत ? ॥
 ॥*॥ दोषिर्ग्रहणे च ॥*॥ [दोषिर्ग्रहणे च] ॥ किम् ? ॥ अयादेशप्रतिषेधार्थं

प्र.]त्वे गुरुपूर्वादुत्तरो णिर्भवति नतु लघुपूर्वादिति ल्यप्ययादेशो न भवति । 'गुह'
 इति तु निर्देशे क्रियमाणे नित्यत्वाद्वाधित्वा गुणमुकारस्य स्थान उकारः प्राप्नोति,
 तस्य चासिद्धत्वाल्लघुपूर्वादुत्तरो णिर्भवतीत्यादेशः स्यात् । उ ऊत् ऊदिति । ह्रस्वदीर्घा-
 वादेशौ सूत्रे निर्दिश्येते । स्थानेन्तरतमपरिभाषावशाद्ब्रह्मस्य ह्रस्वो दीर्घस्य दीर्घः ।
 निजुगुहत्तुरिति । अत्र कित्त्वाद्गुणप्रतिषेधादुकारस्याऽऽदेश उकारः । निगोढेति ।
 अचीत्यधिकारादुकारस्याऽत्राऽप्रसङ्गः । निगूहयतीति । उकारस्य गुणश्च प्राप्नो-
 त्युकारश्च । तत्र परत्वाद्गुणे कृत एकदेशविकृतस्थानन्यत्वादुकार आदेश इति नार्थो
 विकृतनिर्देशेन । दोषो णावित्यत्र तु लक्ष्यदर्शनवशाद्दूकारोऽपेक्ष्यते न तु ह्रस्व
 इति तत्रापि न दोषः । [ऊदुपधाया गोहः] ॥

उ.]नित्यत्वादिति । गुणस्त्वनित्यः । ऊत्वे लघूपधत्वाऽभावादप्राप्तेः । ह्रस्वदीर्घाविति ।
 आदेशोऽपि ह्रस्व एवाऽस्तु । भाव्यमानस्योकारस्य सवर्णग्राहकत्वादीर्घस्य दीर्घ-
 सिद्धिरिति चेदुपायान्तरत्वाददोष इत्याहुः । परत्वाद्गुण इति । न च ह्रस्वे साव-
 काशेऽपि दीर्घोऽतवकाशः । ह्रस्वापेक्षयैव विप्रतिषेधविचारात् । दीर्घस्तु गुणात्प्रा-
 वप्राप्नोत्येव न । तदन्तरतमस्थानिनोऽभावात् । उभयनिर्देशसामर्थ्येन स्वस्वसदृश-
 स्थान्याशेषात् । 'गुणश्च प्राप्नोर्त्युकारश्चे'त्येव पाठः । नन्वेवं दोषो णावित्रापि
 तत्सूत्रवक्ष्यमाणरीत्या 'दुष' इति निर्देशे तेन पर्यायेणोभौ स्यातामत आह—दोषो
 णाविति । विकृतनिर्देशे तु तत्सामर्थ्यादेव गुणे कृत आदेशः । स चाऽऽन्तर-
 तम्यादीर्घ एवेति भावः । [ऊदुपधाया गोहः] ॥

दोषो णौ । अत्र विकृतनिर्देशस्य विषयार्थत्वं न फलम् । णावित्युक्तेः । अतो
 भाष्ये—अयादेशप्रतिषेधार्थमिति । [दोषो णौ] ॥

विकृतग्रहणं क्रियते ॥*॥ ह्रस्वादेशे ह्रस्वादेशप्रसङ्ग ऊर्त्त्वस्यासिद्धत्वात् ॥*॥
 ह्रस्वादेशे हि सत्ययादेशः प्रसज्येत । प्रवृष्य गतः । उपवृष्य गतः ॥ किं
 कारणम् ? ॥ 'ऊर्त्त्वस्यासिद्धत्वात्' । असिद्धमूर्त्त्वं तस्याऽसिद्धत्वाद्यपि लघु-
 पूर्वोदितयादेशः प्रसज्येत ॥ अत्रापि "समानाश्रयवचनात्सिद्ध"मित्येव ।
 समानाश्रयमसिद्धं भवति व्याश्रयं चैतत् । णावृत्त्वं णेर्याप्ययादेश इति ॥

चिण्णमुलोर्दीर्घोऽन्यतरस्याम् ॥ ६।४।९३ ॥

॥*॥ चिण्णमुलोर्णित्यवेतानां यङ्लोपे चोपसङ्ख्यानम् ॥*॥ चिण्णमुलो-
 र्णित्यवेतानां यङ्लोपे चोपसङ्ख्यानं कर्तव्यम् । शमयन्तं प्रयोजितवान्—
 अशमि अशामि, शमं शमम्, शामं शामम्, । शंशमयतेः—अशंशमि अशं-
 शामि, शंशमं शंशमम्, शंशामं शंशामम् ॥ किं पुनः कारणं न सिध्यति? ॥
 चिण्णमुल्परं णौ मितामङ्गानां दीर्घो भवतीत्युच्यते, यश्चात्र णिश्रिण्णमुल्परो,
 न तस्मिन्मिदङ्गं, यस्मिंश्च मिदङ्गं, नासौ णिश्रिण्णमुल्पर इति ॥ लोपे कृते
 चिण्णमुल्परो भवति ॥ स्थानिवद्भावाच्च चिण्णमुल्परः ॥ ननु च प्रतिषि-
 द्यते तत्र स्थानिवद्भावो 'दीर्घविधिं प्रति न स्थानिव'दिति ॥ एवमप्यसिद्ध-

प्र.] चिण्ण । णित्यवेतानामिति । चिण्णमुल्परं णौ मितामङ्गानां वा दीर्घं
 उच्यते । तत्र यदा ण्यन्ताद्यङन्ताच्च णिजिवधीयते तदा पूर्वेण णिचा यङ्कारेण
 च व्यवधानादीर्घो न प्राप्नोतीति वचनम् । प्रयोजितवानिति । यद्यपि चिण्विषयं
 कर्म प्रदर्शनीयं तथाऽपि णिजुत्पत्तये हेतुव्यापारप्रदर्शनार्थं कर्तुरुपादानं, न त्वत्र
 कर्ता विवक्षितः । शंसमयतेरिति । शमेर्यङि नुगतोऽनुनासिकान्तस्येति नुकि
 कृते शंसम्यशब्दाणिच्यद्भोपयलोपौ । लोपे कृत इति । यद्यपि णस्यापि णिचो
 लोपस्तथाऽपि प्रत्ययलक्षणेन भूतपूर्वमत्या वा चिण्णमुल्परो णिः । दीर्घविधिं प्रति

उ.] चिण्ण । भूतपूर्वगत्या वेति प्रौढ्या । भाष्ये—दीर्घविधिं प्रतीति ।
 यद्यपि तत्र त्रैपादिकदीर्घस्यैव साहचर्याद्वहणम्, अत एव पूर्वत्रासिद्धीय इत्यव-
 ष्टभ्य 'वरेयलोपस्वरवर्जं द्विवर्चनादीनि न कर्तव्यानी'ति तत्प्रत्याख्यातं भाष्ये
 नपदान्तसूत्रे, तथाऽपि लक्ष्यानुरोधात्साहचर्याऽनित्यत्वाच्च न पदान्तसूत्रस्य 'वरे-
 यलोपस्वरवर्ज'मित्युपलक्ष्यमिति भावः । 'ण्यन्ताण्यौ ण्याकृतिनिर्देशात्सिद्ध'मिति
 तु चिन्त्यम् । जातेः पौर्वापर्याभावेन चिण्णमुल्पर इति विशेषणाऽसङ्गत्याऽत्र
 जातिग्रहणस्य वक्तुमशक्यत्वात् । स्पष्टं चेदमार्द्धधातुक इति सूत्रे द्वितीयाध्याये कैयटे

१ भाष्यमिदमित्यन्ये । २ कचिञ् । ३ 'णम् ?', ऊर्त्त्वस्यासिद्धत्वाद्यपि लघु' ।
 ४ अर्थं पाठः काचित्कः १५ 'व्यपे' । कचिदिदं लुप्तम् । उपसङ्ख्यानपदविकलं च कचिदिदं
 वार्तिकं पठ्यते । ६ कचिञ् । ७ 'णि'रिति कचिञ् । ८ 'विप्रति' । ९ 'अत्र' । १० 'द्वा' ।

त्वाञ्च प्राप्नोति ॥ एवं तर्हि,—॥*॥ चिण्णमुलोर्णिज्यवेतानां यङ्लोपे चान्तर-
ङ्गलक्षणत्वासिद्धम् ॥*॥ [चिण्णमुलोर्णिज्यवेतानां यङ्लोपे चान्तरङ्गलक्षण-
त्वासिद्धम्] ॥ किमिदमन्तरङ्गलक्षणत्वादिति ? ॥ यावद्द्वयात्समानाश्रयवच-
नात्सिद्धमिति । समानाश्रयमसिद्धं भवति व्याश्रयं चैतत् ॥ कथम् ? ॥
‘णेणौ लोपो, णौ चिण्णमुल्परं मितामङ्गानां दीर्घत्वमुच्यते । तस्मान्नाथं उप-
सङ्ख्यानेनेति ॥ [चिण्णमुलोर्दीर्घो]

छादेर्घेऽध्युपसर्गस्य ॥ ६।४।९६ ॥

॥*॥ अद्विप्रभृत्युपसर्गस्य ॥*॥ अद्विप्रभृत्युपसर्गस्येति वक्तव्यम् । इहा-
पि यथा स्यात्—समुपाभिच्छाद इति ॥ तत्तर्हि वक्तव्यम् ? ॥ न वक्तव्यम् ॥
यत्र त्रिप्रभृतयः सन्ति द्वावपि तत्र स्तस्त्राऽध्युपसर्गस्येत्येव सिद्धम् ॥
नवा एषं लोके संप्रत्ययः । न हि ‘द्विपुत्र आनीयता’मित्युक्ते त्रिपुत्र आनीयते ।
तस्माद्विप्रभृत्युपसर्गस्येति वक्तव्यम् ॥ [छादेर्घे] ॥

प्र.]नेति।एतदेव हि दीर्घग्रहणस्य प्रयोजनं स्थानिवत्त्वप्रतिषेधो यथा स्यात् । यदि
तु प्रकृतो ह्रस्वो विकल्पेत तदा णौ णिलोपस्य स्थानवत्त्वाद्विकल्पो ह्रस्वस्य न
स्यात् । यङ्कारलोपस्य स्थानिवद्भावान्नित्यं ह्रस्वः श्रूयेत । ‘हेड वेष्टन’ इत्यस्य
च ह्रस्वाभावपक्षेऽहेडीति स्यात् । दीर्घे तु ह्रस्वस्य कृतेऽहेडीति सिध्यति । अन्त-
रङ्गलक्षणत्वादिति । णियङ्लोपो णिमात्रापेक्षत्वाद्वाऽन्तरङ्गः । दीर्घस्तु चिण्ण-
मुल्परण्यपेक्षत्वाद्बहिरङ्ग इति सामानाश्रयत्वाऽभावादसिद्धत्वाऽभाव इत्यर्थः ।

छादेः । अद्विप्रभृत्युपसर्गस्येति वक्तव्यमिति । इह सङ्ख्यान्तरोपजने आश्र-
याऽविनाशेऽपि पूर्वसङ्ख्याविनाशात्तद्वाचिशब्दाऽप्रवृत्तिरिति भावः । यत्र त्रिप्रभृतय
इति । वस्तुसद्भावमाश्रित्य परिहारः । ‘अध्युपसर्गस्ये’ति च प्रसज्यप्रतिषेधो वाक्य-
भेदेनाऽऽश्रीयते । पर्युदासाश्रयणे ह्यनुपसर्गस्य ह्रस्वो न स्यात् । न वै एष इति ।
सङ्ख्याशब्दानामेष स्वभावो यत्सङ्ख्यान्तरस्य गौणस्य मुख्यस्य वा विषये न प्रव-

उ.]भाष्ये चादीर्घग्रहणस्य फलान्तरमपि दर्शयति—हेड वेष्टन इति । घटादिरयम् ।
केचित्तूकालसूत्रस्थस्य कमेर्णिङ्सूत्रस्थस्य प्रकृतसूत्रस्थस्य च भाष्यस्य प्रामाण्या-
द्देड वेष्टन इत्यस्य घटादौ पाठेऽसांप्रदायिक इत्याहुः । [चिण्णमुलोर्दीर्घो] ॥

छादेः । प्रसज्यप्रतिषेधे वाक्यभेदाऽसमर्थसमासापत्तावपि लक्ष्यानुरोधात्स
आश्रीयत इत्याह—पर्युदासाश्रयण इति । बाधुपसर्गसदृशस्य सोपसर्गस्यैव

१ सिद्धपदरहितं वार्तिकमित्यन्ये । २ इयं व्याख्या लुप्ता । ३ ‘मित्येव’ ।
४ इदं क्वचिन्न । ५ ‘णे णोलोपो’ । ६ ‘त्वमिति’ । ७ वक्तव्यमित्यन्तं वार्तिक-
मिति केचित् । तद्व्याख्यापि तथैव लभ्यते । ८ ‘नवै लोके एष’ ।

घसिभसोर्हलि ॥ ६।४।१०० ॥

॥*॥ हल्प्रहणमनर्थकमन्यत्रापि दर्शनात् ॥*॥ हल्प्रहणमनर्थकम् ॥ किं कारणम् ? ॥ 'अन्यत्रापि दर्शनात्' ॥ अन्यत्रापि हि लोपो दृश्यते । अग्नि-
स्तूर्णानि बप्सति । शरावे बप्सति चरुः । [घसिभसोर्हलि] ॥

हुशल्भ्यो हेर्दिः ॥ ६।४।१०१ ॥

॥*॥ इटैः प्रतिषेधः ॥*॥ इटः प्रतिषेधो वक्तव्यः । रुदिहि स्वपिहि ।
झर्ल इति धिस्वं प्राप्नोति ॥*॥ हेर्दित्वे हलधिकारादिटोऽप्रतिषेधः ॥*॥ हेर्दि-
त्वे हलधिकारादिटोऽप्रतिषेधः । अनर्थकः प्रतिषेधोऽप्रतिषेधः ॥ धित्वं कस्माच्च
भवति ? ॥ 'हलधिकारात्' । प्रकृतं हल्प्रहणमनुवर्तते ॥ क प्रकृतम् ? ॥

प्र.]र्तते । तथा चोक्तम्—'एकाजनेकाज्प्रहणेषु चाऽऽश्रुतिसङ्ख्यानात्सिद्ध'मिति ।
'नैधेय' इति च पूर्वत्रिधिप्रहणस्य प्रत्युदाहरणमुपन्यस्तं, स्थानिवद्भावे व्यञ्च्वा-
व्यञ्च्वाऽभावादात्तदाश्रयो लुक् स्यादिति । [छादेवे] ॥

घसि । अचौल्यधिकाराद्धलि न प्राप्नोतीति हल्प्रहणं क्रियते । तदुपादाने
चाऽचि न प्राप्नोतीति चकारोऽच्संबन्धार्थः क्रियते । तत्राऽऽप्रहणस्येहानधिकारादेव
सर्वत्र लोपः सिध्यतीति 'हलि चे'ति न वक्तव्यम् । अन्यत्रापि वचनाद्वार्तिक-
कारश्चकारं न पपाठेति लक्ष्यते । बप्सतीति । एकवचने प्राप्ते व्यत्यनेन झिः ।
श्रौ द्विर्वचनम् । अदभ्यस्तादित्यदादेशः । उपधालोपः । खरि चेति चर्त्वम् । अत्र
चान्तरङ्गात्पुपधालोपात्पूर्वं द्विर्वचनं क्रियते । यदि तु ज्ञावेव पूर्वं लोपः स्यात्ततो
द्विवचनं न स्यात् । [घसिभसोर्हलि] ॥

हुश । रुदिहीति । शब्दान्तरप्राप्त्या द्वयोरप्यनित्यत्वात्परत्वादिति पुनः प्रसङ्ग-

उ.]प्रहणापत्तेरिति भावः । मुख्यस्योत्तरसङ्ख्यानन्तरस्य विषये पूर्वसङ्ख्याया अप्रवृत्तौ
भाष्ये दृष्टान्त उक्तः । गौणविषये दर्शयति—तथा चोक्तमिति । अइउण्सूत्रे ।
तत्र ह्यकारादीनामेकत्वपक्षे घटेन तरति घटिक इत्यत्र घञ्त्वक्षणठनोऽप्राप्तिमा-
शङ्क्याऽयं परिहार उक्तः । स्थानिवद्भावे इति । निपूर्वाद्भाजः किप्रत्यय आतो
लोपे तस्य स्थानिवत्त्वेनाऽच्त्वं स्यादिति भावः । तदाश्रय इति । व्यञ्च्वाश्रय इत्यर्थः ॥

घसि भ । हल्प्रहणप्रत्याख्यातृवार्तिकाशयमाह—तत्रेति । अनधिकारादेवेति ।
व्याख्यानादेवाधिकारनिवृत्तिः सिद्धेति भावः । अन्यत्रापि वचनादिति । सूत्रोक्त-
विषयादन्यत्रापि तदर्थः । स च चकाराऽकरण एवोपपद्यत इत्यर्थः । एक-
वचन इति । अग्रेरेकस्य कर्तृत्वादिति भावः । अन्तरङ्गात्वादिति । यद्यप्युपधा-

१ 'हलिच' । २ 'प्रहणानर्थक्यमन्य' । ३ कचिच्च । ४ 'अग्निर्वनानि' । बप्सति—
दीपयति । ५ 'सशरावं' । 'सशरावं बप्सतीति' । 'शरावे बप्सतीति' । ६ 'हलीति' । ७ 'चर्वक' ।

‘घसिभसोर्हलि चे’ति ॥ तद्वै सप्तमीनिर्दिष्टं षष्ठीनिर्दिष्टेन चेहार्थः ॥ तद्वै तत्र प्रत्याख्यायते, [तत्र] प्रत्याख्यातं सद्यया विभक्तया निर्दिश्यमानमर्थवद्भवति तथा निर्दिष्टमिहानुवर्तिष्यते ॥ अथवा ‘हुञ्जल्म्य’ इत्येषा पञ्चमी ‘हली’ति सप्तम्याः षष्ठीं प्रकल्पयिष्यति—‘तस्मादित्युत्तरस्ये’ति ॥ ‘अथवा निर्दिश्यमानस्यादेशा भवन्ती’त्येवं न भविष्यति ॥ यस्तर्हि निर्दिश्यते तस्य कस्माच्च भवति? ॥ ‘इटा व्यवहितत्वात्’ ॥ यद्येवं छिन्द्वकि भिन्द्वकीत्यत्र धित्वं न प्राप्नोति ॥

प्र.] विज्ञानाद्विप्रसङ्गः । अथवेति । यद्यपि सप्तम्यचरितार्था तथाऽपि ‘हुञ्जल्म्य’ इत्यनया पञ्चम्याऽचरितार्थया हेरित्येतदनुगुणा षष्ठी प्रकल्प्यते । ननु षष्ठीप्रकृतौ तदादिविधेरभावः । ‘यस्मिन्विधिस्तदादावल्ग्रहण’ इति ह्युच्यते । नैष दोषः । हल्ग्रहणानुवृत्तिसामर्थ्याद्बलन्तत्वाऽसंभवाच्च तदादिविधिर्विज्ञास्यते । अथवेति । यत्षष्ठा निर्दिश्यते तस्यैवाऽऽदेशः । सागमकस्त्वागमानामव्यभिचारच्छब्दान्तरे श्रूयमाणे प्रतीयते न तूच्यते इति तस्याऽऽदेशाऽभावः । यस्तर्हीति । आगेमं विहाय हिशब्दस्याऽऽदेशो भवत्वित्यर्थः । इदेति । ‘तस्मादित्युत्तरस्ये’ति वचनादनन्तरस्यैव षष्ठा, कार्येण च भाव्यम् । तत्र यो निर्दिष्टो नासावनन्तरो, यश्चान-

उ.] लोपः परो नित्यश्च तथाऽपि ह्रस्वमात्रापेक्षत्वाद्वित्वमन्तरङ्गम् । किंप्रत्ययापेक्षत्वाद्विहिरङ्गो लोप इत्यर्थः । द्विवचनं न स्यादिति । अनच्छत्वात् । लोपस्य द्वित्वनिमित्ताऽज्जिनिमित्त्वाऽभावेन स्थानिवत्त्वाऽभावाच्च । द्वित्वे कृते परत्वान्नित्यत्वाच्चाऽऽदेश उपधालोपानापत्तिरिति भावः ॥ [घसिभसोर्हलि च] ॥

हुञ्जल्म्यो हेर्द्धिः । भाष्ये—तद्वै तत्र प्रत्याख्यायत इति। पूर्ववाक्ये हलीत्यस्यानुपयोगेन सप्तम्यर्थे सप्तम्यां प्रमाणाऽभावेन षष्ठ्यर्थ इयं सप्तमीति भावः । अथवेति पक्षेऽप्ययमेवार्थः प्रकारान्तरेणेच्यत इत्याह—यद्यपीति । ननु द्वयोरप्यचरितार्थयोः पञ्चम्येव कल्पिका कुत इत्यत आह—हेरित्येतदनुगुणेति । हेरित्यस्य विशेषणाकाङ्क्षायां तेनैव हल्ग्रहणस्य संबन्धो युक्त इत्यर्थः । द्वयोरचरितार्थयोः परत्वात्तस्मादित्युत्तरस्येत्यस्यैव प्रवृत्तिरिति वक्तुं युक्तम् । हल्ग्रहणेति । हल्ग्रहणाऽनुवृत्तेः फलान्तराऽभावाद्धेरित्यनेन सम्बन्धे तदन्तर्विध्यसंभवात्तदादिविधिसिद्धिरित्यर्थः । वस्तुतः स्वरूपसप्तम्येव तन्निमित्तम् । अत एव ‘तस्मान्नुडची’त्यादौ तदादिविधिः । षष्ठीं प्रकल्पयिष्यतीत्यस्य,—षष्ठ्यर्थे सप्तमीं कल्पयिष्यतीत्यर्थ इत्याहुः । ननु सार्गमोऽपि निर्दिश्यत एवेतस्तदवयवत्वादात आह—सागमकस्त्विति । शब्दान्तरे श्रूयमाणे सति ‘यदागमा’ इति परिभाषया प्रतीयत इत्यर्थः । अनन्तरस्यैव षष्ठ्येति । पञ्चमीनिर्देशो-

१ कचिञ् । २ मर्थवत्तया नि । ३ ‘वर्तते’ । ४ ‘भिन्धकि छिन्धकि’ ।

५ ‘रसंभवः’ । ६ ‘गमकोऽपि’ ।

एवं तर्हि धित्वे कृतेऽकञ्भविष्यति। इदमिह संप्रचार्य—धित्वं क्रियतामकजिति, किमत्र कर्तव्यम् ? ॥ परत्वादित्वम् ॥ नित्योऽकच् । कृतेऽपि धित्वे प्राप्नोत्यकृतेऽपि ॥ अकञ्प्यनित्यः । अन्यस्य कृते धित्वे प्राप्नोत्यन्यस्याऽकृते । शब्दान्तरस्य च प्राप्नुवान्वधिरनित्यो भवति । उभयोरनित्ययोः परत्वादित्वं, धित्वे कृतेऽकञ्भविष्यति ॥ अथवा हकारस्यैवाऽशक्तिजेनेकारेण ग्रहणमिति ॥

चिणो लुक् ॥ ६४।२०४ ॥

॥*॥ चिणो लुकि तर्ग्रहणम् ॥*॥ चिणो लुकि तर्ग्रहणं कर्तव्यम् ॥

प्र.]न्तरः सागमको नासौ निर्दिष्ट इति धित्वाऽभावः । यद्येवमिति । यदि निर्दिश्यमानस्याऽऽदेशस्तदाऽकचि कृते शब्दान्तरत्वादित्वाऽभावः । धित्वे कृतेऽकजिति । पुनः प्रसङ्गविज्ञानाश्रयणात् । न ह्यन्यथाऽज्ञातायर्थ्याऽवगतिर्भवति । अथवाऽज्ञातायर्थ्यापेक्षत्वाद्विहिरज्ञोऽकजिति पूर्वं धित्वं पश्चादकच् । अथवेति । इकारेणाऽऽगन्तुना हेरिति निर्देशः । हकारमात्रं तु स्थानित्वेन निर्दिश्यते । एवं धिरिति धकारमात्रमादेशः । इकारस्तूच्चारणार्थः । व्यञ्जनस्य स्वररहितस्योच्चारयितुमशक्यत्वात् । ततश्च 'रुदिही'त्यत्र हकारस्येया व्यवधानादकाराऽभावः । स हि समुदायभक्तत्वात्तमेव न व्यवदध्यात् । अवयवं तु व्यवदधात्येव । तथा 'भिन्वकी'त्यत्र सत्यपि पूर्वमकचि हकारस्य धकारे कृते रूपं सिध्यति । [हुसलभ्यो हेभिः] ॥

चिणो । तर्ग्रहणमिति । इदमस्मिन्नसिद्धमिति भेदनिबन्धनत्वाद्विषयविषयिभावस्य चिणो लुगित्यस्य लक्षणस्य भेदाऽभावादकारितरामित्यत्र लोपस्याऽसिद्धत्वाऽभावात्तरपोऽपि लुक्प्राप्नोति । एवं च सति प्रत्ययत्रयात्मकस्यैव समुदायस्य लुक्प्रसङ्गः । इतरस्तु युगपत्प्रत्ययत्रयस्य लुक्प्रसङ्गोऽनेनोक्त इति मत्वाऽऽह—

उ.]ऽनन्तरस्यैव षष्ठी प्रकल्प्येति सूत्रार्थ इति भावः । पञ्चमीनिर्देशेऽनन्तरस्य कार्यं भवतीति सूत्रार्थमाश्रित्याऽऽह—कार्येण चेति । षष्ठ्या कार्येण भाव्यमिति पाठे षष्ठीबोधितकार्येणेत्यर्थः । पुनः प्रसङ्गविज्ञानाश्रयणे हेतुमाह—न हीति । अथवेति । इदं चिन्त्यम् । अर्थापेक्षबहिरङ्गत्वस्यात्र शास्त्रेऽनाश्रयणादित्यसकृदावेदितम् । हकारमात्रस्य स्थाने धीति विशिष्टादेशे रूपं न सिध्येदत आह—एवं धिरिति । अशक्तिजेनेत्येतद्व्याचष्टे—व्यञ्जनस्येति । यद्यपि विभक्त्यकारेण स्थानिन उच्चारयितुं शक्यत्वं तथाऽप्यादेशसाधारण्येनेदमेवोक्तम् । यद्वा तत्प्रक्रियावाक्याभिप्रायमिदम् ।

चिणो लुक् । समुदायस्य लुक्प्रसङ्ग इति। लक्ष्यभेदाद्वारं वारं प्रवृत्त्येति भावः । अभेदपक्षम् । निमित्तभूतानुपूर्व्यैक्येन लक्षणाऽभेदपक्षमिति भावः । अग्न्याधाना-

१ कचिञ् । २ 'भवतीति' ।

३ 'स्यैवैतदशक्तिजेने' । ४ कचिञ् ।

किं प्रयोजनम् ? ॥ सङ्घातस्य मा भूत् अकारितराम् अहारितरामिति ॥*॥
 चिणो लुकि तप्रहणानर्थक्यं सङ्घातस्याऽप्रत्ययत्वात् ॥*॥ चिणो लुकि तप्रहण-
 मनर्थकम् ॥ सङ्घातस्य लुक्स्माञ्च भवति ? ॥ 'सङ्घातस्याप्रत्ययत्वात्' ।
 प्रत्ययस्य लुक्छुलुपो भवन्तीत्युच्यते न च सङ्घातः प्रत्ययः ॥ तलोपे तर्हि
 कृते परस्य प्राप्नोति ॥*॥ तलोपस्य चासिद्धत्वात् ॥*॥ असिद्धस्तलोपस्त-
 स्याऽसिद्धत्वाच्च भविष्यति ॥*॥ कार्यकृतत्वाद्वा ॥*॥ अथवा कृतश्चिणो लु-
 गिति कृत्वा पुनर्न भविष्यति[लुक्] । तद्यथा-वसन्ते ब्राह्मणोऽग्नीनादधीतेति
 सकृदाधाय कृतः शास्त्रार्थ इति कृत्वा पुनःप्रवृत्तिर्न भवति ॥ विषम उप-
 न्यासः । युक्तं यत्तस्यैव पुनः प्रवृत्तिर्न स्याद्यत्तु तदाश्रयं प्राप्नोति न तच्छक्यं
 बाधितुम् । तद्यथा 'वसन्ते ब्राह्मणोऽग्निष्टोमादिभिः कतुभिर्यजेते'त्यग्न्याधान-
 निमित्तं वसन्ते वसन्त इज्यते । तस्मात्पूर्वोक्तावेव परिहारौ [इति] ॥ अथवा
 क्तितीति वर्तते ॥ क प्रकृतम् ? ॥ 'गमहनजनखनघसां लोपः क्तित्यनङी'ति ॥
 तद्वै सप्तमीनिर्दिष्टं, षष्ठीनिर्दिष्टेन चेदार्थः ॥ 'चिण' इत्येषा पञ्चमी 'क्ति'ती-
 ति सप्तम्याः षष्ठीं प्रकल्पयिष्यति-तस्मादित्युत्तरस्येति ॥ [चिणो लुक्] ॥

प्र.] चिणो लुकीति । इतरः स्वाभिप्रायं प्रकाशयति-तलोप इति । तलोपस्यासिद्ध-
 त्वादिति । प्रतिलक्ष्यं लक्षणभेदादस्ति विषयविषयिभावः । अभेदपक्षमाश्रित्याऽऽह-
 कार्यकृतत्वाद्देति । एकस्मिन्विषये सकृत्प्रवृत्त्या लक्षणस्य चरितार्थत्वात्पुनः-
 प्रवृत्त्यभावः । तद्यथेति । यथैकस्मिन्वसन्तेऽग्न्याधानं कृत्वा वसन्तान्तरे ब्राह्मणो-
 ऽग्न्याधानं न कुरुते, शास्त्रार्थस्याऽनुष्ठितत्वात् । तथैकस्य प्रत्ययस्य लुकि कृते
 प्रत्ययान्तरस्य तरबादेर्लुक् प्रवर्तते । युक्तं यत्तस्यैवेति । इहाभिन्नरूपमपि फलभेदा-
 द्विन्नमुच्यते । अग्न्याधानं तु कर्मान्तरेषु कर्तुर्योग्यतोत्पादनार्थमिति फलभेदाऽ-
 भावात्पुनर्न क्रियते । काम्यानां तु कर्मणां फलभेदात्पुनरनुष्ठानं भवति । तथेहापि
 तस्य लुकि कृते तरबादेर्लुक्प्रसङ्गः । अग्न्याधानं निमित्तमस्येति बहुव्रीहिः । क्रिया-
 विशेषणं चैतत् । अनाहिताग्नेरनधिकारादग्न्याधानं निमित्तं यागस्योच्यते ।

उ.] अग्निष्टोमयोर्वैधर्म्यं हेतुं न विद्म इति शङ्कां परिहरति-इहाभिन्नरूपमिति ।
 ज्योतिष्टोमादीत्यर्थः । कर्मान्तरेषु-अग्निहोत्रादिषु । कर्तुरित्युपलक्षणम् । अग्नेष्टेत्यपि
 बोध्यम् । इहापि रूपान्तरप्राप्त्या फलभेद इत्याह-तथेति । अत्र यद्वक्तव्यं तत्

१ 'सङ्घातस्य लुक्छुलुपो भवति' । 'इह माभूत्' । २ 'मनर्थकम् । किं कारणं 'सङ्घा-
 तस्याऽप्रत्ययत्वात्' । सङ्घातस्य लुक्स्माञ्च भवति । अप्रत्ययत्वात्' । ३ 'कृते
 तर्हि' । ४ कचिच । ५ 'यजेतेति-इत्यग्न्या' । ६ कचिच ।

उतश्च प्रत्ययादसंयोगपूर्वात् ॥६।४।१०६॥

कथमिदं विज्ञायते,—उकारात्म्ययादिति, आहोस्विदुकारान्तात्म्यया-
दिति ? ॥ किंवातः ? ॥ यदि विज्ञायते—उकारात्म्ययादिति,—सिद्धं तनु
कुरु, चिनु सुन्विति न सिध्यति ॥ अथ विज्ञायते—उकारान्तात्म्ययादिति—
सिद्धं चिनु सुनु, तनु कुर्विति न सिध्यति ॥ तथाऽसंयोगपूर्वग्रहणेनेहैव
पर्युदासः स्यात्—अक्षुण्हि तक्षुण्हि, औष्णुहि शक्रुहीत्यत्र न स्यात् ॥
यथेच्छसि तथाऽस्तु । अस्तु तावदुकारात्म्ययादिति ॥ कथं चिनु
सुन्विति ? ॥ तदन्तविधिना भविष्यति ॥ अथवा पुनरस्तुकारान्तात्म्यया-
दिति ॥ कथं तनु कुर्विति ? ॥ व्यपदेशिवद्भावेन भविष्यति ॥

यदप्युच्यते,—‘तथाऽसंयोगपूर्वग्रहणेहैव पर्युदासः स्यात् अक्षुण्हि तक्षुण्हि,

प्र.]उतश्च । कथमिदमिति । उतश्च प्रत्ययादित्यनयोर्विशेषणविशेष्यभावे कामचारा-
द्यदोकारः प्रत्ययेन विशेष्यते तदा तदन्तविधेरभावादुकारात्प्रत्ययादिति पक्षोऽव-
तिष्ठते । उकारस्य विशेष्यत्वात्तेन नास्ति तदन्तता । न संभवति चोकारः प्रत्य-
यान्तः । यदा पुनर्विशेष्यत उकारेण प्रत्ययोऽतस्तदन्तताऽऽश्रीयते प्रत्ययस्य
तस्मात्पक्षद्वयोद्भवः । पक्षद्वयेऽपि दोषदर्शनात्प्रश्नः । तथेति । तदन्तपक्षेऽयं
दोषः । आद्ये तु पक्ष उकारस्याऽप्रत्ययत्वात्पक्षप्रसङ्ग एवात्र नास्तीति दोषाऽ-
भावः । ननूकारात्प्रत्ययादिति विज्ञायमान उकारस्य प्रत्ययस्य संयोगपूर्वत्वाऽसंभ-
वादसंयोगपूर्वग्रहणं किमर्थं स्यात् ? । उच्यते । अङ्गविशेषणं स्यात् ।
तथा च ‘क्षिणु’ इत्यत्र न स्यादित्यमपि दोषो वक्तव्यः । तदन्तविधिनेति । ननू-
कारस्य विशेष्यत्वात्कथं तदन्तविधिः ? । विशेषणत्वात् तदन्तविधौ वक्ष्यमाणात्पक्षा-
दस्य भेदो न प्राप्नोति । एवं तर्हि तन्त्रेण सूत्रद्वयमभ्युपगम्यतदुच्यते । तत्रै-
कस्मिन्सूत्रे प्रत्ययेनोकारो विशेष्यते, द्वितीये तूकारेण प्रत्यय इति दोषाऽभावः ।

उ.]संप्रसारणाच्चेति सूत्र उक्तम् । भाष्ये—पूर्वोक्तावेवेति । तत्प्रहणमसिद्धत्वं वा ॥

उतश्च प्र। प्रत्ययस्य विशेषणत्वेऽप्यसंभवात्तेन तदन्तविधिर्नैत्याह—न संभवति
चेति । द्वितीयं पक्षं दर्शयति—यदा पुनरिति । अङ्गविशेषणं स्यादिति । असं-
योगपूर्वादङ्गादुत्तरो य उकाररूपः प्रत्ययस्तस्मादित्यर्थः । [अङ्गविशेषणत्वेऽप्यसंभ-
वात्तेन न तैत्]। क्षिण्विति।क्षेप्वि।त्युचितः पाठः।‘संज्ञापूर्वको विधिरित्यत्र’ इत्यस्य
भाष्येऽदर्शनात् । अयमपि दोष इति । आद्ये पक्षे भाष्यानुक्तोऽप्ययं दोषो द्रष्टव्य
इत्यर्थः । न प्राप्नोतीति । कर्मकर्तारि प्रयोगः । तत्रैकस्मिन्सूत्र इति । असंयोग-

१ ‘सुनु चिन्विति’ । २ ‘तक्षुण्हि अक्षुण्हि’ । ‘तक्षुण्हि’ । ३ ‘प्राप्नुहि’ ।

४ इतिः कचिज्ज । ५ स्तीत्यत्र दो’ । ६ कचिज्ज ।

आमुहि शक्नुहीत्यत्र न स्या'दिति,—नास्माभिरसंयोगपूर्वग्रहणेनोकारान्तं विशेष्यते ॥ किं तर्हि ? ॥ उकारो विशेष्यते,—'उकारो योऽसंयोगपूर्वस्तदन्ताप्रत्यया'दिति । ॥*॥ उतश्च प्रत्ययाच्छन्दोवैवाचनम् ॥*॥ उतश्च प्रत्ययादित्यत्र च्छन्दसि वेति वक्तव्यम् । अव स्थिरा तनुहि यातुजूनाम् । धिनुहि यज्ञं धिनुहि यज्ञपतिम् । तेन मा भागिनं कृणुहि । ॥*॥ उत्तरार्थं च ॥*॥ [उत्तरार्थं च] ॥ केचित्तावदाहुः छन्दोग्रहणं कर्तव्यमिति । अपर आहुर्वावचनं कर्तव्यमिति । 'लोपश्चास्यान्यतरस्यां' म्वो'त्यत्रान्यतरस्याङ्ग्रहणं न कर्तव्यं भवति ॥ [उतश्च प्रत्ययात्] ॥

अत उत्सार्वधातुके ॥६।४।११०॥

सार्वधातुक इति किमर्थम् ? ॥ इह मा भूत्—संचस्करुः संचस्करुः ॥ ॥*॥ स्यान्तस्य प्रतिषेधः ॥*॥ स्यान्तस्य प्रतिषेधो वक्तव्यः । करिष्यति करिष्यते ॥ ॥*॥ कृञ् उरव उकारान्तनिर्देशात्स्यान्तस्याऽप्रतिषेधः ॥*॥ कृञ्

प्र.] व्यपदेशिवद्भावेनेति । 'आद्यन्तवदेकस्मि'न्नित्यनेनेत्यर्थः । किं तर्ह्युकारो विशेष्यत इति । ननूकारस्य संज्ञात्वात्संज्ञिपरतन्त्रत्वादप्रधानस्य कथं विशेषणेन संबन्धः ? । नैष दोषः । यावदस्य विशेषणत्वं न विवृतं तावत्संज्ञात्वं नास्तीत्यप्राधान्याऽभावः । तत्राऽसंयोगपूर्वं उकारः प्रत्ययस्य विशेषणमिति विशेषणेन संबन्धमनुभूय संज्ञात्वमुकारो लभते । छन्दोग्रहणमिति । नित्यं करोते'रित्यस्य वाक्यभेदेन 'छन्दसि वे'ति संबध्यते । [उतश्च प्रत्ययादसंयोग] ॥

अत उत्सार्वधातुक इति किमर्थमिति । सत्यपि सार्वधातुकग्रहणे स्यान्तनिवृत्त्यर्थोऽवश्यं कर्तव्यो यत्न इति तेनैव यत्नेनाऽऽर्द्धधातुके न भविष्यतीति भावः । स्यान्तस्येति । इह सार्वधातुके विकरणे कृते तेन व्यवधानात्सार्वधातुके परतः

उ.] पूर्वग्रहणं तु योग्यत्वाद्वितीयवाक्य एव संबध्यत इत्यर्थः । आद्यन्तवदेकेति । एवं व्याख्याने बीजं चिन्त्यम् । संज्ञिपरतन्त्रत्वादिति । संज्ञिनि तदन्ते विशेषणत्वादित्यर्थस्तदाह—अप्रधानस्येति । यावदस्येति । अस्यार्थतत्त्वं 'येन विधि'रित्यत्र निरूपम् । असंयोगपूर्वं उकार इति । असंयोगपूर्वत्वविशिष्ट इत्यर्थः । 'उत्तरार्थं छन्दोग्रहणं'मित्यत्र यदुत्तरं तद्व्याचष्टे—नित्यं करोतेरिति । तत्र च्छन्दोग्रहणमेव कार्यम् । तच्च वाक्यभेदेन च्छन्दसि विकल्पविधानार्थं नित्यस्य पूर्वणैव सिद्धत्वादिति भावः । [उतश्च प्रत्ययात्] ॥

अत उत्सा। कर्तव्यो यत्न इति । 'उत'इत्यनुवृत्तिरूपः । विकरणे कृत इति । अन्तरङ्गत्वादिति भावः । असंभवादिति । करोतेरिति धातुनिर्देश इत्यर्थः । भाष्ये—

१ कचिद् । २ 'छन्दसिवावचनं' । ३ लुप्तमिदं । ४ कचिद्भुप्तम् । ५ 'करिष्यतः' ।

उत्त्वं उकारान्तनिर्देशात्स्यान्तस्थाऽप्रतिषेधः । अनर्थकः प्रतिषेधोऽप्रतिषेधः ॥
 उत्त्वं कस्माच्च भवति ? ॥ 'उकारान्तनिर्देशात्' ॥ अशक्यः करोतावुका-
 रान्तनिर्देशस्तत्राऽऽभ्ययितुम् । इह संपरिभ्यां भूयणसमवाययोः करोताविति,
 इहैव स्यात्— संस्करोति । संस्कर्ता संस्कर्तुमित्यत्र न स्यात् ॥ न ब्रूमो-
 ऽस्मादुकारान्तनिर्देशाद्योऽयं कैरोलेरिति ॥ किं तर्हि ? ॥ उकारान्तप्रकरणा-
 दुकारान्तमङ्गमभिसंबध्यते । उत इति वर्तते ॥ यद्येवं नार्थः सार्वधातुक-
 ग्रहणेन ॥ कस्माच्च भवति—संचस्करतुः संचस्कररिति ? ॥ उत इति वर्तते ॥
 [॥*॥ उत्तरार्थन्तु सार्वधातुकग्रहणम् ॥*॥] उत्तरार्थं तर्हि सार्वधातुकग्रहणं
 कर्तव्यम् । असोरल्लोप इति ॥ अस्सार्वधातुक एव ॥ अस्तेरप्याद्धधातुके
 भूभावेन भवितव्यम् ॥ ॥*॥ उत्तरार्थन्तु ॥*॥ उत्तरार्थमेव तर्हि । आभ्य-
 स्तयोरात् इति ॥ आ सार्वधातुक एव । अभ्यस्तमप्याकारान्तमार्द्धधातुके
 नास्ति ॥ ननु चेदमस्ति—अप्सु यायावरः प्रवपेत पिण्डानिति ॥ नैतदाकारान्तम् ॥

प्र.] करोतेरित्यस्यार्थस्याऽसंभवात्सार्वधातुके परतो यदङ्गं तदवयवस्य करोतेरित्या-
 श्रयणीयम् । एवं च स्थान्तस्यापि प्राप्नोति । स्यग्रहणमुपलक्षणं, तास्यन्तस्यापि
 प्रसङ्गात् । कृज उत्त्वं इति । 'उत्' इत्यनुवर्तनादिति भावः । इतरस्तु करोतेरित्यु-
 कारनिर्देशात् 'येणा'नेनोक्तमिति मत्वाऽऽह—अशक्य इति । उत इति वर्तते इति ।
 तेनोकारान्तस्याङ्गस्यावयवस्य करोतेरत उत्सार्वधातुके कृति भवतीति सूत्रार्थः
 संपद्यते । अभ्यस्तमपीति । यत्र नेष्यते लोप इति भावः । यत्र त्वस्ति तत्र
 भवत्येव लोपः,—ययतुः ययुरिति । यायावर इति । ननु चातो लोपस्य स्थानिव-
 द्भावात्प्राप्त आकारलोपे वरेऽजादेशस्य स्थानिवत्त्वं निषिध्यते । यदि चात्र 'श्राभ्य-
 स्तयोरात्' इत्याल्लोपः स्यात्स्थानिवत्प्रतिषेधोऽनर्थकः स्यात् । 'ई' हत्यधो'रितीत्त्वमत्र
 प्राप्नोतीति चेत्, वक्ष्यत्येव तत्प्राप्तिमिति वक्ष्यमाणाद्भेदाऽभावः । एवं तर्हि भाष्यकार

उ.] तत्राऽऽभ्ययितुमिति । करोतिनिर्देशे इत्यर्थः । नन्वभ्यस्तमाकारान्तं विद्यत एव
 ययतुरित्यादावत आह—यत्र नेष्यत इति । यत्र दोषः स्यादित्यर्थः । तत्र भवत्ये-
 वेति । 'आतो लोप इटि चे'त्यनेनेति भावः । ननु चाऽऽतो लोपस्येति । यातेर्य-
 षन्तात् 'यश्च यष्' इति वरचि परनिमित्ताऽल्लोपस्य स्थानिवत्त्वादातो लोप इत्यालोपे
 प्राप्ते वरेऽजादेशस्य स्थानिवत्त्वं निषिध्यत इत्यर्थः । एवं तर्हि एवमिति । 'सत्या-
 मप्याल्लोपाऽप्राप्ता'विति शेषः । अभ्युपेत्येति । यद्यपि स्थानिवत्त्वनिषेधसामर्थ्या-

१ 'देशः सूत्र आश्र' । 'देशस्तन्त्रमा' । २ 'करोतिरिति' । ३ 'उकारप्रकर' ।
 ४ इदं वार्तिकमित्यन्ये । ५ इदं लुप्तं स्यात् । ६ 'श्रः सार्व' । ७ प्राधिकमेतत् ।
 'बीजमिति' । ९ 'त्यस्यासम्भवा' । १० 'येणोक्त' ।

किं तर्हि ?॥यकारान्तमेतत् ॥ उत्तरार्थमेव तर्हि । ई हल्यघोरिति ॥ तत्रापि
 भ्राम्यस्तयोरित्येव ॥ अतोऽप्युत्तरार्थमेव तर्हि । इहरिद्वस्येति ॥ वक्ष्य-
 त्येतहरिद्वस्येतरेद्वधातुके लोपः सिद्धश्च प्रत्ययविधाविति ॥ अतोऽप्युत्तरार्थम् ।
 'भियोऽन्यतरस्याम्' ॥ अभ्यस्तस्येत्येव ॥ अतोऽप्युत्तरार्थमेव तर्हि । जहातेश्च ॥
 अभ्यस्तस्येत्येव ॥ अतोऽप्युत्तरार्थम् । आ च हौ ॥ हावित्युच्यते । अभ्य-
 स्तस्येत्येव ॥ अतोऽप्युत्तरार्थमेव । लोपो यि ॥ अभ्यस्तस्येत्येव ॥ अतोऽप्यु-
 त्तरार्थमेव तर्हि । ध्वसोरेद्धावभ्यासलोपश्चेति ॥ हावित्युच्यते ॥ तदेव तर्हि
 प्रयोजनं असोरलोप इति ॥ ननु चोक्तं 'भ्रंसावधातुक एवास्तेरप्याद्धधातुके
 भूभावेन भवितव्य'मिति ॥ *॥ अनुप्रयोगे तु भुवाऽस्त्यबाधनं स्मरन्ति
 कर्तुर्वचनं मनीषिणः ॥ *॥ अनुप्रयोगे तु भुवाऽस्तेरबाधनमिष्यते । ईहामास ईहा-
 मासतुः ईहामासुरिति ॥ किंच स्याद्यद्यत्र लोपः स्यात् ? ॥ *॥ लोपे द्विर्व-
 चनीऽसिद्धिः ॥ *॥ लोपे कृतेऽनृक्त्वाद्विर्वचनं न स्यात् ॥ स्थानिवद्भावाद्भवि-

प्र.] आलोपप्राप्तिमभ्युपेत्यपरिहारान्तरमाह—नैतदाकारान्तमिति । या य इति
 स्थिते सन्यङ्गन्तस्य प्रथमस्यैकाचो द्विर्वचनमिति याय् इत्यस्य द्विर्वचनं, ततो
 यायाय् इत्यभ्यस्तमाकारान्तं न भवति । ननु च यायाय्शब्दस्याभ्यस्तसंज्ञायां
 यलोपे कृते भवत्येवावशिष्टस्याऽभ्यस्तसंज्ञा । एवं तर्ह्युपदेशग्रहणानुवृत्त्योपदेशे
 यदाकारान्तमभ्यस्तं तस्याऽऽलोपो ननु कृते यलोप इति मत्वा परिहार उक्तः ।
 अभ्यस्तस्येत्येवेति । ननु च बिभीवानित्यत्राऽपि प्राप्नोति । एवं तर्हि छान्दसः
 कसुरिति भाष्यकारस्य दर्शनं, छान्दसि च दृष्टमनुविधीयते ॥

उ.] दालोपाऽप्राप्तिरेव तथाऽपि तत्प्राप्तिमभ्युपगम्य न्यायव्युत्पादनाय परिहारान्तर-
 मुच्यत इत्यर्थः । वस्तुतस्त्वीहल्यघोरित्येतत्प्राप्तिसाधारणं समाधानम् । अत एव
 सांप्रतपुस्तकेषु 'ईहल्यघो'रित्युत्तरं 'तत्रापि भ्राम्यस्तयोरित्येव' इत्येवोपलभ्यते ननु
 'ननु चेदमस्ति, अप्यु यायावर' इत्यादिग्रन्थ इत्याहुः । यलोप इति । 'लोपो व्यो'रित्यनेन ।
 उपदेशग्रहणानुवृत्त्येति । 'स्यसिचस्युद्नासी'त्यतः । वस्तुतोऽलोपस्याऽसिद्धत्वे-
 नापि यायावरः परिहर्तुं शक्यः । अत्रेदं चिन्त्यम् । जहाति ददातीत्यादावीत्वालो-
 पयोर्वारणाय द्वितीयेतत्संन्धावश्यकत्वेनैकदेशयुक्तिरियं 'ननु चेदमस्ती'त्यादिः ।
 ननु च बिभीवानिति । भियोऽन्यतरस्यामित्यत्राऽसति सार्वधातुकग्रहणे कसावन्य-
 स्वेत्त्वविकल्पः स्यादित्यर्थः । छान्दस इति । बिभीवानित्येत्यर्थः । दृष्टमिति ।
 ततश्चायमत्र विधिर्न भवतीत्यर्थः । भाष्ये—अतोऽप्युत्तरार्थम् । आ च हौ हावि-

१ कचिच्च । २ 'अत्रापि । ३ 'ततो' । ४ इति कचिच्च । ५ 'भ्रः' ।

६ श्लोकवार्तिकम् ७ 'वचनान्मनी' । ८ 'भूभावेनास्ते' ।

प्यति ॥*॥ स्थानिवदिति चेत्कृते भवेद्वित्वे ॥*॥ स्थानिवदिति चेत्कृते द्वित्वे लोपः प्राप्नोति ॥ अस्तु तर्हि परस्य लोपः, अम्यासस्य योऽकारस्तस्य दीर्घत्वं भविष्यति ॥*॥ नैवं सिध्यति, कस्मात्प्रत्यङ्गत्वाद्भवेद्वि पररूपम् ॥*॥ नैवं सिध्यति ॥ कस्मात्? ॥ [‘प्रत्यङ्गत्वाद्भवेद्विपररूपम्’] प्रत्यङ्गत्वात्पररूपं प्राप्नोति ॥*॥ तस्मिंश्च कृते लोपः ॥*॥ पररूपे च कृते लोपः प्राप्नोति ॥*॥ दीर्घत्वं बाधकं भवेत्तत्र ॥*॥ [तत्र] ‘अत आदेः’ इति दीर्घत्वं बाधकं भविष्यति ॥ इदं तर्हि प्रयोजनं सार्वधातुके भूतपूर्वमात्रेऽपि यथा स्यात्-कुर्विति ।

प्र.] कृते द्वित्वे लोपः प्राप्नोतीति । ननु च नियतकालत्वात्स्थानिवद्भावस्य कृते द्विर्वचने लक्षणप्रवृत्तिमन्तरेण स्वत एवाऽऽदेशरूपमवतिष्ठत इति कथं लोपस्य प्राप्तिरुच्यते । पुनः प्रवृत्तिर्लक्षणस्येति स्थानिवद्भावप्रकरणे प्रतिपादितम् ।

अस्तु तर्हीति । ‘अनन्त्यविकारेऽन्त्यसदेशस्ये’ति वचनात् । अथवा कृत्य-नन्तरस्याऽकारस्य लोपः । तत्र येन नाव्यवधानमित्येकवर्णव्यवहितस्य लोपः । दीर्घत्वमिति । ‘अत आदेः’रित्यनेन । प्रत्यङ्गत्वादिति । वर्णाश्रयत्वात्पररूपमन्तरङ्गं, तत्र कृतेऽल्लोपे च सतुः सुरिति प्राप्नोति दीर्घत्वमिति । येन नाप्राप्तिन्यायेन पररूपं बाधित्वा दीर्घत्वं भविष्यतीत्यर्थः । कुर्विति । अत्र ‘न लुमताऽङ्गस्ये’ति प्रत्ययलक्षणप्रतिषेधादुत्वं न स्यादिति भूतपूर्वगत्यर्थात्सार्वधातुकग्रहणाद्भवति ॥

उ.] त्युच्यतेऽभ्यस्तस्येत्येवेति । चं विनाऽपि समुच्चयदर्शनादित्येव चोच्यत इत्यर्थः । नियतकालत्वादिति । ‘द्विर्वचन एव कर्तव्य’ इत्यवधारणाज्जितकालत्वं स्थानिवत्त्वस्योक्तम् । तत्र कृते द्वित्व आदेशरूपमेव चक्रतुरित्यादौ भवतीति पुनर्लोपाऽप्राप्तिरित्यर्थः । रूपातिदेश आह-पुनः प्रवृत्तिरिति । अत एव निन्यतुरित्यादौ पूर्वं प्रवृत्तोऽपीयङ् द्विर्वचनकालेऽपहत इति पुनः प्रवृत्तौ प्राप्तायामनेकाचत्वाद्यणा बाध्यत इत्यर्थः । ‘परस्यैव लोप’ इति नियमः कथमत आह-अनन्त्येति । अथ-वेति । आद्यस्योत्तरेणाऽव्यवधानादिति भावः । अनर्थकत्वाच्चेत्यपि बोध्यम् । प्रत्यङ्गत्वादित्यस्यान्तरङ्गत्वादित्यर्थ इत्याह-वर्णाश्रयत्वादिति । ‘वर्णादाङ्ग’मित्यनाश्रित्येदम् । अतोऽन्तरङ्गस्य कथं बहिरङ्गं बाधकमत आह-येन नेति । ननु प्रत्ययलक्षणेन हेः परत्वसंभवे भूतपूर्वगत्याश्रयणममुक्तमित्यत आह-अत्र नेति । न च सार्वधातुक इयस्याऽभाव उकारान्ताङ्गावयवकरोतेरत उदित्यर्थेन तृज्वत्सूत्रे युवोरनाकावित्यादौ च वक्ष्यमाणभाष्यरीत्याऽङ्गसंज्ञायाः प्रत्ययलक्षणेनाङ्गीकारेण कुर्वित्यत्र सिद्धमुत्वं सिद्धो लोपो हिलुक आभीयासिद्धत्वाच्चेति वाच्यम् । इदं तर्हीत्यादिकुर्वित्यन्तभाष्यस्यैकदेश्युक्तित्वात् । सार्वधातुकग्रहणं तु स्पष्टार्थमेवेति दिक् ।

१ श्लोकवार्तिकम् । २ इदं कचिज्ज । ३ ‘प्राप्नोति’ । ४ लुप्तम् । ५ ‘धातुकभूत’ ।

असोरल्लोपः ॥ ६।४।१११ ॥

अथात्र तपरकरणं किमर्थम् ? ॥ इह मा भूत्—आस्ताम् आसन् ॥
नैतदस्ति प्रयोजनम् । आदोऽसिद्धत्वाच्च भविष्यति ॥ [असोरल्लोपः] ॥

इहरिद्रस्य ॥ ६।४।११४ ॥

॥*॥ दरिद्रातेरार्द्धधातुके लोपः ॥*॥ दरिद्रातेरार्द्धधातुके लोपो वक्तव्यः

॥*॥ सिद्धश्च प्रत्ययविधौ ॥*॥ स च सिद्धः प्रत्ययविधौ ॥ किं प्रयोजनम् ? ॥

दरिद्रातीति दरिद्रः । आकारान्तलक्षणः प्रत्ययविधिर्मा भूदिति ॥

॥*॥ न दरिद्रायके लोपो दरिद्राणे च नेष्यते ॥

दिदरिद्रासतीत्येके दिदरिद्रिषीतीति वा ॥*॥

॥*॥ अद्यतन्यां वा ॥*॥ अद्यतन्यां वेति वक्तव्यम् । अदरिद्रीत् अदरिद्रासीत् ॥

प्र.] असोर । आस्तामिति । लङ् । ताम् । अल्लोपे च कृते तस्याऽसिद्धत्वादात् ।
नैतदस्तीति । अत्र प्रत्याख्यातं तपरकरणं, परस्तात्तु ज्ञापकत्वमस्य वक्ष्यते—
'असोरस्त्वे तकारेण ज्ञाप्यते त्वेत्त्वशासन'मिति । [असोरल्लोपः] ॥

इहरि । सिद्धश्चेति । आर्द्धधातुक इति विषयसप्तमीत्यर्थः । आकारान्तलक्षण
इति । यद्यार्द्धधातुक इति परसप्तमी स्यात्तदा दरिद्रातीति दरिद्र इत्यत्र 'अ्याद्यवे'-
ति णे कृते द्वयोरनित्ययोः परत्वाद्युक्त्यात् । लोपस्य शब्दान्तरप्राप्त्याऽ-
नित्यत्वं, युक्तस्तु लोपे कृतेऽप्राप्त्याऽनित्यत्वम् । अथाप्याकृतपक्षे नित्यत्वादाल्लोपः
स्यात्तथाऽप्यदरिद्र इत्यत्राच्कावशक्तावित्यन्तोदात्तत्वं न स्यात् । ईषदरिद्रमित्यातो
युजिति युच्प्रसज्येत । दिदरिद्रासतीति । 'तनिपतिदरिद्राणामुपसङ्ख्यान'मिति
व्यवस्थितविभाषाविज्ञानाल्लोपपक्ष इडागमः । लोपाऽभावपक्षे खिडभावः । अदरि-
द्रासीदिति । 'अमरमे'त्यत्र 'एकाच' इत्यधिकारादेकाचः सगिटावित्येकीयमत-
मित्यनेकाचोऽपि भवतः । चिणि—अदरिद्रि अदरिद्रार्थाति भवति । [इहरिद्रस्य] ॥

उ.] असोर । तस्यासिद्धत्वादिति । न चैवं लक्ष्ये लक्षणस्येति न्यायेन पुन-
र्लोपाऽप्रवृत्त्या तपरत्वाऽभावेऽपि न दोषः । लक्ष्यमेदात् । [असोरल्लोपः] ॥

इहरिद्रस्य । सौत्रो निर्देशः । द्वयोः—लोपयुकोः । शब्दान्तरेति । अकृते युक्त्या-
कारस्य, कृते यकारस्येत्यर्थः । अर्थाऽऽकृतीति । अत्र पक्षे व्यक्तिभेदाविवक्षणा-
च्छब्दान्तरप्राप्त्या नाऽनित्यत्वम् । अच्कावशक्ताविति । नञ उत्तरस्याजन्तस्य
कान्तस्य चोत्तरपदस्याऽशक्तौ गम्यमानायामन्त उदात्त इति तदर्थः । युच् प्रसज्ये-
तेति । खलिष्यत इति भावः । ननु लोपपक्ष इट्, तदभावे नेति कुतोऽत आह—
तनिपतीति । वस्तुतस्त्विदृश आतो दृष्टि चेत्यालोपः । इडभावेऽनेन प्राप्तलोपस्य

१ श्लोकवार्तिकम् । २ 'वाऽद्यतन्यां' । ३ 'आकृ' । ४ 'थाप्याकृ' ।

अत एकहल्मध्येऽनादेशादेर्लिटि ॥ ६।४।१२० ॥

॥*॥ णकारषकारादेशादेरेत्त्ववचनं लिटि ॥*॥ णकारषकारादेशादेरेत्त्वं लिटि वक्तव्यम् ॥ नेमतुः नेमुः । सेहे सेहाते सेहरे ॥ किं पुनः कारणं न सिध्यति ? ॥ अनादेशादेरिति प्रतिषेधः प्राप्नोति ॥ तत्तर्हि वक्तव्यम् ? ॥ न वक्तव्यम् । लिट्याऽत्राऽऽदेशादि विशेषयिव्यामो 'लिटि य आदेशादिस्तस्ये ने'ति ॥ अस्त्यन्यलिङ्गहणस्य प्रयोजनम् ॥ किम् ? ॥ इह मा भूत्-पक्ता पक्तुम् ॥ नैतदस्ति प्रयोजनम् । द्वितीति वर्तते ॥ एवमपि-पक्कः पक्कवानित्यत्र प्राप्नोति ॥ अभ्यासलोपसंनियोगेनैत्वमुच्यते न चात्राभ्यासलोपं पद्यामः ॥ एवमपि-पापच्यते-अत्र प्राप्नोति ॥ दीर्घत्वमत्र बाधकं भविष्यति ॥ नाप्राप्तेऽभ्यासविकार एत्वमारभ्यते तद्यथाऽन्यान् अभ्यासविकारान्वाधत एवं दीर्घत्वमपि बाधते ॥ सत्यमेवमेतत् । अभ्यासविकारेष्वपि तु ज्येष्ठमध्यमकनीयांसः प्रकारा भवन्ति । तत्र ह्रस्वइलादिशेषाबुत्सर्गा, तयोर्दीर्घत्वमप-
प्र.] अतः एकहल्म । लिटि य आदेशादिरिति । नत्वसत्वयोरनैमित्तिकत्वाद्दि-
ग्निमित्तकत्वाऽभावः । अभ्यासलोपसंनियोगेनेति । 'अभ्यासलोपश्चे'ति चशब्दः
समुच्चये, नत्वन्वाचये । दीर्घत्वमत्रेति । 'अभ्यासविकारेषु बाधका न बाधन्त'
इत्येतत्तु यत्र सर्वेषां प्रवृत्तिस्तत्राऽऽश्रीयते । यद्यपि कृते दीर्घत्व एत्वाभ्यासलोप-
प्रसङ्गस्तथाऽप्येत्वाभ्यासलोपयोः कृतयोर्दीर्घत्वाऽप्रसङ्ग इति विरुद्धत्वाद्बाधकत्वा-
ऽभावः । नाप्राप्त इति । कचिद्भ्रस्वः कचिद्वलादिः शेषश्च प्राप्नोति । ज्येष्ठमध्यमकनी-
उ.] तु स निषेध इति व्यवस्थितविभाषात्वाङ्गीकारो वृथैवेति बोध्यम् । 'अद्यतनी'-
शब्देन पूर्वार्थप्रसिद्ध्या लुटुच्यते ॥ [इहिरिदस्य] ॥

अतः एकह । भाष्ये-लिटि य इति । सौत्रत्वाच्च वृत्तिरिति भावः । समुच्चय इति । तस्य प्रसिद्धतरत्वादिति भावः । अन्वाचयस्तु गमके सत्यैवेति तात्पर्यम् । भाष्ये-दीर्घत्वमत्र बाधकमिति । परत्वादिति भावः । इत्येतत्त्विति । सर्वेषां प्रवृत्त्या यत्रोत्सर्गापवादयोरविरोधस्तत्रायं न्यायो, यथा नर्नर्तात्यादावुरद्वये रुगादयः क्रियन्ते, इह तु विरोधादयं न्यायो नेति भावः । तमेव विरोधं दर्शयति-यद्य-
पीति । इदं चिन्त्यम् । नुकि कृतेऽजन्ताभ्यासाऽभावेन दीर्घाऽप्राप्त्या 'दीर्घोऽकित' इति धर्मिग्राहकमानविरोधात् । मानादीनां दीर्घे कृत इत्वाऽप्राप्त्या 'मीमांसत' इति तदुदाहरणपरगुणो यद्बलुकोर्मन्वधेत्यादिसूत्रस्थभाष्यविरोधाच्च । तस्माज्ज्ञापकसिद्ध-
स्याऽसार्वत्रिकत्वेनाऽनित्यत्वात्तस्यात्रानाश्रयणमिति भगवतो भाष्यकारस्याऽभिप्रायः । कचिद्भ्रस्व इति । अभ्यासविकारेष्वेतौ द्वाबुत्सर्गा तयोरन्येऽपवादा इति भावः ।

१ 'कारादेरेत्त्ववचनं' । २ 'स्तदादेर्नेति' । ३ 'तद्यथासाव' । ४ 'बाधते' ।
५ 'मध्यकनी' । ६ 'त्वादत्र बा' । ७ 'त्वाभावाभावः' ।

वाद एत्वं च । अपवादविप्रतिषेधादीर्घत्वं भविष्यति ॥ इहं तर्हि बभणतुः
बभणुरिति, अभ्यासादेशस्यासिद्धत्वादेत्वं प्राप्नोति ॥*॥ फलिभजिग्रहणं तु ज्ञाप-
कमभ्यासादेशसिद्धत्वस्य ॥*॥ यदयं फलिभज्योर्ग्रहणं करोति तज्ज्ञापयत्या-
चार्यः—‘सिद्धोऽभ्यासादेश एत्वं’ इति ॥ यद्येवं—॥*॥ प्रथमतृतीयादीनामादेशा-
दित्वादेत्वाऽभावः ॥*॥ प्रथमतृतीयादीनामपि तज्ज्ञादेशादित्वादेत्वं न प्राप्नोति ।
पेचतुः पेचुः । देभतुः देभुः ॥*॥ न वा शसिदद्योः प्रतिषेधो ज्ञापको रूपाऽभेद
एत्वविज्ञानस्य ॥*॥ न वैष दोषः ॥ किं कारणम् ? ॥ ‘शसिदद्योः प्रतिषेधो
ज्ञापको रूपाभेद एत्वविज्ञानस्य’ । यदयं शसिदद्योः प्रतिषेधं शास्ति
तज्ज्ञापयत्याचार्यो—‘रूपाभेदेन य आदेशादयो न तेषां प्रतिषेधो भवती’ति ॥

॥*॥ दम्भ एत्वम् ॥*॥ दम्भ एत्वं वक्तव्यम् । देभतुः देभुः ॥
किं पुनः कारणं न सिध्यति? ॥*॥ नलोपस्यासिद्धत्वात् ॥*॥ असिद्धो नलोप-
स्तस्यासिद्धत्वादेत्वं न प्राप्नोति ॥*॥ नशिर्मन्योरलिङ्गत्वम् ॥*॥ नशिर्मन्यो-
रलिङ्गत्वं वक्तव्यम् ॥*॥ छन्दस्यमिपचोरपि । छन्दस्यमिपचोरपीति वक्त-
व्यम् ॥ किं प्रयोजनम् ? ॥

प्र.] यांस इति । मध्यमापेक्षयोत्सर्गस्य प्रकर्षसद्भावात्कनीयानुत्सर्गोऽल्पतर इत्यर्थः ।
मध्यमोः—यः कस्यचिद्बाधकः कस्यचिद्बाध्यः । ज्येष्ठो—यो बाधकस्यापि बाधकः ।
असिद्धत्वादिति । पूर्वत्रासिद्धमिति लक्षणेनाऽचकणतुरित्यादेव तु स्यात् । पेच-
तुरिति । ‘प्रकृतिचरां प्रकृतिचरः प्रकृतिजगां प्रकृतिजश’ इत्यादेशादित्वम् ।
वचनं तु रेणतुर्यमनुरित्यादौ सावकाशम् । अभ्यासे चर्वेति जश्चरोः प्राप्तयोः
‘स्थानेऽन्तरतम’ इति परिभाषाया व्यापारप्रदर्शनमिदं—‘प्रकृतिचरां प्रकृतिचरः

उ.] ननु किनाऽवधिं ज्येष्ठत्वादिकं न संभवतीत्यत आह—मध्यमापेक्षयेति । प्रकर्षो
दुर्बलत्वरूपबाध्यत्वमात्रवृत्तः । ज्येष्ठत्वमपि तत एवेत्याह—ज्येष्ठो य इति । तत्र
दीर्घावकाशो—बाभाभ्यते । एत्वस्य—पेचतुः । पापच्यत इत्यत्रोभयप्राप्तौ दीर्घत्वेनायं
विधिर्बाध्यते । नन्वनादेशादेरिति व्यर्थं स्यादत आह—चकणतुरिति । अत्र ‘कुहां-
शु’रिति चुत्वं तच्च नाऽसिद्धम् । रेणतुरिति । अत्र जश्चरत्वे न, हालोऽभा-
वात् । ननु प्रकृतिचरमिति न सूत्रवार्तिकयोः पठ्यते तात्कमिदमत आह—
अभ्यास इति । एवं त्विति । छन्दसीत्यस्य संबन्ध इत्यर्थः । ‘चेष्टा व्यनेशजि-
खिलस्तदाऽस्याः’ इति श्रीहर्षस्य तु प्रमादः । चानशिति । ननु शानच् । धातोः

१ इदं क्वचिन्न । २ ‘फलभजि’ । अस्य व्याख्योक्त्या । ३ ‘अभ्यासादेशः सिद्ध
एत्वे’ । ४ ‘पेचतुः देभतुः पेचुः देभुः’ । ५ ‘शस’ । ६ ‘विधानस्य’ । ७ ‘तेभ्यः’ ।
८ श्लोकवार्तिकम् ।

॥*॥ 'अनेशं मेनकेत्येतद्येमानं लिङि पेचिरन् ॥१॥

यैजिवप्योश्च वक्तव्यम्—'॥*॥

यैज्—आयेजे । वप्—आवेपे ॥

॥*॥—'दम्भ एत्वमलक्षणम्' ।

[असिद्धत्वाच्चलोपस्य दम्भ एत्वं न सिध्यति] ।

असोरस्त्वे तकारेण ज्ञाप्यते त्वेत्त्वशासनम् ॥*॥

अनित्योऽयं विधिरिति । [अत एकहल्मध्ये] ॥

थलि च सेटि ॥ ६।४।१२१ ॥

थलग्रहणं किमर्थम् ? ॥*॥ थलग्रहणमङ्कित्दर्थम् ॥*॥ थलग्रहणं क्रियते॥

[किं प्रयोजनम् ? ॥] 'अङ्कित्दर्थम्' । अङ्कित्येत्त्वं यथा स्यात् । पेचिथ शोकिथ ॥ नैतदस्ति प्रयोजनम् । सेङ्ग्रहणमेवात्राऽङ्कित्दर्थं भविष्यति ॥

इदं तर्हि प्रयोजनं, समुच्चयो यथा विज्ञायेत । थलि च सेटि ङिति च सेटीति ॥ किं प्रयोजनम् ? ॥ पेचिव पेचिम । तत्र 'पचादिभ्य इङ्ग्रचन'-मिति वक्ष्यति तन्न वक्तव्यं भवति ॥

प्र.] प्रकृतिजशां प्रकृतिजश' इति । अनेशमिति । लुक् मिपोऽम्भावः । पुषादित्वादङ-देशः । छन्दसीति पूर्वेणापि सम्बन्धाद्भाषायामेत्त्वाऽभावः । एवं तु मेनकेत्यपि भाषायां न प्राप्नोति । यदि त्विष्यते पृषोदरादित्वाद्भविष्यति । मनेराशिषि चेति तुन्प्रत्ययः । न यासथोरित्यत्राऽऽशिषि चोपसङ्ख्यानमितीत्त्वाऽभावः । व्येमान-मिति । विपूर्वादमतेस्तान्छीत्यादिषु चानश् । छान्दसः शपो लुक् । पेचिर-ङिति । पचेरङिति प्राप्ते छान्दसे एत्वहस्वत्वे क्रियेते । आयेजे इति । लङ् इत् शप् । 'छन्दस्यपि दृश्यते' इत्याट् । दम्भ एत्वमलक्षणमिति । लक्षणेन न प्राप्नोति, नलोपस्याऽसिद्धत्वादित्यर्थः । असोरस्त्व इति । असिद्धत्वस्याऽनित्यत्व-ज्ञापनाय तकारः कृतः । नित्ये ह्यसिद्धत्व आसन्नित्यादावाटोऽसिद्धत्वाल्लोपो न भविष्यतीति किं तन्नित्यस्यार्थेन तकारेण, तेनाऽसिद्धत्वस्याऽभावाद्दम्भ एत्वं सिध्यतीत्यर्थः । [अत एकहल्मध्ये] ॥

थलि च । थलग्रहणमिति । ङिति सेङ्ग्येत्त्वस्य सिद्धत्वात्सेङ्ग्रहणमेवाङ्कित्दर्थं भविष्यति, थलेव च सेङ्ङिति विप्रश्नः । ङिति च सेटीति । यथा पेचिव पेचि-

ङ.] परस्मैपदित्वात् । लुक्—'बहुलं छन्दसी'त्यनेन । अत एव मुगभावः । लङिति । केचित्तु यजेराङ्पूर्वस्येदम् । अत एव 'यजायेजे' इत्यत्राऽवग्रहं कुर्वन्तीत्याहुः ।

थलि च । ननु क्रादिसूत्रस्य नियमार्थत्वेन पेचिवेत्यादाविटः सिद्धत्वात्किम-

१ 'अनेशन्मे' । २ 'यजायेजे वपावेपे' । ३ 'यज आयेजे वप आवेपे' ।

४ इदं भाष्यमित्यन्ये । ५ 'ज्ञायते' । ६ असिद्धवदत्रेति विधिः । ७ लुप्तं स्यात् । ८ 'स्यात्' ।

इह कस्माच्च भवति लुलविथ ? ॥ गुणस्य नेति प्रतिषेधात् ॥ इहापि तर्हि न प्राप्नोति-पेचिथ शेकिथ ॥ गुणस्य योऽकार इत्येवमेतद्विज्ञास्यते ॥

प्र.]मेति। इदं वचनं न नियमार्थं-‘सेक्येव क्किति’ इति । नियमे हि पेचतुरित्यादौ न स्यात् । किं तर्ह्येत्त्वस्य कालवधारणं क्रियते,—यदा निष्ठायां सेटीत्यत्र । तेन पेचिवेत्यादाविटि कृत एत्वाभ्यासलोपौ भवतः । अन्यथैकाच इतीदृतिषेधः प्रसज्येत । यदोपदेशग्रहणमुदात्तविशेषणं नैकाजिविशेषणं तदा श्रूयमाणादेकाच इदृतिषेधेन भाव्यमिति ‘कृष्टम्’ इति सूत्रं विध्यर्थं भवति नतु नियमार्थम् । तत्र पचेरेत्वाभ्यासलोपयोः कृतयोरेकान्त्वादिदृतिषेधप्रसङ्गे ‘पचादिभ्य इञ्चन’मिति वक्ष्यते। क्किति च सेटीति तु कालवधारणार्थं सति पूर्वमिदं तत एत्वाभ्यासलोपावित्यानुपूर्व्या सिद्धं भवतीति नार्थो वचनेन । लुलविथेति । अवादेशे कृत एकहल्मध्यगतोऽकार इत्येवप्रसङ्गः । समुदायग्रहणे च लक्षणप्रतिपदोक्तपरिभाषोपनिष्ठते न वर्णमात्रग्रहणे । न चायमकारो गुणशब्दाभिनिर्वृत्त इति ‘न शसैददे’ति प्रतिषेधोऽपि नास्तीति प्रश्नः । ‘गुणस्य योऽकार’ इति वैयधिकरण्येन सम्बन्ध आश्रीयते । लुलविथेत्यादावोकारस्याऽवादेशविधानाद्गुणस्याऽकार इति प्रतिषेधः प्रवर्तते। पेचिथेत्यादौ तु गुण एकाऽकारो न तु गुणस्येति प्रतिषेधाऽभावः ।

उ.]नेन वचनेनत्यत आह—यदोपदेशग्रहणमिति।नाप्येकाच इति विहितविशेषणमित्यपि बोध्यम् । अनेनास्य ग्रन्थस्यैव युक्तीता सूचिता । एवं च थल्ग्रहणं स्पष्टार्थमिति तत्त्वम् । विध्यर्थमिति । निषेधविध्यर्थमित्यर्थः । आनुपूर्व्येति । पूर्वं द्वित्वे इत्, तत एत्वादीति क्रमेणेत्यर्थः । नार्थो वचनेनेति । ‘पचादिभ्य इञ्चन’मित्यनेनेति भावः । नन्वस्याऽकारस्य लाक्षणिकत्वाच्चायं दोषोऽत आह—समुदायेति । नन्वेवं सति ‘ओत्’, ‘कृन्मेजन्त’ इत्यादिसूत्रस्थभाष्यस्वग्रन्थविरोधोऽत आह—न वर्णमात्रेति । तत्रौदन्तो निपात एजन्तः कृदित्यर्थाच्च वर्णमात्रग्रहणमिति भावः । तस्या अनित्यत्वादिति तत्त्वम् । ननु ‘न शसददे’त्यादिना प्रतिषेधो भविष्यतीत्यत आह—न चायमिति । तत्र गुणशब्दः स्वरूपपरः ‘गुण इत्येवं योऽकार’ इति । अन्यथा विधिप्रतिषेधयोरेकविषयत्वाद्विकल्पः स्यादिति भावः । वैयधिकरण्येनेति । गुणशब्दभाविनसंबन्धकार इत्यर्थः । अकारस्य गुणसंबन्धित्वं गुणस्थानिकावयवत्वेन बोध्यम् । व्याख्यानेन च साक्षात्परम्परया वा गुणशब्दभाविनसंबन्धकारग्रहणमिति भावः । अयं गुण इति । यदागमन्यायेन विशिष्ट एव गुणादिवर्तक इति भावः । एतच्चरणित्यत्रोपपादितम् । एतेन पेचिवेत्यादौ व्यपदेशिवत्त्वेन गुणावयवत्वसत्त्वादिषेधापत्तिरिति निरस्तम् । गुणशब्दभाविनसंबन्धी-

एवमपि,—शशरिथ—अत्र प्राप्नोति ॥ गुणस्यैषोऽकारः ॥ कथम् ? ॥
वृद्धिर्भवति गुणो भवतीति रेफशिरा गुणवृद्धिसंज्ञकोऽभिनिर्वर्तते ॥

अथवाऽऽचार्यप्रवृत्तिर्ज्ञापयति—‘नैवं जातीयकानामेत्वं भवती’ति यदयं
तृफलभजत्रपश्चेति तृग्रहणं करोति । [थलि च सेटि] ॥

राधो हिंसायाम् ॥ ६।४।१२३ ॥

॥*॥ राधादिषु स्थानिनिर्देशः ॥*॥ राधादिषु स्थानिनिर्देशः कर्तव्यः ।
[सँ तर्हि स्थानिनिर्देशः कर्तव्यः ?] ॥ न कर्तव्यः । एकहल्मध्ये इति
वर्तते ॥ यद्येवं—त्रेसुः—रशब्दस्यैत्वं प्राप्नोति ॥ अस्तु । अलोऽन्त्यस्य
विधयो भवन्तीत्यकारस्य भविष्यति ॥ ‘अनर्थकेऽलोऽन्त्यविधिर्नैत्येवं नै
प्राप्नोति ॥ नैतस्याः परिभाषायाः सन्ति प्रयोजनानि ॥ अथवाऽत इति
वर्तते ॥ एवमपि राधेर्न प्राप्नोति ॥ आकारग्रहणमपि प्रकृतमनुवर्तते ॥ क
प्रकृतम् ? ॥ ‘आभ्यस्तयोरातः’ इति ॥ अथवा ‘असोरलोपः’ इत्यत्र तपर-
करणं प्रत्याख्यायते तत्प्रकृतमिहानुवर्तिष्यते ॥ यदि तदनुवर्तते एकहल्मध्ये-
ज्जादेशादेर्लिटि अस्य चेत्यवर्णमात्रस्यैत्वं प्राप्नोति । द्वाधे ॥ अकारेण
तपरेणाऽवर्णं विशेषयिष्यामः,—अस्यात इति ॥ इहेदानीमस्येत्यनुवर्ततेऽत
इति निवृत्तम् । [राधो हिंसायाम्] ॥

अवर्णस्त्रसावनजः ॥ ६।४।१२७ ॥ मघवा बहुलम् ॥ ६।४।१२८ ॥

॥*॥ अवर्णस्तु मघोनश्च न शिष्यं छान्दसं हि तत् ॥*॥ अवर्णस्तु

प्र.] एवमपीति । गुण एवान्नाप्यकारो ननु गुणस्येति प्रतिषेधाऽप्रसङ्गः । गुणस्येति ।
अवयव इत्यर्थः । उः स्थानेऽण् प्रसज्यमान एव रपरो भवति, पूर्वभक्तश्च रेफ
त्ययं गुणः । [थलि च सेटि] ॥

राधो हिं । राधादिषु स्थानिनिर्देश इति । अलोऽन्त्यस्येति वचनादेत्त्व-
मन्त्यस्य प्राप्नोतीत्युपाया इति वक्तव्यमित्यर्थः । अथवाऽत इति । ततो भ्रमा-
दीनामेवैत्वमकारस्य भवति । अकारेणेति । समुच्चयेऽत इत्यनर्थकं स्यादिति
विशेषणविशेष्यभावाश्रयः । [राधो हिंसायाम्] ॥

अवर्णस्तु । मघवा बहुलम् । छान्दसमिति । ‘छन्दसीवनिपा’विति वनि-

उ.] तर्जकरणात् । [थलि च सेटि] ॥

राधो हिं । भ्रमादीनामेवैत्वमकारस्येति । एवो भिन्नक्रमः । अकारस्यैवैत्वं
नान्यस्येत्यर्थः । [राधो हिंसायाम्] ॥

अवर्णश्च । ननु छान्दसत्वेन प्रत्याख्यानमयुक्तम् । छान्दसेऽपि साबुला-

१काचिन्न । २लुप्तः स्यादयं पाठः । ३‘नैति, एवं च न’ । ४‘एत्वं च न’ । ५श्लोकवार्तिकम् ।

मघोनश्च न शिष्यम् ॥ किं कारणम् ? ॥ 'छान्दसं हि तत्' । दृष्टानुविधिश्छान्दसि भवतीति ॥*॥ मतुब्बन्त्योर्विधानाच्च ॥*॥ मतुब्बनी खल्वपि च्छान्दसि विधीयेते ॥*॥ छन्दैस्तुभयदर्शनात् ॥*॥ उभयं खल्वपि च्छान्दसि दृश्यते । इमान्यैर्वर्णः पदानि । अनर्वाणं वृषभं मन्द्रजिह्वम् । इति श्रीभगवत्पतञ्जलि-विरचिते व्याकरणमहाभाष्ये षष्ठ्याध्यायस्य चतुर्थे पादे तृतीयमाह्निकम् ।

पादः पत् ॥ ६।४।१३० ॥

॥*॥ पाद उपधाहस्वत्वम् ॥*॥ पाद उपधाहस्वत्वं वक्तव्यम् । द्विपदः

प्र.] ब्रूते मतुप् चेति प्रत्ययद्वयेन रूपद्वयस्य सिद्धत्वाच्चायः सूत्रद्वयेनातत्रैतत्स्यात्सर्वत्र रूपद्वयप्रसङ्गोऽत आह-दृष्टानुविधिरिति । भाषाशब्दा अपि नियतविषयाः किं पुनश्छान्दसाः । तत्र 'ऋ' इत्यस्य विचि गुणे कृतेऽरिति रूपं, तस्मान्मतुप्य-र्वन्तावित्यादि भवति । वनिष्यर्वण इत्यादि भवति । मघशब्दादपि प्रत्ययद्वये यथाविषयं रूपद्वयं सिद्धम् । एवं चार्वाच्छब्दस्य मघवच्छब्दस्य च भाषायां नास्ति प्रयोग इत्युक्तं भवति । इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य चतुर्थे पादे तृतीयमाह्निकम् ॥

उ.] न्वाख्यानस्य कर्तव्यत्वादत आह-छान्दसीति । वार्तिके, मतुब्बन्त्योर्विधानाच्चेति चो हेताविति तात्पर्यम् । सर्वत्रेति । सावपीत्यर्थः । यद्यपि भाषायामपि दृष्टमेवानुविधीयते तथाऽपि कैमुतिकन्यायप्रदर्शनायेदमुक्तमित्याह-भाषाशब्दा अपीति । यथा वचेरन्तिपरस्य प्रयोगाऽभाव इति भावः । 'मघोन' इत्यादौ यस्येति लोपाऽभावस्तु च्छान्दसत्वाद्बोध्यः । श्रुयुवमघोनामिति निर्देशाद्वा । विचीति । 'अन्येभ्योऽपि दृश्यत' इति विच् । मघशब्दादपीति । मघशब्दो घननाम । अतिप्रसङ्गवारणायोऽह-यथाविषयमिति । भाषायां नास्ति प्रयोग इति । असिद्धवत्सूत्रेऽप्युक्तस्याव्युत्पन्नप्रातिपदिकरूपस्यापि भाषायां नास्ति प्रयोगः, नियतविषयत्वाच्छब्दानामित्यपि बोध्यम् । भाषायामपि कचिद्दृश्यमानप्रयोगास्त्वसाधव एव । सूत्रारम्भेऽप्यर्वणशब्द इमान्यर्वण इत्यादौ दृश्यमानत्रभावस्य च्छान्दसत्वेनैव साधनमावश्यकमिति वरं तदकरणमित्याह भाष्य-उभयं खल्वपीति । 'अनर्वाणं वृषभ'मिति तु दृष्टान्तार्थम् । मघवन्शब्दे सूत्रकृतोऽपि विकल्पस्येष्टत्वेनार्वाच्छब्दविषयकमेवोदाहरणदानमिति बोध्यम् । इति श्रीशिवभट्टसुतसतीर्गर्भजनागोजीमठकृते भाष्यप्रदीपोद्ध्येते षष्ठ्याध्यायस्य चतुर्थे पादे तृतीयमाह्निकम् ॥

पादः पत् । भाष्ये-येन विधिरिति । तथा परिभाषया समुदायस्य स्थानि-

१ 'भवति' । २ श्लोकवार्तिकम् । ३ 'न्यर्वतः' । ४ 'मन्त्र' । ५ लुप्तं स्यात् ।

पश्य ॥*॥ आदेशो हि सर्वादेशप्रसङ्गः ॥*॥ आदेशो हि सति सर्वादेशः प्रसज्येत । सर्वस्य द्विपाच्छब्दस्य त्रिपाच्छब्दस्य च पच्छब्द आदेशः प्रसज्येत—येन विधिस्तदन्तस्येति ॥ तत्तर्हि वक्तव्यम् ? ॥*॥ न वा निर्दिश्यमानस्याऽऽदेशत्वात् ॥*॥ न वा वक्तव्यम् ॥ किं कारणम् ? ॥ ['निर्दिश्यमानस्यादेशत्वात्'] । निर्दिश्यमानस्याऽऽदेशा भवन्तीत्येषा परिभाषा कर्तव्या । कः पुनरत्र विशेष एषा वा परिभाषा क्रियेतोपेधाहस्वत्वं वोच्येत ? ॥

• अवश्यमेवा परिभाषा कर्तव्या । बहून्येतस्याः परिभाषायाः प्रयोजनानि ॥ कानि पुनस्तानि प्रयोजनानि ? ॥

॥*॥ प्रयोजनं सुमिहदेशे ॥*॥ [सुमिहदेशेषु प्रयोजनम्] ॥ सुप्र-कुमार्याम् किशोर्याम् । खट्वायाम् मालायाम् । तस्याम् यस्याम् । आड्या-दस्याहु कृतेषु साड्यादस्याङ्गस्याऽऽप्राप्नोति । निर्दिश्यमानस्याऽऽदेशा भवन्तीति न दोषो भवति ॥ इदमिह संप्रधार्यम्—आड्यादस्याटः क्रियन्तामामिति, किमत्र कर्तव्यम् ? ॥ परत्वादाम् ॥ नित्या आड्यादस्याटः । कृतेऽप्यामि प्राप्नुवन्त्यकृतेऽपि ॥ अनित्या आड्यादस्याटः ॥ कैथम् ? ॥ अन्यस्य कृते आमि प्राप्नुवन्त्यस्याऽकृते । शब्दान्तरस्य च प्राप्नुवन्तोऽनित्या भवन्ति । उभयोरनित्ययोः परत्वादाम् ॥ इदं तर्हि—तस्यै यस्याः स्याटि कृते सस्याङ्गस्य

प्र.] पादः पत् । आदेशो हीति । पादन्तस्याङ्गस्य पदादेशो विधीयमानोऽनेकात्वात्सर्वादेशः प्राप्नोति न वेति । यद्यपि पाच्छब्देन तदन्तः समुदायः प्रत्याग्यते तथाऽपि यो निर्दिश्यते यतः षष्ठी भ्रूयते तस्यैव 'षष्ठी स्थानेयोगे'ति वचनादादेशो ननु प्रतीयमानस्य । यद्यप्युच्चार्यमाणस्यानुकरणं स्यादेशेन संबन्धाऽभावस्तथाऽप्यनुकार्यानुकरणयोर्भेदस्याऽविवक्षितत्वादेवमुक्तम् । तत्र यथाऽलोऽन्यस्येति वचनाद्ब्रह्मः प इत्युक्ते [रहि]हकारस्य पकारो भवत्येवं पाच्छब्दप्रत्यायिततदन्तसमुदायस्य पाच्छब्दस्य पदादेशः । न दोषो भवतीति । तत्रैवं वक्तव्यम्,—यो निर्दिश्यते तस्या-

उ.] वत्वादिति भावः । षष्ठी स्थान इति । इदं हि सूत्रं निर्दिश्यमानस्याऽऽदेशा इत्यर्थकतया तत्रैव सूत्रे भाष्ये स्थापितम् । यद्यप्युच्चार्यमाणस्येति । किंतु तत्प्रत्यायितस्यानुकार्यस्येत्यर्थः । भेदस्याविवक्षितत्वादिति । सादृश्यमूलिका च तदविवक्षेति । समुदायस्य पाच्छब्दस्येति । तदवयवस्य पाच्छब्दस्येत्यर्थः । क्वचित्थैव पाठः । तत्रैवमिति । निर्दिश्यमानपरिभाषया दोषाभावे कथितेऽयमपरो दोषः प्राप्नोतीत्यर्थः । अत्रैवमिति क्वचित्पाठः । यतो वाद्यन्तरेणैवं वक्तव्यम् अतः

१ छत्रं स्यात् । २ 'क्रियते' । ३ 'उच्यते' । ४ 'कानि' । ५ 'देशेषु' । ६ 'तीति' । ७ क्वचिन्ना । ८ 'प्राप्नुवन्विधिरनित्यो भवति' । ९ 'यत्तर्हि' । १० 'स्यानुकरणस्याऽऽदे' ।

स्मैभावः प्राप्नोति । निर्दिश्यमानस्याऽऽदेशा भवन्तीति न दोषो भवति ॥
यस्तर्हि निर्दिश्यते तस्य कस्मान्न भवति ? ॥ स्यादा व्यवहितत्वात् । सुप् ॥
तिङ्-अरुदिताम् अरुदितम् अरुदितेति । इटि कृते सेङ्कस्य तास्तम्तादेशाः
प्राप्नुवन्ति । निर्दिश्यमानस्याऽऽदेशा भवन्तीति न दोषो भवति ॥ इदमिह
संप्रधायम्-इट्क्रियतां तास्तम्ताम् इति; किमत्र कर्तव्यम् ? ॥ परत्वाद्विडागमः ।
अन्तरङ्गास्तास्तम्ताम् ॥ इदं तर्हि क्रियास्ताम् क्रियास्तम् क्रियास्त क्रिया-
सम् । यासुटि कृते सयासुङ्कस्य तास्तम्ताम् प्राप्नुवन्ति । 'निर्दिश्यमानस्याऽऽ-
देशा भवन्ती'ति न दोषो भवति ॥*॥ ल्यवभावे च ॥*॥ ल्यवभावे च प्रयो-
जनम् । प्रकृत्य ग्रहण्य । क्तान्तस्य ल्यप्रप्राप्नोति । 'निर्दिश्यमानस्याऽऽदेशा

प्र.]गमैर्व्यवधानादाम्न प्राप्नोति । अत एव परत्वाश्रयेणाऽव्यवधानं कर्तुमाह-इद-
मिहेति । आडादीनामवकाशः,-खद्वायाः कुमार्थाः सर्वस्यो इति । आमोऽवकाशः,
कृतेष्वाडादिषु, वचनाद्व्यवधानेऽपि प्रवर्तनात् । यदि तु नाप्राप्तेष्वाडादिष्वामादेश आर-
भ्यत इत्युच्यते ततोऽपवादत्वादामा तेषां बाधः प्राप्नोतीत्यागमानामादेशस्य चात्र
समावेश एष्टव्यः । सेङ्कस्येति । 'प्राग्लादेशेभ्यो धात्वधिकार' इत्यस्मिन्पक्षेऽव-
ध्यनुपादानाद्व्यवधानात्तामादीनामप्रसङ्ग इति नोच्यते । अन्तरङ्गा इति । प्राग्ला-
देशेभ्यो धात्वधिकारात्तामादयोऽन्तरङ्गाः । क्रियास्तामिति । परत्वादन्तरङ्गत्वाद्वा
यासुटि कृते तामादयः । क्तान्तस्येति । प्रत्ययग्रहणपरिभाषया धातुप्रत्ययसमु-

उ.]परिभाषया दोषनिरासोऽसिद्धोऽतः प्रकारान्तरेण परिहारः कथ्यत इत्याह-अत
एवेति । कृतेष्विति युक्तेन्यायविरुद्धत्वमाह-यदि त्विति । एष्टव्य इति । इष्टिरु-
पेण पठितव्य इत्यर्थः । अत एव 'क्रियाया'मित्यादिनिर्देशाः सङ्गच्छन्ते । निर्दिश्य-
मानत्वाऽभावाद्विशिष्टस्य न, व्यवधानात्केवलस्य नेत्येवमामो निरवकाशत्वाद्वचन-
सामर्थ्येन पूर्वं प्रवृत्तिस्ततः स्यादादय इति न दोषो भवतीत्यन्तर्भाष्यस्याऽऽशयः ।
इदमिहेत्यादिनैकदेशिना परत्वादामित्युक्ते, परेण तस्यै इत्यादौ परिभाषाप्रयोजने
प्रदर्शिते, उभयसाधारण्येनाऽऽह-यस्तर्हीति परे । ननु निर्दिश्यमानपरिभाषाङ्गीकारे-
ऽपि निर्दिश्यमानतसादीनामिडा व्यवधानाच्च प्राप्नुवन्तीत्यत आह-प्राग्लादेशेभ्य
इति । तमभिध्याय धातोरित्यधिकारेऽपि विहितपञ्चम्याश्रयणाच्च दोषः, निर्दिष्ट-
परिभाषानपेक्षणाच्च तामादीनामन्तरङ्गत्वमित्यपि बोध्यम् । अन्तरङ्गत्वाद्धेति ।
'आद्युदात्तश्चे'ति भाष्यरीत्या 'लावस्थायां यासु'डिति तत्त्वमिति भावः । धातो-
र्विहिततसादीनामित्यर्थात्तेन व्यवधानादप्रसङ्ग इति न सङ्क्यम् । क्तान्तस्य ल्यप्र-
प्तिमुपपादयति-प्रत्ययग्रहणेति । ननु कृद्ग्रहणपरिभाषया सोपसर्गस्य समुदायस्य

१ 'तानादेशाः' । २ 'अत्रैव' । ३ कचिच्च । ४ 'स्यामिति' ।

भवन्तीति न दोषो भवति ॥३॥ त्रिचतुर्गुष्मदस्मत्प्रत्ययादिविकारेषु च ॥३॥
 त्रिचतुर्गुष्मदस्मत्प्रत्ययादिविकारेषु च प्रयोजनम् । [त्रिचतुः—] अतितिस्रः
 अतिचतस्रः । त्रिचतुरन्तस्येति तिसृचतसृभावः प्राप्नोति । 'निर्दिश्यमान-
 स्याऽऽदेशा भवन्तीति न दोषो भवति । [त्रिचतुः] ॥ गुष्मदस्मत्-
 अतिगुष्म अतिवयम् । गुष्मदस्मदन्तस्येति गुष्मवयौ प्राप्नुतः । 'निर्दिश्य-
 मानस्याऽऽदेशा भवन्तीति न दोषो भवति । [गुष्मदस्मत्] ॥
 त्यदादिविकारः—अतिस्रः उत्तमस्रः । अत्यसौ उत्तमासौ । त्यदाद्यन्तस्येति
 त्यदादिविकाराः प्राप्नुवन्ति ॥ [३॥ किमः कौदेशे च ॥३॥ किमः कादेशे च
 प्रयोजनम्] ॥ किमन्तस्य कादेशः प्राप्नोति । अतिकः परमकः । 'निर्दिश्य-
 मानस्याऽऽदेशा भवन्तीति न दोषो भवति । ॥३॥ उदः पूर्वत्वे ॥३॥
 उदः स्थास्तम्भोः पूर्वत्वे प्रयोजनम् । उदस्थात् । उदस्थाताम् । अटि कृते
 साङ्गस्य पूर्वसवर्णः प्राप्नोत्युदः स्थास्तम्भोरिति । 'निर्दिश्यमानस्याऽऽदेशा
 भवन्तीति न दोषो भवति ॥ यस्तर्हि निर्दिश्यते तस्य कस्मात् भवति ? ।
 अटा व्यवहितत्वात् ॥ सा तर्ह्येषा परिभाषा कर्तव्या ? ॥ न कर्तव्या । उक्तं
 पट्टी स्थानेयोगेत्येतस्य योगस्य वचने प्रयोजनं—'पञ्चवन्तं स्थानेन यथा युज्येत
 प्र.] दायस्य त्यपः प्रसङ्गः । 'कृद्ग्रहणे गतिकारकपूर्वस्यापि ग्रहण'मित्येषा तु परि-
 भाषाऽनन्पूर्व इति वचनाभ्योपतिष्ठते । सामान्यशब्दस्यापि त्यपः प्रकरणाद्यपेक्षस्य
 विशेषावसायहेतुत्वं स्यात् । अतिस्र इति । शोभनः स्य इत्युत्तरपदार्थप्रधानस्त-
 त्पुरुषो द्रष्टव्यः । उपसर्जने तु त्यदाद्यत्वाऽभावः । अत्र 'पदाङ्गाधिकार' इति वचनात्त-
 दन्तस्य समुदायस्याऽतिस्रशब्दतत्कारस्यापि तदोः सः सावनन्त्ययो'रिति सत्वप्रसङ्गः ।
 अत्वं त्वलोऽन्त्यस्येति वचनादन्त्यस्यैव भवतीति तत्र विशेषाऽभावः । परमक
 इति । अनेकाल्पत्वात्सर्वादेशः कः प्राप्नोति । ननु न सत्वविधौ त्यादादीनामिति
 उ.] व्यप्राप्तिर्वक्तुमुचितेत्यत आह—कृद्ग्रहणे इति । गत्याद्यसमभिव्याहारे केवलस्य ग्रहणं,
 तत्समभिव्याहारे तु तद्विशिष्टस्य ग्रहणमिति परिभाषार्थ इति भावः । वचनादिति ।
 तत्प्रवृत्तौ हि नन्पूर्वं प्राप्त्यभावात्तदनर्थकमिति तस्या अत्राप्रवृत्तिं ज्ञापयतीत्यर्थः ।
 अत एव तत्सूत्रे भाष्ये वक्ष्यति—'प्रत्ययग्रहणे यावद्ग्रहणं तावद्भवितुमर्हतीति ।
 अत्रेदं ज्ञापकं चिन्त्यम् । गतिकारकसमभिव्याहारे तद्विशिष्टस्य ग्रहणात्तदसमभि-
 व्याहारे नन्पूर्वं प्राप्त्या तस्य चारिताभ्यादित्यन्ये । नन्वेवं सर्वत्र यशब्दमात्रश्रवणे-
 ऽर्थविशेषावसायो न स्यादत आह—सामान्यशब्दस्यापीति । ननु न सत्वविधाविति ।
 १ कचिन्न । २ लुप्तं स्यात् । ३ इतिः कचिन्न । ४ 'कारः' । ५ लुप्तं द्विपर्यन्तानां
 त्यादादित्वे इदमावश्यकम् । ६ कचिन्न । ७ 'कृद्ग्रहणेति' । ८ 'यावत्तावद्भवितु' । ९ 'तच्चा' ।

यतः पष्ठुवारितेति । [पादः पत्] ॥

वाह ऊट् ॥ ६।४।१३२ ॥

ऊडादिः कस्मान्न भवति ? आदिष्टिद्वतीत्यादिः प्राप्नोति ॥ संप्रसारण-
मित्यनेन यणः स्थानं ह्रियते ॥ यद्येवं—॥*॥ वाह ऊट् चननमर्थकम् संप्रसारणेन
कृतत्वात् ॥*॥ वाह ऊट् चननमर्थकम् ॥ किं कारणम् ? ॥ 'संप्रसारणेन
कृतत्वात्' । संप्रसारणेनैव सिद्धम् ॥ का रूपसिद्धिः—प्रष्टौहः पश्य ? ॥
॥*॥ गुणः प्रत्ययलक्षणत्वात् ॥*॥ प्रत्ययलक्षणेन गुणो भविष्यति ॥*॥

प्र.] स्थानषष्ठी, का तर्हि, तदेरित्येति कथं सत्वमतिशब्दतकारस्य परिह्रियते ? एवं
तर्हि त्यदादीनां गणसंनिविष्टानां यौ निर्दिश्येते तकारदकारौ तयोः सत्वविधाना-
दतिप्रसङ्गाऽभावः । [पादः पत्] ॥

वाह । ऊडादिरिति । यद्यपि च्छोः शृङित्यत्राऽस्यै ठित्वं प्रतिपादितं तथा-
ऽपि यथाश्रुतं गृहीत्वा प्रश्नः संप्रसारणमित्यनेनेति । वाक्यस्य भाविवर्णस्य वा
संप्रसारणसंज्ञायां विज्ञायमानायां यणः स्थान ऊट् भवति । अथ यण आदिरूढस्मान्न
भवति । संप्रसारणप्रदेशान्तरेषु 'यण' इति स्थानषष्ठाश्रयणादिहापि स्थानषष्ठेव
युक्ता । यथोक्तं 'सप्तदशाऽऽदेशाः स्थानयोगत्वं प्रयोजयन्तीति । ठिद्धर्हणं तु
वृद्ध्यर्थम् । यद्येवमिति । प्रष्टवाह् अस् इति स्थिते वकारस्य संप्रसारणे पूर्वैका-
देशे च कृते गुण ओकारो ण्विप्रत्ययाश्रयः । ततो वृद्धिरेचीति वृद्धौ कृतायां

उ.] तकारदकारावेव स्थानिनौ, तद्विशेषणं च त्यदादीनामिति त्यदाद्यन्ते स्थितयोरपि
तदोः सत्वप्रसङ्गः परिभाषया न निवारितः, स्थानषष्ठीनिर्दिष्टविषयैव हि सा परि-
भाषेति शङ्कार्थः । एवं तर्हीति । परिभाषोपस्थानसामर्थ्याच्चिर्दिश्यमानत्यदाद्यवयव-
तदोरेव सत्वमित्वर्थान्न दोष इति भावः । 'निर्दिश्यमानस्ये'त्यस्य निर्दिश्यमानं
निर्दिश्यमानावयवं च पष्ठ्यन्तं स्थानेन युज्यते इत्यर्थ इति तात्पर्यम् ।

वाह ऊट् । यथाश्रुतमिति । यथाश्रुताष्टाध्यायापाठेन ठित्वेऽपि दोषो नाव-
तरतीति प्रदर्शनायेति भावः । 'संप्रसारणमित्यनेन यणः स्थानं ह्रियते' इति भाष्ये
पाठः । ह्रियते—प्राप्यते । 'यणः स्थाने क्रियते' इति पाठस्तु सुगम एव । अथ यण
आदिरिति । एवं च संप्रसारणग्रहणानुवृत्तिष्ठित्वं चोभयमपि सप्रयोजनं भवतीति
भावः । यथोक्तमिति । 'तिष्ठति' इत्यत्र । तिबादयः सप्तदश लस्येत्यस्य स्थान-
षष्ठीत्वं प्रतिपादयन्तीति एक इट् तस्यावयवषष्ठीत्वमापादयितुं नालम्, 'त्यजेदेकं
कुलस्यार्थ' इति न्यायादेवमिहापीत्यर्थः । किमर्थं तर्हि ठित्वमत आह—ठिद्धहणं
त्विति । एतेष्वत्यूट्स्विति विशेषणार्थमित्यर्थः । ण्विप्रत्ययेति । 'वहश्चेति ण्विः ।

१ 'ऊट्' । २ 'स्थाने क्रियते' । ३ 'पष्टौहः' । ४ 'रित्येवेति' । ५ 'स्याऽठित्वं' । ६ 'दित्कर' ।

एजग्रहणौ वृद्धिः॥*॥ एजग्रहणा वृद्धिर्भविष्यति॥ एवं तर्हि सिद्धे सति यद्वाह ऊटं शास्ति तज्ज्ञापयत्याचार्यो 'भवत्येषा परिभाषाऽसिद्धं बहिरङ्गलक्षणमन्तरङ्गलक्षण' इति ॥ किमेतस्य ज्ञापने प्रयोजनम् ? ॥ पचावेदम् । पचामेमेदम् । असिद्धत्वादहिरङ्गलक्षणस्योऽऽहुणस्यान्तरङ्गलक्षणमैत्वं न भवेतीति ।

श्वयुवमघोनामतद्धिते ॥ ५।४।१३३ ॥

॥*॥ श्वादीनां संप्रसारणे नकारान्तग्रहणमनकारान्तप्रतिषेधार्थम् ॥*॥ श्वादीनां संप्रसारणे नकारान्तग्रहणं कर्तव्यम् ॥ किं प्रयोजनम् ? ॥ 'अनकारान्तप्रतिषेधार्थम्' । अनकारान्तस्य मा भूत् । मघवता मघवते । तथा—'प्रातिपदिकग्रहणे लिङ्गविशिष्टस्यापि ग्रहणं भवती'ति यथेह भवति यूनः पज्येति, एवं युवतीः पश्येत्यत्रापि स्यादिति ॥

यत्तावदुच्यते,—नकारान्तग्रहणं कर्तव्यमिति, न कर्तव्यम् ॥*॥ उक्तं वा ॥*॥ [उक्तं वा] ॥ किमुक्तम् ? ॥ उक्तमेतत्—'अवर्णस्तु मघोनश्च न

प्र.] 'प्रष्टौह' इत्यादि सिध्यति । अनकारान्ते चोपपदे छन्दसि ण्विर्न दृश्यत इति 'शाल्यूह' इत्यादिसिद्ध्यर्थमप्यूङ्घिधानं नोपयुज्यते । सत्यपि वा प्रयोगे बह्वर्थे वर्तमानस्योहतेः किपि 'शाल्यूह' इत्यादि भविष्यति । उपसर्गेऽप्युपपदे बह्वेर्विच्छन्दसि नास्ति यतो वृद्धेर्वाधकं पररूपं प्रसज्येतेत्यूङ्घिधानं सार्थकं स्यात् । एवं तर्हीति । संप्रसारणं यजादिप्रत्ययनिमित्तभसंज्ञाश्रयत्वादहिरङ्गमन्तरङ्गे ण्व्याश्रये गुणे कर्तव्येऽसिद्धमिति गुणो न स्यात्तदभावे रूपं न सिध्येदित्यूङ्घिधानमसिद्धपरिभाषां ज्ञापयति । ननु नैतज्ज्ञापकसाध्यम्, लोकतः सिद्धत्वात् । प्रत्यङ्गवर्त्ती हि लोकः । नैतदस्ति । यत्र युगपदन्तरङ्गबहिरङ्गयोः प्राप्तिस्तत्र लौकिकन्यायाश्रयणाद्भवत्वन्तरङ्गम्, इह तु बहिरङ्गनिमित्तमन्तरङ्गमिति लौकिकन्यायानवतारः ॥

श्वयुव । श्वादीनामिति । 'मघवा बहुल'मिति त्रिदेशे कृत एकदेशविकृत-उ.] छन्दसि ण्विरिति । वस्तुननु 'विभाषा पूर्वाह्ने'ति सूत्रस्थभाष्यग्रामाण्याच्छन्दसीत्यत्र न संबध्यते । तस्मादनभिधानात्तद्विषये ण्विर्नैति वक्तुं युक्तम् । प्रत्यङ्गवर्त्तीति । तथा चाऽचः परस्मिन्नित्यत्र भाष्य उक्तम्—'पुरुषोऽयं प्रातस्तथाय प्रथमं शरीरकार्याणि करोति ततः सुहृदां ततः संबन्धना'मिति । इह त्विति । यथा पचावेदमित्यत्रोभयोरैकप्रत्ययनिमित्ताङ्गकार्थत्वाऽभावादङ्गवृत्तपरिभाषाया नात्र विषयः । तस्या अभावाच्च । [वाह ऊट्] ॥

श्वयुव । भाष्ये—नकारान्तग्रहणं कर्तव्यम्, उक्तं वेति वार्तिकम् । तत्रोक्तं

१ कचिन्न । २ 'ग्रहणाद्वृद्धि' । ३ 'ऊटं' । ४ 'क्षणस्यान्तरङ्ग' । ५ 'भविष्य' । ६ 'प्रसारणे' । ७ कचिन्न । ८ लुप्तं स्यात् । ९ इतः पूर्वं 'प्रातिपदिकग्रहणे' इत्यादिना नकारान्तग्रहणस्य फलान्तरनुक्तम् इति पाठः कचित् ।

शिष्यं छान्दसं हि त'दिति ॥ यदप्युच्यते—'तथा प्रातिपदिकग्रहणे लिङ्गवि-
शिष्टस्यापि ग्रहणं भवतीति यथेह भवति यूनः पश्येत्येवं युवतीः पश्येत्य-
त्रापि स्या'दिति ॥*॥ लिङ्गविशिष्टग्रहणे चोक्तम् ॥*॥ किमुक्तम् ? । 'न वा
विभक्तौ लिङ्गविशिष्टग्रहणा'दिति ॥ अथवोपरिष्टाद्योगविभागः करिष्यते ।
'श्वयुवमघोनामतद्धिते' । ततोऽलोपः' । अकारस्य च लोपो भवति । ततो-
'ऽनः' । 'अन' इत्युभयोः शेषः । [श्वयुवमघोनामतद्धिते] ॥

षपूर्वहन्धृतराज्ञामणि ॥६॥१॥३५ ॥

अर्थ किमिदं षपूर्वादीनां पुनर्वचनमलोपार्थमाहोस्विन्नियमार्थम् ? ॥
कथं चाल्लोपार्थं स्यात्कथं वा नियमार्थम् ? ॥ यद्यविशेषेणाऽल्लोपटिलोपयोः
प्र.] स्यान्नन्यत्वान्मघवतेत्यादौ संप्रसारणप्रसङ्गः। अर्चणस्त्रिति । मघवच्छब्दो मतुबन्त
इत्यर्थः । न वा विभक्ताविति । यद्यापि विभक्तिमाश्रित्य संप्रसारणं न विधीयते
तथाऽपि विभक्तौ विधीयत इति लिङ्गविशिष्टपरिभाषानुपस्थानम् । अन इत्युभयोः
शेष इति । समुदायापेक्षणात् । न च त्रादेशे कृतेऽन्नन्तत्वमस्ति । एकदेशविकृ-
तस्यान्नन्यत्वेताप्यन्नन्तत्वं नास्ति, सामान्यातिदेशे विशेषानतिदेशात् । युवति-
शब्दोऽप्यन्नन्तो न भवतीति तस्यापि संप्रसारणाऽभावः । [श्वयुवमघोनामतद्धिते] ॥

षपूर्वं । अथेति । किमिदं विज्ञर्थमथ नियमार्थमिति प्रश्नः । यद्यविशेषे-
णेति । 'प्रकृत्यैका'जित्यादिः प्रकृतिभावः प्राकरणिकविध्यपेक्षो न तु वृद्धिगुणा-

उ.] वेत्यंशमवतारयति—यत्तावदिति । 'प्रातिपदिकग्रहणे' इत्यादिना नकारान्तग्रह-
णस्य फलान्तरमुक्तम् । छान्दसमिति । अत एव वनिबन्ते संप्रसारणे यस्येति लोपा-
ऽभावः । तत एव तान्ते संप्रसारणाऽभावोऽपीत्यर्थः । युत्यन्तरमप्याह—मनुबन्त
इति । ततश्च शब्दान्तरत्वात्संप्रसारणाऽभाव इत्यर्थः । तथाऽपि विभक्ताविति भस्य
विधानाद्भत्वं च विभक्तौ परत इति यथाकथंचिद्विभक्तौ विधानेऽपि परिभाषानिषे-
धाङ्गीकारादित्यर्थः । नन्वनन्तरस्येति न्यायादनन्तरस्यैव शेषो न्याय्योऽत आह—
समुदायेति । लक्ष्याऽनुरोधादिति भावः । सामान्यातिदेश इति । अन्नन्तत्वं
हि मघवच्छब्दस्य विशेषधर्मः, मघवतेत्याश्रयभावादिति भावः । यस्य स आदेश-
स्तत्त्वेन तद्ग्रहणं न्याय्यम् । आदेशश्चायं नस्य, मघवच्छब्दस्य वा, न त्वनः ।
छिन्नपुच्छदृशान्तमूलको लौकिकन्यायोऽप्यत्र नास्ति, अर्द्धविकारेण प्रत्यभिज्ञाना-
ऽभावादिति तात्पर्यम् । आभीयाऽसिद्धत्वं त्वेतत्सूत्रविषये न, अनित्यत्वात् ।
अन्यथा 'नघवत' इत्यसिद्धिरिति बोध्यम् ॥ [श्वयुवमघोनाम] ॥

१ 'प्राप्नोतीति' । २ भाष्यमिदमित्यन्ये । ३ कचिन्न । ४ 'तत' इति कचिन्न ।
५ 'अथे'ति कचिन्न । ६ 'वाऽल्लो' । ७ 'विध्यर्थं स्यात्' । ८ स्यादिति कचिन्न ।

सं प्रकृतिभावस्ततोऽल्लोपार्थम् । अथ ह्यणि टिलोपस्यैव सं प्रकृतिभावस्ततो
नियमार्थम् ॥ अत उत्तरं पठति ॥*॥ षपूर्वादीनां पुनर्वचनमल्लोपार्थम् ॥*॥
षपूर्वादीनां पुनर्वचनं क्रियते ॥ [किं प्रयोजनम्] ? ॥ 'अल्लोपार्थम्' । अविशेष-
णाऽल्लोपटिलोपयोः सं प्रकृतिभावः ॥*॥ अवधारणे ह्यन्यत्र प्रकृतिभाव उपधा-
लोपप्रसङ्गः ॥*॥ अवधारणे हि सत्यन्यत्र प्रकृतिभावे उपधालोपः प्रसज्येत ॥
कथम् ? ॥ यदि तावदेवं नियमः स्यात्षपूर्वादीनामेवाणीति, भवेदिह निय-
माच्च स्यात्, -सामनः वैमर्न इति । ताक्षण्य इति प्राप्नोति । अथाप्येवं
नियमः स्यात्षपूर्वादीनामण्येवेति, एवमपि भवेदिह नियमाच्च स्यात्-
ताक्षण्य इति । सामनः वैमर्न इत्यत्र तु प्राप्नोति ॥ अथाप्युभयतो नियमः
स्यात्षपूर्वादीनामेवाण्यण्येव षपूर्वादीनामिति, एवमपि सामन्यः वैमर्न्य
इति प्राप्नोति । तस्मात्सुष्ठूच्यते-'षपूर्वादीनां पुनर्वचनमल्लोपार्थमवधारणे
ह्यन्यत्र प्रकृतिभावे उपधालोपप्रसङ्ग' इति ॥ [षपूर्वहन्धृत] ॥

आतो घातोः ॥६४॥१४० ॥

॥*॥ आतोऽनापः ॥*॥ आतोऽनाप इति वक्तव्यम् । इहापि यथा

प्र.]पेशः । तत्र प्राकरणिकानि कार्याणि भेदेनापेक्षेरन्नभेदेन वेति पक्षद्वयोपपत्तिः ।
अविशेषेणेति । अल्लोपटिलोपसमुदायमपेक्ष्य प्रकृतिभावो विधीयते । ताक्षण्य
इति । तक्ष्णोऽपत्यमिति 'सेनान्तलक्षणे'ति प्यः । 'ये चाऽभावकर्मणो'रिति
प्रकृतभावाट्टिलोपाऽभावः । सामन इति । 'साऽस्य देवते'त्यण् । अत्राऽञ्जिति
प्रकृतिभावाट्टिलोपाऽभावेऽल्लोपप्रसङ्गः । अथापीति । तन्त्रस्याऽऽवृत्तेर्वाऽऽश्रय-
णात् । सामन्य इति । 'तत्र साधु'रिति यत् । [षपूर्वहन्धृत] ॥

उ.] षपूर्व । नतु वृद्धीत्यादि । तेन 'सांराविणं' 'साङ्गैटिन'मित्यादी गुणवृद्धयोः
इज्जन्तस्य विधीयमानप्रकृतिभावेन न निवृत्तिः । एतत्प्रकरणस्थत्वाऽभावा-
दिति भावः । भेदेनेत्यादि । भेदेनाऽपेक्षायामनन्तरस्येति न्यायाट्टिलोपस्यैव
प्रकृतिभाव इति पक्षः । तत्राऽऽद्ये नियमार्थं, द्वितीये विध्यर्थम् । अल्लोपटिलोपेति ।
अत एव 'नैका'ञ्जिति न्यसूत्रीति भावः । ततश्चाऽल्लोपस्यापि प्रकृतिभावादप्राप्तावनेन
विधिरिति तात्पर्यम् । भाष्ये-अन्यत्र प्रकृतिभाव इति । एतदतिरिक्ते प्रकृतिभाव-
विषये इत्यर्थः । सेनान्तेति । कारिलक्षणो प्य इत्यर्थः । कथं पुनरेकेन वाक्येन
नियमद्वयलभोऽत आह-तन्त्रेति । अत्र प्रयोक्तुस्तन्त्रेण प्रयोगः, बोधुरावृत्त्या
बोधः । वाशब्दश्चार्थ इति बोध्यम् । [षपूर्वहन्धृतराज्ञामणि] ॥

१ कचिज्ज । २ 'विध्यर्थम्' । ३ इदं लुप्तं स्यात् । ४ 'वैमनः' ।

५ 'इति च' । ६ 'इति तु प्रा' । ७ 'वैमन्यः' ।

स्यात्-समासेऽनन्पूर्वं क्तो ल्यबिति ॥ अनाप इति किमर्थम् ? ॥ खट्वायाम्
मालायाम् ॥ यद्यनाप इत्युच्यते कथं क्तायाम् ? ॥ * ॥ क्तायां निपातनात् ॥ * ॥
निपातनादेतत्सिद्धम् ॥ किं निपातनम् ? ॥ 'क्तायां वा प्रतिषेध' इति ॥
यद्येवं नार्थोऽनाप इत्यनेन ॥ कथं 'समासेऽनन्पूर्वं क्तो ल्य'बिति ? ॥ निपा-
तनादेतत्सिद्धम् ॥ कथं 'इलः झः शानज्झा' विति ॥ एतदपि निपातनात्सि-
द्धम् ॥ [॥ * ॥ योगविभागद्वारा ॥ * ॥ अथवा योगविभागः करिष्यते । 'आतः' ।
आकारलोपो भवति । ततो 'धातोः' । धातोश्चाऽऽकारस्य लोपो भवतीति ।
मन्त्रेष्वध्यादेरात्मनः ॥ ६।४।१४१ ॥

॥ * ॥ मन्त्रेष्वध्यात्मनः प्रत्ययमात्रप्रसङ्गः ॥ * ॥ मन्त्रेष्वध्यात्मनः प्रत्ययमात्रे
लोपः प्रसङ्गव्यः । इहापि यथा स्यात्—त्मन्या समञ्जन् । मनोरन्तरस्थ
प्र.] आतो । समास इति । ननु सौत्रोऽयं निर्देश इति किं तदर्थेन योगविभा-
गेन ? । एवं तर्हि यदा वैयाकरणा अनुकरणशब्दैर्व्यवहरन्ति तदर्थो योगविभागः ।
ते हि साधुभिर्व्यवहरमाणा अभ्युदयभाजो भवन्ति । क्तायामिति । निपातना-
लोपाऽभावः, याडागमश्च । सामान्यापेक्षं च निपातनं न सप्तम्यपेक्षमिति कृत्वा
क्ताया इत्यपि भवति । ततो धातोरिति । इदं नित्यार्थं सत्पूर्वेण विकल्पं ज्ञाप-
यति । सा च व्यवस्थितविभाषेति, आबन्तस्याऽऽलोपाभावोऽन्यस्य यथा प्रयोगं
विकल्पः । केचित्स्त्रीलिङ्गपुंलिङ्गाश्रयं क्तायाः क्त इत्यादि रूपद्वयं व्याचक्षते ।
मन्त्रे । आळिति पूर्वोच्चार्यप्रक्रियया तृतीयैकवचनप्रहणादव्याप्तिं मत्वाऽऽह—
मन्त्रेष्विति । त्मन्येति । सप्तम्येकवचनस्य स्थाने 'या'शब्द आदेशः । छान्दसत्वा-

उ.] आतो धातोः । वैयाकरणा इति । सत्रकारादिभ्योऽन्य इत्यर्थः । साधु-
भिरिति । शास्त्रानुगमेनैव हि साधुत्वमिति भावः । अत्रानाप इति वार्तिकारोक्ते-
स्तस्य च क्तो ल्यबिति सौत्रप्रयोग एव च भगवतोदाहरणदानात्, तदनुकरण
एव च कैयटेनोदाहरणदानादाकारान्तधातुप्रकृतिकातिरिक्ताकारान्तप्रातिपदिका-
ऽभाव इति लभ्यते । धातुप्रहणव्यावर्त्यं त्वाबन्ता एवेति बोध्यम् । याडागमश्चेति ।
सोऽपि 'याडाप' इति वचनाच्च प्राप्नोतीति भावः । नन्वात इत्यनेनैव सिद्धे धातो-
रिति व्यर्थमत आह—नित्यार्थं सदिति । इदं पूर्वस्य क्वचित्कल्पं ज्ञापयतीति नक्तुं
युक्तम् । यथाप्रयोगमिति । आबन्तकृतिकाचारक्रिबन्तप्रकृतिककर्तृक्रिबन्ता न
सन्त्येव, धनभिधानादिति भावः । विकल्प इति । क्तायाविषयमेतत् । स्त्रीलि-
ङ्गंति । क्तायां श्रुताविति स्त्रीलिङ्गस्य विशेष्यत्वेऽजादित्वाच्चावेति भावः ।

मन्त्रेष्वध्यादेः । ननु छान्दसत्वेऽपि लक्षणाऽभावे कथं साधुत्वमत आह—
१ 'किम्' । २ इदं प्रायो लुप्तं 'नादिति' । ३ इदमेव वार्तिकमित्यन्यो ४ 'च' । ५ इतिः कचिज्ज ।

इति ॥ यदि प्रत्ययमात्रे लोप उच्यते कथमात्मन एव निमिमीष्वेति ॥ तस्मात्तार्थः प्रत्ययमात्रे लोपेन ॥ कथं तन्त्या समञ्जः, तमनोरन्तरस्थ ईति ? ॥*॥ छान्दसत्वात्सिद्धम् ॥*॥ छान्दसमेतत् । इष्टानुविधिश्छान्दसि भवति ॥*॥ आदिग्रहणानर्थक्यं चोऽऽकारप्रकरणात् ॥*॥ आदिग्रहणं चानर्थकम् ॥ किं कारणम् ? ॥ 'आकारप्रकरणात्' । आत इति वर्तते ॥

ति विंशतेर्दिति ॥ ६।४।१४२ ॥

तिग्रहणं किमर्थं न विंशतेर्दिति लोप इत्येवोच्येत ? नैवं शक्यम् । विंशतेर्दिति लोप इतीयत्युच्यमानेऽन्यस्य प्रसज्येत । सिद्धोऽन्यस्य यस्येति लोपे नैव, तत्राऽऽरम्भसामर्थ्यात्तिशब्दस्य भविष्यति ॥ कुतो नु खल्वेतदनन्त्यार्थं आरम्भे तिशब्दस्य भविष्यति न पुनरङ्गस्येति ? तस्मात्तिग्रहणं कर्तव्यम् ॥

अथ क्रियमाणेऽपि तिग्रहणेऽन्यस्य कस्मात् भवति ? निर्दिश्यमानस्याऽऽदेशा भवन्तीत्येवं न भविष्यति । [ति विंशतेर्दिति] ॥

टेः ॥ ६।४।१४३ ॥

॥*॥ अमस्योपसङ्ख्यानम् ॥*॥ अमस्योपसङ्ख्यानं कर्तव्यम् । इहापि

प्र.]दिति । यथा 'शिवा उद्रस्ये'ति, 'रुद्रस्ये'ति प्राप्ते रेफलोपः, एवमिहाऽऽकारलोपः । एवं च ब्रुवता सूत्रमेव प्रत्याख्यातम् । सति त्वारम्भे नार्थ आदिग्रहणेन । 'आतो धातो'रित्यत आत इत्यनुवर्तनात् । [मन्त्रेष्वाद्यादेः] ॥

ति विंश।कुतो नु खल्विति।वचनसामर्थ्यादलोऽन्यपरिभाषाया अनुपस्थानात्समुदायस्यैव षष्ठीनिर्देशाद्धोपः प्रसज्येत न त्वसंशब्दितस्य तिशब्दस्य । तिग्रहणे नु सति तेलोपो भवति। निर्दिश्यमानस्याऽऽदेशा भवन्तीति। नानेन परिभाषाया व्यापारः कथ्यते । नहि निर्दिश्यमानपरिभाषा अलोऽन्यस्याऽऽदेः परस्येत्येतयोर्बाधिका, एतयोर्निर्विषयत्वप्रसङ्गात् । तस्मात्तिग्रहणसामर्थ्यादलोऽन्यस्येत्यस्यानुपस्थाने सर्वस्य तेलोपो भवतीत्ययमस्य भाष्यस्यार्थः । [ति विंशतेर्दिति] ॥

उ.]यथेति । उद्रस्येत्यादिवदस्यापि साधुत्वमिति भावः । [मन्त्रेष्वाद्यादेरात्मनः] ॥

ति विंशतेः । न त्वसंशब्दितस्येति । शब्देन साक्षादनिर्दिष्टस्येत्यर्थः । भाष्ये-निर्दिश्यमानस्येति । 'द्वयोर्दशतोर्विन् आदेशः, शतित्वा प्रत्यय' इति पक्षेऽनर्थकत्वादलोऽन्यस्येत्यस्याऽप्राप्तावनया परिभाषया सर्वस्येत्यर्थः । अव्युत्पन्नप्रातिपदिकपक्षेऽन्यनर्थकत्वमेव । व्युत्पन्नत्वपक्षेऽपि शुद्धत्वाद्वदनर्थकत्वेनेवेत्यन्ये । [ति विंशतेर्दिति] ॥

१ अयं पाठः क्वचिन्न । २ इदं भाष्यमित्यन्ये । ३ चः क्वचिन्न । ४ एवमिति क्वचिन्न । ५ प्रायो लुप्तम् ।

यथा स्यात्, -उपसरजः मन्दुरज इति ॥ तत्तर्हि वक्तव्यम् ? ॥ न वक्तव्यम् ॥ कथमुपसरजः मन्दुरज इति ? ॥*॥ इत्यभस्याप्यनुबन्धकरणसामर्थ्यात् ॥*॥ इत्यभस्याप्यनुबन्धकरणसामर्थ्याद्भविष्यति ॥ [टे:] ॥

नस्तद्धिते ॥ ६।४।१४४ ॥

॥*॥ नकारान्तस्य टिलोपे सत्रह्यचारिपीठसर्पिकलापिकुथमितैतिलिजाजलि-
लाङ्गलिशिललिशिखण्डिसूकरसद्यसुपर्वणामुपसङ्ख्यानम् ॥*॥ नकारान्तस्य टिलोपे
सत्रह्यचारिन् पीठसर्पिन् कलापिन् कुथुमिन् तैतिलिन् जाजलिन् लाङ्गलिन्
शिलालिन् शिखण्डिन् सूकरसद्यन् सुपर्वणित्येषामुपसङ्ख्यानं कर्तव्यम् ।
सत्रह्यचारिन्-सत्रह्यचारिणे इमे-सात्रह्यचाराः । सत्रह्यचारिन् ॥ पीठसर्पिन्-
पीठसर्पाः । पीठसर्पिन् ॥ कलापिन्-कालापाः । कलापिन् ॥ कुथुमिन्-
कौथुमाः । कुथुमिन् ॥ तैतिलिन्-तैतिलाः । तैतिलिन् ॥ जाजलिन्-जाजलाः ।
जाजलिन् ॥ लाङ्गलिन्-लाङ्गलाः । लाङ्गलिन् ॥ शिलालिन्-शैलालाः । शिला-
लिन् । शिखण्डिन्-शैखण्डाः । शिखण्डिन् ॥ सूकरसद्यन्-सौकरसद्याः ।
सूकरसद्यन् ॥ सुपर्वन्-सौपर्वाः । सुपर्वन् ॥*॥ चर्मणः कोशे[उपसङ्ख्यानम् ॥*॥]
चर्मणः कोश उपसङ्ख्यानं कर्तव्यम् । चार्मः कोशः ॥*॥ अस्मनो विकार

प्र.] टे: । इत्यभस्यापीति । चूट इति वचनादित्संज्ञा तावदुकारस्य प्रवर्तते,
दीर्घकाशनुषध्रावृष्टं जे इति निर्देशात् । ततश्चानुबन्धकरणसामर्थ्याद्भवेति
प्रकरणमिह बाध्यते । [टे:] ॥

नस्तानकारान्तस्येति 'इनण्यनपत्ये' इति 'अ'त्रिति च प्रकृतिभावे प्राप्ते वच-
नम् । 'सत्रह्यचारिण इमे' इति तस्येदमित्यण्।पीठेन सर्पतीति-पीठसर्पाः। पूर्ववदण्।
कलापिना प्रोक्तमधीयते कालापाः । कलापिनोऽणित्यण् । ततोऽध्येतृवेदित्रोरणः
प्रोक्ताल्लुगिति लुक् । कुथुमिना प्रोक्तमधीयते कौथुमाः । तेन प्रोक्तमित्यण्, पूर्ववत्
द्वितीयस्याणो लुक् । तैतिलिजाजलिनाङ्गलिप्रोक्तमध्ययनं साहचर्यात्तैतिल्यादिशब्दै-
रुच्यते । तेभ्यस्तदर्भाते तद्वेदेत्यण्प्रत्ययः । तेन प्रोक्तमित्यत्र तु शेषिकेऽर्थे वृद्धाच्छ
इति च्छः प्रसज्येता केचित्तु तितिलिशब्दमन्नाधीयते । चार्म इति । 'तस्य विकार'

उ.] टे: । ननु ध्रवणार्थो डकारः स्यादत आह-चुट इतीति । इत्संज्ञाशास्त्रबाधे
मानाऽभावेनाऽनुपजातविरोधन्यायेन पूर्वमित्त्वं प्रवर्तत इति भावः । अत्रैवार्थे
लिङ्गमप्याह-दीर्घकाशेति । बाध्यत इति । लिङ्गेन प्रकरणबाधस्यौचित्यादिति
भावः । अत्रापि पूर्वोक्तं लिङ्गं बोध्यम् । [टे:] ॥

नस्तद्धिते । ततोऽध्येत्रिति । 'छन्दोब्राह्मणानी'ति तद्विषयता । ननु प्रोक्ता-
ऽणा सिद्धे किमुपचाराश्रयणेनेत्यत आह-तेन प्रोक्तमित्यत्र त्विति । इत्येतस्मि-

उपसङ्ख्यानम् ॥॥ अश्मनो विकार उपसङ्ख्यानं कर्तव्यम् । अश्मनो विकार आश्मः ॥॥ शुनः सङ्कोचे ॥॥ शौवः संकोचः ॥॥ अव्ययानां च [सायंमप्राति-
कार्यम्] ॥॥ अव्ययानाञ्चोपसङ्ख्यानं कर्तव्यम् ॥ किं प्रयोजनम्? ॥॥ सायं-
प्रातिकौट्यम् ॥॥ सायंप्रातिकः पौनःपुनिकः । ॥॥ शाश्वतिके प्रतिषेधः ॥॥
शाश्वतिके प्रतिषेधो वक्तव्यः । न वक्तव्यः ॥॥ निपातनात्सिद्धम् ॥॥
निपातनादेतत्सिद्धम् ॥ किं निपातनम्? ॥ येषां च विरोधः शाश्वतिक इति ॥ एवं
तर्हि ॥॥ शाश्वते प्रतिषेधः ॥॥ शाश्वते प्रतिषेधो वक्तव्यः । शाश्वतम् ।

यस्येति च ॥६॥१५८॥

प्र.] इत्यण् । शौव इति । तस्येदमित्यण् । 'स्वे ग्रामजनपदमनुष्येभ्य' इत्येतत्
प्रत्याख्यातम् । अत्र परत्वादृद्धौ प्राप्तायां 'द्वारादीनां चे'ति तत्प्रतिषेध ऐजागमे
च कृते टिलोपः क्रियते । सङ्कोचादन्यत्र 'शौवन' इति । विकारावयवयोस्तु
प्राण्यपि प्रकृतिभावाऽभावाच्छौव इत्येव भवति । सायंप्रातिक इति । सायंप्रातः-
शब्दाद्वन्द्वात्कालाद्वजिति ठप्रत्ययः । यथाकर्थचित्कालशब्दादपि ठ भवतीति
कालसमुदायवाचिनोऽपि ठ भवति । पौनःपुनिक इति । पूर्ववदृच् । आदि-
शब्दः प्रकारे । टिलोपदर्शनेन च सादृश्यमाश्रीयत इत्यारातीयः शाश्वतिक इत्यत्र
च टिलोपाऽभावः । निपातनादिति । अन एव निपातनात्तान्तादिति कादेशा-
ऽभावः । शाश्वतमिति । भाष्यकारवचनप्राप्ताप्यादणप्रत्ययः ॥ [नस्तद्धिते] ॥
यस्येति च । सर्वर्णदीर्घत्वे लोपे वा नास्ति विशेष इति मत्वा पृच्छति—

उ.] ङ्लिषिकेऽर्थे त्वित्यर्थः । अत्र तैत्तिलित्वेनैवाध्ययनबोध इति बोध्यम् । चार्म इति ।
कोशोऽत्र शस्त्रादिस्थापनायैधर्ममयो भाषायां 'म्यान' इति प्रसिद्धः । ननु तस्येद-
मित्यत्र 'स्वे ग्रामे'त्यादिणरिगणनाच्छ्रृंशब्दात्संकोचेऽण् दुर्लभोऽत आह—स्वे
ग्रामेत्यादि । स्वेऽर्थे एव, ग्रामादिवाचकेभ्य एव चेति द्विविधो नियमस्तदर्थ इति
भावः । नन्वत्र टिलोपे वृद्धिविषयाऽभावेन तन्निषेधसंनियोगशिष्ट ऐज स्यादत
आह—अत्र परत्वादिति । सङ्कोचादन्यत्र सर्वत्र शौवन इत्येवेति न बोद्धव्यमि-
त्याह—विकारेत्यादि । इदं तु वचनमणि प्रकृतिभावे प्राप्ते सङ्कोचे टिलोप-
विध्यर्थमिति भावः । ननु कालसमुदायवाचकस्य कथं कालवाचकत्व-
मत आह—यथाकर्थचिदिति । सायंप्रातिकादिगणपाठऽभावादादिशब्दार्थमाह—
अदिशब्द इति । ठञ् वाधादण् दुर्लभोऽत आह—भाष्यकारेति । तत्प्राप्ताप्या-
त्तन्निधवेलादिगणे 'अश्वतो वे'ति पाठानुमानमिति भावः । [नस्तद्धिते] ॥

१ कचिन्न । २ अव्ययानां च सायंप्रातिकाकार्यमुपसङ्ख्यानं कर्तव्यम् ।
३ इदं वार्तिकं पूर्ववार्तिकेन सहैव काचित्पठ्यते । ४ लुतं स्यात् । ५ भाष्य-
वार्तिकमिदमिति कैयटादयः ।

इवर्णस्य ईत्वे किमुदाहरणम्? ॥ हे दाक्षि दाक्ष्या दाक्षेयः ॥ हे दाक्षीति,—
यदि लोपो न स्यात्परस्य ह्रस्वत्वे कृते सवर्णदीर्घत्वं प्रसज्येत ॥ दाक्ष्येति,—
यदि लोपो न स्यात्परस्य यणादेशे कृते पूर्वस्य श्रवणं प्रसज्येत ॥ दाक्षेय
इति,—यदि लोपो न स्यात्परस्य लोपे कृते पूर्वस्य श्रवणं प्रसज्येत ॥ नैतानि
सन्ति प्रयोजनानि, सवर्णदीर्घत्वेनाप्येतानि सिद्धानि ॥ इदं तर्हि अतिसखे-
रागच्छति, अतिसखेः स्वम् । यदि लोपो न स्यादुपसर्जनह्रस्वत्वे कृतेऽसखीति
प्रतिषेधः प्रसज्येत ॥ ॥ यस्येत्यादौ इयां प्रतिषेधः ॥ ॥ यस्येत्यादौ इयां

प्र.] इवर्णस्येति । हे दाक्षीति । दाक्षिशब्दादितो मनुष्यजातेरिति ङीषि कृते तस्य
संवृद्धौ ह्रस्वे कृते सवर्णदीर्घत्वे सति सवर्णदीर्घस्य श्रवणप्रसङ्गः । ननु चान्तर-
ङ्गत्वासवर्णदीर्घत्वे कृते ह्रस्वो भविष्यति । एवं तर्हि 'वार्णादाङ्गं बलीय' इति
ह्रस्वत्वं मन्यते । 'दाक्षि ई आ' इति स्थिते शब्दपरविप्रतिषेधात्परस्य यणादेशे
कृते पूर्वस्य श्रवणप्रसङ्गः । सवर्णदीर्घस्याऽपूर्वविधित्वात्तत्र कर्तव्ये परयणादेशस्य
नास्ति स्थानिवत्त्वम् । यणादेशोऽपि कर्तव्ये 'वर ई' इतीकारप्रश्लेषादीविधिं प्रति
स्थानिवत्त्वप्रतिषेधः । 'दाक्षि ई' इति स्थिते 'स्त्रीभ्यो ङ' गिति ङकि कृते परस्य
लोपे कृते पूर्वस्य श्रवणप्रसङ्गः । परलोपस्य स्थानिवद्भावात्तद्विनिमित्तस्य लोप-
स्याऽप्रसङ्गात् । नैतानीति । यत्राऽऽङ्गवर्णयोर्युगपत्प्रसङ्गस्तत्र वार्णादाङ्गं बलीयो
भवतीति भावः । यण्डकौ त्वाङ्गावेव न भवतः । इदं तर्हीति । सखिशब्दा-

उ.] यस्येति च । ह्रस्वे कृत इति । दाक्षि-ई सु-इति स्थिते शब्दपरविप्रतिषे-
धेन दीर्घात्पूर्वं ह्रस्वत्वं, ततो दीर्घ इत्याशय इति भावः । ननु चान्तरङ्गेति । अग्रे
भाष्य एवास्य वक्ष्यमाणत्वात्तदज्ञानेनैवास्य ग्रन्थस्य प्रवृत्तेः शङ्केयं निर्दल । ननु
यणादेशस्य स्थानिवत्त्वात्सवर्णदीर्घं कथं पूर्वस्य श्रवणप्रसङ्गोऽत आह-अपूर्वविधि-
त्वादिति । किंतु पूर्वपराश्रय इति भावः । ननु पूर्वस्य यणि कार्ये स्थानिवत्त्व-
प्रवृत्त्या रूपं सिद्धमत आह-यणादेशोऽपीति । वर ई इति । इदमप्यत्रत्यपूर्वपक्ष-
भाष्याशयवर्णनमात्रं, नत्वयं सिद्धान्तः, फलाऽभावात् । पद्वया अपत्यं पाद्वेय
इत्याद्यसिद्धापत्तेश्च । पद्वया मृद्येत्यस्य मूर्धाभिषिक्तोदाहरणपराऽचः परस्मिन्निति
सूत्रस्थभाष्यविरोधापत्तेश्चेति निरूपितमन्यत्र । यत्राऽङ्गेति । 'अन्तरङ्गं बलीय'
इत्येतदपवादत्वादस्येति भावः । यद्यपि 'हे दाक्षी'त्यत्र पदस्य विभज्यान्वाख्यानेऽस्ति
युगपत्प्रसङ्गस्तथाऽपि क्रमेणान्वाख्यान इदं सिध्यतीति तात्पर्यम् । यण्डकौ त्विति ।
अत्र ढगग्रहणं प्रत्ययमात्रोपलक्षणमित्याहुः । ननु लिङ्गविशिष्टपरिभाषया राजाहः-
सखिर्भ्य इति टज्जुवरोऽत आह-लिङ्गविशिष्टेति । पूर्वान्तवद्भावेन प्राप्तस्य समा-

१ 'इवर्णान्तस्य इति' । २ काचित्कम् । ३ 'प्रसङ्गो दोषोऽत' । ४ 'भ्यष्टञ्' ।

प्रतिषेधो वक्तव्यः । काण्डे कुञ्चे । सौर्ये नाम हिमवतः शृङ्गे ॥ स तर्हि प्रतिषेधो वक्तव्यः ? ॥ न वक्तव्यः । इह स्यामित्यपि प्रकृतं, नेत्यपि, तत्राभिसम्बन्धमात्रं कर्तव्यम्, —‘यस्येत्यादौ लोपो भवति, इयां न’ ॥३॥ इयङुवङ्भ्यां लोपो विप्रतिषेधेन ॥३॥ इयङुवङ्भ्यां लोपो भवति विप्रतिषेधेन ।

प्र.] त्सख्यशिष्वीति भाषायामिति ङीषि कृते सखीमतिक्रान्त इति प्रादिसमासे कृते लिङ्गविशिष्टपरिभाषया अनित्यत्वादसति टचि गोस्त्रियोरिति ह्रस्वः । तत्राऽसति-इकारलोप एकादेशस्य पूर्वं प्रत्यन्तवद्भावाद्विसंज्ञाप्रतिषेधः स्यात् । प्रसज्यप्रतिषेधे चाऽयं दोषो नतु पर्युदासे, तदन्तस्य सखिशब्दादन्यत्वाद्द्विसंज्ञायाः सिद्धत्वात् ङीषि तु लोपे कृते ह्रस्वत्वे च कृते लाक्षणिकत्वात्सखिरूपस्य घिसंज्ञायाः प्रतिषेधाऽभावः । काण्डे इति । ‘यचि भ’मिति भत्वाल्लोपः प्राप्नोति । सौर्ये इति । सूर्येण एक-दिगित्यण् । तत्र ‘यस्येति चे’त्यकारलोपः प्राप्नोति, ‘सूर्यतिष्ये’ति यलोपश्च । यथा तु वक्ष्यते ‘सूर्यमत्स्ययोर्भ्या’मिति तथाऽत्र यलोपस्याऽप्रसङ्गः । इह इया-मिति । ‘विभाषा ङिभ्यो’रित्यतः शीग्रहणं, ‘न संयोगाद्गमन्ते’त्यतो नेति चानुवर्तते ।

उ.] सान्तविधेरनित्यत्वादभाव इति बाध्यम् । पूर्वं प्रतीति । प्रतिषेधे पूर्वस्याऽश्रयणादन्तवद्भावप्राप्तेरिति भावः । प्रसज्येति । वस्तुतः पर्युदासेऽपि दोषः । वर्ण-संज्ञापक्षे लक्षणाया आवश्यकत्वेन सख्यंश एव लक्षणाङ्गीकारे सख्यवयवभिन्नेवर्णस्येत्यर्थात् । तदन्तसंज्ञापक्षेऽप्यनुभूतविशेषणवर्णेनैव तदन्तविधिस्वीकारेण सख्यवयवभिन्नेवर्णान्तस्येत्यर्थात् । अतिदेशो चातिदिश्यमानधर्मविरुद्धत्वाश्रयकार्याऽभावस्य लोकव्युत्पत्तिसिद्धतया न स्वाश्रयसख्यवयवभिन्नत्वमादाय दोषः पर्युदासे प्रसज्य-प्रतिषेधस्याऽपि गम्यमानतया पूर्वान्तवत्त्वेन सखिशब्दत्वे समुदाय आगत इवर्णे सख्यवयवत्वमार्थसमाजग्रस्तमेव । किंच तत्र प्रसज्यप्रतिषेधेऽपि न दोषः । अतिसखीति समुदायनिष्ठघिसंज्ञायास्तेन वारयितुमशक्यत्वात् । संज्ञाविधौ तदन्त-ग्रहणे मानाभावादिति दिक् । न च लोपेऽपि लिङ्गविशिष्टपरिभाषया दोषः, तस्या अनित्यताया उक्तत्वात् । कार्यकालपक्षे विभक्तौ लिङ्गविशिष्टाऽग्रहणाच्च । ख्यत्वात्सूत्रस्थभाष्यं तु तत्सूत्र एव योजितम् । एवं च सखायमतिक्रान्तोऽति-सखेत्यादौ चित्वं न भवत्येवेति भाष्यस्वरसः । भत्वादिति । ‘अनपुंसकस्ये’ति सर्वनामस्थानत्वप्रतिषेधादित्यर्थः । अकारलोप इति । अणकारलोप इत्यर्थः । यलोपश्चेति । एवं चोभयोरपि निषेधो वक्तव्य इत्यर्थः । तत्र यलोपप्रतिषेधवचनं न कार्यमित्याह—यथा खिति । भाष्ये—लोपावकाशः कामण्डलेय इति । अयं ‘ढे लोप’ इत्यस्याऽवकाशः । यस्येति लोपस्याऽवकाशस्त्वतिसखेरित्युक्त एवेति बोध्यम् ।

इयङुवङोरवकाशः—श्रियौ श्रियः । भ्रुवौ भ्रुवः । लोपस्यावकाशः—कामण्ड-
लेयः भाद्रैवाहेयः । इहोभयं प्राप्नोति—वात्सप्रेयः लेखाभ्रेयः । लोपो भवति
विप्रतिपेधेन ॥३॥ गुणवृद्धी च ॥३॥ गुणवृद्धी चैयङुवङ्भ्यां भवतो विप्रति-
पेधेन । गुणवृद्धोरवकाशः—चेता गौः । इयङुवङोः स एव । इहोभयं प्राप्नोति—
चपनम् चायकः । लवनैम् लावकैः । गुणवृद्धी भवतो विप्रतिपेधेन ॥३॥
न चैयङुवङादेशस्याऽन्यविषयवचनात् ॥३॥ न वैऽर्थो विप्रतिपेधेन ॥ किं
कारणम् ? ॥ 'इयङुवङादेशस्यान्यविषयवचनात्' । इयङुवङादेशोऽन्यवि-
षये आरभ्यते ॥ किंविषये ? ॥ यणादेशाधिषये । स यथैव यणादेशं बाधत
एवं गुणवृद्धी अपि बाधते ॥३॥ तस्मात्तत्र गुणवृद्धिविषये प्रतिपेधः ॥३॥
तस्मात्तत्र गुणवृद्धिविषये प्रतिपेधो वक्तव्यः । न वक्तव्यः । मध्येऽपवादाः
पूर्वाभिव्यक्तिनाशधन्त इत्येवमियङुवङादेशो यणादेशं बाधित्यते गुणवृद्धी न
बाधित्यते ॥ [यथेति च] ॥

सूर्यतिप्यागस्त्यमत्स्थानां य उपधायाः ॥ ६।४।१४२ ॥

॥३॥ सूर्यादीनामणन्तेऽप्रसिद्धिरङ्गान्यत्वात् ॥३॥ सूर्यादीनामणन्तेऽप्र-
सिद्धिः । सौरी वलाका ॥ किं कारणम् ? ॥ 'अङ्गान्यत्वात्' । अणन्तमेत-
दङ्गमन्यद्भवति ॥ लोपे कृते नाङ्गान्यत्वम् ॥ स्थानिवद्भावादङ्गान्यत्वं भवति ॥
प्र.] तेन वाक्यभेदेन श्यां कार्यं निषिध्यते । कामण्डलेय इति । 'चतुष्पात्रो
ढ' इति ढञ् । एवं वात्सप्रेय इति । लेखाभ्रेय इति । 'गुत्रादिभ्यश्चे'ति ढक् ।
इयङुवङादेश इति । आदेशनमादेशः—विधानम् । इयङुवङोरादेश इति षष्ठी-
समासः । यथेयङुवङौ सर्वत्रान्यपूर्वकौ नैवं गुणवृद्धी इति विप्रतिपेधानुपपत्तिरित्यर्थः ।

सूर्य । सौरिति । तेनैकदिगित्यण् । तदन्तान्डीप् । ईकारे परतोऽत्र सूर्यश-
ब्दोऽङ्गं न भवति किं तर्ह्यणन्तमिति यकारलोपाऽप्रसङ्गः । पुंयोगविवक्षायां तु देव-
तायां चाविवचानादन्यत्र ङीप् कृते सूर्यशब्दोऽङ्गमीकारे भवतीति तत्रैव लोपः
उ.] वात्सप्रेय इति । वत्सं प्राणतीति वत्सप्रीः । लेखाभ्रेय 'हे लोपोऽकङ्क्षाः' इत्यु-
लोपः । नन्वियङुवङादेशाविति वाच्य एकवचननिर्देशोऽयुक्तोऽत आह—आदेशन-
मिति । नैवं गुणेत्यादि । चेता गौरित्यादौ सावकाशत्वादिति भावः ॥

सूर्यतिप्यागस्त्य । अङ्गं न भवतीति । सूर्यादीनामङ्गानां भसंज्ञकानामीति-
उपधालोप इति सूत्रार्थादिति भावः । नन्वेवं सूर्यांशे निरवकाशो लोपोऽत आह—
पुंयोगेति । अन्यत्र—कुन्त्यादौ । माध्ये—स्थानिवद्भावादङ्गान्यत्वमिति । अङ्गोप-

१ 'माद्रवाहेयः' । २ 'लेखाभ्रेयः' । ३ क्वचित् । ४ 'विषये वचनात्' ।

५ 'नवा (भवितव्यं) विप्रतिपेधेन' । ६ क्वचित् । ७ 'अन्यवद्' । ८ 'ङीप्' ।

॥॥ सिद्धं तु स्थानिवत्प्रतिषेधात् ॥॥ सिद्धमेतत् ॥ कथम् ? ॥ 'स्थानि-
वत्प्रतिषेधात्' । प्रतिविध्यतेऽत्र स्थानिवद्भावो 'यलोपविधिं प्रति न स्थानि-
वद्भवती'ति ॥ एवमपि न सिध्यति ॥ किं कारणम् ? ॥ 'शब्दान्यत्वात्' ।
अन्यो हि सूर्यशब्दोऽन्यः सौर्यशब्दः ॥ नैष दोषः ॥ 'एकदेशविकृतमनन्य-
वद्भवती'त्येवं भविष्यति ॥॥ उपधाग्रहणानर्थक्यं च ॥॥ स्थानिवद्भावे
चेदानीं प्रतिषिद्ध उपधाग्रहणमनर्थकम् ? ॥ किं कारणम् ? ॥ अन्य एव
हि सूर्यादीनां यकारः ॥ किं यातमेतद्भवति ? ॥ सुष्ठु च यातं साधु च यातं
यदि प्राग्भादसिद्धत्वम् ॥ अथ हि सह तेनासिद्धत्वमसिद्धत्वाहोपस्य
नान्त्यो यकारो भवति ॥ यद्यपि सह तेनासिद्धत्वमेवमपि न दोषः । नैवं
विज्ञायते सूर्यादीनामङ्गानां यकारलोप इति ॥ कथं तर्हि ? ॥ 'अङ्गस्य यलोपो
भवति स चेत्सूर्यादीनां यकार' इति ॥ एवमपि सूर्यचरी अत्र प्राप्नोति ।

प्र.] स्यात्-सूरीति । अङ्गान्यत्वादिति । राजदन्तादित्वात्परनिपातः । यलोपविधि-
मिति । 'उपधाविधिं प्रति ने'ति तु प्रतिषेधः प्रत्ययविधावेव । स्थानिवत्त्वनिषेधे
चावशिष्टस्याङ्गसंज्ञायामेकदेशविकृतस्यानन्यत्वाद्यलोपः सिध्यति । अन्य एवेति ।
अकारद्वयलोपे सति यकारस्यान्यत्वात्, तत्र यान्तानां सूर्यादीनां लोपो भवतीत्युच्य-
मानेऽलोऽन्त्यस्येति यकारस्यैव भविष्यति । यग्रहणं तु न प्रत्याख्यायते, तदन्त-
रेण यान्तत्वाऽभावात् । उत्तरार्थत्वाच्च यग्रहणस्य । यातमिति । गतं । ज्ञातं सिद्ध-
मित्यर्थः । साधु च यातमिति । अनेन सिद्धेर्दार्ढ्यं प्रतिपाद्यते । यदि प्रागिति ।
अकारद्वयलोपस्य सिद्धत्वादन्यो यकारो भवति । अथेति । इत्यकारलोपस्य
समानाश्रयस्याऽसिद्धत्वाद्यान्तत्वाऽभावः । तत्तद्योपधाग्रहणं कर्तव्यम् । यद्यपीति ।
नचोपधाग्रहणं क्रियते नापि सूर्यादीन्यङ्गत्वेन विशेष्यन्ते इत्यर्थः । 'इति तद्धितेच
यदङ्गमनाश्रितरूपविशेषं तस्य यकारस्य लोपः, स चेद्यकारः सूर्याद्यवयवो भव-
ती'ति सूत्रार्थः । सूर्यचरीति । सूर्यस्य स्त्री सूरौ । सा भूतपूर्वेति चरद्वत्ययः ।

उ.] स्याचः परस्मिन्निति स्थानिवत्त्वादङ्गभेद इत्यर्थः । प्रत्ययविधावेवेति । अतो-
ऽत्र स नोक्त इति भावः । तत्र यान्तानामिति । य इत्यनेन सूर्यादयो विशेष्यन्ते ।
य इति च बहुवचनस्थाने सौत्रमेकवचनमिति भावः । तदन्तरेणेति । विशेषणा-
ऽभावे यान्तानां सूर्यादीनामित्यर्थाऽसंभवादिति भावः । ननु तदभावेऽपि सूर्यादीनां
तद्धिते लोप इत्येव यान्ते प्राप्तिः पर्यवस्यतीत्यरुचेराह-उत्तरार्थत्वाच्चेति । हलस्त-
द्धितस्याऽऽपत्यस्य चेत्यादौ । नन्वकारद्वयलोपे यान्तत्वमस्त्येवेत्यत आह-इत्य-

१ कचिच्च । २ 'अङ्गान्यत्वात्' । ३ 'तीति भवि' । ४ 'सुयातं' । ५ 'सिद्धं
यदि' । ६ 'अनन्त्यो' । ७ 'किं तर्हि' । ८ 'इत्यत्र' ।

तस्मादुपधाग्रहणं कर्तव्यम् ॥*॥ विषयपरिगणनं च ॥*॥ विषयपरिगणनं
च कर्तव्यम् ॥*॥ सूर्यमत्स्ययोर्ब्याम् ॥*॥ सूर्यमत्स्ययोर्ब्यामिति वक्तव्यम् ।
सौरी मैत्सी ॥*॥ सूर्यागस्त्ययोश्छे च ॥*॥ सूर्यागस्त्ययोश्छे च ब्यां चेति
वक्तव्यम् । सौरी सौरीयः । आगस्ती आगस्तीयः ॥*॥ तिष्यपुष्ययोर्नक्षत्राणां
॥*॥ तिष्यपुष्ययोर्नक्षत्राणां यलोपो वक्तव्यः । तैषम् पौषः ॥*॥ अन्ति-
कस्य तसि कादिलोप आद्युदात्तत्वं च ॥*॥ अन्तिकस्य तसि कादिलोपो
वक्तव्य आद्युदात्तत्वं च वक्तव्यम् । अन्तितो न दूरात् ॥*॥ तमे तादेश्च ॥*॥
तमे तादेश्च कादेश्च लोपो वक्तव्यः । अग्रे त्वं नो अन्तमः । अन्तितमोऽ-
वरोहति ॥*॥ तसीत्येष न वक्तव्यो दृष्टो दाशतयेपि हि । घौ^१लोपोऽन्तिषदि-
त्यत्र ॥*॥ अन्तिषत् ॥*॥ तथाऽघौ^१येऽन्त्यर्थवसु ॥*॥ अन्तिये च दूरके ।

प्र.] तसिलादिष्विति पुंवद्भावः । सूर्यमत्स्ययोरिति । 'मत्स्यस्य ब्यां सूर्यागस्त्ययोश्छे
चे'त्येव सिद्धेऽर्थप्रदर्शनपरत्वाद्वाचवेऽनादरः कृतः । सौरीय इति । सौरीयाऽयमिति
वृद्धाच्छः । अगस्त्यस्यापत्यमिति ऋष्यण् । तदन्तान्तीप् छश्च । नक्षत्राणीति । नक्षत्र-
संबन्धिन्यणीत्यर्थः । तिष्यपुष्ययोरित्युभयोपादानात्सिध्यशब्दस्य यलोपाऽभावः ।
अन्तित इति । 'अपादाने चाहीयरुहो'रिति तसिः । तादेश्चेति । चक्रात्कादेश्च ।
यदा तादेस्तदाऽन्तमः, कादिलोपे त्वन्तितमः । तसीत्येष इति । 'कादिलोपश्च
बहुल'मित्येव विषयमनुपादाय पठितव्यमित्यर्थः । दाशतय इति । दशावयवा
अस्य दाशतयः । तत्र भवो दाशतयः—चतुःषष्ट्याख्यो ग्रन्थः । ^१घौ लोप इति ।

उ.] कारलोपस्येति । अणि यो यस्येति लोपस्तस्य व्याश्रयत्वादसिद्धत्वाऽभाव इत्यर्थः ।
एवं चेदमेवोपधाग्रहणं सह तेनाऽसिद्धत्वे ज्ञापकमिति भावः । इत्येव सिद्ध इति ।
सूर्यशब्दस्य द्विरपाग्रहणं भवतीति भावः । छश्चेति । आगस्त्यस्यायमित्यर्थ इति
भावः । नक्षत्रसंबन्धनीति । नक्षत्रवाचकाद्योऽण् स सर्वोऽपि गृह्यते । अत एव तिष्ये
पुष्ये च भवस्तैषः पौषः । इदमेव ध्वनयता भगवता तैषं पौष इति लिङ्गभेदेनोदाहृतम् ।
आद्यस्य तिष्येण युक्तमहरित्यर्थः । अन्त्यस्य पुष्ये भव इत्यर्थः । व्यावर्त्य तु तिष्य-
संज्ञकपुरुषस्येवं तैष्यमित्याहुः । तत्र तिष्यस्य प्राप्ते नियमार्थं, पुष्यस्य त्वप्राप्ते विधिः ।
सूत्रेऽर्थग्रहणमस्तु किमुभयोपादानेन, तत्राऽऽह—उभयोपादानेति । ननु तसीत्य-
स्याऽभावे सर्वत्र कादिलोपः स्यादत आह—कादिलोपो बहुलमिति । एवं चेष्टवि-
षये लोपसिद्धिरिति भावः । चतुःषष्ट्याख्य इति । चतुःषष्ट्याययुक्तवाचबहुचानां

१ 'विषयगणनं च' । २ 'सूरी' 'मात्सी' । ३ 'छे च ब्याञ्च' इति केचित्पठन्ति ।
४ 'नक्षत्राणि यलोपः' इत्यन्तं वार्तिकमन्ये । ५ 'लोपः' । ६ 'पौषम्' । ७ 'अन्तित
आगतो न' । ८ कचिच्च । ९ श्लोकवार्तिकम् । १० 'घौ' । ११ 'यत्यर्थव' । १२ 'पत्यमि' ।

बिल्वकादिभ्यश्छस्य लुक् ॥ ६।४।१५३ ॥

॥*॥ छग्रहणं शक्यमकर्तुम् ॥*॥ इह कस्मान्न भवति बिल्वकेभ्यः ?॥
भस्येति वर्तते ॥ एवमपि बिल्वकाय-अत्र प्राप्नोति ॥ तद्धितस्येति वर्तते ॥
एवमपि बिल्वकस्य विकारोऽवयवो वा बिल्वकः-अत्र प्राप्नोति ॥ तद्धिते
तद्धितस्येति वर्तते ॥ एवमपि बिल्वकीयायां भवो बिल्वकः, बिल्वकस्य किञ्चि-
द्बिल्वकीयम्-अत्र प्राप्नोति ॥*॥ न स विवर्त्तकः ॥*॥ बिल्वकादिभ्यो यो विहित

प्र.] शुशब्देनोत्तरपदं पूर्वाचार्यप्रसिद्धोच्यते अन्तिके सीदतीति सस्मृद्विपेति द्विप् ।
'पूर्वपदा'दिति षत्वम् । अघाविति । अनुत्तरपद इत्यर्थः । ये-यत्प्रत्यये परतः,
अन्तीति कृतकादिलोपोऽन्तिकशब्दो दृश्यतेऽथर्ववेदे । अन्तिके भव इति 'भवे
च्छन्दसी'ति यति कृतेऽन्तिय इति भवति । कादिलोपस्यासिद्धवद्वाऽऽभादित्य-
सिद्धत्वाद्यस्येति लोपो न भवति । [सूर्यनिध्यागस्थ] ॥

बिल्व । छग्रहणमिति । कृतकुगागमस्य निर्देशाच्छ एव ग्रहीष्यत इति
भावः । बिल्वकेभ्य इति । बिल्वशब्दादल्पादावर्थे कप्रत्ययः असति छग्रहणे कुगा-
गमनिर्देश एव न निर्धायतेति कप्रत्ययान्तादपि परस्य भ्यसो लुक्प्रसङ्गः । भस्येति
वर्तते इति । तत्राऽर्थाद्विभक्तिविपरिणामे सति भसंज्ञकेभ्यः परस्य लुग्भवति ।
बिल्व इति । 'अनुदात्तादेश्चे'त्यच् । तद्धित इति । 'नस्तद्धित' इत्यतस्तद्धित इति
वर्तते । तेन 'बिल्वकादिभ्यो भसंज्ञकेभ्यः परस्य तद्धितस्य तद्धिते परतो लुग्भ-
वती'ति सूत्रार्थः संपद्यते । एवमपीति । बिल्वो विद्यन्तेऽस्यामिति 'उत्करादिभ्य-
श्छः' 'नडादीनां कुक्चे'ति छः, कुगागस्य । ततस्तत्र भव इत्यण् । तस्मिन्पर-
तश्छस्य लुक् । ततो वृद्धाच्छः । असति च्छग्रहणे छे परतोऽणो लुक्प्रसङ्गः ।
ततश्च 'न लुमताऽङ्गस्ये'ति प्रत्ययलक्षणप्रतिषेधाद्बृह्मभावे रूपं न सिध्यत् । न स
बिल्वकादिति । 'विहित' इति शेषः । बिल्वकादिभ्यो यो विहित इति ।

उ.] संहिता तथोच्यते । नैव दशमश्लोकावयवसत्त्वाद्दशतयशब्दवाच्या ।
ननु कादिलोपे यस्येति लोपेऽन्तिय इत्यसङ्गतमत आह-कादिलोपस्येति ।

बिल्वका । कृतकुगिति । नटान्तर्गणबिल्ववादयः कृतकुकोऽत्र गृह्यन्त
इति ततः परश्छ एव संभवतीति भावः । ननु कृतकुगागमनिर्देशो कथं 'बिल्वकेभ्य'
इत्यत्र प्राप्तिरत आह-असतीति । नन्वनुवर्तमानमपि भस्येत्यन्वयाऽयोग्यमत आह-
तत्रार्थादिति । अनुदात्तादेश्चेति । अपवादत्वेन कोपधत्वादिति वक्तुमुचितम् ।
तद्धितस्येति । हलस्तद्धितस्येत्यतस्तदनुवृत्तेरिति भावः । नन्वणो लुका लोपेन
वा निवृत्तौ विशेषाऽभावोऽत आह-ततश्चेति । व्याश्रयत्वाच्च पूर्वलुको नासिद्ध-

इत्युच्यते न चासौ बिल्वकशब्दाद्विहितः ॥ किं तर्हि ? ॥ बिल्वकीयशब्दात् ॥
एवं तर्हि सिद्धे सति यच्छग्रहणं करोति तज्ज्ञापयत्याचार्यो—‘भवत्येषा परि-
भाषा संनियोगशिष्टानामन्यतराऽभाव उभयोरप्यभाव’ इति। तस्माच्छग्रहणं
कर्तव्यं—छैस्यैव लुग्यथा स्यात्कुको मा भूदिति । [बिल्वकादिभ्यश्छस्य] ॥

तुरिष्ठेमेयःसु ॥ ६।४।१५४ ॥

॥*॥ तुः सर्वस्य लोपः॥*॥तुः सर्वस्य लोपो वक्तव्यः । अन्यस्य लोपो
मा भूदिति ॥ स तर्हि वक्तव्यः ? ॥ न वक्तव्यः । ॥*॥ तुः सर्वलोपविज्ञानम-
ग्र.]बिल्वकादिभ्य इत्यागन्तुनाऽकारेण कृतकुगागमनिर्देशः।तेनायमर्थः—भावि कुगाग-
मेभ्यो बिल्वादिभ्यो यो विहितः प्रत्ययस्तस्य तद्धिते लुग्भवति । न च च्छादन्यो
भावि कुगागमेभ्यो बिल्वादिभ्यः प्रत्ययो विधीयत इति नार्थश्छग्रहणेन । एवं तर्हि-
ति । छग्रहणं छमात्रस्य लुग्यथा स्यात्कुगागमो मा निवृत्तदित्येवमर्थं क्रियते । यदि
चैषा परिभाषा न स्यात्तदा कुको नैव निवृत्तिः प्राप्नोतीति किं तदभावाथैनं च्छग्र-
हणेन ?। क्वचित्त्वेषा परिभाषा नाऽऽश्रीयते। यथा ‘म्यैनेय’ इत्यादौ यस्येति लोपेन
निवृत्तेऽपीकारे तत्संनियुक्तो नकारो न निवर्तते । तथा च ‘स्त्रियाः पुंव’दित्यत्रोक्त-
म्—‘एतभार्य इत्यत्र पुंवद्भावेन स्त्रीप्रत्ययमात्रस्य निवृत्तिः क्रियतेऽर्थस्य त्वनिवृत्तत्वा-
न्नकारस्य श्रवणं प्रसज्येते’ति।तर्था ‘श्रोत्रियस्य घन्लोपश्चे’ति घे निवृत्तेऽपि श्रोत्र-
भावो न निवर्तत इति तत्राऽनित्या परिभाषेति प्रतिविधेयम् ।[बिल्वकादिभ्यः]॥
तुरि । तुः सर्वस्येति । सर्वस्य तृशब्दस्य लोपो न त्वलोऽन्यस्येत्यर्थः ।

उ.]त्वमानु कप्रत्ययान्तबिल्वकप्रकृतिकविकाराद्यर्थकाऽणन्तबैल्वकशब्दादिदमर्थे छे
बैल्वकीय इत्यादौ लुक् स्यात्, तस्याऽणो बिल्वकाद्विहितत्वाद्त-कृतकुगाग-
मेति । गणपाठस्य शीघ्रोपस्थितिकत्वेन तेषामेव ग्रहं।त् । नहि कान्तानां क्वचि-
त्पाठोऽस्ति । गणपाठसत्त्वेनैव च प्रकारवाचिता नाऽऽदिशब्दस्येति भावः ।

भावि कुगागमेभ्य इति । कुक्संनियोगेन प्रत्ययविधानादिति भावः । छग्र-
हणेनेति । न च ज्ञापितेऽपि कथं चारितार्थं कुम्बिशिष्टानुवादसामर्थ्येनैव तद-
निवृत्तेः। अन्यथा ‘बिल्वादिभ्य’ इत्येव वदेत् । बिल्वादय एव हि नडादौ पठिताः।
न च बिल्वादिभ्यो भवाद्यर्थाऽणादीनामपि लुगापत्तिः, लक्षणप्रतिपदोक्तपरिभाषया
बिल्यादिपुरस्कारविहितप्रत्ययस्यैव लुग्विधानादिति वाच्यम् । ततोऽपि प्रतिपदोक्त-
त्वेन बिल्वादिभ्योऽणिति विकारार्थस्य लुगापत्तिवारणार्थं तत्सार्थक्यादिति भाष्या-
शयात् । नकारो न निवर्तत इति । ‘अचः परस्मि’न्निति स्थानिवत्त्वेनैव सिद्धेरिदं
विन्यम् । श्रोत्रियस्येत्यादि त्वनित्यत्वफलमेव । [बिल्वकादिभ्यश्छस्य लुक्] ॥

१ अपिः क्वचिन्ना । २ ‘तस्यैव’ । ३ लुप्तम् । ४ ‘तथा च’ । ५ ‘घलोप’ । ६ ‘ग्रहणात्’ ।

न्यस्य वचनानर्थक्यात् ॥*॥ तुः सर्वलोपो विज्ञायते ॥ कुतः ? ॥ 'अन्यस्य वचनानर्थक्यात्'। अन्यस्य लोपवचने प्रयोजनं नास्तीति कृत्वा सर्वस्य भविष्यति ॥[*॥ लुगनुवर्तनाद्वा ॥*॥ अथवा लुक्प्रकृतः सोऽनुवर्तिष्यते ॥*॥ अशक्यो लुगनुवर्तयितुम् ॥*॥ किं कारणम् ? ॥*॥ विजयिष्ठकरिष्ठयोर्गुणदर्शनात् ॥*॥ विजयिष्ठकरिष्ठयोर्गुणो दृश्यते । विजयिष्ठः । आमुतिं करिष्ठः ।

टेः ॥ ६।४।१५२ ॥

॥*॥ णाविष्टवत्प्रातिपदिकस्य [पुंवद्भावरभावटिलोपयणोऽदिपरार्थम्] ॥*॥ णौ प्रातिपदिकस्येष्टवद्भावो वक्तव्यः ॥ किं प्रयोजनम् ? ॥*॥ पुंवद्भावरभावटिलोपयणादिपरार्थम् ॥*॥ पुंवद्भावार्थम्-एनीमाचष्टे एतयति । इयेतयति ॥ रभावाचष्टे-पृथुमाचष्टे प्रथयति । म्रदयति ॥ टिलोपार्थम्-पटुमाचष्टे पटयति ॥ यणादिपरार्थम्-स्थूलमाचष्टे स्थवयति । दूरमाचष्टे दूययति ॥ किं पुनरिदं परिगणनमाहोस्विदुदाहरणमात्रम् ? ॥ उदाहरणमात्रमित्याह । प्राद-प्र.]अन्यस्य लोपवचन इति । 'टे'रित्येवानन्यलोपस्य सिद्धत्वात्।विजयिष्ठ इति। विजेतुशब्दात्तुष्टन्दसीर्ताष्टन्प्रत्ययः। तस्य लुकि सति 'न लुमताऽङ्गस्ये'ति प्रत्यय-लक्षणप्रतिषेधाद्गुणो न स्यात् । पूर्वं तु गुणो न प्रवर्तते, 'अन्तरङ्गानपि विधी-न्बहिरङ्गो लुभाधत्' इति वचनात् । करिष्ठ इति । तृजन्तादिष्टन्प्रत्ययः ॥

टेः । णाविति । प्रातिपदिकग्रहणं प्रत्ययकार्याणामतिदेशो मा भूदित्येवमर्थम्।तेन बहून्याचष्टे भावयतीति णिचो यिष्ण भवति।तदभावे भूभावेनापि न भवितव्यं संनियोगशिष्टत्वादिति बहयतीति भवितव्यमिति केचित् । एतयतीति । तसि-त्वादित्वादिष्टे पुंवद्भावो विहित इति णावपि भवति । टिलोपेनैव संनियोगशिष्टत्वा-न्नकारनिवृत्तौ सिद्धायां पुंवद्वचनं संनियोगशिष्टपरिभाषाया अनित्यत्वज्ञापनार्थम् ।

उ.] तुरिष्ठेमे । प्रयोजनाऽभावं दर्शयति-टेरित्येवेति । 'आमुति'मिति द्वितीया-दर्शनादाह-तृजन्तादिति । एवं च 'न लोके'ति निषेधात्प्रत्ययभाव इति भावः ।

टेः । इत्येवमर्थमिति । इदमुपलक्षणम् । तेन चकासादिभ्यो हेतुमण्णावेत-दप्रवृत्तिरपि तत्फलम् । एतेन णावित्युपमेये सप्तमीदर्शनेनेष्टवादित्यत्रापि सप्तम्यन्ता-द्वतिसत्त्वेनेष्टनि पूर्वकार्यस्यैवातिदेशेन सिद्धे प्रातिपदिकग्रहणं व्यर्थमित्यपास्तम् । भावयतीति । न च संनियोगशिष्टन्यायाद्भावो दुर्लभः । 'भू च बहो'रित्यत्र पुन-र्बहुग्रहणसामर्थ्येन संनियोगशिष्टत्वाऽभावात् । प्रत्ययादेशत्वभ्रमस्तु व्याख्यानात्सु-परिहर इत्याशयः । इदमेव केचिदित्यत्राऽरुचिबीजम् । 'एतयती'त्यत्र पुंवत्त्वे आभी-याऽसिद्धत्वाऽनित्यत्वादिलोपो भवत्येव । अन्यथा वृद्धौ पुक्थेतापयतीत्यापत्तिः ।

१ इदं लुप्तं स्यात् । २ इदं भाष्यमित्यन्ये । ३ कचिच्चायं पाठः । ४ कचिच्च ।

योऽपि हीष्यन्ते। प्रियमाचष्टे प्रापयतीति। भारद्वाजीयाः पठन्ति—णाविष्टवत्प्रा-
तिपदिकस्य पुंवद्भावरोपयणादिपरप्रादिविन्मतोर्लुक्निवध्यर्थमिति ।

इष्टस्य यिट् ॥ ६।४।१५९ ॥

किमयं विशब्द आहोस्विद्यकारः ?॥ किंचाऽऽतः ?॥ यदि लोपोऽप्यनु-
वर्तते ततो विशब्दः । अथ निवृत्तं ततो यकारः ॥ [इष्टस्य यिट्] ॥

ज्यादादीयसः ॥ ६।४।१६० ॥

किमर्थं ज्यात्परस्येयस आत्त्वमुच्यते न लोपः प्रकृतः सोऽनुवर्तते ?॥

प्र.] तेन 'इयैनेय' इत्यादिसिद्धं भवति । विन्मतोरिति। स्रग्विणमाचष्टे स्रजयति ।
'अङ्गवृत्त' इति वृद्धिरत्र न भवति। यत्र त्वनिष्ठितमङ्गं तत्र वृद्धिर्भवत्येव,—प्रापयति
स्थापयतीति । युवानमाचष्टेऽल्पमाचष्टे कनयति । [टेः] ॥

इष्टस्य । किमयमिति । किमिकारान्तः समुदाय आगमोऽथ यकारमात्रम्,
इकारस्तुच्चारणार्थ इति प्रश्नः । किंचात इति । उभयथा दोषाऽभाव इत्यर्थः ।
तत्प्रतिपादयति—यदीति । [इष्टस्य यिट्] ॥

ज्यादा । ज्यात्परस्येयस आदेः परस्येत्याकारः कियते । तत्रोच्यते—किमर्थ-

उ.] तसिलादित्वादिति। 'भस्याढ' इति तत्रोक्तोरिति भावः । तेन इयैनेय इति ।
इदं चिन्त्यमिति बिल्बकादिभ्य इति सूत्रे निरूपितम् । किंच ज्ञापकमप्यसङ्गतम्,
दरदमाचष्टे दारदयतीत्याद्यर्थं पुंवद्भावस्याऽऽवश्यकत्वात् । स्वर्शब्दादस्मायामे-
धेति विनिः। णिच्। विन्मतोर्लुक् । नन्वत उपधाया इति वृद्धिः प्राप्नोतीत्यत आह—
अङ्गवृत्तेति। अत एव 'वृक्षवृत्तेति' त्याष्टमिकभाष्यप्रयोगः सङ्गच्छते। यत्र त्वनिष्ठित-
मिति । तस्या अनित्यत्वात्कचिदप्रवृत्तिरिति भावः । परे तु लक्ष्यविशेषे लक्ष्या-
नुरोधाद्वाप्यानुरोधाच्चेष्टवदित्यभावातिदेशोऽपि। तेन 'दवयती' त्यादौ वृद्धिर्न, प्रापयती
च भवत्येव । एवं चाङ्गवृत्त इत्यस्य लक्ष्याऽसाधकत्वम् । अत एव भाष्ये सिद्धान्ते
तत्परिभाषाज्ञापनोत्तरं—'पिबेर्गुणप्रतिषेधश्चोदितः स न वक्तव्य' इत्येव प्रयो-
जनमुक्तं, न तु दवयतीत्यादिसिद्धिरितिदं चिन्त्यमित्याहुः । प्रापयती वृद्धौ पुक् ।
'युवाल्पयो'रिति कन् । उदाहरणमात्रत्वादेव भसंज्ञाप्रकृतिभावादीनामाश्रयतिदेशः ।
उदाहरणत्वं एव भारद्वाजीयवच उपष्टम्भकं, न तु तदपि परिगणनमिति बोध्यम् ।
तत्राऽप्रातिपदिकाणिन्यपि स्रग्विणं स्रजयतीत्याद्यर्थं भत्वमावश्यकमिति बोध्यम् ।

इष्टस्य । 'किंचाऽऽत' इत्यस्य सर्वत्र यादृगर्थस्तादृगत्र नेत्याह—उभयथेति ।
लोपानुवृत्तावयमर्थः—'बहोः परस्येष्टस्य लोपो यिडागमश्चे'ति । अत्राऽन्त्यः पक्षो
युक्तः, प्रक्रियालाघवात् । [इष्टस्य यिट्] ॥

१ कचिज् । २ 'निवृत्तः' । ३ 'अनुवर्तते' । ४ 'स्रजशब्द' ।

का रूपसिद्धिः ज्यायान् ? ॥ अकृद्यकार इति दीर्घत्वं भविष्यति ॥
एवं तर्हि सिद्धे सति यज्यात्परस्येयस आत्वं शास्ति तज्ज्ञापयत्याचार्यो
'भवत्येषा परिभाषाऽङ्गवृत्ते पुनर्वृत्तावविधि'रिति ॥ किमेतस्य ज्ञापने
प्रयोजनम् ? ॥ पिबेर्गुणप्रतिषेधश्चोदितः स न वक्तव्यो भवति ॥

अथ किमर्थं ज्यात्परस्येयसो दीर्घ उच्यते न अकार एवोच्येत ? ॥
का रूपसिद्धिः—ज्यायान् ? ॥ आन्तर्यतो दीर्घस्य दीर्घो भविष्यति ॥ एवं तर्हि
सिद्धे सति यद्दीर्घग्रहणं करोति तज्ज्ञापयत्याचार्यो 'भवत्येषा परिभाषा
'भाव्यमानेन सवर्णानां ग्रहणं ने'ति । [ज्यादादीयसः] ॥

र ऋतो हलादेर्लघोः ॥ ६।४।१६१ ॥

कथमिदं विज्ञायते हलादेरङ्गस्येति, आहोस्विद्धलादेर्ऋकारस्येति ? । युक्तं
पुनरिदं विचारयितुम्, नन्वनेनासन्दिग्धेनाङ्गविशेषणेन भवितव्यम् । कथ-

प्र.]मिति । अकृद्यकार इति। द्वितीति तत्र नानुवर्तत इति भावः । 'उरुये'त्यादौ
छान्दसत्वादीर्घाऽभावः । अङ्गवृत्त इति । अङ्गे वृत्तं—निष्पन्नं यकार्यं तस्मिन्सति
पुनरन्यस्याऽङ्गकार्यस्य प्रवृत्तावविधानं भवति । ज्ञाजनोर्जेत्यत्रापीयं परिभाषा
ज्ञापिता।तत्रास्मिन्स्थिते ज्ञापके 'जा'इत्यादेशविधानं दीर्घश्रवणार्थम्।तस्मिंश्च ज्ञापके
सति ज्यायानिति सिद्ध्यर्थमाह्वचनम् । अन्यथा टिलोपे कृते परिभाषावशादीर्घो
न स्यात् । पिबेरिति । पात्रादिसूत्रेण यदा पिबादेशो हलन्तः क्रियते तदा गुण-
प्रसङ्गः । यदा त्वदन्तस्तदा गुणप्राप्त्यभावः । [ज्यादादीयसः] ॥

र ऋतो । कथमिदमिति। इहाऽङ्गस्येति प्रकृतमृत इति च श्रुतं तत्र विशेष-
णविशेष्यभावे कामचारात्प्रश्नः । युक्तं पुनरिति । धात्वादेरित्यादाववयववाचिन
आदिशब्दस्य दर्शनादवयव्यपेक्षत्वाच्चाऽवयवस्यावयवान्तरेण संबन्धाऽभावादिति

उ.] ज्यादा । नन्वकृदित्यत्र द्वितीत्यननुवृत्तावुरुयेत्यादौ टा इत्यस्य याटि दीर्घः
स्यादत आह—उरुयेत्यादाविति । अङ्ग इति । अङ्गाधिकार इत्यर्थः । भाष्ये—
न अकार एवेति। 'ज्याद ईयस' इति सूत्रं पाठ्यमिति भावः।इयं शङ्का नाऽणुदि-
त्सूत्रमादाय, सूत्रशेषेण विरोधात् । किंच तथा सत्युक्तमित्येव वदेन्न 'त्वेतज्ज्ञाप-
यती'ति । तस्माज्जातिपक्षाश्रयेणेयं शङ्का । उत्तरं तु स्पष्टमेव,—जातिपक्षोऽपि
भाव्यमानैविषयो नेति । [ज्यादादीयसः] ॥

र ऋतो हलादेर्लघोः। तत्रेति । आदिशब्दस्य प्रसिद्धावयवार्थपरिग्रहे प्रकृत-
विशेषणत्वम्, अप्रसिद्धपूर्ववृत्तिसमीपार्थपरिग्रहे श्रुतविशेषणत्वमिति भावः ।
अवयववाचिन इति । प्रथमावयववाचिन इत्यर्थः । नन्ववयववाच्यविनोरपि भेदा-

१ 'विधिर्निष्ठितस्येति' । २ 'विषये' ।

ऋकारस्य नाम हलआदिः स्यादन्यस्यान्यः॥ अयमादिशब्दोऽस्त्येवावयववाची। तद्यथा ऋगादिः अर्द्धर्चादिः श्लोकादिरिति । अस्ति सामीप्ये वर्तते । तद्यथा ‘दधिभोजनमर्थसिद्धेरादिः’ । दधिभोजनसमीपे । ‘घृतभोजनमारोग्यस्याऽऽदिः’ । घृतभोजनसमीपे । यावता सामीप्येऽपि वर्तते जायते विचारणा,— हल्समीपस्य ऋकारस्येति अथवा हलादेरङ्गस्येति॥ किंचाऽस्तः?॥ यदि विज्ञायते हलादेरङ्गस्येति—अप्रथीयान् अर्धदीयान् । अत्र न प्राप्नोति ॥ अथ विज्ञायते हलादेर्ऋकारस्येति, अनृचीयान् अत्रापि प्राप्नोति ॥ उभयथा स्तृचीयानित्यत्र प्राप्नोति ॥ यथेच्छसि तथाऽस्तु । अस्तु तावद्धलादेरङ्गस्येति॥ कथमप्रथीयान् ? ॥ तद्धितान्तेन समासो भविष्यति,—न प्रथीयानप्रथीयानिति ॥ भवेत्सिद्धं यदा तद्धितान्तेन समासो, यदा तु खलु समासात्तद्धितोत्पत्तिस्तदा न सिध्यति ॥ न वै समासात्तद्धितोपस्था भवितव्यम् ॥ किं कारणम् ? ॥

प्र.]भावः। अन्यस्यान्य इति । अत्यन्तभेदादसंबन्धं परस्परस्यावयवयोर्दर्शयति । यत्र भेदाऽभेदविवक्षा ‘वृक्षाणां वनं’ ‘वृक्षा वन’मिति, तत्रावयवावयवविभावो, नान्यत्रेत्यर्थः । दधिभोजनमिति । यदृच्छोपनतं दधिभोजनं कार्यसिद्धेः सूचकत्वात्समीपमित्यर्थः । अप्रथीयानिति । अपृथुशब्दात्पृथुसदृशगुणवचनादीयसुनप्रत्ययः । अनृचीयानिति । न सन्त्यृचो येषां तेऽनृचा माणवकाः, ते सन्ति यस्मिन्देशे सोऽनृचवान् । तत ईयसुन् । विन्मतोरिति मतुब्बुक् । अत्राङ्गं हल्यदि न भवति, ऋकारस्तु हल्यदिरिति रादेशप्रसङ्गः । स्तृचीयानिति । स्तृग्वच्छब्दादीयसुन् मतोर्बुक् । यथेच्छसीति । वक्ष्यमाणपरिगणनादतिप्रसङ्गनिरासादिति भावः । न वै समासादिति । प्रकृताभिप्रायेणैतदुच्यते । ईदृशात्समासादीदृशस्त-

उ.]दन्यस्यान्य इति हेतुरनैकान्तिकोऽत आह—अत्यन्तेति । अवयवयोरिति । समुदायावयवयोर्हल्ऋकारयोः परस्परस्याऽसंबन्धमित्यन्वयः । अवयवावयविनोस्तु नाऽत्यन्तं भेद इत्याह—यत्रेति । न चैवं ‘दिदीय’ इत्यादौ युट् एकारावयवत्वं न स्यात् । आद्यन्ताविति वचनेनावयवसदृशत्वबोधनेनावयवप्रयुक्तकार्यबोधनाददोषः । ननु दधिभोजनानन्तरमर्थसिद्धिर्न दृश्यत इति कथमत आह—यदृच्छेति । ‘कार्यारम्भ’ इति शेषः । भाष्ये—दधिभोजनसमीप इति । यतो दधिभोजनसमीपेऽर्थसिद्धिरतस्तदर्थसिद्धेरादिः समीपमित्यर्थः । एवमन्यत्रापि बोध्यम् । ननु नञ्समासस्य गुणवचनत्वाऽभावात्कथमायसुनत आह—अपृथुशब्दादिति । अनृचा इति । ऋक्पूरिति समासान्तः । विन्मतोर्बुक्विधानादेवाऽगुणवचनादपीयसुन् । स्तृग्वच्छब्दादिति । ‘न पूजना’दिति समासान्तनिषेधः । ननु समासात्तद्धितोत्पत्तेर्बहुश-

१ ‘कथं हिः ऋका’ । २ ‘सामीप्ये’ । ३ क्वचिज् । ४ ‘थाऽनृची’ । ५ ‘निति प्रा’ । ६ ‘नैवं’ ।

बहुव्रीहिणोक्तत्वान्मत्वर्थस्य ॥ भवेद्यदा बहुव्रीहिस्तदा न स्याद्यदा तु खलु तत्पुरुषस्तदा प्राप्नोति । न पृथुरपृथुः, अयमप्यपृथुः अयमप्यपृथुः, अयमनयोरतिशयेनापृथुरप्रथीयानिति ॥ न समासादजादिभ्यां भवितव्यम् ॥ किं कारणम् ? ॥ गुणवचनादित्युच्यते, न च समासो गुणवचन इति ॥ यदा तर्हि समासाद्विन्मनुषौ विन्मनुवन्तादजादी तदा प्राप्नोतः । अविद्यमानाः पृथवोऽपृथवः, अपृथवोऽस्य सन्त्यपृथुमान् । अयमप्यपृथुमान् अयमप्यपृथुमान्, अयमनयोरतिशयेनापृथुमानप्रथीयानिति ॥ नैव दोषः । अपृथव

प्र.] दितो नोत्पद्यते । तथा हि—अपृथुशब्दस्तत्पुरुषो बहुव्रीहिर्वा गुणवचनो न भवतीति तत् इयमुन्न भवत्येव । अथ मत्वन्तादीयमुन उत्पत्तिः । तन्न । बहुव्रीहिणोक्तत्वान्मनुषोऽभावात् । नापि तत्पुरुषान्मनुवुत्पत्तिः । लघवाद्बहुव्रीहेर्न्याय्यत्वात् । भवेद्यदेति । स ह्यन्यपदार्थप्रधानत्वाद्गुणवचनो न भवति । यदा त्विति । यथाऽब्राह्मण इति ब्राह्मणसदृशः क्षत्रियादिरुच्यते तथाऽपृथुरिति पृथुसदृशगुणान्तरयुक्तोऽभिधीयते । न च समास इति । गुणमुक्तवान् गुणवचनः । यः शब्दो गुणमभिधाय गुणोपसर्जने द्रव्ये वर्तते तस्मादजादिभ्यां भाव्यम् । न च समासः केवले गुणे कदाचित्प्रत्युज्यते, नित्यं द्रव्यवाचित्वात् । अथवाऽपृथुशब्दः पृथुत्वसदृशगुणवाचित्वेऽपि विशिष्टगुणवचनो न भवति, पृथुशब्दवत् । अपृथव एव न सन्तीति । 'मनुषः प्रकृतय' इति शेषः । समानेऽर्थे बहुव्रीहिणा भाव्यं नतु मत्वर्थीयार्थेन तत्पुरुषेण । भिन्नार्थत्वे तु भाव्यमेव । गौरखरवदरुणं, कृष्णसर्पवान् वल्मीक इति । अत्र हि जातिविशेषेण तद्वत्ताप्रतिपिपादयिषिता, नान्तरेण तत्पुरुषं मत्वर्थीयार्थबहुव्रीहिमात्रेण प्रतिपादयितुं शक्यते । अन्ये त्वाहुः—अविद्यमाना ये पृथवस्ते सन्तीति विरोधादस्त्युपाधिकत्वाऽभावान्मनुन्न भवतीति । एतदपरे न

उ.] उपलम्भाच्चैवेत्युक्तमत आह—प्रकृतेति । तदभिप्रायेण भाष्यं योजयति—तथा हीति । गुणमुक्तवानिति । बाहुलकात्कर्तरि भूते ल्युट् । ननु पृथुशब्दोऽपि सदा गुणवचनो न कदाचिदपि शुक्रादिवद्गुणवचन इति ततोऽप्युत्पत्तिरेवं सति न स्यादत आह—अथवेति । येषां विशेषरूपेण गुणः प्रवृत्तिनिमित्तं ते गुणवचना इत्यभिमानः । वस्तुत आकडारसूत्रोक्तरीत्या समाससंज्ञाया गुणवचनसंज्ञाया बाधाभिप्रायेणेदं भाष्यं व्याख्येयम् । 'अपृथव एव न सन्ती'ति भाष्यमपि प्रकृताभिप्रायेणेत्याह—मनुष इति । तदुपपादयति—समाने इति । गौरखरादिशब्दा जातिविशेषवचना न तु यौगिका इत्याह—अत्र हीति । मत्वर्थीयार्थ—मत्वर्थीयफलकम् । 'शक्यते' इत्यस्य 'जातिविशेषवत्ते'ति शेषः । पृथव एवेति । आरोपितपृथुत्व-

१ अपिः क्वचिन्न । २ 'मनयोरप्रथीयामिति' । ३ 'मनयोरप्रथीयानिति' ।

एव न सन्ति, कुतो यस्याऽपृथक् इति !॥ कस्मान्न भवति—मातयति भ्रात-
यति ? ॥ लोपोऽत्र बाधको भविष्यति॥ इदमिह संप्रधार्य—टिलोपः क्रियतां
रभाव इति, किमत्र कर्तव्यम् ? ॥ परत्वादभावः॥ यदि पुनरवशिष्टस्य रभाव
उच्येत ? ॥ नैवं शक्यम् । इहापि प्रसज्येत—कृतमाचष्टे कृतयतीति॥ एवं तर्हि
परिगणनं क्रियते । पृथुमृदुकुशभृशदृष्टपरिवृट्ठानामिति वक्तव्यम् ॥

प्रकृत्यैकाच् ॥ ६।४।१६३ ॥

प्रकृत्यैकाजिति किमिष्टेमेयःस्वाहोस्विद्विशेषेण ? ॥ किंचाऽस्तः ? ॥

प्र.] क्षमन्ते। पृथुत्वगुणरहिताः स्वरूपेण विद्यमानाः पृथक् एवाऽपृथक् उच्यन्ते इति
कथं सत्त्वोपाधिकत्वं न स्यात् ? ननु च यथाऽनृचीयानित्यत्र बहुव्रीह्यर्थेन तद्वत्ता-
विवक्षायां मत्वन्तादीयसु न भवति तथाऽपृथुशब्दादपि मतुपा, तदन्ताच्चेयसु ना
भाव्यम् । एवं तर्ह्यनभिधानाद्बहुव्रीहेः कुतश्चिन्मतुपा न भवितव्यमिति मन्यते ।
तदेवमप्रथीयानिति तद्धितान्तेन समास इति स्थितम् । स्तृचीयानित्येतस्यापि परि-
हाराय चोद्यमुपन्यस्यति—इह कस्मादिति । मातयतीति । ‘उणादयोऽव्युत्प-
न्नानि प्रातिपदिकानी’ति पक्षाश्रयणात्तुरिष्टेमेयःस्वितीष्टवद्भावात्तृशब्दस्य लोपाऽभावः।

यदि पुनरिति । टिलोपोऽप्यनुवर्तते, ततश्चान्त्यस्य ‘ऋ’शब्दस्य टिलो-
पोऽनन्त्यस्य तु रभाव इति मातयतीत्यादौ रादेशाऽभावः । कृतयतीति । अत्रा-
ऽनन्त्य ऋकारोऽस्तीति रभावप्रसङ्गः । एवं स्तृचीयानित्यत्रापि । एवं तर्हीति ।
परिगणने च सति हलादर्लघोरिति न कर्तव्यम् । [र ऋतो हलादेः] ॥

प्रकृत्यै। किमिष्टेमेयःस्विति। किं प्रत्यासत्त्याश्रयेणेष्टेमेयसोऽपेक्ष्यन्तेऽथ व्या-
ह्याश्रयेण तद्धित इति प्रश्नः । स्वीति । स्वशब्दादिनि कृते प्रकृतिभावाद्यस्येति
लोपो न प्राप्नोति । शौवमिति । शुनो विकारावयवयोः प्राण्यञि कृते ‘नस्तद्धित’

उ.] वन्त एवेत्यर्थः। तथाऽपृथुशब्दादपीति। माणवादिपरबहुव्रीहेरित्यर्थः। कुतश्चि-
न्मतुपेति । कचिद्बहुव्रीहिणा न भाव्यमिति वक्तुमुचितम्, ‘अपृथक् एव न
सन्ती’ति भाष्यात्। ननु मातयतीत्यत्र ‘तुरिष्टेमेयःस्वि’ति प्राप्नोतीत्यत आह—उणा-
दय इति । ननु लोपं बाधित्वा रभावप्रवृत्तेरुक्तत्वात्कथमवशिष्टस्य रभाव आश-
ङ्क्यते, तत्राऽऽह—टिलोपोऽपीति । ऋकाररूपायाष्टेलोपो भवतीत्युक्ते सामर्थ्यादन-
न्त्यस्य रभावः फलतीति भावः । ‘तृशब्दस्याऽनन्त्यस्य टिलोप’ इत्यन्वयः। तस्यैव
टित्वादिति भावः । मातयतीत्यादाविति । अनन्त्यऋकारस्याऽभावादित्यर्थः । न
कर्तव्यमिति । ऋजिष्ठकृशिष्टादौ प्रसङ्गाऽभावादिति भावः ॥ [र ऋतो हलादेः]

प्रकृत्यै । तद्धित इति । ‘नस्तद्धित’ इत्यतस्तदनुवृत्तेरिति भावः। विकारा-

१ ‘टिलोपः’ । २ ‘उच्यते’ । ३ ‘कर्तव्यम्’ । ४ वार्तिकमिदमित्यन्ये ।

यद्यविशेषेण, स्वी स्त्री शौवम् अधुनेत्यत्रापि प्राप्नोति॥स्विखिनावेव न स्तः ॥
कथम् ? ॥ उक्तमेतत्—‘एकाक्षरात्कृतो जातेः सप्तम्यां च न तौ स्मृतौ’ ।
स्ववान् खवानित्येव भवितव्यम् ॥ शौवमिति,—परत्वादैजागमे कृते टिलोपेन
भवितव्यम् ॥ अधुनेति,—सप्रकृतिकस्य सप्रत्ययकस्य स्थाने निपातनं क्रियते ॥
इह तर्हि प्राप्नोति,—द्रव्यम् ॥*॥ यस्येत्यादौ प्रकृतिभावः ॥*॥ यस्येति यस्य
लोपप्राप्तिस्तस्य प्रकृतिभावो, न चैतानि यस्येत्यादौ ॥ एवमपि श्रियै हितैः
श्रीयः, ज्ञा देवताऽस्य स्थालीपाकस्य ज्ञः स्थालीपाक इत्यत्र प्राप्नोति । तस्मा-
दिष्टेमेयःसु प्रकृतिभावः ॥ अथेष्टेमेयःसु प्रकृतिभावे किमुदाहरणम् ? ॥

प्र.] इति टिलोपो न प्राप्नोति । अधुनेति । इदमो धुनाप्रत्यये परत इशादेशः, तस्य
यस्येति लोपो न प्राप्नोति । शौवमिति । टिलोपं बाधित्वा परत्वादृद्धिः प्राप्ता ‘द्वारा-
दीनां चे’ति प्रातेषिष्यते, ऐजागमश्च क्रियते । तत्रैकाच्चाऽभावात्प्रकृतिभावा-
ऽभावः । अधुनेति । इदमोऽऽभावो धुनाप्रत्ययश्च निपात्यते । द्रव्यमिति । द्रोर्वि-
कारः । ‘द्रोश्चेति यत्प्रत्ययः । । ‘ओर्गुण’ इति गुणोऽत्र न प्राप्नोति । यस्येत्यादा-
विति । यस्येत्यादीनि कार्याण्यपेक्ष्य प्रकृतिभावो विधीयते । ओर्गुणस्तु तेभ्यः पूर्व
इति प्रकृतिभावाऽभावः । श्रियै हित इति । ‘प्राक्क्रीताच्छ’ इति च्छः । तत्र

उ.] वयवयोरिति । अर्थान्तरे तु तस्येदमित्यप्यञ्जिति प्रकृतिभावाच्छौवनमिति
भाव्यम् । सङ्कोचे तु ‘शुनः सङ्कोच’ इत्यनेन टिलोपेन भाव्यमिति भावः ।
तत्रेति । ऐजागमे कृते पुनःप्रसङ्गविज्ञानाद्विलोप इति भावः । भाष्ये—‘प्रतिषेध’
शब्देन प्रकृतिभावोऽभिसंहित इत्याह—प्रकृतिभाव इति । वचित्तु भाष्येऽपि
तथैव पाठः । तत्र यस्येत्यादावित्यादिग्रहणं प्रकारार्थं, लोपत्वेन च सादृश्यम्, अत
एवाग्रे ‘न चैतानि यस्येत्यादा’वित्युक्तं भाष्ये । ‘एतानी’ति बहुवचनं तु प्रयोग-
भेदेनौर्गुण इत्यस्य भेदमाश्रित्य । ‘यस्येति यस्य लोपप्राप्ति’रित्येतत् ‘यस्येती-
त्येवमादिना यस्य लोपप्राप्ति’रिति व्याख्येयम् । अत एव कनयति कनिष्ठ इत्यादा-
वल्लोपोऽन इति लोपो न । न च तत्रोच्चारणसामर्थ्यादल्लोपाऽभावः । एवमपि
‘नस्तद्धित’ इत्यस्याऽऽपत्तेः । उच्चारणं तु सर्वदेशत्वसंवादेनेन चरितार्थम् । इनप्य-
नेत्यादिसाहचर्याच्च लोपविषय एव प्रकृतिभावः । एतेनाऽनन्तरत्वाद्देरित्यस्यैवायं
बाधक इति निरस्तम् । ‘षपूर्वे’ति सूत्रस्थभाष्यप्रामाण्येन ‘अन्’ इत्यस्मादल्लोप-
बाधकताया आवश्यकत्वेन तत्साहचर्यादर्थानुरोधाच्चैतद्विषयेऽपि न्यायाऽप्रवृत्तेरेवो-
चितत्वात् । नैकाञ्जिति वक्तव्ये प्रकृतिग्रहणाच्च । अत एवोपक्रमे शौवमित्यत्राऽविशेषे-
णेति पक्षे ‘नस्तद्धित इति न प्राप्नोती’ति कैयटोक्तिः सङ्गच्छते । स्थान्याश्रय इति ।

१ इतिः कचिन्न । २ ‘प्रतिषेधः’ । ३ ‘श्रिये’ । ४ ‘इत्यत्र न प्राप्नोति’ । ५ ‘त्यादीत्या’ ।

प्रेयान् प्रेष्टः ॥ नैतदस्ति । प्रादीनामसिद्धत्वाच्च भविष्यति ॥ इदं तर्हि—
 श्रेयान् श्रेष्टः ॥*॥ प्रकृत्यैकाजिष्टेमेयःसु चेदेकाच उच्चारणसामर्थ्यादवचना-
 त्प्रकृतिभावः ॥*॥ प्रकृत्यैकाजिष्टेमेयःसु चेत्तच्च ॥ किं कारणम् ? ॥
 ['एकाच उच्चारणसामर्थ्यादन्तरेणापि वचनं प्रकृतिभावः'] । एकाच उच्चा-
 रणसामर्थ्यादन्तरेणापि वचनं प्रकृतिभावो भविष्यति । ॥*॥ विन्मतोस्तु
 लुगर्थम् ॥*॥ विन्मतोस्तु लुगर्थं प्रकृतिभावो वक्तव्यः । स्रग्वितरः स्रजो-
 यान् । स्रग्वितमः स्रजिष्टः । सुग्वितरः सुचीयान् । सुग्वित्तमः स्रचिष्टः ॥
 ननु च विन्मतोर्लुक्टिलोपं बाधियते ॥ कथमन्यस्योच्यमानमन्यस्य बाधकं
 स्यात् ? ॥ असति खल्वपि संभवे बाधनं भवत्यस्ति च संभवो यदुभयं
 स्यात् । यथैव खल्वपि विन्मतोर्लुक्टिलोपं बाधत एवं नस्तद्विते इत्येतंमपि

प्र.] यस्येति लोपो न प्राप्नोतीतीयङः प्रसङ्गः । प्रादीनामिति । असिद्धत्वादेवैकाचत्वा-
 ऽभावात्प्रकृतिभावोऽप्यत्र नास्ति, नापि टिलोपः । स्थान्याश्रयटिलोपः प्राप्नोतीति
 चेत्, विप्रतिषेधे तावदसिद्धत्वाऽभावस्य ज्ञापितत्वात्परात्प्रादिषु कृतेषु तेषामसि-
 द्धत्वेनाऽविद्यमानत्वाच्च स्वाश्रयो नापि पराश्रयटिलोपः प्राप्नोति । श्रेयानिति ।
 असिद्धाधिकाराद्विहिः श्रादिविधानादसिद्धत्वाऽभावः । एकाच उच्चारणसामर्थ्या-
 दिति । अकार उच्चारणार्थो न प्रतिज्ञातोऽपि तु श्रवणार्थः । विन्मतोस्तु लुगर्थ-
 मिति । लुगर्थो यस्य तद्गुणार्थः । लुकि कृते टिलोपाऽभावार्थमित्यर्थः । कथमन्य-
 स्येति । विन्मतुबन्तस्य टिलोपं लुग्बाधतां, तस्मिन्स्तु कृते यष्टिलोपः प्राप्नोति तं
 कथं बाधते ? । नहि तस्मिन्प्राप्ते लुगारभ्यत इत्यर्थः । यथैवेति । लुको बाधक-

उ.] शास्त्राऽसिद्धत्वाश्रयणादिति भावः । विप्रतिषेधे तावदिति । अत्र विषये स्था-
 निनो निवर्त्तनात्स्थानिकार्याऽप्राप्तिरिति भावः । न स्वाश्रय इति । असिद्धत्वा-
 दिति भावः । पराश्रय इति । तस्याऽभावादिति भावः । अनयोर्यौगपद्याऽसंभव-
 रूपो विरोधः । आदेशे प्रियशब्दस्येष्टाद्यानन्तर्यविधातात्, टिलोपे च प्रियशब्द-
 स्याऽऽदेशनिमित्तानन्तर्यविधातात् । स्थानिवद्भावस्त्वादेशप्रवृत्त्युत्तरं, न तत्प्रवृत्तिस-
 मये, कृते च टिलोपे प्रादीनां चारितार्थमिति वार्त्तिकमतेनेदं बोध्यम् । वस्तुतस्तु
 पूर्वं प्राप्तटिलोपं बाधित्वा परत्वात्प्रायादेशे कृते पुनस्तन्निमित्तटिलोपः सकृद्वृत्ति-
 न्प्रायेण न भवति । आदेशनिमित्तस्त्वसिद्धत्वादेव नेति भाष्याशयः । श्रवणार्थं
 इति । न च लोपेऽपि प्यन्ताच्चङि 'अशश्र'दित्यादावकारश्रवणाय तदुच्चारणं चरितार्-
 थम् । ईदृशे विषये द्विर्वचनेऽचीत्यादेः प्रवृत्त्यभावस्य तत्रैवोपपादितत्वात् ।

ननु प्रकृतिभावस्य विन्मतोर्लुङ् प्रयोजनमत आह—लुगर्थमिति । ननु विन्मतु-
 बन्तस्य लुक्टिलोपौ प्राप्नुत इति किमुच्यतेऽन्यस्येतीत्यत आह—विन्मतुबन्त-

१ इदं लुगं स्यात् । २ 'इत्येतदपि' । इत्येतद्बाधेत' ।

बाधेत । यतरो नौ ब्रह्मीयान् , ब्रह्मवत्तर इति ॥ यत्तावदुच्यते 'कथमन्य-
स्योच्यमानमन्यस्य बाधकं स्या'दिति । इदं तावदयं प्रष्टव्यः, यदि तर्हि विन्मतो-
र्लुङ्गोच्येत किमिह स्यादिति ? ॥ टिलोप इत्याह ॥ टिलोपश्चेन्नाऽप्राप्ते टिलोपे
विन्मतोर्लुङ्गारभ्यते स बाधको भविष्यति ॥ यदप्युच्यते 'ऽसति खल्वपि संभवे
बाधनं भवत्यस्ति च संभवो यदुभयं स्या'दिति । सत्यपि संभवे बाधनं
भवति । तद्यथा, -दधि ब्राह्मणेभ्यो दीयतां तक्रं कौण्डिन्यायेति सत्यपि संभवे
दधिदानस्य तक्रदानं निवर्तकं भवति । एवमिहापि सत्यपि संभवे विन्मतो-
र्लुङ्गिटिलोपं बाधिष्यते ॥ यदप्युच्यते -'यथैव खल्वपि विन्मतोर्लुङ्गिटिलोपं
बाधत एवं नस्तद्धित इत्येतमपि बाधेते'ति । न बाधते ॥ किं कारणम् ? ॥
येन नाप्राप्ते तस्य बाधनम् । नाप्राप्ते टिलोपे विन्मतोर्लुङ्गारभ्यते, नस्तद्धित

प्र.]त्वाभ्युपगमेऽतिप्रसङ्ग इत्यर्थः । ब्रह्मीयानिति । अतिशयेन ब्रह्मवानिति, ईयमुनि
मतुल्लुकि च 'नस्तद्धित' इति टिलोपः । नाप्राप्त इति । यद्यपि विषयभेदेन
टिलोपो भिन्नस्तथाऽप्यनपेक्षितविषयभेदं टिलोपशास्त्रं येन नाप्राप्तिन्यायेन लुका
बाध्यते । तेन स्वजीयानित्येतस्मिन्नङ्गे सांप्रतिकी भाविनी च टिलोपप्राप्तिः पट्टिष्ठादौ
सावकाशा लुका बाध्यते । तत्र विन्नन्तस्य नान्तत्वात् नस्तद्धित इत्ययमपि टिलोपो
लुका बाध्यते । मतोस्तु लुका 'नस्तद्धित' इति टिलोपो न बाध्यते । ननु किमु-
च्यते 'नस्तद्धित इत्यस्मिन्पुनः प्राप्ते चाप्राप्ते चे'ति, यावता मतोर्नान्तत्वाऽभावाद-
प्राप्त एव 'नस्तद्धित' इति टिलोपः ? । नैष दोषः । मतुप्रत्ययो नकारान्तादनकारा-
न्ताच्च विधीयते । तत्र यद्यप्यकृते मतुल्लुकि 'नस्तद्धित' इति टिलोपो न प्राप्नोति
तथाऽपि कृते मतुल्लुकि प्राप्नोति । 'एकदेशविकृतं चानन्यव'दिति यदेवाऽङ्गं ब्रह्म-
उ.]स्येति । भाष्ये दोषान्तरमाह -यथैव खल्वपीति । तदाशयमाह -लुका इति ।
टिलोप इति । 'इष्यत' इति शेषः । तथा चाऽऽरण्यके 'तस्माद्वाह्यं ब्रह्मिष्ठं
कुर्वी'ति प्रयोगः । अनपेक्षितविषयभेदमिति । तन्न्यायस्य तथैव स्वरूपादिति
भावः । अनयाऽपि युक्त्या प्रेष्ठादौ टिलोपवारणं, श्रेष्ठज्येष्ठादौ च । एवं भूयानि-
त्यादौ भ्वादेशस्य गुणापवादत्वाच्चाऽऽदेशस्य गुणः । असिद्धत्वाद्युक्तिस्तु भाष्ये
वार्तिकमतेनैकदेशिन इति बोध्यम् । स्वजीयानित्येतस्मिन्नङ्ग इति । अनेना-
ऽभिन्नविषयत्वं लुग्लोपयोर्दर्शयति । नस्तद्धित इत्ययमपीति । फलोदाहरणमस्य
चिन्त्यम् । क्व तर्हि नान्तस्य टिलोपे येन नाप्राप्तिन्यायाऽभाव उक्तोऽत आह—
मतोस्त्विति । ननु कृते मतुल्लुकि शब्दान्तरस्य टिलोपः प्राप्नोति ननु मत्वन्त-
स्येति कथं लुको 'नस्तद्धित' इत्यस्मिन्प्राप्त आरम्भोऽत आह—एकदेशेति । तदेव-
१ 'स्यादिति, भवतीदं तावदयं' । २ इतिः क्वचिन्न । ३ 'बाधेत' । ४ 'लुकि कृते' ।

इत्येतस्मिन्पुनः प्राप्ते चाप्राप्ते च । अथवा 'पुरस्तादपवादा अनन्तरान्विधी-
न्बाधन्ते नोत्तरा' नित्येवं विन्मतोर्लुक्टिलोपं बाधिष्यते, नस्तद्धित इत्येतं न
बाधिष्यते ॥ यदि तर्हि विन्मतोर्लुक्टिलोपं बाधते-पयिष्ठ इति न सिध्यति

प्र.]वदिति, तदेव ब्रह्मन्निति।तदेवमभेदाश्रयेणेदमुक्तं- 'प्राप्ते चाप्राप्ते चे'ति। अथ-
वेति । ननु 'विन्मतोर्लु' गित्येतस्य 'नस्तद्धित' इत्ययमेव योगोऽनन्तरः, 'टे'रि-
त्ययं तु व्यवहितः । तत्र केचिदाहुः- 'पाठक्रमादार्थक्रमो बलीया' निति 'टे'रित्येष
योगः सर्वविषयस्य व्यापनादनन्तरो भवति । यद्येवं पूर्वमेवायमर्थ उक्तो 'येन ना-
प्राप्त' इति, किमर्थं पुनरुच्यते? पूर्वमुत्सर्गापवादन्याय उक्त, इदानीं त्वर्थकमप्रति-
पत्याश्रयेणोच्यते । येन हि सर्वो विषयो व्याप्तः स एव बाधितुं युक्तः । यस्तु
विषयविशेषे प्रवर्तते न तस्य बाधो युक्तः । सामान्ये हि पूर्वं प्रतिपत्तिरुदेति पश्चा-
द्विशेषेषु ॥ अन्ये तु-न्यासभेदाश्रयेण व्याचक्षते-टेरित्यस्य पश्चाच्चस्तद्धित इति
पठितव्यम् ॥ पयिष्ठ इति। 'पयस्विन् इष्ठ' इति स्थिते विनो लुकि कृतेऽसौ लोपो

उ.]मभेदेति । नान्तमत्वन्तयोरभेदाश्रयेणेति भावः।नन्विति । 'विन्मतो'रिति लुक्
पञ्चमाध्यायस्थः । आर्थक्रमः-बुद्धारोहविषयक्रमः । सर्वविषयव्यापनादिति ।
यद्वाधकं तस्य 'बहुषु बाध्येषु किं बाध्य'मिति विशेषचिन्तयां येन तस्य सर्वोऽपि
विषयो व्याप्तस्तद्वाधेन विनाऽस्य प्रवृत्त्ययोगात्तत्रावश्यबाधनीये तेन चारितार्थ्या-
दन्यबाधने मानाभाव इत्ययं न्यायोऽथवेत्यनेन दर्शित इत्यर्थः । अत्रार्थे पौन-
रुक्त्यं शङ्कते-यद्येवमिति । सर्वविषयव्यापनेन बाधकोपस्थितिकाले झटिति
बुद्धिसंनिधानादनन्तरत्वमिति अनेनापि न्यायेन तस्यैव बाध इति भाष्यार्थ
इत्युत्तरम् । टेरित्यस्य पश्चादिति । इदं चिन्त्यम् । एवं न्यासे 'ओर्गुण' इत्यादौ
तद्धित इत्यस्य लाभे स्थूलदूरेत्यादौ चेष्टेमेयःस्वित्यस्य लाभे क्लेशात् । अत्र
केचित्, -इदं भाष्यं न सूत्रप्रत्याख्यानपरं, किंतु वृत्त्याद्युक्तोदाहरणेष्वन्यथासिद्धि-
प्रतिपादनपरम् । अत एव 'कनिष्ठ' इत्यादौ 'नस्तद्धित' इति टिलोपो नेति बोध्य-
मित्याहुः । केचित्तु 'कन' इत्यदन्त आदेशः, सूत्रे शकन्धादित्वात्पररूपमित्याहुः ।
तत्र । यस्येत्यादिलोपेऽवश्यं प्राप्तेऽस्याऽऽरम्भाद्विन्मतोर्लुङ्न्यायेन पुनस्तदनापत्तौ
'कनिष्ठ' इत्याद्यसिद्ध्यापत्तेः । एवं नेदसाधावपि हलन्तावेव, अकारस्तूच्चारणार्थः ।
परेतु किमुदाहरणमिति प्रश्नं परोक्तोदाहरणानामन्यथासिद्धिं प्रदर्शयितुं उदाहरणान्तरा-
नुक्तैरस्योदाहरणाऽभाव एव । विन्मतोर्लुगिवा प्रादयः श्रादयः कनादयश्च
टिलोपे नाप्राप्त आरभ्यमाणास्तद्बाधका एव । 'कनिष्ठ' इत्यादौ 'नस्तद्धित' इति
तु न, अनुच्चारणसामर्थ्यात् । सर्वादशः केत्यादेशेनापि सिद्धः । 'टे'रिति लोपस्य तु

१ 'नोत्तरा'निनि कचिज् । २ 'इत्येतज्' । ३ 'तस्य बाधा न युक्ता' । ४ 'अनु' ।

पयसिष्ठ इति प्राप्नोति ॥ यथालक्षणमप्रयुक्ते ['इति'] ॥*॥ प्रकृत्याऽके राजन्यमनुष्ययुवानः ॥*॥ राजन्यमनुष्ययुवानोऽके प्रकृत्या भवन्तीति वक्तव्यम् । राजन्यकम् मानुष्यकम् यौवनिका ॥ [प्रकृत्यैकाच्] ॥

न मपूर्वोऽपत्येऽवर्मणः ॥ ६।४।१७० ॥

॥*॥ मपूर्वात्प्रतिषेधे वा हितनाम्नः ॥*॥ मपूर्वात्प्रतिषेधे वा हितनाम्न इति वक्तव्यम् । हैतनामनः । आरोहितो वै हैतनामः । आरोहितो वै हैतनामनः । समानो हैतनामः । समानो हैतनामन इति च ।

ब्राह्मोऽजातौ ॥ ६।४।१७१ ॥

अथ किमिदं ब्राह्मस्याऽजातावनो लोपार्थं वचनमाहोस्विन्नियार्थम् ? ॥

प्र.] न प्राप्नोति । यथालक्षणमिति । न भवति टिलोप इत्यर्थः । ततश्च रजस्विनमाचष्टे रजसयति, आयुष्मन्तमाचष्टे आयुषयतीति भवितव्यम् । राजन्यकमिति । समूहेऽर्थे 'गोत्रोक्षेष्टे'ति लुञ् । 'आपत्यस्य च तद्धितेऽनाती'ति यलोपाऽभावार्थं प्रकृतिभावविधानायस्येति लोपे सत्यसति वा विशेषाऽभावाच्च तदर्थः प्रकृतिभावः । यौवनिकेति । यूनो भाव इति मनोज्ञादित्वादुञ् । तत्र 'नस्तद्धित' इति टिलोपः प्राप्तः प्रकृतिभावाच्च भवति । [प्रकृत्यैकाच्] ॥

न म । हैतनामन इति । हितनाम्नोऽपत्यमित्यण् । अन्निति प्रकृतिभावात्पक्षे टिलोपाऽभावः । [न मपूर्वोऽपत्ये] ॥

ब्राह्मो । ब्राह्मशब्दोऽपत्येऽनपत्ये चेष्ट्यते, - 'ब्राह्मो नारदो' 'ब्राह्मो सुहृतो' 'ब्राह्मः स्थालीपाक' इति । जातौ लपत्ये 'ब्राह्मण' इतीष्ट्यते । अनपत्ये तु जातौ 'ब्राह्मी ओषधि'रिति टिलोप इष्ट्यते । एतच्च यथानिधानं न सिध्यतीति मत्वा पृच्छति-अथ किमिदमिति । यदि तावदिति । ब्रह्मणोऽपत्यमित्यण् । 'अल्लोपोऽन' इत्यकारलोपः प्राप्तो 'न संयोगाद्वमन्ता'दिति प्रतिषिद्धः । 'नस्तद्धित' इति टिलोपे

उ.] येन नाप्राप्तिन्यायेन कणादेशेन बाधादप्रवृत्तिरित्याहुः । न भवतीति । वस्तुतो नास्त्येवैदृशः प्रयोग इति बोध्यम् । इति भवितव्यमिति । यद्यभिधानमस्तीति बोध्यम् । विशेषाभावादिति । असत्यपि यस्येति लोपे पररूपेण रूपस्य सिद्धत्वादिति भावः । [प्रकृत्यैकाच्] ॥

न मपूर्वो । पक्ष इति । प्रतिषेधाऽभावपक्ष इत्यर्थः । [न मपूर्वोऽपत्ये] ॥

ब्राह्मोऽजातौ । ब्राह्मो नारद इति । क्रमेण-तस्यापत्यं तस्येदं साऽत्य देवतेत्यण् । मृतञ्चेति । उक्तं रूपजातं विधिपक्षे नियमपक्षे च यथेष्टं न सिध्यतीति भावः । 'अपत्य' इत्यस्यानुवृत्तौ नियमार्थत्वमुपपादयति-ब्रह्मणोऽपत्यमिति ।

१ इतिः कचिन्न । २ कचिन्न । ३ 'ब्राह्मणस्या' ।

कथं चाऽनो लोपार्थं स्यात्कथं वा नियमार्थम् ? ॥ यदि तावदपत्य इति वर्तते ततो नियमार्थम् । अथ निवृत्तं ततो लोपार्थम् ॥ अत उत्तरं पठति ॥*॥ ब्राह्मस्याऽजातौ लोपार्थं वचनम् ॥*॥ ब्राह्मस्याऽजातौ लोपार्थं वचनं क्रियते । अपत्य इति निवृत्तम् ॥*॥ तत्राऽप्राप्तविधाने प्राप्तप्रतिषेधः ॥*॥ तत्राऽप्राप्तस्य टिलोपस्य विधाने प्राप्तस्य च प्रतिषेधो वक्तव्यः । ब्राह्मणः ॥*॥ न वा पर्युदाससामर्थ्यात् ॥*॥ न वा वक्तव्यः ॥ किं कारणम् ? ॥ ['पर्युदाससामर्थ्यात्'] । पर्युदाससामर्थ्यात्पर्युदासोऽत्र न विध्यति ॥ अस्त्यन्यत्पर्युदासे प्रयोजनम् ? ॥ किम् ? ॥ या जातिरेवं नापत्यम् । ब्राह्मी ओषधिरिति । न वा अत्रेव्यते । अनिष्टं च प्राप्नोतीष्टं च न सिध्यति ॥ एवं तर्ह्यनुवर्त्ततेऽपत्य इति

प्र.] प्राप्तेऽञ्जिति प्रकृतिभावः प्राप्ते 'न मपूर्वोऽपत्येऽवर्मण' इति प्रतिषिद्धः । ततश्चिलोपे प्राप्ते नियमार्थमिदम्—'अजातावेवापत्ये टिलोपो भवति,'—ब्राह्मो नारद इति । जातौ त्वपत्ये न भवति—ब्राह्मण इति । एवमपत्ये सिध्यति व्यवस्था । अनपत्ये त्वञ्जिति प्रकृतिभावाद्ब्राह्मशब्दो न सिध्यति । अथ निवृत्तमिति । अपत्यग्रहणे निवृत्ते 'विधिनियमसंभवे विधिरेव ज्याया' नित्यनपत्येऽञ्जिति प्रकृतिभावे प्राप्तेऽजातौ टिलोपार्थं निपातनं भवति, प्रतिषेधात् । तत्र ब्राह्मो मुहूर्तो 'ब्राह्मः स्थालीपाक' इति सिध्यति । ब्राह्मी ओषधिरिति तु न सिध्यति, अजाताविति प्रतिषेधात् । ब्राह्मणी ओषधिरिति तु प्राप्नोति । अपत्ये जातौ ब्राह्मण इति न सिध्यति । 'न मपूर्वोऽपत्येऽवर्मण' इति प्रकृतिभावप्रतिषेधादिलोपप्रसङ्गात् । न वेति । वक्ष्यमाणोऽभिप्रायः । इतरस्त्वेनमभिप्रायमनुबुद्धाऽऽह—अस्त्यन्यदिति । ब्राह्मी ओषधिरित्यत्र कृतार्थः पर्युदासो 'ब्राह्मण' इत्यत्र पूर्वसूत्रविहितप्रकृतिभावप्रतिषेधप्राप्तं टिलोपं न निवर्तयेत् । न वा अत्रेव्यते इति । अजाताविति पर्युदासः । न चानिष्टार्थे शास्त्रप्रकृप्तिरिति पर्युदास-

उ.] नियमपक्षे दोषं स्फोरयति—अर्नपत्ये त्विति । अनन्तरापत्ये जातित्वाऽभावादजाताविति विशेषणमपत्यस्य युज्यते । तन्निवृत्तौ किमिदमपत्ये नियमार्थमुताऽनपत्ये विध्यर्थमिति विज्ञेयं विधिरेव युक्त इत्याह—अनपत्य इति । अत्र पक्षे प्राप्तस्य प्रतिषेधो वक्तव्य इति भाष्योक्तं दोषं स्फोरयितुं स्वयं दोषान्तरमप्याह—ब्राह्मीति । वक्ष्यमाण इति । नात्रापत्य इत्यादिना वक्ष्यमाणं योगविभागं मनसिकृत्यैतदुक्तमित्यर्थः । अजाताविति पर्युदास इति । 'जातिं वर्जयित्वा ब्राह्म इति टिलोप' इति सूत्रार्थः । तत्र मनुष्यजातिविशेषे ब्राह्मणशब्दप्रयोगस्येष्टत्वात्तत्रैव पर्युदासः फलतीति तात्पर्यम् । इष्टिमात्रमेतत्, न तु लक्षणेनाश्रमर्थो लभ्यत इति । उत्तरभाष्यार्थमाह—इतरस्त्विति । ब्राह्मण इतीति । पूर्वसूत्रेण प्रकृतिभावप्रतिषेधेन टिलोप-

१ 'वाऽनो लोप' । २ क्वचिन्न । ३ 'च लोपार्थ' । ४ लुप्तं स्यात् ।

५ 'जातिश्च नापत्यं' । ६ 'अनपत्येऽनिति' । ७ संशये इत्यर्थः ।

न त्वपत्य इत्यनेन निपातनमभिसंबध्यते 'ब्राह्म इति निपात्यतेऽपत्येऽजाता'-
विति ॥ किं तर्हि ? ॥ प्रतिषेधोऽभिसंबध्यते, -ब्राह्म इति निपात्यतेऽपत्ये
जातौ नेति ॥ [ब्राह्मोऽजातौ] ॥

कार्मस्ताच्छील्ये ॥ ६।४।१७२ ॥

किमर्थमिदमुच्यते न नस्तद्धिते इत्येव सिद्धम् ? ॥ न सिध्यति ।
अनणीति प्रकृतिभावः प्रसज्येत ॥ अणीत्युच्यते णश्चायम् ॥

एवं तर्हि सिद्धे सति यज्ञिपातनं करोति तज्ज्ञापयत्याचार्यस्ताच्छीलिके
णेऽण्कृतानि भवन्तीति ॥ किमेतस्य ज्ञापने प्रयोजनम् ? ॥ चौरी तापसीति,
अणन्तादितीकारः सिद्धो भवति ॥ [कार्मस्ताच्छील्ये] ॥

प्र.] सामर्थ्याद्ब्राह्मण इत्यत्र टिलोपो न भविष्यतीत्यर्थः। इतरस्तु लक्षणमुपालब्धुमाह--
अनिष्टं च प्राप्नोतीति । 'ब्राह्मणी ओषधि'रिति प्राप्नोति, अजाताविति पर्युदा-
सात् । इष्टं च न सिध्यतीति । 'ब्राह्मण' इति । एवं तर्हीति । योगविभागः क्रियत
इति भावः । तत्र 'ब्राह्म' इत्यत्र सामर्थ्यादपत्य इति न संबध्यते । अपत्ये टिलो-
पस्य सिद्धत्वात् । तेनाऽनपत्ये सर्वत्र जातावजातौ च ब्राह्म इति निपात्यते । अप-
त्येऽपि 'ब्राह्मो नारद' इत्यत्र परत्वाद्ब्राह्म इत्यनेनैव टिलोपो भवति । ततो-
ऽजाताविति । तत्रापत्य इत्यनुवर्तते। तेनायमर्थो भवति--'अपत्ये जातौ ब्राह्मणशब्दे
टिलोपो न भवती'ति । अजाताविति प्रसज्यप्रतिषेधो, भवतिना नञः संबन्धादिति
सर्वेष्टसिद्धिः । [ब्राह्मोऽजातौ] ॥

कार्मस्ताच्छील्ये । किमर्थमिति । कर्म शीलमस्य । 'छत्रादिभ्यो ण' इति
णे कृते सिद्धाष्टिलोप इति भावः । ताच्छीलिक इति । एवं च छत्रादिभ्योऽणिति
लघवाय कर्तव्यम् , णवचने प्रयोजनाऽभावात् । 'प्रज्ञाशब्दे'ति 'ज्वलितिकसन्तेभ्य'
इति 'तदस्यां प्रहरण'मिति णवचने ङीबभावः प्रयोजनम् ॥ [कार्मस्ताच्छील्ये] ॥

उ.] प्राप्तेरिति भावः । अनेनैवेति । ननु 'नस्तद्धित' इत्यनेनेति भावः । इदं वस्तु-
स्वरूपकथनमात्रम् । प्रसज्यप्रतिषेध इति । अन्यथाऽपत्य इत्यनुवृत्तस्यानन्वयः
स्यात् । अजातावपत्य इत्यर्थे विधेयाऽनिर्देशादिति भावः । तदुक्तं भाष्ये--'अपत्ये
जातौ ने'ति [ब्राह्मोऽजातौ] ॥

कार्मस्ता । भाष्ये--अणन्तादितीकार इति । 'अणो द्वच' इति फिजपि
फल्यन्तरं बोध्यम् । अत एवोपक्रमभाष्ये 'ऽण्कृतानि भवन्ती'ति बहुवचनप्रयोग
इत्याहुः । एवं चेति । ज्ञापके हि ज्ञापकसिद्धस्याऽसार्वत्रिकत्वाच्छात्रेति सिध्यतीति
चिन्त्यमिदमित्यन्ये । अन्यत्र णवचने प्रयोजनमस्तीत्याह--प्रज्ञेत्यादि ।

१ 'इत्यविशेषेण निपा' । २ 'प्रसज्येतेति' । ३ इतिः क्वचिन्न ।

दाण्डिनायनहास्तिनायनार्थवर्णिकजैह्याशिनेयवासिनायनिभ्रौण-
हृत्यधैवत्यस्तारवैक्ष्वाकमैत्रेयहिरण्मयानि ॥ ६।४।१७४ ॥

अत्र भ्रौणहृत्ये किं निपात्यते ? ॥ यकारादौ तद्धिते तत्त्वं निपात्यते ।

॥*॥ भ्रौणहृत्ये तत्त्वनिपातनानर्थक्यं सामान्येन कृतत्वात् ॥*॥ भ्रौणहृत्ये तत्त्व-
निपातनमनर्थकम् ॥ किं कारणम् ? ॥ 'सामान्येन कृतत्वात्' । सामान्येनै-
वाऽत्र तत्त्वं भविष्यति-हनस्तोऽचिण्णलोरिति ॥*॥ज्ञापकं तु तद्धिते तत्त्वप्रति-
षेधस्य ॥*॥ एवं तर्हि ज्ञापयत्याचार्यो 'नै तद्धिते तत्त्वं भवती'ति ॥ किमे-
तस्य ज्ञापने प्रयोजनम् ? ॥ भ्रौणः वार्त्तम् इत्यत्र तत्त्वं न भवति ॥*॥
ऐक्ष्वाकस्य स्वरभेदाभिपातनं पृथक्त्वेन ॥*॥ ऐक्ष्वाकस्य स्वरभेदाभिपातनं
पृथक्त्वेन कर्तव्यम् । ऐक्ष्वाकः ऐक्ष्वाकैः ॥*॥ एकश्रुतिनिर्देशात्सिद्धम् ॥*॥
एकश्रुतिः स्वरसर्वनाम । गथा नपुंसकं लिङ्गसर्वनाम ॥ अथ मैत्रेदे किं निपा-

प्र.] दाण्डि । यकारादाविति । 'भ्रूणो भाव' इति ब्राह्मणादित्वात्पञ्च । ज्ञापकं
त्विति । 'धातोः स्वरूपग्रहणे तत्प्रत्यये कार्यविज्ञान'मित्यनपेक्ष्य ज्ञापकमुक्तम् ।
तदपेक्षायां तत्त्वस्याऽप्रसङ्गात् । ननु टिलोपाऽभावार्थं निपातनं स्यादिति सति
प्रयोजने ज्ञापकमनुपपन्नम् । नैष दोषः । उभयोरनित्ययोः परत्वादिलोपं बाधित्वा
तत्त्वं भविष्यति । अनेकप्रयोजनत्वाद्वा निपातनानाम् । अत एव कुत्वप्रतिषेधार्थ-
मपि निपातनम् । ऐक्ष्वाक इति । ऐक्ष्वाकोरपत्यमिति जनपदशब्दादित्यञ् । उकार-
लोपो निपात्यते । चित्वादाद्युदात्तत्वम् । ऐक्ष्वाकुषु जात इत्यणि प्राप्त ओर्देशे ङिति
ङिति प्राप्ते तं परत्वाद्विधत्वा जनपदतदवध्योश्चावृद्धादापि बहुवचनविषयादिति धुञि
प्राप्ते कोपधादित्यण् । तत्राऽन्तोदात्तत्वम् । तत्र भिन्नस्वरयोरेकस्मिन्निपात्यमाने-
ऽपरस्याऽसंग्रहादुभयमपि निपात्यम् । एकश्रुतिनिर्देशादिति । स्वरभेदप्रत्यस्तमयेन

उ.] दाण्डिनाय । भाष्ये-सामान्येनेति । व्यञ्जि परतो 'नस्तद्धित' इति टिलोपं
बाधित्वा परत्वाद्धनस्त इति तत्त्वं भविष्यतीति भावः । अनपेक्ष्येति । वस्तुतः
स एवार्थोऽनेन ज्ञाप्यत इति शब्दान्तरेण भाष्य उक्तमिति बोध्यम् । तत्त्वस्य-
तकारस्य । अत एवेति । अनेकप्रयोजनत्वादेवेत्यर्थः । भाष्ये-एकश्रुतिनिर्देशा-
दिति । ननु सूत्रे द्रव्हसत्त्वेन समासान्तोदात्तत्वे तन्निमित्तशेषनिघातेन
निर्देशाच्चाद्युदात्तस्य नाप्यन्तोदात्तस्य निर्देश इति शङ्कैवाऽयुक्तेति चेन्न । तदीय-
विग्रहवाक्याभिप्रायेण शङ्कोत्तरयोः सत्त्वात् ! एकश्रुतेः स्वरसर्वनामतत्त्वं दर्शयति-
स्वरभेदेति । प्रत्यस्तमयः-त्यागः । यथा तस्यापत्यमित्यादावुपगुप्रभृ-

१ 'हृत्येति' । २ अत्र 'भ्रौणहृत्ये यकारादौ तद्धिते तत्त्वं निपात्यते' इति वार्त्तिक-
मिति केचित् । ३ इतिः कचिन्न । ४ 'तत्त्वं न' । ५ 'श्रुत्यानिर्देश' । ६ 'ङञि' ।

त्यते ? ॥*॥ मैत्रेये [ढंजि] यादिलोपनिपातनम् ॥*॥ मैत्रेय ढंजि यादिलोपो निपात्यते ॥ इदं मित्रयुशब्दस्य चतुर्थहणं क्रियते । गृष्ट्यादिषु प्रत्ययवि-
ध्यर्थ पाठः क्रियते । द्वितीयेऽध्याये यस्कादिषु लुगर्थं ग्रहणं क्रियते । सप्तमेऽ-
ध्याय इयादेशार्थम् । इदं चतुर्थं यादिलोपार्थम् । द्विग्रहणं शक्यमकर्तुम् ।
विदादिषु प्रत्ययविध्यर्थ पाठः कर्तव्यः । तत्र नैवार्थो लुका, नापि यादिलोपेन,
इयादेशेनैव सिद्धम् ॥ नैवं शक्यम् । इह हि मैत्रेयकः सङ्ग इति सङ्गाङ्क-
लक्षणेष्वाभ्यञ्जिनामणित्यप्रसज्येत ॥*॥ हिरण्मये यलोपवचनम् ॥*॥ हिरण्मये
यलोपो निपात्यते । हिरण्मयं कलशं धिभाष । अथ हिरण्ये किं निपात्यते ? ।
॥*॥ हिरण्यस्य च्छन्दसि मलोपवचनात्सिद्धम् ॥*॥ हिरण्ये छन्दसि मलोपो
निपात्यते । हिरण्ययी नो नयतुं । हिरण्ययाः पन्थान आसन् । हिरण्यय-
मासनम् ॥ इति श्रीभगवत्पतञ्जलिमुनिविरचिते व्याकरणमहाभाष्ये षष्ठ्या-
ध्यायस्य चतुर्थे पादे चतुर्थमाहिकम् । पादश्च समाप्तः । षष्ठेऽध्यायः समाप्तः ॥

प्र.] निपातनं सर्वस्वरलौकिकप्रयोगसंग्रहार्थमित्यर्थः । यथा नपुंसकमिति । सामान्य-
स्थितावाविर्भावतिरोभावस्थितिविशेषाणामन्तर्भावत् । मैत्रेय इति । मित्रयोरपत्य-
मिति 'गृष्ट्यादिभ्यश्चे'ति ढञ् । मित्रयु एय् इति स्थिते ओर्गुण इति गुणापवादे
'हे लोपोऽकट्वा' इति लोपे प्राप्ते 'केकयमित्रयि'ति यादेरियादेशे प्राप्ते लोपो निपा-
त्यते । तन्नोपस्याऽसिद्धत्वाद्यस्येति लोपाऽभावादतो गुण इति पररूपमेकारः ।
द्वितीय इति । मित्रयव इति बहुषु लुगर्थः पाठः । सप्तम इति । ढञोऽन्यत्रे-
यादेशः । मित्रयोरिदं मैत्रेयमिति । मैत्रेयक इति । मित्रयूनां सङ्ग इति 'गोत्रे-
ऽलुगची'ति लुकि प्रतिषिद्धे ढञन्ताद्गोत्रचरणादुजिति जुन् । यदि तु 'सङ्गाङ्के'त्यत्र
'न मैत्रेया'दित्युच्यते तदा त्रीणि ग्रहणानि स्युरितीह निपातनं न कर्तव्यं स्यादि-
ष्टस्य सिद्धत्वात् । इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य चतुर्थे
पादे चतुर्थमाहिकम् ॥ पादश्चतुर्थोऽध्यायश्च षष्ठः समाप्तः ॥

उ.] तीन् विशेषानभेदेन सर्वनाम प्रतिपादयति तथैकश्रुतेरप्युदात्तादीन् विशेषानिति
सर्वस्वरसङ्ग्रहसिद्धिरित्यर्थः । नपुंसकस्य लिङ्सामान्यत्वमाह—सामान्यस्थिताविति ।
परिणाम इत्यर्थः । आविर्भावतिरोभावप्रागवस्थाऽत्र स्थितिविशेषः । ननु यस्येति
लोपाऽभावे वृद्धिरेचीति स्यादत आह—अतो गुण इति । भाष्ये—नैवार्थो लुकेति ।
यद्यन्येऽप्येव सिद्धत्वादिति भावः । न मैत्रेयादिति । अणि निषिद्धे वृत्तिसिद्ध एवेति
भावः । तदा त्रीणीति । विदादिष्वेकम्, इयादेशार्थमपरम्, अण्निषेधार्थं तृतीयमि-
त्यर्थः । नञा सहाऽत्रापि न्यासे चत्वारि ग्रहणानीति पदलघवाऽभावाच्चोक्तमिदं
भगवतेति सर्वेष्टसिद्धिः । इति श्रीशिवभट्टमुत्तसतीगर्भजनानगोजीभट्टकृते भाष्यप्रदी-
पोद्ध्येते षष्ठ्याध्यायस्य चतुर्थे पादे चतुर्थमाहिकं । पादश्चाध्यायश्च समाप्तः ।

१ कचिञ् । २ 'द्वितीया' । ३ 'विदादिष्वपि प्रत्य' । ४ 'हिरण्यस्य' ।
५ 'हिरण्ययी नौरभवत्' । ६ लिङ्गेति कचिञ् । ७ 'कालोपनामक' ।



